

الدُّرَرُ الْمُنْصَوِّدَةُ

(مجلد اول)

سُنَنُ أَبِي كَلْبَةَ

افادات

حضرت مولانا محمد باقر صاحب
صدر مدرس مظاہر العلوم بہار بنوریہ دہلی

مختصر بیان

- ① در کتاب مذکور اول کتب و اشعار، ثبوت و تحقیق مذکور
- ② در بیان السنن و شرح این قانون و شرح و تفسیر خلاصہ از تفسیر
- ③ و معانی قول و اخبار و شفا و کلام و کلام
- ④ تفسیر و تفسیر و تفسیر و تفسیر و تفسیر و تفسیر
- ⑤ کلام و کلام و کلام و کلام و کلام و کلام
- ⑥ و تفسیر و تفسیر و تفسیر و تفسیر و تفسیر و تفسیر
- ⑦ و تفسیر و تفسیر و تفسیر و تفسیر و تفسیر و تفسیر
- ⑧ و تفسیر و تفسیر و تفسیر و تفسیر و تفسیر و تفسیر
- ⑨ و تفسیر و تفسیر و تفسیر و تفسیر و تفسیر و تفسیر





www

Maktaba Tul Ishaat .com



تمام فنون کے کتب کے پی-ڈی-ایف ہمارے ویب سائٹ سے اور پلے سٹور سے فری ڈاؤن لوڈ کریں۔ ہم روزانہ کی بنیاد پر اس میں مزید کتب شامل کر رہے ہیں اس لیے آپ ہفتے میں ایک بار ضرور ہمارے پلے سٹور اور ویب سائٹ کو چیک کیا کریں۔

ابھی مطلوبہ پی-ڈی-ایف مفت ڈاؤن لوڈ کریں

تفاسیر	خطبات	منطق
احیث	سیرت	معانی
فقہ	تاریخ	تصوف
سوانح حیات	صرف	تقابل ادیان
درس نظامی	نحو	تجوید
لغت	فلسفہ	نعت
فتاوی	حکمت	تراجم
اصلاحی	بلاغت	تبلیغ و دعوت
تمام فنون		

الدر المنضود

فی حل

سنن أبي داود

افادات:- حضرت مولانا محمد عاقل صیب
صدر مدرس مظاهر العلوم سہارنپور (ہند)

مترجمین:

[رفقاء] دار التصفیف والتحقیق

زیر نگرانی

مولانا شہ فیصل فاضل وفاق المدارس

پیشگو.....اول جلد

خصوصیات

- ① د کتاب پہ اول کتبې د اصول حدیث مفیدہ مقدمہ
- ② د بذل المجہود شرح أبي داود عربی شرحې خلاصہ اونچوړ
- ③ د متن ټولو احادیث ته اعراب ورکول
- ④ د هر کتاب پہ اول کتبې هغې سره متعلقه ضروری مباحث
- ⑤ د هر حدیث تخریج د مصدر، کتاب او رقم پہ حولې سره
- ⑥ د مشکلو لغاتو حل
- ⑦ په فقہی مباحثو کتبې د مذاہبو بیان
- ⑧ د فریق مخالف دلائل
- ⑨ د فریق مخالف د دلائلو څخه جوابونه
- ⑩ د مذهب حنفی دلائل او وجوہ ترجیح

خوړونکي

فیصل کتب خانہ محلہ جنګی پیښور

د چټاپ حقوق صرف ناشر سره محفوظ دی

د کتاب نوم: الدر المنضود فی حل سنن أبی داؤد

مؤلف: حضرت مولانا محمد عاقل صاحب دامت برکاتهم

زیر نگرانی: مولانا شاه فیصل فاضل وفاق المدارس

خوړونکي: فیصل کتب خانہ محلہ جنگی پېښور

د ملا وېدو پټي

مکتبه فخر الدین رازی هرات [نمائنده فیصل کتب خانہ دهرات]

جدید اسلامی کتب خانہ خوست

المصباح کتب خانہ کابل

روغانیوال کتب خانہ جلال آباد

رحیمی کتب خانہ خوست

حرم کتب خانہ کابل

فلاح کتب خانہ جلال آباد

موتی مبارک کتب خانہ غزنی

مکتبه خواجه عبداللہ انصاری غزنی

واحدی کتب خانہ خوست

مکتبه رحمانیه قندهار

دعوت کتب خانہ جلال آباد

تقویٰ کتب خانہ جلال آباد

نعمت کتب خانہ کابل

شریف الله کتب خانہ کابل

حقانیه کتب خانہ گردیز

مسلم کتب خانہ جلال آباد

مکتبه نعمانیه غزنی

گودر کتب خانہ جلال آباد

مسلم کتب خانہ خوست

حاجی سردار کتب خانہ کابل

مکتبه رشیدیه کابل

خپرونکي

فیصل کتب خانہ

مدینه ټاور محلہ جنگی پېښور قصه خوانی پېښور

موبائیل ۰۳۲۱۹۰۹۱۸۳۵

فهرست ابواب جلد اول

شمار	مضمون	صفحه
	تقریظ د مخلص دوست صاحب التالیف محترم مولانا الحاج ډاکټر تقی الدین ندوی مظاہری ۲۲	
۲۳	پیش لفظ.....	۲۳
۲۵	بحث بداية السبق يوم الأربعاء :.....	۲۵
۲۶	مقدمة العلم.....	۲۶
۲۷	(۱) تعریف حدیث :.....	۲۷
۲۹	تعریف علم الحدیث :.....	۲۹
۳۰	(۲) موضوع علم الحدیث :.....	۳۰
۳۰	(۳) د علم الحدیث غرض و غایه :.....	۳۰
۳۳	(۴) سمه :.....	۳۳
۳۴	د حدیث قریب المعنی خو الفاظ او د هغې خپل مینځ کښې فرق :.....	۳۴
۳۴	په حدیث او خبر کښې فرق.....	۳۴
۳۵	په حدیث او سنت کښې فرق.....	۳۵
۳۵	(۵) مدون (او تدوین حدیث) :.....	۳۵
۳۵	مدون اول :.....	۳۵
۳۷	طبقات المدونین :.....	۳۷
۳۸	کتابت حدیث :.....	۳۸
۴۳	په زمانه د رسالت کښې باقاعده د کتابت حدیث نه کیدو وجوهات.....	۴۳
۴۳	د مسلم د حدیث نه جوابات.....	۴۳
۴۴	(۶) نسبة.....	۴۴
۴۵	د علم حدیث فضیلت :.....	۴۵
۴۶	(۷) قسمة او تبویب :.....	۴۶
۴۷	حكم الشارع :.....	۴۷
۴۷	مقدمة الكتاب.....	۴۷
۴۸	د مصنف ﷺ نوم، نسب او نسبت :.....	۴۸
۴۸	سنه ولادة او وفات :.....	۴۸
۴۸	د بغداد قیام او د هغه ځای نه بصري ته منتقل کیدل :.....	۴۸
۴۹	شیوخ او تلامذة :.....	۴۹
۵۰	د امام ابوداؤد ﷺ تلامذه :.....	۵۰

- ۵۱..... د امام ابوداؤد رحمہ اللہ فقہی ذوق :
- ۵۱..... د بئر بضاعة زیارت او تحقیق علمی :
- ۵۲..... کلمات الائمة فی وصفه :
- ۵۲..... د سهل بن عبدالله تستری قصه :
- ۵۳..... د امام ابوداؤد فقہی مسلک :
- ۵۳..... د نور مصنفین صحاح سته فقہی مسلک :
- ۵۴..... د امام ابوداؤد رحمہ اللہ د حنبلی کیدو قرائن :
- ۵۵..... ائمه متبوعین او غیر متبوعین :
- ۵۶..... د علامه عبدالوهاب شعرانی یو مکشفه :
- ۵۷..... د امام ابوداؤد حدیث منتخبه :
- ۵۸..... تنیفات امام ابوداؤد رحمہ اللہ :
- ۵۹..... ما يتعلق بالمصنف :
- ۵۹..... د کتاب نوم او وجه د تسمیه :
- ۶۰..... غرض د منصف یعنی وجه د تالیف :
- ۶۰..... زمان تالیف :
- ۶۱..... د سنن ابوداؤد مرتبه په اعتبار د تعلیم :
- ۶۲..... طبقات کتب حدیث :
- ۶۴..... د صحاح سته ترمینحه فرق مراتب :
- ۶۵..... د سنن ابن ماجه او سادس سته کنبی د علماء کرامو اختلاف :
- ۶۶..... د صحاح سته بعض خصوصیات :
- ۶۸..... خصائص سنن ابوداؤد :
- ۷۰..... د ماسکت عنه ابوداؤد بحث :
- ۷۱..... په سنن ابوداؤد کنبی چرته حدیث ثلاثی شته یا نه؟
- ۷۲..... په کتب صحاح کنبی د ثلاثیات وجود :
- ۷۳..... الروایات المنتقده لابن الجوزی رحمہ اللہ :
- ۷۴..... د امام ابوداؤد رحمہ اللہ شرط تخریج :
- ۷۵..... د علامه انور شاه کشمیری د خبری وضاحت په نورو الفاظو :
- ۷۶..... د سنن ابوداؤد نسخې او د تعدد نسخ منشاء :
- ۷۸..... الشروح والحواشی :
- ۸۰..... آداب د طالب الحدیث :
- ۸۲..... انواع کتب الحدیث :

- ۸۸ هندوستان کښې علم حدیث :
 ۸۹ اسناد ددې امت خصوصیت دې :
 ۹۰ سند بیانولو ته حاجت دې :
 ۹۱ زما د ابوداؤد سند :
 ۹۴ ابتداء بالبسملة وترک حمدله
 ۹۶ کتاب الطهارة
 ۹۶ د کتاب او باب اصطلاح :
 ۹۶ د طهارة معنی او اقسام :
 ۹۷ باب التَّخْلِی عِنْدَ قَضَاءِ الْحَاجَةِ
 ۹۹ د صحاح سته د تراجم خپل مینځ کښې فرق او مرتبه :
 ۱۰۰ دفع التعارض بین الروایات الواردة فی الباب :
 ۱۰۱ د سند متعلق بعض امور او اصطلاحات :
 ۱۰۲ د لفظ ابن د لوستلو او لیکلو قواعد :
 ۱۰۳ تحدیث او اخبار وغیره الفاظ، کښې د فرق بحث :
 ۱۰۴ د تحمل حدیث طرق :
 ۱۰۶ باب الرَّجُلِ یَتَّبِعُ لِیَوْلِهِ
 ۱۰۷ د حدیث الباب تشریح :
 ۱۰۸ الروایة بالکتابة :
 ۱۰۹ د راوی مجهول د روایت حکم :
 ۱۱۰ باب مَا یَقُولُ الرَّجُلُ إِذَا دَخَلَ الْخَلَاءَ
 ۱۱۳ باب کَرَاهِیَةِ اسْتِقْبَالِ الْقِبْلَةِ عِنْدَ قَضَاءِ الْحَاجَةِ
 ۱۱۴ مذاهب الائمة فی مسئله الباب :
 ۱۱۶ استنجا کښې مباحث اربعه :
 ۱۱۹ مضمون حدیث :
 ۱۱۹ په دوه متعارض احادیثو کښې تطبیق :
 ۱۲۱ د احنافو د طرف نه د حدیث جوابات :
 ۱۲۲ باب الرُّخْصَةِ فِي ذَلِكَ
 ۱۲۳ د احنافو د طرف نه د حدیث الباب جوابونه :
 ۱۲۵ د مسلک احناف وجه الترجیح :
 ۱۲۵ باب کَيْفَ التَّكْشُفُ عِنْدَ الْحَاجَةِ
 ۱۲۷ باب کَرَاهِیَةِ الْكَلَامِ عِنْدَ الْحَاجَةِ

- باب أَيْرُدُ السَّلَامَ وَهُوَ يَبُولُ ١٢٨
- د عبادات فائتة لا الى خلف دپاره د تيمم جواز : ١٣٠
- باب فِي الرَّجُلِ يَذْكُرُ اللَّهَ تَعَالَى عَلَى غَيْرِ طَهْرٍ ١٣٢
- باب الْحَاتِمُ يَكُونُ فِيهِ ذِكْرُ اللَّهِ يَدْخُلُ بِهِ الْخَلَاءُ ١٣٢
- د حديث الباب په باره د محدثينو اختلاف رائي : ١٣٤
- د مصنف رحمته الله د دعوي ثبوت او په هغې نقد : ١٣٤
- توجيه لطيف از حضرت گنگوهي : ١٣٥
- د كلام مصنف رحمته الله توجيه : ١٣٦
- باب الْإِسْتِزَاءُ مِنَ الْبَوْلِ ١٣٦
- د ترجمة الباب تشریح او غرض : ١٣٦
- د يوبل حديث نه اشكال او دفع تعارض : ١٣٨
- دير فوائد کوم چه د حديث الباب نه حاصليري : ١٣٩
- د حديث د ترجمة الباب سره مطابقت : ١٤٣
- د حديث الباب ترجمه او تشریح : ١٤٣
- د ما اصابه البول مصداق کښي د علماء کرامو اختلاف : ١٤٤
- باب الْبَوْلُ قَائِمًا ١٤٥
- بول قائما کښي مذاهب ائمه : ١٤٥
- بول قائما په باره کښي د احاديث تعارض او د هغې توجيه : ١٤٧
- د حاء تحويل تشریح : ١٤٧
- باب فِي الرَّجُلِ يَبُولُ بِاللَّيْلِ فِي الْإِنَاءِ ثُمَّ يَضَعُهُ عِنْدَهُ ١٤٨
- د ترجمة الباب غرض : ١٤٨
- د رسول الله صلی الله علیه و آله وسلم د فضلات د طهارة مسئله : ١٤٩
- د حديث الباب د بعض احاديثو سره تعارض او د هغې جواب : ١٥٠
- باب الْمَوَاضِعُ الَّتِي نَهَى النَّبِيُّ صَلَّى اللَّهُ عَلَيْهِ وَسَلَّمَ عَنِ الْبَوْلِ فِيهَا ١٥١
- د حديث د ترجمة الباب سره مطابقت : ١٥١
- باب فِي الْبَوْلِ فِي الْمُسْتَحَمِّ ١٥٣
- په لفظ يغتسل کښي وجوه اعراب : ١٥٤
- باب النَّهْيُ عَنِ الْبَوْلِ فِي الْجُحْرِ ١٥٦
- باب مَا يَقُولُ الرَّجُلُ إِذَا خَرَجَ مِنَ الْخَلَاءِ ١٥٨
- د دعاء ماثور ددي مقام سره مناسبت کښي توجيهات : ١٥٨
- باب كَرَاهِيَةِ مَسِّ الذَّكَرِ بِالْيَمِينِ فِي الْإِسْتِزَاءِ ١٥٩

- د استنجااء بالحجر بعد البول په کیفیت کښې د فقهاء کرامو اختلاف : ۱۶۰.....
- باب الإستِئْثَارِ فِي الْخَلَاءِ ۱۶۴.....
- حديث الباب په عدد احجار کښې د احنافو دليل دې او په دې باندې بحث : ۱۶۵.....
- د راوی په تعین کښې د حافظ ابن حجر رحمته الله او د علامه عینی رحمته الله د رائي اختلاف ۱۶۷.....
- باب مَا يُنْهَى عَنْهُ أَنْ يُسْتَنْجَى بِهِ ۱۶۷.....
- مضمون روایت : ۱۶۸.....
- د اجاره فاسده مذکوره فی الحديث توجیه او په دې کښې اختلاف علماء : ۱۶۹.....
- په مسئله مترجم بها کښې مذاهب ائمة : ۱۷۱.....
- د استنجااء بالحجر مطهر محل کیدو کښې د علماء کرامو اختلاف : ۱۷۲.....
- په حديث الباب کښې اختصار : ۱۷۴.....
- د جناتو دپاره د عظم رزق کیدل او په دې کښې اختلاف روایات : ۱۷۴.....
- باب الإستِئْجَاءِ بِالْحِجَارَةِ ۱۷۵.....
- حديث الباب د احنافو دليل دې : ۱۷۶.....
- د حديث بخاری نه وجوب وعدم وجوب ایتار په سلسله کښې د فریقینو استدلال ۱۷۷.....
- باب فِي الإستِئْثَاءِ ۱۷۹.....
- د یوې سلسله متعدد تراجم ابواب او د هغې خپل مینځ کښې فرق : ۱۷۹.....
- د حديث د ترجمة الباب سره مناسبت : ۱۸۰.....
- سره د اتحاد سند د حاء تحویل راوړلو مقصد : ۱۸۰.....
- باب فِي الإستِئْجَاءِ بِالمَاءِ ۱۸۰.....
- د استنجااء اقسام او د هغې ثبوت او حکم شرعی : ۱۸۰.....
- په استنجااء کښې د جمع بین الحجر والماء ثبوت : ۱۸۳.....
- باب الرَّجُلُ يُدَلِّكُ يَدَهُ بِالْأَرْضِ إِذَا اسْتَنْجَى ۱۸۳.....
- آیا د استنجااء نه پس د لاس نه رانحه کریهه لرې کول د طهارت دپاره ضروری دی؟ ۱۸۴.....
- باب السَّوَاكِ ۱۸۵.....
- د ابوابو مناسبت او ترتیب : ۱۸۵.....
- د مسواک د مباحث اربعه تفصیلی بیان : ۱۸۵.....
- بحث اول : د سواک معنی او ماخذ : ۱۸۵.....
- بحث ثانی : د مسواک حکم واجب یا مسنون : ۱۸۶.....
- په بحث ثالث کښې د علماء کرامو مقصد او مستدل : ۱۸۶.....
- بحث رابع د مسواک فضائل او خواص : ۱۸۷.....
- د عشاء په مستحب وخت کښې اختلاف : ۱۸۸.....

- ۱۸۹..... د رسول الله ﷺ په حق کښې جواز اجتهاد :
 ۱۹۱..... باب کَيْفَ يَسْتَأْذِنُ
 ۱۹۲..... د ابوداؤد په روايت کښې وهم او د هغې صحيح تحقيق :
 ۱۹۳..... باب فِي الرَّجُلِ يَسْتَأْذِنُ بِسَوَاكٍ غَيْرِهِ
 ۱۹۴..... د تقسيم په وخت ضابطه باليمين فاليمين يا الاكبر فالاكبر :
 ۱۹۵..... د ابوداؤد او مسلم په روايت کښې د تعارض دفع كول :
 ۱۹۶..... باب غَسَلِ السَّوَاكِ
 ۱۹۶..... د ترجمة الباب غرض :
 ۱۹۶..... مضمون حديث :
 ۱۹۷..... آيا د زوجې په ذمه خدمت زوج واجب دې؟ :
 ۱۹۷..... باب السَّوَاكِ مِنَ الْفِطْرَةِ
 ۱۹۸..... د فطرة په تفسير کښې د شارحينو اقوال :
 ۱۹۸..... د خصال فطرت حکم :
 ۱۹۹..... حديث عائشة عشر من الفطرة سره د جامعيت نه امام بخاري رحمه الله دا ولي وانخستلو؟ :
 ۱۹۹..... د خصال فطرة په تعداد کښې د رواياتو اختلاف او د هغې توجيه :
 ۲۰۰..... قص الشارب کښې روايات مختلفه توجيه او مذاهب ائمه :
 ۲۰۱..... د اعفاء لحيه او مقدار لحيه حد شرعي :
 ۲۰۱..... د مضمضه او استنشاق په حکم کښې اختلاف ائمه :
 ۲۰۳..... د امام شافعي رحمه الله واقعه :
 ۲۰۵..... د ختان په حکم کښې اختلاف :
 ۲۰۵..... په تشریح سند کښې دوه اقوال :
 ۲۰۵..... د قال ابوداؤد تشریح :
 ۲۰۶..... د روايات الباب تعين او د هغې خلاصه :
 ۲۰۷..... د امام نسائي او امام ابوداؤد رحمه الله په رأي کښې اختلاف :
 ۲۰۷..... باب السَّوَاكِ لِمَنْ قَامَ مِنَ اللَّيْلِ
 ۲۰۹..... مبيت ابن عباس رضي الله عنهما والا روايت کښې تخلل نوم بين الركعات :
 ۲۱۱..... د حديث د ترجمة الباب سره مطابقت :
 ۲۱۱..... باب فَرَضِ الْوُضُوءِ
 ۲۱۳..... د صحة صلوٰة دپاره د طهارت شرط کيدل :
 ۲۱۳..... د قبول معنى تحقيق او احاديث کښې د هغې په مختلف معنى کښې استعمال :
 ۲۱۴..... مسئله فاقد الطهورين :

- ۲۱۵..... د غیر د طهارت نه د مونځ کولو حکم :
 ۲۱۵..... حدیث الباب او یو جزئیة فقهیه کښې د تعارض جواب :
 ۲۱۷..... مسئله نیت فی الوضوء :
 ۲۱۷..... د حدیث توضیح او تشریح :
 ۲۱۸..... په تجربه کښې دوه مسئلې اختلافی دی :
 ۲۱۹..... تسلیم کښې دوه اختلافات دی :
 ۲۲۰..... باب الرَّجُلُ یَجِدُّ الْوُضُوءَ مِنْ غَيْرِ حَدِّثٍ :
 ۲۲۰..... مسئله مترجم بها کښې مذاهب ائمة :
 ۲۲۲..... توضیح السند :
 ۲۲۲..... باب مَا یُنَجِّسُ الْمَاءَ :
 ۲۲۲..... طهارة ماء ونجاست ماء کښې د ائمة مذاهب :
 ۲۲۴..... په حدیث القلتین کښې سندا ومتنا اضطراب :
 ۲۲۵..... د حدیث القلتین جوابات :
 ۲۲۸..... د حدیث القلتین په سلسله کښې د حضرت گنگوهی راثی :
 ۲۲۹..... باب مَا جَاءَ فِي بَثْرِ بُضَاعَةٍ :
 ۲۳۰..... د حدیث بثر بضاعة نه د مالکیانو استدلال او د نورو ائمة ددې نه اعتذار :
 ۲۳۰..... حدیث بثر بضاعة په باره کښې د امام طحاوی رحمه الله راثی :
 ۲۳۲..... حدیث بثر بضاعة د صحة او سقم په اعتبار سره :
 ۲۳۴..... باب الْمَاءُ لَا یُجْنَبُ :
 ۲۳۴..... د ترجمة الباب تشریح او د هغې غرض :
 ۲۳۴..... په ماء مستعمل کښې مذاهب ائمة :
 ۲۳۵..... د حدیث د ترجمة الباب سره مطابقت :
 ۲۳۶..... باب الْبَوْلُ فِي الْمَاءِ الرَّائِدِ :
 ۲۳۶..... حدیث الباب د احنافو واضح دلیل :
 ۲۳۷..... د طهارة الماء په مسئله کښې د احنافو دلائل :
 ۲۳۷..... د باب د دواړو احادیثو مفهوم او مقتضی کښې فرق :
 ۲۳۸..... باب الْوُضُوءُ بِسُورِ الْكَلْبِ :
 ۲۳۸..... سور سباع کښې مذاهب ائمة :
 ۲۳۸..... په حدیث الباب کښې درې اختلافی مسائل :
 ۲۴۰..... د احنافو د طرف نه د احادیث الباب توجیهات :
 ۲۴۱..... نظر طحاوی او په دې باندې اشکال او جواب :

- ۲۴۳ باب سُورِ الْهَرَّةِ.....
- ۲۴۳ په سور هرة کښې مذاهب ائمه :.....
- ۲۴۴ مضمون حديث :.....
- ۲۴۴ د حديث الباب د امام طحاوی رحمہ اللہ د طرف نه توجيه :.....
- ۲۴۵ د حضرت سهارنبوری رحمہ اللہ تحقيق :.....
- ۲۴۵ تحقيق السند :.....
- ۲۴۶ باب الْوُضُوءِ بِفَضْلِ وَضُوءِ الْمَرْأَةِ.....
- ۲۴۶ د فضل طهور صورتونه :.....
- ۲۴۷ د حديث د ترجمة الباب سره مطابقت :.....
- ۲۴۸ تحقيق السند :.....
- ۲۴۹ باب النَّهْيُ عَنْ ذَلِكَ.....
- ۲۵۱ باب الْوُضُوءِ بِمَاءِ الْبَحْرِ.....
- ۲۵۱ د ترجمة الباب غرض :.....
- ۲۵۲ د شرح حديث متعلق بعض ضروري توضيحات :.....
- ۲۵۳ مسئله ميتة البحر کښې د احنافو او جمهورو اختلاف او د هرې ډلې دليل :.....
- ۲۵۵ د حديث البحر درجه د قوة او ضعف په اعتبار سره :.....
- ۲۵۵ باب الْوُضُوءِ بِالنَّبِيذِ.....
- ۲۵۵ د دې باب سره متعلق پنځو بحثونه :.....
- ۲۵۵ بحث اول : د نبیذ لغوی او عرفی تعريف :.....
- ۲۵۵ بحث ثاني و ثالث : د نبیذ اقسام او احکام :.....
- ۲۵۶ بحث رابع : د نبیذ مختلف فيه تعین :.....
- ۲۵۶ بحث خامس : د حديث الوضوء بالنبیذ ثبوت :.....
- ۲۵۹ په وضوء بالنبیذ کښې د امام محمد رحمہ اللہ رأي :.....
- ۲۶۰ د اغتسال بالنبیذ حکم :.....
- ۲۶۰ باب أَيْصَلِّي الرَّجُلُ وَهُوَ حَاقِنٌ.....
- ۲۶۰ د مسئله مترجم بها حکم او اختلاف ائمه :.....
- ۲۶۲ مضمون حديث :.....
- ۲۶۲ د اختلاف في السند تشریح او توجيه :.....
- ۲۶۳ د سند وضاحت :.....
- ۲۶۴ مضمون حديث :.....
- ۲۶۵ لا یصلی بحضرة الطعام شرح او فقهي مسئله :.....

- د ابن القيم رحمۃ اللہ علیہ په دې حدیث باندې نقد او د هغې جواب : ۲۶۷.....
- باب مَا يُجْزَى مِنَ الْمَاءِ فِي الْوُضُوءِ ۲۶۸.....
- د صاع او مد د مقدار بحث او په دې کښې اختلاف د علماء او دلائل د فریقین : ۲۶۹.....
- شرح السند : ۲۷۲.....
- باب الْإِسْتِرَافِ فِي الْوُضُوءِ ۲۷۴.....
- د اعتداء فی الدعاء په تفسیر کښې اقوال : ۲۷۵.....
- باب فِي إِسْبَاغِ الْوُضُوءِ ۲۷۶.....
- د اسباغ وضوء انواع ثلاثه او اطالة الغرة والتجميل تشریح او تحقیق : ۲۷۶.....
- مضمون حدیث : ۲۷۸.....
- باب الْوُضُوءِ فِي آيَةِ الصُّفْرِ ۲۷۹.....
- د صفر شبه لغوی تحقیق او د حدیث د ترجمة الباب سره مطابقت : ۲۷۹.....
- شرح السند : ۲۸۰.....
- باب التَّسْمِيَةِ عَلَى الْوُضُوءِ ۲۸۱.....
- مسئلة الباب کښې د ائمه اربعه د مذاهب تحقیق : ۲۸۱.....
- د جمهور د طرف نه د حدیث الباب جواب : ۲۸۳.....
- په دې مسئله کښې د جمهورو دلائل : ۲۸۳.....
- باب فِي الرَّجُلِ يُدْخِلُ يَدَهُ فِي الْإِنَاءِ قَبْلَ أَنْ يَغْسِلَهَا ۲۸۴.....
- حدیث نه متعلق مباحث اربعه : ۲۸۵.....
- بحث اول : نهی تنزیهی ده که تحریمی ؟ : ۲۸۵.....
- بحث ثانی : د دغه لاس وهل او بو حکم : ۲۸۵.....
- بحث ثالث : د نهی علت او سبب : ۲۸۵.....
- بحث رابع : د اودس په شروع کښې د غسل یدین بحث : ۲۸۶.....
- یو خاص اشکال او د هغې جواب : ۲۸۷.....
- باب صِفَةِ وُضُوءِ النَّبِيِّ صَلَّى اللَّهُ عَلَيْهِ وَسَلَّمَ ۲۸۸.....
- مسانید عثمان رضی اللہ عنہ : ۲۸۹.....
- د مضمضه او استنشاق په حکم کښې اختلاف علماء : ۲۹۰.....
- د مضمضه او استنشاق کیفیت کښې مذاهب ائمه : ۲۹۰.....
- د غایت دوه قسمونه غایت اسقاط او غایت امتداد : ۲۹۲.....
- د مسح رأس کښې مباحث اربعه : ۲۹۲.....
- بحث اول مقدار مفروض : ۲۹۳.....
- بحث ثانی تثلیث مسح : ۲۹۴.....

- بجث ثالث تجدید ماء : ۲۹۵
- بجث رابع کیفیت مسح : ۲۹۵
- په مسح د غورونو کښې مسائل اختلافیه : ۲۹۸
- تثلیث مسح سره متعلق د امام ابوداؤد رحمہ اللہ راڼې : ۳۰۰
- مسانید علی رحمہ اللہ : ۳۰۲
- په صحابه کرامو رحمہم اللہ کښې د تعلیم وضوء اهتمام : ۳۰۳
- سند حدیث کښې وهم د شعبه : ۳۰۵
- د لفظ حدیث "حق لما یقطر" تشریح : ۳۰۶
- مضمون حدیث او په هغې کښې بعض اشکال او جواب : ۳۰۸
- په مسح د اذنین کښې د اسحق بن راهویه مستدل او په هغې باندې کلام : ۳۰۹
- د امام بخاری رحمہ اللہ په دې حدیث باندې کلام او په دې باندې د حضرت اشکال : ۳۱۰
- د حدیث نه په مسح رجلین باندې استدلال او د هغې جوابات : ۳۱۰
- قول ابوداؤد تشریح : ۳۱۱
- ۳ : مسانید عبدالله بن زید بن عاصم رحمہم اللہ : ۳۱۳
- عبدالله بن زید نه د سوال کونکې سړی د تعین په باره کښې اختلافات روایات : ۳۱۳
- د ابوداؤد په روایت کښې یو وهم او د تحقیق او تصحیح : ۳۱۴
- په کیفیت مسح راس کښې دلیل جمهور : ۳۱۴
- د مسح راس دپاره د تجدید ماء بجث : ۳۱۶
- غسل رجلین کښې د تثلیث قید شته که نه؟ : ۳۱۷
- ۴ : مسانید د مقدم بن معدی کرب : ۳۱۸
- ترتیب فی الوضوء کښې مذاهب ائمه او د هغوی دلائل : ۳۱۸
- دلک فی الوضوء کښې د مسلک مالکیه تحقیق : ۳۱۹
- د ائمه اربعه په نزد د فرائض وضوء تعداد : ۳۲۰
- مسح رقبه کښې اختلاف ائمه : ۳۲۱
- ۵ : مسانید معاویه : ۳۲۲
- د حدیث تشریح او مسئله اجزاء الغسل عن المسح باندې کلام : ۳۲۲
- یو نااشنا تحقیق : ۳۲۳
- ۶ : مسانید ربیع بنت معوذ ابن عفراء رحمہم اللہ : ۳۲۴
- د ربیع رحمہم اللہ د نیا عفراء بعض حالات : ۳۲۴
- د الفاظ متن شرح او د هغې حل : ۳۲۶
- ۷ : مسند جد طلحه : ۳۲۷

- ۳۲۹..... ۹ : مسند ابو امامة :
 ۳۳۰..... دا حديث د احنافو مستدل دې او د شوافع خلاف دې :
 ۳۳۱..... باب الوُضوءُ ثَلَاثًا ثَلَاثًا.....
 ۳۳۳..... د ابواؤد په دې روايت باندې يو اشكال او د هغې جوابات :
 ۳۳۳..... باب الوُضوءُ مَرَّتَيْنِ.....
 ۳۳۴..... د حديث شرح او بيان مراد كښې اختلاف د آراء :
 ۳۳۵..... باب الوُضوءُ مَرَّةً مَرَّةً.....
 ۳۳۶..... باب فِي الْفَرْقِ بَيْنَ الْمَضْمَضَةِ وَالْإِسْتِنْشَاقِ.....
 ۳۳۶..... باب فِي الْإِسْتِنْشَاقِ.....
 ۳۳۸..... مضمون حديث :
 ۳۳۹..... په حديث باندې يو سوال او د هغې جواب :
 ۳۴۰..... د تحليل اصابع حكم او په دې كښې اختلاف :
 ۳۴۱..... باب تَحْلِيلِ اللَّحْيَةِ.....
 ۳۴۱..... په تحليل لحية كښې مذاهب ائمة :
 ۳۴۲..... وظيفه لحية يعنې د كيرې حكم او په هغې كښې اختلاف :
 ۳۴۲..... باب الْمَسْحِ عَلَى الْعِمَامَةِ.....
 ۳۴۳..... د قائلين مسح على العمامة په نزد د هغې شرطونه :
 ۳۴۳..... د حديث العمامة توجيهات :
 ۳۴۶..... باب غَسْلِ الرَّجْلَيْنِ.....
 ۳۴۶..... په وظيفه رجلين كښې مذاهب علماء :
 ۳۴۶..... د مجوزين مسح استدلال د قراءت جر نه او د هغې جوابات :
 ۳۴۸..... باب الْمَسْحِ عَلَى الْخُفَّيْنِ.....
 ۳۴۹..... د امام مالك رحمته الله د مسلك تحقيق :
 ۳۵۱..... مضمون حديث :
 ۳۵۲..... د سنن ابوداؤد او د موطاء د روايت تعارض :
 ۳۵۲..... د عبدالرحمن بن عوف او د صديق اكبر رضي الله عنه د امامت دوه مختلف قصې :
 ۳۵۴..... شرح السند :
 ۳۵۵..... د لبس خفين په وخت په طهارت كامله كيدو كښې اختلاف :
 ۳۵۹..... باب التَّوْقِيتِ فِي الْمَسْحِ.....
 ۳۵۹..... د توقيت في المسح روايات :
 ۳۶۰..... د حديث خزيمة تصحيح او تضعيف كښې د محدثينو اختلاف :

- ۳۶۰..... حدیث خزیمة د چا دلیل دی؟
- ۳۶۱..... د مسح د مودې شروع د کله نه معتبر ده :
- ۳۶۲..... د ابی بن عماره په حدیث باندې کلام او د هغې جوابات :
- ۳۶۳..... باب الْمَسْحُ عَلَى الْجَوْرَيْنِ
- ۳۶۳..... مسح على الجورین کښې اختلاف ائمه :
- ۳۶۴..... باب (بلا ترجمه)
- ۳۶۵..... شرح السند :
- ۳۶۵..... د حدیث الباب تشریح او توجیح :
- ۳۶۶..... باب كَيْفَ الْمَسْحُ
- ۳۶۷..... د سیدنا علی رضی الله عنه د کلام مطلب :
- ۳۶۹..... د احنافو او د حنابله د طرف نه د حدیث جوابونه :
- ۳۶۹..... په فضائل کښې په ضعیف حدیث باندې د عمل شرطونه :
- ۳۷۰..... باب فِي الْإِنْتِصَاحِ
- ۳۷۲..... باب مَا يَقُولُ الرَّجُلُ إِذَا تَوَضَّأَ
- ۳۷۳..... د اودس د اندامونو د دعا گانو بحث :
- ۳۷۴..... مضمون حدیث :
- ۳۷۵..... باب الرَّجُلُ يُصَلِّي الصَّلَاةَ بِوُضوءٍ وَاحِدٍ
- ۳۷۵..... په مسئله مترجم بها کښې اقوال د علماء کرامو :
- ۳۷۶..... د راوی سند عمرو بن عامر تحقیق :
- ۳۷۷..... باب تَفْرِيقِ الْوُضُوءِ
- ۳۷۷..... په مولاة فی الوضوء کښې مذاهب ائمه :
- ۳۷۸..... د حدیث الباب نه په وجوب د مولاة باندې استدلال صحیح نه دی :
- ۳۷۹..... د احادیث الباب خلاصه :
- ۳۸۰..... باب إِذَا شَكَ فِي الْحَدَثِ
- ۳۸۰..... د نواقض وضوء ابتداء :
- ۳۸۰..... په مسئله الباب کښې مذاهب ائمه :
- ۳۸۲..... ریح القبل ناقض دی یا نه؟
- ۳۸۳..... باب الْوُضُوءُ مِنَ الْقُبْلَةِ
- ۳۸۳..... په مس المرأة باندې د اودس د ماتیدو مسئله په قرآن کریم کښې ذکر ده او که نه؟
- ۳۸۴..... حدیث الباب باندې د مصنف رحمه الله کلام :
- ۳۸۶..... د عروة نه د عروة بن الزبیر رضی الله عنه مراد کیدو قرائن :

- ۳۸۷..... د حديث الباب په تائيد كښي نور روايات :
 ۳۸۷..... د امام بيهقي رحمته الله په زعم كښي د حديث مهمل :
 ۳۸۸..... باب الوُضوءِ مِنْ مَسِّ الذَّكْرِ
 ۳۸۸..... مذاهب ائمة :
 ۳۸۸..... د احنافو د طرف نه د حديث الباب جواب :
 ۳۸۹..... حديث الوضوء من مس الذكر مؤول دي :
 ۳۹۰..... باب الرُّخْصَةِ فِي ذَلِكَ
 ۳۹۰..... په حديث الباب باندې د شوافعو نقد او د هغې جواب :
 ۳۹۱..... باب الوُضوءِ مِنْ لُحُومِ الْإِبِلِ
 ۳۹۱..... مذاهب ائمة :
 ۳۹۲..... د جمهورو د طرف نه د حديث جواب :
 ۳۹۴..... د بول ماکول اللحم د طهارت بحث :
 ۳۹۴..... باب الوُضوءِ مِنْ مَسِّ اللَّحْمِ النَّيِّ وَغَسْلِهِ
 ۳۹۵..... د ترجمة الباب غرض :
 ۳۹۵..... مضمون الحديث :
 ۳۹۶..... باب تَرَكَ الْوُضوءِ مِنْ مَسِّ الْمَيْتَةِ
 ۳۹۶..... مضمون حديث :
 ۳۹۷..... باب فِي تَرَكَ الْوُضوءِ مِمَّا مَسَّتِ النَّارُ
 ۳۹۷..... مسئله الباب كښي اختلاف ائمة :
 ۳۹۸..... په وضوء مټا مست النار كښي د مصنف رحمته الله مسلك :
 ۳۹۸..... هغه احكام چه په هغې كښي ډير كړته نسخ شوي ده :
 ۳۹۹..... په دوه احاديثو كښي رفع تعارض :
 ۳۹۹..... مضمون الحديث :
 ۴۰۲..... مضمون حديث :
 ۴۰۳..... باب التَّشْدِيدِ فِي ذَلِكَ
 ۴۰۴..... باب فِي الْوُضوءِ مِنَ اللَّبَنِ
 ۴۰۵..... مسئله الباب كښي اختلاف :
 ۴۰۵..... باب الرُّخْصَةِ فِي ذَلِكَ
 ۴۰۶..... باب الْوُضوءِ مِنَ الدَّمِ
 ۴۰۶..... په مسئله الباب كښي مذاهب ائمة :
 ۴۰۷..... مضمون حديث :

- د احنافو د طرف نه د حديث الباب جوابات : ۴۰۸
- د احنافو دليل : ۴۰۹
- د دم مقدار معفو کښې مسالک ائمه : ۴۰۹
- باب الْوُضُوءِ مِنَ النَّوْمِ ۴۰۹
- د حديث د ترجمه الباب سره مناسبت : ۴۱۰
- په دوه احاديثو کښې رفع تعارض : ۴۱۲
- د دعوى نكارة دلائل : ۴۱۳
- د ليلة التعريس په واقعه باندې يو شبهه : ۴۱۳
- باب فِي الرَّجُلِ يَطَأُ الْأَذَى بِرِجْلِهِ ۴۱۵
- شرح السند : ۴۱۶
- باب مَنْ يُحَدِّثُ فِي الصَّلَاةِ ۴۱۷
- شرح السند : ۴۱۸
- باب فِي الْمَذْيِ ۴۱۸
- د مذى سره متعلق مسائل اربعه خلافه : ۴۱۸
- د روايات مختلفه ترمينځه تطبيق : ۴۱۹
- باب فِي الْإِكْسَالِ ۴۲۴
- په دې مسئله کښې د امام بخاري رحمته الله عليه ميلان : ۴۲۵
- د حديث الماء من الماء توجيهات : ۴۲۶
- باب فِي الْجُنُبِ يَعُودُ ۴۲۸
- د ازواج مطهرات اسماء گرامی : ۴۲۹
- په حديث الباب باندې دا اشكال چه اقل قسمة يو شپه دې او د هغې جوابات : ۴۳۰
- باب الْوُضُوءِ لِمَنْ أَرَادَ أَنْ يَعُودَ ۴۳۱
- د بابين په دوه مختلفو احاديثو کښې د مصنف رحمته الله عليه رأيي : ۴۳۱
- باب فِي الْجُنُبِ يَنَامُ ۴۳۲
- باب الْجُنُبِ يَأْكُلُ ۴۳۳
- د حديث د ترجمه الباب سره مطابقت : ۴۳۴
- باب مَنْ قَالَ يَتَوَضَّأُ الْجُنُبُ ۴۳۵
- د ترجمه الباب غرض : ۴۳۵
- باب فِي الْجُنُبِ يُؤَخِّرُ الْغُسْلَ ۴۳۶
- د حديث مضمون او د هغې وضاحت : ۴۳۷
- يو اشكال او د هغې جواب : ۴۳۸

- د مصنف رحمۃ اللہ علیہ د وھم د دعوي توضیح او ددې مقام تحقیق : ۴۳۹.....
- د امام طحاوی رحمۃ اللہ علیہ رائي : ۴۴۱.....
- باب في الجُنُبِ يَفْرَأُ الْقُرْآنَ : ۴۴۱.....
- مضمون الحديث : ۴۴۲.....
- باب في الجُنُبِ يُصَافِحُ : ۴۴۳.....
- باب في الجُنُبِ يَدْخُلُ الْمَسْجِدَ : ۴۴۴.....
- مذاهب ائمه او د هر يو دليل : ۴۴۵.....
- باب في الجُنُبِ يُصَلِّي بِالْقَوْمِ وَهُوَ نَائِسٌ : ۴۴۷.....
- د امام د مونځ فساد د مقتدی د مانځه فساد لره مستلزم دې او که نه؟ : ۴۴۸.....
- د امام محمد رحمۃ اللہ علیہ استنباط : ۴۴۹.....
- باب في الرَّجُلِ يَجِدُ الْبِلَّةَ فِي مَنَامِهِ : ۴۵۱.....
- باب في الْمَرْأَةِ تَرَى مَا يَرَى الرَّجُلُ : ۴۵۲.....
- ثبوت المني والاختلاف فيه : ۴۵۴.....
- په روایتین کښي تعارض او د هغې په دفيعی کښي د محدثینو رائي : ۴۵۵.....
- باب في مِقْدَارِ الْمَاءِ الَّذِي يُجْزِئُ فِي الْغُسْلِ : ۴۵۶.....
- تشریح حدیث : ۴۵۷.....
- باب الْغُسْلُ مِنَ الْجَنَابَةِ : ۴۵۸.....
- په حدیث الباب باندې د امام بخاری رحمۃ اللہ علیہ يو خاص ترجمه : ۴۶۰.....
- تشریح حدیث : ۴۶۲.....
- په ابتداء د غسل کښي د اودس متعلق اختلافات : ۴۶۳.....
- اختلاف اول : ۴۶۳.....
- اختلاف ثاني : ۴۶۳.....
- اختلاف ثالث : ۴۶۳.....
- د تمسح بالمندیل بحث او مذاهب ائمه : ۴۶۶.....
- د اودس نه پس د نفص الیدین بحث : ۴۶۷.....
- د ثوب نجس په تطهیر کښي مذاهب ائمه : ۴۶۹.....
- التفصيل بين خلق الراس واتخاذ الشعر : ۴۷۱.....
- باب في الْوُضُوءِ بَعْدَ الْغُسْلِ : ۴۷۱.....
- باب في الْمَرْأَةِ هَلْ تَنْقُضُ شَعْرَهَا عِنْدَ الْغُسْلِ : ۴۷۲.....
- شرح حدیث : ۴۷۵.....
- باب في الْجُنُبِ يَغْسِلُ رَأْسَهُ بِالْخِطْمِ أَيْجِزُهُ ذَلِكَ : ۴۷۶.....

- ۴۷۶..... ماء مخلوط بشی طاهر سره اودس او غسل کنسی اختلاف :
- ۴۷۷..... باب فیما یفیض بین الرجل والمرأة من الماء
- ۴۷۷..... باب فی مؤاکلة الحائض ومجامعتها
- ۴۷۸..... په شرح د حدیث کنسی د شارحینو اختلاف :
- ۴۸۰..... باب فی الحائض تناول من المسجد
- ۴۸۱..... د لفظ حدیث تحقیق او په هغی کنسی د شارحینو اختلاف :
- ۴۸۲..... باب فی الحائض لا تقضي الصلاة
- ۴۸۳..... د لفظ حرورية او ددی نسبت تشریح :
- ۴۸۳..... باب فی إتيان الحائض
- ۴۸۶..... باب فی الرجل یصیب منها ما دون الجماع
- ۴۸۶..... د مباشرت حائض انواع او د هغوی په باره کنسی د ائمه کرامو اختلاف :
- ۴۸۷..... په لفظ حدیث باندې د قاعده صرفیه د مخالفت اشکال او د هغی جواب :
- ۴۸۸..... د لفظ حدیث په ظاهر باندې یو اشکال او د هغی توجیه :
- ۴۹۰..... حدیث محتاج تاویل دی :
- ۴۹۲..... باب فی المرأة تستحاض ومن قال تدع الصلاة في عدة الأيام التي كانت تحيض
- ۴۹۲..... د استحاضه د روایاتو په باره کنسی د مصنف رحمه الله اهتمام او د هغوی د روایات تعدد انواع :
- ۴۹۳..... د استحاضه تعریف او د مستحاضه انواع :
- ۴۹۴..... اول ممیزه غیر معتاده :
- ۴۹۴..... ثانی معتاده غیر ممیزه :
- ۴۹۴..... ثالث غیر ممیزه معتاده :
- ۴۹۵..... رابع غیر معتاده و غیر ممیزه :
- ۴۹۵..... حکم د استحاضه او د حیض په اقل او اکثر موده کنسی اختلاف ائمه :
- ۴۹۶..... د احنافو په نزد د عدم اعتبار تمیز وجه :
- ۴۹۹..... د موطاء په یو روایت کنسی یو وهم او د هغی تحقیق :
- ۵۰۳..... د مصنف رحمه الله غرض او ددی مقام صحیح تحقیق :
- ۵۰۴..... الصحيح من رواية الزهري في قصة ام حبيبة عند المصنف رحمه الله :
- ۵۰۶..... آیا په امهات المومنین کنسی خوک مستحاضه وه؟
- ۵۰۷..... باب من قال إذا أقبلت الحيضة تدع الصلاة
- ۵۰۹..... د ابن ابی عقیل راوی تحقیق :
- ۵۱۲..... الكلام على قوله « فانه دم اسود يعرف »
- ۵۱۵..... د أعجب الأمرين إني مطالب :

- باب مَنْ رَوَى أَنَّ الْمُسْتَحَاضَةَ تَغْتَسِلُ لِكُلِّ صَلَاةٍ ۵۱۶
- د جمهور و د طرف نه د حديث الغسل لكل صلوٰة جوابات او په هغې كښې د مصنف رحمہ اللہ رأيي ۵۱۸
- باب مَنْ قَالَ تَجْمَعُ بَيْنَ الصَّلَاتَيْنِ وَتَغْتَسِلُ لَهُمَا غُسْلًا ۵۲۰
- جمع بين الصلوتين بغسل والا روايات باندي د عمل دپاره د مسلك احناف پيش نظر توجيه ۵۲۰
- د مثل اول او د مثل ثاني سره متعلق د مولانا انور شاه صاحب رحمہ اللہ مخصوص رأيي : ۵۲۱
- د حديث په تشریح كښې متعدد اقوال : ۵۲۴
- باب مَنْ قَالَ تَغْتَسِلُ مَنْ طَهَرَ إِلَى طَهْرٍ ۵۲۴
- د مصنف رحمہ اللہ د قائم كړې شوې ابوابو ترتيب : ۵۲۴
- د غسل مستحاضه په باره كښې ائمه اربعة د موقف تائيد د صحيحين د روايت نه : ۵۲۵
- د مصنف رحمہ اللہ رأيي د احاديث الباب تضعيف : ۵۲۷
- د حديث ثاني د ضعف دويم دليل : ۵۲۸
- هذا الباب عندي من اصعب الابواب : ۵۳۰
- باب مَنْ قَالَ الْمُسْتَحَاضَةُ تَغْتَسِلُ مَنْ طَهَرَ إِلَى طَهْرٍ ۵۳۰
- باب مَنْ قَالَ تَغْتَسِلُ كُلُّ يَوْمٍ مَرَّةً وَلَمْ يَقُلْ عِنْدَ الظُّهْرِ ۵۳۲
- باب مَنْ قَالَ تَغْتَسِلُ بَيْنَ الْأَيَّامِ ۵۳۲
- باب مَنْ قَالَ تَوَضَّأَ لِكُلِّ صَلَاةٍ ۵۳۲
- باب مَنْ لَمْ يَذْكُرِ الْوُضُوءَ إِلَّا عِنْدَ الْحَدَثِ ۵۳۳
- باب فِي الْمَرْأَةِ تَرَى الْكُذْرَةَ وَالْصُّفْرَةَ بَعْدَ الظُّهْرِ ۵۳۴
- مسئله الباب كښې مذاهب علماء او د هغوی دلائل : ۵۳۵
- باب الْمُسْتَحَاضَةُ يَغْسَاها زَوْجُهَا ۵۳۶
- باب مَا جَاءَ فِي وَقْتِ الثَّفَسَاءِ ۵۳۷
- باب الْإِغْتِسَالِ مِنَ الْخَيْضِ ۵۳۹
- مضمون حديث : ۵۴۰
- باب التَّيْمِ ۵۴۱
- د تيمم سره متعلق مباحث عشرة : ۵۴۱
- بحث اول : المناسبة بما قبله ۵۴۱
- بحث ثاني : معنى التيمم لغة و شرعا ۵۴۱
- بحث ثالث : متى شرع التيمم ۵۴۵
- بحث رابع : طهارة مطلقة او ضرورية، ۵۴۵
- بحث خامس : رخصة او عزيمة ۵۴۵

- ٥٤٦..... بحث سادس : هل التيمم من خصائص هذه الامة،
- ٥٤٦..... بحث سابع : ما يجوز به التيمم.
- ٥٤٦..... بحث ثامن : اختلاف الائمة في كيفية التيمم.
- ٥٤٦..... بحث تاسع : دلائل الفريقين :
- ٥٤٧..... د حديث عمار اضطراب :
- ٥٤٧..... حديث عمار سره د اضطراب نه په صحيحين كښي :
- ٥٤٨..... بحث عاشر : هل يجوز التيمم للجنازة.
- ٥٤٨..... د تيمم جنب ثبوت د كتاب الله نه :
- ٥٥١..... د ذات الجيش تحقيق :
- ٥٥٢..... د ظفار او اظفار تحقيق :
- ٥٥٣..... د مصنف رحمته الله د مسلسل كلام تشریح :
- ٥٥٤..... تيمم د جنب په باره كښي د ابن مسعود او ابو موسی اشعري رحمتهما الله مباحثه.
- ٥٥٥..... په ترتيب استدلال باندې اشكال او د هغې توجيه :
- ٥٥٦..... د تيمم جنب په باره كښي حديث عمار رحمته الله :
- ٥٥٩..... باب التَّيْمُمِ فِي الْحَضَرِ.
- ٥٥٩..... د حديث الباب نه د امام طحاوي رحمته الله يو استنباط :
- ٥٥٩..... د تيمم في الحضر اسباب او صورتونه سره د اختلاف ائمة :
- ٥٦٢..... په كيفيت د تيمم كښي د احنافو دليل او د مصنف رحمته الله په هغې باندې نقد :
- ٥٦٣..... باب الْجُنُبِ يَتَيَّمُّ.
- ٥٦٤..... تشریح حديث :
- ٥٦٥..... د تيمم دپاره د طهارة مطلقه كيدو دليل :
- ٥٦٥..... شرح السند :
- ٥٦٧..... باب إِذَا خَافَ الْجُنُبُ الْبُرْدَ أَيْتَيَّمُّ.
- ٥٦٨..... شرح حديث :
- ٥٦٩..... باب فِي الْمَجْرُوحِ يَتَيَّمُّ.
- ٥٧١..... په مسئله ثابته بالحديث كښي اختلاف د علماء كرامو :
- ٥٧١..... د احنافو د طرف نه د حديث جواب :
- ٥٧٢..... آيا حديث الباب باندې مصنف رحمته الله سكوت فرمايلي دي؟

- باب فِي الْمُتَيَّمِّ يَجِدُ الْمَاءَ بَعْدَ مَا يُصَلِّي فِي الْوَقْتِ ٥٧٣
- د مسئله الباب ډير صورتونه او د هريو حكم : ٥٧٣
- باب فِي الْغُسْلِ يَوْمَ الْجُمُعَةِ ٥٧٥
- د باب سره متعلق اباحت ستة : ٥٧٥
- بحث اول : المناسبة بما قبله ٥٧٥
- بحث ثاني : التسمية ووجهه، ٥٧٦
- بحث ثالث : حكم الغسل ٥٧٦
- بحث رابع : هل الغسل لليوم او للصلاة ٥٧٧
- بحث خامس : هل الغسل للجنابة يكفي غسل الجمعة، ٥٧٧
- بحث سادس : هل الغسل يختص بمن يحضر الجمعة ام يعم ٥٧٧
- د حضرت شيخ په رائي كښي اغتسالات ثلاثه : ٥٧٧
- د واقعه عثمان رضي الله عنه نه د علماء كرامو استنباط : ٥٧٩
- شرح حديث : ٥٨٢
- د مشي الى الجمعة ثبوت او د هغي فضيلت : ٥٨٣
- حكم الكلام عند الخطبة : ٥٨٣
- اكثر الاعمال ثوابا : ٥٨٤
- غسل ميت سره په وجوب غسل كښي اختلاف : ٥٨٥
- په حديث الباب كښي دوه بحثونه : ٥٨٧
- بحث ثاني : ٥٨٧
- باب فِي الرُّخْصَةِ فِي تَرْكِ الْغُسْلِ يَوْمَ الْجُمُعَةِ ٥٨٨
- مضمون حديث : ٥٩٠
- د ابن عباس رضي الله عنهما د بيان په مراد كښي د شارحينو درې اقوال : ٥٩٠
- باب فِي الرَّجُلِ يُسَلِّمُ فَيُؤَمِّرُ بِالْغُسْلِ ٥٩١
- په مسئله الباب كښي مذاهب ائمة : ٥٩١
- د كافر د غسل د تقديم بحث : ٥٩١
- قيس بن عاصم صحابي رضي الله عنه : ٥٩٢

تقریظ

دمخلص دوست صاحب التالیف والتعالیق محترم مولانا الحاج ډاکټر تقی الدین ندوی مظاهری

استاذ حدیث جامعة الامارات العربیة المتحدة. العین

بسم الله الرحمن الرحيم

الحمد لله رب العالمين والصلوة والسلام على سيد المرسلين

محمد وآله واصحابه اجمعين ومن تبعهم باحسان الى يوم الدين

زما دپاره د سعادت او خوشحالي مقام دې چه د فاضل گرامی محترم مولانا محمد عاقل صاحب په قيمتی کتاب الدر المنضود علی سنن ابی داؤد یعنی په تقرير د ابوداؤد شریف باندې خو کرښې اولیکم، د سنن ابوداؤد چه په صحاح سته کښې کوم مقام دې هغه د اهل علم نه پټ نه دي، په دې وجه زمونږ په لویو دیني مدارسو کښې چرته چه د دوره حدیث اهتمام دي سنن ابوداؤد ته په تدریسی لحاظ سره ډیر اهمیت حاصل دي، د حضرت خلیل احمد سهارنپوری رحمته الله علیه په نزد ددې کتاب سخت اهمیت وو، په سنن ابی داؤد باندې د علماء کرامو د ډیرو شرحو او حاشیو باوجود ^(۱) حضرت سهارنپوری رحمته الله علیه د یو جامع شرح ضرورت محسوس کړو چه ددې ټولو خلاصه وی، او چه کوم مشکل مقامات قابل حل پاتې شوی وی دهغې تشریح او کړې شی، حضرت سهارنپوری رحمته الله علیه ددې عظیم الشان کار شروع هغه وخت افرمائیله چه د عمر شریف اکثر حصه ئې تیره شوې وه، او خپل شاگرد رشید حضرت شیخ الحدیث مولانا محمد زکریا صاحب رحمته الله علیه ئې په دې کار کښې خپل خان سره شریک کړو، پس د استاذ او د شاگرد مسلسل لسو کالو او پنځو میاشتو د سخت محنت نه پس دا شرح په مدینه طیبه علی صاحبها الصلوة والسلام کښې تکمیل ته اورسیده، کومه چه په هندوستان کښې په پنځو غټو غټو جلدونو کښې شائع شوې ده، او په آخر کښې د استاد محترم حضرت شیخ الحدیث صاحب رحمته الله علیه په خصوصی عنایت سره د قاهرې نه په شلو جلدونو کښې د شیخ الحدیث رحمته الله علیه په حواشی سره شائع شوه، نا چیز بنده ته هم تر د دوو کالو پورې دهغې د طباعت او د حواشی په ترتیب وغیره کښې د اشتغال سعادت حاصل شو. حقیقت دا دي چه هندوستانی علماؤ خصوصاً زمونږ د اکابرینو د طرف نه چه په علم حدیث باندې کوم تصنیفات وجود ته راغلي دی په هغې کښې فنی لحاظ سره دې کتاب ته ډیر اهمیت حاصل دي چه دهغې اعتراف د مصر او شام لوڼې لوڼې علماء کرامو هم کړې دي. په بذل المجهود کښې په بعض مقاماتو باندې ډیر ژور بحثونه او گران مسائل راغلي دی ضرورت وو چه یو داسې فاضل د چا چه د شیخ الحدیث رحمته الله علیه د علومو سره پوره مناسبت وی او سنن ابی داؤد ئې ډیر کرته لوستلې وی، دهغې د باریکیانو نه خبر وی هغه د بذل المجهود په اردو ژبه کښې په مزیدار او ساده انداز کښې خلاصه تیاره کړی چه د طالبانو

(۱) په هغې کښې د بعضې شروحو او تعلیقاتو تعارف بنده په خپل کتاب محدثین عظام او د هغوی علمی کارنامې کښې او ډیر تفصیل په خپل تصنیف الامام ابی داؤد المحدث الفقیه، کښې کړې دي، دا عربي تصنیف د دمشق بیروت نه ډیر کرته شائع شوې دي (منه)

او مدرسینو او د باحثینو او مصنفینو دپاره په هغې مباحثو باندې پوهه آسانه شی، محترم فاضل محمد عاقل صاحب صدر المدرسین مدرسه مظاهر العلوم کوم چه د شیخ الحدیث رحمۃ اللہ علیہ په قابلو شاگردانو کښې دې، د حضرت په هغوی باندې د شفقت خصوصی نظر وو په خلافت او اجازت سره ئې هم هغوی سرفراز کړی دی او هغوی خپل تعلیمی او تدریسی او تالیفی مراحل د حضرت د نگرانی او سرپرستی لاندې تیر کړی دی، او د ډیرې مودې نه د حدیث پاک او سنن ابو داؤد درس ورکوی، بله دا چه سنن ابو داؤد حضرت هغوی ته په دویم ځل په خاص طور لولې وو، ددې خصوصیاتو نه علاوه الله پاک هغوی ته د اوږد بحث د مختصر او واضح بیانولو خاص ملکه ورکړې ده.

هم ددې ټولو خصوصیاتو د وجې او په کتاب باندې د نظر اچولو نه پس اندازه اوشوه چه دا کتاب دمدرسو طالبانو دپاره نادره ډالۍ، او د علماؤ او مدرسینو دپاره به بهترین رهنما ثابت شی، الله پاک دې مولانا ته بهترین جزاء خیر ورکړی او د هغوی دا کتاب او نور تالیفات دې قبول کړی او همیشوالې دې ورکړی، آمین، وما ذلک علی الله بعزيز.

ډاکټر تقی الدین ندوی

استاذ الحدیث جامعة الامارات العربية المتحدة العین

۵ ربیع الاول ۱۴۱۳ هجری

پیش لفظ

الحمد لله حمدا موافيا لنعمه مكافيا لمزيدہ والصلاة والسلام على سيدنا محمد النبي الامي

وآله وصحبه وبعد

په موجوده دور کښې د علم دين نه چه کومه بې رخی کولې شی هغه هر څوک ویني، او چاته چه ددې علم د حاصلولو توفیق هم وی په هغوی کښې اکثر او زیات خلق د عدم رغبت ښکار دی خصوصا د نصاب په رومبو کتابونو کښې چه په هغې سره استعداد پیدا کیږي دهغې حالت نور هم زیات قابل د شکایت دې، څه نفوس داسې وی چه د خپل تعلیم د ابتدائی درجاتو د عبور کولو نه پس درجه علیا ته رسیدو سره هغوی ته د خپل حالت احساس کیږي، او دې درجې ته رسیدلو سره هغوی څه اندازه کتاب کتلو او د مطالعې طرف ته متوجه شی، اوس ښکاره خبره ده چه د هغه وخت په توجه او محنت سره د حل کتاب استعداد پیدا کیدل خو ډیر گران دی اوس هغوی زیات نه زیات دومره کولې شی چه د استاذانو تقریرونه په درس کښې کیناستلو سره اولیکي، پس د استاذانو د درسی تقریرونو د ضبط کولو سلسله نن صبا قائم ده د خپل خپل صلاحیت مطابق لیکونکي طلبه لیکل کوی په هغوی کښې بعض با صلاحیت ښه لیکونکي هم وی.

د نن نه تقریبا شل کاله مخکښې زمونږ د مدرسې یو متعلم (مولوی ثناء الله هزاری باغی) د بنده د ابو داؤد شریف درسی تقریر ضبط کړې وو، د احقر د نظر نه هغه تیر شو نو هغه وخت ماته د متعلم موصوف محنت او کوشش خوښ شو په دې وجه بنده هغه رانقل کړې وو، او د کتاب (ابو داؤد) د مطالعې په وخت مې په هغې باندې بعض ځایونو کښې د

حواشی اضافه هم کوله، دغه شان په هغې کښې کافی مفید خبرې راجمع شوې، بعض مدرسینو هغه د خپل خان دپاره هم نقل کړو، او بعض احبابو دهغې د طبع کولو مشوره راکړه چه مختصر او مفید ده، د طباعت کتب سلسله ما سره څه نه څه چلیزې خپل یا د حضرت شیخ رحمته الله علیه، په دې وجه ددې کال په شروع کښې بنده د طباعت په نیت په هغې باندې نظر ثانی شروع کړو، په نظر ثانی کښې حذف او اضافه، توضیح او تنقیح د ضرورت مطابق کیري.

زما ددې کار د ابتداء علم په څه طریقه محترم مولانا قاری صدیق احمد صاحب باندوی رحمته الله علیه ته هم اوشو، موصوف چه سهارنپور ته تشریف راوړلو نو د بنده نه ئې دهغې د تکمیل تقاضه او فرمائیلو او په خپلو مبارکو کلماتو سره ئې د بنده همت افزائی هم او فرمائیلو د حضرت مولانا علمی ذوق او شوق داسې دې چه هغوی د نورو طلباؤ او فضلاؤ نه هم دا غواړي چه هغوی زیات نه زیات د خپل رغبت او توجهاتو رخ په علمی کارونو کښې اولگوي. اوس الحمد لله د موصوف د دعاء په برکت سره دکال اخیره پورې د یو جلد په اندازه مسوده تیاره شوه، د کتابت کار د مخکښې نه شروع دې، ددې تقریر په جلد اول کښې کتاب الطهارة مکمل راغلي دي، د سنن ابوداؤد کتاب الطهارت ډیر اوږد دي اندازه دا ده چه په جلد ثانی کښې به کتاب الصلوة والزکوة او څه حصه د کتاب الحج راشی، او انشاء الله دریم جلد به آخر د کتاب پورې شی، وما ذلک علی الله بعزیز وهو المیسر لکل عسیر. په دې تقریر کښې چه ترڅو پورې د حل کتاب تعلق دې دهغې زیات تر ماخذ بذل المجهود شریف دې ددې نه علاوه نور مضامین یا خو هغه دی کوم چه احقر د حضرت شیخ د حواشی بذل او د نورو شروح حدیث او کتب فقه نه اخذ کړی دی، او یا هغه دی کوم چه ما د حضرت شیخ صاحب رحمته الله علیه او مولانا اسعد الله صاحب رحمته الله علیه نه په درس کښې اوریدلې دی، په دې وجه چه احقر ته د سنن ابوداؤد ددې دواړو بزرگانو نه ځانله ځانله د لوستلو دوه ځل موقع ملاؤ شوه د موخر الذکر نه ۱۳۸۰ هجری کښې کوم چه د احقر د دوره حدیث کال وو، او اول الذکر نه په ۸۷ هجری کښې کوم چه د بنده د تدریس سنن ابی داؤد اول کال دې دهغې شکل دا جوړ شو چه د لامع الدراری د تالیف کار چه کله په مذکوره کال کښې پوره شو نو چونکه د حضرت شیخ دا وخت فارغ شوې وو په دې وجه حضرت پخپله احقر ته او فرمائیل چه زما کتاب (سنن ابوداؤد) باندې چه زما کوم حواشی اوبین السطور دی په هغې زما نه ځان پوهه کړه، احقر عرض او کړو چه باقاعده کتاب او نه لولم، حضرت ددې تحسین او فرمائیلو او د لوستلو سلسله هم هلته په دارالتصنیف کښې شروع شوه او د کال آخره کښې پوره شو، فالحمد لله علی ذلک، در اصل هم په دې احقر هم او غوښتل چه هر کله حضرت شیخ الحدیث رحمته الله علیه دې نالاتق او ناکاره ته دومره په شوق سره لوستل او کړل نو څه چه د حضرت په برکت سره حاصل شو هغه طبع کړې شی چه دهغې نفع عام شی، امید دې چه ددې تقریر په مطالعې سره به د ډیرو دپاره د بذل المجهود نه استفاده کول هم آسان شی هم په دې وجه خیال وو چه ددې نوم تیسیر الوصول الی بذل المجهود کیخودلې شی، خوبیا مې

دا سوچ او کړو چه هسې نه چه اوریدونکي دا گمان او کړي چه دا د بذل المجهود حاشیه ده په دې وجه بیا دا دویم نوم تجویز کړې شو (۱)

ددې رومبې جلد دنظرثانی په وخت دنقل، املاء او دتصحیح او اصل سره دکتلو تعاون عزت مند مولوی عبدالرحمن مظاهري گلبرگوي (کرناتک) په ښه طریقه پوره کړو، فجزاه الله احسن الجزاء، همدغسې څوک صاحب چه هم د راتلونکې مسودې په تکمیل کښې زمونږ سره مدد کوي هغوی ته دې هم الله تعالی دخپل لوڼې شان مطابق جزاء خیر ورکړي دعا ده چه الله تعالی دې دا کار په سهولت سره تکمیل ته اورسوي، اودا دې دآخرت دپاره ذخیره جوړه کړي، د مور پلار استاذانو او خصوصاً دحضرت شیخ نور الله مرقدہ په حق کښې دې د اجر سبب او گرځوی او د طالبانو دپاره دې زیات نه زیاته فائده منده جوړه کړي. آمین

والحمد لله اولاً و آخراً

محمد عاقل عفا الله عنه

۲۱ رجب المرجب ۱۴۱۳ هـ

بسم الله الرحمن الرحيم

الحمد لله رب العلمين والصلوة والسلام على سيد المرسلين محمد واله واصحابه اجمعين

اللهم اني احمدك واستعينك (۲)

بحث بداية السبق يوم الاربعاء: (۳)

زمونږ د مشائخو او استاذانو عليه السلام معمول وو چه په يوم الاربعاء يعنى د چارشنبې په ورځ به ئې د سبقونو د شروع کولو اهتمام او رعايت فرمائيلو. اوس د اسلافو ددې اهتمام د دليل واصل د معلومولو ضرورت دې.

په دې سلسله کښې د صاحب هدايه شاگرد په تعليم المتعلم کښې د خپل استاذ صاحب هدايه عادت نقل کړې دې «کان استاذنا الشيخ الامام برهان الدين رحمه الله يوقف بداية السبق على يوم الاربعاء» زمونږ استاذ يعنى صاحب هدايه به د سبق د شروع کولو دپاره د چارشنبې د ورځې انتظار کولو، او په دليل کښې به ئې په خپل سند سره يو حديث بيانولو چه دهغې الفاظ دا دي: «ما من شئ بدئ يوم الاربعاء الا وقد تم»

خو بعض محدثينو په دې حديث باندې کلام کړې دې لکه علامه سخاوی په المقاصد الحسنة کښې ليکلي دي چه «لم اقف له على اصل» يعنى ماته ددې حديث هيڅ

(۱) خو په دې تسميه کښې تامل وو ځکه چه دا نوم حضرت شيخ د حضرت گنگوهي رحمته الله د دابوداؤد تقرير کوم چه مولانا محمد يحيى صاحب رحمته الله جمع کړې وو دهغې دپاره تجویز فرمايلې وو خو چونکه په مستقبل قریب کښې ددې تقرير د شائع کيدو توقع نشته که شائع شو نو هم هغه نوم به مقيد په عربی کړې شی. الدر المنصود علي سنن ابی داؤد (عربی)

(۲) د بنده عادت دې چه هره ورځ د سبق شروع کولو نه مخکښې دا دعاء لولي ددې ماخذ فعل د سيدنا بلال رضي الله عنه مودن رسول الله صلی الله علیه وسلم دې کوم چه د باب الاذان فوق المنارة په روايت کښې راروان دې.

(۳) ذکره مولنا عبدالحی فی الفوائد البهية من ترجمة صاحب الهداية

اصل ملاؤ نه شو، ددې نه پس علامه سخاوی د پورته حدیث معارضه کړې ده، د طبرانی د هغه حدیث سره چه په هغې کښې یوم الاربعاء ته د «یوم نحس مستمر» مصداق وئیلې دې. ملا علی قاری رحمته الله علیه ددې اشکال دا جواب ورکړې دې چه د علامه سخاوی «لم اقف له علی اصل» وئیل د خپل علم په اعتبار سره دی ځکه چه د صاحب هدایه په شان فقیه محدث چه یو حدیث په خپل سند سره مرفوعا بیانوی، او په هغې باندې عمل کوی نو دا د هغه حدیث د ثبوت دپاره کافی ده اگر که په متداول کتب حدیث کښې دا حدیث ملاؤ نه شی، او د طبرانی د روایت هغوی دا جواب کړې دې چه هغه ضعیف دې، او که هغه صحیح اومنلې شی نو دهغې توجیه به دا وی چه چونکه په دې ورځ په کفارو باندې عذاب نازل شوې وو، په دې وجه دا ورځ د کفارو او د اعداء الاسلام په حق کښې سپیره ده نو د مسلمانانو په حق کښې یقینا مسعود او مبارک شوه.

د صاحب هدایه او د اکابرینو ددې معمول تائید بعض علماء کرامو په هغه حدیث سره هم فرمائیلې دې کوم چه په صحیح مسلم جلد ثانی کښې واقع دې. «ان الله خلق النور يوم الاربعاء» چه الله پاک نور د چهارشنبې په ورځ پیدا کړو او ښکاره ده چه علم هم سراسر نور دې په دې وجه هم د چهارشنبې (۱) په ورځ باندې د سبقونو د شروع کولو مناسبت ښکاره دې، دا ټول بحث مولانا عبدالحی صاحب ذکر فرمائیلې دې، اوس اوس په دې سلسله کښې یو بل حدیث په علم کښې راغلو چه په هغې کښې دا دی چه علم دې د دوشنبې په ورځ باندې طلب کړې شی په دې سره سهولت وی، والله اعلم بصحة الحديث. اوس مونږ مقدمة العلم شروع کوو.

مقدمة العلم

د استاذانو او علماء کرامو د همیشه نه معمول پاتې شوې دې چه د کتاب د شروع کولو نه مخکښې چه په کوم فن کښې هغه کتاب دې د هغه فن ابتدائی خبرې او مقدمة العلم ډیر په اهتمام سره بیان فرمائی، او علماؤ د میزان او د منطق هم ددې خبرې تصریح کړې ده چه د فن د شروع کولو نه مخکښې دهغې مقدمة العلم پیژندل ضروری دی.

(اقسام مقدمه): پوهه شه چه د مقدمې دوه قسمونه دی یو مقدمة العلم او دویم مقدمة الكتاب. (۲) په دې دواړو کښې فرق تاسو په مختصر المعانی کښې لوستلې دې دهغې

(۱) په دې سلسله کښې تیر کال د رفیق محترم شیخ الحدیث مولانا محمد یونس صاحب نه یو حدیث په اوریدو کښې راغلو چه دهغې په ظاهر تقاضه دا ده چه د سبق ابتداء په یوم الاثنین یعنی د گل په ورځ اوشی نو ډیره غوره ده په دې په حصول علم کښې اسانتیا راځی دهغې الفاظ دا دی «اطلبوا العلم يوم الاثنین فانه ميسر لصاحبه» ابونعیم اصفهانی دا په تاریخ اصفهان کښې پسند د سیدنا انس رضی الله عنه نه روایت کړې دې خو د حدیث د صحت او قوت حال معلوم نه دې.

(۲) د متقدمینو په نزد صرف مقدمة العلم وه، او د مقدمة الكتاب اصطلاح روستنې ایجاد دې، علامه تفتازانی رحمته الله علیه ددې اختراع کړې ده لکه چه د مطول شرح تلخیص نه معلومېږی او منشاء د اختراع هم د هغه ځانې نه معلومېدلې شی.

دلته د بیانولو حاجت نشته خو دا خبره خو بديهي ده چه د مقدمة العلم تعلق د فن سره وی، او د مقدمة الكتاب تعلق د کتاب سره وی، تاسو ته به دواړه مقدمې بیانولې شی، اول مقدمة العلم (۱) واورئ!

په مقدمة العلم کښې بعض حضرات صرف درې امور بیانوي، تعریف، موضوع، غرض او غایت، او بعض حضرات اته امور بیانوي، چه هغې ته رؤس ثمانیه هم وائی، او بعض حضراتو امور عشره لیکلې دي.

اعلم ان مبادی کل فن عشره الحد والموضوع ثم الثمرة

الاسم والاستمداد وحكم الشارع وفضله ونسبة والواضع

ومسائل والبعض بالبعض اكتفى ومن درى الجميع حاز الشرفا

زمونږ شیخ رحمته الله به د کتاب په شروع کښې د مقدمة العلم والكتاب لاندې شل امور

بیانول.

په مقدمة العلم کښې نهه:

۱: تعریف، ۲: موضوع، ۳: غرض وغایت، ۴: اسم،

۵: مدون، ۶: نسبت، ۷: مرتبه، ۸: قسمت او تبویب

دا اته امور هغه دي کوم ته چه رؤس ثمانیه وائی، او علماء اسلام په دې باندې د نهم خیز یعنی د حکم شارع اضافه کړې ده، او حضرت شیخ رحمته الله به فرمائیل چه په مقدمة الكتاب کښې هم دا خیزونه دي، سوا د تعریف نه چه د کتاب تعریف نه وی (۲) او موضوع د علم او د کتاب د دواړو یوه وی، ددې دواړو نه علاوه په مقدمة الكتاب کښې باقی هم هغه اووه خیزونه دي کوم چه په مقدمة العلم کښې وی، نهه او اووه شپاړس امور شو او ددې نه علاوه څلور خیزونه د متفرقات او اشتات د قبیل نه دي:

۱: نسخ د کتاب، ۲: شروح وحواشی، ۳: سند حدیث، ۴: آداب طالب،

دا ټول شل امور شو، اوس مونږ مقدمة العلم هم د دغه پورته ذکر شوی ترتیب مطابق بیانوو.

(۱) تعریف حدیث:

ځان پوهه کړئ چه دلته دوه خیزونه دي یو علم حدیث یعنی فن حدیث، دویم حدیث یعنی نفس حدیث، لکه چه تاسو ته به معلومه وی چه یو خو دې علم بلاغت و فن بلاغت، او یو دې بلاغت کوم چه د فصاحت مقابل دي، هم په دې وجه د دواړو تعریف بیل بیل کولې

(۱) ټول صحاح سته د یو فن یعنی د فن حدیث کتابونه دي، لهذا دا مقدمة العلم کومه چه مونږ دلته بیانوو ددې ټولو کتابونو سره به ددې تعلق وی او په ټولو ځایونو کښې به دا مقدمه کار ورکوي. په خلاف د مقدمة الكتاب چه هغه د هر کتاب جدا جدا وی په دې لحاظ سره مقدمة العلم عام او مقدمة الكتاب خاص شوه، او په ترتیب کښې په اعتبار د ذکر سره عام په خاص باندې مقدم وی، هم په دې وجه مقدمة العلم مونږ دلته مخکښې ذکر کوو.

(۲) ددې نه مراد د حد منطقی نفی ده گنې تعریف په معنی د تعارف هغه د کتاب هم وی.

شی، د علم بلاغت بیل کوم چه د معانی او بیان د مجموعې نوم دې او د نفس بلاغت خانله یعنی کلام د مقتضی الحال مطابق کیدل، هم دغه شان دلته هم دوه څیزونه دی، حدیث او فن حدیث بیا د فن حدیث دوه قسمونه دی، یو علم روایت حدیث، دویم علم درایه حدیث یا داسې اوایې چه علم الحدیث روایت، علم الحدیث درایه، او زمونږ مخې ته چه کوم کتاب دې بلکه د دوره حدیث ټول کتابونه هغه د علم درایت حدیث سره تعلق لری، او هم ددې تعریف بیانول اصل او مقصود دې، مناسب دا ده چه د فن حدیث د تعریف د پیژندلو نه مخکښې د نفس حدیث تعریف او پیژندلې شی.

حدیث د رسول الله ﷺ اقوالو، افعالو، احوالو او تقریراتو ته وئیلې شی، د تقریر مطلب دا دې چه یو امتی د رسول الله ﷺ په مخکښې یو کار کړې وی، او رسول الله ﷺ په هغې باندې انکار نه وی کړې نه هغه وخت او نه روستو نو هغې ته د رسول الله ﷺ تقریر وائی او کوم څیز چه داسې ثابت شی دهغې په باره کښې به داسې وئیلې شی چه دا څیز په حدیث سره ثابت دې، یعنی د رسول الله ﷺ په تقریر سره، وجه دهغې دا ده (۱) چه د نبی د شان نه دا خبره بعید ده چه د هغوی په مخکښې دې یو ناجائز کار او کړې شی یا د هغوی په علم کښې راشی، او هغوی په هغې باندې نکیر او نه فرمائی ددې نه معلومه شوه چه د رسول الله ﷺ چه څنگه افعال او اقوال د امت دپاره حجت دی، هم دغه شان د هغوی سکوت هم حجت دې، بلکه داسې اوایې چه د نبی هر څیز حجت دې سبحان الله! د انبیاء ﷺ څه عجیبه شان دې، د هغوی هر یو څیز حجت دې، پس کوم څیز چه د رسول الله ﷺ د تقریر نه ثابت شی دهغې باره کښې دا وئیلې شی چه دا څیز د حدیث نه ثابت دې.

تقریر خو بالاتفاق بین المحدثین والاصولین د حدیث په تعریف کښې داخل دې، لانه حجة ایضا، او احوال دوه قسمه دی، اختیاریه او غیر اختیاریه (لکه د رسول الله ﷺ حلیه مبارکه، قد، مخ مبارک وغیره) یا داسې اوایې چه خلقیه او خلقیه، د محدثینو په اصطلاح کښې دواړه قسمونه په حدیث کښې داخل دی، بلکه هر هغه څیز کوم چه د رسول الله ﷺ طرف ته منسوب وی، هغه حدیث دې، (کل ما نسب الی النبی ﷺ حتی الحركات والسکنات فی الیقظة والمنام) او د اصولینو یعنی د اصول فقه په اصطلاح کښې قسم ثانی یعنی احوال غیر اختیاریه دا د حدیث په تعریف کښې داخل نه دی ځکه چه هغوی خو د هغه حدیث نه بحث کوی کوم چه د حجت او دلیل د قبیل نه وی، او د اوصاف خلقیه یعنی د احوال غیر اختیاریه تعلق د یو حکم شرعی سره نشته، لهذا هغه حجت هم نه دی، دا خو تعریف شو د نفس حدیث، اوس مونږ (انشاء الله) د علم حدیث تعریف بیانوو، اول د علم

(۱) ددې مثال د سیدنا موسی علیه السلام او خضر علیه السلام قصه ده کومه چه مشهوره او معروف ده، او په قرآن کریم کښې ذکر ده. موسی علیه السلام سره د معاهدې نه چه هغه به د سیدنا خضر علیه السلام په فعل باندې هیڅ نه فرمائی، بلکه خاموش به وی، خو چه کله موسی علیه السلام د خضر علیه السلام نه داسې کارونو صدور اولیدو کوم چه په ظاهر کښې د شریعت خلاف وو، نو موسی علیه السلام خاموش پاتې نه شو او فوراً ئې انکار او فرمائیلو.

حديث روايه، كوم چه دلته مقصود دي، (۱) او دهغي نه روستو د علم الحديث دراية.
تعريف علم الحديث :

د دي يو مشهور تعريف خو دا دي : هو علم يعرف به اقوال النبي ﷺ وافعاله واحواله، علامه کرمانی او عینی هم دا لیکلې دي علامه سیوطي رحمه الله ددي باره کښی لیکلی دی، هذا غیر محرر.... یعنی دا تعريف واضح او منقح نه دي، دهغوی دا اشکال صحیح دي، ځکه چه دا تعريف خود سیرت په هر کتاب باندې صادق راځی، که هغه په اردو کښې وی یا په عربي کښ، که په سند سره وی یا بغیر د سند نه، او پخپله علامه سیوطي رحمه الله ددي یو بل تعريف بیان فرماتلې دي چه په هغې باندې هيڅ اشکال نشته، او زما په نزد د ټولو نه غوره هم هغه دي، (هو علم يشتمل على اقوال النبي ﷺ وافعاله وروايتها وضبطها وتحرير الفاظها) یعنی علم روایت حديث هغه فن دي چه په هغې کښې د رسول الله ﷺ اقوال افعال د الفاظو د صحت او د سند د تحقیق سره نقل کړې شی په دي تعريف کښې احوال غالبا د اختصار دوجې حذف کړې شوی دی، او د رسول الله ﷺ تقرير کوم چه د حديث په تعريف کښې داخل دي اگرچه دلته مذکور نه دي خود رسول الله ﷺ تقريرات په افعالو کښې راتلې شی، ځکه چه تقرير وائی سکوت او ترک نکیر ته، او دا هم فعل من الافعال دی.

د علم دراية (۲) حديث تعريف کوم چه نهايت مختصر او جامع دي. (۳) حافظ ابن حجر رحمه الله داسې فرماتلې دي (معرفة القواعد المعرفة بحال الراوي والمروي) یعنی فن درایت حديث د هغه قواعدو او اصولو پيژندل دی چه دهغي په ذريعه سره د رواياتو او راويانو احوال پيژندلې او معلومولې شی.

هم دا تعريف علامه سيوطي رحمه الله په خپله الفيه کښې داسې بيان کړې دي،

يدري بها احوال متن وسند

علم الحديث ذوقوانين تحد

ان يعرف المقبول والمردود

فذا انك الموضوع والمقصود

په دي دوه شعرونو کښې د علم اصول حديث تعريف، موضوع او غرض وغايت

(۱) حضرت شيخ رحمه الله به فرمائيل چه اگر که دا کتابونه چه کوم زمونږ مخې ته دي د روايه حديث دي خو زمونږ په مدارسو کښې دا دراية لوستلې شی، گویا مونږ خلقو د علم روايت حديث نه علم درایت حديث جوړ کړې دي (انتهی بلفظه)

(۲) چه دهغي بل نوم علم مصطلح الحديث او اصول حديث هم دي، او دي ته علوم الحديث هم وئيلې شی، صاحب منهل لیکلې دي چه علم دراية حديث او علم اصول حديث دواړه يو دي، وهو كما قال كما في مقدمة التدريب صفحه ۵ وكذا يفهم من مطالعة الكتب لا كما يتوهم من مقدمة الاوجز انهما علمان متغايران، فتأمل

(۳) د علم دراية يو مفصل تعريف امام سيوطي رحمه الله بيان کړې دي، (هو علم يعرف منه حقيقة الرؤية وشروطها وانواعها واحكامها وحال الرواة وشروطهم واصناف المرويات وما يتعلق بها) یعنی هغه علم چه دهغي په ذريعه د روايه حديث حقيقت معلوم شی چه روايت څنگه او کړی شی دهغي معتبر طرق څه دي، شرائط او انواع ئې څه دي، اودهغي احکام چه کوم روايت مقبول وی او کوم مردود، هم دغه شان د راويانو د جرح او تعديل اسباب او طرق، او نور اصطلاحات فن معلوم شی، روايه وائی نقل الحديث بالسند ته،

درې واړه څيزونه راغلي دي، يعنې علم اصول حديث د هغه قوانينو نوم دي چې په هغې سره د حديث د سند او متن احوال معلوم شي، او هم دا دوه څيزونه يعنې متن او سند ددې علم موضوع ده، او غرض ددې فن دا دي چې د مقبول او مردود رواياتو معرفت حاصل شي، چې کوم حديث مقبول دي او قابل استدلال دي، او کوم حديث مردود او غير معتبر دي.

(۲) موضوع علم الحديث :

علامه کرمانی لونی محدث دي، او د علامه ابن حجر او د عینی وغيره ټولو نه مقدم دي، هغوی په شرح د بخاری کښې د علم حديث د موضوع په باره کښې فرمائيږي دي، «هو ذات الرسول ﷺ» يعنې د علم حديث موضوع د رسول الله ﷺ ذات گرامی دي، په دې باندې علامه سيوطي رحمه الله فرمائي چې زمونږ استاد علامه کافيحي رحمه الله به هميشه تعجب فرمائيلو چې هغوی ذات رسول ﷺ څنگه د علم حديث موضوع مقرر کړه، حال دا چې دا خود علم طب موضوع ده، ځکه چې رسول الله ﷺ انسان دي، او د انسان بدن د علم طب موضوع ده، شارحینو د علامه سيوطي رحمه الله د خپل استاد ددې اشکال د نقل کولو نه پس خپله د هغوی په خاموش پاتې کيدو باندې تعجب کړې دي چې ددې نه خو معلومه شوه چې دا اشکال د سيوطي رحمه الله په نزد هم صحيح دي، حال دا چې دا اشکال غلط دي ځکه چې د رسول الله ﷺ په ذات کښې دوه څيزونه دي، يو وصف انسانيت او دويم وصف رسالت، او د کرمانی مراد دا دي چې ذات رسول د وصف رسالت په اعتبار سره د علم حديث موضوع ده نه د وصف انسانيت او د بدن په اعتبار سره، او ښکاره ده چې وصف رسالت سره د طب د موضوع څه تعلق؟ او انسان او بدن د انسان د علم طب موضوع ده، د صحت او مرض په لحاظ سره پس دا دواړه څيزونه بيل بيل شو.

زمونږ د شيخ محمد رحمه الله رأي په مقدمه د اوجز کښې دا ده چې ذات الرسول ﷺ خو دي د مطلق علم حديث موضوع او منلې شي، که هغه د حديث هر يو قسم وي، او علم روايت حديث په کوم کښې چې مونږ بحث کوو، چونکه خاص دي د مطلق علم نه، په دې وجه ددې موضوع هم خاص کيدل پکار دي، پس حضرت شيخ محمد رحمه الله او فرمائيل چې د علم روايت موضوع «الروايات والمرويات من حيث الاتصال والانقطاع» ده، يعنې د رسول الله ﷺ احاديث د سند د اتصال او نقطاع وغيره اوصافو او کيفيات سند په لحاظ سره.

(۳) د علم الحديث غرض و غايت :

غرض وائی ما لاجله الفعل يعنې د کوم څيز د حصول دپاره چې کار او کړې شي بيا چې کوم کار په هغه څيز باندې مرتب وي هغې ته غايت وائی، پس که هغه مرتب کيدونکې څيز د سړي د مقصود مطابق وي نو هغه غرض هم دي او غايت هم، او که ترتب د مقصود خلاف وي نو هغې ته به نتيجې خو وئيلې شي خو غايت نه، لهذا غرض خاص او غايت عام شو، لکه تاجر چې د حصول نفع دپاره تجارت کوي بيا په دې تجارت باندې کله نفع مرتب شي او کله نقصان، نو دي نقصان ته به غايت وائی خو غرض ورته نه شي وئيلې کيدې.

حضرت شيخ محمد رحمه الله به د صحيح بخاری په درس کښې ددې درې غرضونه بيانول:

(۱) اول غرض : د هغه زیرو او بشارتونو مصداق جوړیدل کوم چه د حدیث د لوستونکو او دهغې د تعلیم کونکو په باره کښې راغلی دی، مثلاً :

۱ : د عبداللہ بن مسعود رضی اللہ عنہ نه روایت دې چه رسول اللہ صلی اللہ علیہ وسلم وفرمائیل : « نضر الله امرأ سمع مقالتي فوعاها واداما فرب حامل فقه غير فقيه ورب حامل فقه الى من هو افقه منه... رواه الترمذی » او په ابوداؤد شریف کښې هم دا مضمون د زید بن ثابت رضی اللہ عنہ په حدیث مرفوع کښې راغلی دی، الله پاک دې تروتازه او خوشحال او همیشه گل گلزار اوساتی هغه سړې چه زما خبره واورې او بیا هغه محفوظ کړې، او نورو ته هغه اُورسوی، (الحدیث) په دې کښې دواړه احتمالونه دی چه جمله دعائیه وی یا جمله خبریه، وړاندې رسول الله صلی اللہ علیہ وسلم نورو ته د روایت د رسولو فائده بیان کړې ده، هغه دا چه ډیر کرته داسې کیږي چه ډیر خلق کومو ته چه هغه روایت رسولې شی هغه د رسونکي نه زیات فہیم او پوهه وی، او په یو روایت کښې دی، « فرب مبلغ اوعى له من سامع » یعنی چاته چه روایت رسولې شی هغه زیات محفوظ ساتونکي وی حدیث لره په نسبت د اوریدونکي، ددې حدیث نه یو نکته معلومه شوه چه بعض شاگردان په فہم او حفظ وغیره اوصافو کښې د استاذ نه مخکښې وی، لکه چه مشاهده هم ده.

د پورته حدیث د لاندې بعض علماء کرامو لیکلې دی چه : ما من رجل يطلب الحديث الا كان على وجهه نضرة... یعنی کوم سړې چه په حقیقی معنی کښې طالب حدیث وی د هغه په مخ باندې رنډ او د تازگۍ آثار وی، زه وایم چه دا هم داسې ده لکه چه د اهل جنت په باره کښې ارشاد دې « تعرف في وجوههم نضرة النعيم (الآية) » او که په یو طالب حدیث کښې دا صفت بیا نه موندلې شی نو دا به د طلب په کمی باندې محمول کولې شی، یا دا چه د هغه طلب، طلب صادق نه دې.

۲ : هم دغه شان د عبداللہ بن مسعود رضی اللہ عنہ نه روایت دې چه رسول الله صلی اللہ علیہ وسلم ارشاد وفرمائیلو، « ان اولی الناس بی يوم القيامة اكثرهم على صلوة، رواه الترمذی وابن حبان فی صحیحه » یعنی د قیامت په ورځ به د ټولو نه زیات ماته نزدې هغه خلق وی کوم چه په ما باندې په کثرت سره درود وائی، ابن حبان رضی اللہ عنہ فرمائی چه په دې حدیث کښې تصریح ده ددې خبرې چه د قیامت په ورځ باندې به د ټولو نه زیات قرب د رسول الله صلی اللہ علیہ وسلم سره د اصحاب الحدیث وی، ځکه چه په کثرت صلوة باندې هم دا حضرات موصوف وی، ځکه چه هم دې حضراتو ته د صلوة او سلام دلوستلو او د لیکلو زیاته موقع ملاوېږي.

۳ : د ابن عباس رضی اللہ عنہ نه روایت دې چه رسول الله صلی اللہ علیہ وسلم وفرمائیل « اللهم ارحم خلفائي » ای الله زما د خلفاء سره د رحم معامله اوکړه، صحابه کرامو رضی اللہ عنہم تپوس اوکړو، یا رسول الله صلی اللہ علیہ وسلم من خلفانک؟ یا رسول الله صلی اللہ علیہ وسلم ستاسو خلفاء څوک دی؟ نو هغوی وفرمائیل : « الذين يروون احاديثي ويعلموها الناس » یعنی هغه خلق زما خلفاء دی کوم چه زما احادیث روایت کوی او خلقو ته دهغې تعلیم ورکوی، په دې حدیث کښې رسول الله صلی اللہ علیہ وسلم د علم حدیث سره شوق

او رغبت لرونکو ته خپل نائب او خليفه وئيلې دی، او ددې نه علاوه ئی ورته د رحمت دعاء فرمائيل ده، ددې نه زیات نور څه فضیلت او سعادت کیدې شی، نو خلاصه دا چه دا دعاء گانې او بشارتونه کوم چه په احادیثو کښې راغلی دی دهغې د مصداق جوړیدو دپاره مونږ علم حدیث لولو.

تنبیه: ځان پوه کړه چه طالب حدیث لره خپل فضائل اوریدلو سره کوم چه په پورته احادیثو کښې ذکر دی، ډیر مغرور او د خپل ځان په باره کښې په خوش فهمی کښې اخته کیدل نه دی پکار بلکه په خپل ځان کښې د تواضع صفت پیدا کول پکار دی، او گورئ زمونږ حضرت شیخ رحمته الله علیه چه د خپلې زمانې راس المحدثین وو، ټول عمر ئې په اشتعال بالحدیث او د کتب حدیث د شروح په تصنیف او تالیف کښې تیر شو، خو دهغې باوجود په مقدمه د لامع کښې په مراتبو د اهل حدیث باندې کلام کولو سره فرمائی: **(نحن لسنا بمحدثین)** یعنی زمونږ په شان خلق فی الواقع محدث نه دی، د محدث بللو مستحق نه دي، صرف د اشتعال بالحدیث د وجې نه راته عرفا محدث وئيلې شی، په اصل کښې مونږ خو مبتدئين یو.

(۲) **دویم غرض:** دا دې چه د دین او شریعت مدار په قرآن کریم باندې دې او په قرآن کریم کښې اصول بیان کړې شوی دی د جزئیاتو تفصیل او تشریح په هغې کښې نشته، او حدیث د قرآن کریم او دهغې د مجملاتو تشریح ده، لهذا د حدیث نه بغیر نه په صحیح معنی فهم قرآن حاصلیدې شی، او نه په هغې باندې صحیح عمل ممکن دي، پس د فهم القرآن او عمل بالقرآن دپاره مونږ احادیث لولو.

(۳) **دویم غرض:** کوم ته چه به حضرت شیخ رحمته الله علیه د جرندي پل فرمائیلو (۱) زمونږ د ټولو مسلمانانو د رسول الله صلی الله علیه و آله و سلم سره مینه ده او هر سرې د مینې دعویدار دې نو رسول الله صلی الله علیه و آله و سلم زمونږ محبوب شو او د محب د خپل محبوب هره ادا او د هغه هره خبره خوښوی، احادیث طیبه هم د هغوی الفاظ او هم د هغوی خبرې دی، پس د رسول الله صلی الله علیه و آله و سلم محبت د حدیث پاک د لوستلو او بل ته د ښودلو مقتضی دی، او د محبوب د کلام نه لطف اندوز کیدل خپله یو مستقل غرض دي. **(من احب شیئا اکثر من ذکره) مقوله مشهوره ده.** (۲)

(۴) **خلویم غرض:** به زمونږ استاذ محترم مولانا امیر احمد صاحب رحمته الله علیه بیانولو چه د علم حدیث غرض **(معرفه کیفیت الاقتداء بالنبی صلی الله علیه و آله و سلم)** یعنی د رسول الله صلی الله علیه و آله و سلم اتباع او د هغوی په نقش قدم باندې انسان څنگه لار شی ددې طریقو معلوم شی په دې وجه مونږ حدیث لولو، او زه وایم (یعنی استاد محترم مولانا محمد عاقل صاحب) چه دا غرض د صاحب مشکوٰۃ د

(۱) دا د حضرت صلی الله علیه و آله و سلم یوه خاص اصطلاح ده چه دهغې تشریح دې د بخاری په تقریر کښې او کتلې شی،
(۲) حضرت شیخ رحمته الله علیه به فرمائیل چه فرض کړئ چه د احادیثو په تعلیم او تعلم کښې هیڅ فائده نه وی،
هیڅ ثواب ئې هم نه وی، ددې د لوستلو دپاره هم دا یو غرض کافی دي چه حدیث پاک د محبوب کلام دي او محبت ته د محبوب په کلام کښې لذت حاصلیږي.

کلام نه (۱) کوم چه د مشکوة په خطبه کښې دې مستفاد کيږي، او هم دا مضمون صاحب د مفتاح السعادة هم دغه شان ليکلي دي (التحلي بالآداب النبوية، والتوقي عما يكرهه وينهاه) يعنې د رسول الله ﷺ په اخلاقو او اوصافو سره ځان ډولي کول، او کوم څيزونه چه د هغوی نه وو خوښ دهغې نه ځان ساتل.

(۵) پنځم غرض: هغه دې کوم چه صاحب منهل ليکلي دي (الاحتراز عن الخطأ في الانتساب الى النبي ﷺ) يعنې د رسول الله ﷺ طرف ته د يو څيز د غلط انتساب نه محفوظ کيدل، ځکه چه دا خبره کول چه دا فلانی خبره رسول الله ﷺ کړې دي يا نه، په دې باندې محدثين پوهيدلي شي، حديث وغير حديث، کلام رسول وکلام غير رسول کښې فرق هم هغه حضرات کولې شي کوم چه د فن حديث نه خبر وي.

(۶) شپږم غرض: علماء کرامو بيان کړې دي چه د هر فن يو تاثير وي، لکه چه مثلاً د منطق تاثير بکواس يعنې قدرة على الكلام دي، هم دغه شان که په صحيح معنی کښې په اخلاص او محبت سره په حديث پاک کښې مشغول شي نو په دې سره په طالب العلم کښې شان صحابيت پيدا کيږي ځکه چه صحابه کرام رضی الله عنهم د رسول الله ﷺ په احاديثو، صحبت او په طرز عمل سره صحابه جوړ شوي دي، او طالب حديث هم هر وخت د رسول الله ﷺ د احوالو او اوصافو او دهغې د مطالعې او دهغې په تحقيق کښې لگيدلي وي، بيا به دهغې نه څنگه نه متاثر کيږي، گویا طالب حديث ته د رسول الله ﷺ صحبت حاصل دي.

او غرض د ټولو علوم دينيه (الفوز بسعادة الدارين) بيانولې شي.

فانده: ځان پوهه کړئ چه په دې بيان کړې شوي اغراضو کښې هيڅ تضاد او تباين نشته، بلکه واقعه دا ده چه دا ټول څيزونه په حديث پاک کښې د مشغوليدو فوائد او ثمرات دي، کوم چه د انسان د حيثيت او صلاحيت مطابق په هغه کښې پيدا کيږي، د يو څيز ډير فوائد کيدې شي.

(۴) اسمه: يعنې وجه تسميه ددې فن:

اسمه يعنې د فن نوم او دهغې وجه تسميه، نو ددې فن نوم علم حديث دي، اوس دا خبره کول چه حديث ته حديث ولې وائي؟ حافظ ابن حجر رحمه الله دوه اقوال ذکر کړي دي: وجه تسميه نمبر ۱: د حديث معنی د حادث راځي، الله پاک د خپل ذات او صفات په اعتبار سره قديم دي، په دې وجه د الله پاک کلام (قرآن کریم) هم قديم دي، دهغې بالمقابل د رسول الله ﷺ ذات حادث دي، په دې وجه د هغوی کلام هم حادث دي، په دې وجه د رسول الله ﷺ کلام ته حديث په معنی د حادث وييلې شي.

(۱) د خطبه مشکوة الفاظ دا دي: اما بعد فان التمسك بهديه لا يستتب الا بالافتاء لما صدر من مشكوته، والاعتصام بحبل الله لا يتم الا ببيان كشفه (د جمله اولی نه د مولانا امير احمد صاحب رحمه الله بيان کړې شوې غرض مستفاد کيږي، او د دويمې جملې نه د حضرت شيخ رحمه الله په کلام کښې چه کوم غرض ثاني راغلې دي، هغه موندلې کيږي، فالحمد لله علي ذلك)

وجه تسمیه نمبر ۲: حدیث وائی خبرې او کلام ته، او چونکه دا د رسول الله ﷺ خبرې دي، په دې وجه دې ته حدیث وئیلې شی، په دې باندې دا اشکال کولې شی چه په حدیث کښې صرف خبرې چرته دي، په دې کښې خو د رسول الله ﷺ احوال او افعال هم داخل دي، ددې جواب دا دي چه د رسول الله ﷺ احوالو او افعالو ته تغلیبا احادیث وئیلې شی.

وجه تسمیه نمبر ۳: بعض علماؤ لیکلي دي چه د رسول الله ﷺ د اقوالو او افعالو نه په حدیث سره تعبیر کول خود ساخته اصطلاح نه ده، بلکه خپله د قرآن کریم نه مستنبط ده، هغه داسې چه د رسول الله ﷺ هغه ارشادات کومو ته چه حدیث وئیلې شی هغه سراسر بیان دین دي او په سورة الضحی کښې هم ددې بیان دین نه په تحدیث سره تعبیر کړې شوې دي (واما بنعمة ربك فحدث) دلته د نعمت نه مراد دین دي لکه چه په بعض نورو آیتونو کښې دي. (۱) پس د حدیث تسمیه هم ددې تحدیث نه اخستلې شوې ده، ددې لږ شان وضاحت دا دي چه په اصل کښې (واما بنعمة ربك فحدث) مربوط دي د (ووجدك ضالا فهدی) سره، (۲) او د آیت کریمه د مضمون خلاصه دا ده چه مونږ ته بې خبر بیا موندلې نو مونږ تاته علوم او معارف درکړل، بیا وړاندې تلو سره فرمائی پس تاسو هغه علوم او معارف (کوم چه ستاسو په احادیث کښې موجود دي) د خلقو مخکښې بیان کړئ، دې بیانولو نه په آیت کریمه په تحدیث سره تعبیر کړې شوې دي، پس هم ددې نه لفظ حدیث اخستلې شوې دي.

د حدیث قریب المعنی خو الفاظ او دهغې په خپل مینځ کښې فرق

خان پوهه کړه چه دلته خو اصطلاحی الفاظ نور دي، حدیث، اثر او سنت دا الفاظ په خپل مینځ کښې مترادف دي او که مختلف؟ کوم چه محدثین هم لیکي، او اصولین هم، لکه چه تاسو په نور الانوار او شرح نخبه وغیره کښې لوستلې دي.

(په حدیث او خبر کښې فرق)

د جمهور محدثینو رائي دا ده چه حدیث او خبر دواړه مترادف دي بیا د حدیث په تعریف کښې اختلاف دي، بعضو د رسول الله ﷺ د اقوالو او احوالو سره مخصوص کړې دي او بعضو د صحابه کرامو ﷺ اقوال هم د حدیث په تعریف کښې داخل منلي دي، او بعضو پکښې د تابعینو اقوال هم شامل کړي دي، د بعض محدثینو رائي دا ده چه په حدیث او خبر کښې تباين دي، حدیث، ما جاء عن النبي ﷺ او خبر ما جاء عن غيره، او بعضو حدیث ته خاص یعنی ما جاء عن النبي ﷺ او خبر ته عام معنی یعنی ما جاء عن النبي ﷺ ومن غيره، وئیلې دي.

(۱) پس ارشاد دي: واذكروا نعمة الله عليكم وما انزل عليكم من الكتاب والحكمة يعظكم به (الاية)..... اليوم اكملت لكم دينكم واتممت عليكم نعمتي (الاية)... په دې دواړو آیتونو کښې الله پاک د دین نه په نعمت سره تعبیر کړې دي.

(۲) او فاما اليتيم فلا تقهر، الم يجدك يتيما فاوي، سره مربوط دي او واما السائل فلا تنهر، د ووجدك عائلا فاغني، سره مربوط دي، گویا لف ونشر غیر مرتب دي.

(په حدیث او سنت کښې فرق)

اوس پاتې شو فرق د سنت او حدیث، په مینځ کښې نو بعضو خو دې ته د یو بل مرادف وئیلې دې او دویم قول دا دې چې د حدیث اطلاق د رسول الله په صرف اقوالو باندې کیږي، او سنت عام دې، ددې اطلاق د رسول الله په اقوالو او افعالو او احوالو ټولو باندې کیږي، او د اثر اطلاق خو د محدثینو په نزد په حدیث مرفوع او موقوف دواړو باندې کیږي، لکه امام طحاوی رحمته الله علیه د خپل کتاب نوم شرح معانی الآثار کیخودلې دې او هغوی په دې کښې روایات مرفوعه او موقوفه ټول راوړي دي، او بعض علماء کرامو اثر خاص کړې دې، د موقوف سره، په مرفوع باندې دهغې اطلاق نه کوي.

(۵) مدون (او تدوین حدیث) :

مدون اول:

د تدوین حدیث ابتداء داسې شوې ده چې د صحابه کرامو رضی الله عنهم او د کبار تابعینو په نزد خو د تدوین او ترتیب سلسله نه وه، د هغوی سره خو علوم نبویه په سینو کښې محفوظ وو، د تصنیف او تالیف د هغوی په نزد دستور نه وو، ځکه چې د عربو حافظې ډیرې قوی وې، هغوی ته د لیکلو څه ضرورت وو؟ غرض دا چې هغه وخت احادیث عام طور سره د صحابه کرامو او تابعینو په سینو کښې محفوظ وو، چې صحابه کرام او تابعین کله د دنیا نه رخصتیدل شروع شو او نزدې وه چې دنیا د صحابه کرامو د متبرک نفوسو نه خالی شي ځکه چې د رسول الله صلی الله علیه و آله د وفات تقریبا سل کاله شوې وو، په ۹۹ هجری کښې مر بن العزیز رضی الله عنه چې کله خلیفه شو نو هغوی په دې ویره باندې چې ددې متبرک هستیانو د وفات کیدو سره دا علوم هم کوم چې د هغوی په سینو کښې محفوظ وو، د هغوی سره قبرونو ته لاړ نه شي په دې وجه هغوی په ۹۹ هجری کښې د خپل زیر اثر ممالکو علماء کرامو او حفاظ حدیث په نوم باندې فرامین اولیرل چې د رسول الله صلی الله علیه و آله احادیث دې جمع کړې شي، پس حافظ ابونعیم اصفهاني په تاریخ اصفهان کښې لیکي، کتب عمر بن عبدالعزیز الی الافاق انظروا حدیث رسول الله صلی الله علیه و آله فاجمعوه... او د بعض روایاتو نه معلومیږي چې هغوی خاص طور قاضی ابوبکر بن حزم رحمته الله علیه ته، کوم چې د هغوی د طرف نه د مدینې منورې قاضی او امیر وو، دا فرمان اولیکلو لکه چې په مؤطا کښې امام محمد په خپل سند سره نقل کړی دی، او امام بخاری رحمته الله علیه په صحیح بخاری باب کیف یقبض العلم کښې تعلیقا ذکر فرمائیلې دي: وَكَتَبَ عُمَرُ بْنُ عَبْدِ الْعَزِيزِ إِلَى أَبِي بَكْرٍ بْنِ حَزْمٍ انْظُرْ مَا كَانَ مِنْ حَدِيثِ رَسُولِ اللَّهِ صَلَّى اللَّهُ عَلَيْهِ وَسَلَّمَ فَأَكْتُبْهُ فَإِنِّي خِفْتُ ذُرُوسَ الْعِلْمِ وَذَهَابَ الْعُلَمَاءِ، یعنی عمر بن عبدالعزیز رضی الله عنه د ابوبکر بن حزم رحمته الله علیه په نوم باندې حکم اولیرلو چې د رسول الله صلی الله علیه و آله احادیث اولتوی، هغه اولیکي او ماته ټي راولیږي، ځکه چې ماته د علم د ختمیدو او د علماء کرامو د ختمیدو ویره ده، پس د خلیفه عادل عمر بن عبدالعزیز رضی الله عنه په تحریک باندې د هغه وخت محدثین حضراتو احادیث جمع کړل، په ابتداء کښې چې کوم حضراتو احادیث جمع کړي وو، په هغوی کښې دوه نومونه زیات مشهور او منقول دي یو ابن شهاب الزهري رحمته الله علیه چې د هغوی پوره نوم

محمد بن مسلم بن عبید الله بن عبد الله بن شهاب الزهري رحمته الله دې او دویم ابوبکر بن حزم رحمته الله (ابوبکر بن محمد بن عمرو بن حزم) چونکه د ۱۰۰ واړه حضرات معاصر او د یوې زمانې دی، د ابن شهاب زهري رحمته الله وفات په ۱۲۵ هجري کښې شوې دې او د ابوبکر بن حزم رحمته الله وفات په ۱۳۰ هجري کښې شوې دې په دې وجه په یقین سره دا تعین نه شی کیدی چه اول مدون په دې دواړو کښې څوک دې؟ د اکثر حضراتو میلان د ابن شهاب الزهري رحمته الله طرف ته دې، هم دا د امام مالک، حافظ ابن حجر او علامه سیوطي رحمته الله وغیره رائي ده، او د امام بخاري رحمته الله میلان په ظاهر کښې د ابوبکر بن حزم طرف ته دې، ځکه چه امام بخاري رحمته الله لکه چه مخکښې تیر شوی دی هم د هغوی د نوم تصریح کړې ده.

د جمهورو تائید ددې نه هم کیږي چه ابن عبد البر په التمهید کښې د امام مالک رحمته الله نه نقل کړی دی چه د عمر بن عبد العزيز رحمته الله د قاضي ابوبکر بن حزم رحمته الله خپل جمع کړي احادیث د هغوی په خدمت کښې د راوړلو نه مخکښې وفات شوې وو، او ددې نه علاوه ابن عبد البر په جامع بیان العلم واهله کښې لیکلې دی چه امام زهري رحمته الله او فرمائل چه عمر بن عبد العزيز رحمته الله مونږ ته د سنت د جمع کولو حکم او فرمائلو ﴿فکتبناها دفترًا دفترًا﴾ نو مونږ د احادیثو دفترې دفترې اولیکلي او هغه مو د خلیفه راشد په خدمت کښې اولیږل. هغوی د خپل خلافت ما تحت ملکونو کښې اولیږل ددې نه معلومه شوه چه امام ابن شهاب الزهري رحمته الله احادیث د ابن حزم رحمته الله نه مخکښې لیکلې وو، لهذا د اولیت سهره د هغوی په سر ده.

په دې سلسله کښې یو دریم نوم د امام شعبی اخستلی شی چه د چا نوم عامر بن شراحیل دې، امام سیوطي رحمته الله په تدریب الراوی کښې د حافظ ابن حجر رحمته الله نه نقل کړی دی چه ﴿اما جمع حدیث الی مثله فقد سبق الیه الشعبی، یعنی صرف د یو مضمون د احادیثو راجمع کولو کار د ټولو نه اول امام شعبی رحمته الله کړې دې، او هغوی د طلاقو متعلق احادیث راجمع کړل او وې لیکل، هذا باب من الطلاق جسم، یعنی د احادیث متعلقه بالطلاق دا یو ډیر لوڼې باب دې او قرین قیاس هم دا قول معلومیږي چه امام شعبی رحمته الله مدون اول او منلې شی د تقدم زمانی د وجې نه، ځکه چه د شعبی پیدائش په ۱۷ هجري کښې شوې دې، او د زهري ولادت ۵۰ هجري کښې، خو ددې باوجود په مدونین کښې د هغوی نوم مشهور نه دې، وجه دا ده چه د هغوی د تدوین تعلق د یو خاص مضمون د احادیثو سره وو، یعنی د کومو تعلق چه د طلاق سره وی، د هر قسم روایاتو هغوی جمع نه ده فرمائيلي.

پس ددې خلاصه او تحقیق والله اعلم دا دې چه صرف د یو نوع او یو مضمون د احادیثو جمع کولو کار د ټولو نه اول د عامر بن شراحیل شعبی رحمته الله کارنامه ده، او مطلقاً د جمع احادیث په سلسله کښې دوه اقوال دی، عند اکثر الزهري وعند البعض ابوبکر بن حزم، ويظهر الیه میل البخاري.

فانده: د پورته ذکر شوی بیان نه معلومه شوه چه د تدوین حدیث دا اهم ترین کار د عمر بن عبد العزيز رحمته الله په تحریک باندې شوې دې، کومه چه یقیناً یو تجدیدی کارنامه ده،

لکه چه په حديث کښې راغلی دی^(۱)، الله پاک به په دې امت کښې هر سل کاله پس یو داسې شخصیت یا جماعت پیدا کوی کوم چه به د احیاء دین په سلسله کښې یو ښکاره خدمت سرته رسوی، علماء کرامو خلیفه عادل عمر بن عبدالعزیز رضی الله عنه ته د اولې صدی مجدد وئیلی دی، او علامه سیوطی رحمته الله علیه په دې باندې د علماء کرامو اتفاق لیکلې دې، پس دا د احادیث شریفه چه کومه مبارکه ذخیره زمونږ مخې ته موجود ده، د موصوف د حسن تدبیر او سعی مشکور نتیجه ده. ^(۲) تقبل الله مساعیه وجزاه الله عنا وعن جميع المسلمين خیرا.

هسې علماء کرامو په هره زمانه کښې د هرې صدی د مجدد د خپل خپل تحقیق او معلوماتو مطابق تعیین فرمائیلې دې، او په هغې باندې کتابونه لیکلې شوي دي، د ډیرو ارباب علم او اصحاب بصیرت رأيي دا ده چه د مولانا محمد الیاس رحمته الله علیه د دعوت او تبلیغ دا مبارک تحریک د څوارلسمې هجري صدی په تجدیدی کارنامو کښې یوه کارنامه ده.

طبقات المدونین :

د دې نه پس ځان پوهه کړئ چه د تدوین حدیث مختلف ادوار دي، اول دور خو هغه دې کوم چه مخکښې تیر شو کوم ته چه تدوین علی الاطلاق وئیلې شی، یعنی کیف ما اتفق د هر نوع روایات او احادیث بغیر د څه خاص ترتیب او مضمون د رعایت کولو نه یو ځانې په کتابي شکل کښې راجمع کول. دویم دور تدوین علی الابواب دې، یعنی د احادیث په مخلوط ذخائرو کښې د هر مضمون احادیث بیل بیل کولی او په بیلو بیلو بابونو کښې ترتیب ورکول ددې نه پس بیا دریم دور راځي تدوین علی الصحاح... چه په هغې کښې حضرات محدثینو دا اهتمام او کړو چه په موجوده ذخیرو کښې ئې احادیث صحیحه د سقیمه نه ممتاز کړل، او صرف د صحیح احادیثو ئې جدا انتخاب او کړو، د ټولو نه اول دور د رومبئ صدی په اختتام باندې بیا موندلې شو، دویم دور د دویم صدی په مینځ کښې بیا موندلې شو، او دریم دور د دریمې صدی په اوائلو کښې بیا موندلې شو.

د اول دور د حضراتو تعیین په تفصیل سره پورته تیر شو، او د دویم دور په حضراتو کښې دا نومونه زیات مشهور دي، ابن جریج، د دوی نوم عبدالملک بن عبدالعزیز بن جریج دې، هشیم بن بشیر الواسطی، معمر بن راشد الیمنی، امام مالک او عبدالله بن مبارک رحمته الله علیه وغیره او د دریم دور په حضراتو کښې د ټولو نه رومبئ نوم د امام

^(۱) من حدیث ابی هريرة رضی الله عنه مرفوعا ان الله يبعث لهذه الامة علي راس كل مائة سنة من يجدد لها دينها اخرجہ ابو داؤد في كتاب الملاحم وكذا الطبراني في الاوسط والحاكم في المستدرک

^(۲) د هغوی په سوانح او سیرت باندې مستقل کتابونه لیکلې شوي دي، دهغې نه یو هغه دي کوم چه د امام مالک رحمته الله علیه بغیر د واسطی نه شاگرد رشید ابو محمد عبدالله بن عبدالحکم المالکی المصري المتوفی ۲۱۴ هجري تالیف کړې دې، چه په هغې کښې د موصوف د زهد او قناعت، تقوی او طهارت، خوف او خشیت او په زمانه د خلافت کښې د عدل او انصاف او د تواضع قصي ډیرې په ښکلې انداز کښې لیکلې شوي دي، چه دهغې اردو ترجمه اوس اوس د مکتبه خلیلیه نه شائع شوي ده، د کتاب مترجم مولانا محمد یوسف صاحب لدھیانوی رحمته الله علیه دې.

بخاری رحمۃ اللہ علیہ دې او د هغوی نه پس د امام مسلم رحمۃ اللہ علیہ د دې درې وارو ادوارو (طبقات ثلاثه) ذکر علامه سیوطی رحمۃ اللہ علیہ په خپله الفیه^۱ کښې داسې کړې دې:

ابن شهاب امر له عمر	اول جامع الحديث والاثار
جماعة في العصر ذواقتراب	و اول الجامع للابواب
و معمر و ولد المبارك	کابن جریج و هشیم مالک
على الصحيح فقط البخاری	و اول الجامع باقتصار

یعنی د عمر بن عبدالعزیز په حکم باندې احادیثو لره جمع کونکې د ټولو نه اول هستی د ابن شهاب الزهري رحمۃ اللہ علیہ ده او خاص د ابوابو په ترتیب باندې د ټول نه مخکښې احادیثو لره راجمع کونکې یو جماعت دې کوم چه تقریبا د یوې زمانې دی لکه ابن جریج، هشیم، امام مالک، معمر بن راشد الیمنی او عبدالله بن مبارک رحمۃ اللہ علیہ، او صرف د صحیح احادیثو راجمع کونکو مقتدا امام بخاری رحمۃ اللہ علیہ دې.

زمونږ شیخ رحمۃ اللہ علیہ په مقدمه د اوجز کښې لیکلې دی چه د حافظ ابن حجر رحمۃ اللہ علیہ د کلام نه طبقات مدونین څلور معلومیږي، هغوی د آخری طبقې نه مخکښې د یوې طبقې اضافه کړې ده، یعنی تدوین علی المسانید، مسند په انواع د کتب حدیث کښې یو خاص قسم دې، په کوم کښې چه احادیث د صحابه کرامو د نومونو په ترتیب سره ذکر کولې شی، د مضمون حدیث لحاظ په هغې کښې نه وی، په دې طبقه کښې حافظ د دوه شخصیاتو نومونه پیش کړي دی، عبیدالله بن موسی العبسی او نعیم بن حماد الخزاعی او بیا ددې نه پس خو سلسله قائم شوه، او ډیر مسانید اولیکلي شو، مسند ابوداؤد الطیالسی، مسند حمیدی، مسند ابویعلی او د امام احمد بن حنبل رحمۃ اللہ علیہ مسند خو ډیر مشهور دې، کوم چه زما په خیال کښې په دې وخت موجوده کتب حدیث کښې د ټولو نه ضخیم او لوټي دې، اوریدلې مو دی چه په هغې کښې د ډیرشو زرو احادیثو ذخیره ده، او د ټولو نه لویه خوبی ئې دا ده چه سره ددې گڼر تعداد روایتونو دهغې روایتونه قوی دی پس شاه عبدالعزیز صاحب دهلوی رحمۃ اللہ علیہ دا کتاب په طبقاتو د کتب حدیث کښې په دویمه طبقه کښې شمار کړې دې، یعنی سنن ثلاثه (ابوداؤد، ترمذی، نسائی) په درجه کښې ئې شمار کړې دې.

کتابت حدیث :

دا د پنځم نمبر کوم چه د مدون حدیث بحث دې دهغې یوه تکمله باقی ده، یعنی کتابت حدیث، او حاصل ددې دا دې لکه چه حضرت شیخ رحمۃ اللہ علیہ به په درس بخاری کښې فرمائیل چه فرقه ضاله یعنی منکرین حدیث دلته دا اشکال کړې دې چه د تدوین حدیث سلسله لکه چه د پورته بیان نه معلومیږي د رسول الله صلی اللہ علیہ وسلم د وفات نه تقریبا سل کالونه پس شروع شوې ده،

^۱ الفیه هم د تصنیف یوه نوع ده، چه په زرو اشعارو کښې په یو فن یو کتاب اولیکلې شی لکه په اصول حدیث کښې الفیه سیوطی، او الفیه عراقی مشهور دی.

کوم کلام چه د متکلم د انتقال نه سل کاله پس اولیکلې شی او مرتب کړې شی، هغه څنگه قابل قبول کیدې شی، په دې اوږده موده کښې د سهو او نسیان قوی امکان دې، ځکه چه په موجوده کتابونو کښې د ټولو نه قدیم مجموعه مؤطاً امام مالک ده، او ددې وجود دنیا ته په قول د ابوطالب مکی د رسول الله ﷺ د وفات نه تقریباً یو سل او لس یا شپږ شلې کاله پس راغلې دې، ځکه چه مؤطاً په ۱۲۰ یا ۱۳۰ هجری کښې تیاره شوه، د منکرین حدیث ددې قسم اشکالاتو او تفوہاتو زمونږ علماء کرامو جوابونه ورکړې دی، مستقل کتابونه پرې چهاپ شوی دی (۱) مونږ دلته دا وایو چه د منکرین حدیث د طرف نه دا سراسر مغالطه ده هغوی په کتابت حدیث او تدوین حدیث کښې فرق نه کوی حال دا چه په دواړو کښې فرق دې هغه دا چه د تدوین حدیث بیان کوم چه اوس تیر شو هغه بیل څیز دی او نفس کتابت حدیث بیل څیز دې، د تدوین نه مراد باقاعده په کتابی شکل کښې جمع کول دی، دا بیشکه د عمر بن عبدالعزیز رضی اللہ عنہ په زمانه کښې او د رسول الله ﷺ د وفات نه تقریباً سل کاله پس شروع شو، خو د نفس کتابت سلسله خو خپله د رسول الله ﷺ په ژوند کښې شروع شوې وه، ډیر احادیث صحیحه په دې باندې دال دی او اکثر مصنفینو د صحاح سته د کتاب العلم په عنوان سره مستقل ابواب قائم کړی دی.

امام بخاری رحمہ اللہ په بخاری شریف کښې د «باب کتابة العلم» د لاندې درې احادیث ذکر فرمائیلي دي.

د ټولو نه اول ئې د ابوجحیفه رضی اللہ عنہ روایت نقل کړې دې چه شاگرد دې د علی رضی اللہ عنہ هغوی د علی رضی اللہ عنہ نه تپوس او کړو چه تاسو سره څه کتاب شته؟ (چه په هغې کښې احادیث نبویه یا د اهل بیت متعلق خصوصی احکام لیکلې شوې وی) په دې باندې علی رضی اللہ عنہ په جواب کښې وفرمایل: لا، اِلَّا کِتَابُ اللّٰهِ، اَوْ فَهْمٌ اُعْطِیَہُ رَجُلٌ مُّسْلِمٌ، اَوْ مَا فِیْ هَذِهِ الصَّحِیْفَةِ، یعنی ما سره لیکلې شوې هیڅ نشته سوا د کتاب الله نه چه هغه لیکلې شوې دې، یا مونږ سره هغه فهم او پوهه ده کومه چه یو مسلمان سړی ته ورکړې شوې وی یا هغه امور دی کوم چه په دې صحیفه کښې لیکلې شوی دی، ابوجحیفه رضی اللہ عنہ تپوس او کړو «فَمَا فِیْ هَذِهِ الصَّحِیْفَةِ؟» په دې صحیفه کښې څه خبرې دی؟ سیدنا علی رضی اللہ عنہ جواب ورکړو، «الْعَقْلُ وَفِکَاکُ الْاَسْرِ، وَلَا یُقْتَلُ مُسْلِمٌ بِکَاْفِرٍ» یعنی بعض دیتونه او قصاصونه او د قیدیانو متعلق احکام دی، او د نسائی په روایت کښې دی «فاخرج کتاباً من قراب سیفه» یعنی سیدنا علی رضی اللہ عنہ د خپلې تورې د تیګی نه څه لیکل راویستل او هغه ئې ورته اوښودل. د ابوجحیفه ددې سوال مقصود دا وو چه د علی رضی اللہ عنہ په باره کښې ډیر خلق وائی چه هغوی سره مخصوص علوم دی، او رسول الله ﷺ هغوی ته څه خاص وصیتونه فرمائیلي دی، لکه چه روافض وائی نو علی رضی اللہ عنہ په خپل جواب کښې دهغې پوره پوره تردید وفرمائیلو.

(۱) د مولانا حبیب الرحمن اعظمی رحمہ اللہ تصنیف نعمة الحديث په نوم باندې هم په دې موضوع باندې په اردو کښې یو مستند کتاب دې، او په السنة ومکاتها فی التشریع الاسلامی عربي د کښې مصطفی حسنی السباعی

۲: د پورته ذکر کړې شوی باب دویم حدیث د ابوهریره رضی الله عنه نه روایت دی، چه د فتح مکه په کال باندې یو رجل خزاعی یو رجل لیشی قتل کړې وو نو په دې موقع باندې رسول الله ﷺ د حرم محترم د حرمت او تعظیم په باره کښې خطبه ارشاد او فرمائیله په دې وخت کښې یو یمنی سرې د رسول الله ﷺ په خدمت کښې حاضر شو او عرض ئې اوکړو چه یا رسول الله ﷺ دا خطبه ماته اولیکئ، نو رسول الله ﷺ او فرمائیل «اكتبوا لای صاه» چه دا خطبه دې هغه ته لیکلو سره ورکړې شی.

۳: دریم حدیث هم د ابوهریره رضی الله عنه دې هغوی فرمائی «مَا مِنْ أَصْحَابِ النَّبِيِّ صَلَّى اللَّهُ عَلَيْهِ وَسَلَّمَ أَخَذَ أَكْثَرَ حَدِيثًا مِنِّي إِلَّا مَا كَانَ مِنْ عَبْدِ اللَّهِ بْنِ عَمْرٍو، فَإِنَّهُ كَانَ يَكْتُبُ، وَلَا أَكْتُبُ» یعنی صحابه کرامو رضی الله عنهم کښې څوک هم زما نه زیات احادیث روایت کونکې نشته، سوا د عبدالله بن عمرو بن العاص رضی الله عنه ځکه چه هغه به لیکل کول او ما به نه کول.

د بخاری په روایت کښې خو صرف دومره دی، او د سنن ابی داؤد په روایت کښې داسې دی چه سیدنا عبدالله بن عمرو بن العاص خپله فرمائی چه ما به د رسول الله ﷺ هره خبره لیکله، نو زه بعض قریشو ددې نه منع کړم چه رسول الله ﷺ بعض وخت په غصه کښې وی او بعض وخت په خوشحالی کښې وی، غرض دا چه هره خبره قابل نقل نه وی، په دې باندې عبدالله بن عمرو بن العاص رضی الله عنه فرمائی چه ما ددې خبرې ذکر رسول الله ﷺ ته اوکړو، نو هغوی رضی الله عنهم ارشاد او فرمائیلو ضرور ئې لیکه که د غصې حالت وی او که د رضا، «فاني لا اقول فيهما الا حقا» چه زما د ژبې نه په هر حال کښې حق راوځی.

او عبدالله بن عمرو بن العاص رضی الله عنه ددې خپلې مجموعې نوم «صحيفه صادقته» کیخودلې وو، او هغوی به فرمائیل، «ما يرغبني في الحياة الا الصادقة والوهط» چه زما په دنیا کښې رغبت صرف د دوه څیزونو د وجې نه دې یو خو دا صحیفه صادقته، او بله هغوی خپله یو زمکه یاده کړه چه په هغې کښې به ئې کرونده وغیره کوله، چه هغې ته به وهط وئیلې شو، چه دهغې ذکر د نسائی په روایت کښې هم راغلې دې، دا صحیفه د عبدالله بن عمرو رضی الله عنه په وفات باندې د هغوی نمسی شعیب بن محمد بن عبدالله ته ملاؤ شوې وه. او د شعیب نه د هغوی ځوئی عمرو روایت کوی، چنانچه د حدیث په کتابونو کښې چه څومره احادیث په دې سلسلې سره نقل کړې شوې دی، یعنی عن عمرو بن شعیب عن ابيه عن جده، هغه ټول د صحیفه صادقته نه اخستلې شوې دی.

خو د بخاری په دې حدیث باندې دوه اشکالات راځی:

پرومې اشکال او دهغې جواب

او اشکال دا چه د حدیث مقتضی خو دا ده چه د عبدالله بن عمرو رضی الله عنه مرویات د ابوهریره رضی الله عنه نه زیاتیدل پکار دی، حالانکه داسې نه ده بلکه ابوهریره رضی الله عنه په اصحاب الألف کښې دې!

کن حدیث بوهریره راشمار پنج الف وسه صد وهفتاد وچار

یعنی د ابوهریره رضی الله عنه د روایت کړې احادیثو تعداد پنځه زره درې سوه او شپږ اویا دې او عبدالله بن عمرو رضی الله عنه په اصحاب مئین کښې دې د هغوی نه صرف اووه سوو ته نژدې

احاديث روايت کړې شوې دي.

حافظ ابن حجر رحمه الله په فتح الباري کښې ددې اشکال ډير جوابونه کړي دي.

(**دويم جواب:**) (۱) دا استثناء منقطع ده او په دې صورت کښې اشکال بيخي ختمیږي، ځکه چې په دې صورت کښې به د کلام مطلب دا وي چې په صحابه کرامو کښې چا سره هم زمانه زيات احاديث نه وو، اگرچې دا خبره ضرور ده چې عبدالله بن عمرو بن العاص رضي الله عنه به احاديث ليکل او ما به نه ليکل، پس په دې کښې امکان دې ددې خبرې چې د هغوی احاديث زما نه زيات شي (کوم چې زه په يقين سره نه شم وئيلې) خو د عبدالله بن عمرو بن العاص رضي الله عنه نه علاوه د نورو صحابه کرامو رضي الله عنهم په باره کښې هغوی يقين سره وائي چې زما احاديث د هغوی نه زيات دي.

(**دويم جواب:**) (۲) او که استثناء متصل اومنلې شي نو بيا په دې صورت کښې بيشکه د ابوهريره رضي الله عنه د کلام مقتضي دا ده چې د عبدالله بن عمرو رضي الله عنه احاديث زما د احاديث نه زيات دي، خو حقيقت دا دې چې په کتب حديث کښې د هغوی روايات د ابوهريره رضي الله عنه د رواياتو نه ډير کم دي، لکه چې مخکښې تير شو، پس ددې سبب څه دي؟ د هغوی روايات چرته لارل؟ علماء کرامو د عبدالله بن عمرو رضي الله عنه د قلت احاديث مختلف اسباب بيان کړي دي.

(**سبب نمبر ۱:**) يو سبب دا بيان کړې شوې دې چې د عبدالله بن عمرو بن العاص رضي الله عنه اشتغال بالعبادة د تعليمي اشتغال نه زيات وو، په دې وجه د هغوی په رواياتو کښې قلت واقع شو. (**سبب نمبر ۲:**) دويم سبب دا بيان کړې شوې دې چې د اسلامي فتوحاتو نه پس د هغوی زيات تر قيام په مصر او طائف کښې وو، او دې دواړو ځايونو ته د علماء کرامو رحله علمي دومره نه وو څومره چې د مدينې منورې طرف ته وو، او د ابوهريره رضي الله عنه قيام په مدينه منوره کښې وو، هلته به طالبين علم حديث په کثرت سره راتلل، او خپله ابوهريره رضي الله عنه هلته په حديث روايات کښې مصروف وو او تر د آخری عمره پورې وو، په دې وجه د ابوهريره رضي الله عنه نه د روايت کونکو تعداد په دنيا کښې زيات شو او د هغوی روايات په عالم کښې ښه نشر شو، چنانچه امام بخاري رحمه الله فرمائي چې د ابوهريره رضي الله عنه نه روايت کونکی او د هغوی شاگردان اته سوه تابعين دي، دا خبره بل يو صحابي رضي الله عنه ته نه ده حاصله شوې.

(**سبب نمبر ۳:**) او يو سبب دا بيان کړې شوې دې چې د ابوهريره رضي الله عنه په حق کښې رسول الله صلی الله علیه و آله دعاء فرمايلې وه چې د هغوی نه يو روايت هم هير نه شي، په دې وجه د هغوی روايات د عبدالله بن عمرو رضي الله عنه نه هم زيات شو.

(**سبب نمبر ۴:**) او يو سبب دا هم بيان کړې شوې دې چې عبدالله بن عمرو بن العاص رضي الله عنه ته د شام په فتوحاتو کښې ډير کتابونه او صحائف د اهل کتابو د صحائفو نه په لاس راغلې وو، چې دهغې به هغوی مطالعه کوله او دهغې نه به ئې مضامين هم نقل کول نو د هغوی ددې طرز د وجې نه ډيرو تابعينو د هغوی نه حديث اخستل پريخودلې وو، دا ټول جوابات حافظ په فتح الباري کښې ذکر کړي دي، د کومو صحائفو ذکر چې د حافظ په کلام کښې

راغلي دې دهغي طرف ته اشاره حافظ ابن کثير رحمه الله هم په خپل تفسير کښې کړې ده، (۱) خاص طور سره د صحيفه يرمو کيه ذکر کومه چه عبدالله رحمه الله ته د يرموک نه حاصله شوې وه، دهغي ذکر د هغوی په تفسير کښې خو ځايونو کښې راغلي دي، او په ابوداؤد کښې هم په باب امارات الساعة کښې دي، (وكان عبدالله يقرأ الكتب) (۲)

دويم اشکال او دهغي جواب

دويم اشکال دا دي چه د بخاري شريف ددې حديث نه خو معلومېږي چه ابوهريره رضي الله عنه به احاديث نه ليکل، او د مستدرک حاکم وغيره کتب د روايت نه په ظاهره معلومېږي چه هغوی به ليکل کول، ځکه چه حسن بن عمرو وائي چه زما په موجودگي کښې يوه ورځ د ابوهريره رضي الله عنه مخې ته يو حديث اولوستلې شونو حسن وائي چه په دې باندې ابوهريره رضي الله عنه زما لاس اونيوولو او خپل کور ته ئې بوتلم او هلته ئې د ډيرو احاديثو کتابونه او مجموعې مونږ ته اوبښودلې او وې فرمائيل اوگورئ دا احاديث ماسره ليکلې موجود دي؟ ددې تعارض ابن عبد البر رحمه الله دا جواب ورکړې دي چه حديث همام (د بخاري حديث د کوم راوی چه همام دي) اصح دي، او هغه دويم روايت ضعيف دي، او دويم جواب هغوی دا کړې دي چه په دواړو روايتونو کښې جمع هم ممکن ده داسې چه دا اووئيلى شي چه ابوهريره رضي الله عنه به په عهد نبوي ﷺ کښې ليکل نه کول او روستو ئې ليکل شروع کړل، په دې باندې حافظ په فتح الباري کښې ليکي چه ددې نه زيات قوي جواب دا دي چه د ابوهريره رضي الله عنه سره د حديث د مکتوب کيدو نه دا نه لازمېږي (ان يكون بخطه) چه د هغوی په لاس دې ليکلې شوې وي، پس چه کله د بخاري د روايت نه دا ثابت ده چه هغوی به ليکل نه کول نو دا خبره تقريباً متعين ده چه هغه احاديث هغوی سره د بل چا د لاس ليکلې وو.

هم دغه شان د نورو صحابه کرامو رضي الله عنهم مکتوبات او ليکل ملاوېږي لکه مکتوب سمره د دهغوی د ځامنو په نوم باندې مشهور د دي، په مسند بزار کښې چه دهغي سل روايتونه دي او امام ابوداؤد رحمه الله هم په خپل سنن کښې ددې مکتوب سمره نه شپږ روايات د مختلفو مضامينو په متفرق ابوابو کښې ذکر فرمائيلې دي کوم چه ټول په ټول يو سند سره روايت کړې شوې دي او د هر حديث په شروع کښې (اما بعد) ذکر دي، (۳) هم دغه شان د همام بن

(۱) ذکره لي الشيخ محمد يونس الجونفوري

(۲) چه عبدالله بن عمرو به د آسماني کتابونو (تورات او انجيل) مطالعه کوله.

(۳) سوال پيدا کيږي چه د هر حديث په شروع کښې اما بعد ولې دي؟ جواب دا دي چه په اصل کښې صورت حال دا دي چه مکتوب سمره د احاديثو يو جزء يعنې رساله ده، ددې رسالې ټول احاديث په يو سند سره روايت کړې شوې دي، گويا ټول احاديث په سند کښې مشترک دي په دې وجه مرتب کتاب يعنې سمره رضي الله عنه داسې اوکړل چه د رسالې په شروع کښې ئې هغه سند اوليکلو په کوم چه هغه ټول احاديث روايت کړې شوې دي ددې نه پس ئې په رساله کښې مسلسل متون احاديث ذکر اوفرمايل، او چونکه دا رساله هغوی د خپلو ځامنو دپاره ليکلې وه، يعنې دا احاديث ئې په هغه رساله کښې د هغوی دپاره جمع کړې وونو ځنگه چه د مواعظ وغيره په شروع کښې.....

منبه صحیفه عن ابی هريره رضی الله عنه نه معروف او مشهور ده کومه چه خو ورځي مخکښې په حيدر آباد کښې طبع شوې ده، هم دغه شان د رسول الله ﷺ دعوت نامې او خطونه، او بعض احکام صدقات او فرائض وغيره کوم چه ليکلو سره رسول الله ﷺ خپلو عمال وغيره ته عطاء فرمائيل، پس په کتاب الصدقات کوم چه هغوی عمرو بن حزم ته ليکلو سره ورکړې وو چه کله هغوی د نجران د عامل په طور ليږلې کيدلو، معروف او مشهور دې.

(په زمانه د رسالت کښې باقاعده د کتابت حديث نه کيدو وجوهات)

خو باقاعده په کثرت اهتمام سره کتابت حديث د رسول الله ﷺ په زمانه کښې جمهور صحابه کرامو رضی الله عنهم نه دې کړې، چه دهغې ډيرې وجې دي.

(په يوه وجه): ۱: اول دا چه کتابت خپله مقصود بالذات نه دې بلکه دا خو صرف د حفاظت يو ذريعه ده، که د چا حافظه ډيره قوي وي نو هغه ته د کتابت ضرورت نه وي، او د عربو حافظې ډيرې قوي وې، لوڼې لوڼې قصيدې به ئې ډيرې په آسانۍ سره يادولې.

(دويمه وجه): ۲: دويمه وجه دا ده چه اکثر په هغوی کښې د کتابت نه خبر نه وو، ډيرو کمو خلکو له کتابت ورتلو.

(درېمه وجه): ۳: ددې نه علاوه يو وجه دا هم ده چه د بعض رواياتو نه د کتابت حديث ممانعت معلومېږي، لکه په مسلم شريف کښې د ابوسعيد خدری رضی الله عنه نه مرفوعا روايت دې «لَا تَكْتُبُوا عَنِّي وَمَنْ كَتَبَ عَنِّي غَيْرَ الْقُرْآنِ فَلْيَمْحُضْ» هم په دې وجه باندې په صحابه کرامو رضی الله عنهم کښې د کتابت حديث په باره کښې اختلاف راغلي وو، بعضو ورته جائز او بعضو ورته ناجائز وئيلو، ددې وجوهاتو په بناء صحابه کرامو رضی الله عنهم په کثرت سره روايات نه دي ليکلي. د پورته ذکر شوې تقرير نه معلومه شوه چه د کتابت حديث په باره کښې په رواياتو کښې تعارض پيدا شو، د بعضو نه جواز بلکه امر او د بعضو نه منع ثابتېږي، ددې ډير جوابونه دي.

د مسلم د حديث نه جوابات

(په يوه جواب): ۱: د صحيح مسلم په روايت کښې د محدثينو کلام دې، د امام بخاري رحمته الله عليه راڼې دا ده چه د حديث مسلم رفع ثابت نه ده بلکه هغه موقوف دې په صحابي باندې.

(دويم جواب): ۲: دويم جواب دا دې چه دا منع عارضی او وقتی وه چه د قرآن کریم سره د احاديثو التباس رانشي.

(درېم جواب): ۳: درېم جواب دا دې چه د رسول الله ﷺ د منع کولو مطلب دا دې چه يو ځانې

له..... د خطبې نه پس لفظ د اما بعد وی دغه شان ددې رسالې په شروع کښې هم دي، اوس روستو راتلونکي هر مصنف رحمته الله عليه چه کله ددې رسالې نه يو حديث اخلي نو که د اول نه وی او که د آخر نه، نو د هغه حديث په شروع کښې هغه سند لگوي کوم چه د هغه رسالې په شروع کښې ذکر شوې دې، امام ابوداؤد رحمته الله عليه ددې رسالې نه مختلف قسم شپږ احاديث په خپل پوره کتاب کښې ذکر کړي دي، د ټولو په شروع کښې ئې هغه سند لگولې دې کوم چه د رسالې په شروع کښې دي، په دې وجه ددې شپږو احاديثو په سند کښې اما بعد موندلې شي.

دواړه او نه لیکلې شی او که داسې لیکلې شوې وی نو هغه وړان کړئ.
(ظهور جواب) ۴: او وئیلې شوې دی چه نهی مقدم ده، او د اذن روایات روستنی دی کوم چه دهغې دپاره ناسخ دی.

بهر حال په سلف صالحینو کښې خو د کتابت حدیث د جواز او عدم جواز اختلاف وو، خو روستو د خلیفه عادل عمر بن عبدالعزیز رضی الله عنه په زمانه کښې په جواز د کتابت بلکه په استحباب د کتابت باندې د ټولو اجماع او شوه، کما قال الحافظ بلکه حافظ داسې هم لیکلې دی چه داسې هم وئیلې کیدې شی چه په چا باندې تبلیغ علم واجب وی او حال دا چه هغه سره د خپل نسیان ویره وی نو د هغه په حق کښې کتابت حدیث واجب دې.
(۶) نسبته (۱)

خان پوهه کړه چه د علوم اجناس مقرر دی، اول د علم دوه قسمونه دی، عقلیه او نقلیه،

بیا د نقلیه دوه قسمونه دی: ۱: شرعیه، ۲: غیر شرعیه،

بیا د شرعیه دوه قسمونه دی، ۱: اصلیه، ۲: فرعیه،

اوس کتل دا دی چه علم حدیث د کوم جنس نه دې، نو د علم حدیث تعلق د رسول الله صلی الله علیه و آله د اقوالو او افعالو وغیره سره دې کوم چه د منقول د قبیلې نه دې، او زمونږ د دین مدار چونکه په قرآن او حدیث باندې دې، او دواړه خیزونه د اصل دین نه دی، لهذا علم حدیث د علوم نقلیه شرعیه اصلیه نه شو، او علم فقه اگرچه د علوم نقلیه شرعیه نه دې خو فرعیه دې نه اصلیه، او نحو او صرف او معانی اگرچه علوم نقلیه دی خو غیر شرعیه دی.

مرتب: حضرت شیخ رحمته الله علیه به فرمائیل: مرتبه په دوه اعتبارو سره وی، یو د تعلیم او تعلم، او دویمه د شرافت او فضیلت په لحاظ سره.

د تعلیم په لحاظ سره د علم حدیث مرتبه دا ده چه دا د علوم عربیه الیه نه پس کیدل پکار دی، ځکه چه زمونږ عجمیانو دپاره ددې علوم نه بغیر په حدیث باندې پوهیدل گران دی، اصل کښې د علوم عربیه دوه قسمونه دی، آلیه او عالیه یا مقصوده او غیر مقصوده نحو و صرف، معانی و بیان وغیره د علوم آلیه نه دې چه د قرآن او حدیث د پوهې دپاره آله ده، او تفسیر، حدیث او فقه علوم عالیه او مقصوده دی، د تعلیم ترتیب داسې دې چه اول دې علوم آلیه اولوستلې شی دهغې نه پس علوم عالیه، څنگه چه زمونږ په مدارس عربیه کښې وی چه د نحو او صرف تعلیم په شروع کښې ورکولې شی، او دهغې نه پس د حدیث او تفسیر علم.

(۱) دویم تعبیر ددې جنس یا اجناس دې، لکه څنگه چه د حضرت شیخ رحمته الله علیه په تقریر بخاری کښې دی او صاحب د شرح تهذیب هم د جنس لفظ اختیار کړې دي، حاصل د دواړو تعبیرونو یو دې ځکه چه د نسبت مطلب هم دا دې چه ددې علم د فلانی علم سره څه نسبت دې، او په دواړو کښې څه فرق او تعلق دې، آیا دا علم د هغه بل علم جنس دې، او که دهغې نه علاوه د بل جنس دې.

د علم حدیث فضیلت :

او د فضیلت په اعتبار سره مرتبه دا ده چه علم حدیث افضل العلوم الشرعیه دی، سفیان ثوری رحمۃ اللہ علیہ فرمائی **« لا اعلم علما افضل من علم الحديث »** علوم شرعیه پنځه دی. حدیث، فقه، تفسیر، اصول فقه او علم العقائد، او بعض علماء علم تصوف مستقل علم شمار گرځولې دی علوم دینیه ئی د پنځو په ځانې شپږ شمار کړي دی، د شرح عقائد د مشهور شرح النبراس مصنف هم دغه شان کړی دی، علامه سیوطی رحمۃ اللہ علیہ په تدریب کښې ددې علم شرافت بیانولو سره فرمائی چه باقی ټول علوم شرعیه دې علم ته محتاج دی، د فقه احتیاج خو ښکاره دې (چه زیات تر فقهی مسائل د احادیثو او بیا په دویمه درجه کښې د قیاس نه ثابت دی). او د تفسیر احتیاج دې علم ته داسې دې چه مفسرینو ددې خبرې تصریح کړې ده چه **« اولی التفاسیر ما جاء عن النبی ﷺ »** چه غوره تفسیر هغه دې کوم چه د حدیث نه ثابت وی خو عجیبه خبره ده چه علامه سیوطی رحمۃ اللہ علیہ په الاتقان فی علوم القرآن کښې د علم حدیث په ځانې علم تفسیر ته افضل العلوم وائی، او په ظاهر کښې صحیح هم دا معلومیږي، ځکه چه د علم د افضلیت مدار دهغې په موضوع باندې وی څومره چه افضله موضوع وی هم هغه هومره به علم افضل وی او د علم حدیث موضوع که د رسول الله ﷺ ذات دې نو د علم تفسیر موضوع قرآن کریم دې کوم چه کلام الله دې، د الله پاک صفت قدیمه دې کوم چه د علم حدیث د موضوع نه افضل دې، د ډیرې مودې خبره ده چه ما د مولانا عبدالحی لکهنوی رحمۃ اللہ علیہ په یو تصنیف کښې کتلې وو، هغوی لیکلې وو چه د یو ځل قصه ده چه د رمضان په میاشت کښې څه خلق ماته راغلل چه د هغوی خپل مینځ کښې په دې باندې اختلاف وو چه د رسول الله ﷺ ذات غوره دې د قرآن کریم نه او که قرآن کریم افضل دې؟ مولانا لیکلې دی چه ما ورته اووئیل قرآن کریم افضل دې، او وجه مې ورته هم هغه بیان کړه کومه چه پورته بیان شوه یعنی د حادث او قدیم فرق چه قدیم افضل وی د حادث نه ددې مضمون یو حدیث په المقاصد الحسنه کښې ملاؤ شوې دې چه دهغې الفاظ دا دی **« آية من كتاب الله خير من محمد واله »** خو علامه سخاوی ددې حدیث په باره کښې لیکي چه ماته دا روایت چرته هم ملاؤ نه شو، خو وړاندې تلو سره هغوی ډیر روایات د فضائل قرآن متعلق داسې جمع کړي دی چه دهغې حاصل دا دې چه د قرآن کریم یو آیت د اسمان اوزمکې او دنیا وما فیها نه افضل دې، خو په دې قسم روایاتو سره مسئله نه حل کیږي. د بنده په نزد ددې جواب دا دې چه که دا تسلیم هم کړې شی چه قرآن کریم افضل دې د رسول الله ﷺ ذات گرامی نه، نو بیا به هم دا وئیلې شی چه د علم الحدیث موضوع د رسول الله ﷺ ذات دې په حیثیت د وصف رسالت، او د علم تفسیر موضوع قرآن کریم دې په اعتبار د بیان معنی او ایضاح مراد، کوم چه د بندگانو صفت دې، نه په اعتبار د صفت باری کیدو یعنی په علم تفسیر کښې د قرآن کریم نه بحث په دې حیثیت سره نه کیږي چه هغه کلام الهی او صفت باری دې بلکه د ایضاح معنی په لحاظ سره کیږي، لهذا داسې وئیلې کیدې شی چه د علم حدیث موضوع افضل ده د تفسیر د موضوع نه،

وقد بقي بعض خبايا في الزوايا (۱)

(۷) قسمت او تبويب :

څنگه چه د کتاب تقسيم او تبويب کولې شي لکه چه بعض وخت مصنف د کتاب په شروع کښې ليکي چه زما دا کتاب په دومره فصول او ابوابو باندې مشتمل دي، هم دغه شان د علم هم تقسيم او تبويب وي، مثلاً مناطقه د علم منطق په باره کښې ليکي چه ددې مباحث په دوو حصو کښې تقسيم دي يعنې تصورات او تصديقات يا قول شارح او حجت. صاحب تلخيص د علم معاني په باره کښې ليکلي دي « الفن الاول في علم المعاني وهو ينحصر في ثمانية ابواب » چه د علم معاني مضامين په اتو ابوابو کښې منحصر دي هم دغه شان خان پوهول پکار دي چه د علم الحديث مضامين منحصر دي په ابواب ثمانية کښې يعنې د حديث په کتابونو کښې اته قسمه مضامين بيانولې شي، کوم حديث چه هم تاسو گورئ هغه به ددې ابواب ثمانية نه خارج نه وي، بلکه هم په وې کښې به يو نه يو مضمون په هغې کښې موندلې شي.

او هغه ابواب ثمانية دا دي:

۱: عقائد، ۲: احکام، ۳: تفسير، ۴: تاريخ، ۵: رقائق، ۶: مناقب، ۷: آداب، ۸: فتن.

حضرات محدثينو په دې ابواب ثمانية کښې په هر مضمون باندې بيل بيل تصنيفات هم کړي دي، او د حديث پاک کوم کتاب چه په دې ټولو ابواب ثمانية باندې مشتمل وي هغې ته جامع وائي (على القول المشهور). (۲)

(۱) ددې وضاحت دا دي چه هسي خو دا مسئله مختلف فيهِ ده چه د رسول الله ﷺ ذات افضل دي او که قرآن کریم؟ کوم حضرات چه قرآن کریم ته افضل وائي هغه په دې بناء چه قرآن کریم کلام الهی او صفت باری دي، او ټول صفات باری قدیم دي، او رسول الله ﷺ حادث دي، او قدیم افضل وي د حادث نه، او د علم تفسير موضوع قرآن کریم دي کوم چه قدیم دي، دلته بحث دا دي چه د لفظ قرآن اطلاق په کلام نفسی او لفظی دواړو باندې کيږي، او صفت باری کوم چه قدیم دي هغه په معنی د کلام نفسی دي نه قرآن په معنی د کلام لفظی ځکه چه هغه خو حادث مرکب من الحروف دي، او د علم تفسير موضوع قرآن کریم په معنی د کلام لفظی دي نه په معنی د کلام نفسی کما هو ظاهر فتأمل.

(۲) چنانچه د احاديث العقائد نوم علم التوحيد کيخودلي شي، په دي کښې د امام بيهقي رحمه الله تصنيف کتاب الاسماء والصفات مشهور او معروف دي او احاديث الاحکام د کوم تعلق چه د کتب فقه د ترتيب مطابق د کتاب الطهارة نه واخله تر د کتاب الفرائض (وصايا) پوري دي، ددې قسم تصنيفات خو بيشميره دي، د احاديثو د داسي کتاب نوم سنن کيخودلي شي، او احاديث التفسير يعنې هغه احاديث چه دهغې تعلق د تفسير قرآن سره وي دهغې نوم علم التفسير کيخودلي شي، په دي موضوع باندې د حديث ډير کتابونه ليکلي شوي دي، لکه تفسير ابن مردويه، تفسير ابن جرير، تفسير ابن ماجة، تفسير ابن کثير، او هم دغه شان د علامه سيوطي رحمه الله الدر المنثور کوم چه په فن حديث کښې د تفسير ډير جامع او مشهور او معروف کتاب دي، او د احاديث التواريخ والسير دوه حصي دي، يو هغه چه دهغې تعلق د آسمان، زمکې، ملائکه، انبياء سابقين او امم سابقه جنات او شياطين او د نورو حيواناتو د تخليق سره وي، د هغه حصي نوم د محدثينو په اصطلاح کښې بده الخلق دي. په صحيح بخاري کښې يو کتاب بده الخلق په عنوان باندې موجود دي، او دويمه.....

حکم الشارع :

په کومه علاقه کښې چه ددې صلاحيت لرونکې صرف يو کس وي هلته به د هغه دپاره ددې علم حاصلول واجب لعينه وي، او چرته چه صلاحيت لرونکي ډير اشخاص وي هلته به ددې تحصيل واجب على الكفاية وي، بفضلہ تعالیٰ وتوفيقہ مقدمة العلم پوره شوه.

تنبیه : د مقدمة العلم دا امور تسعه مونږ په هغه ترتيب او نهج باندې ذکر کړي دي کوم چه به زمونږ شيخ رحمه الله په درس بخاري کښې اختيارولو خو وړاندې په مقدمة الكتاب کښې مونږ د حضرت شيخ والا ترتيب قائم او نه ساتلې شو په هغې کښې چه مونږ کوم ترتيب زيات اسان او گټور لو هغه مو اختيار کړو.

مقدمة الكتاب

د مقدمة الكتاب حاصل او خلاصه صرف دوه خيزونه دي، احدهما ما يتعلق بالمصنف (په کسري د نون سره) والثاني ما يتعلق بالمصنف (يعني كتاب) اول ترجمة المصنف يعني د مصنف رحمه الله حالات او پوره تعارف، دويم د كتاب تعارف، اوس به چه لاندې کوم امور هم بيانولې شي دې ټولو ته به مقدمة الكتاب وئيلې شي، د ټولو نه اول ما يتعلق بالمصنف رحمه الله واورئ.

له حصه هغه ده چه دهغي تعلق د رسول الله صلى الله عليه وسلم د ابتداء ولادت نه واخله تر وفات پوري، او د هغوی د آل و اصحاب رضي الله عنهم د ذات سره وي دهغي نوم علم السير دي، پس په دې کښې بيشميره کتابونه ليکلي شوي دي، لکه زاد المعاد في هدي خير العباد، د حافظ ابن القيم رحمه الله، سيرت ابن اسحاق، سيرت ابن هشام، او د قسطلاني مواهب لدينه او د شيخ عبدالحق محدث دهلوی رحمه الله مدارج النبوة اود مجد الدين فيروزآبادي صاحب قاموس سفر السعادة چه ددې شرح شيخ عبدالحق محدث دهلوی رحمه الله ليکلي شوي کوم چه په شرح سفر السعادة سره مشهور دي، او احاديث الرقاق ته علم السلوك والزهد وئيلې شي په دې موضوع باندې د امام احمد او عبدالله بن مبارک رضي الله عنهم كتاب الزهد مشهور دي او په جامع ترمذي کښې هم د زهد د رواياتو ډير اوږد باب موجود دي، او د احاديث المناقب نوم علم المناقب دي په دې کښې هم ډير تصانيف دي، لکه مناقب قریش، مناقب الانتصار، مناقب العشرة المبشرة او د محب طبري كتاب الرياض النفرة في مناقب العشرة المبشرة مشهور دي. او القول الصواب في مناقب عمر بن الخطاب، دغه شان القول الجلي في مناقب امير المؤمنين علي، او په مناقب علي کښې د امام نسائي رحمه الله رساله چه په هغې باندې د هغوی سخت مخالفت کړې شوې وو چه دهغي واقعه مشهور ده او د احاديث الآداب نوم علم الآداب کيخودلې شي، د امام بخاري رحمه الله كتاب الآداب المفرد په دې موضوع باندې مشهور دي، د ډيرو مدرسو په نصاب کښې داخل دي، او د احاديث الفتن نوم علم الفتن کيخودلې شي په دې کښې هم ډير تصنيفات دي، يو طويل او پخواني تصنيف په دې کښې د نعيم بن حماد دي او اشراط الساعة يعني د علامات قيامت په موضوع باندې چه کوم کتابونه ليکلي شوي دي ښکاره خبره ده چه هغه به هم په دې علم الفتن کښې شمار کولې شي، لکه الاشاعة لاشراط الساعة دسيد شريف محمد البرزنجي او الاذاعة د نواب صديق حسن خان بهوپالي او د شاه رفيع الدين صاحب كتاب علامات قيامت په نوم باندې په اردو کښ، دا ټول مضمون مونږ د انتهائي مفيد کيدو په وجه د لأمع الدراري د مقدمې نه په تلخيص سره اخستلې دي.

د مصنف رحمۃ اللہ علیہ نوم، نسب او نسبت :

د مصنف رحمۃ اللہ علیہ اسم گرامی سلیمان دی، ابوداؤد ئې کښت دې، د والد محترم نوم ئې اشعث دې، پوره نسب ئې داسې دې، سلیمان بن الاشعث بن اسحاق بن بشیر بن شداد بن عمرو الازدی السجستاني، ويقال له السجزي، الازدی : ازد په یمن کښې یو مشهور قبيله ده، السجستاني : نسبت دې د سجستان طرف ته، کوم چه معرب دې د سیستان، دا یو معروف ښهر دې په اطرافو د خراسان کښې د خراسان او کرمان ترمنځه هم په دې وجه مصنف رحمۃ اللہ علیہ ته خراسانی هم وئیلې شی، او په سجزي کښې دوه اقوال دی بعض وائی چه سجستان ته سجز هم وئیلې شی، دویم قول دا دې چه دا تغیر په نسبت کښې راتلو سره شوې دې، په نسبت کښې تغیر ډیر کیرې لکه د نسبت الی الری په وخت رازی وئیلې شی.

د سجستاني په باره کښې مورخ ابن خلکان لیکلی دی چه دا نسبت د سجستان یا سجتانه طرف ته دې الی هی قرية من قری بصره، یعنی کوم چه د بصرې یو قرية ده، شاه عبدالعزیز صاحب رحمۃ اللہ علیہ په دې باندې رد کړې دې چه د ابن خلکان سره ددې چه په تاریخ دانئ کښې کمال لری دهغه نه په دې خبره کښې غلطی شوې ده، او صحیح دا ده چه د اقلیم معروف طرف ته ئې نسبت دې، نواب صدیق حسن خان رحمۃ اللہ علیہ فرمائی چه د ابن خلکان د تخطیه حاجت نشته، ځکه چه هغوی دا قول په قیل سره بیان کړې دې.

سن ولادت او وفات :

امام ابوداؤد رحمۃ اللہ علیہ د دریمې صدئ په شروع کښې په ۲۰۳ هجری کښې په سجستان کښې پیدا شو، (دا هغه زمانه وه چه طاهر بن حسین د مامون الرشید د طرف نه د خراسان گورنر وو... من المترجم) د تحصیل علم په سلسله کښې ئې مختلف بلادو مصر، شام، حجاز، عراق او خراسان ته سفرې اوکړې، بغداد ته ئې بار بار تشریف راوړې دې، او بیا ئې هم هلته استوگنه اختیار کړه، او د خپل سنن ئې هم هلته روایت اوکړو.

د بغداد قیام او د هغه ځائې نه بصرې ته منتقل کیدل :

امام ابوداؤد رحمۃ اللہ علیہ په اخیر عمر کښې د وفات نه څلور کاله مخکښې په ۲۷۱ هجری کښې د امیر بصره په درخواست باندې د بغداد نه بصرې ته منتقل شوې وو، چه په هغې کښې هغوی د امام صاحب نه درې فرمائشونه کړی وو، چه دهغې قصه هغه ده کومه چه د امام صاحب یو خادم ابوبکر بن جابر رحمۃ اللہ علیہ بیانوی چه د یوې ورځې قصه ده چه امام ابوداؤد رحمۃ اللہ علیہ د ماښام د مانځه نه پس خپل کور ته تشریف اوړې وو، امیر بصره ابو احمد الموفق د هغوی د کور په دروازه باندې حاضر شو او دروازه ئې اوټکوله، د هغوی خادم ابوبکر بن جابر رحمۃ اللہ علیہ خبر ورکړو چه امیر بصره تشریف راوړې دې، د دننه راتلو اجازت ورته ملاؤ شو، امام صاحب ترې نه تپوس او فرمائیلو چه تاسو څنگه تشریف راوړو؟ هغوی ورته اووئیل چه درې حاجتونه دی، اول دا چه تاسو بصرې ته لاړ شی چه بصره ستاسو په علم باندې آباده شی، ځکه چه هلته به تاسوله د دنیا نه د هر طرف نه خلق د علم د حصول دپاره راځی. دویم حاجت دا دې چه تاسو زما اولاد ته خپل سنن اوښایئ، او دریم دا چه د هغوی دپاره مجلس

روایت (درس) بیل منعقد کړئ، ځکه چه زما اولاد د عوامو سره نه کښی، امام ابوداؤد رحمه الله اول دوه خبرې منظور کړې، او د دریمې د منظورولو نه ئې عذر او فرمائیلو، او وې فرمائیل **(الناس شریفهم ووضیعهم فی العلم سواء)** یعنی د تحصیل علم په باره کښې اوچت خاندان او ښکته خاندان ټول برابر دی. د هغوی خادم ابوبکر رحمه الله وائی چه بیا هم دغه شان اوشوه چه ټولو به په یو مجلس کښې درس اوریدلو، خو د امیر بصره د درخواست په رعایت کښې به ئې صرف دومره او فرمائیل چه د اولاد امیر او د عوامو ترمینځ به یو حجاب حائل کولې شو، باقی د هغوی دپاره بیل مستقل مجلس منعقد نه کړې شو.

امام موصوف رحمه الله د خپل ژوند اخری څلور کلونه په بصره کښې تیر کړل او په ۱۶ شوال ۲۷۵ هجری کښې د جمعی په ورځ باندې وفات شو. هغوی وصیت فرمائیلې وو چه که کیدې شی نو حسن بن مثنی دې ماته غسل را کړی گڼې د سلیمان بن حرب کتاب الغسل ته کتلو سره دې ماته غسل را کړی شی، د جنازې مونځ پرې عباس بن عبدالواحد اوکړو، او د سفیان ثوری رحمه الله د قبر په خوا کښې دفن کړې شو رحمه الله.

شیوخ او تلامذة :

امام ابوداؤد د امام بخاری او د امام مسلم د شیوخ رحمهم الله نه احادیث حاصل کړی دی، حافظ ابن حجر رحمه الله د هغوی د شیوخ تعداد تقریبا درې سوه ښودلې دې، په باقی ارباب صحاح سته کښې هغوی د چا شاگرد هم نه دې، د هغوی په شیوخ کښې امام احمد بن حنبل رحمه الله دې امام ابوداؤد رحمه الله د هغوی په ډیرو ممتاز شاگردانو کښې دې، او خپله امام احمد رحمه الله هم د هغوی نه یو حدیث اوریدلې دې، او امام ابوداؤد رحمه الله به په دې باندې فخر کولو، هغه حدیث، حدیث العتیره دې یعنی **(ان رسول الله صلی الله علیه و آله سئل عن العتیره فحسنها)** صاحب منهل ته وهم شوې دې، او هغوی د حدیث العتیره نه هغه مشهور حدیث مراد اغستلې دې کوم چه په اکثر صحاح سته کښې دې، او خپله په ابوداؤد کښې هم دې یعنی **(لا فرع ولا عتیره)** خو دا صحیح نه دی، ځکه چه دا حدیث غریب نه دې او امام احمد رحمه الله دې ته غریب وئیلی وو، پس حافظ ابن کثیر رحمه الله په البدایة والنهاية کښې لیکلی دی چه امام ابوداؤد رحمه الله وائی چه زه یوه ورځ د امام احمد رحمه الله په خدمت کښې حاضر شوم، اتفاق سره ابن ابی سمینه هم راغی نو هغوی ته امام احمد او فرمائیل چه د هغوی (ابوداؤد) سره یو غریب حدیث دې هغه اولیکه، چنانچه هغوی ما ته درخواست اوکړو په دې باندې ما هغوی ته هم هغه حدیث املاء کړو، په دې قصه کښې ددې حدیث د غریب کیدو تصریح ده.

دا زمونږ او ستاسو د سبق (عبرت) حاصلولو مقام دې چه امام احمد بن حنبل رحمه الله سره د بې شمیره احادیثو د معلوم او محفوظ کیدو باوجود خپل یو شاگرد سره حدیث اولیدو نو هغه ئې ډیر په اهتمام سره واوریدلو او هم هغه وخت ئې اولیکلو، بلکه نورو ته ئې دهغې ترغیب ورکړو.

د امام احمد بن حنبل رحمه الله یو بله واقعه رایاده شوه کومه چه ملا علی قاری رحمه الله په مرقاة کښې لیکلې ده چه یو ځل د امام احمد رحمه الله یو شاگرد د هغوی نه تپوس اوکړو چه **(الی**

متی العلم؟ فاین العمل) چه دا د لوستلو او زدکړې کار به آخر ترکومي پورې وی عمل به کله کوو؟ امام احمد بن حنبل رحمته الله ددې خبرې په اوریدو باندې ډیر مناسب جواب ورکړو (علمنا هذا هو العمل) چه دا زموږ د احادیثو یادول اوریدل او اورول پخپله یو عمل دې، اصل کښې دې حضراتو سره صرف الفاظ نه وو بلکه د علم حقیقت او دهغې روح او دهغې نور په دې حضراتو کښې موجود وو، په داسې صورت کښې دا هر څه لیکل او لوستل علمی اشتغال پخپله یو عمل جوړیږي. والله الموفق.

د امام ابوداؤد رحمته الله تلامذه :

هسې خو ښکاره ده چه د امام ابوداؤد به په سوونو څه بلکه په زرگونو شاگردان وی، خو په هغوی کښې چه کوم مشهور شخصیات دی او کوم چه د امامت درجې ته رسیدلې دی په هغوی کښې امام ترمذی او امام نسائی دا دواړه حضرات شامل دی، چنانچه په جامع ترمذی کښې یو روایت د کتاب الدعوات کښې په اخر کښې او دویم روایت په کتاب المناقب کښې د مناقب اهل بیت په باره کښې امام ترمذی رحمته الله د امام ابوداؤد نه نقل کړی دی (۱) او ددې دوه روایاتو نه علاوه ئې د بعض راویانو د تحقیق په سلسله کښې په دوه نورو ځایونو کښې هم ذکر کړې دي، او د امام نسائی رحمته الله په باره کښې دا خبره خو محقق ده چه هغه د امام ابوداؤد رحمته الله په شاگردانو کښې دی خو دا خبره چه امام نسائی رحمته الله په خپل سنن کښې د امام ابوداؤد رحمته الله نه څه روایت اخستلې دي یا نه؟ دا خبره په یقین سره نه شی کیدلې په اصل کښې صورت حال دا دې چه د امام نسائی رحمته الله د امام ابوداؤد رحمته الله نه علاوه بل یو ابوداؤد استاد دې او د هغوی نوم هم سلیمان دې، سلیمان بن سیف الحرانی، امام نسائی په خپل سنن کښې د هغوی نه په کثرت سره روایت کوی چرته ئې صرف کنیت ذکر کوی او په بعض ځایونو کښې د کنیت سره د نوم تصریح هم کوی او فرمائی: (حدثنا ابوداؤد سلیمان بن سیف الحرانی) چرته چه صرف کنیت ذکر کوی او وائی حدثنا ابوداؤد په دې کښې د بعض موقعو په باره کښې د حافظ ابن حجر وغیره علماء کرامو رائي دا ده چه ظاهره دا ده چه ددې نه مراد ابوداؤد سجستانی دې. باقی ما په پوره کتاب کښې چرته هم د سلیمان بن اشعث او د سجستانی تصریح نه ده موندلې (۲) چونکه د حافظ په نزد په بعض ځایونو کښې د ابوداؤد نه امام ابوداؤد سجستانی مراد دې، هم په دې وجه هغوی په تقریب التهذیب کښې د امام ابوداؤد په نوم پاندې د نسائی رمز هم لیکلې دې، والله اعلم

(۱) د هغه روایت الفاظ دا دی: حدثنا أبو داود سليمان بن الأشعث السجزي.... عن انس رضي الله عنه قال قال رسول الله ﷺ يسأل أحدكم ربه حاجاته كلها حتي يسئل شمع نعله اذا انقطع ترمذی ۲۰۰/۲ او دویم حدیث په کتاب المناقب کښې دې او هغه داسې دې: أبو داود سليمان بن الأشعث.... عن ابن عباس قال: قال رسول الله ﷺ صلى الله عليه وسلم أحبوا الله لما يغذوكم من نعمه وأحبوني بحب الله وأحبوا أهل بيتي لحبي حدثنا ترمذی ۲۲۰/۲

(۲) په نسائی جلد ثانی صفحه ۳۸۸ کښې په حاشیه ۷ باندې اوگوری، هلته محشی دا لیکلې دی چه ظاهر دا ده چه دلته په سند کښې امام ابوداؤد السجستانی مراد دې، ځکه چه هغه هم د امام نسائی رحمته الله په شیوخ کښې دې.

بالصواب. او چونکه امام احمد رحمته الله کوم چه د امام ابوداؤد رحمته الله په اوچتو او مشهور استاذانو کښې دې، هغوی هم د امام ابوداؤد رحمته الله نه یو حدیث اوریدلې دې، په دې لحاظ سره که امام احمد رحمته الله هم د هغوی د شاگردانو په فهرست کښې ذکر کړې شی نو دا به عبث نه وی، او د امام ابوداؤد رحمته الله دپاره خو دا یقینا د فخر خبره ده.

اولاد: د امام ابوداؤد رحمته الله یو ځونی هم دې، ابوبکر عبدالله بن ابی داؤد دا هم ډیر لوڼې محدث تیر شوې دې، د خپل والد صاحب نه ئې حدیث حاصل کړل، او د بغداد په اکابر حفاظو کښې به د هغوی شمیر کولې شو، گویا امام بن امام وو، اوس نژدې مې د هغوی یو تالیف هم د نظر نه تیر شو، چه دهغې نوم البعث دې، کوم چه د بیروت نه شائع شوې دې، چه په هغې کښې ئې د حشر و نشر او مرگ او قبر پورې متعلق احادیث راجمع کړی دی، مختصر شان د پنځوس شپیتو صفحاتو رساله ده چه په هغې کښې ئې ډیر نادر احادیث جمع فرمائیلي دي، هم دغه شان د امام ابوداؤد رحمته الله په ترجمه کښې د هغوی د یو رور ذکر هم ملاویږي، چنانچه حافظ ذهبی رحمته الله په سیرالاعلام النبلاء کښې لیکلې دی چه د امام ابوداؤد رحمته الله رور محمد بن الاشعث په عمر کښې د هغوی نه لږ شان لوڼې وو او په علمی سفرونو کښې د امام ابوداؤد رحمته الله ملگري وو.

د امام ابوداؤد رحمته الله فقهی ذوق

په امام ابوداؤد رحمته الله باندې فقهی ذوق د نورو مصنفین صحاح سته په نسبت غالب وو، چنانچه په باقی ارباب صحاح سته کښې هم دا یو بزرگ دې، چاته چه شیخ ابواسحق شیرازی رحمته الله په خپل کتاب طبقات الفقهاء کښې ځانې ورکړې دي. هم ددې فقهی ذوق نتیجه ده چه ممدوح په خپل کتاب کښې احادیث احکام ډیر په اهتمام سره راجمع کړی دی، چنانچه د نورو کتب صحاح په شان به تاسو ته په دې کښې د فضائل اعمال او زهد روایتونه نه ملاویږي، اگرچه په دې لحاظ سره دا کتاب د ډیرو ابوابو نه خالی شو، خو د فقهی احادیثو څومره لویه ذخیره چه به تاسو ته په دې کښې ملاویږي دومره به درته په باقی کتب صحاح کښې په یو کښې هم نه ملاویږي. امام غزالی رحمته الله تصریح فرمائیلي ده چه په علم حدیث کښې صرف هم دا کتاب د مجتهد دپاره کافی دې، زکریا ساجی رحمته الله فرمائی: کتاب الله عزوجل اصل الاسلام و کتاب السنن عهد الاسلام..... یعنی کتاب الله اصل الاسلام دې او سنن ابوداؤد فرمان اسلام دې.

د بثر بضاعة زیارت او تحقیق علمی

د امام ابوداؤد رحمته الله بیان دې چه زه مدینې منورې ته د حاضرې په موقع باندې د بیر بضاعة د زیارت دپاره لارم نو ما هغه په خپل ځادر باندې ناپ کړو دهغې عرض اووه ذراع وو، کوم باغبان چه دروازه پرانستله او زه ئې کوهی ته اورسولم ما د هغه نه تپوس اوکړو چه آیا د عهد نبوی صلی الله علیه و آله نه پس ددې کوهی دوباره تعمیر شوې دې؟ نو هغه اووئیل نه، فرمائی چه ما دهغې اوبه متغیر اللون بیا موندلې، امام ابوداؤد رحمته الله د بثر بضاعة قصه په خپل کتاب کښې په احکام المیاه کښې د حدیث بثر البضاعة د لاندې ذکر فرمائیلي ده، په مخکښې

زمانو کښې به سفر حج او زیارت مدینه طیبه د علومو د تحصیل او د تحقیقات علمیه یو لویه ذریعه وه.

کلمات الائمة فی وصفه :

ابن مند رحمته الله فرمائی چې کومو حضراتو په احادیثو کښې ډیر زیات محنت او تحقیق کړې دي او د احادیثو د لویو لویو ذخایرو نه ئې احادیث صحیحه د غیر صحیحه نه بیل او ممتاز کړي دي، په هغوی کښې څلور حضرات ډیر مشهور دي، ۱: امام بخاری، ۲: امام مسلم، ۳: امام ابوداؤد، ۳: امام نسائی.

موسی بن هارون رحمته الله یو محدث دي هغوی فرمائی: **خُلِقَ ابوداؤد فی الدنيا للحديث** وفي الآخرة للجنة ما رایت افضل منه... یعنی د امام ابوداؤد رحمته الله پیدائش په دنیا کښې د حدیث د خدمت دپاره او په آخرت کښې د جنت د دخول دپاره شوې دي، د هغوی نه غوره انسان ما نه دي لیدلي.

د ابراهیم حربی رحمته الله مقوله چې د هغوی په شان کښې مشهوره ده چې کله مصنف رحمته الله د خپل سنن تالیف او فرماتیلو نو هغوی ددې په لیدلو باندې او فرماتیل **«الین لابی داؤد الحديث كما الین لداؤد علیه السلام الحدید»** چې د امام ابوداؤد رحمته الله دپاره فن حدیث داسې آسان او نرم کړې شوې دي لکه څنگه د سیدنا داؤد عليه السلام دپاره الله پاک اوسپنه نرمه کړې وه، كما قال تعالى: **والنا له الحدید الآیة...** ابو طاهر السلفی رحمته الله هم دا مضمون منظوم کړې دي:

لان الحديث وعلمه بکماله لامام اهليه ابی داؤد

مثل الذی لان الحديث وسبکه لبنی اهل زمانه داؤد

د بعض ائمنه نقل دي چې امام ابوداؤد رحمته الله په خپل طور طریقه او سیرت کښې د خپل استاد امام احمد بن حنبل مشابه وو. او هغوی مشابه وو د خپل استاذ وکیع سره، او هغوی مشابه وو د سفیان سره، او سفیان مشابه وو د منصور، او منصور د ابراهیم، او هغه د علقمه او هغه د عبدالله بن مسعود رضی الله عنه، او عبدالله بن مسعود رضی الله عنه مشابه وو د رسول الله صلی الله علیه وسلم... رضی الله تعالی عنهم اجمعین.

د سهل بن عبدالله تستری قصه :

مشهوره ده چې یو ځل سهل بن عبدالله تستری رحمته الله (۱) چې د خپلې زمانې په اکابر صوفیاء او اولیاؤ کښې دي، د امام ابوداؤد په خدمت کښې تشریف راوړو او عرض ئې اوکړو **«ان لی الیک حاجة»** چې زما تاسو ته یو غرض دي چې دهغې دپاره زه حاضر شوې یم، امام صاحب او فرماتیل، وایی څه دي هغه حاجت؟ هغوی او فرماتیل چې که تاسو ئې پوره کوئ نو وایم درته، امام صاحب رحمته الله ورته او فرماتیل که ممکن وی نو ضرور به ئې پوره کوم، په دې باندې هغوی او فرماتیل: **اخرج الی لسانک الذی تحدث به احادیث رسول الله صلی الله علیه وسلم حتی اقبله،**

(۱) تستر معرب شوستر منهم سهل بن عبدالله التستري شيخ الصوفية صاحب ذالنون المصري كذا في المعجم

یعنی تاسو خپله ژبه مبارکه راوباسئ چې په هغې باندې تاسو د رسول الله ﷺ احادیث مبارکه بیانوی، چې زه دا ښکل کړم، په دې باندې امام ابوداؤد خپله ژبه مبارکه راویستله، نو هغوی هغه ښکل کړه او لاړل.

د امام ابوداؤد فقهي مسلک :

د امام ابوداؤد فقهي مسلک څه وو؟ په دې کښې اختلاف دې، حضرت شاه ولی الله صاحب رحمته الله علیه په خپله رساله الانصاف فی بیان اسباب الاختلاف کښې لیکلې دی : واما ابوداؤد والترمذی فهما مجتهدان منتسبان الی احمد واسحق یعنی امام ابوداؤد په اصول او قواعد کلیه کښې خو د امام احمد متبع دې او په فروع کښې د هغوی تابع نه دې، د امام احمد رحمته الله علیه وضع کړې شوې احکام مخې ته ږدلو سره خپله استنباط احکام کوی، که هغه استنباط د امام احمد رحمته الله علیه د مسلک مطابق وی او که نه وی، داسې مجتهد ته مجتهد منتسب وائی، او کوم فقیه چې په اصول او قواعدو کښې هم د یو امام ما تحت نه وی هغه ته مجتهد مطلق وائی. حضرت شاه عبدالعزیز رحمته الله علیه په بستان المحدثین کښې لیکلې دی چې بعض هغوی ته شافعی وائی او بعض حنبلی، او حضرت شیخ په مقدمه د لامع کښې لیکلې دی چې تاج الدین سبکی هغوی په طبقات الشافعیه کښې ذکر فرمایلې دې چې ددې معنی دا شوه چې د سبکی په نزد هغوی شافعی دی، او هم دغه شان نواب صدیق حسن خان هم دې شافعی شمیر کړې دې، او شیخ ابو اسحق شیرازی رحمته الله علیه هغوی لره په خپل کتاب طبقات الفقهاء کښې په اصحاب احمد کښې شمار کړې دی، او په عرف شذی کښې لیکلې شوې دی، المشهور انه شافعی والحق انه حنبلی کالنسائی، هم دغه شان په فیض الباری کښې هم د ابن تیمیه په حوالې سره هغوی حنبلي لیکلې شوې دې د علامه انور شاه صاحب په شان زمونږ د حضرت شیخ هم دا رائي ده چې امام ابوداؤد حنبلي دې، چې دهغې حضرت څه شواهد هم بیان کړي دی کوم چې به وړاندې راشي، مناسب دا ده چې په مصنفین صحاح سته کښې د باقی پنځو محدثینو د فقهي مسلک هم ذکر او کړې شي.

د نورو مصنفین صحاح سته فقهي مسلک :

د امام بخاری رحمته الله علیه په مسلک کښې اختلاف دې مشهور دا ده چې هغه شافعی المسلک دې، چنانچه تاج الدین سبکی رحمته الله علیه هغوی په طبقات الشافعیه کښې ذکر فرمایلې دی، د علامه انور شاه کشمیری او هم دغه شان زمونږ د حضرت شیخ رحمته الله علیه رائي دا ده چې امام بخاری رحمته الله علیه مجتهد دې، شاه صاحب فرمائی چې دا چې مشهوره ده چې امام بخاری رحمته الله علیه شافعی المسلک دې نو دهغې وجه ښکاره ده چې په بعض مسائل خلافیه مشهوره کښې هغوی د شوافعو موافق دی، لکه رفع الیدین، جهر بالامین وغیره، گنې د هغوی موافقت د امام ابوحنیفه رحمته الله علیه سره د امام شافعی رحمته الله علیه د موافقت نه کم نه دې، لکه په وضوء من القبلة او وضوء من مس الذکر، مسئله القلتین او جهر بالبسملة وغیره مسائلو کښې د احنافو موافق دې.

د امام مسلم رحمته الله په باره کښې شاه صاحب فرمائی « لا اعلم مذهبه بالتحقيق » او په تراجم او ابواب (کوم چه په حاشیه باندې لیکلې شوې دي) د هغوی خپل مقرر کړې شوی نه دی، بلکه د امام نووی رحمته الله د طرف نه دی، لکه چه مشهوره ده او د یو مصنف رحمته الله د مسلک فقهي اندازه د هغه د تراجم او ابوابو نه کیدې شي، او هغه دلته نشته، او نواب صدیق حسن خان په الحطة فی ذکر صحاح الستة کښې او په اتحاف النبلاء کښې هغوی ته شافعی المسلک وئیلې دي، او مولانا عبدالرشید نعمانی په ما تمس الیه الحاجة کښې دا لیکلې دي چه یو قول دا دي چه دې مالکی المسلک دي ځکه چه بعض علماء کرامو رحمته الله خپل سند مسلسل بالمالکية امام مسلم ته رسولې دي.

د امام نسائی رحمته الله په باره کښې شیخ الاسلام ابن تیمیه رحمته الله تصریح کړې ده چه هغوی حنبلي دي، او هم دا د انور شاه کشمیری رحمته الله رائي ده، او تاج الدین سبکی دا په طبقات الشافعية کښې ذکر کړې دي، او هم دا د شاه ولی الله صاحب او د نواب صدیق حسن خان رائي ده چه هغوی شافعی المسلک دي.

امام ترمذی رحمته الله مسلک شافعی دي، په هیڅ یو مسئله کښې هغوی د امام شافعی رحمته الله مخالفت صراحتا نه دي کړې، سوا د مسئله ابراد بالظهر نه، امام شافعی رحمته الله چه د ابراد بالظهر دپاره کوم شرط لگولې دي په دي باندې امام ترمذی رحمته الله دا اعتراض فرمائیلې دي، چه دا قیود د اطلاق حدیث خلاف دي، چه دهغې تصریح خپله امام ترمذی رحمته الله په جامع ترمذی کښې فرمائیلې ده، او د شاه ولی الله صاحب رحمته الله رائي دا ده چه امام ترمذی رحمته الله مجتهد منتسب الی احمد واسحق دي، لکه چه د امام ابوداؤد رحمته الله د مسلک د لاندې اوس ذکر کړې شو.

د امام ابن ماجه رحمته الله په باره کښې شاه صاحب رحمته الله فرمائی چه غالباً هغوی شافعی المسلک دي.

د امام ابوداؤد رحمته الله د حنبلي کیدو قرائن :

زمونږ شیخ رحمته الله به فرمائیل چه امام ابوداؤد کلک حنبلي دي، او ددې خبرې تائید د هغوی د تراجم او ابواب نه په بڼه طریقې سره کیږي، « فانه اهتم بذكر ادلة الحنابلة أكثر من غیرهم » ځکه چه امام ابوداؤد په نسبت د نورو ائمه د حنابلو دلائل په کثرت او اهتمام سره بیان کړي دي، مثلاً د باب البول قائما ترجمه ئي قائم کړې ده او په روایت سره ئي دهغې جواز ثابت کړې دي لکه چه د حنابلو مذهب دي او دهغې خلاف ئي د جمهور روایات نه دي ذکر کړې، او دغه شان اودس بفضل ظهور المرأة په سلسله کښې ئي چه کوم صنیع اختیار فرمائیلې دي، دهغې نه هم د مذهب حنابله طرف ته رجحان معلومیږي او هغه داسې چه مصنف رحمته الله د جواز روایاتو لره ولا او د منع روایات په اخر کښې ذکر فرمائیلې دي لکه چه د حنابلو مذهب دي او د جمهور د مسلک تقاضا دا وه چه د ابوابو ترتیب ددې برعکس وي چه اول د منع روایات ذکر کړې شي او روستو د جواز اوهم دغسې ئي باب الوضوء من لحوم

الابل قائم کړې دې، او د ائې حدیث سره ثابت کړی دی لکه څنگه چې د حنابلہ مسلک دې او هم دغه شان په ابواب الامامة کښې ئې باب قائم کړې دې: باب الامام یصلی قعود، یعنی که امام د څه عذر په وجه په ناسته باندې مونځ ورکړی نو مقتدی څنگه مونځ او کړی؟ قائما یا قاعدا د جمهورو مذهب دا دې چې قائما دې او کړی او د امام احمد رحمہ اللہ مذهب دا دې چې د امام په ابتداء کښې دې قاعدا او کړی، په دې باب کښې مصنف رحمہ اللہ صرف د حنابلو دلیل ذکر فرمائیلي دي، ﴿واذا صلی جالسا فصلوا جلوسا﴾ او مصنف رحمہ اللہ په دې مسئله کښې د جمهورو د مسلک مطابق نه باب قائم کړې دې او نه ئې د جمهورو دلیل ذکر کړې دې، د جمهورو دلیل د مرض الوفات قصه ده چې په هغې کښې رسول الله صلی اللہ علیہ وسلم په ناسته باندې مونځ ورکړې وو، او صحابه کرام رضی اللہ عنہم په رسول الله صلی اللہ علیہ وسلم پسې په ولاړه مونځ کړې وو، دا د رسول الله صلی اللہ علیہ وسلم آخری فعل وو، امام خطابی مشهور شارح د سنن ابی داؤد هم په دې باندې اظهار د تعجب فرمائیلي دي چې مصنف رحمہ اللہ د خپل عادت شریفه خلاف په دې مسئله کښې د جمهورو دلیل یعنی د مرض الوفا قصه نه ده ذکر کړې، د هغوی الفاظ کوم چې حضرت په بذل کښې تحریر فرمائیلي دي دا دی: فلست ادری کیف اغفل بذكر هذه القصة وهي من امهات السنن واليه ذهب اکثر الفقهاء، دا زمونږ د حضرت شیخ رائی او دهغې وضاحت دې خو زه وایم چې مصنف رحمہ اللہ په دې کتاب کښې بعض ابواب د مسلک حنابلہ په خلاف هم قائم کړي دي، لهذا دا وئیل چې کلک حنبلي دي، په دې قول کښې نظر دي.

فانده: بعض علماء کرامو لیکلي دي چې په محدثینو کښې بعضو ته چې شافعی او چا ته مالکی وئيلي شي، دهغې مطلب دا نه دي چې هغه د هغوی متبع او مقلد محض دي، بلکه ددې مطلب دا دي چې دا حضرات خپله مجتهدین دي، د چا اجتهاد او استنباط د یو امام موافق شو، او د چا استنباط د بل امام موافق شو.

ائمہ متبوعین او غیر متبوعین:

دلته دا پیژندل مناسب دی چې د اصحاب مذاہب دوه قسمه دي، یو ائمہ متبوعین او بل غیر متبوعین، یعنی یو خو هغه امامان دي چې د چا مذاہب رائج او متبوع دي، او د هغوی اقوال په منقح طور د ترجیح الراجح سره منقول او محفوظ دي، ددې قسم مذاہب د اهل سنت والجماعت دې وخت کښې په دنیا کښې صرف څلور دي، یعنی د ائمہ اربعه معروفه مسلکونه، او د هغوی اتباع او تقلید ډیر اسان دي، ځکه چې ددې حضرات فقه مدون او مرتب ده، امام بخاری رحمہ اللہ وغیره حضرات محدثین په مجتهدینو کښې خو دی خو په ائمہ متبوعین کښې نه دی، د سفیان ثوری او امام اوزاعی رحمہما اللہ وغیره بعض حضراتو مذاہب د خو صدو پورې متبوع او رائج وو. خو بیا ددې سلسله ختم شوه، چنانچه د سفیان ثوری سلسله تر د پنځمې صدی پور جاری وه، او دهغې نه پس منقطع شوه، هم دغه شان د امام اوزاعی رحمہ اللہ مسلک صرف تر دوو صدو پورې اوچلیدو. دهغې نه پس منقطع شو، دا شرف الله پاک ائمہ اربعه ته ورکړې دي، چې د هغوی د اتباع سلسله ئې تر نن ورځې پورې باقی

اوساتله ، او تر آخره پورې به انشاء الله باقی وی، په دې زمانه کېنې ددې څلورو ائمو مذاهبونه د یو د تقلید نه سوا بل یو مسلک ممکن الاتباع نشته.

د علامه عبدالوهاب شعرانی یو مکاشفه :

دا خبره علامه شعرانی رحمته الله علیه هم لیکلې ده، او هغوی د مذاهب اربعه اهمیت بیانولو سره د ائمه اربعه په سلسله کېنې خپله یو مکاشفه لیکلې ده، هغه دا چې هغوی ددې حضراتو منازل او مرتبې په خپل مکاشفه کېنې د جنت په نهر حیات باندې لیدلې دي، هغوی په خپل معروف او مشهور کتاب المیزان الکبری کېنې ددې څلورو ائمه د قبو څلور نقشي جوړې کړې دي، او د ټولو نه اول ئې په شروع کېنې هغه قبو ته متصل د رسول الله ﷺ قبه جوړه کړې ده، گویا کل پنځه قبي شوې یو د رسول الله ﷺ او دهغې په خوا کېنې د امام ابوحنیفه، بیا دهغې خوا کېنې د امام مالک، او بیا دهغې ته مخامخ د امام شافعي، او دهغې نه وړاندې بیا د امام احمد ﷺ، هغوی د یو نهر نقشه راښکلو سره دهغې په غاړه باندې پنځه واړه قبي جوړې کړې دي، او دا نهر د جنت هغه نهر دې کوم ته چې نهر حیات وائی، چې دهغې وجود په دنیا کېنې په صورت د دریاب د شریعت مطهره دې، هغوی فرمائی چې دې څلورو واړو امامانو ته د رسول الله ﷺ خاص نیابت حاصل دې، امت محمدیه ته د شریعت محمدیه په رهنمائی کولو کېنې دې څلورو حضراتو ته د رسول الله ﷺ سره داسې تړون حاصل دې چې دهغې په بناء باندې دا وئيلي کیدې شی چې دا څلور واړه حضرات د رسول الله ﷺ نه نه په دنیا کېنې جدا دی او نه په آخرت کېنې، هغوی دا هم لیکلې دي چې مونږ په دې نقشه کېنې د ائمه اربعه قبو سره متصل د رسول الله ﷺ قبه څکه ذکر کړه چې دې حضراتو ته چې کوم مقام عالی حاصل شوې دې، هغه صرف د رسول الله ﷺ د شریعت د اتباع نتیجه ده او په اخر کېنې هغوی لیکي چې په دې نقشه کېنې چې په کوم ترتیب باندې مونږ قبي جوړې کړې دي هغه عقلی یا قیاسی نه دی، بلکه دا شکل د هغه شکل مطابق دې کوم چې ما په خپلو بعض احوالو کېنې په جنت کېنې لیدلې دې، د قبو دا نقشه چې څوک گټل غواړي نو هغوی دې اصل کتاب المیزان الکبری ته رجوع اوکړي، یا دې د حضرت شیخ رحمته الله علیه اردو تالیف شریعت و طریقت کا تلازم صفحه ۵۱ اوگوري. حضرت د هغه نقشي شکل په دې کتاب کېنې جوړ کړې دې.

فانده : د مضمون سابق نه معلومه شوه چې په دې حضرات مصنفین صحاح سته کېنې د چا په باره کېنې هم دا نقل نه دی چې هغوی احناف وو، خو دا څیز هم یو ناقابل انکار حقیقت دې کوم چې حضرت شیخ په مقدمه د لامع کېنې لیکلې دې، حضرت په مقدمه د لامع کېنې د مثال په طور دیرش داسې مشران محدثین شمیر کړې دي کوم چې د امام ابوحنیفه رحمته الله علیه د شاگردانو په سلسله کېنې یا د مذهب حنفی په اتباع کونکو کېنې داخل دي او حال دا دې چې هغه ټول په ټول د امام بخاری یا د نورو مصنفین صحاح د استاذانو او شیوخ یا د شیوخ الشیوخ په فهرست کېنې شامل دي.

د امام ابوداؤد احاديث منتخبه :

امام ابوداؤد رحمه الله فرمائی چا ما د رسول الله صلی الله علیه و آله پنځه لاکه احاديث ليکلي دي دهغي نه مې د خلور زره او اته سوه احاديثو انتخاب اوکړو او په خپل سنن کښي مي ذکر کړي دي. او بيا په دې خلور زرو احاديثو کښي ما صرف د خلورو احاديثو انتخاب کړي دي، فرمائی : ويکفي الانسان لدينه من ذلك اربعة احاديث.... يعنى په دې خلورو زرو کښي صرف خلورو احاديث داسي دي کوم چه د انسان د ديندار جوړيدو دپاره کافي دي.

۱: ﴿انما الاعمال بالنيات﴾.

۲: ﴿من حسن اسلام المرء تركه مالا يعنيه﴾

۳: ﴿لا يكون المؤمن مومنا حتى يرضى لاختيه ما يرضى لنفسه﴾

۴: ﴿الحلال بين والحرام بين وبينهما أمور مشبهات فمن اتقى الشبهات استبرأ لدينه وعرضه﴾

حضرت شاه عبدالعزیز صاحب رحمه الله ددې شرح دا ليکلي ده چه اول حديث د تصحيح عبادت دپاره کافي دي، او دويم د عزيز عمر د اوقاتو د ضائع کولو نه د حفاظت دپاره کافي دي، او دريم د حقوق العباد د ادا کولو دپاره کافي او وافي دي. او خلورم د مشتبہ امورو نه د بچ کيدلو دپاره کافي دي.

د امام ابوداؤد رحمه الله ددې احاديث منتخبه ذکر د تراجم رجال په ډيرو کتابونو کښي شوي دي، د مشکاة شريف په آخر کښي د صاحب مشکاة د طرف نه الاکمال په نوم باندې يو رساله ملحق ده، په هغې کښي هم صاحب مشکاة د امام ابوداؤد رحمه الله په ترجمه دا احاديث ذکر فرمائيلى دي.

الله پاک دي، دغې حضراتو ته زمونږ د طرف نه او د ټول امت مسلمه د طرف نه ډير جزاء خير ورکړي چه هغوی په حقيقت کښي د امت محمديه سره د همدردۍ او خير خواهي حق ادا کړي دي، او گوري دا څومره غټ کار دي چه دوی د لکھونو احاديثو په ذخيره کښي صرف د څو زرو احاديثو انتخاب فرمائي، او بيا په څو زرو کښي د يو څو عدد انتخاب، صرف زمونږ او ستاسو د سهولت دپاره چه مونږ ته په دين باندې تکل آسان شي، زمونږ دنيا او آخرت برابري دهغي دپاره کوشش فرمائي، ډير په غور سره دې احاديثو لره د خپل ژوند په ټولو شعبو کښي مونږ له مخې ته کيخودل پکار دي، ددې احاديث منتخبه په فوائدو او جامعيت باندې يو سړي تر کوم ځانې پورې ليکل کولې شي، د امام ابوداؤد رحمه الله د قول مطابق د لکھونو احاديثو لېل باب دي.

د امام اعظم رحمه الله احاديث منتخبه

حضرت شيخ رحمه الله په درس بخاري او هم دغه شان په اوجز المسالك شپږم جلد کښي ليکلي دي () چه د امام ابوداؤد رحمه الله بغينه ددې احاديثو انتخاب د هغوی نه

۱: په دې باندې ماته د ابو موسی اشعري او د معاذ بن جبل رضي الله عنهما اوږده قصه راياده شوه کومه چه د کتاب الحدودو په اوائل کښي ذکر ده او غالبا په بخاري شريف کښي هم ده، قصه خود.....

مخکښې امام ابو حنیفہ رحمۃ اللہ علیہ هم کړې دې. خو هغوی ددې څلورو نه علاوه د یو بل حدیث هم انتخاب فرمایلې دې، لهذا ټول پنځه شو. او هغه دا دې «المسلم من سلم المسلمون من لسانه وبده» حضرت شیخ رحمۃ اللہ علیہ دا هم فرمائی چې دا پنځم حدیث غالباً امام ابو داؤد رحمۃ اللہ علیہ په دې وجه وانهستلو چې دهغې مضمون او معنی د حدیث نمبر ۳ یعنی «لا یومن احدکم الخ» نه مستفاد کیږي.

په اصل کښې دا «انما الاعمال بالنيات» والا حدیث ډیر اهم دې هم په دې وجه حضرات محدثین دا د خپلو تصنیفاتو په شروع کښې ذکر کوي. حضرت شیخ رحمۃ اللہ علیہ فرمائی چې د تصوف حقیقت صرف تصحیح نیت دې، چې انسان هر یو کار کوي تجارت او زراعت، تصنیف و تالیف، درس او تدریس، محنت مزدوری اول دې خپل نیت صحیح کړي، په ښه نیت سره مباحات هم په عباداتو کښې داخلېږي او په یو موقع باندې ئې ارشاد او فرمایلو چې زموږ د سلوک او تصوف ابتداء د «انما الاعمال بالنيات» نه ده یعنې تصحیح نیت او دهغې منتهی «ان تعبد الله کانک تراه» ده.

تصنیفات امام ابو داؤد رحمۃ اللہ علیہ:

د امام ابو داؤد رحمۃ اللہ علیہ په فن حدیث کښې ددې کتاب نه علاوه نور هم تصنیفات شته چې په هغې کښې بعض ملاوړې او بعض پکښې نایاب دي. ۱: مراسیل ابی داؤد چې په دې کښې مصنف صرف روایات مرسله ذکر فرمایلې دي، دا مختصر شان تالیف دې او د سنن په بعض نسخو کښې په آخره کښې ملحق هم دې. ۲: الرد علی القدریة ۳: الناسخ والمنسوخ ۴: ما تفرد به اهل الامصار... چې دهغې مطلب په ظاهر کښې دا دې چې هغه احادیث چې دهغې راویان په سند کښې ټول په ټول د یو خاص ښهر اوسیدونکي وی، مثلاً کلهم بصريون کلهم کوفیون... ددې قسم احادیث ئې یو ځایي عادت جمع کړي دي، د مصنف رحمۃ اللہ علیہ عادت په سنن کښې هم دا دې چې د بعض احادیثو د لاندې فرمائی، هذا الحديث رواه کلهم بصريون. دا څیز په لطائف اسناد کښې شمیرلې کیږي. ۵: فضائل الانصار، ۶: مسند مالک بن انس ۷: المسائل... دا د رسالې په شکل کښې دې چې په حجاز کښې شائع شوې دي. ۸: د امام ابو داؤد رحمۃ اللہ علیہ یو بل تصنیف هم معلومېږي چې دهغې نوم کتاب بدء الوحی دې ځکه چې حافظ

له... اورېدو د وجې نه حذف کولې شی خو دهغې د آخر تکره دا ده چې دې دواړو صحابه کرامو په خپل مینځ کښې خبرې کولې، د یو بل تپوس ئې کولو، او بله دا چې په عباداتو کښې د هر یو معمول څه دي؟ هر یو خپل معمول بیان کړو، اول ابو موسی اشعري رضی اللہ عنہ معمولات عبادات بیان کړل دهغې د اوریدلو نه پس سیدنا معاذ بن جبل رضی اللہ عنہ او فرمایل: واما انا فارجو فی نومتی ما ارجو فی قومتي... یعنې چې زه خو ټوله شپه ویځ نه شم پاتې کیدې زیاتې مجاهدې زما نه نه کیږي، زه خو د شپې اوډه کیرم هم او پاسم عبادت هم کوم، او زه په خپلو اوډه کیدو کښې د الله پاک نه هم د هغه اجر او ثواب امید لرم کوم چې ترې په ویځیدو سره په عبادت کښې لرم، ددې قصې د نقل کولو نه زما مقصود دا دې چې هر کله د انسان نیت صحیح شی او هغه طالب د آخرت وی په هر څیز کښې آخرت ته نظر کوي نو بیا دې انسان ته په مباحاتو کښې هم هغه ثواب ملاوړې کوم چې په عباداتو کښې کیدل پکار دي.

ابن حجر رحمۃ اللہ علیہ د تهذيب جلد اول په شروع کښې ددې تذکره کړې ده، خو د هغوی په ټولو تصانیفو کښې د ټولو نه اعلیٰ او افضل او جامع سنن دې.

د فاندې یوه بله خبره هم واورئ هغه دا چې د حافظ ابن حجر رحمۃ اللہ علیہ چه کوم مشهور تصنيف تقريب التهذيب دې. په هغې کښې هغوی اصالة خو د صحاح سته ټول راویان ذکر کړې دي، او بعض راویان د غیر صحاح ئې هم ذکر کړې دي او په هغې باندې ئې لفظ تمیز لیکلې دې، ددې مطلب دا دې چه دا راوی د صحاح سته په راویانو کښې نه دې د هغوی نه بیل دې. او د صحاح سته طرف ته د اشارې کولو دپاره هغوی رموز مقرر کړي دي، چه په هغې سره اشاره کوی دې خبرې طرف ته چه ددې راوی روایات په صحاح کښې په فلانی فلانی کتاب کښې دي، پس که هغه راوی داسې وی چه د هغه روایات په ټول صحاح سته کښې موجود وی نو په هغه راوی باندې رمز (نشان) د ع لگوی، کوم چه د الجماعة مخفف دې، او د بخاری رمز (نشان)، خ او د مسلم دپاره م او د سنن ابوداؤد دپاره د او د نسائی د پاره س او د ابن ماجه دپاره ق، ځکه چه هغه قزوینی دې. او که هغه راوی د مراسیل ابوداؤد وی نو په هغې باندې د مد رمز لگوی، او که د کتاب الرد علی القدریة راوی وی نو په هغې باندې رمز قد لیکي، په ق سره اشاره قدریه طرف ته او په د سره ابوداؤد طرف ته، او که هغه راوی د مصنف رحمۃ اللہ علیہ تصنيف الناسخ والمنسوخ وی نو دهغې دپاره رمز خد دې او د ما تفرّد به اهل الامصار دپاره صد، او د مسند مالک بن انس دپاره کد، او د المسائل دپاره لام رمز لگوی د حافظ ددې صنیع نه د محدثینو د امام ابوداؤد ددې تصنیفاتو سره اعتناء (تعلق) معلومیری.

ما يتعلق بالمصنف

اوس د مقدمة الكتاب دویمه حصه یعنی ما يتعلق بالمصنف ای الكتاب بیانولې شی، په دې کښې د ټولو نه اول اسم الكتاب دې.

د کتاب نوم او وجه د تسمیه

پس ځان پوهه کړه چه زمونږ مخې ته چه کوم کتاب دې دهغې نوم سنن دې، او سنن د حدیث هغه کتاب ته وئیلې شی چه په هغې کښې خاص طور سره احادیث الاحکام د ابواب فقهیه په ترتیب باندې جمع کړې شی او په دې کتاب کښې هم دغه شان ده چنانچه ددې شروع د کتاب الطهارة نه ده او دهغې نه پس کتاب الصلوة، کتاب الزکوة دې، کوم چه د فقهاء کرامو ترتیب دې دا خبره مخکښې تیره شوه چه د احادیثو ټول مضامین آته دی او په کوم کتاب کښې چه هغه ټول راجمع شی هغې ته جامع وائی، چونکه په دې کتاب کښې ټول ابواب ثمانیه نشته، اگرچه اکثر مضامین په کښې دی په دې وجه دې ته جامع اونه وئیلې شو، په دې کښې کتاب التفسیر دغه شان، تواریخ او مغازی او رقاق یعنی د زهد وغیره ابواب نشته، په خلاف د سنن ترمذی چه په هغې کښې دا دواړه خبرې شته چه په ابواب ثمانیه باندې مشتمل دې، چنانچه د هغه کتاب التفسیر او کتاب الزهد ډیر اوږد دې، او دهغې ترتیب د ابواب فقیه د ترتیب مطابق هم دې، په دې وجه په هغې باندې د جامع او

سنن دواړو اطلاق کولې شی.

په اصل کښې محدثینو په مختلفو طریقو سره د احادیثو خدمت کړې دې او په مختلفو طرزونو سره ئې قسم قسم د احادیثو کتابونه تصنیف فرمائیلې دي، د هر قسم تصنیف نوم ئې هم جدا کیځودلې دي، څه ته سنن وائی، نو څه ته جامع، څه ته معجم، نو څه ته مسند، څه ته مستخرج نو څه ته مستدرک وغیره ډیر زیات قسمونه دي چې دهغې د اصطلاحاتو پیژندل د طالبانو دپاره ډیر ضروري او مفید دی. حضرت شیخ رحمته الله علیه په مقدمه د لامع کښې ډیر په تفصیل سره د حدیث د کتابونو اقسام سره د مثالونو بیان فرمائیلې دي، او احقر هم د الفیض السمائی په مقدمه کښې په ښه طریقي سره بیان کړی دی، تاسو له لږ شان وخت ویستلو سره دغه څیزونو مطالعه ضرور کول پکار دی ځکه چې بغیر د محنت نه هیڅ نه ملاویږي. په مسلم شریف کښې به تاسو اولولئ په یو مقام باندې دی: **(لا یستطاع العلم براحة الجسم)** چې د بدن د راحت سره علم نه حاصلیږي.

ع: من طلب العلی سهر اللیالی

حضرت شیخ رحمته الله علیه به د طالبانو مخکښې دا شعر په کثرت سره لوستلو، که موقع وه نو وړاندې تلو سره به انشاء الله مونږ هم بعض انواع د کتب حدیث بیان کړو.

غرض د منصف یعنی وجه د تالیف:

حضرت شیخ رحمته الله علیه به فرمائیل چې د امام ابوداؤد رحمته الله علیه غرض په دې کتاب سره مستدلات ائمه راجمع کول دي، یعنی ائمه فقهاؤ په خپلو خپلو مسائلو کښې چې د کوم احادیثو نه استدلال کړې دي چې هغه ټول استدلالات او دلائل په دې کتاب کښې راشي، او د هر مذهب والا امام دلیل په دې کتاب کښې ملاؤ شی او حقیقت هم داسې دي، چنانچه امام غزالي رحمته الله علیه تصریح فرمائیلې ده چې د یو مجتهد دپاره په کتب حدیث کښې صرف دا یو کتاب داسې دي کوم چې د هغه د مقصد دپاره کافی کیدلې شی.

علامه ابن القيم رحمته الله علیه د غرض تالیف په سلسله کښې فرمائی چې دهغې حاصل دا دي چې کله د حاسدینو او طاعنینو د طرف نه په ائمه فقهاؤ باندې تنقیدونه او د قلت روایات اعتراضات او کړې شو نو امام ابوداؤد رحمته الله علیه او غوښتله چې په نوی طرز باندې یو داسې کتاب ولیکلې شی چې په هغې کښې مستدلات ائمه بالاستیعاب مخې ته راشي، چې دغه ناقدینو ځله بنده شی. امام ابوداؤد رحمته الله علیه په هغه خط کښې کوم چې هغوی د اهل مکة په نوم لیکلې دي پخپله لیکلی دی چې زما په دې کتاب کښې د امام مالک، سفیان ثوری او د امام شافعی رحمته الله علیه اصول او دلائل موجود دي، چنانچه ابن الاعرابی فرمائی چې که یو سړی سره د قرآن کریم او د سنن ابی داؤد نه علاوه بل یو کتاب هم نه وی نو لم یحتج الی غیرهما.

زمانه د تالیف:

متعین طور سره دا معلومه نه شوه چې مصنف رحمته الله علیه ددې د تصنیف نه په کوم سنه کښې فارغ شو، خو دا ملاویږي چې کله هغوی ددې د تالیف نه فارغ شو نو هغوی دا د خپل مشهور استاد امام احمد بن حنبل په خدمت کښې پیش کړو نو هغوی دا خوښ کړو، اود امام

احمد رحمته الله سنه وفات ۲۴۱ هجري دې. ددې نه معلومېږي چه ددې تاليف د سنه مذكوره نه مخكښې شوې دې. والله سبحانه وتعالى اعلم.

د سنن ابوداؤد مرتبه په اعتبار د تعليم :

مرتبه په دوه اعتبارونو سره وي، يو خو د تعليم په اعتبار سره يعنې تعليمي ترتيب څه كيدل پكار دي، دويم مرتبه د صحت او قوت په اعتبار سره، د تعليم په اعتبار سره ترتيب چه كوم مونږ د استاذانو نه اوريدلې دې، دا دې چه د مشكوة شريف نه پس ترمذي لوستل پكار دي، ځكه چه طالب العلم ته د ټولو نه اول د مذهب ائمه معلومولو ضرورت وي، پس دا ټول وظائف د امام ترمذي رحمته الله دې، امام ترمذي رحمته الله خاص طور سره د حديث د ذكر كولو نه پس په مسئله ثابتة بالحديث او په هغې كښې اختلاف علماء او په مذهبو باندې رنډا اچوي، اوس هر كله چه د علماء كرامو مذهب معلوم شو نو ضرورت پيش شو د دې خبرې چه د هر يو دليل معلوم شي، پس مستدلات ائمه ذكر كول وظيفه ده د امام ابوداؤد رحمته الله، لهذا د ترمذي نه پس ابوداؤد لوستل پكار دي، د مسئلې او د دليل مسئلې معلوميدو نه پس ضرورت وي ددې خبرې چه طريقه د استخراج معلومه شي يعنې دا خبره چه دا مسئله ددې حديث نه څنگه ثابتېږي، پس په طرق استخراج باندې تنبيه كول وظيفه ده د امام بخاري رحمته الله، هم په دې وجه هغوی يو حديث د لس لس كرتو نه هم زيات ذكر كوي، ځكه چه صرف د يو حديث نه مختلف مسائل ثابتېږي، په دې وجه د سنن ابی داؤد نه پس بخاري شريف لوستل پكار دي، اوس چه هر كله مسئله او دليل د مسئلې او طريق استخراج درې واړه خبرې معلومې شوې، نو بيا د نور استحكام او تائيد دپاره نور دلائل او شواهد حاصلولې شي، او دا څيز ملاوړې په مسلم شريف كښ، ځكه چه هغوی د يو مضمون ډير احاديث په مختلفو سندونو سره په يو ځانې ذكر كوي، پس څلورمه درجه شوه د مسلم شريف، اوس چه هر كله دا پورته ذكر شوی څيزونه حاصل شو نو اوس ضرورت د دې خبرې دې چه په دې دلائلو كښې غور كولو سره دا اوكتلې شي چه په دې كښې څه خامي يا علت خفيه خو نشته، پس دا خبره حاصلېږي د سنن نسائي نه، په علل حديث باندې تنبيه فرمايل د هغوی خاص وظيفه ده، دا ترتيب شو د اصول خمس په اعتبار د تعليم او تعلم، د متقدمينو په نزد امهات كتابونه پنځه دي، چنانچه امام نووي په تقريب كښې هم دا پنځه په كتب صحاح كښې شمار كړي دي، بعض علماء كرامو امهات كتب د پنځو په ځانې شپږ شمار كړي دي كوم چه د صحاح سته په نوم سره مشهور دي، او مشهور دا ده چه هغه شپږم كتاب ابن ماجه دې، لهذا اوس د ټولو نه په آخر كښې د دې د لوستلو نمبر دې، ددې وجه دا جوړيدلې شي چه امام ابن ماجه رحمته الله په دې خپل كتاب كښې ډير نادر احاديث ذكر كړي دي او د نوادر پيژندل روستو خبره ده.

خو دا ترتيب د تعليم په اعتبار سره هغه وخت ممكن دې چه كله يو استاد دا ټول كتابونه د يو بل نه پس بنائي، خو كه په يو وخت كښې ددې كتابونو لوستونكي ډير استاذان وي كوم چه هر كتاب په خپله خپله گهڼه كښې لولي، لكه نن صبا چه زمونږ په

مدارسو کښې کيږي نو بيا هلته دا ترتيب ظاهر دي چه نه شي چليدي، حضرت اقدس گنگوڅي رحمته الله عليه به چونکه په يواځي باندې د دوره حديث ټول کتابونه بنودل، په دې وجه دا ترتيب هلته چليدي شو، بهر حال دا چه کومې خبرې بيان کړې شوې د تعليمي ترتيب په سلسله کښې که په هغې باندې د عمل موقع ملاؤ نه شي خو ددې حضرات مصنفينو خپل خپل مخصوص طرز بيان او د هر کتاب يو خصوصيت مخې ته راغلو کوم چه د طالبانو دپاره مفيد او سبب د بصيرت دي.

طبقات کتب حديث

دويمه مرتبه کومه چه مونږ په شروع کښې بيان کړې ده د صحت او قوت په اعتبار سره ده، پس خاص د سنن ابوداؤد مرتبه د معلومولو نه مخکښې د مطلق احاديث مراتب معلوميدل پکار دي، ځکه چه د حديث کتابونه خود سوونو په تعداد کښې دي، او ټول په ټول حجت او قابل استدلال نه دي، د صحت او ضعف په لحاظ سره مختلف دي، په دې سلسله کښې حضرت شاه عبدالعزيز صاحب رحمته الله عليه يو ډيره مفيده او مختصر رساله تصنيف فرمايلي دي، چه دهغې نوم دي، ما يجب حفظه للنظر. په دې کښې شاه صاحب رحمته الله عليه د صحت او قوت په اعتبار سره د کتب حديث طبقات او مراتب بيان فرمايلي دي، حضرت شيخ رحمته الله عليه په درس بخاري کښې ددې رسالې اهميت بيان فرمايلو او فرمايل به ئې چه دا رساله واقعي قابل د حفظ ده. شاه صاحب دهغې نوم ما يجب حفظه للنظر صحيح کيخودلې دي. او بيا حضرت شاه صاحب په دې رساله کښې چه کوم طبقات د کتب بيان فرمايلي دي، هغه ټول به ئې بيان فرمايل، دانگ حضرت شيخ ددې رسالې نه دا طبقات کتب د لامع الدراري په مقدمه کښې هم ذکر فرمايلي دي، حضرت شاه صاحب په دې رساله کښې ليکلي دي چه د حديث طبقات پنځه دي.

طبقه اولی: هغه کتابونه دي چه دهغې ټول احاديث حجت او قابل استدلال دي، بلکه د صحت مرتبې ته رسيدلي دي کوم چه د حديث قوي د ټولو نه اعلى درجه ده، په دې طبقه کښې تقريبا هغه ټول کتابونه داخل دي کوم چه په اسم صحيح سره موسوم دي، او بعض ددې نه علاوه دي، په دې طبقه کښې شاه صاحب رحمته الله عليه مؤطا امام مالک، صحيحين، صحيح ابن خريمه، صحيح ابن حبان، صحيح ابوعوانه، صحيح ابن السکن، المنتقى لابن الجارود او مستدرک حاکم شمير کړې دي.

طبقه ثانيه: هغه کتابونه دي چه دهغې احاديث صالح للاخذ او قابل استدلال دي، اگرچه ټول د صحت درجې ته نه وي رسيدلي او د يو حديث د حجت کيدو دپاره دهغې د صحت رتبې ته رسيدل ضروري نه دي، ځکه چه حديث حسن هم حجت او قابل استدلال وي، او په دې طبقه کښې دا کتابونه دي، ابوداؤد، ترمذی، نسائی او مسند احمد. او دا کتابونه په دې طبقه کښې ددې وجې نه دي چه په دې کښې بعض روايات ضعيف دي او هغه حسن ته نژدې دي.

طبقه ثالثه: د هغه کتابونو ده چه په هغې کښې هر قسم روايات ملاويږي، قابل

استدلال او غیر قابل استدلال لکه ابن ماجه، مسند ابوداؤد الطیالسی، مسند ابویعلی الموصلی، مسند البزار، مصنف عبدالرزاق، مصنف ابوبکر بن ابی شیبہ، المعاجم الثلاثة للطبرانی، سنن البیهقی، شعب الایمان للبيهقي، سنن دارقطنی، الحلیة لابن نعیم او د تفسیر کتابونه، لکه تفسیر ابن مردویه، الدر المنثور فی التفسیر بالمأثور وغیره هغه تمام کتب حدیث کوم چه په تفسیر لیکلې شوی دی.

طبقه رابعه : د هغه کتابونه ده چه دهغې په هر حدیث باندې به د ضعف حکم لگولې شی، یعنی په دې شرط چه هغه حدیث صرف په هغه کتاب کښې وی، او په پورته کتابونو کښې نه وی، لکه د حکیم ترمذی نوادر الاصول، د دیلمی مسند الفردوس، الکامل لابن عدی، کتاب الضعفاء للعقيلي او د تاریخ کتابونه لکه تاریخ الخلفاء، تاریخ ابن عساکر، تاریخ ابن النجار او تاریخ الخطیب البغدادی وغیره.

طبقه خامسه : د کتب موضوعات ده، چه په هغې کښې صرف احادیث موضوعه ذکر شوی دی، علماء محدثینو او ناقدینو ډیر کتابونو داسې لیکلې دی چه په هغې کښې هغوی صرف احادیث موضوعه لټولو سره راوړې دی چه عام اهل علم دهغې نه باخبر شی او په دهوکه کښې د واقع کیدو نه بچ شی، چنانچه الموضوعات الکبری د ابن الجوزی په دې سلسله کښې مشهور کتاب دې، نور هم ډیر کتابونه دی، اللالی المصنوعة فی الاحادیث الموضوعه د امام سیوطی، الموضوعات الکبری، المصنوع فی معرفة الموضوع دواړه د ملا علی قاری رحمته الله دی، تذکره الموضوعات د شیخ محمد طاهر پټنی، تنزیه الشریعة عن الاخبار الشنیعة، د ابن عراق او الفوائد المجموعة د امام شوکانی او موضوعات المصابیح د قزوینی.

د پورته بیان نه معلومه شوه چه د صحاح سته نه صحیحین او مؤطا مالک په طبقه اولی کښې داخل دی، او سنن ابن ماجه په طبقه ثالثه کښې دې، او سنن ثلاثه (ابوداؤد، ترمذی، نسائی) په طبقه ثانیه کښې دی او په صحاح سته کښې یو کتاب هم په طبقه رابعه کښې نشته.

تنبيه : ځان پوهه کړه چه شاه عبدالعزیز رحمته الله په خپله رساله عجاله نافعہ کښې طبقات کتب حدیث خلور ذکر کړی دی. او په فیما یجب حفظه للنظر کښې ئې پنځه طبقې شمیرلې دی، لکه چه اوس بیان کړې شوې نو ددې جواب دا ورکړې شوې دې چه په عجاله کښې چه کوم تقسیم کړې شوې دې هغه د صحت او شهرت دواړو په اعتبار سره دې او په فیما یجب حفظه کښې صرف د صحت او د ضعف په اعتبار سره دې، په دې وجه په دې کښې یو قسم زیات شو.

تنبيه ثانى : شاه ولی الله صاحب رحمته الله چه کوم د طبقات کتب مراتب گرځولی دی په هغې کښې د د حدیث د صحت او قوت مدار گویا په کتابونو باندې کیخودلې دې، چنانچه شاه صاحب رحمته الله د صحیحین احادیث په غیر صحیحین باندې مقدم گنړی، او گویا د یو حدیث په بخاری او مسلم کښې کیدل د ترجیح دپاره کافی دی، هم دا مسلک د ابن الصلاح محدث دې، خو شیخ عبدالحق محدث دهلوی رحمته الله د صحت حدیث مدار په

کتابونو باندې نه دې کيځودلې. (۱) بلکه د صحت حدیث مدار ئې په رجال سند او اصول نقد باندې کيځودلې دې، او هم دا مسلک د محقق ابن همام دې.

د صحاح سته ترمینځه فرق مراتب:

اوس د صحاح سته ترمینځه تفصیلا فرق مراتب واورئ، پس ځان پوهه کړئ چه اصح السنة خو گویا بالاتفاق بلکه داسې اوایی چه عند الجمهور صحیح بخاری دې، چنانچه مشهور علی الالسنة دې، انه اصح الكتب بعد کتاب الله تعالی.

خو د امام شافعی رحمته الله نه منقول دی « لا اعلم کتابا اصح من المؤطا » ددې جواب دا دې چه دا مقوله د هغه وخت ده چه صحیحین لا په وجود کښې هم نه وو راغلی، د امام شافعی رحمته الله وفات په ۲۰۴ هجری کښې دې او د امام بخاری رحمته الله پیدائش د ۱۹۴ هجری دې، ددې نه معلومه شوه چه د امام شافعی رحمته الله د وفات په وخت د امام بخاری رحمته الله عمر صرف لس کاله وو، هم دغه شان ابوعلی نیشاپوری رحمته الله (دا د حاکم صاحب مستدرک استاد دې) نه چه مروی دی چه ما تحت ادیم السماء کتاب اصح من مسلم، ددې هم علماء کرامو مختلف توجیهات فرمائیلي دی، مشهور جواب دا دې چه په صحت کښې د مسلم ترجیح مقصود نه ده بلکه په حسن ترتیب او د جودت نظم په اعتبار سره ترجیح مقصود ده، او دا صحیح ده ځکه چه په ترتیب او حسن سیاق او په دقائق اسناد کښې مسلم شریف واقعی د ټولو نه اوچت دې، هغوی د یو مضمون روایات په ټولو طرقو باندې په یو ځای ډیر په ښه طریقه او عمده انداز کښې بیانوی، امام نووی رحمته الله هم د شرح مسلم په شروع کښې په اسانید باندې کلام کولو سره ددې خیز ډیر په شد او مد سره اظهار فرمائیلي دې او د امام مسلم رحمته الله د طرز بیان ئې مدح فرمائیلي ده.

بهر حال د صحیح بخاری مرتبه په صحت او قوت کښې د مسلم نه زیاته ده، او ددې خبرې تائید ددې نه هم کیږي چه د بخاری روایات متکلم فیها د مسلم د متکلم فیها نه کم دی، اگرچه جواب د ټولو ورکړې شوې دې، پس د صحیح بخاری د روایات متکلم فیها کوم چه صرف په بخاری کښې دی، دهغې تعداد اته اويا دې، او د صحیح مسلم هغه روایات کوم چه متکلم فیها دی، پوره سل دی، او داسې روایات چه دهغې تخریج دواړو کړي دې، یعنی هغه روایات متفق علیه او متکلم فیها دی، دهغې تعداد دوه دیرش دې، لهذا د مسلم متکلم فیها روایات د بخاری نه ۲۲ زیات دی، ددې روایات متکلم فیها تعداد په حساب د ابجد بعض علماء کرامو نظم کړی دې.

(۱) مولانا عبدالحلیم چشتی د عجاله نافعہ مصنفه شاه عبدالعزیز دهلوی اردو شرح فوائد جامعه کښې د شیخ عبدالحق محدث دهلوی په ترجمه کښې په دې موضوع باندې ډیر په تفصیل سره بحث کړی دې، دا عبدالحلیم چشتی د مولانا عبدالرشید نعمانی صاحب التصانیف رور دې، هغوی د عجاله نافعہ ډیر په عمده او محققانه انداز کښې په اردو ژبه کښې شرح لیکلې ده د فوائد جامعه په نوم باندې د پاکستان نه ډیره موده مخکښې شائع شوې وه.

قدعد لجعفی وقاف لمسلم

وبل لهما فاحفظ وقیت من الردی

٧٨

١٠٠

٣٢

یو دلیل دا دې چه امام بخاری رحمہ اللہ د خپل صحیح انتخاب د شپږو لاکهو احادیثو نه فرمائیلې دې، او امام مسلم رحمہ اللہ صرف د درې لاکو نه انتخاب فرمائیلې دې. د صحیح بخاری نه پس مرتبه ده د صحیح مسلم، بیا ددې نه پس عند الجمهور مرتبه د ابوداؤد ده، خو د ابن سید الناس رحمہ اللہ رائي دا ده چه سنن ابوداؤد او مسلم دواړه په یو درجه کښې دي، خو دا د جمهورو د قول خلاف دی، ددې نه پس بیا مشهور دا ده چه د ترمذی شریف مرتبه ده، خو د ډیرو حضراتو تحقیق دا دې چه د نسائی شریف درجه د ترمذی نه پورته ده، هم دا زمونږ د حضرت شیخ رحمہ اللہ رائي هم ده او قرین قیاس هم دا ده، ځکه چه د ترمذی داسې روایات متکلم فیها په کوم باندې چه ابن الجوزی د وضع حکم لگولې دې ډیرش دي، او په نسائی شریف کښې صرف لس احادیث دي چه په هغې باندې ابن الجوزی د وضع حکم لگولې دې، او بعض مغاربه خو تردې پورې وئیلې دي لکه علامه سخاوی رحمہ اللہ په فتح المغیث کښې نقل کړی دی چه د نسائی شریف درجه د بخاری نه هم اوچته ده، دویمه وجه هغه ده کومه چه ددې واقعي نه هم معلومېږي چه امام نسائی رحمہ اللہ چه کله سنن کبری تالیف او فرمائیلو چه په هغې کښې هر قسم روایتونه وو قوی او ضعیف نو امیر د وخت دهغوی نه تپوس او کړو اکله صحیح؟ فقال لافقال الامیر فاکتب منه الصحیح مجردا فلخص منها الصغری وسماه المجتبی (بالباء او النون) یعنی آیا ددې ټولو احادیث صحیح دي؟ امام نسائی رحمہ اللہ او فرمائیل نه... نو په دې امیر او وئیل چه په دې کښې صرف صحیح روایات بیل کړی، په دې باندې امام نسائی د سنن کبری تلخیص کولو سره دهغې نه صرف احادیث صحیحه واخستل، او ددې سنن صغری نوم ئی المجتبی کیخودلو په یاء سره یا المجتبی په نون سره دواړه اقوال دي، په اول صورت کښې به اخستلې شی د اجتناء (بالباء نه)، چه دهغې معنی ده انتخاب او د خوښولو او په دویم صورت کښې به ماخوځ وی د اجتناء (بالنون) نه چه دهغې معنی ده د میوي وغیره د راټولولو، حاصل معنی د دواړو یوه ده.

د علامه انور شاه کشمیری رحمہ اللہ رائي دا ده چه د نسائی شریف درجه د ابوداؤد نه هم اوچته ده، او په دلیل کښې دا فرمائی چه امام نسائی رحمہ اللہ خپله ارشاد فرمائیلې دې: ما اخرجت فی الصغری فصیح... یعنی ما چه په سنن صغری کښې څومره روایات ذکر کړي دي هغه ټول صحیح دي. او امام ابوداؤد رحمہ اللہ د سنن ابوداؤد په باره کښې فرمائی (ما لم اذكر فيه شيئا فهو صالح) یعنی چه په کوم روایت باندې څه کلام اونکریم (او داسې روایات په سنن ابوداؤد کښې ډیر زیات دي) نو هغه صالح دي او صالح عام دې، صحیح او حسن دواړو ته شامل دي نو ددې نه معلومه شوه چه سنن صغری افضل دې د سنن ابوداؤد نه.

په سنن ابن ماجة او سادس سته کښې د علماء کرامو اختلاف:

اوس د ټول نه په اخر کښې د سنن ابن ماجة مرتبه ده بالاتفاق ځکه چه په دې کښې ډیر ضعیف روایات دي، د حافظ ذهبی رائي دا ده چه په دې کښې داسې روایات کوم چه حجت

او قابل استدلال نه دی، هغه تقریباً زر دی او داسې روایات چه بالکل مطروح او ساقط الاعتبار دی هغه دیرشو ته نژدې دی، او ابن الجوزي رحمته الله خو هغه په موضوعات کښې داخل کړې دی او حافظ مزې رحمته الله قاعده کلیه فرمایلې ده، کل ما انفرد به ابن ماجه فهو ضعیف، چه کوم روایات داسې وی چه صرف په ابن ماجه کښې وی او په صحاح سته کښې په بل یو کتاب کښې نه وی نو هغه ضعیف دي، خو حافظ ابن حجر رحمته الله دا قاعده کلیه نه ده تسلیم کړې، او فرمایلې نې دی چه علی الاطلاق داسې نه ده، اگرچه دا صحیح ده چه په هغې کښې ډیر احادیث ضعیف او منکر دي.

حضرت شیخ رحمته الله په مقدمه د لامع کښې لیکي چه متقدمینو سنن ابن ماجه لره په اصول او امهات کتب کښې نه دي شمار کړې، چنانچه امام نووي رحمته الله په تقریب کښې امهات کتب صرف پنځه ګرځولي دي یعنی د هغوی په نزد د صحاح سته په ځانې صحاح خمسہ دي، یعنی صحیح بخاری، صحیح مسلم، جامع ترمذی، سنن ابوداؤد او سنن نسائی، ابن ماجه هغوی نه دي ذکر کړې، وئیلې شی (اول من ضمه الى الاصول ابن طاهر المقدسی) یعنی ابن ماجه لره اول په کتب صحاح کښې ابن طاهر المقدسی داخل کړې دي، دا ابن طاهر المقدسی هم هغه دي د چا چه دوه کتابونه شروط الاثمة الستة او اطراف الكتب الستة^۱ ډیر مشهور دي، په دي دوو کتابونو کښې هغوی د صحاح د پنځو کتابونو سره شپږم ابن ماجه هم اخستلې دي، او بعض حضراتو د ابن ماجه په ځانې مؤطا مالک سادس سته منلې دي، پس رزین بن معاویه العبدري هم په هغوی کښې دي بلکه اصل هم هغه دي، هغوی په خپل کتاب تجرید الصحاح کښې کتب خمسہ او په ځانې د ابن ماجه د مؤطا احادیث اخستلې دي، هم دغه شان ابن الاثیر الجزري په جامع الاصول لاحادیث الرسول کښې د صحاح سته احادیث راجع کړي دي، او د ابن ماجه په ځانې موطاء اخستلې دي، او ابوسعید علانی ددي په ځانې سنن دارمی ته سادس سته وئیلې دي، او ابوالحسن سندهی فرمائی چه د طحاوی شرح معانی الآثار احق دي چه هغه صحاح سته کښې شمار کړې شی، فانه عديم النظر فی بابه.

د صحاح سته بعض خصوصیات:

د هر کتاب څه خصوصیات وی، په صحاح سته کښې هم هر یو کتاب بیل بیل خصوصیت لري، چنانچه په بخاری شریف کښې لوئی خصوصیت او اهمیت تراجم ته حاصل دي، چنانچه مشهور ده چه فقه البخاری فی تراجمه... حضرت شیخ الهند رحمته الله په تراجم بخاری کښې لیکلی دی چه د امام بخاری ټوله سرمایه د هغوی په تراجم کښې ده، په تراجم بخاری کښې لطیف اشارات او ژور طرق د استنباط موندلې شی، چه په هغې سره د امام بخاری رحمته الله باریک بینی او د بالغ نظری پته لگی، بعض وخت په ترجمه الباب او حدیث الباب کښې په ظاهره هیڅ مناسبت نه ښکاري، او بعض تراجم پکښې مکرر هم معلومېږي،

^۱ اطراف حدیث دیو خاص قسم کتاب اصطلاحی نوم دي، چه دهغې تعارف به انشاء الله وروستوراشي

حال دا چه هلته غرض مختلف وی هم دا وجه ده چه شراحو د بخاری ددې تراجمو د حل کولو دپاره مستقل اصول او ضوابط جوړ کړل، حضرت شیخ رحمته الله علیه په مقدمه د لامع کښې اولاد شاه ولی الله صاحب رحمته الله علیه لیکلې شوې شل اصول او دهغې نه پس د شیخ الهند لیکلې شوې پنځلس اصول نقل فرمائیلې دي، بیا دهغې نه روستو په مختلف شروح د بخاری یا تراجم کښې غور کولو او د شروح د مطالعې کولو نه پس چه کوم اصول خپله د حضرت شیخ په ذهن کښې راغلل هغه ئې ذکر فرمائیلې دي، غرض دا چه ټول راجمع کړې شی نو اویا اصول جوړیږي چه هغه ئې ډیر په وضاحت او د مثالونو د ذکر کولو سره د لامع الدراری په مقدمه کښې ذکر فرمائیلې دي، دا حقیقت دې چه حضرت شیخ رحمته الله علیه حتی الاستطاعة د تراجم بخاری د حل کولو حق ادا او فرمائیلو، اگرچه مشهوره ده چه د تراجم بخاری د شرح قرض د امت په ذمه باندې تر اوسه پورې باقی دي.

د صحیح مسلم بعضي خصوصیات:

او د صحیح مسلم یو ښکاره خصوصیت او وصف امتیازی دا دې چه هغوی د یو مضمون ټول احادیث ډیر په ښکلی انداز یعنی په حسن ترتیب سره یو ځای بیانوي، د یو حدیث ډیر سندونه ډیر په عمده انداز کښې ذکر کوي، چه په هغې باندې محدثین حضرات ښه پوهیدلې شی، زمونږ او ستاسو په شان طالبان هغه باریکیانو ته چرته رسیدلې شی، پس امام نووی رحمته الله علیه د شرح مسلم په شروع کښې ځای په ځای د امام مسلم رحمته الله علیه د هغه حسن ترتیب او د جودة وضع ذکر فرمائیلې دي، په دې کتاب کښې اگرچه صوره تراجم الابواب مفقود دی خو فی الواقع د مضامینو په اعتبار سره اصل کتاب مبوب او مرتب دي، هر باصلاحیت انسان ددې کتاب په احادیثو باندې ابواب او تراجم قائمولي شی، پس موجوده تراجم کوم چه په حاشیه کښې درج دی هغه د امام نووی رحمته الله علیه شارح مسلم د طرف نه دی، بعض خلق وائی چه د امام نووی رحمته الله علیه تراجم د صحیح مسلم شایان شان نه دی، او په دې سره د کتاب حق نه ادا کیږي، زه وایم که ستاسو نه کیدې شی نو تاسو ئې حق ادا کړئ دا هسې فضول خبرې دي، خلکو ته په تنقید کولو او رائي قائمولو کښې هسې خوند ملاویرې، د امام نووی رحمته الله علیه په دې شرح کښې ډیر خیر او برکت دي، د مسلم شریف ئې ډیره نفیس او جامع شرح لیکلې ده. فجزاه الله عنا أحسن الجزاء.

د سنن ترمذی بعضي خصوصیات:

او د ترمذی شریف د ټولو نه اهم قابل اعتناء څیز کوم چه ډیر محنت طلب دي او په دې زمانه کښې په دې باندې هیڅ مستقل کتاب نشته، هغه د هغوی قول وفي الباب عن فلان وفلان، یعنی د هغه روایاتو تخریج د کومو چه هغوی حواله ورکوي، هغه چرته او په کوم کتاب کښې دي. (۱)

(۱) دا تقریر د ۱۳۹۰ هجري دي او دا نفي د هم هغه وخت په اعتبار سره ده، گنې اوس په نزدې وخت کښې په دې موضوع باندې مستقل یو کتاب د کراچی نه شائع شوې دي، چه دهغې نوم..... ۶۸

د سنن نسائي بعضي خصوصيات:

او د نسائي شريف يو خاص خيز دا دې چه هغوی په بعض احاديثو باندې داسې کلام فرمائي: قال ابو عبد الرحمن هذا حديث خطأ... نو دلته تحقيق طلب خيز دا وی چه په کوم خيز باندې مصنف رحمه الله نقد فرمائي هغه څه دی؟ او بل دا چه دهغې چه کوم المقابل صواب دې هغه څه دی؟ هسې خود نسائي شريف تراجم او ابواب ته هم خاص اهميت حاصل دې، خو چونکه په دې خصوصيت کښې بخاري د هغه نه فائق دې په دې وجه هغه نظر انداز کولی شی، او زما اندازه دا ده چه د نسائي شريف کتاب الطهارة دقيق او مشکل دې، او دهغې ابواب خاص طور سره قابل اعتناء دی.

د سنن ابن ماجه بعضي خصوصيات:

او د ابن ماجه خصوصيت دا دې چه په هغې کښې ډير نادر او غريب احاديث دی، دا رنگ چونکه په هغې کښې ضعيف احاديث په کثرت سره دی او بعض روايات پکښې موضوع هم دی، په دې وجه دا ضروري ده چه ډير په احتياط سره ئې تعليم او تعلم او کړې شی، يعنی دا چه د هغه احاديث موضوعه او مطروحه معلومات او کړې شی او هغه په گوته کړې شی.

د شرح معاني الآثار بعضي خصوصيات:

او د طحاوی شريف په خصوصياتو کښې يو ممتاز خيز د هغوی انظار دی، امام طحاوی رحمه الله اول د مذهب حنفی ترجيح په طريق د روايت سره ثابتوی، دهغې نه چه فارغ شی نو دليل عقلي طرف ته متوجه شی، او د مذهب حنفی ترجيح په طريقې د درايت او نظر او عقل بيانوی.

خصائص د سنن ابوداؤد:

اوس مونږ د سنن ابوداؤد بعض خصوصيات ذکر کوو او بعض عادتونه د مصنف رحمه الله ذکر کوو. ۱. په سنن ابوداؤد کښې د ټولو خصوصياتو نه يو اهم خيز قال ابوداؤد دې ددې په غرض باندې پوهيدل ډير اهم دی، چنانچه کله خو هغوی په دې سره اختلاف رواة في الإسناد ذکر کوی، او کله اختلاف رواة في الفاظ الحديث بيانوی، او کله صرف تعدد د طرق وغيره طرف ته اشاره کوی، اوس په هر مقام باندې د قال ابوداؤد په مطلب باندې پوهيدل او په هغه اختلافات او فرقونو باندې ځان پوهول کوم لره چه هغوی بيانول غواړی يو اهم کار دې، ددې اقاويل ابوداؤد څومره صحيح تشريح او توضيح چه صاحب بذل المجهود کړې ده داسې يو شارح هم زمونږ د علم په اعتبار سره نه ده کړې.

۲. يو عادت د مصنف رحمه الله دا دې چه هغوی کله کله د يو حديث سند بيانوی نو هغوی هم ددغې سند سره د هغه حديث دويم سند هم ذکر کول شروع کړی، او بيا د هر سند چه کوم

له... دې کشف النقاب عما يقوله الترمذي وفي الباب، او پخوانو شراحو چه په دې سلسله کښې کوم کتابونه ليکلي دی لکه ابن سيد الناس، حافظ عراقی او حافظ ابن حجر وغيره، هغه اوس ناياب دی.

الفاظ روایت شوی وی هغه بیل بیل او ممتاز کړی، داسې اگرچه نور حضرات مصنفین هم کوی خو ډیر کم، په سنن ابوداؤد رحمه الله کښې دا خیز ډیر په کثرت سره موندلې شی، غالباً هم په دې وجه باندې دا دې کتاب په خصائص کښې ذکر کولې شی.

۳: د مصنف رحمه الله یو عادت دا دې چې ډیر کرته د ترجمه الباب په ذریعه باندې جمع بین الروایات او دفع تعارض طرف ته اشاره کوی چې دهغې د کتاب د مطالعې نه اندازه لگولې کیدې شی.

۴: ددې خصوصیاتو نه یو دا هم دې چې دهغې تصریح مصنف رحمه الله پخپله کړې ده په هغه خط کښې کوم چې هغوی اهل مکة ته لیکلې وو، چې امام ابوداؤد رحمه الله په خپل سنن کښې د یو داسې راوی حدیث نه دې راوړې کوم چې دهغوی په نزد متروک وی.

۵: هم دغه شان مصنف رحمه الله د خپل سنن په باره کښې دا هم فرمایلې دی: إنه يقدم رواية الأقدم على الأحفظ، یعنی که د یو حدیث دوه سندونه دی چې په هغوی کښې یو راوی أقدم دې (یعنی سند عالی او د کمو واسطو والا) او د دویم سند راوی أحفظ دې نو هغوی اول الذکر لره اختیاروی، یعنی سند عالی اختیاروی اگر که دهغې رواة أحفظ نه وی.

۶: د مصنف رحمه الله یو عادت دا هم دې کوم چې دهغوی هم د دغه رساله مذکوره نه مستفاد دې چې دهغوی اصل منشاء دا ده چې د ترجمه الباب د ثابتولو دپاره دهغې نه لاندې صرف یو روایت راوړی په دې شرط چې دهغې نه پوره ترجمه الباب ثابتیږي، او که هغوی په یو باب کښې د یو نه زیات احادیث راوړي نو هغه د څه خاص فائده د پاره وی، مثلاً دا چې په هغه دویم حدیث کښې د څه لفظ زیادت وی کوم چې په اول حدیث کښې نه وی یا د څه خاص فائده د وجې نه ددې خصوصیت حاصل دا دې چې ده د مصنف رحمه الله مقصود جمع روایات او تکثیر روایات نه دې بلکه ترجمه الباب لره ثابتول دی، چې دهغې دپاره یو یا دوه احادیث کافی دی، په خلاف د امام نسائی او امام مسلم رحمهما چې هغوی د یو حدیث ډیر طرق ذکر کوی دهغوی مخې ته تکثیر طرق دې، ډیر کرته هغوی یو حدیث په خپل کتاب کښې د لس دولسو نه هم په زیاتو طرقو سره ذکر کوی.

۷: دا رنگ مصنف رحمه الله په هغه رساله کښې خپل یو عادت دا هم بیان فرمایلې دې چې هغوی ډیر کرته د اوږد حدیث اختصار کوی، او د هغه حدیث صرف هغه حصه ذکر کوی کومه چې د ترجمه الباب سره مناسب او دهغې سره متعلق وی، ځکه چې د پوره حدیث ذکر کولو په صورت کښې د هغه حدیث چې کوم جزء مقصود دې هغه د بعض خلقو په حق کښې مخفی پاتې کیدې شی، یعنی په دې پته لگیدو کښې ورته مشکل پیدا کیدې شی چې ددې اوږد حدیث کومه حصه مقصودی ده.

۸: دا رنگ یو خصوصیت ددې د مصنف رحمه الله د تصریح مطابق دا هم دې چې هغوی په دې کتاب د احادیثو کوم چې صرف څلور زره او اته سوه دی دهغې انتخاب د پنځو لاکهو احادیثو نه کړې دې، او د مسلم په باره کښې مشهوره ده چې دهغوی انتخاب د درې لاکهو احادیثو نه دې.

۹: ددې کتاب يو خصوصيت دا دې چې دا اول السنن دې، يعنې ددې طرز دا اول کتاب دې، او ددې نه مخکښې د حديث تصانيف د جوامع او مسانيد د قبيل نه وو.

۱۰: دا رنگ يو خصوصيت ئې دا هم دې چې په احاديث احکام باندې دومره جامع کتاب ددې نه مخکښې نه دې ليکلې شوې، د فقهي احاديثو څومره لويه ذخيره چې په دې کتاب کښې موندلې شي هغه په بل کتاب کښې نشته، پس بعض علماء کرامو لکه ابن العربي رحمه الله او امام غزالي رحمه الله تصريح فرمائيلې ده چې په کتب حديث کښې هم دا يو کتاب د مجتهد دپاره کافي دې.

ددې کتاب په باره کښې يو خبره دا کړې شوې ده چې رسول الله ﷺ په خوب کښې اوفرمايل: من اراد ان يتمسک بستی فليقرأ سنن ابی داؤد... څوک چې زما په سنت تمسک يعنې دهغې اتباع کول غواړي نو هغه لره سنن ابوداؤد لوستل پکار دی، او وئيلې شوی دی چې خوب ليدونکي ابو العلاء الوادري رحمه الله دې.

د ماسکت عنه ابوداؤد بحث:

دا بحث هم د خصائص ابوداؤد نه دې، او د علماء کرامو ترمينځه اختلافی دې، ددې بحث حاصل دا دې چې امام ابوداؤد د رواياتو د تخريج په ضمن کښې اختلاف رواة في الاسناد لره بيان فرمائي او بيا د کوم راوی متابعت چې د هغه په علم کښې وی هغه هم ذکر فرمائي چې دهغې نه د يو روايت راجح کيدل او د بل مرجوح کيدل پخپله مستفاد او واضحه کيږي، غرض دا چې داسې صنيع اختيار فرمائي چې په هغې سره د فن حديث سره مناسبت لرونکي باخبر حضرات اندازه لگولې شي چې دا روايت د کومې درجې دې، او بعض وخت مصنف رحمه الله پخپله د يو طريق د راجح کيدلو تصريح يا کم از کم اشاره فرمائي، خو بعض ځايونو کښې داسې وی چې د روايت د ذکر کولو نه پس بالکل خاموش پاتې شي، په روايت کښې اختلاف يا څه قسم اضطراب هيڅ هم نه بيانوي، اوس دلته سوال وارديږي چې په کوم روايت باندې مصنف رحمه الله سکوت فرمائي هغه د کومې درجې دې؟ نو ددې قسم رواياتو په باره کښې مصنف رحمه الله په هغه رساله کښې کومه چې ئې د اهل مکة په نوم ده، (۱) ليکي: ما لم اذكر فيه شيئا فهو صالح... يعنې په کوم حديث باندې چې زه څه کلام اونکرېم نو هغه صالح يعنې قابل احتجاج گنرل پکار دی، اوس مصنف رحمه الله خو دا اوفرمايل چې دا قسم روايت زما په نزد معتبر او قابل استدلال وی، خو د حضرات محدثينو په هغې کښې اختلاف دې، او په هغې کښې درې اقوال مشهور دی،

(پرومې قول): (۱) يو قول هغه دې چې کوم ابن منده او ابن السکن اختيار کړې دې، هغه دا دې چې ما سکت عليه ابوداؤد بغير د تردد نه حجت او صحيح دې.

(دويم قول): (۲) دويم قول هغه دې کوم چې امام نووي رحمه الله او ابن صلاح اختيار کړې دې هغه

(۱) دامام ابوداؤد دا رساله د ابوداؤد د بعضو نسخو په اول يا آخر کښې مطبوع ده، د مطالعې قابله ده او د علامه زاهد الکوثري په تحقيق سره دمصر نه شائع شوې ده.

دا چه که د خارج نه دهغې ضعف ثابت نه شی نو هغه به د حسن په درجه کښې وی حجت او قابل استدلال به وی،

(دریم قول): (۳) دریم قول هغه دې کوم چه حافظ ابن حجر رحمته الله اختیار کړې دې هغه دا چه په کوم روایت باندې مصنف رحمته الله سکوت اختیار او فرمائی دهغې شاهد او موثد لټول پکار دی، که د هغه روایت شاهد ملاؤ شی نو بیا خو به حجت وی گڼې هغه روایت قابل توقف دې، او حافظ دخپل قول وجه دا بیان کړې ده چه مصنف رحمته الله په خپله رساله کښې دا هم لیکلې دی چه «وما فيه وهن شديد بينته» یعنې په کوم روایت کښې چه سخت ضعف وی نو هغه زه بیانوم، حافظ رحمته الله فرمائی چه د مصنف رحمته الله ددې کلام نه معلومېږي چه چرته وهن غیر شدید وی هغه نه بیانوی بلکه سکوت پرې کوی، چه کله صورت حال دا دې نو ما سکت علیه ابوداؤد مطلقا څنگه حجت اومنلې شی، دارنگ هغوی دا هم فرمائی چه مونږ گورو چه په بعض ځایونو کښې داسې کیږي چه د یو روایت په سند کښې ضعیف راوی وی، خو دهغې باوجود مصنف رحمته الله هلته سکوت فرمائی لکه عبدالله بن لهیعه او صالح مولى التوامه وغیره او بعض وخت داسې کیږي چه هغوی د یو ضعیف راوی په وجه یو ځانې کښې په یو روایت باندې کلام او فرمائی، بیا چه په بل ځانې کښې هغه راوی په یو روایت کښې راشی نو هغوی په ما سبق باندې اعتماد کولو سره په هغې کلام نه فرمائی، خو کتونکې دا اوگنږي چه مصنف رحمته الله پرې سکوت فرمائیلې دې، غرض دا چه ددې ټولو وجوهاتو مقتضی حافظ دا راویستله چه د ما سکت علیه ابوداؤد حکم توقف دې، چه تر څو پورې دهغې شاهد او موثد ملاؤ نه شی هغې ته دې حجت او نه وئیلې شی،

(څلورم قول): (۴) یو څلورم قول دلته هغه دې کوم چه مونږ د خپلو استاذانو نه اوریدلې دې هغه دا چه په ما سکت علیه ابوداؤد کښې حافظ منذری رحمته الله ته کتل پکار دی، که هغوی هم سکوت او کړي نو بیا خو ما سکت علیه ابوداؤد حجت دې گڼې نه دې، چنانچه بعض مقامات داسې دی چرته چه مصنف رحمته الله خو سکوت فرمائیلې دې خو حافظ منذری رحمته الله هلته کلام فرمائیلې دې، دا منذری هم هغه حافظ ذکی الدین منذری دې کوم چه د الترغیب والترهیب د حدیثونو دمشهور کتاب مصنف دې، په لویو مبصرینو او ناقدین حدیث کښې دې، هغوی د سنن ابوداؤد اختصار کړې دې اودهغې شرح ئې فرمائیلې ده.

په سنن ابوداؤد کښې حدیث ثلاثی شته که نه؟

یو بحث دلته دا دې چه په دې سنن کښې چرته حدیث ثلاثی شته او که نه، علامه سخاوی رحمته الله په فتح المغیث کښې لیکلې دی چه په سنن ابوداؤد کښې یو حدیث ثلاثی دې، او دا هغه حدیث دې کوم چه د حوض کوثر په بیان کښې دې چه دهغې راوی ابو بزره الاسلمی رحمته الله دې، مضمون دهغې دا دې چه یو ځل عبیدالله بن زیاد امیر کوفه هغه صحابی په خپل مجلس کښې طلب کړو، پس هغوی تشریف یووړو، امیر عرض او کړو چه ما تاسو دې دپاره راغونښتلی یئ چه ستاسو نه معلومه کړم چه تاسو د رسول الله صلی الله علیه و آله نه د حوض کوثر په باره کښې څه اوریدلې دی او که نه؟ ددې حدیث تخریج امام ابوداؤد رحمته الله د کتاب

په اواخر یعنی شرح السنة کښې کړې دې په باب فی الحوض کښ، ددې په باره کښې علامه سخاوی رحمته الله علیه لیکلې دی چه دا حدیث د سند په اعتبار سره ثلاثی دې، خو دا د هغوی تسامح ده، په سند حدیث باندې نظر اچولو سره په اول ځل بیشکه دا معلومیږي چه دا ثلاثی دې، خو د غور کولو نه پس معلومیږي چه ثلاثی نه دې بلکه رباعی دې، خو دې حدیث ته رباعی فی حکم الثلاثی وئیلې کیدې شی، ځکه چه دې حدیث لږه د صحابی رضی الله عنه نه روایت کونکې تابعی دې او د تابعی شاگرد هم تابعی دې، لهذا د اتحاد طبقه د وجې نه دوه راویان د یو په حکم کښې کیدې شی، پس په دې لحاظ سره دې ته ثلاثی وئیلې کیدې شی.

دې حدیث نه بعض حضراتو په حدیث الدحداح سره تعبیر کړې دې، چه دهغې وجه دا ده چه ابو برزه الاسلمی رضی الله عنه صحابی راوی حدیث دحداح یعنی د قد نه وړوکې او پیر بدن والا وو، او عبیدالله بن زیاد د هغوی په لیدو باندې د طنز او مسخرې په طور دحداح وئیلې وو چه دهغې په اوریدلو باندې ابو برزه رضی الله عنه د خفگان اظهار فرمائیلې وو.

په کتب صحاح کښې د ثلاثیات وجود:

د دې نه پس پیژندل پکار دی چه د ثلاثی مطلب دا دې چه د مصنف کتاب او د رسول الله صلی الله علیه و آله ترمنځه صرف د درې راویانو واسطه وی که صرف دوه وی نو هغه حدیث ته به ثنائی وئیلې شی، په صحاح سته کښې په یو کتاب کښې هم حدیث ثنائی نشته، خو په مؤطا د امام مالک رحمته الله علیه کښې بعض روایات ثنائی شته، او ثلاثیات په صحاح سته کښې په بعضو کښې شته او په بعضو کښې نه، په ترمذی شریف کښې صرف یو حدیث ثلاثی دې، کوم چه په کتاب الفتن کښې دې د کوم راوی چه انس بن مالک رضی الله عنه دې چه دهغې مضمون دا دې چه رسول الله صلی الله علیه و آله او فرمائیل: یأتی علی الناس زمان الصابر فیهم علی دینه کالقبض علی الجمر، یعنی په خلقو باندې داسې زمانه راروان ده چه په هغې کښې به په دین باندې قائم پاتې کیدل داسې گران وی لکه سکروته په لاس کښې نیول، او په ابن ماجه کښې پنځه ثلاثیات دی، او د ټولو نه زیات په بخاری شریف کښې دی په هغې کښې دوه ویشت (۲۲) احادیث ثلاثی دی، او په نسائی او مسلم کښې یو حدیث هم ثلاثی نشته، په دې دواړو کښې زیات نه زیات علو سند په شکل د رباعی ده، او په ټولو صحاح سته کښې رباعی په کثرت سره مالاویري.

(سند عالی او سند نازل): د وسائط (یعنی رجال سند) کمیدلو ته د محدثینو په اصطلاح کښې علو سند وئیلې شی. او د کوم سند راویان چه کم وی هغې ته عالی سند وائی. او ددې مقابل سند سافل یا نازل دې، په صحاح سته کښې چه کوم زیات نه زیات نزول دې هغه عشاری دې، پس په ترمذی او نسائی کښې یو یو حدیث عشاری دې. یعنی هغه حدیث چه په هغې کښې د صاحب کتاب او د رسول الله صلی الله علیه و آله ترمنځه د لسو راویانو واسطه وی.

الروایات المنتقاة لابن جوزی رحمته الله علیه:

د ابن جوزی رحمته الله علیه د تشدد فی الروایات د وجې نه علماء کرامو په هغوی باندې نقد کړې دې، په دې سلسله کښې مستقل تصانیف دی، پس حافظ ابن حجر رحمته الله علیه القول المسدد فی الذب

عن مسند احمد ليکلي دي، چه په هغې کښې هغوی د مسند احمد داسې څلیريشت (۲۴) احاديث مستثنی کړي دي. په کوم باندې چه امام ابن الجوزي رحمه الله د وضع حکم لگولي دي، حافظ فرمائي چه په دې څلیريشت روایاتو کښې عجب دا ده چه یو روایت د مسلم شریف هم دې هغه غفلة شديدة منه... او علامه سیوطي رحمه الله یو رساله ليکلي ده چه دهغې نوم القول الحسن فی الذب عن السنن دي په هغې کښې هغوی د شپږ شلو احاديثو نه د زیاتو استثناء کړي چه دهغې یو روایت د بخاری د نسخه حماد بن شاکر دي او یو روایت د مسلم دي. یو بل کتاب د علامه سیوطي رحمه الله التعقبات علی الموضوعات دي چه په هغې کښې هغوی لکه څنگه حضرت شیخ په مقدمه د لامع کښې ليکلي دي، درې سوه احاديث مستثنی کړي دي، چه په هغې کښې یو روایت د مسلم او بل د بخاری دي، او اته دیرش روایات پکښې د مسند احمد دي او نهه احاديث پکښې د سنن ابوداؤد دي، او لس پکښې د نسائي شریف دي او دیرش پکښې د ترمذی شریف دي او هم دومره د ابن ماجه دي، او شپيته پکښې د مستدرک حاکم دي او ددې ټولو احاديثو په باره کښې هغوی دا ثابته کړي ده چه دا موضوع نه دي، د سنن ابو داؤد په کومو نهه روایاتو باندې چه ابن الجوزي رحمه الله د وضع (۱) حکم لگولي دي هغه دا دي:

۱: حدیث صلوة التسبیح.

۲: حدیث ابی ابن عماره فی عدم توقیت المسح.

۳: حدیث معاذ بن جبل فی جمع التقدیم فی السفر.

۴: حدیث للسائل حق وان جاء علی فرس.

۵: حدیث لا تمنع ید لا مس أخرجه المصنف فی کتاب النکاح.

۶: حدیث من سئل عن علم فکتمه، ألجم بلجام من نار.

۷: حدیث لا تقطعوا اللحم بالسکین.

۸: حدیث القدرية مجوس هذه الأمة.

۹: حدیث المؤمن غر کریم والمنافق خب لئیم.

علامه سیوطي رحمه الله په دې کښې د بعض خو په القول الحسن فی الذب عن السنن کښې جواب ورکړي دي او د بعض په التعقبات علی الموضوعات کښې، یعنی دا ئې ثابته کړي ده چه دا موضوع نه دي، بلکه واقعه دا ده چه په صحاح سته کښې په یو کتاب کښې هم

(۱) د سنن ابوداؤد دغه روایاتو ته د موضوع ونیلو دا مطلب نه دي چه هغوی دتصریح سره دا فرمائيلي وی چه فلان فلان حدیث کوم چه په سنن ابو داؤد او ترمذی کښې دي هغه موضوع دي بلکه هغوی خو صرف په احاديث موضوعه باندې یو غټ کتاب ليکلي دي په دې کښې هغوی صرف هغه روایات کوم چه د هغوی په تحقیق کښې موضوع وو جمع کړي دي. اوس چونکه د هغوی تشدد د علماء کرامو ترمینځ مشهور وو، په دې وجه علماء کرامو د هغوی ددې کتاب په دې نیت سره جائزه واخستله چه په دې احاديثو کښې چرته داسې حدیث خو نشته چه د صحاح نه په یو کتاب کښې موجود وي، ددې تحقیق نه معلومه شوه چه په سنن ابوداؤد کښې داسې روایات نهه ملاوړي.

ستو د ابن ماجه نه ان شاء الله هيڅ موضوع حديث نشته. مونږ دا خبره د الفيض السمائي په مقدمه كښې هم ليكلي ده.

د امام ابوداؤد رحمه الله شرط تخريج :

دهغه ټولو امورو نه چه دهغې پيژندل د طالب حديث دپاره اهم او مفيد دي هغه شروط د ائمه حديث دي، تاسو به په شروح او حواشي كښې په كثرت سره اولولئ او اوبه وينئ چه دا فلاني حديث چونكه د امام بخاري رحمه الله د شرط مطابق نه وو يا د فلاني مصنف رحمه الله د شرط مطابق نه وو، په دې وجه دا هغوی په خپل كتاب كښې نه دي اخستلي. ددې نه معلومه شوه چه د محدثين او مؤلفين صحاح سته د تخريج احاديث دپاره خپل خپل خاص شرطونه لري كوم روايت چه د هغوی په نزد د هغوی په اختيار كړې شوي شرطونو او معيار باندې پوره وي هم هغې ته په خپل كتاب كښې ځاني وركوي. حضرت شيخ په مقدمه د لامع كښې ليكلي دي چه د محدثينو د شرطونو په سلسله كښې ډير كتابونه او رسالي تصنيف كړي شوي دي، پس د حازمي شروط الأئمة الخمسة مشهور او معروف دي چه په هغې باندې د علامه زاهد الكوثري تعليق هم دي. هم دغه شان د ابن طاهر المقدسي شروط الأئمة الستة هم په دې موضوع باندې مستقل كتاب دي، او ددې نه مخكښې بلكه داسې اويايئ چه د ټولو نه مخكښې امام ابو عبد الله بن منده رحمه الله كوم چه د څلورمې صدي امام دي، په دې موضوع باندې كتاب ليكلي دي، بهر حال ضرورت دا دي چه دا اوپيژندلې شي چه د امام ابوداؤد رحمه الله په دې كتاب كښې څه شرطونه دي، چه دهغې لحاظ ساتلو سره هغوی په سنن كښې روايات اخلي.

په دې سلسله كښې ماته يو ډيره مختصر او جامع خبره په معارف السنن كښې ملاؤ شوه، كومه چه هغوی د علامه انور شاه كشميري رحمه الله نه نقل كړې ده، په هغې كښې ئې په مختصر انداز كښې د اكثر صحاح سته د مصنفينو شرائط بيان كړي دي، هغه مونږ بيانو چه په هغې سره به د امام ابوداؤد رحمه الله د شرط علم هم اوشي، خو ددې شرطونو د پيژندلو نه مخكښې په دې خبره هم ځان پوهه كول پكار دي چه بعض علماء كرامو ددې خبرې تصريح كړې ده چه دې حضرات مصنفين صحاح سته په يو مقام باندې هم دا تصريح نه ده كړې چه زمونږ په دې تصنيف كښې فلاني فلاني شرط دي، بلكه صورت حال دا دي چه حضرات محدثينو د صحاح سته مطالعه كولو سره ددې د مصنفينو طرز عمل اوليدلو چه د هغوی په خپل كتاب كښې د رواياتو د اخستلو ترتيب څه دي. او د كومي درجې روايات اخلي دي څيزونو ته په غور سره كتلو نه پس ئې دا خبره بيان كړې ده چه د فلاني مصنف رحمه الله شرط د تخريج دا دي او د فلاني دا دي، اوس واورئ هغه شرطونه كوم چه مولانا يوسف بنوري رحمه الله د علامه انور شاه كشميري په حوالې سره په معارف السنن كښې بيان كړي دي، شاه صاحب فرمائي :

د امام بخاري رحمه الله شرط الاتقان وكثرة ملازمة الراوي للشيخ دي. يعنى امام بخاري رحمه الله د داسې راوي روايت اخلي چه په هغې كښې دوه صفتونه وي، اول اتقان چه دهغې حاصل دا

دې چه په راوی کښې د قوت حفظ سره سره د اهتمام حفظ شان موجود وی، دویم صفت ملازمة الشیخ دې، یعنی د خپل شیخ په خدمت کښې حاضر او سیدل او د هغه سره د ډیرې زمانې پورې پاتې کیدل.

د امام مسلم رحمه الله شرط صرف اتقان دې، کثرت ملازمت ئې شرط نه دې بلکه د هغوی په نزد خو صرف امکان لقاء او معاصرت بین الراوی والمروی عنه کافی دې.

د امام ابوداؤد رحمه الله او امام نسائی رحمه الله شرط صرف کثرت ملازمت دې نه چه اتقان.

د امام ترمذی رحمه الله په نزد د دواړو موجودیدل ضروری نه دی. ()

صاحب منهل د ابن مند رحمه الله نه نقل کړی دی چه د امام ابوداؤد رحمه الله شرط د داسې راویانو دا حدیثو تخریج کول دی چه د هغوی په ترک باندې اجماع نه وی (یعنی بالاجماع متروک نه وی)، او دې سره سره په سند کښې انقطاع او ارسال نه وی بلکه حدیث متصل السند وی.

د علامه انور شاه کشمیری د خبرې وضاحت په نورو الفاظو کښې:

راویان د حدیث په پنځه قسمه دی:

۱: تام الضبط و کثیر الملازمة... وی... یعنی قوت حافظه ئې برابر ده او د استاد سره ئې ډیر وخت تیر کړې وی. ددې فائده دا وی چه کوم شاگرد د استاذ سره ډیر پاتې شی نو د هغه په خبره باندې ښه پوهیږي او کله چه ئې ورسره موده کمه تیره کړی نو د هغه په خبره باندې صحیح نه پوهیږي.

۲: تام الضبط و قليل الملازمة... وی... یعنی اول صفت خو پکښې شته خو ملازمت ئې د استاد سره کم دې.

۳: کثیر الملازمة و حقیف الضبط دی... یعنی استاد سره خو ډیر پاتې شوې دې خو قوت حافظه ئې برابره نه وی او په بعض روایاتونو کښې خطاء کیږي.

۴: چه خفیف الضبط و قليل الملازمة... وی... یعنی د قسم اول بالکل برعکس.

۵: المجاهیل والضعفاء... وی، یعنی مجهول او ضعیف راویان.

چه هر کله تاسو دا پنځه قسمه راویان او پیژندل نو اوس دا هم زده کړه چه د امام بخاری رحمه الله عادت دا دې چه البخاری پاتې بالنوع الاول مستوعبا او يستوعب من النوع الاول. یعنی د تام الضبط او کثیر الملازمة راویانو نه نقل کوی لکه امام زهري او د هغوی شاگردان رحمهم الله ويختار من النوع الثاني... یعنی په دویم قسم نوع کښې تحقیق کوی او دهغې نه پس ترې انتخاب کوی. نو په دې وجه د امام بخاری رحمه الله شرط ډیر زیات اعلى شو په سند کښې ډیره علو پیدا شوه.

او هر چه امام مسلم رحمه الله دې نو هغوی د رومبو دواړو نوعو نه استیعاب کوی او په دویم نوع کښې د قلت ملازمت پرواه نه کوی او نوع ثالث نه انتخاب کوی یعنی پس د تحقیق نه ترې روایت اخلي نو د هغوی د روایت درجه د صحیح بخاری نه کمه شوه.

۱: کذا في معارف السنن (۲۰/۱)

او هر چه امام نسائي رحمه الله دې نو هغوی د اول درې وارو نه استيعاب کوی او د خلورم نوع نه انتخاب کوی.

او ابوداؤد رحمه الله د خلورو وارو نوعو نه استيعاب کوی او د پنځمې نوع نه انتخاب کوی نو په دې وجه په ابوداؤد کښې د نسائي په نسبت روايات ډير کمزورې دي. او ترمذی رحمه الله په دې لحاظ په پنځمه درجه کښې دې چه هغوی ددې ټولو نه استيعاب کوی، يعنی هر قسم راويان پکښې شته.

او ابن ماجه کښې ورسره بيا دوه ويشت (۲۲) احاديث موضوعه هم جمع شوې دي. اگر که بعض روايتونه د بخاری هم پکښې شته خو ورسره دغه شان روايات ئې هم راوړې دي نو دهغې مرتبه د ټولو نه ښکته ده..... من المترجم

د سنن ابوداؤد نسخې او د تعدد نسخ منشاء :

خان پوهه کړه چه ددې کتب صحاح نسخې مختلف دي د سنن ابوداؤد رحمه الله نسخې نورې هم مختلف او متعدد دي دلته دا سوال واردیږي چه د تعدد نسخ منشاء او مقصد څه دي؟ نو خان پوهه کړه چه زمونږ په زمانه کښې د تحصیل حدیث طریقه او صورت دا وی چه طالب علم د حدیث کتاب مخې ته کیږدي او د استاد نه په هغې باندې خان پوهه کړي او هغه اولولي، اود کومې زمانې چه دا تصانیف دي صحاح سته وغیره، په هغه زمانه کښې مطابع نه وو، په دې طریقه باندې د کتب حدیث نسخې مطبوعه نه ملاویدی څنگه چه په دې زمانه کښې ملاویږي، بلکه په هغه زمانه کښې به د حدیث تحصیل داسې کیدو چه یو طالب حدیث به د یو محدث په خدمت کښې حاضر شو او د هغوی په خدمت کښې حاضریدو سره به ئې عرض او کړو چه زه ستاسو نه ستاسو ددې رواياتو سماع کول غواړم او هغه معلومول غواړم، په دې پاندې به هغه محدث د خپل اصل کتاب نه یا د خپلې حافظې نه خپلو شاگردانو ته د هغه احادیثو املاء کوله، هلته به د طالب العلم مقصود د لوستلو نه د متون احادیث او دهغې د اسانیدو حاصلول وو. کوم چه به د مخکښې نه د هغوی په علم کښې نه وو او یا به ورسره په یو کتاب لیکلې موجود نه وو. گویا د اصل رواياتو حاصلول به ئې مقصود وو او په دې زمانه کښې دا صورت حال نه دي. بلکه اوس خو داسې ده چه کوم احادیثو لره د استاد نه لسوتل غواړي نو څنگه چه هغه احادیث د استاد سره په مطبوعه کتاب کښې موجود دي هم دغه شان هغه احادیث خپله د شاگرد سره د مخکښې نه موجود او محفوظ دي. اوس چه هر کله دا خبره ده چه په هغه زمانه کښې به شاگردانو د خپل استاد نه احادیث اوریدلو سره لیکل او جمع کول، ظاهره ده چه لیکونکي شاگردان مختلف وی، بعض شاگردانو ترې نه په دې کال لوستل او کړل او بعضو تیر کال، او بعضو په اووم کال، د هم دغې محدث نه احادیث اوریدلو سره اولیکل نو په کوم کال باندې چه دې محدث خپلو څومره شاگردانو ته د څومره رواياتو املاء او کړه هغوی سره هغه څومره محفوظ شو، اوس د استاذ په املاء کولو سره په مختلف کالونو کښې د رواياتو کمې زیاتې کیدو، لکه په دې زمانه کښې چه تاسو د استاذانو تقریر ضبط کوي نو دا ضروري نه ده چه څومره تقریر استاذ دې کال کړې دي هم دوامه تقریر دې تیر کال هم

کړې وی، بلکه د کلام په کمی او زیادت کښې یقینا فرق وی هم دغه شان په هغه زمانه کښې به هم د نفس روایاتو په تعداد کښې کمی زیاتې راتلو، پس هم دا وجه ده د اختلاف نسخ او د تعدد نسخ، اوس مونږ دا بیانوو چه ددې کتاب خومره نسخې دی، نو ددې ډیرې نسخې دی چه په هغې کښې زیات مشهور د امام ابوداؤد د خلورو شاگردانو خلور نسخې دی، چه هغه سهارنپوری رحمته الله علیه د بذل المجهود په مقدمه کښې لیکلې دی.

۱: **نسخه لؤلوی:** یو نسخه د ابوعلی لؤلوی ده چه دهغې پوره نوم محمد بن احمد عمرو البصری دې، المتوفی ۳۳۳ هجری واللؤلوی منسوب الی بیع اللؤلؤ، یعنی لؤلوی د ملغرو د اختسلو او خرخولو طرف ته منسوب دې، غالبا د هغوی به د ملغرو او موتیانو وغیره تجارت وو، زمونږ په دور (په بلاد مشرق کښ) هم دا نسخه رائج ده. هغوی دا په ۲۷۵ هجری کښې د امام ابوداؤد رحمته الله علیه نه روایت کړه او دا آخری املاء ده کومه چه ورته هغوی په مذکوره کال املاء کړې ده. هم دا کال د مصنف رحمته الله علیه د وفات کال دې، هم په دې وجه دا نسخه اصح النسخ گنلې شی.

۲: **نسخه ابن داسه:** دویمه نسخه د ابن داسه ده چه د هغوی پوره نوم ابوبکر محمد بن بکر بن داسه التمار البصری دې، په بلاد مغرب کښې هم دا نسخه مشهوره ده، امام ابوسلیمان الخطابی کوم چه د حدیث په مشهور شارحینو کښې دې، او د سنن ابوداؤد شارح هم دې هغوی سنن ابوداؤد براه راست د ابن داسه نه اخذ کړې دې، هغوی فرمائی: قرأته بالبصرة علی ابی بکر بن داسه... او بیائی د اخذ کولو نه پس هم په هغه نسخه باندې شرح هم لیکلې ده، کومه چه د معالم السنن په نوم باندې مشهوره ده د ابن داسه او لؤلوی په نسخو کښې فرق صرف د تقدیم او تاخیر دې د کمی او زیاتۍ نشته.

۳: **نسخه ابوعلی الرملی:** دریمه نسخه د ابوعلیسی الرملی ده، د هغوی پوره نوم ابوعلیسی اسحق بن موسی الرملی دې، د وراق ابوداؤد په لقب سره مشهور دې، د وراق معنی په ظاهر کښې د کتب خانې د محافظ ده، وهذه النسخة تقارب نسخة ابن داسه.

۴: **نسخه ابن الاعرابی:** څلورمه نسخه د ابن الاعرابی ده، د هغوی نوم ابوسعید احمد بن محمد دې، المتوفی ۳۰۴ هجری... د ابن الاعرابی په کنیت سره مشهور دې (۱)، دا نسخه ناقص ده په دې کښې کتاب الفتن، کتاب الملاحم، کتاب الحروف او هم دغه شان نیم کتاب اللباس نشته.

۵: **نسخه ابوالحسن عبدی:** پنځمه نسخه د ابوالحسن عبدی ده، په دې نسخه کښې د بعض راویانو په سندونو باندې داسې کلام دې کوم چه په نورو نسخو کښې نشته... نه علیه الحافظ ابن حجر رحمه الله تعالى.

(۱) ابن الاعرابی هذا غير ابن الاعرابی اللغوي المشهور هو محمد بن زياد المتوفى ۲۳۱ هجری وهذا الثاني اقدم من صاحب النسخة افاده مولانا سعيد بالنوري.

الشروح والحواشی :

حضرت شیخ رحمۃ اللہ علیہ په مقدمه د بذل کښې (چه تر اوسه پورې غیر مطبوع ده)، ددې کتاب د شلو نه زیات شروحات شمیر کړې دي، ددې پنځه شروح خو مشهور او کامل دي، اکثر په هغې کښې مطبوع هم دي.

۱: **معالم السنن** : دا شرح د امام ابو سلیمان احمد بن ابراهیم الخطابی المتوفی ۳۸۸ هجری تالیف دي، دهغوی دا شرح په نسخه ابن داسه باندې ده لکه چه ددې نه مخکښې مونږ بیان کړل، او دا شرح کامل، جامع او مختصر ده، د بنده خیال وو چه دا غالباً اقدام الشروح ده، ددې نه پس ددې خبرې تصریح ماته په فیض الباری کښې ملاؤ شوه چه دا ددې کتاب د ټولو نه اولنئ شرح ده.

۲: **شرح ابن رسلان** : یو شرح شهاب بن رسلان هم لیکلې ده کوم چه د حافظ ابن حجر رحمۃ اللہ علیہ شاگرد دي د هغوی دا شرح د شرح ابن رسلان په نوم سره مشهوره ده، اوریدلې مې دي چه دا شرح کافی مبسوط په اتو جلدونو کښې ده، خو دهغې کامل نسخه موجوده نه ده، ددې متفرق جلدونه د بعض حضراتو سره محفوظ دي، ددې دوه جزونه حضرت سهارنپوری رحمۃ اللہ علیہ د حجاز مقدس نه په خپل اهتمام سره نقل کړي وو او دلته ئې راوړې وې، کوم چه د مظاهر العلوم په کتب خانه کښې محفوظ وی، حضرت شیخ رحمۃ اللہ علیہ به ددې شرح ډیر تعریفونه فرمائیل، او حضرت ددې د موجوده اجزاء نه په خپلو تالیفاتو کښې کافی استفاده فرمائیلې ده.

۳: **مرقاۃ الصعود الی سنن ابی داؤد** : دا د علامه جلال الدین سیوطی رحمۃ اللہ علیہ المتوفی ۹۱۱ هجری تصنیف دي، علی بن سلیمان الدمنتی ددې شرح تلخیص کړې دي، او ددې تخلیص نوم دي درجاة مرقاۃ الصعود، حضرت سهارنپوری چه په بذل المجهود کښې فرمائی : کذا فی الشرح... نو دهغې نه هم دا شرح مراد وی.

۴: **المختصر المنذری** : ددې نوم مصنف رحمۃ اللہ علیہ المجتبی کیخودلې دي، حافظ ذکی الدین منذری او د هغوی د شرح ذکر زمونږ په کلام کښې راغلې دي.

۵: **تهذیب السنن** : دا د علامه ابن القیم رحمۃ اللہ علیہ تصنیف دي، په دې کښې په هر حدیث باندې کلام نشته، بلکه په بعض بعض ابوابو باندې کلام کړې دي، او په بعض ځایونو کښې ئې ښه په تفصیل سره لیکلې دي هیڅ کمې ئې نه دي پریخودلې.

دا پنځه خو قدیم او مشهور شرحې دي، او درې شرحې دهغې نه روستو دي، چه هغې ته شروح جدیده وئیل مناسب دي.

۱: **فون المجهود شرح سنن ابوداؤد** : دا د یو اهل حدیث عالم شرح ده چه د هغه نوم محمد اشرف عظیم آبادی دي دا شرح مکمل ده، او په څلور غټو جلدونو کښې طبع شوې ده، په دې شرح کښې فوائد حدیثیه کافی دي، خو د شارح نه د کتاب په حل کولو اود قال ابوداؤد په بیان مراد کښې په ډیرو ځایونو کښې تسامح شوې دي چه دهغې زمونږ حضرت سهارنپوری رحمۃ اللہ علیہ په بذل المجهود کښې په ډیرو مقاماتو باندې تنبیہ فرمائیلې ده، او

چونکه اهل حدیث او غیر مقلد دې په دې وجه ئې په مقلدینو خصوصاً په احنافو باندې استطالة لسان (ژبه اوږده) کړې ده، چه دهغې په وجه باندې زمونږ حضرت سهارنپوری رحمۃ اللہ علیہ د هغوی نه خفه وو، چه دهغې ذکر خپله حضرت په مقدمه د بذل کنبې فرمائلې دې، او دا ئې هم لیکلې دی چه زه ددې شرح نه یو مضمون په خپله شرح کنبې د هغه وخته پورې نه نقل کوم چه ترخو پورې چه زه دهغه مضمون په اصل کتاب یعنی منقول عنه کنبې او نه گورم.

۲: **بذل المجهود فی حل ابي داؤد:** کومه چه زمونږ او ستاسو دپاره د تعارف محتاج نه ده یا کم از کم نه دی کیدل پکار، دا شرح ممزوج په پنځو ضخیم جلدونو کنبې ده، د کتاب په حل او قال ابوداؤد په بیان مراد کنبې ددې نه غوره هیڅ شرح نشته، حضرت شیخ رحمۃ اللہ علیہ د خپل ژوند په آخره زمانه کنبې دا د خپلو حواشی د اضافې سره د بیروت نه په مصری طرز باندې طبع کړې وه، کومه چه په څلیریشته جلدونو کنبې ده. (وقد رأیت کتابا فی المكتبة الشاملة ألف فی تعاقب بعض مسائل الشيخ السهارنپوری اسمه فتح المعبود فی بیان الهفوات فی کتاب بذل المجهود تألیف: محمد بن عبدالرحمن الخمیس... من المترجم)

د دې شرح په تألیف کنبې د حضرت سهارنپوری رحمۃ اللہ علیہ تقریباً لس کاله لگیدلې دی، په دې تألیف کنبې حضرت شیخ رحمۃ اللہ علیہ د حضرت سهارنپوری رحمۃ اللہ علیہ بنې لاس وو، او حضرت شیخ رحمۃ اللہ علیہ به فرمائل چه حضرت سهارنپوری په مقدمه د بذل المجهود کنبې ددې تعاون ذکر کولو سره زما په باره کنبې لیکلې وو هو جدیر بان ینسب الیه هذا الشرح، دا عبارت ما په خپل لاس وران کړو، کله چه د حضرت سهارنپوری رحمۃ اللہ علیہ په دې باندې نظر پریوتلو نو تپوس ئې اوکړو چه دا دې څه اوکړل؟ ما عرض اوکړو چه حضرت په دې کنبې د بذل اهانت دې حضرت خاموش شو، حضرت سهارنپوری رحمۃ اللہ علیہ په مقدمه د بذل کنبې د حضرت شیخ رحمۃ اللہ علیہ په دې تألیف کنبې د اعانت تذکره په دې الفاظو سره کړې ده:

وأعانتی علیه بعض أجبائی خصوصاً منهم عزیزى وقرة عینی وقلبی الحاج الحافظ المولوی محمد زکریا بن مولانا الحاج الحافظ المولوی محمد یحیی الکاندهلوی رحمه الله تعالى.

په بذل المجهود باندې د حضرت شیخ رحمۃ اللہ علیہ ډیر قیمتی حواشی دی، په هغې کنبې ډیر حواشی د بذل المجهود مصری سره په حاشیه کنبې طبع شوې دی، احقر د بذل المجهود نه د استفادې سره سره د هغه حواشی نه هم استفاده کړې ده.

په دې تقریر کنبې به لوستونکي د بذل المجهود او د حضرت شیخ رحمۃ اللہ علیہ د هغه حواشی په کثرت سره حواله بیا مومی، امید دې چه دا تقریر به د بذل المجهود شریف د مضامین عالیه طرف ته د رسیدو یو غوره او اسانه ذریعه وی.

۳: **المنهل العذب المورود فی شرح سنن ابي داؤد:** دا د محمود بن محمد خطاب سبکی تصنیف دې، کوم چه په علماء ازهر کنبې یو ډیر جید عالم دې او مالکی المسلك دې د هغوی دا شرح پوره نه ده، عمر ورسره وفا اونکړه چه دهغې په وجه د شرح تکمیل او نه شو، دا شرح په ممالک عربیه کنبې مطبوع او ملاویرې د هغوی طرز د علامه عینی رحمۃ اللہ علیہ د هغه طرز سره ملاویرې کوم چه هغوی په شرح د بخاری کنبې اختیار کړې دې، او دهغې

دوه درې حواشی مشهور او معروف دی

۱: **فتح الودود**: دا د ابوالحسن محمد بن عبد الهادی السندهی المتوفی ۱۱۳۹ هجری حاشیه ده، موصوف مسلک حنفی وو د علامه سیوطی په شان د هغوی هم په ټولو صحاح سته باندې حواشی دی.

۲: **التعلیق المحموده**: دا د مولانا فخر الحسن الکنګوهی حاشیه ده، کوم چه د حضرت رشید احمد ګنګوهی په شاګردانو کېږي وو.

۳: **أنوار المحمود علی سنن أبی داؤد**: دا په اصل کېږي د شیخ الهند، مولانا خلیل احمد سهارنپوری، مولانا انور شاه کشمیری او د مولانا شبیر احمد عثمانی رحمتهما د هغه درسی تقاریرو مجموعه ده، کوم چه یو صاحب جمع کړی دی.

د دې نه علاوه نورو هم ډیرو حضراتو ددې کتاب شرح لیکل شروع کړل خو تکمیل ته او نه رسیدل، پس امام نووی رحمتهما هم شروع کړه علامه عینی هم شروع کړه چه دهغې هغوی په عمدة القاری شرح بخاری کېږي حواله هم ورکړې ده، هم دغه شان حافظ عراقی رحمتهما تر د باب السجود السهو پورې شرح په اووه جلدونو کېږي اولیکله، وئیلې شوې دی چه که دا شرح د پوره کتاب هم په داسې تفصیل سره لیکلې کیدله نو په څلویښتو جلدونو کېږي به پوره کیده.

آداب د طالب الحديث:

د حضرت شیخ رحمتهما معمول زمونږ د طالب علمي د زمانې نه مخکېږي د ابوداؤد شریف په سبق کېږي او دهغې نه پس زمونږ د طالب علمي په دور کېږي د بخاری شریف په سبق کېږي د طالب حدیث دپاره د لسو آدابو د بیانولو دستور وو زه هم عام طور په سبقونو کېږي هم هغه لس آداب ذکر کوم کله لږ په تفصیل او کله په اختصار سره، دې وخت کېږي ئې هم مختصراً واورئ!

۱: **اخلاص نیت**: ۴: **اهتمام الحضور فی الدرس**: یعنی د سبق پابندی، ما د خپلې طالب علمي په زمانه کېږي الحمد لله ښه پابندی کړې ده، ماته یاد نه دی چه ما چرته د شرح جامی په سبق کېږي هم په پوره کال کېږي یو غیر حاضری کړې وی پاتې له د حدیث په سبق کېږي، صرف دا نه چه غیر حاضری مې نه ده کړې بلکه رخصت مې هم نه دي اخستلې، ځکه چه کوم سبق د استاذ د لوستلو نه پاتې شو بس پوهه شه چه هغه حقیقتاً پاتې شو، په غیر حاضری کېږي د تعلیم ډیر لوئې نقصان دي او دا د بې برکتۍ باعث دي.

۳: **الاصطناف**: یعنی صف جوړول، طالبان دي په سبق کېږي صف جوړولو سره د قاعدې مطابق کینې دا نه چه درسگاه ته ناوخته راځی، او راتلو سره پټ شان د دروازي په اړخ کېږي غلې کینی.

۴: **ه هیئت جلوس اصلاح**: یعنی مؤدب او څومره چه کیدی شي د التحیات په شکل باندې دي کینی، غرض دا چه پرلت وهلو سره دي نه کینی.

۵: **عدم النوم فی أثناء الدرس**: د سبق دوران کېږي دي نه اوده کیږي او سبق دي په ذوق او

شوق سره او په بيدارۍ باندې اورې، گهنټه (پيريد) ترې نه په غفلت كښې تيره نه شي
۶: عدم الاعتماد على الكتاب: يعنې په كتاب باندې دې تكيه نه لگوي په هغې باندې دې
 سنگل وغيره بدللو سره بوج نه راولي،

۷: عدم الضحك في بعض ألفاظ الحدود: يعنې په كتاب الحدود وغيره كښې چه كوم فحش
 او نامناسب الفاظ راشي نو ضروره كه دهغې ترجمه په اردو، پښتو كښې او كړې شي نو
 هغه ډير په سنجيدگۍ سره اوريدل چه خدا پرې بالكل رانشي، زمونږ د حضرت شيخ رحمته الله عليه
 عادت شريفه دا وو چه د كتاب الحدود په يو حديث كښې چه به كله څه فحش يا نامناسب
 لفظ راغلو نو د هغه لفظ ترجمه به ئې په اردو كښې صفا صفا كوله، او دا به ئې فرمائيل
 چه دا د عربي كنخل دي چه هر كله ضروره او مصلحه ئې رسول الله صلى الله عليه وسلم د خپلې ژبې مباركې
 نه راويستلې شي نو زمونږ څه حيثيت دې، پس حضرت شيخ رحمته الله عليه چه به كله په كتاب
 الحدود كښې دا لفظ «انكها» يا په بخاري كښې ۳۷۸/۱ كښې د صلح حديبيه والا حديث
 كښې د صديق اكبر رضي الله عنه په كلام كښې دا لفظ راتلو: (امصص بظر اللات) نو ددې الفاظو به
 ئې په اردو كښې ترجمه صريح كوله.

۸: الأدب بآئمة الفقه: يعنې د فقهاء كرامو سره ډيره د ادب معامله كول، داسې دې نه وي
 چه يو حديث په ائمه كښې د يو امام خلاف راشي، نو د هغه امام په باره كښې د بې ادبۍ
 خبره په ذهن كښې راشي په دې سلسله كښې به حضرت شيخ رحمته الله عليه د حضرت گنگوهری رحمته الله عليه
 واقعه اوروله كومه چه حضرت په خپل تصانيف آپ بيتي وغيره كښې څو ځايه ليكلي ده
 هغه دا چه حضرت گنگوهری رحمته الله عليه په خپل درس حديث كښې د يو داسې حديث چه په ظاهر
 كښې د احنافو خلاف وو ډيره ښه توجيه او تاويل او فرمائيلو، په شاگردانو كښې يو عرض
 وكړو چه كه امام شافعي رحمته الله عليه دا توجيه اوريدلې وې نو هغوی به د خپل قول نه رجوع كړې
 وې؟ په دې باندې حضرت رحمته الله عليه او فرمائيل: توبه توبه استغفر الله... كه امام شافعي رحمته الله عليه
 موجود وې نو زما دا تقرير به يو شبه وې، او حضرت مجتهد به ددې جواب كړې وې، اوس
 خو چونكه ائمه مجتهدين زمونږ مخكښي نشته صرف د هغوی اقوال زمونږ مخكښې دي،
 په هغه اقوالو كښې مونږ د امام ابوحنيفه رحمته الله عليه قول اقرب الى القرآن والحديث بيا مومو، په
 دې وجه دهغې تائيد كوو گيڼي كه (بالفرض) په ائمه مجتهدين كښې په دې زمانه كښې
 څوك موجود وې نو د هغوی د اتباع او د تقليد نه بغير به گزاره نه وه

۹: احترام د علم او د علماء كرامو: يعنې د استاذانو ادب نه صرف ظاهرا بلكه د زړه نه، گيڼي د
 استاذ بې ادبۍ د علم نه د محروميتيا قوي سبب دي، صرف استاذ نه بلكه د تكرار كونكو
 او د درس د ملگرو او د كتاب او درسگاه كښې د كيخودلې شوو تختو وغيره چه په هغې
 باندې كتاب بدللو سره لوستلې شي د هغه ټولو د احترام لحاظ ساتل.

۱۰: د هيت اصلاح كول: يعنې د خپل هيت وضع قطع او جامې د شريعت او سنت مطابق
 ساتلو اهتمام او هغه لباس كوم چه د حديث نه ثابت او منقول وي دهغې رعايت ساتل او د
 كوم قسم لباس چه په حديث كښې ذكر نه وي په هغې كښې د هغه زمانې د نيكانو اتباع

کول، ځکه چې په قرآن کریم کښې دې (واتبع سبیل من اناب الی) الایة.
انواع کتب الحدیث :

الحمد لله مقدمة الكتاب پوره شوه، صرف د سند بیان باقی دې، تاسو ته به یاد وی چې مونږ کوم ځانې کښې د ابوداؤد د تسمیه بحث اجمالا ذکر کړې وو، هلته مونږ وئیلې وو چې د بیا دپاره که موقع ملاؤ شوه نو بعض قسمونه د کتب حدیث او دهغې تعریف او مصادیق به سره د مثالونو بیانوو، اوس هغه واورئ!

حضرت شیخ رحمته الله به فرمائیل چې کله ما مشکوة شریف درس کړو نو هغه وخت ماته په تتبع او تلاش سره صرف لس دولس اقسام د کتب حدیث معلوم شو، دهغې نه پس چې مې څومره اشتغال بالحدیث او د کتب حدیث مطالعه زیاتیدله نو بیا ډیر انواع مخې ته راټلل، پس د لامع د مقدمې د تالیف پورې راته پنځویشته نه زیات انواع معلومه شوې وو، دا خبره حضرت شیخ په درس بخاری کښې بیان فرمائیلې وه، اوس تاسو واورئ چې حضرت شیخ په مقدمه د لامع کښې په تفصیل سره اویشته انواع د کتب حدیث او دهغې مثالونه لیکلي دي، حضرت سهارنپوری رحمته الله هم د بذل المجهود په مقدمه کښې ډیر په اختصار سره لس قسمونه د کتب حدیث بیان کړي دي، او بنده مقدمه د بذل او مقدمه د لامع دواړه مخې ته ردلولو سره د الفیض السمانی په مقدمه کښې پنځویشته نه نژدې انواع د کتب حدیث دهغې تعریفونه او دهغې مصداقات او مثالونه په تفصیل سره بیان کړي دي، لږ شان وخت اوباسئ او هغه اوگورئ. د کومو کتابونو په تصنیف او تالیف کښې چې حضرات محدثینو خپل عمرونه اولږول، چې مونږ کم از کم د هغه کتابونو د نومونو نه خو خبر شو، او دا اوگورو چې دې حضراتو په کوم کوم طرز سره د حدیث نبوی خدمت فرمائیلې دي، که الله پاک مونږ هم د خادمین حدیث په ډله کښې شامل کړي نو څومره د سعادت خبره ده، بهر حال څو انواع حدیث مونږ دلته بیانوو.

۱. جامع: ۲. سنن: دا دواړه مستقل قسمونه دي چې دهغې تعریف د تسمیه کتاب په ضمن کښې راغله.

۳. مسند: دا د حدیثو هغه کتاب دي چې په هغې کښې احادیث په ترتیب د اسماء الصحابه ذکر شوې وی، او د مضامینو ترتیب پکښې ملحوظ نه وی، پس د داسې کتابونو په سرڅی کښې د صحابی نوم لیکلې شی، مثلاً مسند انس بن مالک او بیا صرف هم هغه روایات ذکر کړي شی کوم چې د انس رضی الله عنه نه روایت کړې شوي وی اگر که مضمون ئې هر څه وی.

بیا بعض محدثینو په دې کښې د حروف تهجی د ترتیب اعتبار کړې دي، لهذا د کوم صحابی د نوم په شروع کښې چې الف وی اول به د هغوی د روایاتو ذکر کولې شی، لکه انس بن مالک او ابی بن کعب رضی الله عنهما وغیره، او بیا د هغه صحابی روایات چې د هغه نوم په باء سره شروع وی، لکه براء بن عازب او بلال بن الحارث رضی الله عنهما وغیره، او بعضو د مراتب صحابه رضی الله عنهم اعتبار کړې دي، په دې صورت کښې به د خلفاء راشدینو روایات مقدم کولې شی، حال دا چې د هغوی د نوم په شروع کښې عین دي، مسند احمد او مسند ابوداؤد

الطیالسی کوم چه د حدیث د کتب متداوله نه دی دا دواړه د مراتب صحابه په اعتبار سره دی، او بعضې په دې کښې د قبائلو د ترتیب لحاظ ساتی، په دې صورت کښې د ټولو نه مخکښې د بنو هاشم روایات اخلي، ثم الأقرب فالأقرب.

او کله په مسند کښې صرف د یو صحابی د روایاتو په جمع کولو باندې اکتفاء کولې شی، مثلاً مسند ابی بکریا د صحابه کرامو د یو جماعت روایات ذکر کړې شی مثلاً مسند الاربعة چه په هغې کښې صرف د خلفاء اربعه رضی الله عنهم روایات راجمع کړې شی او مسند العشرة چه په هغې کښې د عشره مبشره روایات ذکر کړې شی.

۴: **مشيخة**: د احادیثو هغه کتاب ته وائی چه په هغې کښې روایات په ترتیب د شیوخ بیان کړې شی، یعنی مصنف چه کوم احادیث د خپل یو شیخ نه اوريدلي وی هغه یو ځانې راجمع کړی، مثلاً اسماعیلی احادیث الاعمش رضی الله عنه جمع کړی دی، او امام نسائی رحمته الله د فضیل بن عیاض رحمته الله احادیث راجمع کړې دی، دا مشيخة د لفظ شیخ جمع ده.

۵: **المعجم**: بعض ددې تعریف داسې کړې دي: ما يذكر فيه الأحاديث على ترتيب الشيوخ، خو حضرت شیخ رحمته الله په مقدمه د لامع کښې لیکلې دی چه دا تعریف خو د مشيخة دې، او معجم وائی د حدیث هغه کتاب ته چه ما یذكر فيه الأحاديث على ترتيب الهجاء یعنی په کوم کتاب کښې چه احادیث د حروف تهجی په اعتبار سره ذکر کړې شی، بیا دهغې ترتیب که د صحابه کرامو رضی الله عنهم په اعتبار سره وی او که د شیوخ په اعتبار سره وی، لهذا معجم پورته دواړو قسمونو یعنی مسانید او مشيخة ته شامل شو، پس طبرانی د معجم کبیر ترتیب د اسماء صحابه په اعتبار سره دې، او د معجم اوسط وصغير ترتیب ئې د شیوخ په اعتبار سره دې او دواړو ته معجم وئیلی شی.

۶: **الترتيب**: په معاجم او مسانید کښې چونکه د مضامینو لحاظ نه شی ساتلې، په دې وجه په هغې کښې یو مضمون راویستل آسان کار نه دې، په دې وجه محدثین حضراتو ضرورت او گټرلو ددې خبرې چه یو قسم د کتب حدیث داسې پکار دی چه په هغې کښې د مسانید او معاجم هغه روایات د مضمون په اعتبار سره ترتیب کړې شی لهذا اوس الترتیب د انواع کتب حدیث نه یو مستقل نوع شوه، او روستو علماء کرامو د حدیث دا خدمت کړې هم دې، پس مسند احمد ته هم ترتیب ورکړې شوې دي، حضرت شیخ رحمته الله په مقدمه د لامع کښې ددې هم ډیر مثالونه لیکلي دي، زما والد صاحب رحمته الله هم د معجم صغير د احادیثو د مضامینو فهرست مرتب فرمائیلی وو.

۷: **الاطراف**: د احادیثو هغه کتاب دې چه په هغې کښې د حدیث صرف سر یعنی د شروع حصه ذکر کولو سره د پوره حدیث طرف ته اشاره کولې شی، او بیا هغه حدیث چه په کومو کومو کتابونو کښې په کوم سند سره روایت وی هغه آسانید بالاستیعاب ذکر کړې شی. یا په کومو کتابونو کښې چه هغه احادیث ذکر دی دهغې حواله ورکړې شی، د ابن طاهر مقدسی تصنیف اطراف الکتب الستة کښې هم دغه شان کړې شوې دی، یعنی هغه احادیث چه د صاحب سته نه په کوم کتاب کښې دی، صرف دهغې حواله ورکړې شوې ده، او د

حافظ جمال الدين المزي كتاب تحفة الأشراف بمعرفة الأطراف د قسم اول د قبيل نه دي، دا ډير د فائدي او د كار څيز دي، چه په مختصر شان وخت كښي معلوميري چه دا حديث په كوم كوم كتاب كښي دي، او په كوم سند سره دي، دا ټول څيزونه په يو وخت معلوميري، كه په خپله ئي لټون ته ناسته او كړي شي نو معلومه نه ده چه څومره وخت به پرې خرچ شي.

۸: المستدرک : دا د حديث هغه كتاب ته وائي كوم چه يو بل كتاب مخې ته ږدلو سره اوليكلي شي او په هغې كښي هغه احاديث ذكر كړي شي كوم چه په اصلي كتاب كښي ذكر كول پكار وو، ځكه چه هغه د مصنف په اصل شرط باندې پوره څيزي، خو د څه وجې نه په هغه كتاب كښي نشته، مثلاً كه يو سړي په بخاري باندې استدراك كول غواړي نو په هغې كښي به دا وي چه يو داسې كتاب اوليكلي شي چه په هغې كښي هغه ټول احاديث واخستلي شي كوم چه په بخاري كښي كيدل پكار وو په دې وجه چه هغه د بخاري د شرطونو مطابق دي خو په بخاري كښي هغه د څه وجې نه رانغلل نو دا كتاب كوم چه روستو اوليكلي شو دي ته به مستدرک على البخاري وئيلي شي، پس حاكم هم دغه شان يو كتاب په صحيحين باندې ليكلي دي كوم ته چه مستدرک على الصحيحين وائي.

د مستدرک د پورته ذكر شوي تعريف نه معلومه شوه چه په دې كښي صرف هغه روايات كيدل پكار دي كوم چه په اصل كتاب كښي نشته، خو د حاكم نه يو تساهل دا شوې دي چه بعض روايات هغوي په مستدرک كښي داسې ذكر كړي دي كوم چه په اصل يعني صحيحين كښي موجود دي، او دويم تساهل كوم چه د هغوي مشهور دي چه هغوي په مستدرک كښي بعض متكلم فيهم روايات هم واخستل كوم چه د اصل د شرط مطابق نه وو، هم په دې وجه علماء كرامو (لكه امام ذهبي رحمته الله) د هغوي تعقب كړي دي.

۹: المستخرج : دا د حديث هغه كتاب دي چه په هغې كښي د يو بل كتاب د احاديثو تخريج او كړي شي، او هغه داسې چه صاحب مستخرج د اصل كتاب هر هر حديث د اصل د ترتيب مطابق په خپل سند سره په بيل كتاب كښي ذكر كړي، داسې چه د هغه د سند ترمينځه مصنف رحمته الله د اصل واقع نه شي بلكه د صاحب مستخرج سند د اصل د مصنف د شيخ يا د شيخ الشيخ سره وړاندې يو ځانې شي، او ددې فائده تقويت حديث ده، اوس د هر كتاب دوه سندونه شو، يو د اصل كتاب سند او دويم د مستخرج، لكه مستخرج اسماعيلي كوم چه په بخاري باندې دي او په صحيح مسلم باندې د ابو عوانه مستخرج مشهور دي، او مستخرج د ابونعيم اصفهاني كوم چه په صحيحين باندې دي.

محدثينو د مستخرج دپاره يو شرط دا هم لگولې دي چه صاحب مستخرج د داسې سند نه عدول اونكړي كوم چه مصنف داصل ته نژدې وي مثلاً كه هغه سره داسې سند وي كوم چه مصنف د اصل سره ملاويږي نو بيا دي داسې سند نه راوړي كوم چه مصنف داصل سره په شيخ الشيخ كښي ملاويږي، خو كه د عدول څه غرض صحيح وي مثلاً علو سند وغيره نو بيا امر آخر دي.

۱۰: الأفراد والغرائب : دا د حديث هغه كتاب ته وائي چه په هغې كښي د يو شيخ

تفردات ذکر کړې شی، هغه روایات چه ددغه شیخ د نورو اصحاب (شاگردانو) سره نه وی، اوس ښکاره ده چه په هغې کښې چه خومره احادیث وی ټول به غریب وی، لکه د دارقطنی کتاب الافراد کوم چه ډیر مشهور او جامع دې، د امام مسلم رحمه الله په تصانیفو کښې هم یو کتاب ددې قسم دې.

۱۱: غریب الحديث: دا هغه کتابونه دی چه په هغې کښې د حدیث د الفاظ غریبه معنی او دهغې تشریح کولې شی، په نورو الفاظو کښې داسې وئیلې شی چه د حدیث لغات بیانولې شی، ځکه چه د حدیث معنی بیانول آسانه خبره نه ده د ذمه دارئ څیز دې، پس لیکلې شوې دی چه د امام احمد رحمه الله نه د یو حدیث معنی او تپوسلې شوه نو هغوی اوفرماښل: سلوا اصحاب الغریب... یعنی کوم خلق چه د لغات حدیث امامان دی او دهغې ماهرین دی د هغوی نه ددې لفظ معنی او تپوسئ، زه د حدیث شرح او بیان مراد د خپل گمان نه نه شم کولې، هم دغه شان اصمعی کوم چه د لغت ډیر لوڼې امام دې د هغوی نه یو ځل د «الجار احق بسقبه» معنی او تپوسلې شوه چه د سقب څه معنی ده؟ نو وې فرماښل انا لا افسر حدیث رسول الله صلی الله علیه و آله ولكن العرب تزعم أن السقب اللزيق، یعنی زه د خپل طرف نه د حدیث معنی نه شم بیانولې خو دومره پوهیږم چه عرب وایی چه د سقب معنی د متصل او د گاونډی ده،

د غریب الحديث په موضوع باندې یو څو مشهور تصانیف:

بهر حال په دې موضوع باندې د څو مشهور کتابونو نومونه دا دی،

۱: کتاب الغریب د ابو عبید قاسم بن سلام، ۲: الفائق د زمحشری، ۳: کتاب الغریبین د ابو عبید هروی، او دې وخت کښې ددې قسم ډیر جامع دوه کتابونه عام طور سره متداول دی، یو النهایه د ابن الاثیر الجزری کوم چه په پنځو جلدونو کښې دې، او دویم کتاب مجمع البحار د شیخ محمد طاهر پټنی (گجراتی)، دا په پنځو جلدونو کښې دې، او د النهایه نه زیات ضخیم (غټ) کتاب دې.

۱۲: العلل: د حدیث هغه کتاب ته وائی چه په هغې کښې د سندونو علل بیان کړې شی، علل جمع ده د علت، علت د محدثینو په اصطلاح کښې د سند پټ عیب او نقص ته وائی، یعنی د یو حدیث سند په ظاهر کښې برابر او رشتینې دې، خو په حقیقت کښې په هغې کښې څه باریک او ژور نقص دې، چه په هغې باندې ماهرین او ناقدین حدیث ښه پوهیږي، پس علل د حدیثو هغه کتاب شو چه په هغې کښې د اسانیدو په دقیق او پټو نقائصو باندې تنبیه او کړې شی.

د علل په موضوع باندې یو څو مشهور تصانیف:

په دې نوم باندې ډیر کتابونه لیکلې شوې دی لکه کتاب العلل د امام بخاری رحمه الله، کتاب العلل د امام دارقطنی رحمه الله، او د امام ترمذی رحمه الله په دې کښې دوه کتابونه دی، یو العلل الصغیر کوم چه د ترمذی په آخره کښې ملحق دې، او یو العلل الکبیر، او هم دغه شان العلل الکبیر د ابن ابی حاتم، او العلل المتناهیه فی الاحادیث الواهیة د ابن الجوزی رحمه الله.

۱۳: **کتاب الأربعین یا أربعینہ** : کوم ته چه زمونږ په عرف کښې چهل حدیث وائی ددې تصنیف سلسله قائم شوې ده د یو حدیث په بناء باندې کوم چه په دیهقی په شعب الإيمان کښې دې، د حدیث راوی ابوالدرداء رضی الله عنه دې هغوی فرمائی چه د رسول الله ﷺ نه تپوس او کړې شو چه د علم هغه کوم مقدار دې چه دهغې د حصول نه پس انسان فقیه شی نور رسول الله ﷺ ارشاد او فرمائیلو : من حفظ علی امتی أربعین حدیثا فی أمر دینها بعنه الله فقیها وکنت له یوم القيامة شافعا وشهيدا، دا حدیث د ټول طرقو په اعتبار سره اگرچه ضعیف دې، خو اکثر حضرات محدثینو په دې مختصر شان عمل باندې د دومره لوڼې ثواب او فضیلت د حاصلولو په لالچ او حرص کښې اربعینات تصنیف کړی دی، حضرت شاه ولی الله صاحب رحمته الله علیه د څلویښتو احادیثو یو کتاب لیکلې دې، کوم چه ډیر مختصر دې حضرت شیخ رحمته الله علیه فرمائی چه زما والد صاحب به د مفید الطالبین په ځانې هغه درس کولو، د امام نووی رحمته الله علیه هم کتاب الاربعین دې چه دهغې ډیر شروح لیکلې شوې دی، ابن رجب حنبلی، ملا علی قاری، او شیخ ابن حجر مکی رحمته الله علیه دې ټول حضراتو دهغې شروح لیکلی دی، حافظ ابن حجر رحمته الله علیه هم یو کتاب د څلویښتو حدیثو لیکلې دې، په هغې کښې هغوی یو جدت دا پیدا کړې دې چه ټول احادیث ئې د صحیحین نه داسې اخستلې دی چه په هغې کښې د امام مسلم رحمته الله علیه سند د امام بخاری رحمته الله علیه د سند نه عالی دې، حضرت شیخ رحمته الله علیه په مقدمه د لامع کښې لیکلی دی چه زه په مدینه طیبه کښې د هغه چهل حدیث په زیارت باندې مشرف شوې یم.

۱۴: تعالیق : د حدیث هغه کتاب دې چه په هغې کښې صرف د حدیث متن بیان کړې شی، او اسانید حذف کړې شی، لکه مصابیح السنة او مشکوة المصابیح کښې چه دی، په دې دواړو کتابونو کښې صرف په متون احادیث باندې اکتفاء کړې شوې ده، خو صاحب مشکاة د صحابی د نوم اضافه کړې ده، او د حدیث د ذکر کولو نه پس په کتب مشهور کښې په کومو کښې چه هغه احادیث موندلې شی، د هغې حواله ورکړې شوې ده، او تعالیق ډیر زیات دی، لکه جمع بین الصحیحین د حمیدی، تجرید الصحاح، د رزین بن معاویه العبدري، جامع الأصول د ابن الاثیر الجزري، او مجمع الزوائد د هیثمی، چه په هغې کښې هغوی د صحاح سته زوائد د شپږو کتابونو یعنی مسانید ثلاثه، مسند احمد، مسند البزار، مسند ابویعلی او د طبرانی معاجم ثلاثه نه جمع کړی دی، یعنی ددې شپږو کتابونو صرف هغه احادیث ئې جمع کړی دی کوم چه په صحاح سته کښې نشته، او ددې کتابونو هغه احادیث کوم چه په صحاح سته کښې موجود دی هغه ئې نه دی اخستلې، هم دغه شان جمع الجوامع د علامه سیوطی رحمته الله علیه چه په هغې کښې هغوی دټولو احادیثو بالاستیعاب اخستلو قصد کړې وو چه څومره احادیث په دنیا کښې موجود دی هغه ټول په هغې کښې راشی خو ظاهره ده چه دا کار ډیر گران وو، خو مصنف رحمته الله علیه وفات شو، اودا کار پوره نه شو، دا کتاب هغوی په دوه قسمونو کښې تقسیم کړو، داسې چه احادیث قولیه ئې مرتبا علی الحروف او احادیث فعلیه ئې د اسماء صحابه رضی الله عنهم په ترتیب باندې ذکر کړل، د

سیوطی جامع الصغیر کوم چه مشهور کتاب دې او د کوم احادیث چه مرتب علی الحروف دی، هم هم ددې جمع الجوامع نه اخستلې دی، او کنز العمال کوم چه د حدیث مشهور او معروف کتاب دې، دا هم د سیوطی د جمع الجوامع ترتیب دې کوم چه شیخ علی متقی مشهور صوفی او محدث مرتب کړې دې.

۱۵: المسلسلات: د حدیث هغه کتاب دې چه په هغې کښې صرف احادیث مسلسل ذکر کړې شی او الحدیث المسلسل هغه حدیث دې چه دهغې په سند کښې ټول راویان د اول نه آخره پورې یا د سند اکثر راویان په یو خاص وصف کښې مشترک او متفق وی، لکه الحدیث المسلسل بالاولیه یعنی هغه حدیث کوم چه هر شاگرد د خپل استاد نه د ټولو احادیثو نه مخکښې اوریدلې وی خو محدثینو لیکلې دی چه په دې کښې تسلسل د اول نه تر آخره پورې نه دې موندلې شوي، بلکه د سند په بعض حصه کښې موندلې شوي دي، هم دغه شان الحدیث المسلسل بالمصافحة یعنی هغه حدیث کوم چه هر شاگرد د خپل استاد نه د مصافحه سره اوریدلې وی، هم دغه شان الحدیث المسلسل بقراءة سورة الصف یعنی هر شاگرد چه کله د استاد نه دا حدیث واوریدلو نو استاد په وخت د تحدیث کښې د سورة صف تلاوت اوکړو، حافظ ابن حجر رحمته الله فرمائی چه په احادیث مسلسل کښې د ټولو نه زیات صحیح مسلسل بقراءة سورة الصف دې، د شاه ولی الله صاحب رحمته الله کتاب المسلسلات چه دهغې پوره نوم الفضل المبین فی المسلسل من حدیث النبی الامین مشهور دې، په مدرسو کښې لوستلې شی، حضرت شیخ رحمته الله به فرمائیل چه دا کتاب د ټولو نه اول خلیل احمد سهارنپوری رحمته الله په ۱۳۳۰ هـ طبع کړې وو.

۱۶: شرح الآثار: دا هم په انواع د کتب حدیث کښې یو خاص قسم دې، او دې ته علم تاویل الحدیث او مختلف الحدیث هم وائی، چه دهغې موضوع دا ده چه کوم احادیث چه په ظاهر کښې متضاد دی په هغې کښې مطابقت پیدا کړې شی یا د بعضو په بعضو باندې ترجیح ثابت کړې شی، او دا کار هم هغه حضرات مصنفین کولې شی کوم چه په علم حدیث وفقه او اصول درې وارو کښې مهارت لری، پس ددې قسم بعض تالیفات دا دی: ۱: د امام شافعی رحمته الله اختلاف الحدیث، او د ابن قتیبه الدینوری تاویل مختلف الحدیث او د امام طحاوی رحمته الله شرح معانی الآثار او مشکل الآثار ډیر جامع کتابونه دی.

۱۷: الكتب المولفة فی الادعية الماثورة: په انواع د کتب حدیث کښې بعض کتابونه داسې دی چه په هغې کښې صرف د دعاگانو او اذکار شرعیه احادیث جمع کولې شی او په دې موضوع باندې ډیر کتابونه لیکلې شوي دي لکه عمل اليوم والليلة د امام نسائی، عمل اليوم والليلة د ابن سنی، کتاب الأذکار د امام نووی، الحصن الحصین د محمد بن محمد بن محمد جزری شافعی، او الحزب الأعظم د ملا علی قاری، حضرت شیخ رحمته الله په مقدمة د لامع کښې لیکلی دی چه زمونږ مشائخ او اکابر د الحزب الاعظم ورد ته ترجیح ورکوی د محمد بن

سليمان الجزولي السملالى په دلائل الخيرات باندې ځكه چه په هغې كښې ډير روايات ضعيف دي.

دا مختصر او مشهور انواع د كتب حديث مونږ بيان كړل د تفصيل دپاره دې مقدمه د لامع او د الفيض السمائي مقدمه او كتلې شي.

بحمد الله تعالى وتوفيقه، تردې ځانې پورې تمهيدى مضامين د مقدمة العلم والكتاب پوره شو، اوس صرف د سند ذكر كول باقى دي، دهغې نه پس به كتاب شروع شي، د سند د بيانولو نه مخكښې يو بل مفيد مضمون كوم چه مې په ذهن كښې دې او كله كله ئې په سبق كښې هم بيانوم چونكه دهغې تعلق هم د سند سره دې لهذا اول هغه واورئ!

په هندوستان كښې علم حديث :

زمونږ سندونه بلكه داسې اووايه چه د محدثين هند ټول سندونه په شاه ولي الله رحمته الله عليه باندې يو ځانې كيږي، اصل كښې صورت حال ددې كوم چه د تاريخ حديث نه خبر اهل علمو ليكلې دې چه په هند كښې اگرچه د علم حديث سلسله څه نه څه د هميشه نه وه، خو د بلاد عربيه په مقابله كښې ډير كمه او هسې په نوم وه، نو په شروع كښې به صرف د صنعاني په مشارق الانور زده كولو او بنودلو باندې اكتفاء كولې شوه، ددې نه پس په هغې كښې د مشكوة شريف اضافه اوشوه او بس.

د لسمې صدئ په مينځ كښې په بلاد عربيه كښې د علم حديث انحطاط شروع شو، او هم ددې سره سره الله پاك ددې په مقابله كښې د هندوستان اوسيدونكي د حديث د تحصيل او دهغې د خدمت طرف ته متوجه كړل، پس په لسمه صدئ كښې حضرت شيخ على متقى برهانپوري صاحب د كنز العمال چه د هغوى وفات ۹۸۵ هجرى كښې شوې دې، الله پاك پيدا كړو او د خدمت حديث دپاره ئې منتخب كړو، پس هغوى علم حديث د علماء حجاز نه حاصل كړو او هندوستان ته راتلو سره ئې هغې ته شهرت وركړو، د هغوى نه پس د هغوى د شاگردانو نه دا سلسله شروع شوه لكه شيخ عبدالوهاب برهانپوري رحمته الله عليه المتوفى ۱۰۰۱ هجرى او شيخ محمد طاهر پټنى المتوفى ۹۷۶ هجرى چه د هغوى تصنيفات په علم حديث كښې ډير مشهور دي لكه مجمع البحار كوم ته چه د تمامو صحاح ستة شرح وئيلې كيدي شي، هم دغه شان تذكره الموضوعات وغيره.

د دې نه پس بيا په يولسمه صدئ كښې دور راغلو د شيخ عبدالحق محدث البخارى ثم الدهلوى المتوفى ۱۰۵۲ هجرى، هغوى د حجاز مقدس نه فن حديث حاصل كړو، او په هندوستان كښې ئې دهلى دهغې مركز اشاعت جوړ كړو، او په شروع حديث كښې ئې بعض اوچت كتابونه اوليكل، پس موصوف د مشكاة دوه شرحې اوليكلې، يو په عربى كښې يعنى لمعات النقيح او يو په فارسى كښې يعنى اشعة اللمعات بيا د هغوى په

اولاد او روستو خاندان کښې محدثین پیدا شو چا چه د حدیثو شروحات اولیکل د دې نه پس په دولسمه صدی کښې د شیخ المشائخ حضرت شاه ولی الله احمد بن عبدالرحیم دهلوی رحمۃ اللہ علیہ المتوفی ۱۱۷۶ هجری مبارک دور راغلو شاه صاحب حجاز ته تشریف یووړ او د هغه ځانې د مشائخو خصوصاً د شیخ ابوطاهر مدنی رحمۃ اللہ علیہ نه نې علم حدیث حاصل کړو، او بیا نې هندوستان ته د واپسې نه پس په دیني خدماتو خصوصاً د علم حدیث په خدمت کښې مشغول شو، او هم د هغوی د زمانې نه په هندوستان کښې د صحاح سته د درس او تدریس سلسله شروع شوه.

او بیا په دیارلسمه هجری کښې د حضرت شاه صاحب نه پس د هغوی د اصحاب او اولادو سلسله روانه شوه، چه په هغوی کښې شاه عبدالعزیز صاحب رحمۃ اللہ علیہ المتوفی ۱۲۳۹ هجری د هغوی د نیابت حق ادا کړو، او د هغوی نه پس د هغوی په شاگردانو کښې د هغوی نمسی شاه محمد اسحاق صاحب مهاجر مکی رحمۃ اللہ علیہ المتوفی ۱۲۶۲ هجری او بیا د هغوی په شاگردانو کښې شاه عبدالغنی مجددی مهاجر مدنی المتوفی ۱۲۹۶ هجری چه د هغوی د درس حدیث نه د هندوستان او حجاز د محدثینو یو جماعت تیار شو، پس د هغوی په شاگردانو کښې حجة الاسلام قاسم العلوم مولانا قاسم صاحب نانوتوی المتوفی ۱۲۹۷ هجری دې.

او بیا په اخیر کښې یعنی په څوارلسمه صدی کښې قطب الارشاد رأس الفقهاء والمحدثین حضرت مولانا رشید احمد صاحب گنگوہی المتوفی ۱۳۲۳ هجری دې چا د ډیرو کلونو پورې ټوله دوره په یواځې درس کوله، او دهغې نه پس د هغوی په شاگردانو کښې علماء دارالعلوم ومظاهر العلوم کوم چه ټول پېژنی، چه د هغوی نه خاص طور مونږ د مولانا محمد یحي صاحب کاندهلوی m ذکر کوو، څ که چه هغوی زمونږ په سند کښې راځی، او دویم په دې وجه هم چه د حضرت گانگوہی خدمات حدیث او افادات درسیه د موصوف په وجه باندې د تالیفاتو په شکل کښې زمونږ ټولو وړاندې راغلی دی، او ددې نه پس بیا د هغوی څوئې حضرت مولانا محمد زکریا الکاندهلوی ثم المهاجر المدنی m دې، او هم د هغوی د شاگردانو په سلسله کښې مونږ هم داخل یو، الله پاک دې په حقیقت کښې هم زمونږ ددغه محدثین عظام په سلسله کښې شمول او فرمائی، څنگاه چه مو صوره په دې سند حدیث کښې ددې حضراتو سره شمول اوشو نو د هغه د غیر محدود رحمت نه څه بعید دی.

اسناد ددې امت خصوصیت دې

علماء کرامو لیکلې دی چه اسناد یعنی باقاعده په حوالې سره نقل در نقل من اوله الی آخره په دې طور چه په هره زمانه کښې هر حدیث لره په خپل سند سره صاحب حدیث ته اورسوی، دا ددې امت محمدیه د خصوصیاتو نه ده، تیرو امتونو ته دا نعمت حاصل نه وو، علامه سیوطی رحمۃ اللہ علیہ لیکي د ارسال او اعضال سره د سند سلسله په ډیرو یهودو کښې

موندلې شی، خو هغوی خپل سند تر آخره پورې یعنی موسی عليه السلام ته او نه رسولې شو، بلکه د هغوی او د موسی عليه السلام ترمینځه ډیرې واسطې باقی پاتې کیږي کومې چه هغوی پوره نه کړې شوې، هغوی لیکي: بل یقنون بحیث یكون بینهم و بین موسی اکثر من ثلاثین عصرا وانما یبلغون الی شمعون ونحوه. هم دغه شان د نصاری په باره کښې ئې لیکلې دی چه هغوی هم په خپل سند کښې د شمعون او بولص نه وړاندې نه شی تلې، پس دا خصوصیت الله پاک صرف امت محمدیه ته ورکړې دې چه هغوی د خپل نبی هر قول او فعل بلکه پوره حرکات و سکنات پوره په احتیاط او سند متصل سره نقل کړې دی، امام مسلم رحمه الله په مقدمه د مسلم کښې د عبدالله بن المبارک رحمه الله دا ارشاد نقل کوی: (الاسناد من الدین لولا الاسناد لقال من شاء ما شاء)، او د حضرات محدیثونو په نزد د سند ذکر کولو اهتمام نه صرف د احادیث نبویه او آثار صحابه رضی الله عنهم سره خاص دې، بلکه هغوی اقوال د ائمه هم په سند سره ذکر کوی، په جامع ترمذی کښې دا خیز په کثرت سره موندلې شی چه ډیر کرته د امامانو د اقوالو د ذکر کولو نه پس دهغې سند هم بیانوی.

سند بیانولو ته حاجت دي:

دا یو ښکاره خبره ده چه یو حدیث که هغه مرفوع وی او که موقوف وی بغیر د سند نه ثابت او معتبر نه شی کیدې، د یو کس، دعالم او محدث او چت شان هغه د سند د بیان نه نه شی مستغنی کولې، د بعض صحابه کرامو خو دا حال وو چه که هغوی ته به یو صحابی د رسول الله صلی الله علیه و آله حدیث بیانولو کوم چه به هغه د نبی علیه السلام نه اوریدلې وو نو د هغه نه به ئې په سماع حدیث باندې استخلاف کولو (چه اول تاسو په دې باندې قسم او خورئ چه دا حدیث ما د رسول الله صلی الله علیه و آله نه اوریدلې دې، لکه چه د علی رضی الله عنه په باره کښې مشهوره ده، په دې بې مثال ضبط و احتیاط اتقان او اهتمام سره د احادیثو دا ذخیره او زمونږ مضبوط دین نقل کړې شوې دې، بعض اکابرین فقهاء او صوفیاء په خپلو تصانیفو کښې په استدلال او استشهاد کښې احادیث بغیر د سند نه بیان کړی دی نو په هغې باندې روستنو علماء کرامو د اسانیدو د ذکر کولو دپاره مستقل کتابونه اولیکل، لکه نصب الرايه فی تخریج احادیث الهدایة، التخلیص الحبیر او تخریج عراقی وغیره.

تر کومې پورې چه په دنیا کښې د نشر و اشاعت اود طباعت سلسله نه وه قائمه شوې بلکه محدثین حضراتو به روایت حدیث دخپل حفظ یا دخپل خاص کتاب نه چه دهغې نه د محدثینو په اصطلاح کښې په اصل سره تعبیر کولې شی، بیاتولو، تر هغه وخته پورې هرکس ددې خبرې مکلف وو چه حدیث د سند سره واوری او محفوظ ئې کړی، او بیا په وخت د روایت دا حدیث د خپل پوره سند سره طالبانو ته بیان کړی، خو نن صبا کتب حدیث، متون حدیث سره د سندونو طبع شوی او په ټوله دنیا کښې خواره شوی دی، او

اوس هغه دور پاتې نه شو چه يو محدث طالبانو ته احاديث د خپل حفظ نه يا د خپل مخصوص مجموعې او ليک نه بيان کړي بلکه هم ددې کتابونو نه د سماع حديث او اسماع حديث سلسله قائم شوه، او ددې تصنيفاتو او کتابونو انتساب د هغوی د مصنفينو پورې نه صرف حد د شهرت ته بلکه حد د تواتر ته رسيدلی دی، نو اوس د هر طالب حديث يا محدث دپاره خپل سند هغې مصنفينو پورې بيانول يا هغې لړه محفوظ ساتل د ثبوت حديث دپاره ضروري پاتې نه شوه، او بيا د سند وړاندې حصه يعنی د مصنفينو نه د رسول الله ﷺ پورې خپله په دې کتابونو کښې موجود ده.

غرض دا چه په دې زمانه کښې د ثبوت حديث يا د صحت استدلال بالحديث دپاره دا کافی ده چه په مروجو او مشتهرو کتب حديث کښې د يو کتاب حواله پيش کړې شي. خو په دې کښې هيڅ شک نشته چه خپل پوره سند بيانول او هغه محفوظ ساتل باعث د برکت او د فخر سرمايه ده. هم په دې وجه زمونږ د استاذانو عادت دې چه هغوی د کال په شروع کښې د کتاب د شروع کولو نه مخکښې خپل سند بيانوي، هم د هغوی په اتباع کښې مونږ هم خپل سند بيانوو.

د دې نه پس مونږ خپل اصل مقصود يعنی سند حديث بيانوو، دا خبره مخکښې ذکر شوه چه زمونږ بلکه د محدثين هند ټول سندونه ټول په ټوله د شاه ولي الله صاحب رحمته الله عليه سره يوځای کيږي، زمونږ د حديث استاذان خصوصا د حضرت شيخ رحمته الله عليه معمول په سند بيانولو کښې دا وو چه هغوی به خپل سند تر د شاه ولي الله صاحب رحمته الله عليه پورې بيانولو، او بيا د هغوی نه د وړاندې سند په باره کښې به هغوی فرمائيل چه شاه صاحب خپل سندونه ليکلي او شائع کړي دي، کوم چه مطبوع دی او ملاوېږي، لکه الإرشاد إلی مهمات الإسناد. او ما د مثال په طور د شاه صاحب يو سند په مقدمه د اوجز کښې د خپل سند سره بيان کړې دې، که څوک غواړي نو هلته دې اوگوري، لهذا اوس د سند گويا درې حصې شوې، يو زمونږ نه واخله تر شاه ولي الله صاحب رحمته الله عليه پورې، او دويمه حصه د شاه ولي الله صاحب رحمته الله عليه نه تر د صاحب کتاب پورې، او دريمه حصه د صاحب کتاب نه تر د رسول الله ﷺ پورې، دريمه حصه خو خپله په کتاب کښې موجود ده، دلته مونږ صرف اول حصه بيانوو.

زما د ابوداؤد سند :

اوس ددې کتاب يعنی زما د ابوداؤد سند واورئ، ما ابوداؤد شريف دوه کرته د دوؤ استاذانو نه لوستلې دې، په اول ځل ۱۳۸۰ هجري کښې کوم چه زما د دوره حديث کال وو، په دې کښې ما ابوداؤد شريف د سابق ناظم حضرت مولانا محمد اسعد الله صاحب رحمته الله عليه نه لوستلې وو، ددې نه پس په ۱۳۸۸ هجري کښې چه کله احقر په اول ځل په مظاهر العلوم

کښې ابوداؤد درس کولو، هغه وخت ما دوباره ابوداؤد شریف د حضرت شیخ رحمته الله علیه نه اولوستلو. ^(۱)

بهر حال د بنده اول سند داسې دې، بنده دا کتاب روایت کوي د مولانا اسعد الله صاحب نه، هغوی روایت کوي د مولانا محمد یحیی صاحب کاندهلوی رحمته الله علیه نه، هغوی روایت کوي د حضرت مولانا رشید احمد گنگوهری رحمته الله علیه نه، هغوی روایت کوي د شاه عبدالغنی مجددی رحمته الله علیه نه، هغوی روایت کوي د خپل والد ماجد ابوسعید مجددی رحمته الله علیه نه، او هغوی روایت کوي د شاه عبدالعزیز رحمته الله علیه نه.

د بنده دویم سند حدیث د حضرت شیخ رحمته الله علیه نه دې، او د حضرت شیخ رحمته الله علیه درې سندونه دي، دوه سندونه قراة او یو سند اجازة، حضرت شیخ رحمته الله علیه په ۱۳۳۴ هجری کښې د دورې اکثر کتابونه د خپل والد صاحب مولانا محمد یحیی کاندهلوی صاحب رحمته الله علیه نه اولوستل، او دهغې نه پس ئې د ۳۵ هجری نه مسلسل تر څو کلونو پورې د دورې اکثر کتابونه د حضرت سهارنپوری رحمته الله علیه نه اولوستل، په دې وجه د حضرت شیخ دوه سندونه خو قراة شو، او دریم سند ئې اجازة دې.

د حضرت شیخ اول سند خو داسې دې، حضرت روایت کوي د مولانا محمد یحیی صاحب نه، هغوی د مولانا رشید احمد گنگوهری نه، هغوی د شاه عبدالغنی مجددی نه، هغوی د شاه ابوسعید مجددی نه، او هغوی د شاه عبدالعزیز صاحب نه.

^(۱) ددې صورت داسې وو چه د لامع الدراری املاء به حضرت شیخ په ما باندې کوله اوپه دې کښې به د حضرت روزانه کافی وخت لږیدلو، ددې داخري جلد املاء هم په دغه کال پوره شوه، او دا هغه کال وو په کوم کال چه سنن ابی داؤد په رومبې ځل ماته د لوستلو دپاره راکړې شوې وو او ددې سبق خول ماته حواله شوی وو او غرض داچه د املاء پوره کیدلو نه پس د حضرت شیخ کافی وخت فارغ شو، په دې باندې حضرت شیخ ماته افرمائیل چه زما د ابوداؤد نسخه په کوم کښې چه به ما سبق خودلو په هغې باندې زما حواشی او نکات دي، زما زړه غواړي چه زه خپل نکات او حواشی چه په هغې کښې ډیر د اشاراتو په شکل کښې اومجمل دي تا پرې پوهه کړم، په دې باندې ما عرض اوکړو چه په ځانې ددې چه زه دستاسو صرف حواشی وغیره باندې ځان پوهه کړم، باقاعده کتاب ستاسو نه اووایم، حضرت صاحب زما دا درخواست قبول کړو، بیا به حضرت صاحب ماته روزانه لږ لږ څومره چه به ما په مدرسه کښې ښودلو، هغومره به حضرت صاحب ماته ښودلو، اود کال آخره پورې بحمدلله کتاب پوره شو، د کال په آخر کښې په آخری ورځ د سبق کافی مقدار باقی پاتې وو، پوره کتاب الادب پاتې وو، د یخني شپه وه په کومه ورځ چه د سحر کتاب ختمیدلو دهغې نه په مخکښې شپه کښې پوره کتاب الادب د حضرت شیخ صاحب نه د شپې د ماسخوتن نه پس د شپې ۱۲ بجو پورې اووښلو او ختم شو، د دورې د نورو مدرسینو ټول سبقونه پوره شوی وو. غالباً د رجب ۲۹ یا ۳۰ تاریخ وو، ما د سحر په رومبې گهنټه کښې د کتاب آخری سبق شروع کړو د څلورمې گهنټې تر آخره پورې مې ښودلو سره کتاب ختم کړو. د کتاب ختمولو نه پس زه د حضرت شیخ صاحب په خدمت کښې حاضر شوم، حضرت صاحب د شاباش او جزاک الله وغیره دعاگانې اوکړې، دغه وخت حضرت صاحب دسترخوان ته رارسیدلې وو نو د حضرت صاحب سره په روتی کښې شریک شوم. هغوی سره یوځانې د روتی خوړلو د مخکښې نه معمول وو، داسې معلومیده چه په دې پوره وخت کښې د حضرت توجه زما د سبق ښودلو طرف ته وه. نورالله مرقدہ وجعل الجنة مثواه وحشرنا معه.

د حضرت شیخ دویم سند داسې دې، حضرت شیخ روایت کوی د مولانا خلیل احمد صاحب سهارنپوری نه، هغوی د مولانا محمد مظهر نانوتوی نه، هغوی د مولانا مملوک علی نانوتوی نه، هغوی د مولانا رشید الدین دهلوی نه او هغوی د شاه عبدالعزیز صاحب رحمته الله علیه نه.

د حضرت شیخ دریم سند کوم چه اجازه دې، هغه داسې دې، حضرت شیخ روایت کوی د مولانا عنایت الهی صاحب (د مدرسې مهتمم اول نه) هغوی روایت کوی د مولانا احمد علی محدث سهارنپوری نه، هغوی د شاه محمد اسحق صاحب نه، او هغوی د شاه عبدالعزیز صاحب رحمته الله علیه نه.

د حضرت شیخ صاحب رحمته الله علیه په اسانید ثلاثه کښې دریم سند کوم چه اجازه دې، دا که تاسو په غور سره او گورئ نو معلومه به شی چه د شاه صاحب پورې یو واسطه کمه ده، په دې وجه هغه سند عالی شو، دا درې سندونه شو زمونږ د حضرت شیخ رحمته الله علیه په دې کښې د حضرت خلیل احمد سهارنپوری رحمته الله علیه صرف یو سند راغلې دې.

خان پوهه کړئ چه د حضرت سهارنپوری رحمته الله علیه هم درې سندونه دی یو خو هم هغه کوم چه ذکر شو.

دویم دا چه حضرت سهارنپوری رحمته الله علیه ته اجازت حدیث حاصل دې، د شاه عبدالغنی مجددی نه، او د شاه صاحب سند پورته ذکر شو.

درس سند داسې دې چه حضرت سهارنپوری رحمته الله علیه ابوداؤد شریف د رمضان په میاشت کښې د مولانا عبدالقیوم صاحب بدهانوی رحمته الله علیه نبیره شاه صاحب عبدالعزیز صاحب رحمته الله علیه او د شاه محمد اسحاق دځوی نه اولوستلو، او مولانا عبدالقیوم صاحب بدهالوی رحمته الله علیه شاگرد دې د شاه محمد اسحاق صاحب، د چا سند چه پورته ذکر شو.

د دې نه علاوه دوه سندونه د حضرت سهارنپوری رحمته الله علیه په سلاسل حجازیه کښې دی، کوم وخت چه حضرت سهارنپوری رحمته الله علیه په حجاز مقدس کښې تشریف فرما وو نو د بعض علماء حجاز نه هغوی اجازت حدیث حاصل کړې وو، عن الشيخ احمد دحلان، او عن السيد احمد البرزنجی، دغه شان د حضرت سهارنپوری رحمته الله علیه ټول پنځه سندونه شو چه په هغې کښې دوه سندونه قراة دی، او باقی درې اجازه.

په دې سلسله د اسانیدو کښې اوس تاسو هم شاملیږئ، دعاء او کړئ چه الله پاک ددې سلسلې د برکتونو نه مونږ ته هم راکړي او مونږ ته توفیق راکړي چه ددې خیال اوساتو، او ددې اکابر او مشائخو د اتباع توفیق دې رانصیب کړي آمین.

قد تمت المبادئ من مقدمة العلم والكتاب، والله ولي التوفيق والسداد وآخر دعوانا أن الحمد لله رب العلمين، وصلى الله تعالى على خير خلقه سيدنا ومولانا محمد واله وصحبه اجمعين.





مصنف ﷺ خپل سنن په بسم الله باندې اکتفاء کولو سره شروع فرمائيلې دې او حمدله ئې نه ده ذکر کړې، ددې څه وجه ده؟ جواب دا دې چې د قرآن کریم د اتباع کولو د وجې نه قال تعالیٰ ﴿ اقرأ باسم ربک الذی خلق ﴾ معلومه شوه چې د بسم الله نه ابتداء پکار ده، دغه شان په حدیث کښې دی ﴿ کل امر ذی بال لم یبدأ فیه بیسم الله فهو ابر ﴾ هم دغه شان نورو حضرات مصنفینو متقدمینو هم په خپلو تصنیفاتو کښې کړی دی، لکه امام مالک ﷺ په مؤطا کښ، امام احمد بن حنبل ﷺ په مسند کښې او دغه شان په صحاح سته کښې ټولو

سوا د امام مسلم رحمہ اللہ نہ پہ بسم باندې اکتفاء کړې ده، حمد له ئې نه ده ذکر فرمائيلې. اوس پاتې شو دا اشکال چه په یو روایت کښې راځي کوم چه مصنف رحمہ اللہ هم په سنن کښې راوړې دې او په هغې کښې د حمد ذکر دې ﴿کل امر ذی بال لا یبدأ فیہ بحمد اللہ فهو اقطع﴾ گویا مصنف رحمہ اللہ په خپل بیان کړی روایت باندې عمل اونکړو؟ علماء کرامو ددې ډیر جوابونه کړي دي.

۱: په دې مقام باندې د ابو داؤد نسخې مختلف دي، په بعضو نسخو کښې د بسم الله نه پس حمد هم ذکر دې، په بذل المجهود کښې د هغه نسخې عبارت لیکلې شوې دې. ۲: په دې روایت کښې د کتابت قید نشته، بلکه صرف ابتداء بالحمد ذکر ده، کیدې شی چه مصنف رحمہ اللہ د بسم الله د کتابت نه پس حمد په خپلې ژبې سره ادا کړې وي، لکه چه د امام احمد رحمہ اللہ په باره کښې نقل دی چه هغوی به د روایت حدیث په وخت صلی الله علیه وسلم په ژبه باندې وئیلو لیکلو به ئې نه.

۳: هغه روایت په کوم کښې چه حمد ذکر شوې دې سنداً ضعیف دې. دهغې په سند کښې مصنف رحمہ اللہ کلام کړې دې په کتاب الادب کښې هغه روایت ذکر دې.

۴: ابتداء بالحمد مخصوص ده (۱) په خطاب (یعنی بیان او تقریر) پورې کتاب او خطوط په دې کښې داخل نه دي، دلیل په دې باندې د رسول الله صلی الله علیه وسلم طرز عمل دې هغه دا چه هغوی به همیشه خطبه په حمد سره شروع فرمائيلې، الحمد لله نحمده الخ... او د خطبې په شروع کښې به ئې بسم الله نه لوستلې، ددې بالمقابل د خطوط ابتداء به ئې صرف په بسم الله سره فرمائيلې، مثلاً: بسم الله الرحمن الرحيم من محمد رسول الله الی هرقل الخ او په صلح نامه د حدیبیه کښې دی بسم الله الرحمن الرحيم هذا ما قاضی علیه محمد رسول الله، وغیره وغیره.

۵: حمد نه مقصود نفس ذکر دې نه مخصوص لفظ د حمد، لکه چه د مسند احمد په روایت کښې تصریح ده کل امر ذی بال لم یبدأ بذكر الله فهو اقطع وابتر، او نفس ذکر په بسم الله سره حاصل شو.

۶: حمد وائی د صفات کمالیه اظهار ته او دا معنی یقیناً په الرحمن الرحيم کښې حاصل شوه، دا جواب د حضرت شیخ رحمہ اللہ د والد مولانا محمد یحیی صاحب رحمہ اللہ خوښ وو. فائده: علامه انور شاه کشمیری رحمہ اللہ فرمائی چه دا چه کوم حضرات مصنفین د ابتداء بالبسمله او حمد له په روایاتو کښې تطبیق ورکوي چه یو ځانې کښې ابتداء حقیقی ده او یو ځانې کښې ابتداء اضافی ده، دا صحیح نه ده، ځکه چه حدیث د بسم الله او حدیث د حمد دواړه بیل بیل احادیث نه دي چه په دواړو کښې تعارض منلو سره دا جواب ورکړې شی بلکه یو روایت دې چه په هغې کښې اضطراب دې بعض راویان بسم الله او بعض حمد ذکر کوي.

۱: ذکره مولانا شبیر احمد عثمانی نقلًا عن الزرقاني، قلت قال الحافظ الذهبي إن من بركة العلم أن ينسب إلي قائله

کتاب الطهارة

مصنف رحمه الله د ټولو نه مخکېنې کتاب الطهارة ذکر کړو چه دهغې وجه ددې کتاب د نوم نه ښکاره ده هغه دا چه دا کتاب د سنن د قبیل نه دې او سنن په انواع د کتب حدیث کېنې هغه نوع ته وائی چه دهغې ترتیب د ابواب فقهیه په ترتیب باندې وی، او چونکه حضرات فقهاء کرام کتب فقه د کتاب الطهارة نه شروع کوی، په دې وجه امام ابوداؤد رحمه الله هم خپل سنن د کتاب الطهارة نه شروع او فرمائیلو.

اوس دا سوال پاتې کیږی چه فقهاء د کتاب الطهارة نه ولې شروع کوی، نو ددې وجه دا ده چه د انسان تخلیق د عبادت دپاره شوې دې، د الله پاک ارشاد دې ﴿وما خلقت الجن والانس الا ليعبدون﴾ او أم العبادات او جامع العبادات صلوة دې، هم دغه شان د رسول الله صلی الله علیه و آله وسلم ارشاد دې ﴿بنی الاسلام علی خمس شهادة أن لا إله إلا الله وأن محمدا رسول الله وأقام الصلوة الخ﴾ په دې کېنې رسول الله صلی الله علیه و آله وسلم په ټولو ارکانو باندې مونځ مقدم کړې دې او د مانځه دپاره څه شرطونه دی چه په هغې کېنې اقوی شرط طهارت دې او دا ښکاره ده چه شرط همیشه په مشروط باندې مقدم وی د وجې د موقوف علیه کیدو نه، په دې وجه حضرات فقهاء او اصحاب السنن په خپلو کتابونو کېنې کتاب الطهارة اول ذکر کوی.

د کتاب او باب اصطلاح : (۱)

بعض علماء کرامو فرمائیلي دی چه که د مسائلو اعتبار بجنسها او کړې شی یعنی جنس مسائل بیانول وی نو دهغې نه په کتاب سره تعبیر کولی شی ځکه چه جنس متعدد انواع ته جامع (شامل) وی او د کتاب معنی هم لغة جمع ده، او که د مسائلو اعتبار بنوعها او کړې شی یعنی صرف یو نوع مسائل بیانول مقصود وی نو دهغې نه په باب سره تعبیر کولی شی، ځکه چه د باب معنی هم په لغت کېنې نوع راځی او که بعض جزئیاتو لره د ما قبل نه ممتاز کولو سره بیانول مقصود وی نو دهغې نه په فصل سره تعبیر کولی شی، ځکه چه هغه د ما قبل نه مفصول او جدا دی، ددې دریو واړو ترمینځه په نسبت باندې تاسو ځان داسې پوهه کړئ لکه څنگه چه د مناطقه په نزد د جنس، نوع او صنف ترمینځه نسبت دې، یعنی جنس عام لکه الحيوان، نوع خاص لکه الانسان، او صنف اخص لکه الانسان الرومی، دغه شان کتاب عام، باب خاص او فصل اخص دې. (۲)

د طهارة معنی او اقسام :

طهارة مصدر دې د طهر يطهر، د نصر او کرم نه (۳) ددې معنی لغوی ده ﴿النظافة والتزّه عن

(۱) د کتاب او د باب د اصطلاح استعمال د تابعینو د زمانې نه دې څنگه چه دا خبره صاحب منهل بیان کړې دې.

(۲) صنف وائی هغه نوع ته کوم چه مقید وی د یو قید سره، لکه الانسان الرومی.

(۳) د ابوداؤد شرح غایة المقصود کېنې دا د باب نصر او ضرب نه لیکلې شوې دې په ظاهر کېنې دا د کتابت غلطی ده صحیح لفظ ضرب نه دې بلکه قرب دې، حضرت په بذل کېنې په دې باندې تنبیّه فرمائیلي ده.

الاقذار والادناس) یعنې د گندگۍ او خپرو نه پاک او صفا کیدل، او شرعا طهارة وائی: د بې اودسۍ یا خبائثت د لرې کولو دپاره د قاعدې شرعېې مطابق أحد المطهرین یعنې اوبه یا خاوره استعمالول، نو د طهارت دوه قسمونه شو:

۱: ازاله حدث، ۲: ازاله خبث،

بیا د اول دوه قسمونه دی، ۱: عن الحدث الأصغر کوم ته چه اودس وائی، ۲: عن الحدث الأكبر کوم ته چه غسل وائی، دلته مطلق او جنس طهارت مراد دې ځکه چه د مصنف رحمته الله مقصود دواړو لره ذکر کول دی پس د قسم اول نه فارغیدو نه پس به قسم ثانی بیانوی.

د صوفیاؤ په نزد د طهارة څو قسمونه دی، امام غزالی رحمته الله فرمائی ددې څلور قسمونه دی، ۱: تطهير الظاهر عن الحديث والخبث، ۲: تطهير الجوارح عن الحرام، ۳: تطهير القلب عن الرذائل، ۴: تطهير السر عما سوى الله تعالى، یعنې زړه د غیر الله د تعلق نه پاکول، ع: پاک کن قلب مرا تو از خیال غیر خویش، وقال ابو الطیب !

عذل العواذل حول قلبی التائه :: وهوى الأعبة منه فى سودائه

بَابُ التَّخْلِی عِنْدَ قَضَاءِ الْحَاجَةِ

باب دې په بیان د ځانله والي کې په وخت د قضاء حاجت کې.

دلته دا سوال واردیږي چه مصنف رحمته الله د طهارة ابتداء په آدابو د استنجاء سره ولې اوفرمائيله؟ جواب دا دې چه حضرات فقهاء کرامو رحمته الله لیکلي دي چه د اودس او غسل نه مخکښې د قضاء حاجت نه فارغیدل اولی او مستحب دی، پس هرکله چه دا خبره ده نو مناسب شوه چه د طهارة ابتداء د آدابو د استنجاء نه اوکړې شی چه ترتیب ذکرې د ترتیب خارجې مطابق شی، مونږ د پوره کتاب د کتلو نه هم دا اندازه لگولې ده چه مصنف رحمته الله د ابوابو په ترتیب قائمولو کښې د وجود خارجې ترتیب لره ملحوظ ساتی کوم چه ډیره مناسبه طریقه ده، دویمه خبره دا ده چه د طهارة وجوب د انسان سره هغه وخت متعلق کیږي چه کله د مخکښې نه ناقض طهارة موجود وی گینې بغیر ددې نه تحصیل حاصل دې، او په نواقض الوضوء کښې کثیر الوقوع خیز خارج من السبیلین یعنې بول و براز دی، نو دغه اودس واجبونکی طرف ته اشاره کولو دپاره دا ابواب مخکښې راوړلي شو.

مصنف رحمته الله د آداب خلاء بیانولو دپاره تقریبا پنځویشْت بابونه منعقد فرمائيلي دي او په هغه ټولو کښې ئې آداب د استنجاء بیان کړي دي، ابن العربی په عارضة الاخوذي شرح ترمذی کښې د استنجاء دیرش آداب ذکر فرمائيلي دي سبحان الله زمونږ شریعت محمدیه څومره جامع شریعت دې چه په دې کښې د استنجاء په شان د معمولی خیز دپاره دومره آداب دي. اللهم اجعلنا متادين باداب الشريعة على صاحبها افضل الصلاة والتحية.

دلته چه مصنف رحمته الله اول کوم ادب بیان کړې دې هغه تخلی دې یعنې د استنجاء دپاره خلوت او یواځې والې اختیارول، د جاهلیت په زمانه کښې به داسې کیدل چه خلکو به بغیر د تکلف نه د یو بل مخې ته کیناستلو سره قضاء حاجت کولو او خپل مینځ کښې به ئې خبرې هم کولې، لکه چه دا مضمون پنځه شپږ بابونه پس په یو حدیث کښې راځي،

اسلامی تعلیماتو دا طریقہ ختم کړه.

او په دې هم ځان پوهه کړه چه هم ددې سلسلې يو بل باب په کتاب کښې راروان دې، باب الاستار فی الخلاء، دا دواړه ادبونه ځانله ځانله مستقل آداب دي، تخلی مستقل ادب دې او تستر مستقل ادب دې، تخلی به حاصلیږي په انتقال مکانی کولو او خلقو نه لرې کیدو سره چه د آبادی نه لرې لار شی، او د استتار دپاره ابعاد ضروری نه دې بلکه دهغې تعلق د آبادی سره هم دې، پس که د استنجاء دپاره د آباد ځای نه علاوه څه خالی مکان نه وی نو هم په هغه ځای باندې به دا قائم کولې شی، هم په دې وجه مونږ اووئیل چه دا دواړه آداب بیل بیل او مستقل دي.

[۱] (۱) حَدَّثَنَا عَبْدُ اللَّهِ بْنُ مَسْلَمَةَ بْنُ قَعْنَبٍ الْقَعْنَبِيُّ، حَدَّثَنَا عَبْدُ الْعَزِيزِ يَعْنِي ابْنَ مُحَمَّدٍ، عَنْ مُحَمَّدٍ يَعْنِي ابْنَ عَمْرٍو، عَنْ أَبِي سَلَمَةَ، عَنِ الْمُغِيرَةِ بْنِ شُعْبَةَ، "أَنَّ النَّبِيَّ صَلَّى اللَّهُ عَلَيْهِ وَسَلَّمَ كَانَ إِذَا ذَهَبَ الْمَذْهَبُ أَبْعَدَ".

ترجمه: حدیث بیان کړی دی مونږ ته عبد الله بن مسلمة بن قعنب القعنبي، هغه وائی حدیث بیان کړی دی مونږ ته عبد العزيز يعني ابن محمد، هغه روایت کوي د محمد نه يعني ابن عمرو نه، هغه روایت کوي د ابو سلمة نه، هغه روایت کوي د مغيرة بن شعبه نه، یقیناً نبی ﷺ به چه کله د اودس ماتې له تلو نو لري به تلو.

تشریح: قوله: ﴿عَنِ الْمُغِيرَةِ بْنِ شُعْبَةَ﴾ په دې باب کښې مصنف ﷺ دوه احادیث بیان کړی دی يو د مغیره بن شعبه رضی الله عنہ او دویم د جابر بن عبد الله رضی الله عنہ، د دواړو مضمون يو دې، خو په دویم حدیث کښې لږ شان زیادت دې کوم چه به معلوم شی.

قوله: ﴿كَانَ إِذَا ذَهَبَ الْمَذْهَبُ﴾ یعنی رسول الله ﷺ چه به د قضاء حاجت دپاره تلو نو لري والې به ئې اختیارولو یعنی د خلقو او د آبادی نه، اوس دا چه څومره لرې به تلو، دا په دې حدیث کښې ذکر نه دی، په راروان حدیث کښې د بعد مقدار بیان کړې شوې دې او په هغې کښې دی چه ﴿حتى لا يراه احد﴾، یعنی دومره لرې به تلل چه د خلقو د نظر نه غائب شی، او د استنجاء په وخت پرې د چا نظر پریښوخی. په معارف السنن کښې د جمع الفوائد په حوالې سره لیکلې شوې دی چه د طبرانی په يو روایت کښې ددې بعد مقدار په دوه میلو سره بیان کړې شوې دې یعنی دوه میلو ته نژدې.

(حکمت ابعاد): اوس دا خبره چه ددې ابعاد حکمت څه دي، علماء کرامو لیکلې دی چه اگر چه ځان پټول یعنی د خلقو نه پرده او یواځې والې خو په آبادی کښې هم حاصلیدې شی، خو په لرې تلو کښې دا فائده ده چه په اطمینان سره به فارغ شی، که خلقو ته نژدې وی نو په اخراج ریح کښې به تامل کوی او حیاء به ورځی، او د آبادی والو هم په دې کښې مصلحت دې، گندگی به د هغوی نه لرې وی، اگر چه د رسول الله ﷺ فضلات د رائحه کریهه نه محفوظ وو بلکه د هغوی په خصائصو کښې دا خبره منقول ده چه د هغوی فضلة په زمکه باندې نه ده.

۱: سنن الترمذي/الطهارة ۱۶ (۲۰)، سنن النسائي/الطهارة ۱۶ (۱۷)، سنن ابن ماجه/الطهارة ۲۲ (۳۳۱)، تحفة الأشراف: (۱۱۵۴)، وقد أخرج: مسند احمد (۲۴۴/۴)، سنن الدارمي/الطهارة ۴ (۶۸۶) (حسن صحيح)

ليدلې شوې، زمکې به هغه تیروله.

(لفظ ابعده تحقيق): قوله: «أَبْعَدُ» دا فعل متعدی دې کوم ته چه د مفعول احتیاج دې کوم چه دلته نه دې ذکر کړې شوې تقدیر د عبارت دا کیدې شی «ابعد نفسه عن الناس» او بعض شارحینو لیکلی دی چه «ابعد» دلته د فعل لازم په ځانې استعمال شوې دې، ای بعد عن الناس... او فعل متعدی د لازمی په ځانې بعض وخت مبالغه استعمالولې شی، لکه «زید يعطی» یعنی زید ښه ورکړه کوی، او هم دغه شان دلته مبالغه مقصود ده او ترجمه به دا وی چه (ښه) لرې به تلو.

(لفظ المذهب تحقيق): قوله: «الْمَذْهَبُ» په دې کښې دوه احتمالات دی یا مصدر میمی دې یا ظرف مکان دې، او الف لام بهر حال عهد خارجی دې، یعنی چه کله به تلو نو په مخصوص تلو باندې به تلو او د مخصوص تلو نه مراد د قضاء حاجت دپاره تلو دی، او په دویم صورت کښې به ئې ترجمه دا وی چه کله به رسول الله ﷺ تلو د تلو ځانې ته چه دهغې نه مراد بیت الخلاء ده، شارحینو لیکلی دی چه لفظ مذهب عرفا د بیت الخلاء په معنی کښې استعمالیږي او هم دغه شان لفظ خلاء مرفق، مرحاض او کنیف د دې ټولو یوه معنی راځي. د دې حدیث نه مصنف رحمه الله ترجمه الباب یعنی تخلی ثابت کړې ده، په دې حدیث کښې اگرچه لفظ د تخلی موجود نه دې خو دا معنی مصنف رحمه الله د ابعده نه راویستلې ده چه د لرې والی نه مقصود د رسول الله ﷺ خلوت اختیارول وو، د حدیث مطابقت د ترجمه الباب سره کله خو صریح یعنی لفظا او معنی وی او کله صرف معنوی وی یعنی په طریقه د استنباط، نو دلته هم دغه شان ده او که مصنف رحمه الله دلته په ځانې د تخلی باب الابعاد یا باب التباعد عند الحاجة قائم کړې وې، څنگه چه بعض مصنفینو امام نسائی او امام ابن ماجه کړې دی نو مطابقت به لفظا او معنی هر قسمه وې، خو په دې صورت کښې به په ترجمه الباب کښې څه مشکل او باریکی وې، اوس د استنباط یو شان پیدا شوې دې، امام ترمذی رحمه الله په دې حدیث باندې دا ترجمه قائم کړې ده: باب ما جاء ان النبي ﷺ كان اذا ذهب المذهب ابعدا.... دا ترجمه بلفظ الحدیث ده، او ښکاره ده چه په دې کښې هیڅ باریکی نشته، سادگی ده پکښ، په صحاح سته کښې د ټولو نه زیاتې آسانې او ساده تراجم د ترمذی دی.

د صحاح سته د تراجم خپل مینځ کښې فرق او مرتبه:

مولانا انور شاه کشمیری رحمه الله په عرف الشذی فرمائی چه په صحاح سته کښې د ټولو نه اعلى تراجم خو د صحیح بخاری کښې دی هغه په دې معامله کښې سباق الغایات دی، او د بخاری بعض تراجم دومره باریک او ژور دی چه عقلونه ئې حیران کړی دی، د بخاری شارحینو د بخاری د تراجم حل کولو دپاره مستقل اصول مرتب کړل. چنانچه حضرت شیخ محمد بن یوسف په مقدمه د لامع کښې تقریبا اویا اصول بیان فرمایلې دی، غرض دا چه د بخاری تراجم د ټولو نه اعلى دی، او د هغه خور یعنی صحیح مسلم، دهغې حال دا دې چه تراجم ندارد نه داسې او نه داسې، اگر که کتاب فی الواقع د مضمون په لحاظ سره محبوب او مرتب دې، خو عناوین او تراجم هغوی پخپله نه دی قائم کړی، روستو شارحینو قائم کړل،

او دهغې نه روستو درجه ده د نسائی د تراجم، دهغې تراجم کافی دقیق او وزنی دی کله خو د هغه ترجمه د بخاری د تراجمو سره بالکل یو شان شی، غرض دا چه دهغې حل کول هم کافی محنت غواړی، دهغې نه پس بیا درجه ده د ابوداؤد د تراجم، او دهغې نه پس بیا درجه ده د ترمذی د تراجم، په عرف الشذی کښې بس هم دومره لیکلې شوی دی زه وایم چه د سنن ابن ماجه تراجم هم صفا او واضح دی.

[۲] حَدَّثَنَا مُسَدَّدُ بْنُ مُسْرَهْدٍ، حَدَّثَنَا عِيسَى بْنُ يُونُسَ، أَخْبَرَنَا إِسْمَاعِيلُ بْنُ عَبْدِ الْمَلِكِ، عَنْ أَبِي الزُّبَيْرِ، عَنْ جَابِرِ بْنِ عَبْدِ اللَّهِ، "أَنَّ النَّبِيَّ صَلَّى اللَّهُ عَلَيْهِ وَسَلَّمَ كَانَ إِذَا أَرَادَ الْبِرَازَ، انْطَلَقَ حَتَّى لَا يَرَاهُ أَحَدٌ."

ترجمه: د جابر بن عبد الله نه روایت دي، یقیناً نبی ﷺ به چه کله اراده او کړه د قضاء حاجت نو (دومره لرې تلو) تلو به تردې چه هیچا به نه لیدلو.

تشریح: قوله: ﴿عَنْ جَابِرِ بْنِ عَبْدِ اللَّهِ قَالَ كَانَ إِذَا أَرَادَ الْبِرَازَ﴾ براز د باء په فتحې او کسرې دواړو سره راځی، ددې معنی د وسیع او فراخه میدان ده، ابن الاثیر الجزری فرمائی چه اصل معنی خو ددې هم دا ده، خو بیا روستو د قضاء حاجت نه کنایه شوه، ځکه چه خلقو به په داسې میدان کښې قضاء حاجت کولو، څنگه چه خلا په اصل کښې خالی کور ته وائی، او بیا دا مجازاً د قضاء حاجت ځانې دپاره استعمال شو. دا چه مونږ اووئیل چه په براز کښې فتحه او کسره دواړه جائز دي دا د جوهری او صاحب قاموس رائي ده، خو خطابی مشهور شارح حدیث دلتته د کسرې نه انکار کړې دي او وئیلې ئې دي چه براز بالکسر خو د باب مفاعلت مصدر دي چه دهغې معنی مبارزت یعنی جنگ کښې د مقابلې ده خو دا صحیح نه ده جوهری لیکلې دی چه د براز بالکسر دواړه معنی راځی، مبارزت او مقابله او غاټ یعنی د انسان د بدن نه چه کومه فضله وځی لهذا براز مشترک شو په دواړو معنو کښ.

دفع التعارض بين الروايات الواردة في الباب

په حدیث الباب کښې چه د رسول الله ﷺ کوم عادت شریفه بیان کړې شوې دي په هغې باندې دا اشکال پیدا کیږی چه د ابن عمر رضی الله عنهما د بیت حفصه والا روایت کوم چه په باب الرخصة فی استقبال القبلة کښې راځی هغه ددې خلاف دي د هغې نه د رسول الله ﷺ په کور کښې قضاء حاجت کول ثابتیږی، حضرت په بذل کښې ددې دوه توجیهات لیکلی دي یا خو دي دا اووئیلې شی چه د رسول الله ﷺ عادت د لرې تلو د بناء الکنف فی البيوت نه مخکښې دي یعنی چه کله په کورونو کښې بیت الخلا نه وې بیا چه کله روستو په کورونو کښې بیت الخلا جوړیدل شروع شو نو رسول الله ﷺ دا ابعاد ترک کړو، او یا دي دا اووئیلې شی چه ددې عادت شریفه کوم چه په دي حدیث کښې ذکر دي، ددې تعلق د سفر سره دي، یعنی په سفر کښې چه به چرته منزل او پراؤ وو هغه وخت به ئې نزدې استنجاء نه فرمائیل بلکه په فاصله باندې تلو سره به ئې استنجاء فرمائیل، په حضر کښې ئې دا عادت نه وو.

۱: سنن ابن ماجه/الطهارة ۲۲ (۳۳۵)، (تحفة الأشراف: ۲۶۵۹)، وقد أخرجه: سنن الدارمي/المقدمة ۴ (۱۷) (صحیح)

دلته یو سوال بل دي هغه دا چه د مصنف رحمه الله غرض جمع روایات او تکثیر روایات نه دي، بلکه هغوی د ترجمه الباب د ثبوت دپاره یو حدیث ذکر کول کافی گنځي، لکه چه هغوی ددې خپل عادت تصریح په هغه رساله کښې کړې ده کوم چه د اهل مکه په نوم ده، چه دهغې ذکر په مقدمه الکتاب کښې راغلې دي په هغې کښې هغوی لیکلي دي چه که زه په یو باب کښې د یو نه زیات احادیث راوړم نو د یوې کلمې او کلام د زیادت د وجې نه به وی، پس دلته په حدیث ثانی کښې یو زیادت دي، یعنی مقدار ابعاد کوم چه په حدیث اول کښې نه وو، په دي وجه ئې دویم حدیث راوړلو.

(سوال): خو دلته سوال دا پاتې کیږي چه که مصنف رحمه الله په یو باب کښې بغیر د ضرورت او فائدي نه د یو حدیث نه زیات راوړل نه غوښتل نو دهغې یو شکل دا وو چه صرف حدیث ثانی به ئې ذکر فرمائیلې وي چه په هغې کښې د زیادت فائده ده.

(جواب): ددې جواب دا کیدی شي چه په اصل کښې حدیث ثانی د حدیث اول په اعتبار سره ضعیف دي په دي وجه مصنف رحمه الله دا مناسب او نه گنځله چه قوی پریخودلو سره دي په ضعیف باندې اکتفاء او کړې شي، په دي وجه ئې خو اصالة د قوت په وجه باندې حدیث اول ذکر کړو، او په حدیث ثانی کښې چه کوم ضعف وو هغه ئې د تائید او د شاهد په درجه کښې راوړلو او په شواهدو کښې ضعیف احادیث هم چلیږي، د ضعف وجه به وړاندې معلومه شي.

د سند متعلق بعض امور او اصطلاحات :

(حَدَّثَنَا عَبْدُ اللَّهِ بْنُ مَسْلَمَةَ) : ځان پوهه کړئ چه تیر کال تاسو په مشکاة شریف کښې صرف متون احادیث لوستلي دي، مشکاة شریف د اسانیدو نه خالی دي، هغوی صرف متون حدیث اخستلي دي، اسانید ئې حذف کړي دي هم په دي وجه د مشکاة شمار په تعالیق کښې کولې شي، او تاسو ته معلومه ده چه کتب الحدیث مختلف الانواع دي، د هرې نوع نوم بیل بیل دي، بهر حال دلته د دورې په کتابونو کښې متون حدیث لره د اسانیدو سره بیانولې شي نو دلته یو مستقل کار بل زیات شو یعنی په سندونو باندې ځان پوهه کول او دهغې اصطلاحات وغیره پیژندل او دا چه ددې د لوستلو طریقه څه ده؟ وغیره وغیره

پس دلته د (حَدَّثَنَا) قائل امام ابوداؤد رحمه الله دي، او ددې ناقل د امام ابوداؤد رحمه الله شاگرد ابو علی لؤلؤی دي او عبدالله بن مسله د مصنف رحمه الله استاذ دي، د سند په ابتداء کښې حدثنا او او خبرنا پوره لیکلې کیږي، او د سند په دوران کښې د اختصار دپاره حدثنا په ځانې ثنایا، نا لیکلې شي، او خبرنا لره نا لیکلې شي، بله دا چه په مینځ کښې د نا نه مخکښې قال هم محذوف وي، کوم چه په لیکلو کښې نه راځي، خو لوستل ئې ضروری دي، لهذا دا سند به داسې لولو: (حَدَّثَنَا عَبْدُ اللَّهِ بْنُ مَسْلَمَةَ قَالَ حَدَّثَنَا عَبْدُ الْعَزِيزِ) او بله دا چه هر سند دي د ویه قال نه شروع کړي شي کوم چه مخفف دي د (وبالسند المتصل منا الى المصنف) ، ددې د اضافې ضرورت په دي وجه دي چه د هر حدیث سند ممکن شي ځکه چه په کتاب کښې خو سند صرف د مصنف رحمه الله نه شروع کیږي، اوس د سند د شروع حصه یعنی زمونږ نه د

مصنف رحمته الله پورې د راوړلو ضرورت دې نو په دې عبارت سره ددې سند غیر مذکوره حصې طرف ته اشاره کېږي او هر استاذ او مدرس خپل سند د شروع نه واخله تر د کتاب د مصنف رحمته الله پورې په اوله ورځ باندې بیانوي او زموږ او ستاسو سند په هر حدیث د کتاب کښې د مصنف پورې یو دې، په دې وجه د هر حدیث په شروع کښې د مصنف رحمته الله د سند نه مخکښې **«وہ قال»** لوستل د تکمیل سند دپاره کافی دی، او که څوک د سند په شروع کښې دا جمله او نه لولی نو کم از کم په ذهن کښې خو ئې دا خبره کیدل پکار دی.

د لفظ ابن د لوستلو او لیکلو قواعد :

ځان پوهه کړه چه لفظ ابن د خپل ماقبل صفت او مابعد ته مضاف وی او چونکه د موصوف او صفت اعراب یو وی نو کوم اعراب چه د ابن نه د مخکښې اسم وی هم هغه اعراب به د لفظ ابن وی، لکه عبدالله بن مسلمة کښې ابن د عبدالله صفت دې، او عبدالله د فاعل کیدو په وجه باندې مرفوع دې هم دغه شان ابن هم مرفوع شو، او مسلمة د ابن مضاف الیه دې او په ټولو ځایونو کښې د ابن ما بعد مضاف الیه وی، لهذا په دې باندې به د مضاف الیه والا اعراب لوستلې کیږي.

بله قاعده د ابن دا ده چه که دا د علمین متناسلین ترمینځه واقع شی او دهغې نه مخکښې اسم منون وی نو دهغې تنوین به ساقطیږي لکه : **«مسدد بن مسرهد»** کښې مسدد منون وو خو د ابن د وجې نه به تنوین ساقطیږي. دا به **«مسدد بن مسرهد»** لوستلې شی، او هم دغه شان به د ابن الف د کتابت نه حذف کولې شی، مگر دا چه د کرښې په شروع کښې واقع شی او که د علمین متناسلین ترمینځه واقع نه وی نو هلته د ابن الف لیکلې شی او د ابن نه ماقبل چه کوم تنوین ساقطیږي هغه به هم باقی وی بلکه لوستلې به شی لکه حدثنا عبدالله بن مالک ابن بحینه، دلته دویم ابن د علمین متناسلین ترمینځه نه واقع کیږي ځکه چه مالک د عبدالله پلار دې او بحینه د عبدالله مور ده، یعنی د مالک زوجه نو مالک او بحینه خپل مینځ کښې متناسلین نه دی بلکه زوجین دی، او په ابن بحینه کښې لفظ ابن د ما قبل یعنی د مالک دپاره صفت نه دې بلکه ددې نه چه کوم مخکښې اسم دې یعنی د عبدالله صفت دې، گویا د عبدالله دوه صفتونه شو یو دا چه هغه ابن مالک دې، دویم دا چه هغه ابن بحینه دې، دلته به د مالک نه پس د ابن الف لیکلې شی اگرچه لوستلې به نه شی، بله دا چه د مالک نه به تنوین هم نه ساقطیږي، دا د لفظ ابن د لیکلو او لوستلو قواعد دی چه ددې پیژندل د یو طالب حدیث دپاره ضروری دی گنې همیشه به په لیکلو او لوستلو کښې خطا کیږي، لهذا ښه ځان پوهول پکار دی د حدیث د عبارت صحیح لوستل انتهای ضروری دی، د **«من کذب علی متعمدا فلیتبوا مقعده من النار»** د لاندې اصمعی رحمته الله لیکي چه ماته ددې حدیث په بناء د هغه طالب علم د طرف نه ډیره خطر او ویره وی کوم چه عبارت د حدیث د قواعدو خلاف لولی ځکه چه رسول الله صلی الله علیه و آله خو به د قواعدو مطابق تلفظ فرمایلو او دا ئې ددې حدیث خلاف لوستلو سره د هغوی طرف ته منسوب کوی.

تحدیث او اخبار وغیره الفاظ کښې د فرق بحث:

اوس ددې ځانې نه د سند حدیث یو خاص اصطلاح پیژندل ضروری دی هغه دا چې په «حدثنا» او «اخبارنا» کښې څه فرق دې؟ ځکه چې کله دا راځي او کله هغه، جواب دا دې چې د اخبار او تحدیث ترمینځه څو لغه هیڅ فرق نشته. خو د محدثینو په اصطلاح کښې څه فرق شته او که نه؟ نو په دې کښې د محدثینو دوه جماعتونه دي، متقدمین او متاخرین، متقدمین او اکثر علماء په دې کښې د فرق قائل نه دي، بلکه داسې اوایي چې دا دواړه الفاظ په یو مفهوم باندې دلالت کوي، بعض اصحاب درس د ائمه اربعه هم دا مسلک لیکلې دې یعنی عدم الفرق او متاخرین ددې دواړو مفهوم جدا جدا بیانوی هغوی وائي چې «حدثنا» به هغه وخت وئیلې شي چې کله استاذ لوستلې وي او شاگرد اوریدلی وي او که ددې برعکس وي چې شاگرد ئې اولولې او استاذ ئې په غور سره واورې د نو دهغې دپاره لفظ د اخبارنا استعمالیږي نو د متاخرینو په نزد د دواړو مفهوم مختلف شو.

د امام بخاری رحمته الله علیه شمیر هم په متقدمینو کښې دې، هم دغه شان امام زهري او امام مالک، امام بخاری رحمته الله علیه خو هم ددې مقصد دپاره په کتاب العلم کښې یو باب قائم کړې دې او دا ئې ثابت کړې دی چې په دواړو کښې هیڅ فرق نشته، او هغه باب دې باب قول المحدث حدثنا واخبارنا وانبانا، او متاخرین کوم چې په دې الفاظو کښې فرق کوي په هغوی کښې امام مسلم او امام نسائي رحمته الله علیه خاص طور سره قابل ذکر دی لکه چې دلته شارحینو لیکلې دی او زه وایم چې هم دغه حال زمونږ د امام ابوداؤد رحمته الله علیه دې هغوی هم په اخبار او تحدیث کښې د فرق د وجې نه بعض وخت حاء تحویل راوړي.

او دریم قول دلته هغه دې کوم چې بعضو اختیار کړې دې چې سماع من لفظ الشيخ کښې خو مطلقا اخبارنا او حدثنا استعمالول پکار دی او که تلمیذ قراءت او کړی نو هغه وخت اخبارنا قراءه علیه او حدثنا قراءه علیه لوستل پکار دی، حاصل دا چې مطلق اخبار او تحدیث خو د سماع من لفظ الشيخ دپاره استعمالیږي او که شاگرد په استاذ باندې قراءت او کړی نو هلته اخبارنا او حدثنا سره د قراءه علیه اضافه کول پکار دی.

یو قول دلته دادې چې بعضی محدثین (قیل ومنهم الامام النسائي) اخبار وی یا تحدیث، د روایت په وخت ددې استعمال هغه وخت صحیح دې کله چې شیخ د اسماع قصد هم کړې وي لهذا که څوک طالب د یو محدث په مجلس کښې تبعاً شریک شي، او دغه شیخ ددې طالب د اسماع قصد نه وي کړې، نوبیا په داسې صورت کښې دې طالب ته د حدثنا یا اخبارنا وئیلو حق نشته، کما فعل ابوداؤد قرئ علی الحارث بن مسکین وأنا شاهد وکذا الامام النسائي والبسط فی الفیض السمانی).

یو اختلاف دلته دا دې چې په سماع لفظ الشيخ کوم ته چې متاخرین تحدیث وائي او قراءه علی الشيخ کوم ته چې اخبار وائي، په دواړو کښې د مرتبی په اعتبار سره افضل کوم یو دې؟ پس د اکثر و محدثینو رائي دا ده چې تحدیث د اخبار نه افضل دې او د امام ابوحنیفه رحمته الله علیه وغیره د بعض فقهاء کرامو رحمته الله علیه مذهب ددې خلاف دې یعنی اخبار اولی دې د

تحديث نه، او دريم قول دلته دا دې چه دا دواړه په مرتبې کښې مساوی دی، او هم دا قول د امام بخاری رحمہ اللہ بیانولې شی.

د تحمل حدیث طرق :

خان پوهه کړه چه د حدثنا خبرنا او انبانا نه علاوه نور هم الفاظ راځي، ددې ټولو د پیژندلو دپاره ددې ضرورت دې چه دا معلومه شی چه د تحمل حدیث څومره طرق دی ځکه چه د هر طریق تحمل دپاره طریق تعبیر بیل دې^(۱) پس د دوؤ بیان اوشو،

۱: سماع من لفظ الشيخ، ۲: قراءة على الشيخ...

۳: او دريم طریق دې الاجازة من الشيخ مشافهة یعنی باقاعدہ لوستل خو د چا د طرف نه هم اونشی نه د استاد د طرف نه او نه د شاگرد د طرف نه، بس یو شیخ یو طالب حدیث ته بالمشافهة د روایت حدیث اجازت ورکړی د دې دپاره په وخت د روایت انبانا استعمالیږي.

۴: څلورم طریق المناولة ده چه دهغې مطلب دا دې چه شیخ یو طالب لره خپل اصل سماع یعنی هغه کتاب نه چه په هغې کښې د هغه مسموعات (روایات لیکلې شوې دي) بعینه هغه یا دهغې نقل ورکړی د روایت د اجازت سره چه زما د طرف نه تاته ددې د روایت کولو اجازت دې یا بغیر د اجازت نه او دې صورت کښې به په وخت د روایت وئیلې شی حدثی فلان مناولة یا ناوولی فلان.

۵: پنځم طریق د تحمل الكتابة والمکاتبة دې^(۲) یعنی شیخ یو طالب ته یو حدیث خپله اولیکي یا ئ په چا باندې اولیکي چاته چه ورکولې شی برابره خبره ده که هغه حاضر وی هغه ته ئې حواله کړی یا غائب وی خو لیکلو سره ئې هغه ته اولیږي، ددې بیا دوه قسمونه دی یو کتابت مجرد او دویم مقرونة بالاجازة

۶: شپږم طریق د تحمل هغه دې چه هغې ته په اصطلاح کښې الوجادة وائی، د وجاده مطلب دا دې چه یو طالب حدیث ته د یو محدث یو کتاب چه په هغې کښې احادیث لیکلې شوې وی په څه طریق حاصل شی دهغې دپاره طریق د تعبیر «وجدت فی کتاب فلان یا فی اصل فلان» دې.

فانده: دا معلومه شوې ده چه دا د تعبیراتو فرق د متاخرینو په نزد دې او د متقدمینو په نزد طریق تحمل خو هم هغه دی د کوم بیان چه پورته راغلې دې خو د هغوی په نزد طریق تعبیر د هر یو جدا او مختلف نه دې.

شرح السند :

قوله: «حدثنا عبدالعزيز یعنی ابن محمد» دا په عبدالعزیز بن محمد الدراوردي سره مشهور

^(۱) یعنی د روایت په وخت ځکه چه روایت حدیث د تحمل حدیث نه پس کیږي اود تحمل طرق چونکه مختلف دی په دې وجه ددې په لحاظ سره په روایت کښې الفاظ راوړلې شی کله حدثنا او کله خبرنا وغیره.

^(۲) په دې باندې دویم باب کښې نور کلام راوان دې.

دې دراورد په خراسان کښې يو کلي دې، دا راوی متکلم فيه او سئ الحفظ دې، د بخاری په راویانو کښې دې خو امام بخاری رحمه الله د هغوی روایت منفردانه دې اخستلې بلکه مقرونا بغيره ئې اخستلې دې.

دلته په دې باندې ځان پوهول غواړي چه د يعنی اضافه ولې کړې شوې ده؟ جواب دا دې چه دا د حضرات محدثينو سخت احتياط کول دی چه راوی د خپل استاذ نه څومره لفظ اوریدلې وو د هغه د طرف نه زه هغه هومره نقل کوم او کوم خيز چه د هغه په نزد وضاحت ته محتاج وو، د خپل طرف نه ئې هغه وضاحت لره جدا کولو سره بيان کړو چه د شاگرد او د استاذ الفاظ مخلوط نه شی، حاصل دا چه عبدالله بن مسلمه د خپل استاذ عبدالعزيز نوم بغير د نسب نه بيان کړې وو، د هغوی ولدیت ئې نه وو بيان کړې نو اوس مصنف رحمه الله د خپل طرف نه دا وضاحت فرمائی چه زما د استاد عبدالله بن مسلمه مراد د عبدالعزيز نه عبدالعزيز بن محمد دې د يعنی لغوی معنی يريد ده په دې کښې چه کوم ضمير فاعل دې هغه عبدالله بن مسلمه ته راجع دې او د دې يعنی قائل مصنف رحمه الله دې، مصنف رحمه الله فرمائی عبدالله بن مسلمه مراد اخلي د عبدالعزيز نه عبدالعزيز بن محمد.

قوله: «عَنْ أَبِي سَلَمَةَ» دا ابوسلمة بن عبد الرحمن بن عوف دې د چا شمار چه په فقهاء سبعة^(۱) کښې کيږي د هغوی په نوم کښې اختلاف دې، بعضو وئيلې دی چه هم دا ابوسلمه نوم ئې دې، بعض وخت کنيت نوم وی او وئيلې شوې دی چه د هغوی نوم عبدالله دې وقيل اسماعيل، حضرت شيخ رحمه الله ليکلې دی چه شيخ سراج احمد سرهندی شارح ترمذی ته وهم راغلي دې، د هغوی نه ددې راوی په تعين کښې غلطی شوې ده، هغوی ليکلې دی چه ددې نه مراد منصور بن سلمه دې دا غلطه ده ځکه چه منصور بن سلمه په طبقه عاشره کښې دې د هغوی د صحابی سره خو څه چه د تابعی سره هم ملاقات نه دې شوې، نو بيا دلته د صحابی نه څنگه روایت کوي، دويم دا چه دا منصور بن سلمه د سنن ابوداؤد په راویانو کښې نه دې.

قوله: مسدد بن مسرهد، دا د اوچتې درجې محدث دې، امام ابوداؤد رحمه الله د هغوی نه په دې سنن کښې په کثرت سره روایت کوي د هغوی په باره کښې ليکلې شوې دی چه په بصره کښې چه د ټولو نه مخکښې مسدد کوم چه د حديث يو خاص نوع کتاب دې، هم هغوی تصنيف فرمائيلې وو، د هغوی د نسب سلسله هم ډيره عجيب او غريب ده کومه چه په بذل کښې ذکر شوې ده او د هغه نومونو يو خاصيت ئې هم ليکلې دې چه که هغه نومونه په يو کاغذ باندې اوليکلې شی او د تعويد په طور د محموم يعنی تبې وهلی انسان په غاړه کښې واچولې شی نو غوره عمل دې، تبه به ترې لاره شی، زمونږ استاذ محترم ناظم صاحب

(۱) يعنی: سعيد بن المسيب، قاسم بن محمد بن ابی بکر، عروة بن الزبير، خارجة بن زيد بن ثابت، ابوسلمة بن عبد الرحمن بن عوف، عبيد الله بن عبد الله بن عتبة ابن مسعود، سليمان بن يسار. (تدريب ص ۲۴۰ ج ۲) وقيل سالم بن عبد الله بن عمر بدل ابی سلمة بن عبد الرحمن. (معارف السنن ج ۱ ص ۱۳۵)

(مولانا اسعد الله) ډیر ادیب او نظیف الطبع وو، هغوی به په سبق کښې فرمائیل مسدد کاسمه مسدد، چه مسدد د خپل نوم په شان په حقیقت کښې هم مسدد دې اصل کښې د مسدد معنی مصلح او اصلاح کړې شوې دې په دې وجه ئې داسې او فرمائیل. قوله: «عَنْ أَبِي الزُّبَيْرِ» د هغوی نوم محمد بن مسلم بن تدرس المکی دې، د هغوی شمیر په مدلسینو کښې دې او دلته هغوی په طور د عنعنه روایت کوی په دې وجه په دې روایت کښې ضعف دې، د ضعف یو بله وجه هم ده چه په دې سند کښې اسماعیل بن مالک راوی کثیر الوهم دې هم په دې وجه دا حدیث د حدیث اول نه سندا کمزورې دې، امام ابوداؤد رحمه الله اگرچه په دې روایت باندې سکوت فرمائیلي دې خو حافظ منذری رحمه الله د اسماعیل بن عبدالمالک په وجه په دې کلام فرمائیلي دې، او د ما سکت علیه ابوداؤد مستقل علمی بحث دې کوم چه په مقدمه کښې تیر شو.

الحمد لله په باب اول باندې کلام پوره شو، په دې باب کښې ډیر اهم مفید او ضروری اصطلاحات او ابتدائی بحثونه راغلي دي، دا ټول څیزونه د حفظ قابل دي.

باب الرَّجُلُ يَتَّبِعُ الْبَوْلَ

باب دې په بیان د سړي کښې چې اودس ماتي لپاره ځای کوری

(ما قبل سره ربط او مناسبت): ا د آداب استنجا د سلسلې دویم باب دې چه ددې تعلق د بول سره دې او ددې نه مخکښې باب د براز متعلق وو لکه څنگه چه د تقابل تقاضه ده، بلکه غوره دا ده چه داسې اووئیلې شی چه په اول باب کښې چه کوم ادب ذکر کړې شوې دې یعنی تخلی هغه عام او مشترک دې دهغې تعلق د بول او براز دواړو سره دې او په دې باب سره مقصود یو بل ادب بیانول دی، یعنی نرمه زمکه اختیارول ددې تعلق خاص د بول سره دې، اول ادب مشترک دې او دویم ادب مختص دې د بول سره «يَتَّبِعُ» په معنی د ځانې حاصلولو، هم ددې نه دې مباءة چه دهغې معنی د منزل ده، مطلب دا شو چه د تشو متیازو دپاره انسان لره مناسب ځانې اختیارول پکار دی چنانچه د حدیث الباب نه معلومه شوه چه متیازې په مکان دمټ یعنی نرمه زمکه کښې کول پکار دی چه د متیازو د ځاڅکو نه حفاظت راشی.

اوس دلته د یوې مسئلې خبره پیدا شوه دا چه درشاش البول حکم څه دې؟ چنانچه ابن رسلان شارح ابوداؤد لیکلی دی چه د امام شافعی رحمه الله مذهب عدم العفو دې که بدن وی او که جامه وی خو امام نووی رحمه الله عفو ته زیات صحیح وئیلی دی د حرج د وجې نه، او زموږ مذهب په درمختار کښې لیکلې شوې دې چه رشاش البول که په بدن یا کپړا باندې پریوځی نو معاف دی، خو که په اوبو کښې ګډه شی نو معاف نه دی، لږې اوبه به پرې ناپاکه کیږی، هغوی وائی لان طهارة الماء اوکد، یعنی د اوبو د طهارت مسئله ډیره اهم ده چه دهغې وجه ښکاره ده چه د اوبو نجاست دهغې د سیال کیدو د وجې نه متعدی دې په خلاف د ثوب او د بدن.

[۳] حَدَّثَنَا مُوسَى بْنُ إِسْمَاعِيلَ، حَدَّثَنَا حَمَّادٌ، أَخْبَرَنَا أَبُو التَّيَّاحِ، قَالَ: حَدَّثَنِي شَيْخٌ، قَالَ: لَمَّا قَدِمَ عَبْدُ اللَّهِ بْنُ عَبَّاسٍ الْبَصْرَةَ فَكَانَ يُحَدِّثُ، عَنْ أَبِي مُوسَى، فَكَتَبَ عَبْدُ اللَّهِ إِلَى أَبِي مُوسَى يَسْأَلُهُ عَنْ أَشْيَاءَ، فَكَتَبَ إِلَيْهِ أَبُو مُوسَى إِنِّي كُنْتُ مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ ذَاتَ يَوْمٍ، فَأَرَادَ أَنْ يَبُولَ، فَأَلَى دِمِثًا فِي أَصْلِ جِدَارٍ قَبَالَ، ثُمَّ قَالَ صَلَّى اللَّهُ عَلَيْهِ وَسَلَّمَ: "إِذَا أَرَادَ أَحَدُكُمْ أَنْ يَبُولَ فَلْيُرْتِدْ لِيُولِهِ مَوْضِعًا".

ترجمه: حدیث بیان کړی دی مونږ ته موسی بن اسماعیل، هغه وائی حدیث بیان کړی دی مونږ ته حماد، هغه وائی خبر را کړی دی مونږ ته ابو التیاح، هغه وائی حدیث بیان کړی دی شیخ، هغه وائی هر کله چه راغی عبد الله بن عباس بصري ته، نو احادیث به ئې بیانول د ابو موسی نه، نو اولیکل عبد الله ابو موسی ته چه پوښتنه ئې ترېنه کوله د څه شیانو. نو اولیکل هغه ته ابو موسی، زه اوم د رسول الله ﷺ سره یوه ورځ، نو اراده ئې اوکړه چه تشې متیازې اوکړي، نو راغی یو نرم ځای ته چه د دیوال دبیخ په خوا کښې وو نو بول ئې اوکړل، بیا رسول الله ﷺ اووئیل: کله چه اراده اوکړي یو ستاسو نه چه بول اوکړي نو طلب دې کړي خپلو متیازو لپاره (نرم) ځای.

د حدیث الباب تشریح :

حدیث الباب چه دهغې مضمون اوس پورته تیر شو، راوی ابو موسی اشعری رضی الله عنه دې او دا حدیث هغوی د عبد الله بن عباس رضی الله عنه په خدمت کښې د هغوی په تپوسلو باندې بصري ته اولیرلو چرته چه ابن عباس رضی الله عنه مقیم وو، د تپوس کولو صورت حال دا جوړ شو چه ابن عباس رضی الله عنه بصري ته د علی رضی الله عنه د طرف نه والی لیرلې شوې وو هغوی هلته د رسیدلو نه پس د اهل بصره نه هغه احادیث واوریدل کوم چه اهل بصره د ابو موسی اشعری رضی الله عنه نه روایت کول نو ابن عباس رضی الله عنه د بعض هغه احادیثو په باره کښې کوم چه هغوی د اهل بصره نه اوریدلي وو د ابو موسی رضی الله عنه طرف ته مراجعت اوکړو پس دهغې په جواب کښې ابو موسی رضی الله عنه د ابن عباس رضی الله عنه طرف ته حدیث الباب لیکلو سره اولیرلو.

د نور وضاحت دپاره ځان پوهول پکار دی چه د عبد الله بن عباس رضی الله عنه نه مخکښې په بصره کښې خپله د ابو موسی اشعری رضی الله عنه قیام وو، هغه وخت هغوی د سیدنا عمر رضی الله عنه د طرف نه د هغه ځای عامل وو، اهل بصره چه د ابو موسی رضی الله عنه نه کوم احادیث اوریدلي وو هغه په ظاهر کښې هم ددې زمانې د قیام وو.

دا خو شو د حدیث الباب صحیح صحیح مفهوم، صحیح مونږ ځکه اووئیل ځکه چه د بعض شارحینو نه دلته خطائی شوې ده، هغه دا چه هغوی (فَكَانَ يُحَدِّثُ) ئې په ځای د مجهول په صیغې د معروف سره اولوستلو، چه په هغې سره مضمون کښې تغیر واقع شو، یو خبره دلته پاتې شوه چه د روایت چه کوم الفاظ دی (يَسْأَلُهُ عَنْ أَشْيَاءَ) ددې نه خو معلومیږي چه د ابن عباس رضی الله عنه د تپوس د څو احادیث متعلق وو او دلته په جواب کښې

^۱: تفرد به ابو داود، (تحفة الأشراف: ۹۱۵۲)، وقد أخرج: مسند احمد (۳۹۶، ۳۹۹، ۴۱۴) (ضعیف)

صرف یو حدیث ذکر دې، اوس په دې کښې دوه احتمالات دي، یا خو د ابو موسی رضی الله عنه د طرف نه په جواب کښې یو حدیث لیکلې راغلو او یا دا چه دلته په روایت کولو کښې راوی اختصار کړې دي. والله اعلم بالصواب.

﴿ قوله فَأَتَى دِمَثًا ﴾ دمث په کسرې د میم او سکون د میم دواړو سره دې په لغت کښې رخوه یعنی نرمې زمکې ته وائی چه په هغې کښې اوبه په تیزی سره جذب کیږي، دا ئې د متیازو دپاره هم په دې وجه اختیار او فرمائیلو، بله دا چه د دمث اطلاق مجازا په هغه سړي باندې هم کیږي کوم چه د نرم خوئی والا وی، پس د رسول الله ﷺ په صفتونو کښې راځي ﴿ دمث لیس بالجافی ای کان لین الخلق ﴾ ﴿ فَلْيَرْتَدَّ ﴾ ددې مصدر ارتیاد دې، ارتاد یرتاد ارتیادا، او په مجرد کښ، راد یرود رودا وریادا راځي چه دهغې معنی د طلب کولو ده. دلته یو اشکال دې چه په متیازو کښې تیزی او شوریت وی چه په هغې سره د دیوال بنیاد ته نقصان رسیږي نو رسول الله ﷺ د بل د دیوال په ویخ کښې ولې بول او کړل، ظاهره ده چه د هغوی د شان نه دا بعیده ده چه د هغوی نه چاته نقصان اورسیږي، ددې ډیر جوابونه کړي شوي دي.

- ۱: دیوال عادی وو یعنی د چا په ملک کښې نه وو نو بیا څه باک دې.
- ۲: کیدې شی چه رسول الله ﷺ د دیوال نه لرې ناست وی چه د هغه ځانې نه بول د دیوال ویخ ته نه رسیدل خو راوی د قرب د وجې نه دهغې نه مجازا په فی اصل جدار سره تعبیر او کړو.
- ۳: کیدې شی چه رسول الله ﷺ ته د مالک رضا حاصله وی، د مالک د اذن نه پس هیڅ اشکال نه پاتې کیږي.

۴: هغه د راپریوتلې کور نږدې د دیوال وو کوم ته چه کهنډر وائی، بیا څه نقصان دې.

الرواية بالكتابة :

ددې حدیث د اصول حدیث یو مسئله هم معلومیږي هغه دا چه رواية بالكتابة جائز دي. دا خبره مخکښې تیره شوه چه د تحمل حدیث د طرقو نه یو طریق کتابت هم دې اصولینو لیکلې دي چه د روایت بالكتابة دوه قسمونه دي، یو مجرد یعنی صرف حدیث لیکلو سره ورکړې شی، او دویم مقرونه بالاجازة یعنی شیخ یو طالب ته حدیث لیکلو سره ورکړي او ورسره د رواية اجازت هم ورکړي مثلاً داسې وائی ﴿ اجزتك ما کتبت لک ﴾ د جمهورو په نزد د کتابت دواړه قسمونه معتبر دي که مجرد وی او که مقرونه، بعض علماء لکه قاضی ابوالحسن ماوردی شافعی رحمه الله کتابت مجرد لره معتبر نه گنږي، د جمهورو په نزد دواړه صورتونه معتبر دي خو شرط دا دې چه مکتوب الیه د کاتب خط پیژني، او بعضو د بینة شرط هم لگولي دي خو دا ضعیف دي.

شرح السند :

﴿ حَدَّثَنَا حَمَّادٌ ﴾ دا حماد بن سلمه دي، په سندونو کښې دوه حماد زیات مشهور دي، یو حماد بن سلمه او دویم حماد بن زید، موسی بن اسماعیل اکثر د حماد بن سلمه نه روایت

کوی، (۱) د حماد بن زید نه د هغوی روایات کم دی، علامه سیوطی رحمۃ اللہ علیہ لیکلي دی چه موسی بن اسماعیل چه کله مطلق حماد وائی نو د هغوی مراد دهغي نه حماد بن سلمه وی، **«أَبُو التَّيَّاح»** دا کنیت دې نوم ئې یزید بن حمید الضبعی دې، شیخ مشر سري یا استاد دواړه مراد کیدې شی، دا راوی مجهول دې، د مسند احمد په روایت کښې د لفظ شیخ په ځاني رجل اسود طویل واقع دې، **«عَنْ أَبِي مُوسَى»** د هغوی نوم عبد الله بن قیس رحمۃ اللہ علیہ دې.

د راوی مجهول د روایت حکم

دلته یو سوال پید اکیرې هغه دا چه د راوی مجهول روایت معتبر دې او که نه؟ جواب دا دې چه په دې کښې تفصیل دې،

د مجهول دوه قسمونه دی، ۱. مجهول العین، ۲. مجهول الحال.

(مجهول العین): مجهول العین وائی **«من لم یرو عنه الا واحد»**، یعنی هغه راوی چه د چا نه روایت کونکې صرف یو کس وی، د مجهول العین د روایاتو په باره کښې درې اقوال دی. ۱. مطلقا مقبول، ۲. مطلقا غیر مقبول، ۳. دریم دا چه ددې مجهول العین نه روایت کونکې راوی که داسې وی چه د هغه عادت صرف د ثقه نه د روایت کولو وی نو بیا خود داسې مجهول روایت معتبر دې گڼې غیر معتبر، ځکه چه د بعض راویانو عادت وی چه هغوی صرف د ثقه نه روایت اخلي، لکه عبدالرحمن بن المهدی او یحیی بن سعید الانصاری، دویم قسم مجهول د مجهول الحال دې.

(مجهول الحال): د مجهول الحال بیا دوه قسمونه دی، ۱. مجهول الحال ظاهرا و باطنا، ۲. مجهول الحال باطنا لا ظاهرا، یعنی د چا ظاهر حال خو بهتر وی خود باطن د حال علم ئې نه وی، هم دې ته مستور هم وائی د جمهورو په نزد د قسم اول روایات مردود دې او د دویم یعنی د مستور معتبر دې، او د احنافو په نزد د مستور د روایت معتبر کیدو دپاره شرط دا دې چه هغه د قرون ثلاثه نه وی گڼې معتبر نه دې.

فانده: او په یو بله خبره هم ځان پوهول پکار دی چه دا ټول تفصیل او اقسام د هغه مجهول په باره کښې دی کوم چه غیر صحابی وی او که په سند کښې یو صحابی مبهم او مجهول مذکور وی نو په هغې سره څه فرق نه راځی، ځکه چه **«الصحابة کلهم عدول»** د جمهورو مسلک دې هم په دې وجه په کتب رجال کښې به د یو صحابی په باره کښې هم تاسو دا او نه وینئ چه د هغه په باره کښې لیکلې شوې وی چه ثقه دې حجة دې او مقبول دې ځکه چه صحابه کرام رضی اللہ عنہم توثیق ته محتاج نه دی او د جرح خو سوال نه پیدا کیرې.

۱. د موسی بن اسماعیل د حماد بن زید نه روایت که تاسو کتل غواړئ نو ابواب المواقیث کښې باب من نام عن صلوة ونسبها دریم حدیث او گورئ په هغې کښې دی: **«حدثنا موسی بن اسماعیل نا حماد عن ثابت»** دا روایت په نسائی او ترمذی کښې هم موجود دې هلته د حماد بن زید تصریح ده.

باب مَا يَقُولُ الرَّجُلُ إِذَا دَخَلَ الْخَلَاءَ

باب دې په بیان دهغي کي چې وايي سړی کله چې داودس ماتي ځاني ته داخل شي.

[۴] (۱) حَدَّثَنَا مُسَدَّدُ بْنُ مُسْرَهْدٍ، حَدَّثَنَا حَمَادُ بْنُ زَيْدٍ، وَعَبْدُ الْوَارِثِ، عَنْ عَبْدِ الْعَزِيزِ بْنِ صُهَيْبٍ، عَنْ أَنَسِ بْنِ مَالِكٍ، قَالَ: "كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا دَخَلَ الْخَلَاءَ، قَالَ: عَنْ حَمَادٍ، قَالَ: اللَّهُمَّ إِنِّي أَعُوذُ بِكَ، وَقَالَ: عَنْ عَبْدِ الْوَارِثِ، قَالَ: أَعُوذُ بِاللَّهِ مِنَ الْخُبْثِ وَالْخَبَائِثِ."

ترجمه: د انس بن مالک رضی اللہ عنہ نه روایت دې، هغه وائی، و و رسول الله صلی اللہ علیہ وسلم کله چه به بیت الخلاء ته داخل شو نو وئیل به یې، د حماد نه روایت دې وایي: (اللهم اني اعوذ بك) او د عبد الوارث نه روایت دې هغه وائی: (اعوذ بالله من الخبث والخبائث) اي الله زه پناه غواړم تا پورې د نارينو او د زنانو شیطانونو نه. ابو داود وایي: روایت کړی دی شعبه د عبد العزيز نه (اللهم اني اعوذ بك) او کله ئې وئیلی دي (اعوذ بالله) او وئیلی دي وهيب (فليتعوذ بالله).

[۵] (۲) حَدَّثَنَا الْحَسَنُ بْنُ عَمْرٍو يَعْني السِّدْوسِيَّ، حَدَّثَنَا وَكِيعٌ، عَنْ شُعْبَةَ، عَنْ عَبْدِ الْعَزِيزِ هُوَ ابْنُ صُهَيْبٍ، عَنْ أَنَسِ بْنِ مَالِكٍ، قَالَ: اللَّهُمَّ إِنِّي أَعُوذُ بِكَ، وَقَالَ شُعْبَةُ: وَقَالَ مَرَّةً: أَعُوذُ بِاللَّهِ، وَقَالَ وَهَيْبٌ: عَنْ عَبْدِ الْعَزِيزِ، فَلْيَتَعَوَّذْ بِاللَّهِ.

ترجمه: روایت دې د انس رضی اللہ عنہ نه ددې حدیث، هغه وائی: (اللهم اني اعوذ بك) او وئیلی دي شعبه: چه کله هغه وئیلی دي (اعوذ بالله). او وهيب چه د عبد العزيز بن صهيب نه کوم روایت کړې دې په هغې کښې «فليتعوذ بالله» پکارده چه دالله پناه او غواړی "الفاظ دی.

تشریح: د آداب خلاء نه یو ادب دا هم دې چه کله انسان بیت الخلاء ته د داخلیدو اراده او کړی نو هغه دعاء دې او وائی کومه چه ماثور او منقول ده: ﴿اللَّهُمَّ إِنِّي أَعُوذُ بِكَ مِنَ الْخُبْثِ وَالْخَبَائِثِ﴾ لکه چه په حدیث الباب کښې دی او د سنن سعید بن منصور په روایت کښې دی چه رسول الله صلی اللہ علیہ وسلم به ﴿بِسْمِ اللَّهِ أَعُوذُ بِاللَّهِ مِنَ الْخُبْثِ وَالْخَبَائِثِ﴾ لوستلو، په دې روایت کښې د لفظ بسم الله زیادت دې، حافظ فرمائی چه دا زیادت په شرط د مسلم دې.

د جمهورو په نزد دا دعاء د دننه داخلیدو نه مخکښې لوستل پکار دی، په دې کښې د بعض مالکیانو، ابراهیم نخعی، ابن سیرین او عبد الله بن عمرو بن العاص رضی اللہ عنہم اختلاف دې، د هغوی په نزد د داخلیدو نه پس هم لوستلې شی، په منهل کښې یوه واقعه لیکلې شوې ده عزرمی رحمته الله علیه فرمائی چه زه شعبی رحمته الله علیه ته لارم او ورته مې او وئیل چه که ماله په بیت الخلاء کښې اینګې راشی نو زه الحمد لله اولولم او که نه؟ هغوی او فرمائیل نه چه

۱: صحيح مسلم/الحيض ۳۲ (۳۷۵)، سنن الترمذي/الطهارة ۴ (۶)، (تحفة الأشراف: ۱۰۱۲، ۱۰۴۸)، وقد أخرجه: صحيح البخاري/الوضوء ۹ (۱۴۲)، الدعوات ۱۵ (۶۳۲۲)، سنن النسائي/الطهارة ۱۸ (۱۹)، سنن ابن ماجه/الطهارة ۹ (۲۹۶)، مسند احمد (۱۰۱/۳، ۲۸۲)، سنن الدارمي/الطهارة ۱۰ (۶۹۶) (صحيح)

۲: صحيح البخاري/الوضوء ۹ (۱۴۲)، الدعوات ۱۵ (۶۳۲۲)، سنن الترمذي/الطهارة ۴ (۵)، (تحفة الأشراف: ۱۰۲۲)، وقد أخرجه: مسند احمد (۲۸۲/۳) (شاذ)

ترڅو بهر نه ئې راغلې، هغوی وائی بیا زه ابراهیم نخعی ته لارم ما د هغوی نه هم دا تپوس اوکړو، هغوی او فرمائیل: **اَحْمَدُ اللَّهِ فَاِنَّ الْحَمْدَ يَصْعَدُ وَلَا يَهْبِطُ** ^۱ او هیڅ پاک نشته، په بیت الخلاء کښې الحمد لله وایه ځکه چه الحمد لله د الله پاک ذکر او عمل صالح دي، هغه به پورته د آسمان طرف ته اوڅیږي، لاندې طرف ته به نه راځي، په خلاف د نجاست چه هغه لاندې غورځیږي، دا اشاره ده د الله پاک د قول طرف ته **(اَلِيهِ يَصْعَدُ الْكَلِمُ الطَّيِّبُ وَالْعَمَلُ الصَّالِحُ)**، بهر حال ددې واقعي نه د ابراهیم نخعی ^{رحمه الله} مسلک معلوم شو.

په حدیث الباب کښې اگرچه د **(اِذَا دَخَلَ الْخُلَاءُ)** لفظ دي چه دهغي نه په ظاهر کښې دا معلومیږي چه دا دعاء دي بیت الخلاء ته د داخلیدو نه روستو اولوستلې شی، خو د الادب المفرد په روایت کښې **(اِذَا ارَادَ اَنْ يَدْخُلَ الْخُلَاءُ)** واقع شوې دي چه په هغي سره ده خبره صفا شوه.

(قوله مِنَ الْخُبْثِ وَالْخَبَائِثِ) خبث د بآ په ضمي او سکون دواړو سره لوستلې شی، د ضمي په صورت کښې د خبیث جمع ده، او د سکون په صورت کښې دوه احتمالونه دي یا خو دي داسې او وئیلې شی چه مفرد دي د مکروه او شر په معنی دي، او یا دي داسې او وئیلې شی چه دا هم جمع ده، بآ تخفیفاً ساکن کړې شوه، هسې قاعده هم دا ده چه په هر ذی ضمتین کښې ثانی تخفیفاً ساکن لوستلې شی،

(دخبث او خبائث نه مراد): د خبث او خبائث په تفسیر کښې درې اقوال دي:

- ۱: د خبث نه مراد شیطانان سړي او د خبائث نه مراد زنانه شیطانان دي.
- ۲: دویم قول دا دي چه د خبث نه مراد قبائح او شرونه دي او د خبائث نه مراد معاصی دي.
- ۳: او دریم قول دا دي چه د خبث نه مراد شیاطین او د خبائث نه مراد نجاسات دي، ^(۱) او ددې دریم قول تشریح بعض ظرفاؤ دا کړې ده چه هر کله **(أَعُوذُ بِاللَّهِ مِنَ الْخُبْثِ وَالْخَبَائِثِ)** وئیلو سره د شیطانانو نه پناه او غوښتلې شوه نو اوس به هغه شیاطین چه په بیت الخلاء کښې جمع دي د هغه ځای نه منتقل او منتشر شی، اوس ددې انتقال او انتشار د وجې نه احتمال وو چه نجاست ورسره اولگی په دي وجه او وئیلې شو **(والخبائث)** یعنی د نجاساتو نه هم پناه غواړم.

شرح السنه:

(قوله قال عن حماد الخ) دلته د مصنف ^{رحمه الله} استاذ الاستاذ دوه دي، حماد بن زید او عبدالوارث، د دواړو الفاظ مختلف دي، په دي وجه مصنف ^{رحمه الله} هغوی ممتاز کوی چه مسدد د حماد نه چه کوم نقل کوی په هغي کښې دي **(اللَّهُمَّ إِنِّي أَعُوذُ بِكَ)** او مسدد چه د عبدالوارث نه دا نقل کړې دي په هني کښې په ځایي دي **(اللهم)** لفظ د **(اعوذ بالله)** دي،

^۱ او وئیلې شوی دي د خبث نه مراد خبائث یعنی فسق او فجور او د خبائث نه مراد افعال ذمیمه او خصال ردیه.

ددې تشریح نه معلومه شوه چه د قال ضمير د مسدد طرف ته راجع دې، وړاندې حديث راروان دې د شعبه، څنگه چه حماد او عبدالوارث دواړه دا حديث د عبدالعزيز نه روايت کوي، دغه شان شعبه هم دا حديث د عبدالعزيز نه روايت کوي. د شعبه د روايت نه معلومه شوه چه دا د «اللهم» او د «اعوذبک» اختلاف خپله د عبدالعزيز د طرف نه دې، هغوی کله داسې وائي او کله هغه شان، لهذا دا نه شی وئيلې کيدې چه په تير روايت کښې چه د حماد او عبدالوارث کوم اختلاف بيان کړې شوي وو دهغې تعلق د هريو تن ياد او حفظ سره وو، يوته دغه شان ياد پاتې شو او بل ته هغه شان، بلکه دا په فهم کښې راغله چه خپله د استاذ نه دواړو طريقو سره نقل دی.

﴿قوله وَقَالَ وَهَيْبٌ عَنْ عَبْدِ الْعَزِيزِ﴾، د حديث الباب دا څلورم طريق دې، او وهيب د عبدالعزيز شاگرد دې، هغوی حديث اولته کړو، مخکښې درې راويانو حديث، حديث فعلي گرځولي وو، يعنی د رسول الله ﷺ عمل ئې نقل کړو چه هغوی به داسې کول او دوی حديث، حديث قولی جوړ کړو، يعنی د رسول الله ﷺ ارشاد چه رسول الله ﷺ اوفرمائيل دا دعاء لوستل پکار دی، د وهيب روايت په ظاهر کښې تعليقا دې ځکه چه ددې سند ابتدائي حصه مصنف ﷺ نه ده ذکر کړې او دا هم احتمال دې چه د مصنف ﷺ مراد دا وی چه ﴿وقال وهيب اى بالسند المذكور﴾ نو په دې صورت کښې به دا تعليق نه وی بلکه حديث موصول به وی.

[۶] حَدَّثَنَا عَمْرُو بْنُ مَرْزُوقٍ، أَخْبَرَنَا شُعْبَةُ، عَنْ قَتَادَةَ، عَنِ النَّضْرِ بْنِ أَبِي، عَنْ زَيْدِ بْنِ أَرْقَمَ، عَنْ رَسُولِ اللَّهِ صَلَّى اللَّهُ عَلَيْهِ وَسَلَّمَ، قَالَ: "إِنَّ هَذِهِ الْحُشُوشَ مُحْتَضَرَةٌ، فَإِذَا أَتَى أَحَدُكُمْ الْخَلَاءَ، فَلْيَقُلْ: أَعُوذُ بِاللَّهِ مِنَ الْخُبْثِ وَالْخَبَائِثِ".

ترجمه: د زيد بن ارقم رضی الله عنه روايت دې، چه رسول الله ﷺ وئيلي دی: يقيناً دا بيت الخلاء د شيطانانو د حاضريدو ځايونه دی، چه کله يو کس ستاسو نه داخل شي خلاء ته نو اودي وائي «أعوذ بالله من الخبث والخبائث» زه د الله پناه غواړم د ناپاکه جناتو سړو او دناپاکه جناتو ښځونه.

تشریح: ﴿عَنْ زَيْدِ بْنِ أَرْقَمَ﴾ دا د دې باب دويم حديث دې، په دې کښې د دعاء مذکور نه علاوه علت استعاذه بيان کړې شوې دې، او هغه دا چه بيوت الخلاء د شيطانانو د حاضريدلو محل دې، لهذا هغې ته د داخلیدو په وخت دالله تعالی نه استعاذه کول پکار دی، او بيوت الخلاء محتضر يعنی محل د حضور شياطين ځکه دې چه هغه د ذکر الله نه خالی وی، چرته چه ذکر او د الله پاک نوم نه شی اخستلې هلته شيطانان ځان رارسوی، ددې نه معلومه شوه چه ذکر الله د شيطانانو نه د بچ کيدو ذريعه ده په کوم زړه کښې چه د الله پاک ذکر ننوځی هلته د شياطينو تصرف زيات نه وی، د ترمذی د روايت نه معلومېږي کوم

۱: سنن ابن ماجه للطهارة ۹ (۲۹۶)، سنن النسائي اليوم والليلة (۷۵، ۷۶)، (تحفة الأشراف: ۳۸۵)، وقد أخرجه: مسند احمد (۳۶۹/۴، ۳۷۳) (صحيح)

چه هغوی په کتاب الامثال کښې ذکر کړې دې چه د ذکر مثال د یو محفوظ او مضبوط قلعه په شان دې څنگه چه انسان د دشمنانو او ډاکوانو د تعاقب نه د یو مضبوطي قلعه په ذریعه په سهولت سره بچ کیدې شی هم دغه شان د شیاطینو د اثراتو نه د ذکر په ذریعه بچ کیدې شی کښې دوی څوک هم نه پریرېدی.

(قوله إِنَّ هَذِهِ الْحُشُوشَ) دا د حُش په ضمي د حاء سره جمع ده او بعضو دا مثلث یعنی په حاء باندې درې واړه حرکتونه لوستلې دي، دا وئیلې شی د کهجورو هغه گڼرو اونو ته چه په یو ځایي باندې ولاړې وی، چونکه عام طور سره انسان چه کله په څنگل کښې وی نو د اونو شاته کیناستلو سره استنجا کوی په دې وجه حشوش وئیلو سره مجازا د قضاء حاجت ځایي مراد کولې شی.

دلته یو طالب علمانه اشکال کیدې شی، هغه دا چه ددې حدیث نه معلومیږي چه د اونو لاندې ناسته کولو سره استنجا کیدلې شی نو بیا به دا حدیث د (اتقوا اللاعنین) حدیث خلاف شی، کوم چه په روستو باب کښې راوان دې، چه په هغې کښې د خلقو د سورو په ځایونو کښې د استنجا کولو نه ممانعت دې؟ ددې جواب به د هغه مقام تقریر کتلو سره حل شی، دلته صرف تنبیه او کړې شوه.

ځان پوهه کړئ چه د زید بن ارقم رضی الله عنه په دې حدیث کښې اضطراب دې کوم چه امام ترمذی رحمه الله په خپل کتاب کښې په تفصیل سره بیان کړې دې، په دې اضطراب سره دا خبره هم معلومه شوه چه بعض راویانو دا حدیث د انس رضی الله عنه طرف ته منسوب کړې دې او اکثر حضراتو زید بن ارقم رضی الله عنه ته منسوب کړې دې او صحیح هم دا ده چه ددې راوی زید بن ارقم دې، د انس رضی الله عنه طرف ته ددې نسبت وهم دې.

باب گراهیه استقبالی القبلة عند قضاء الحاجة

باب دې په بیان د کراهیت د مخ کولو قبلي ته په وخت د قضاء حاجت کې

د خلاء د آدابو نه یو ادب دا دي کوم چه دلته ذکر کولې شی چه قضاء حاجت یعنی د بول او براز په وخت نه قبلي ته مخ کول پکار دی او نه شا کول په دې سلسله کښې مصنف رحمه الله دوه ابواب قائم کړي دي، په اول باب کښې ئې مطلقا د ممانعت روایات ذکر فرمائیلې دي، او ددې ننه روستو په بل باب کښې ئې د جواز استقبال روایات بیان کړي دي، چونکه په ظاهره کښې په روایاتو کښې اختلاف دې په دې وجه په علماء کرامو هم اختلاف پیدا شو پس په دې کښې اته مذاهب مشهور دي.

مذاهب الأئمة فی مسئلة الباب :

۱: المنع مطلقا ددې قائل احناف، ابن حزم ظاهري رحمه الله او بعض مالکیان دی لکه ابن العربي،

۲: الجواز مطلقا ددې قائل عروة بن الزبیر رضی الله عنه، ربیعة الراي، د امام مالک رحمه الله استاذ او داؤد ظاهري دی.

۳: الفرق بین الصحراء والبنیان یعنی صحراء کښې کراهت او په آبادو کښې دننه جواز بلکه په

صحراء کښې هم که یو څیز په مینځ کښې حائل شی نو جائز دې، دا د ائمه ثلاثه او اسحق بن راهویه مذهب دې.

۴: الفرق بین الاستقبال والاستدبار، یعنی استقبال مطلقا ناجائز او استدبار مطلقا جائز دې که صحراء وی او که آبادی، دا د امام ابو حنیفه رحمته الله او د امام احمد رحمته الله یو روایت دې.

۵: النهی للتزیه، په استقبال او استدبار دواړو کښې کراهت تنزیهی دې، دا هم د امام ابو حنیفه رحمته الله او د امام احمد رحمته الله نه یو روایت دې.

۶: (صرف استدبار صرف بنیان): صرف استدبار صرف په آبادی کښې جائز دې، باقی درې صورتونه یعنی استقبال فی البیان، استقبال فی الصحراء، استدبار فی الصحراء دا درې واړه ناجائز دی، دا د امام ابویوسف رحمته الله یو روایت دې.

۷: النهی یشمل القبلتين، یعنی قبله منسوخه بیت المقدس او غیر منسوخه بیت الله شریف دواړو ته استقبال او استدبار ممنوع دې، دا د ابراهیم نخعی او ابن سیرین نه منقول دی.

۸: النهی یختص بأهل المدينة ومن علی سمتهم: چه د استقبال او استدبار ممانعت صرف د اهل مدینه او د هغه خلقو دپاره دې چه د چا قبله هم هغه طرف ته ده کوم طرف ته چه د اهل مدینه ده او د اهل مدینه قبله د جنوب په طرف ده، دا قول نقل دې د ابو عوانه رحمته الله نه کوم چه د مزنی شاگرد دې.

دویم اختلاف دلته دا دې چه د منع علت څه دې؟ د جمهورو په نزد علت د منع احترام قبله دې چه د قضاء حاجت په وخت استقبال او استدبار کښې د قبلې بې حرمتی ده، او د شعبی په نزد احترام مصلین دې، یعنی په صحراء کښې چه کوم ملائک او پیریان مونځ کوی د هغوی د رعایت او احترام د وجې نه ممانعت دې، یو بل اختلاف دا دې چه په دې استقبال او استدبار کښې بې حرمتی د څه وجې نه ده؟ بعضو وئیلې دی د خروج نجاست د وجې نه، او بعض وائی چه د کشف عورت الی القبلة د وجې نه دې، لهذا په کومو څیزونو کښې چه خروج نجس یا کشف عورة موندلې شی نو د هغه کارونو په وخت به هم استقبال او استدبار ممنوع وی، پس په فصد او حجامه کښې خروج نجاست دې او وطی، ختان او استحداد کښې کشف عورة دې، لهذا ددې ټولو کارونو په وخت به هم استقبال مکروه وی او هسې خوزمونږ په نزد وطی مستقبل القبلة مکروه تنزیهی او تغوط مکروه تحریمی دې.

[۷] (۲) حَدَّثَنَا مُسَدَّدُ بْنُ مُسْرَهْدٍ، حَدَّثَنَا أَبُو مُعَاوِيَةَ، عَنِ الْأَعْمَشِ، عَنْ إِبْرَاهِيمَ، عَنْ عَبْدِ الرَّحْمَنِ بْنِ يَزِيدٍ، عَنْ سَلْمَانَ، قَالَ: قِيلَ لَهُ: لَقَدْ عَلِمَكُمْ نَبِيَّكُمْ كُلَّ شَيْءٍ حَتَّى الْخِرَاءَةِ، قَالَ: أَجَلٌ، لَقَدْ "نَهَانَا صَلَّى اللَّهُ عَلَيْهِ وَسَلَّمَ أَنْ نُسْتَقْبِلَ الْقِبْلَةَ بِعَاطِطٍ أَوْ بَوْلٍ، وَأَنْ لَا نُسْتَنْجِيَ بِالْيَمِينِ، وَأَنْ لَا يَسْتَنْجِيَ أَحَدُنَا بِأَقْلٍ مِنْ ثَلَاثَةِ أَحْجَارٍ، أَوْ نُسْتَنْجِيَ بِرَجِيمٍ أَوْ عَظْمٍ".

(۱): صحيح مسلم/الطهارة ۱۷ (۲۶۲)، سنن الترمذي/الطهارة ۱۲ (۱۶)، سنن النسائي/الطهارة ۳۷ (۴۱)، سنن ابن ماجه/الطهارة ۱۶ (۳۱۶)، (تحفة الأشراف: ۴۵۰۵)، وقد أخرجه: مسند احمد (۴۳۷/۵، ۴۳۸، ۴۳۹) (صحيح)

ترجمه: روایت دی د سلمان رضی الله عنه نه هغه وائی، او وئیل شو هغه ته، یقیناً ښودلې دي تاسو ته ستاسو نبي هریو شی تر قضاء حاجت د طریقې پورې، هغه او وئیل آو، یقیناً مونږ منع کړي یو رسول الله صلی الله علیه و آله د مخ کولو نه قبلي ته په وخت د ډک اودس ماتي کښې او تش اودس ماتي کښې، او دا چه مونږ به استنجا نه کوو په ښې لاس، او استنجا به نه کوي یو کس زمونږ نه په کم د دریو کانږو نه، او یا مونږ استنجا او کړو په خوشایانو او یا په هډوکي باندې.

تشریح: قوله **(عَنْ سَلْمَانَ قَالَ قِيلَ لَهُ)** د حدیث مضمون دا دې چه سلمان رضی الله عنه ته بعض خلقو اعتراض او وئیل، او داسې ویونکی مشرکان وو، لکه چه د مسلم شریف او د ابن ماجه په روایت کښې دی **(لَقَدْ عَلَّمَكُمْ نِيَكُمْ كُلَّ شَيْءٍ حَتَّى الْخِرَاءَةِ)** چه ستاسو نبي صلی الله علیه و آله عجیبه سرې دي چه تاسو ته د وړو وړو خبرو تعلیم درکوی تردې چه د قضاء حاجت طریقه درته هم ښائی، (ایا دا خبرې د انبیاء علیهم السلام) د بیانولو دی، د انبیاء کرامو تعلیمات خو ډیر اوچت کیدل پکار دی.

قوله **(الْخِرَاءَةِ)** د خاء په کسرې او فتحې دواړو سره جائز دې ددې معنی د قضاء حاجت ده، او په غائط یعنی فضله باندې هم ددې اطلاق کیږي بعضو په دې کښې د فتحې او د کسرې فرق کړې دي، په یو صورت کښې یو معنی او په بل صورت کښې بله معنی، بعضو وئیلې دي چه دواړه معنو کښې مشترک دی.

قوله **(قَالَ أَجَلٌ)** سیدنا سلمان رضی الله عنه ددې اعتراض کونکی جواب ډیر په موثر انداز کښې ورکړو، یعنی جواب په طریقه د حکیم نې اختیار کړو او دا نې او فرمائیل چه او بېشکه هم دغه شان ده لکه څنگه چه ته وائی، زمونږ نبي صلی الله علیه و آله مونږ ته واقعی د هر وړوکی او لوڼې څیز تعلیم راکړې دي او د هر یو څیز آداب نې راته ښودلې دی، مطلب دا چه دا خود صفت خبره ده نه د اعتراض، د جواب علی اسلوب الحکیم مطلب دا وی چه د سائل د حال او موقع محل مطابق جواب ورکړې شی که هغه په سوال باندې منطبق کیږي او که نه لکه **(يَسْأَلُونَكَ عَنِ الْأَهْلِ قُلْ هِيَ مَوَاقِيتُ لِلنَّاسِ وَالْحُجَّ الْأَيَّةُ)** او ددې نه زمونږ د شریعت محمدیه مطهره جامعیت هم معلومیږي چه ددې تعلیمات څومره کامل او مکمل دی، او ولې به نه وی چه د الله پاک ارشاد دي **(الْيَوْمَ أَكْمَلْتُ لَكُمْ دِينَكُمْ وَأَتْمَمْتُ عَلَيْكُمْ نِعْمَتِي)** الایة... الحمد لله الذی هدانا للإسلام.

(قوله وَأَنْ لَا تَسْتَنْجِي بِالْيَمِينِ) د لاء زائده ده لکه چه ښکاره ده، استنجا بالیمین د شوافعو او حنابلو په نزد مکروه تنزیهی ده او د اهل ظواهر په نزد حرام ده او د احنافو په نزد مکروه تحریمی ده.

په استنجاء کښې مباحث اړيکه :

﴿ قوله : وَأَنْ لَا يَسْتَنْجِيَ أَحَدُنَا بِأَقْلٍ مِنْ ثَلَاثَةِ أَحْجَارٍ ﴾ خان پوهه کړه چه په استنجاء کښې خلور بحثونه دي، ۱: تحقيقه لفة، ۲: حکمه شرعا، ۳: عدد الأحجار، ۴: الاستنجاء بشئ نجس.

پس خان پوهه کړه چه استنجاء ماخوډ ده د نجو نه د نجو معنی د غاښط ده پس د استنجاء معنی شوه غسل مواضع النجو ومسحه چه مقعد لره وینځل یا په کانړی لوتې سره صفا کول. دویم بحث د استنجاء حکم شرعی دي، پس دا مسئله مختلف فیه ده، د ائمه ثلاثه او داؤد ظاهري په نزد مطلقا واجب دي، او د احنافو په نزد سنت ده، هم دا یو روایت د امام مالک رحمته الله نه دي او دا هغه وخت دي چه نجاسة د مخرج نه متجاوز نه وو کښې بیا زمونږ په نزد هم واجب ده (۱).

دریم بحث هم اختلافی دي د احنافو او مالکیانو په نزد په استنجاء کښې ایتار بالثلاث ضروری نه دي، بلکه مقصود انقاء د محل ده د انقاء محل دپاره چه هر څومره احجار کافی شی دهغې استعمال ضروری دي، ابتداء هیڅ عدد متعین نه دي، د داؤد ظاهري رحمته الله هم دا مذهب دي سره ددي چه هغه ظاهري دي، او ددي بالمقابل د امام شافعی او احمد رحمته الله په نزد ایتار بالثلاث واجب دي په سیلین کښې د هر یو دپاره درې درې لوتې ضروری دي، او که یو کانړی د طرفونو والا وی یعنی دهغې ډیرې کنارې وی نو بیا د هغوی په نزد هر طرف قائم مقام د یو کانړی دي، پس که په یوه لوته کښې درې اړخونه وی نو هغه د هغوی په نزد د دریو لوتو قائم مقام دي، په دلائلو باندې کلام به انشاء الله په باب الاستنجاء بالأحجار کښې راشی.

خلورمه مسئله هم مختلف فیه ده، د امام شافعی، احمد او اهل ظواهر په نزد په شئ نجس سره استنجاء ناجائز ده، او د احنافو په نزد په شئ نجس سره د استنجاء تحقق کیدې شی، په دې شرط چه د مقام انقاء اوشی، او د مالکیانو مذهب هم تقریبا هم دا دي، لهذا په روث او رجیع سره به استنجاء د شوافعو او حنابله په نزد جائز نه وی او د احنافو او د مالکیانو په نزد به جائز وی خو مع الکراهة، خو دلته یو بل اختلاف دي هغه دا چه د امام مالک رحمته الله په نزد د ماکول اللحم ځناور روث او رجیع پاک دی، صرف د غیر ماکول گندگی د هغوی په نزد ناپاکه ده نو د هغوی په نزد د ماکول اللحم ځناور په رجیع سره استنجاء کول جائز مع الکراهة دی، او د غیر ماکول رجیع اگر که کافی کیدې شی خو سره د حرمت نه ددي مسئلې دلائل په راتلونکی باب، باب ما ینهی عنه ان یستنجی به کښې به ذکر کړې شی. په دې حدیث کښې د استنجاء ډیر آداب او مسائل راغلل خو د مصنف رحمته الله غرض صرف د

(۱) اصل کښې د مخرج نه په زیاتۍ کیدو کښې تفصیل دي، که مقدار متجاوز د درهم نه کم وی نو دهغې ازاله مستحب ده او بغیر د ازالې نه مونږ مکروه تنزیهی دي، او که مقدار متجاوز بقدر الدرهم وی نو دهغې ازاله واجب ده او بغیر د ازالې نه به مونږ مکروه تحریمی وی او که مقدار متجاوز د یو درهم نه زیات وی نو دهغې ازاله فرض ده بغیر دهغې نه به مونږ صحیح نه وی.

يو جزء، (لَقَدْ نَهَاَنَا - صلى الله عليه وسلم - أَنْ نَسْتَقْبِلَ الْقِبْلَةَ بِغَائِطٍ أَوْ بَوْلٍ) سره متعلق دي
 شرح السنن: (أَبُو مُعَاوِيَةَ) د هغوی نوم محمد بن حازم دي (الْأَغْمَش) دا سليمان بن
 مهران دي، (عَنْ سَلْمَانَ) دا په معمرين صحابه كرامو رضي الله عنه كښي دي د هغوی د عمر په باره
 كښي دوه اقوال مشهور دي، ۳۵۰ كلونه او وئيلي شوي دي ۲۵۰ كلونه، خو حافظ په
 تهذيب التهذيب كښي د امام ذهبي رحمه الله قول نقل كړي دي چه ما د هغوی د عمر په باره كښي
 د خپل تير قول نه رجوع او كړه او اوس زما رائي دا ده چه د هغوی عمر د اتيا كالو نه زيات
 نه وو، حافظ فرمائي چه هغوی سبب د رجوع نه دي بيان كړي.

[۸] (حَدَّثَنَا عَبْدُ اللَّهِ بْنُ مُحَمَّدٍ النَّفِيلِيُّ، حَدَّثَنَا ابْنُ الْبَارِكِ، عَنْ مُحَمَّدِ بْنِ عَجَلَانَ، عَنْ الْقَعْقَاعِ بْنِ حَكِيمٍ، عَنْ أَبِي صَالِحٍ، عَنْ أَبِي هُرَيْرَةَ، قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: "إِنَّمَا أَنَا لَكُمْ بِمَنْزِلَةِ الْوَالِدِ، أَعَلَيْكُمْ، فَإِذَا أَتَى أَحَدُكُمْ الْغَائِطُ، فَلَا يَسْتَقْبِلُ الْقِبْلَةَ وَلَا يَسْتَدِيرُهَا وَلَا يَسْتَطِبُّ بِيَمِينِهِ، وَكَانَ يَأْمُرُ بِثَلَاثَةِ أَجْحَارٍ وَيَنْهَى عَنِ الرُّوثِ وَالرَّمَّةِ".

ترجمه: د ابو هريره رضي الله عنه نه روايت دي، هغه وائي چه وئيلي دي رسول الله ﷺ، يقينا زه
 ستاسو لپاره په شان د پلار يم زه تاسو ته ښاييم هر شئ، كله چه يو كس ستاسو نه راشي
 ډك اودس ماتي ته نو قبلي ته دي مخ نه كوي، او نه دي ورته شا كوي، او نه دي استنجاء
 كوي په ښي لاس باندې، او وو چه امر به ئې كولو په دري كانړو، او منع به ئې كوله د
 خوشايانو نه او د هډوكي نه.

تشریح: (حَدَّثَنَا عَبْدُ اللَّهِ بْنُ مُحَمَّدٍ النَّفِيلِيُّ، قَوْلُهُ إِنَّمَا أَنَا لَكُمْ بِمَنْزِلَةِ الْوَالِدِ) دا كلام په طور د
 تمهيد رسول الله ﷺ او فرمائيلو ځكه چه وړاندې په كومو امورو باندې تنبيه فرمائي هغه
 هم دا قسم امور دي په كومو باندې چه بعض مشركينو اعتراض كړي وو چه دومره وړې
 وړې خبرې بيانوي كومي چه په ماشومتوب كښي مور پلار ښائي، پس هم په دي وجه
 رسول الله ﷺ دلته د مخكښي نه بيان كړه چه زه ستاسو دپاره په منزله د پلار يم
 په دي حديث كښي (بمنزلة الوالد) او فرمائيلي شو ځكه چه په حقيقت كښي هغوی د امت
 پلار نه دي، هم په دي وجه په قرآن كريم كښي فرمائيلي شوي دي (مَا كَانَ مُحَمَّدٌ أَبَا أَحَدٍ مِنْ
 رِجَالِكُمْ) او د رجال قيد په آيت كريمه كښي په دي وجه دي چه هغوی د خپلو لونړو والد
 وو اكر چه د هغوی مذكر اولاد هم پيدا شوي وو خو هغوی ټول په ماشومتوب كښي وفات
 شو، د رجوليت حد ته نه وو رسيدلي، په دي وجه هغوی د رجال والد نه دي، بهر حال په
 آيت كريمه كښي د ابوة حقيقي او نسبي نفی ده او دلته په منزلة الوالد وئيلي شوي دي،
 لهذا په آيت كريمه او حديث شريف كښي هيڅ تعارض نشته، او اشكال په يو طريقه كيدي
 شي هغه دا چه په سورة احزاب كښي چرته چه (النَّبِيُّ أَوْلَى بِالْمُؤْمِنِينَ مِنْ أَنْفُسِهِمْ وَأَزْوَاجُهُ أُمَّهَاتُهُمْ

۱: سنن النسائي/الطهارة ۳۶ (۴۰)، سنن ابن ماجه/الطهارة ۱۶ (۳۱۳)، تحفة الأشراف: (۱۲۸۵۹)، وقد أخرجه: مسند
 احمد (۲۴۷/۲، ۲۵۰) (حسن)

الایة) راغلي دې هلته په بعض قرائتونو کښې (وهو اب لهم) (او هغه خپله یعنی رسول الله ﷺ د مومنانو پلار دې) هم راغلي دې لکه چه په تفسیر ابن کثیر کښې ددې ذکر دې، نو په دې دوه آیتونو کښې به په ظاهره تعارض راشی، جواب ښکاره دې چه چرته د ابوة اثبات دې دهغې نه روحانی ابوة او تربیت مراد دې، او په دې کښې څه شک دې چه هغوی د امت روحانی پلار دې او په کوم آیت کریمه کښې چه نفی ده دهغې تعلق د حقیقی او نسبی ابوة سره دې.

قوله: (وَكَانَ يَأْمُرُ) دلته راوی د کلام سیاق او طرز تعبیر بدل کړو لکه چه محسوس سیرې هم، بعض وخت داسې کیږي چه چرته راوی ته د استاذ الفاظ په ښه طریقه یاد نه وی نو هلته د عبارت سیاق بدلولو سره په خپلو الفاظو سره دهغې نه تعبیر کوی.

قوله: (عَنِ الرَّؤُوثِ وَالرَّمَةِ) رمة یا خو جمع ده د رمیم، زړو هډوکو ته رمیم وائی، او وئیلی شوي دی چه دا مفرد دې د رمیم په معنی، د استنجاء بالرمیم ممانعت یا خو په دې وجه دې چه په دې کښې ملاست، یعنی غوړوالې وی چه په هغې سره د مقام انقاء په ښه طریقه نه کیږي، یا د زخمی کیدو د ویرې نه چه هغه ځانې خوږ نه کړي، او یا د نجاست د وجې نه که عظم میتة مراد کړې شی، ځکه چه عظم میتة د شوافعو په نزد ناپاک دې اگر که د احنافو په نزد پاک دی.

[۹] (حَدَّثَنَا مُسَدَّدُ بْنُ مُسْرَهْدٍ، حَدَّثَنَا سُفْيَانُ، عَنِ الزُّهْرِيِّ، عَنْ عَطَاءِ بْنِ يَزِيدَ اللَّيْثِيِّ، عَنْ أَبِي أَيُّوبَ رَوَايَةً، قَالَ: "إِذَا أَتَيْتُمُ الْعَايِطَ فَلَا تَسْتَقْبِلُوا الْقِبْلَةَ بِعَايِطٍ وَلَا بَوْلٍ وَلَكِنْ شَرِقُوا أَوْ غَرَبُوا، فَقَدْ مُنَّا الشَّامَ فَوَجَدْنَا مَرَايِضَ قَدْ بَيَّنَّتْ قَبْلَ الْقِبْلَةِ، فَكُنَّا نَحْرِفُ عَنْهَا وَنَسْتَغْفِرُ اللَّهَ".

ترجمه: د ابو ایوب رضی الله عنه نه روایت دی چه رسول الله ﷺ فرمائیلي دی: کله چه راشی تاسو ډک اودس ماتي ته نو مخ مه کوئ قبلي ته په غائطو سره او نه په بولو سره، لیکن مشرق ته مخ کړئ او یا مغرب ته، نو مونږ راغلو شام ته پس بیاموندلي مونږ ټټي چه جوړې شوي وې په طرف د قبلي، نو وو مونږ چه منحرف کیدلو به دهغې نه او استغفار به مو غوښتلو.

تشریح: قوله: (عَنْ أَبِي أَيُّوبَ رَوَايَةً إِذَا أَتَيْتُمُ الْعَايِطَ الْخ) د روایة نه مراد دې مرفوعا، تقدیر د عبارت داسې دې روایة عن النبی ﷺ، دا د رفع حکمی د الفاظو نه دی هم دغه شان یرفع الحديث، یبلغ به، دا هم د رفع حکمی الفاظ دی یعنی دغه شان چه کوم حدیث بیانولې شی هغه ته به حکما مرفوع وئیلی شی، اگر که راوی د رسول الله ﷺ تصریح نه کوی، (عَنْ أَبِي أَيُّوبَ) د هغوی نوم خالد بن زید الانصاری دې، (أَتَيْتُمُ الْعَايِطَ) ددې غائط نه مراد محل د قضاء حاجت دې او وړاندې لفظ (بالغائط) راوان دې دهغې نه مراد نجاست او فضله ده،

(۱): صحیح البخاري/الوضوء ۱۱ (۱۴۴)، الصلاة ۲۹ (۳۹۴)، صحیح مسلم/الطهارة ۱۷ (۲۶۴)، سنن الترمذي/الطهارة ۶ (۸)، سنن النسائي/الطهارة ۲۰ (۲۱)، ۲۱ (۲۲)، سنن ابن ماجه/الطهارة ۱۷ (۳۱۸)، (تحفة الأشراف: ۳۴۷۸)، وقد أخرجه: موطا امام مالك/القبلة ۱ (۱)، مسند احمد (۴۱۷، ۴۲۱)، سنن الدارمي/الطهارة ۶ (۶۹۲) (صحیح)

(مَرَّاحِضَ) دا د مرحاض جمع ده، د رخص نه اخستلې شوې دې چه دهغې معنی د غسل یعنی وینځلو ده، ددې اطلاق په بیت الخلا باندې کیږي، مرحاض، کنیف، خلاء، مذهب او خشوش کوم الفاظ چه په حدیث کښې راځي دا ټول یوه معنی لري.

مضمون د حدیث

د حدیث مفهوم دا دې چه ابوایوب انصاری رضی الله عنه فرمائي چه مونږ ملک شام فتح کولو سره هغې ته داخل شو نو هلته مونږ ډیر بیوت الخلا داسې اولیدل چه د قبلې طرف ته جوړ کړې شوي وو (ځکه چه هغه د نصاری او د مشرکینو جوړې کړې شوې وې کوم چه په شام کښې د مخکښې نه آباد وو) نو بعض وخت به داسې کیدل چه مونږ به په تندئ کښې په غلطۍ سره هغه بیوت الخلا ته د قضاء حاجت دپاره لاړو، او بیا چه به هلته رسیدو سره پوهه شو نو زر به مو خپل رخ بدل کړو، یعنی هم په دې بیوت الخلا کښې به مو رخ بل طرف ته واړولو، او دا هم احتمال دې چه دا مراد وی چه مونږ به دې بیوت الخلا ته د تلو نه پس د یادیدو نه پس د هغه ځای نه راواپس کیدلو، په اول صورت کښې به «عنها» کښې ضمیر د قبلې طرف ته راجع وی او په دویم صورت کښې به د مرّاحیض طرف ته راجع وی.

دا حدیث په کوم کښې چه «وَلَكِنْ شَرَّفُوا أَوْ غَرَّبُوا» ذکر دې، د ابو عوانه رضی الله عنه مستدل دې، د ابو عوانه رضی الله عنه مذهب مخکښې ذکر شو، جمهور دا وائي چه دا طریقه یعنی تشریق او تغریب، رسول الله صلی الله علیه و آله د اهل مدینه په لحاظ فرمائیلي وو، ددې هم هغه حضرات مخاطب دی، په مدینه طیبه کښې د استقبال او استدبار نه د بچ کیدلو شکل هم دا دې چه د مشرق یا مغرب طرف ته مخ کړې شی او که د جنوب طرف ته مخ کړي نو هلته استقبال قبله راځي او د شمال طرف ته کولو سره استدبار قبله راځي، او زمونږ یعنی اهل هند په تغریب سره استقبال قبله او تشریق سره استدبار قبله لازمیږي، مونږ دپاره ددې دواړو څیزونو نه بچ کیدل ضروري دی، زمونږ په حق کښې که دا کلام وې نو داسې به فرمائیلي ولکن جنبوا او شملوا، جنوب او شمال طرف ته استنجا کوي.

د ابوایوب انصاری رضی الله عنه دا حدیث د صحاح سته روایت دې، د سند په اعتبار سره بالکل صحیح دې، هیڅ کلام پرې نشته، اودامطلقاً د استقبال او استدبار په ممانعت باندې دلالت کوي، د صحرا او آبادی په دې کښې هیڅ فرق نشته، لکه څنگه چه د احنافو مذهب دې.

په دوو متعارض احادیثو کښې تطبیق

(قوله فقدمنا الشام) مشهور روایت هم داسې دې او په صحیحین کښې هم دغه شان دی خو د نسائی او موطاء په روایت کښې د شام په ځای مصر دې، اوس یا خو دې داسې اووئیلي شي چه کومه خبره دلته ده هغه ارجح ده یا دی د تعدد واقعه قول اختیار کړې شی چه په دواړو ځایونو کښې هم دا خبره پیښه شوې وه لکه څنگه چه حافظ عراقی رحمته الله علیه فرمائیلي دي او په دې کښې هیڅ استبعاد نشته ځکه چه د ابوایوب انصاری رضی الله عنه په باره کښې دا راغلي دي چه (انه لزم الجهاد بعد رسول الله صلی الله علیه و آله) چه در رسول الله صلی الله علیه و آله د وفات نه پس په مدینه کښې د قیام په ځای دهغوی اکثر زمانه په جهاد او فتوحاتو کښې تیره شوه، تردې چه د هغوی

وفات هم په قسطنطنيه کښې د جهاد په سفر کښې اوشو، حال دا چه د هغوی کور د مسجد نبوی ﷺ سره بالکل متصل وو، او په ۹۳ هجري کښې چه کله مونږ حج ته تللی وو نو هلته مسجد نبوی ﷺ سره متصل یو کور باندې یو تختی لگیدلې وه چه په هغې باندې ئې لیکلې وو بیت ابی ابوب الأنصاری رضی الله عنه، ما ددې خبرې نه ډیر عبرت واخستلو تاسو هم په دې سوچ او کړئ چه هغوی د رسول الله ﷺ گاونډ پریخودلو او د دین په نشر واشاعت کښې مشغول شو او د وطن مالوف مدینه منوره په ځانې په قسطنطنیه کښې وفات کړی.

[۱۰] (حَدَّثَنَا مُوسَى بْنُ إِسْمَاعِيلَ، حَدَّثَنَا وَهَيْبٌ، حَدَّثَنَا عَمْرُو بْنُ يَحْيَى، عَنْ أَبِي زَيْدٍ، عَنْ مَعْقِلِ بْنِ أَبِي مَعْقِلٍ الْأَسَدِيِّ، قَالَ: "نَهَى رَسُولُ اللَّهِ صَلَّى اللَّهُ عَلَيْهِ وَسَلَّمَ أَنْ نُسْتَقْبِلَ الْقِبْلَتَيْنِ بِبُولٍ أَوْ غَائِبٍ"، قَالَ أَبُو دَاوُدَ: وَأَبُو زَيْدٍ هُوَ مَوْلَى بَنِي ثَعْلَبَةَ.

ترجمه: د معقل بن ابی معقل الاسدي نه روایت دې هغه وائی: منع کړي ده رسول الله ﷺ ددې نه چه مونږ مخ کړو دواړو قبلو ته په ډک اودس ماتي او یا تش اودس ماتي کښې، ابو داؤد وایي: ابو زید مولى د بنو ثعلبه دې.

تشریح: قوله: (عَنْ مَعْقِلِ بْنِ أَبِي مَعْقِلٍ الْأَسَدِيِّ الْخ) دا صحابی ابن الصحابی رضی الله عنه دې، او هغوی ته معقل بن ابی الهیثم هم وائی.

قوله: (أَنْ نُسْتَقْبِلَ الْقِبْلَتَيْنِ) دا حدیث په مذاهب ثمانیه کښې د اووم مذهب دلیل دې چه دهغې ابراهیم نخعی او ابن سیرین رضی الله عنه قائل دی.

(د جمهور و د طرفه جوابونه):

جمهور ددې قائل نه دی ددې ډیر جوابونه کیدې شی، اول دا چه دا روایت ضعیف دې، د ابوزید راوی په باره کښې وئیلې شوې دی چه هغه مجهول دې، دویم جواب دا دې چه دا د هغه وخت خبره ده چه کله بیت المقدس قبله وه، روستو هغه منسوخ شوه او بیت الله قبله شوه نو راوی د روایت په وخت دوه حکمونو لره کوم چه په مختلفو اوقاتو کښې ورکړې سوې وو جمع کړل، او دریم جواب دا دې چه د بیت المقدس د استقبال ممانعت په دې وجه دې چه په مدینه منوره کښې استقبال بیت المقدس سره استدبار کعبه لازمیږي، او امام احمد رحمه الله نه نقل دی چه هغوی افرمایل چه دا روایت په حدیث بیت حفصه رضی الله عنه د ابن عمر رضی الله عنه باندې منسوخ دې، کوم چه په وړاندې باب کښې راروان دې.

[۱۱] (حَدَّثَنَا مُحَمَّدُ بْنُ يَحْيَى بْنُ فَارِسٍ، حَدَّثَنَا صَفْوَانُ بْنُ عِيسَى، عَنِ الْحَسَنِ بْنِ ذَكْوَانَ، عَنْ مَرْوَانَ الْأَصْفَرِ، قَالَ: رَأَيْتُ ابْنَ عُمَرَ أَنَا خَرَجْتُهُ مُسْتَقْبِلَ الْقِبْلَةِ، ثُمَّ جَلَسَ يَبُولُ إِلَيْهَا، فَقُلْتُ: يَا أَبَا عَبْدِ الرَّحْمَنِ، أَلَيْسَ قَدْ نُهِيَ عَنْ هَذَا؟ قَالَ: بَلَى، "إِنَّمَا نُهِيَ عَنْ ذَلِكَ فِي الْقَضَاءِ، فَإِذَا كَانَ بَيْنَكَ وَبَيْنَ الْقِبْلَةِ شَيْءٌ عَسْتُرُكَ، فَلَا بَأْسَ".

ترجمه: د مروان بن الاصفر نه روایت دې هغه وائی: چه ما اولیدلو ابن عمر چه خپله اوښه ئې چو کړې وه مخامخ قبلي ته بیا کیناستلو متیازې ئې کولي هغې ته، نو ما اووئیل ای

۱: سنن ابن ماجه للطهارة ۱۷ (۳۱۹)، (تحفة الأشراف: ۱۱۶۳)، وقد أخرجه: مسند احمد (۲۱۰/۴) (منكر)

۲: تقرده ابو داود، (تحفة الأشراف: ۷۴۵۱) (حسن)

أبو عبد الرحمن! آیا د دېنه نه منع نه ده شوې؟ نو هغه او وئیل او، یقیناً د دېنه منع شوي ده په صحراء کېنې، خو کله چه ستا او د قبلې په مینځ کېنې څه شی وی چه تا پناه کوي دهغي نه نو بیا پروا نه کوي.

تشریح: قوله «عَنْ مَرْوَانَ الْأَصْفَرِ قَالَ رَأَيْتُ ابْنَ عُمَرَ» یعنی یو ځل ابن عمر رضی الله عنهما خپله سورلئ د قبلې په طرف کینوله، او بیا دهغي نه روستو داسې کیناستلو چه هغه سورلئ باندې ئې ځان پټ کړو او بول ئې او کړل، مروان الاصفر د هغوی نه تپوس او کړو چه آي ددې نه منع نه ده راغلي؟ ابن عمر رضی الله عنهما او فرمائیل بیشکه منع راغلي ده، خو په فضاء او ښکاره میدان کېنې چه کله یو څیز حائل نه وی، او که د استنجا کونکي او قبلې تر مینځه یو څیز حائل وی نو بیا هیڅ باک نشته، او دلته ساتر موجود دي یعنی سورلئ، غالباً هغوی به سورلئ هم په دې وجه کینولې وی او دا هم احتمال دي چه کینولې ئې خو په دې غرض نه وه بلکه ځکه ئې کینولې وه چه هغوی هم هلته کوزیدل، خو ددې نه پس چه ئې کله متیازو کولو ته حاجت شو نو دا کار ئې ترې نه واخستلو.

د احنافو د طرف نه د حدیث جوابات :

ځان پوهه کړه چه دا حدیث د باب د ټولو روایاتو او هم دغه شان د احنافو د مذهب خلاف دي ځکه چه په تیرو ټولو روایتونو کېنې نهی مطلقاً ذکر کړې شوې ده او دلته ئې صحابی ابن عمر رضی الله عنهما مقید فرمائی، اوس په دې تقیید کېنې دوه احتمالونه دي یا خو هغوی د رسول الله صلی الله علیه و آله نه معلومولو سره دا خبره کړې ده، په دې صورت کېنې خو ښکاره ده چه د هغوی دا خبره به حجت وی خو دویم احتمال دا دي چه دا خبره به هغوی په طریق د استنباط فرمائیلې وی او د استنباط ماخذ به ئې د بیت حفصه رضی الله عنهما روایت وی کوم چه وړاندې راروان دي، واذا جاء الاحتمال بطل الاستدلال او د بیت حفصه والا روایت جوابات به مونږ هم هلته ورکړو او یوه خبره بله هم ده کوم چه حضرت په بذل کېنې په تحقیق سره بیان فرمائیلې ده چه په دې حدیث باندې اگر چه امام ابو داؤد رحمته الله علیه بلکه مندری رحمته الله علیه هم سکوت فرمائیلې دي خو ددې حدیث په سند کېنې یو راوی حسن بن ذکوان دي هغه ضعیف دي، اکثر محدثینو د هغه تضعیف کړې دي، پس امام احمد بن حنبل رحمته الله علیه فرمائی «احادیثه باطله» چه د هغوی روایات غیر معتبر دي، چونکه دا حدیث د ائمه ثلاثه موافق دي په دې وجه هغوی د حسن بن ذکوان د تضعیف دا جواب ورکوی چه حسن بن ذکوان خو د صحیح بخاری په راویانو کېنې دي، زمونږ د طرف نه جواب دا دي چه دا د بخاری په هغه راویانو کېنې دي په چا باندې چه کلام کړې شوې دي، هم په دې وجه حافظ رحمته الله علیه په مقدمه د فتح الباری کېنې د هغه راویانو په فهرست کېنې ذکر کړې دي په چا باندې چه کلام کړې شوې دي، دویمه خبره دا ده چه په بخاری کېنې ددې راوی صرف یو روایت دي او هغه هم داسې د کوم چه شواهد موجود دی او هم ددې وجې نه امام مسلم او امام نسائی د هغه روایات نه اخلی، حاصل دا چه په دې باب کېنې تر اوسه پورې چه څومره احادیث مرفوعه راغلي دي، په ټولو کېنې ممانعت علی الاطلاق ذکر کړې شوې دي، او د باب په آخری صرف یو روایت کېنې کوم چه

مرفوعا نه دي بلکه موقوفه دي په دي کښې ممانعت مقيدا دي مطلقا نه دي، که دا روايت سنداً قوي هم وي نو بيا به هم د هغه روايات صحيحه مرفوعه په مقابله کښې معتبر نه وو، او اوس په داسې حال کښې چه دا سنداً ضعيف هم دي نو څنگه معتبر کيدې شي

باب الرخصة في ذلك

باب دي په بيان درخصت کې په دغې کې

په دي باب کښې د جواز استقبال روايات ذکر کول مقصود دي او دا هم وئيلې شي چه په ترجمې سره دي طرف ته هم اشاره فرمائي چه د منع روايات په عزيمت باندې محمول دي، او د ثبوت روايات په رخصت يا عذر وغيره باندې محمول دي، گويا د جمع بين الروايات طرف ته اشاره اوشوه، (ذلك) کښې اشاره ترجمه سابقه طرف ته ده او په ترجمه سابقه کښې استقبال مذکور دي خو دلته په حديث الباب استقبال القبلة ذکر نه دي بلکه استدبار کعبه دي په دي وجه وئيلې به شي چه د ترجمې اثبات د حديث الباب نه په طريقه د قياس دي يعنې مصنف عليه السلام استقبال په استدبار باندې قياس کوي چه هر کله استدبار جائز دي نو استقبال هم جائز دي، او دا هم وئيلې شي چه په ترجمه سابقه کښې اگرچه صراحة صرف استقبال ذکر وو، خو هلته استقبال او دهغې مقابل استدبار هم مراد وو از قبيل، (سرايل تقيكم الحر) په دي صورت کښې د قياس ضرورت نشته،

[۱۳] (حَدَّثَنَا عَبْدُ اللَّهِ بْنُ مَسْلَمَةَ، عَنْ مَالِكٍ، عَنْ يَحْيَى بْنِ سَعِيدٍ، عَنْ مُحَمَّدِ بْنِ يَحْيَى بْنِ حَبَّانٍ، عَنْ عَمْرِو بْنِ أَبِي حَبَّانٍ، عَنْ عَبْدِ اللَّهِ بْنِ عُمَرَ، قَالَ: "لَقَدْ ارْتَقَيْتُ عَلَى ظَهْرِ الْبَيْتِ فَرَأَيْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ عَلَى لَبَتَيْنِ مُسْتَقْبِلَ بَيْتِ الْمُقَدَّسِ لِحَاجَتِهِ".

ترجمه: د عبد الله بن عمر عليه السلام نه روايت دي، هغه وائي يقيناً زه او ختمم په چت د کور، نو ما رسول الله صلى الله عليه وسلم اوليدلو په دوه څښتو باندې چه مخ کونکي وو بيت المقدس ته د خپل حاجت د وجې نه.

تشریح: (قوله: عَلَى ظَهْرِ الْبَيْتِ) او په بعض رواياتو کښې (بيتنا) او په بعضو کښې (بيت حفصة) ذکر دي، دا څه خاص اختلاف نه دي، حفصة عليها السلام د هغوی خور وه، د خور د کور نسبت ئې خپل طرف ته مجازاً اوکړو، او خصوصاً په دي وجه هم چه د خپلې خور دي يواځې وارث وو، او د حفصة عليها السلام طرف ته هم د کور نسبت د سکني د وجې نه دي گڼي کور خو اصل کښې د رسول الله صلى الله عليه وسلم ملک وو.

د حديث حاصل دا دي چه عبد الله بن عمر عليه السلام فرمائي چه يو ځل زه د خپلې خور حفصة عليها السلام کور ته لاړم، او هلته د څه ضرورت د وجې په جهت او ختمم نو اومي کتل چه رسول الله صلى الله عليه وسلم په دوه کچه ښختو باندې ناست دي او قضاء حاجت فرمائي، او هغه وخت د هغوی رخ د بيت

(۱): صحيح البخاري/الوضوء ۱۲ (۱۴۵)، ۱۴ (۱۴۹)، صحيح مسلم/الطهارة ۱۷ (۲۶۶)، سنن الترمذي/الطهارة ۷ (۱۱)، سنن النسائي/الطهارة ۲۲ (۲۳)، سنن ابن ماجه/الطهارة ۱۸ (۳۲۲)، (تحفة الأشراف: ۸۵۵۲)، وقد أخرجه: موطا امام مالك/القبلة ۲ (۳)، مسند احمد (۱۲/۲، ۱۳)، سنن الدارمي/الطهارة ۸ (۶۹۴) (صحيح)

المقدس طرف ته وو، او په مدينه طيبه كښې د بيت المقدس په استقبال سره د كعبې استدبار راځي، لهذا په دې حديث سره استدبار قبله په وخت د قضاء الحاجة ثابت شو. دلته په حديث كښې يو سوال دې، چه دهغي طرف ته اوس مخكښې مونږ اشاره او كړه، هغه دا چه ابن عمر رضي الله عنهما پورته تلو سره رسول الله ﷺ په داسې حالت كښې ولې اوليدو؟ جواب پورته راغلو چه هغوی قصدا د ليدلو دپاره نه وو ختلې، بلكه د خپل څه ضرورت د وجې نه ختلې وو، د علامه كرمانی رحمته الله عليه رائي دا ده چه كيدي شي هغوی قصدا او ارادة كتلې وي خو صرف د بدن پورته حصه به ئې ليدلې وي، او بيا ئې دهغي نه اندازه لگولې وي چه هغوی څنگه ناست دې او په دې حالت كښې قصدا كتل گويا د علمي او د شرعي مصلحت د وجې نه وو، خو اكثر شارحينو ليكلي دي چه دا وجه بعيد ده.

﴿ قوله عَلَى لَبْتَيْن ﴾ ددې نه يو ادب دا معلوم شو چه استنجاء په هواره زمكه باندي ناسته كولو سره نه دي كول پكار، گيڼې د مقعد د تلوث ويره ده، پس هم ددې وجې نه امام بخاري رحمته الله عليه په دې حديث باندي باب ترلې دې باب من تبرز على لبنتين.

د احنافو د طرف نه د حديث الباب جوابونه :

خان پوهه كړه چه چونكه واقعه د آبادي ده، په دې وجه حضرات ائمه ثلاثه ددې نه په خپل مسلك باندي استدلال كړې دې چه د قضاء حاجت په وخت استقبال او استدبار في البنيان جائز دې، صرف په صحراء كښې منع دې، زمونږ د طرف نه ددې ډير جوابونه كړې شوي دي. ۱: عموم الدعوى وخصوص الدليل : يعنى د جمهورو دعوى عام ده چه استقبال او استدبار دواړه په آبادي كښې جائز دي، او د حديث الباب نه صرف جواز د استدبار معلومېږي، لهذا دعوى عام او دليل خاص شو.

۲: توقف الاستدلال على تقدم المنع : يعنى ددې حديث نه د استدلال صحيح كيدل په دې باندي موقوف دي چه دا ثابت شي چه د منع روايات ددې نه مقدم دي، او دا نه شي ثابتيدلې، بلكه كيدي شي چه د منع روايات ددې نه روستو وي.

۳: ترجيح المحرم على المباح : يعنى هر كله چه په حرام او مباح كښې تعارض راشي نو حرام ته به ترجيح وركولې شي، دلته تعارض دې، د باب اول روايات مطلقا په منع باندي دال دي، لهذا هم هغي ته به ترجيح حاصله وي.

۴: ترجيح المحرم على الفعل : يعنى دا روايت فعلى دې اود منع روايت قولى دې قول ته په فعل باندي ترجيح وي.

۵: الفرق بين عين القبلة والجهة : يعنى اصل ممانعت د عين قبله د استقبال څخه دې، د جهت قبله نه نه دې. او دلته دا كيدي شي چه رسول الله ﷺ د جهت قبلې طرف ته خو وو خو د عين قبلې نه منحرف وو.

۶: المعتبر بالاستقبال بالفرج دون الصدر، يعنى دلته استقبال بالفرج معتبر دې نه استقبال بالوجه نو كيدي شي چه د رسول الله ﷺ سينه او مخ خو دې د قبلې طرف ته وي خو د فرج رخ بل طرف ته وي.

۷: النظر لفجائی لا یعتد به : یعنی د ابن عمر رضی اللہ عنہما دا نظر فجائی وو، لهذا په داسې نظر باندې مسئله شرعی نه شی بنا کیدی.

هسې یو جواب دا هم کیدی شی چه د رسول الله ﷺ فضلات د اکثر و علماء کرامو په نزد پاک وو، نو په دې صورت کښې علت د منع نه دې موجود، حاصل دا چه دا د رسول الله ﷺ خصوصیت دې، احقر د رسول الله ﷺ د فضلات د طهارت په سلسله کښې د حضرت شیخ په حکم با ې څه موادو د مذاهب اربعه عبارات فقیهیه جمع کړې وو، درساله شیم الحبيب په اخیر کښې دا مضمون په طور د ضمیمه ملحق دې چه څوک کتل غواړی اودې گوری.

[۱۳] (حَدَّثَنَا مُحَمَّدُ بْنُ بَشَّارٍ، حَدَّثَنَا وَهْبُ بْنُ جَرِيرٍ، حَدَّثَنَا أَبِي، قَالَ: سَمِعْتُ مُحَمَّدَ بْنَ إِسْحَاقَ، يُحَدِّثُ، عَنْ أَبِي بَكْرٍ بْنِ صَالِحٍ، عَنْ فَجَّاهِدٍ، عَنْ جَابِرِ بْنِ عَبْدِ اللَّهِ، قَالَ: "نَهَى نَبِيُّ اللَّهِ صَلَّى اللَّهُ عَلَيْهِ وَسَلَّمَ أَنْ تُسْتَقْبَلَ الْقِبْلَةُ بِبَوْلٍ، فَرَأَيْتُهُ قَبْلَ أَنْ يَقْبُضَ بِعَامِرٍ يُسْتَقْبَلُهَا".

ترجمه: د جابر بن عبد الله رضی اللہ عنہ روایت دې، هغه وائی: منع کړي ده د الله نبي ﷺ د دښه چه مونږ مخ کړو قبلي ته په بولو سره، نو ما اولیدلو مخکښې د وفات کیدو نه یو کال چه مخ ئې ورته کړې وو.

تشریح: (عَنْ جَابِرِ بْنِ عَبْدِ اللَّهِ رضی اللہ عنہ) سیدنا جابر رضی اللہ عنہ فرمائی چه رسول الله ﷺ د استنجاء په وخت د استقبال قبله نه منع فرمائیلي وه، خو ما هغوی د وفات نه یو کال مخکښې اولیدل چه هغوی مستقبل قبله بول کول.

د دې حدیث جواب دا دې چه ډیر علماء کرامو مثلاً ابن عبدالبر ددې حدیث تضعیف کړې دې حافظ ابن القیم رحمته اللہ علیہ په تهذیب السنن کښې ډیر په تفصیل سره په دې باندې کلام کړې دې او ددې ضعف ئې ثابت کړې دې، او هغوی او فرمائل چه په دې کښې محمد بن اسحاق راوی دې، لا یحتج به فی الاحکام، او هغوی دا هم فرمائی چه دا د حکایه فعل لا عموم لها د قبیل نه دې، په خلاف د احادیث منع چه ډیر صریح او صحیح دی، بیا دا حدیث دهغې معارضه څنگه کولی شی، خو امام ترمذی رحمته اللہ علیہ ددې حدیث تحسین کړې دې او امام نووی رحمته اللہ علیہ په دې کښې توقف فرمائیلي دې.

اصل کښې د محمد بن اسحق په تعدیل او تجریح کښې ډیر اختلاف دې، په دې کښې خو هیڅ شک نشته چه هغه امام المغازی دې، د فن تاریخ او سیر امام دې، خو په حدیث کښې هم معتبر دې یا نه، په دې کښې اختلاف دې، شعبه وائی (هو امیر المومنین فی الحديث) او امام مالک رحمته اللہ علیہ په هغوی باندې سخنه جرح کړې ده، تر دې ئې فرمائیلي دی چه (دجال من الدجاله) یعنی دهوکه باز دې، علامه عینی د هغوی د ثقافت قائل دی، او هغوی د اکثر و علماء کرامو نه هم دا نقل کړی دی او هم دغه شان شیخ ابن الهمام رحمته اللہ علیہ هم فرمائی: (ثقة ثقة). والله اعلم.

د مسلک احناف وجه الترجیح :

د منع روایات کوم چه په اول باب کښې تیر شوی دی، کوم چه د احنافو مستدل دی هغه ټول په ټوله قولی دی او په دی باب کښې مصنف رحمته الله علیه صرف دوه روایات ذکر کړي دي، او هغه دواړه فعلی دی، د ائمه ثلاثه سره یو روایت قولی هم دي، کوم چه په مسند احمد او ابن ماجه کښې دي چه دهغې سند داسې دي، «عن خالد بن ابی الصلت عن عراک بن مالک عن عائشة» مضمون دهغې داسې دي چه عائشه رضی الله عنها فرمائی چه د رسول الله صلی الله علیه وسلم مخکښې د داسې خلقو ذکر او کړې شو څوک چه د قضاء حاجت په وخت کښې استقبال مکروه گنړی نو رسول الله صلی الله علیه وسلم او فرمائیل «استقبلوا بمقعدتی القبلة» چه که داسې وی نو بیا زما د قضاء حاجت د محل رخ دي د قبلي طرف ته کړې شی، دا حدیث په بیهقي او دارقطني کښې دي، امام نووی رحمته الله علیه په شرح د مسلم کښې ددې تحسین کړې دي، زمونږ د طرف نه ددې جواب دا دي چه خالد بن ابی الصلت مجهول او ضعیف دي لکه چه په کتب رجال کښې دي، بله دا چه د خالد سماع د عراق نه ثابت نه ده هم دغه شان د عراق سماع د عائشې رضی الله عنها نه ثابت نه ده، کما قال البخاری واحمد، لهذا دا د هغه احادیث صحیحه په کومو کښې چه مطلقاً ممانعت دي دهغې مقابله څنگه کولی شی.

باب کیف التکشف عند الحاجة

باب دي په بیان د کیفیت د ځان ښکاره کولو کې په وخت د قضاء حاجت کې

[۱۳] (۱) حَدَّثَنَا زُهَيْرُ بْنُ حَرْبٍ، حَدَّثَنَا وَكِيعٌ، عَنِ الْأَعْمَشِ، عَنْ رَجُلٍ، عَنِ ابْنِ عُمَرَ، "أَنَّ النَّبِيَّ صَلَّى اللَّهُ عَلَيْهِ وَسَلَّمَ كَانَ إِذَا أَرَادَ حَاجَةً لَا يَرْفَعُ ثَوْبَهُ حَتَّى يَذْنُوبَ مِنَ الْأَرْضِ"، قَالَ أَبُو دَاوُدَ: رَوَاهُ عَبْدُ السَّلَامِ بْنُ حَرْبٍ، عَنِ الْأَعْمَشِ، عَنْ أَنَسِ بْنِ مَالِكٍ وَهُوَ ضَعِيفٌ، قَالَ أَبُو عِيسَى الرَّمْلِيُّ حَدَّثَنَا أَحْمَدُ بْنُ الْوَلِيدِ، حَدَّثَنَا عَمْرُو بْنُ عَوْنٍ، أَخْبَرَنَا عَبْدُ السَّلَامِ بِهِ.

ترجمه: د ابن عمر رضی الله عنهما نه روایت دي، یقیناً نبی صلی الله علیه وسلم وو چه کله به ئې اراده اوکړه د قضاء حاجت نو نه به ئې اوچتوله خپله جامه تردې چه زمکې ته به نژدې شو.

تشریح: په دي ترجمه الباب او حدیث الباب کښې یو نهایت لطیف ادب بیان کړې شوي دي، او دا ادب په یو قاعده باندې متفرع دي، هغه دا چه «الضروری يتقدر بقدر الضرورة»، چه کوم کار د مجبوري او ضرورت د وجې نه اختیار کړې شی هغه په قدر د ضرورت اختیارول پکار دي، هم دا ډیره احوط طریقه ده نو هم ددې سلسله دا باب دي چه انسان بیت الخلاء ته تلو سره د قضاء حاجت دپاره د بدن نه کپړه لرې کړي او عورت ښکاره کړي نو دا کپړه لرې کول او کشف عورة په تدریج سره د ضرورت مطابق کول پکار دي، ناخپه

(۱) تفرد به أبو داود، (تحفة الأشراف: ۸۹۲، ۸۵۹۷)، وقد أخرجه: سنن الترمذي/الطهارة ۱۰ (۱۴)، سنن الدارمي/الطهارة (۶۹۳/۷) (صحیح)

پوره کپړه نه دی لرې کول پکار، پس په حدیث الباب کښې دی چه رسول الله ﷺ به چه کله د قضاء حاجت اراده فرمائیلله نو خپله کپړه به ئې نه اوچتوله تر خو چه به زمکې ته نژدې شوې نه وو.

فقهاء کرامو لیکلې دی چه بغیر د ضرورت نه تعری او کشف عورت په یواځې والی (خلوت) کښې هم جائز نه دي، لکه چه امام نووی او علامه شامی ددې تصریح کړې ده. **(قَالَ أَبُو دَاوُدَ رَوَاهُ عَبْدُ السَّلَامِ بْنُ حَرْبٍ)** ددې حدیث د سند مدار په اعمش باندې دي، د اعمش دلته دوه شاگردان دي، وکیع او عبدالسلام، د مصنف رحمته الله علیه مقصود د تلامذه اعمش اختلاف بیانول دي، اختلاف دلته په دوو طریقو سره دي، اول دا چه د وکیع په روایت کښې اعمش او د صحابی ترمینځه د یو رجل مبهم واسطه ده، په خلاف د عبدالسلام د روایت چه هلته د صحابی او د اعمش ترمینځه واسطه نشته، دویم اختلاف دا دي چه وکیع ددې حدیث راوی صحابی ابن عمر رضی الله عنهما ګرځولې دي، او عبدالسلام انس رضی الله عنه، او ددې نه پس مصنف رحمته الله علیه د حدیث ثانی په باره کښې فرمائی وهو ضعیف.

د ضعف ظاهري وجه دا ده چه د اعمش سماع د انس رضی الله عنه نه ثابت نه ده، لهذا یه دي سند کښې انقطاع ده، او په اول سند کښې واسطه موجود ده، خو واسطه د رجل مبهم ده په دي وجه هغې کښې هم ضعف راتلل پکار دي؟ دهغې جواب دا دي چه کیدې شی چه د مصنف رحمته الله علیه په نزد به د رجل مبهم مصداق یو قوی راوی وی هم په دي وجه هغه د خپل ذاتی علم په بناء باندې هغه ته ضعیف نه دي وئیلې، اوس دا چه هغه رجل مبهم څوک دي؟ جواب د بیهقي د روایت نه معلومېږي چه هغه قاسم بن محمد دي، د حافظ ابن حجر او علامه سیوطی رحمته الله علیهما دواړو رائې هم دا ده، او د ابن قیم رائې دا ده چه ددې نه مراد غیاث بن ابراهیم دي، خو دا په دي وجه صحیح نه ده چه هغه ضعیف دي که دهغې مصداق د مصنف رحمته الله علیه په نزد غیاث بن ابراهیم وي نو په حدیث اول باندې به ئې هم د ضعف حکم لګولې وي.

دا چه پورته راغلل چه د اعمش سماع د انس رضی الله عنه نه ثابت نه ده، د جمهورو رائې هم دا ده چه د اعمش سماع نه د انس رضی الله عنه نه ثابت ده نه د بل یو صحابی رضی الله عنه نه، خو په دي کښې د ابونعیم اصفهانی اختلاف دي لکه چه منذری لیکلې دي، د هغوی رائې دا ده چه اعمش انس بن مالک او عبدالله بن ابی اوفی رضی الله عنهما لیدلې دي، او ددې دواړو نه ئې اوریدل هم ثابت دي، منذری وائی دا خلاف مشهور خبره ده.

فائدة: خان پوهه کړه چه دا حدیث هم په دي دوو سندونو سره په ترمذی شریف کښې هم دي، خو امام ترمذی رحمته الله علیه په دواړو احادیثو باندې د مرسل یعنی منقطع کیدو حکم لګولې دي چه دهغې وجه دا ده چه د ترمذی په روایت کښې وکیع او د عبدالسلام د دواړو په سند کښې انقطاع ده، په دواړو ځایونو کښې د اعمش او د صحابی ترمینځه واسطه ذکر نه ده نو په دي صورت کښې د امام ترمذی رحمته الله علیه په دواړو باندې کلام کول صحیح شو، د ترمذی د سند تقاضه هم دا ده چه دواړه دي ضعیف شی.

باب گراهیه الکلام عند الحاجة

باب دې په بیان د کراهیت د خبرو کې په وخت د قضاء حاجت کې

د قضاء حاجت په وخت بغیر د ضرورت او مجبوری نه خبرې کول خلاف ادب دی، مکروه تنزیهی دی، خو که ورسره بل څه قباحیت هم شامل شی مثلاً، کشف عورت د بل چا په مخکښې لکه چه په حدیث الباب کښې دی نو په دې صورت کښې به یقیناً کراهیت تحریمی وی

[۱۰] (حَدَّثَنَا عَبْدُ اللَّهِ بْنُ عُثْمَرِ بْنِ مَسْرَةَ، حَدَّثَنَا ابْنُ مَهْدِيٍّ، حَدَّثَنَا عِكْرَمَةُ بْنُ عَمَّارٍ، عَنْ يَحْيَى بْنِ أَبِي كَثِيرٍ، عَنْ هِلَالِ بْنِ عِيَّاضٍ، قَالَ: حَدَّثَنِي أَبُو سَعِيدٍ، قَالَ: سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ: "لَا يَخْرُجُ الرَّجُلَانِ يَضْرِبَانِ الْغَائِطَ كَاشِفَيْنِ عَنْ عَوْرَتَيْهِمَا يَتَحَدَّثَانِ، فَإِنَّ اللَّهَ عَزَّ وَجَلَّ يَمَقْتُ عَلَى ذَلِكَ"، قَالَ أَبُو دَاوُدَ: هَذَا لَمْ يُسْنِدْهُ إِلَّا عِكْرَمَةُ بْنُ عَمَّارٍ.

ترجمه: روایت دی د ابو سعید نه، هغه وائی ما اوریدلی دي د رسول الله ﷺ نه هغه به ویل نه اوځي دوه سړي چه کوي ډک اودس ماتی چه ښکاره کونکي وي د عورت خپل او خبرې کوي، یقیناً الله تعالی غصه کیږي په دې باندې

تشریح: (حَدَّثَنِي أَبُو سَعِيدٍ قَالَ سَمِعْتُ الْخ)، (قوله لَا يَخْرُجُ الرَّجُلَانِ) ظاهره دا ده چه دا د نهی صیغه ده، لهذا دادي د جیم په کسري سره اولوستلې شی، او که مضارع منفی ورته اووئیلې شی نو بیا به مرفوع وی، (يَضْرِبَانِ الْغَائِطَ) ضرب الغائط کنایه وی د قضاء حاجت نه

د حدیث الباب مضمون دا دي چه نه دی پکار دوه کسانو له چه هغوی دي یو ځانې د قضاء حاجت دپاره لار شی، او بیا د قضاء حاجت په وخت یو بل ته عورت ښکاره کړی، او خبرې هم کوی، ځکه چه الله پاک په داسې کار باندې سخت ناراضه کیږی، د ابن ماجه په روایت کښې په دې حدیث کښې د (يَنْظُرُ أَحَدُهُمَا إِلَى عَوْرَةِ صَاحِبِهِ) زیادت دي

په دې حدیث کښې مقت یعنی شدت بغض و غضب په مجموعه فعلین یعنی تحدث عند قضاء الحاجة او کشف عورت عند الآخر باندې مرتب کولې شی، په دې کښې زیات سخت خیز کوم ته چه حرام وئیل پکار دی هغه کشف عورة عند الآخر دي، او پاتې شوه مسئله د خبرو کولو نو دا مکروه تنزیهی ده، خو علامه شوکانی ددې حدیث د لاندې لیکي چه ددې حدیث مقتضی دا ده چه د قضاء حاجت په وخت کلام کول حرام وی، ځکه چه مقت یعنی د شدت بغض و غضب ترتب صرف په مکروه خیز باندې نه شی کیدې، خو د هغوی دا استنباط صحیح نه دي لکه چه مونږ بیان کړه یعنی کوم حکم چه په دوه بیلو بیلو کارونو باندې مرتب کیږی هغه بیل بیل په هر یو باندې څنگه مرتب وئیلې کیدې شی، دا خبره حضرت په بذل کښې لیکلې ده

قوله: (قَالَ أَبُو دَاوُدَ هَذَا لَمْ يُسْنِدْهُ إِلَّا عِكْرَمَةُ بْنُ عَمَّارٍ) ددې ځانې نه مصنف رحمته الله ددې حدیث په سند کښې چه کوم علت غامضه خفيه دي هغه ظاهر وی، علماء کرامو لیکلې دی چه په

۱: سنن ابن ماجه/الطهارة ۲۴ (۳۴۲)، (تحفة الأشراف: ۴۳۹۷)، وقد أخرجه: مسند احمد (۳۷۳) (صحیح لغيره)
(الصحيحه: ۳۱۲۰، وتراجع الألباني: ۴، ۷)

معرفت علل یعنی په اسانید کښې چه کوم باریک او پټ نقائص وی دهغې معلومول د علم حدیث د انواع نه یو نوع دې، د معرفت علل مطلب دا دې چه د یو حدیث سند په ظاهر کښې برابر او رشتینې دې په ظاهره په هغې کښې هیڅ قابل اشکال خبره نشته خو فی الواقع په هغه سند کښې یو باطنی بیماری ده په کوم باندې چه ددې فن لوڼې امامان پوهیږی، لکه دراقطنی، امام ابو حاتم رازی، امام بخاری، امام نسائی و امثالهم. نو باطنی بیماری په دې سند کښې کوم چه مصنف رحمه الله بیانول غواړی، دا ده چه دا حدیث د یحیی بن ابی کثیر نه د عکرمه نه علاوه بل چا مسند نه دې روایت کړې، پس د یحیی بن ابی کثیر دویم شاگرد امام اوزاعی رحمه الله دې هغه دا حدیث په خاتې د مسند مرسل روایت کوی، د هغوی روایت په بیهقی کښې داسې دې، **«عن الاوزاعي عن يحيى بن أبي كثير، قال قال رسول الله ﷺ»** او گورئ دا حدیث په دې طریق سره مرسل دې ځکه چه صحابی دلته نه دې ذکر شوې نو حاصل دا شو چه بعض راویان دې حدیث لره مسند او بعض مرسل نقل کوی، او دا هغه اضطراب دې چه دهغې په وجه باندې په حدیث کښې ضعف راغلو، او په دې اضطراب باندې اطلاع ښکاره ده چه په تتبع د طرقو سره اوشوه، د مصنف رحمه الله په ذهن کښې چونکه نور طرق وو په دې وجه ئې دا مسئله معلومه کړه او تنبیه ئې وفرمائیل.

باب اُیْرُدُ السَّلَامَ وَهُوَ یَبُولُ

باب دې په بیان ددې کې چې آیا جواب د سلام ورکولې شی په حالات د بولولو کولو کې؟

دا ترجمه زموږ په نسخه کښې هم دغه شان ده، لهذا دلته به حرف استفهام محذوف منل پکار وی او په بعض نسخو کښې حرف استفهام مذکور دې داسې، اُیْرُدُ السَّلَامَ وَهُوَ یَبُولُ، یعنی که یو سړې متیازې کوی او بل هغه ته سلام او کړی نو په دې حالت کښې به د سلام جواب ورکوی او که نه؟ د حدیث الباب نه معلومه شوه چه په داسې حالت کښې جواب نه دی ورکول پکار، او وجه ددې ښکاره ده چه دا حالت د کشف عورت حالت دې، او د کشف عورت په حالت کښې مطلق خبرې کول هم مکروه دی، لا پاتې خو سلام او ذکر الله، که روستو جواب ورکړی نو دا د هغه تبرع او احسان دې واجب نه دی.

څنگه چه جواب د سلام په دې حالت کښې مکروه دی خپله سلام کول هم مکروه دی. اوس دلته مناسب دی چه دا معلومه شی چه په کومو حالاتو کښې سلام کول مکروه دی. پس حضرت به بذل کښې دا مضمون د در مختار نه نقل کړې دې، کوم چه په نظم کښې دې پس هغه دې او کتلې شی (۱)

(۱) د لوستونکو د سهولت دپاره هغه اشعار دلته نقل کول شی
 سَلَامُكَ مَكْرُوهٌ عَلَيَّ مَنْ سَمِعَهُ : وَمَنْ يَغْدُو مَا أَتَى يَسْمَعُ وَيَسْمَعُ
 مُصَلٍّ وَتَالِذَاكَ وَمُحَدِّثٌ : خَطِيبٌ وَمَنْ يَصْنَعُ إِلَيْهِمْ وَيَسْمَعُ
 مُكْرَرٌ فَقَدْ جَالَسَ لَقْضَانَهُ : وَمَنْ يَحْثُوا فِي الْفَقْهَةِ دَعَاهُمْ لِيَنْفَعُوا
 مُؤَدَّنٌ أَيْضًا أَوْ مُقِيمٌ مُدْرَسٍ : كَذَا الْأَجَنِّيَّاتُ الْفَتَيَاتُ امْتَنِعْ
 وَلَعَلَّ شَطْرَنَجَ وَمِثْلَهُ يَخْلُقُهُمْ : وَمَنْ هُوَ مَعَ أَهْلِ كَلٍّ يَسْمَعُ
 وَدَعِ كَافِرًا أَيْضًا وَمَكْشُوفَ عَوْرَةٍ : وَمَنْ هُوَ فِي حَالِ الشَّوْطِ امْتَنِعْ

[۲] حَدَّثَنَا عُثْمَانُ، وَأَبُو بَكْرِ ابْنَا أَبِي شَيْبَةَ، قَالَا: حَدَّثَنَا عُمَرُ بْنُ سَعْدٍ، عَنْ سُفْيَانَ، عَنْ الضَّحَّاكِ بْنِ عُثْمَانَ، عَنْ نَافِعٍ، عَنْ ابْنِ عُمَرَ، قَالَ: "مَرَّ رَجُلٌ عَلَى النَّبِيِّ صَلَّى اللَّهُ عَلَيْهِ وَسَلَّمَ وَهُوَ يُولِي قَسَمًا عَلَيْهِ، فَلَمْ يَرُدَّ عَلَيْهِ"، قَالَ أَبُو دَاوُدَ: وَرَوَى عَنْ ابْنِ عُمَرَ وَغَيْرِهِ، أَنَّ النَّبِيَّ صَلَّى اللَّهُ عَلَيْهِ وَسَلَّمَ، تَيَمَّمَ ثُمَّ رَدَّ عَلَى الرَّجُلِ السَّلَامَ.

ترجمه: د ابن عمر رضی الله عنہ نه روایت دې، هغه وائی: تیر شو یو سړی په نبی صلی الله علیه و آله باندې او هغه متیازې کولې، نو سلام ئې واچولو په هغه باندې نو جواب ئې ور نه کړو.

تشریح: قوله: (حَدَّثَنَا عُثْمَانُ وَأَبُو بَكْرٍ مَرَّ رَجُلٌ عَلَى النَّبِيِّ صَلَّى اللَّهُ عَلَيْهِ وَسَلَّمَ وَهُوَ يُولِي قَسَمًا عَلَيْهِ، فَلَمْ يَرُدَّ عَلَيْهِ)، د وړاندې حدیث نه معلومیږي چه مهاجرین قنقد سلام کړې وو نو کیدې شی چه دا رجل مبهم هم هغه وی او کیدې شی چه ابوالجهیم بن الحارث وی لکه چه د مشکوة په روایت کښې د هغوی د نوم تصریح ده، او د ابوالجهیم روایت په ابوداؤد کښې هم په ابواب التیمم کښې راروان دې او کیدې شی چه بل څوک وی قطعې طور سره تعیین نه شی کیدلې چه دا څوک دې؟ خو د هغوی په تعیین نه کیدو باندې په روایت باندې هیڅ اثر نه پریوځي.

حاصل دا چه دا صحابی رضی الله عنہ په رسول الله صلی الله علیه و آله باندې ورتیر شو په داسې حال کښې چه هغوی اودس ماتې کولو هغوی رسول الله صلی الله علیه و آله ته سلام اوکړو نو هغوی د سلام جواب ورنکړو ددې روایت نه خو هم دا معلومیږي چه رسول الله صلی الله علیه و آله د سلام جواب ورنکړو، په بل روایت کښې دې (ثُمَّ رَدَّ عَلَى الرَّجُلِ السَّلَامَ) که دواړه بیل بیل واقعات وی نو هیڅ اشکال پکښې نشته او که یوه واقعه وی لکه چه د حضرت سهارنپوری رجحان دې طرف ته دې نو په دې صورت کښې به د (فلم یرد) معنی دا وی چه فوراً ئې جواب ورنکړو، بلکه بعد التیمم ئې جواب ورکړو.

یوه مسئله دلته دا ده چه استنجااء بالحجر کونکی ته سلام اوکړې شی نو هغه جواب ورکولې شی او که نه، نو په دې کښې اختلاف دې په عرف شذی کښې د الیکلې دې چه د حضرت گنگوهی رحمته الله علیه رائي دا ده چه جواب ورکول جائز دی، او د مولانا مظهر نانوتوی رائي دا ده چه جائز نه دی.

(قَالَ أَبُو دَاوُدَ وَرَوَى عَنْ ابْنِ عُمَرَ وَغَيْرِهِ) ځان پوهه کړه چه په دې باب کښې چه مصنف رحمته الله علیه کوم روایت موصولا ذکر فرمائیلې دې هغه هم د ابن عمر دې، اوس دلته چه د ابن عمر رضی الله عنہ روایت تعلیقا ذکر کوی هغه وړاندې په ابواب التیمم کښې راروان دې او د مصنف رحمته الله علیه په کلام کښې په غیره سره د ابوالجهیم روایت طرف ته اشاره ده او دا روایت هم په ابواب التیمم کښې راروان دې، خو په بذل کښې حضرت د عنده مصداق ابن عباس رضی الله عنہ لره لیکلې دې، خو واضح دې وی چه وړاندې په ابواب التیمم کښې د ابن عمر رضی الله عنہ د روایت نه علاوه چه بل کوم روایت راروان دې، هغه د ابوالجهیم دې، د ابن عباس رضی الله عنہ نه دې. اوس پاتې شوه دا خبره چه د مصنف رحمته الله علیه غرض په دې کلام سره څه دې، نو په دې

۱: صحیح مسلم/الحیض ۲۸ (۳۷۰)، سنن الترمذی/الطهارة ۶۷ (۹۰)، الاستبذان ۲۷ (۲۷۲۰)، سنن النسائي/الطهارة ۳۳ (۳۷)، سنن ابن ماجه/الطهارة ۲۷ (۳۵۳)، (تحفة الأشراف: ۷۶۹۶) (حسن)

کښې دوه احتمالونه دي، يو دا چې مصنف عليه السلام دا وئيل غواړي چې په دې روايت کښې اختصار واقع شوې دې، نور روايات کوم چې مفصل دي، په هغې کښې دا دي چې رسول الله عليه السلام د تيمم نه پس جواب ورکړو، دويم احتمال په غرض دمصنف کښې دادې چې ددې روايت نه خو دا معلومېږي چې رسول الله عليه السلام د سلام جواب ورکړو، خو په يوه بله موقع باندې چې کله هم دا خبره راپېښه شوه نو رسول الله عليه السلام د سلام جواب د تيمم کولو نه پس ورکړو، گویا قصې متعدد دي.

د عبادات فائتة لا الی خلف دپاره د تيمم جواز:

﴿ قوله : تيمم ثم رُدُّ عَلَى الرَّجُلِ السَّلَام ﴾ د متيازونه د فارغيدو نه پس د سلام جواب ورکول جائز دي، خو چونکه په سلام کښې د الله پاک ذکر دې او ذکر الله په طهارت سره افضل دې په دې وجه رسول الله عليه السلام فوراً تيمم کولو سره د سلام جواب ورکړو. د دې نه امام طحاوی رحمه الله استدلال کړې دې چې کوم عبادات فائتة لا الی خلف د قبيلې نه وي، يعنې د کومو عباداتو د فوت کيدو نه پس چې قضاء نشته، مثلاً صلوٰۃ الجنائز، صلوٰۃ العيدين، دهغې اودس کولو سره د ادا کولو په صورت کښې که د فوت کيدو ويره وي نو د اوبو په موجودگي کښې فوراً تيمم کولو سره هغه عبادات ادا کولې شي، دا د احنافو مسلک دې، ائمه ثلاثه ددې قائل نه دي، هم په دې وجه امام نووی رحمه الله ددې حديث توجيه داسې کړې ده چې د رسول الله عليه السلام دا تيمم کول د اوبو دنشتوالي د وجې نه وو خو دا خبره د ظاهر خلاف ده ځکه چې دا د مدینې واقعه ده، او په آبادي کښې خو اوبه وي.

[۱۷] (حَدَّثَنَا مُحَمَّدُ بْنُ الْمُثَنَّى، حَدَّثَنَا عَبْدُ الْأَعْلَى، حَدَّثَنَا سَعِيدٌ، عَنْ قَتَادَةَ، عَنْ الْحَسَنِ، عَنْ حُضَيْنِ بْنِ الْمُنْذِرِ أَبِي سَاسَانَ، عَنْ الْمُهَاجِرِ بْنِ قُنْفُذٍ، أَنَّهُ أَمَّا النَّبِيُّ صَلَّى اللَّهُ عَلَيْهِ وَسَلَّمَ وَهُوَ يُبُولُ فَسَلَّمَ عَلَيْهِ، فَلَمْ يَرُدَّ عَلَيْهِ حَتَّى تَوَضَّأَ، ثُمَّ اعْتَذَرَ إِلَيْهِ، فَقَالَ: "إِنِّي كُوهْتُ أَنْ أَذْكَرَ اللَّهَ عَزَّ وَجَلَّ إِلَّا عَلَى طَهْرٍ، أَوْ قَالَ: عَلَى طَهَارَةٍ".

ترجمه: د مهاجر بن قنفذ نه روايت دې، دغه راغی نبي عليه السلام ته او هغه متيازې کولي نو سلام ئې اوکړو هغه ته، نو جواب ئې ورته ورکړو تردې چې اودس ئې اوکړو، بيا ئې اعتذار پيش کړو هغه ته، نو وئې وئيل: يقيناً ما بد گنول چې د الله تعالی ذکر اوکړم مگر په پاکۍ باندې، او يايې او وئيل: (د طهر په ځانې باندې طهارة).

تفريح: قوله: ﴿ حَدَّثَنَا مُحَمَّدُ بْنُ الْمُثَنَّى... وَهُوَ يُبُولُ فَسَلَّمَ عَلَيْهِ ﴾ روايات په دې باره کښې مختلف دي، چې رسول الله عليه السلام ته په کوم حالت کښې سلام کړې شوې دې، ددې حديث نه معلومېږي چې د عين بول کولو په وخت کړې شوې دې، د نسائي په روايت کښې هم دغه شان دي، ﴿ وهو يبُول ﴾ او د مسند احمد په روايت کښې، ﴿ كان يبُول او قد بال ﴾ په شک د راوی سره دې، خو په ابن ماجه کښې دي، ﴿ وهو يتوضأ ﴾ يعنې د اودس کولو په وخت ئې

۱: سنن النسائي/الطهارة ۳۴ (۳۸)، سنن ابن ماجه/الطهارة ۲۷ (۳۵۰)، (تحفة الأشراف: ۱۱۵۸۰)، وقد أخرجه: مسند احمد (۸۰/۵)، سنن الدارمي/الاستبذان ۱۳ (۶۲۸۳) (صحيح)

سلام کړې دې، اوس یا خو به دا د ابن ماجه روایت مرجوح او ګرځولې شی چه د اکثر روایاتو خلاف دې، یا دې هغه توجیه او کړې شی کومه چه حضرت سهارنپوری رحمۃ اللہ علیہ په بذل کښې د شیخ شاه عبدالغنی صاحب رحمۃ اللہ علیہ نه نقل فرمایلې ده، هغه دا چه راوی دلته د استعارې نه کار اخستلې دې چه مسبب وئیلو سره ئې سبب مراد کړې دې یعنی سبب الوضوء وهو البول.

﴿ قوله : إِنِّي كَرِهْتُ أَنْ أَذْكَرَ اللَّهَ عَزَّ وَجَلَّ إِلَّا عَلَى طَهْرٍ ﴾ رسول الله ﷺ ارشاد فرمائی چه ما بغیر د طهارة نه د الله پاک نوم اخستل غوره او نه ګنړل، ځکه چه سلام د الله پاک په نومونو کښې یو نوم دې، په قرآن کریم کښې دی ﴿ لَا إِلَهَ إِلَّا هُوَ الْمَلِكُ الْقُدُّوسُ السَّلَامُ الْمُؤْمِنُ الْإِيَّة ﴾ او په الادب المفرد کښې د انس رضی اللہ عنہ حدیث دې مرفوعاً، ﴿ السلام اسم من أسماء الله تعالى ﴾.

دلته یو اشکال دا واردیږي چه د رسول الله ﷺ دا ارشاد د هغه حدیث عائشه رضی اللہ عنہا خلاف دې کوم چه وړاندې په بل باب کښې راروان دې ﴿ کان یذکر الله علی کل احيانه ﴾ په ظاهر کښې تعارض معلومیږي؟ ددې څو جوابونه کیدې شی. ۱: حدیث الباب په اولویت باندې محمول دې، او د عائشې رضی اللہ عنہا حدیث په جواز باندې. ۲: د عائشې رضی اللہ عنہا په حدیث کښې د ذکر نه مراد ذکر قلبی دې او دلته ذکر لسانی فلا منافاة. ۳: علی کل احيانه. کښې احيانه ضمیر رسول الله ﷺ ته راجع نه دې، بلکه د ذکر طرف ته راجع دې او معنی به دا وی، کان یذکر الله عزوجل فی احيان الذکر، یعنی هغه ټول اوقات چه په هغې کښې ذکر مناسب دې، په هغې کښې به رسول الله ﷺ ذکر فرمائیلو په دې صورت کښې هیڅ اشکال پاتې نه شو، دا جواب علامه سندھی کړې دې.

دلته یو بل اشکال دا دې چه د بیت الخلاء نه د وتلو په وخت د رسول الله ﷺ نه بعض دعاګانې منقول دی، او ظاهره ده چه هغه دعاګانې به بغیر د طهارة نه لوستلې شی، او د حدیث الباب نه په حالت غیر طهارة کښې د ذکر الله کراهت معلومیږي؟ ددې جواب دا دې چه د اذکارو دوه قسمونه دی، یو اذکار مطلقه چه په هغې کښې د څه خاص وخت تعیین نشته، دویم اذکار مخصوصه موقتة چه په هغې کښې د یو خاص وخت تعیین ملحوظ وی، پس د اذکار مخصوصه موقتة دپاره ضروری ده چه په هغه اوقاتو کښې اولوستلې شی که طهارة وی او که نه وی، او کوم اذکار چه مطلقاً دی د هغې دپاره به البته اولی دا وی چه په طهارة سره وی.

باب فِي الرَّجُلِ يَذْكُرُ اللَّهَ تَعَالَى عَلَى غَيْرِ طَهْرٍ

باب دې په بيان د سړي كې چې د الله ذكر كوي بغير د پاكي نه

[۱۸] (۱) حَدَّثَنَا مُحَمَّدُ بْنُ الْعَلَاءِ، حَدَّثَنَا ابْنُ أَبِي زَايْدَةَ، عَنْ أَبِيهِ، عَنْ خَالِدِ بْنِ سَلَمَةَ يَعْني الْغَفَاءَ، عَنْ أَبِيهِ، عَنْ عُرْوَةَ، عَنْ عَائِشَةَ، قَالَتْ: "كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَذْكُرُ اللَّهَ عَزَّ وَجَلَّ عَلَى كُلِّ أَحْيَانِهِ".

ترجمه: د عائشې رضی اللہ عنہا نه روایت دې، هغې وئيلي دي: و و رسول الله ﷺ چه د الله ذکر به ئې کولو په ټولو حالاتو کښې.

تشریح: د مصنف ﷺ عادت دا دې چه هغوی کله کله داسې هم کوی چه د باب په اخير کښې که یو داسې روایت راشی چه دهغې خلاف بل روایت وی نو مصنف ﷺ دا مخالف باب فوراً په بل روایت کښې ذکر کوی چه هغه روایت لره ملحوظ ساتلو سره دهغې جواب باندې سوچ او کړې شی. پس دلته د تیر باب په اخير کښې د رسول الله ﷺ ارشاد نقل شو «انی کرهت ان اذکر الله» حال دا چه د عائشې رضی اللہ عنہا روایت دهغې خلاف دې، په دې وجه مصنف ﷺ دا باب قائم کړو او د عائشې رضی اللہ عنہا حدیث ئې ذکر کړو، کښې ظاهره ده چه ددې ترجمه الباب تعلق د سیاق او سباق چه کوم ابواب شروع دی یعنی ابواب الاستنجاء سره نشته، په دې باب کښې مصنف ﷺ چه کوم حدیث ذکر فرمائیلي دې په دې باندې کلام په تیرو ابوابو کښې تیر شوې دې.

باب الْخَائِمُ يَكُونُ فِيهِ ذِكْرُ اللَّهِ يَدْخُلُ بِهِ الْخَلَاءُ

باب دې په بيان د گوتمې كې چې په هغې كې د الله ذكر وي چې ننويستلی شي بيت الخلاء ته

[۱۹] (۱) حَدَّثَنَا نَعْرُ بْنُ عَلِيٍّ، عَنْ أَبِي عَلِيٍّ الْحَنْفِيِّ، عَنْ هَمَامٍ، عَنْ ابْنِ جُرَيْجٍ، عَنِ الزُّهْرِيِّ، عَنْ أَنَسٍ، قَالَ: "كَانَ النَّبِيُّ صَلَّى اللَّهُ عَلَيْهِ وَسَلَّمَ إِذَا دَخَلَ الْخَلَاءَ وَضَعَ خَائِمَهُ"، قَالَ أَبُو دَاوُدَ: هَذَا حَدِيثٌ مُنْكَرٌ، وَأَمَّا يَعْرِفُ عَنْ ابْنِ جُرَيْجٍ، عَنْ زِيَادِ بْنِ سَعْدٍ، عَنِ الزُّهْرِيِّ، عَنْ أَنَسٍ، أَنَّ النَّبِيَّ صَلَّى اللَّهُ عَلَيْهِ وَسَلَّمَ، اتَّخَذَ خَائِمًا مِنْ وَرَقٍ ثُمَّ أَلْقَاهُ، وَالْوَهْمُ فِيهِ مِنْ هَمَامٍ، وَلَمْ يَرَوْهُ إِلَّا هَمَامٌ.

ترجمه: د انس رضی اللہ عنہ نه روایت دې، هغه وائی: و و نبی ﷺ چه کله به داخل شو بیت الخلاء ته نو کیخودله به ئې گوتمه خپله.

تشریح: د اداب استنجاء بیان شروع دې، مصنف ﷺ فرمائی چه ددې ټولو ادابو نه یو ادب دا دې چه که چا گوتمه اچولې وی چه په هغې کښې د الله پاک یا د رسول الله ﷺ نوم وی نو هغه دې بیت الخلاء ته د تلو نه مخکښې بهر کیخودلې شی.

پس په حدیث الباب کښې سیدنا انس رضی اللہ عنہ فرمائی چه رسول الله ﷺ به کله هم بیت

۱: صحیح البخاري/الأذان ۱۹ (۶۳۳) تعلیقاً، صحیح مسلم/الحیض ۳۰ (۳۷۳)، سنن الترمذي/الدعوات ۹ (۳۳۸۴)، سنن ابن ماجه/الطهارة ۱۱ (۳۰۲)، (تحفة الأشراف: ۱۶۳۶)، وقد أخرجه: مسند احمد (۷۰/۱، ۱۵۳) (صحیح)

۲: سنن الترمذي/اللباس ۱۶ (۱۷۴۶)، الشماثل ۱۱ (۸۸)، سنن النسائي/الزينة ۵۱ (۵۲۱۶)، سنن ابن ماجه/الطهارة ۱۱ (۳۰۳)، (تحفة الأشراف: ۱۵۱۲)، وقد أخرجه: مسند احمد (۹۹/۳، ۱۰۱، ۲۸۲) (منکر)

الخلاء ته د داخلیدو اراده فرمائیلې نو خپل خاتم به ئې بهر کیځودلو او دا په دې وجه چې د هغوی په گوتمه کښې محمد رسول الله لیکلې شوې وو، په دې کښې د گوتمې هېڅ تخصیص نشته، بلکه هر هغه څیز یا کاغذ چې په هغې کښې د الله پاک نوم لیکلې شوې وو، مثلاً دراهم او دنانیر سره به هم دا معامله کولې شی بلکه که د ذکر الله نه علاوه مطلق حروف هم په هغې کښې لیکلې شوې وی که هغه هر څنګه وی نو بیا به هم داسې کولې شی، ځکه چې حروف د الله پاک د کلام او د اسماء ماده ده په دې حیثیت سره مطلق حروف هم قابل احترام دی، لکه چې حضرت سهارنپوری رحمته الله علیه په بذل کښې لیکلې دی.

دلته یو طالب علمانه سوال پیدا کیږي هغه دا چې مصنف رحمته الله علیه فرمائی: ﴿باب الخاتم یكون فيه ذکر الله﴾ په خاتم کښې ذکر الله کوم دي، ذکر خود ذکر صفت دي او د هغه سره قائم دي؟ ددې جواب دا دي چې دلته د ذکر نه مراد هغه الفاظ دي کوم چې په ذکر باندې دال دي، په دې باندې هم هغه اشکال واردیږي چې الفاظ خود لافظ په ژبه کښې دي، نه په خاتم یا کاغذ کښې؟ بیا به هم دا وئیلې شی چې د الفاظو نه مراد زمونږ هغه نقوش او د حروفو شکلونه دي کوم چې په الفاظو باندې دال دي، ځان پوهه کړه چې نقوش په الفاظو باندې دلالت کوي او الفاظ په معانی باندې نو ګویا درې څیزونه شو، نقش، لفظ، معنی، حاصل د کلام دا چې د ذکر الله نه مراد ما یدل علی الذکر دي او ما یدل علی الذکر دوه دي، یو بغير واسطې نه لکه الفاظ او یو بالواسطه لکه نقوش او هم دا دلته مراد دی.

د رسول الله صلی الله علیه و آله وسلم خاتم مبارک د ډول دپاره نه وو بلکه هغه د هغوی مهر وو په هغې باندې د هغوی نوم مبارک لیکلې شوې وو، او د مهر په طریقه باندې به هغه په خطونو باندې لګولې شو، ځکه چې کله رسول الله صلی الله علیه و آله وسلم غیر مسلم بادشاهانو ته د دعوت الی الاسلام د خطونو لپړلو اراده او فرمائیلې نو هغوی ته عرض او کړې شو چې د بادشاهانو دستور دي چې هغوی غیر مختوم لیک نه قبلوي، چې کله د باقاعدې مهر سره هغوی ته لفافه یا خط اورسیږي هغه اخلی نو ددې ضرورت د لاندې رسول الله صلی الله علیه و آله وسلم په دې موقع باندې دا خاتم جوړ کړې وو.

دلته دا پیژندل هم ضروري دي ځکه چې ددې به روستو ضرورت راځي چې رسول الله صلی الله علیه و آله وسلم په شروع کښې د سرو زرو گوتمه جوړه کړې وه، صحابه کرام رضی الله عنهم هم د رسول الله صلی الله علیه و آله وسلم په اتباع کښې د سرو زرو گوتمه جوړه کړه، خو بیا رسول الله صلی الله علیه و آله وسلم دا د سرو زرو گوتمه ناخوښه کړه او گزار ئې کړه، او دوباره رسول الله صلی الله علیه و آله وسلم د سپینو زور خاتم جوړ کړ او هم هغه ئې بیا تر مرګه پوره استعمالوله، د رسول الله صلی الله علیه و آله وسلم د وفات نه پس خلیفه اول او د هغوی نه پس خلیفه ثانی او د هغوی نه پس خلیفه ثالث ته هغه راوړسیده، بیا د خلیفه ثالث د لاس نه وتلو سره هغه په څه طریقه بتر اریس کښې چې د مدینې طیبې مشهور کوهې دي هغې ته غورځیدو سره ورکه شوه، سره د ډیر لټون نه ورته ملاؤ نه شوه، د علماء کرامو وینا ده چې د سیدنا عثمان رضی الله عنه په خلافت کښې چې کوم اختلافات واقع شو کوم چې د تاریخ په کتابونو کښې معروف او مشهور دي، ددې مبارکې گوتمې د ورکیدو نه پس هغه هر څه اوشو، معلومه نه ده چې په دې گوتمه کښې څه راز وو او څومره برکتی وه.

دلته یوه خبره دا هم اوپیژنئ چې ددې صحیح صورت حال هغه دې کوم چه پورته ذکر شو، خو په ابواب الخاتم کښې یو روایت راغلې دې چه دهغې په سند کښې راوی امام زهری رحمہ اللہ دې، د هغوی په روایت کښې دا هم دی چه رسول اللہ صلی اللہ علیہ وسلم د سپینو زرو خاتم جوړ کړو، خو په ابواب الخاتم کښې یو روایت راغلې دې چه دهغې په سند کښې راوی امام زهری رحمہ اللہ دې، د هغوی په روایت کښې دی چه رسول اللہ صلی اللہ علیہ وسلم خاتم فضة جوړه کړه او بیاني هغه ناخوښه کولو سره او غورځوله، د جمهور شراح او محدثینو رائي دا ده چه دا د زهری و هم دې، رسول اللہ صلی اللہ علیہ وسلم د سپینو زرو نه بلکه د سرو زرو خاتم غورځولې وو، لکه په شروع کښې تفصیلا تیر شوې دی، او بعض علماء کرامو د زهری د روایات یو توجیه هم کړې ده کومه چه به په خپل مقام باندې راشی، دلته ټول څیزونه تبعاً راغلل.

د حدیث الباب په باره د محدثینو اختلاف رائي :

﴿ قَالَ أَبُو دَاوُدَ هَذَا حَدِيثٌ مُتَكَرِّرٌ ﴾ دا قال ابوداؤد ډیر اهم دې او ډیر تفصیل هم غواړی، او مصنف رحمہ اللہ چه کومه دعوی کړې ده هغه مختلف فیه ده، د ټولو حضراتو دهغې سره اتفاق نشته، حضرت په بذل کښې په دې باندې تفصیل سره کلام کړې دې، د امام نسائی رحمہ اللہ رائي دا ده چه دا حدیث غیر محفوظ دې، او د امام دارقطنی رحمہ اللہ د کلام نه معلومیږي چه دا شاذ دې، ځکه چه په دې کښې هغوی د اختلاف رواة ذکر کړې دې ددې بالمقابل امام ترمذی رحمہ اللہ ددې حدیث تحسین فرمائیلي دې او ورسره ئې ورته غریب هم وئیلې دې، اوس گویا امام ابوداؤد رحمہ اللہ یو طرف ته شو، بل طرف ته امام ترمذی رحمہ اللہ، د دواړو رائي مختلف دی، حافظ منذری رحمہ اللہ په دې مسئله کښې د امام ترمذی رحمہ اللہ سره دې، د مصنف رحمہ اللہ ملگري نه دې هغوی وائی چه ددې راویان ثقات او اثبات دی، او زموږ د حضرت سهارنپوری رحمہ اللہ میلان هم د امام ترمذی رحمہ اللہ د رائي طرف ته دې، د حضرت د مصنف رحمہ اللہ ددې رائي سره اتفاق نشته چه دا حدیث منکر دې.

د مصنف رحمہ اللہ د دعوي ثبوت او په هغې نقد :

﴿ وَإِنَّمَا يُعْرِفُ عَنْ ابْنِ جُرَيْجٍ ﴾ په دې سره مصنف رحمہ اللہ په خپله دعوی باندې دلیل قائموی، یعنی د نکارت وجه بیان فرمائی، ځان پوهه کړه چه د حدیث منکر مقابل ته معروف وئیلې شی، هم په دې وجه مصنف رحمہ اللہ دلته منکر کوم چه مقابل د معروف دې دا په خپل قول «وانما يعرف» سره بیانول غواړی، د مصنف رحمہ اللہ د دلیل حاصل دا دې چه ددې حدیث په سند کښې د همام راوی نه دوه و همونه شوې دی، د یو تعلق د سند سره دې او د بل د متن سره، په سند کښې هغوی دا کړې دی چه د ابن جریج او د زهری ترمینځه چه کومه واسطه وه یعنی زیاد بن سعد هغه ئې پریخودلې دې، او دویم و هم د متن سره متعلق دې هغه دا چه اصل متن ددې سند هغه نه وو کوم چه همام ذکر کړو بلکه هغه دې کوم چه د ابن جریج نه د

همام نه علاوه نور راویان نقل کوی، (۱) چه دهغې الفاظ دا دی «ان النبی ﷺ اتخذ خاتما من ورق ثم القاه» نو گویا د همام نه دوه و همونه شوې دی، یو ترک واسطه او یو تبدیل متن چه په ځانې د هغه متن ټې بله خبره ذکر کړه او وې وئیل «کان النبی ﷺ اذا دخل الخلاء وضع خاتمه» دا خو هغه خبره ده کومه چه مصنف ﷺ کړې ده.

او دویمه ډله کومه چه دې حدیث ته صحیح وائی لکه امام ترمذی ﷺ، حافظ منذری ﷺ او حضرت سهارنپوری ﷺ، هغوی داسې فرمائی چه په دې حدیث باندې د منکر تعریف صادق نه راځی، منکر وئیل ورته غلط دی، ځکه چه د حدیث منکر په تعریف کښې دوه اقوال دی، او دواړه تعریفونه دلته نه صادقېږی، ځکه چه حدیث منکر هغه حدیث دې چه دهغې په سند کښې یو راوی شدید الضعف وی مثلا متهم بالكذب وی او هغه د ثقه راوی مخالفت کوی، او دویم قول د منکر په تعریف کښې دا دې چه په کوم روایت کښې راوی شدید الضعف وی دا بحث پکښې نشته چه د ثقه مخالفت کوی یا نه غرض دا چه د هر دواړو اقوالو په بناء باندې د حدیث منکر دپاره ضروری ده چه په هغې کښې یو راوی شدید الضعف وی او همام داسې راوی نه دې بلکه ثقه او د صحیحین په راویانو کښې دې د هغوی طرف ته د وهم نسبت کول صحیح نه دی، دویمه خبره دا ده چه هغه متفرد نه دې بلکه په بیهقی کښې یحیی بن المتوکل او د دارقطنی په کتاب العلل کښې یحیی بن الضریس د هغوی متابعت کړې دې، لهذا دا حدیث منکر نه شو بلکه مونږ وایو چه صحیح دې، د ترک واسطه او د تبدیل متن دواړه اعتراضات بې بنیاده دی دا مستقل دوه متنونه دی کوم چه په دوو سندونو سره روایت کړې شوې دی لکه چه د حافظ ابن حبان رائي ده، هغوی هم داسې فرمائی چه دا دواړه بیل بیل حدیثونه دی د یو متن داسې دې «اذا دخل الخلاء وضع خاتمه» او د دویم متن داسې دې «اتخذ خاتما من ورق ثم القاه» د هر یو سند بیل بیل دې، په اول کښې د زیاد بن سعد واسطه نشته، په دویم کښې شته، وړاندې تلو سره حضرت سهارنپوری ﷺ فرمائی چه دې حدیث ته مدلس وئیلې کیدې شی ځکه چه په دې کښې ابن جریج راوی مدلس دې.

اوس خان پوهه کړه چه په مصنف ﷺ باندې دا اشکال واردېږی چه هغوی حدیث ثانی ته معروف څنگه او وئیلو حال دا چه مشهور عند المحدثین دا ده چه په دې کښې زهری ته وهم شوې دې چه رسول الله ﷺ د سپینو زرو خاتم غورځولې وو، او دا خبره نقل کړې شوه کما تقدم تفصیله.

توجیه لطیف از حضرت گنگوہی :

دلته حضرت سهارنپوری ﷺ په بذل کښې د حضرت گنگوہی ﷺ د تقریر نه یوه ډیره لطیفه خبره نقل کړې ده، هغه دا چه د همام طرف ته د وهم نسبت صحیح نه دې، ځکه چه هغه ثقه

(۱) او هغه راویان دا دی : عبدالله بن الحارث المخزومي، ابو عاصم، هشام بن سلیمان، موسی بن طارق، لکه چه د شروح نه معلومیږی.

دې، باقی دا چه بیا هغوی دا حدیث داسې څنگه نقل کړو کوم چه د مصنف رحمه الله په قول خلاف معروف دې، دې باره کښې حضرت گنگوهی رحمه الله فرمائی غالباً شوې داسې ده چه د زهری هغه روایت په کوم کښې چه د خاتم فضة د القاء ذکر دې د جمهورو په نزد غلط دې او غلطی منسوب کیږي د زهری طرف ته نو همام دا سوچ او کړو چه په څه طریقه د زهری نه دا اعتراض لرې کړي شی ځکه چه دا صحیح ده چه رسول الله صلی الله علیه و آله د سپینوزرو گوتمه نه وه غورځولې، نو همام د زهری د بیان کړې روایت توجیه او اصلاح دا او کړه چه د خاتم فضة د غورځولو نه مراد دا دې چه رسول الله صلی الله علیه و آله به بیت الخلاء ته د تلو نه مخکښې دا کیخودله او دا چه د القاء متبادر معنی مراد نه ده، په دې صورت کښې به څوک د زهری روایت ته غلط او وائی، ددې توجیه په بنیاد د زهری نه اعتراض ختمیږي، والله تعالی اعلم بالصواب.

د کلام مصنف رحمه الله توجیه :

دا ټولې خبرې خو تقریباً هم هغه دی کومې چه حضرت سهارنپوری رحمه الله په بذل کښې لیکلې دي، د عبد ضعیف رائی دا ده چه د مصنف رحمه الله د کلام دې داسې توجیه او کړې شی چه دهغې په وجه د مصنف رحمه الله نه اعتراض لرې شی هغه دا چه د حدیث منکر تعریف کښې د متقدمینو رائی جدا ده او د متاخرینو جدا، حضرت سهارنپوری رحمه الله چه د تعریف منکر په سلسله کښې څه لیکلې دي او بیا ئې چه په مصنف رحمه الله باندې کوم اعتراض کړې دې هغه د متاخرینو د رائی مطابق دی او د متقدمینو په نزد د حدیث منکر اطلاق په ما تفرد به الراوی باندې هم کیږي (۱) کوم ته چه حدیث شاذ وائی، که هغه راوی ثقه وی او که غیر ثقه، پس د مصنف رحمه الله مراد هم دلته د منکر نه شاذ دې علی اصطلاح القدماء او په قدماء محدثین کښې امام احمد بن حنبل رحمه الله هم دې او امام ابوداؤد رحمه الله د هغوی خاص شاگرد رشید دې، کیدې شی چه هغوی دلته منکر په معنی د شاذ اخستلې وی، ثبت ما ادعاه المصنف رحمه الله والله اعلم بالصواب.

بَابُ الْإِسْتِبْرَاءِ مِنَ الْبَوْلِ

باب دې په بیان د ځان ساتلو هکې د بولو نه

د ترجمه الباب تشریح او غرض :

ځان پوهه کړه چه استبراء او استنجاء دوه بیل بیل څیزونه دي، فقهاء کرام استنجاء ته سنت وائی او استبراء ئې لازم لیکلې ده، د استنجاء مباحث او مسائل تیر شوی دي، د استبراء تعریف دا دې : طلب البراءة عن بقية البول.... چه د بولو نه پس چه په مثانه یا د متیازو په

(۱) قال الحافظ في مقدمة الفتح في ترجمة بريد بن عبد الله احمد وغيره يطلقون المناكير علي الافراد المطلقة وفي قواعد علوم الحديث ۲۵۸ فرق بين قول المتقدمين هذا حديث منكر وبين قول المتأخرين ذلك... الي آخر ما فيه) ددې نه پس په سن ۱۸ هـ کښې د زیات غور کولو سره ښکاره شوه چه دا توجیه هغه وخت چلیدې شوه کله چه مصنف په دې باندې صرف د منکر اطلاق کړې وې، خو داسې نه ده بلکه مصنف ددې حدیث مقابل هم ذکر کړې دې چه هغه ئې معروف گرځولې دې او دا حدیث ئې د همام وهم گرځولې دې، نو د کلام سیاق ددې تقاضه کوي چه دا حدیث د مصنف په نزد غیر محفوظ دې، کماور أي النسائي، والله اعلم، دا جدا خبره ده چه دچا د مصنف ددې رائې سره اتفاق نه وی. فقط.

نالی کښې چه کومه قطره پاتې شي دهغي د اثر نه په ښه طريقه باندې براءت او اطمینان حاصلول، دا خو استبراء ده^(۱)، کوم ته چه فقهاء کرام لازم وائی، او ترڅو چه دا حاصل شوې نه وی اودس شروع کول صحیح نه دی، خو ظاهره دا ده چه د مصنف رحمه الله مراد دلته د استبراء نه عام معنی ده یعنی په متیازو کښې احتیاط کول حتی الامکان دهغي د ځان ساتلو کوشش کول، چه چرته دهغي په باره کښې بې احتیاطی او نه شي که په بدن کښې وی او که په کپړه کښې وی، د روایات الباب مقتضی هم دا ده، گینې د احادیثو مطابقت به د ترجمې سره مشکل شي کما لا یخې علی المتامل، او هم ددې غرض په عموم کښې به دا هم راشي چه بول جالسا پکار دی نه قائما، ځکه چه کوم احتیاط او حفاظت چه په بول جالسا کښې دي هغه په قائما کښې هرگز نشته، هم په دې وجه وړاندې تلو سره مصنف رحمه الله دویم باب باب البول قائما منعقد فرمائیلي دي، اوس په دواړو بابونو کښې مناسبت په ښه طريقه واضح شو.

تنبیه: ځان پوهه کړه چه د څو صفحاتو نه پس یو باب الاستبراء بل راروان دي په دواړو کښې په ظاهره تکرار دي، په دفع تکرار باندې به کلام هم هلته کولي شي.

[۲۰] حَدَّثَنَا زُهَيْرُ بْنُ حَرْبٍ، وَهَنَادُ بْنُ السَّرِيِّ، قَالَا: حَدَّثَنَا وَكَيْعٌ، حَدَّثَنَا الْأَعْمَشُ، قَالَ: سَمِعْتُ مُجَاهِدًا يُحَدِّثُ، عَنْ طَاوُسٍ، عَنْ ابْنِ عَبَّاسٍ، قَالَ: مَرَّ رَسُولُ اللَّهِ صَلَّى اللَّهُ عَلَيْهِ وَسَلَّمَ عَلَى قَبْرَيْنِ، فَقَالَ: "إِنَّهُمَا يُعَذَّبَانِ وَمَا يُعَذَّبَانِ فِي كَيْبٍ، أَمَّا هَذَا فَكَانَ لَا يَسْتَنْزَهُ مِنَ الْبَوْلِ، وَأَمَّا هَذَا فَكَانَ يَمْشِي بِالنَّمِيمَةِ، ثُمَّ دَعَا بِعَسِيبٍ رَطْبٍ، فَشَقَّهُ بِأُثْنَيْنِ، ثُمَّ غَرَسَ عَلَى هَذَا وَاحِدًا وَعَلَى هَذَا وَاحِدًا، وَقَالَ: لَعَلَّهُ يُخَفَّفُ عَنْهُمَا مَا لَمْ يَبْسَأْ"، قَالَ هَنَادٌ: يَسْتَرِمُكَانِ يَسْتَنْزَهُ.

ترجمه: د ابن عباس رضي الله عنه نه روایت دي، هغه وائی: تیر شو رسول الله صلی الله علیه و آله په دوو قبرونو باندې، نو وئې وئیل: دي دواړو ته عذاب ورکول کیږي، او عذاب ورته نه ورکول کیږي په یو لوی شي باندې، هر چه دا دی نو وو چه ځان ئې نه ساتلو د بولو نه، او هر چه دادی نو چغلي به ئې کوله، بیا ئې راوغوښتله یوه لخته د قجورې لمده نو دوه ځانې ئې کړه، بیا ئې ناله کړه په دي باندې یوه، او په دي باندې یوه، او وئې وئیل: کیدی شي چه سپک شي د دي دواړو نه تر کومې چه اوچې شوي نه وي، وئیلی دي هناد یستتر په ځانې د یستنزې.

تشریح: قوله: ﴿مَرَّ رَسُولُ اللَّهِ -صلى الله عليه وسلم- عَلَى قَبْرَيْنِ﴾ دلته بحث دا دي چه دا دواړه قبرونو والا مسلمانان وو که کافر، په دې کښې دواړه اقوال دی، پس د ابو موسی المدینی رائي بالجزم دا ده چه دا غیر مسلم وو او ددې تائید د هغه روایت نه کیږي چه په هغي کښې

(۱) د استبراء او استنجاء بیان خو پورته راغلو، دلته یو دریم لفظ دي، چه دهغي معنی دا ده (طلب النقاوة بان يذلك المقعد بالاحجار والاصبع عند الاستنجاء بالماء) یعنی صفائی طلب کول، په داسې طريقه چه استنجاء بالاحجار کوی نو حجر په مقعد کښې ښه راکاری او که اوبه وی نو په لاس سره هم مقعد اومړی: صحیح البخاري للوضوء ۵۵ (۲۱۶)، ۵۶ (۲۱۸)، الجنائز ۸۱ (۱۳۶۱)، ۸۸ (۱۳۷۸)، الأدب ۴۶ (۶۰۵۲)، ۴۹ (۶۰۵۵)، صحیح مسلم للطهارة ۳۴ (۲۹۲)، سنن الترمذي للطهارة ۵۳ (۷۰)، سنن النسائي للطهارة ۲۷ (۳۱)، الجنائز ۱۱۶ (۲۰۶۷)، سنن ابن ماجه للطهارة ۲۶ (۳۴۷)، (تحفة الأشراف: ۵۷۴۷)، مسند احمد (۲۲۵/۱)، سنن الدارمي للطهارة ۶۱ (۷۶۶) (صحیح)

راغلي دي (هلکا فی الجاهلیة) خو دا روایت ضعیف دي، ځکه چه په دي کښې ابن لهيعة راوی دي، او د ابن العطار رائي دا ده چه دا قبر والا مسلمانان وو، او د بعض رواياتو نه هم ددي تائيد کيږي، حافظ ابن حجر رحمته الله هم دي رائي ته ترجيح ورکړې ده پس د ابن ماجه په روايت کښې دي (مر على قبرين جديدين) او د مسند احمد په روايت کښې دي (مر بالقيع) بل دا چه رسول الله صلی الله علیه و آله تپوس او فرمائيلو (من دفنتم اليوم) ددي ټولو رواياتو تقاضه دا ده چه دا د مسلمانانو قبرونه وو.

علامه قرطبي رحمته الله د بعض اهل علم نه نقل کړې دي چه په دوی کښې يو سعد بن معاذ رضي الله عنه وو، خو امام قرطبي رحمته الله فرمائي چه دا قول صرف د رد کولو دپاره ذکر کيدلې شي د معتبر کيدو په حيثيت سره نه، حاصل دا چه دا قول صحيح نه دي، د سعد بن معاذ رضي الله عنه واقعه په حديث کښې بل شان راځي، حافظ ابن حجر رحمته الله فرمائي چه ددي دواړو صاحبانو نومونه معلوم نه شو، په يو روايت کښې هم د نوم تصريح ملاؤ نه شوه، غالبا راويانو د مسلمان د پردې ساتلو د وجې نه قصدا داسې او کړل.

د يو بل حديث نه اشکال او دفع تعارض :

(قوله إِنَّهُمَا يُعَذَّبَانِ وَمَا يُعَذَّبَانِ فِي كَبِيرٍ) دلته يو اشکال کولې شي هغه دا چه په دي حديث کښې خو د کبير کيدو نفی کړې شوي ده او يو بل روايت کوم چه په الادب المفرد کښې دي په هغې کښې داسې دي چه رسول الله صلی الله علیه و آله او فرمائيل (بلى انه كبير) اوس په ظاهر کښې په دواړو روايتونو کښې تعارض شو؟ جواب دا دي چه د کبير دوه معنې دي، نفی د يو معنې په اعتبار سره ده او اثبات د دويمې معنې په اعتبار سره دي، کبير په معنی د امر شاق او گران لکه د الله پاک په قول کښې چه دي (وانها لكبيرة الا على الخاشعين) مونځ ته کبيره وئيلې شوې دي، ددي معنی په اعتبار سره خو نفی کولې شي او مطلب دا دي چه د کوم امر د وجې نه چه هغوی ته عذاب ورکولې شي هغه يو داسې کار نه وو چه دهغې نه بچ کيدل گران وو او کوم کبير چه ثابتولې شي دهغې نه مراد گناه کبيره ده يا به داسې او وئيلې شي چه په دواړو ځايونو کښې يو معنی مراد ده يعنی گناه کبيره خو د کوم چه نفی کولې شي دهغې نه مراد اکبر الکبائر دي مطلق کبيره نه، او د کوم چه اثبات کولې شي دهغې نه مراد مطلق گناه کبيره ده، په دي صورت کښې به مطلب دا وي د حديث چه د کوم کار د وجې نه چه هغوی ته عذاب ورکولې شي هغه څه ډيره لويه گناه نه وه، اگر چه فی نفسه لويه وه، يا دي داسې او وئيلې شي چه نفی ددي دواړو کسانو د اعتقاد په اعتبار سره ده يعنی د هغوی په نزد دا کبيره نه وه او په واقع کښې د الله پاک په نزد هغه کار گناه کبيره وه، وغير ذلک من الاجوبة والاحتمالات.

وراندې د حديث مضمون دا دي چه په دي دواړو کښې د هغه د عذاب سبب د هغه د بولو په باره کښې ترک احتياط دي او د دويم سبب تمامی او چغلخوری ده. د ترجمه الباب نه ثابته شوه چه استبراء من البول ضروري ده گينې په عذاب قبر کښې د اخته کيدو ويره ده، د نعيمة تعريف مشهور دي (نقل كلام الغير على وجه الفساد والاضرار) چه خپل

مینځ کښې د تعلقاتو خرابولو په نیت باندې د یو سړی خبره بل ته نقل کول.

(قوله ثُمَّ دَعَا بِعَسِيبٍ رَطْبٍ) د عذاب حل رسول الله ﷺ دا او فرمائیلو چه ترو تازه خانګه ئې راوغوښتله او د طبرانی په روایت کښې دی چه صدیق اکبر ﷺ خانګه راوړله هغه رسول الله ﷺ په اوږدوالی کښې ماته کړه او په دواړو قبرونو باندې ئې ښخې کړې.

(قوله لَعَلَّهُ يُخَفِّفُ عَنْهُمَا) (۱) رسول الله ﷺ ارشاد او فرمائیلو امید دې چه ددې دواړو سړو نه په عذاب کښې تخفیف او کړې شی ترڅو چه دا خانګې اوچې شوې نه وی.

د دې نه معلومه شوه چه د خانګو د شین والی په تخفیف عذاب کښې دخل دې، اوس په دې کښې د علماء کرامو دوه اقوال دی بعض خو وائی چه بالکل هم داسې ده، شین والی لره په دې کښې دخل دې ځکه چه په خانګه کښې چه ترڅو پورې شین والی باقی وی هغه د الله پاک تسبیح کوی نو د ذکر او تسبیح په برکت سره به په عذاب کښې تخفیف وی (قال الله تعالى وان من شی الا یسبح بحمده) بعض حضراتو لیکلې دی چه دلته د څیز نه مراد هغه څیز مراد دې چه د حیات خاوند وی او د اونې او د خانګې حیات دهغې شین والی دې پس ترڅو چه هغه شنه وی ذکر به کوی دهغې په برکت سره به په عذاب کښې تخفیف وی، دویم قول دا دې چه د شین والی او اوچ والی په دې کښې هیڅ دخل نشته بلکه کیدې شی چه رسول الله ﷺ د تخفیف عذاب په باره کښې چه د الله پاک نه کومه دعاء او سفارش کړې وی هغه هم دې قید سره وی یعنی دا چه یا الله کم از کم ترڅو چه دا خانګې اوچې شوې نه وی تر هغه وخته پورې د هغوی نه په عذاب کښې تخفیف اوکړه یا دا چه رسول الله ﷺ ورته د مطلق تخفیف دعاء کړې وی خو د هلته نه جواب ملاؤ شو چه ترڅو پورې تری (تازګی) باقی وی په عذاب کښې به تخفیف کولې شی، والله سبحانه وتعالی اعلم.

ډیر فوائد کوم چه د حدیث الباب نه حاصلیږی :

د دې حدیث نه څو امور معلوم شو، ۱: د عذاب قبر حق کیدل کوم چه د اهل سنت والجماعت مذهب دې او محققین معتزله ددې قائل دی، خو بعض نور معتزله ددې نه انکار کوی او په دلائل عقلیه سره ئې رد کوی چه مړې جماد دې هغه ته به د عذاب قبر څنګه احساس کیږی او هسې هم د مشاهدې خلاف ده، د اهل سنت مذهب دا دې چه دا عذاب بدن ته وی او د روح د را واپس کیدو سره اوس که د روح اعاده پوره بدن ته شوې وی یا بعض ته کوم چه الله پاک ته ښه معلومه ده قاله العینی، او علماء کرامو دا هم لیکلې دی چه ماشومانو ته په قبر کښې فهم او حس ورکولې شی چه هغوی د الله پاک د نعمت مشاهده اوکړی.

۲: د بول مطلب مطلق ناپاک کیدل که د ماکول اللحم وی او که د غیر ماکول اللحم وی، ځکه چه په حدیث کښې (لا یستزهِ من البول) مطلقاً دې که خپل متیازې وی او که د

۱: که دا په صیغه د مجهول سره وی نو ضمیر به راجع وی د عذاب طرف ته، او که معروف وی نو د لعله د ضمیر مرجع یا خو الله تعالی دې یا عسیب رطب دې

خاروی وی او (المطلق یجری علی اطلاقه) مشهوره قاعده ده یعنی د شوافعو او د احنافو مسلک دی، د مالکیانو او د حنابلہ رائي دا ده چه بول د ماکول اللحم طاهر دی هم دا د امام محمد رحمہ اللہ رائي ده.

امام خطابی رحمہ اللہ شارح حدیث ددې حدیث نه استدلال کړې دې چه ټول ابوال مطلقا ناپاک دی که هغه د ماکول اللحم وی او که د غیر ماکول اللحم وی، خو ابن بطل مالکی رحمہ اللہ فرمائي چه دا استدلال صحیح نه دې ځکه چه که دلته « لا یستزہ من البول » راغلي دې نو په بل ځائي کښې هم په دې روایت کښې « بوله » راغلي دې او مراد ترې نه بول انسان دې، او د انسان بول د ټولو په نزد ناپاک دی.

د دې حدیث نه دا هم مستفاد شوه چه وضع الجریده علی القبر یعنی د قبر سر ته یو اونه یا بوټې یا دهغې څانګه بنخول مشروع بلکه مفید دی، پس امام بخاری رحمہ اللہ په کتاب الجنائز کښې ترجمه قائم کړې ده، باب وضع الجرید علی القبر او بیا ئی په دې باب کښې مرور علی القبرین والا حدیث لره ذکر فرمائي دې هم دغه شان هغوی په دې باب کښې د سیدنا بریده بن الحصیب رضی اللہ عنہ وصیت روایت کړې دې کوم چه هغوی د خپل وفات په وخت کړې وو چه زما په قبر باندي دې دوه څانګې بنځي کړې شی، زمونږ په فقهاء کرامو کښې علامه شامی هم ددې د جواز تصریح کړې ده، حافظ ابن حجر رحمہ اللہ هم ددې سره متفق دې او په بذل المجهود کښې د سهارنپوری رحمہ اللہ میلان هم دې طرف ته دې خو علامه خطابی رحمہ اللہ دا نه تسلیموی، هغوی په دې کښې ډیر احتمالات پیدا کړي دی او دا مسئله ئې ختمه کړې ده، د هغوی احتمالات بس هم دغه شان دی، حافظ هغه رد کړې دی، خو ددې مسئلې نه دې په قبرونو باندي ګلونه او څادرې وغیره اچول قیاس نه کړې شی ځکه چه دا قیاس باطل دې ځکه چه دهغې چرته ثبوت نشته، په وضع الجریده کښې خپله مړی ته فائده رسول مقصود وی، مثلا دا چه هغه د عذاب او تکلیف نه محفوظ وی، د عقیدت په طور نه او ګلونه او څادرې د عقیدت په طور وی او د خپلو اغراض فاسدو حصول پکښې مقصود وی. فاین هذا من ذاک.

« قَالَ هُنَادٌ « يَسْتَنْزَهُ ». مَكَانَ « يَسْتَنْزَهُ » » مونږ مخکښې وئيلي وو چه د مصنف رحمہ اللہ عادت دا دې چه ډیر کرته د دوو استاذانو دوه سندونه یو ځائي بیانوی او د دواړو په الفاظو کښې چه کوم اختلاف وی هغه وړاندي تلو سره بیل کړی، پس دلته د مصنف رحمہ اللہ دوه استاذان دی زهیر او هناد، د دواړو په الفاظو کښې چه کوم تفاوت دې هغه بیانوی، د زهیر په روایت کښې لفظ « يَسْتَنْزَهُ » واقع شوې دې او د هناد په روایت کښې « یستر » دې د استتار نه مراد یا خو استتار ښه وین البول دې نو بیا خو به دا مرادف وی د يَسْتَنْزَهُ یا به ددې نه مراد ښه وین الناس وی نو په دې صورت کښې به ددې معنی وی بې پردګی او کشف عورت.

[۲۱] (حَدَّثَنَا عُثْمَانُ بْنُ أَبِي شَيْبَةَ، حَدَّثَنَا جَرِيرٌ، عَنْ مَنْصُورٍ، عَنْ مُجَاهِدٍ، عَنْ ابْنِ عَبَّاسٍ، عَنِ النَّبِيِّ صَلَّى اللَّهُ عَلَيْهِ وَسَلَّمَ، بِمَعْنَاهُ، قَالَ: كَانَ لَا يَسْتَتِرُ مِنْ بَوْلِهِ. وَقَالَ أَبُو مُعَاوِيَةَ: يَسْتَتِرُهُ.

ترجمه: ابن عباس رضی اللہ عنہ روایت کوي د نبی صلی اللہ علیہ وسلم نه په معنی دهغې سره، هغه وئیلی دی: وو چه خان به ئې نه پنا کولو د بولو نه، او وئیلی دي ابو معاویه نه به لري کیدلو د بولو نه. تشریح: ۲: (حَدَّثَنَا عُثْمَانُ بْنُ أَبِي شَيْبَةَ) ددې سند مدار په مجاهد باندې دې، د مجاهد دوه شاگردان دی، په اول روایت کښې اعمش دې او په دې روایت کښې منصور دې د دواړو په روایتونه کښې فرق دا دې چه د اعمش په روایت کښې د مجاهد او ابن عباس رضی اللہ عنہما ترمنځه د طاؤس واسطه موجود ده او د منصور روایت بلا واسطه ده، اوس دا سوال دې چه کوم طریق صحیح دې بالواسطه او که بلا واسطه. د ابن حبان رضی اللہ عنہ رائي دا ده چه دواړه طریق صحیح دی، او په ظاهر کښې د مصنف رضی اللہ عنہ رائي هم دا معلومېږي، ددې صورت به دا وی چه مجاهد ته به په واسطه د طاؤس سره روایت رارسیدلې وی روستو به علو سند حاصل شوې وی چه براه راست ئې د ابن عباس رضی اللہ عنہ نه واوریدلو یا ددې برعکس.

هم دغه شان امام بخاری رضی اللہ عنہ هم ددې حدیث په دواړو طریقو سره تخریج کړې دې، په دې باندې حافظ ابن حجر رضی اللہ عنہ په فتح الباری کښې لیکلې دی چه ددې نه معلومه شوه چه د امام بخاری رضی اللہ عنہ په نزد دواړه سندونه په واسطې او بغیر د واسطې نه صحیح دی زه وایم چه په ظاهر کښې خو هم دغه شان ده خه چه حافظ رضی اللہ عنہ فرمائي خو امام ترمذی رضی اللہ عنہ په کتاب العلل کښې د امام بخاری رضی اللہ عنہ رائي دا نقل کړې ده چه رواية الاعمش اصح. او خپله د امام ترمذی رضی اللہ عنہ رائي هم دا ده څنگه چه هغوی په جامع ترمذی کښې واضح کړې ده. والله اعلم بالصواب

(قَالَ «كَانَ لَا يَسْتَتِرُ مِنْ بَوْلِهِ» ظاهره دا ده چه د قال ضمير راجع دې د منصور طرف ته، ځكه چه د منصور روایت د اعمش په مقابله کښې بیانولې شی او هم دا صاحب منهل هم لیکلې دی، خو په بذل کښې حضرت د ضمير مرجع جرير منلې دې، د اعمش په روایت کښې من البول مطلقا دې عام ددې نه که د انسان بول وی او که د حیوان بول وی، ماکول اللحم وی او که غیر ماکول اللحم وی ټولو ته شامل دې، او د منصور په دې روایت کښې د من بوله د اضافت د وجې نه خاص د انسان بول مراد دی.

(وَقَالَ أَبُو مُعَاوِيَةَ «يَسْتَتِرُهُ» په ظاهر کښې دا معلومېږي چه ابو معاویه د منصور نه روایت کوي ځکه مصنف رضی اللہ عنہ د منصور د سند نه لاندې دا بیان کړې دې، خو داسې نه ده بلکه ددې تعلق د روایت اعمش سره دې لکه څنگه چه حضرت په بذل کښې لیکلې دی ځکه چه د بخاری وغیره کتب صحاح نه هم دا معلومېږي لهذا د مصنف رضی اللہ عنہ دپاره انسب دا وه چه د ابو معاویه رضی اللہ عنہ الفاظ ئې د اعمش د روایت نه لاندې بیان کړې وې.

۱: صحيح البخاري/ الطهارة ۵۵ (۲۱۶)، الادب ۴۹ (۶۰۵۵)، سنن النسائي/ الجنائز ۱۱۶ (۲۰۷۰)، (تحفة الأشراف: ۶۴۲۴) (صحيح)

[rr] (۱) حَدَّثَنَا مُسَدَّدٌ، حَدَّثَنَا عَبْدُ الْوَاحِدِ بْنُ زِيَادٍ، حَدَّثَنَا الْأَعْمَشُ، عَنْ زَيْدِ بْنِ وَهَبٍ، عَنْ عَبْدِ الرَّحْمَنِ بْنِ حَسَنَةَ، قَالَ: انْطَلَقْتُ أَنَا وَعَمْرُو بْنُ الْعَاصِ إِلَى النَّبِيِّ صَلَّى اللَّهُ عَلَيْهِ وَسَلَّمَ، فَخَرَجَ وَمَعَهُ دَرَقَةٌ ثُمَّ اسْتَتَرْنَا بِهَا ثُمَّ بَالَ، فَقُلْنَا: انْظُرُوا إِلَيْهِ، يَبُولُ كَمَا تَبُولُ الْمَرْأَةُ، فَسَمِعَ ذَلِكَ، فَقَالَ: "أَلَمْ تَعْلَمُوا مَا لَقِيَ صَاحِبُ بَنِي إِسْرَائِيلَ؟ كَانُوا إِذَا أَصَابَهُمُ الْبَوْلُ قَطَعُوا مَا أَصَابَهُ الْبَوْلُ مِنْهُمْ، فَتَبَاهُمْ، فَعَذِبَ فِي قَبْرِهِ"، قَالَ أَبُو دَاوُدَ: قَالَ مَنْصُورٌ: عَنْ أَبِي وَائِلٍ، عَنْ أَبِي مُوسَى، فِي هَذَا الْحَدِيثِ، قَالَ: جَلِدَ أَحَدَهُمْ. وَقَالَ عَاصِمٌ: عَنْ أَبِي وَائِلٍ، عَنْ أَبِي مُوسَى، عَنْ النَّبِيِّ صَلَّى اللَّهُ عَلَيْهِ وَسَلَّمَ، قَالَ: جَسَدٌ أَحَدِهِمْ.

ترجمه: عبد الرحمن بن حسنة وایي: چه لارم زه او عمرو بن العاص پیغمبر ﷺ ته نو هغه راووتلو او د هغه سره ډال وو بیا ئې ځان پناه کړو په هغې، بیا ئې بولي او کړي، نو مونږ او وئیل: او گورئ متیازي کوي لکه څنگه چه بنځه متیازي کوي، نو واوړیدل هغه دا، نو وئې وئیل: ایا تاسو ته علم نشته د هغه څه چه د بني اسرائیلو صاحب ورسره مخ شوې وو، وو کله چه به ورسیدلې هغوی ته متیازي نو هغوی به پري کړو هغه ځانې چه بولي به ورته رسیدلې وي، نو ده هغوی منع کړل نو عذاب ورته ورکړی شو په قبر کښې. ابوداؤد وائی: منصور د ابو وائل نه، هغوی د ابو موسی نه، اموسی د رسول الله ﷺ نه په دې حدیث کښې په متیازو لگیدو سره دخپلې څرمن کټ کولو روایت کړې دې، او عاصم د ابو وائل نه، هغوی د ابو موسی نه او ابو موسی د رسول الله ﷺ نه دخپل جسم کټ کولو ذکر کړې دې.

تشریح: قوله: (عَنْ عَبْدِ الرَّحْمَنِ بْنِ حَسَنَةَ) حضرت عبد الرحمن بن حسنة رضی الله عنه فرمائی چه زه او عمرو بن العاص رضی الله عنه د رسول الله ﷺ خدمت ته لاړو نو مونږ اوکتل چه هغوی تشریف راوړی (وَمَعَهُ دَرَقَةٌ) او هغوی سره یو ډال وو (۲) رسول الله ﷺ د بول کولو دپاره هغه خپلې مخې ته پرده کړو چه د چا نظر پرې پریښوخی (ثم بال) او بیا رسول الله ﷺ قضاء حاجت اوکړو لکه چه د مسند احمد په روایت کښې دی چه دوی دواړو رسول الله ﷺ هم دغه شان په بولو کولو باندې اولیدلو نو وې وئیل (انْظُرُوا إِلَيْهِ يَبُولُ كَمَا تَبُولُ الْمَرْأَةُ) او گورئ رسول الله ﷺ ته څنگه بول کوی لکه څنگه چه زنانه کوی.

په دې تشبیه کښې دوه احتمالونه دی یا د پردې په قائمولو کښې تشبیه ده او یا په ناسته باندې متیازي کولو کښې ځکه چه د جاهلیت په زمانه کښې صرف د زنانو عادت په ناسته د متیازو کولو وو، سرو به په ولاړه متیازي کولې، پس د ابن ماجه په یو روایت کښې دی (وكان شان العرب البول قائما) او په ناسته باندې متیازي کول به ئې د سړی توب خلاف گنرلې، او دا هم احتمال دې چه تشبیه په دواړو خبرو کښې وی ددې حدیث نه دوه خبرې معلومې شوې اول دا چه د قضاء حاجت نه مخکښې د پردې انتظام کول او دویم دا چه متیازي په ناسته کول.

(۱): سنن النسائي/الطهارة ۲۶ (۴۰)، سنن ابن ماجه/الطهارة ۲۶ (۳۴۶)، (تحفة الأشراف: ۹۶۹۳)، وقد أخرجه: مسند احمد (۱۹۷۴) (صحیح)

(۲) کوم چه د دشمن د حملې نه د بچ کیدو دپاره د څرمنې یوه تکره وی.

د حديث د ترجمه الباب سره مطابقت :

د ترجمه الباب سره د حديث مناسبت خو ظاهر دي د مصنف عليه السلام غرض په ترجمه الباب سره لکه چه مخکښې تير شو په متيازې کولو کښې احتياط ثابتول دي، او ښکاره خبره ده چه هغه په ناسته متيازو کولو کښې دي نه په قائما کښې.

خان پوهه کړه چه دي دواړو صحابه کرامو عليهما السلام چه کومه واقعه د متيازو نقل کړې ده په دي کښې ظاهره دا ده چه دي حضراتو دي وخته پورې اسلام قبول کړې وو، او دا هم احتمال دي چه د اسلام نه مخکښې واقعه وي اوس وړاندې د دوی دا وئيل چه ﴿انظروا اليه﴾ په دي کښې هم دوه احتمالات دي چه دا وينا به د هغوی تنقيدا او اعتراضا وي او يا تعجبا، که دا واقعه د اسلام قبلولو نه روسته وي نو بيا خو دا وينا د تعجب د وجې نه ده، او که قبل الاسلام وي نو اعتراضا هم کيدې شي.

د حديث الباب ترجمه او تشریح :

﴿قوله أَلَمْ تَعْلَمُوا مَا لَقِيَ الْخ﴾ رسول الله عليه السلام ددي دواړو کسانو خبره واوريدله اگرچه هغوی د اورولو دپاره نه وه کړې، بهر حال رسول الله عليه السلام ارشاد او فرمائيلو چه تاسو ته معلومه نه ده چه په بنی اسرائيل کښې حکم شرعی دا وو چه کوم خيز په متيازو سره ناپاک شی دهغي د وينخلو په ځانې پرې کول ضروری دي، صرف په وينخلو سره به نه پاکيدلو، خو يو اسرائيلي سړی خلق په دي حکم شرعی باندې د عمل کولو نه منع کړل او وي وئيل چه هيڅ ضرورت نشته ددي تکلف، او هغه د خپل شريعت په حکم کښې بي پرواهي او کړه نو په دي باندې رسول الله عليه السلام فرمائی چه په دي مذکوره سړی باندې چه څه تير شو هغه تاسو ته معلومه نه ده؟ وړاندې دهغي بيان دي ﴿فَعَذَّبَ فِي قَبْرِهِ﴾ يعنی هغه سړی په عذاب قبر باندې اخته شو، حاصل ددي خبرې دا دي چه ستاسو دواړو زما په دي فعل باندې اظهار تعجب کول يا تنقيد کول برابر دی ددي عمل نه د منع کولو سره، حال دا چه حکم شرعی هم دا دي چه متيازې دي په ناسته او په احتياط سره اوکړې شي نو اوس چه تاسو ما ددي حکم شرعی نه منع کوئ نو تاسو خپله سوچ اوکړئ چه ستاسو انجام به څه وي.

خان پوهه کړه چه پورته په حديث کښې چه کوم لفظ د صاحب راغلې دي ددي نه مراد هم هغه دي دي کومه چه اوس مونږ بيان کړو يعنی په بنو اسرائيل کښې يو سړی او په دي صورت کښې د عبارت مطلب واضح دي خو علامه عینی رحمته الله د صاحب بنی اسرائيل مصداق موسی عليه السلام گرځولې دي ځکه چه هر نبی د خپل قوم صاحب وي نو ظاهره ده چه د بنی اسرائيلو صاحب موسی عليه السلام شو اوس که ددي نه مراد موسی عليه السلام وي لکه چه د عینی رائي ده نو د عبارت صحيح مطلب به په تکلف سره راويستلې شي، لهذا د ﴿فَنَهَايَهُمْ﴾ ضمير کوم چه صاحب طرف ته راجع دي دهغي تقدير د عبارت به داسې وي ﴿فَنَهَايَهُمْ عَنِ التَّهَوُّنِ فِي أَمْرِ الْبَوْلِ﴾ يعنی موسی عليه السلام بنی اسرائيل د متيازو په باره کښې د بي احتياطي نه منع کړل په دي باندې د هغوی خبره بعضو او منله او بعضو او نه منله ﴿فَعَذَّبَ فِي قَبْرِهٖ اَيْ مَنْ لَمْ يَنْتَهَ﴾ څوک چه د خپل حرکت نه منع نه شو هغه ته عذاب قبر ورکړې شو. نو د عذاب نائب فاعل به

مقدر منل غواړی، او په اول صورت کښې د عذب نائب فاعل صاحب بنی اسرائیل وو، والله تعالی اعلم. حضرت سهارنپوری رحمته الله فرمائی چې د عینی قول بی خایه تکلف دي.

د ما اصابه البول مصداق کښې د علماء کرامو اختلاف :

﴿ قوله : قَطَّعُوا مَا أَصَابَهُ الْبَوْلُ ﴾ دلته یو بحث دا دي چې د ﴿ قَطَّعُوا مَا أَصَابَهُ الْبَوْلُ ﴾ نه څه مراد دي؟ ددي نه صرف کپړه وغیره مراد ده او که بدن هم شامل دي، په دي کښې د علماء کرامو دواړه اقوال دي، یو جماعت وائی چې ددي نه مراد صرف کپړه وغیره ده او بدن په دي کښې داخل نه دي ځکه چې هغه تکلیف ما لا یطاق دي او ﴿ لَا يَكْلَفُ اللَّهُ نَفْسًا إِلَّا وُسْعَهَا الْآيَةُ ﴾ او یو جماعت وائی چې ددي نه مراد عام دي د بدن څرمن هم په دي کښې داخل ده او دا حکم د اصر و اغلال یعنی د احکام شاقه د قبیل نه دي، کوم چې په شریعت موسوی کښې وو او بنی اسرائیل دهغي مکلف وو چې دهغي طرف ته په دي آیت کریمه کښې ﴿ وَيُضَعُ عَنْهُمْ أَصْرُهُمْ وَالْأَغْلَالُ الَّتِي كَانَتْ عَلَيْهِمْ ﴾ کښې اشاره ده او بحمد الله په شریعت محمدیه کښې دا اصر و اغلال او احکام شاقه نشته دي.

د روایاتو الفاظ په دي سلسله کښې مختلف دي، په بعض کښې ثوب وارد دي، او په بعض کښې جلد احدهم دي، او په بعض کښې جسد احدهم دي او په بعض کښې مبهم د ما اصابه البول په لفظ سره دي، هره یوه ډله د خپل خپل مسلک پیش نظر توجیه او تاویل کوي، که د ثوب لفظ دي نو بیا خو د چا هم اختلاف نشته هم دغه شان که مبهم ﴿ ما اصابه البول ﴾ راغلې دي څو په کوم روایت کښې چې ﴿ جلد احدهم ﴾ دي هغه د یو فریق خلاف دي او هغوی ددي تاویل دا کوي چې د جلد نه مراد د بدن څرمن نه ده بلکه د ځناور څرمن مراد ده کوم چې اغوستلې شی یعنی پوستین، خو په دي تاویل باندې به اشکال دا کولې شی چې په یو روایت کښې صفا د ﴿ جسد احدهم ﴾ لفظ وارد دي، هغوی ددي جواب دا ورکړې دي چې دا به روایت بالمعنی وی راوی د جلد نه جلد انسان گنلې دي او بیا ئې د خپل فهم په اعتبار سره په لفظ جسد سره هغه نقل کړو. والله تعالی اعلم.

﴿ قَالَ أَبُو دَاوُدَ قَالَ مَنْصُورُ الْخ ﴾ ددي ځانې نه مصنف رحمته الله بعض روایات تعلیقا ذکر فرمائی او مقصود په دي سره الفاظ مختلفه لره بیانول دي او ددي تعلیقاتو ذکر کولو نه دا خبره هم معلومه شوه چې دا روایت چې څنگه د عبدالرحمن بن حسن رحمته الله نه روایت کړې شوې دي هم دغه شان د ابوموسی اشعري رحمته الله نه هم روایت دي بیا په دي کښې د راویانو اختلاف دي، بعض د ابوموسی اشعري رحمته الله نه مرفوعا نقل کړې دي او بعضو موقوفا، ددي اختلاف رواة نور وضاحت داسې کیدې شی چې پورته حدیث د ابوموسی اشعري رحمته الله نه هم مروی دي چې دهغي راوی ابو وائل دي، بیا د ابو وائل په شاگردانو کښې اختلاف دي منصور دا روایت موقوفا نقل کړې دي او عاصم دا مرفوعا نقل کړې دي.

چرته چې تعلیقات راځي هلته یو سوال دا کیږي چې دا روایات به موصولا چرته ملاویرې؟ پس حضرت په بذل کښې لیکلې دي چې د منصور روایت موصولا په مسلم کښې موجود

دې، او د عاصم د روايت په باره كښې ئې ليكلې دې چه هغه موصولا په يو كتاب كښې هم ملاؤ نه شو، والله اعلم.... په ابوداؤد كښې تعليقات په كثره سره دې هم دغه شان په صحيح بخاري كښې هم، په صحيح مسلم كښې كم دې او په نسائي شريف كښې ډير كم دې.

باب الْبَوْلُ قَائِمًا

باب دې په بيان د بولو كې په ولاړه

د مخكښې باب د لاندې مونږ دا خبره بيان كړه چه په دې باب كښې مصنف رحمه الله د متيازو نه ځان ساتل او په متيازو كښې احتياط كول ثابتولو سره هم دهغې په ضمن كښې بول جالسا هم ثابت كړل، پس ﴿انظروا اليه يقول كما تقول المرأة﴾ ددې صفا دليل دې چه هر كله بول جالسا ثابت شو او داهم ثابت شوه چه در رسول الله صلی الله علیه و آله عادت مستمره د بول جالسا وونو اوس ددې ځانې نه مصنف رحمه الله باب البول قائما منعقد كولو سره دا بيانول غواړي چه در رسول الله صلی الله علیه و آله نه كله كله بول قائما هم ثابت دې لكه چه ددې حديث نه ثابتېږي دا خوده د احقر رائي، او زموږ حضرت شيخ رحمه الله به فرمائيل چه مصنف رحمه الله حنبلي دې، د حنابله مسلک او دلائل ډير په اهتمام سره بيانوي تردې چه په بعض ځايونو كښې ئې داسې او كړل چه د جمهور مسلک او د هغوی دليل ئې بالكل هم نه دې بيان كړې بلكه صرف د حنابله مذهب ئې ثابت كړې دې، پس ددې په مثال كښې به حضرت شيخ رحمه الله دا باب هم پيش كولو چه اوگوري مصنف رحمه الله صرف د مذهب حنابله په حمايت كښې د بول قائما باب قائمولو سره د هغوی دليل ذكر كړې دې، والله اعلم.

بول قائما كښې مذاهب ائمه :

ځان پوهه كړه چه مسئله الباب اختلافي ده، د احنافو او د شوافعو په نزد بول قائما مطلقا مكروه دې، او د حنابله او مالكيانو په نزد د يو قيد سره بغير د كراهت نه جائز دې هغه دا چه د رشاش البول وغيره نه په امن وي، پس د فقه حنبلي په مشهور كتاب نيل المآرب كښې ددې قيد تصريح ده يعنې په دې شرط چه د رشاش البول او د كشف عورة ويږه نه وي او په مغني كښې ليكلې شوې دې چه د حنابله په نزد بول قائما خلاف مستحب دې، بعض حضراتو د امام احمد رحمه الله مذهب د مطلقا جواز ليكلې دې هغه صحيح نه ده، البته د بعض تابعينو لكه سعيد بن المسيب او عروة بن الزبير رحمهم الله په نزد بول قائما مطلقا بغير د كراهت نه جائز دې.

اوس دا خبره چه دا كراهت تنزيهي دې او كه تحريمي؟ جواب دا دې چه دا كراهت تنزيهي دې او د ادب خلاف ده حرام نه دې، بعض حضراتو دا ليكلې دې چه چونكه دا د نصاري طريقه ده او په دې كښې د هغوی سره تشبه لازمېږي نو كه دې ته كراهت تحريمي اووئيلي شي نو دا به صحيح وي.

[۲۲] (۱) حَدَّثَنَا حَفْصُ بْنُ عُمَرَ، وَمُسْلِمُ بْنُ أَبِرَاهِيمَ، قَالَا: حَدَّثَنَا شُعْبَةُ بْنُ حَرْبٍ، حَدَّثَنَا مُسَدَّدٌ، حَدَّثَنَا أَبُو عَوَانَةَ، وَهَذَا لَفْظُ حَفْصٍ، عَنْ سُلَيْمَانَ، عَنْ أَبِي وَائِلٍ، عَنْ حُذَيْفَةَ، قَالَ: "أَتَى رَسُولُ اللَّهِ صَلَّى اللَّهُ عَلَيْهِ وَسَلَّمَ سَبَاطَةَ قَوْمٍ، فَبَالَ قَائِمًا ثُمَّ دَعَا بِمَاءٍ فَمَسَحَ عَلَى خَفِيهِ"، قَالَ أَبُو دَاوُدَ: قَالَ مُسَدَّدٌ: قَالَ: "فَدَهَبْتُ أَتْبَاعُهُ، فَدَعَانِي حَتَّى كُنْتُ عِنْدَ عَقِيهِ".

ترجمه: د حذیفه رضی اللہ عنہ نه روایت دې هغه وائی: راغی رسول الله صلی اللہ علیہ وسلم د یران د یو قوم ته، نو بول ئې او کړل په ولاړه بیاني راوغوښتلي اوبه نو مسح ئې او کړه په خپلو دواړو موزو باندې.

تشریح: ۱. (عَنْ حُذَيْفَةَ رَضِيَ اللَّهُ تَعَالَى عَنْهُ) په دې باب کښې مصنف رحمته الله علیه صرف یو حدیث د حذیفه رضی اللہ عنہ بیان فرمائیلي دي، چه په هغې کښې د بول قائما تصریح ده، او چونکه دا د جمهورو د مسلک خلاف دې په دې وجه د جواب حاجت دې، د جمهورو د طرف نه کلی طور ددې درې جوابونه کړي شوي دي.

۱. دا چه بول قائما منسوخ دی دا قول منقول دې د ابن شاهین رحمته الله علیه او ابو عوانه رضی اللہ عنہ نه،

۲. لیان الجواز، ۳. لاجل العذر...

بیا ددې عذر په تفصیل کښې مختلف اقوال دی:

۱. لوجع كان في ما بضه كما في رواية ابي هريرة عند البيهقي، یعنی د رسول الله صلی اللہ علیہ وسلم په کونډې کښې درد وو، چه دهغې د وجې نه ناسته گرانه وه،

۲. للاستشفاء عن وجع الصلب دا د امام شافعی رحمته الله علیه نه منقول دی چه ددې مطلب دا دې چه د عربو عادت وو چه هغوی به په وجع الصلب (د ملا په درد) کښې بول قائما مفید گنول.

۳. للامن من خروج الريح: ددې تشریح دا ده چه د رسول الله صلی اللہ علیہ وسلم عادت شریفه د قضاء حاجت په وخت د تباعد وو، خو په دې موقعه باندې د څه مجبوري د وجې نه رسول الله صلی اللہ علیہ وسلم تباعد اونکړې شو بلکه خلقو ته نژدې ئې په آبادي کښې استنجا او کړه، اوس که په ناسته باندې متیازې او کړې شی نو هغه مظنه ده د خروج ریح په خلاف د قیام چه په دې کښې خروج نادر دې، دا توجیه د ابو عبد الله المازري رحمته الله علیه او قاضی عیاض رحمته الله علیه نه منقول ده، هر دواړه د شراح مسلم نه دی،

۴. لعدم وجدان مكان طاهر للقعود یعنی په کوم ځایي کښې چه رسول الله صلی اللہ علیہ وسلم متیازې کولې هغه ځایي ددې قابل نه وو چه په هغې کښې ناسته او کړې شی، قاله ابن حبان...

۵. لخشية انحدار البول دا توجیه د امام طحاوی رحمته الله علیه نه منقول ده یعنی هغه ځایي داسې وو چه که هلته په ناسته متیازې کړې شوې وې نو د متیازو خپل طرف ته د راوایس کیدو خطر وه، په دې وجه رسول الله صلی اللہ علیہ وسلم په ولاړه متیازې او فرمائیلي چه بل طرف ته لاړې شی.

(۱): صحيح البخاري/الوضوء ۶۰ (۲۲۴)، ۶۱ (۲۲۵)، ۶۲ (۲۲۶)، المظالم ۲۷ (۲۴۷۱)، صحيح مسلم/الطهارة ۲۲ (۲۷۳)، سنن الترمذي/الطهارة ۹ (۱۳)، سنن النسائي/الطهارة ۱۷ (۱۸)، ۲۴ (۲۶، ۲۷، ۲۸)، سنن ابن ماجه/الطهارة ۱۳ (۳۰۵)، تحفة الأشراف: ۳۳۳۵، وقد أخرجه: مسند أحمد (۳۹۴/۵)، سنن الدارمي/الطهارة (۶۹۵/۹) (صحيح)

(قوله قَالَ فَذَهَبْتُ أَتْبَاعُهُ) یعنی حذیفه رضی اللہ عنہ رسول اللہ صلی اللہ علیہ وسلم ته نزدې د استنجاء اوبه کيخودلو سره لرې تلو چه هغوی ځانله ځای کښې متیازې اوکړې خو چونکه هلته د پردې ضرورت وو په دې وجه رسول اللہ صلی اللہ علیہ وسلم هغوی د تلو نه منع کړو او خپل ځان سره ئې د نزدې اودریدلو حکم اوفرمائیلو چه د خلقو نه پرده راشی.

بول قائما په باره کښې د احادیثو تعارض او دهغې توجیه :

ځان پوهه کړه چه د بول قائما په سلسله کښې روایات مختلف دی لکه چه د ترمذی او نسائی نه معلومېږي او امام نسائی رحمته الله علیه د دفع تعارض دپاره متعدد ابواب هم قائم فرمائيلي دي، ترمذی او نسائی په دې مقام کښې کتل پکار دی دهغې نه به مسئله واضحه شی ځکه چه امام ابوداؤد رحمته الله علیه په دې مسئله کښې اختلافات روایات ته تعرض نه دي کړي، بهر حال د خلاصې په طور مونږ دلته ذکر کوو چه په ترمذی وغیره کښې د عائشې رضی الله عنها روایت دي : (من حدثکم ان رسول الله صلی اللہ علیہ وسلم قال قائما فلا تصدقوه) یعنی عائشه رضی الله عنها د رسول اللہ صلی اللہ علیہ وسلم د بول قائما نفی فرمائی او تردې فرمائی چه که یو سړې داسې بیان اوکړی نو د هغه تصدیق دي اونکړې شی، حال دا چه د روایت الباب یعنی حدیث حذیفه رضی الله عنه نه د هغوی بول قائما ثابتېږي، ددې تعارض ډیر جوابونه ورکړي شوي دي،

یو دا چه د عائشې رضی الله عنها غرض مطلقا نفی نه ده بلکه د هغوی مراد نفی د عادت ده لهذا یو ځل په ولاړه متیازې کول ددې منافی نه دی،

دویم جواب دا ورکړي شوي دي چه د هغوی مراد نفی د بیت او منزل په اعتبار سره ده او د حذیفه رضی الله عنه حدیث د خارج البیت سره متعلق دي،

دریم جواب دا دي چه عائشه رضی الله عنها د خپل علم په اعتبار سره نفی فرمائی.

په دې حدیث باندې یو اشکال دا دي چه د رسول اللہ صلی اللہ علیہ وسلم عادت شریفه د قضاء حاجت په وخت د ابعاد وو، او دلته هغوی داسې نه دي فرمائيلي؟

ددې جواب دا دي چه قاضی عیاض رحمته الله علیه فرمائی چه ممکنه ده چه په امور مسلمین کښې د اشتغال په وجه باندې د رسول اللہ صلی اللہ علیہ وسلم مجلس ډیر اوږد شوي وي او د متیازو تقاضه ئې پیدا شوې وي نو ددې مجبورې په بناء باندې رسول اللہ صلی اللہ علیہ وسلم لرې تشریف نه وي اورلې هم په دې وجه امام نسائی رحمته الله علیه په دې حدیث باندې باب ترلې دي الرخصة فی ترک الابعاد عند الحاجة.

د حاء تحویل تشریح :

(قوله ح وَحَدَّثَنَا مُسَدَّدٌ) په سنن ابوداؤد کښې دا حاء د تحویل په اول ځل راغلي ده، په دې وجه ددې د وضاحت ضرورت دي، دا د محدثینو یو خاص اصطلاح ده چه کله د یو حدیث دوه یا د دوو نه زیات سندونه وي کوم چه په شروع کښې مختلف وي او وړاندې تلو سره یو شی نو هلته حضرات مصنفین د اختصار دپاره داسې کوي چه د اول سند کومه حصه چه غیر مشترک ده صرف هم هغه لیکي او دهغې نه پس حاء د تحویل لیکلو سره دویم سند شروع کولو سره هغه تر اخره پورې لیکي چه په هغې کښې د دواړو سندونو مشترکه حصه هم راځي. داسې اختصار په دې صورت کښې پیدا شو چه کومه حصه

مشترک وه هغه صرف يو ځل ذکر شوه، هر يو سند که پوره ليکلي شوې وي نو ښکاره ده چه په هغې کښې به تکرار او طوالت راغلي وي نو اوس دلته دا کتل وي چه په سند ثاني کښې د سند مشترک حصه د کوم راوی نه شروع کيږي په دې کښې بعض وخت غلطی هم کيږي او دې راوی ته ملتقى السندین وائی.

د دې ضروري وضاحت نه پس ځان پوهول پکار دی چه په دې کښې اختلاف دې چه دا لفظ حاء مهمله دې او که حاء معجمه، په دې کښې دواړه اقوال دي، که حاء معجمه وي نو بيا په دې کښې دوه اقوال دي، اول دا چه دا مخفف دې د الی آخره يعنی الی آخر السند دويم قول دا دې چه دا مخفف دې د وېسند آخر، او که حاء مهمله وي نو دا د څه مخفف دې په دې کښې څلور اقوال دي، ۱: مخفف دې د صح نه، ۲: مخفف دې د الحديث نه، ۳: مخفف دې د الحائل نه، ۴: مخفف دې د التحويل نه، بيا يو بل اختلاف دلته دا دې چه دا لفظ به څنگه لوستلې شي؟ جواب دا دې چه مغاربه چه کله دلته راورسي نو دا التحويل لولی او مشارقه چه مونږ هم پکښې داخل يو دا حاء د حروف تهجی په شان لولی. دلته دواړه سندونه په سليمان باندې يو ځائی کيږي، يعنی شعبه او ابو عوانه دواړه دا حديث د سليمان نه روايت کوي، د سليمان نه د سند مشترک حصه شروع کيږي نو سليمان ملتقى السندین شو، «سليمان» دا سليمان بن مهران دې، مشهور دې په اعمش سره، «ابوعوانه» دا کنيت دې نوم د هغوی وضاح بن عبدالله دې «ابو وائل» د هغوی نوم شقيق بن سلمه دې.

بَابُ فِي الرَّجُلِ يَبُولُ بِاللَّيْلِ فِي الْإِنَاءِ ثُمَّ يَضَعُهُ عِنْدَهُ

باب دې په بيان د سړي کې چې متيازې کوي د شپې په لوبښې کې بيان دي د ځان سره

د ترجمه الباب غرض :

د استنجا آداب شروع دی په دې سلسله کښې يو ادب دا تير شوې دې چه د رسول الله ﷺ عادت شريفه د بول و براز په وخت د تباعد اختيارولو وو خو ددې ځائی نه مصنف ﷺ دا بيانوی چه د عذر د وجې نه کله کله د رسول الله ﷺ نه ددې خلاف هم ثابت دی يا دې داسې اووئيږي شي چه د مصنف ﷺ غرض ددې باب نه بول فی الاناء لره ثابتول دی، ممکنه ده چه چاته دا شبهه پيدا شي چه په لوبښې کښې متيازې کول صحيح نه دی، خو د ضرورت او د عذر احکام چونکه جدا وي، لهذا ضرورة او شرعا دا جائز کړې شو امام نسائي رحمه الله هم په دې باندې ترجمه قائم کړې ده بلکه دوه ابواب ئې منعقد کړې دي يو البول فی الاناء او دويم البول فی الطست.... په دې کښې په ظاهره تکرار معلوميږي ددې توجيه مونږ په الفیض السمائي کښې کړې ده.

د حديث الباب نه معلومه شوه چه د رسول الله ﷺ د لرگي يوه پياله وه چه په هغې کښې به رسول الله ﷺ کله کله حاجت او ضرورت په وخت د شپې متيازې کولې او هغه به ئې د خپل کټ د لاندې کيخودله او سحر به ئې بيا د خپل خادم په ذريعه باندې تويولي.

[۲۲] حَدَّثَنَا مُحَمَّدُ بْنُ عِيْسَى، حَدَّثَنَا حَجَّاجٌ، عَنْ ابْنِ جُرَيْجٍ، عَنْ حَكِيمَةَ بِنْتِ أُمِّمَةَ بِنْتِ رُقَيْقَةَ، عَنْ أُمِّهَا، أَنَّهَا قَالَتْ: "كَانَ لِلنَّبِيِّ صَلَّى اللَّهُ عَلَيْهِ وَسَلَّمَ قَدْرٌ مِنْ عِيدَانِ نَحْتُ سَرِيرَةٍ يُبُولُ فِيهِ بِاللَّيْلِ".

ترجمه: حکیمه بنت أمیمه لور د رقیقه، هغه روایت کوي د خپلې مور نه، هغې ونیلي دي وه د نبی ﷺ لپاره یوه پیاله د لرگي نه لاندې د کټ د هغه نه، چه متیازې به نې کولي په هغې کښې د شپې

تشریح: ﴿ قَدْخ مِنْ عِيدَانِ الْخ ﴾ دا لفظ عیدان بفتح العين وبکسر العين دواړو طریقو سره راځي، که بالفتح وی نو جمع ده د عیدانه او عیدانه وائی د کهجوري تنې ته، او مطلب به دا وی چه دا تنه خالی کولو سره پیاله جوړه کړې شوې وه، او که بالكسر وی نو بیا جمع ده د عود په معنی د لرگي نو مطلب به دا وی چه رسول الله ﷺ سره د لرگي پیاله وه مشهور بالكسر دي، علامه سندی رحمه الله فرمائی چه بالكسر اگرچه مشهور دي خو معنی غلط دي، ځکه چه کله د څو لرگو نه پیاله جوړه شی نو په هغې کښې به رقیق خیز نه ایسارېږي، لکه اوبه او متیازې وغیره، بعضو د جمع دا توجیه کړې ده چه د عیدان جمع راوړلې شوې ده دهغې د اجزاء په اعتبار سره، دا مطلب نه دي چه د څو لرگو په یو ځانې کولو سره جوړ کړې شوې وو په دې صورت کښې به د علامه سندھی رحمه الله اشکال نه واردېږي.

﴿ قوله: يُبُولُ فِيهِ بِاللَّيْلِ ﴾ دلته بعض شارحینو لیکلي دي چه د باللیل نه معلومه شوه چه د ورځې داسې کول مناسب نه دی الا لضرورة، او دائي هم لیکلي دي چه ظاهره دا ده چه داسې به رسول الله ﷺ د یخني په زمانه کښې کول، دویمه خبره حافظ عراقی رحمه الله دا لیکلي ده چه دا د هغه زمانې خبره ده په کومه زمانه کښې چه د بیوت الخلاء انتظام نه وو، هغه وخت به رسول الله ﷺ داسې کول ځکه چه د شپې په تباعد اختیارولو کښې د مشقت راتلل ښکاره دی، او که بیت الخلاء په کور کښې موجود وی نو بیا دهغې حاجت نشته خو ظاهره دا ده چه د بیت الخلاء د موجودیدو باوجود هم په هغې کښې دننه گنجائش کیدل پکار دی ځکه چه شپه مطلقا محل مشقت دي. (قاله صاحب المنهل)

د رسول الله ﷺ د فضلات د طهارت مسئله :

حدیث الباب ابوداؤد او نسائی کښې خو صرف هم دومره خبره ده خو په بعض نورو کتب حدیث لکه بیهقی دارقطنی مستدرک حاکم وغیره کښې په دې حدیث کښې یو بل زیادت وارد دي چه یو ځل رسول الله ﷺ خپلې خادمې ام ایمنه ته اوفرمائیل چه په دې پیاله کښې چه څه دی هغه تونې کړه، هغې عرض اوکړو یا رسول الله ﷺ هغه خو ما اوڅکلې، نو په دې باندې رسول الله ﷺ هیڅ نکیر او نه فرمائیلو بلکه دائي اوفرمائیل چه ﴿ لن تشکی بطنک ﴾ اوس به ته کله هم د خیتې په بیمارۍ کښې اخته نه شی، ددې حدیث نه بعض علماء کرامو د رسول الله ﷺ د فضلات (بول وبراز) په طهارت باندې استدلال کړې دي

۱: سنن النسائي/الطهارة ۲۸ (۳۲)، (تحفة الأشراف: ۱۵۷۸۲) (حسن صحيح)

کومه چه یو اختلافی مسئله ده، احقر د حضرت شیخ رحمۃ اللہ علیہ په ارشاد باندې ددې مسئلې تحقیق کړې دې او یو مضمون مې لیکلې دې چه په هغې کښې د مذاهب اربعه عبارتونه لیکلې شوې دي، تقریبا په ټولو مذاهب اربعه کښې ماته ددې د طهارت قول ملاؤ شو، دا مضمون طبع کیدو سره د شیم الحیب په اخیر کښې شامل کړې شوې دې، بعض اهل حدیث په دې باندې غصه کیږي چه دا څه د واهیانو نه ډکه خبرې دي؟ بول وبراږ هم پاک وی؟ خو د چا په غصه کیږي باندې څه کیږي چه هر کله منقول دي

احقر عرض کوی چه که د رسول الله ﷺ د فضلات طهارت تسلیم کړې شی نو بیا خو په دې کښې د رسول الله ﷺ عظمت او علو شان ښکاره دې، خو که غیر طاهر ورته او وئیلې شی نو بیا په بل طریق باندې د هغوی علو شان ثابتیږي هغه داسې چه د نورو انسانانو په شان د هغوی د بول وبراږ د ناپاک کیدو باوجود رسول الله ﷺ ته دومره ترقی ورکړې شوه چه د ټولو اسمانونو نه پورته لاړو سبحان الله څه عجیب شان دې (د رسول الله ﷺ) او بله دا چه په دې کښې د الله پاک قدرت او وسعت عطاء ښکاره ده.

د حدیث الباب د بعض احادیثو سره تعارض او د هغې جواب :

دلته شارحینو دوه اشکالونه کړي دي.

اول دا چه حدیث الباب معارض دې د هغه حدیث چه په هغې کښې راځي «الملائكة لا تدخل بیتا فيه بول» کوم چه د مصنف ابن ابی شیبې روایت دې من حدیث ابن عمر رضی اللہ عنہما، بل دا چه د طبرانی په روایت کښې دی کوم چه حضرت په بذل کښې لیکلې دې چه رسول الله ﷺ ارشاد فرمایلې دې «لا ینقع بول فی طست فی البیت» چه په یو لوبښی کښې دې متیازې کولو سره په کور کښې کینخودلې شی؟ جواب دا دې چه په حدیث اول کښې مراد کثرت نجاست فی البیت دي یعنی کور لره د نجاست او گندگۍ نه پاک ساتل پکار دی، او په دویم حدیث مراد طول مکث دي چه په لوبښی کښې متیازې جمع کولو سره هم هلته پریخودلې شی، او که د شپې متیازې کولو سره د سحر په وخت توښې کړې شی نو دا په ممانعت کښې داخل نه ده، دویم جواب حضرت په بذل کښې دا ورکړې دې چه که داسې او وئیلې شی چه بول فی الاناء والا روایت کوم چه په دې باب کښې ذکر دې کیدې شی چه دا د ابتدائی زمانې واقعې وی، د رسول الله ﷺ عادت مستمره نه وی، او دا د ممانعت والا روایات روستنی وی، لهذا هیڅ تعارض به پاتې نه شی خو په دې جواب باندې به دا اشکال راشی چه د شمائل په روایت کښې دی، «دعا بطست لیبول فيه» یعنی رسول الله ﷺ په خپل مرض الوفات کښې د متیازو دپاره لوبښې طلب کړو، خو ددې جواب دا کیدې شی چه دا د یو خاص عذر د حالت واقعې ده عام حال نه دې والله تعالی اعلم

دویم اشکال شراحو په دې مقام باندې دا کړې دې چه «قدح من عیدان» والا روایت دهغه حدیث خلاف دې چه په هغې کښې راغلې دی «اکرموا عمتکم النخلة فانها خلقت من فضلة طينة ابیکم آدم علیه السلام» یعنی په دې حدیث کښې د کهجورې اونې ته د انسان ترور وئیلې شوې ده او دا چه انسان له پکار دی چه د خپلې ترور یعنی کهجورې احترام

او کړې او وړاندې د عمه کیدو وجه په حدیث کښې دا بیان کړې شوه چه د کومې خاورې نه د آدم عليه السلام بدن جوړ کړې شوې وو هم د هغه خاورې او باقی پاتې مادې نه د نخلة تخلیق اوشو لهذا دا زموږ د پلار (ادم عليه السلام) خور شوه؟ ددې تعارض جواب دا دې چه دا د عمه والا روایت بالاتفاق ضعیف دې بلکه ابن الجوزي رحمه الله دا په موضوعاتو کښې شمار کړې دې او که د حدیث صحت تسلیم کړې شی نو بیا به دا وئیلې شی چه نخلة لره د پیالې جوړولو نه پس به په هغې باندې د نخلة اطلاق نه کیږي د هیئت کذائیه د بدلیدو د وجې نه، لهذا د حدیث خلاف رانغلو

باب المَوَاضِعُ الَّتِي نَهَى النَّبِيُّ صَلَّى اللَّهُ عَلَيْهِ وَسَلَّمَ عَنِ الْبَوْلِ فِيهَا

باب دې په بیان دهغه ځایونو کې چې رسول الله صلی الله علیه وسلم منع کړي ده د متیازو کولو نه په هغې کې د کتاب په شروع کښې یو باب تیر شوې دې باب الرجل يتبأ لبوله چه د متیازو دپاره مناسب ځای لټول پکار دی دا باب دهغې مقابل دې، د حدیث الباب نه معلومیږي چه په داسې ځای کې کښې چه هلته سوري وی او خلق کینی پاسی هلته استنجاء کول ممنوع دی، او هم دغه شان په روانه لار باندې په کومې چه خلق ځی راځی

[۲۵] (حَدَّثَنَا قُتَيْبَةُ بْنُ سَعِيدٍ، حَدَّثَنَا إِسْمَاعِيلُ بْنُ جَعْفَرٍ، عَنِ الْعَلَاءِ بْنِ عَبْدِ الرَّحْمَنِ، عَنْ أَبِيهِ، عَنْ أَبِي هُرَيْرَةَ، أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ، قَالَ: "اتَّقُوا اللَّاعِنِينَ"، قَالُوا: وَمَا اللَّاعِنَانِ يَا رَسُولَ اللَّهِ؟ قَالَ: الَّذِي يَتَخَلَّى فِي طَرِيقِ النَّاسِ أَوْ ظِلِّهِمْ."

ترجمه: د ابو هريره رضي الله عنه نه روایت دې. یقیناً رسول الله صلی الله علیه وسلم وئیلې دی ځان اوساتی د دوه هغه شیانو نه چه سبب د لعنت گرځي، نو هغوی او وئیل: لاعنان څه شی دی ای د الله رسوله! هغه او وئیل هغه کس چه قضاء حاجت کوي په لار د خلکو کښې او یا په سوري دهغوی کښې

د حدیث د ترجمه الباب سره مطابقت

په حدیث کښې لفظ تخلی راغلي دې چه دهغې تفسیر حضرت په بذل کښې او هم دغه شان امام نووی رحمه الله په شرح د مسلم کښې په تغوط سره کړې دې یعنی لوټي بول (د کې متیازې) نو بیا د حدیث د ترجمه الباب سره مطابقت څنگه دې په ترجمه الباب کښې خو د بول ذکر دې؟ جواب دا دې چه د ترجمې اثبات په طریقه د قیاس دې یعنی مصنف رحمه الله بول لره په تخلی او تغوط باندې قیاس کوی، ددې نه غوره جواب دا دې چه داسې او وئیلې شی چه تخلی د خپل مفهوم په اعتبار سره عام ده تغوط او بول دواړو ته شامل ده، او مصنف رحمه الله په خپل ترجمه کښې د بول تخصیص هم دې عموم ته د اشارې کولو دپاره کړې دې چه بول هم د حدیث په مفهوم کښې داخل دی فلا حاجة الى القیاس. گویا د مصنف رحمه الله رائي د عموم شوه په خلاف د امام نووی چه هغوی د تخلی تفسیر صرف په تغوط سره کړې دې لکه چه په منهل کښې دی.

۱: صحيح مسلم/الطهارة ۲۰ (۲۶۹)، (تحفة الأشراف: ۱۳۹۷۸)، وقد أخرجه: حم (۳۷۲/۲) (صحيح)

(قوله: اتَّقُوا اللَّاعِنِينَ) په لاعتن کښې دوه احتمالونه دي، يا دا اسم فاعل په خپله معنی کښې دي يا په معنی د ملعون دي، ځکه چه ډیر کرته فاعل د مفعول په معنی کښې راځي لکه چه وئيلي شي کاتم یعنی مکتوم هم دغه شان دلته لاعتن په معنی د ملعون دي، او بهر حال مضاف مقدر دي یعنی اتقوا فعل اللاعنین... ځکه چه د ذات لاعتن نه بچ کیدل مقصود نه دی بلکه د هغه فعل نه بچ کیدل دی او مطلب دا دي چه اي خلقوا د هغه دوؤ کارونو نه بچ شي د کومو کونکي چه ملعون دي، خلق په هغوی باندې لعنت کوی او خیرې ورته کوی، او که لاعتن په خپله معنی واخستلي شي نو هغه په دي لحاظ سره چه دا دوه کسان چونکه په خپل اختیار سره داسې کار کوی چه په هغې باندې لعنت مرتب کیږي نو گویا هغوی خپله په خپل ځان باندې لعنت کوی.

وراندې د لاعنین بیان دي (الَّذِي يَتَخَلَّى فِي طَرِيقِ النَّاسِ أَوْ ظِلِّهِمْ) یعنی صحابه کرام وښي تپوس او کړو يا رسول الله ﷺ لاعنین څوک دی؟ رسول الله ﷺ او فرمائیل یو هغه سړې چه د خلقو په لاره کښې بول و برار کوی، او دویم هغه سړې چه د خلقو د (ناستي په ځايي یعنی) سورو کښې بول و برار کوی، د طریق او د ظل اضافت د ناس طرف ته ددي بیان دپاره شوي دي چه د لارې نه مراد داسې لاره ده چه د خلقو پرې تېر راتېر جاری وی، او که یو سړک او لاره غیر آباد وی د هغه ځايي نه د خلقو تلل راتلل منقطع شوي وی نو هغه ددي حکم نه خارج دی، په هغې کښې علت د ممانعت یعنی د خلقو اذیت نه شي موندلې، علی هذا القیاس د سوري حکم دي چه د کوم سوري نه خلق انتفاع اخلي هغه مراد دي مطلق سوري نه دي مراد ځکه چه په دي کښې هیڅ تاذی نشته، او شارحینو لیکلي دي چه د اشتراک علت د وجې نه هم ددي ظل په حکم کښې د نمر لگیدو ځايي (پیتاوي) هم داخل دي، یعنی هغه ځايي چرته چه نمر لگي او خلق هلته د یخني نه د بچ کیدو دپاره کښي.

[۲۷] () حَدَّثَنَا إِسْحَاقُ بْنُ سُوَيْدٍ الرَّمْلِيُّ، وَعُمَرُ بْنُ الْخَطَّابِ أَبُو حَفْصٍ، وَحَدِيثُهُ أَثَرٌ، أَنَّ سَعِيدَ بْنَ الْحَكَمِ حَدَّثَهُمْ، أَخْبَرَنَا نَافِعُ بْنُ يَزِيدَ، حَدَّثَنِي حَيُّوَةُ بْنُ شَرِيحٍ، أَنَّ أَبَا سَعِيدٍ الْخَمِيرِيَّ حَدَّثَهُ، عَنْ مُعَاذِ بْنِ جَبَلٍ، قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: "اتَّقُوا الْمَلَاعِنَ الثَّلَاثَةَ: الْبَرَّازَ فِي الْمَوَارِدِ، وَقَارِعَةَ الطَّرِيقِ، وَالظِّلَّ".

ترجمه: د معاذ بن جبل رضي الله عنه نه روایت دي هغه وئيلي چه رسول الله ﷺ وئيلي دي: ځان بچ کړئ د ملاعن ثلاثونه، متیازي کول په گودرونو کښې، او په عامه لار کښې، او په سوري کښې تشریح: (عَنْ مُعَاذِ بْنِ جَبَلٍ الْخِ اتَّقُوا الْمَلَاعِنَ الثَّلَاثَ) ملاعن جمع د ملعن ده يا د ملعنة، او په دواړو صورتونو کښې يا مصدر میمی دی يا ظرف مکان دي په معنی د مواضع اللعن، بله دا چه ملعنة د سبب لعن په معنی کښې هم راځي، په یو صورت کښې به مطلب دا وی چه د لعنتونو نه بچ شي، او په بل صورت کښې به ئې مطلب دا وی چه د مواضع لعن نه بچ شي، او په یو صورت کښې به ئې مطلب دا وی چه د اسباب لعن نه بچ شي چه درې دي، ۱. البراز فی الموارِدِ ۲. و القارعة فی الطریق ۳. والظل فی الظل.

په موارد کښې درې احتمالونه دي. ۱. يا ددې نه مراد مناهل الماء دي يعنې د اوبو د چينو گودرونه، يا ددې نه مراد طرق الماء دي يعنې هغه لارې چې په يو چينه تيرې شوې وي، يا ددې نه مراد مطلق د خلقو د مجالسو او د ناسې ولاړې او د تلو راتلو ځايونه مراد دي. د قارعة الطريق نه مراد وسط الطريق دي يعنې په موارد کښې بول وېراز کول، د لارې په مينځ کښ، يا په سوري کښ، دلته فعل خو يو دي بول وېراز خو د مختلفو ځايونو په اعتبار سره دي ته درې وئيلې شوې دي، گویا د درې ځايونو په اعتبار سره درې فعلونه شو.

په دې باب کښې مصنف رحمته الله عليه دوه احاديث ذکر کړي دي، اول حديث د ابو هريره رضي الله عنه دي چې دهغې تخريج امام مسلم رحمته الله عليه هم فرمايلې دي او دا حديث د سند په اعتبار سره قوي دي، غالبا هم په دې وجه مصنف رحمته الله عليه دا مقدم فرمايلې دي او حديث ثاني د معاذ بن جبل رضي الله عنه دي دا د ابو داؤد نه علاوه په ابن ماجه کښې دي او سند ضعيف دي ځکه چې ددې په سند کښې يو راوي دي ابو سعيد الحميري، وئيلې شوې دي چې هغه مجهول دي، بله دا چې دهغه سماع د معاذ بن جبل رضي الله عنه نه ثابت نه ده په دې وجه منقطع شو.

فانده: اوس مونږ بيان او کړو چې حديث اول سند قوي دي عام طور سره د مصنفينو رحمته الله عليهم طرز هم دا دي چې هغوی حديث قوي اول ذکر کوي او ضعيف روستو راوړي، خو د امام ترمذي رحمته الله عليه طرز ددې برعکس دي هغوی عام طور سره غريب او ضعيف اول ذکر کړي او قوي روستو راوړي بلکه ډير کرته احاديث قويه پريږدي او په غريب او ضعيف باندې اکتفاء کوي، په ظاهر کښې ددې وجه دا ده چې په حديث قوي باندې خو کلام کولو ته حاجت نشته هغه خو مفروغ عنه دي، او حديث ضعيف چونکه تنبيه ته محتاج دي په دې وجه هغوی ددې ذکر لره زيات اهم گنړي خلقو لره دهغې د ضعف نه د خبرولو دپاره. والله تعالى اعلم.

باب فِي الْبَوْلِ فِي الْمُسْتَحِمِّ

باب دې په د بولو کولو کې په غسل خانه (حمام) کې

مستحم د حميم نه اخستلې شوې دي چې دهغې معنی گرامي اوبه دي پس د مستحم معنی د ماء حميم د استعمال د ځانې شوه ددې نه پس ددې اطلاق په غسل خانه باندې شروع شو که په هغې کښې د ماء حميم استعمال وي يا د ماء بارد، او بعض علماء کرامو فرمايلې دي چې لفظ حميم د اضداد د قبيل نه دي، ددې اطلاق په ماء حار او بارد دواړو باندې کيږي، مستحم، مغتسل، حمام درې واړه يو معنی لري، وړاندې په ابواب المساجد کښې يو حديث راوان دي چې په هغې کښې لفظ حمام ذکر شوې دي ﴿الارض كلها مسجد الا الحمام والمقبرة﴾ او نن صبا په حجاز کښې لفظ حمام زيات رائج او مستعمل دي.

[۲۴] () حَدَّثَنَا أَحْمَدُ بْنُ مُحَمَّدٍ بْنُ حَنْبَلٍ، وَالْحَسَنُ بْنُ عَلِيٍّ، قَالَا: حَدَّثَنَا عَبْدُ الرَّزَّاقِ، قَالَ أَحْمَدُ، حَدَّثَنَا مَعْمَرٌ،

۱: سنن الترمذي/الطهارة ۱۷ (۲۱)، سنن النسائي/الطهارة ۳۲ (۳۶)، سنن ابن ماجه/الطهارة ۱۲ (۳۰۴)، تحفة الأشراف: ۹۶۴۸، وقد أخرجه: حم (۵۷۵) (صحيح)

أَخْبَرَنَا شُعْثٌ، وَقَالَ الْحَسَنُ، عَنْ أَشْعَثَ بْنِ عَبْدِ اللَّهِ، عَنِ الْحَسَنِ، عَنْ عَبْدِ اللَّهِ بْنِ مُغْفَلٍ، قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: "لَا يَبُولَنَّ أَحَدُكُمْ فِي مُسَاحَتِهِ ثُمَّ يَغْتَسِلُ فِيهِ"، قَالَ أَحْمَدُ: ثُمَّ يَتَوَضَّأُ فِيهِ، فَإِنْ عَامَهُ الْوَسْوَاسُ مِنْهُ.

ترجمه: د عبد الله بن مغفل رضي الله عنه نه روايت دي هغه وائي، وئيلي دي رسول الله صلی الله علیه و آله متيازي دي نه کوي يو ستاسو نه په غسل خانه کښې چه بيا غسل کوي په هغې کښې، وئيلي دي احمد: چه بيا اودس کوي په هغې کښې ځکه چه عامه وسوسه ددې نه ده.

په لفظ يغتسل کښې وجوه اعراب

۱ ﴿ حَدَّثَنَا أَحْمَدُ بْنُ مُحَمَّدٍ بْنُ حَنْبَلٍ الْخِ قَوْلُهُ ثُمَّ يَغْتَسِلُ فِيهِ ﴾ دلته ﴿ ثم ﴾ د استبعاد دپاره دي يعنې دا خبره د عقل مند نه بعيد ده چه چرته غسل اوکړي هم هلته متيازي اوکړي د يغتسل په اعراب کښې دوه احتمالونه دي. ۱ رفع: په دې وجه چه دا خبر دي د مبتداء محذوف يعنې ثم هو يغتسل فيه... ۲ نصب: په تقدير د ان سره، خو علامه قرطبي رحمته الله عليه ددې نه انکار کړې دي هغوی فرمائي چه د ثم نه پس ان مقدر نه وي خو ابن مالک رحمته الله عليه فرمائي چه ثم کله د واؤ په معنی واخستلې شي نو ان مقدر کيدې شي په دې باندې امام نووي رحمته الله عليه فرمائي که ثم د واؤ په معنی کښې واخلو نو مطلب به دا وي چه ممانعت د دواړو د جمع کولو د وجې نه دي هريو کار بيل بيل کيدلې شي حال دا چه صرف متيازي کول هم په غسل خانه کښې منع دي که د غسل نه مخکښې ئې اوکړي او که روستو د امام نووي رحمته الله عليه ددې اعتراض جواب ابن هشام رحمته الله عليه دا ورکړې دي چه د ابن مالک رحمته الله عليه مراد دا دي چه ثم ته به د واؤ حکم ورکړو په تقدير د ان کښ، دا مطلب نه دي چه دا به دهغې په معنی اخلو چه هغه اعتراض وارد شي کوم چه نووي کړې دي، او ابن دقيق العيد رحمته الله عليه يو بله خبره فرمائي ده چه دا وئيل هم صحيح دي چه په حديث کښې د جمع کولو نه منع کړې شوې ده، اوس پاتې شوه دا خبره چه صرف د متيازو کولو نه هم منع ده ددې جواب دا دي چه دا ضروري خو نه ده چه ټولې خبرې دي د يو حديث نه معلومې شي د جمع بين الغسل والبول حکم ددې حديث نه معلومېږي او د بول منفردا حکم د بل حديث نه معلومېږي لکه چه هم په دې باب کښې وړاندې راروان دي.

خان پوهه کړه چه د شارحينو او فقهاء کرامو په دې کښې اختلاف دي چه په کومه غسل خانه کښې متيازي کول ممنوع دي پس د جمهورو رأيي دا ده چه ددې نه مراد رخوه زمکه مراد ده يعنې هغه غسل خانه چه دهغې زمکه کچه وي ځکه چه په هغې کښې به ناپاکه او گنده اوبه جمع کيږي او که په غسل خانه کښې ئې پوخ فرش وي يا ئې کانډې کيخودلې وي نو بيا هيڅ باک نشته، او د امام نووي رحمته الله عليه رأيي ددې برعکس ده هغوی فرمائي چه ممانعت په هغه وخت کښې دي چه کله په غسل خانه کښې پوخ فرش وي او که نرمه زمکه وي نو هيڅ باک نشته ځکه چه نرمه زمکه به متيازي او اوبه جذب کړي هغه به دننه ځي، په خلاف د کانډې او پوخ فرش چه په هغې باندې اوبه اولويږي نو دهغې نه به داړې وهی چه په هغې سره به وسوسې پيدا کيږي. والله تعالى أعلم.

احقر وائی ددې دواړو قولونو په مینځ کښې د جمع (تطبیق) کولو صورت دا دې چې په یو غسل خانه کښې دې هم متیازې اونکړې شی چې په دواړو اقوالو باندې عمل اوشی او د ظاهر الفاظ حدیث د رعایت تقاضا هم دا ده خو دا خیز د آدابو د قبیلې نه دې، لهدا په غسل خانه کښې متیازو کولو ته مطلقا ناجائز او حرام وئیل به غلو وی کومه چې مذموم ده، حضرت سهارنپوری رحمته الله علیه په بذل کښې په صاحب عون باندې رد کولو سره هم ددې تردید فرمائیلې دې او د عبد الله بن المبارک رحمته الله علیه قول کوم چې په ترمذی کښې منقول دې «قال ابن المبارک قد وسع فی البول فی المغتسل اذا جرى فيه الماء» حضرت ددې تائید فرمائیلې دې «قوله: فَإِنَّ عَامَّةَ الْوَسْوَاسِ مِنْهُ» په مصنف ابن ابی شیبې کښې د انس رضی الله عنه نه روایت دې «انما نهی عن البول فی المغتسل مخافة اللثم» چې د بول فی المغتسل معانعت د لیونتوب د ویرې نه دې او په حدیث الباب کښې ددې وجه وسوس وئیلې شوې ده؟ جواب دا دې چې په دواړو کښې هیڅ تعارض نشته وسوسه هم یو قسم جنون دې، والجنون فنون.

تشریح سند: «قوله احمد الح» په دې سند کښې د مصنف رحمته الله علیه دوه استاذان دی یو احمد او یو حسن بن علی، د دواړو په بیان کړې شوې سند کښې لږ فرق دې، دلته مصنف رحمته الله علیه هغه فرق بیانوی چې چا څنگه سند بیان کړو، پس فرمائی چې د عبد الرزاق نه چې کوم مخکښې سند دې هغه امام احمد رحمته الله علیه داسې بیان کړې دې: قَالَ أَحْمَدُ حَدَّثَنَا مَعْمَرُ أَخْبَرَنِي أَشْعَثُ أَوْ د مصنف رحمته الله علیه دویم استاد یعنی حسن بن علی داسې اوفرمائیل: عَنْ أَشْعَثَ بْنِ عَبْدِ اللَّهِ... اوس په دې کښې دوه فرقونه شو یو دا چې د احمد په روایت کښې د اخبار تصریح ده او حسن روایت په طریق د عنعنې بیان کړې دې په ځانې د خبرنې نې عن اشعث او ویلو دویم فرق دا چې د احمد په کلام کښې اشعث غیر منسوب واقع شوې دې او د حسن په کلام کښې د نسبت سره پس هغوی او وئیل اشعث بن عبد الله، په بذل کښې حضرت صرف هم دا دوه فرقونه بیان کړی دی، دلته یو دریم فرق هم راوتلې شی چې دهغې طرف ته زمونږ حضرت شیخ رحمته الله علیه د بذل په حاشیه کښې اشاره کړې ده هغه دا چې د احمد په روایت کښې د عبد الرزاق او اشعث ترمینځه د معمر واسطه ده په خلاف د حسن بن علی د روایت چې هغوی د معمر واسطه نه ده ذکر کړې په ظاهر کښې خو هم دغه شان ده باقی په یقین سره هیڅ نه شی وئیلې چې د حسن په روایت کښې د معمر واسطه شته او که نه، په دې وجه د کتب حدیث طرف ته مراجعت او د طرق حدیث د تتبع حاجت دې بغیر دهغې نه فیصله ممکن نه ده، والله تعالی اعلم بالصواب.

[۲۸] () حَدَّثَنَا أَحْمَدُ بْنُ يُونُسَ، حَدَّثَنَا زُهَيْرٌ، عَنْ دَاوُدَ بْنِ عَبْدِ اللَّهِ، عَنْ مُحَمَّدِ بْنِ الْحَمْدَرِيِّ وَهُوَ ابْنُ عَبْدِ الرَّحْمَنِ قَالَ: لَقِيَْتُ رَجُلًا صَحِيبَ النَّبِيِّ صَلَّى اللَّهُ عَلَيْهِ وَسَلَّمَ كَمَا صَعِبَهُ أَبُو هُرَيْرَةَ، قَالَ: "نَهَى رَسُولُ اللَّهِ صَلَّى اللَّهُ عَلَيْهِ وَسَلَّمَ أَنْ يَمْتَشِطَ أَحَدُنَا كُلَّ يَوْمٍ أَوْ يَتَوَلَّى فِي مَغْتَسِلِهِ".

۱: سنن النسائي للطهارة ۱۴۷ (۲۳۹)، (تحفة الأشراف: ۱۵۵۵)، وقد أخرجه: مسند أحمد (۱۱۰/۴، ۱۱۱، ۳۶۹/۵) (صحيح)

ترجمه: حميد بن عبد الحميري نه روايت دي چه هغه ابن عبد الرحمن دي، وايي: زما ملاقات او شو د يو سري سره چه د رسول الله ﷺ صحبت ئې كړي وو لكه څرنگه چه ورسره ابوهريره صحبت كړي وو، هغه او وئيل چه منع كړي ده رسول الله ﷺ چه سرگمنز كړي يو كس زموږ نه هره ورځ، او يا متيازې او كړي په ځانې د غسل كښې.

تشریح: قوله: ﴿لَقِيتُ رَجُلًا﴾ دا رجل مبهم صحابی ﷺ دي او د صحابی په مجهول كيدو سره په روايت باندې هيڅ اثر نه پريوځي ځكه چه ټول صحابه كرام ﷺ عدول دي، ددې رجل مبهم په تعين كښې شارحينو درې احتمالات ليكلي دي:

۱: عبد الله بن سرجس ﷺ، ۲: حكيم بن عمرو الغفاري ﷺ، ۳: عبد الله بن مغفل ﷺ، د سند دا الفاظ هم دغه شان وړاندې د باب الوضوء بفضل ظهور المراءه نه په وړاندې باب كښې راروان دي هلته يو زيادت دي ﴿لَقِيتُ رَجُلًا﴾ صحب النبي ﷺ اربع سنين كما صحبه ابوهريره ﷺ ددې نه معلومه شوه چه تشبيه د صحبت په موده كښې ده.

د باب په دې دويم حديث كښې دوه ادبونه ذكر شوي دي يو دا چه په مغتسل كښې دې متيازې اونكړې شي، دويم دا چه هره ورځ دې امتشاط يعنې گومنځ اونكړې شي، علماء كرامو ليكلي دي چه په دې سره ويښته اوځي حال دا چه د گيرې د غټولو حكم دې دويمه دا چه دا د باب زينت نه دي كوم چه د شهامت رجال خلاف دي، زينت خو د زنانو شان دي، قال الله تعالى: أَوْ مَنْ يُنْشَأُ فِي الْحُلِيِّ وَهُوَ فِي الْخِصَامِ غَيْرُ مُبِينٍ الْاِيه.

ابن العربي د امتشاط په باره كښې درې خبرې ليكلي دي هغوي فرمائي چه ﴿مولاته تصنع وتركه تدليس واغبايه سنة﴾ يعنې په كثرت سره گومنځ كول دا سراسر تصنع ده او دا مطلق ترك كول خلقو ته د هوكه وركول دي چه مونږ ډير زاهدان او د خپل نفس نه بي خبر يو، او په مينځ كښې يوه ورځ پريخودلو سره گومنځول سنت دي، پس په يو روايت كښې دي ﴿نهى عن الترجل الا غبا﴾ دا روايت به په ابوداؤد كښې وړاندې راشي بل دا چه په اغباب كښې يو قسم سادگي ده چه دهغې تعلق د ايمان سره دي ﴿البذاذة من الايمان﴾.

بَابُ النَّهْيِ عَنِ الْبَوْلِ فِي الْجُحْرِ

باب دې په بيان د منع كې د متيازو نه په سوره كې

[۲۹] حَدَّثَنَا عَبْدُ اللَّهِ بْنُ عُمَرَ بْنِ مَيْسَرَةَ، حَدَّثَنَا مُعَاذُ بْنُ هِشَامٍ، حَدَّثَنِي أَبِي، عَنْ قَتَادَةَ، عَنْ عَبْدِ اللَّهِ بْنِ سَرْجَسٍ، "أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ نَهَى أَنْ يُبَالَ فِي الْجُحْرِ"، قَالَ: قَالُوا الْقَتَادَةُ: مَا يُكْرَهُ مِنَ الْبَوْلِ فِي الْجُحْرِ؟ قَالَ: كَانَ يُقَالُ: إِنَّهَا مَسَاكِينُ الْحِجْرِ.

ترجمه: د عبد الله بن سرجس نه روايت دي، چه يقينا رسول الله ﷺ منع كړي ده د متيازو كولو نه په سوره كښې، هلكو او وئيل قتاده ته، په سوره كښې متيازې ولې مكروه دي؟

(۱) سنن النسائي/الطهارة ۳۰ (۳۴)، (تحفة الأشراف: ۵۳۲۲)، مسند احمد (۸۲/۵) (ضعيف) (ضعيف أبي داود: ۸ والإرواء: ۵۵، وتراجع الألباني: ۱۳۱)

هغه او وئیل: وو چه دا به وئیل کیدل چه هغه د پیریانو د اوسیدو ځایونه دي.
تشریح: د دې آدابو نه دا ده چه په یو سوري کښې متیازې اونکړې شی لفظ جحر بضم
 الجیم وسکون الحاء چه دهغې معنی د ثقب او د سوري ده، پس په حدیث الباب کښې د
 عبدالله بن سرجس رضی الله عنه نه روایت دي چه رسول الله ﷺ ددې نه منع فرمائیلې ده چه په سوره
 کښې متیازې اوکړې شی.

﴿ قوله قَالَ قَالُوا لِقَتَادَةَ رَضِيَ اللَّهُ تَعَالَى عَنْهُ ﴾ د قال ضمیر راجع دي د قتاده شاگرد
 طرف ته کوم چه په دې سند کښې هشام دي، هشام وائی چه د قتاده رضی الله عنه شاگردانو د هغوی
 نه تپوس اوکړو چه په سوره کښې د متیازو کولو نه ممانعت ولې دي؟ هغوی جواب ورکړو
 چه ددې وجه دا بیانولې شی چه دا سوري چه کومې وی دا مساکن الجن دی د جن نه مراد
 عام دی، هر هغه څیز چه د نظر نه پټ وي که هغه جنات وي او که څه ضرری څیز لکه مار لږم
 وغیره حشرات الارض، ځکه چه جن ماخوذ دي د اجتنان نه چه دهغې معنی د پتیدو ده،
 اوس په سوره کښې په متیازې کولو کښې دوه احتمالات دي یو خپل ذات ته د ضرر رسولو
 یا هغه څیز ته د ضرر رسیدو کوم چه په سوره کښې وي، غرض دا چه د ضرر نه خالی نه دي
نحوی تحقیق: ﴿ مَا يُكْرَهُ مِنَ الْبُولِ ﴾ کښې دوه احتمالونه دي یو مبی احتمال یا خو ما موصوله
 ده او یکره دهغې صله ده او د ﴿ من البول ﴾ بیان دي موصول سره د صله نه مبتدا او ماذا
 سبه ددې خبر محذوف دي اوس به ترجمه دا وي چه هغه څیز مکروه دي یعنی په سوره
 کښې متیازې کول ددې سبب څه دي،

دویم احتمال دا دي چه ما استفهامیه وي د ﴿ لم ﴾ په معنی کښې په دې صورت کښې به من
 زائده وي او بول به د یکره نائب فاعل وي، یعنی لم یکره البول فی الجحر. په سوره کښې
 متیازې کول ولې مکروه دي؟ په دې صورت کښې به په عبارت کښې هیڅ هم محذوف منلو
 ته ضرورت نه وي او ﴿ انها مساکن الجن ﴾ کښې ضمیر مونث یا خو جحر ته راجع دي په
 تاویل د فرجه او یا دي داسې او وئیلې شی چه د جحر نه اجحار مفهوم کیږي دهغې طرف ته
 راجع دي ځکه چه مفرد په جمع باندې او جمع په مفرد باندې دلالت کوي.

دلته شارحینو ددې حدیث په تائید کښې یو واقعه لیکلې ده هغه دا چه سعد بن
 عبادۃ الخزرجی رضی الله عنه یو ځل په سوره کښې متیازې اوکړې پس ناڅاپه بیهوشه کیدو سره
 راپریوتلو او وفات شو، غیبی آواز راغلو کوم چه اوریدونکو واوریدلو ع

نحن قتلنا سيد الخزرج سعد بن عبادة فرمينا به سهم فلم يخطئ فؤاده

د رسول الله ﷺ دا تعلیمات چه یو طرف ته زمونږ د شریعت په جامعیت باندې
 دلالت کوي نو بل طرف ته د رسول الله ﷺ په غایت شفقت او محبت او امت سره د همدردی
 خبر ورکوي، صلی الله علیه وسلم شرف وکرم.

باب مَا يَقُولُ الرَّجُلُ إِذَا خَرَجَ مِنَ الْخَلَاءِ

باب دې په بیان دهغې کي چې سرې یې وایې کله چې راوځي د بیت الخلاء نه

د بیت الخلاء نه د بهر راتلو د دعاء بیان، د داخلیدو په وخت د دعاء لوستلو باب
دیر مخکښې تیر شوې دې، مصنف رحمه الله په دې دوه ابوابو کښې فصل ولې او کړو، متصلاً
نې د یو بل نه پس ولې ذکر نه کړل لکه څنگه چې د قیاس تقاضه ده، دلته یو سوال پیدا
کيږي، دا خبره یو شارح هم نه ده کړې، زما په خیال دې کښې حکمت دا کیدې شی چې په
دې کښې د تذکیر او یاداشت فائده ده یعنې تیره شوې خبره کومه چې خو ورځې مخکښې
لوستلې شوې وه دهغې په دې باب کښې دوباره تکرار او کړې شی چې په هغې سره په سابق
علم کښې تازگی پیدا شی کوم چې په حفظ کښې معین دې او ښکاره ده چې په یو ځای
کښې ذکر کولو سره دا فائده نه حاصلیږي.

[۲۰] (۱) حَدَّثَنَا عَمْرُو بْنُ مُحَمَّدٍ النَّاقِدُ، حَدَّثَنَا هَاشِمُ بْنُ الْقَاسِمِ، حَدَّثَنَا إِسْرَائِيلُ، عَنْ يُونُسَ بْنِ أَبِي بُرْدَةَ، عَنْ أَبِيهِ، حَدَّثَنِي عَائِشَةُ رَضِيَ اللَّهُ عَنْهَا، "أَنَّ النَّبِيَّ صَلَّى اللَّهُ عَلَيْهِ وَسَلَّمَ كَانَ إِذَا خَرَجَ مِنَ الْغَائِطِ، قَالَ: غُفْرَانُكَ".

ترجمه: ابو برده وائی چې ماته عائشې رضی الله عنها حدیث بیان کړې دې چې یقیناً نبی صلی الله علیه و آله وو چې کله
به وتلو د بیت الخلاء نه نو وئیل به ئې (غفرانک) ای الله زه بخښنه غواړم تاته.

تشریح: قوله: (حَدَّثَنِي عَائِشَةُ) په دې باب کښې مصنف رحمه الله یو حدیث بیان فرمائیږي دې
هغه دا چې رسول الله صلی الله علیه و آله به چې کله د بیت الخلاء نه بهر تشریف راوړلو نو (غفرانک) به ئې
لوستلو. په بل حدیث کښې ددې نه علاوه نورې دعاگانې هم راغلي دي، پس په یو روایت
کښې دی: (الحمد لله الذي اذهب عن الاذى وعافاني) او په یو روایت کښې دی (الحمد لله
الذي اذهب عني ما يوذيني وابقالي ما ينفعني) غوره دا ده چې دواړه دعاگانې یو ځای
اولوستلې شی.

(په غفرانک کښې وجه د نصب): په (غفرانک) کښې دوه احتمالونه دي یو د مفعول مطلق کیدو
او د مفعول به کیدو تقدیر د عبارت به داسې وی (اغفر غفرانک یا اسئلك غفرانک) ای الله
زه ستا بخښنه غواړم.

د دعاء ماثور ددې مقام سره مناسبت کښې توجیهات:

دلته یو مشهور سوال دې چې ددې دعاء دې مقام سره څه مناسبت دې؟ حضرات علماء
کرامو ددې مختلف توجیهات بیان فرمائیږي دی،

۱. یو دا چې رسول الله صلی الله علیه و آله به هر وخت په ذکر کښې مشغول وو لکه چې په تیر باب کښې تیر
شو خو په بیت الخلاء کښې چونکه ذکر کول جائز نه دی په دې وجه به ئې مجبوراً ذکر کښې

(۱) سنن الترمذي للطهارة ۵ (۷)، سنن النسائي الكبير (۹۹۰۷)، اليوم والليلة (۷۹)، سنن ابن ماجه للطهارة ۱۰ (۳۰۰)،
(تحفة الأشراف: ۱۷۶۹۴)، وقد أخرجه: سنن الدارمي للطهارة (۷۰۷/۱۷) (صحيح)

انقطاع راتله نو دا انقطاع به ئې تقصير گنړلو او استغفار به ئې فرمائيلو.
۲. دويم قول دا دې چه اګر که رسول الله ﷺ به په دې حالت کښې ذکر لسانی ترک کولو خو ذکر قلبی به ترې نه په دې وخت کښې هم بي اختياره صادر کيدلو کوم چه به رسول الله ﷺ د کمال ادب خلاف گنړلو سره به ئې روستو استغفار کولو.

۳. يو دريمه توجيه دا کړې شوې ده چه د قضاء حاجت نه د فراغت په وخت د نعمت غذا د تکميل وخت دې، اول الله پاک د خوراک خکاګر نعمت عطاء او فرمائيلو بيا ئې هغه په سهولت سره د حلق نه تير کړو گڼې ډير کرته تالو هم بند شي بيا د معدې هغه خوراک لره قبول او دهغې هضم کيدل، او د هضم کيدو نه پس د کار خيز په بدن کښې پاتې کيدل او د ټولو نه په اخير کښې فضله په عافيت سره د بدن نه بهر راتلل کومه چه آخری مرحله ده، غرض دا چه دا د نعمت غذا د تکميل وخت دې چه دهغې حق او شکر زمونږ نه نه شي ادا کيدلې په دې تقصير باندې رسول الله ﷺ امت ته د استغفار تعليم او فرمائيلو يو توجيه دا هم کړې شوې ده چه د بدن چه کله کومه فضله اوځی هغه نجاست حسيه دې په دې سره د رسول الله ﷺ ذهن نجاست معنويه يعنی د معاصی طرف ته منتقل شو په دې باندې به هغوی استغفار فرمائيلو، وئيلي شي الشئ بالشئ يذکروا الکلام الى الکلام ینجر.

په بعض شروحو کښې ددې دعاء د اصل په سلسله کښې يو بله خبره ليکلې ده هغه دا چه سيدنا ادا م ﷺ چه کله د آسمان نه زمکې ته راګوز کړې شو نو هغوی ته د قضاء حاجت ضرورت راپېښ شو، او هغوی ته رائج کړيېه محسوس شوه نو د هغوی خيال راغلو چه دا زما د تقصير اکل شجره اثر دې، په دې باندې هغوی فورا (غفرانک) اولوستل، نو د هغه وخت نه دا د بابا ادا م ﷺ سنت راروان دې.

باب گراهیه ميس الذکر باليمين فی الاستبراء

باب دې په بيان د مکروه والي د بنې لاس د ذکر سره په وخت د خان پاکولو کې

د دې ټولو آدابو نه يو ادب دا هم دې چه د استنجاء په وخت مس ذکر باليمين نه دی کيدل پکار، په حديث الباب کښې دوه آداب ذکر شوي دی يو د استنجاء باليمين ممانعت او دويم د مس ذکر باليمين ممانعت، يعنی په بنې لاس دې نه استنجاء او کړې شي او نه دې په هغې سره مس ذکر او کړې شي، د استنجاء باليمين حکم خو په تيرو ابوابو کښې راغلې دې، دلته مقصود مس ذکر باليمين دې په حديث الباب کښې د مس ذکر باليمين ممانعت مطلقا دې، په ترجمه الباب کښې مصنف رحمه الله دا د استنجاء سره مقيد کړې دې يعنی د استنجاء قيد ئې ذکر کړی دی نه کوی، د امام بخاری رحمه الله رائي هم دا ده هغوی هم په ترجمه الباب کښې د استنجاء قيد ذکر فرمائيلې دې او د علامه عینی او نووی رائي دا ده چه ممانعت مطلقا دې د استنجاء په وخت هم او بغير دهغې نه هم په دې باب کښې مصنف رحمه الله درې احاديث ذکر کړې دی.

[۳۱] (۱) حَدَّثَنَا مُسْلِمُ بْنُ أَبِرَاهِيمَ، وَمُوسَى بْنُ إِسْمَاعِيلَ، قَالَا: حَدَّثَنَا أَبَانُ، حَدَّثَنَا يَحْيَى، عَنْ عَبْدِ اللَّهِ بْنِ أَبِي قَتَادَةَ، عَنْ أَبِيهِ، قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: "إِذَا بَالَ أَحَدُكُمْ، فَلَا يَمْسُ ذِكْرَهُ يَمِينَهُ، وَإِذَا أَتَى الْخَلَاءَ، فَلَا يَمْسُ يَمِينَهُ، وَإِذَا شَرِبَ، فَلَا يَشْرَبُ نَفْسًا وَاحِدًا"

ترجمه: عبد الله بن ابی قتاده نه روایت دي، هغه روایت کوي د خپل پلار نه، هغه وئيلي دي، چه وئيلي دي رسول الله ﷺ: کله چه متيازې کوي يو کس ستاسو نه نو نه دي مسه کوي خپل ذکر په ښې لاس، او کله چه راشي بيت الخلاء ته نو استنجا د دي نه کوي په ښې لاس، او کله چه خکل کوي نو خکل دي نه کوي په يوې ساه باندې.

تشریح: ۱. ﴿قوله عَنْ عَبْدِ اللَّهِ بْنِ أَبِي قَتَادَةَ عَنْ أَبِيهِ: إِذَا بَالَ أَحَدُكُمْ فَلَا يَمْسُ الْخ﴾ په دې مقام باندې شارحینو ته یو اشکال راغلي دي کوم چه په بذل کښې حضرت په تفصیل سره نقل فرمائيږي دي، هغه دا چه په دې حدیث کښې د مس ذکر بالیمین او د استنجا بالیمین دواړو ممانعت کړې شوې دي چه دهغې مطلب دا دي چه د استنجا په وخت ښې لاس مطلقاً نه دی استعمالول پکار، حال دا چه د استنجا بالحجر په وخت د دواړو لاسونو استعمال ضروري دي چه په یو لاس کښې لویه اخستلو سره استنجا او کړې شی او په دویم لاس کښې امساک ذکر وی یعنی ذکر لره نیولو سره په لویه باندې بار بار کیخودلې شی تر دې چه هغه مقام خشک شی، اوس که استنجا بالیسار کوی یعنی په گس لاس کښې لویه نیسی نو مس ذکر بالیمین به کوی کوم چه ممنوع دي، او که د مس ذکر بالیمین نه بچ کیدو سره امساک ذکر په ښې لاس کوی نو په ښې لاس کښې به لویه نیسی په دې سره به استنجا بالیمین لازمیږي، غرض دا چه د احد المحذورین ارتکاب به ضرور لازمیږي د دواړو نه بچ کیدل گران دی نو په حدیث باندې د عمل څه شکل دي.

د استنجا بالحجر بعد البول په کیفیت کښې د فقهاء گرامو اختلاف:

حافظ ابن حجر رحمته الله فرمائی چه علامه خطابی رحمته الله ددې یو عجیبه حال بیان کړې دي هغه دا چه استنجا کونکې سرې به یو دیوال یا یو غټ کانري ته نژدې تللو سره په گس لاس باندې ذکر نیولو سره مسلسل لگوی تر دې چه اوج شی نو په دې صورت کښې به مس ذکر بالیمین نه محفوظ وی، حافظ رحمته الله فرمائی چه دا هیئت هیئت منکره دي او هر ځای او هره موقعه باندې به دیوال او لوی کانري د کوم ځای نه راوړي، لهذا دا هیڅ حل نه شو، علامه طیبی رحمته الله یو دویم حل راویستلو چه د استنجا بالیمین ممانعت بعد الغائط دي نه بعد البول، لهذا استنجا بعد البول په ښې لاس سره جائز دي په حدیث کښې ددې ممانعت نشته، ددې صورت به دا وی چه د استنجا دپاره لویه په ښې لاس کښې اونیسی او په گس لاس باندې ذکر نیولو سره په هغې باندې کیږدي، حافظ رحمته الله دا جواب هم رد کړې دي چه د

(۱) صحیح البخاري/الوضوء ۱۸ (۱۵۳)، ۱۹ (۱۵۴)، الأثرية ۲۵ (۵۶۳۰)، صحیح مسلم/الطهارة ۱۸ (۲۶۷)، سنن الترمذي/الطهارة ۱۱ (۱۵)، سنن النسائي/الطهارة ۲۳ (۲۴، ۲۵)، سنن ابن ماجه/الطهارة ۱۵ (۳۱۰)، تحفة الأشراف: ۱۲۱۰۵، وقد أخرجه: مسند احمد (۲۹۷۵، ۳۰۰، ۳۱۰)، سنن الدارمي/الطهارة (۷۰۰/۱۳) (صحیح)

طیبي عليه السلام دا قول چه د استنجااء باليمين ممانعت بعد الغائط دي نه بعد البول دا صحيح نه دي (۱) بلکه د جمهورو په نزد دا ممانعت عام دي بيا حافظ رحمته الله خپله ددي حل بيان فرمايلي دي او دا ئي ليکلي دي چه د استنجااء بالحجر صحيح طريقه هغه ده کومه چه امام الحرمين او امام غزالي وغيره ليکلي ده هغه دا چه په بنی لاس سره لویه او نيسي او په گس لاس باندې دي ذکر او نيسي او بار بار دي په لویه باندې ږدي تردې چه مقام خشک شي او د استنجااء باليمين نه هم محفوظ وي ځکه چه صرف په بنی لاس کښې لویه اخستل بغير د حرکت نه استنجااء باليمين نه شي وئيلي کيدې، دا خو هم داسې ده لکه چه د استنجااء بالماء په وخت په بنی لاس سره په ذکر باندې اوبه اچولې شي، هغه وخت په بنی لاس کښې اوبه وي او دلته په بنی لاس کښې کانري (لویه) ده خو دا ده که بنی لاس ته حرکت هم ورکړي نو بيا به دي ته استنجااء باليمين وئيلي شي، امام نووي رحمته الله هم په شرح د مسلم کښې هم دا صورت ليکلي دي، زمونږ بعض فقهاء کرامو هم د استنجااء بالحجر هم دا شکل ليکلي دي.

خو حضرت سهارنپوري رحمته الله په بذل کښې دي ټولو خيزونو ته تکلف محض وئيلي دي او فرمائي چه دا نظريه چه په استنجااء بالحجر کښې دواړه لاسونه استعماليري صحيح نه ده، بلکه په يو لاس سره استنجااء کيدې شي، لهذا په گس لاس کښې لویه اخستلو سره بغير د استعانة باليمين دي استنجااء او کړې شي لکه چه نن صبا عام طور رواج دي، اصل کښې دا حضرات امام الحرمين او امام غزالي رحمته الله وغيره د دواړو لاسونو استعمال په دي وجه ضروري گنري چه راس ذکر ملوث نه شي او هلته متيازې خورې نه شي، که په يو لاس باندې استنجااء او کړې شي نو ددي شکل به دا وي چه په يو لاس کښې لویه اخستلو سره هغه په يو ځل د راس ذکر سره مس کړې شي چه په هغې سره به متيازې خوريري حال دا چه مقصود تطهير دي تلويث نه دي، اوس بغير د تلويث نه د مقصود د حصول اصل شکل دا دي چه په يو لاس کښې دي لویه واخستلې شي او په بل لاس سره دي ذکر اونيولې شي او لږ لږ دي په کانري پورې اولگولې شي په دي کښې به تلويث نه لازميري کوم چه عين مقصود دي خو حضرت سهارنپوري رحمته الله وړاندې تلو سره ددي جواب ورکړې دي چه د تلويث ذکر احتمال په حجر کښې دي، کلوخ يعني کچه لویه کښې د دي احتمال نشته ځکه چه هغه فورا متيازې جذب کوي، او ځو که کچه لویه ملاؤ نه شي بلکه کانري وي نو د تلويث نه د بچ کيدو شکل دا کيدې شي چه د يو په ځاني دي دوه درې کانري په احتياط سره استعمال کړي تردې چه مقام اوج شي، په دي صورت کښې به هم تلويث نه لازميري والله سبحانه وتعالى اعلم.

(۱) خو سياق حديث هم دي لره مشعر دي کومه خبره چه امام طيبي رحمته الله کړې ده، ځکه چه رسول الله صلى الله عليه وسلم فرمائي (اذا بال احدكم فلا يمس ذكره) دا خو وړه استنجااء شوه، په دي کښې د مس ذکر باليمين نه منع فرمائي او وړاندې فرمائي (اذا اتى الخلاء فلا يمسح بيمينه) دا لويه استنجااء ده او په دي کښې د استنجااء باليمين ممانعت کولې شي. (فامل)

اوس کتل دا دی چه زمونږ په شریعت کښې څومره باریکیانې دي، سبحانه الله چه هر کله په مسائل جزئیه کښې د تحقیق او تدقیق دا حال دي نو د احکاماتو او عقائدو اصول به ئې څومره پاخه او مضبوط وی الحمد لله الذی هدانا لاسلام وما کنّا لهنّدی لولا ان هدانا الله.

﴿ قوله وَإِذَا شَرِبَ فَلَا يَشْرِبُ نَفْسًا وَاحِدًا ﴾ (۱) په دې کښې په یو ساه د اوبو څکلو نه منع کړې شوې ده ځکه چه مسلسل په یو ساه باندې څکل د معدې دپاره د بوجه سبب دي او په ښه طریقي سره مرخ هم نه حاصلیږي، بله دا چه په یو ساه څکل د بې صبري او د حرص علامت دي، په دې حدیث کښې خو د اوبو څکلو صرف هم دا یو ادب بیان کړې شو بدې، او ددې حدیث په بعض طرقو کښې یو بل ادب هم ذکر شوې دي هغه دا چه ﴿ وَإِذَا شَرِبَ احْكُمْ فَلَا يَتَنَفَسُ فِي الْإِنَاءِ ﴾ پس حاصل دا شو چه اوبه دي په یو ساه او نه څکلې شی بلکه په دوه یا درې ساگانو دي او څکلې شی، او دویم ادب دا دي چه په مینځ کښې د ساه اخستلو په وخت دي خوله د لوبښې نه جدا کړې شی په لوبښې کښې دي ساه وانخستلې شی،

دلته یو سوال دا کیدې شی چه د حدیث په دواړو جملو کښې ﴿ إِذَا بَالَ احْكُمِ الْخِ ﴾ او ﴿ إِذَا شَرِبَ الْخِ ﴾ کښې څه مناسبت دي؟ جواب دا دي کوم چه غالباً د حضرت گنگهوی په تقریر بخاری یعنی لامع الدراری کښې ذکر شوې دي چه په یو جمله کښې د ادخال ماء ادب بیان کړې شوې دي او په یو کښې د اخراج ماء ادب، حضرت ښه مناسبت بیان کړې دي.

[۳۲] (۱) حَدَّثَنَا مُحَمَّدُ بْنُ أَدَمَ بْنِ سُلَيْمَانَ الْبَصِصِيُّ، حَدَّثَنَا ابْنُ أَبِي زَائِدَةَ، قَالَ: حَدَّثَنِي أَبُو أَيُّوبَ يَعْنِي الْإِرْقِيُّ، عَنْ عَاصِمٍ، عَنِ الْمُسَيَّبِ بْنِ رَافِعٍ، وَمَعْبُدٍ، عَنْ حَارِثَةَ بْنِ وَهَبٍ الْخَزَاعِيِّ، قَالَ: حَدَّثَنِي حَفْصَةُ زَوْجُ النَّبِيِّ صَلَّى اللَّهُ عَلَيْهِ وَسَلَّمَ، "أَنَّ النَّبِيَّ صَلَّى اللَّهُ عَلَيْهِ وَسَلَّمَ كَانَ يَجْعَلُ يَمِينَهُ لِبَطْعَامِهِ وَشَرَابِهِ وَثِيَابِهِ، وَيَجْعَلُ شِمَالَهُ لِمَا سِوَى ذَلِكَ".

ترجمه: حدیث بیان کړی دی حفصی د رسول الله ﷺ بي بي، یقیناً نبی ﷺ وو چه خاص کړی ئې وو ښې لاس د خوراک او څکاک او د جامو دپاره، او چپ لاس ئې خاص کړی وو د نورو کارونو دپاره.

تشریح: ۲: ﴿ حَدَّثَنِي حَفْصَةُ الْخِ كَانَ يَجْعَلُ يَمِينَهُ ﴾ رسول الله ﷺ به ښې لاس استعمالولو د خوراک څکاک دپاره ﴿ وَثِيَابِهِ ﴾ یعنی رسول الله ﷺ چه به چاته کپړې ورکولې نو په ښې لاس سره به ئې ورکولې، یا مطلب دا دي چه کله به ئې کپړې اغوستلې نو ابتداء باليمين به ئې فرمائيله او د ویستلو په وخت به ئې ابتداء باليسار فرمائيله، امام نووي رحمه الله فرمائی چه قاعده کلیه دا ده چه کوم څیز د باب زینت او تشریف نه وی په هغې کښې دي ښې لاس استعمال کړې شی او کوم امور چه ددې خلاف وی هلته دي گس لاس استعمال کړې شی.

(۱) واورد الشيخ في البذل علي المصنف بأنه غير سياق الحديث، والحديث مخرج في الصحيحين وغيرهما بلفظ وإذا شرب فلا يتنفس في الإناء قلت قال المنذري أخرجه الستة مطولاً ومختصراً وهذا يزيل الاعتراض المذكور والله تعالى اعلم (تقرده أبو داود، تحفة الأشراف: ۱۵۷۹۴)، مسند احمد (۲۸۸/۶) (صحيح)

(قوله أَبُو أَيُّوبَ - يَغْنَى الْإِفْرِيقِيُّ) د دوی په تعین کښې اختلاف دې، صاحب د غایة المقصود لیکلې دی چه دا عبدالرحمن بن زیاد بن الغم الافريقی دی په ظاهر کښې دوی ددې تعین په دې وجه اوکړو چه په الافريقی سره زیات مشهور هم هغه دې خو حضرت سهارنپوری رحمته الله په بذل کښې ددې تردید فرمائیلې دې او لیکلې ئې دی چه دا عبدالله بن علی افريقی دې، حضرت شیخ رحمته الله په هامش بذل کښې فرمائی چه د ابن رسلان په شرحه کښې هم دوی ته عبدالله بن علی وئیلې شوې دې، لهذا هم دا د حضرت سهارنپوری رحمته الله تحقیق صحیح دې.

[۲۲] () حَدَّثَنَا أَبُو تَوْبَةَ الرَّبِيعُ بْنُ نَافِعٍ، حَدَّثَنَا عِيسَى بْنُ يُونُسَ، عَنْ ابْنِ أَبِي عَرُوبَةَ، عَنْ أَبِي مَعْشَرٍ، عَنْ إِبْرَاهِيمَ، عَنْ عَائِشَةَ، قَالَتْ: "كَأَنَّكَ يَدْرُسُ رَسُولَ اللَّهِ صَلَّى اللَّهُ عَلَيْهِ وَسَلَّمَ الْيَمْنَى لَطُورَةَ وَطَعَامِهِ، وَكَأَنَّكَ يَدُّهُ الْيُسْرَى لِحْلَافِهِ، وَمَا كَانَ مِنْ أَدَى."

ترجمه: د عائشې رضی الله عنها نه روایت دې هغې وئیلې دی: وو لاس د رسول الله صلی الله علیه و آله ښي د صفایې او د طعام دپاره، او وو چپ لاس د هغه د بیت الخلاء دپاره، او د نورو هغه دپاره په کومو کښې چې گندگی وی.

[۲۳] () حَدَّثَنَا مُحَمَّدُ بْنُ حَاتِمٍ بْنُ بُزَيْعٍ، حَدَّثَنَا عَبْدُ الْوَهَّابُ بْنُ عَطَاءٍ، عَنْ سَعِيدٍ، عَنْ أَبِي مَعْشَرٍ، عَنْ إِبْرَاهِيمَ، عَنْ عَنَّا السُّودِ، عَنْ عَائِشَةَ، عَنِ النَّبِيِّ صَلَّى اللَّهُ عَلَيْهِ وَسَلَّمَ، بِمَعْنَاهُ.

ترجمه: د عائشې رضی الله عنها نه روایت دې، هغه روایت کوي د نبی صلی الله علیه و آله نه په معنی ددې سره. تشریح: ۴: (حَدَّثَنَا مُحَمَّدُ بْنُ حَاتِمٍ قَوْلُهُ : بِمَعْنَاهُ) یعنی مضمون هم هغه دې کوم چه د اول حدیث دې خو سند بدل شو، اوس چه هر کله مضمون یو دې نو دا حدیث ئې ولې راوړې دې؟ جواب دا دې چه د اول حدیث د تائید دپاره، او د یوې بلې فائدې دپاره هم هغه دا چه ددې سند نه معلومه شوه چه په اول سند کښې د ابراهیم او عائشې رضی الله عنهما ترمینځه د ترک واسطې د وجې نه انقطاع ده او په دې سند کښې هغه واسطه موجود ده نو په دې دویم سند سره د هغه اول سند انقطاع معلومه شوه.

د ترجمة الباب د دویم حدیث راویان (المصیصی) دا نسبت دې د منصیصه طرف ته کوم چه په شام کښې یو ښار دې، (ابن ابی زائدة) یحیی بن زکریا بن ابی زائدة دا نسبت الی الجدد دې، په دریم حدیث کښې دا دی، (ابو توبة) نوم ئې ربیع بن نافع (ابن ابی عروبة) اسمہ سعید، (ابی معشر) هو زیاد بن کلیب.

۱: تفرد به أبو داود، (تحفة الأشراف: ۱۵۹۱۷)، وقد أخرجه: صحيح البخاري/الوضوء ۳۱ (۱۶۸)، الصلاة ۴۷ (۴۲۶)، الجنائز ۱۰ (۱۲۵۵)، الأطعمة ۵ (۵۳۸۰)، اللباس ۳۸ (۵۸۵۴)، اللباس ۷۷ (۵۹۲۶)، صحيح مسلم/الطهارة ۱۹ (۲۶۸)، سنن الترمذي/الجمعة ۷۵ (۶۰۸)، سنن النسائي/الطهارة ۹۰ (۱۱۲)، وفي الزينة برقم: (۵۰۶۲)، سنن ابن ماجه/الطهارة ۴۲ (۴۰۱)، مسند احمد (۱۷۰/۱، ۲۶۵) (صحيح) (و أبو معشر هو زیاد بن كليب)
۲: تفرد به أبو داود، (تحفة الأشراف: ۱۵۹۴۳)، مسند احمد (۲۶۵/۱) (صحيح)

باب الاستئثار فی الخلاء

باب دې په بیان د ځان پټولو کې په بیت الخلاء کې

د اداب استنجا د ټولو نه اول باب (باب التخلی عند قضاء الحاجة) مخکښې تیر شوي دي، ددې باب او د مخکښې باب په غرض کښې څه فرق دي، جواب دا دي چې د تخلی په معنی کښې یواځې والې اختیارول د پردې نظم کول د هغه دپاره لازم نه دی په دې باب کښې دا بیانول غواړي چې سره د تخلی او یواځې والی اختیارولو د تستر خیال ساتل هم ضروري دی. ځکه چې تخلی بغیر د تستر نه او تستر بغیر د تخلی نه ممکن دي، او که یو سړي په کور کښې دننه پرده اچولو سره قضاء حاجت او کړي نو تستر خو اوشو خو تخلی او تباعد عن الناس اوشو. او که یو سړي د یواځې والی اختیارولو دپاره ځنګل ته لاړ شي او قضاء حاجت کوي او هلته رسیدو سره بغیر د څه پردې نه قضاء حاجت کوي نو هلته تخلی خو بیا موندلې شوه خو تستر اوشو پس که څوک په داسې حالت کښې هلته اورسیدو نو یقینا بې پردګۍ به وي.

[۳۵] (۱) حَدَّثَنَا إِبْرَاهِيمُ بْنُ مُوسَى الرَّازِيُّ، أَخْبَرَنَا عِيسَى بْنُ يُونُسَ، عَنْ ثَوْرٍ، عَنِ الْحَصِينِ الْجُبَيْرِيِّ، عَنْ أَبِي سَعِيدٍ، عَنْ أَبِي هُرَيْرَةَ، عَنِ النَّبِيِّ صَلَّى اللَّهُ عَلَيْهِ وَسَلَّمَ، قَالَ: "مَنْ أَكْتَحَلَ فَلْيُوتِرْ، مَنْ فَعَلَ فَقَدْ أَحْسَنَ مَنْ لَا فَلَا حَرَجَ، وَمَنْ اسْتَجَمَّرَ فَلْيُوتِرْ، مَنْ فَعَلَ فَقَدْ أَحْسَنَ وَمَنْ لَا فَلَا حَرَجَ، وَمَنْ أَكَلَ فَمَا تَحَلَّلَ فَلْيَلْفِظْ، وَمَا لَكَ بِلِسَانِهِ فَلْيَبْتَلِغْ، مَنْ فَعَلَ فَقَدْ أَحْسَنَ وَمَنْ لَا فَلَا حَرَجَ، وَمَنْ أَتَى الْغَائِطَ فَلْيَسْتَتِرْ، فَإِنْ لَمْ يَجِدْ إِلَّا أَنْ يَجْمَعَ كَثِيبًا مِنْ رَمْلِ فَلْيَسْتَدْبِرْهُ فَإِنَّ الشَّيْطَانَ يَلْعَبُ بِمَقَاعِدِ بَنِي آدَمَ، مَنْ فَعَلَ فَقَدْ أَحْسَنَ وَمَنْ لَا فَلَا حَرَجَ"، قَالَ أَبُو دَاوُدَ: رَوَاهُ أَبُو عَاصِمٍ، عَنْ ثَوْرٍ، قَالَ حَصِينُ الْجُبَيْرِيِّ: وَرَوَاهُ عَبْدُ الْمَلِكِ بْنُ الصَّبَّاحِ، عَنْ ثَوْرٍ، فَقَالَ أَبُو سَعِيدٍ الْخَيْرُ، قَالَ أَبُو دَاوُدَ: أَبُو سَعِيدٍ الْخَيْرُ هُوَ مِنْ أَصْحَابِ النَّبِيِّ صَلَّى اللَّهُ عَلَيْهِ وَسَلَّمَ.

ترجمه: د ابو هريره رضي الله عنه نه روايت دي، هغه د نبی صلی الله علیه و آله نه روايت کوي، هغه وئيلي دي: څوک چې رانجه لگوي نو وتر دي ولگوي، چا چې داسې اوکړو نو یقینا هغه ښه اوکړه، او چا چې داسې اونه کړه نو په هغه څه حرج نشته، او چا چې استنجا کوله نو طاق دي اوکړي، چا چې داسې اوکړه نو ښه ئې اوکړه، او چا چې داسې اونه کړه نو په هغه حرج نشته، او چا چې خوراک کولو نو هغه چې د غائبونو په مینځ کښې پاتې شي نو هغه دي وغورځوي، او هغه چې راوباسي په ژبه نو هغه دي تیر کړي، چا چې داسې اوکړه نو ښه ئې اوکړه او چا چې داسې اونه کړه نو څه حرج نشته، او څوک چې راغې دک اودس ماتي ته نو ځان دي پټ کړي، که څه ئې نه موندل مګر دا چې راجمع کړي یوه توپنۍ د شګو نو هغې ته دي شاه واړوي، یقینا شیطان لوبی کوي په مقعدونو د انسانانو باندې، چا چې اوکړو نو ښه ئې اوکړو او چا چې اونه کړه نو څه حرج نشته. ابوداؤد وائی: دا ابو عاصم د ثور نه روايت کړې دي، په هغې

(۱) سنن ابن ماجه/الطهارة ۲۳ (۳۳۸)، الطب ۶ (۳۴۹۸)، (تحفة الأشراف: ۱۴۹۳۸)، وقد أخرجه: صحيح البخاري/الوضوء ۲۶ (۱۶۲)، صحيح مسلم/الطهارة ۸ (۲۳۷) سنن النسائي/الطهارة ۷۲ (۸۸)، موطا امام مالك/الطهارة ۱ (۲)، مسند احمد (۲۳۷۲، ۲۳۷، ۳۰۸، ۴۰۱، ۳۷۱)، سنن الدارمي/الطهارة ۵ (۶۸۹) (ضعيف)

کښې (د حصین حیرانی په ځانې) حصین حمیری دې، او عبد الملک بن صباح هم دا د ثور نه روایت کړې دې په هغې کښې (د ابوسعید په ځانې) د ابوسعید الخیر ذکر دې، ابوداؤد وائی: ابوسعید الخیر د نبی کریم ﷺ د اصحابو څخه دې.

تشریح: قوله: ﴿مَنْ اُكْتَحَلَ فَلْيُوتِرْ﴾ په اکتحال کښې د ایتار دوه صورتونه کیدې شی، یو دا چه د وتر رعایت د هرې سترګې په اعتبار سره وی په هره یوه سترګه کښې دې درې درې سلايانې اولګوی او هم دا قول زیات اصح دې، د شمائل ترمذی په روایت کښې ددې تصریح ده،

او دویم صورت دا چه د دواړو د مجموعې په لحاظ سره وتر وی مثلاً په ښی سترګه کښې درې کرته او په ګسه کښې دوه کرته نو مجموعه به وتر شی. حضرت په بذل کښې هم دا دوه صورتونه لیکلي دي

او حضرت شیخ ﷺ په حاشیه د بذل کښې د شراح حدیث حافظ ابن حجر، ملا علی قاری او علامه مناوی ﷺ نه د اکتحال دریم صورت هم لیکلي دي چه اول دې په هر سترګه کښې دوه دوه او یو سلائی په دواړو کښې مشترک راښکلي شی، رواه ابن عدی فی الکامل عن انس مرفوعاً ابن سیرین رحمه الله هم دا صورت خوښ کړې دې.

قوله: ﴿وَمَنْ اسْتَجْمَرَ فَلْيُوتِرْ﴾ د استنجاء دوه تفسیرونه کړې شوي دي یو استنجاء بالجمار یعنی بالاحجار دویم تبخر یعنی جامو ته رنګ ورکول، منقول دي چه د امام مالک ﷺ رائي اول دا وه چه په حدیث کښې د استجمار نه مراد تبخر دي، خوروستو ئې رائي بدله شوه چه ددې نه مراد استنجاء بالاحجار ده، شارح ابن رسلان ﷺ ددې تفسیر په بخور المیت سره کړې ده او هغوی د استنجاء بالاحجار مراد کولو نفی هم کړې دي.

حدیث الباب په عدد احجار کښې د احنافو دلیل او په دې باندې بحث:

﴿وَمَنْ لَا فَلَاحَرَجَ﴾ په تیرو بابونو کښې چه یو طرف ته د استنجاء احکام بیان کړې شوي وو نو یو بحث د عدد احجار هم تیر شوي وو چه د شوافعو په نزد د عدد ثلاثه کیدل ضروری دي، په خلاف د احنافو، دا حدیث د احنافو دلیل دي چه ایتار بالثلاث غیر ضروری دي.

ابن رسلان ددې جواب دا ورکړې دي چه د استجمار نه مراد تبخر دي، او امام بیهقي ﷺ په معرفة السنن والاثار کښې د شوافعو د طرف نه ددې دوه جوابونه کړې دي، ۱: دا حدیث ضعیف دي ددې حدیث راوی حصین الحیرانی ضعیف دي، ۲: د ایتار نه مراد ما فوق الثلاث دي یعنی د نفی حرج تعلق د ما فوق الثلاث سره دي ګیني ایتار بالثلاث خو لکه چه څنګه په نورو احادیثو کښې معلومیږي ضروری دي، زمونږ د طرف نه علامه زیلعی ﷺ د امام بیهقي ﷺ جواب اول داسې رد کړې دي چه ددې حدیث ابن حبان په خپل صحیح کښې داسې تخریج کړې دي، او صحیح ابن حبان د صحت په اعتبار سره اوچت کتاب دي، په طبقه اولی کښې ددی شمیر دي، لهذا دا حدیث کم از کم حسن منل پکار دي او د جواب ثانی په باره کښې هغوی فرمائی چه اول خو دا تحکم دي، او دویمه دا چه دا خپله د

شوافعو د مسلک خلاف دې ځکه چه د شوافعو مسلک دا دې چه که په دریو سره د مقام انقاء اوشی نو د څلورو او پنځو استعمال نه واجب دې او نه مستحب، او که په دریو سره د مقام انقاء نه کیږی نو بیا دهغې نه د زائد استعمال نه صرف مستحب بلکه واجب دې او د بیهقی ددې توجیه تقاضا دا ده چه په تثلیث باندې دې زیادت مطلقا مستحب وی حال دا چه داسې نه ده.

بله دا چه ددې حدیث نه یوه مسئله اصولیه مستفاد کیږی هغه دا چه امر د مطلق وجوب دپاره راځی ځکه چه که د وجوب دپاره نه وې بلکه د استحباب دپاره وې نو بیا د ﴿مَنْ فَعَلَ فَقَدْ أَحْسَنَ وَمَنْ لَا فَلَا حَرَجَ﴾ د ذکر کولو حاجت نه وو.

﴿قوله وَمَنْ أَكَلَ فَمَا تَخَلَّلَ الْخ﴾ دا خیز د آداب اکل نه دې چه انسان کله د خوراک نه فارغ شی نو د خوراک کوم ذرات چه ئې په ژبې سره ویستلې وی هغه تیروول پکار دی بهر غورزول نه دی پکار په دې کښې د خوراک ناقدری ده او گومي د خوراک ذرې چه ئې د غابونو د مینځ نه د خلال په ذریعه راویستلې وی نو هغه تیروول نه دی پکار ځکه چه په دې کښې د وینې د گډون خطر ده، ﴿وَمَنْ لَا فَلَا حَرَجَ﴾ دا په دې صورت کښې ده چه کله ددې ذره طعام په وینې کښې د ملوث کیدو ظن غالب نه وی او که دهغې د تلویث ظن غالب وی نو په دې صورت کښې د حرج نفی مراد نه ده بلکه په دې صورت کښې په تیروولو کښې یقینا حرج دې.

﴿قوله وَمَنْ أَتَى الْغَائِطَ فَلْيَسْتِزِ الْخ﴾ د ترجمه الباب مطابقت هم ددې جزء سره دې او هم دا مقصود بالذکر دې، باقی حدیث تبعاً ذکر کړې شوې دې، او ددې جملي مطلب دا دې چه کوم سړې د قضاء حاجت دپاره لاړ شی نو هغه له پکار دی چه پرده او کړی. ﴿بِمَقَاعِدِ بَنِي آدَمَ﴾ دا مقاعد جمع ده د مقعد او د مقعدة، او ددې په مطلب کښې دوه احتمالونه دی یا ددې نه مراد اسفل بدن یعنی شرمگاه ده یا دا په معنی د محل قعود دې، که مراد ترې نه اسفل بدن دی نو بآء به د پاره د الصاق وی او که دویمه معنی مراد وی نو دا بآء به په معنی د فی وی، په یو صورت کښې به مطلب دا وی چه د قضاء حاجت په وخت کښې که تستر اونکړې نو شیطانان د خلقو د شرمگاهونو سره لوبې کوی او مسخرې کوی څنگه چه د مسخرو عادت وی، او په دویم صورت کښې به ئې مطلب دا وی چه شیاطین د قضاء حاجت په خاتې کښې لوبې کوی.

﴿وَمَنْ لَا فَلَا حَرَجَ﴾ دا نفی د حرج مطلقا نه ده بلکه په هغه صورت کښې ده چه کله هغه ته څوک گوری نه او بې پردگی نه وی او که بغیر د استتار نه بې پردگی وی نو بیا ددې دوه صورتونه دی، یو دا چه ترک استتار د څه مجبوری د وجې نه وی نو په دې صورت کښې به گناه د کتونکو وی، او که ترک استتار د خپل اختیار نه بغیر د څه مجبوری د وجې نه وی نو په دې صورت کښې به د بې پردگۍ وبال په هغه باندې وی. هکذا قالوا.

﴿قَالَ أَبُو دَاوُدَ رَوَاهُ أَبُو عَاصِمٍ عَنْ ثَوْرٍ الْخ﴾ امام ابوداؤد رحمه الله ددې خاتې نه د ثور د شاگردانو اختلاف بیانوی، هغه دا چه د عیسی په روایت کښې ﴿عَنِ الْحَصَنِ الْهَرَانِيِّ﴾

واقع شوې دې او د ابو عاصم په روايت كښې په ځانې د الحبراني الحميري دې، خو دا اختلاف صرف لفظي دې ځكه چه حمير لويه قبيله ده او حبران دهغي يو شاخ دې (ورواه عبد الملك بن الصباح عن ثور) دا د ثور بن يزيد دريم شاگرد دې د دوی په الفاظو كښې يو دريم تغير دې هغه دا چه په سند كښې د سيدنا ابو هريره رضي الله عنه نه مخكښې چه كوم راوی ذكر شوې دې هغه ته ئې په ځانې د ابوسعید هغوی ابوسعید الیخر وئيلې دې حال دا چه دا دوه راویان بیل بیل دی ځكه چه په اول سند كښې چه كوم ابوسعید راغلي دې هغه ابوسعید الحبراني دې هغه ته الخیر نه شی وئيلې، او دا دویم ابوسعید كوم ته چه ابوسعید الخیر وئيلې شی دا حبراني نه دې بلکه انماري دې، دا اختلاف حقيقي دې اول صرف لفظي وو.

د راوی په تعین كښې د حافظ ابن حجر رحمته الله علیه او د علامه عینی رحمته الله علیه د رائي اختلاف

(قَالَ أَبُو دَاوُدَ أَبُو سَعِيدٍ الْخَيْرُ الْخ) مصنف رحمته الله علیه فرمائی چه په اول سند كښې چه كوم ابوسعید راغلي دې په هغوی كښې او په ابوسعید الخیر كښې ډیر لوڼې فرق دې، هغه بیل دې او هغه تابعی وو دا صحابی دې خو مصنف رحمته الله علیه دا فیصله نه ده فرمائيلې چه صحیح خبره څه ده دلته څه كیدل پكار دی؟ ابوسعید یا ابوسعید الخیر پس په دې كښې حضرت سهارنپوری رحمته الله علیه په بذل كښې د حافظ ابن حجر رحمته الله علیه تحقیق دا نقل فرمائيلې دې چه دلته ابوسعید الحبراني دې كوم چه قطعاً تابعی دې او چا چه د هغوی صفت الخیر ذكر كړې دې د هغه نه غلطې شوې ده، ابوسعید الخیر دویم راوی دې هغه دلته مراد نه دې خو دا دې واضحه وی چه حضرت سهارنپوری رحمته الله علیه په بذل كښې ددې راوی په باره كښې چه څه تحقیق فرمائيلې دې او دا چه دلته صحیح ابوسعید الحبراني دې نه ابوسعید الخیر دا صرف د حافظ ابن حجر رحمته الله علیه رائي ده، علامه عینی رحمته الله علیه ددې سره متفق نه دې، پس حضرت شیخ په حاشیه د بذل كښې ليكلي دي چه علامه عینی رحمته الله علیه د ډیرو روایاتو په بناء چه په هغې كښې د الخیر تصریح راغلي ده دا رائي قائم كړې ده چه صحیح په دې سند كښې ابو الخیر دې لكه چه عبد الملك بن الصباح په خپل روايت كښې وئيلې دی یو څیز قابل تنبیه دلته دا هم دې چه دا ابوسعید الخیر صحابی دې د دوی د نوم په ضبط كښې اختلاف دې، بعضو دا په ابوسعید یاء سره ليكلي دي او بعضو ابوسعید بغیر د یاء نه.

بَابُ مَا يَنْهَى عَنْهُ أَنْ يُسْتَجْعَلَ بِهِ

باب دې په بیان دهغي كې چې منع ترینه شوې ده چې په هغې استنجاء وكړي شي

يعنی د هغه څیزونو بیان چه په هغې سره استنجاء كول منع دی، د دې څیزونو بیان اگرچه په تیرو ابوابو كښې راغلي دي خو هلته قصدا نه وو بلکه د نورو ابوابو په ضمن كښې وو، اوس دلته مستقل باب راوړی، په دې باب كښې مصنف رحمته الله علیه روایات هم متعدد ذكر كړي دي او په هغې باندې كلام هم اوږد او تفصیل طلب دې.

[۳۲] (۱) حَدَّثَنَا يَزِيدُ بْنُ خَالِدٍ بْنُ عَبْدِ اللَّهِ بْنِ مَوْهَبٍ الْهَمْدَانِيُّ، حَدَّثَنَا الْمُفَضَّلُ يَغْنِي ابْنُ فَضَالَةَ الْبَصْرِيُّ، عَنْ عُبَيْشِ بْنِ عَبَّاسٍ الْقَتْبَانِيِّ، أَنَّ شَيْمَ بْنَ بَيْتَانَ أَخْبَرَهُ، عَنْ شَيْبَانَ الْقَتْبَانِيِّ، قَالَ: إِنْ مَسَلَمَةَ بْنُ مُحَمَّدٍ اسْتَعْمَلَ رُوَيْفِعَ بْنَ ثَابِتٍ عَلَى أَسْفَلِ الْأَرْضِ، قَالَ شَيْبَانُ: فَمِرْنَا مَعَهُ مِنْ كَوْمٍ شَرِيكَ إِلَى عُلُقَمَاءَ، أَوْ مِنْ عُلُقَمَاءَ إِلَى كَوْمٍ شَرِيكَ يُرِيدُ عُلُقَمَاءَ. فَقَالَ رُوَيْفِعٌ: إِنْ كَانَ أَحَدُنَا فِي زَمَنِ رَسُولِ اللَّهِ صَلَّى اللَّهُ عَلَيْهِ وَسَلَّمَ، لَيَأْخُذُ بِنُصْوَةِ أَخِيهِ عَلَى أَنْ لَهُ النِّصْفُ مِمَّا يَغْنَمُ وَلَنَا النِّصْفُ. وَإِنْ كَانَ أَحَدُنَا لَبِطِيرٌ، لَهُ النَّصْلُ وَالرِّيشُ وَلِلْآخِرِ الْقِدْحُ، ثُمَّ قَالَ: قَالَ لِي رَسُولُ اللَّهِ صَلَّى اللَّهُ عَلَيْهِ وَسَلَّمَ: "يَا رُوَيْفِعُ، لَعَلَّ الْحَيَاةَ سَتَطُولُ بِكَ بَعْدِي، فَأَخْبِرِ النَّاسَ أَنَّهُ مَنْ عَقَدَ لِحَيْتِهِ أَوْ تَقَلَّدَ وَتَرًّا أَوْ اسْتَجَمَى بِرَجْعٍ دَابَّةٍ أَوْ عَظِيمٍ، فَإِنَّ مُحَمَّدًا صَلَّى اللَّهُ عَلَيْهِ وَسَلَّمَ مِنْهُ بَرِيءٌ".

ترجمه: شیبان قتبانی وئیلی دی یقیناً مسلمه بن مخلد عامل مقرر کرو رويفع بن ثابت په لاندې حصه د ځمکې، وئیلی دي شیبان: مونږ روان شو د هغه سره د ځانې د شریک نه علقماء ته، او یا د علقماء نه ځانې د شریک ته، مراد یې علقمام وو، نو اووئیل رويفع: یقیناً وو زمونږ نه په زمانه رسول الله ﷺ کښې چه اخستو ئې اوښه د ورور خپل په دې شرط چه د هغه به نیمه وي د فاندې نه، او نیمه به زمونږ وي، اگر رسیده به یو زمونږ ته لاستی د تورې او وړې (وژغني) او بل ته غشی، بیا وفرمایل رسول الله ﷺ: ای رويفعه! کیدی شي چه ستا ژوند اوږد شي زما نه وروسته، نو خلکو ته خبر ورکړه یقیناً چاچې گیره غوټه کړه، او یایې غوټه کړو تار په خټ د څاروي کښې، او یایې استنجا اوکړه په غوشایانو سره، او یا په هډوکې سره، بیشکه محمد ﷺ د هغه نه بري دی.

تشریح: په دې باب کښې مصنف ﷺ چه کوم حدیث راوړې دې په هغې کښې یو څیز راوی د اصل حدیث بیانولو نه مخکښې تمهیدا بیان کړې دې چه په هغې سره روایت اوږد شوې دې، د مصنف ﷺ په نزد چه کوم روایت مقصود بالبیان دې هغه په اخر کښې راروان دې (فاخبر الناس ان من عقد الخ) راوی د روایت حدیث نه مخکښې چه کوم مضمون په طور د تمهید بیان کړې دې، تاسو اول دهغې په مطلب باندې ځان پوهه کړئ.

مضمون روایت:

شیبان راوی د رويفع بن ثابت رضی الله عنه نه روایت کوی. دا رويفع رضی الله عنه هم هغه دی کوم چه د مصر والی مسلمه بن مخلد د اسفل ارض مصر عامل جوړ کړې وو، شیبان وائی چه د یو ځل واقعه ده چه مونږ د رويفع رضی الله عنه سره په سفر کښې وو، د سفر ابتداء د کوم شریک نه اوشوه او علقمه ته لا رسیدو کښې وو، او روان وو علقام ته یا د علقما^(۱) نه روان وو او کوم شریک ته رسیدو کښې وو او تلل مو بهر حال علقام ته وو، غرض دا چه ددې سفر ترمنځه رويفع رضی الله عنه ماته د اسلام د ابتداء د زمانې حال بیانول شروع کړل، او شیبان ته ئې خطاب کولو سره اووئیل چه زمونږ د رسول الله ﷺ سره د شروع زمانه د معاش په تنگسیا کښې داسې تیره شوې ده چه که په مونږ کښې به یو تن په سفر جهاد ته تلو نو خپل ځان سره د

(۱) سنن النسائي للزينة ۱۲ (۵۰۷۰)، (تحفة الأشراف: ۸۶۵۱، ۳۱۶)، وقد أخرجه: مسند أحمد (۱۰۸/۴، ۱۰۹) (صحیح)

(۲) دا شک د راوی دې

سورلئ نه كيدو په سبب به ئې بل ديني رور نه سورلي په كرايه باندې اخستله، او سورلئ به څنگه وه؟ كمزورې اوښ او معامله به هم د سورلي كونكي سره داسې اوشوه چه څه مال غنيمت حاصل شي په هغې كښې به نيم زمونږ وي او نيم ستا او بيا به ئې وړاندې تلو سره وئيل چه ډير كړته به داسې كيدل چه په مال غنيمت كښې به زمونږ په حصه كښې ډير معمولي شان خيز حاصليدو. يعنى صرف يو غشي چه په هغې كښې به درې اجزاء وو، نصل، ريش او قدح يو ته به نصل او ريش وركړې شو او دويم ته به قدح وركړې شو.

﴿ قوله ليظيرله ﴾ ددې معنى ده په حصه كښې راتلل، وئيلې شي ﴿ طار لفلان النصف ولفلان الثلث اى حصل له فى القسمة ﴾ يعنى د فلانى په حصه كښې نيم راغلو او د فلانى په حصه كښې ثلث، ﴿ النصل والریش ﴾ نصل وائى د غشى څوكې ته څنگه چه د چرې پلكې وي هم دغه شان د غشى دپاره څوكه وي چه هغې ته په عربى كښې نصل وائى، او ريش وئيلې شي د غشى وزرته، او د هر غشى دوه وزرې وي، ﴿ وللاخر القدح ﴾ دا په كسر د قاف او سكون دال سره دې د غشى شاته حصه چه په هغې كښې د غشى څوكه او وزرې لگيږي، او دا د لرگي وي لكه په چاقو كښې چه شاته د لرگي لاسكې وي، او ددې لفظ ترجمه داسې هم كولې شي بې څوكې او بې وزرې غشى.

شيبان وائى چه ددې تمهيدى مضمون نه پس بيا رويفع رضي الله عنه ماته هغه اصل حديث بيان كړو كوم چه بيانول مقصود وو، هغوى فرمائى چه ماته رسول الله صلى الله عليه وسلم ارشاد اوفرمائيلو اې رويفع كيدې شي چه ته به زما نه پس ډيرې مودې پورې ژوندې ئې، كه زما نه روستو د ژوندې پاتې كيدو نوبت دې راغلو ﴿ فاخير الناس الخ ﴾ دلته هغه اصل حديث شروع كيږي چه دهغې حاصل به روستو بيانولې شي.

رويفع بن ثابت د حديث د بيانولو نه مخكښې دا تمهيد ولې كيخودلو؟ په دې سره د هغوى څه غرض دې معلوميدل پكار دى، هغه دا چه په دې سره خپل قديم الاسلام كيدل ثابتوي چه زه الحمد لله قديم الاسلام صحابى يم د اسلام ابتدائى دور زما د سترگو وړاندې تير شوې دې، داسې خبره راوى ځكه ذكر كوي چه بيا سامع په غور سره د هغه خبره واوري او د هغوى په خبره باندې اعتماد او كړي، د استاذ او شاگرد ترمينځه اعتقاد او اعتماد ضرورى دې گيښې فائده ترې نه نه حاصلېږي دا هم داسې ده لكه چه تاسو په مشكوة كښې لوستلې دى، سيدنا معاذ بن جبل رضي الله عنه د اصل حديث د بيانولو نه مخكښې فرمائى ﴿ كنت ردف النبي صلى الله عليه وسلم ﴾ ددې هم دا فائده ده چه د رسول الله صلى الله عليه وسلم سره خپل خصوصيت بيانول او قرب ثابتول او ښكاره ده چه راوى چه څومره رسول الله صلى الله عليه وسلم ته نژدې وي هم هغه هومره به ئې حديث ښه اوريدلې وي.

د اجاره فاسده مذكوره فى الحديث توجيه او په دې كښې اختلاف علماء :

په دې تمهيدى مضمون كښې يو فقهي مسئله راغله هغه دا چه كه يو سړې سورلئ په جهاد كښې ځان سره په دې طريقه كرايه باندې واخلي چه ماته څه په مال غنيمت كښې حاصل شو هغه به نيم زما او نيم ستا وي نو آيا دا صورت د اجارې جائز دې؟ د جمهورو په نزد جائز نه

دې ځکه چې اول خو دا هم معلومه نه ده چې مال غنیمت به حاصلیږي او که نه او بیا که حاصل شي نو دا معلومه نه ده چې څومره به حاصلیږي، غرض دا چې په دې اجاره کښې اجرت مجهول دي، د جهالت اجرت د وجې نه به اجاره فاسده شي د جمهور علماء کرامو او ائمه ثلاثه مسلک هم دا دي، خو د امام احمد او امام اوزاعي وغيره بعض علماء کرامو په نزد دا اجاره صحیح ده، پس امام ابوداؤد حنبلي دا مسئله د اجارې په کتاب الجهاد کښې مستقل ترجمه الباب قائمولو سره بیان کړې ده خو هلته ئې دا حدیث نه دي ذکر کړې، بل یو حدیث ئې ذکر فرمائیلي دي، چې کله تاسو هلته اورسیږئ نو انشاء الله معلوم به شي درته، د جمهورو د طرف نه ددې دوه جوابونه ورکړي شوي دي، علامه انور شاه صاحب رحمته الله علیه فرمائي چې په داسې اجاره کښې د قمار معنی موندلې شي کوم چې په شروع کښې جائز وه او روستو منسوخ شوه، لهذا د اجارې دا نوع به هم منسوخ وي د حضرت گنگوهي په تقرير ابوداؤد کښې داسې دي چې فی الواقع دا معامله اجاره نه وه، بلکه د مجازاة الحسنه بالحسنه د قبیل نه وه **(هل جزاء الاحسان الا الاحسان)** یعنی ورکونکي خو به سورلي مفت ورکوله، خو د ورکونکي په ذهن کښې به دا وه چې مونږ ته په غنیمت کښې څه حاصل شي په هغې کښې به د سورلي د مالک هم څه حصه راوباسو، خو دې صحابي دا ذهني تصور او اراده په وخت د حکایت داسې بیان کړو چې دهغې نه معلومیږي چې دا په ظاهر کښې د اجارې شکل وو.

(قوله لَعَلَّ الْحَيَاةَ سَتَطُولُ بِكَ بَعْدِي الْخ) لعل ترجی یعنی توقع او امید او تحقیق دواړو دپاره کیدې شي، که د تحقیق دپاره وي نو دا جمله د اخبار بالمغیب د قبیلې نه ده، بهر حال هم دغه شان اوشوه څنگه چې رسول الله ﷺ فرمائیلي وو، پس سیدنا رویف رضی الله عنه د رسول الله ﷺ نه پس تر ډیرې مودې پورې ژوندې وو، د امیر معاویه رضی الله عنه زمانه ئې بیا موندله او په ۵۲ یا ۵۳ کښې ئې په افریقه کښې وفات اوشو او دا آخری صحابي دې کوم چې هلته وفات شوې دي.

(مَنْ عَقَدَ لِحَيَّتِهِ الْخ) یعنی کوم سړې چې گیرې له غوټې ورکوي، د غوټو ورکولو ډیرې معنی بیان کړې شوې دي، یو دا چې گیره تاو هل او هغه گلگوتې گلگوتې کول (یعنی گیره د زني لاندې کول چې وړه ښکاری)، رسول الله ﷺ ددې نه منع فرمائیلي ده چې دا د سنت خلاف ده مسنون طریقې تسریح لحيه ده یعنی د گیرې وینسته نیغ ساتل او بعضو وئيلي دي چې په زمانه د جاهلیت کښې به متکبرین کفار چې کله جنگ له تلل نو گیرو له به ئې غوټې ورکولې ددې نه رسول الله ﷺ منع او فرمائيله چې په دې کښې تشبه بالنساء ده، او بعضو وئيلي دي چې دا د عجمیانو عادت وو، او چونکه په دې کښې تغیر خلقت دي په دې وجه ددې نه منع فرمائیلي شوي ده او بعضو وئيلي دي چې د کفار عرب عادت دا وو چې د چا به یو ښځه وه هغه به په خپله گیره کښې یوه غوټه کوله، او که دوه به وې نو دوه غوټې به ئې ورکولې.

(قوله تَقَلَّدَ وَتَرًا) و تر وائی هغه نیغ لرگی ته، کوم چې په لینده او غشي کښې تړلې

شی، اهل جاهلیت به د خپلو ماشومانو او اسونو په غاړه کښې د بد نظر نه د بچ کولو دپاره او د دفع کولو د آفتونو دپاره په دغه لرگی کښې تعویذونه وغیره اچول، ددې عقیدې سره که داسې مو او نکړل نو بیا هغه محفوظ نه پاتې کیږي گویا هغه ئې موثر بالذات گڼل، او بعضو وئیلې دي چه دا په تعلیق اجرا په دی باندې محمول دي، یعنی په تانت وغیره کښې گهونگرو او تلئ وغیره د خاړو په غاړه کښې اچول او د جرس نه په حدیث کښې منع راغلې ده، دې ته مزمار الشیطان وئیلې شوي دي.

﴿ قوله استنحی برجیع ذابّة الخ ﴾ د مصنف رحمته الله غرض د حدیث صرف دا حصه بیانول دی ﴿ فَإِنْ مُحَمَّداً - صلى الله عليه وسلم - مِنْهُ بَرَاءٌ ﴾ چه څوک داسې کوی رسول الله صلی الله علیه و آله د هغه نه براءت او د بیزاری اعلان فرمائی، په حدیث کښې دا مبالغه فی الوعد د زجر او توبیخ دپاره ده حقیقت مراد نه دي ځکه چه د براءت په ظاهر کښې مطلب دا دي چه زما ددې سره هیڅ تعلق نشته، او دا ډیر سخت وعید دي.

په مسئله مترجم به کښې مذاهب ائمه :

په ترجمه الباب کښې چې کومه مسئله ذکر شوې ده په دې کښې چه کوم اختلاف دي هغه په تیرو ابوابو کښې بیان شوې دي چه دهغې خلاصه دا ده چه د شوافعو او حنابله په نزد د ما یستنجنی به طاهر کیدل ضروری دي، د احنافو او مالکیانو په نزد طاهر کیدل ضروری نه دي، او د اهل ظواهرو په نزد احجار متعین دي او یو مذهب دلته د ابن جریر طبری رحمته الله دي چه شاذ دي د هغوی په نزد استنجاء په هر طاهر او نجس خیزباندې بغیرد کراحت نه جائز ده. شوافعو او حنابله په حدیث الباب سره استدلال کړې دي چه استنجاء بشی نجس صحیح نه ده غیر معتبر او کالعدم دي احناف وائی چه نهی په فساد د منهی عته باندې دلالت نه کوی، لهذا ددې حدیث مقتضی دا نه ده چه په شی نجس سره د استنجاء تحقق نه کیږي بلکه نهی صرف په ممانعت او کراحت باندې دلالت کوی، (شوافعو د دارقطنی یو روایت پیش کړې دي چه په هغې کښې دي ﴿ انهما لا يطهران ﴾) په عظم او رجیع دواړو سره طهارت نه حاصلیږي، دارقطنی وائی ﴿ اساده صحیح ﴾ علامه زیلعی رحمته الله ددې جواب په نصب الرايه کښې دا ورکړې دي چه ددې په سند کښې سلمة بن رجاء الکوفی راوی دي کوم چه متکلم فیه او ضعیف دي، احقر وائی چه د ﴿ لا يطهران ﴾ مطلب دا هم کیدي شی چه ددې خیزونو نه طهارت بغیر د تکلف نه نه شی حاصلیدي، بلکه ډیر په احتیاط سره که په دې سره استنجاء اوکړې شی نو بیا د مقام انقاء کیدي شی خو چونکه ددې خیزونو په ذریعه د مقام انقاء چه مقصودی ده په سهولت سره نه شی حاصلیدي په دې وجه وئیلې شوې دي چه ﴿ انهما لا يطهران ﴾ ...

۱ مسئله اصولیه مشهوره ده: النهي عن الأفعال الشرعية يقتضي تقریرها، لکه صوم د یوم النحر چه په دې باندې نهی وارد شوې ده او حرام دي، که ددې باوجود څوک په دې ورځ روژه اونیسی نو شرعاً به د روژې تحقق کیږي.

د استنجاء بالحجر مطهر محل کیدو کښې د علماء گرامو اختلاف :

حضرت سهارنپوری رحمۃ اللہ علیہ دلته یو تحقیق بیان فرمائیلې دې چې دهغې خلاصه دا ده چې په اصل کښې د استنجاء په حقیقت کښې اختلاف دې چې هغه مطهر محل ده او که صرف مخفف نجاست، شوافع وائی چې هغه مطهر محل او مزیل نجاست ده مگر هله چې د عدد ثلاث تحقق وی لکه چې په حدیث کښې ددې عدد تصریح ده، او رجیع او عظم چونکه خپله ناپاک دی په دې وجه که په هغې باندې استنجاء او کړې شی نو مقام نه پاکېږي، لکه چې د دارقطنی په روایت کښې تیر شو «انهما لا يطهران»، ددې د تقابل نه معلومېږي چې په حجر سره طهارت حاصلېږي، او احناف وائی چې استنجاء بالحجر صرف مقلل نجاست ده مطهر محل نه ده، خو الله پاک زمونږ د ضعف رعایت کولو سره سره ددې چې مقام نه دې پاک شوې دې ته د طهارت حکم ورکړې دې، اگرچه فی الواقع پاک شوې نه دې هم دا وجه ده که یو سړی صرف په استنجاء بالحجر باندې اکتفاء کړې وی او داسې سړې په ماء قلیل کښې داخل نه شي نو د ددې مقام د نجاست واپس کیدو سره به هغه اوبه نجس شي، بهر حال زمونږ په نزد استنجاء که بالحجر وی او که بالروث والرجیع وی دواړه مطهر محل نه دی، صرف د طهارت محل حکم ورکولې شي، لهذا د دارقطنی روایت زمونږ مخالف پاتې نه شو، انتهى ما فی البذل.

خو احقر عرض کوی چې امام نووی رحمۃ اللہ علیہ په شرح د مسلم کښې ددې خبرې تصریح کړې ده چې د هغوی په نزد هم په استنجاء بالحجر سره مقام نه پاکېږي، بلکه صرف د عفو او د عدم مواخذه درجه ده، خو د حنابلہ په نزد دواړه روایتونه دی، طهارت محل او عدم طهارت څنګه چې په معنی کښې دی، کیدې شي چې د شوافعو په نزد هم دواړه اقوال وی.

[۲۴] (حَدَّثَنَا يَزِيدُ بْنُ خَالِدٍ، حَدَّثَنَا مُفَضَّلٌ، عَنْ عَيَّاشٍ، أَنَّ شَيْمَ بْنَ بَيْتَانَ أَخْبَرَهُ بِهَذَا الْحَدِيثِ أَيْضًا، عَنْ أَبِي سَالِمٍ الْجَيْشَانِيِّ، عَنْ عَبْدِ اللَّهِ بْنِ عَمْرٍو، بِذِكْرِ ذَلِكَ وَهُوَ مَعَهُ مَرَّابُطٌ بِحُصْنِ بَابِ الْيُونِ، قَالَ أَبُو دَاوُدَ: حِصْنُ الْيُونِ بِالْفُسْطَاطِ عَلَى جَبَلٍ، قَالَ أَبُو دَاوُدَ وَهُوَ شَيْبَانُ بْنُ أُمَيَّةَ يُكْنَى أَبَا حَذِيفَةَ.

ترجمه: د عبد الله بن عمرو نه روایت دې، ذکرېې کړو دا حدیث، کله چې هغه دهغه سره په باب الیون کښې مرابط وو (دهغې محاصره ئې کړې وه) وئیلی دي ابوداود: قلعه د الیون په فسطاط کښې ده په غره باندې، وئیلی دي ابوداود: او هغه شیبان أمیه دی کنیه ئې اباحذیفه دی.

تشریح: ۲. «حدثنا یزید بن خالد الخ» د مصنف رحمۃ اللہ علیہ غرض په دې سره د هغه حدیث سابق طریق ثانی بیانول دی، پس په اول سند کښې شمیم روایت کولو د شیبان نه، او شیبان د رویف نه، او په دې سند کښې شمیم روایت کوی په خائې د شیبان د ابوسالم الجیشانی نه، او ابوسالم جیشانی روایت کوی د عبد الله بن عمرو بن العاص رضی اللہ عنہ نه، د «ایضا» مطلب هم دا دې چې څنګه شمیم دا روایت کوی د شیبان نه، هم دغه شان روایت کوی د ابوسالم

جيشانی نه، نو گویا دا حدیث د دوه صحابه کرامو نه روایت شوی دی، یو د سیدنا روفیع رضی اللہ عنہ، او بل د سیدنا عبداللہ بن عمرو بن العاص رضی اللہ عنہ، (یدکر ذلک وهو معہ) یعنی بیانولو به عبداللہ بن عمرو بن العاص دا حدیث په داسې حالت کښې چه ابو سالم هغوی سره حصن باب الیون کښې څو کئی ورکوله. (الیون) د مصر قدیم نوم دی، او مسلمانانو ددی د فتح کولو نه پس ددی نوم فسطاط شو، او نن صبا د مصر سره مشهور دی.

(قَالَ أَبُو دَاوُدَ حِصْنُ الْيُونِ عَلَى جَبَلٍ بِالْفُسْطَاطِ) امام ابوداؤد رحمته اللہ علیہ فرمائی چه حصن الیون کوم ځانې کښې چه په ولاړه باندې څو کئی ورکولې کیده، ځان پوهه کړه چه الیون په یاء سره دی، او البون باء موحده سره هم راځی هغه یو دویم ښار دی په یمن کښ، هغه دلته مراد نه دی.

[۳۸] (۱) حَدَّثَنَا أَحْمَدُ بْنُ مُحَمَّدٍ بْنُ حَنْبَلٍ، حَدَّثَنَا رَوْحُ بْنُ عُبَادَةَ، حَدَّثَنَا زَكَرِيَّا بْنُ إِسْحَاقَ، حَدَّثَنَا أَبُو الزُّبَيْرِ، أَنَّهُ سَمِعَ جَابِرَ بْنَ عَبْدِ اللَّهِ يَقُولُ: "نَهَانَا رَسُولُ اللَّهِ صَلَّى اللَّهُ عَلَيْهِ وَسَلَّمَ أَنْ نَتَمَسَّحَ بِعَظْمٍ أَوْ بَعْرٍ."

ترجمه: جابر بن عبد الله وايي: مونږ منع کړي يو رسول الله صلى الله عليه وسلم د دښه چه استنجاء او کړو او په هډوکي او يا په پچه.

[۳۹] (۲) حَدَّثَنَا حَيُّوَةُ بْنُ شُرَيْحٍ الْجَمْعِيُّ، حَدَّثَنَا ابْنُ عَيَّاشٍ، عَنْ يَحْيَى بْنِ أَبِي عَمْرٍو السَّيِّئَانِي، عَنْ عَبْدِ اللَّهِ بْنِ الدَّيْلَمِيِّ، عَنْ عَبْدِ اللَّهِ بْنِ مَسْعُودٍ، قَالَ: "قَدْ مَوَّضَ الْحِجْنَ عَلَى رَسُولِ اللَّهِ صَلَّى اللَّهُ عَلَيْهِ وَسَلَّمَ، فَقَالُوا: يَا مُحَمَّدُ، إِنَّهُ أُمْتُكَ أَنْ يَسْتَنْجُوا بِعَظْمٍ أَوْ رَوْثَةٍ أَوْ حُمَةِ، فَإِنَّ اللَّهَ تَعَالَى جَعَلَ لَنَا فِيهَا رِزْقًا، قَالَ: فَتَنَى رَسُولُ اللَّهِ صَلَّى اللَّهُ عَلَيْهِ وَسَلَّمَ عَنْ ذَلِكَ."

ترجمه: روایت دی د عبد الله بن مسعود رضی اللہ عنہ نه، هغه وائی راغی وفد (تولگی) د پیریانو رسول الله صلی اللہ علیہ وسلم ته نو هغوی او وئیل ای محمد! منع کړه ته خپل امت د استنجاء کولو نه په هډوکي او په غوشایانو او په سکرو باندې، یقینا الله تعالی گرځولی دی زمونږ لپاره په دي کښې رزق، نو منع او کړه رسول الله صلی اللہ علیہ وسلم د دښه.

تشریح: (عَنْ عَبْدِ اللَّهِ بْنِ الدَّيْلَمِيِّ الْخ) د دیلمی نوم فیروز دی، لهذا دا عبد الله بن فیروز الدیلمی شو تابعی دی وقیل له صحبة دا د ضحاک بن فیروز الدیلمی رور دی، (قدم وفد الجن) یعنی یو ځل د جناتو وفد د رسول الله صلی اللہ علیہ وسلم په خدمت کښې راغلو او هغوی رسول الله صلی اللہ علیہ وسلم ته عرض او کړو چه تاسو خپل امت ددی خبرې نه منع کړئ چه هغوی په هډوکي یا سپیاکو یا کوئلې سره استنجاء او کړی ځکه چه الله پاک په دي څیزونو کښې زمونږ روزی کیخودلې ده، پس رسول الله صلی اللہ علیہ وسلم ددی نه منع او فرمائیله، وفد جمع ده د وافتد، وفد وئیلې شی د هغه منتخب خلقو ته کوم چه د یو ښار نه بل ښار ته په څه مسئله باندې د خبرو اترو دپاره د امیرانو سره ملاویری.

۱: صحیح مسلم / الطهارة ۱۷ (۲۶۳)، (تحفة الأشراف: ۲۷۰۹)، وقد أخرجه: مسند احمد (۳/۳۴۳، ۳۸۴) (صحیح)

۲: تفرده ابو داود، (تحفة الأشراف: ۹۳۴۹) (صحیح)

شارحینو لیکلې دی دا د نصیبین جنات وو، نصیبین یو ښار دې کوم چه موصل ته نژدې منبع فرات باندې واقع دې، دلته جنات په کثرت سره دی، او ددې ځانې جنات سادات الجن بللې شی، او په قرآن کریم کښې چه دا راغلی دی چه ﴿واذا صرفنا الیک نفرا من الجن﴾ نو په دې آیت کریمه کښې هم جن نه جن نصیبین مراد دی، بعض وائی دا اووه وو، او بعض وائی دا نهه وو، دا راتلل د وفد مکې مکرمې ته د هجرت نه مخکښې شوې وو لکه چه په بذل کښې دی.

په حدیث الباب کښې اختصار :

په یو روایت کښې دی رسول الله ﷺ او فرمائیل : اتانی داعی الجن فذهبت معه... یعنی یو ځل د رسول الله ﷺ په خدمت کښې د جناتو وفد حاضر شو، رسول الله ﷺ ددې وفد سره هغوی ته تشریف یووړ او د هغوی خپل مینځ کښې جنگونه او اختلافات ئې فیصله کړل په آخره کښې جناتو هغوی نه د زاد درخواست هم اوکړو، پس په حدیث کښې راځی ﴿فسالوه الزاد فقال لکم کل عظم الحدیث﴾ یعنی رسول الله ﷺ د هغوی په درخواست باندې توبنه ورکړه او وې فرمائیل چه په کوم هډوکی باندې هم تاسو تیر شی نو په هغې باندې به دهغې نه زیاته غوښه وینئ کومه چه په هغې باندې مخکښې وه. په دې باندې هغوی رسول الله ﷺ ته درخواست اوکړو چه ښه هر کله دا خبره ده نو تاسو خپل امت په هډوکی وغیره باندې د استنجاء کولو نه منع کړئ، پس رسول الله ﷺ منع او فرمائیل، لکه چه په حدیث الباب کښې دی، ددې نه معلومه شوه چه حدیث الباب مختصر دې، پوره واقعه هغه شان ده کومه چه پورته ذکر شوه.

ځان پوهه کړه چه د جناتو وفدونه د رسول الله ﷺ په خدمت کښې څو کرته راغلل مشهوره ده چه د لیلة الجن واقعه شپږ کرته پېښه شوی، درې کرته قبل الهجرت او درې کرته بعد الهجرت ددې بیان به په باب الوضوء بالنیذ کښې راشی ﴿قوله جعل الله لنا فیها رزقا الخ﴾ د رزق نه مراد صرف طعام او خوراک نه دې بلکه قابل انتفاع څیز، اوس انتفاع چه هر څنگه وی لهذا د کوئلې نه به اشکال ختم شی، ځکه چه ضروری نه ده چه کوئله اوخوری بلکه مقصود انتفاع ده هر څنگه چه وی، هم دغه شان به د روث په باره کښې وئیلې شی، او بعضو وئیلې دی چه عظم د جناتو دپاره او روثة (خاشنه) د هغوی د حیواناتو دپاره رزق دې، کیدې شی چه الله پاک څنگه په هډوکی باندې دوباره غوښه پیدا فرمائی هم دغه شان روث به هم په خپل اصلی شکل یعنی گیا دانې طرف ته واپس کوی چه د جناتو د څاروو دپاره رزق شی لکه چه شارحینو لیکلې دی والله اعلم بالصواب.

د جناتو دپاره د عظم رزق کیدل او په دې کښې اختلاف روایات:

ځان پوهه کړه چه په حدیث الباب کښې د هډوکی طعام الجن کیدل مطلقا ذکر شوې دی خو روایات په دې کښې مختلف دی د مسلم شریف په روایت کښې دی ﴿لکم کل عظم ذکر اسم الله علیه﴾ او په ترمذی کښې ددې خلاف دی ﴿لکم کل عظم لم یذکر اسم الله علیه﴾ یعنی په یو روایت کښې دی چه ستاسو دپاره هغه هډوکی توبنه ده چه په هغې د الله پاک نوم

اخستلې شوې وی، او په یو روایت کښې دی چه په هغې باندي د الله پاک نوم نه وی اخستلې شوې، بعض شارحینو دفع د تعارض داسې کړې ده چه د مسلم په روایت کښې چه په هغې کښې ذکر د اسم راغلي دي هغه د مسلمین جن دپاره دي، او د ترمذی په روایت کښې چه په هغې کښې ﴿لم يذكر﴾ وارد دي هغه د کفار جناتو دپاره دي، خو حضرت گنگوهی دا جواب نه دي خوښ کړې، حضرت فرمائی چه د رسول الله ﷺ نه صرف مسلمین جناتو سوال کړې وو کفار جنات هغوی سره کوم ځانې وو، نو د رسول الله ﷺ د هغوی دپاره د بیانولو ضرورت څه دي؟ خپله د حضرت گنگوهی رائي لکه څنگه چه په کوکب کښې ذکر ده، دا ده چه د دواړو روایتونو محل بیل بیل دي، د مسلم په روایت کښې د ذکر نه مراد ذکر عند الذبح دي، او د ترمذی په روایت کښې د لم یذکر نه مراد عند الاکل دي، او مطلب دا دي چه په کوم عظم باندي د خوړلو په وخت بسم الله او نه لوستلې شوه هغه به د ډیرې غوښې والا شی، ځکه چه د ترک بسم الله د وجې نه هغه خوراک کونکی دهغې برکت حاصل نه کړو په خلاف د هغه چا چه بسم الله لوستلې وی دهغې برکت خوراک کونکی خپله حاصل کړو هغه به د جناتو دپاره ډیرې غوښې والا نه وی، سبحان الله..... څه غوره توجیه ده! دا خبرې په شروحو کښې چرته وی..... نو اوس د دواړو احادیثو یو ځانې کولو سره مطلب دا راوتلو چه هغه هډوکي چه په کوم باندي د ذبح په وخت بسم الله لوستلې شوې وی او خوراک کونکی پرې د خوراک په وخت بسم الله نه وی لوستلې نو هغه به جنات د غوښې ډک بیا مومی، باقی دا خبره به څنگه معلومېږي چه په کوم حیوان باندي د ذبح په وخت بسم الله لوستلې شوې ده او په کوم باندي نه؟ نو ددې جواب دا دي چه ددې به رسول الله ﷺ هغوی ته څه علامت بیان کړې وی، یا داسې او وایه چه په کوم څاروی باندي عند الذبح بسم الله نه وی لوستلې شوې د هغه څاروی په هډوکي باندي به الله پاک بالکل غوښه نه پیدا کوی.

بَابُ الْإِسْتِجَاءِ بِالْحَجَارَةِ

باب دې په بیان د استنجاء کې په کارې باندي

د ترجمه الباب په غرض کښې دوه احتماله دي، ممکنه ده چه د استنجاء بالحجر ثبوت او جواز بیانول وی، او کیدې شی چه بیان عدد مقصود وی څنگه چې چه د لفظ جمع نه فهم کیږي نو ځان پوهه کړه چه د استنجاء بالحجر په ثبوت او جواز کښې څو هیڅ تردد او کلام نشته د بیشمیره احادیثو نه ددې ثبوت دي، هم په دې وجه ټول اهل سنت ددې د جواز قائل دي، خو شیعه گان د استنجاء بالحجر انکار کوی، هم دغه شان یو روایت د ابن حبيب مالکی دې هغه دا چه استنجاء بالحجر صرف د عادم الماء دپاره ده د واجد الماء دپاره جائز نه ده. او دویم قسم د استنجاء استنجاء بالماء ده چه دهغې باب وړاندي مستقل راوان دي، په هغې باندي به کلام هم هلته راشی، هم دغه شان جمع بین الحجر والماء کوم چه د استنجاء دریم قسم دي هغه به هم هلته بیان کړې شی. دویم احتمال په غرض د ترجمه کښې بیان د عدد وو، پس دا مسئله د ائمه ترمینځه

اختلافي ده، کومه چه مخکښې شو کرته تيره شوې دي، د شوافعو او حنابله په نزد دلته د عدد ثلاث کيدل ضروري دي، د احنافو او مالکيانو په نزد دلته مقصود انقضاء ده د عدد ثلاث کيدل ضروري نه دي، مخکښې اگرچه اختلاف تير شوې دي خو په دلائلو باندې کلام نه وو راغلې، دلته به مونږ ددې مسئلې دليل بيانوو، پس د عائشې رضي الله عنها حديث الباب په کوم کښې چه دي چه **(فانها تجزئ عنه)** يعني درې کانړې دي يوسي خکه هغه کافي کيږي.

[۴۰] (۱) حَدَّثَنَا سَعِيدُ بْنُ مَنْصُورٍ، وَقَتَيْبَةُ بْنُ سَعِيدٍ، قَالَا: حَدَّثَنَا يَعْقُوبُ بْنُ عَبْدِ الرَّحْمَنِ، عَنْ أَبِي حَازِمٍ، عَنْ مُسْلِمِ بْنِ قُرَيْطٍ، عَنْ عُرْوَةَ، عَنْ عَائِشَةَ، أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ، قَالَ: "إِذَا ذَهَبَ أَحَدُكُمْ إِلَى الْغَابِطِ، فَلْيَذْهَبْ مَعَهُ بِثَلَاثَةِ أَحْجَارٍ يَسْتَطِيبُ بِهِنَّ، فَإِنَّهَا تَجْزِي عَنْهُ".

ترجمه: د عائشې رضي الله عنها نه روايت دي چه بيشكه رسول الله صلی الله علیه و آله وسلم ويلي دي کله چه لار شي يو کس ستاسو نه ډک اودس ماتي ته، نو وي دي سي خان سره درې کانړې چه استنجاء اوکړي په هغې سره، نو دغه کافي کيږي د ده نه.

[۴۱] (۲) حَدَّثَنَا عَبْدُ اللَّهِ بْنُ مُحَمَّدٍ النَّفِيلِيُّ، حَدَّثَنَا أَبُو مُعَاوِيَةَ، عَنْ هِشَامِ بْنِ عُرْوَةَ، عَنْ عَمْرِو بْنِ خُزَيْمَةَ، عَنْ عُمَارَةَ بْنِ خُزَيْمَةَ، عَنْ خُزَيْمَةَ بْنِ ثَابِتٍ، قَالَ: سَبَّلَ رَسُولُ اللَّهِ صَلَّى اللَّهُ عَلَيْهِ وَسَلَّمَ عَنِ الْإِسْطِطَابَةِ، فَقَالَ: "بِثَلَاثَةِ أَحْجَارٍ لَيْسَ فِيهَا رَجِيمٌ"، قَالَ أَبُو دَاوُدَ: كَذَرَاوَاهُ أَبُو اسَامَةَ، وَابْنُ مُكَيْمٍ، عَنْ هِشَامِ بْنِ عُرْوَةَ.

ترجمه: د خزيمه بن ثابت نه روايت دي، هغه وائي چه سوال اوکړی شو د رسول الله صلی الله علیه و آله وسلم نه د استنجاء په باره کښې، نو هغه او فرمائيل: استنجاء په درې کانړو باندې کوئی چه هغې کښې غوشايان نه وي ويلي دي ابوداود: هم داسي روايت کړی دی ابو اسامه، او ابن نمير د هشام نه يعني ابن عروه.

حديث الباب د احنافو دليل دي

سياق کلام او لفظ حديث نه معلوميږي چه د دريو قيد احترازی نه دي، بلکه په دي وجه دي چه عام طور سره درې کافي کيږي، او هم دا خبره احناف کوی لهذا دا حديث د احنافو دليل شو، دارقطني وائي چه ددې حديث سند حسن دي. خو ابن رسلان رحمته الله چه شافعي دي، ددې حديث په خپل مسلک باندې دوه طريقو سره استدلال کوی، يودا چه **(فليذهب معه)** دا د امر صيغه ده، دويم دا چه لفظ ييجزئ د وجوب په معنی کښې استعمالیږي، مونږ وايو چه امر که د وجوب دپاره وی خو د دريو د قيد نه احترازی نه دي، بلکه عادی دي چه عادة درې کافي دي، او دويمه خبره چه کومه هغوی ذکر کړې ده چه د اجزاء د وجوب په معنی کښې مستعمل کيږي، ددې جواب دا دي چه د طحاوی د روايت الفاظ په دي حديث کښې **(فانها ستکفيه)** راغلې دي... فثبت ما قلناه.

(۱) سنن النسائي/الطهارة ۴۰ (۴۴)، (تحفة الأشراف: ۱۶۷۵۷)، وقد أخرجه: مسند احمد (۱۰۸/۶، ۱۳۳)، سنن الدارمي/الطهارة ۱۱ (۶۹۷) (حسن)

(۲) سنن ابن ماجه/الطهارة ۱۶ (۳۱۵)، (تحفة الأشراف: ۳۵۲۹)، وقد أخرجه: مسند احمد (۲۱۳/۵، ۲۱۴) (صحيح)

د حدیث بخاری نه وجوب وعدم و وجوب ایتار په سلسله کښې د فریقینو استدلال

د دې نه علاوه په دې مسئله کښې د عبدالله بن مسعود رضی الله عنه د حدیث نه استدلال کولې شی کوم چه په صحیح بخاری کښې موجود دې، چه په هغې کښې دی چه رسول الله ﷺ قضاء حاجت ته د تلو په وخت عبدالله بن مسعود رضی الله عنه ته او فرمائیل چه **« انتی بثلثة ابحار »** په دې باندې هغوی او فرمائیل چه ما اولتول خو صرف دوه کانړی ملاؤ شو، دریم ملاؤ نه شو نو دهغې په ځانې ما روښه اوچته کړه، نو رسول الله ﷺ هغه دوه کانړی خو واخستل او روښه ئې او غورځوله، او وې فرمائیل **« هذا ركس »** ځان پوهه کړه چه ددې حدیث نه فریقین استدلال کوی، شوافع خو د عدد ثلاث په قید سره چه رسول الله ﷺ فرمائیلې وو چه درې کانړی راوړه، او احناف په دې طریقه چه په دې موقعه باندې رسول الله ﷺ په ظاهر کښې په حجرین باندې اکتفاء او فرمائیل، شوافع داسې وائی چه په دې حدیث کښې داسې نشته چه په حجرین باندې ئې اکتفاء او فرمائیل، بلکه کیدې شی چه یو حجر رسول الله ﷺ ته دهغې په خوا کښې ملاؤ شوې وی، مونږ وایو چه که رسول الله ﷺ سره کانړې وې نو رسول الله ﷺ په شروع کښې د دریو قید ولې لگولو، پس ظاهره ده چه په دې موقع باندې رسول الله ﷺ په دوه کانړو باندې اکتفاء او فرمائیل بله دا چه که د حجر ثالث کیدل ضروری وې نو رسول الله ﷺ به دوباره طلب فرمائیلې وې، دا خبره امام طحاوی رحمه الله فرمائیلې ده.

په دې باندې علامه سندهی دا اشکال کړې دې، اگر چه هغه حنفی دې چه چونکه د امر سابق لا تراوسه پورې تعمیم نه وو شوې، په دې وجه د امر جدید حاجت نه وو، لهذا ددې وخته پورې د رسول الله ﷺ سابق طلب باقی وو، دا خبره د هغوی په ځانې ده خو سوال دا دې چه د ایتاء ثالث تحقق خو کیدل پکار دی که طلب سابق باقی وی او که نه، او حافظ ابن حجر رحمه الله د شوافعو د طرف نه ددې دویم جواب کړې دې هغوی فرمائی **« وغفل الطحاوی رحمه الله عما اخرجه احمد فی مسنده »** او بیا هغوی د عبدالله بن مسعود رضی الله عنه هم دا حدیث ذکر کړې دې چه په هغې کښې دا زیادت دې **« انتی بحجر »** یعنی رسول الله ﷺ دوه کانړی اخستلو سره او فرمائیل چه یو کانړې بل راوړه نو گویا حافظ په امام طحاوی رحمه الله باندې الزام اولگولو چه هغوی د مسند احمد په روایت باندې نه دی خبر شوی، حال دا چه په هغې کښې د حجر ثالث طلب موجود دې، زمونږ د طرف نه علامه زیلعی رحمه الله په نصب الرايه کښې د مسند احمد په دې حدیث باندې بحث کولو سره فرمائیلې دی چه دا زیادت منقطع دې، ځکه چه دا حدیث ابواسحق د علقمه نه روایت کوی، حال دا چه د ابواسحاق سماع د علقمه نه ثابت نه ده چه دهغې اقرار خپله امام بیهقی رحمه الله ته دې، خو هغوی دلته سکوت کړې دې په بل ځانې کښې هغوی په دې اقرار کړې دې، او زه دا هم وایم چه په دې حدیث عبدالله بن مسعود رضی الله عنه باندې امام ترمذی او امام نسائی رحمه الله باب الاستنجاء بالحجرین ترجمه قائم کړې ده، چه دهغې صفا مطلب دا دې چه ددې دواړو پیغمبر ﷺ په دې حدیث کښې استنجاء بالحجرین ذکر کړې شوې دې او هغه زیادت کوم چه حافظ رحمه الله بیان فرمائیلې دې

هغه دې دواړو حضراتو هم نه دې تسليم کړې، آيا حافظ صاحب رحمه الله به دلته هم وائي چه غفل الامام الترمذی والامام النسائی.

قوله **(قَالَ أَبُو دَاوُدَ كَذَا رَوَاهُ أَبُو أُسَامَةَ الْخ)** د مصنف رحمه الله په غرض کښې دوه اقوال دي، حضرت په بذل کښې دا ليکلې دي چه ددې حديث په سند کښې اختلاف دې، بعضو هشام بن عروه او عمرو بن خزيمه ترمينځه د يو راوی واسطه ذکر کړې ده چه د هغه نوم عبدالرحمن بن سعد څنگه چه چه د بيهقي په روايت کښې دي نو اوس مصنف رحمه الله دا فرمائي چه اکثر راويانو دا سند هم دغه شان بيان کړې ده کوم چه پورته ذکر شوې دې، يعنی بغير د واسطې د عبدالرحمن نه او صاحب منهل يو بل غرض ليکلې دې چه دا حديث سفيان بن عيينه هم د هشام نه روايت کړې دې خو هغوی شيخ هشام ابووجه مقرر کړې دې، په ځانې د عمرو بن خزيمه، نو مصنف رحمه الله فرمائي چه ابومعاويه دا حديث د هشام نه نقل کړې دې هم دغه شان ابواسامه او ابن نمير هم دا روايت کړې دې يعنی د هشام بن عروه استاذ عمرو بن خزيمه ته وئيلي دې نه ابووجه لره لکه چه سفيان بن عيينه رحمه الله کړې دي، لهذا د سفيان روايت وهم دې. ()

شرح الضعيف: **(عَنْ أَبِي حَازِمٍ)** د دوی نوم سلمه بن دينار دې **(مُسْلِمُ بْنُ قُرَيْطٍ)** دا راوی ضعيف دې **(ابومعاوية)** د دوی نوم محمد بن حازم دې **(عمارة بن خزيمة)** صاحب منهل عمارة په کسري د عين سره ليکلې دې خو دا وهم دې صحيح بضم العين دې، په ظاهر کښې هغوی ته وهم د يو بل نوم نه شوې دې هغه دا چه هغه صحابي دې **(ابی بن عمارة)** دا عمارة البتة بکسر العين دې والله اعلم.

قوله **(خزيمة بن ثابت)** دا مشهور صحابي دې، ذو الشهادتين د دوی لقب دې کوم چه د يو خاص واقعي د وجې نه دی ()، دا واقعه به د ابوداؤد په کتاب القضاء کښې راشي چه دهغي په اخر کښې دی **(من شهد له خزيمة فهو حسيه)**.

۱) صاحب منهل چه کوم غرض بيان کړې دې، هغه احقر ته اقرب الی کلام المصنف رحمه الله معلومېږي، چه دهغي تقرير زيات واضح دې، هغه دا چه مصنف رحمه الله د هشام د شاگردانو اختلاف بيانوی او هغه دلته په کتاب کښې درې دي، ابومعاويه، ابواسامه، ابن نمير. دا درې واړه دا روايت د هشام نه په يو طريقه روايت کوي، او د هشام څلورم شاگرد سفيان بن عيينه دې هغه نې بل شان روايت کوي، په دې تقرير کښې تقابل غوره دې.

۲) دا واقعه د شراء فرس سره متعلق ده کوم چه رسول الله ﷺ د يو اعرابي نه اخستلي وو خو د معاملې د طې کيدو نه پس هغه د بيع نه انکار اوکړو او د هغه نه نې د شاهد مطالبه اوکړه، په دې باندې خزيمه رضي الله عنه کوم چه په اصل واقعه کښې موجود هم نه وو، د رسول الله ﷺ تصديق نې اوکړو رسول الله ﷺ ترې نه تپوس اوکړو چه ته تصديق څنگه کوي هغوی عرض اوکړو ستاسو د ارشاد د وجې نه په دې باندې رسول الله ﷺ او فرمايل چه د هميشه دپاره د هغه يواځې شهادت کول به کافي وي.

باب فی الاستبراء

باب دې په بیان د ځان پاکولو کې (استنجا)

د یوې سلسله متعدد تراجم ابواب او دهغې خپل مینځ کښې فرق :

صاحب غایة المقصود دا ترجمه په استنجا بالحجر باندې محمول کړې ده خو په دې باندې به دا اشکال واردیږي چه د استنجا بالحجر باب خو اوس تیر شوې دې او حضرت سهارنپوری رحمته الله دا په استنجا بالماء باندې محمول فرمایلي دي، په دې باندې به هم اشکال وی چه ددې نه وړاندې باب د استنجا بالماء راروان دې او ددې نه علاوه یو اشکال دا دې چه باب الاستبراء په شروع کښې تیر شوې دي، نو دلته په دې باب کښې څه مقصود دې؟ او په دې استبراء او تیر باب د استبراء کښې څه فرق دې؟ په یو طریقو هم دا خبره نه جوړیږي، خو الحمد لله حضرت سهارنپوری رحمته الله په بذل کښې ددې ټولو ابوابو د مقاصدو او اغراضو داسې توضیح کړې ده چه ټول اختلافات ختمیږي هغه دا چه په ماقبل کښې چه کومه استبراء من البول راغلي دي دهغې نه مراد مطلق توقی عن البول دي، یعنی متیازې په احتیاط سره کول که دهغې تعلق د بدن د څه حصې سره وی او که د کپړې سره وی، او که د خپلو متیازو سره وی او که د بل، او دلته د استبراء نه مراد استنجا بالماء ده، خو مقصود دا دې چه استنجا بالماء لازم نه ده څنگه چه د حدیث الباب نه ثابتیږي، اوس چه هر کله دا خبره ثابته شوه چه استنجا بالماء غیر لازم ده نو په دې سره شبه کیدې شوه چه کیدې شي مسنون هم نه وی او دا چه ددې هیڅ اهمیت نشته نو دهغې د دفع کولو دپاره ئې بل باب قائم کړو، باب فی الاستنجا بالماء او دهغې نه ئې استنجا بالماء ثابت کړه، په باب فی الاستبراء کښې د استنجا بالماء د لزوم نفی ده او په راروان باب سره د استنجا بالماء ثبوت دي. اوس د ټولو تراجمو غرض واضح شو، او د تکرار اشکال هم ختم شو.

[۳۲] (۱) حَدَّثَنَا قُتَيْبَةُ بْنُ سَعِيدٍ، وَخَلْفُ بْنُ هِشَامٍ الْمُقَرِّيُّ، قَالَا: حَدَّثَنَا عَبْدُ اللَّهِ بْنُ يُحْيَى التَّوَّامُ، ح وَحَدَّثَنَا عُمَرُ بْنُ عَوْنٍ، قَالَ: أَخْبَرَنَا أَبُو يَعْقُوبَ التَّوَّامُ، عَنْ عَبْدِ اللَّهِ بْنِ أَبِي مُلَيْكَةَ، عَنْ أُمِّهِ، عَنْ عَائِشَةَ، قَالَتْ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ، فَقَامَ عُمَرُ خَلْفَهُ بِكَوْزٍ مِنْ مَاءٍ، فَقَالَ: مَا هَذَا يَا عُمَرُ؟ فَقَالَ: هَذَا مَاءٌ تَوَضَّأَ بِهِ، قَالَ: "مَا أَمَرْتُ كَلِمًا بَلَدْتُ أَنْ أَتَوَضَّأَ، وَلَوْ فَعَلْتُ لَكَانَتْ سُنَّةً".

ترجمه: د عائشې رضی الله عنها نه روایت دي، هغې وائی متیازې او کړي رسول الله صلی الله علیه و آله، نو ودریدو عمر وروسته د هغه نه په یوه لویه (کوزه) د اوبو، نو اووئیل هغه دا څه شي دی ای عمره! نو هغه اووئیل دا اوبه دي چه اودس او کړي ته په دي، نو هغه اووئیل ماته امر نه دی شوی چه هرکله زه متیازې کوم نو اودس او کړم، او که چیرې مې او کړو نو دا به واجبه طریقه شي. تشریح: قوله: (فَقَالَ مَا هَذَا يَا عُمَرُ) دا خبره مونږ بیان کړه چه په دې باب سره د مصنف رحمته الله غرض استنجا بالماء بیانول دي، یعنی دا چه هغه ضروري نه ده.

(۱) سنن ابن ماجه للطهارة ۲۰ (۳۲۷)، (تحفة الأشراف: ۱۷۹۸۲)، وقد أخرجه: مسند احمد (۹۵/۱) (ضعيف)

د هديت د ترجمه الباب سره مناسبت :

خو په حديث الباب كښې خو د استنجااء ذكر نشته، جواب دا دې چې د «توضاء به» په تفسير كښې د شارحينو دوه اقوال دي، د حافظ عراقی رحمته الله عليه رائي دا ده چې ددې نه وضوء شرعي مراد دې، او د بعض حضراتو رائي دا ده چې په هغې كښې امام ابو داؤد او امام ابن ماجه رحمته الله عليهما هم دې، چې دلته د طهارت نه مراد استنجااء بالماء مراد ده نو مطلب دا شو چې عمر رضي الله عنه چې كومي اوبه رسول الله صلی الله علیه و آله وسلم ته راوړې وې نو هغه ئې د استنجااء دپاره راوړې وې نو په دې باندې رسول الله صلی الله علیه و آله وسلم او فرماييل چې زه ددې خبرې مامور نه يم چې هميشه دې د متيازو نه پس استنجااء بالماء او كړم.

سره د اتحاد سند د حاء تحويل راوړلو مقصد :

د دې حديث په سند كښې حاء د تحويل واقع شوې ده، په اول سند كښې د مصنف رحمته الله عليه استاذ قتيبه وغيره دې، او په دويم كښې عمرو بن عون، او بيا ددې دواړو استاذ په دواړو سندونو كښې يو دې يعنې ابو يعقوب چې د هغوی نوم عبدالله بن يحيى دې، لهذا په دواړو سندونو كښې د مشايخ او راويانو په اعتبار هيڅ فرق نشته دواړه سندونه د رجالو په اعتبار سره بالكل يو دي، لهذا د تحويل هيڅ موقع نشته، خو چونكه د دواړو په سند كښې د تعبير فرق موجود دې، صرف ددې فرق د وجې نه ئې حاء د تحويل راوړې ده او هغه د تعبير فرق دا دې چې په اول سند كښې قتيبه وغيره د خپل استاذ نوم عبدالله بن يحيى ذكر كړې دې، او عمرو بن عون په خائي د نوم كنيت ابو يعقوب ذكر كړې دې، دويم فرق دا دې چې په اول سند كښې حدثنا عبدالله دې او دلته اخبرنا پس هم ددې فرق د ښكاره كولو دپاره مصنف رحمته الله عليه حاء د تحويل راوړې ده، دا د غايت اهتمام او احتياط خبره ده.

باب في الاستنجاء بالماء

باب دې په بيان د استنجاء كولو كښې په اوبو باندې

د استنجاء اقسام او د هغې ثبوت او حكم شرعي :

غرض الباب: په دې باب باندې څه كلام په مخكښې باب كښې راغلي دي، ددې باب د منعقد كولو او د استنجااء بالماء ثابتولو يو غرض دا دې چې بعض علماء كرامو استنجااء بالماء گنرلي ده، لكه چې د ابن حبيب مالكي رحمته الله عليه نه منقول دي، هغوی وائي چې اوبه د څكلو خيز دې څنگه چې تاسو په دودئ سره استنجااء نه شي كولې كوم چې د خوراك خيز دې نو په اوبه سره ولې كوي هغه د څكلو خيز دې، جواب دا دې چې دا قياس مع الفارق دې، د اوبو په باره كښې تصريح ده چې هغه مطهر دي، نو څنگه چې هغه د څكلو خيز دې، تطهير هم ددې په تخليق سره مقصود دې، د الله پاك ارشاد دې «وانزلنا من السماء ماء طهورا» الآية لهذا اوبو لره په خبز باندې قياس كول صحيح نه دي، بله دا چې د بعض صحابه كرامو نه روايت دې لكه عبدالله بن عمر، عبدالله بن زبير رضي الله عنهما چې هغوی به استنجااء بالماء نه كوله، او په مصنف ابن ابی شيبه كښې دي چې سيدنا حذيفه رضي الله عنه هم ددې قائل نه وو، پس هغوی او فرماييل «اذا لا يزال التثني يدي» چې كه زه بعد الغائط استنجااء بالماء او كړم نو زما د

لاس نه به بدبو نه زائله کیری نو د داسې اقوال رد کولو دپاره مصنف رحمۃ اللہ علیہ باب الاستنجاء بالماء ترلې دې، او د حدیث الباب نه ئې ثابتہ کړه چه د رسول الله ﷺ نه استنجاء بالماء ثابت ده، بله دا چه ابن التین د امام مالک رحمۃ اللہ علیہ نه نقل کړی دی چه د رسول الله ﷺ نه استنجاء بالماء ثابت نه ده پس په موطاء کښې دی چه **« قال یحیی سئل مالک عن غسل الفرج من البول والغائط هل جاء فيه اثر فقال بلغنی ان بعض من مضی کانوا يتوضؤون من الغائط »** خر دا خبره صحیح نه ده، د صحیحین د روایت نه د رسول الله ﷺ استنجاء بالماء ثابت ده مونږ د باب الاستنجاء بالاحجار په شروع کښې دا خبره بیان کړې وه چه د استنجاء بالحجر ثبوت د روایاتو کثیره نه دي او هم دي ته نزدې نزدې د استنجاء بالماء ثبوت هم دي.

دریم قسم د استنجاء دي استنجاء بالحجر والماء یعنی حجر او ماء دواړه جمع کول، ددې ثبوت د روایاتو نه زیات مشهور نه دي، چه کوم روایات صحیح دي په هغې کښې صراحت نشته او کوم چه صریح دي هغه زیات صحیح نه دي بلکه ضعیف دي، په مجمع الزوائد وغیره کښې دی څنگه چه په معارف السنن کښې لیکلې شوي دي، د مولانا عبدالحی لکهنوی رحمۃ اللہ علیہ رائي دا ده چه جمع بین الحجر والماء پس د غائط نه د رسول الله ﷺ او د صحابه کرام رضی اللہ عنہم نه ثابت ده، او بعد البول نه ده ثابت. خو د عمر رضی اللہ عنہ په باره کښې منقول دي، لکه د طبرانی په یو روایت کښې دی چه هغوی به جمع بین الحجر والماء بعد البول فرمائیل. (ذکره مولانا عبدالحی فی مقدمة الهدایة)

[۳۳] (۱) حَدَّثَنَا وَهْبُ بْنُ بَقِيَّةَ، عَنْ خَالِدِ بْنِ يَعْنَى الْوَاسِطِيِّ، عَنْ خَالِدِ بْنِ يَعْنَى الْحَدَّاءِ، عَنْ عَطَاءِ بْنِ أَبِي مَيْمُونَةَ، عَنْ أَنَسِ بْنِ مَالِكٍ، "أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ دَخَلَ حَائِطًا وَمَعَهُ غُلَامٌ مَعَهُ مِضَاءٌ وَهُوَ أَصْغَرُنَا، فَوَضَعَهَا عِنْدَ السِّدْرَةِ، فَقَضَى حَاجَتَهُ، فَخَرَجَ عَلَيْنَا وَقَدْ اسْتَنْجَى بِالْمَاءِ".

ترجمه: د انس بن مالک رضی اللہ عنہ نه روایت دي، چه بیشکه رسول الله ﷺ داخل شو یو باغ ته، او د هغه سره یو غلام چه د هغه سره د اودس کولو لوبښی وو، او هغه ورکوتی وو په مونږ کښې نو هغه ئې کېخودله د سدري (د بیرې د اونې) په خوا کښې، نو رسول الله ﷺ خپل حاجت پوره کړو، نو راووتلو مونږ ته او هغه استنجاء کړې وه په اوبو باندې. تشریح: قوله: **« وَمَعَهُ غُلَامٌ مَعَهُ مِضَاءٌ الْخ »** د غلام اطلاق د فطام نه واخله ترد اووه کالو پورې کیری، دویم قول دا دي چه د پیدائش نه واخله تر بلوغ پورې، علامه زمخشری رحمۃ اللہ علیہ فرمائی حد التحاء یعنی د گیرې د راوتلو پورې.

(غلام څوک وو؟): په بعضو روایاتو کښې دی **« غلامنا »** او په بعض کښې دی **« غلام من الانصار »** ددې غلام په تعیین کښې اختلاف دي، د امام بخاری رحمۃ اللہ علیہ سیاق دي ته اشاره کوی چه دا عبدالله بن مسعود رضی اللہ عنہ دي، خو وړاندې په روایت کښې راځی چه **« وهو »**

(۱): صحیح البخاري/الوضوء ۱۵ (۱۵۰)، ۱۶ (۱۵۱)، ۱۷ (۱۵۲)، ۵۶ (۲۱۷)، الصلاة ۹۳ (۵۰۰)، صحیح مسلم/الطهارة ۲۱ (۲۷۰)، سنن النسائي/الطهارة ۴۱ (۴۵)، (تحفة الأشراف: ۱۰۹۴)، وقد أخرجه: مسند احمد (۱۷۱/۳) (صحیح)

اصغرنا)، په دې صورت کښې عبدالله بن مسعود رضي الله عنه مراد اخستل مشکل دی هغه په کبار صحابه کرامو کښې دې، سيدنا انس رضي الله عنه کوم چه د حديث راوی دې د هغوی نه مشر دې، او وئيلې شوي دي چه ددې نه مراد جابر بن عبدالله دې څنگه چه د مسلم د روايت نه معلومېږي او دا هم وئيلې شوي دي چه کيدې شي حضرت ابوهريره رضي الله عنه وي. بهرحال دا ټول د حضور صلی الله علیه و آله خادمان دي. او دا هم احتمال دې چه د دوی نه علاوه بل څوک انصاري صحابي وي «مبضاة» يعنی د اودس لوبښې چه په هغې کښې د اودس په اندازه اوبه راشي، «قوله وقد استنجى بالماء» دا لفظ استنجاء بالماء کښې صريح دې او هم ددې سره د ترجمه الباب مطابقت دې.

[۳۳] (۱) حَدَّثَنَا مُحَمَّدُ بْنُ الْعَلَاءِ، أَخْبَرَنَا مُعَاوِيَةُ بْنُ هِشَامٍ، عَنْ يُونُسَ بْنِ الْحَارِثِ، عَنْ إِبْرَاهِيمَ بْنِ أَبِي مَيْمُونَةَ، عَنْ أَبِي صَالِحٍ، عَنْ أَبِي هُرَيْرَةَ، عَنِ النَّبِيِّ صَلَّى اللَّهُ عَلَيْهِ وَسَلَّمَ، قَالَ: "نَزَلَتْ هَذِهِ الْآيَةُ فِي أَهْلِ قَبَاءٍ فِيهِ رَجُلٌ يُجِبُونَ أَنْ يَتَطَهَّرُوا سُورَةَ التَّوْبَةِ آيَةَ ٥٨، قَالَ: كَانُوا يَسْتَنْجُونَ بِالْمَاءِ، فَنَزَلَتْ فِيهِمْ هَذِهِ الْآيَةُ".

ترجمه: د ابوهريره رضي الله عنه نه روايت دې، هغه روايت کوي د رسول الله صلی الله علیه و آله نه، هغوی رضي الله عنهم فرمائيلی دي: نازل شوی دی دا ایت په اهل قباء کښې (په دې کښې څه سړي دي چه خوښوي چه ښه پاک شي) هغه اووئيل: وو هغوی چه استنجاء ئې کوله په اوبو، نو نازل شو د هغوی په باره کښې دا ایت.

تشریح: قوله: «نَزَلَتْ هَذِهِ الْآيَةُ الْخ» قباء مدينې ته نژدې يو مشهوره آبادی ده، اول هغه د مدينې په اطرافو کښې وه خو اوس د مدينې آبادی هلته رسيدلې ده قباء منصرف او غير منصرف دواړو طريقو سره لوستلې شوې دې، که په تاويل د بقعاء کيخودلې شي نو د علميت او تانيت د وجې نه به غير منصرف وي، او که په تاويل د مکان واخستلې شي نو بيا به منصرف وي، آیت کریمه «فيه رجال» کښې ضمير مسجد قباء ته راجع دې، په مدينه منوره کښې د ټولو نه اول دا مسجد جوړ کړې شوې وو، او ددې نه پس مسجد نبوی صلی الله علیه و آله، ددې مسجد ډير فضائل په احاديثو کښې راغلي دي، رسول الله صلی الله علیه و آله به د هر پير په ورځ هلته تشریف اورلو او په هغې کښې به ئې دوه رکعت کول په يو روايت کښې دی چه په مسجد قباء کښې د دوه رکعتو د لوستلو ثواب د يوې عمرې کولو دې، په صحيحين وغيره کتب صحاح کښې ددې مسجد د فضائلو په باره کښې ابواب موجود دي.

قوله: «كَانُوا يَسْتَنْجُونَ بِالْمَاءِ» معلومه شوه چه په آیت کریمه کښې د طهارت نه استنجاء بالماء مراد ده، په يو روايت کښې دی چه کله دا آیت کریمه نازل شو نو رسول الله صلی الله علیه و آله قباء ته تشریف يوړو او د هغوی نه ئې تپوس او فرمائيلو چه هغه څه خيز دې چه دهغې په وجه باندي الله پاک د طهارت په باره کښې ستاسو تعريف کړې دې نو هغه خلقو اووئيل چه مونږ اهل کتاب اوليدل چه هغوی د استنجاء نه پس خپل مقعد وينځي، نو د هغوی په اتباع کښې مونږ هم داسې اوکړل.

۱: سنن الترمذي للتفسير ۱۰ (۳۱۰۰)، سنن ابن ماجه/الطهارة ۲۸ (۳۵۷)، (تحفة الأشراف: ۱۲۳۰۹) (صحيح)

په استنجاء كښې د جمع بين الحجر والماء ثبوت :

او په مسند بزار (۱) كښې دى څنگه چه تفسير جلالين كښې دى: «انا نتبع الحجارة الماء» چه مونږ د استنجاء بالحجر نه پس استنجاء بالماء كوو، په دې باندې رسول الله ﷺ (وهو ذلك فعليكموه) يعنى او ا هم په دې باندې ستاسو تعريف كړې شوې دې لهذا دا لازم اونيست، حضرت سهارنپورى رحمه الله په بذل كښې ليكلي دي چه ظاهره دا ده چه هغوى به استنجاء بالحجر والماء دواړه كول، او د حضرت تائيد د پورته روايت نه كيږي، خو امام نووى رحمه الله ددې انكار كړې دې هغوى فرماني چه ددې خلقو جمع بين الحجر والماء ثابت نه ده، اوس نزدې په جمع بين الحجر والماء كښې دا كلام تير شو.

بَابُ الرَّجُلِ يُدَلِّكُ يَدَهُ بِالْأَرْضِ إِذَا اسْتَنْجَى

باب دې په بيان د سړي كې چې مېرې خپل لاس په ځمكه كله چې استنجاء وكړي

يعنى د استنجاء نه پس لاس په زمكه باندې مېرل چه راتحه كړيږه او آثار نجاست بالكل زائل شي، په عوامو كښې مشهوره ده چه په خاورو كښې لاس وهل د غريبې سبب دې، ددې حديث نه ددې خبرې ترديد كيږي چه دا بې اصله خبره ده پس په حديث الباب كښې دى «ثم مسح يده على الارض»

[۳۵] حَدَّثَنَا إِبْرَاهِيمُ بْنُ خَالِدٍ، حَدَّثَنَا أَسْوَدُ بْنُ عَامِرٍ، حَدَّثَنَا شَرِيكٌ، وَهَذَا الْقُطَيْبِيُّ. وَحَدَّثَنَا مُحَمَّدُ بْنُ عَبْدِ اللَّهِ يَعْنِي الْمَخْرَمِيُّ، حَدَّثَنَا وَكَيْعٌ، عَنْ شَرِيكٍ، عَنْ إِبْرَاهِيمَ بْنِ جَرِيرٍ، عَنْ أَبِي زُرْعَةَ، عَنْ أَبِي هُرَيْرَةَ، قَالَ: "كَانَ النَّبِيُّ صَلَّى اللَّهُ عَلَيْهِ وَسَلَّمَ إِذَا أَتَى الْخَلَاءَ، أَتَيْتُهُ بِمَاءٍ فِي تَوْرٍ أَوْ رُكْوَةٍ، فَاسْتَنْجَى، قَالَ أَبُو دَاوُدَ فِي حَدِيثٍ وَكَيْعٍ: ثُمَّ مَسَحَ يَدَهُ عَلَى الْأَرْضِ، ثُمَّ أَتَيْتُهُ بِأَنَاءٍ آخَرَ، فَتَوَضَّأَ، قَالَ أَبُو دَاوُدَ: وَحَدِيثُ الْأَسْوَدِ بْنِ عَامِرٍ أَثَمٌ.

ترجمه: د ابو هريره رحمه الله نه روايت دې، هغه وائي: وو نبي ﷺ كله چه به راتلو بيت الخلا ته نو راوړولې به ما هغه ته اوبه په يو لوڅي كښې (چې جوړ وو د زيرو نه او يا د كانږي نه)، او په يو لوښي كښې (چې هغه جوړ وو د لرگي نه) نو استنجاء ئې او كړه. وئيلي دي ابو داود: په حديث د وكيع كښې، بيا ئې مسح كړو خپل لاس په ځمكه باندې بيا راتلل او كړه ما هغه ته په يو لوڅي بل باندې نو اودس ئې او كړو. وئيلي دي ابو داود: او حديث د اسود بن عامر هغه ډير اتم دى.

تشریح: قوله: «عن ابی هريرة رضي الله عنه الخ» سيدنا ابو هريره رحمه الله فرماني چه كله به رسول الله ﷺ بيت الخلا ته تشریف یوړلو نو ما به هغوى ته په يو لوښي كښې اوبه راوړلې، په هغې سره به ئې استنجاء كوله او بيا به ئې لاس په زمكه باندې مېرلو بيا به ما په بل لوښي كښې اوبه راوړلې په هغې باندې به رسول الله ﷺ اودس فرمائيلو «تور» وئيلي شي هغه

(۱) او مولانا عبدالحی صاحب په حاشیه د موطاء كښې د صحيح ابن خزيمة حوالې سره په دې باندې اضافې فرمائيلې ده.

(۲) سنن ابن ماجه الطهارة ۲۹ (۳۵۸)، ۶۱ (۴۷۳)، (تحفة الأشراف: ۱۴۸۸۶)، وقد أخرجه: سنن الدارمي/الطهارة (۷۰۳/۱۵)، مسند احمد (۳۱۱/۲، ۴۵۴) (حسن)

لوبښی ته کوم چه د پیتلو یا د کانړی وی، او (رکوة) وائی هغه وړوکی لوبښی ته کوم چه د څرمنې وی، ددې حدیث نه دې دا شبه اونکړې شی چه د استنجاء نه په پاتې شوې اوبو باندې اودس کول مکروه دی یا خلاف اولی دی، بلکه په بل لوبښی کښې به اوبه په دې وجه راوړلې شوې چه باقی اوبه د دواړو کارونو دپاره کافی نه وي، گڼې د رسول الله ﷺ نه د یو لوبښی نه استنجاء او اودس کول او غسل کول ثابت دی، لکه چه حضرت په بذل کښې لیکلې دی.

ایا د استنجاء نه پس د لاس نه رائحه کریهه لري کول د طهارت دپاره ضروري دی؟

قوله: (ثُمَّ مَسَحَ يَدَهُ عَلَى الْأَرْضِ) حضرت سهارنپوری په بذل کښې د حضرت گنگوهی د تقریر نه په دې مقام باندې د یوې مسئلې تحقیق کړې دې هغه دا چه په لاس سره د ازاله نجاست نه پس په دې کښې چه کومه رائحه کریهه باقی پاتې شی، دهغې زائل کول ضروري دی یا غیر ضروري، بله دا چه ددې رائحې حقیقت څه دې په دې کښې حضرت دوه اقواله لیکلې دی، د یو جماعت فقهاؤ رائي دا ده چه ددې ازاله ضروري ده الا ماشق زواله... او دویم جماعت دا وائی چه په لاس سره یا بدن سره د عین نجاست په زوال سره ازاله ضروري ده الا ماشق زواله، او دویم جماعت دا وائی چه په لاس سره یا بدن سره د عین نجاست په زوال سره لاس او بدن پاکېږي، د طهارت تحقق د رائحه کریهه په زوال باندې موقوف نه دې، اوس په دې کښې د هرې یوې رائي یو مقصد دې، کوم خلق چه وائی، ازاله ضروري ده هغوی وائی چه ددې رائحه کریهه حقیقت په اصل کښې د نجاست هغه اجزاء صغار نه دې کوم چه پټ او غیر مرئی دې په دې وجه ددې ازاله ضروري ده، بل جماعت دا وائی چه دا اجزاء د نجاست نه دی بلکه د مصاحبت بالنجاست اثر دې ځکه چه لږ ساعت دپاره نجاست په لاس باندې لگیدلې دې، چه په دې سره لاس متاثره شونو دا ددې ملگرتیا اثر دې، عین نجاست نه دې، لهذا ددې ازاله ضروري نه ده... والله سبحانه وتعالى اعلم.

شرح السنن: قوله: (وَهَذَا لَفْظُهُ) ضمیر د شریک طرف ته راجع نه دې، بلکه د اسود طرف ته راجع دې، دلته دوه سندونه دی، د یو ابتداء په ابراهیم سره ده، د دویم د محمد بن عبدالله سره، دا دواړه د مصنف ﷺ استاذان دی، بیا په اول سند کښې شیخ الشیخ اسود دې، او په دویم کښې وکیع، بیا دا دواړه یعنی اسود او وکیع روایت کوی د شریک نه، لهذا شریک ملتقی السندین شونو مطلب دا شو چه دا الفاظ د اسود دی د وکیع نه دی، دلته شریک کوم چه ملتقی السندین دې په دواړو ځایونو کښې ذکر شوې دې، په اول سند کښې هم او په دویم کښې هم، ملتقی السندین لره کله صرف په دویم سند کښې بیانوی، او کله په دواړو کښې نو دلته په اول سند کښې شریک لره حذف کول هم صحیح دی، ځکه چه په دویم سند کښې خو هغه هسې هم راروان دې ښه ځان پوهه کړه.

قوله: (المعنى) تقدیر د عبارت دې (معنى حديثهما واحد) یعنی اسود او وکیع دواړه ددې حدیث راویان دی، مضمون دواړو یو بیان کړو، خو په الفاظو کښې لږ فرق دې (قوله عن المغيرة) د حضرت سهارنپوری ﷺ تحقیق په بذل کښې دا دې چه په لفظ المغيرة باندې

دلته سند نه دی کیدل پکار، پس د حضرت مولانا احمد علی محدث سهارنپوری رحمۃ اللہ علیہ په قلمی نسخه کښې نشته، او هم دغه شان دا روایت په نسائی او ابن ماجه کښې هم دې په دې دواړو کتابونو کښې دا نوم نشته، ددې نه علاوه طبرانی تصریح کړې ده چې دا حدیث د ابو زرعه نه د ابراهیم بن جریر نه علاوه بل چا نه دې روایت کړې، لهدا په دې سند کښې د ابراهیم نه پس صرف عن ابی زرعه کیدل پکار دی، په مینځ کښې **(عن المغيرة)** غلط دې، او په دې هم ځان پوهه کړه چې ابراهیم د ابو زرعه تره دې نو گویا ترد وراره نه روایت کوی، لهدا دا روایت روایة الاکابر عن الاصاغر د قبیل نه دې.

باب السَّوَالِث

باب دې په بیان د مسواک کي

د ابوابو مناسبت او ترتیب :

د آداب استنجاء ابواب چه تقریبا دویشته (۲۲) شو دهغې د بیان د فراغت نه پس اوس مصنف رحمۃ اللہ علیہ اصل مقصد یعنی اودس بیانوی، گویا د اودس ابتداء په باب السواک سره کوی، او د فرضیت وضوء باب باب فرض الوضوء وړاندې راروان دې، چه په هغې کښې مصنف رحمۃ اللہ علیہ **(لا تقبل صلوٰة بغير طهور)** حدیث راوړي دې، اوس سوال دا دې چه د وضوء د باب قائمولو نه مخکښې ئې د سواک باب ولې قائم کړو؟ پس کیدې شی چه په دې سره دې خبرې ته اشاره وی چه مسواک په اجزاء د اودس کښې نه دې، پس د امام ابو حنیفه رحمۃ اللہ علیہ نه منقول دی **(انه من سنن الدين)** یا دې خبرې طرف ته اشاره ده چه مسواک په اودس باندې مقدم کول پکار دی، اصل کښې په دې کښې اختلاف دې چه د مسواک ابتداء د اودس شروع کولو نه مخکښې پکار ده، چه تسمیة علی الوضوء په پاکې ځلې سره او کړې شی یا دا د اودس شروع کولو نه پس د مضمضې په وخت کښې او کړې شی، دواړه اقوال دی.

د مسواک د مباحث اربعه تفصیلی بیان :

دلته څو بحثونه دی:

- ۱: د سواک معنی لغوی او عرفی او ماخذ اشتقاق،
- ۲: ددې حکم من حیث الوجوب والسنیة،
- ۳: مسواک صرف د اودس په سنتو کښې دې یا که سنن صلوٰة او وضو دواړه دې،
- ۴: د مسواک فضائل او خواص.

بحث اول : د سواک لغوی معنی او تحقیق:

سواک په کسري د سین سره ما یدلک به الاسنان یعنی هغه لرگې وغیره چه په هغې باندې غاښونه وغیره اومړلې شی، ساک یسوک سوکا..... نه ماخوژ دې، چه دهغې معنی په سواک سره د مړلو ده، او د لفظ سواک استعمال په معنی مصدری او آله یعنی مسواک په دواړو کښې وی، چه کله آله مراد وی نو دهغې جمع به سوک راځی، لکه د کتاب جمع چه کتب راځی چه سواک ماخوژ دې **(تساوکت الابل)** نه، او دا هغه وخت وئیلې شی چه کله اوبښ د

ضعف د وجې نه ډیر رو او په نرم چال باندې روان وی، پس په دې کښې اشاره ده دې خبرې طرف ته چه مسواک په نرمۍ سره کول پکار دی،
(اصطلاحی معنی):

او په اصطلاح د فقهاء کرامو کښې د سواک معنی ده لرگې یا یو پیره کپړه وغیره په غاښونو کښې استعمالول چه د غاښونو گندگی او زیروالی ختم شی غوره دا ده چه مسواک د ترخې اونې وی، او لیکلې شوې دی چه غوره د اراک یعنی د کیکر دې، ددې نه پس درجه د زیتون ده، او فقهاء کرامو لیکلې دی چه د زنانونو دپاره علک یعنی دنداسه د مسواک قائم مقام ده.

بحث ثانی: د مسواک حکم واجب یا مسنون:

ځان پوهه کړه چه مسواک د شوافعو او حنابله په نزد په سنن وضوء او سنن صلوٰة دواړو کښې دې مستقلا، او د احنافو په نزد د مشهور قول په بناء صرف په سنن وضوء کښې دې نه په سنن صلوٰة کښ، خو یو قول زمونږ په نزد دا دې چه د مانځه په وخت هم مستحب دې، لکه چه شیخ ابن الهمام لیکلې دی چه په پنځو وختونو کښې مستحب دې:

۱: عند اصفرار الاسنان، ۲: عند تغير الرائحة یعنی چه کله په خوله کښې څه قسم بوټی پیدا شی، ۳: عند القيام من النوم، ۴: عند القيام الى الصلوة، ۵: عند الوضوء.

پس ددې قول په بناء باندې به زمونږ او د شوافعو ترمینځه فرق دا شی چه زمونږ په نزد موکد یعنی سنت دې د اودس په وخت او غیر موکد یعنی مستحب دې د مانځه په وخت، او د شوافعو په نزد د مانځه په وخت هم موکد دې، او د کتب مالکیه نه معلومېږي چه د هغوی په نزد هم د سنن وضوء نه دې، خو د هغوی په نزد لږ تفصیل دې هغه دا چه که د اودس او مانځه په مینځ کښې زیات فصل شوې وی نو بیا په دې صورت کښې عند الصلوة هم سنت دې، زه وایم چه مونږ او تاسو له هم دغه شان کول پکار دی چه که د یو سړی اودس د مخکښې نه شته، او د هغه د تجدید وضوء اراده نشته نو د مانځه نه مخکښې دې صرف مسواک اوکړی، ځکه چه زمونږ په نزد هم یو قول د استحباب عند الصلوة دې، او د مالکیانو په نزد خو ددې تصریح شته هم.

په بحث ثالث کښې د علماء کرامو مقصد او مستدل:

په فتح الملهم شرح مسلم کښې په دې سلسله کښې یو نفیس تحقیق فرمائیږي دې، هغه دا چه په دې کښې د اختلاف او بحث مستدل د حدیث الفاظ دی کوم چه په هغې کښې وارد دی، پس په دې سلسله کښې څلور قسمه روایتونه دی:

۱: عند کل وضوء ۲: مع کل وضوء ۳: عند کل صلوٰة ۴: مع کل صلوٰة..... (۱)

۱: پس د ابوهریره رضی الله عنه هغه حدیث کوم چه په دې باب کښې ذکر شوې دې، او دا روایت په مسلم کښې هم دې، په دې کښې دی «عند کل صلوٰة» او «عند کل وضوء» یا «مع کل وضوء» دا الفاظ په نسائی، مسند احمد، بیهقی، طحاوی او طبرانی کښې موجود دی، هم دغه شان د صحیح..... (۲)

حاصل دا چه د صلوٰه او اودس دواړو سره په احاديثو کښې د سواک ذکر راغلي دي او بيا دواړه کښې صورتونه دي، په لفظ د عند او په لفظ د مع سره، پس خان پوهه کړه چه د لفظ مع مدلول اتصال او معيت دي په خلاف د عند چه هغه په اتصال او قرب دواړو باندې صادق راځي، د اتصال دپاره ضروري نه ده، څنگه چه د شيخ الرضي د کلام نه فهميږي، ددي نه پس تاسو خان پوهه کړئ چه د صلوٰه سره مشهور رواياتو کښې لفظ عند راغلي دي، او په اودس کښې لفظ عند او لفظ مع دواړه په کثرت سره راغلي دي، لهذا کوم مسواک چه د اودس په وخت کيږي په دي باندې د عند کل وضوء او مع کل وضوء دواړه روايتونه صادقيږي، هم دغه شان «عند کل صلوٰه» هم هلته صادقيږي، ځکه چه د عند مقتضي صرف مقارنت او اتصال نه دي بلکه قرب باندې هم صادقيږي، خو «مع کل صلوٰه» هلته نه صادقيږي، ددي جواب دا دي چه دا لفظ اگرچه د بخاري په يو روايت کښې وارد دي خو خلاف مشهور دي، پس حافظ ددي شاذ د کيدو طرف ته اشاره کړې ده حاصل دا چه کوم لفظ زمونږ خلاف کيدي شي هم هغه شاذ دي، دهغې نه علاوه باقي درې واړه روايات زمونږ د مسلک موافق دي، د پورته تقرير نه دا هم واضحه شوه چه «عند کل صلوٰه» والا روايت کښې احنافو ته د مضاف محذوف منلو ضرورت نشته لکه چه بعض ئي کوي، اوس په دي تقرير سره ټول روايات مجتمع او متفق کيږي.

بحث رابع د مسواک فضائل او خواص :

د دي د فضيلت دپاره دا حديث کافی دي چه «السواک مطهرة للفم ومرضاة للرب» چه په مسواک سره د خولي پاکوالي او نظافت او د الله پاک رضا حاصليږي، دا روايت خو د نسائي شريف دي، و ذکره البخاري تعليقا... او بل روايت کوم چه په مسند احمد وغيره کښې دي، په هغې کښې دي «صلوة بسواک افضل من سبعين صلوٰه بغير سواک» يعنی هغه يو مونځ چه په مسواک کولو سره اولوستلي شي د هغه اويا مونځونو نه غوره دي کوم چه بغير مسواک نه لوستلي شوي وي، ابن قيم رحمه الله ددي غير معمولي فضيلت ډير په ښه طريقه توجيه فرمايلي ده هغوی ليکي چه مسواک کولو سره مونځ کول په اهتمام باندې دلالت کوي، او د الله پاک د بنده نه اهتمام في العبادۀ مطلوب دي، کثرت عمل مطلوب نه دي، پس د الله پاک ارشاد دي «الَّذِي خَلَقَ الْمَوْتَ وَالْحَيَاةَ لِيَبْلُوَكُمْ أَيُّكُمْ أَحْسَنُ عَمَلًا الْآيَةُ» هغوی فرمائي چه «احسن عملا» فرمايلي شوي دي، اکثر عملا ئي نه دي فرمايلي پس هغه دوه رکعتنه چه په مسواک سره دي هغه احسن دي، اگرچه اکثر نه دي، او هغه اويا مونځونه چه بغير د مسواک نه کړي شوي دي، اگرچه اکثر دي خو احسن نه دي.

له بخاري په کتاب الصوم کښې تعليقا «عند کل وضوء» لفظ راغلي دي، خو د بخاري په کتاب الجمعة کښې «مع کل صلوٰه» راغلي دي چه دهغې شاذ کيدو ته حافظ رحمه الله اشاره کړې ده، او د ابن حبان په يو روايت کښې راغلي دي «مع الوضوء عند کل صلوٰه» او دا لفظ د احنافو د توجيه عين مطابق دي ځکه چه ددي نه معلوميږي چه مسواک به د اودس سره وي هلته عند کل صلوٰه هم دي.

دویمه خبره یعنی خواص، پس ملا علی قاری رحمۃ اللہ علیہ د بعض علماء کرامو نه د مسواک اویا فوائد نقل کړی دی، او وړاندې لیکي «ادناها تذکر الشهادتين عند الموت بخلاف الأفيون» یعنی ادنی فائده د مسواک د مرگ په وخت د کلمه شهادت یاد راتلل دی په خلاف د افیون چه په هغې کښې اویا ضررونه دي، ادنی مضرت ئې هیریدل د کلمې دی په وخت د مرگ، حضرت شیخ رحمۃ اللہ علیہ فرمائی چه دا خبره علامه شامی رحمۃ اللہ علیہ هم لیکلې ده، خو هغوی په ځانې د ادناها اعلاها تذکر الشهادتين لیکلې دي، بله دا چه هغوی ددې په مقابله کښې د افیون ذکر نه دي کړي.

[۳۶] (۱) حَدَّثَنَا قُتَيْبَةُ بْنُ سَعِيدٍ، عَنْ سُفْيَانَ، عَنْ أَبِي الزِّنَادِ، عَنْ الْأَعْرَجِ، عَنْ أَبِي هُرَيْرَةَ، يَرْفَعُهُ، قَالَ: "لَوْلَا أَنْ أَشَقَّ عَلَى الْمُؤْمِنِينَ لَأَمَرْتُمْ بِتَأْخِيرِ الْعِشَاءِ وَالسَّوَاكِ عِنْدَ كُلِّ صَلَاةٍ".

ترجمه: د ابو هريره رضي الله عنه نه روایت دي، رسول الله صلی اللہ علیہ وسلم فرمائیلي دي: که چیرې نه وی دا خبره چه زه به سختي او کړم په مومنانو نو خامخا ما به حکم کړی وی په تاخیر د ماسخوتن مונځ، او په مسواک استعمالو د هر مونځ دپاره.

د حدیث شرح :

قوله: «عَنْ أَبِي هُرَيْرَةَ يَرْفَعُهُ قَالَ لَوْلَا أَنْ أَشَقَّ عَلَى الْمُؤْمِنِينَ» یعنی که ما د مسلمانانو په حق کښې مشقت نه محسوس کولې، او زما په مشقت کښې د اچولو ویره نه وې، نو ما به د دوی دپاره مسواک د هر مانځه دپاره ضروري کړې وې خو چونکه د مشقت ویره وه په دې وجه مې حکم ایجابی ورنکړو، او هم دغه شان به مې دوی ته حکم کړې وې د تاخیر عشاء، خو چونکه په دې کښې هم ویره د مشقت وه په دې وجه مې ددې حکم هم ورنکړو. دلته په عبارت کښې لفظ «مخافة» مقدر دي څنگه چه د پورته ذکر شوې ترجمې نه معلومېږي یعنی «لولا مخافة ان اشق على المؤمنين» گینې اشکال به لازم شی. لولا دلالت کوي په انتفاء د ثانی باندې په سبب د وجود د اول «لولا على لهلك عمر» نو اشکال دا دي چه دلته ثانی یعنی د امر بالسواک انتفاء خوده، خو وجود اول یعنی مشقت چرته دي؟ خو چه کله مو مضاف محذوف اومنلو نو معلومه شوه چه امر اول دلته مشقت نه دي بلکه مخافة مشقت دي پس هغه موجود دي فالتفی الاشکال.

د عشاء په مستحب وخت کښې اختلاف :

«قوله وتأخير العشاء» ددې نه معلومه شوه چه تاخیر عشاء اولی دي، د فقهاء کرامو په نزد دا څیز مختلف فیه دي بعض تعجیل غوره گنړي او بعض تاخیر، د شوافعو او مالکیانو نه د افضلیت تعجیل او افضلیت تاخیر دواړه روایتونه دي خو د شوافعو ظاهر مذهب د افضلیت تعجیل دي لکه چه ابن دقیق العید فرمائیلي دي، او د احنافو په نزد د مشهور

۱: صحیح مسلم/الطهارة ۱۵ (۲۵۲)، سنن النسائي/الطهارة ۷ (۷)، سنن ابن ماجه/الصلاة ۷ (۲۸۷)، موطا امام مالك/الطهارة ۳۲ (۱۱۴)، (تحفة الأشراف: ۱۳۶۷۳)، وقد أخرجه: خ/الجمعة ۸ (۸۸۷)، التمني ۹ (۷۲۴۰)، سنن الترمذي/الطهارة ۱۸ (۲۲)، حم (۲/۲۴۵، ۲۵۰، ۳۹۹، ۴۰۰، ۴۶۰، ۵۱۷، ۵۳۱)، سنن الدارمي/الطهارة ۱۸ (۷۱۰) (صحیح)

قول په بناء باندې مطلقا تاخير مستحب دې، لکه چه په نور الايضاح کښې هم دي، په دې باندې امام طحاوی رحمہ اللہ لیکي چه وئيلي شوي دي چه استحباب تاخير د یخني په زمانه کښې دې، او د گرمي په زمانه کښې تعجيل افضل دې په گرمي کښې د شپې د وړې کیدو د وجې نه د تاخير په صورت کښې د قلت جماعت ویره ده، ددې د مزید تحقیق محل ابواب الموافیت دې.

د دې حدیث نه دوه اصولي مسئلې مستفاد کیږي یو دا چه امر د مطلق ایجاب دپاره دې څنگه چه احناف وائي، ځکه چه که د استحباب دپاره وې نو دهغې نفی دلته کوم ده، امر استحبابي خو اوس هم دي.

د رسول الله صلی اللہ علیہ وسلم په حق کښې جواز اجتهاد:

دویمه مسئله دا چه د رسول الله صلی اللہ علیہ وسلم دپاره اجتهاد فی الاحکام جائز وواوکه نه، په دې کښې خلور اقوال دي، ۱: جواز مطلقا ۲: عدم جواز مطلقا، ۳: جواز په جنگونو کښې او په دنیاوی امور کښې رائي ورکول، یعنی غزواتو او جنگي امورو او نور د مشورو په خبرو کښې هغوی ته حق د اجتهاد وو، د حلال او حرام په مسائلو کښې ورته د اجتهاد حق نه وو. ۴: التوقف، یعنی ددې په باره کښې هیڅ فیصله نه شي کیدې، اصح قول اول دې یعنی مطلقا جواز احکام او غیر احکام ټولو کښې ذکره شیخنا فی هامش البذل عن ابن رسلان.

[۴۷] (۱) حَدَّثَنَا إِبْرَاهِيمُ بْنُ مُوسَى، أَخْبَرَنَا عِيسَى بْنُ يُونُسَ، حَدَّثَنَا مُحَمَّدُ بْنُ إِسْحَاقَ، عَنْ مُحَمَّدِ بْنِ إِبْرَاهِيمَ التَّمِيمِيِّ، عَنْ أَبِي سَلَمَةَ بْنِ عَبْدِ الرَّحْمَنِ، عَنْ زَيْدِ بْنِ خَالِدٍ الْجُهَنِيِّ، قَالَ: سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ: "لَوْلَا أَنْ أُشِقَّ عَلَى أُمَّتِي، لَأَمَرْتُهُمْ بِالسَّوَاكِ عِنْدَ كُلِّ صَلَاةٍ"، قَالَ أَبُو سَلَمَةَ: فَرَأَيْتُ زَيْدًا يَجْلِسُ فِي الْمَسْجِدِ وَإِنَّ السَّوَاكَ مِنْ أَدْنَاهُ مَوْضِعَ الْقَلَمِ مِنْ أَذُنِ الْكَاتِبِ، فَكَلَّمَا قَامَ إِلَى الصَّلَاةِ اسْتَاكَ.

ترجمه: د زيد بن خالد الجهني نه روايت دې، هغه وائي: ما اوریدلي دي د رسول الله صلی اللہ علیہ وسلم نه چه وئيل ئي: که چیرې نه وی دا چه زه به سختې او کړم په خپل امت باندې، نو خامخا ما به امر کړی وی په مسواک باندې د هر مانځه په وخت کښې، وئيلي دي ابو سلمه: نو ما اولیدلو زيد چه ناست وو په مسجد کښې دمونځ دپاره، او مسواک دهغه په غوږ کښې وو په ځانې د قلم باندې په غوږ د کاتب کښې، نو هر کله چه به پاڅیدلو مانځه ته نو مسواک به ئې استعمالولو بیا به ئې د غوږ په ځانې باندې ایښودو.

تشریح: (قَالَ أَبُو سَلَمَةَ فَرَأَيْتُ زَيْدًا يَجْلِسُ فِي الْمَسْجِدِ الخ) ابو سلمه رحمہ اللہ فرمائي چه ما زيد بن خالد جهني رحمہ اللہ اولیدو چه کوم وخت هغوی د مانځه په انتظار کښې ناست وو نو مسواک به د هغوی په غوږ کښې داسې پروت وو لکه د لیکونکي په غوږ کښې چه قلم کیخودلې شي، لکه چه تاسو به لیدلې وی بعض مستریان او ترکانران وغیره کوم چه په غوږ کښې شاته پنسل ږدي چه چرته ئې ضرورت پيښ شي په هغې خط راکاږي او بیا ئې هم هلته کیږدي، نو دغه شان چه به زيد بن خالد جهني رحمہ اللہ مانځه ته اودریدلو نو د غوږ نه به ئې

۱: سنن الترمذي/الطهارة ۱۸ (۲۳)، (تحفة الأشراف: ۳۷۶)، مسند احمد (۱۱۷۴) (صحیح)

مسواک را واخستلو او مسواک به ئې اوکړو.

د دې حديث نه د شوافعو وغيره د مسلک تائيد کيږي، پس ددې جواب ښکاره دې چه د سياق کلام او الفاظ حديث نه معلوم کيږي چه دا طرز صرف هم ددې صحابي وو، ځکه چه که ټولو صحابه کرامو داسې کړې وې نو په رواياتو کښې به ددې ذکر وې، ددې نه علاوه ابو سلمه به دا ولي وئيل چه «فرايت زيدا» بلکه داسې به ئې وئيل «فرايت الصحابة».

[۳۸] (۱) حَدَّثَنَا مُحَمَّدُ بْنُ عَوْفٍ الطَّائِيُّ، حَدَّثَنَا أَحْمَدُ بْنُ خَالِدٍ، حَدَّثَنَا مُحَمَّدُ بْنُ إِسْحَاقَ، عَنْ مُحَمَّدِ بْنِ يَحْيَى بْنِ حَبَّانَ، عَنْ عَبْدِ اللَّهِ بْنِ عَبْدِ اللَّهِ بْنِ عُمَرَ، قَالَ: قُلْتُ: أَرَأَيْتَ تَوَضَّأَ ابْنُ عُمَرَ لِكُلِّ صَلَاةٍ طَاهِرًا وَغَيْرَ طَاهِرٍ، عَمَّ ذَاكَ؟ فَقَالَ: حَدَّثَنِيهِ أَسْمَاءُ بِنْتُ زَيْدِ بْنِ الْخَطَّابِ، أَنَّ عَبْدَ اللَّهِ بْنَ حَنْظَلَةَ بْنَ أَبِي عَامِرٍ حَدَّثَهَا، "أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ أَمَرَ بِالْوُضُوءِ لِكُلِّ صَلَاةٍ طَاهِرًا وَغَيْرَ طَاهِرٍ، فَلَمَّا شَقِيَ ذَلِكَ عَلَيْهِ، أَمَرَ بِالسَّوَاكِ لِكُلِّ صَلَاةٍ"، فَكَانَ ابْنُ عُمَرَ يَرَى أَنَّ بِهِ قُوَّةً، فَكَانَ لَا يَدْعُ الْوُضُوءَ لِكُلِّ صَلَاةٍ، قَالَ أَبُو دَاوُدَ: إِبْرَاهِيمُ بْنُ سَعْدٍ رَوَاهُ، عَنْ مُحَمَّدِ بْنِ إِسْحَاقَ، قَالَ: عُبَيْدُ اللَّهِ بْنُ عَبْدِ اللَّهِ.

ترجمه: د عبد الله بن عبد الله بن عمر نه روايت دې، هغه وئيلي دي: ايا ته خبر په اودس د ابن عمر د هر مانځه لپاره چه هغه به طاهر وو، او که غير طاهر به وو، عم ئې کړو دغه، نو ئې وئيل: بيان کړي دي ماته دهغې اسماء بنت زيد بن الخطاب، بيشکه عبد الله بن حنظله بن ابي عامر ورته بيان کړي دي، بيشکه رسول الله ﷺ امر کړي دي د هر مانځه دپاره، که پاک وي او که پاک نه وي، هرکله چه سخته شوه دغه په ده باندې، نو امريې اوکړو په مسواک د هر مانځه دپاره، نو وو ابن عمر چه دا خيال ئې وو چه په دې سره قوت دي، نو وو چه نه ئې پريخودلو اودس د هر مانځه دپاره.

تشریح: قوله: «عن عبدالله بن عبدالله بن عمر رضي الله عنه قال الخ» د قال ضمير عبدالله ته راجع نه دې بلکه دهغوی شاگرد محمد بن يحيى طرف ته راجع دې.

مضمون حديث: مطلب دا دې چه محمد بن يحيى وائی چه ما تپوس اوکړو د خپل استاذ عبد الله بن عمر رضي الله عنه د ځوئی نه چه د هغه نوم هم عبد الله دې چه دا راته بيان کړئ چه ستاسو والد محترم عبد الله بن عمر رضي الله عنه به د هر مانځه دپاره اودس ولې کولو؟ که اول ئې اودس وی او که نه وی، نو هغوی ددې جواب دا ورکړو، چه دهغې حاصل دا دې چه په يو حديث کښې دي چه دهغې راوی عبد الله بن حنظله رضي الله عنه دې چه رسول الله ﷺ په شروع کښې په هر حال کښې د وضو لکل صلوٰة مامور وو، که د اول نه په اودس کښې وی او که نه وی، چونکه ددې حکم په تعميل کښې رسول الله ﷺ ته مشقت وو، نو الله پاک د هغوی په رعايت کولو کښې دا حکم منسوخ او فرمائيلو، او په ځانې د «وضوء لکل صلوٰة» ئې د «سواک لکل صلوٰة» حکم او فرمائيلو. غرض دا چه ددې حديث نه دا خبره معلومه شوه چه د رسول الله ﷺ دپاره اصل حکم د «وضوء لکل صلوٰة» وو نو عبد الله بن عمر رضي الله عنه دا سوچ اوکړو چه حکم اصلی دا دې، او زما دپاره په دې عمل باندې هيڅ مشکل نشته نو په دې وجه به

(۱) تفرد به أبو داود، (تحفة الأشراف: ۵۲۴۷)، وقد أخرجه: مسند احمد (۲۲۵/۵)، سنن الدارمي / الطهارة ۳ (۶۸۴) (حسن)

هغوی د هر مانځه په وخت اودس کولودا خبره د عبدالله بن عمر رضی الله عنهما څوئی عبدالله بن عبدالله بن عمر په خپل استنباط او گمان باندې او کړه چه کیدې شی زما د والد صاحب دا طرز عمل په دې وجه باندې وی.

خوزه وایم چه د عبدالله بن عمر رضی الله عنهما ددې طرز عمل وجه او مقصد هغه دې کوم چه خپله د هغوی نه نقل کړې شوې دې کوم چه په باب الرجل یجدد الوضوء من غیر حدث کښې راروان دې چه په هغې کښې دا دی چه ابن عمر رضی الله عنهما یو ځل د یو سړی مخکښې تجدید وضو او فرمائیلو په دې باندې هغه سړی د هغوی نه تپوس او کړو چه تاسو د هر مانځه دپاره اودس ولې کوئ؟ نو په دې باندې هغوی او فرمائیل چه ما د رسول الله صلی الله علیه و آله نه اوریدلې دی هغوی به فرمائیل چه «من توضع علی طهر کتب له عشر حسنات» یعنی کوم انسان چه سره د اودسه بیا اودس کوی نو د هغه دپاره لسو نیکو بلکه د لسو اودسونو ثواب لیکلې شی.

قوله: «قال ابو داؤد ابراهیم بن سعید الخ» ددې ځانې نه مصنف رحمته الله د محمد بن اسحاق د شاگردانو اختلاف بیانوی په مخکښې سند کښې د محمد بن اسحاق شاگرد احمد بن خالد وو. بل شاگرد د هغوی مصنف رحمته الله فرمائی چه ابراهیم بن سعد دې، هغوی هم دا حدیث د محمد بن اسحاق نه روایت کړې دې، د دواړو په سند کښې فرق دا دې چه د احمد بن خالد د روایت نه معلومیرې چه د محمد بن یحیی نه دا تپوس د عبدالله بن عمر رضی الله عنهما هغه څوئی کړې وو چه د هغه نوم عبدالله دې، او د ابراهیم بن سعد د روایت نه معلومیرې چه د عبدالله بن عمر رضی الله عنهما د بل څوئی عبید الله نه ئې کړې وو، حضرت په بذل کښې لیکلې دی «ويمكن ان يكون الرواية عنهما ويحتمل ان يكون ذكر احدهما وهما» یعنی کیدې شی چه دا سوال سائل د دواړو نه کړې وی چه په دوی کښې ئې د یو نه کړې وو، خو راویانو ته صحیح یاد نه دې، یو د یو نوم ذکر کړې دې او بل د بل.

باب کيف يَسْتَاكُ

باب دې په بیان د کیفیت استعمال د مسواک کي

یعنی د مسواک طریقه او ددې کیفیت څه کیدل پکار دی، په کتب فقه کښې ددې څیزونو تفصیل موجود دې، او دا تفصیلات هم د هغوی د لیکلو دی، لهذا تفصیل خو دې هلته او کتلې شی مختصرا داسې ده لکه څنگه چه د حدیث الباب نه معلومه شوه چه د مسواک تعلق صرف د اسنان سره نه دې بلکه په ژبه باندې هم کول پکار دی، بله دا چه د مسواک په لاس کښې د نیولو طریقه هم مخصوص ده کومه چه فقهاء کرامو بیان کړې ده، او دا چه مسواک په طول کښې یو لیشت او په پلن والی کښې د گوټې د پیروالی برابر وی ثلاثا ثلاث وی یعنی درې کرته په درې ځله اوبو باندې بیل بیل او کړې شی وغیره امور چه په هغې باندې مستقل کتابونه لیکلې شوې دی، پس علامه طحاوی رحمته الله هم د مسواک په باره کښې یو تصنیف فرمائیلې دې.

[۳۹] (۱) حَدَّثَنَا مُسَدَّدٌ، وَسُلَيْمَانُ بْنُ دَاوُدَ الْعَتَكِيُّ، قَالَا: حَدَّثَنَا حَمَّادُ بْنُ زَيْدٍ، عَنْ غِيلَانَ بْنِ جَرِيرٍ، عَنْ أَبِي بُرْدَةَ، عَنْ أَبِيهِ، قَالَ مُسَدَّدٌ، قَالَ: "أَتَيْنَا رَسُولَ اللَّهِ صَلَّى اللَّهُ عَلَيْهِ وَسَلَّمَ نَسْتَحْمِلُهُ، فَرَأَيْنَاهُ يَسْتَاكُ عَلَى لِسَانِهِ"، قَالَ أَبُو دَاوُدَ: وَقَالَ سُلَيْمَانُ: قَالَ: دَخَلْتُ عَلَى النَّبِيِّ صَلَّى اللَّهُ عَلَيْهِ وَسَلَّمَ وَهُوَ يَسْتَاكُ، وَقَدْ وَضَعَ السِّوَاكَ عَلَى طَرَفِ لِسَانِهِ وَهُوَ يَقُولُ: آهَ آهَ يَعْنِي يَتَهَوَّرُ، قَالَ أَبُو دَاوُدَ: قَالَ مُسَدَّدٌ: فَكَانَ حَدِيثًا طَوِيلًا، وَلَكِنِّي اخْتَصَرْتُهُ.

ترجمه: وټیلي دي ابو موسی مونږ راغلو رسول الله ﷺ ته طلب د سورلي کولو مونږ د هغه نه نو ما اوليدلو چه مسواک ئي استعمالولو په خپله ژبه. وټیلي دي ابوداود: د سليمان په روايت کښې دی چه: زه داخل شوم په پیغمبر ﷺ باندې او هغه مسواک وهلو، او یقینا هغه ایخودلی وو مسواک په غاړې د ژبې، او هغه وټیله: آه، آه، یعنې قیئ ئي کوله وټیلي دي ابوداود: وټیلي دي مسدد: دا اوږد حدیث وو خو ما مختصر کړو.

تشریح: قوله: (عَنْ أَبِي بُرْدَةَ عَنْ أَبِيهِ قَالَ مُسَدَّدٌ قَالَ أَتَيْنَا رَسُولَ اللَّهِ -صلى الله عليه وسلم- نَسْتَحْمِلُهُ الخ) ددې حدیث راوی ابو بردة رضی الله عنه دې کوم چه د خپل پلار یعنې ابو موسی اشعری رضی الله عنه روايت کوی، هغوی فرمائی چه مونږ یو ځل د رسول الله ﷺ په خدمت کښې د استحمال یعنې سورلي طلب کولو دپاره راغلو نو په دې موقع باندې ما اوکتل چه هغوی په خپله ژبه مبارکه باندې مسواک فرمائیلو.

قوله: (قَالَ أَبُو دَاوُدَ وَقَالَ سُلَيْمَانُ الخ) په دې سند کښې د مصنف ﷺ دوه استاذان دی، مسدد او سليمان، مخکښې الفاظ د مسدد وو، اوس ددې ځانې نه د مسدد الفاظ بیانوی، ددې دواړو په روايت کښې چه کوم ښکاره فرق دې هغه دا دې چه د مسدد په روايت کښې استحمال یعنې د سورلي د طلب کولو ذکر دې، او د سليمان روايت ددې زیادت نه خالی دې، بل دا چه په دې روايت کښې یو بل زیادت دې هغه دا چه د مسواک په وخت به د رسول الله ﷺ د خولې مبارکې نه یو آواز راتلو هغه ئي نقل کړې دې، هغه دا چه آه آه وو د (تَهَوَّرَ) معنی د یتقیی ده یعنې څنگه چه د قی کولو په وخت آواز راوځی هم دغه شان آواز ښکاره کیدلو، او د بخاری په یو روايت کښې لفظ اع اع دې، او د نسائي په روايت کښې دی (وهو يقول عا عا) مقصود د ټولو حکایت صوت دې، او چونکه دا څومره الفاظ چه په روایاتو کښې راغلی دی متقارب المخرج دی په دې وجه دا هیڅ تعارض نه دې.

د ابوداود په روايت کښې وهم او د هغې صحیح تحقیق:

د دې نه پس خان پوهه کړه چه حضرت سهارنپوری رضی الله عنه په دې مقام باندې دلته یو تحقیق فرمائیلې دې چه دهغې حاصل دا دې چه د ابوداود په دې روايت کښې وهم او خلط واقع شوې دې لکه چه د حدیث په نورو کتابونو کښې د کتلو نه معلومیږي هغه دا چه حدیث الباب په بخاری، مسلم او نسائي کښې هم موجود دې خو په هغې کښې د ذکر سواک سره استحمال یعنې د سورلي طلب نه دې ذکر شوې، خو د صحیحین او دغه شان د نسائي په

۱: صحیح البخاري/الوضوء ۷۳ (۲۴۴)، صحیح مسلم/الطهارة ۱۵ (۲۵۴)، سنن النسائي/الطهارة ۳ (۳)، (تحفة الأشراف: ۹۱۲۳)، وقد أخرجه: مسند احمد (۴/۴۱۷) (صحیح)

یو بل روایت دې کوم چه د نسانی په شروع کښې دې چه په هغې کښې د مسواک سره استعمال یعنی د طلب عمل ذکر دې، د چه دهغې مضمون دا دې چه سیدنا ابوموسی اشعری رضی الله عنه فرمائی چه یو ځل زه د رسول الله صلی الله علیه و آله په خدمت کښې روان اوم نوم ما سره د قبيله اشعر دوه سړی نور شو، کوم چه ما سره د رسول الله صلی الله علیه و آله په خدمت کښې حاضر شو، چه کله مونږ هلته اورسیدو نو او مو کتل چه رسول الله صلی الله علیه و آله مسواک فرمائی، نو کوم سړی چه ماسره تلې وو هغوی د رسول الله صلی الله علیه و آله نه د عمل فرمائش اوکړو، یعنی ددې چه هغوی دې د څه عامل جوړولو سره هغوی ته سرکاری ملازمت ورکړې شی، دا روایت د نسانی شریف بالکل په شروع کښې دې او هغه روایت په کوم کښې چه استحمال ذکر کړې شوې دې په هغې کښې د مسواک ذکر نشته، د استحمال والا روایت دا دې کوم چه په صحیحینو کښې موجود دې چه رسول الله صلی الله علیه و آله د غزوه تبوک په سفر کښې چه کله تشریف اوړلو نو په لاره کښې څه خلق د رسول الله صلی الله علیه و آله په خدمت کښې حاضر شو او هغوی د سورلۍ د ضرورت اظهار اوکړو چه مونږ ته د سورلۍ ضرورت دې، خو هغه وخت رسول الله صلی الله علیه و آله د هغوی مطالبه کول بده اوگنږله، او رسول الله صلی الله علیه و آله خفه شو او وئې فرمائیل **والله لا أحملکم**، چه په خدایې قسم زه تاته سورلی نه درکوم.

راوی وائی چه بیا روستو رسول الله صلی الله علیه و آله هغوی را طلب کړل او سورلی ئې ورته ورکړه، چه په هغې باندې هغوی عرض اوکړو یا رسول الله صلی الله علیه و آله تاسو خو قسم خوړلې وو، مطلب دا چه زمونږ په رعایت کښې تاسو حانت نه شئ، په دې باندې رسول الله صلی الله علیه و آله او فرمائیل **(وما انا حملکم ولكن الله حملکم)** سورلی درکونکې زه نه یم بلکه الله پاک دې، په دې قصه کښې چرته هم د مسواک ذکر نشته، زمونږ د حضرت سهارنپوری رحمته الله علیه اشکال هم دا دې چه د استحمال والا روایت کښې په نورو کتابونو کښې د مسواک ذکر نشته لهذا د ابوداؤد په روایت کښې د سواک سره د استحمال ذکر خلط بین الروایتین دې باقی زما په نزد دا وهم د مصنف رحمته الله علیه نه دې، بلکه که وی نو د مسدد دې، ځکه چه مصنف رحمته الله علیه تصریح کړې ده چه د مسدد د روایت الفاظ دا دی، د سلیمان د روایت الفاظ دا دی چه دهغې نه معلومیږي چه مصنف رحمته الله علیه ته خو هر څه په ښه طریقه محفوظ وو چه د کوم استاذ نه هغوی ته څنگه روایت رارسیدلې وو هغوی هم هغه شان نقل کړو **فالعهدۃ فی هذا الوهم علی مسدد لا علی المصنف**.

باب فی الرجل یستاک بسواک غیره

باب دې په بیان د سړي کښې چه استعمالوي د بل چا مسواک

مصنف رحمته الله علیه د مسواک بعض آداب او احکام بیانوي، دلته دا بیانوی چه د بل چا مسواک استعمالولې شی او که نه؟ د حدیث الباب نه معلومیږي چه کولې شی، باقی اصولی خبره دا ده چه د ملک غیر استعمال د هغه په اجازت سره کیدې شی که هغه اجازت دلالة وی او که صراحة وی، غرض دا چه د جمهورو په نزد هیڅ کراهت شرعی نشته، حکیم ترمذی رحمته الله علیه به دا مکروه گنږله، په بعض کتب فتاوی کښې لیکلې شوې دی چه دا خبره چه مشهوره بین العوام ده چه په درې څیزونو کښې شرکت نشته. ۱. مشط (گومنځ) ۲. میل (یعنی د رانجو

سلائی، ۳ مسواک نو دا صحیح نه ده، خو که طبعی کراحت وی نو هغه بیله خبره ده نو په دې ترجمې سره د حکیم ترمذی رحمه الله د رانې رد کولې شی هم دغه شان د ابراهیم نخعی رحمه الله نه نجاست بزاغ مروی دې یعنی د انسان لارې د بهر راتلو نه پس نجس دی نو په دې سره دا وهم هم کیږی چه کیدې شی چه د بل مسواک هم جائز نه وی، په دې وجه ئې په دې ترجمې سره دا خبره هم رد کړه.

[۵۰] حَدَّثَنَا مُحَمَّدُ بْنُ عِيْسَى، حَدَّثَنَا عَنْ بَسَّةَ بْنِ عَبْدِ الْوَاحِدِ، عَنْ هِشَامِ بْنِ عُرْوَةَ، عَنْ أَبِيهِ، عَنْ عَائِشَةَ، قَالَتْ: "كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَسْتَنْ وَعِنْدَهُ رَجُلَانِ، أَحَدُهُمَا أَكْبَرُ مِنَ الْآخَرِ، فَأَوْحَى اللَّهُ إِلَيْهِ فِي فَضْلِ السَّوَاكِ أَنْ كَبَّرَ أَغْطِيَ السَّوَاكُ أَكْبَرَهُمَا"، قَالَ أَحْمَدُ هُوَ ابْنُ حَزْمٍ: قَالَ لَنَا أَبُو سَعِيدٍ هُوَ ابْنُ الْأَعْرَابِيِّ، هَذَا مِمَّا تَفَرَّدَ بِهِ أَهْلُ الْمَدِينَةِ.

ترجمه: د عائشې رضی الله عنها نه روایت دې، هغې وئیلی دی، وو رسول الله صلی الله علیه و آله چه مسواک ئې وهل او د هغه سره دوه کسان وو، یو د بل نه مشر وو، نو وحی اوکړه ورته الله په فضیلت د مسواک کښې، چه ورکړه مسواک غټ ددې دواړو ته.

مضمون حدیث: (عن عائشة قالت الخ) سیده عائشه رضی الله عنها فرمائی چه د یو ځل واقع ده رسول الله صلی الله علیه و آله مسواک فرمائیلو، او هغوی سره دوه کسان حاضر وو چه په هغوی کښې یو په عمر کښې وړوکی وو او دویم غټ وو، پس رسول الله صلی الله علیه و آله د مسواک نه د فارغ کیدو نه پس دا خپل مسواک په هغه دواړو کښې چه کوم وړوکی وو هغه ته د ورکولو اراده او فرمائیل، راوی وائی چه هم په دې وخت کښې په رسول الله صلی الله علیه و آله باندې د مسواک د فضیلت په باره کښې وحی راغله چه ابتداء بالا کبر اوکړئ، یعنی په دوی کښې چه کوم لوڼې دې اول ئې هغه ته ورکړئ، په ظاهر کښې د رسول الله صلی الله علیه و آله مسواک ورکول بل ته ددې دپاره وو چه هغه هم دا استعمال کړی لهذا په ترجمه الباب سره د حدیث مطابقت معلوم شو.

اوس دا چه رسول الله صلی الله علیه و آله اصغر ته د ورکړې اراده ولې او فرمائیله پس ددې به ظاهری څه وجه وی مثلاً دا چه هم هغه به رسول الله صلی الله علیه و آله ته اقرب وو یا بله څه وجه وی مثلاً د رسول الله صلی الله علیه و آله ښی طرف ته به وو د ابتداء بالا کبر کومه وحی چه رسول الله صلی الله علیه و آله ته راغله دهغې نه راوی دا استنباط اوکړو چه ددې وحی غرض د مسواک فضیلت بیانول دی هم په دې وجه هغه اوونیل (فاوحی الیه فی فضل السواک) دا د راوی الفاظ دی.

د تقسیم په وخت ضابطه الیمین فالایمن ده یا الاکبر فالاکبر؟

اوس دلته یو سوال واردیږی هغه دا چه ددې حدیث نه خو استفاد کیږی چه په تقسیم کښې ابتداء بالا کبر کیدل پکار دی، الاکبر فالاکبر حال دا چه په کتاب الاشریه کښې د روایت نه معلومیږی چه ابتداء بالایمن کیدل پکار دی، الایمن فالایمن چه دهغې واقع دا ده چه یو ځل رسول الله صلی الله علیه و آله پئی او څکل، سیدنا ابن عباس رضی الله عنهما فرمائی چه زه د هغوی گس طرف ته اوم او خالد بن الولید رضی الله عنه د هغوی ښی طرف ته وو نو رسول الله صلی الله علیه و آله د پیو څکلو نه پس ماته

او فرمائیل چه حق خو دا ستا دې خو که ته اجازت را کړې نو زه به دا خالد ته ورکړم په دې باندې ما عرض او کړو چه زه ستاسو جوتیه مبارکه په چا باندې نه شم قربانولې، ددې نه علماء کرامو د تقسیم ضابطه الایمن فالایمن راویستلې ده بلکه د بخاری په یو روایت کښې خپله د رسول الله ﷺ نه د الایمن فالایمن تصریح ثابت ده ددې جواب شارح ابن رسلان دا ورکوی چه د الایمن فالایمن ضابطه هغه وخت چلیږي چه کله حاضرین مرتب فی الجلوس وی، په بعضو باندې ایمن صادقېږي او په بعضو باندې ایسر، او که غیر مرتب فی الجلوس وی مثلاً ټول په یو طرف کښې وی نو هلته به هغه قاعده چلیږي کومه چه ددې حدیث نه مستفاد کیږي الاکبر فالاکبر ماشاء الله بنه توجیه ده گویا ددې توجیه حاصل دا شو چه هغوی دواړه مرتب فی الجلوس نه وو، خو ددې یو جواب دا هم کیدې شی چه ممکنه ده دلته هم هغوی مرتب فی الجلوس وی یمینا ویسارا، او رسول الله ﷺ به هم ددې ضابطې په بناء اصغر ته د ورکولو اراده فرمائیلې وی چه هغه ایمن وو خو دلته یو خصوصیت مقام او عارض په وجه باندې رسول الله ﷺ ته دهغې خلاف د تقسیم کولو حکم او فرمائیلې شو، یعنی د ابتداء بالاکبر، او عارض هم هغه دې چه دهغې طرف ته راوی اشاره کوی یعنی د مسواک په فضیلت باندې تنبیه کول، د عوارضو د وجې نه په احکامو کښې تغیر پیدا کیږي، نو اصل قاعده هم دا شوه «الایمن فالایمن» خو په دې خاص واقعه کښې ددې قاعدې مخالفت په یو عارض باندې مبنی دې

د ابو داؤد او مسلم په روایت کښې د تعارض دفع کول

دلته په بذل کښې یو اشکال او جواب سره تعرض کړې شوې دې هغه دا چه بالکل هم ددې قسم واقعه د ابن عمر رضی الله عنهما د حدیث نه په مسلم شریف کښې هم ده چه دهغې الفاظ دې «ارانی فی المنام» رسول الله ﷺ فرمائی چه ما رسول الله ﷺ په خوب کښې اولیدو او بیا ئې بعینه هم دا واقعه ذکر او فرمائیله کومه چه د عائشې رضی الله عنها په حدیث الباب کښې ده، د ابن عمر رضی الله عنهما د حدیث نه معلومیږي چه دا واقعه په خوب کښې پېښه شوې وه هم په دې وجه امام مسلم رحمه الله په ابواب الرؤیا کښې ذکر کړې وه او د حدیث عائشې رضی الله عنها نه په ظاهر کښې معلومیږي چه دا واقعه په بیدارۍ کښې راپېښه شوې وه ددې دوه جوابونه کیدې شی یو دا چه کیدې شی دواړو ځایونو کښې راپېښه شوې وی، په بیدارۍ کښې هم او په خوب کښې هم صورت حال به دا راغلې وی چه اول رسول الله ﷺ ته دا واقعه په خوب کښې راپېښه شوه، خو رسول الله ﷺ چاته ذکر نه کړه او بیا هم دا واقعه په بیدارۍ کښې راپېښه شوه، په دې باندې رسول الله ﷺ ته خپل هغه خوب رایاد شو نو رسول الله ﷺ ددې خوب تذکره او فرمائیله، سیده عائشه رضی الله عنها روایت کوی د بیدارۍ والا واقعه او ابن عمر رضی الله عنهما روایت فرمائی د خوب والا واقعه لهذا هیڅ تعارض نشته، خو په دې جواب کښې به د تکرار وحی اشکال وی چه په یو معامله کښې دوه کرته وحی ولې اوشوه، په دې وجه غوره دویم جواب دې هغه دا چه د ابن عمر رضی الله عنهما په حدیث کښې خو د خوب تصریح ده او په دې حدیث د عائشې رضی الله عنها کښې د بیدارۍ هیڅ تصریح نشته نو مونږ دا حدیث عائشه رضی الله عنها هم د

خوب په قصه باندې ولې محمول نه کړو يعنی دا چه هغه هم د خوب واقعه بيان فرمائی، او قرينه به په دې باندې د ابن عمر رضي الله عنهما روايت وی چه په هغې کښې د خوب تصريح ده. والله اعلم بالصواب

[۵۱] (۱) حَدَّثَنَا إِبْرَاهِيمُ بْنُ مُوسَى الرَّازِيُّ، أَخْبَرَنَا عِيسَى بْنُ يُونُسَ، عَنْ مِسْعَرٍ، عَنِ الْقَدَامِرِيِّ شَرِيحًا، عَنْ أَبِيهِ، قَالَ: قُلْتُ لِعَائِشَةَ بِأَيِّ شَيْءٍ كَانَ يُبَدِّلُ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا دَخَلَ بَيْتَهُ؟ قَالَتْ: "بِالسَّوَاكِ". (۲)

ترجمه: مقدم بن بن شريح روايت کوي د خپل پلار نه، هغه وائی، ما او وئيله عائشې ته په کوم شي به رسول الله صلی الله علیه و آله شروع کوله کله چه به کورته داخل شو؟ هغې وويل: په مسواک سره.

بَابُ غَسْلِ السَّوَاكِ

باب دې په بيان د وينځلو د مسواک

د ترجمه الباب غرض:

په دې باب کښې دوه احتماله دي يا خو دا د ماقبل سره متعلق او دهغې تکمله ده نو بيا خو به ددې مطلب دا وی چه انسان له پکار دی چه کله د بل مسواک کوی نو اول دې هغه اووينځی، دويم احتمال دادې چه دا باب مستقل دې ماقبل سره متعلق نه دې نو په دې صورت کښې به د ترجمې مطلب داوی چه کله مسواک شروع کوی نو اول دې هغه اووينځی، هم دغه شان دې په مينځ کښې هم وينځی بلکه چه کله په آخر کښې فارغ شی نو هم د اينځلو نه پس دې مسواک ردی.

[۵۲] (۱) حَدَّثَنَا مُحَمَّدُ بْنُ بَشَّارٍ، حَدَّثَنَا مُحَمَّدُ بْنُ عَبْدِ اللَّهِ الْأَنْصَارِيُّ، حَدَّثَنَا عَنبَسَةُ بْنُ سَعِيدٍ الْكُوفِيُّ الْحَاسِبُ، حَدَّثَنَا يَزِيدُ بْنُ أَبِي عَائِشَةَ، أَنَّهَا قَالَتْ: "كَانَ نَبِيُّ اللَّهِ صَلَّى اللَّهُ عَلَيْهِ وَسَلَّمَ يَسْتَاكُ فَيُعْطِينِي السَّوَاكَ لِأَغْسِلَهُ، فَأَبْدَأُ بِهِ فَأَسْتَاكُ، ثُمَّ أَغْسِلُهُ وَأَدْفَعُهُ إِلَيْهِ".

ترجمه: د عائشې رضي الله عنها روايت دې، هغې وئيلي دي: وو نبي صلی الله علیه و آله يتساک چه مسواک ئې وهلو، نو راکولو به ئې ماته مسواک دې لپاره چه زه ئې اووينځم، نو مابه شروع اوکړه په هغې به مې مسواک کولو، بيا به مې وينځلو او ور به مې کړو هغه ته.

مضمون حديث

قوله: «عن عائشة» سیده عائشه رضي الله عنها فرمائی چه رسول الله صلی الله علیه و آله به کله مسواک کولو نو په مينځ کښې يا د فراغت نه پس به ئې ماته مسواک راکولو چه زه هغه اووينځم او د وينځلو نه پس ئې رسول الله صلی الله علیه و آله ته ورکړم يا د فارغ کيدو په وجه ئې اوچت کيږدم، نو هغه فرمائی چه ما ددې مسواک د وينځلو نه مخکښې خپله هغه استعمالولو يعنی د رسول الله صلی الله علیه و آله د لعاب

(۱): صحيح مسلم/الطهارة ۱۵ (۲۵۳)، سنن النسائي/الطهارة ۸ (۸)، سنن ابن ماجه/الطهارة ۷ (۲۹۰)، (تحفة الأشراف: ۱۶۱۴)، وقد أخرجه: مسند احمد (۴۲/۱، ۱۱۰، ۱۸۲، ۱۸۸) (صحيح)

(۲): دا حديث مبارك د بيروت په نسخه کښې دلته موجود دې ځکه دلته اوليکلي شو، او زمونږ د پاکستان او هندوستان په نسخو کښې ددې نمبر د حديث نمبر ۵۸ نه پس دې هلته به هم ذکر شی (م).
(۳): تفرد به أبو داود، (تحفة الأشراف: ۱۷۵۷۰) (حسن)

مبارک نه د محطوظ کیدلو (خوند اخستلو) دپاره، دهغې نه پس به مې هغه اووینځلو او بیا به مې رسول الله ﷺ ته ورکولو یعنی فورا که دا د مسواک ورکول په مینځ کښې وو یا په بل وخت کښې که دا ورکول پس د فراغت نه وو، د حدیث مطابقت د ترجمه الباب سره ښکاره دي، ادب هم دا دي چه مسواک د وینځلو نه پس شروع کړې شی.

ایا د زوجې په ذمه خدمت زوج واجب دي؟

﴿ قوله لاغسله ﴾ د حضرت شیخ په حاشیه د بذل کښې د ابن رسلان رحمته الله نه نقل کوی چه ددي حدیث نه معلومه شوه چه د ښځې په ذمه د زوج خدمت دي هغوی فرماني خو د امام شافعی رحمته الله مذهب دا دي چه د زنانه په ذمه د خاوند خدمت واجب نه دي ځکه چه د عقد تعلق د استمتاع بالوطی سره دي نه د خدمت سره، او د احنافو مذهب دا دي چه په زنانه باندې د زوج خدمت قضاء خو واجب نه دي خو دیانه واجب دي پس که هغه خدمت نه کوی نو په داسې صورت کښې زموږ په نزد په خاوند باندې دهغې دپاره صرف سپوره ډوډی بغیر د ترکاری نه واجب ده، ترکاری ورکول واجب نه دي، په شامی کښې ددي تصریح ده (چه څنگه کوی هغه شان به ریښی) او هم دا مذهب بعینه د حنابله دي چه په مغنی کښې دي، خو د مالکیانو مذهب دا دي چه معمولی او سپک شان خدمت خو واجب دي لکه عجن او کنس اوړه اغړل، او جارو وهل وغیره، دون العزل والطحن یعنی سخت خدمت لکه جولاگری او میچن تاو هل پرې واجب نه دي، او بعض مالکیانو دا تفصیل بیان کړې دي چه زوجې په درې قسمه دي، ډیرې اعلی د اوچت خاندان والا په دری باندې هیڅ قسم خدمت واجب نه دي او متوسطه په دی باندې معمولی خدمات واجب دي لکه ډوډی مخې ته ږدل، اوبه ورکول، بستره خورول خو د تطبخ او تکنس په شان کارونه پرې واجب نه دي، کومه زنانه چه د ادنی او کمې درجې وی په هغې باندې تطبخ او تکنس په شان خدمات خو واجب دي خو په کوم کښې چه زیات مشقت وی لکه عزل او طحن هغه په دی باندې هم واجب نه دي.

باب السَّوَالِ مِنَ الْفِطْرَةِ

باب دي په بیان ددي کي چي مسواک د فطرت نه دي

[۵۳] (۱) حَدَّثَنَا يَحْيَى بْنُ مَعِينٍ، حَدَّثَنَا وَكَيْعٌ، عَنْ زَكْرِيَّا بْنِ أَبِي زَائِدَةَ، عَنْ مُصْعَبِ بْنِ شَيْبَةَ، عَنْ طَلْقِ بْنِ حَبِيبٍ، عَنْ ابْنِ الزُّبَيْرِ، عَنْ عَائِشَةَ، قَالَتْ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: "عَشْرٌ مِنَ الْفِطْرَةِ: قَصُّ الشَّارِبِ، وَإِعْقَاءُ اللَّحْيَةِ، وَالسَّوَالُ، وَالِاسْتِنْشَاقُ بِالْمَاءِ، وَقَصُّ الْأُظْفَارِ، وَغَسْلُ الْبَرَاجِمِ، وَتَنْفُ الْإِيطِ، وَحَلْقُ الْعَانَةِ، وَانْتِقَاصُ الْمَاءِ بِغَيْرِ الْمَاءِ"، قَالَ زَكْرِيَّا: قَالَ مُصْعَبٌ: وَتَسْمِيتُ الْعَاثِرَةِ، إِلَّا أَنْ تَكُونَ الْمُضْمَمَةَ.

ترجمه: د عائشې رضی الله عنها نه روایت دي، هغې وئیلی دي، چه رسول الله ﷺ وئیلی دي: چه لس شيان دي د فطرت نه، لنډول د بریتو، او پریخودل د گبرې، او مسواک، او استنشاق په اوبو، او کټ کول د نوکانو، او وینځل د هغه ځایونو د بندونو نه چه خیرې په کښې جمع

۱: صحيح مسلم/الطهارة ۱۶ (۲۶۱)، سنن الترمذي/الأدب ۱۴ (۲۷۵۷)، سنن النسائي/الزينة ۱ (۵۰۴۳)، سنن ابن ماجه/الطهارة ۸ (۲۹۳)، (تحفة الأشراف: ۱۶۱۸۸)، وقد أخرجه: مسند احمد (۱۳۷/۶) (صحيح)

کېږي، ويستل د ويختانو د تخرگونو، او خړول د زیر ناف ويختان، او استنجا کول په اوبو باندې، وائی زکریا وئیلی دي مصعب ما هېر کړی دې لسمه مگر دا چه هغه به مضمضه وي.

تشریح: دې ترجمې باندې ځان پوهه کړئ چه بلفظ الحديث ده، د ترجمه الباب په غرض کښې يا خو داسې بيان کړئ چه د مسواک اهميت او فضيلت بيانول مقصود دی يا دا چه حکم شرعی بيانول مقصود دی يعنی سنت دې واجب يا فرض نه دې.

۱. (عَنْ عَائِشَةَ قَالَتْ قَالَ رَسُولُ اللَّهِ -صلى الله عليه وسلم: عَشْرٌ مِنَ الْفِطْرَةِ الْخ) عشر په ترکیب کښې يا خو د موصوف محذوف صفت دې يعنی حصال عشر من الفطرة، د دې مضاف اليه محذوف دې، عشر حصال.

د فطرة په تفسير کښې د شارحینو اقوال :

د فطرة په تفسير کښې اختلاف دې، يا ددې نه مراد دين دې چه په قرآن کریم کښې دی (فطرة الله التي فطر الناس عليها الاية) په دې آيت کریمه کښې د فطرة نه مراد دين دې د امام صاحب رحمته الله نه هم داسې نقل دی، چه مسواک من سنة الدين دې. د اودس يا مانځه سره خاص نه دې چه مخکښې تیر شوې دی، يا د فطرة نه مراد فطرة سليمة او طبع سليم دې يعنی لس خيزونه د صاحب فطرة سليمه خصلتونه دی، کوم خلق چه سليم الطبع وی د هغوی د عادترنو او خصلتونو نه دا خبره ده او د اصحاب فطرة سليمه اولين مصداق خو حضرات انبياء عليهم السلام دی چه د هغوی د مزاج او طبيعت سلامتی او اعتدال د اعلى درجې وی د هغوی په دې کښې هيڅ څوک برابر نه شی کيدې ثم الاقرب فالاقرب او يو قول دا دې چه ددې نه مراد سنت ابراهيمی دې پس د ابن عباس رضي الله عنه روايت دې چه آيت کریمه (وَإِذْ ابْتَلَىٰ إِبْرَاهِيمَ رَبُّهُ بِكَلِمَاتٍ فَأَتَمَّهُنَّ) کښې د کلمات نه مراد هم دا خصال فطرت دی کوم چه په حديث کښې ذکر شوې دی.

زه وایم په دې سره ددې خصال فطرت د فضيلت او اهميت اندازه لگولې کيدې شی چه الله پاک سيدنا ابراهيم عليه السلام ته د نبوت مقدره د ورکولو نه مخکښې ددې خصالو مکلف کړو او چه کله د هغوی د طرفه نه تعميل او تکميل او شونو بيا هغوی ته نبوت ورکړې شو، او د علم نه مقصود عمل دې، لهذا مونږ ټولو له هم په خپل پوره ژوند کښې ددې خصال فطرت اهتمام کول پکار دی.

د خصال فطرت حکم :

د دې نه پس ځان پوهه کړه چه امام نووی رحمته الله فرمائی چه په دې خصلتونو کښې اکثر داسې دی کوم چه د علماء کرامو په نزد واجب نه دی او بعض داسې دی چه دهغې په وجوب او سنيت کښې اختلاف دې لکه ختان، ابن العربي په شرح د موطاء کښې ليکلې دی چه زما په نزد دا خصال خمسې کوم چه د ابوهريره رضي الله عنه په حديث کښې ذکر شوې دی (کوم چه زمونږ په نزد مخکښې راروان دی، ټول په ټوله واجب دی، ځکه چه که يو سړې دا اختيار نه کړی نو دهغې شکل او صورت د انسانانو په شان باقی نه پاتې کيږي، خو په دې باندې

ابوشامه رضی الله عنه د هغوی تعقب کړې دې چه په کومو خیزونو سره مقصود اصلاح هیئت او نظافت وی هلته د امر ایجابی حاجت نه وی، بلکه صرف د شارح رحمته الله علیه د طرف نه هغې طرف ته توجه ورکول کافی ده.

حدیث عائشة عشر من الفطرة سره د جامعیت نه امام بخاری رحمته الله علیه دا ولی وانخستلو؟

دا حدیث هم دغه شان یعنی بلفظ «عشر من الفطرة» په مسلم کښې هم راغلي دي خو امام بخاری رحمته الله علیه دا حدیث نه دي اخستلي، امام بخاری رحمته الله علیه په خپل صحیح کښې د ابوهریره رضی الله عنه حدیث اخستلي دي «الفطرة خمس الختان والاستحذاذ وتنفؤ الإبط وقص الشارب وتقليم الأظفار» خو ظاهره دا ده چه ددې روایت عائشه رضی الله عنها فائده زیاته ده چه په دې کښې په ځاني د پنځو خصلتونو لس خصلتونه ذکر کړي شوي دي، نو بیا څه وجه ده چه امام بخاری رحمته الله علیه دا نه دي اخستلي؟ علامه زیلعی رحمته الله علیه ددې وجه دا بیان فرمایلې ده چه په دې حدیث کښې دوه علتونه دي یو دا چه په دې سند کښې مصعب بن شیبه راوی دي کوم چه متکلم فیه دي، دویم علت دا چه په دې سند کښې اضطراب دي ځکه چه دا حدیث مصعب د طلق بن حبيب نه مسندا نقل کوي، او سلیمان تیمی دا طلق بن حبيب نه مرسل نقل کړې دي، هم ددې دوه علتونو د وجې نه امام بخاری رحمته الله علیه ددې تخریج نه دي فرمایلې د طلق دا حدیث مرسل په نسائی شریف کښې دي، هغوی دا حدیث په دواړو طریقو سره ذکر کړې دي مسندا او مرسلا، هم دغه شان امام ابوداؤد وړاندې تلو سره د طلق دا حدیث مرسل تعلیقا ذکر فرمایلې دي چه وړاندې ددې باب په آخر کښې راځي.

د خصال فطرة په تعداد کښې د روایاتو اختلاف او دهغې توجیه:

دلته یو سوال دا پیدا شو چه د ابوهریره رضی الله عنه په روایت کښې دي «خمس من الفطرة» او د عائشې رضی الله عنها په روایت کښې دي «عشر من الفطرة» او په بعض روایاتو کښې د دریو ذکر دي، پس د بخاری په یو روایت کښې صرف درې ذکر دي «خلق الغانة وتقليم الأظفار وقص الشارب» اول جواب دا دي چه ذکر القليل لا ینافی الكثير او په نورو الفاظو کښې داسې بیان کړه مفهوم العدد ليس بحجة... یعنی چرته چه لسو نه کم بیان کړې شوي دي بلکه خپله په لسو کښې هم انحصار مقصود نه دي او مطلب دا دي چه بعض د خصال فطرة نه دومره دي، هر ځاني کښې بعض مراد دي که دهغې سره د لسو عدد ذکر شوي وی او که نه وی یا د پنځو یا د دریو، د لفظ الفطرة نه چه محکمني کوم من دي هغه هم دي طرف ته مشیر دي، خو که هر ځاني کښې حصر مقصود وي نو بیا به یقینا تعارض وي، باقی رسول الله صلی الله علیه و آله د موقعي او حاجت مطابق دا خصلتونه بیان کړي دي چرته چه ئي د دریو خصلتونو ذکر کول مناسب او ګڼل هلته به ئي درې او چرته چه ددې نه زیات بیانول مناسب وو هلته ئي دهغې نه زیات بیان او فرمائیل، د فصحاو او بلغاو په کلام کښې ددې ټولو خیزونو رعایت وی، او د رسول الله صلی الله علیه و آله نه به زیات فصیح او بلیغ څوک وی، دویم جواب دا ورکړې شوي دي چه مقصود اگرچه حصر دي خو په شروع کښې رسول الله صلی الله علیه و آله ته د دریو علم ورکړې شو نو هغوی درې بیان کړل بیا ورته د نورو (۲) دوو علم ورکړې شو نو پنځه ئي بیان کړل او بیا د

هغوی په علم کښې نوره اضافه اوشوه نو لس ثې بیان او فرمائیل دریم جواب دا ورکړې شوې دې چه د دریو او پنځو حصر حقیقی نه دې بلکه حصر ادعائی دې د مبالغې دپاره چه په دې حدیث کښې دی (الدین النصیحة، الحج عرفة) نو چرته ئې چه د کومو خصلتونو د بیان زائد ضرورت او گټرلو رسول الله ﷺ هلته هم هغه په حصر سره بیان کړل په دې ځان پوهه کړئ چه بس حصال فطرة هم دا دی.

حافظ ﷺ فرمائی چه ابن العربی ذکر کړې دی چه مختلف روایاتو لره جمع کولو سره خصال فطرت (۳۰) دیر شو ته رسیږی، په دې باندې حافظ اشکال کړې دې چه که د دوی مراد دا وی چه خاص د لفظ فطرة اطلاق سره (۳۰) دیر شو خصال راغلی دی نو بیا خو داسې نه ده او که مراد مطلق خصال وی نو بیا په دیرشو کښې هم انحصار نشته بلکه ددی نه به ډیر زیات شی.

قص الشارب کښې د روایات مختلفه توجیه او مذاهب ائمه :

(قوله قص الشارب) د شارب په باره کښې یوڅو الفاظ راغلی دی لفظ قص، لفظ جز او لفظ احفاء او د نسائی په یو روایت کښې په لفظ د حلق هم راغلی دې، د ټولو نه کمه درجه د قص ده چه دهغې معنی ده غټ غټ پرې کول، دا په اصل کښې د مقص څخه دې چه ددې معنی مقراض یعنی قینچی ده لکه چه په قاموس کښې دی یعنی په قینچی سره غټ غټ پرېکول. ددې نه زیاته درجه د احفاء ده یعنی مبالغه فی القص باریک پرې کول، ددی نه هم زیاته درجه د حلق ده، په چاره باندې بالکل ختمول، د تطبیق یو شکل خو دا شو چه مختلف درجات بیان کړې شو ادنی دا ده، اوسط دا ده او اعلی دا ده، بعضو تطبیق بین الروایات داسې اوکړو چه په قص کښې دننه لږه شان مبالغه اوکړئ هم هغه به احفاء شی او هم دې احفاء لره چا مبالغه کولو سره په حلق باندې تعبیر کړو، دا خو جواب دې د الفاظو د روایات د اختلاف، پاتې شوه دا خبره چه فقهاء کرام څه فرمائی.

پس خلاصه ددې اختلاف دا ده چه راجح زمونږ او د امام احمد ﷺ په نزد احفاء یعنی مبالغه فی القص ده، لکه چه په طحاوی وغیره کښې دی او په درمختار کښې دی چه حلق شارب بدعت دې، او وئیلې شوې دی چه سنت دې، پس امام طحاوی ﷺ فرمائی (القص حسن والحلق سنة وهو احسن من القص) او هغوی بیا دا زمونږ د ائمه ثلاثه یعنی امام صاحب او صاحبین درې واړو طرف ته منسوب کړې ده او اثرم ﷺ فرمائی چه ما امام احمد ﷺ اولیدو چه هغوی به احفاء شدید کوله او فرمائیل به ئې (انه اولی من القص) د امام شافعی ﷺ او امام مالک ﷺ په نزد راجح قص دې پس ابن حجر مکی شافعی ﷺ فرمائی چه دومره دې پرې کړې شی چه د پورته شونډې سور والې ښکاره شی او بالکل د ویخ نه دې ویښته نه اوباسی، امام نووی ﷺ هم د احفاء نه منع کړې ده هم دغه شان د امام مالک ﷺ نه منقول دی چه احفاء زما په نزد مثله ده بله دا چه څوک د بریتو احفاء کوی هغه دې او هلی شی د حلق په باره کښې هغوی فرمائیلې دی چه دا بدعت دې.

(قوله اعفاء اللحية) ارسال لحيه یعنی گیره پریخودل او اوږدول، اتخاذ لحيه په

مذاهب اربعه کښې واجب ده او په دې کښې د مشرکینو او مجوسو مخالفت دې چه په بعض روایاتو کښې ددې تصریح ده ددې نه معلومه شوه چه د رسول الله ﷺ گیره ساتل تشریعا و و صرف عادة نه و و چه بعض گمراهان وائی او په حدیث کښې خو تصریح ده چه اعفاء لحيه د فطرت نه ده.

او د فطرت معنی مخکښې تیره شوې ده د ټولو انبیاء سابقین سنت یا د ابراهیم علیهم السلام سنت او رسول الله ﷺ ته ددې انبیاء و سیرت د اتباع حکم کړې شوې دې د الله پاک ارشاد دې: ﴿ فبهدهم اقتده الاية ﴾ او گیره خړول په ټولو مذاهب اربعه کښې حرام دی، صاحب منهل کوم چه د علماء ازهر نه دې هغوی په منهل کښې د ټولو مذاهبو د معتبر کتابونو عبارتونه نقل کړی کوم چه د حلق لحيه په حرام کیدو باندې دلالت کوی او اوگورئ! هغوی دا مسئله په جامعه اظهر کښې لیکله چه د هغه ځانې ډیر علماء کرام په دې کښې غیر محتاط دی، فجزاه الله احسن الجزاء.

د اعفاء لحيه او مقدار لحيه حد شرعی:

دلته یو مسئله دا ده چه د گیرې شرعی مقدار څه دې، جواب دا دې چه د جمهورو په نزد چه په هغوی کښې ائمه ثلاثه هم دی ددې مقدار د قبضې په اندازه دې چه دهغې ماخذ فعل ابن عمر رضی الله عنهما دې، هغوی به د قبضې نه زیاته وهله چه امام بخاری رحمه الله دا په کتاب اللباس کښې تعلیقا ذکر کړې دې او امام محمد رحمه الله په موطاء محمد کښې دا ذکر کولو سره فرمائیلي دي ﴿ به ناخذ ﴾ اوس دا چه د ما زاد علی القبضه حکم څه دې؟ پس ځان پوهه کړه چه د جمهور علماء کرامو او ائمه ثلاثو یو روایت دا دی چه ما زاد علی القبضه دې پرې کړې شی، او دا پرې کول زمونږ په نزد د یو قول په بناء صرف جائز او مشروع دی او د یو قول په بناء واجب دی شوافع د مطلقا اعفاء قائل دی، د اخذ ما زاد قائل نه دی چه ابن رسلان د شوافعو مذهب بیان کړې دې، بله دا چه هغوی وئيلي دي چه عمرو بن شعيب عن ابيه عن جده والا حدیث انه علیه السلام کان یاخذ من اطراف لحيته ضعيف دي او په فروعو د حنابله او مالکیه کښې لیکلې شوې دی چه زیادت فی الطول یعنی د گیرې طول فاحش د تشویه الخلقه یعنی د صورت د خراب والی باعث دې او لیکلې ئې دی چه په حدیث کښې د اعفاء نه مقصود مطلق اعفاء نه ده بلکه د مجوسو او هنودو په شان د پرې کولو نه منع کول مقصود دی قوله: ﴿ السواک ﴾ ددې پوره حدیث په ذکر کولو سره هم دا جزء مقصود بالذات دې په صحیح بخاری کښې چه په کوم باب کښې اوږد حدیث راشی نو کله چه په حدیث هغه لفظ راشی کوم چه مقصود بالذکر وی نو هلته به د کتاب غاړې ته تاسو د حاشیه لیکونکو لیکل اووینئ فی الترجمة نو دغه شان مونږ هم په دې لفظ السواک باندې وئيلي شو چه فی الترجمة.

مضمضه او استنشاق په حکم کښې اختلاف ائمه:

﴿ قوله الاستنشاق بالماء ﴾ ددې مقابل یعنی مضمضه وړاندې راځی د مضمضه او استنشاق په حکم کښې اختلاف دې د شوافعو او مالکیانو په نزد دواړه په غسل او اودس کښې

سنت دی او د حنابلہ په نزد دواړه واجب دی او یو قول دا دی چه مضمضه سنت او استنشاق واجب دي پس په ترمذی کښې دی امام احمد رحمۃ اللہ علیہ فرمائی «الاستنشاق اوکد من المضمضة» غالباً ددې وجه دا ده چه په ابوداؤد کښې د لقیط بن صبره رضی اللہ عنہ حدیث مرفوع دي «وبالغ فی الاستنشاق الا ان تکونه صائماً» او د احنافو په نزد فرق دي په اودس کښې دواړه سنت دی او په غسل کښې دواړه واجب دی، او په دي کښې د فرق وجه دي په شرح وقایه کښې اوکتلي شی، ظاهري وجه دا ده چه په قرآن کریم کښې په آیت وضوء کښې صرف د غسل وجه حکم ذکر شوي دي، مضمضه او استنشاق د دي نه خارج دی ځکه چه وجه وائی «ما تقع به المواجهة» یعنی د خبرو او د خطاب په وخت چه کوم خیز مخې ته وی او د داخل فم او انف حال دا نه دي، په خلاف د غسل چه په دي کښې د مبالغه فی التطهير حکم دي پس ارشاد دي «فان کنتم جنباً فاطهروا الایة» یعنی که تاسو جنب ئي نو حتی الامکان د ټول بدن طهارت حاصل کړئ، او د داخل انف او فم تطهير په حد امکان کښې داخل دي، لهذا ددي وينخل به هم ضروري وی

قوله: «قص الاظفار» او په بعض روایاتو کښې د «تقليم الاظفار» لفظ دي، علماء کرامو لیکلي دي، چه تقليم اظفار چه هر څنگه او کړې شی اصل سنت به ادا شی، په دي کښې څه خاص ترتیب نشته، خو بعض فقهاء کرامو ددي یو خاص ترتیب لیکلي دي هغه دا چه ابتداء دي د بنی لاس په مسبحه باندې او کړې شی بیا وسطی بیا بنصر او خنصر او بیا ابهام، ددي نه پس دي د گس لاس شروع د خنصر نه او کړې شی مسلسل تر ابهام پورې، او د بعض رائې دا ده چه د بنی لاس د مسبحه نه دي شروع او کړې شی تر د خنصر پورې او ابهام دي پریخودلې شی، بیا دي د گس لاس د خنصر نه تر ابهام یسری پورې او بیا په اخره کښې د بنی لاس ابهام چه شروع هم د بنی نه اوشی او اختتام هم په بنی اوشی، او په رجليں کښې ترتیب دا دي چه د تقليم ابتداء دي د بنی خپې د خنصر نه او کړې شی او مسلسل کولو سره دي د گسې خپې د خنصر پورې نوکونه واخلی

بعض محدثین لکه حافظ ابن حجر رحمۃ اللہ علیہ او ابن دقیق العید وغیره د تقليم اظفار ددي کیفیت مخصوصه د استحباب انکار کړې دي ځکه چه ددي ثبوت په روایاتو کښې نشته او هغوی دا هم وائی چه ددي د اولویت او افضلیت اعتقاد هم غلط دي، ځکه چه استحباب هم یو حکم شرعی دي کوم چه دلیل ته محتاج دي

د حضرت شیخ رحمۃ اللہ علیہ په حاشیه د بذل کښې دی چه په طحاوی کښې لیکلي شوي دي چه د جمعي د مانځه نه مخکښې تقليم الاظفار مستحب دي، بله دا چه د بیهقي په یو روایت کښې دی «کان علیه الصلوة والسلام یقلم اظفاره ویقص شاربیه قبل الجمعة» (جمع الوسائل) احقر وائی چه د علامه سیوطي رحمۃ اللہ علیہ یو رساله ده نور اللمعة فی خصائص الجمعة چه په دوی کښې هغوی د جمعي د ورځې سل خصوصیات ذکر کړې دي په هغې کښې په یو روایت کښې دی چه د جمعي په ورځ په نوکونو اخستلو کښې شفاء ده.

قوله: «غسل البراجم» براجم د برجمة جمع ده په معنی د عقود الاصابع یعنی د گوتو جوړونه

او غوتې او ددې خصوصیت په دې وجه دې چه دلته د رو کیدو د وجې نه خیرې اینځلی، لهذا د دی تعاهد او خبر اخستل پکار دی، علماء کرامو لیکلې دی چه د بدن هغه ټول ځایونه چرته چه خوله او خیرې جمع کیږي هغه ټول په دې حکم کښې داخل دی لکه اصول فخذین او ابطین، د غوږونو دننه حصه او سوری وغیره، بله دا چه دا یو مستقل سنت دې د اودس سره خاص نه دې.

قوله: (نتف الابط) یعنی د ترخونو وینسته ویستل، ددې نه معلومه شوه چه اصل په ابط کښې نتف دې حلق اگرچه جائز دې ځکه چه مقصود ازاله شعر دې هغه په دې سره هم حاصلیږي، خو اولاً هغه دې کوم چه په حدیث کښې راغلې دې، که څوک د شروع نه ددې عادت واخلی نو بیا ورته په ویستو کښې تکلیف نه وی، خو یو کرته دوه د استعمال حدید د وجې نه د جرړو د مضبوط والی د وجې نه په نتف کښې تکلیف وی.

د امام شافعی رحمته الله علیه واقعہ :

نقل دی چه یو ځل یونس بن عبدالاعلی د امام شافعی رحمته الله علیه په خدمت کښې حاضر شو، هغه وخت هغوی سره حلاق ناست وو چه حلق ابط ئې کولو نو امام شافعی رحمته الله علیه د هغوی په لیدو باندي افرمائیل (علمت ان السنة النتف ولكن لا اقوى على الوجع) چه ماته معلومه ده چه سنت نتف دې خو په هغې کښې چه کوم تکلیف وی زه هغه نه شم برداشت کولی، گویا د هغوی د طرف نه د نتف نه اختیارولو معذرت وو، معلومه شوه چه علماء کرامو لره د مستحباتو هم رعایت کول پکار دی ځکه چه هغوی د عوامو دپاره مقتدی وی، بغیر د څه عذر او خاص وجې نه ترک د مستحب هم نه دی کیدل پکار. والله الموفق

(قوله حلق العانة) د نامې نه لاندې وینسته صفا کول، د عانة په تفسیر کښې درې اقوال دی

۱: د نامه نه لاندې وینسته،

۲: هغه حصه چه په هغې باندي وینسته راوځی کوم ته چه سپغز(پیرو) وائی،

۳: د ابو العباس بن سريج نه نقل دی چه د عانة نه مراد هغه وینسته دی کوم چه د دبر (د ډک اودس ماتی ځای) د حلقې نه گیر چاپیره وی خو دا قول شاډ دې پس حکم هم دا دې چه دا وینسته هم صفا کول پکار دی، او بعض فقهاء کرامو لیکلې دی چه د زنانو دپاره د حلق په ځانې نتف العانة غوره دې.

قوله: (انتقاص الماء یعنی الاستنجاء) د انتقاص الماء چه کوم تفسیر دلته ذکر شوې دې یعنی استنجاء بالماء دا د وکیع راوی د سند د طرف نه دې لکه چه د مسلم په روایت کښې دی، د استنجاء بالماء د انتقاص بالماء نه د تعبیر کولو وجه ئې دا لیکلې ده چه په اوبو کښې د قطع بول تاثیر دې چه هغه قطرات د بول منقطع کوی په دې وجه دې ته انتقاص الماء وائی گویا د اوبو نه مراد بول او د انتقاص نه مراد ازاله ده، د انتقاص الماء په تفسیر کښې دویم قول دا دې چه ددې نه مراد انتضاح ده، پس په یو روایت کښې په ځانې د انتقاص الماء انتضاح الماء راغلې دې، د انتضاح الماء مشهوره معنی ده رش الماء بالفرج بعد الوضوء... چه د اودس نه فارغ کیدو سره د قطع وساوس دپاره شرمگاه ته مخامخ کپړه باندي اوبه

چرکاو کول، او بعضو د انتضاح معنی هم د استنجاء بالماء بیان کړې ده، د انتضاح مستقل باب راروان دي.

﴿ قوله الا ان تكون المضمضة ﴾ راوی وائی چه ماته لسم خیز یاد پاتې نه شو کیدې شی چه هغه مضمضه وی ددې وجې نه چه د استنشاق سره عام طور باندې مضمضه ذکر کولې شی او دلته د استنشاق ذکر خوراغلي دي خو تر اوسه پورې د مضمضې ذکر نه دي راغلي، او بعض شارحینو وئيلي دي چه کیدې شی لسم خیز ختان وی لکه چه په بل روایت کښې دي

[۵۳] (۱) حَدَّثَنَا مُوسَى بْنُ إِسْمَاعِيلَ، وَدَاوُدُ بْنُ شَيْبٍ، قَالَا: حَدَّثَنَا حَمَّادٌ، عَنْ عَلِيِّ بْنِ زَيْدٍ، عَنْ سَلَمَةَ بْنِ مُحَمَّدٍ بْنِ عَمَّارٍ بْنِ يَاسِرٍ، قَالَ مُوسَى، عَنْ أَبِيهِ، قَالَ دَاوُدُ، عَنْ عَمَّارِ بْنِ يَاسِرٍ، أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ، قَالَ: إِنْ مِنَ الْفِطْرَةِ الْمَضْمُضَةُ وَالِاسْتِنْشَاقُ، فَذَكَرْ نَحْوَهُ وَلَمْ يَذْكُرْ إِعْقَاءَ اللَّحْيَةِ وَزَادَ الْخِتَانُ، قَالَ: وَالِاسْتِطْخَا، وَلَمْ يَذْكُرْ اتِّقَاصَ الْمَاءِ يَعْنِي الِاسْتِنْجَاءَ، قَالَ أَبُو دَاوُدَ: وَرَوَى نَحْوَهُ، عَنْ ابْنِ عَبَّاسٍ، وَقَالَ: خَمْسٌ كُلُّهَا فِي الرَّأْسِ، وَذَكَرَ فِيهَا الْفَرْقَ وَلَمْ يَذْكُرْ إِعْقَاءَ اللَّحْيَةِ، قَالَ أَبُو دَاوُدَ: وَرَوَى نَحْوَ حَدِيثِ حَمَّادٍ، عَنْ طَلْقِ بْنِ حَبِيبٍ، وَمُجَاهِدٍ، وَعَنْ بَكْرِ بْنِ عَبْدِ اللَّهِ الْمَزْنِيِّ، قَوْلَهُمْ وَلَمْ يَذْكُرُوا إِعْقَاءَ اللَّحْيَةِ. وَفِي حَدِيثِ مُحَمَّدِ بْنِ عَبْدِ اللَّهِ بْنِ أَبِي مَرْيَمَ، عَنْ أَبِي سَلَمَةَ، عَنْ أَبِي هُرَيْرَةَ، عَنِ النَّبِيِّ صَلَّى اللَّهُ عَلَيْهِ وَسَلَّمَ، فِيهِ وَإِعْقَاءُ اللَّحْيَةِ، وَعَنْ إِبْرَاهِيمَ النَّخَعِيِّ، نَحْوَهُ، وَذَكَرَ إِعْقَاءَ اللَّحْيَةِ وَالْخِتَانِ.

ترجمه: د عمار بن یاسر رضی اللہ عنہ نه روایت دي، بيشكه رسول الله صلی اللہ علیہ وسلم فرمائيلى دي: بيشكه د فطرت نه مضمضه ده، او استنشاق دي، نو ذکر ئې کړو دهغې حديث پشان او ذکر ئې نه کړو د گېرې پريخودل، او زيات ئې کړو سنتى کول، او وئيل هغه: اوبه شيندل په لنگ (پرتوگ) کښې، او ذکر ئې نه کړو انتقاص الماء يعنى استنجاء کول په اوبو سره. ويلى دي ابو داود: روایت کړې شوى دى ددې پشان دهغې د ابن عباس نه، او وئې وئيل پنځه شيان دي ټول په سر کښې دي، او ذکر ئې کړو په هغې کښې الفرق (يعنى ويختان په مينځ دوه ځانې کول)، او ذکر ئې نه کړو إغفاء اللحية (د گېرې پريخودل).

او روایت شوى دى په مثل د حديث د حماد د طلق بن حبيب نه، او د مجاهد نه، او د بكر بن عبد الله المزني نه اقوال د دوى، او ذکر نه کړو دوى إغفاء اللحية (پيره ساتل). او په حديث د محمد بن عبد الله بن ابي مريم کښې عن ابي سلمة عن ابي هريرة عن النبي صلی اللہ علیہ وسلم په سند سره د إغفاء اللحية (گيره ساتل) ذکر دى. او روایت دي د ابراهيم نخعي نه په مثل د هغې، او ذکر کړي ئې دي (اعفاء اللحية و الختان). (يعنى گيره ساتل او ختنه کول).

تشریح: ۲: ﴿ عن عمار بن ياسر الخ ﴾ دا ددې باب دويم حديث دي، مصنف رضی اللہ عنہ په دې باب کښې باقاعده صرف د دوه احاديثو تخريج فرمائيلى دي، او باقى ډير روايات ئې تعليقا ذکر کړې دي، اول حديث د عائشې رضی اللہ عنہا دويم حديث د عمار بن ياسر رضی اللہ عنہ، په دواړو احاديثو کښې د خصال فطرت په تعين کښې لږ شان فرق دي، هغه دا چه په حديث ثانى کښې اعفاء

(۱): حديث محمد بن عبد الله ابن مريم تفرد به أبو داود، (تحفة الأشراف: ۱۵۰۰۳، ۱۰۳۵۰)، وحديث موسى بن إسماعيل قد أخرجه: من ابن ماجه للطهارة ۸ (۲۹۴)، مسند احمد (۲۹۴/۴) (حسن)

لحیة نه ده ذکر شوې بلکه دهغې په خائي ختان ذکر دې، بل دا چه په حدیث ثانی کښې انتقاض الماء مذکور نه دې ددې په خائي الانتضاح ذکر دې، اوس د دواړو احادیثو په یو خائي کولو باندې به خصال فطرت د لسو په خائي یولس شی، او د انتضاح په تفسیر کښې چونکه اختلاف دې پس که هغه او انتقاض الماء یو او منلې شی نو بیا خو به یولس وی، گڼې دولس به شی، بله دا چه وړاندې د ابن عباس رضی الله عنه په روایت کښې د یو بل خصلت ذکر را روان دې، یعنی الفرق (په ویستو کښې لار ویستل) نو اوس مجموعه خصال فطرة دولس یا دیارلس شو.

د ختان په حکم کښې اختلاف :

د ختان په حکم کښې اختلاف دې، د شوافعو او حنابله په نزد د رجال او نساء دواړو په حق کښې واجب دې، د احنافو په نزد په یو قول کښې واجب دې او په بل کښې سنت دې، خو داسې سنت دې چه د شعائر اسلام نه دې، او د امام مالک رحمته الله علیه مشهور قول دا دې چه د ذکورو په حق کښې سنت او د اناثو په حق کښې مندوب دې، پس د مسند احمد په روایت کښې دې ﴿الختان سنة للرجال ومكرمة للنساء﴾.

قوله : ﴿ قال موسى عن ابيه وقال داؤد عن عمار بن ياسر ﴾ ددې جملې وضاحت دا دې چه ددې حدیث په سند کښې د مصنف رحمته الله علیه دوه استاذان دی موسی او داؤد، د دواړو سند سلمه بن محمد پورې خو برابر دې خو ددې نه وړاندې سند څنگه دې په دې کښې اختلاف شو هغه دا چه د موسی په روایت کښې ددې نه پس صرف ﴿ عن ابيه ﴾ دې ددې نه پس ذکر د صحابی نشته دې، لهذا روایت به مرسل وی، او د داؤد په روایت کښې د سلمه بن محمد نه پس عن ابيه نشته بلکه صرف عمار بن یاسر دې په دې صورت کښې به دا روایت خو مرسل نه وی ځکه چه صحابی ذکر کړې شوې دې خو منقطع به شی ځکه چه د سلمه سماع د عمار نه ثابت نه ده، حاصل دا دې چه د موسی روایت مرسل دې او د داؤد روایت منقطع دې.

په تشریح د سند کښې دوه اقوال :

حضرت سهارنپوری رحمته الله علیه په بذل کښې ددې مقام داسې تشریح کړې ده، خو حضرت شیخ په حاشیه د بذل کښې لیکلې دی چه ابن رسلان د شارح ابوداؤد راځي دا ده چه د عمار ذکر خو د دواړو په سند کښې دې، خو ﴿ عن ابيه ﴾ اضافه صرف د موسی په روایت کښې ده د داؤد په روایت کښې نشته دی، د موسی سند داسې دې ﴿ عن سلمة بن محمد عن ابيه عمار ﴾ او د داؤد سند داسې دې ﴿ عن سلمة بن محمد عن عمار ﴾ ددې تشریح مطابق به د موسی په روایت کښې هیڅ اشکال نه وی، هغه به مرفوع متصل وی مرسل به نه وی، او د داؤد په روایت کښې به البته د مخکښې په شان منقطع وی، احقر عرض کوی چه حضرت په بذل کښې د سلمه بن محمد په ترجمه کښې چه کوم د تهذیب التهذیب عبارت نقل کړې دې نو هغه د ابن رسلان د تشریح زیات موافق دې، ښه خان پوهه کړه.

د قال ابوداؤد تشریح :

﴿ قال ابوداؤد : روی نحوه عن ابن عباس ﴾ اوس ددې خائي نه مصنف رحمته الله علیه بعض روایات

تعلیقا بیانوی، او مقصود ددې تعلیقاتو په ذکر کولو سره د خصال فطرة په تعین کښې چه د روایاتو کوم اختلاف دې چه هغه مخکې راشی، په دې تعلیقاتو کښې د ټولو نه مخکښې د ابن عباس حدیث موقوف دې چه دهغې پوره الفاظ مصنف رضی الله عنه دلته نه دی ذکر فرمائیلې، پوره الفاظ دهغه په تفسیر ابن کثیر کښې په حواله د مصنف عبدالرزاق داسې دی «وَقَالَ خُمَسٌ فِي الرَّأْسِ ، وَخُمَسٌ فِي الْجَسَدِ ، فِي الرَّأْسِ : السَّوَاكُ ، وَالْإِسْتِنْشَاقُ ، وَالْمَضْمَضَةُ ، وَقَصُّ الشَّارِبِ ، وَفَرْقُ الرَّأْسِ ، وَفِي الْجَسَدِ خُمَسَةٌ : تَقْلِيمُ الْأَظْفَارِ ، وَحَلْقُ الْعَالَةِ ، وَالْحِجَانُ ، وَالْإِسْتِنْجَاءُ مِنَ الْفَائِطِ ، وَالْبَوْلُ ، وَتَنْفُ الْإِيطِ » (کذا فی نسخة الشاملة من المترجم) یعنی په لسو څیزونو کښې د پنځو تعلق د سر سره دې او هغه پنځه هم هغه دی کوم چه پورته ذکر شوي او د باقی پنځو تعلق د سر نه علاوه د باقی بدن سره دې خو ابن عباس رضی الله عنه د اعفاء لحيه په ځانې د فرق ذکر کړې دی، فرق مقابل دې د سدل چه دهغې مطلب دا دې چه د سر د وېستو دوه حصې کول او بیا پکښې لاره وېستل، ددې تفصیل به په کتاب اللباس کښې راځي.

« قال ابو داود و روی نحو حدیث حماد الخ » دلته د حماد نه هغه حماد مراد دې کوم چه د حدیث عمار رضی الله عنه په سند کښې دې کوم چه پورته ذکر شوي دې دا درې تعلیقات دی یو د طلق بن حبيب، دویم د مجاهد، دریم د بکر بن عبدالله المزنی، «قولهم» یعنی ددې خلقو روایات ئې مرفوعا نه دی ذکر کړې بلکه موقوفائې بیان کړې دی، «ولم يذكر اعفاء اللحية» او په دې درې واړو روایاتو کښې د اعفاء اللحية ذکر نشته څنگه چه د ابن عباس رضی الله عنه په روایت کښې نه وو، وړاندې فرمائی چه بیشکه د ابوهریره رضی الله عنه په حدیث مرفوع کښې اعفاء لحيه ذکر دې.

« قوله وعن ابراهيم النخعي نحوه » دا څلورم اثر دې، مصنف رضی الله عنه فرمائی چه په دې کښې هم اعفاء لحيه مذکور ده.

د روایات الباب تعین او دهغې خلاصه :

پس حاصل دا شو چه مصنف رضی الله عنه اولاً په دې باب کښې حدیث د عائشې او عمار رضی الله عنه ذکر کړې دې، ددې نه پس ئې د ابن عباس رضی الله عنه حدیث موقوف تعلیقا راوړې دې بیا ئې ددې نه پس حدیث د ابوهریره رضی الله عنه مرفوعا تعلیقا ذکر فرمائیلې دې او بیا ئې ددې نه پس اثر د نخعی راوړې دې، اوس په دې مجموعه کښې درې احادیث خو مرفوع شو او یو حدیث موقوف یعنی د ابن عباس رضی الله عنه او څلور آثار د تابعینو، ټول اته روایتونه شو، چه په هغې کښې په څلورو کښې اعفاء لحيه ذکر ده او په باقی څلورو کښې نه ده ذکر، او په دې ټولو روایتونو کښې د خصال فطرة مجموعی تعداد په یو صورت کښې دولس او په یو صورت کښې ديارلس شولکه چه مخکښې هم تېر شو.

فانده : ځان پوهه کړه چه مصنف رضی الله عنه د طلق روایت د باب په شروع کښې مسنداً ذکر فرمائیلې دې چه دهغې راوی مصعب بن شيبه دې، هغه روایت خو دې مرفوع، او دویم روایت د طلق دې کوم چه دلته تعلیقا ذکر کړې شوي دي، او دا موقوف دې، مصنف رضی الله عنه د روایت طلق د اختلاف ذکر خو او فرمائیلو خو په هغې کښې ئې د یو ترجیح نه هم تعرض او نکر و بلکه سکوت ئې او فرمائیلو.

د امام نسائي او امام ابوداؤد رحمهما الله په رائي كښې اختلاف :

خو امام نسائي رحمهما الله د طلق د روايت مرفوعه چه دهغي راوي مصعب دي د ذكر كولو نه پس د طلق زوايت موقوفه (۱) ته چه دهغي راوي سليمان تيمي دي، هغي ته ترجيح ور كړې ده او فرمائي (و مصعب منكر الحديث) نو گويا د امام نسائي او امام ابوداؤد په تحقيق كښې اختلاف شو، د مصنف رحمهما الله په نزد په ظاهر كښې دواړه صحيح نه دي او د امام نسائي رحمهما الله په نزد صرف روايت موقوفه خو په دي كښې امام مسلم رحمهما الله د امام ابوداؤد رحمهما الله سره دي خكه چه امام مسلم رحمهما الله د طلق د روايت مرفوعه په خپل صحيح مسلم كښې تخريج فرمائيلې دي، چه دهغي وجه دا ده چه مصعب د امام مسلم رحمهما الله په نزد ثقة دي لكه چه د علامه زيلعي رحمهما الله د كلام نه ددي باب په شروع كښې تير شوې دي په بذل كښې هم د حضرت د كلام خلاصه هم دا ده.

بَابُ السَّوَالِ لِمَنْ قَامَ مِنَ اللَّيْلِ

باب دي په بيان د مسواك كې دهغه چا لپاره چې پاخيږي د شپې

[۵۵] (۱) حَدَّثَنَا مُحَمَّدُ بْنُ كَثِيرٍ، حَدَّثَنَا سُفْيَانُ، عَنْ مَنْصُورٍ، وَحَصَيْنٍ، عَنْ أَبِي وَائِلٍ، عَنْ حَذِيفَةَ، "أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ كَانَ إِذَا قَامَ مِنَ اللَّيْلِ، يَشُوصُ فَاةً بِالسَّوَالِ".

ترجمه: د حذيفه نه روايت دي، يقينا رسول الله ﷺ وو چه كله به پاخېدلو د شپې مړله به ئې خوله خپله په مسواك باندې

تشریح: ۱: (عَنْ حَذِيفَةَ أَنَّ رَسُولَ اللَّهِ - صَلَّى اللَّهُ عَلَيْهِ وَسَلَّمَ - كَانَ إِذَا قَامَ مِنَ اللَّيْلِ يَشُوصُ فَاةً بِالسَّوَالِ) يشوص بمعنى يذلك یعنی خپله خوله مبارکه به ئې په مسواک باندې مړله، یا په معنی د يغسل دي او دریم تفسیر ددي ینقی (بالتشديد) د تنقيه نه، په معنی د صفا کولو یعنی رسول الله ﷺ چه به كله د شپې پاسيدلو نو د مسواک په ذریعه به ئې خپله خوله مبارکه پاکوله، دا روايت مطلق دي د مسلم په روايت كښې دي (اذا قام ليتهدد) یعنی رسول الله ﷺ چه بله كله تهجدو دپاره پاسيدو، مصنف رحمهما الله چونکه ترجمه هم مطلق كيخودلې ده په دي وجه دهغي د مناسبت د وجې نه ئې حديث هم مطلق راوړي دي د اطلاق تقاضا دا ده چه دا دي عام اوساتلې شي یعنی کوم سړي چه د شپې بيدار شي او پاسی که د هغه د مانځه اراده وي او که نه دده دپاره مسواک مستحب دي پس مخکښې ذکر شوې دي چه فقهاء کرامو هم عند القيام من النوم مسواک لره مستحب ليکلي دي.

۱: بلکه مقطوع خكه چه طلق تابعی دي هغوی دا حدیث د خپل طرفه ذکر کړي دي د یو صحابی طرف ته ئې نه دي منسوب کړي ففي النسائي ص ۲۷۲ ج ۲ عن المعتمر بن سليمان عن ابيه قال سمعت طلقاً يذكر عشرة من الفطرة السواك وقص الشارب الخ.

۲: صحيح البخاري/الوضوء ۷۳ (۲۴۵)، الجمعة ۸ (۸۸۹)، التهجد ۹ (۱۱۳۶)، صحيح مسلم/الطهارة ۱۵ (۲۵۵)، سنن نسائي/الطهارة ۲ (۲)، سنن ابن ماجه/الطهارة ۷ (۲۸۶)، تحفة الأشراف: (۳۳۳۶)، مسند أحمد (۳۸۲/۵، ۳۹۰، ۳۹۷)، سنن الدارمي/الطهارة ۲۰ (۷۱۲) (صحيح)

[۵۲] (۱) حَدَّثَنَا مُوسَى بْنُ إِسْمَاعِيلَ، حَدَّثَنَا حَمَّادٌ، أَخْبَرَنَا بِهِزْبُنْ حَكِيمٌ، عَنْ زُرَّارَةَ بْنِ أَوْفَى، عَنْ سَعْدِ بْنِ هِشَامٍ، عَنْ عَائِشَةَ، "أَنَّ النَّبِيَّ صَلَّى اللَّهُ عَلَيْهِ وَسَلَّمَ كَانَ يُوضَعُ لَهُ وَضُوءُهُ وَسِوَاكُهُ، فَإِذَا قَامَ مِنَ اللَّيْلِ تَغَيَّلَ ثَمَّ اسْتَاكَ".

ترجمه: د عائشہ رضی اللہ عنہا نے روایت دی بیشکہ نبی ﷺ و و چه کب خود لی به شوی هغه ته اوبه د اودس او مسواک، چه کله به دشپې پا خېدلو نو قضاء حاجت به ئې او کړو بیا به ئې مسواک استعمال کړو.

[۵۳] (۲) حَدَّثَنَا مُحَمَّدُ بْنُ كَثِيرٍ، حَدَّثَنَا هَمَّامٌ، عَنْ عَلِيِّ بْنِ زَيْدٍ، عَنْ أَمْرِ مُحَمَّدٍ، عَنْ عَائِشَةَ، "أَنَّ النَّبِيَّ صَلَّى اللَّهُ عَلَيْهِ وَسَلَّمَ كَانَ لَا يَرْقُدُ مِنْ لَيْلٍ وَلَا نَهَارٍ فَيَسْتَقِيقُ، إِلَّا تَسَوَّكَ قَبْلَ أَنْ يَتَوَضَّأَ".

ترجمه: د عائشہ رضی اللہ عنہا نه روایت دی، یقیناً نبی ﷺ و و چه نه به اوده کېدو د ورځې او نه د شپې، چه را بیدار به شو مگر مسواک به ئې استعمالولو مخکې د دېنه چه اودس او کړي. تشریح: ۳: ﴿عن علی بن زید عن ام محمد الخ﴾ علی بن زید د ام محمد ربیب دی، هغه د خپلې میرنې مور ام محمد نه روایت کوی.

[۵۸] (۳) حَدَّثَنَا مُحَمَّدُ بْنُ عِيْسَى، حَدَّثَنَا هُشَيْمٌ، أَخْبَرَنَا حُصَيْنٌ، عَنْ حَبِيبِ بْنِ أَبِي ثَابِتٍ، عَنْ مُحَمَّدِ بْنِ عَلِيٍّ بْنِ عَبْدِ اللَّهِ بْنِ عَبَّاسٍ، عَنْ أَبِيهِ، عَنْ جَدِّهِ عَبْدِ اللَّهِ بْنِ عَبَّاسٍ، قَالَ: "بِتَ لَيْلَةً عِنْدَ النَّبِيِّ صَلَّى اللَّهُ عَلَيْهِ وَسَلَّمَ، فَلَمَّا اسْتَقِيقَ مِنْ مَنَامِهِ، أَتَى طَهْرَةَ، فَأَخَذَ سِوَاكَهُ فَاسْتَاكَ، ثُمَّ تَلَا هَذِهِ الْآيَاتِ: إِنَّ فِي خَلْقِ السَّمَوَاتِ وَالْأَرْضِ وَاخْتِلَافِ اللَّيْلِ وَالنَّهَارِ لَآيَاتٍ لَأُولِي الْأَلْبَابِ سُورَةُ آلِ عِمْرَانَ آيَةً ١٩٠ حَتَّى قَارَبَ أَنْ يَخْتِمَ السُّورَةَ أَوْخَتَمَهَا، ثُمَّ تَوَضَّأَ فَأَتَى مُصَلَاةً فَصَلَّى رَكْعَتَيْنِ، ثُمَّ رَجَعَ إِلَى فِرَاشِهِ فَنَامَ مَا شَاءَ اللَّهُ، ثُمَّ اسْتَقِيقَ فَفَعَلَ مِثْلَ ذَلِكَ، ثُمَّ رَجَعَ إِلَى فِرَاشِهِ فَنَامَ، ثُمَّ اسْتَقِيقَ فَفَعَلَ مِثْلَ ذَلِكَ، ثُمَّ رَجَعَ إِلَى فِرَاشِهِ فَنَامَ، ثُمَّ اسْتَقِيقَ فَفَعَلَ مِثْلَ ذَلِكَ، كُلُّ ذَلِكَ يَسْتَاكَ وَيُصَلِّي رَكْعَتَيْنِ، ثُمَّ أَوْتَرَ"، قَالَ أَبُو دَاوُدَ: رَوَاهُ ابْنُ فَضِيلٍ، عَنْ حُصَيْنٍ، قَالَ: فَتَسَوَّكَ وَتَوَضَّأَ وَهُوَ يَقُولُ: إِنَّ فِي خَلْقِ السَّمَوَاتِ وَالْأَرْضِ سُورَةَ آلِ عِمْرَانَ آيَةً ١٩٠ حَتَّى خَتَمَ السُّورَةَ.

ترجمه: د عبد الله بن عباس نه روایت دی هغه وائی: ما شپه تېره کړه د نبی ﷺ سره، هرکله چه را بیدار شو د خوب خپل نه، نو راغی خپلو اوبو د اودس ته نو خپل مسواک ئې واخستلو هغه ئې اووهلو، بیا ئې ولوستل دا ایتونه (ان في خلق السماوات والارض و اختلاف الليل و النهار لآيات لآولي الالباب) تر دې چه نژدې شو چه سورت ختم کړي، او بیا ئې ختم کړو، بیا ئې اودس او کړو نو راغی خپل خاتې د مانځه ته نو دوه رکعتونه مونځ ئې او کړو، بیا لاړلو خپلې بسترې ته نو اوده شو څومره چه د الله خوښه وه، بیا را پا خېدلو، نو

(۱): تفرد به أبو داود، (تحفة الأشراف: ۱۶۱۱)، وقد أخرجه: صحيح مسلم للمسافرين ۱۸ (۷۴۶)، سنن النسائي/الافتاح ۲۶۲ (۱۳۱۶)، قيام الليل ۲ (۱۶۰۲)، ۱۷ (۱۶۴۲)، ۱۸ (۱۶۵۲)، ۴۲ (۱۷۱۹)، ۴۳ (۱۷۲۱)، ۱۷۲۵، سنن ابن ماجه للإقامة ۱۲۳ (۱۱۹۰)، مسند احمد (۴۴/۶) (صحيح)

(۲): تفرد به أبو داود، (تحفة الأشراف: ۱۷۸۱۹)، مسند احمد (۱۲۱/۸، ۱۶۰) (حسن) دون قوله: «ولا نهار»
(۳): صحيح البخاري/العلم ۴۱ (۱۱۷)، الأذان ۵۷ (۶۹۷)، ۵۹ (۶۹۹)، ۷۹ (۷۲۸)، اللباس ۷۱ (۵۹۱۹)، صحيح مسلم للمسافرين ۲۶ (۷۶۳)، سنن النسائي/الإقامة ۲۱ (۸۰۳)، ۲۲ (۸۰۵)، الغسل ۲۹ (۴۴۱)، سنن ابن ماجه للإقامة ۴۴ (۹۷۳)، (تحفة الأشراف: ۶۲۸۷)، وراجع حديث رقم: (۱۳۵۳، ۱۳۵۷)، وقد أخرجه: مسند احمد (۲۱۵/۱، ۲۵۲، ۲۸۵، ۲۸۷، ۳۴۱، ۳۴۷، ۳۵۴، ۳۵۷، ۳۶۰، ۳۶۵)، سنن الدارمي/الطهارة ۳ (۶۸۴) (صحيح)

وئې کړو په شان د هغې، بیا واپس شو خپلې بستري ته، بیا راپاڅیدلو نو وئې کړو په مثل د هغې، بیا خپلې بستري ته واپس شو نو اوده شو، بیا راپیدار شو نو وئې کړه په شان د هغې، د ټولو لپاره به ئې مسواک وهل او مونځ به ئې کولو دوه رکعت، بیا ئې وتر او کړل. وئیلې دي ابوداؤد روایت کړی دی فضیل عن حصین، هغه وائی چه مسواک ئې استعمال کړو او اودس ئې اوکړو، او هغه وئیل: (ان في خلق السماوات و الارض تردې چه ختم ئې کړو سورت.

تشریح: ۴: ﴿عن جده عبدالله بن عباس قال بت ليلة الخ﴾ عبدالله بن عباس رضی الله عنه فرمائی چه ما یوه شپه د رسول الله ﷺ سره تیره کړه، دا د هغې شپې قصه ده چه کله رسول الله ﷺ د ابن عباس رضی الله عنه د خاله حضرت میمونه رضی الله عنها کړه وو. پس په روایاتو کښې راځي ﴿بت عند خالتي ميمونة﴾ سیده میمونه رضی الله عنها د ابن عباس رضی الله عنه خاله داسې ده چه د ابن عباس رضی الله عنه مورام الفضل بن الحارث رضی الله عنه د میمونه بنت الحارث رضی الله عنها خور ده.

سیدنا ابن عباس رضی الله عنه د رسول الله ﷺ سره یوځای شپه ولې تیره کړې وه؟ هغه په دې وجه چه هغوی او غوښتل چه څنگه د رسول الله ﷺ د ورځي اعمال او عبادات مونږ ته معلوم دی چه دغه شان د هغوی د شپې معمولات استراحت او عبادت هم معلوم شی په دې وجه هغوی پوره شپه د رسول الله ﷺ سره په بیدارۍ باندې تیره کړه، د غور مقام دې د ابن عباس رضی الله عنه دې وخت کښې عمر څه وو ډیر کم عمره وو، ځکه چه د رسول الله ﷺ د وفات په وخت د هغوی عمر تقریباً دولس کاله وو، او د هغوی د کم عمرۍ باوجود د طلب علم او د تحصیل علم د شوق دا حال وو!

من طلب العلى سهر الليالى

﴿قوله ثم اوتر﴾ یعنی اوتر بثلاث لکه چه په ابواب قیام اللیل کښې ددې تصریح ده، دا حدیث خو په اصل کښې د تهجدو روایت دې په دې وجه به مصنف رحمه الله دا د تهجدو په ابوابو کښې راوړی خو چونکه په دې روایت کښې د مسواک عند الوضوء ذکر وو په دې وجه مصنف رحمه الله دلته د مسواک د مناسبت د وجې نه راوړې دې.

مبیت ابن عباس رضی الله عنه والا روایت کښې تخلل نوم بین الرکعات:

په دې روایت کښې د تهجد مع وتر ټول نهه رکعتونه ذکر شوې دی، بله دا چه په دې روایت کښې یو نوې شان خبره تخلل نوم بین الرکعات ذکر شوې ده یعنی دا چه رسول الله ﷺ په دې شپه کښې د تهجدو مونځ مسلسل نه دې ادا کړې بلکه د هر دوه رکعتونو نه پس به ئې خوب کولو او هر ځل به ئې اودس او مسواک کولو دغه شان ئې په ډیرو وقفو سره تهجد پوره کړل، د ابن عباس رضی الله عنه دا حدیث په بخاری کښې د لسو ځایونو نه زیات راغلې دې او د بخاری د یو روایت نه هم نه معلومېږي چه رسول الله ﷺ د هر دوه رکعتونو نه پس آرام فرمائیلې وی او بار بار ئې اودس فرمائیلې وی، لهذا دې روایت ته به د مشهورو روایاتو د خلاف کیدو د وجې نه شاؤ وئیلې شی د ابوداؤد دا روایت په دې طریق او سند سره مسلم کښې هم دې هلته هم دغه شان تخلل نوم واقع شوې دې، هم په دې وجه امام نووی رحمه الله او

قاضی عیاض رحمۃ اللہ علیہ دواړو په دې روایت باندې کلام کړې دې، امام نووی رحمۃ اللہ علیہ فرمایلې دې چه په دې روایت کښې دوه خبرې خلاف مشهور دی، یو تخلل نوم، دویم تعداد رکعات، ځکه چه د مبییت ابن عباس والا روایت کښې مشهور یولس یا دیارلس رکعتونه دی، او دلته صرف نهه رکعتونه دی، هم دغه شان دارقطنی رحمۃ اللہ علیہ چه د مسلم په کوم روایت باندې کلام کړې دې دا روایت هم په هغې کښې شامل دې او په فتح الباری کښې د حافظ د کلام نه هم دا معلومیږي، خو په بذل کښې حضرت سهارنپوری رحمۃ اللہ علیہ د امام نووی رحمۃ اللہ علیہ وغیره دا اعتراض نه دې تسلیم کړې، زما په خیال کښې د شارحینو دا اشکال او نقد صحیح دې، او دا اختلاف روایت لره په تعدد واقعه باندې محمول کول په دې وجه گران دی چه دا ټوله خبره د مبییت ابن عباس رضی اللہ عنہ والا حدیث (۱) کښې کیږي په مطلق صلوٰۃ اللیل کښې نه کیږي، او ظاهره دا ده چه د مبییت ابن عباس رضی اللہ عنہ په قصه کښې تعدد نشته، هغه صرف یو ځل پښه شوې ده، کما قال الحافظ رحمه الله.

حدیث نه د احنافو تائید: ځان پوهه کړه چه په دې واقعه کښې بار بار د اودس او مسواک تذکره ده خو مسواک د اودس سره ذکر دې عین قیام الی الصلوٰۃ په وخت نه دې مذکور فتمام. **﴿ قال ابوداؤد رواه ابن فضیل عن حصین الخ ﴾** حصین پورته په سند کښې راغلي دې هلته د هغوی شاگرد هشیم وو، اوس مصنف رحمۃ اللہ علیہ فرمائی چه په دې زوایت کښې د حصین نه چه څنگه هشیم روایت کوی هم دغه شان محمد بن فضیل هم روایت کوی او د دواړو په روایت کښې فرق دا دې چه د هشیم په روایت کښې په شک سره راغلي وو **﴿ حتی قارب ان یختم السورة او ختمها ﴾** دلته د ابن فضیل په روایت کښې بغیر د شک نه دې، **﴿ حتی ختم السورة ﴾**

[۵۹] **﴿ حَدَّثَنَا إِبْرَاهِيمُ بْنُ مُوسَى الرَّازِيُّ، أَخْبَرَنَا عِيسَى بْنُ يُونُسَ، عَنْ مِسْعَرٍ، عَنِ ابْنِ قُيَظٍّ، عَنْ أَبِيهِ، قَالَ: قُلْتُ لِعَائِشَةَ بِأَيِّ شَيْءٍ كَانَ يُبَدِّلُ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا دَخَلَ بَيْتَهُ؟ قَالَتْ: "بِالسَّوَاكِ". ﴾** (۲)

ترجمه: مقدم بن بن شریح روایت کوي د خپل پلار نه، هغه وائی، ما او وئیله عائشې ته په

(۱) ددې حدیث او قصې نه علاوه نسائی صفحہ ۲۴۲ باندې په یو روایت کښې د یعلی بن مملک په حدیث کښې د ام سلمه نه او هم دغه شان د حمید بن عبدالرحمن بن عوف روایت د صحابی مبهم نه دې، په دې دواړو کښې تخلل نوم بین الركعات موجود دې لهذا اوس به داسې وئیلې شی چه فی نفسه د رسول الله صلی اللہ علیہ وسلم نه تخلل نوم بین رکعات التهجّد احیاناً ثابت دی، خو د مبییت ابن عباس رضی اللہ عنہ په روایت کښې صحیح عدم تخلل نوم دې، د مبییت ابن عباس رضی اللہ عنہ والا کوم روایات چه په سنن ابی داؤد کښې په روستو راتلونکو ابواب صلوٰۃ اللیل کښې راځي، په بعضو کښې تخلل نوم دې او په بعضو کښې نشته، خو په کومو کښې چه نشته هغې ته به ترجیح په دې وجه وی چه هغه روایات د بخاری د روایاتو مطابق دی.

(۲) صحیح مسلم الطهارة ۱۵ (۲۵۳)، سنن النسائي الطهارة ۸ (۸)، سنن ابن ماجه الطهارة ۷ (۲۹۰)، (تحفة الأشراف: ۱۶۱۴)، وقد أخرجه: مسند احمد (۴۲/۶، ۱۱۰، ۱۸۲، ۱۸۸) (صحیح)

(۳) دا حدیث مبارک د بیروت په نسخه کښې په حدیث نمبر ۵۱ کښې موجود دې ځکه هلته لیکلې شوي دي، او زمونږ د پاکستان او هندوستان په نسخو کښې ددې نمبر دلته دې په دې وجه دلته هم ذکر کړې شو (م)

کوم شي به رسول الله ﷺ شروع کوله کله چه به کورته داخل شو؟ هغې وويل: په مسواک سره. قوله: (عن المقدم بن شريح عن ابيه قال قلت لعائشة) د سيده عائشه رضی الله عنها نه تپوس او کړې شو چه رسول الله ﷺ به خپلې حجرې ته تشریف راوړلو نو د ټولو نه اول به ئې څه کار کولو نو هغې او فرمائیل چه د ټولو نه اول به ئې مسواک کولو.

د حديث د ترجمه الباب سره مطابقت:

دا حديث په ظاهر کښې د ترجمه الباب سره هيڅ مطابقت نه لري، ځکه چه ترجمه ده (سواک لمن قام بالليل) او په دې حديث کښې د قيام ليل هيڅ ذکر نشته، بذل کښې ئې ددې جواب ليکلې دې چه قلمی او مصری نسخو کښې دا حديث دلته نشته، لهذا دا حديث دلته ذکر کول د ناسخين تصرف دي، دا حديث دلته نه دی کيدل پکار، او که ددې دلته کيدل تسليم کړې شي چه زمونږ په نسخه کښې دی نو وئيلې کيدې شي چه مطابقت په طريق العموم دی يعنی د رسول الله ﷺ کور ته داخلیدل عام دی چه که د ورځې وی يا د شپې وی، لهذا کيدې شي چه رسول الله ﷺ د شپې بيداریدو سره کور ته داخل شوې وی نو هغه وخت چه ئې کوم مسواک کړې وی نو په دې باندې به سواک لمن قام بالليل صادق راځي. د بخاری په تراجمو کښې په بعضو موقعو باندې مطابقت په دې طريقه ثابتولې شي يعنی مطابقت بالعموم وبکل المحتمل، خو ددې توجيه صحت موقوف دې په دې خبره باندې چه د رسول الله ﷺ حالت حضر کښې د کور نه بهر شپه تيروول ثابت وی، يو دريم جواب دا هم کيدې شي چه دا مطابقت بالاولوية وی هغه په داسې طريقه چه دا د رسول الله ﷺ شان وو چه کله به هم کور ته داخلیدو نو مسواک به ئې کولو که مونځ ئې کولو يا نه نو اوس ظاهره ده چه کله د شپې بيداریري او د مانځه اراده فرمائی نو هغه وخت به مسواک په طريقه اولی فرمائی دا جواب صاحب د غايه المقصود ليکلې دي.

باب فرض الوضوء

باب دې په بيان د فرضيت اودس حکي

د دې نه مخکښې په باب السواک کښې ددې باب حواله او تذکره راغلې ده، د وضوء په غسل باندې د مقدم کولو وجه ښکاره ده چه وضوء په نسبت د غسل کثير الوقوع دي، په ترجمه الباب يعنی (فرض الوضوء) کښې د لفظونو په اعتبار سره دوه مطلبونه کيدې شي، اول د اودس د فرضيت اثبات او هم دا مقصود دي، دويم مطلب دا کيدې شي فرض الوضوء بمعنی فرائض الوضوء يعنی په اودس کښې دننه څومره څيزونه فرض دي، خو دلته دا معنی مراد نه ده.

دلته درې بحثونه دي د فرض لغوی معنی تقدير او تعين ده يعنی د يو څيز مقدار وغيره متعين کول، په اصطلاح د فقهاؤ کښې فرض هغه حکم ته وائی چه دهغې لزوم د دليل قطعی نه ثابت وی، دا نه چه دهغې نفس ثبوت په دليل قطعی سره وی ځکه چه ډير مستحب بلکه مباح څيزونه داسې دي چه دهغې نفس ثبوت په دليل قطعی سره دي لکه (واذا حللت فاصطادوا) وغيره وغيره.

دلته درې بحثونه دي:

۱: د اودس ماخذ اشتقاق، ۲: ابتداء مشروعيت ۳: سبب وجوب،

بحث اول: وضوء مشتق دي د وضوء نه، د وضوءات معنی حسن او نظافت ده، او شرعی معنی ددې معلومه ده بیان ته محتاج نه ده.

بحث ثانی: د اودس فرضیت کله راغلې دي؟ د جمهورو رأيي دا ده چه د اودس فرضیت د مانځه سره شوې دي، او د رسول الله ﷺ نه کله هم او هيڅ مونځ هم بغير د اودس نه کول ثابت نه دي، نه په مکه مکرمه کښې او نه په مدينه طيبه کښې، البته ابن الجهم يو عالم دي هغه فرمائي چه په ابتداء د اسلام کښې د اودس درجه سنت وه، فرضیت ئي روستو راغلو، چه کله د اودس فرضیت د جمهورو په نزد د فرضیت صلوٰة سره اوشو نو اشکال به کيځي چه د اودس آيت خو مدنی دي، او د مانځه فرضیت په مکه کښې قبل الهجرة شوې وو، ددې جواب به دا ورکولې شي چه د اودس فرضیت خو هم هغه وخت شوې وو، باقي د آيت وضوء نزول روستو صرف د تاکيد دپاره شوې دي، فلا اشکال.

يو بحث دلته دا دي چه د اودس سبب وجوب څه دي؟ جواب دا دي چه د شوافعو او احنافو په نزد د راجح قول په بناء باندې ددې سبب وجوب قيام الى الصلوٰة بشرط الحدث دي او د اهل ظواهرو په نزد سبب وجوب مطلق قيام الى الصلوٰة دي هم په دي وجه د هغوی په نزد د هر مانځه دپاره اودس کول ضروري دي که د اول نه حدث وي او که نه وي، د جمهورو دليل ددې باب حديث ثانی دي چه دهغې نه معلوميرې چه د اودس حکم د حدث په وخت دي مطلقاً نه دي.

[۵۹] (١) حَدَّثَنَا مُسْلِمُ بْنُ أَبِرَاهِيمَ، حَدَّثَنَا شُعْبَةُ، عَنْ قَتَادَةَ، عَنْ أَبِي الْمَلِيحِ، عَنْ أَبِيهِ، عَنِ النَّبِيِّ صَلَّى اللَّهُ عَلَيْهِ وَسَلَّمَ، قَالَ: "لَا يَقْبَلُ اللَّهُ عَزَّ وَجَلَّ صَدَقَةً مِنْ غُلُولٍ، وَلَا صَلَاةً بِغَيْرِ طَهْرٍ".

ترجمه: ابو الملیح دخپل پلار نه روایت کوي، هغه روایت کوي د نبی ﷺ نه، چه رسول الله ﷺ فرمائيلى دي: نه قبلوي الله عز و جل صدقه د (غلا) دمال نه، او نه مونځ بغير د اودس نه.

تشریح: (راوی د حديث): (عَنْ أَبِي الْمَلِيحِ عَنْ أَبِيهِ عَنِ النَّبِيِّ - صَلَّى اللَّهُ عَلَيْهِ وَسَلَّمَ - قَالَ: لَا يَقْبَلُ اللَّهُ عَزَّ وَجَلَّ) ابو الملیح د خپل پلار نه روایت کوي د ابو الملیح نوم عامر يا زید دي د دوی د پلار نوم اسامه دي لهذا ددې حديث راوی اسامه شو، په دي حديث کښې دوه اجزاء دي د جزء اول تعلق د صدقې سره دي، د جزء ثانی تعلق د مانځه او طهارت سره دي، د مصنف ﷺ مقصود جزء ثانی دي.

قوله: (غلول) بضم الفين دي چه دهغې مشهوره معنی په مال غنیمت کښې خیانت کول دي، او يو قول دا دي چه ددې استعمال په مطلق خیانت کښې هم کيږي، د قول اول په بناء باندې

(١) سنن النسائي/الطهارة ١٠٤ (١٣٩)، سنن ابن ماجه/الطهارة ٢ (٢٧١)، (تحفة الأشراف: ١٣٢)، وقد أخرجه: صحيح مسلم/الطهارة ٢ (٢٢٤)، مسند احمد (٧٥/٥، ٧٥)، سنن الدارمي/الطهارة ٢١ (٧١٣) (صحيح)

به دا سوال پیدا کیږي چه د مال غنیمت د خیانت د تخصیص وجه څه ده؟ ددې دوه جوابونه کیدي شي،

يو خو دا چه د غنیمت قید رسول الله ﷺ د مقام د مناسبت د وجې نه لگولې دې یعنی په کومه موقع باندې چې رسول الله ﷺ دا حدیث ارشاد او فرماتیلو دهغې تقاضه هم دا وی چه د مال غنیمت حکم دې بیان کړې شي،

یا دویمه وجه دا کیدي شي، چه دا بیانول غواړي چه هر کله په مال غنیمت کښې خیانت کول حرام دی، چه په هغې کښې د انسان خپله حصه هم وی نو د بل په مال کښې خیانت کول په طریق اولی حرام دی، گویا دا قید احترازی نه دې بلکه اثبات الحکم بطریق الاولیة دپاره دي.

د صحة صلوة دپاره د طهارت شرط کیدل :

(قوله ولا صلوة بغير طهور الخ) صلوة نکره تحت النفي ده یعنی هریو مونځ که فرض وی او که نفل وی هغه بغير د طهارت نه نه قبلیري، په دې کښې اختلاف دي چه د صلوة په عموم کښې صلوة جنازة او سجده د تلاوت هم داخله ده یا نه، د جمهور علماء کرامو په نزد د ائمه اربعه په نزد دواړه داخل دي، د شعبی او محمد بن جریر طبری په نزد دواړه پکښې داخل دي، او د امام بخاری رحمه الله په نزد صلوة جنازه داخل ده، سجده تلاوت داخل نه ده.

د دې حدیث نه معلومه شوه چه د صحت صلوة دپاره طهارت شرط دي او د طهارت دوه قسمونه دي، طهارة عن الحدث او طهارت عن الخبث، لهذا د دواړه قسم طهارت حاصلیدل به ضروری وی، په طهارة عن الحدث کښې خو د چا هم اختلاف نشته، خو په طهارت عن الخبث کښې د امام مالک رحمه الله اختلاف مشهور دي، د هغوی په نزد ثوب مصلی یا بدن مصلی د نجاست نه پاکیدل په یو قول کښې سنت او په یو قول کښې واجب دی شرط د صحت نه دي، پس دا حدیث په دې معامله کښې د جمهورو حجت کیدي شي او د مالکیانو خلاف ولم ار من به علی ذلک.

د قبول معنی تحقیق او احادیث کښې د دې په مختلفو معنو کښې استعمال :

دلته یو څیز تحقیق طلب دا دي چه د لفظ قبول معنی حقیقی څه ده؟ او دلته ترې نه څه مراد دي، ځکه چه په یو حدیث کښې دا هم راځي چه د شارب خمر مونځ نه قبلیري، حال دا چه د هغه مونځ د ټولو په نزد صحیح وی، او په یو بل روایت کښې دي (لا یقبل الله صلوة حائض الا بخمار) یعنی د بالغې زنانه مونځ بغير د ستر راس نه نه قبلیري دلته مسئله دا ده چه د زنانه مونځ بغير د ستر راس نه بالاتفاق صحیح نه دي او حال دا چه د شارب خمر مونځ بالاتفاق صحیح دي حال دا چه عدم قبول په دواړو احادیثو کښې ذکر شوې دي، جواب دا دي چه د قبول استعمال په دوه معنو کښې کیږي :

(د لفظ قبول دوه معانی)

۱. کون الشئ بحيث یترتب علیه الرضاء والثواب... د یو فعل داسې کیدل چه په هغې باندې رضا او ثواب مرتب شي.

۲: كون الشيء مستجمعا للشرائط والاركان د يو عمل ټولو اركانو او شرطونو لره جامع كيدل. اصحاب درس قبول بالمعنى الاول نه په قبول اثابة او قبول بالمعنى الثانى نه قبول اجابت سره تعبير كوى (۱). د حافظ ابن حجر رحمته الله د كلام نه معلومېږي چه اول معنى د قبول حقيقى ده او ثانى معنى مجازى، د قبول اثابة حاصل دا دې چه د ثواب او انعام مستحق كيدل، او د قبول اجابت حاصل دې صحت، لهذا د قبول اثابت د نفى حاصل به دا وى چه دا عمل قابل ثواب و انعام نه دې اگر كه صحيح شى، او د قبول اجابت د نفى مطلب به دا وى چه دا عمل بالكل صحيح نه دې پاتې له دا چه قابل انعام وى، په دې حديث كښې ښكاره ده چه د قبول نه قبول اثابت مراد نه دې (۲). بلكه قبول اجابت مراد دې ځكه چه د ټولو علماء كرامو په دې خبره باندې اجماع ده چه مونځ بغير د طهارت نه صحيح نه دې، اگر چه د قبول دا معنى مجازى ده خو اجماع ددې قرينه ده او په شارب خمر والا حديث كښې د قبول نه قبول اثابت مراد دې چه د شارب خمر مونځ تر څلويښتو ورځو پورې نه قبلېږي اگر كه صحيح كيږي، او د خمار والا حديث كښې قبول اجابت مراد دې، غرض دا چه قبول خو په دواړو معنو كښې مستعمل وى خو د يوې معنى تعين به قرائنو باندې موقوف وى چه د كومې معنى قرينه وى هم هغه په اختيارولى شى.

مسئلة فاقد الطهورين :

دلته يو مسئله بله بيانولې شى چه دهغې نوم دې مسئله فاقد الطهورين يعنى كه د يو سړى سره پاكي اوبه او پاكه خاوره دواړه نه وى نو هغه به څه كوى؟ په دې حالت كښې مونځ او كړى او كه نه، مسئله ډيره مشهوره ده امام مالك رحمته الله فرمائى چه د عدم اهليت د وجې نه به د داسې سړى نه مونځ ساقط شى، او هر كله چه ادا ساقط شى نو د قضاء هيڅ سوال نه پيدا كيږي ځكه چه وجوب قضاء خو فرع ده د وجوب ادا او د امام شافعي رحمته الله مشهور قول دا دې چه په داسې سړى باندې فى الحال بغير د طهارت نه مونځ كول واجب دى ځكه چه هغه هم په دې باندې قادر دې او په حديث كښې دى (اذا امرتكم بشى فافعلوا منه ما استطعتم) چه كله زه تاسو ته د يو څيز د كولو حكم او كرم نو د خپل طاقت مناسب هغه پوره كوى او دلته په دې سړى كښې بغير د طهارت نه د مونځ كښې استطاعت دې لهذا فى الحال دې بغير د طهارت نه مونځ ادا كړى او روستو دې د قاعدې مطابق د طهارت سره دهغې قضاء

(۱) قلت وهكذا اختاره في البذل وعكسه في درس ترمذي لكنه كتب قبول الاصابة بالصاد لا الثاء.

(۲) په دې وجه چې قبول بالمعنى الاول يعنى قبول اثابة په اعتباره د مفهوم خاص دې او قبول بالمعنى الثانى يعنى نفى قبول اجابت عام دې، او د خاص نفى د عام نفى لره مستلزم نه وى، خو ددې برعكس ده نفى د عام نفى د خاص لره مستلزم وى پس كه په حديث كښې اول معنى مراد كړې شى نو ددې نه به بغير د طهارت نه عدم صحة صلوٰة نه مستفاد كيږي، كوم چه د اجماع خلاف دې لهذا په حديث كښې دويمه معنى متعين ده كومه چه عام ده نو چونكه د عام نفى مستلزم وى د خاص نفى لره نو په دې وجه ددې نه مستفاد كيږي چه بغير د طهارت نه مونځ نه صحيح كيږي او نه موجب ثواب دې، په دې صورت كښې به د هر دوو د قبول نفى راشي، او هم دا مقصود هم دې.

او کړی او امام احمد رحمته الله علیه فرمائی چې هم په دې حالت کښې دې مونځ او کړی د کوم چې په هغه کښې استطاعت دې، یعنی فی الحال ددې نه په زائد باندې د نه قادر کیدو د وجې نه به د هغه مونځ معتبر وی، او روستو ورله د قضاء راوړلو حاجت نشته په شوافعو کښې مزنی دا قول اختیار کړې دې او هم دې قول ته امام نووی رحمته الله علیه د دلیل په لحاظ قوی وئیلې دې. د احنافو په نزد ددې برعکس ده یعنی فی الحال دې د عدم اهلیت د وجې نه نه لولی او د حصول طهارت نه پس چې کله اهلیت پیدا شي نو قضاء دې راوړی.

پس حاصل دا شو چې د امام مالک رحمته الله علیه په نزد نه ادا شته او نه قضاء، او د امام شافعی رحمته الله علیه په نزد ادا او قضاء دواړه واجب دی، د امام احمد رحمته الله علیه په نزد صرف ادا نه قضاء، او د احنافو په نزد قضاء دون الاداء، دې مذاهب اربعه لره زمونږ استاذ محترم مولانا اسعد الله خان صاحب رحمته الله علیه نظم فرمائیلې دې:

مالک بهی شافعی بهی هین احمد بهی اور هم

لا لا، نعم نعم، و نعم لا، و لا نعم

په دې شعر کښې د حرف اول تعلق د ادا سره دې او د ثانی تعلق د قضاء سره دې، اوس د لا لا معنی دا شوه چې لا اداء ولا قضاء، او د نعم نعم مطلب شو علیه الاداء والقضاء.

بغیر د طهارت نه د مونځ کولو حکم:

خان پوهه کړې چې امام نووی رحمته الله علیه فرمائی چې د امت په دې باندې اجماع ده چې قصدا بغیر د طهارت نه مونځ کول حرام دی د فرض او نفل هیڅ فرق نشته، که یو سړي قصدا بغیر د طهارت نه مونځ او کړی نو هغوی وائی چې د جمهورو په نزد به لوستونکي گنهگار وی خو د هغه تکفیر به نه شي کولې او امام ابوحنیفه رحمته الله علیه فرمائی چې هغه به کافر شي، خوزه وایم چې زمونږ په نزد د تکفیر مسئله مطلقا نه ده بلکه په دې صورت کښې ده چې کله په طور د استخفاف داسې کوی یعنی مونځ سپک گنړی یا حکم شرعی سپک گنړلو سره داسې او کړی او که د سست والی یا د شرم او حیاء د وجې نه لکه بعض وخت په سفر وغیره کښې غسل جنابت کښې ددې ضرورت راځي نو په دې صورت کښې کفر نه لازمیږي.

خان پوهه کړې چې زمونږ پورته کوم مذهب تیر شوې دې هغه د امام ابوحنیفه رحمته الله علیه مسلک دې د امام ابویوسف رحمته الله علیه رائي دا ده چې تشبه بالمصلین دې اختیار کړی نور تفصیل دې د کتب فقه نه معلوم کړې شي دا د شامی یا د درمختار سبق نه دې.

حدیث الباب او یو جزئیة فقهیه کښې د تعارض جواب:

د حدیث جزء اول « لا یقبل الله صدقة من غلول » د لاندې حضرت په بذل کښې یو فقهی مسئله جزئیة بیان فرمائیلې ده ځکه چې دا حدیث په ظاهر کښې ددې خلاف دې، مسئله فقهیه دا ده چې که د یو سړي سره د بل چا مال په ناجائز طریقہ اخستلی موجود وی او هغه مال مالک یا د هغه وارثانو ته رسول ممکن نه وی نو فقهاء کرامو لیکلې دی چې د داسې مال تصدق واجب دې نه دې خپله استعمالوی او نه دې ضائع کوی بلکه هغه دې صدقه کړی او حدیث دا وائی چې د مال حرام صدقه د الله پاک په نزد قبول نه ده لهذا دهغې نه بچ

کیدل پکار دی ددې یو جواب دا کیدې شی چه په حدیث کښې د داسې حرام مال ذکر نشته کوم چه د هغه مالک ته رسول ممکن نه وی، دا یو نادر شان صورت دې نوادر مستثنی وی فلا اشکال یا دې داسې اووئیلې شی چه په حدیث کښې ممانعت د خپل طرف نه د صدقې کولو دې او د فقهاء کرامو غرض دا نه دې چه دا سړې دې د خپل طرف نه د تحصیل اجرو ثواب دپاره صدقه او کړې بلکه مراد دا دې چه د مالک د طرف نه دې صدقه او کړې شی بغیر د حصول اجر او ثواب د نیت نه.

[۱۰] (۱) حَدَّثَنَا أَحْمَدُ بْنُ مُحَمَّدٍ بْنُ حَنْبَلٍ، حَدَّثَنَا عَبْدُ الرَّزَّاقِ، أَخْبَرَنَا مَعْمَرٌ، عَنْ هَمَّامِ بْنِ مُنَبِّهٍ، عَنْ أَبِي هُرَيْرَةَ، قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: "لَا يَقْبَلُ اللَّهُ صَلَاةَ أَحَدِكُمْ إِذَا أَحْدَثَ حَتَّى يَتَوَضَّأَ".

ترجمه: د ابو هريره رضي الله عنه نه روایت دې، هغه وئیلې دي، وئیلې دي رسول الله صلی الله علیه و آله نه قبلوي الله مونځ د یو کس ستاسو نه کله چه بې اودسه شي تردې چه اودس او کړي.

تفصیل: ۲: (عن ابی هريرة.... اذا احداث حتى يتوضأ) یعنی د انسان مونځ نه صحیح کیږي چه کله هغه ته حدث لاحق شی ترڅو چه ئې اودس نه وی کړې، ددې حدیث په عموم کښې دوه صورتونه داخل دی، یو دا چه د مونځ شروع کولو نه مخکښې حالت حدث وی دویم دا چه د مانځه ترمینځه ورته حدث لاحق شی په هر دواړو صورتونو کښې یو شان حکم دې چه اودس او کړې شی بل دا چه د خپل عموم په بناء باندې ابتداء او بناء دواړه شامل دی او مسئله البناء مختلف فیه ده، جمهور علماء کرام ددې قائل نه دی احناف ئې قائل دی، بله دا چه ددې حدیث نه معلومیږي چه وضوء لکل صلوة واجب نه دې کما هو مسلک الجمهور.

حضرت په بذل کښې لیکلې دی چه دا حدیث د آیت کریمه ﴿اذا قمتم الى الصلوة فاغسلوا وجوهكم الاية﴾ تفسیر دې، یعنی په آیت کښې اگرچه د حدث ذکر نشته بلکه عند القيام الى الصلوة د وضوء ذکر دې، خو دا حدیث د آیت کریمه مراد بیانوی چه د قیام الى الصلوة په وخت د وضوء حکم د حدث په وخت دې هسې نه دې، احقر وائی دا حدیث په دې معنی کښې صریح دې هم چه حضرت تحریر فرمائیلې دی، باقی د باب اول حدیث ﴿لا يقبل الله صلوة بغير طهور﴾ نه هم دا خبره مستفاد کیدې شی ځکه چه د تحصیل طهارة حکم مشعر دې وجود حدث لره خو که د مخکښې نه حدث نه وی نو هغه وخت طهارة حاصلول تحصیل حاصل دې.

[۱۱] (۱) حَدَّثَنَا عُثْمَانُ بْنُ أَبِي شَيْبَةَ، حَدَّثَنَا وَكِيعٌ، عَنْ سُفْيَانَ، عَنْ ابْنِ عَقِيلٍ، عَنْ مُحَمَّدِ بْنِ الْحَنَفِيَّةِ، عَنْ عَلِيِّ بْنِ رِضَى اللَّهِ عَنْهُ، قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: "مِفْتَاحُ الصَّلَاةِ الطُّهُورُ، وَتَحْرِيمُهَا التَّكْبِيرُ، وَتَحْلِيلُهَا التَّسْلِيمُ".

۱: صحيح البخاري/الوضوء ۲(۱۳۵)، الحيل ۲(۶۹۵)، صحيح مسلم/الطهارة ۲(۲۲۵)، سنن الترمذي/الطهارة ۵۶(۷۶)، (تحفة الأشراف: ۱۴۶۹)، وقد أخرجه: مسند احمد (۳۱۸/۲) (صحيح)

۲: سنن الترمذي/الطهارة ۳(۳)، سنن ابن ماجه/الطهارة ۳(۲۷۵)، (تحفة الأشراف: ۱۰۲۶۵)، وقد أخرجه: مسند احمد (۱۲۳/۱)، سنن الدارمي/الطهارة ۲۲(۷۱۴) (حسن صحيح)

ترجمه: د علي عليه السلام نه روايت دې، هغه وائی، وئيلي دي رسول الله ﷺ چاښي د مونځ هغه پاڅوالی دی، او حرام ونکی دهغې تکبير دی، او حلالونکی دهغې سلام دی.

تشریح: ۳: «عن علی قال قال مفتاح الصلوة الطهور» په دې حديث کښې درې جملې دي په اول کښې د طهارة ذکر دې په دويم کښې د تکبير تحریمه، په دريم کښې د تسليم صلوة، خو مقصود د مصنف عليه السلام اول جزء دې، په دې جمله کښې تشبيه او استعاره استعمال کړې شوې ده، هغه داسې چې حدث لره د قفل سره تشبيه ورکړې شوې ده او دهغې ضد يعنی طهارت ته مفتاح سره گویا حدث د انسان دپاره د دخول فی الصلوة دپاره داسې مانع دې لکه څنگه چې مکان ته د داخلیدو دپاره قفل (تال) مانع وي، او څنگه چې مقفل مکان کښې بغير د مفتاح نه داخلیدل ممکن نه دی، هم دغه شان په مانځه کښې بغير د طهارت نه داخلیدل صحيح نه دی.

مسئله نیت فی الوضوء :

بله دا چې ددې حديث نه علماء احناف په يوه بله اختلافی مسئله باندې استدلال کړې دې هغه دا چې جمهور ائمه ثلاثه «انما الاعمال بالنيات» د وجې نه نیت لره په اودس کښې فرض منی او احناف دې سره متفق نه دی. احناف وائی چې په اودس کښې دوه حیثیتونه دی، یو د عبادت کیدو او یو د جواز صلوة د آله او مفتاح کیدو په حیثیت سره، په قاعدې د «انما الاعمال بالنيات» نیت ضروری دې، او مفتاح الصلوة کیدل په نیت باندې موقوف نه دی، لهذا بغير د نیت نه چې کوم اودس کولې شی هغه خو به مفتاح الصلوة وی خو موجب ثواب او عبادت به نه وی، لهذا د احنافو عمل په هر دواړو احادیثو باندې شو، د حديث اهمال لازم نه شو.

د حديث توضیح او تشریح :

«قوله وتحريما التكبير» (۱)، ضمير راجع دې د صلوة طرف ته او د تحريم اضافت د صلوة طرف ته د ادنی ملا بست د وجې نه دې، گینې په اصل کښې د تحريم تعلق د صلوة سره نه دې بلکه د هغه افعالو سره دې کوم چې خارج صلوة کښې مباح دی او په مانځه کښې داخلیدو سره حرام شی نو مطلب دا شو چې کوم امور د مانځه په حالت کښې حرام دی دهغې د تحريم سبب تکبير دې، اصل خو دهغې د تحريم سبب خپله مونځ دې خو چونکه د مانځه تحقق په تکبير سره کېږي په دې وجه د تحريم اضافت د تکبير طرف ته اوکړې شو، مراد د متکلم دا دې «سبب تحريم ما حرم فی الصلوة التكبير» يعنی کوم افعال چې په مانځه کښې دننه حرام دی دهغې د حرمت سبب تکبير دې، ځکه چې په تکبير سره انسان په مانځه

(۱) تحريمها التكبير، کوم افعال چې فی حال الصلوة حرام دی دهغې د تحريم سبب دخول فی الصلوة دې لیکن چونکه دخول فی الصلوة موقوف دې په تکبير باندې، په دې وجه د تحريم نسبت تکبير طرف ته اوکړې شو، وهكذا قوله وتحليلها التسليم، نو گویا په حديث کښې تحريم (چې سبب دې) اووئيلي شو او سبب يعنی دخول فی الصلوة مراد واخستلې شو.

کښې داخلېږي نو ترڅو چه تکبير بيا نه موندلې شي د صلوٰه تحقق به هم نه وي، لهذا
تحریم افعال به هم نه شي موندلې، اصل کښې په دې حديث کښې د مسبب د سبب دپاره
استعاره کړې شوې ده، مسبب وئيلو سره کوم چه تحریم دې سبب يعنی دخول فی الصلوٰه
مراد کړې شوې دې، مطلب دا شو چه د دخول فی الصلوٰه ذریعه يا طريقه صرف تکبير دې،
بغير د تکبير نه انسان په مانځه کښې نه شي داخلیدلې،

دویم قول ددې جملې په تشریح کښې دا دې چه تحریم په معنی د احرام، او د احرام معنی
دخول فی حرمة الصلوٰه، په دې صورت کښې په عبارت کښې مجاز يا استعارې منلو ته
ضرورت نشته او مطلب بالکل واضح دې يعنی د مانځه په حرمت کښې د دخول طريقه
تکبير دې د تکبير په ذریعه انسان په حرمت الصلوٰه کښې داخلیدې شي، دا جمله په اصل
کښې د جوامع الکلم نه ده رسول الله ﷺ ته چه د فصاحت او بلاغت کومه اعلى مرتبه
حاصله وه دا دهغې يوه مونه ده، «على هذا القياس» ورپسې جمله «وتحليلها التسليم» ددې
تشریح ده، دلته هم استعاره د مسبب د سبب دپاره کړې شوې ده، خروج من الصلوٰه سبب
تحليل دې او تحليل دهغې مسبب دې، پس دلته هم مسبب يعنی تحليل وئيلو سره سبب
يعنی خروج عن الصلوٰه مراد کړې شوې دې، پس مطلب دا شو چه د مانځه نه د بهر راتلو
طريقه صرف تسليم ده.

په تحریمه کښې دوه مسئلې اختلافی:

﴿تحریمها التكبير﴾ کښې دوه مسئلې دي، يو د تحریمه حکم، دویم هل يجوز الافتتاح بغير
التكبير؟ يعنی د الله اکبر نه علاوه د بل ذکر په ذریعه هم مونځ شروع کولې شي يا نه؟
پس په دې باندې ځان پوهه کړه چه د ائمه اربعه اتفاق دې چه تحریمه فرض دې، خو
بيا په دې کښې اختلاف دې چه د رکن درجه ئې ده که د شرط، د ائمه ثلاثه په نزد خو رکن
دې، د امام طحاوی رحمہ اللہ میلان هم دې طرف ته دې، او د احنافو په نزدې تحریمه شرط دې،
د رکن او شرط فرق ظاهر دې چه رکن داخلي څيز وي او شرط خارجي، د احنافو دليل آیت
کریمه ﴿وذكر اسم ربه فصلی﴾ دې طريق استدلال تاسو په هدايه وغيره کښې لوستلې دې
چه فاء د تعقيب دپاره ده، او آیت کریمه کښې د ذکر اسم رب نه مراد تحریمه دې چه د ذکر
اسم رب نه معلومه شوه چه د ذکر اسم رب يعنی تحریمه نه پس مونځ شروع کېږي، لهذا
تحریمه د مانځه نه خارج څيز دې، او دریم قول په دې مسئله کښې دا دې چه تکبير تحریمه
صرف سنت دې، لهذا دخول فی الصلوٰه بغير د تکبير نه صرف په نیت سره هم کیدې شي،
ددې قائل امام زهري اوزاعی، ابن عليه او ابوبکر اصم رحمهم اللہ دي.

دویمه مسئله دا وه چه افتتاح صلوٰه بغير د تکبير نه صحیح ده او که نه پس په دې
کښې اختلاف دې چه د ائمه ثلاثه او امام ابو یوسف رحمهم اللہ په نزد د تحریمه تحقق بغير د
تکبير نه نه کېږي او د طرفین په نزد د هر داسې لفظ او ذکر سره مونځ شروع کول جائز دی،
کوم چه خالص د الله پاک په تعظیم باندې دلالت کوي د دعاء معنی په هغې کښې نه شي
موندلې، لهذا، الله اجل، الله اعظم، يا الرحمن اجل يا لا اله الا الله، سبحان الله وغيره الفاظو

سره مونځ شروع کول جائز دی، دلیل اوس پورته ذکر شوې دي «وذكر اسم ربه فصلی» معلومه شوه چه مطلق ذکر ددې دپاره کافی دي، بله دا چه د تکبير معنی د تعظیم راځي لکه «وربك فكبير الایة فلما راينه اكبره الایة ای عظمه» پس مطلق ذکر اسم رب خو فرض شو، او خاص تکبير یعنی الله اکبر وئیل دا د رسول الله ﷺ د مواظبت او د پورته حدیث په رنرا کښې چه کوم اخبار نه احاد دی واجب دي، او په غیر تکبير تحریمی سره شروع کول مکروه تحریمی دی پس د کوم خیز ثبوت چه په دلیل قطعی سره دي یعنی مطلق ذکر صرف هم هغې ته دي فرض او وئیلې شی، او د کوم خیز ثبوت چه د اخبار احاد نه دي یعنی تکبير هغې ته دي واجب او وئیلې شی.

د ائمه ثلاثه بیا په دي کښې خپل مینځ کښې اختلاف دي چه د تکبير مصداق کوم کوم الفاظ دي، د امام مالک رحمه الله او امام احمد په نزد د تکبير مصداق صرف الله اکبر دي، د امام شافعی رحمه الله به نزد الله اکبر او الله الاکبر یعنی معرف باللام او غیر معرف باللام دواړه دي، د امام ابو یوسف رحمه الله په نزد ددې مصداق څلور الفاظ دي الله اکبر، الله الاکبر، الله کبير، الله الکبير، هغوی داسې فرمائي چه د الله پاک اسماؤ او صفاتو کښې د افعول او فعيل فرق نشته بلکه هلته افعول هم د فعيل په معنی کښې دی.

تسليم کښې دوه اختلافات دي :

دويمه مسئله «تحليلها التسليم» هغه دا چه د تسليم حکم څه دي؟ ائمه ثلاثه فرمائي چه څنگه تکبير تحریمه فرض دي هم دغه شان تسليم هم فرض دي، بغير ددې نه به مونځ نه صحيح کيږي، احناف وائي چه د تسليم د واجب درجه ده فرض نه دي جمهور په دلیل کښې دا فرمائي چه «تعريف الحاشيتين يفيد الحصر» چه مسند مسند اليه چه کله دواړه معرفه وي نو د حصر فائده ورکوي، په «تحليلها التسليم» کښې هم مسند او مسند اليه معرفه دي، لهذا مطلب دا شو چه د مانځه نه د بهر راتلو طريقه په تسليم کښې منحصر ده یعنی بغير ددې نه د مانځه نه بهر راتلل صحيح نه دی، بلکه دا چه هغوی وائي چه څنگه د «تحریمها التكبير» نه د تکبير فرضيت ثابتيږي هم دغه شان د «تحليلها التسليم» نه د تسليم فرضيت نه مني زمونږ د طرف نه اصولی جواب دا دي چه د خبر واحد نه فرضيت نه شي ثابتيدلې باقی پاتي شوه مسئله د تحریمه نو ددې فرضيت مونږ د حدیث نه نه ثابتوو بلکه د آيت کریمه نه لکه څنگه چه مخکښې تیر شو.

بله دا چه يو خبره دا هم ده چه دا حدیث د خبر واحد کيدو نه علاوه د ابن عقيل راوی د وجې نه ضعيف دي، چه د هغه په باره کښې کلام مشهور دي، او دويمه خبره دا ده چه خپله د راوی حدیث علی رحمه الله مذهب دا نه دي، هغوی هم تسليم لره غیر فرض مني لکه چه امام طحاوی رحمه الله فرمائي دي د سيدنا علی رحمه الله نه روايت دي «اذا رفع راسه من اخر السجدة فقد تمت صلوته» زمونږ يو مشهور دلیل هغه دي کوم چه عبد الله بن مسعود رحمه الله مرفوعا نقل فرمائي «اذا قلت هذا او فعلت هذا فقد قضيت ما عليك اخرج احمد في مسنده» ددې حدیث نه د احنافو طريق استدلال ظاهر دي کوم چه تاسو په هدايه وغيره کښې

لوستلې دې هغوی په دې باندې دا اشکال کوی چه هغوی په « اذا قلت هذا » حدیث کښې زیادت د ابن مسعود رضی الله عنه د طرف نه مدرج دې د دې جواب دا دې چه ادراج خلاف اصل دې او که تسلیم هم کړې شی نو په امر غیر مدرک بالرائی کښې د صحابی قول د مرفوع په حکم کښې وی

بیا د جمهورو په دې مسئله کښې اختلاف دې چه تسلمیتین فرض دی که تسلیمه واحده، د امام شافعی رحمته الله علیه په نزد تسلیمه اولی فرض دې او ثانیه سنت دې، او مشهوره د امام احمد رحمته الله علیه نه دا ده چه دواړه فرض دی، او زموږ په نزد دوه اقوال دی یو دا چه دواړه واجب دی وقیل الاول واجب والثانی سنة امام مالک رحمته الله علیه بالکل د تسلیم قائل هم نه دې صرف د تسلیمه واحده قائل دې. ددوی مسلک دا دې چه د امام او منفرد په حق کښې صرف یو سلام تلقاء وجهه مانلا الی الیمین فرض دې خو د مقتدی په باره کښې د هغوی په نزد په یو صورت کښې دوه او په یو صورت کښې درې سلامونه دی، اول سلام ښی طرفه، ته دویم تلقاء وجهه، او دریم سلام کس طرف ته که کس طرف ته څوک مصلی وی او که نه وی. دلته د تکبیر تحریمه او تسلیم بحث قبل از وقت راغلي دې، ددې تعلق کتاب الصلوة سره دې خو چونکه دا مسئله په حدیث کښې موجود په دې وجه بیان کړې شوه، اوس چه کله اصل مقام راشی نو بیانولو ته به ضرورت نه راځی.

قوله: « عن سفیان » د سهارنپوری رحمته الله علیه تحقیق دا دې چه دا سفیان ثوری دې او صاحب د غایة المقصود په دې کښې تردد ظاهر کړې دې چه ثوری دې یا ابن عیینة « ابن عقیل » دا عبدالله بن محمد بن عقیل بن ابی طالب دې، د دوی په باره کښې کلام مشهور دی لکه څرنګه چه امام ترمذی رحمته الله علیه هم په خپل کتاب کښې بیان فرمائیلي دی « محمد بن الحنفیة » دا محمد بن علی دی او حنفیه د هغوی مور ده چه دهغی نوم خوله دی د قبيله بنو حنیفه نه ده، بنو حنیفه د یمامه یو قبيله ده، سیدنا صدیق اکبر رضی الله عنه د فتنه ارتداد د وجې نه چه د اهل یمامه سره کوم قتال او کړو او بیا ئې یمامه فتح کړه، په هغې کښې دا حنفیه یعنی د قبيله بنو حنیفه یو زنانه قید کیدو سره راغلي وه، صدیق اکبر رضی الله عنه دا علی رضی الله عنه ته هبه کړې وه، بیا د هغوی نه د هغوی ځوئې محمد بن الحنفیة پیدا شوه، علی رضی الله عنه رسول الله صلی الله علیه و آله و سلم ته عرض او کړو چه که ستا نه روستو زما ځوئې پیدا شو نو زه به د هغه نوم ستاسو په نوم او د هغه کنیت ستاسو په کنیت باندې ردم، په دې باندې رسول الله صلی الله علیه و آله و سلم هغوی ته اجازت ورکړې وو، پس د هغوی نوم محمد دې لکه چه په سند کښې تصریح ده او کنیت ئې ابوالقاسم دې، رحمة الله تعالی علیه...

بَابُ الرَّجُلِ يُجَدِّدُ الْوُضُوءَ مِنْ غَيْرِ حَدَثٍ

باب دې په بیان د سړي کي چې نوی اودس کوي بغیر د حدث نه

مسئله مترجم بها کښې مذاهب ائمه :

په ترجمه الباب کښې چه کومه مسئله ذکر ده، هغه ظاهره ده یعنی تجدید وضوء، هر مونځ په تازه اودس سره کول، ددې باب مقابل وړاندې تلو سره په لږه فاصله باندې ابواب المسح

على الخفين نه پس متصلا راوړې دې چه دهغې الفاظ دى ﴿باب الرجل يصلى الصلوات بوضوء واحد﴾ د بعض علماء كرامو په نزد خو تجديد وضوء يعنى د هر مانځه دپاره مستقلا اودس كول فرض دى لكه څرنگه چه هلته به راشي د جمهور علماء ائمه اربعه په نزد تجديد وضوء صرف مستحب دى.

خو استحباب په كوم صورت كښې دې او كله دې په دې كښې څه تفصيل دې، امام نووى رحمته الله عليه په شرح د مسلم كښې فرمايې چه د شوافعو په نزد استحباب تجديد كښې څلور اقوال دى، يو دا چه تجديد دهغه سړى په حق كښې مستحب دې چا چه په اول اودس سره يو مونځ كړې وي فرض يا نفل، دويم قول دا دې چه فرض مونځ ئې پرې كړې وي، دريم دا دې چه وضوء اول باندې ئې يو داسې عمل كړې وي كوم چه بغير د طهارت نه جائز نه دى لكه مس مصحف او سجده تلاوت وغيره، څلورم قول دا دې چه تخلل بالزمان وي يعنى د اول اودس او دويم اودس ترمينځه زمانه حائل وي څه فصل پكښې راغلې وي. يو اودس نه پس فورا دويم اودس كول بيكار دى، بله دا چه هغوى ليكلې دى چه د غسل تجديد مستحب نه دې او په تيمم كښې ئې دواړه روايتونه ليكلې دى، اصح دا دى چه ددې تجديد مستحب نه دې، او د احنافو په نزد تجديد د استحباب په صورت كښې دې چه يا خو اختلاف مجلس وي يا توسط العبادت بين الوضوئين وي، يعنى اول اودس سره ئې څه عبادت كړې وي، د حديث الباب مضمون د باب السواك په ضمن كښې راغلې دې، دوباره د كلام حاجت نشته.

فانده: د صحيح مسلم په يو روايت كښې په كتاب الطهارت كښې د عثمانى غنى رضي الله عنه په باره كښې راغلې دى چه هغوى به هره ورځ په مختصر شان اوبو باندې غسل فرمائيلو.

[۲۳] (حَدَّثَنَا مُحَمَّدُ بْنُ يَحْيَى بْنِ قَارِسٍ، حَدَّثَنَا عَبْدُ اللَّهِ بْنُ يَزِيدَ الْمُقْرِئُ، وَحَدَّثَنَا مُسَدَّدٌ، حَدَّثَنَا عِيسَى بْنُ يُونُسَ، قَالَ: حَدَّثَنَا عَبْدُ الرَّحْمَنِ بْنُ زِيَادٍ، قَالَ أَبُو دَاوُدَ وَأَنَا بِحَدِيثِ ابْنِ يَحْيَى أَتَقْنُ، عَنْ غُطَيْفٍ، وَقَالَ مُحَمَّدٌ، عَنْ أَبِي غُطَيْفٍ الْهَذَلِيِّ، قَالَ: كُنْتُ عِنْدَ عَبْدِ اللَّهِ بْنِ عُمَرَ، فَلَمَّا نَوْدِيَ بِالطَّهْرِ تَوَضَّأَ فَصَلَّى، فَلَمَّا نَوْدِيَ بِالْعَصْرِ تَوَضَّأَ، فَقُلْتُ لَهُ: فَقَالَ: "كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَقُولُ: مَنْ تَوَضَّأَ عَلَى طَهْرٍ كَتَبَ اللَّهُ لَهُ عَشْرَ حَسَنَاتٍ"، قَالَ أَبُو دَاوُدَ: وَهَذَا حَدِيثٌ مُسَدَّدٌ، وَهُوَ أَتَمُّ.

ترجمه: ابوداود وټيلى دي چه زه حديث ابن يحيى ته ډير يقين كوم د غطيف نه، او وټيلى دي محمد: چه روايت كوي د ابو غطيف الهذلي نه، هغه وټيلى دى: ووم زه د عبد الله بن عمر سره، هر كله چه اذان اوشو د ماسپڅين مانځه لپاره نو اودس ئې او كړو او مونځ ئې او كړو، هر كله چه اذان اوشو د مازيگر مانځه لپاره نو اودس ئې او كړو، نو ما او وټيله هغه ته، اوس دنوى اودس كولو څه ضرورت دى نو هغه او وټيله: و رسول الله ﷺ چه ويله به يې چاچې اودس او كړو دپاسه د پاكوالي نه نو وبه ليكي الله د هغه لپاره لس نيكي.

(سنن الترمذي/الطهارة ٤٤ (٥٩)، سنن ابن ماجه/الطهارة ٧٣ (٥١٢)، تحفة الأشراف: ٨٥٩٠) (ضعيف)

توضیح السند :

(قوله ح وحدنا مسدد الخ) د مصنف رحمہ اللہ دوه استاذان دی، په اول سند کښې محمد بن یحیی، په دویم کښې مسدد، او په اول سند کښې شیخ الشیخ عبدالله بن یزید، او دویم کښې عیسی بن یونس، بیا دواړه یعنی عبدالله بن یزید او عیسی بن یونس روایت کوی د عبدالرحمن بن زیاد نه، لهذا عبدالرحمن ملتقی السندین شو دواړه سندونه په دې باندې راتلو سره یو ځانې شو. (عن غطیف) بعضو په ځانې د غطیف ابو غطیف وئیلې دې. دا راوی مجهول دې، لهذا په حدیث کښې ددې راوی د وجې نه ضعف راغلو.

باب مَا يُنَجِّسُ الْمَاءَ

باب دې په بیان دهغه څه کي چې اوبه پلټوي

طهارة ماء ونجاست ماء کښې د ائمه مذاهب :

اوس دلته سټیشن راغلو، ددې ځانې نه احکام المیاه شروع کیږي، د نجاست او طهارت ماء مسائل یعنی اوبه کله نجس کیږي او کله نه؟ کومی وی او کومی نه وی؟ د ماقبل سره ددې ربط ښکاره دې چه مصنف رحمہ اللہ په شروع کښې فرضیت وضو بیان کړو چه کله دا خبره معلومه شوه چه اودس فرض دې نو اوس د اودس دپاره اوبه پکار دی، اوس ددې ځانې نه د پاک او ناپاک فرق بیانوی، چه معلومه شی چه په کومو اوبو باندې اودس کیدې شی، او په کومو اوبو باندې نه.

دا مسئله د معركة الآرا مسائلو نه ده، په دې کښې ډیر اوږده اوږده بحثونه کولی شی مولانا عبدالحنی رحمہ اللہ د طهارة ماء او د نجاست ماء په مسئله کښې پنځلس اقوال لیکلې دی، خو مشهور په دې کښې څلور مذاهب دی کوم چه مونږ بیانوو،
(**دویم مذهب**) : اول مذهب د اهل ظواهرو دې هغوی وائی چه اوبه قلیل وی او که کثیر وی وقوع نجاست سره تر هغه وخته پورې نه ناپاکي کیږي تر څو چه اجزاء د نجاست په اجزاء ماء باندې غالب نه شی، د ظاهریه مسلک مولانا عبدالحنی او علامه عینی رحمہما اللہ لیکلې دې او په حاشیه د کوکب کښې هم دی،

(**دویم مذهب**) : دویم مذهب په دې کښې د مالکیانو دې کوم چه د ظاهریه مسلک ته زیات نزدې دې هغه دا چه ماء قلیل یا کثیر وقوع نجاست سره تر هغه وخته پورې نه ناپاک کیږي، تر څو چه د اوبو د اوصاف ثلاثه نه یو وصف متغیر نه شی، د اوبو اوصاف ثلاثه مشهور دی طعم، ریح، لون، د جمهورو او باقی ائمه ثلاثه دفرق بین القلیل والكثیر قائل دی چه قلیل په وقوع نجاست سره فوراً ناپاک کیږي خو کثیر تر هغه وخته پورې نه ناپاک کیږي تر څو چه یو وصف نه وی بدل شوې، بیا په ائمه ثلاثه کښې چه احناف هم پکښې دی، د دوی تر مینځه په دې خبره کښې اختلاف دې چه د قلت او کثرت معیار څه دې؟ په دې کښې شوافع او حنابلہ یو طرف ته دی او احناف بل طرف ته.

(**درېم مذهب**) : د شوافعو په نزد په قلتین باندې مدار دې کومې اوبه چه په مقدار د قلتین وی یا ددې نه زائد وی نو دا به کثیر وی او چه د قلتین نه کم وی نو هغه قلیل دی، په دې

باندې شوافع او حنابله متفق دي.

(خلوړم مذهب): د احنافو په نزد د قلت او كثرت په معيار كښې درې اقوال دي:

(۱) اول تحريك (۲) ثانۍ مساحه (۳) ثالث ظن مبتلى به.

(۱) د اول قول مطلب دا دي چه كوم حوض دومره لوڼې وي چه كه دهغې د يو طرف اوبو له حركت وركړې شي نو جانب اخر فورا حركت او كړي نو قليل دي او كه فورا متحرك نه شي نو هغه كثير دي، بيا په دې كښې اختلاف دي چه د حركت نه مراد حركت بالوضوء دي يا حركت بالغسل دواړه اقوال دي.

(۲) قول ثانۍ يعنى د مساحه مطلب دا دي چه په دې كښې د پيمانش اعتبار دي، چه كوم حوض يا داسې اووايه چه اوبه په خپل خوریدو كښې عشر في عشر يعنى ده در ده، وي هغه كثير دي، او كوم چه ددې نه كم وي هغه قليل دي، مساحه والا قول كښې زمونږ په نزد نور اقوال هم شته.

(۳) قول ثالث دا دي چه په دې كښې مبتلى به رائي معتبر ده، كه د مبتلى به گمان ددې حوض په باره كښې دا دي چه ددې يو طرف ته د نجاست غورځيدو سره دويم طرف ته رسيږي نو بيا خو هغه قليل دي، او كه د هغه ظن غالب وي چه د بلې غاړې پورې دهغې اثر نه رسيږي نو هغه كثير دي.

(درې ابواب او درې مسلكونه): اوس ځان پوهه كړه چه دلته مصنف رحمته الله عليه پرلپسې دوه ابواب قائم كړي دي، په اول باب كښې ئې حديث القلتين او په دويم باب كښې ئې حديث بئر بضاعة ذكر فرمائيلې دي، اول باب گويا د شوافعو او حنابله مستدل دي، او وړاندې د يو باب نه پس چه كوم دريم باب راځي دهغې په باره كښې وئيلې شي چه دهغې نه د مسلك حنفیه تائيد كيږي، د مصنف رحمته الله عليه غرض اگر كه د مسلك حنفیه تائيد نه وي خو في الواقع هغه د احنافو په حق كښې دي لكه چه هلته به معلوم شي.

[۳۱] (()) حَدَّثَنَا مُحَمَّدُ بْنُ الْعَلَاءِ، وَعُمَانُ بْنُ أَبِي شَيْبَةَ، وَالْحَسَنُ بْنُ عَلِيٍّ، وَغَيْرُهُمْ، قَالُوا: حَدَّثَنَا أَبُو أُسَامَةَ، عَنْ الْوَلِيدِ بْنِ كَثِيرٍ، عَنْ مُحَمَّدِ بْنِ جَعْفَرٍ، عَنْ الزُّبَيْرِ، عَنْ عَبْدِ اللَّهِ بْنِ عَبْدِ اللَّهِ بْنِ عُمَرَ، عَنْ أَبِيهِ، قَالَ: سَأَلَ رَسُولُ اللَّهِ صَلَّى اللَّهُ عَلَيْهِ وَسَلَّمَ عَنِ الْمَاءِ وَمَا يَنْبُؤُهُ مِنَ الدَّوَابِّ وَالسِّبَاعِ، فَقَالَ صَلَّى اللَّهُ عَلَيْهِ وَسَلَّمَ: "إِذَا كَانَ الْمَاءُ قَلَّتَيْنِ لَمْ يَحْمِلِ الْخَبَثَ"، قَالَ أَبُو دَاوُدَ: وَهَذَا لَفْظُ ابْنِ الْعَلَاءِ، وَقَالَ عُثْمَانُ، وَالْحَسَنُ بْنُ عَلِيٍّ: عَنْ مُحَمَّدِ بْنِ عِبَادٍ بْنِ جَعْفَرٍ، قَالَ أَبُو دَاوُدَ: وَهُوَ الصَّوَابُ.

ترجمه: د عبد الله بن عمر رحمته الله عليه نه روايت دي، هغه وئيلي دي چه سوال اوشو د رسول الله صلی الله علیه و آله نه دهغه اوبو باره كښې چه راځي ورته څاروي او درنده گان، نو اووئيل نبي صلی الله علیه و آله كله چه وې اوبه دوه قلي نو نه باروي پليتي (يعنى نجاست سره نه پليتيږي) او وئيلي دي ابوداود: دا لفظ د ابن العلاء دي، او وئيلي دي عثمان او حسن بن علي (عن محمد بن عباد

۱: سنن النسائي/الطهارة ۴۳ (۵۲)، (تحفة الأشراف: ۷۲۷۲)، وقد أخرجه: سنن الترمذي/الطهارة ۵۰ (۳۶۷)، سنن ابن ماجه/الطهارة ۷۵ (۵۱۷، ۵۱۸)، سنن الدارمي/الطهارة ۵۵ (۷۵۸) (صحيح)

بن جعفر، (په ځانې د محمد بن جعفر)، وئيلي دي ابوداؤد: او هم دغه صحيح دی.
 تشریح: قوله: «عن عبيد الله بن عبد الله بن عمر عن ابيه قال سئل الخ» سيدنا عبد الله بن عمر رضي الله عنه
 فرمائي چې رسول الله ﷺ نه د هغه اوبو په باره کښې تپوس او کړې شو چې په هغې باندې
 وخت په وخت پرلپسې درندګان وغيره د اوبو څکلو دپاره راځي ددې نه مراد هغه اوبه دی
 چې د فلاة يعنی څنگلو کښې په غارونو کښې دننه راجمع کيږي پس په يو روايت کښې د
 «فی الفلاة» تصريح ده، دا اوبه د دواب د څکلو د وجې نه سور سباع شو نو گویا سوال د
 سور سباع په باره کښې دی چې هغه پاک دي يا ناپاک هغه استعمالولې شي يا نه؟ صحابه
 کرام رضي الله عنهم زيات ترد جهاد په سفرونو کښې وو، نو هغوی به داسې اوبه موندلې، په دې وجه
 دا سوال او کړې شو، په دې باندې رسول الله ﷺ ارشاد وفرمائيلو: «اذا كان الماء قلتين لم
 يحمل الخبث» يعنی د کومو اوبو په باره کښې چې تاسو سوال کوئ هغه دي او کتلې شي
 چې د قلتين په اندازه دي او که نه، که د قلتين نه کم وي نو بيا خو پوهه شي چې هغه ناپاکي
 دي، او که هغه قلتين وي نو پاکي دي گویا مطلب دا شو چې قلتين دي نو کثير دي ناپاکي
 نه دي او که ددې نه کم دي نو قليل دي ناپاکي شوي لکه چې د شوافعو او حنابله مذهب دي،
 حديث القلتين د احنافو او مالکيانو خلاف دي لهذا ددې جوابات واورئ.
په حديث القلتين کښې سند او متن اضطراب:

د دې حديث په سند او متن دارو کښې اضطراب دي اول اضطراب فی السند باندې ځان
 پوهه کړئ دا حديث مصنف رحمه الله په درې طرقو سره بيان کړې دي، او په هر طريق کښې
 اضطراب دي.

طريق اول د وليد بن کثير دي، په دې کښې د اضطراب تشریح دا ده چې اول خود
 راويانو په دې کښې اختلاف دي چې د وليد شيخ څوک دي بعضو وئيلي دي چې محمد بن
 جعفر بن الزبير او بعضو محمد بن عباد بن جعفر بيان کړې دي هم دغه شان د وليد شيخ
 الشيخ کښې اضطراب دي، بعضو عبيد الله بن عبد الله ذکر کړې دي، او بعضو عبد الله بن
 عبد الله خو مصنف رحمه الله د وليد د شيخ الشيخ اضطراب نه دي بيان کړې دا د طريق اول
 اضطراب شو.

اوس پاتې شو دا سوال چې هغوی د اضطراب څه جواب ورکوي نو په دې کښې دوه
 جماعتونه دي، يو جماعت د دفع تعارض دپاره طريق ترجيح اختيار کړې دي، هم په دوی
 کښې امام ابوداؤد رحمه الله او ابوحاتم رازی دي، پس خپله په کتاب کښې دی مصنف رحمه الله
 فرمائي چې محمد بن عباد بن جعفر صحيح دی يعنی محمد بن جعفر بن الزبير غير صحيح
 دي او يو جماعت د دفع تعارض دپاره طريق جمع اختيار کړې ده، په هغوی کښې دارقطني
 او بيهقي دي او هم د هغوی اتباع حافظ ابن حجر کړې ده، دا حضرات وائي چې دا روايت د
 دواړو نه دي، محمد بن جعفر بن الزبير نه هم او محمد بن عباد ابن جعفر نه هم، بيا وړاندې
 د وليد شيخ الشيخ په باره کښې حافظ رحمه الله فرمائي چې ابن الزبير خو روايت کوي د عبيد الله
 بن عبد الله نه، او محمد بن عباد روايت کوي د عبد الله بن عبد الله نه، يعنی د دواړو نه

روایت کول ثابت او محفوظ دی، او چه کله دا اختلاف ثابت او محفوظ دي نو ظاهره ده چه اضطراب نشته، د اضطراب مطلب خو دا دي چه روایت فی الواقع د یو نه روایت کړې شوې وی، خو بعض راویان یو څه وائی او بعض بل څه، او چه کله فی الواقع د دواړو نه روایت اومنلې شو، نو دواړو طریقو سره ثابت او محفوظ شویا اضطراب چرته پاتې شو.

زمونږ د طرف نه به جواب الجواب دا وی چه په تاسو کښې خو په دفع اضطراب کښې اضطراب واقع شو، بعض طریق جمع اختیاروی او بعض طریق ترجیح، اوس د چا خبره تسلیم کړې شی، لهذا تشفی اونشوه او د سند اضطراب په خپل حال باندې باقی پاتې شو، بله دا چه حافظ رحمته الله علیه دا هم وئیلې دی چه محمد بن جعفر بن الزبیر او محمد بن عباد بن جعفر دواړه ثقه دی، پس دا انتقال د ثقه نه دي د ثقه طرف ته کوم چه ضرر نه ورکوی، زمونږ وینا دا ده چه ددې دواړو ثقه کیدل بيله خبره ده زمونږ مقصود خو د راویانو اختلاف بیانول دی چه بعض راویان یو شان وائی او بعض بل شان، او دا صورت حال په عدم ضبط باندې دلالت کوی، هم په دي سره په سند کښې ضعف پیدا کیږي.

په دي حدیث کښې طریق ثاني د محمد بن اسحاق ده، دوی دا حدیث د محمد بن جعفر نه روایت کوی، په دي کښې اضطراب داسې دي چه دلته خو سند هم هغه شان دي کوم چه ذکر دي، او مصنف رحمته الله علیه په دي طریق کښې هیڅ اختلاف سند نه دي بیان کړې خو مونږ ته معلومه ده چه په دي کښې هم اختلاف او اضطراب دي پس د دارقطني په روایت کښې داسې دي (عن محمد بن اسحق عن الزهري عن عبيد الله عن أبي هريرة) او په یو طریق کښې دي (عن محمد بن اسحق عن الزهري عن سالم عن أبيه) او گورئ اختلاف او اضطراب فی السند موندلې کیږي، بله دا چه محمد بن اسحق راوی متکلم فیه دي.

د دي حدیث طریق ثالث د عاصم بن المنذر دي لکه چه په کتاب کښې موجود دي، د عاصم نه روایت کونکی دوه دی، حماد بن سلمه او حماد بن زید، حماد بن سلمه دا مرفوعا نقل کړې دي او حماد بن زید دا موقوفا نقل کوی، د دارقطني رائې دا ده چه د روایت مرفوعه په مقابله کښې روایت موقوفه صحیح دي، اوس د سند په درې واړو طریقو کښې اضطراب معلوم شو.

(اضطراب فی المتن)

دویم اضطراب په دي حدیث کښې په اعتبار د متن دي، هغه داسې چه په حدیث الباب کښې خو دي (قلتین) او په یو روایت کښې دي (قدر قلتین او ثلاث) او په یو روایت کښې دي (اذا بلع الماء قلة) او په یو روایت کښې دي (أربعین قلة) دا اضطراب فی المتن شو، چه هر کله دا صورت حال شونو استدلال څنگه صحیح کیدی شی.

د حدیث القلتین جوابات:

د حدیث القلتین زمونږ د طرف نه ډیر جوابونه کړي شوي دي!

۱: **مسلك الاضطراب:** (۱) يو جواب هم دا دي چه په دي كښې سندا او متنا اضطراب دي لكه چه اوس د تفصيل نه معلومه شوه.

۲: **مسلك التضعيف:** پس يو لوڼي جماعت ددې تضعيف كړې دي لكه ابن عبدالبر، ابن العربي، علي بن المديني، امام غزالي، او هم دغه شان ابن دقيق العيد او ابن تيميه، علامه زيلعي ليكلي دي چه ابن دقيق العيد په كتاب الامام كښې په دي حديث باندې تفصيلي كلام دي، او ددې تمام طرق ئې جمع كړې دي د هر يو ئې بيل بيل وضاحت كړې دي چه دهغي حاصل دا راوځي چه دا ضعيف دي، هسې دا حديث په صحاح سته كښې په سنن اربعه كښې دي، ددې نه علاوه په صحيح ابن خزيمة، او صحيح ابن حبان او مسند احمد كښې هم دي، امام ترمذي رحمه الله خلاف عادت په دي حديث باندې حكم د صحت يا حسن نه دي لگولي.

۳: **مسلك الاجمال:** يعني په دي حديث كښې اجمال دي او حديث مجمل نه استدلال صحيح نه دي، دا جواب د امام طحاوي رحمه الله دي هغوی وائي چه قلة په څو معنو كښې استعمالېږي، ددې معنی قامه رجل، رأس جبل، هر اوچت خيز او د اوبښ د قب په معنی كښې هم راځي، بله دا چه قلة د جره يعني د منگي په معنی هم راځي، او بيا په منگي كښې هم څو قسمونه وي څه غټ وي او څه لوڼې، هغوی وائي چه دلته قلة د جره په معنی كښې ده او ددې نه مراد جره كبيړه ده چه دهغي مقدار دلته دوه نيم سوه او د يو قول په بناء درې سوه رطل دي او د قلتين مجموعی مقدار پنځه سوه يا شپږ سوه رطل دي، مونږ وايو چه قلة خو هر څنگه وي وره هم او لويه هم، هغوی وائي چه د مقام هجر قلة مراد ده كومه چه په عرب كښې مشهوره ده، پس په يو روايت كښې د قلال هجر تصريح ده لكه چه د ابن عدی په كتاب الكامل كښې دي، علامه زيلعي رحمه الله جواب ورکړو چه ددې په سند كښې مغیره بن سقلاب دي كوم چه منكر الحديث دي.

۴: **مسلك التاويل:** يعني حديث مؤول دي د حديث معنی هغه نه ده كومه چه تاسو كوي چه اوبه نه ناپاكيږي، بلكه د «لم يحمل الخبث» معنی ده چه ماء قليل اگر كه د دوه قلو برابر ولې نه وي هغه د نجاست متحمل نه وي، هغه نه برداشت كوي او نجس كيږي او په دي كښې د قلتين هيڅ تخصيص نشته بلكه مراد ترې نه هر قليل اوبه دي، دا جواب صاحب هدايه اختيار كړې دي هغوی وائي چه صاحب هدايه خو حنفی دي، مونږ وايو علامه طيبي رحمه الله چه شافعی دي او مشهور شارح د مشكوة دي هغوی هم ددې معنی احتمال ليكلي دي.

۵: **مسلك المعارضة بالروايات الصحيحة:** يعني مونږ ددې حديث په مقابله كښې صحيح او

(۱) زمونږ استاذ محترم مولانا امير احمد صاحب رحمه الله په درس ترمذي كښې په حديث قلتين باندې كلام كولو سره فرمايلي وو چه مونږ چه ددې حديث كوم جواوبونه ورکوو په هغي كښې به د هر جواب نه په مسلك سره تعبير كوو، مثلاً مسلك الاضطراب، مسلك الاجمال وغيره پس د هغوی په اتباع كښې مونږ هم دا طرز اختيار كړو، يغفر الله لنا ولهم.

قوی روایات ددې په خلاف کښې پیش کوو، چه دهغې په صحت کښې هیڅ کلام نشته. ۱: یو حدیث المستقیظ من النوم چه دهغې مضمون دا دې چه کله انسان د اوده کیدو نه پس پاسیری نو د اوبو په لوبښی کښې دې لاس بغیر د وینځلو نه نه داخلوی په دې کښې د لاس وینځلو ممانعت مطلقا کړې شوې دې که د هغه اوبو مقدار قلتین وی یا کم په ډیرو کورونو کښې په لوبښو کښې قلتین بلکه دهغې نه هم زیاتې اوبه په دې زمانه کښې جمع وی ددې باوجود دا حکم ورکولې شی، د قلتین او ما دون القلتین هیڅ تفریق نشته. ۲: بله دا چه په یو صحیح روایت کښې دی کوم چه په ابوداؤد کښې په دریم باب کښې راروان دې چه **(لا یولن احدکم فی الماء الدائم)** دا حدیث د صحیحین بلکه د تولو صحاح سته دې، په دې حدیث کښې په ماء راګد کښې که هغه قلتین وی او که زائد وی مطلقا د متیازو کولو نه منع کړې شوې ده، که د قلتین حکم د ما دون القلتین نه مختلف وی نو دهغې طرف ته ضرور اشاره کیدل پکار وو چه خلق په تنګسیا کښې اخته نه شی.

۲: **ملک الإلزام بإهمال بعض الحديث :** دا حدیث په اصل کښې د سور سباع په باره کښې راغلې دې، لکه چه د باب په شروع کښې مونږ بیان کړې دی او د حدیث مقتضی دا ده چه سور سباع دې ناپاک وی حال دا چه شوافع دهغې د ناپاکۍ قائل نه دی، لهذا د حدیث په جزین کښې د یو اعمال او د بل إهمال لازم شو.

۷: **ملک مخالفة الإجماع :** یعنی دا حدیث په یو لحاظ سره د اجماع خلاف دې وضاحت ددې دا دې لکه چه په طحاوی کښې دی چه یو حبشی په بشر زمزم کښې غورځیدلو سره مر شوې وو نو هغه وخت سیدنا عبدالله بن زبیر رضی الله عنه او ابن عباس رضی الله عنه دا فیصله فرمایلې وه چه ددې پوره اوبه دې راویستلې شی په دې وخت کښې هلته نور صحابه کرامو هم موجود وو، چا هم په دې باندې انکار او نه فرمایلو، او ښکاره ده چه د بشر زمزم اوبه به د قلتین نه زیاتې وی بیا هم ناپاکې شوې معلومه شوه چه قلتین هم قلیل دې، کثیر نه دې.

د شوافعو د طرف نه چا دا جواب ورکړې دې چه کیدې شی چه د نرح بشر حکم د خروج دم د وجې نه ورکړې شوې وی یعنی ددې حبشی د بدن نه به وینه بهیدلې وی، مونږ وایو هم دا خبره صحیح ده خو چه کله هغه قلتین وې نو ولې ناپاکې شوې هغوی ددې نه علاوه نور هم جوابات ورکوی، بیهقی وغیره ددې قصې په روایت باندې سند کلام کړې دې چه منقطع دې او بعضو وئیلې دی چه خپله اهل مکه ددې واقعي خبر نه دی دا قصه د هغوی په نزد مشهور نه ده، اهل کوفه ته ددې خبره څنگه اوشو او حال دا چه ددې واقعي تعلق د مکې سره دې تفصیل دې په امانی الاحبار کښې اوکتلې شی.

حافظ ابن القیم رحمه الله د ابوداؤد په شرح تهذیب السنن کښې په حدیث القلتین باندې ډیر تفصیلی کلام کړې دې او په شروع کښې ئې لیکلې دی چه ددې حدیث نه استدلال کول پنځلس مقامات او منازلو لره عبور کولو باندې موقوف دی کوم چه تر اوسه پورې نه دی عبور شوې، پس هغوی لیکلې دی چه د اوبو په مسئله کښې عموم بلوی یعنی ابتلاء عام ده تولو ته ددې حاجت دې او حدیث القلتین لره روایت کونکی د عبدالله بن عمر رضی الله عنه نه

علاوه څوک هم نه دی، په مشهورو روایتونو کېنې صرف هم هغه ددې راوی دی، بله دا چې دا حدیث د عبدالله بن عمر رضی الله عنهما په شاگردانو کېنې سواد عبدالله او عبیدالله نه بل څوک نه روایت کوي، فاین سالم واین نافع، یعنی سالم او نافع کوم چې د هغوی نه په کثرت سره روایت کونکي دی هغوی چرته لارل، هغوی ولې دا حدیث د هغوی نه نه روایت کوي وغیره وغیره ډیر سوالونه جوابونه ئې کړي دي.

د حدیث القلتین په سلسله کېنې د حضرت گنگوهی رائي:

زمونږ حضرت گنگوهی رحمته الله علیه د حدیث القلتین په باره کېنې یو ځانله مسلک اختیار فرمائيلې دي، هغوی فرمائي چې په نجاست ماء کېنې اصل د مبتلي به د رائي اعتبار دي، مولانا یحیی صاحب رحمته الله علیه په کوکب کېنې تحریر فرمائي چې کله په ترمذی شریف کېنې حدیث القلتین راغلو نو حضرت په خپلو شاگردانو باندې یو مختصر شان حوض او کنستلو کوم چې طولا او عرضا تقریبا شپږ لیشتي وو او د کنستلو نه پس قلتین اوبه په هغې کېنې واچولې شوې بیا دهغې د یو طرف تحریک او کړې شو چې په هغې سره جانب آخر متحرک نه شو نو په دې باندې حضرت او فرمائيل چې حدیث القلتین زمونږ خلاف نه دي په دې وجه د هیڅ جواب کولو حاجت نشته، د حضرت گنگوهی طبیعت د حدیث د توجیهاتو طرف ته ښه چلیدو په نسبت د تضعیف روایت یا د رواة طرف ته د وهم منسوب کولو، او حضرت ته د احادیثو په توجیه کېنې ډیره ملکه حاصله وه، بهر حال د حضرت گنگوهی دا جواب دي او حضرت په دې باندې نور هم تفصیلی کلام فرمائيلې دي په کوکب کېنې دي او کتلې شی خو زمونږ د حضرت شیخ رحمته الله علیه میلان دي طرف ته نه وو لکه چې د حاشیه کوکب د کتلو نه معلومېږي.

[۷۳] (١) حَدَّثَنَا مُوسَى بْنُ إِسْمَاعِيلَ، حَدَّثَنَا حَمَّادٌ، رَوَاهُ أَبُو كَامِلٍ، حَدَّثَنَا يَزِيدُ بْنُ عَيْنِي، عَنْ زُرَّعٍ، عَنْ مُحَمَّدِ بْنِ إِسْحَاقَ، عَنْ مُحَمَّدِ بْنِ جَعْفَرٍ، قَالَ أَبُو كَامِلٍ، ابْنُ الزُّبَيْرِ، عَنْ عَبْدِ اللَّهِ بْنِ عَبْدِ اللَّهِ بْنِ عُمَرَ، عَنْ أَبِيهِ، أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ سَبَلَ عَنِ الْمَاءِ يَكُونُ فِي الْفَلَاةِ، فَذَكَرَ مَعْنَاهُ.

ترجمه: عبید الله بن عبد الله بن عمر د خپل پلار نه روایت کوي، یقینا رسول الله صلی الله علیه و آله نه پوښتنه اوشوه به باره د ابوو کېنې په دشتو کېنې نو ذکر ئې کړه معنی د هغې

[۷۵] (٢) حَدَّثَنَا مُوسَى بْنُ إِسْمَاعِيلَ، حَدَّثَنَا حَمَّادٌ، أَخْبَرَنَا عَاصِمُ بْنُ الْمُنْذِرِ، عَنْ عَبْدِ اللَّهِ بْنِ عَبْدِ اللَّهِ بْنِ عُمَرَ، قَالَ: حَدَّثَنِي أَبِي، أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ، قَالَ: "إِذَا كَانَ الْمَاءُ قَلْتَيْنِ فَإِنَّهُ لَا يَنْجُسُ"، قَالَ أَبُو دَاوُدَ: حَمَّادُ بْنُ زَيْدٍ وَقَعَهُ عَنْ عَاصِمٍ.

ترجمه: عبید الله بن عبد الله بن عمر وايي: حدیث بیان کړی دی ماته زما پلار، بیشکه رسول الله صلی الله علیه و آله وئيلي دی کله چې وې اوبه دوه قلی نو دغه نه نجس کېږي. وئيلي دي ابوداؤد: حماد بن زید موقوف روایت کړی ئې دی د عاصم نه.

(١) سنن الترمذی/الطهارة ۵۰ (۶۷)، سنن ابن ماجه/الطهارة ۷۵ (۵۱۷، ۵۱۸)، (تحفة الأشراف: ۷۳۰۵) (حسن صحیح)
(٢) لفظر ما قبله، (تحفة الأشراف: ۷۳۰۵) (صحیح)

باب مَا جَاءَ فِي بَرْبُضَاعَةٍ

باب دې په بيان د کوهي د بضاعه کي

د احکام الميا په سلسله کښي دا هغه باب ثاني دې چه په هغي کښي مصنف رحمه الله د مالکيانو مستدل ذکر فرمايلي دي په اول باب کښي د شوافع او حنابله مستدل تير شو

[۲۲۱] حَدَّثَنَا مُحَمَّدُ بْنُ الْعَلَاءِ، وَالْحَسَنُ بْنُ عَلِيٍّ، وَمُحَمَّدُ بْنُ سُلَيْمَانَ الْأَنْبَارِيُّ، قَالُوا: حَدَّثَنَا أَبُو أُسَامَةَ، عَنْ الْوَلِيدِ بْنِ كَثِيرٍ، عَنْ مُحَمَّدِ بْنِ كَعْبٍ، عَنْ عَبْدِ اللَّهِ بْنِ عَبْدِ اللَّهِ بْنِ رَافِعِ بْنِ خَدِيجٍ، عَنْ أَبِي سَعِيدٍ الْخُدْرِيِّ، أَنَّهُ قِيلَ لِرَسُولِ اللَّهِ صَلَّى اللَّهُ عَلَيْهِ وَسَلَّمَ: أَنْتَوُضَّاءٌ مِنْ بَرْبُضَاعَةٍ، وَهِيَ بَرْبُضٌ فِيهَا الْحَيْضُ وَالْحَمُّ الْكِلَابُ وَالنَّثْنُ؟ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: "الْمَاءُ طَهْرٌ لَا يَنْجِسُهُ شَيْءٌ"، قَالَ أَبُو دَاوُدَ: وَقَالَ بَعْضُهُمْ: عَبْدُ الرَّحْمَنِ بْنُ رَافِعٍ.

ترجمه: د ابو سعيد الخدري رحمه الله نه روايت دي، يقينا شان دادي چه او وئيل شو رسول الله ﷺ ته، ايا مونږ اودس او کړو د کوهي د بضاعه نه، او دا يو کوهي دی چه غورخولي شي په هغي کښي کپرې د حيض او غوښې د سپو او بدبويه شيان؟ نو او وئيل رسول الله ﷺ اوبه پاکي دي هيڅ شې ئې نه نجس کوي. وئيلي دي ابوداود: وئيلي دي بعضو د عبد الله بن رافع په ځاني عبد الرحمن بن رافع.

تشریح: ۱: (عن أبي سعيد الخدري أنه قيل لرسول الله ﷺ الخ) رسول الله ﷺ ته عرض او کړې شو چه آيا د بثر بضاعه د اوبو نه اودس کول پکار دی يا نه، حال دا چه هغه يو داسې کوهي دي چه په هغي کښي گندگي، د حيض گنده جامي، او دغه شان مردار ځناور سپي او نور گنده خيزونه په هغي کښي اچولي شي نو په دې باندې رسول الله ﷺ ارشاد او فرمايلو چه اوبه طاهر او مطهر دی هيڅ خيز هغي لره نه نجس کوي.

قوله: (انتوضاء) دا صيغه د جمع متکلم او واحد مذکر حاضر دواړو سره روايت کړې شوې دي، خو اصح صيغه د متکلم ده، او صيغه د واحد حاضر خلاف اولی او طريقي د سوال نه خلاف ده د مشرانو نه داسي سوال کول مناسب نه دی (بضاعة) د بآ په ضمي او کسرې سره دواړو طريقو سره منقول دي، مشهور ضمه ده دا د مدينې طيبي په کوهيانو کښي يو مشهور کوهي دي بعض وائي چه بضاعة صاحب بثر د کوهي د مالک نوم دي، او بعضو وئيلي دي چه د هغه ځاني نوم دي چرته چه دا کوهي وو، نقل دی چه رسول الله ﷺ د خپل اودس غساله او لارې په هغي کښي اچولي وې او رسول الله ﷺ به ددې کوهي اوبو لره مريض ته د صحت په نيت باندې د څکلو دپاره فرمايل، (يطرح) يعنی غورخولي شي خو ددې مطلب دا نه دي چه قصدا په کښي اچولي شي او خلق داسي کوي بلکه دا دي چه ددې کوهي محل وقوع په داسي ښکته زمکه کښي وه چه د هوا او سيلاب په ذريعه به گندگي هغي ته غورځيدلي، ځکه چه د اوبو د خرابولو دپاره هيڅ پوه انسان نه تيارېږي، غير مسلم هم داسي نه شي کولي پاتې لا مسلمان، شارحينو داسي ليکلي دي، حيض جمع ده د

۱: سنن الترمذي/الطهارة ۴۹ (۶۶)، سنن النسائي/المياه ۱ (۳۲۷، ۳۲۸)، (تحفة الأشراف: ۴۱۴)، وقد أخرجه: مسند احمد (۱۵/۳، ۱۶، ۳۱، ۸۶) (صحيح)

حيضة بالكسر چه دهغي معنی ده د حیض (په وینه گنده) کیږي.

د حدیث بثر بضاعة نه د مالکیانو استدلال او د نورو ائمه ددې نه اعتذار:

(قوله الماء طهور ولا ینجسه شی) د اوبو په مسئله کښې د ائمه اربعه نه د ټولو نه زیات توسع د مالکیانو په نزد دې، ددې حدیث نه هغه حضرات استدلال کوي چه په حدیث کښې د ماء قليل او کثیر هیڅ تفریق نشته، د ټولو اوبو په باره کښې داسې وئیلې شوې دی چه هغه ناپاک کیږي نه خو په دې کښې اشکال دې چه د تغیر وصف نه پس خود هغوی په نزد هم نجس کیږي په دې وجه هغوی او وئیل چه د تغیر وصف والا شکل مستثنی دې ځکه چه په دې حدیث کښې د دارقطنی په یو روایت کښې (إلا ما غلب علی ریحہ او طعمه) زیادت موجود دې او اوس مطلب دا دې چه ماء قليل وی یا کثیر ناپاک کیږي نه مگر دا چه ددې یو وصف بدل شی، دویم فریق دا وائی چه ددې حدیث نه ستاسو استدلال د دارقطنی نه د استثناء والا روایت نه بغیر ممکن نه دې او د دارقطنی روایت ضعیف دې هغه قابل استدلال نه دې.

شوافعو او حنابلہ د خپل مسلک د وجې نه او وئیل چه په دې حدیث کښې د اوبو نه مراد مطلق اوبه نه دی بلکه هغه اوبه مراد دی کوم چه مسئول عنه دی یعنی ماء بثر بضاعة، لهذا مطلب دا شو چه د بثر بضاعة اوبه پاکې دی (لا ینجسه شی) او دهغي وجه دا بیانوی چه بثر بضاعة لوئې قسم کوهې وو، ددې اوبه په هیڅ حال کښې هم د قلتین نه کمې نه وې، پس هم په دې وجه رسول الله ﷺ او فرمائیل چه هیڅ څیز دا نه ناپاکوی، خود تغیر الوصف نه پس خوبالا جماع ناپاکه کیږي په دې وجه هغه صورت خارج دې.

احنافو په دې حدیث کښې د خپل مسلک په رنړا کښې او وئیل چه خبره خو هم دغه شان ده څنگه چه شوافع وائی چه په دې حدیث کښې د اوبو نه د بثر بضاعة اوبه مراد دی، خو په حدیث کښې چه په دې باندې کوم د عدم تنجس حکم لگیدلې دې هغه په دې وجه نه دې چه د بثر بضاعة اوبه قلتین دی بلکه ددې وجې نه دې چه د هغه کوهی اوبه په وجه د کثرت استعمال په منزله د جاری وې او جاری اوبه په وقوع د نجاست سره پلیتیری نه، پس شارحینو لیکلې دی چه ډیر باغونه د بنو ساعده به ددې کوهی په ذریعه خړوب کولې شو، وائی چه هغه پنځه باغونه وو، د اوبو د جاری کیدو مطلب دې دا او نه گنرلې شی چه هغه د نهر په شان جاری وو بلکه مطلب هغه دې کوم چه پورته اولیکلې شو، ددې کوهی د اوبو جریان امام طحاوی رحمه الله د واقدی نه نقل کړې دې، هغوی دا وائی چه د واقدی قول حجت نه دې، مونږ وایو چه د واقدی قول کم از کم په تاریخ کښې حجت دې، په احکام شرعیه کښې دې نه وی او دا خبره یعنی ددې کوهی د اوبو جاری کیدل د تاریخ یعنی د تاریخ بثر بضاعة سره متعلق دی.

حدیث بثر بضاعة په باره کښې د امام طحاوی رحمه الله وائی:

یو خبره دلته ډیره اهم ده چه دهغي طرف ته امام طحاوی رحمه الله اشاره فرمائیلې ده، هغه دا چه د مالکیانو استدلال ددې حدیث نه هغه وخت صحیح دې چه کله په حدیث کښې دا مراد

وی چه مذکوره نجاست په دې کښې فی الحال موجود دی ځکه چه د هغوی مسلک هم دا دې چه اوبه که قلیل وی او که کثیر وی د وقوع نجاست نه پس د نجاست په هغې کښې د کیدو سره تر هغه وخته پورې په اوبو کښې تغیر نه وی پیدا شوی نه نجس کیږي او دلته داسې نشته ځکه چه دا خبره عند العقل محال ده چه په یو کوهی کښې دې دومره ډیر نجاسات واقع شی او بیا دې دهغې اوبه متغیر نه شی بلکه تغیر ضروری دې، او د تغیر نه پس اوبه د ټولو په نزد نجس کیږي، لهذا د حدیث معنی دا متعین ده چه د صحابه کرام رضی الله عنہم مراد دا دې چه یا رسول الله صلی الله علیه و آله بئر بضاعه داسې کوهی دې چه په هغې کښې داسې قسم نجاستونه پریوځي، او بیا د کثرت استعمال د وجې نه هغه ټول اوځی نو اوس ددغې نجاستونو په وتلو باندې آیا مونږ هغه پاکې او گټرو یا ناپاکې؟ رسول الله صلی الله علیه و آله او فرمائیل نه بلکه پاکې دې او گټرې شی، لهذا د «الماء طهور لا ینجسه شی» معنی دا شوه چه د کوهی د ناپاکه کیدلو نه پس هغه د همیشه همیشه دپاره ناپاک نه وی بلکه د إخراج نجاست نه پس پاک کیدې شی لکه چه په یو بل حدیث کښې ئې ارشاد فرمائیلې دې: «المؤمن لا ینجس» ددې دا معنی نه ده چه مومن نه ناپاک کیږي بلکه مراد دا دې «لا یقی نجسا ای بعد التطهیر» علی هذا القیاس د کوهی اوبه، دا مطلب نه دې چه ناپاک کیږي نه بلکه ناپاک باقی نه پاتې کیږي، لهذا د مالکیانو استدلال ددې حدیث نه بې محل دې هذا ما قاله الطحاوی زه وایم هم دغه شان د شافعیه چه ددې حدیث کوم عذر د خپل مسلک مطابق بیان کړې وو چه د بئر بضاعه اوبه قلیتین وې په دې وجه نجس نجس نه شوې، د امام طحاوی رحمته الله علیه د پورته تقریر نه پس دا اعتذار هم هباء منثورا شو.

(اشکال): اوس به د امام طحاوی رحمته الله علیه په دې تقریر باندې دا اشکال وی چه که مراد دا دې چه د إخراج نجاست نه پس صحابه کرام رضی الله عنہم دا سوال کوی چه اوبه پاکې دی او که ناپاکې نو اوس د سوال څه خبره پاتې شوه، چه کله هرکله ترې نه نجاست ویستلې شو نو پاک شو؟
(جواب): جواب دا دې چه د إخراج نجاسات نه پس هم دا مقام محل د سوال دې ځکه چه د عقل او قیاس تقاضه دا ده چه کوهی که هر یو وی د یو ځل ناپاکه کیدو نه پس سره د إخراج نجاست د بیا دپاره هغه کله هم پاک نه شی ځکه چه په کوهی کښې دننه چه کومه خټه او خاوره ده او د کوهی څلورو وارو طرفونو ته چه کوم دیوالونه دی هغه یو ځل ناپاک شوی دی، د إخراج نجاست او نزح ماء باوجود هغه دیوالونه او خاوره څنګه پاک کیدې شی لهذا یو ځل کوهی ناپاک کیدو سره د همیشه دپاره ناپاک کیدل پکار دی، نو ددې خیال رسول الله صلی الله علیه و آله تردید او فرمائیلو چه د قیاس تضاضا که هر څه وی خو حکم شرعی او مسئله دا ده چه که کوهی د نجاست په غورځیدلو باندې ناپاک شی نو إخراج نجاست او نزح ماء نه پس د ددې کوهی د اوبو د پاکوالي حکم کولې شی.

د حدیث د پورته ذکر شوې تشریح او تقریر نه پس حدیث بئر بضاعه د احنافو د مستدل بللو مستحق دې پس علامه عینی رحمته الله علیه یو ځانې کښې لیکلې دی وعليه عمل الحنفیه ای بعد تعین المراد، والله أعلم.

یوه خبره دا هم معلومه شوه چه د حدیث الباب نه په خپل عموم باندې په ائمو کښې د چا په نزد هم استدلال نه دې کړې، بلکه هر یو امام په دې کښې دخپل مسلک مطابق قید لگولې او استدلال یا اعتذار ئې کړې دي.

[۱۴] (۱) حَدَّثَنَا أَحْمَدُ بْنُ أَبِي شُعَيْبٍ، وَعَبْدُ الْعَزِيزِ بْنُ يَحْيَى الْحَرَانِيُّ، قَالَا: حَدَّثَنَا مُحَمَّدُ بْنُ سَلَمَةَ، عَنْ مُحَمَّدِ بْنِ إِسْحَاقَ، عَنْ سَلِيطِ بْنِ أَيُّوبَ، عَنْ عُبَيْدِ اللَّهِ بْنِ عَبْدِ الرَّحْمَنِ بْنِ رَافِعٍ الْأَنْصَارِيِّ ثُمَّ الْعَدَوِيِّ، عَنْ أَبِي سَعِيدٍ الْخَدْرِيِّ، قَالَ: سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ وَهُوَ يُقَالُ لَهُ: إِنَّهُ يُسْتَقَى لَكَ مِنْ بَثْرِ بَضَاعَةٍ، وَهِيَ بَثْرُ يُلْقَى فِيهَا الْحَوْمُ الْكِلَابُ وَالْمَحَايِضُ وَعَذَرُ النَّاسِ، فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: "إِنَّ الْمَاءَ ظُهُورٌ لَا يُنَجِّسُهُ شَيْءٌ"، قَالَ أَبُو دَاوُدَ: وَسَمِعْتُ قُتَيْبَةَ بْنَ سَعِيدٍ، قَالَ: سَأَلْتُ قَيْمَ بَثْرِ بَضَاعَةٍ عَنْ عَمِّهَا. قَالَ: أَكْثَرُ مَا يَكُونُ فِيهَا الْمَاءُ إِلَى الْعَانَةِ، قُلْتُ: فَإِذَا نَقَصَ؟ قَالَ: دُونَ الْعَوْرَةِ، قَالَ أَبُو دَاوُدَ: وَقَدَّرْتُ أَنَا بَثْرَ بَضَاعَةٍ بِرِذَايِ مَدَدَتُهُ عَلَيْهَا، ثُمَّ ذَرَعْتُهُ فَإِذَا عَرَضُهَا سِتَّةُ أَذْرُعٍ، وَسَأَلْتُ الَّذِي فَتَحَ لِي بَابَ الْبُسْتَانِ، فَأَدْخَلَنِي إِلَيْهِ، هَلْ غَوَّ بِنَاوُهَا عَمَّا كَانَتْ عَلَيْهِ؟ قَالَ: لَا. وَرَأَيْتُ فِيهَا مَاءً مُتَغَيَّرَ اللَّوْنِ.

ترجمه: د ابو سعيد الخدری نه روایت دې، هغه وئیلی دی: ما اوریدلي دي د رسول الله ﷺ نه او هغه ته وئیل کېده، شان دادی چه راوړلی شي اوبه ستا لپاره د کوهي د بضاعه نه، او هغه یو کوهی دی چه غورخولی شي په هغې کښې غوښې د سپو، او کپړي د حیض، او پليتي د خلقو، نو او وئيله رسول الله ﷺ: بیشکه اوبه پاکې دي نشي پليتولی هغې لره هیڅ خیز وئیلی دي ابوداود: ما اوریدلي دي د قتیبه بن سعید نه، هغه وئیلی دی: ما پوښتنه اوکړه د څوکیدار د کوهي د بضاعه نه د ژروالي د هغې، نو هغه او وئیل: اکثر اوبه چه په هغې کښې دې تر نامه نه لاندې پورې وي، نو ما او وئیل: نو کله چه اوبه کمې شي، نو هغه وئیل: لاندې د عورت نه وئیلی دي ابوداود: او ما اندازه ولگوله د بثر بضاعه په خپل خادر نو خورمې کړو په هغې باندې، بیا ما په گزونو کړو نو دهغې سورې شپږ گزه (لاسه) وو، او ما پوښتنه اوکړه د هغه کس نه چه ماته ئې د باغ دروازه کولاو کړه او زه ئې ورته وردننه کړم، آیا ددې بناء بدله شوه دهغې نه چه دا ورباندې جوړ شوی وو؟ نو هغه او وئیل: نه، او ما په هغې کښې اوبه اولیدلې چه رنگ ئې بدل شوې وو.

تشریح: (راوی حدیث): قوله: (عن عبيد الله بن عبد الله) ددې حدیث په سند کښې دا راوی دې د هغه په باره کښې وئیلی شوې دی چه مجهول دې، بعضو وئیلی دی چه مستور دې، او د هغوی په نوم کښې اختلاف دې، بعضو وئیلی دی عبيد الله، او بعض وائی عبدالله، بیا د پلار په باره کښې هم دوه اقوال دی یو عبدالله او بل عبدالرحمن، دغه شان څلور اقوال شو، ۱: عبيد الله بن عبدالله، ۲: عبيد الله بن عبدالرحمن، ۳: عبدالله بن عبدالله، ۴: عبدالله بن عبدالرحمن او پنځم قول دا دې چه د هغه نوم عبدالرحمن بن رافع دې.

حدیث بثر بضاعه د صحت او سقم په اعتبار سره:

دا حدیث بثر بضاعه د سنن اربعه روایت دې په صحیحین کښې نشته امام ترمذی رحمه الله دې ته

حسن وئیلې دې او امام احمد رحمته الله علیه ددې تصحیح کړې ده، خو ابن القطان د مذکوره راوی د وجې نه دې حدیث ته معلل وئیلې دې، او دا مخکښې بیان شوې ده چه په دې حدیث کښې د دارقطنی په یو روایت کښې **(إلا ما غلب علی ریحہ او طعمہ او لونه)** زیادت دې او دا هم ذکر شو چه دا زیادت ضعیف دې، ځکه چه په دې کښې رشدين بن سعد دې کوم چه متروک دې قوله: **(قال أبو داؤد وسمعت قتیبہ)** قتیبه رحمته الله علیه چه د مصنف رحمته الله علیه شیخ دې فرمائی چه ما د بئر بضاعة د نگران نه ددې کوهی د ژور والی په باره کښې تیوس او کړو چه په دې کښې زیات نه زیات څومره اوبه وی نو هغه او وئیل **(الی العانة)** یعنی د نامه پورې او وې وئیل چه کله کمې شی نو تقریبا د کونډو پورې باقی وی.

د دې نه پس بیا امام ابو داؤد رحمته الله علیه فرمائی چه کله زما مدینې طیبې ته حاضری اوشوه نو زه هم ددې کوهی د کتلو دپاره لاړم، امام ابو داؤد رحمته الله علیه دا اهتمام او فرمائیلو چه د خپل څادر په ذریعه ئې دهغې عرض ناپ کړو، د ناپ کولو شکل دا بیانوی چه اول ما خپل څادر ددې کوهی په ځلې باندې خور کړو، بیا چه څومره حصه په کوهی باندې وه هغه مې ناپ کړه چه په هغې سره عرض معلوم شو، کوم چه شپږ ذراع وو، او فرمائی چه ما ددې باغبان نه چا چه زه دې کوهی ته رسولې ووم سوال او کړو چه په دې کوهی کښې څه تعمیری تغیر شوې دې یا که هم په هغه بناء باندې قائم دې کوم چه په عهد نبوی کښې وو؟ نو هغه او وئیل چه دا هم په هغه حال باندې دې، امام ابو داؤد رحمته الله علیه فرمائی چه ما هغې ته په ورښکاره کیدو سره او کتل نو دهغې اوبه مې متغیر اللون بیا موندلې، په باغونو کښې چه کوم کوهیان وی په هغې کښې چونکه د اونو پانړې غورځیرې په دې وجه د اوبو په رنگ کښې ضرور تغیر راځی، په ظاهر کښې دا هم دهغې اثر وو.

دلته یو مسئله ده هغه دا چه ماء مخلوط بشی طاهر سره طهارت جائز دې او که نه؟ ائمه ثلاثه وائی چه که اوبو سره یو پاک څیز ملاؤ شی چه په هغې سره د اوبو وصف متغیر شی لکه صابون یا د خطمی اوبه نو په دې سره طهارت وضوء او غسل جائز نه دې، د احنافو په نزد جائز دې، او هم دا یو روایت د امام احمد رحمته الله علیه نه دې پس په دې کتاب کښې په ابواب الغسل کښې یو مستقل باب ددې سلسلې راوان دې، باب فی الجنب یغسل راسه بالخطمی.

امام ابو داؤد رحمته الله علیه او د هغوی شیخ قتیبه دواړو چه ددې کوهی د تحقیق حال کوم اهتمام فرمائیلې دې هغه په دې وجه چه دا د رسول الله صلی الله علیه و آله د زمانې یو مبارک کوهی وو، د مدینې طیبې په مشهورو کوهیانو کښې دې او د طهارت ماء او نجاست ماء یو مسئله شرعیه ددې سره تړلې وه لهذا ددې شایان شان ددې سره معامله او کړې سره.

او دا هم بیانول غواړی چه هغه یو لونې کوهی وو چه په هغې کښې اوبه ډیرې وې، په ظاهر کښې دا وئیل غواړی چه د قلتین نه کمې نه وې هم په دې وجه رسول الله صلی الله علیه و آله دهغې د عدم نجاست حکم او فرمائیلو، مونږ وایو چه د هغه کوهی د اوبو د کثرت نه مونږ انکار نه کوو سره د کثرت نه خبره هم هغه ده کومه چه احناف کوی ماء کان جاریا فی البساتین... او په اصل کښې د هغه کوهی د عدم تنجس هم دا وجه ده.

بَابُ الْمَاءِ لَا يَجْنُبُ

باب دې په بيان ددې كې چې اوبه نه نجس كيږي

د ترجمه الباب تشریح او دهغې غرض :

دا ترجمه بلفظ الحديث ده، وړاندې په حديث كښې هم دا الفاظ راوان دي، د احقر رائي دا ده چه چونكه د نجاست دوه قسمونه دي، حسيه او معنويه، نو په تيرو دوؤ ابوابو كښې د هغه اوبو ذكر وو كومي چه د نجاست حسيه نه متاثر شوې وي او دلته د هغه اوبو حكم بيانوي كوم چه د نجاست معنويه نه متاثر شوې وي، د نجاست معنويه نه مراد حدث او جنابت دي يعنې هغه اوبه چه دهغې په ذريعه حدث اصغري يا د حدث اكبر ازاله كړې شوې وي هغه اوبه ناپاكې دي كه پاكې، او تاسو ته معلومه ده چه داسې اوبو ته په اصطلاح د فقهاء كرامو كښې ماء مستعمل وئيلې شي نو گويا د مصنف رحمته الله عليه غرض په دې باب كښې د ماء مستعمل حكم بيانول دي.

په ماء مستعمل كښې مذاهب ائمه :

د ماء مستعمل مسئله اختلافي ده، د امام مالك رحمته الله عليه مشهور قول دا دي چه طاهر او مطهر دي، د امام شافعي رحمته الله عليه او امام احمد رحمته الله عليه راجح قول دا دي چه طاهر دي مطهر نه دي، او د احنافو په نزد درې روايتونه دي مشهور او راجح هم دا دي چه طاهر دي او مطهر نه دي دا د امام صاحب او امام محمد رحمته الله عليه روايت دي، او بل روايت د امام صاحب د كوم راوي چه امام ابو يوسف رحمته الله عليه او حسن بن زياد رحمته الله عليه دي هغه دا دي چه نجس دي، خو د حسن بن زياد نه نجاست غليظه او د ابو يوسف رحمته الله عليه نه نجاست خفيفه منقول دي.

[۶۸] (۱) حَدَّثَنَا مُسَدَّدٌ، حَدَّثَنَا أَبُو الْأَحْوِسِ، حَدَّثَنَا بِمَآكٍ، عَنْ عِكْرَمَةَ، عَنْ ابْنِ عَبَّاسٍ، قَالَ: اغْتَسَلَ بَعْضُ أَزْوَاجِ النَّبِيِّ صَلَّى اللَّهُ عَلَيْهِ وَسَلَّمَ فِي جَفْنَةٍ، فَجَاءَ النَّبِيُّ صَلَّى اللَّهُ عَلَيْهِ وَسَلَّمَ لِيَتَوَضَّأَ مِنْهَا أَوْ يَغْتَسِلَ، فَقَالَتْ لَهُ: يَا رَسُولَ اللَّهِ، إِنِّي كُنْتُ جُنْبًا. فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: "إِنَّ الْمَاءَ لَا يَجْنُبُ".

ترجمه: د ابن عباس رحمته الله عليه نه روايت دي هغه وائي چه غسل او كړو بعضو بيبيانو د نبي رحمته الله عليه په يوه لويه كاسه كښې، نو نبي رحمته الله عليه راغی چه اودس او كړي دهغې نه او يا غسل او كړي، نو هغې ورته او وئيل: اي د الله رسوله زه جنابت كښې وم، نو او وئيل رسول الله رحمته الله عليه: بيشكه اوبه نه جنب كيږي.

تشریح: قوله: (عَنْ ابْنِ عَبَّاسٍ قَالَ اغْتَسَلَ بَعْضُ أَزْوَاجِ النَّبِيِّ - صَلَّى اللَّهُ عَلَيْهِ وَسَلَّمَ - فِي جَفْنَةٍ) د بعضو نه مراد د ابن عباس رحمته الله عليه ترور سيده ميمونه رحمته الله عليه ده لكه چه د دارقطني وغيره په روايت كښې دي، او چونكه دې دهغې محرم وو په دې وجه د كور خبره نقل كوي چه دهغې حاصل دا دي چه يو ځل سيده ميمونه رحمته الله عليه په يو لوبښي كښې په اوبو سره غسل او فرمائيلو،

(۱) سنن الترمذي/الطهارة ۴۸ (۶۵)، سنن النسائي/المياه (۳۲۶) بلفظ: «لا ينجسه شيء»، سنن ابن ماجه/الطهارة ۳۳ (۳۷۰، ۳۷۱)، (تحفة الأشراف: ۶۱۰۳)، وقد أخرجه: مسند احمد (۱/۲۳۵، ۲۴۸، ۳۰۸، ۳۳۷)، سنن الدارمي/الطهارة ۵۷ (۶۱۱) (صحيح)

دهغي نه پس هم په دې اوبو سره د غسل يا اودس دپاره رسول الله ﷺ تشریف راوړلو، په دې باندې ميموني ﷺ عرض اوکړو چه دا زما د غسل نه بچ شوې اوبه دی او ما په دې غسل د جنابت کړې دې،

مطلب ئې دا وو چه تاسو دا مه استعمالوئ، نو رسول الله ﷺ وفرمائيل: ﴿ان الماء لا یجنب﴾ یعنی که جنب اوبه استعمال کړی نو کومې اوبه چه باقی پاتې شوې دی هغې ته به جنبی نه شی وئیلې هغه خو په خپل حال یعنی طهارت باندې قائمې دی.

د حدیث د ترجمه الباب سره مطابقت:

اوس سوال دا دې چه د حدیث د ترجمه الباب سره مناسبت څنگه دې، ځکه چه په ترجمې سره خو د ماء مستعمل حکم بیانول دی نو آیا دا باقی اوبه مستعمل وې؟ جواب دا دې چه دا اوبه خو واقعی مستعمل نه وې خو رسول الله ﷺ چه کوم الفاظ ارشاد وفرمائيل: ﴿الماء لا یجنب﴾ ددې نه دا مفهوم راوځي، ځکه چه د اوبو د نه جنب کیدو څه مطلب؟ هم دا مطلب دې چه د جنابت په اثر او په جنابت کښې استعمالولو سره اوبه نه متاثر کیږي، گویا ترجمه الباب د حدیث نه مترشح کیږي، او دا هم وئیلې شی چه کله محدث یا جنبی د اوبو په لوبښی کښې لاس اوهی نو په دې لحاظ سره به هغه اوبه مستعمل شی، ځکه چه لاس وهونکی جنبی دې او دلته به هم په ظاهر کښې هم دغه شان شوې وی. (۱) چه ميموني ﷺ به د غسل په شروع کښې خپل لاس په هغې کښې اچولې وی او په لاسونو کښې ښکاره ده چه د جنابت اثر وو لهذا دا اوبه مستعمل شوې، غرض دا چه د اثبات ترجمه دپاره صریح مطابقت ضروری نه دې بلکه د ترجمې طرف ته په حدیث کښې اشاره کیدل کافی دی.

قوله: ﴿فی جفنة﴾ حضرت په بذل کښې ددې توجیه داسې فرمائیلې ده: ﴿أی مدخلة یدها فی جفنة﴾ یعنی په لوبښی کښې لاس داخلولو سره ئې اوبه اخستلې او د دارقطنی په روایت کښې د ﴿فی﴾ په ځانې لفظ د ﴿من﴾ دې، هغه خو بالکل صفا دې تاویل ته محتاج نه دې، حضرت چه کوم تاویل فرمائیلې دې دهغې وجه دا ده چه دلته ظرفیت حقیقی مستبعد دې ځکه چه دا خبره په فهم کښې راتلونکې نه ده چه ميموني ﷺ دې په ځانک کښې دننه په ناسته غسل کړې وی او بیا دې هم رسول الله ﷺ دهغې نه د اودس یا غسل اراده فرمائی دا د نظافت بالکل خلاف ده ﴿لا یجنب﴾ دا باب افعال نه هم کیدې شی په دې صورت کښې به بضم الیاء وی، او د مجرد نه هم کیدې شی، مجرد کښې ددې مصدر د باب فتح او سمع او کرم درې واړونه راځي.

(۱) خو ویونکې وئیلې شی چه ظاهر دا ده چه ميموني ﷺ به دې لوبښی کښې لاس د وینځلو نه پس ننویستلې وی د وینځلو نه مخکښې لوبښی ته لاس دښه کول د هغوی د شان نه بعید دی خو د رسول الله ﷺ الفاظ ﴿ان الماء لا یجنب﴾ په واقع باندې په ښه طریقې سره هغه وخت منطبق کیږي چه کله هغوی لاس په لوبښی کښې د غسل نه مخکښې داخل کړې وی او د الفاظ نبوی د وجې نه ترجمه الباب ثابتیږي.

باب الْبَوْلُ فِي الْمَاءِ الرَّائِدِ

باب دې په بيان د متيازو کې په ولاړو اوبو کې

[۶۹] (۱) حَدَّثَنَا أَحْمَدُ بْنُ يُونُسَ، حَدَّثَنَا زَائِدَةُ فِي حَدِيثِ هِشَامٍ، عَنْ مُحَمَّدٍ، عَنْ أَبِي هُرَيْرَةَ، عَنِ النَّبِيِّ صَلَّى اللَّهُ عَلَيْهِ وَسَلَّمَ، قَالَ: "لَا يَبُولَنَّ أَحَدُكُمْ فِي الْمَاءِ الدَّائِمِ ثُمَّ يَغْتَسِلَ مِنْهُ".

ترجمه: د ابو هريره رضي الله عنه نه روايت دي، چه رسول الله ﷺ ويلي دي: متيازې دې نه کوي يو ستاسو نه په اوبو ولاړو کښې چه بيا غسل کوي دهغي نه.

حديث الباب د احنافو واضح دليل

دا هغه دريم باب دې چه دهغي په باره کښې مخکښې ذکر شوې وو چه په دې سره د احنافو د مسلک تائيد کيږي په حديث الباب کښې په ماء دائم کښې د متيازو کولو نه منع کړې شوې ده او دا چه متيازې کولو سره دې هغه ناپاکي نه کړې شي، اوس مونږ وايو چه اوگورئ رسول الله ﷺ مطلقا په ماء دائم کښې د متيازو کولو نه منع او فرماييله اوس هغه ماء دائم قلتين هم کيدې شي او دهغي نه کمې او زياتې هم د رسول الله ﷺ نه په دې کښې هيڅ تخصيص نه دې کړې شوې ابن دقيق العيد فرمائي چه دا حديث د احنافو مستدل دي، او هغوی دا هم ليکي!

امام شافعي رحمه الله دا په مادون القلتين باندې محمول کوي، امام مالک رحمه الله چونکه د «الماء طهور لا ينجسه شيء» والا روايت نه استدلال کوي او گويا هغه د هغوی موافق دي، او ښکاره ده چه حديث الباب دهغي خلاف دي ځکه چه ددې نه معلوميږي چه اوبه نجس کيږي، په دې وجه مالکيانو ددې حديث حل دا راويستلو چه دا صرف په کراهت باندې محمول کړې شي يعنې اگرچه ناپاکي به نه شي خو کول ئې نه دي پکار، مکروه دي، شوافعو د خپل مسلک مطابق دا تاويل اوکړو چه دا حديث په هغه اوبو باندې محمول دي کومې چه ما دون القلتين وي، د قياس تقاضه خو دا وه چه د شوافعو او حنابله دواړو جواب يو وو ځکه چه دواړه د قلتين قائل دي، خو امام احمد رحمه الله دا نه دي فرمايلي، بلکه هغوی يوه بله خبره فرمايلي ده هغه دا چه مقدار د قلتين اگرچه په وقوع د نجاست سره نه نجس کيږي تر څو چه پکښې تغير نه وي واقع شوې، خو د انسان متيازې ددې نه مستثنې دي، يعنې د انسان د بول په وقوع سره قلتين هم ناپاکه کيږي، خو ددې نه علاوه د نور نجاستونو حکم هم هغه دې کوم چه امام شافعي رحمه الله فرمائي چه قلتين به ناپاک نه وي او دهغي نه کم به ناپاک وي، غرض دا چه دا حديث د جمهورو په نزد مؤول او مقيد دي په خلاف د احنافو چه د هغوی خو دليل دي.

(۱) تفرد به أبو داود، (تحفة الأشراف: ۱۴۵۲۹)، وقد أخرجه: صحيح البخاري/الوضوء ۶۸ (۲۳۹)، صحيح مسلم/الطهارة ۲۸ (۲۸۱، ۲۸۲)، سنن الترمذي/الطهارة ۵۱ (۶۸)، سنن النسائي/الطهارة ۴۶ (۵۷)، سنن ابن ماجه/الطهارة ۲۵ (۳۴۳)، مستند احمد (۳۱۶۲، ۳۴۶، ۳۶۲، ۴۶۴)، سنن الدارمي/الطهارة ۵۴ (۷۵۷) (صحيح)

د طهارة الماء په مسئله كښې د احنافو دلائل:

بله دا چه د احنافو د مسلك تائيد د حديث المستقيظ من النوم نه هم كيږي ځكه چه دهغې حاصل هم دا دې كوم چه د حديث الباب دې چه په لوبښې كښې چه كومې اوبه پرتې دې كومې چه ولاړې اوبه دې په هغې كښې دې لاس بغير د وينځلو نه داخل نه كړې شي، دلته هم د قلتين او د مادون القلتين هيڅ فرق نه دې بيان شوې، او هم دغه شان د ولوغ الكلب روايات هم مطلق دي، او دا درې واړه احاديث كوم چه د احنافو مستدل او ماخذ دې د صحت او قوه په اعتبار سره د حديث القلتين په مقابله كښې ډير اوچت دي متفق عليه دي ددې په صحت كښې هيڅ كلام نشته.

قوله: (لا يولن احدكم) د جمهورو په نزد د بول تخصيص نشته، د غائط حكم هم دا دې بلكه نور هم زيات سخت دې، هم دغه شان في الماء الدائم كښې ټول صورتونه داخل دي كه براه راست په ماء دائم كښې متيازې او كړي او كه هغې ته نژدې او كړي چه بهيدلو سره هغې ته راشي يا په يو لوبښې كښې متيازې او كړي او دهغې لوبښې نه په هغې كښې واچوي او دا ټول خيزونه عقلې بديهي او ښكاره دي بل څه دليل ته محتاج نه دي، خو دلته ظاهريه خپل ظاهريت ښه ښودلې دې او هغوي وئيلي دي چه دا حكم د بول سره خاص دې غائط په دې كښې داخل نه دي هم دغه شان براه راست په ماء دائم كښې متيازې كول ممنوع دي په لوبښې وغيره كښې كه او كړي اوبيا ئې په دې كښې واچوي نو هيڅ باك نشته، ددې وجه صرف جمود على الظاهر دې.

د باب د دواړو احاديثو په مفهوم او مقتضى كښې فرق:

قوله: (ثم يغتسل فيه) ددې حديث نه معلومه شوه چه ممانعت د جمع بين الغسل والبول دې يعنى اول په ماء دائم كښې متيازې او كړي او بيا دهغې نه غسل او كړي، منفردا د هر يو ممانعت نه دې، پس په ماء دائم سره غسل كولو كښې باك نشته او دويم حديث كوم چه وړاندې راروان دې په هغې كښې په ځانې د ثم واؤ دې او د منه په ځانې فيه دې (ولا يغتسل فيه) په دې دويم حديث كښې د نهې تعلق د بول في الماء الدائم او اغتسال في الماء الدائم هر يو سره دې، يعنى په ماء دائم كښې دې نه متيازې كوي او نه دې په هغې كښې داخليدو سره غسل كوي په دواړو صورتونو كښې به اوبه گنده كيږي.

شرح السند: (قوله في حديث هشام) دا په دې سند كښې يو نوي لفظ راغلې دې كوم چه عام طور نه وي ددې په مطلب كښې دوه اقوال دي، د حضرت گنگوهي په تقرير كښې دي (اى في حديث هشام الطويل والمذكور ههنا جزء منه) يعنى احمد بن يونس وائى چه زائده ماته د هشام يو طويل حديث بيان كړې دې چه دهغې يوه حصه هغه ده كومه چه دلته ذكر كړې شوه، دويم مطلب ددې هغه دې كوم چه حضرت په بذل كښې ليكلې دې (في حديث هشام اى من حديثه لامن حديث غيره) مطلب دا دې چه د زائده په دې حديث كښې ډير شيوخ دي د چا نه چه زائده ته دا حديث رسيدلې دې، دهغوي نه يو هشام هم دې او زائده وائى چه زه چه دلته كوم حديث بيانوم، هغه د خپل شيخ هشام نه نقل كوم، اگرچه دا حديث د نورو

شیو خو نه هم ماته رارسیدلې دې.

[۴۰] (حَدَّثَنَا مُسَدَّدٌ، حَدَّثَنَا يَحْيَى، عَنْ مُحَمَّدِ بْنِ عَجْلَانَ، قَالَ: سَمِعْتُ أَبِي يُحَدِّثُ، عَنْ أَبِي هُرَيْرَةَ، قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: "لَا يَبُولَنَّ أَحَدُكُمْ فِي الْمَاءِ الدَّاهِمِ وَلَا يَغْتَسِلَ فِيهِ مِنَ الْجَنَابَةِ".

ترجمه: د ابو هريره رضي الله عنه نه روايت دې، هغه وئيلي دي چه رسول الله ﷺ وئيلي دي: متيازې دې نه کوي يو ستاسو نه په اوبو ولاړو کښې، او غسل دې نه کوي په هغې کښې د جنابت نه.

باب الوضوء بسور الكلب

باب دې په بيان د اودس کې په جوتې د سپې

سور سباع کښې مذاهب ائمه :

کلب د سباع بهائم نه دې نو گویا ددې ځانې نه مصنف رحمته الله علیه د سور سباع مسئله بیانول غواړي او خاص طور سره د کلب او هره جوتې لکه چه په بل باب کښې به راشي.

د سور سباع په باره کښې د ائمه اربعه اختلاف دي، امام مالک رحمته الله علیه د ټولو حیواناتو جوتې ته پاک وائي، خو د سور خنزیر په باره کښې د هغوی دوه اقوال دي، طاهر او غیر طاهر، د امام شافعی رحمته الله علیه په نزد هم سور سباع پاک دي خو هغوی صرف د دوو څیزونو استثناء ذکر کړې ده خنزیر او سپې، د احنافو په نزد سور سباع مطلقا ناپاک دي صرف هره دهغې نه د یو خاص وجې نه مستثنی ده چه دهغې باب وړاندې راروان دي د حنابلې په نزد په سور سباع کښې دواړه اقوال دي د طهارت هم او د عدم طهارت هم.

په حدیث الباب کښې درې اختلافی مسائل :

د دې تمهید نه پس ځان پوهه کړه چه په دې ترجمه الباب کښې درې مسئلې دي، اول دا چه سور کلب پاک دي یا ناپاک، دویمه دا چه په دې سره اودس جائز دي او که نه، دریم دا چه د ولوغ کلب نه پس د لوبښی د پاکولو طریقه څه ده؟

پس ځان پوهه کړه چه د سپې جوتې د جمهورو علماء کرامو اود ائمه ثلاثه و په نزد ناپاک ده، د مالکیانو په دې کښې اختلاف دي، مشهور قول دا دي چه سور کلب او خنزیر بلکه د ټولو سباع جوتې ناپاکه ده، په فیض الباری کښې دی چه گویا د مالکیانو په نزد د سور سباع باب د سره شته دي نه.

هسې خو په دې کښې د مالکیانو درې اقوال دي، ۱: مطلقا ناپاک د جمهورو په مثل، ۲: مطلقا پاک دي، ۳: د کلب ماذون الاتخاذ (چه دهغې پالل جائز وي) جوتې پاکه ده او د غیر ماذون جوتې ناپاک ده، څلورم قول هغه دي کوم چه ابن الماجشون المالکی ته منسوب دي، هغوی په کلب بدوی او حضری یعنی په کلی وال او ښارنې سپې کښې فرق کوي د کلب بدوی جوتې طاهر او د حضری غیر طاهر دي.

مسئله ثانیه یعنی جواز الوضوء بسور الكلب، دا په اول مسئله باندې متفرع ده، جمهور

۱: سنن ابن ماجه للطهارة ۲۵ (۳۴۴)، (تحفة الأشراف: ۱۴۱۳۷)، وقد أخرجه: مسند احمد (۴۳۳/۲) (حسن صحيح)

علماء ائمه ثلاثه د چا په نزد چه د سپی جوته ناپاکه ده د هغوی په نزد په دې سره اودس هم جائز نه دي،

او د امام مالک رحمه الله په نزد (۱) د یو قول په بناء باندې په دې سره اودس جائز دي، دلته دوه اقوال نور دي، امام زهري رحمه الله فرمائی: يجوز ان لم يكن غيره... چه که د سور کلب نه علاوه نورې اوبه وی نو بیا جائز دي،

(۲) دویم قول د سفیان ثوري رحمه الله دې هغوی فرمائی: هذا ماء وفي النفس من شيء يتوضأ به وتيمم يعني هغوی فرمائی چه سور کلب اوبه دی خو د نفس د طرف نه په دې کنبې شک دي، لهذا په دې باندې دې اودس هم او کړي او ورسره دې تيمم هم او کړي.

په مسئله ثالثه کنبې دا اختلاف دي چه د احنافو په نزد خو ددې لوبښي د پاکولو هم هغه طريقه ده کومه چه د نورو نجاستونو د پاکولو ده، او جمهور علماء ائمه ثلاثه ددې باب د روایاتو په بناء باندې دا فرمائی چه په دې کنبې تسبیح کیدل پکار دي یعنی اووه کرته وینخل، او چونکه په یو روایت کنبې کوم چه راروان دي په هغې کنبې تشمین ذکر دي په دې وجه د جنابله په نزد د اووه کرته په ځانې اته کرته وینخل ضروري دي، بیا چونکه د مالکیانو په نزد د سپی جوته پاکه ده په دې وجه د هغوی په نزد د غسل إناء حکم استحبابی دي وجوبی نه دي، د باقی ائمه په نزد وجوبی دي بله دا چه شوافع او حنابله د تتریب یعنی یو ځل خاوره باندې د مړلو قائل دي او مالکیان ددې قائل نه دي، حاصل دا چه حضرات ائمه ثلاثه کوم چه په روایات الباب باندې د عمل قائل دي او هغه منسوخ وغیره نه مني هغوی دا حدیثو د اختلاف د وجې نه خپل مینځ کنبې مختلف دي ددې ټولو عمل په دې ټولو روایاتو باندې نه دي، خو حنابله د حدیث په ټولو اجزاء باندې عمل کړي دي پس هغوی صرف تسبیح نه بلکه د تشمین قائل دي، هم دغه شان د تتریب هم قائل دي، دا خو شومسائل او د ائمه اختلافات، اوس پاتې شوه خبره د دلیل

[۱] (حَدَّثَنَا أَحْمَدُ بْنُ يُونُسَ، حَدَّثَنَا زَاهِدٌ، فِي حَدِيثِ هِشَامٍ، عَنْ أَبِي هُرَيْرَةَ، عَنِ النَّبِيِّ صَلَّى اللَّهُ عَلَيْهِ وَسَلَّمَ، قَالَ: "ظُهُورُ إِنَاءٍ أَحَدِكُمْ إِذَا وَلَغَ فِيهِ الْكَلْبُ أَنْ يُغْسَلَ سَبْعَ مَرَّاتٍ، أَوْ لَاهُنَ بِتَرَابٍ"، قَالَ أَبُو دَاوُدَ: وَكَذَلِكَ قَالَ أَيُّوبُ، وَحَبِيبُ بْنُ الشَّهِيدِ، عَنْ مُحَمَّدٍ.

ترجمه: د ابو هريره رضي الله عنه نه روایت دي، چه نبي صلی الله علیه و آله او وئیل پاکوالی د لوبښي د یو کس ستاسو کله چه سپی خوله ووهوي په هغې کنبې چه اووینخلي شي اوه ځلې اول ځل په خاورو باندې وئیلی دي ابوداود هم دارنگه وئیلی دي ایوب او حبیب بن الشهید عن محمد.

۱: تفرد به أبو داود، (تحفة الأشراف: ۱۴۵۲۸)، وقد أخرجه: صحيح البخاري/الوضوء ۳۳ (۱۷۲)، صحيح مسلم/الطهارة ۲۷ (۲۷۹)، سنن الترمذي/الطهارة ۶۸ (۹۱)، سنن النسائي/الطهارة ۵۱ (۶۳)، المياف ۶ (۳۳۴)، ۷ (۳۳۸)، سنن ابن ماجه/الطهارة ۳۱ (۳۶۳، ۳۶۴)، موطا امام مالك/الطهارة ۶ (۳۵)، مسند احمد (۲/۲۴۵، ۲۶۵، ۲۷۱، ۳۱۴، ۳۶۰، ۴۲۴، ۴۲۷، ۴۴۰، ۴۸۰، ۴۸۲، ۵۰۸) (صحيح)

د احنافو د طرف نه د احاديث الباب توجيهاټ

جمهور د احاديث الباب نه استدلال کوي ځکه چې دا احاديث د هغوی په موافقت کښې دي زموږ د طرف نه ددې ډير جوابونه کړې شوي دي.

۱. اول دا چې په دې رواياتو کښې اضطراب دې په بعض کښې تسبيح او په بعض کښې تشمين، او دا دواړه قسم روايتونه په صحاح کښې موجود دي او د دارقطني په يو روايت کښې د ابوهريره رضي الله عنه نه مرفوعا روايت کړې شوي دي په هغې کښې تخيير مذکور دې داسې **(يغسل ثلاثا او خمس او سبعا)** بله دا چې بعض راويانو تترتيب ذکر کړې دي او بعضو نه، په بعض رواياتو کښې دي **(اولهن بالتراب)** او په بعض کښې دي **(أخرهن بالتراب)** او په بعض کښې دي **(إحداهن)** غرض دا چې په دې رواياتو کښې اضطراب په مختلف اعتباراتو سره موندلې شي.

۲. دويم جواب دا دي چې دا روايات دې په استحباب باندې محمول کړې شي زموږ په نزد هم يو قول د استحباب تسبيح دي، او مشهور جواب دا دي چې دا احاديث زموږ په نزد منسوخ دي، دا روايات د هغه زمانې دي چې کله په امر کلاب کښې تشديد وو تردې چې د قتل کلاب حکم ورکړې شوي وو او روستو دا تشديد او د قتل حکم منسوخ شو، لهذا دا دويم تشديد يعنې اووه کرته د وينځلو حکم هم منسوخ شو او قرينه د نسخ دا ده چې په دارقطني کښې د ابوهريره رضي الله عنه نه موقوفاً روايت کړې شوي دي چې د ولوغ کلاب نه پس به ئې لوبښې درې کرته وينځلو پس د راوی عمل د خپل بيان کړي روايت خلاف علامت وي د منسوخ کيدو، دا د نسخ والا جواب امام طحاوي رحمه الله په وضاحت سره بيان کړې دي خو په دې باندې حافظ ابن حجر رحمه الله اعتراض کړې دي او د طحاوي جوابات ئې فردا فردا رد کړي دي، بيا علامه عيني رحمه الله د حافظ ايرادات بيل بيل رد فرمائيلې دي، يو د مناظرې شان شکل دې کوم چې حضرت په بذل کښې ذکر فرمائيلی دی.

د حافظ اصل اشکال په نسخ باندې دي چې د قتل کلاب حکم د هجرت په ابتداء کښې وو، او د تسبيح وغيره روايات روستنی دي، ځکه چې دهغوی راويان سيدنا ابوهريره رضي الله عنه متاخر الاسلام دي، په اوومه هجري کښې ئې اسلام قبول کړو حاصل دا چې د قتل کلاب حکم په ابتداء د هجرت کښې وو، بيا څه ورځې پس منسوخ شوي وو، او دا د تسبيح والا روايات د روستو زمانې دي لهذا دهغې د منسوخ کيدو څه مطلب؟

زموږ د طرف نه جواب ورکړې شوي دي چې اولاً خو تاخر اسلام نه په تاخر روايت باندې استدلال صحيح نه دي، دويم دا چې د ابوهريره رضي الله عنه عادت لکه چې مشهور بين المحدثين دي د ارسال وو، يعنې هغه د يو قديم الاسلام صحابي نه حديث اوريدلو سره بغير د واسطې نه هغه نقل کولو، او دغه شان روايت ته مرسل صحابي وائي نو دلته هم دا احتمال دي چې هغوی دا روايات د يو قديم الاسلام صحابي نه اوريدلو سره بيان کړي وي. او فی الواقع دا روايات هم د هجرت د ابتدائي زمانې وي، او ددې تائيد ددې نه هم کيږي چې د ابوداؤد هم ددې باب په آخر کښې د عبدالله بن مغفل رضي الله عنه روايت راوړان دي چې په

هغې کښې هغوی فرمائی چې رسول الله ﷺ د قتل کلاب حکم فرمائیلي وو «ثم قال مالهم ولها الخ» وئیل دا دی چې ستاسو په قول د قتل کلاب حکم په ابتداء د هجرت کښې وو، حال دا چې عبدالله بن مغفل رضی الله عنه متاخر الاسلام صحابی دې نو بیا هغوی دا څنگه نقل کوی، ظاهره دا ده چې دلته به هم دا وئیلې شي چې دا مرسل صحابی دې، د یو قدیم الاسلام صحابی نه ئې اوریدلو سره نقل کوی.

نظر طحاوی او په دې باندې اشکال او جواب :

امام طحاوی رحمه الله په طریقه د نظر فرمائیلي دي چې اوگورئ سپې که په یو لوبښی کښې بول ویراز او کړی نو هلته تسبیح د چا په نزد هم نشته نو آیا د ولوغ کلب حکم ددې دواړو نه زیات سخت دې، چې هلته اووه کرته وینځل ضروری نه دی نو دلته هم نه دی کیدل پکار، په دې باندې حافظ صاحب او وئیل چې دا قیاس دې په مقابله د نص کښ، علامه عینی رحمه الله ددې جواب ورکړو چې دا قیاس نه دې بلکه استدلال بدلالة النص دې.

قوله: «قال أبو داود وكذلك قال أيوب الخ» ددې حدیث مدار په محمد بن سیرین باندې دې، بیا د هغوی شاگردان مختلف دي، په شروع کښې هشام راغلي وو، ددې نه پس مصنف رحمه الله دوه نور ذکر فرمائیلي دي ایوب او حبيب چې څنگه هشام او وئیل هم دغه شان دي دواړو هم او وئیل اوس سوال دا دې چې تشبیه په کومه خبره کښې ده، ځکه چې دلته د راویانو دوه اختلافات دي، یو حدیث د موقوف او مرفوع کیدو، دویم د «اولهن بالتراب» ځکه چې بعضو وئیلی دي چې: «السابعة بالتراب» لکه څرنګه چې د قتاده په روایت کښې راروان دی، زما په نزد تشبیه په دې دویم اختلاف کښې دې.

مطلب دا شو چې د محمد بن سیرین په شاگردانو کښې چې څنگه هشام «اولهن بالتراب» نقل کړې دي هم دغه شان ایوب او حبيب هم «اولهن بالتراب» نقل کړې دي.

[۴۲] (۱) حَدَّثَنَا مُسَدَّدٌ، حَدَّثَنَا الْمُعْتَمِرُ بْنُ سُلَيْمَانَ، عَنْ وَحْدَةَ بْنِ مُحَمَّدٍ بْنِ عُبَيْدٍ، حَدَّثَنَا حَمَادُ بْنُ زَيْدٍ، جَمِيعًا عَنْ أَيُّوبَ، عَنْ مُحَمَّدٍ، عَنْ أَبِي هُرَيْرَةَ، جَمْعَانَهُ وَلَمْ يَرْفَعَاهُ، وَزَادَ: وَإِذَا وَلَغَ الْهَرُغُسْلَ مَرَّةً.

ترجمه: روایت دی د ابوهریره نه په معنی ددې سره، او دي دواړو نه دی مرفوع کړی، او زیات کړی ئې دی: کله چې خله اووه پېشو په لوبښی کښې نو وینځلی به شي یو ځل. تشریح د سند: قوله: «قوله ح وحدتنا محمد بن عبيد» دلته دوه سندونه دي اول سند کښې د مصنف رحمه الله شيخ الشيخ معتمر دې او په دویم سند کښې حماد بن زيد او بیا دا دواړه روایت کوی د ایوب سختیانی رحمه الله نه لهذا ایوب مجتمع السندیین شو «ولم يرفعه» دا دې هغه دویم اختلاف یعنی معتمر او حماد د ایوب سختیانی نه دا حدیث په ځاني د مرفوعاً موقوفاً نقل کړې دي او دا ایوب د محمد بن سیرین دریم شاگرد دې گویا ایوب او هشام په

(۱): حدیث محمد بن عبيد تفرد به أبو داود، تحفة الأشراف (۱۴۴۲۶)، وحدیث مسدد أخرجه: سنن الترمذي/الطهارة ۶۸ (۹۱)، تحفة الأشراف (۱۴۴۲۶، ۱۴۴۵۱)، وقد أخرجه: حم (۴۸۹/۲) (صحيح)

دې خبره باندې خو متفق دی چه هغوی په حدیث کښې «اولهن بالتراب» ذکر کړې دې خو په هشام او ایوب کښې په اعتبار د رفع او وقف اختلاف دې، هشام دا روایت مرفوعا او ایوب موقوفا ذکر کړې دې.

[۷۳] (۱) حَدَّثَنَا مُوسَى بْنُ إِسْمَاعِيلَ، حَدَّثَنَا أَبَانُ، حَدَّثَنَا قَتَادَةُ، أَنَّ مُحَمَّدَ بْنَ سِيرِينَ حَدَّثَهُ، عَنْ أَبِي هُرَيْرَةَ، أَنَّ نَبِيَّ اللَّهِ صَلَّى اللَّهُ عَلَيْهِ وَسَلَّمَ، قَالَ: "إِذَا وَلَغَ الْكَلْبُ فِي الْإِنَاءِ فَأَغْسِلُوهُ سَبْعَ مَرَّاتٍ، السَّابِعَةُ بِالتَّرَابِ" قَالَ أَبُو دَاوُدَ: وَأَمَّا أَبُو صَالِحٍ، وَأَبُو رَزِينٍ، وَالْأَعْرَجُ، وَثَابِتُ الْأَحْنَفِ، وَهَمَامُ بْنُ مُنَبِّهٍ، وَأَبُو السَّيِّدِي عَبْدِ الرَّحْمَنِ، رَوَوْهُ، عَنْ أَبِي هُرَيْرَةَ، وَلَمْ يَذْكُرُوا التَّرَابَ.

ترجمه: د ابو هريره رضي الله عنه نه روایت دې، یقیناً نبی د الله ﷺ وئیلی دی کله چه ځله اووهي سپی په لوبښې کښې نو هغه ووينځي اوه ځله، اوم ځل په خاورو.

تشریح: قوله: «حدثنا موسى بن اسماعيل الخ» د ابن سيرين په شاگردانو کښې دا د قتاده رضي الله عنه روایت دې د مخکښې تیر شوو شاگردانو په روایت کښې «اولهن بالتراب» او د قتاده په روایت کښې «السابعة بالتراب» دې.

«قال ابوداؤد واما ابو صالح الخ» ددې ځانې نه ئې هغه راویان بیان کړي دی چه د هغوی په روایت کښې تراب مطلقاً ذکر شوې نه دې «وابو السدی» ددې نه مراد والد د سدی دې چه د هغوی نوم عبدالرحمن دې او خپله د سدی نوم اسماعیل دې.

[۷۴] (۲) حَدَّثَنَا أَحْمَدُ بْنُ مُحَمَّدٍ بْنِ حَنْبَلٍ، حَدَّثَنَا يَحْيَى بْنُ سَعِيدٍ، عَنْ شُعْبَةَ، حَدَّثَنَا أَبُو التَّيَّاحِ، عَنْ مُطَرِّفٍ، عَنْ ابْنِ مُغْفَلٍ، "أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ أَمَرَ بِقَتْلِ الْكِلَابِ، ثُمَّ قَالَ مَا لَهُمْ وَهَذَا، فَرَخَّصَ فِي كَلْبِ الصَّيِّدِ، وَفِي كَلْبِ الْغَنَمِ، وَقَالَ: إِذَا وَلَغَ الْكَلْبُ فِي الْإِنَاءِ، فَأَغْسِلُوهُ سَبْعَ مَرَّاتٍ، وَالثَّامِنَةُ عَقْرُوهُ بِالتَّرَابِ"، قَالَ أَبُو دَاوُدَ: وَهَكَذَا قَالَ ابْنُ مُغْفَلٍ.

ترجمه: د ابن مغفل نه روایت دې، چه بيشكه رسول الله ﷺ امر کړی دی په وژلو د سپو باندې، بیا ئې اووئیل: څه دې دوی لره او دهغې دپاره، نو رخصت ئې ورکړو په سپي د ښکار کښې، او په سپي د گډو کښې، او وئیلی دی کله چه ځله اووهي سپی په لوبښې کښې نو هغه اووینځي اووه ځلې، او اتم ځل هغه او مړئ په خاورو سره.

تشریح: قوله: «قال ابوداؤد وهكذا قال ابن مغفل» په ظاهر کښې مطلب دا دې چه عبدالله بن مغفل کوم چه ددې حدیث راوی دې په کوم کښې چه تشمین ذکر دې هغه خپله هم ددې قائل دې یعنی د هغوی عمل په دې باندې دې چه اته کرته دې پاک کړې شی، په خلاف د ابوهريره رضي الله عنه چه هغه د تسبیح راوی دې خو د هغوی عمل په دې باندې نه دې لکه چه په بحث کښې تیر شوې دی په بذل کښې ددې خبرې هم دا مطلب لیکلې شوې دې.

^۱: سنن النسائي للمياه ۷ (۳۳۸) (تحفة الأشراف: ۱۴۴۹۵) (صحيح) لكن قوله: "السابعة بالتراب" شاذ

^۲: صحيح مسلم للطهارة ۲۷ (۲۸۰)، سنن النسائي للطهارة ۵۳ (۶۷) المياه ۷ (۳۳۷، ۳۳۸)، سنن ابن ماجه للطهارة ۳۱ (۳۶۵) الصيد (۳۲۰۰، ۳۲۰۱)، (تحفة الأشراف: ۹۶۶۵)، وقد أخرجه بحم (۸۷۴، ۵۶۷۵)، سنن الدلومي للصيد ۲ (۲۰۴۹) (صحيح)

حضرت ناظم صاحب (مولانا اسعد الله صاحب رحمته) احتمالا یو بل مطلب بیان کړې دي هغه دا چه د قال فاعل ابن مغفل نه دي بلکه د قال ضمير راجع دي د راوی طرف ته، مطلب دا چه په دي سند کښې راوی په وخت د روایت ابن مغفل او وئیلو یعنی ابن المغفل معرف باللام ئې نه دي وئیلې، ځکه چه دا نوم په دواړو طریقو چلیږي، عبدالله بن مغفل او عبدالله بن المغفل، حضرت ناظم صاحب رحمته ډیر ادیب وو په دي وجه د هغوی ذهن دي مطلب یعنی د الفاظو دي باریکیانو ته لارو. والله اعلم

باب سُورَةُ الْهَرَةِ

باب دي په بیان د جوتې د پېشو کې

کلب او هرة (سپي او پيشو) اگرچه دواړه په سباع کښې دي خو د دواړو د سور په حکم کښې ډیر فرق دي یو پاک او بل ناپاک، د قیاس تقاضه خو دا وه چه سور هرة دي هم ناپاک وي، خو د یو علت په وجه باندې د نجاست حکم او نه لگولې شو، هغه علت لکه څنگه چه په حدیث کښې موجود دي کثرت طواف او دوران دي، یعنی دهغې کورونو ته بار بار راتلل چه دهغې د وجې نه صون او انی گران وو، په داسې صورت کښې د نجاست حکم خرج لره مستلزم وو، ولا خرج فی الدین.

په سور هرة کښې مذاهب ائمة :

په سور هرة کښې اختلاف دا دي چه د ائمه ثلاثه او امام ابو یوسف رحمته په نزد طاهر بلا کراهت دي، او د طرفین په نزد طاهر مع الکراهت دي د راجح قول په بناء کراهت تنزیهی دي، دریم مسلک د بعض تابعینو لکه عطاء، طاؤس او مجاهد دي چه دا نجس دي، امام طحاوی رحمته په شرح معانی الآثار کښې امام محمد رحمته د امام ابو یوسف رحمته سره شمار کړې دي او په مشکل الآثار کښې ئې د امام صاحب رحمته سره شمار کړې دي او هم دا صحیح ده مشکل الآثار روستنی تالیف دي، دهغې نقل زیات صحیح دي.

[۵۰] (١) حَدَّثَنَا عَبْدُ اللَّهِ بْنُ مَسْلَمَةَ الْقَنْبَرِيُّ، عَنْ مَالِكٍ، عَنْ إِسْحَاقَ بْنِ عَبْدِ اللَّهِ بْنِ أَبِي طَلْحَةَ، عَنْ حُمَيْدَةَ بِنْتِ عَبْدِ اللَّهِ بْنِ رِفَاعَةَ، عَنْ كَبْشَةَ بِنْتِ كَعْبِ بْنِ مَالِكٍ، وَكَانَتْ تَحْتُ ابْنِ أَبِي قَتَادَةَ، أَنَّ أَبَا قَتَادَةَ دَخَلَ، فَسَكَبَتْ لَهُ وَضُوءًا، فَجَاءَتْ هَرَّةٌ فَشَرِبَتْ مِنْهُ فَأَصْنَى لَهَا الْإِنَاءَ حَتَّى شَرِبَتْ، قَالَتْ كَبْشَةُ: فَرَأَيْتِ أَنْظُرُ إِلَيْهِ، فَقَالَ: أَلَتَجِبِينَ يَا ابْنَةَ أَخِي؟ فَقُلْتُ: نَعَمْ، فَقَالَ: إِنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ، قَالَ: "إِنَّهَا لَيْسَتْ بِنَجَسٍ، إِنَّهَا مِنَ الطَّوَافِينَ عَلَيْكُمْ وَالطَّوَافَاتِ".

ترجمه: روایت دي د كبشه بنت كعب بن مالك نه، او وه هغه په نكاح د ابن ابی قتاده كښې، بيشكه ابو قتاده داخل شو نو هغې ورله د اودس اوبه واچولې، نو راغله پيشو، نو څكل ئې او كړه دهغې نه، نو وركوږ ئې كړو هغې ته لوبښی تردې چه څكل ئې او كړه، او وئيل

١: سنن الترمذي/الطهارة ٦٩ (٩٢)، سنن النسائي/الطهارة ٥٤ (٦٨)، سنن ابن ماجه/الطهارة ٣٢ (٣١٧)، (تحفة الأشراف: ١٢١٤١)، وقد أخرجه: موطا امام مالك/الطهارة ١٣٣، مسند احمد (٢٩٦٧٥، ٣٠٣، ٣٠٩)، سنن الدارمي/الطهارة ٥٨ (٧١٣) (حسن صحيح)

کبشي نوزه ئې وليدم چه ورته کتل مې، نو وئې وئيل: ايا ته تعجب کوي اې ورېرې؟ نو ما اووئيل: آو، نو وئې وئيل: بيشکه رسول الله ﷺ وئيلي دی: بيشکه دغه نه ده نجس، بيشکه دغه د طواف کونکونه ده په تاسو باندې.

مضمون حديث:

قوله: ﴿حدثنا عبدالله بن مسلمة الخ﴾ د حديث الباب مضمون دا دې چه کبشه بنت کعب کومه چه د عبدالله بن ابی قتاده په نکاح کبشې وه، هغوی وائی چه يو ځل زما د خاوند پلار ابوقتاده رضي الله عنه ماته راغلو ما د هغوی د اودس دپاره اوبه ورکړې هغوی په ما باندې اوبه اچولې نو ناڅاپه يو پيشو هلته راغله او هغې اوبه ځکل غوښتل نو ابوقتاده رضي الله عنه د اوبو لوبنې د پيشو طرف ته ښکته کړو تر دې چه هغې په سهولت سره اوبه اوڅکلې ما هغوی ته کتل نو هغوی پوهه شو او وې فرمائيل چه آيا تعجب کوي؟ ما عرض اوکړو او جی په دې باندې هغوی او فرمائيل چه د رسول الله ﷺ ارشاد دې ﴿إنها ليست بنجس﴾ چه پيشو ناپاکه نه ده ځکه چه هغه کورونو ته په کثرت سره ځی راځی نو گویا په کثرت سره د تلو راتلو د وجې نه چونکه دهغې نه بچ کيدل مشکل دی په دې وجه دهغې جوته معاف کړې شوه.

قوله: ﴿إنها من الطوافين عليكم والطوافات﴾ د طوافين او طوافات نه مراد هغه خدمت گزار بالغ هلکان او جينکي دی چه دهغوی د خدمت دپاره په کور کبشې کثرت سره تلل راتلل وی نو گویا په دې حديث کبشې د هره ددې خادمانو سره تشبيه ورکړې شوه چه څنگه د کثرت تلو راتلو په وجه ددوی نه کور کبشې د داخلیدو په وخت استیذان ساقط دې دغه شان دلته په هره کبشې د کثرت طواف د وجې نه ددې د جوتې حکم ساقط کړې شو، د کثرت طواف په وجه هغه ځاني د استیذان سقوط او شو، دلته د نجاست.

د حديث الباب د امام طحاوی رحمته الله علیه د طرف نه توجیه:

دا حديث د جمهورو مستدل دې امام طحاوی رحمته الله علیه ددې جواب دا کړې دې چه د کوم څيز نه چه تاسو استدلال کوئ يعنی اصغاء الإناء دا دصحابی ابوقتاده رضي الله عنه فعل دې او حجت د رسول الله ﷺ قول يا فعل وی (۱)، او د رسول الله ﷺ ارشاد کوم چه دلته دې ﴿إنها ليست بنجس إنها من الخ﴾ نو کيدې شی چه ددې تعلق د سور سره نه وی بلکه د مماسة ثياب و فراش سره وی يعنی په کورونو کبشې چه کومې پيشوگانې اوسيرې هغه د انسانانو په بسترو کبشې راشی او کينی، نو په دې کبشې ددې گنجائش ورکړې شوې دې د سور سره ددې تعلق نشته، او بيا وړاندې امام طحاوی رحمته الله علیه بيان کړې دې چه ولوغ هره والا روايت چه په هغې کبشې دی چه د ولوغ هره نه دې لوبنې يو ځل يا دوه ځل وينځلې شی هغه حديث مرفوع او متصل الاسناد دې لهذا په هغې باندې به حمل کولې شی.

(۱) علامه زيلعي رحمته الله علیه فرمائی چه اگرچه اصغاء الإناء د عائشې رضي الله عنها په يو حديث کبشې د رسول الله ﷺ د فعل نه هم ثابت دی لکه چه د دارقطني په روايت کبشې دی خو هغه ضعیف دې ځکه چه په يو طريق کبشې عبدالله بن سعيد المقبري دې او په دويم کبشې واقدی او دا دواړه ضعیف دی.

او د احنافو په دلائلو کښې د ابوهریره رضی اللہ عنہ حدیث الہرة سبع ذکر کولې شی کوم چه په مستدرک د حاکم او مسند احمد وغیره کښې دې، خو ددې په سند کښې عیسی بن المسیب دې کوم چه ضعیف دې، بله دا چه دا حدیث موقوفا او مرفوعا نقل کړې شوې دې، ابن ابی حاتم وائی چه ددې موقوف کیدل اصح دی.

د حضرت سهارنپوری رحمۃ اللہ علیہ تحقیق:

حضرت سهارنپوری رحمۃ اللہ علیہ په بذل کښې په دلائل حنفیه باندې کلام کولو سره فرمائیلې دی چه دهغې حاصل دا دې چه بعض روایات (مثلا روایت کبشه) دلالت کوی په طهارت د سور هرة باندې او بعض نور داسې روایات دی کوم چه دلالت کوی دهغې په نجاست باندې لکه چه دبعض تابعینو عطاء او طاؤس وغیره مسلک دې خو چونکه روایات د طهارت اقوی وو د هغه روایاتو نه کوم چه ددې په نجاست باندې دلالت کوی «فتزلنا من القول بنجاستها الى القول بالکراهة» یعنی د جانبین رعایت کولو سره مونږ نه خو د مطلق طهارت قائل شو او نه د مطلق نجاست بلکه درمیانی قول یعنی طهارت مع الکراهت مو اختیار کړو. (۱)

تحقیق السند:

«عن حميدة» دا د اسحق بن عبدالله مذکوره راوی زوجه ده «عن کبشة» دا د حمیده ترور او صحابییه ده، او دا حدیث د سنن اربعه روایت دې او ددې نه علاوه په صحیح ابن خزيمة او صحیح ابن حبان کښې هم موجود دې، بهر حال په صحیحینو کښې په یو کښې هم دا نشته امام ترمذی رحمۃ اللہ علیہ دې ته حسن صحیح وئیلې دې، امام بخاری رحمۃ اللہ علیہ او دارقطنی رحمۃ اللہ علیہ وغیره ددې تصحیح کړې ده، خو ابن مند رحمۃ اللہ علیہ دې حدیث ته معلل وئیلې دی هغوی وائی چه ددې په سند کښې حمیده او کبشه دواړه مجهول دی خو کبشه که صحابییه ده نو دهغې جهالت ضرر نه ورکوی.

[۴۱] (۱) حَدَّثَنَا عَبْدُ اللَّهِ بْنُ مَسْلَمَةَ، حَدَّثَنَا عَبْدُ الْعَزِيزِ، عَنْ دَاوُدَ بْنِ صَالِحٍ بْنِ دِينَارٍ التَّمَارِ، عَنْ أُمِّهِ، أَنَّ مَوْلَاتَهَا أُرْسِلَتْهَا بِهَرِيسَةَ إِلَى عَائِشَةَ رَضِيَ اللَّهُ عَنْهَا فَوَجَدَتْهَا تُصَلِّي، فَأَشَارَتْ إِلَيْهَا أَنْ ضَعِيفًا، فَجَاءَتْ هَرَّةً فَأَكَلَتْ مِنْهَا، فَلَمَّا انْعَرَفَتْ أَكَلَتْ مِنْ حَيْثُ أَكَلَتِ الْهَرَّةُ، فَقَالَتْ: إِنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ، قَالَ: "إِنَّهَا لَيْسَتْ بِنَجِسٍ، إِنَّمَا هِيَ مِنَ الطَّوَافِينَ عَلَيْكُمْ"، وَقَدْ رَأَيْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ، يَتَوَضَّأُ بِفَضْلِهَا.

ترجمه: د داود بن صالح بن دینار التمار نه روایت دې هغه روایت کوي د خپلې مور نه، بیشکه مولاګې دهغې هغې اولیرله په شېره باندې عائشې رضی اللہ عنہا ته، نو هغه ئې بیاموندله چه مونږ ئې کولو، نو اشاره ئې اوکړه ماته چه کړې ده، نو راغله پیشو خوراک ئې اوکړو

(۱) په دې باندې اشکال دې چه کله تاسو خپله ددې خبرې قائل او معترف یی چه روایات داله علي الطهارة اقوی دی نو بیا هم دې ته کتلو سره فیصله ولې نه کوئ، او سور هره لره مکروه ولې نه منی؟ ددې جواب دا دې چه که داسې اوکړو نو دا به خلاف احتیاط وی، لهذا طریق احوط اختیار کړې شوه د جانبین رعایت به هله وی.

۱: تقدربه أبو داود، تحفة الأشراف (۱۷۹۷۹) وقد أخرجه: سنن ابن ماجه للطهارة ۲۲ (۳۶۷) (صحیح)

دهغې نه، هر کله چه د مانځه نه فارغه شوه نو خوراک ئې اوکړو دهغه ځانې نه دکوم ځانې نه چه پيشو خوراک کړې وو، او وئې وئيل بيشکه رسول الله ﷺ وئيلي دي: بيشکه دا نه دې نجس، يقيناً دا د طواف کونکو نه دي په تاسو باندې، او ما ليدلی وو رسول الله ﷺ چه اودس به ئې کولو پاتې اوبو دهغې باندې.

تفريح: قوله: «ارسلتها بهريسة الى عائشة» دا د باب دويم حديث دې چه دهغې حاصل دا دي چه ام داؤد وائی چه زما سيده زما په ذريعه د عائشې رضی الله عنها په خدمت کښې هريسه يعنی دليا وغيره د خورلو خيز اوليرلو، چه کله زه هلته اورسيدم نو ما هغوی په مانځه بيا موندل، هغوی په اشارې سره دهغې د کيخودلو حکم وفرمائيلو، ددې نه پس ناڅاپه يو پيشو راغله او دهغې نه ئې خوراک اوکړو، سيده عائشه رضی الله عنها چه کله د مانځه نه فارغه شوه نو د کوم ځانې نه چه پيشو خوراک کړې وو هغوی هم د هغه ځانې نه خوراک اوکړو او دا ئې وفرمائيل چه ما رسول الله ﷺ ددې د جوتې نه اودس کونکې ليدلې دي.

دا حديث هم د جمهورو مستبدل دې خو ضعيف دې ځکه چه ام داؤد مجهوله ده، دويم جواب دا کيدې شی چه ممکن ده چه د بيان جواز دپاره رسول الله ﷺ داسې کړی وی، يو بل جواب دا دي کوم چه د صاحب بحر د کلام نه مستفاد کيږي هغه دا چه د سوره نه رسول الله ﷺ اودس وفرمائيلو کيدې شی چه رسول الله ﷺ دا پيشو ددې نه مخکښې په اوبو څکلو باندې ليدلې وی، او د داسې پيشو جوتې زمونږ په نزد هم پاکه ده ځکه چه د سوره کراحت د يو قول په بناء د عدم توقی عن النجاست د وجې نه دي يعنی دا چه هغه گنده خيز خوری په دې وجه دهغې ځله د خارجي نجاست د وجې نه ناپاک شی، او دلته علت مرتفع دي دهغې د ځله د اوبو څکلو د وجې نه پاک کيدل معلوم دی او اگرچه دا صرف يو احتمال دي، خو د احتمال وجود مانع عن الاستدلال وی.

باب الوضوء بفضل وضوء المرأة

باب دې په بيان داودس کي په پاتې اوبو د بنجې

د ترجمة الباب والا مسئله اختلافی ده، يعنی کومې اوبه چه زنانه په اودس يا غسل وغيره کښې استعمال کړې وی دهغې د استعمال نه پس په لوبښی کښې چه کومې اوبه باقی وی دهغې نه د سړی دپاره اودس جائز دي يا نه؟

د فضل طهور صورتونه :

د مطلق فضل طهور درې صورتونه کيدې شی يو دا چه سړې او ښځه دواړه د يو لوبښی نه اوبه واخلي يو ځانې اودس يا غسل اوکړی (په دې کښې هم هر يو دپاره د بل د فضل استعمال لازميری)، دويم شکل دا دي چه د سړی د پاکوالی نه پس باقی اوبه ښځه استعمال کړی، دريم شکل ددې عکس دي او هم دا په ترجمة الباب کښې ذکر شوې دي يعنی د زنانه د استعمال نه پس باقی اوبه سړې استعمال کړی، امام نووی رحمه الله ليکلي دي چه اول دوه شکلوته بالاجماع جائز دي په دې کښې اختلاف نشته، اختلاف صرف په دې دريم شکل کښې دي، د امام احمد او داؤد ظاهري په نزد ناجائز دي، د جمهور علماء ائمه ثلاثه په نزد

جائز دی، حافظ ابن حجر رحمۃ اللہ علیہ د امام نووی رحمۃ اللہ علیہ په اجماع نقل کولو باندې اشکال کړې دې او هغوی د امام طحاوی رحمۃ اللہ علیہ په حوالې سره اول دوه صورتونو کښې هم اختلاف نقل کړې دې او دا چه په اول دوه صورتونو کښې اختلاف د ابوهریره رضی اللہ عنہ او امام احمد رحمۃ اللہ علیہ طرف ته منسوب دې، یو قول دلته د امام شعبی او اوزاعی دې هغوی وائی چه صرف دحائض اود جنب فضل طهور د سړی دپاره ناجائز دې، د غیر حائض د فضل دا حکم نه دې.

[۷۷] (۱) حَدَّثَنَا مُسَدَّدٌ، حَدَّثَنَا يَحْيَى، عَنْ سُفْيَانَ، حَدَّثَنِي مَنصُورٌ، عَنْ إِبْرَاهِيمَ، عَنِ الْأَسْوَدِ، عَنْ عَائِشَةَ، قَالَتْ: "كُنْتُ أُغْتَسِلُ أَنَا وَرَسُولُ اللَّهِ صَلَّى اللَّهُ عَلَيْهِ وَسَلَّمَ مِنْ إِنَاءٍ وَاحِدٍ وَمَعْنَى جُنْيَانٍ".

ترجمه: د عائشې رضی اللہ عنہا نه روایت دې، هغه وائی وم زه چه غسل کولو ما او رسول الله صلی اللہ علیہ وسلم د یو لوبښې نه او مونږ جنب وو.

تشریح: قوله: «عَنْ عَائِشَةَ قَالَتْ كُنْتُ أُغْتَسِلُ الْخ» مونږ په شروع کښې وئیلې دی چه په دې مسئله کښې درې صورتونه دي، په ترجمه الباب کښې صرف اختلافی شکل ذکر شوي دي یعنی اول زنانه استعمال کړی دهغې نه پس سړي، خو په دې حدیث کښې په ظاهره داسې نه ده بلکه د حدیث معنی یو ځای د غسل کولو ده.

د حدیث د ترجمه الباب سره مطابقت:

خو د ترجمه الباب سره د حدیث د مطابقت پیدا کولو دپاره تاویل داسې کیدې شی چه دلته په وقت واحد او زمان واحد کښې د غسل کولو تصریح نشته، کیدې شی چه پرلپسې غسل کول مراد وی، ځکه چه وحدت اناء وحدت زمان لره مستلزم نه دې، اوس پاتې شوه دا خبره چه په حدیث کښې خو غسل ذکر شوي دي او په ترجمه الباب کښې اودس؟ پس ددې جواب ظاهر دې چه غسل خو خپله اودس لره متضمن دې.

[۷۸] (۲) حَدَّثَنَا عَبْدُ اللَّهِ بْنُ مُحَمَّدٍ النَّفِيلِيُّ، حَدَّثَنَا وَكَيْعٌ، عَنْ أَسَامَةَ بْنِ زَيْدٍ، عَنِ ابْنِ خَرَبُودَ، عَنْ أُمِّ صَبِيَّةَ الْجُهَنِيَّةِ، قَالَتْ: "اخْتَلَقْتُ يَدَيَّ وَبَدْرَسُولِ اللَّهِ صَلَّى اللَّهُ عَلَيْهِ وَسَلَّمَ فِي الْوُضُوءِ مِنْ إِنَاءٍ وَاحِدٍ".

ترجمه: ام صبیة الجهنیه نه روایت دې، هغې وئیلې دی کډو به ورتلل لاس زما او لاس د رسول الله صلی اللہ علیہ وسلم په اودس کښې د یو لوبښې نه.

تشریح: قوله: «عَنْ أُمِّ صَبِيَّةَ الْجُهَنِيَّةِ قَالَتْ الْخ» ام صبیة فرمائی چه زما او د رسول الله صلی اللہ علیہ وسلم لاس مبارک د یو لوبښې نه اودس کولو سره په هغه لوبښې کښې لگیدلی وو، د اختلاف معنی د تلو راتلو ده، یعنی کله به زما لاس هغې کښې راتلو او کله د رسول الله صلی اللہ علیہ وسلم په دې حدیث کښې په ظاهره یو اشکال دا کولې شی چه ام صبیة سره د رسول الله صلی اللہ علیہ وسلم د محرمیت څه تعلق نه وو، بیا په یو وخت یو ځای د اودس کولو نوبت څنگه راغلو؟ بعضو جواب ورکړې دې چه کیدې شی دا واقعه د قبل الحجاب وی خو حضرت سهارنپوری

۱: صحيح البخاري/الحیض ۶ (۲۹۹)، سنن النسائي/الفصل ۹ (۱۱۱)، (تحفة الأشراف: ۱۵۹۸۳)، وقد أخرجه: سنن ابن

ماجه/الطهارة ۳۵ (۳۷۶)، مسند احمد (۱۷۱/۱، ۲۶۵)، سنن الدارمي/الطهارة ۶۸ (۷۷۶) (صحيح)

۲: سنن ابن ماجه/الطهارة ۳۶ (۳۸۲)، (تحفة الأشراف: ۱۸۳۳۳)، وقد أخرجه: مسند احمد (۳۶۶، ۳۶۷) (حسن صحيح)

ﷺ ته دا جواب خوښ نه دي ځکه چې د حجاب نه مخکښې د زنانه دپاره د سړي مخکښې صرف د مخ ښکاره کول جائز کيدې شي، باقي بدن کوم چې په اودس کښې ښکاره شي دهغې ښکاره کول د نورو مخکښې جائز نه وو، لهدا غوره دا ده چې داسې اووئييلې شي چې اگر که دا واقعه د نزول حجاب نه پس وي خو د رسول الله ﷺ او د ام صبيه تر مينځه کيدې شي چې حجاب حائل وي اگر چې اودس ئې د يو لوبښي نه کولو يا حجاب هم حائل نه وي صرف مخ ئې ترې نه اوختلې وي مخامخ نه وي ناست يا داسې اووئييلې شي چې د يو لوبښي نه اودس کول او اختلاف ايدې په يو وخت کښې نه وو بلکه په بيل بيل وخت کښې وو اول يو اودس اوکړو دهغه د فارغيدو نه پس بل، ځکه چې وحدت اناء وحدت زمانه لره مستلزم نه دي، په داسې اوبو باندې هم دا خبره صادق راتلې شي چې په هغې باندې اختلاف ايدې (لاسونو) شوي دي، دا مطلب د اختلاف ايدې خلاف نه دي.

[۹] (۱) حَدَّثَنَا مُسَدَّدٌ، حَدَّثَنَا حَمَّادٌ، عَنْ أَيُّوبَ، عَنْ نَافِعٍ، رَوَى عَنْ عَبْدِ اللَّهِ بْنِ مَسْلَمَةَ، عَنْ مَالِكٍ، عَنْ نَافِعٍ، عَنْ ابْنِ عُمَرَ، قَالَ: «كَانَ الرَّجَالُ وَالنِّسَاءُ يَتَوَضَّؤْنَ فِي زَمَانِ رَسُولِ اللَّهِ صَلَّى اللَّهُ عَلَيْهِ وَسَلَّمَ»، قَالَ مُسَدَّدٌ: «مِنْ الْإِنَاءِ الْوَاحِدِ جَمِيعًا»

د ابن عمر رضی الله عنهما نه روایت دی هغه وئیلی دی: وو سړي او ښځي چې اودس به ښي کولو په زمانه د رسول الله ﷺ کښې وئیلی دی مسدد: د يو لوبښي نه ټولو. **تتريخ:** قوله (عن ابن عمر قال كان الرجال والنساء الخ) په دې کښې هغه زنانه مراد دی کومې چې د سړو محرم او نژدې رسته دارې وي او يا دې دا اووئييلې شي چې دا واقعه د نزول حجاب نه مخکښې ده يا دې په معاقبت باندې محمول کړې شي يعنې د يو بل نه پس او وړاندې روستو، خو وړاندې لفظ جميعا راروان دي نو دهغې توجیه دا کيدې شي چې ددې اجتماع نه اجتماع فی الوقت نه بلکه اجتماع فی الاناء مراد ده، (قوله قال مسدد من الاناء الواحد) د مصنفه ﷺ په دې حديث کښې دوه استاذان دي، عبدالله بن ابی سلمه او مسدد، د عبدالله بن سلمه الفاظ دي، (كان الرجال والنساء يتوضؤون في زمان رسول الله ﷺ جميعا) او د مسدد په روايت کښې د (من الاناء الواحد) اضافه ده، پر د لفظ جميعا تعلق د دواړو روايتونو سره دي او (من الاناء الواحد) صرف د مسدد په روايت کښې دي، د عبدالله بن مسلمه په روايت کښې نشته، خو داسې نه ده، گڼي د حديث په معنی کښې به خلل واقع شي غور دي اوکړې شي، نه علينا شيخنا فی حاشية البذل.

تحقيق السند:

(عن ابن خربوذ) د هغوی نوم سالم دي يعنی سالم بن خربوذ، خربوذ کيجاوې يا کتي ته وئيلې شي هم په دې وجه دوی ته سالم بن السرج هم وئيلې شي، (أُمُّ صَبِيَّةٌ) ددې نوم خوله

۱: حديث مسدد تفرد به أبو داود، (تحفة الأشراف: ۷۵۸۱)، وحديث عبدالله بن مسلمة، أخرجه: صحيح البخاري/الوضوء ۴۳ (۱۹۳)، وليس فيه: «من الإناء الواحد»، سنن النسائي/الطهارة ۵۷ (۷۱) الميابه ۱۰ (۳۴۱، ۳۴۳)، سنن ابن ماجه/الطهارة ۳۶ (۳۸۱)، موطا امام مالك/الطهارة ۱۵۳ (۱۵)، مسند احمد (۴/۲، ۱۰۳)، تحفة الأشراف (۸۳۵۰) (صحيح)

بنت سعد دې (قوله ح وحدثنا مسدد) دلته دوه سندونه دی اول سند په مالک باندې ختم شو او دویم سند په ایوب باندې، او مالک او ایوب دواړه روایت کوی د نافع نه، لهذا نافع ملتقی السندیښ شو، ملتقی السندیښ لره صرف په سند ثانی کښې ذکر کولې شی او کله ئې په دواړو ځایونو کښې ذکر کوی، لکه چه دلته دی د عبدالله بن مسلمه والا سند عالی دې او دویم سند د مسدد والا سافل دې، په دې کښې یو واسطه زانده ده

[۸۰] (حَدَّثَنَا مُسَدَّدٌ، حَدَّثَنَا يَحْيَى، عَنْ عُبَيْدِ اللَّهِ، حَدَّثَنِي نَافِعٌ، عَنْ عَبْدِ اللَّهِ بْنِ عُمَرَ، قَالَ: "كُنَّا نَتَوَضَّأُ مَعَهُ وَالنَّبَأُ عَلَى عَهْدِ رَسُولِ اللَّهِ صَلَّى اللَّهُ عَلَيْهِ وَسَلَّمَ مِنْ إِنْاءٍ وَاجِدٍ نُدْلِي فِيهِ أَيْدِيَنَا".

ترجمه: د عبد الله بن عمر رضي الله عنه نه روایت دې هغه وئیلې دی چه اودس کولو سړو او ښځو په زمانه د رسول الله صلی الله علیه و سلم د یو لوبښې نه، چه مونږ به څکته کول په هغې کښې لاسونه خپل

باب التَّمْيِ عَنْ ذَلِكَ

باب دې په بیان د منع کیدو د دغې نه (د ښځو او د ماشومانو د پاتې شوو اوبونه)

په اول باب کښې مصنف رحمه الله د جواز روایات ذکر کړې دی لکه چه د جمهور مسلک دې، په دې باب کښې ئې د منع روایات ذکر فرمائیلې دی لکه چه د ظاهریه او حنابله مذهب دې. حضرت شیخ رحمه الله فرمائی چه دا د مصنف رحمه الله د حنبلی کیدو علامت دې چه په اخر کښې د منع روایت ذکر کوی، گڼې د جمهورو د مسلک مطابق خو د دې برعکس کیدل پکار وو. په دې باب کښې مصنف رحمه الله دوه احادیث ذکر کړې دی چه په هغې کښې په اول حدیث کښې د سړی او ښځې د هر یو د فضل نه بل منع کړې شوې دې او په دویم حدیث کښې صرف یو شق ذکر دې او دا هم هغه دې چه په کوم ئې ترجمه قائم کړې ده، بهر حال په دې روایاتو کښې ممانعت ذکر شوې دې

اوس په روایاتو کښې تعارض پیدا شو، د جواز او عدم جواز دواړه قسم روایتونه جمع شو، د تطبیق درې صورتونه دی ترجیح، جمع بین الروایات او نسخ، جمهور وائی چه د جواز روایات زیات صحیح دی، کوم چه د عائشه، میمونې او ام سلمه رضی الله عنهن نه روایت کړې شوې دی په صحیح مسلم وغیره کښې موجود دی، او د جواز د روایاتو د صحت ډیرو محدثینو تصریح کړې ده لکه امام بخاری، بیهقی او ابن العربی رحمهم الله وغیره، او د منع روایت یعنی د حکم بن عمرو روایت کوم ته چه امام بخاری او بیهقی ضعیف وئیلې دې، لهذا د جواز روایات راجح او د منع روایات مرجوح او ضعیف شو. دویم جواب یعنی جمع ده چه د ممانعت روایات په نهی تنزیه باندې محمول دی او د اثبات روایات په جواز باندې یعنی نه کول ئې اولی دی او کول ئې جائز دی، یا دې داسې او وئیلې شی چه د فضل نه مراد (الماء المتساقط من الأعضاء) دې یعنی د زنانه مستعمل اوبه ()

(۱): تفرد به أبو داود، (تحفة الأشراف: ۸۲۱۱) (صحیح)
(۲): دا اگرچه یوه مشهوره توجیه ده لیکن په دې کښې زما دا اشکال دې چه که ماء مستعمل مراد دی نو بیا د ښځې په دې کښې څه تخصیص، ماء مستعمل د سړی او ښځې دواړو برابر دی

اوپه هغې سره د جمهورو په نزد اودس صحيح نه دې، يو جواب دا کړې شوې دې چه دا محمول دې په اجنبیه باندې د خوف فتنې د وجې نه.

او آخری جواب دې د نسخې چه د منع روايات منسوخ دی او د نسخ علامت دلته موجود دې هغه دا چه رسول الله ﷺ چه په کوم وخت کښې د میمونې رضی الله عنه په فضل غسل باندې د اودس اراده فرمائیلي وه، نو په دې باندې میمونې رضی الله عنه عرض او کړو، یا رسول الله ﷺ دا زما نه پاتې شوې اوبه دی چه په په هغې باندې رسول الله ﷺ اوفرمائیل ﴿ان الماء لا یجنب﴾ نو د میمونې رضی الله عنه دا عرض کول چه دا زما د مستعمل اوبو باقی حصه ده، دا علامت دې ددې خبرې چه هغوی سره به ددې ممانعت څه دلیل وی ځکه خو هغوی رسول الله ﷺ منع کړو نو اوس حاصل دا شو چه د منع روايات مقدم شو او د جواز موخر او موخر د مقدم دپاره ناسخ وی.

د دې مقام مناسب یو بله مسئله ده چه دهغې تعلق د شرب سره دې، هغه دا چه فقهاء کرامو لیکلي دی چه د پردی زنانه جوته د سړي دپاره مکروه ده او ددې عکس یعنی د سړي جوته د زنانه دپاره مکروه نه ده، په دې شرط چه د فتنې ویره نه وی کښې بیا به کراهت د دواړو په حق کښې شی او ددې وجه فقهاء کرامو دا لیکلي ده چه زنانه بجمیع اجزائها مستور یعنی قابل حجاب ده او د زنانه په جوته کښې به دهغې لارې مخلوط وی مقدار یسیر دې ولې نه وی، نو په دې سره به د زنانه د جزء مستور استعمال لازم شی.

[۸۱] (١) حَدَّثَنَا أَحْمَدُ بْنُ يُونُسَ، حَدَّثَنَا زُهَيْرٌ، عَنْ دَاوُدَ بْنِ عَبْدِ اللَّهِ، وَحَدَّثَنَا مُسَدَّدٌ، حَدَّثَنَا أَبُو عَوَانَةَ، عَنْ دَاوُدَ بْنِ عَبْدِ اللَّهِ، عَنْ حُمَيْدِ الْحَمِيرِيِّ، قَالَ: لَقِيتُ رَجُلًا صَحَابَ النَّبِيِّ صَلَّى اللَّهُ عَلَيْهِ وَسَلَّمَ أَرَبَعَ سِنِينَ كُنَّا صَحْبَهُ أَبُو هُرَيْرَةَ، قَالَ: "نَهَى رَسُولُ اللَّهِ صَلَّى اللَّهُ عَلَيْهِ وَسَلَّمَ أَنْ تَغْتَسِلَ الْمَرْأَةُ بِفَضْلِ الرَّجُلِ، أَوْ يَغْتَسِلَ الرَّجُلُ بِفَضْلِ الْمَرْأَةِ"، زَادَ مُسَدَّدٌ: وَلِيُغْتَرِفَا جَمِيعًا.

ترجمه: د حمید الحمیري نه روایت دې هغه وائی: زه مخامخ شوم د یو سړي سره چه د رسول الله ﷺ سره ئې صحبت شوی ووخلور کاله، لکه څنگه چه ورسره د ابو هریره صحبت شوی وو، هغه او وئیل: منع کړي ده رسول الله ﷺ د دېنه چه غسل او کړي بنسخته په پاتې اوبو د سړي، او یا غسل او کړي سړی په پاتې اوبو د نسخې زیادت کړی دی مسدد ددې چې دواړه دې یو ځانې لپې اخلې.

[۸۲] (٢) حَدَّثَنَا ابْنُ بَشَّارٍ، حَدَّثَنَا أَبُو دَاوُدَ يَغْنِي الطَّيَالِسِيُّ، حَدَّثَنَا شُعْبَةُ، عَنْ عَاصِمٍ، عَنْ أَبِي حَاجِبٍ، عَنِ الْحَكَمِ بْنِ عَمْرٍو وَهُوَ الْأَقْرَعُ، "أَنَّ النَّبِيَّ صَلَّى اللَّهُ عَلَيْهِ وَسَلَّمَ نَهَى أَنْ يَتَوَضَّأَ الرَّجُلُ بِفَضْلِ طَهْرٍ الْمَرْأَةِ".

ترجمه: حکم بن عمرو نه روایت دې چه اقرع دی، بیشکه نبی ﷺ منع کړي ده چه اودس او کړي سړی په پاتې اوبو د نسخې.

١: سنن النسائي/الطهارة ١٤٧ (٢٣٩)، (تحفة الأشراف: ١٥٥٥٤، ١٥٥٥٥) (صحیح)

٢: سنن الترمذي/الطهارة ٤٧ (٦٤)، سنن النسائي/المياه ١١ (٣٤٤)، سنن ابن ماجه/الطهارة ٣٤ (٣٧٣)، (٣٧٤) ولفظه:

«عبدالله بن سرجس»، (تحفة الأشراف: ٣٤٢١)، وقد أخرجه: مسند أحمد (٢١٣/٤، ٦٧٥) (صحیح)

تشریح: قوله: «لَقِيتُ رَجُلًا صَحَبَ الْخَ» دغه شان سند باب البول فی المستحم کښې تیر شوي دي او هلته مونږ د رجل مصادیق ثلاثه بیان کړي دي، لهذا دلته دوباره د بیانولو حاجت نشته، ددې روایت نه معلومه شوه چه «کما صحبه ابوهريرة» کښې تشبیه د صحبت په موده کښې ده کومه چه خلور کاله ده، د باب د دویم حدیث په سند کښې دي «عن الحكم بن عمر وهو الأقرع» دلته دا ضمیر راوی د حدیث حکم بن عمرو طرف ته راجع نه دي بلکه خلاف معمول د عمرو طرف ته راجع دي ځکه چه اقرع د عمرو لقب دي نه د حکم

باب الْوُضُوءِ بِمَاءِ الْبَحْرِ

باب دي په بیان داودس کي په اوبو دریاب

د بحر اطلاق زیات تر په بحر مالح باندې کیږي یعنی سمندر د کوم اوبه چه مالګیني وي او د نهر اطلاق زیات تر په خوږو اوبو باندې کیږي
د ترجمة الباب غرض

د دي باب د منعقد کولو ضرورت څه دي؟ ځکه چه د سمندر او د نهر په اوبو سره جواز وضوء خو هر چا ته معلوم دي پس ددي وجه دا کيدې شي چه ددي په جواز کښې يو شبه کيدې شوه هغه دا چه په نهرونو او سمندرونو کښې دننه لوڼې لوڼې نجاستونه غورځيږي خصوصاً په ساحلونو باندې، نو په دي سره د عدم جواز شبه کيدې شوه، يا ځکه چه په نهرونو او سمندرونو کښې بشميره څنارو پيدا کیږي او هم په هغې کښې مری نو په دي سره هم شبه کيدې شي. ددي نه علاوه دا خبره هم ده چه وضوء بماء البحر کښې د بعض سلفو اختلاف راغلي دي، لکه عبدالله بن عمر رضي الله عنه او عبدالله بن عمرو بن العاص رضي الله عنه، دا حضرات ماء البحر باندې اودس ته مکروه وائي لکه چه امام ترمذي رحمته الله عليه بیان کړي دي او ددي يوه وجه هم د عبدالله بن عمرو بن العاص رضي الله عنه نه منقول ده چه وړاندې به راشي، خو په دي مسئله کښې اوس هيڅ اختلاف باقی نه دي پاتې شوي بلکه د امت ددي په جواز باندې اتفاق دي اختلاف کونکي وفات شوي دي.

[۸۳] (۱) حَدَّثَنَا عَبْدُ اللَّهِ بْنُ مَسْلَمَةَ، عَنْ مَالِكٍ، عَنْ صَفْوَانَ بْنِ سُلَيْمٍ، عَنْ سَعِيدِ بْنِ سَلَيْمٍ، عَنْ أَبِي الْإِزْزَقِ، أَنَّ الْمُغِيرَةَ بْنَ أَبِي بَرْدَةَ وَهُوَ مِنْ بَنِي عَبْدِ الدَّارِ أَخْبَرَهُ، أَنَّهُ سَمِعَ أَبَا هُرَيْرَةَ، يَقُولُ: سَأَلَ رَسُولَ اللَّهِ صَلَّى اللَّهُ عَلَيْهِ وَسَلَّمَ، فَقَالَ: يَا رَسُولَ اللَّهِ، إِنَّا نَرَكِبُ الْبَحْرَ وَنَحْمِلُ مَعَنَا الْقَلِيلَ مِنَ الْمَاءِ فَإِنْ تَوَضَّأْنَا بِهِ عَطِشْنَا، أَفَتَتَوَضَّأُ بِمَاءِ الْبَحْرِ؟ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: "هُوَ الطَّهْرُ مَاؤُهُ الْحِلُّ مِثْنُهُ".

ترجمه: مغیره بن ابی بردہ د ابو هريره رضي الله عنه نه اوریدلي دي چه هغه ویل پوښتنه اوکړه یو سړي د پیغمبر صلی الله علیه و آله نه، یقیناً مونږ سفر کوو دریاب کښې، او مونږ اخلو خان سره لږې اوبه، که چیرې مونږ اودس کوو په هغې نو تېږې کېږو، آیا مونږ اودس اوکړو په اوبو دریاب؟ نو

(۱) سنن الترمذي/الطهارة ۵۲ (۶۹)، سنن النسائي/الطهارة ۴۷ (۵۹)، سنن ابن ماجه/الطهارة ۳۸ (۳۸۶)، (تحفة الأشراف: ۱۴۶۱۸)، وقد أخرجه: موطا امام مالك/الطهارة ۳ (۱۲)، مسند احمد (۲/۲۲۷، ۳۶۱، ۳۷۸)، سنن الدارمي/الطهارة ۵۳ (۷۵۵) (صحيح)

رسول الله ﷺ او وئیل پاکې دې اوبه دهغې او حلال ده میده دهغې
 تشریح: (عن سعید بن سلمة) ددې راوی په نوم کښې اختلاف دې، بعضو ددې عکس یعنی
 سلمة بن سعید وئیلې دې، او وئیلې شوې دی چه دهغوی نوم عبد الله بن سعید دې، (ان
 المغيرة بن ابی بردة) دهغوی په نوم کښې هم اختلاف دې بعض وائی مغیره بن عبد الله بن
 ابی بردة، او وئیلې شوې دی چه عبد الله بن مغیره بن ابی بردة

قوله: (سأل رجل الخ) ددې رجل سائل په نوم کښې اختلاف دې، وئیلې شوې دی چه
 عبد الله، عبد، عبید، حمید بن صخر او سمعانی امام لغت والحديث لیکلې دی چه د
 هغوی نوم العرکی دې، خو په دې کښې اشکال دې هغه دا چه عرکی خو ملاح ته وائی دا نوم
 څنگه شو دا خو لقب او وصف دې؟ مضمون حدیث دا دې چه یو سائل د رسول الله ﷺ نه
 تپوس او کړو چه یا رسول الله ﷺ! مونږ بحری سفر کوو، او په یو روایت کښې دی (للسید
) یعنی د ښکار دپاره چه دهغې نه معلومه شوه چه د ښکار دپاره بحری سفر کول جائز دی
 په دې کښې یو حدیث د منع راغلې دې چه دهغې ذکر به وړاندې راشی، غرض دا چه سائل
 او وئیل چه مونږ خپل خان سره په بحری سفر کښې خوږې اوبه په قلیل مقدار کښې ږدو، که
 مونږ ددې نه اودس او کړ نو ترې به پاتې شو، نو آیا مونږ د سمندر د اوبو نه اودس او کړو؟
 رسول الله ﷺ او فرمائیل (وهو الطهور ماؤه) یعنی د سمندر اوبه پاکې دی

د شرح حدیث متعلق بعض ضروری توضیحات

(هُوَ الطَّهْرُ مَاؤُهُ الْجَلُّ مَيْتُهُ) دلته دوه سوالونه دی، یو دا چه (هو الطهور ماؤه) د پوره
 جملي استعمالولو څه ضرورت وو؟ په جواب کښې که صرف نعم وئیلې شوې وې نو کافی
 وه، په دې طوالت کښې څه مصلحت دې د رسول الله ﷺ ارشادات خو جوامع الکلم وې؟
 جواب دا دې چه که دلته صرف په نعم سره جواب باندې اکتفاء کړې شوې وه نو ددې تعلق
 به صرف دهغه صورت سره وې کوم چه په سوال کښې ذکر شوې دې، او بیا به ترې دا
 معلومیدلې چه په ماء البحر سره اودس هغه وخت کیدې شی چه کله خوږې اوبه قلیل وی
 گینې نه حال دا چه داسې نه ده بلکه په ماء البحر سره اودس هر حال کښې جائز دې، په دې
 وجه رسول الله ﷺ په جواب کښې دا اسلوب اختیار او فرمائیلو

دویم سوال دا دې چه رسول الله ﷺ په جواب کښې په سوال باندې اضافه ولې
 او فرمائیله؟ سوال خو صرف د اوبو سره متعلق وو نه د طعام سره، رسول الله ﷺ د شراب
 سره د طعام یعنی میده البحر حکم هم بیان او فرمائیلو؟

جواب دا دې چه په دې سره د ماقبل مضمون تائید مقصود دې، یعنی د ماء البحر د طاهر
 کیدو دلیل دې، هغه داسې چه د ماء البحر په پاکیدو کښې دا کلام کیدې شی چه په دې
 کښې دننه خو په کثرت سره ځناور مړه کیږی بیا دهغې اوبه طاهر او مطهر څنگه شوې؟ نو
 ددې شبهې ازاله رسول الله ﷺ او فرمائیله چه میده البحر پاک دې په دې صورت کښې به
 الحل په معنی د طاهر وی، او که په معنی د حلال وی نو دې ته جواب علی اسلوب الحکیم
 وئیلې شی یعنی سائل اگر چه د سمندر د اوبو په باره کښې تپوس کړې وو چه که خوږې

اوبه نه وی نو د سمندر په اوبو باندې اودس کیدې شی یا نه؟ نو رسول الله ﷺ ته په دې سوال باندې دا خیال پیدا شو چه څنگه دې خلقو ته د اوبو ضرورت پېښیدې شی هم دغه شان ورته د توبنې او طعام په ختمیدلو باندې په بحری سفر کښې د خوراک حاجت هم پېښیدې شی نو رسول الله ﷺ د مخکښې د هغوی د سوال نه مخکښې د طعام په باره کښې هم جواب ارشاد وفرمائیلو چه مېته البحر حلال دې، د توبنې په نه پاتې کیدو باندې دهغې نه خوراک جوړولې شی، په جواب علی اسلوب الحکیم کښې د سوال مطابقت زیات تر ملحوظ نه وی بلکه د مخاطب حاجت او د مقام رعایت ملحوظ وی

خان پوهه کړه چه **«هو الطهور ماؤه»** کښې مسند او مسند الیه دواړه معرفه دی، او تعریف الحاشیتین مفید د حصر وی، بیا حصر کله خود مسند په مسند الیه کښې وی او کله ددې برعکس، دلته دمسند الیه حصر په مسند کښې دې، یعنی ماء البحر منحصر دې په طهوریت کښ، ماء البحر طهور دې غیر طهور نه دې او ددې عکس نه دې مراد، گینې لازم به شی چه د ماء البحر نه علاوه هېڅ اوبه مطهر نه وی طهوریت به منحصر شی په ماء البحر کښ د دې حدیث نه دوه مسئلې معلومېږي یو مسئله مترجم بها یعنی د ماء البحر حکم دا مسئله تقریباً اجماعی ده لکه چه مخکښې تیر شوې دی

مسئله مېته البحر کښې د احنافو او جمهورو اختلاف او د هرې ډلې دلیل

دویمه مسئله د مېته البحر مستفاد کیږي چه هغه حلال دې، دا مسئله مختلف فیه ده د احنافو په نزد مېته البحر په کوم باندې چه د حلت حکم لگولې شی ددې مصداق صرف سمک دې لحديث **«احلت لنا المیتان السمک والجراد»** او د جمهورو په نزد تقریباً ټول بحری حیوانات مراد دی پس د مالکیانو په نزد ټول قسمونه حلال دی سواء د خنزیر نه، په دې کښې د هغوی درې اقوال دی ۱ حلت ۲ حرمت ۳ توقف

او د حنابله په نزد هم سواء د دریو نه ټول حلال دی او هغه درې دا دی ۱: تمساح، ۲: ضفدع، ۳: کوسج او د شوافعو په نزد لکه چه امام نووی لیکلې دی درې اقوال دی، اصح قول دا دې چه سواء د ضفدع نه ټول مېته البحر حلال دی، او دویم قول په شان د احنافو دې چه سوا د سمک نه ټول حرام دی او دریم قول دا دې چه د کوم مېته البحر مثال ماکول فی البر شته هغه حلال او د کوم نظیر چه غیر ماکول فی البر دې هغه حرام دی ځکه چه څومره انواع د حیواناتو په بر کښې دی هم هغه څومره په بحر کښې هم دی لهذا د هغوی په نزد د نظیر اعتبار دې چه کوم قسم ځناور په خشکې کښې حلال دی لکه غوا، مېښه، گډه بیزه وغیره هم دغه شان هم دا قسم مېته البحر هم حلال دی او کوم قسم ځناور چه په خشکې کښې حرام دی لکه کلب ذنب اسد وغیره نو هغه قسم مېته البحر هم حرام دې

جمهور په دې مسئله کښې د حدیث الباب نه استدلال کوی چه په دې کښې مطلقاً مېته البحر حلال کړې شوې دې مونږ او وئیل چه دا حدیث په خپل عموم باندې خو ستاسو په نزد هم نه دې، هر یو امام څه نه څه استثناء کړې ده لهذا دا حدیث عام مخصوص منه البعض شو نو څنگه چه تاسو حضراتو تخصیص کړې دې زمونږ په نزد هم په دې کښې تخصیص دې

بله دا چه جمهورو په دې مسئله کښې آيت کریمه ﴿احل لکم صید البحر﴾ نه هم استدلال کړې دې په دې آيت کریمه کښې هم مطلق د صید البحر حلت ذکر دې، جواب دا دې چه ستاسو استدلال ددې آيت کریمه نه مبنی دې په دې خبره باندې چه په آيت کریمه کښې د صید نه مراد مصید وی مونږ وایو داسې نه ده بلکه په آيت کریمه کښې صید معنی مصدری یعنی د اصطیاد په معنی کښې مستعمل دې، مصید ددې معنی مجازی ده کومه چه تاسو اختیار کړې ده، او مقصود په آيت کریمه کښې د محرم په حق کښې صید البر او صید البحر کښې فرق لره بیانول دی یعنی حالت احرام کښې اصطیاد فی البحر (دریابی ښکار) جائز دې او اصطیاد فی البر ناجائز، په دې آيت سره مقصود حلت لحم لره بیانول نه دی څنگه چه ستاسو خیال دې، د آيت کریمه د سیاق او سباق نه د احنافو تائید کیږي.

خان پوهه کړه چه مسئله الوضوء بماء البحر کښې بعض سلفو لکه عبدالله بن عمرو رضی الله عنه نه چه کوم کراهت منقول دې لکه چه په شروع باب کښې مونږ بیان کړی دی غالباً ددې منشاء هغه حدیث مرفوع دې چه دهغې راوی خپله سیدنا عبدالله بن عمرو بن العاص دې کوم چه په ابوداؤد کتاب الجهاد کښې دی ﴿لا یرکب البحر إلا حجاج او معتمر او غاز فی سبیل الله فان تحت البحر ناراً او تحت النار بحراً﴾ پس امام ترمذی رحمه الله په جامع ترمذی کښې لیکلې دی چه عبدالله بن عمرو بن العاص د ماء البحر نه اودس مکروه گنړلو او دا به ئې فرمائیل چه ﴿انه نار﴾ د امام ترمذی رحمه الله اشاره هم دې روایت طرف ته ده چونکه رسول الله صلی الله علیه و آله ماء البحر ته نار فرمائیلې دې په ظاهر کښې عبدالله بن عمرو بن العاص رضی الله عنه ددې نه متاثر کیدو سره د عدم جواز الوضوء بماء البحر قائل شو.

اوس پاتې شوه دا خبره چه د ﴿ان تحت البحر ناراً﴾ څه مطلب دې؟ د بعضو رأيي دا ده چه دا کلام په تشبیه باندې محمول دې مقصود ترې نه صرف د دریابی سفر خطرناکوالې بیانول دی لکه چه وئیلې شوې دی!

بدریا در منافع بیشمار است :: اگر خواهی سلامت برکنارست

او بعض وائی چه دا حدیث په خپل حقیقت باندې محمول کیدې شی ځکه چه جهنم د آخري زمکې د لاندې دې او د سمندر تخصیص په ظاهر کښې په دې وجه کړې شوې دې چه په آخرت کښې به د سمندر په اوبو کښې اور لگولو سره هغه خپله جزء جهنم یعنی د جهنم خشاک جوړ کړې شی. کما قال الله تعالی : واذا البحار سجرت الآية.

د ابوداؤد ددې حدیث نه معلومیږي چه دریابی سفر سوا د حج او عمرې او جهاد نه جائز نه دې حال دا چه په حدیث الباب کښې چه ﴿انا نرکب البحر﴾ دی په دې کښې بعض روایاتو کښې د ﴿للمصید﴾ زیادت دې چه دهغې نه معلومیږي چه د ښکار دپاره هم دریابی سفر جائز دې؟ ددې تعارض جواب دا دې چه د ابوداؤد دا روایت ضعیف دې بلکه ابن الجوزي رحمه الله دا په موضوعات کښې شمار کړې دې، لهذا د ښکار وغیره دپاره دریابی سفر کول جائز دی.

د حدیث البحر درجه د قوت او ضعف په اعتبار سره :

حدیث الباب یعنی حدیث البحر د سنن اربعه صحیح ابن خزیمة او د صحیح ابن حبان روایت دې په موطاء امام مالک کښې هم دی، بهر حال په صحیحین کښې نشته امام بیهقی رحمته الله علیه فرمائی چې امام بخاری رحمته الله علیه ددې حدیث تخریج په دې وجه اونکړو چې په دې کښې دوه راویان داسې دی چې د هغې په نوم کښې اختلاف دې، یو سعید بن سلمه دویم مغیره بن ابی بردة، هسې اکثر و محدثینو ددې تصحیح او تلقی بالقبول کړې دې، (۱) هم دغه شان حافظ ابن حجر رحمته الله علیه فرمائی چې امام بخاری رحمته الله علیه هم ددې تصحیح کړې ده کما قال الترمذی، خو په دې باندې ابن عبدالبر اشکال اوکړو چې «لوکان صحیحا عنده لأخرجه فی صحیحه» حافظ فرمائی چې د ابن عبد البر دا اشکال غلط دې ځکه چې د امام بخاری رحمته الله علیه په نزد د یو حدیث د صحیح کیدو نه دا نه لازمیږي چې هغوی دې هغې لره په خپل صحیح کښې هم راوړي ځکه چې هغوی د استیعاب قصد نه دې کړې چې کوم حدیث هم د هغوی په نزد صحیح وی هغوی دې په خپل صحیح کښې ذکر کړي.

بیا ځان پوهه کړه چې د حدیث الباب امام شافعی رحمته الله علیه ډیر اهمیت بیان کړې دې او فرمائی چې «انه نصف علم الطهارة» چې دهغې وجه ښکاره ده چې دنیا په دوو حصو کښې تقسیم ده، بر او بحر په دې حدیث کښې د بحر د پاکوالی او ناپاکوالی ټول مسائل راغلل

باب الوضوء بالنیذ

باب دې په بیان داودس کولو په نیبذ باندې

د دې باب سره متعلق پنځه بحثونه

دلته څو خبرې دی

- ۱: د نیبذ تعریف په لغت او عرف کښ، ۲: ددې اقسام،
- ۳: ددې اقسامو احکام،
- ۴: د نیبذ مختلف فیه تعین،
- ۵: د حدیث الوضوء بالنیذ ثبوت.

بحث اول: د نیبذ لغوی او عرفی تعریف

نیبذ د نبذ نه دې چې دهغې معنی ده: اچول، د فعلیل صیغه ده د مفعول په معنی کښې یعنی منبوذ، دا یو قسم شربت دې کوم چې د مختلفو خیزونو، تمر، زبيب، عسل، حنطه او شعیر وغیره نه جوړیږي، خو زیات تر نیبذ د تمر وی، هم دې لره به رسول الله صلی الله علیه و آله څکلو، ددې طریقه دا ده چې د کوم خیز نیبذ جوړول وی مثلاً کهجور یا اوسکې هغه د ماښام په وخت په اوبو کښې خوشتې کړې شی او سحر کښې چې کله په هغې کښې خوړوالې پیدا شی نو اوڅکلي شی یا سحر په اوبو کښې کیخودلې شی او ماښام اوڅکلي شی

بحث ثانی و ثالث: د نیبذ اقسام او احکام

(۱) البته ابن دقیق العید (رح) په دې حدیث باندې کلام کړې دې او دانې معلل گرځولې دې

د احکاماتو په اعتبار سره ددې درې قسمونه دي:

(۱) اول دا چه کهجورې د لږ ساعت دپاره په اوبو کښې خوشتې کړې شي، او بيا راويستلې شي چه د خوږ والي اثر لا په اوبو کښې نه وي راغلې،

(۲) دويم قسم دا دې چه دومره ساعت په اوبو کښې کيخودلې شي چه په دې اوبو کښې تغير راشي حدت او تيزي، زگ او نشه پيدا شي،

(۳) او دريم صورت دا دې چه دومره ساعت په اوبو کښې خوشتې کړې شي چه په اوبو کښې صرف خوږ والي پيدا شي او هيڅ قسم تغير تيزي يا زگ پکښې پيدا نه شي،

په قسم اول باندې اودس بالاتفاق جائز دې ځکه چه فی الواقع عرفا هغه نبيذ نه دې صرف لغه نبيذ دې، او قسم ثاني په کوم کښې چه نشه پيدا شي په دې سره اودس بالاتفاق ناجائز دې، او قسم ثالث کوم چه درميانه دې په هغې کښې اختلاف دې، د ائمه ثلاثه او امام ابو يوسف رحمهم الله په نزد په هغې سره اودس کول جائز نه دي او د امام صاحب قول دې چه په دې سره اودس جائز دې، د امام محمد رحمهم الله مسلک دا دې چه په داسې نبيذ سره دې اودس هم اوکړې شي او تيمم دې هم اوکړې شي.

بحث رابع: د نبيذ مختلف فيہ تعين

بيا ځان پوهه کړه چه نبيذ د مختلفو څيزونو نه جوړولې شي لکه چه مخکښې تير شو، خو د علماء کرامو اختلاف صرف په نبيذ تمر کښې دې، د تمر نه علاوه چه د نورو څيزونو نه کوم نبيذ جوړولې شي دهغې نه اودس بالاتفاق جائز نه دې، ځکه چه د وضوء بالنبيذ جواز د امام صاحب په نزد خلاف قياس د حديث په بناء دې، او کوم حکم چه خلاف قياس د حديث نه ثابت شي هغه په خپل مورد باندې منحصر وي، بل څيز په هغې باندې قياس کول صحيح نه دي، بله دا چه امام صاحب رحمهم الله کوم چه د وضوء بالنبيذ د جواز قائل دې هغه په هغه وخت کښې دې چه کله ماء مطلق نه وي اود ماء مطلق د وجود په وخت هغه هم د جواز قائل نه دې، خو د امام اوزاعي رحمهم الله په نزد سره د ماء مطلق د موجودگي په نبيذ سره اودس کول جائز دي.

دا دې هم واضحه وي چه امام صاحب رحمهم الله په ابتداء کښې د نبيذ نه په اودس کولو قائل وو، بيا روستو د جمهور د مسلک طرف ته د هغوی رجوع هم ثابته ده، لهذا اوس فتوی په دې قول اخير باندې ده هم دا امام طحاوی هم اختيار فرمائيلې دې.

بحث خامس: د حديث الوضوء بالنبيذ ثبوت

اوس پاتې شوه مسئله د دلائلو پس ځان پوهه کړه چه د امام صاحب رحمهم الله استدلال د حديث الباب يعنی د عبد الله بن مسعود رضي الله عنه د حديث نه دې کوم چه په ليلة الجن کښې راپيښ شوې وو، چه په هغې کښې دې چه رسول الله صلی الله علیه وسلم د نبيذ په باره کښې وفرمائيل «تمر طيبة وماء طهور» او بيا ئې په هغې باندې اودس او فرمائيلو.

[۸۴] (حَدَّثَنَا هَنَادٌ، وَسَلِيمَانُ بْنُ دَاوُدَ الْعَتَكِيُّ، قَالَا: حَدَّثَنَا شَرِيكٌ، عَنْ أَبِي قَزَارَةَ، عَنْ أَبِي زَيْدٍ، عَنْ عَبْدِ اللَّهِ بْنِ مَسْعُودٍ، أَنَّ النَّبِيَّ صَلَّى اللَّهُ عَلَيْهِ وَسَلَّمَ، قَالَ لَهُ لَيْلَةُ الْحَجِّ: "مَا فِي إِذَاوَتِكَ؟" قَالَ: نَبِيذٌ. قَالَ: تَمْرَةٌ طَيِّبَةٌ وَمَاءٌ طَهُورٌ، قَالَ أَبُو دَاوُدَ: وَقَالَ سُلَيْمَانُ بْنُ دَاوُدَ: عَنْ أَبِي زَيْدٍ أَوْ زَيْدٍ كَذَا، قَالَ شَرِيكٌ: وَلَمْ يَذْكُرْ هَنَادٌ لَيْلَةَ الْحَجِّ.

ترجمه: د عبد الله مسعود رضی اللہ عنہ نہ روایت دی بیشکہ نبی صلی اللہ علیہ وسلم او وئیل هغه ته په شپه د جن، ستا په دې لوبنې کښې څه دي؟ نو هغه او وئیل نبيذ، هغه او وئیل قجوره ښه ده او اوبه پاکې دي.

تشریح: جمهور علماء کرام ددې حدیث په تضعیف پسې لگیدلي دي، احناف د امام صاحب رحمہم اللہ د طرف نه د جمهورو د اعتراضاتو په جواب پسې دي او په دې سره بحث اوږدېږي، خو چونکه د امام صاحب رحمہم اللہ رجوع په دې مسئله کښې ثابت ده او بیا د جمهورو سره کیدل شي منقول دی نو بیا په دلائلو باندې کلام او بحث کولو ته حاجت نشته، صاحب د بحر الرائق هم لیکلي دي، خو چونکه دا خبره یقیني ده چه شروع کښې امام صاحب په دې باندې د اودس د جواز قائل وو نو سوال واردېږي چه آخر د کوم دلیل په بناء قائل وو او په کومه درجه کښې ددې دلیل ثبوت دي دا معلومیدل پکار دی، په دې وجه دا بحث بیانول ته حاجت وی یس په دلائلو باندې حضرت په بذل کښې کلام فرمائیلي دي او حدیث الباب کوم چه د امام صاحب رحمہم اللہ مستدل وو دا ئي ثابت منلې دي او په دې باندې ئي د جمهور محدثینو د طرف نه چه کوم اعتراضات کولې شي دهغې جوابات ئي ورکړي دي لهذا مونږ هم په دې باندې څه کلام کوو.

پس خان پوهه کړه چه حدیث الوضوء بالنبيذ کوم چه مصنف رحمہم اللہ په دې باب کښې ذکر کړي دي دا د سنن ثلاثه ابوداؤد، ترمذی، ابن ماجه روایت دي هم دغه شان طحاوی او مسند احمد کښې هم موجود دي، شیخین او امام نسائی ددې تخریج نه دي فرمائیلي جمهور محدثینو په دې باندې دریو طریقو سره کلام کړي دي.

اشکال ۱ ددې حدیث په سند کښې ابوزید راوی دي کوم چه په اتفاق د محدثینو مجهول دي، پس ابن عبدالبر رحمہم اللہ د هغوی په مجهول کیدو باندې اتفاق نقل کړي دي امام ترمذی رحمہم اللہ هم دغه شان نقل فرمائیلي دي چه دا مجهول دي، د حدیث نبيذ نه علاوه بل یو حدیث هم د هغه نه نه دي روایت کړي شوي؟

جواب علامه عینی رحمہم اللہ ددې اعتراض جواب دا ورکړي دي چه ابن العربی رحمہم اللہ فرمائي چه دا حدیث د ابوزید نه راوی مذکور فی السند ابوفزاره نه علاوه ابو روق هم روایت کوي. علامه عینی وائي چه هر کله د ابوزید نه روایت کونکي دوه شو نو بیا ابوزید د حد جهالت نه خارج شو (ځکه چه مجهول العین هغه ته وائي من لم یرو عنه الا واحد) بیا علامه عینی رحمہم اللہ فرمائي چه دا حدیث د ابن مسعود رضی اللہ عنہ نه روایت کونکې صرف ابوزید نه دي بلکه

۱: سنن الترمذی للطهارة ۶۵ (۸۸)، سنن ابن ماجه للطهارة ۲۷ (۳۸۴)، (تحفة الأشراف: ۹۶۰۳)، وقد أخرجه مسند احمد (۴۰۲/۱) (ضعيف)

د ابوزید نه علاوه یو جماعت هم دا د هغوی نه روایت کوی او عینی اربعة عشر رجلا یعنی خوارلس راویان سره د کتب حدیث د حوالې داسې شمار کړی دی کوم چه دا حدیث د عبدالله بن مسعود رضی الله عنه نه روایت کوی، د هغه خوارلسو راویانو بیان په بذل المجهود کښې موجود دې هلته کتلی شی. دا د اول اشکال جواب شو.

اشکال ۲: دویم اشکال ددې حضراتو په دې حدیث باندې دا دې چه دا حدیث د اخبار احاد نه دې کوم چه د کتاب الله د اطلاق خلاف دې ځکه چه کتاب الله کښې خو دا دی چه که ماء مطلق بیا نه مومئ نو تیمم او کړئ او ظاهره ده چه نبیذ ماء مطلق نه دی بلکه ماء مقید دی لهذا تیمم کول پکار دی. د اودس دپاره ماء مطلق ضروری دی؟

جواب: ددې اشکال جواب حضرت په بذل کښې دا ورکړې دې چه چونکه د وضوء بالنبیذ بعض اکابر صحابه کرام رضی الله عنهم قائل وو لکه علی، ابن مسعود، ابن عمر او ابن عباس رضی الله عنهم لهذا دې حدیث ته د عمل صحابه او تلقی بالقبول د وجې نه د حدیث مشهور درجه ورکړې کیدې شی، او په داسې قسم حدیث سره اطلاق د کتاب الله کښې ترمیم او تخصیص جائز دې.

اشکال ۳: دریم اشکال په دې حدیث باندې د جمهورو د طرف نه دا دې چه په صحیح مسلم او خپله په سنن ابوداؤد کښې په یو روایت کښې دا دی چه علقمه د خپل استاذ عبدالله بن مسعود رضی الله عنه نه تیوس او کړو چه په لیلة الجن کښې ستاسو نه یو تن د رسول الله صلی الله علیه و آله سره وو نو هغوی جواب ورکړو «ماکان معه منا أحد» امام نووی رحمته الله په شرح د مسلم کښې فرمائی چه دا حدیث صریح دلیل دې ددې خبرې چه د وضوء بالنبیذ هغه حدیث کوم چه په سنن ابوداؤد وغیره کښې موجود دې هغه باطل دې او دهغې هیڅ اصل نشته؟

جواب: زمونږ د طرف نه ددې دا جواب کړې شوې دې ننچه د لیلة الجن واقعه لکه چه مشهوره ده خو کرته راپیښه شوې ده، د جناتو وفدونه د رسول الله صلی الله علیه و آله په خدمت کښې په مختلفو زمانو کښې شپږ کرته حاضر شوې دی لکه چه په آکام المرجان فی احکام الجن کښې لیکلي شوې دی، اول ځل خاص په مکه کښ، هغه وخت عبدالله بن مسعود رضی الله عنه د رسول الله صلی الله علیه و آله سره نه وو، دویم ځل هم په مکه کښې په مقام جحون باندې چه یو غونډی ده، په دریم ځل د مکې په یو بل مقام کښ، څلورم ځل په مدینه منوره بقیع الغرقد کښ، په دې درې واړو کړتو کښې عبدالله بن مسعود رضی الله عنه د رسول الله صلی الله علیه و آله سره وو، او پنځم ځل د مدینې طیبې نه بهر، دې ځل د رسول الله صلی الله علیه و آله سره زبیر بن العوام رضی الله عنه وو او شپږم ځل په بعض سفرونو کښ، دې وخت کښې د رسول الله صلی الله علیه و آله سره بلال بن الحارث رضی الله عنه وو. دا هغه بلال نه دې کوم چه د رسول الله صلی الله علیه و آله موذن دې هغه خو بلال بن رباح رضی الله عنه دې.

د دې دریم اشکال نور هم جوابونه کړې شوی دی مثلاً دا چه «ماکان معه منا احد ای غیری» یعنی زما نه علاوه څوک هم د رسول الله صلی الله علیه و آله سره نه وو یا مراد دا دې چه خاص په مقام د تعلیم کښې چرته چه رسول الله صلی الله علیه و آله د جناتو مقدمې فیصله کړې وې هلته د رسول الله صلی الله علیه و آله سره څوک هم نه وو ځکه چه منقول دی چه رسول الله صلی الله علیه و آله جناتو ته د ورتللو نه مخکښې عبدالله بن مسعود رضی الله عنه په لاره کښې یو ځانې کښې اودرولو سره کینولې وو چه ته

هم دلته اوسیره وړاندې مه راځه او په دې ځانې کښې رسول الله ﷺ د هغوی د حفاظت په غرض باندې حصار جوړ کړې وو پس دوی هم هلته ناست وو او رسول الله ﷺ سحر ته نژدې نژدې د جناتو نه واپس تشریف راوړلو، هغه وخت چونکه د مانځه وخت شوې وو په دې وجه رسول الله ﷺ د هغوی نه تپوس او فرمائیلو چه په حدیث الباب کښې دی (ما فی اداوتک؟) دا د مشهور ایراداتو جوابات دی حاصل دا چه حدیث ثابت دې لهذا وضوء بالنیذ جائز دې.

په وضوء بالنیذ کښې د امام محمد ﷺ رائي

په دې مسئله کښې د امام محمد ﷺ رائي دا ده چه جمع بین الوضوء والتیمم دې اوکړی هغوی فرمائی چه آیت تیمم خو متعین دې چه مدنی دې او د لیلة الجن واقعه په مکه کښې هم پښه شوې وه او په مدینه کښې هم، د لیلة الجن واقعه که مکې وې نو دغه آیت کریمه به ناسخ منلې شوې وې ځکه چه آیت کریمه روستنې دې مدنی دې خو چونکه لیلة الجن خپله په مدینه کښې هم پښه شوې ده، په دې وجه په یقین سره نه شی و نیلې چه د آیت کریمه نزول موخر دې په دې وجه د عبد الله بن مسعود رضی الله عنه حدیث په منسوخ کیدو کښې تردد راغلو په دې وجه د احتیاط تقاضه داده چه وضوء بالنیذ او تیمم دواړه دې اوکړې شی.

[۵۵] (۱) حَدَّثَنَا مُوسَى بْنُ إِسْمَاعِيلَ، حَدَّثَنَا وَهَيْبٌ، عَنْ دَاوُدَ، عَنْ عَامِرٍ، عَنْ عَلْقَمَةَ، قَالَ: قُلْتُ لِعَبْدِ اللَّهِ بْنِ مَسْعُودٍ: "مَنْ كَانَ مِنْكُمْ مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ لَيْلَةَ الْحِجْرِ؟ فَقَالَ: مَا كَانَ مَعَهُ مِنْ أَحَدٍ."

ترجمه: د علقمه نه روایت دې هغه وائی ما عبد الله بن مسعود ته اووئیل: په تاسو کښې څوک وو د رسول الله ﷺ سره په شپه د جن کښې؟ نو هغه اووئیل: نه وو د هغه سره زموږ نه هیڅ څوک.

تشریح: ۲. «ما کان معه منا احد» د مصنف ﷺ د طرز عمل نه معلومېږي چه اگر چه هغوی د وضوء بالنیذ باب ترلې دې خو هغوی ددې قائل نه دی او نه هغوی حدیث الوضوء بالنیذ لره ثابت منی، غالباً هم په دې وجه هغوی مسلسل څو ځیزونه داسې ذکر کړې دی کوم چه دهغې خلاف دی مثلاً یو څو هم دا حدیث دې «ما کان معه منا احد» او بیا وړاندې تلو سره ئې د عطاء بن ابی رباح رضی الله عنه مسلک ذکر کړې دې، «انه کره الوضوء باللبن والنیذ» ددې نه پس ئې اثر د ابوالعالیه ذکر کړو دا ابوالعالیه په کبار تابعینو کښې دې بلکه محضرم دې زمانه د جاهلیت ئې او د اسلام دواړه ئې موندلې دی، د رسول الله ﷺ د وفات نه روستو ئې اسلام قبول کړو هغوی نه چا د اغتسال بالنیذ مسئله او تپوسله چه که د یو سړی سره ماء مطلق نه وی نو هغه په نبیذ سره غسل کولې شی او که نه؟ نو هغوی جواب ورکړو چه نه شی کولې.

(۱) صحیح مسلم/ الصلاة ۳۳ (۴۵۰)، سنن الترمذی/ تفسیر القرآن ۴۶ (۳۲۵۸)، (تحفة الأشراف: ۹۴۶۳)، وقد أخرجه: مسند احمد (۴۳۷۱) (صحیح)

[۸۶] (۱) حَدَّثَنَا مُحَمَّدُ بْنُ بَشَّارٍ، حَدَّثَنَا عَبْدُ الرَّحْمَنِ، حَدَّثَنَا بِشْرُ بْنُ مَنْصُورٍ، عَنْ ابْنِ جُرَيْجٍ، عَنْ عَطَاءٍ، "أَنَّهُ كَرِهَ الْوُضُوءَ بِاللَّيْلِ وَالنَّبِيذِ، وَقَالَ: إِنَّ التَّيْمَمَ أَغْجَبُ إِلَيَّ مِنْهُ".

ترجمه: د عطاء نه روایت دې چې هغه مکروه گنرلی دی اودس کول په شودو او په نبيذ، او وئیلی دی: چې تيمم ډیر خوښ دی ماته دهغې نه.

[۸۷] (۲) حَدَّثَنَا مُحَمَّدُ بْنُ بَشَّارٍ، حَدَّثَنَا عَبْدُ الرَّحْمَنِ، حَدَّثَنَا أَبُو خَلْدَةَ، قَالَ: "سَأَلْتُ أَبَا الْعَالِيَةِ عَنْ رَجُلٍ أَصَابَتْهُ جَنَابَةٌ وَلَيْسَ عِنْدَهُ مَاءٌ وَعِنْدَهُ نَبِيذٌ، أَيُغْتَسِلُ بِهِ؟ قَالَ: لَا".

ترجمه: ابو خلدۀ وايي: چې ما تپوس او کړو د ابو العالیه نه، د یو سړي په باره کښې چې جنابت ورته رسیدلی وي او د هغه سره اوبه نه وي، او د هغه سره نبيذ وی آیا په هغې به غسل کوي؟ نو هغه او وئیل نه.

د اغتسال بالنبيذ حکم:

خو ځان پوهه کړه چې مسئله د اغتسال بالنبيذ خپله زمونږ د مشائخو ترمينځه مختلفه ده، د امام صاحب رحمته الله نه خو په دې مسئله کښې هيڅ تصريح نه ده روایت کړې شوي د امام صاحب رحمته الله د طرف نه بعضو مشائخو جواز او بعض عدم جواز نقل فرمائيلې دي، دويمه خبره دا ده چې امام ابوداؤد رحمته الله اثر د ابو العالیه دلته پوره نه دي ذکر کړي، د هغوی پوره روایت په دارقطني کښې موجود دي کوم چې حضرت په بذل کښې نقل فرمائيلې دي او په هغې کښې دا زیادت دي چې کله ابو العالیه د غسل بالنبيذ انکار او کړو نو سائل هغوی ته د ليلة الجن واقعه وریاده کړه ځکه چې دهغې نه جواز معلومېږي نو په دې باندې ابو العالیه او فرمائيل: ﴿انذتکم هذه الخبيثة انما کان ذلک زبیا وماء﴾ ددې نه د ابو العالیه صحیح مسلک معلوم شو هغه دا چې هغوی چې کوم د غسل بالنبيذ انکار فرمائيلې وو ددې نه هغه نبيذ مراد وو کوم چې نجس او خبیث یعنی مسکر وی د داسې قسم نبيذ نه د جواز هيڅ څوک هم قائل نه دی.

باب أَيُصَلِّي الرَّجُلُ وَهُوَ حَاقِنٌ

باب دې په بیان ددې کې چې ایا سړی به مونیځ کوي چې اودس ماتې ورغلی وي

د دې کتاب ابواب او مضامین ډیر مرتب دی، په ترمذی شریف کښې خو ډیر ابواب بې محل راشی، خو په ابوداؤد کښې دا باب هم بې محل شان دي، یا خو دې دا په مکروهات صلوٰه کښې وي او لا تر اوسه پورې مکروهات صلوٰه نه دی شروع شوي، یا په ابواب الاستنجاء کښې کیدل پکار وو کوم چې مخکښي تیر شوی دی

د مسئله مترجم بها حکم او اختلاف ائمه:

حاقن وئيلې شی حابس البول ته یعنی چاته چې د متيازو تقاضا وی خو هغه منع کړې وی او

(۱): تفرد به أبو داود، (تحفة الأشراف: ۱۹۰۶۲) (صحیح)

(۲): تفرد به أبو داود، (تحفة الأشراف: ۱۸۶۴۰) (صحیح)

ددې بالمقابل لفظ د حاقب دې يعنی حابس الغائط چاته چه د لوڼې استنجا، حاجت وی او هغه منع کړې وی دا هم هغه مسئله ده د کومې نه چه فقهاء کرامو په صلوٰه عند مدافعة الاخبثين سره تعبير فرمايلي دي، په دې صورت کښې مونځ شروع کول بالاتفاق مکروه تحریمی دی، بلکه د مالکیانو په نزد خو بعض صورتونو کښې د مونځ اعاده واجبیږي، د هغوی په نزد په دې مسئله کښې څه تفصیل دې کوم چه صاحب منهل ذکر کړې دي، په اوږد کښې د ابن عبد البر رحمه الله نه نقل کړې شوي دي چه که یو سړي په دې حالت کښې مونځ اوکړي نو د امام مالک رحمه الله یو روایت دې چه **(يعيد في الوقت)** يعنی په وخت کښې دننه دننه ټي اعاده ضروري ده او که وخت تیر شو نو بیا خیر دې مونځ ټي کیږي.

دویم صورت دا دې چه د مونځ شروع کولو په وخت خو مدافعت يعنی د استنجا، تقاضه نه وه خو د مونځ شروع کولو نه پس تقاضا پیدا شوه ددې صورت هم دا حکم دې چه هغه لره مونځ قطع کول پکار دی خو که قطع ټي نه کړو نو مونځ به ټي صحیح شی، د امام ترمذی رحمه الله د کلام نه معلومیږي چه د بعض علماء کرامو په نزد په دې دواړو صورتونو کښې لږ شان فرق دې هغه دا چه د مدافعت اخبثين په وخت شروع خو دې مطلقا نه کوی، خو د شروع کولو نه پس که مدافعت وی نو په مونځ قطع کولو کښې دې تندې نه کوی تر څو پورې چه ددې حالت زیاته تقاضا نه وی.

د دې نه پس ځان پوهول پکار دی چه په دې حالت کښې د مونځ نه د منع کولو د ممانعت علت څه دي؟ په دې کښې اختلاف دې کوم چه ابن العربي رحمه الله په شرح د ترمذی کښې بیان کړې دي، هغوی لیکي د بعضو په نزد علت منع شغل بال دي يعنی د زړه توجه او خیال به ټي ټول د استنجا طرف ته وی په دې وجه کراهت دي او د امام احمد رحمه الله نه نقل دی هغوی فرمائي چه علت د منع انتقال حدث دي يعنی د متيازو د خپل مستقر او معدن نه منتقل کیدل دی، اگر چه خروج ټي نه وی شوي خو د خپل ځاني نه ټي انتقال شوي دي گویا دا مذکوره سړي د نجاست بارونکي شو او حمل نجاست مفسد صلوٰه دي، لکه چه یو سړي په شیشه کښې متیازي واخلی او د مانځه په وخت ټي په جیب کښې کیږدي او کوم نجاست چه په خپل معدن او مستقر کښې وی نو اگر چه هغه په مانځه کښې د مونځ گزار سره دې خو هغه معاف دي (د دې علت تقاضه دا ده چه د مانځه اعاده واجب کیدل پکار دی، پس د امام احمد رحمه الله په نزد د مني د خپل محل نه منتقل کیدل سبب د غسل دي اگر چه په خارج کښې ددې ظهور نه وی شوي، او مالکیان وائي کوم چه په بعض صورتونو کښې د مونځ د اعادي کولو قائل دی لکه چه په بیان د مذاهبو کښې تیر شوي دي چه د سختې تقاضې په وخت به ټي سړي په سختی سره بندوی او دا به مفضی شی د عمل کثیر طرف ته، او عمل کثیر مفسد د صلوٰه دي.

[۸۸] حَدَّثَنَا أَحْمَدُ بْنُ يُونُسَ، حَدَّثَنَا زُهَيْرٌ، حَدَّثَنَا هِشَامُ بْنُ عُرْوَةَ، عَنْ أَبِيهِ، عَنْ عَبْدِ اللَّهِ بْنِ الْأَرْقَمِ، أَنَّهُ خَرَجَ حَاجًّا أَوْ مُعْتَمِرًا وَمَعَهُ النَّاسُ وَهُوَ يُؤْمِرُهُمْ، فَلَمَّا كَانَ ذَاتَ يَوْمٍ أَقَامَ الصَّلَاةَ صَلَاةَ الصُّبْحِ، ثُمَّ قَالَ: لِيَتَقَدَّمُوا أَحَدُكُمْ وَذَهَبَ إِلَى الْخَلَاءِ، فَإِنِّي سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ: "إِذَا أَرَادَ أَحَدُكُمْ أَنْ يَذْهَبَ الْخَلَاءَ وَقَامَتِ الصَّلَاةُ، فَلْيَبْدَأْ بِالْخَلَاءِ"، قَالَ أَبُو دَاوُدَ: رَوَى وَهَيْبُ بْنُ خَالِدٍ، وَشُعَيْبُ بْنُ إِسْحَاقَ، وَأَبُو ضَمْرَةَ هَذَا الْحَدِيثَ، عَنْ هِشَامِ بْنِ عُرْوَةَ، عَنْ أَبِيهِ، عَنْ رَجُلٍ حَدَّثَهُ، عَنْ عَبْدِ اللَّهِ بْنِ أَرْقَمٍ، وَالْأَكْثَرُ الَّذِينَ رَوَوْهُ عَنْ هِشَامٍ، قَالُوا كَمَا قَالَ زُهَيْرٌ.

توجهه: د عبد الله بن الارقم نه روايت دي، بيشكه هغه را ووتلو د حج په نيت، او يا د عمري په نيت او د هغه سره خلق وو، او هغه ورته امامت كولو، هر كله چه يوه ورځ شوه نو مونځ ئې اودرولو، د سحر مونځ، بيا ئې اووئيل: يو كس دي ستاسو نه مخكېنې شي او خپله لاړو بيت الخلا ته، بيشكه ما اوريدلي دي د رسول الله ﷺ نه هغه به ويل: كله چه اراده او كړي يو ستاسو نه چه لاړ شي بيت الخلا ته او مونځ اودريزي، نو شروع دي او كړي په بيت الخلا. ابوداؤد وائي: وهيب بن خالد، شعيب بن اسحاق او ابو ضميره هم دا حديث دهشام بن عروه نه روايت كړې دي، هشام دخپل پلار عروه نه، او عروه د يو مبهم (نامعلوم) سړي نه، او هغه د عبد الله بن ارقم رضی الله عنه نه بيان كړې دي، ليكن د هشام نه د روايت كونكو اكثريت دهغه نه همدغسې روايت كړې دي څرنگه چه زير روايت كړې دي (يعني د عن رجل اضافه ئې نه ده كړې).

مضمون حديث:

د حديث الباب حاصل د ادې چه عروه رضی الله عنه فرمائي عبد الله بن ارقم رضی الله عنه صحابي يو ځل سفر حج يا عمري ته روان وو، هغوی سره ډير ملگري په دې سفر كېنې شريك شو، په لار كېنې به د مانځه امامت هم هغوی فرمائيلو، عروه رضی الله عنه فرمائي چه د يوې ورځې خبره ده چه د سحر د مانځه وخت وو هغوی د مانځه دپاره تكبير شروع كړو او د اقامت د شروع كولو نه پس ئې اوفرمائيل چه په حاضرينو كېنې دې څوك وړاندې راتلو سره امامت او كړي، او خپله ئې د استنجا دپاره تشریف يوړو، وړاندې په روايت كېنې دي (فاني سمعت الخ) په دې كېنې دوه احتمالات دي يا خو هغوی هم په دې وخت د تلو نه مخكېنې دا حديث واورلو او دا هم احتمال دي چه د واپس راتلو نه پس به ئې اورولي وي، د حديث مضمون دا دي چه د كوم سړي اراده د استنجا دپاره د تلو وي او بل طرف ته مونځ اودريزي نو هغه لره پكار دي چه استنجا، مقدم كړي.

د اختلاف في السند تشریح او توجیه

(قال ابوداؤد روى وهيب بن خالد الخ) د مصنف رضی الله عنه غرض د هشام د شاگردانو اختلاف بيانول دي هغه اختلاف دا دي چه عروه دا واقعه د عبد الله بن ارقم رضی الله عنه براه راست بيانوي

۱: سنن الترمذي/الطهارة ۱۰۸ (۱۴۲)، سنن النسائي/الإمامة ۵۱ (۸۵۱)، سنن ابن ماجه/الطهارة ۱۱۴ (۶۱۶)، (تحفة الأشراف: ۵۱۴)، وقد أخرجه: موطا امام مالك/ صلاة السفر ۱۷ (۴۹)، مسند احمد (۳۵/۴)، سنن الدارمي/الصلاة ۱۳۷ (۱۴۶۷) (صحيح)

او که په مینځ کښې ئې څه واسطه شته؟ پس د زهیر روایت کوم چه په شروع کښې راغلو هغه بغیر د واسطې نه دي، او په کومو روایتونو کښې چه مصنف رحمته الله علیه حواله ورکوي یعنی وهیب، شعيب او ابو ضميره ددې درې وارو په روایت کښې د عروه او صحابی ترمینځه د یو رجل مبهم واسطه ده، ددې اختلاف د ذکر کولو نه پس منصف رحمته الله علیه فرمائی چه د هشام اکثر شاگردانو هم دغه شان روایت کړې دي څنگه چه زهیر یعنی بغیر د واسطې نه لهذا هم هغه راجح دي

حضرت سهارنپوری رحمته الله علیه په بذل کښې لیکلې دي چه هم دا راښی د امام ترمذی رحمته الله علیه ده هغوی هم د عدم واسطې روایت ته ترجیح ورکړې ده او حضرت شیخ په حاشیه د بذل کښې د تهذیب به حوالې سره لیکلې دي چه امام ترمذی رحمته الله علیه په العلل المفرد کښې لیکلې دي چه امام بخاری رحمته الله علیه د واسطې روایت لره ترجیح ورکړې ده.

اوس که دواړه روایتونه صحیح وی نو د تطبیق شکل به څه وی؟ نو په دې صورت کښې حضرت په بذل کښې دا لیکلې دي چه کیدې شی چه په دې سفر کښې عروه د عبدالله بن ارقم رحمته الله علیه سره نه وو او ددې واقعي روایت هغوی ته بالواسطه رسیدلې وی او ددې نه پس د عروه رحمته الله علیه ملاقات د عبدالله بن ارقم رحمته الله علیه سره شوې وی او د هغوی نه ئې براه راست هم واقعه اوریدلې وی خو حضرت شیخ په حاشیه د بذل کښې د اوجز په حوالې سره لیکلې دي چه د مصنف عبدالرزاق د روایت نه د عروه په دې سفر کښې یو ځانې کیدل معلومېږي لهذا دا توجیه دي او کړې شی چه عروه ورسره اگرچه په سفر کښې ملګرې وو خو خاص په دې موقع باندې موجود نه وو په دې وجه ئې اول بالواسطه واوریدل او په دویم ځل ئې بغیر د واسطې نه.

[۸۹] حَدَّثَنَا أَحْمَدُ بْنُ مُحَمَّدٍ بْنُ حَنْبَلٍ، وَمُسَدَّدٌ، وَمُحَمَّدُ بْنُ عِيسَى الْمَعْفِيُّ، قَالُوا: حَدَّثَنَا يَحْيَى بْنُ سَعِيدٍ عَنْ أَبِي حَزْرَةَ، حَدَّثَنَا عَبْدُ اللَّهِ بْنُ مُحَمَّدٍ، قَالَ ابْنُ عِيسَى فِي حَدِيثِهِ: ابْنُ أَبِي بَكْرٍ، ثُمَّ اتَّفَقُوا أَخُو الْقَاسِمِ بْنِ مُحَمَّدٍ، قَالَ: كُنَّا عِنْدَ عَائِشَةَ فَبُغِيَ بَطْعَامُهَا، فَقَامَ الْقَاسِمُ يُصَلِّي، فَقَالَتْ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ: "لَا يَصَلِّي بِحَضْرَةِ الطَّعَامِ وَلَا وَهُوَ يَدْفَعُهُ الْأَخْبَثَانِ".

ترجمه: بیان کړی دی عبد الله بن محمد، هغه وئیلې دي وو مونږ د عائشې سره نو راوړلی شو طعام د هغې. نو پاڅیدلو قاسم چه مونږ ئې کولو، نو هغې ورته اووئیل چه ما اوریدلې دي د رسول الله صلی الله علیه و آله نه چه وئیل یې مونږ به نه شي کیدې کله چه دودئ موجود وی. او نه په داسې حال کښې چه هغه لره دوه ناخوښه څیزونو (ډک او تش اودس ماتي) زور ورکړې وی.


د سند وضاحت

قوله (قال ابن عيسى في حديثه ابن أبي بكر الخ) په دې حديث کښې د مصنف رحمته الله علیه درې استاذان دي چه په هغوی کښې یو استاذ یعنی ابن عيسى د عبدالله بن محمد کوم چه په

۱: صحيح مسلم / المساجد ۱۶ (۵۶۰)، (تحفة الأشراف: ۱۶۲۶۹، ۱۶۲۸۸)، مسند احمد (۴۳/۸، ۵۴) (صحيح)

سند کښې ذکر شوې دې د هغوی صفت ابن ابی بکر بیان کړو په خلاف د دوه استاذانو احمد بن حنبل او مسدد چه هغوی ورته صرف عبدالله بن محمد او وئیل، خو د عبدالله بن محمد بل صفت اخو القاسم بن محمد ټولو بیان کړې دي

خان پوهه کړه چه عبدالله بن محمد دوه دی یو عبدالله بن ابی بکر او دویم عبدالله بن محمد بن عبدالرحمن بن ابی بکر قاسم په دې دواړو کښې د رومي حقیقی رور دې د دواړو د نسب سلسله دې د نقشي نه فهم کړې شی!



اوس چه کوم راوی صرف عبدالله بن محمد وئيلي دې په دې کښې دوه احتمالونه وو، یا خو به نقشه کښې ذکر شوې بنی طرف والا عبدالله وی یا گس طرف والا، یو د ابوبکر نمسي او بل کړوسي دې، اوس چه کوم راوی د ابن ابوبکر د صفت اضافه او کړه نو هغه گویا د بنی طرف والا تعیین او کړو او وړاندې تلو سره د مصنف ټولو استاذانو بل صفت یعنی اخو القاسم بیان کړې دي ددې صفت هم تقاضا دا ده چه دا عبدالله بن محمد بن ابی بکر وی.

خو د صحیح مسلم د روایت نه معلومیری چه عبدالله بن محمد گس طرف والا دی یعنی عبدالله بن محمد بن عبدالرحمن بن ابی بکر او حافظ په تهذیب کښې لیکلې دي چه محفوظ هم هغه دې کوم چه د مسلم په سند کښې دې، اوس که دا خبره وی نو بیا به هغوی ته اخو القاسم بن محمد وئیل مجازا وی ځکه چه دا عبدالله د قاسم حقیقی رور نه دې بلکه د تره خوښي ئې دي یعنی د تره د خوی خوښي.

مضمون حدیث:

وړاندې د حدیث مضمون دا دې چه عبدالله بن محمد وائی زه او قاسم دواړه خپلې ترور عائشي رضی الله عنها کړه وو، لږ ساعت پس دودئ راغله نو په ځانې ددې چه قاسم د خوراک طرف ته متوجه شوې وې فوراً اودریدلو او د مونځ نیت ئې اوتړلو گویا د خوراک نه ئې اعراض او کړو. په دې باندې عائشي رضی الله عنها هغوی ته تنبیها وفرمائیل چه ما د رسول الله صلی الله علیه و آله نه اوريدلی دی چه هغوی فرمائیل چه کله خوراک کیخودلې شی نو مونځ نه دی شروع کول

پکار، او نه د مدافعة الاخشين په وخت کښې کول پکار دی، په دې حديث کښې دوه اجزاء دي، د عائشي رضي الله عنها مقصود جزء اول دې يعنې **« لا يصلي بخضرة الطعام »** او د مصنف رحمه الله مقصود جزء ثاني دې لکه چه ظاهره ده.

دلته دا سوال پيدا کيږي چه حضرت قاسم رضي الله عنه داسې ولي او کړل؟ جواب دا دې چه د ابوداؤد په دې روايت کښې خو اختصار دي، صحيح صورت حال د مسلم شريف د روايت نه معلوميږي چه دهغي خلاصه دا ده چه د عائشي رضي الله عنها وراره عبدالله خو فصيح اللسان وو، صفا خبرې به ئې کولې، او دا قاسم غير فصيح وو، د هغوی خبرې صفا او مزيدارې نه وې، پس د مسلم په روايت کښې دې **« وكان القاسم رجلا لحانة »** يعنې د هغوی په کلام کښې لحن ډير موندلې شو، لحانة برون علامه، تاء په دې کښې د تانيث نه ده بلکه د مبالغې دپاره ده لکه د علامه په شان، سيده عائشه رضي الله عنها خپله هم ډيره فصيح اللسان وه نو هغوی قاسم ته تنبيه او کره چه **« ما لك لا تتحدث كما يتحدث ابن اخي هذا »** يعنې په تا باندې چه چل دې ته داسې صفا خبرې ولي نه کوي لکه زما دا بل وراره چه ئې کوی او ددې دپاسه ئې قاسم ته د هغه په مور باندې پيغور ورکړو ځکه چه هغه په اصل کښې ام ولد وه، په دې باندې هغه خفه شو او د عائشي رضي الله عنها په ډوډي ليدلو باندې ئې د مانځه نيت او تړلو چه هر کله ته مونږ سره داسې معامله کوي نو مونږ به هم ستا ډوډي نه خورو، په دې باندې عائشي رضي الله عنها هغه حديث واورولو کوم چه دلته په کتاب کښې مذکور دي.

لا يصلي بخضرة الطعام شرح او فقهی مسئله

د دې حديث جزء اول يعنې د طعام د حاضريدو په وخت مونځ نه کول، دا مشهور حديث دي کوم چه په مختلفو الفاظو سره روايت کړې شوې دي، په بعض روايتونو کښې داسې دي **« اذا حضر العشاء والعشاء فابدؤا بالعشاء »** په دې باندې فقهی حيثيت سره کلام دا دي چه که يو سړي د خوراک د حاضريدلو باوجود اول مونځ او کړي نو د جمهور علماء کرامو او د ائمه اربعه په نزد به د هغه مونځ صحيح وي، او د اهل ظواهر په نزد به صحيح نه وي، علامه شوکاني رحمته الله د امام احمد مذهب هم داسې ليکلي دي چه مونځ به ئې صحيح نه وي، خو حضرت شيخ په حاشيه د بذل کښې ليکلي دي چه **« النقل عن احمد ليس بصحيح »** بلکه هغوی په دې مسئله کښې د جمهورو ملگري دي لکه چه په مغنی وغيره کښې تصريح ده، د جمهور علماء کرامو په نزد په دې حديث کښې نهی د تنزيه دپاره ده او د ظاهريه په نزد د تحريم دپاره ده، بله دا چه د جمهور په نزد د تقديم طعام حکم هغه وخت دي چه کله د مانځه په وخت کښې گنجائش وي او که وخت تنگ وي نو بيا د مانځه تقديم واجب دي، پس د ابوداؤد په کتاب الاطعمة کښې حديث د جابر رضي الله عنه راروان دي **« لا تؤخر الصلوة لطعام ولا لغيره »** دا حديث هم په دې صورت باندې محمول دي، يعنې چه کله وخت تنگ وي، زمونږ په دې تقرير سره د دواړو احاديثو تعارض هم ختميږي، يو بل جواب هم شته هغه دا چه حديث د جابر رضي الله عنه ضعيف دي او د تقديم طعام والا روايت صحيح او متفق عليه دي.

بله دا چه علامه شوکاني رحمته الله په دې حديث باندې ليکي چه ظاهر ددې حديث نه

اطلاق معلومېږي خو امام غزالي رحمه الله د فساد طعام د ويرې قيد لگولې دې يعنې که د طعام په تاخير کښې د طعام د خرابوالی ويره وی نو بيا خود تقديم حکم دې گڼې نه دې، او شوافعو په دې کښې د احتياج قيد لگولې دې، يعنې که سخته لوړه ده نو بيا خود تقديم حکم دې گڼې نه دې. او امام مالک رحمه الله دا د طعام قليل سره مقيد کړې دې يعنې که څوک صرف دوه څلور نمړې خورۍ د هغه دپاره تقديم عشاء دې زه وایم شوکانی د مالکیانو مذهب هم دا لیکلې دې، خو حضرت شیخ په حاشیه د بذل کښې لیکلې دی چه الشرح الکبیر او دسوقی (کوم چه د مالکیانو د کتابونو نه دی) کښې لیکلې دی چه امام مالک رحمه الله د تقديم عشاء حدیث بالکل اختیار کړې نه دي د عمل اهل مدینه د وجې نه، پس هغوی د تقديم عشاء قائل نه دی خو په الشرح الکبیر کښې لیکلې شوې دی چه د صائم دپاره مستحب ده چه هغه د غروب نه پس د صلوٰة مغرب نه مخکښې په څو کهجورو سره روژه ماته کړي او بيا دې باقاعده تعشی د ماښام د مانځه نه پس اوکړي بله دا چه علامه دسوقی لیکي چه بعض مالکیانو د تقديم عشاء والا حدیث په اکل خفیف (لکه د څو کهجورو دانې یا اوسکو) باندې محمول کړې دي او احنافو دا په شغل بال سره مقيد کړې دي. لکه چه د امام طحاوی رحمه الله په مشکل الآثار کښې دی يعنې که د تقديم صلوٰة په صورت کښې ويره وی چه توجه او خیال به په خوراک کښې وی نو بيا دا حکم دې ځکه چه انسان په ظاهر کښې په خوراک کښې مشغول وی او زړه ئې په مانځه کښې مشغول وی دا غوره ده ددې نه چه په ظاهره په مانځه کښې ولاړ وی او زړه ئې د خوراک طرف ته متوجه وی، د امام صاحب رحمه الله نه منقول دی (لان يكون طعامی کلها صلوٰة احب الی من ان تكون صلوتی کلها طعاما) او ابن العربی دا حدیث په صائم باندې محمول کړې دې چه صرف د هغه دپاره د تقديم عشاء حکم دي.

[۱۰] حَدَّثَنَا مُحَمَّدُ بْنُ عِيْسَى، حَدَّثَنَا ابْنُ عَبَّاسٍ، عَنْ حَبِيبِ بْنِ صَالِحٍ، عَنْ يَزِيدَ بْنِ شُرَيْحٍ الْحَضْرَمِيِّ، عَنْ أَبِي حَنِى الْمُؤَدِّينَ، عَنْ ثَوْبَانَ، قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: "ثَلَاثٌ لَا يَجِلُّ لِأَحَدٍ أَنْ يَفْعَلَهُنَّ: لَا يُؤْمَرْ جُلُ قَوْمًا فَيُخَصُّ نَفْسَهُ بِالِدَّعَاءِ دُونَهُمْ فَإِنْ فَعَلَ فَقَدْ خَانَهُمْ، وَلَا يَنْظُرُ فِي قَعْرِ بَيْتٍ قَبْلَ أَنْ يَسْتَأْذِنَ فَإِنْ فَعَلَ فَقَدْ دَخَلَ، وَلَا يُصَلِّي وَهُوَ حَيٌّ حَتَّى يَخْتَفَّ."

ترجمه: د ثوبان نه روایت دې هغه وائی چه وئیلی دي رسول الله صلی الله علیه و آله درې کارونه دي چه د هیچا لپاره جائز نه دي چه هغه اوکړي امامت دې نه کوي سړی یو قوم ته چه خاص کوي خپل نفس په دعاء کښې بغیر د هغوی نه، که چېرې داسې ئې اوکړه نو خیانت ئې ورسره اوکړو، او نه دي گوري دننه د کور ته مخکښې د اجازت نه، که چېرې داسې ئې اوکړه نو هغه ورته داخل شو، او مونځ دې نه کوي په داسې حالت کښې چه متیازو ټینگ کړی وي تر دې چه ځان سپک کړي.

(۱) سنن الترمذی/ الصلاة ۱۴۸ (۳۵۷)، سنن ابن ماجه/ الإقامة ۳۱ (۹۲۳)، (تحفة الأشراف: ۲۰۸۹)، وقد أخرجه: مسند احمد (۲۸۰/۵) (ضعيف)

تشریح. قوله (عن ثوبان) په دې حدیث کښې درې خبرې اوکړې شوې خو دلته د حدیث صرف دریم جزء (ولا یصلی وهو حقن) مقصود بالذات دې، په دې دریم جزء باندې خو کلام راغلي دي

د ابن القیم رحمه الله په دې حدیث باندې نقد او دهغې جواب

په دې حدیث کښې دوه اجزاء دي (لَا يَوْمٌ رَجُلٌ قَوْمًا فَيُخْصُ نَفْسَهُ بِالْدُّعَاءِ ذُنُوبُهُمْ) يعنى كه يو سړې خلقو ته مونځ ورکوي نو هغه امام له پکار دي چه دعاء دي د خپل خان دپاره نه خاص کوي بلکه مقتديان دي هم په دعاء کښې شامل کړي گيڼي دا به خيانت وي ابن قيس رحمه الله دي حدیث ته وهم ونيلي دي او ددې وجه دا بيانوي چه د رسول الله ﷺ نه چه کومې دعاگانې منقول دي هغه اکثر په صيغه د افراد دي او په افراد کښې په ظاهره تخصيص دي او په دې حدیث کښې هغې ته خيانت ونيلي شوې دي، بله دا چه هغوی وړاندې تلو سره دا ونيلي دي چه که دا حدیث صحيح او منلي شي نو صرف په دعاء قنوت باندې به محمول وي ځکه چه په دې کښې د جمع صيغې راغلي دي (اللهم اهدنا فيمن هديت الخ) د حضرت گنگوهری رحمه الله په تقرير کښې دا ليکلي شوې دي چه په دې حدیث کښې د تخصيص نه مراد دا دي چه ددې دعاء د نورو نه نفی اوکړي لکه چه يو اعرابي دعاء کړې وه (اللهم ارحمني ومحمدا ولا ترحم معنا احدا) يس په دې صورت کښې به د روايت د تغليط صورت نه پيښيږي پس لفظ ذنوبهم کوم چه په حدیث کښې ذکر شوې دي ددې نه دهغې تائيد کيږي چه دوزن د نفی دپاره راځي دويم جزء په حدیث کښې دا دي (وَلَا يَنْظُرُ فِي قَعْرِ بَيْتٍ قَبْلَ أَنْ يَسْتَأْذِنَ) يعنى د چا د کور دوازي ته رسيدلو سره دې د استيذان نه مخکښې د کور دننه حال نه گوري يعنى بهر اودريدلو سره دننه کتل نه دي پکار، او که چا داسې اوکړل نو يقينا هغه هم داسې اوکړل لکه چه څوک بغير د اجازت نه د چا کور ته داخل شي، ددې سلسلې بعض نور روايات به په کتاب الادب باب الاستيذان کښې راشي، په بعض رواياتو کښې تصريح ده چه که څوک د چا د کور نه بهر اودريدلو سره د هغه په کور کښې دننه اوگوري او د کور مالک د هغه سترگه رنده کړي نو د هغه دا جنايت معاف دي، پس د امام شافعي او احمد په نزد به په دې صورت کښې ضمان واجب نه وي او د احنافو او د مالکيانو په نزد به واجب وي خو غالبا ددې حدیث په بناء باندې به گناه نه وي

[۱۰] (حَدَّثَنَا مُحَمَّدُ بْنُ خَالِدٍ السُّلَمِيُّ، حَدَّثَنَا أَحْمَدُ بْنُ عَلِيٍّ، حَدَّثَنَا ثَوْبَانٌ، عَنْ يَزِيدَ بْنِ شُرَيْجٍ الْحَضْرَمِيِّ، عَنْ أَبِي حَتَّى الْمُؤَدِّي، عَنْ أَبِي هُرَيْرَةَ، عَنِ النَّبِيِّ صَلَّى اللَّهُ عَلَيْهِ وَسَلَّمَ، قَالَ: لَا يَجِلُّ لِرَجُلٍ يَوْمٌ بِاللَّهِ وَالْيَوْمِ الْآخِرِ أَنْ يُصَلِّيَ وَهُوَ حَقْنٌ حَتَّى يَخْتَفِ، ثُمَّ سَأَقِ نَحْوَهُ عَلَى هَذَا اللَّفْظِ، قَالَ: وَلَا يَجِلُّ لِرَجُلٍ يَوْمٌ بِاللَّهِ وَالْيَوْمِ الْآخِرِ أَنْ يَوْمَرَقَوْمًا إِلَّا يَأْذَنُهُمْ وَلَا يَخْتَصُّ نَفْسَهُ بِدُعَاةِ ذُنُوبِهِمْ، فَإِنْ فَعَلَ فَقَدْ خَانَهُمْ، قَالَ أَبُو دَاوُدَ: هَذَا مِنْ سُنَنِ أَهْلِ الشَّامِ لَمْ يُشْرِكْهُمْ فِيهَا أَحَدٌ.

(۱): تفرده ابو داود، (تحفة الأشراف: ۱۴۸۷۹) (صحيح)

ترجمه: د ابو هريره رضي الله عنه نه روايت دې، چه نبي صلى الله عليه وسلم فرمايلى دى، نه دي جائز د سړي لپاره چه ايمان لري په الله او په ورځ د آخرت باندې چه امامت او كړي د يو قوم په داسې حالت كښې چه ډكې يا تشې متيازې زور وركړې وى ترڅو پورې چه هغه (خان فارغ كولو سره) سپك شوې نه وى، بيا راوى دغسې په دې الفاظو سره ورپسې حديث بيان كړې دې، په هغې كښې دى چه نه دي جائز د سړي لپاره چه ايمان لري په الله او په ورځ د آخرت باندې چه امامت او كړي د يو قوم دهغوى د اجازت نه بغير، او جائز نه دى چه خاص كړى خان خپل په دعاء سره بغير د هغوى نه، كه چېرې دا كاريې او كړو نو خيانت ئې او كړه د هغوى سره وئيلې دي ابوداؤد: دا د طريقو د اهل الشام نه دى د هغوى سره په دې كښې هېڅوك شريك نه دى.

تصريح: قوله (قال ابوداؤد: هَذَا مِنْ سُنَنِ أَهْلِ الشَّامِ) دلته مصنف رحمه الله د حديث الباب په سند كښې چه كومه لطيفه ده هغه بيانوى هغه دا چه حديث ثوبان او حديث ابو هريره رضي الله عنه ددې دواړو د سندونو ټول راويان ټول په ټول شاميان دى، غير شامى په كښې څوك هم نشته، حضرت په بذل كښې ليكلي دى چه او هم دغه شان ده، خو په حديث ثانى كښې به ابو هريره رضي الله عنه مستثنى كول غواړي ځكه چه هغه شامى نه دى.

بَابُ مَا يُجْزِئُ مِنَ الْمَاءِ فِي الْوُضُوءِ

باب دې په بيان د هغه مقدار كې چې كافيري د اوبو نه په اودس كې

د تيرو اوبو نه دا خو معلومه شوه چه په كومو اوبو سره اودس كيدلې شى او په كومو باندې نه كيږي اوس ددې ځانې نه دا بيانول غواړي چه په څومره اوبو باندې اودس كول پكار دى، د اكثر و احاديثو نه معلومېږي چه رسول الله صلى الله عليه وسلم به تقريبا په يو صاع اوبو سره غسل او يو مد اوبو سره اودس فرمايلو، په يو روايت كښې (ثلثى مد) يعنى يو نلث كم يو مد هم راغلې دې او په يو روايت كښې نصف مد هم راغلې دې خو هغه روايت ضعيف دې كما فى البذل.

د جمهورو په نزد د اودس يا غسل دپاره ختمى طور د اوبو مقدار متعين نه دې چه په دې كښې دې كمې زياتې جائز نه وى بلكه ددې بنياد اصل كښې په دې باندې چه څومره اوبه د ټول بدن د لوندولو دپاره او په اودس كښې د اودس د اندامونو د لوندولو دپاره كافى شى بس هم هغه مقدار ضرورى دې ابتداء ددې هيڅ مقدار متعين نه دې، په اودس كښې دوه اركان دى غسل او مسح، د غسل حقيقت اسالة الماء دې يعنى دومره اوبه بهيول چه په هغې سره تقاطر راشي. ددې حقيقت غسل موندلې كيدل ضرورى دى او هم دا ددې معيار دې خو ددې سره سره غوره دا ده چه د رسول الله صلى الله عليه وسلم نه كوم مقدار منقول دې دهغې متابعت او كړې شى فقهاء كرامو كلې طور سره دا خبره ليكلې ده چه څومره اوبه بغير د اسراف او تقتير نه كافى شى هم هغه دې استعمال كړې شى اسراف او تقتير دواړه مكروه دى، غرض دا چه مسئله تقريبا اجماعى ده، خود ابن شعبان مالكي رحمه الله خلاف په دې كښې مشهور دې هغوى داسې وائى چه كوم مقدار په حديث كښې راغلې دې دهغې نه كم جائز نه دې، حضرت شيخ په اوجز كښې ليكلي دى چه ابن قدامه حنبلى رحمه الله چه په مغنى كښې په دې مسئله كښې د

احنافو کوم اختلاف لیکلې دې هغه صحیح نه دې بلکه د احنافو مسلک په دې کښې هم هغه دې کوم چه د جمهور علماء کرامو دې، پس علامه شامی لیکلی دی چه کوم زمونږ په نزد ظاهر الروایه دې هغه دا دې چه د غسل دپاره ادنی مقدار یو صاع او د اودس دپاره یو مد دې ددې مطلب دا دې چه دا مقدار د مسنون اقل درجه ده، مقدار جائز مراد نه دې.

د صاع او مد د مقدار بحث او په دې کښې اختلاف د علماء او دلائل د فریقینو:

دلته د صاع او د مد د مقدار په سلسله کښې یو مشهور بحث دې کوم چه د حدیث شارحین او فقهاء ټول بیانوی صاع او مد دا دواړه مشهورې پیماني دي، په دې خو د ټولو اتفاق دې چه یو صاع د څلورو مد برابر وی خو من حیث الوزن په مقدار د مد کښې اختلاف دې، د ائمه ثلاثه او امام ابو یوسف رحمهم الله په نزد یو مد د رطل او ثلث رطل وی، لهذا یو صاع پنځه رطل اود دریمې حصې د رطل برابر شو، اود طرفینو په نزد د یو مد مقدار دوه رطل دې لهذا صاع اته رطله شو، د جمهورو صاع صاع حجازی او زمونږ صاع ته صاع عراقی وائی او صاع عراقی ته صاع حجاجی هم وائی ځکه چه نقل دی چه کله صاع عمر مفقود شو نو حجاج بن یوسف دهغې معلومات اوکړو، هغه به ددې خبرې په اهل عراق باندې احسان هم ضباتلو او په خپله خطبه کښې به ئې وئیل «یا اهل العراق یا اهل الشقاق والنفاق ومساوی الاخلاق الم اخرج لكم صاع عمر» او دا ظاهره ده چه صاع د عمر رحمهم الله به د رسول الله صلی الله علیه و آله د صاع موافق وی.

زمونږ علماء کرام فرمائی چه صاع عراقی کوم چه اته رطله دې د رسول الله صلی الله علیه و آله د صاع مطابق دې، د جمهورو دعوی دا ده چه صاع حجازی د رسول الله صلی الله علیه و آله د صاع موافق دې اوس د فریقینو دلائل واورئ! جمهورو په خپل مسلک باندې خو دلائل قائم کړی دی.

لیل اول: دا دې چه د صحیحین د روایت نه معلومېږي چه یو فرق (کوم چه د یوې لوئې پیماني نوم دې) مساوی وی د درې صاع، (۱) او دا خبره د مخکښې نه مشهوره ده چه یو فرق د شپاړسو رطل وی لهذا شپاړس چه په دریو تقسیم کړې شی نو پنځه او یو ثلث به وی، پس معلومه شوه چه صاع پنځه رطله او ثلث رطل وی.

زمونږ د طرف نه جواب دا دې چه دا خبره یقیني نه ده چه یو فرق د شپاړسو رطل برابر وی او نه د یو حدیث نه ثابت دی، او که هغوی اووائی چه دا د بعض اهل لغت د قول نه ثابت دی نو مونږ به وایو چه د اهل لغت قول په ئمه احناف باندې حجت نه دې «لأنهم قدوة فی اللغة ایضا» هم دغه شان مونږ دا هم نه منو چه یو فرق مساوی دې د درې صاع، بلکه زمونږ په نزد دا خبره محل نظر ده، ظاهره دا ده چه دا د راوی استنباط دې چونکه د راوی په ذهن کښې دا خبره وه چه درې صاع د یو فرق برابر وی نو هغه روایت بالمعنی کولو سره د

(۱) ځکه چه په حدیث فدیة کښې راغلی دی چه په شپږو مسکینانو باندې دې ډوډی اوخوړلې شی، هر مسکین ته نصف صاع لهذا ټول درې صاع شو، او په بل روایت کښې دی چه په شپږو مسکینانو دې یو فرق تقسیم کړې شی د دواړو احادیثو دیوځانې کولو نه نتیجه راوځي چه یو فرق مساوی دې د درې صاع

صاع په ځانې لفظ فرق ذکر کړې دې.

دلیل ثاني: جمهور علماء کرامو د امام ابو یوسف رحمته الله علیه د رجوع د قصې نه استدلال کړې دې چه امام ابو یوسف رحمته الله علیه یو ځل د حج دپاره تشریف یووړ نو مدینې طیبې ته حاضر شو او د اهل مدینه نه ئې د مقدار صاع تحقیق او فرمائیلو او د ددې په باره کښې ئې د هغوی نه تپوس او کړو نو هغوی او وئیل چه **(صاعنا صاع النبی ﷺ)** یعنی مونږ سره چه کوم صاع دې هم دا د رسول الله ﷺ صاع دې، امام ابو یوسف رحمته الله علیه ترې نه تپوس او کړو چه **(ما حجتکم فیه)** دې باره کښې ستاسو څه دلیل دې؟ نو هغوی ورته او وئیل چه **(ناتیک بالحجة غذا)** یعنی دلیل به درته مونږ صبا له پیش کړو پس په بله ورځ د هغوی په خدمت کښې د مهاجرینو د اولاد نه پنځوس شیوخ هر یو د هغوی نه ځان سره صاع راوړو او حاضر شو، **(وهو یخبر عن ابیه او عن امه ان هذا صاع النبی ﷺ)** یعنی په هغوی کښې هر یو دا خبر ورکولو، چا د خپل پلار په حوالې سره، چا د خپل تره په حوالې سره چا د خپلې مور په حوالې سره چه هم دا صاع وو د رسول الله ﷺ، پس امام ابو یوسف رحمته الله علیه هغه ناپ کړو نو هغه پنځه رطله او ثلث رطل وو په دې باندې امام ابو یوسف رحمته الله علیه د امام صاحب قول ترک کړو **(أخرجه البیهقی بسنده)** دا هم وئیلې شوې دی چه په دې موقع باندې امام مالک رحمته الله علیه د امام ابو یوسف رحمته الله علیه سره مناظره او کړه هم دهغې صیغان په بناء باندې کوم چه دې حضراتو یعنی اهل مدینه راوړې وو.

د دې جواب اولاً خو دا دې چه د قواعد محدثین په رنډا کښې ددې قصې نه استدلال کول صحیح نه دی ځکه چه دا په مجاهیل باندې مشتمل ده، خمسون شیخا من ابناء المهاجرین والانتصار څوک دی؟ دا ټول مجهول دی، دویمه دا چه دا واقعه که هم په دې هیئت کذائیه سره کومه چه بیان کړې شوه ثابت وې نو په عوامو او خواصو کښې به مشهوره وه، حال دا چه امام محمد رحمته الله علیه نه خو ددې قصې ذکر کړې دې چه په هغې کښې د امام ابو یوسف رحمته الله علیه رجوع ذکر کیږي او نه هغوی په دې مسئله کښې د امام ابو یوسف رحمته الله علیه اختلاف بیان کړې دې چه دهغې نه معلومیږي چه امام ابو یوسف رحمته الله علیه په دې مسئله کښې د طرفین ملگري دې، یو جواب دا کړې شوې دې چه دا اختلاف صرف لفظی دې ځکه چه امام ابو یوسف رحمته الله علیه هغه صاع لره کوم چه ابناء مهاجرین راوړې وو په کوم رطل سره وزن کړو نو هغه رطل مدنی وو، او د اهل مدینه رطل د اهل بغداد و عراق د رطل نه زیات وی ځکه چه رطل مدنی دیرش استار وی او رطل بغدادی شل استار وی په دې حساب ^(۱) او لحاظ سره پنځه رطله او ثلث رطل او اته رطله د دواړو مقدار برابرېږي، د دلائلو دا ټول تفصیلی بحث حضرت په بذل المجهود کښې کتاب الغسل ته رسیدو سره ډیر په تفصیل سره کړې دې،

^(۱) یعنی یو صاع اته رطله وی په دې طریقچه چه هر رطل د شلو استار وی او پنځه رطله او ثلث رطل وی په دې طریقچه چه هر رطل دیرش استاره وی اتو له که په شلو کښې ضرب ورکړی شی نو هم هغه عدد به راوځی کوم چه پنځو او ثلث لره په دیرشو کښې ضرب ورکولو سره راوځی یعنی یو سل او شپيته استار

مونږ دا په طور د خلاصې هم د هغه ځانې نه اخستلې دي، د امام ابویوسف رحمته الله علیه د مسلک او د هغوی د رجوع په باره کښې چه څه وئیلې شوې دی هغه ټول د ابن الهمام رحمته الله علیه نه منقول دي، د هغوی په نزد راجح او اصل هم دا ده چه امام ابویوسف رحمته الله علیه په دې مسئله کښې د جمهورو سره نه دي بلکه د امام صاحب سره دي. والله تعالی اعلم بالصواب.

دلیل ثالث: امام طحاوی رحمته الله علیه د جمهورو د طرف نه دا دلیل پیش کړې دي چه عائشه رضی الله عنها فرمائی چه ما او رسول الله صلی الله علیه و آله به د یو لوبښی کوم ته چه فرق وائی، دهغې نه به مو غسل کولو او د مخکښې نه معلومه ده چه فرق د درې صاع برابر وی نو ددې نه ثابت شوه چه د رسول الله صلی الله علیه و آله او د عائشې رضی الله عنها د هر یو د غسل د اوبو مقدار یو صاع او نصف صاع دي، او په دویم روایت کښې دا ثابت دی چه رسول الله صلی الله علیه و آله به په اته رطله باندې غسل فرمائیلو، نو ددې دواړو احادیثو د یو ځانې کولو نه نتیجه راوتله چه یو نیم صاع برابر وی د اتو رطلو، چه دهغې نه معلومه شوه چه د یو صاع مقدار پنځه رطله او ثلث رطل دي.

زمونږ د طرف نه جواب دا دي چه د فرق د درې صاع برابر کیدل څه تحقیقی خبره نه ده، دویم جواب هغه دي کوم چه امام طحاوی رحمته الله علیه ورکړې دي چه عائشې رضی الله عنها خو دا فرمائیلې دي چه مونږ دواړو به د داسې لوبښی نه غسل فرمائیلو کوم چه په اندازه د فرق وو خو هغوی دا نه ده بیان کړې چه هغه لوبښی کوم ته چه فرق وائی ډک به وو یا به دهغې نه کم وو کیدې شی چه هغه ډک نه وو مثلاً پاؤ (څلورمه حصه) کم وی او یا برابر وی د دوو صاع نو اوس دا حدیث د هغه احادیثو موافق شو چه په هغې کښې دا دی چه رسول الله صلی الله علیه و آله به په یو صاع اوبو باندې غسل فرمائیلو.

د احنافو تفسیر په اتو سره واقع دي: د احنافو استدلال د هغه روایتونو نه دي په کوم کښې چه د هغوی د مسلک تصریح ده یعنی د مد تفسیر په رطلین سره او د صاع تفسیر په اتو رطلو سره واقع دي. پس امام طحاوی رحمته الله علیه د عائشې رضی الله عنها نه په سند جید سره نقل فرمائیلې دي **«قالت كان النبي ﷺ يغتسل بمثل هذا»** او د یو لوبښی طرف ته ئې اشاره او فرمائيله، مجاهد رحمته الله علیه وائی چه ما د هغه لوبښی اندازه اولگوله نو هغه اته رطله وو یا نهه یا لس، غرض دا چه اته رطله خو یقینا وو په چا کښې هغه هیڅ تردد نه فرمائی.

او په نسائی کښې د موسی الجهنی نه روایت دي، هغوی فرمائی چه مجاهد رحمته الله علیه ته یو پیاله راوړلې شوه هغوی وائی چه ما دهغې اندازه اولگوله نو هغه اته رطله وه مجاهد اوونیل چه ماته عائشې رضی الله عنها بیان اوکړو چه رسول الله صلی الله علیه و آله به په دې سره غسل فرمائیلو په دې کښې زمونږ د مذهب تصریح ده.

بله دا چه دارقطنی په دوو طریقو سره د انس رضی الله عنه دا حدیث نقل فرمائیلې دي چه **«كان رسول الله ﷺ يتوضأ برطلين ويغتسل بالصاع ثمانية ارطال»** دې روایت ته اگرچه دارقطنی ضعیف وئیلې دي خو په تعدد طرق سره ددې د ضعف انجبار کیږي.

طایفه اولی: د حضرت گنگوهی رحمته الله علیه په تقریر کښې دی چه چونکه د رسول الله صلی الله علیه و آله په زمانه کښې صاع عراقی هم رائج وو (کوم چه د صاع حجازی نه لوئې وی) په دې وجه په صدقه

الفطر کښې احوط دا ده چه د صاع عراقی لحاظ او کړې شي په عرف الشذی کښې هم لیکلې شوې دی چه صاع عراقی او حجازی دواړه د رسول الله ﷺ په زمانه کښې موندلې کیدل، روایات صحیحه په دې باندې دال دی.

فائدة ثانیة: د صاع اود مد بحث او تحقیق په اهتمام سره حضرات فقهاء او محدثین په دې وجه کوی چه دا دواړه معیار شرعی یعنی شرعی پیماني دي، ډیر احکام شرعیه دې سره تړلې دي لکه صدقة الفطر او فدیة او کفارات هم دغه شان د اودس او د غسل د اوبو مقدار کما لا یخفی.

[۹۳] (۱) حَدَّثَنَا مُحَمَّدُ بْنُ كَثِيرٍ، حَدَّثَنَا هَمَامٌ، عَنْ قَتَادَةَ، عَنْ صَفِيَّةَ بِنْتِ شَيْبَةَ، عَنْ عَائِشَةَ، "أَنَّ النَّبِيَّ صَلَّى اللَّهُ عَلَيْهِ وَسَلَّمَ كَانَ يَغْتَسِلُ بِالصَّاعِ وَيَتَوَضَّأُ بِالْمُدِّ"، قَالَ أَبُو دَاوُدَ: رَوَاهُ أَبَانٌ، عَنْ قَتَادَةَ، قَالَ سَمِعْتُ صَفِيَّةَ.

ترجمه: د عائشې رضی الله عنها نه روایت دې، بیشکه نبی ﷺ وو چه غسل به ئې کولو په یوه صاع (پیمانه) باندې او اودس به ئې کولو په مد (خلورمه حصه د پیماني).

شرح السند:

(قَالَ أَبُو دَاوُدَ رَوَاهُ أَبَانٌ عَنْ قَتَادَةَ قَالَ سَمِعْتُ صَفِيَّةَ) یعنی د قتادة نه روایت کونکی دوه دی، یو همام کوم چه پورته په سند کښې ذکر شو او دویم ابان، د دواړو په الفاظو کښې فرق دې، د همام روایت کښې قتادة عن صفية او د ابان په روایت کښې په خائې د عن صفية (سمعت صفية) دې، په دې اختلاف باندې د تنبيه یو وجه دا هم کیدې شي چه د قتادة شمار په مدلسینو کښې دې او پورته چه کوم روایت راغلې دې هغه په (عن) سره دې اود مدلس عنعنه معتبر نه وی، په دویم طریق کښې چونکه د سماع تصریح ده په دې وجه مصنف رحمه الله دویم طریق ذکر کولو سره دا کمې ختم کړې دې، اوس په دې کښې د انقطاع شک پاتې نه شو.

[۹۳] (۲) حَدَّثَنَا أَحْمَدُ بْنُ مُحَمَّدٍ بْنُ حَنْبَلٍ، حَدَّثَنَا هُشَيْمٌ، أَخْبَرَنَا يَزِيدُ بْنُ أَبِي زِيَادٍ، عَنْ سَالِمِ بْنِ أَبِي الْجَعْدِ، عَنْ جَابِرٍ، قَالَ: "كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَغْتَسِلُ بِالصَّاعِ وَيَتَوَضَّأُ بِالْمُدِّ".

ترجمه: د جابر رضی الله عنه نه روایت دې هغه وئیلی دی وو رسول الله ﷺ چه غسل به ئې کولو په یوه پیمانه (صاع) او اودس به ئې کولو په خلورمه حصه د پیماني (مد).

[۹۳] (۳) حَدَّثَنَا مُحَمَّدُ بْنُ بَشَّارٍ، حَدَّثَنَا مُحَمَّدُ بْنُ جَعْفَرٍ، حَدَّثَنَا شُعْبَةُ، عَنْ حَبِيبِ الْأَصَارِيِّ، قَالَ: سَمِعْتُ عَبَادَ بْنَ تَمِيمٍ، عَنْ جَدِّهِ وَهْبٍ أُمِّ عُمَارَةَ، "أَنَّ النَّبِيَّ صَلَّى اللَّهُ عَلَيْهِ وَسَلَّمَ تَوَضَّأَ فَاتَى بِأَنَاءٍ فِيهِ مَاءٌ قَدْرُ ثَلَاثِي الْمُدِّ".

۱: سنن النسائي/المياه ۱۳ (۳۴۸)، سنن ابن ماجه/الطهارة ۱ (۲۶۸)، تحفة الأشراف (۱۷۸۵۴)، وقد أخرجه: صحيح البخاري/الوضوء ۴۸ (۲۰۱)، صحيح مسلم/الحيض ۱۰ (۳۲۶)، سنن الترمذي/الطهارة ۴۲ (۵۶)، مسند احمد (۱۲۱/۸) (صحيح)

۲: تفرد به أبو داود، (تحفة الأشراف: ۲۲۴۷)، وقد أخرجه: صحيح البخاري/الفصل ۳ (۲۵۲)، سنن النسائي/الطهارة ۱۴۴ (۲۳۱)، سنن ابن ماجه/الطهارة ۱ (۲۶۹)، مسند احمد (۲۷۰/۳) (صحيح)

۳: سنن النسائي/الطهارة ۵۹ (۷۴) (تحفة الأشراف: ۱۸۳۳۶) (صحيح)

ترجمه: د ام عماره نه روایت دي، بیشکه نبي ﷺ اودس او کړو نو راوړی شو ورته یو لوښی د اوبو په اندازه د دوو ثلثو د مد.

تشریح: قوله: (عَبَادُ بْنُ تَمِيمٍ عَنْ جَدِّهِ) دلته دویمه نسخه (عن جدتی) ده او په دې صورت کښې به د جدۀ نه جدۀ حبیب مراد وی، ځکه چې متکلم هم هغه خپله دې او زمونږ نسخه چې په هغې کښې (عن جدته) دې دهغې ضمیر د عباد طرف ته راجع دې په دې صورت کښې به جدۀ عباد مراد وی، حضرت په بذل کښې په دویمه نسخه باندې کلام کولو سره دا لیکلې دی چې زه په دې خبره کښې تحقیق ته او نه رسیدم چې آیا دا واقعی د حبیب نیا ده، والله تعالی اعلم، دا ام عماره ده لکه چې په کتاب کښې ذکر شوې دی د هغوی په نوم کښې هم اختلاف دي، وئیلې شوې دی چې دهغې نوم نسیبه دي (بالتصغیر) او وئیلې شوې دی چې نسیبه ده په وزن د سفینه، او دریم قول دا دي چې دهغې نو لسینه بضم اللام دي په ځانې د نون.

[۹۵] حَدَّثَنَا مُحَمَّدُ بْنُ الصَّبَّاحِ الْبَرَّازُ، حَدَّثَنَا شَرِيكٌ، عَنْ عَبْدِ اللَّهِ بْنِ عِيسَى، عَنْ عَبْدِ اللَّهِ بْنِ جَبْرِ، عَنْ أَنَسٍ، قَالَ: "كَانَ النَّبِيُّ صَلَّى اللَّهُ عَلَيْهِ وَسَلَّمَ يَتَوَضَّأُ يَأْتِئُ يَسْعُ رَطْلَيْنِ وَيَغْتَسِلُ بِالصَّاعِ"، قَالَ أَبُو دَاوُدَ: رَوَاهُ يَحْيَى بْنُ آدَمَ، عَنْ شَرِيكٍ، قَالَ: عَنْ ابْنِ جَبْرِ بْنِ عَتِيكٍ، قَالَ: وَرَوَاهُ سُفْيَانُ، عَنْ عَبْدِ اللَّهِ بْنِ عِيسَى، حَدَّثَنِي جَبْرُ بْنُ عَبْدِ اللَّهِ، قَالَ أَبُو دَاوُدَ: وَرَوَاهُ شُعْبَةُ، قَالَ: حَدَّثَنِي عَبْدُ اللَّهِ بْنُ عَبْدِ اللَّهِ بْنِ جَبْرِ، سَمِعْتُ أَنَسًا، إِلَّا أَنَّهُ قَالَ: يَتَوَضَّأُ بِمَكُوكٍ، وَلَمْ يَذْكُرْ رَطْلَيْنِ، قَالَ أَبُو دَاوُدَ: وَسَمِعْتُ أَحْمَدَ بْنَ حَنْبَلٍ، يَقُولُ: الصَّاعُ خَمْسَةُ أَرْطَالٍ وَهُوَ صَاعُ ابْنِ أَبِي ذَنْبٍ، وَهُوَ صَاعُ النَّبِيِّ صَلَّى اللَّهُ عَلَيْهِ وَسَلَّمَ.

ترجمه: د انس رضی الله عنه نه روایت دي هغه وئیلې دی: وو نبي ﷺ چې اودس به ئې کولو په یو لوښي چې ځایدي په هغې کښې دوه رطله، او غسل به ئې کولو په پیمانۀ وئیلې دي ابوداود: روایت کړی دی ددې یحیی بن آدم د شریک نه، هغه وائی: روایت کړې دي د ابن جبر بن عتيك، هغه وائی: روایت کړی دی سفیان د عبد الله بن عيسى نه، حدیث بیان کړی دی ماته جبر بن عبد الله وئیلې دي ابوداود: او روایت کړی دی شعبه، هغه وائی: حدیث بیان کړې دي ماته عبد الله بن عبد الله بن جبر، ما اوریدلي دي د انس نه مگر فرق دا دي چې هغه وئیلې دي: اودس به ئې کولو په یو مکوک باندې، او ذکر د رطلینو ئې نه دی کړی. وئیلې دي ابوداود: ما اوریدلي دي د احمد بن حنبل نه، چې هغه وئیل چې صاع پنځه رطله دی، او هغه صاع د ابن ابی ذنب دی، او هم دا صاع د نبي ﷺ دی.

تشریح: قوله: (يَتَوَضَّأُ يَأْتِئُ يَسْعُ رَطْلَيْنِ) ددې نه په ظاهر کښې د احنافو تائید کيږي ځکه چې د انس رضی الله عنه په دویم روایت کښې دی چې رسول الله ﷺ به په مد سره اودس کولو او په دې کښې دی چې په رطلین سره به ئې اودس فرمائیلو. قوله: (قوله يَتَوَضَّأُ بِمَكُوكٍ) مکوک صاع او نصف صاع یعنی یونیم صاع ته وائی خو شارحینو لیکلې دی چې دلته د مکوک نه مراد مد دي.

۱: تفرد بهذا اللفظ أبو داود و سنن الترمذي للصلاة ٦٠٩ ولفظه: يجزي في الوضوء رطلان من ماء (تحفة الأشراف: ٩٦٢) (ضعيف)

قوله: ﴿قَالَ وَرَوَاهُ سُفْيَانُ.... حَدَّثَنِي جَبْرِ بْنُ عَبْدِ اللَّهِ﴾ د سفیان دا روایت د شعبه اود شریک د روایت نه خلاف دې، د هغوی دواړو په روایتونو کښې عبدالله بن جبر وو، سفیان په ځانې ددې جبر بن عبدالله او وئیل، د دوی دواړو په روایت کښې ﴿عبدالله بن جبر﴾ وو، په اصل کښې دا راوی عبدالله بن عبدالله بن جبر دې، بعضو د نسبت الی الجد په اعتبار سره عبدالله بن جبر او وئیلو، او بعضو راویانو په ځانې د جبر جابر وئیلې دی لکه چه د مسلم شریف په بعض روایاتو کښې دی، امام نووی رحمته الله علیه لیکي چه دا دواړه صحیح دی، جابر او جبر دواړه وئیلې شی.

قوله: ﴿قَالَ أَبُو دَاوُدَ وَسَمِعْتُ أَحْمَدَ بْنَ حَنْبَلٍ الْخ﴾ دلته ئې د صاع مقدار پنځه رطله بیان کړې دې او د امام احمد رحمته الله علیه هم دا مقوله په أبواب الغسل کښې په باب فی مقدار الماء الذي یجزی به الغسل کښې راوړانه ده، هلته د پنځه رطله سره ثلث رطل هم مذکور دې، دلته مصنف رحمته الله علیه کسر حذف کړې دې.

بَابُ الْإِسْرَافِ فِي الْوُضُوءِ

باب دې په بیان د اسراف کې په اوبو کې

د اسراف فی الوضوء دوه صورتونه کیدې شی یا د تکثیر ماء د وجې نه چه زیاتې اوبه بغیر د ضرورت نه اوبهیولی شی یا په تثلیث باندې زیادت یعنی اعضاء د درې کړتو نه زیات وینځلې شی، بهر حال چه هر صورت وی اسراف بالاتفاق مکروه دې اگر که یو سړې په حوض یا جاری نهر باندې اودس کوی بیا هم دا اسراف دې پس په ابن ماجه کښې یو روایت دې چه دهغې تخریج امام احمد رحمته الله علیه هم کړې دې چه یو ځل رسول الله صلی الله علیه و آله و سلم په سعد بن ابی وقاص رضی الله عنه باندې ورتیر شو او هغوی په اودس کښې اوبه زیاتې استعمالولې نو رسول الله صلی الله علیه و آله و سلم او فرمائیل ﴿ما هذا السرف یا سعد﴾ ای سعد دا اسراف ولې کوي؟ هغوی عرض اوکړو ﴿افی الوضوء سرف یا رسول الله﴾ نو رسول الله صلی الله علیه و آله و سلم او فرمائیل ﴿نعم وان کنت علی نهر جار...﴾

[۹۱] (۱) حَدَّثَنَا مُوسَى بْنُ إِسْمَاعِيلَ، حَدَّثَنَا حَمَّادٌ، حَدَّثَنَا سَعِيدُ الْجَرَرِيُّ، عَنْ أَبِي نَعَامَةَ، أَنَّ عَبْدَ اللَّهِ بْنَ مَغْفَلٍ، سَمِعَ أَبْنَهُ يَقُولُ: اللَّهُمَّ إِنِّي أَسْأَلُكَ الْقَصْرَ الْأَبْيَضَ عَنْ يَمِينِ الْجَنَّةِ إِذَا دَخَلْتُهَا، فَقَالَ: أَيُّ بَنِي سَلَّ اللَّهُ الْجَنَّةَ وَنَعُوذُ بِهِ مِنَ النَّارِ، فَإِنِّي سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ: "إِنَّهُ سَيَكُونُ فِي هَذِهِ الْأُمَّةِ قَوْمٌ يَعْتَدُونَ فِي الظُّهُورِ وَالْذُّعَاءِ".

ترجمه: د ابو نعامه نه روایت دې، چه یقیناً عبد الله بن مغفل اوریدلي دي د خپل ځوی نه وئیل یې ای الله زه سوال کوم ستانه د سپینې مانرې ښې طرف د جنت ته کله چه ورته داخل شم، نو وئې وئیل ای ځویه! سوال کوه د الله نه د جنت، او پناه غواړه د هغه پورې د اور نه، یقیناً ما اوریدلي دي د رسول الله صلی الله علیه و آله و سلم نه هغه ویل شان دادی چه وي به په دې امت کښې یو قوم چه زیاتې به کوي پاکوالي او دعاء کښې

(۱) سنن ابن ماجه الدعاء ۱۲ (۳۸۶۴)، (تحفة الأشراف: ۹۶۶۴)، وقد أخرجه: مسند احمد (۸۷۴) (صحیح)

تشریح: د حدیث الباب مضمون دا دې چې یو ځل عبداللہ بن مغفل رضی اللہ عنہ د خپل ځوئی نه واوریدل د چا نوم چې یزید دې لکه چې په بعض روایاتو کښې ددې تصریح ده چې هغوی داسې دعاء کوله **(اللهم إني أسألك القصر الأبيض الخ)** چې ای الله چې کله زه جنت ته لاړ شم نو د سپین رنگ محل کوم چې د جنت په ښی طرف کښې وی ستا نه دهغې سوال کوم، نو په دې باندې د هغوی پلار او فرمائیل: ای ځویه! الله پاک نه دمطلق جنت سوال کوه، اود مطلق جهنم نه پناه غواړه، یعنی دا قیدونه مه لگوه، ځکه چې ما د رسول الله صلی اللہ علیہ وسلم نه واوریدلې دی چې په دې امت کښې به داسې خلق پیدا کیږي **(يَعْتَدُونَ فِي الطُّهُورِ وَالْدُّعَاءِ)** کوم چې به په دعاء او اودس کښې د حد نه تجاوز کوی.

په دې حدیث کښې دوه اجزاء دي، اول اعتداء فی الطهور، ثانی اعتداء فی الدعاء، د صحابی رضی اللہ عنہ غرض جزء ثانی دې او د مصنف رحمۃ اللہ علیہ غرض جزء اول لره بیانول دي، بهر حال په دې حدیث کښې د اعتداء فی الطهور نه منع کړې شوې ده چې دهغې نه مصنف رحمۃ اللہ علیہ د اسراف فی الوضوء کراهت مستنبط کړې دي لکه چې ظاهره ده.

د اعتداء فی الدعاء په تفسیر کښې اقوال:

اوس دا چې د اعتداء فی الدعاء نه څه مراد دې؟ یعنی په دعا کښې تجاوز عن الحد څه څیز دې؟ جواب دا دې چې علماء کرامو ددې ډیر صورتونه لیکلي دي یو دا چې په اعتبار د جهر بلیغ یعنی زیات په زور سره دعا کول او چغې وهل یا په اعتبار د قیود زانده چې د الله پاک نه د خپلو حاجتونو د سوال کولو په وخت په هغې کښې قسم قسم شرطونه لگول ځکه چې دا د حاجت مند سائل د شان خلاف ده، او دریم شکل دا دې چې د دعاء په الفاظو او کلماتو کښې د سجع رعایت او کړې شی په مسجع الفاظو سره دعا او کړې شی، ظاهره ده چې دا څیز د خشوع منافی دې او یو قول دا دې چې ددې نه مراد غیر ماثور دعاگانې دي په دې باندې به دا اشکال وی چې د رسول الله صلی اللہ علیہ وسلم اکثر دعاگانې مسجع دي؟ ددې جواب دا دې چې د رسول الله صلی اللہ علیہ وسلم په کلام کښې د سجع موندلې کیدل بالقصد نه وو، بلکه کمال فصاحت و بلاغت کوم چې رسول الله صلی اللہ علیہ وسلم ته فطری طور ورکړې شوې وو دهغې په وجه باندې مسجع الفاظ او عبارتونه بغیر د تکلف نه په ژبه مبارکه باندې راتلل، او د ممانعت تعلق د تصنع او تکلف سره دې نه ددې سره.

د دې نه پس خان پوهه کړه چې د شارحینو په دې کښې اختلاف دې چې د صحابی دې ځوئی په خپله دعاء کښې څه زیادت کړې وو چې په هغې باندې د هغه پلار هغه لره او ټوکلو څوک څه لیکي او څوک څه، لکه چې په بذل کښې موجود دی خو د حضرت سهارنپوری رحمۃ اللہ علیہ رائي دا ده چې د موجوده دعاء په مضمون کښې هیڅ تجاوز عن الحد نشته خو د هغه په طرز دعاء باندې د هغه صحابی ویره پیدا شوه چې هغه چرته په دې کښې تجاوز عن الحد اونکړی، په دې وجه د مخکښې نه ئې د بندولو دپاره هغه ته تنبیہ ورکړه، حضرت لیکلې دي چې د قصر ایض عن یمن الجنة په سوال کښې داسې څه د اشکال خبره کوم ته چې تجاوز عن الحد او ټیلي شی نشته، د حدیث په جزء اول یعنی اعتداء فی

الطهور په سلسله کښې حضرت الاستاذ مولانا محمد اسعد الله صاحب رحمته الله علیه د خپل بذل په حاشیه کښې لیکلې دی چه اسراف فی الوضوء که په ماء مباح یا مملوک کښې وی نو مکروه تحریمی دی او که په مال وقف کښې وی لکه د مدارسو د حمام وغیره اوبه نو هغه حرام دی، عام طور سره طالبان چونکه د مدرسې د انتظام د لاندې ورکړې شوې اوبو کښې بې احتیاطی کوی، په دې وجه ناظم صاحب رحمته الله علیه د طالبانو مخکښې خاص طور سره دا خبره اوفرمائیل.

باب فی اسباغ الوضوء

باب دې په بیان د مکمل کولو د اودس کې

د اسباغ معنی د اکمال ده د الله پاک ارشاد دې «واسیغ علیکم نعمه ظاهرة وباطنة» او اکمال وضوء دا دې چه اودس د خپلو آدابو او مستحباتو د رعایت سره او کړې شی، په صحیح بخاری کښې د ابن عمر رضی الله عنهما نه د اسباغ تفسیر په إنقاء سره مروی دې یعنی اعضاء لره په ښه طریقه باندې مړل او وینځل.

د اسباغ وضوء انواع ثلاثه او اطالة الغرة والتحجیل تشریح او تحقیق:

مولانا شاه محمد اسحق نه په بعض حواشی کښې منقول دی چه د اسباغ وضوء درې قسمونه او درجې دی په درجاتو کښې اوله درجه فرض، دویمه سنت او دریمه مستحب ده،

۱: ټول اندامونه د اودس یو ځل بالاستیعاب وینځل اسباغ په دې معنی فرض ده،

۲: تثلیث غسل یعنی هر اندام لره درې کرته وینځل او یو ځل د پوره سر بالاستیعاب مسح کول، دا سنت ده،

۳: د تثلیث غسل سره اطالة الغرة والتحجیل کول لکه چه ابوهریره رضی الله عنه به کول، د اسباغ دا نوع مستحب دې.

خان پوهه کړه چه غرة وائی هغه سپین والی ته کوم چه د اس په تندي کښې وی او دلته د اطالة الغرة نه مراد دا دې چه د مخ وینځلو په وخت د تندي سره د مقدم راس څه حصه هم شامل کړې شی، او د اطالة التحجیل مطلب دا دې چه د یدین او رجلین د وینځلو په وخت حد مفروض یعنی د مرفقین او کعبین نه تجاوز او کړې شی او پورته حصه هم لره وینځلې شی، اصل کښې دا اخستلې شوې دې د فرس محجل نه، محجل هغه اس ته وائی د کوم چه دواړه لاسونه او دواړه خپې د کونډو پورې سپینې وی، او په اودس کښې د مقدار مفروض نه تجاوز کولو ته اطالة الغرة والتحجیل نه تعبیر کول په ظاهر کښې ددې نکتې په بناء دی چه د قیامت په ورځ باندې به دا د اودس اندامونه روښانه او چمکدار وی، په غرة او تحجیل کښې هم د رنرا معنی ده، ډیر ښکلی تعبیر دې.

خان پوهه کړه چه اسباغ بالمعنی الثالث یعنی اطالة الغرة والتحجیل مختلف فیه دې جمهور علماء ائمه ثلاثه خو ددې د استحباب قائل دی، پس علامه شامی رحمته الله علیه او طحطاوی دا په مندوبات وضوء کښې شمار کړې دې، هم دغه شان امام نووی رحمته الله علیه په شرح د مسلم کښې د ابوهریره رضی الله عنه حدیث «من استطاع منکم ان یطیل غرته فلیفعل» د لاندې دا

اطالة مستحب ليكلي ده او د حنابله په نزد ددي د استحباب تصريح په نيل المارب كښې موجود ده خلاصه دا چه د ائمه ثلاثه په نزد مستحب ده خو مالكيان ددي قائل نه دي هغوی دې ته مكروه وائي، هغوی وائي چه ددي اطالة نه مراد ادامه او تجديد وضوء دې يعنی همیشه باوضو اوسيدل او تازه اودس كول دي.

امام نووي رحمه الله په شرح د مسلم كښې ليكلي دي چه د حديث په شارحينو كښې ابن بطل مالكي او قاضي عياض مالكي رحمه الله چه دا دعوی كړې ده چه د علماء كرامو په دې باندې اتفاق دې چه فوق المرفق والكعب وينخل مستحب نه دي، دا دعوی د هغوی باطل ده زه وایم چه هم دغه شان د طحاوی په شرح معانی أمانی الاحبار كښې د علامه مناوی رحمه الله نه نقل كړی دی چه ائمه ثلاثه يعنی احناف مالكيان او حنابله د اطالة الغرة والتجھیل د استحباب قائل نه دي، د علامه مناوی رحمه الله دا خبره خلاف تحقيق ده ځكه چه مونږ اوس د كتابونو په حوالې سره د احنافو او د حنابله او هم دغه شان د شوافعو په نزد ددي استحباب نقل كړې دي.

د امام نووي رحمه الله رأيي دا ده چه په اودس كښې اطالة الغرة والتجھیل د رسول الله صلى الله عليه وسلم او د ابوهريره رضي الله عنه ثابت دي، خو ابن القيم رحمه الله ليكلي دي چه د رسول الله صلى الله عليه وسلم نه زیادة على محل الفرض عملاً ثابت نه دي، البته ابوهريره رضي الله عنه به داسي كول. (۱)

[۱۴] (۱) حَدَّثَنَا مُسَدَّدٌ، حَدَّثَنَا يَحْيَى، عَنْ سُفْيَانَ، حَدَّثَنَا مَنْصُورٌ، عَنْ هِلَالِ بْنِ يَسَافٍ، عَنْ أَبِي يَحْيَى، عَنْ عَبْدِ اللَّهِ بْنِ عَمْرٍو، أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ رَأَى قَوْمًا وَأَعْقَابُهُمْ تَلَوُّهُ، فَقَالَ: "وَيْلٌ لِّلْأَعْقَابِ مِنَ النَّارِ، أَسْبَغُوا الْوُضُوءَ".

ترجمه: د عبد الله بن عمرو نه روایت دي، بیشکه رسول الله صلى الله عليه وسلم اوليدلو يو قوم او پوندو د هغوی چمک تې کولو، نو وني ونيل: تباهي ده د پوندو لپاره د اور نه، مکمل کړئ اودس. تشریح: قوله: (عَنْ عَبْدِ اللَّهِ بْنِ عَمْرٍو الخ) په دې باب كښې مصنف رحمه الله صرف يو حديث ذکر كړې دي د عبد الله بن عمرو بن العاص رضي الله عنه، چه رسول الله صلى الله عليه وسلم بعض صحابه كرام رضي الله عنهم اوليدل.

(۱) خان پوهه كړه چه اطالة الغرة والتجھیل كوم چه په حديث كښې راغلي دي كوم چه صاحب مشكوة د ابوهريره رضي الله عنه مرفوعاً نقل كړي دي دهغي الفاظ دا دي (إِنَّ أُمَّتِي يُدْعَوْنَ يَوْمَ الْقِيَامَةِ غُرًا مُّجْعَلِينَ مِنْ آثَارِ الْوُضُوءِ فَمَنْ اسْتَطَاعَ مِنْكُمْ أَنْ يُطِيلَ غُرَّتَهُ فَلْيَفْعَلْ) (متفق عليه) او دهغي په حاشيه كښې نې ليكلي دي چه ددي حديث آخری جمله يعنی (فَمَنْ اسْتَطَاعَ الخ) د ابوهريره رضي الله عنه د طرف نه مدرج ده، د اكثر حفاظ حديث راني هم دا ده اگرچه بعضو ددي په مرفوع او موقوف كيدو كښې هم تردد ښكاره كړې دي، حاصل دا چه دلته دوه څيزونه دي يو ددي امت د اودس په برکت باندې د قيامت په ورځ اغړ او مجحل كيدل، دويم د اودس په مينځ كښې اطالة الغرة والتجھیل كول، پس امراول د رسول الله صلى الله عليه وسلم د كلام نه ثابت دي، او امر ثاني د رسول الله صلى الله عليه وسلم نه مختلف فيہ دي، بعض ددي قائل دي او بعض منكر، او د ابوهريره رضي الله عنه په باره كښې دا ثابت او مشهور دي چه هغوی به داسي كول.

(۱) صحيح مسلم الطهارة ۹ (۲۴۱)، سنن النسائي الطهارة ۸۹ (۱۱۱)، سنن ابن ماجه الطهارة ۵۵ (۴۵۰)، مسند احمد (۱۹۳/۲، ۲۰۱، ۲۰۵، ۲۱۱، ۲۲۶)، (تحفة الأشراف: ۸۹۳۶)، وقد أخرجه: صحيح البخاري العلم ۳ (۶۰)، ۳۰ (۹۶)، بدون: "أسبغوا..." (صحيح)

چا چه هم هغه وخت اودس کړې وو چه د هغوی د پوندو څه حصه د اوچیدو د وجې نه پر قیدله یعنی محسوس کیدله نو رسول الله ﷺ هغوی ته دا وعید واورلو، ﴿وَبَلِّغْهُمُ الْاَعْقَابَ مِنَ النَّارِ﴾ یعنی تباهی ده ددې پوندو دپاره د اور نه، او بیا ئې اوفرمائیل چه اودس کامل او مکمل کوی.

مضمون حدیث :

په دې حدیث کښې اصل کښې اختصار دې روایت مفصله په مسلم وغیره کښې دې چه رسول الله ﷺ په یو سفر کښې وو، په تلو تلو چه کله منزل ته نزدې اورسیدلو نو په قافله کښې څه صحابه کرام ﷺ نزدې چینی ته په تندئ باندې وړاندې لارل، او هلته تلو سره ئې خپل ضرورتونه پوره کړل، او په هغه چینه باندې هغوی زر زر اودس او کړو چه په هغوی کښې د بعضو د پوندو څه حصه او چه پاتې شوه او هغه خلق په خپل خیال کښې د اودس نه فارغیدو سره لکه چه تیار شو لږ ساعت پس باقی قافله چه په کښې رسول الله ﷺ هم وو هغه چینی ته راورسیدله نو هغه وخت رسول الله ﷺ ددې خلقو په باره کښې دا اوفرمائیل کوم چه په حدیث الباب کښې ذکر شوې دی.

د حدیث مطابقت د ترجمه الباب سره ښکاره دې او د کوم اسباغ ذکر چه په حدیث کښې دې هغه د اسباغ په اقسام ثلاثه کښې هغه قسم دې کوم چه فرض دې ځکه چه دې خلقو رجليں یوخل هم بالاستیعاب وینخلې نه وې حال دا چه یو ځل بالاستیعاب وینخل فرض دی.

قوله: ﴿وَبَلِّغْهُمُ الْاَعْقَابَ مِنَ النَّارِ﴾ په دې کښې دوه اقوال دی یو دا چه د اعقاب نه مراد اصحاب الاعقاب دی، دویم دا چه اعقاب مراد دی چه دهغې مطلب دا شو چه تکلیف به صرف پوندو ته رسولې شی، چه دهغې په وجه هغه ده کومه چه په بل حدیث کښې راغلې ده چه د اودس اندامونه به اور نه مسح کوی او چونکه دې اندامونو ته د اودس اوبه نه دی ور رسیدلې په دې وجه به دا اور مسح کوی.

قوله: ﴿وَبَلِّغْ﴾ ددې په تفسیر کښې څو اقوال دی وئیلې شوی دی چه ددې معنی د رسوائی ده او وئیلې شوې دی چه د هلاکت ده، او یو قول دا دې چه ددې معنی د خسران یعنی خسارې ده، او صحیح ابن حبان کښې یو مرفوع روایت دې چه په هغې کښې دی ﴿وَبَلِّغْهُمُ الْاَعْقَابَ مِنَ النَّارِ﴾ یعنی وئال په جهنم کښې د یوې طبقې نوم دې، چونکه دا حدیث دې په دې وجه هم دې ته به اصح تفسیر وئیلې شی.

او په دې سره یو بل اشکال هم ختم شو هغه دا چه دلته وئیل په ترکیب کښې مبتداء واقع کیږی حال دا چه نکره ده، اشکال په دې وجه رفع شو چه د روایت مرفوعه نه معلومه شوه چه دا خو په جهنم کښې د یو خاص طبقې نوم دې لهذا د علمیت په بناء باندې معرفه شو، اوبعضو دا جواب کړې دې چه په جمله دعائیه کښې واقع کیدونکې مبتداء نکره کیدې شی.

باب الوضوء فی آئیه الصفر

باب دې په بیان د اودس کې په لوبنو د زیرو (پیتل) کې

خان پوهه کړه چه دې ترجمې لره لیدو سره په ذهن کښې دا خبره راغله چه د اتباع رسول او د حب رسول ﷺ مقتضی دا ده چه د محبوب هر ادا ته دې اوکتلې شی، چه رسول الله ﷺ به اودس څنگه کولو، اودس به ئې په څومره اوبو باندي کولو، په څنگه لوبنی باندي به ئې کولو، د حضرات محدثین د حب رسول ﷺ نه څوک انکار کولې شی، دویمه خبره دا ده چه د احکام شرعیه مدار په نقل باندي دې، د هر حکم ثبوت که هغه اهم وی او که معمولی وی محتاج د نقل دې او د ټولو نقولو منبع و ماخذ د رسول الله ﷺ ذات گرامی دې، د محدثینو دا تراجم ابواب هم ددې حقیقت مظهر دی امام بخاری رحمه الله هم په اوائی وضوء یعنی د کومو لوبنو نه چه اودس کول ثابت دی په دې باندي یو باب دوه منعقد کړی دی، خو په بخاری کښې په آئیه الصفر باندي څه مستقل باب نشته اگرچه د بخاری شریف په حدیث کښې دا لفظ ذکر کړې شوې دې، خو امام ابن ماجه رحمه الله د امام ابوداؤد په شان په آئیه الصفر باندي باب ترلې دې دهغې په حاشیه کښې شاه عبدالغنی صاحب مجددی رحمه الله فرمائی چه بعض فقهاء گرامو نه چه د تانیې او پیتلو په لوبنی کښې د اودس کولو کراهت منقول دې، کیدې شی د هغوی مراد کراهت تنزیهی وی ځکه چه د خاورې د لوبنی استعمال اقرب الی التواضع دې، او حدیث په بیان جواز باندي محمول دې، بیا وړاندي شاه صاحب لیکي، چه ماته په یو روایت کښې هم ددې تصریح نه ده ملاؤ شوې چه رسول الله ﷺ به د خاورو په لوبنی باندي اودس فرمائیلو، صرف امام غزالی رحمه الله په احیاء کښې لیکلې دی چه د رسول الله ﷺ د خاورې یو لوټه وه چه په هغې باندي به ئې اودس فرمائیلو خو حافظ عراقی د احیاء العلوم په تخریج کښې لیکلې دی چه ماته ددې اصل نه دې ملاؤ شوې.

د صفر او شبه لغوی تحقیق او د حدیث د ترجمه الباب سره مطابقت:

د صفر په ترجمه کښې اختلاف دې، د حضرت شیخ په حاشیه د بذل کښې دی چه د حضرت گنگوهی نه تپوس اوکړې شو چه د صفر ترجمه په غیاث اللغات کښې په سیلور سره کړې شوې ده، او په غایه الاوطار ترجمه در مختار کښې ددې ترجمه په پیتل سره کړې شوې ده نو حضرت ددې جواب دا فرمائیلې دې لکه چه په فتاوی رشیدییه کښې دی چه د صاحب غایه الاوطار قول صحیح دې

[۸] (حَدَّثَنَا مُوسَى بْنُ إِسْمَاعِيلَ، حَدَّثَنَا حَمَّادٌ، أَخْبَرَنِي صَاحِبُ لِي، عَنْ هِشَامِ بْنِ عُرْوَةَ، أَنَّ عَائِشَةَ، قَالَتْ: "كُنْتُ أُغْتَسِلُ أَنَا وَرَسُولُ اللَّهِ صَلَّى اللَّهُ عَلَيْهِ وَسَلَّمَ فِي تَوْرٍ مِنْ شَبِّهِ".

ترجمه: عائشې رضي الله عنها وئيلي دی وم چه غسل کولو ما او رسول الله ﷺ په لوبنی کښې د تامبې نه.

تشریح: اوس دا خبره چه په آئیه الصفر کښې اودس کول څنگه دی نو د باب په دویم حدیث

(: تفرد به أبو داود، (تحفة الأشراف: ۱۷۳۴۴) (ضعیف)

کښې تصريح ده چه رسول الله ﷺ په آنیة الصفر کښې اودس فرماښلی دې، او د باب په اول حدیث کښې « فی تور من شبه » لفظ دې شبه پیتل ته وائی نو گویا د اول حدیث د ترجمه الباب سره مطابقت من حیث المعنی دې او د حدیث ثانی د ترجمې سره مطابقت لفظا او معنی دواړو طریقو سره دې.

بهر حال د صحاح ددې احادیثو نه چه په هغې کښې بعض په بخاری کښې راغلی دی، په آنیة الصفر کښې اودس کول د رسول الله ﷺ نه ثابت شو خو د غیر صحاح په بعض روایتونو کښې د اودس فی آنیة الصفر کراحت معلومېږي، لکه چه په مصنف ابن ابی شیبه کښې دی، بله دا چه د ابن عمر رضی الله عنهما نه منقول دی چه هغوی به په آنیة الصفر اوبه نه ځکلي او نه به ئې پرې اودس کولو، هم دغه شان ابن رسلان د امام غزالي رحمه الله نه ددې کراحت نقل کړې دې، د مصنف ابن ابی شیبه په روایت کښې دی چه « انه عليه السلام کرهه » چه رسول الله ﷺ به د پیتلو لوښی استعمال بد گنړلو.

خو د جواز روایات د صحاح دی او اصح او ارجح دی، کیدې شی چه د مصنف رحمه الله غرض په دې باب سره هم هغه روایاتو طرف ته اشاره ده او په هغې باندې رد وی او د جمع بین الروایات شکل دا دې چه د کراحت روایات په زهد او په ترک د تنعم (عیش اوراحت) پریښودلو باندې محمول کړې شی، اوبعضو وئیلی دی چه کراحت په دې وجه دې چه داسې قیمتی لوښو استعمالولو کښې د فقیرانو او غریبانانو خلقو زړه ماتېږي بعضو دا وجه بیان کړې ده چه د تانبې پیتلو په لوښی کښې اوبه که ډیر ساعته پورې پاتې شی نو په هغې کښې تغیر راځی، او دا هم وئیلی شوې دی چه پیتل چونکه په رنگ کښې د ذهب سره مشابه دې په دې وجه کراحت دې هسې مسئله هم هغه ده کومه چه ابن قدامه رحمه الله په معنی کښې لیکلې ده چه د سرو سپینو زرو نه علاوه، د تانبې پیتل وغیره او هم دغه شان یاقوت او نور قیمتی کانرو نه جوړ شوی لوښی استعمالول جائز دی، خو د امام شافعی رحمه الله یو قول دا دې چه کوم لوښی چه د ډیر قیمتی جواهراتو نه جوړ کړې شوې وی دهغې استعمال ناجائز دې.

او په دې هم پوهه شئ چه د سرو او سپینو زرو د لوښو استعمال صرف د سرو دپاره ناجائز نه دې بلکه دښځو دپاره هم ناجائز دې، دښځو دپاره صرف د کالو استعمال جائز دې.

شرح السند :

قوله : « اخبرنی صاحب لی » او ددې نه په وړاندې سند کښې دی « عن رجل » غرض دا چه دواړه ځایونو کښې په سند کښې راوی مبهم دې ددې نه مراد شعبه دې لکه چه حافظ په تهذیب کښې لیکلې دی او حضرت دا خبره په بذل کښې اخستلې ده، بله دا چه په اول او دویم سند کښې یو فرق دا دې چه په اول سند کښې هشام براه راست د عائشې رضی الله عنها نه روایت کوی، او په دویم سند کښې د هشام او عائشې رضی الله عنها ترمنځه عرو رحمه الله دې، اول سند منقطع شو ځکه چه هشام د عائشې رضی الله عنها زمانه نه ده موندلې.

ده، د مالکیانو په نزد مشهور او تحقیقی قول لکه چه علامه د سوقي لیکلې دی چه تسمیه علی الوضوء د فضائل یعنی مستحباتو نه ده، د غیر مشروع او مکروه کیدو هغوی تردید کړې دي، لهذا ابن العربی چه په شرح د ترمذی کښې د امام مالک رحمته الله طرف د تسمیه عدم استحباب منسوب کړې دي هغه خلاف تحقیق یا کم از کم قول مرجوع دي. د امام احمد رحمته الله په نزد لکه چه په کتب حنابلہ نیل المآرب وغیره کښې ددې تصریح ده چه تسمیه علی الوضوء واجب عند التذکر ده یعنی نسیانا معاف ده هم دا مذهب د اسحق بن راهویه دي لهذا که څوک عمدا ترک د تسمیه کوي نو اودس به ئې صحیح نه وي، او د ظاهریه په نزد د تذکر قید نشته مطلقا فرض ده، د حنابلہ مذهب مشهور په نزد د شارحینو هم دا دي کوم چه د اسحق بن راهویه دي، خو په مغنی کښې د تسمیه سنت کیدل اظهر الروایتین عن احمد لیکلې دي، بله دا چه د امام احمد رحمته الله په نزد په اودس، غسل او تیمم درې واړو کښې تسمیه واجب ده، خلاصه دا چه په دي کښې پنځه اقوال دي:

- ۱: د احنافو په نزد سنت یا مستحب. ۲: د شوافعو په نزد سنت.
- ۳: د مالکیانو په نزد مستحب د راجح او د مشهور قول په بناء.
- ۴: د حنابلہ په نزد واجب عند التذکر بغیر ددې نه اودس صحیح نه دي.
- ۵: د ظاهریه په نزد مطلقا واجب.

[۱۰۱] (١) حَدَّثَنَا قُتَيْبَةُ بْنُ سَعِيدٍ، حَدَّثَنَا مُحَمَّدُ بْنُ مُوسَى، عَنْ يَعْقُوبَ بْنِ سَلَمَةَ، عَنْ أَبِي هُرَيْرَةَ، قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: "لَا صَلَاةَ لِمَنْ لَا وُضُوءَ لَهُ، وَلَا وُضُوءَ لِمَنْ لَمْ يَذْكُرْ اسْمَ اللَّهِ تَعَالَى عَلَيْهِ".

ترجمه: د ابو هريره رضي الله عنه نه روايت دي هغه وائي، وئيلى دي رسول الله صلی الله علیه و آله: نشته مونځ د هغه چا چه اودس ئې نه وي، او نشته دی اودس د هغه چا چه د الله نوم په هغې ياد نه کړي.

[۱۰۲] (٢) حَدَّثَنَا أَحْمَدُ بْنُ عَمْرٍو بْنِ السَّرِّجِ، حَدَّثَنَا ابْنُ وَهْبٍ، عَنْ الدَّرَاوَرْدِيِّ، قَالَ: وَذَكَرَ رِبْعَةَ، أَنَّ تَفْصِيرَ حَدِيثِ النَّبِيِّ صَلَّى اللَّهُ عَلَيْهِ وَسَلَّمَ: "لَا وُضُوءَ لِمَنْ لَمْ يَذْكُرْ اسْمَ اللَّهِ عَلَيْهِ"، أَنَّهُ الَّذِي يَتَوَضَّأُ وَيَغْتَسِلُ، وَلَا يَتَوَضَّأُ وَلَا يَغْتَسِلُ وَلَا غُسْلًا لِلْجَنَابَةِ.

ترجمه: ذکر کړی دی ربیعہ چه تفسیر د حدیث د نبی صلی الله علیه و آله (لا وضوء لمن لم يذكر اسم الله عليه) دا هغه کس دی چه اودس کوي او غسل کوي، او نیت نه کوي د اودس لپاره د مونځ او نه د غسل د جنابت.

تشریح: اوس دا چه د تسمیه علی الوضوء الفاظ څه دي؟ شیخ ابن الهمام لیکلې دی چه ددې الفاظ چه د سلفو نه منقول دی او بعضو وئيلى دي چه د رسول الله صلی الله علیه و آله نه منقول دی هغه ﴿بسم الله العظيم والحمد لله على دين الاسلام﴾ دی او علامه عینی رحمته الله د طبرانی په حواله مرفوعا ﴿بسم الله والحمد لله﴾ لیکلې دی.

١: سنن ابن ماجه/الطهارة ٤١ (٣٩٩)، (تحفة الأشراف: ١٣٤٧٦)، ت الطهارة ٢٠ (٢٥)، سنن النسائي/الطهارة ٦٢ (٧٨)، مسند احمد (٤١٨/٢) (صحیح)
٢: تفرده ابو داود، (تحفة الأشراف: ١٨٦٣٥) (صحیح)

د جمهورو د طرف نه د حدیث الباب جواب :

حدیث الباب د تسمیه په وجوب باندې دلالت کوی لکه چه د ظاهریه او حنابلہ (او ابن الهمام) مسلک دې، د جمهورو د طرف نه ددې ډیر جوابونه کړې شوي دي یو کلی جواب هغه دې کوم چه ابن العربی د امام احمد رحمته الله علیه نه نقل کړې دې (لم یصح فی هذا الباب شی) پس په حدیث الباب کښې یعقوب بن سلمه غیر قوی دې هغوی د خپل پلار نه روایت کوی د هغوی د خپل پلار نه سماع ثابت نه ده، او هم دغه شان د هغوی د پلار سماع د ابوهریره رضی الله عنه نه ثابت نه ده، لهذا دا حدیث ضعیف او منقطع شو، دویم جواب دا ورکړې شوي دي چه په دې احادیثو کښې د کمال نفی ده او د کمال نفی په دې وجه مراد کوو چه د دلائلو خپل مینځ کښې تعارض رانشی، بله دا چه ابن سید الناس رحمته الله علیه په شرح د ترمذی کښې لیکلې دي چه په بعض روایاتو کښې د نفی کمال تصریح ده یعنی (لا وضوء کاملاً) راغلي دي، دریم جواب دا ورکړې شوي دي لکه چه امام ابو داود رحمته الله علیه هم په دې باب کښې د ربیعة الرائی نه نقل کړې دي چه د تسمیه نه مراد نیت دې او د جمهورو په نذ نیت ضروری دې، څلورم جواب قاضی ابوبکر باقلانی کړې دې چه دا قسم الفاظ یعنی (لا وضوء) او (لا صلوۃ) مجمل دي، ځکه چه دا کله د نفی د ذات او صحت دپاره راځي او کله د نفی کمال دپاره، واذا جاء الاحتمال بطل الاستدلال.

په دې مسئله کښې د جمهورو دلائل :

جمهور علماء کرامو په عدم وجوب تسمیه عند الوضوء باندې دهغه حدیث نه استدلال کړې دې کوم چه په دارقطنی او بیهقی وغیره کښې د ډیرو صحابه کرامو، ابن عمر، ابن مسعود او ابوهریره رضی الله عنه نه مرفوعاً روایت کړې شوي دي (من توضع و ذکر اسم الله علیه کان طهوراً لجمع بدنه ومن توضع ولم يذكر اسم الله کان طهوراً لأعضاء وضوئه) یعنی څوک چه بسم الله وئیلو سره اودس اوکړی په دې سره د ټول بدن طهارت حاصلیږي، او څوک چه ئې بغیر د بسم الله نه لوستلو نه اوکړی نو په دې سره صرف د اودس اندامونه پاکيږي، دلته د طهارت نه مراد طهارت عن الذنوب دې، طهارت عن الحدث نه دي ځکه چه حدث متجزی کیږي نه، ددې حدیث نه معلومه شوه چه بغیر د تسمیه نه اودس خو کیږي خو ثواب کم دې. دا روایات اگرچه ضعیف دي په هر یو کښې یو نه یو راوی ضعیف دي، خو رومبی خبره خو دا ده چه احادیث کوم چه دال دي په وجوب باندې هغه کوم قوی دي لهذا د دواړو طرفونو احادیث ضعیف شو، دویمه خبره دا ده چه دا روایات اگرچه بانفرادها ضعیف وي، خو د کثرت طرق په وجه اعتضاد او تقویت راځي، لهذا داسې به وئیلې شی چه دا احادیث قرینه ده په دې خبره باندې چه په کومو روایاتو کښې چه بغیر د تسمیه نه د اودس نفی ده هغه نفی په نفی د کمال باندې محمول ده.

امام بیهقی رحمته الله علیه د جمهورو د طرف نه دهغه حدیث نه استدلال کړې دې چه په هغې کښې دي (لا تتم صلوۃ أحدکم حتی یسبغ الوضوء کما امره الله) یعنی د سړی مونځ تر هغه وخته پورې نه مکمل کیږي چه ترڅو هغه داسې اودس او نه کړي څنگه چه الله پاک حکم

کړې دې، او د «أمره الله» نه د اودس آیت طرف ته اشاره ده او په آیت وضوء کښې چرته هم تسمیه نه ده ذکر شوې.

امام طحاوی رحمته الله علیه په عدم وجوب باندې د رد السلام بالتیمم حدیث نه استدلال کړې دې چه دهغې مضمون «باب فی الرجل یرد السلام وهو یبول» د لاندې تیر شوې دې چه رسول الله ﷺ د سلام جواب بغیر د اودس نه په دې وجه ورنکړو چه سلام ذکر دې، او ذکر رسول الله ﷺ بغیر د اودس نه مکروه او کنړلو لهذا دا به منلې کیږي چه کم از کم رسول الله ﷺ چه په دې موقع باندې کوم اودس فرمائیلې وو هغه بغیر د تسمیه نه وو، لهذا تسمیه عند الوضوء ضروری نه ده.

باب فی الرجل یدخل یدَهُ فی الإناء قبل أن یغسلها

باب دې په بیان د سړي کې چې لاس د تنه کوي په لوبښې کې مخکښې د وینځلو نه

[۱۰۳] (۱) حَدَّثَنَا مُسَدَّدٌ، حَدَّثَنَا أَبُو مُعَاوِيَةَ، عَنِ الْأَعْمَشِ، عَنْ أَبِي رَزِينٍ، عَنْ أَبِي هُرَيْرَةَ، قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: "إِذَا قَامَ أَحَدُكُمْ مِنَ اللَّيْلِ، فَلَا يَغْسِي يَدَهُ فِي الْإِنَاءِ حَتَّى يَغْسِلَهَا ثَلَاثَ مَرَّاتٍ، فَإِنَّهُ لَا يَدْرِي أَيْنَ بَاتَتْ يَدُهُ".

ترجمه: د ابو هريره رضي الله عنه نه روایت دې هغه وائی، وئیلی دي رسول الله ﷺ: کله چه پاڅېږي یو کس ستاسو نه د شپې، نو نه دې منډې لاس خپل په لوبښې کښې تردې چه وینځي هغه درې ځله، ځکه چه دا نه پوهیږي چه د ده لاس شپه چیرته تېره کړې ده.

تشریح: قوله: «عن أبي هريرة الخ» رسول الله ﷺ ارشاد فرمائی چه کله یو سړې د شپې پاڅېږي نو ترڅو چه خپل لاسونه درې کرته او نه وینځي نو هغه دې په اوبو کښې نه غوپه کوي «فإنه لا يدري أين باتت يده» ځکه چه هغه ته پته نشته چه د هغه لاس چرته شپه تیره کړه، پاک ځانې یا ناپاک ځانې کښې.

دلته یو طالب علمانه اشکال دې، هغه دا چه «این باتت يده» جمله استفهامیه ده، کوم چه صدارت د کلام غواړي او دلته داسې نه ده بلکه په ترکیب کښې مفعول واقع شوې دې؟ جواب دا دې چه دلته لفظ «این» د مطلق ظرف په معنی کښې مجردا عن معنی الاستفهام استعمالیږي، او ترجمه دا ده چه اوده کیدونکې نه پوهیږي د بدن په هغه حصه او ځانې چه چرته د هغه لاس شپه تیره کړې ده گویا «این» د «موضع» په معنی کښې دی یا دا اوئیلې شی چه دا جمله په طور د سوال نه ده بلکه حکایت عن السؤال دې چه که د خوب نه پاسیدونکې نه تپوس او کړې شی چه د هغه لاس چرته لگیدلې دې، نو هغه به ددې جواب ورنکړې شی، او تقدیر د عبارت دا دې «فإنه لا يدري جواب این باتت يده».

(۱): صحيح مسلم/الطهارة ۲۶ (۲۷۸)، (تحفة الأشراف: ۱۴۶۰۹، ۱۲۵۱۶)، وقد أخرجه: صحيح البخاري/الوضوء ۲۶ (۱۶۲)، سنن الترمذي/الطهارة ۱۹ (۲۴)، سنن النسائي/الطهارة ۱ (۱)، الغسل ۲۹ (۴۴۰) سنن ابن ماجه/الطهارة ۴۰ (۳۹۳)، موطا امام مالك/الطهارة ۲ (۹)، مسند احمد (۲/۲۴۱، ۲۵۳)، سنن الدارمي/الطهارة ۷۸ (۷۹۳) (صحيح)

حدیث نه متعلق مباحث اربعه :

په دې حدیث کښې څو بحثونه دي:

- ۱: اول دا چه دا نهی د تنزیه دپاره ده یا د تحریم دپاره،
- ۲: دویم بحث دا دي چه که یو سرې قبل الغسل لاسونه په اوبو کښې داخل کړی نو ددې اوبو څه حکم دي. طاهر دي که نجس؟
- ۳: دریم بحث دا دي چه علت نهی او سبب حدیث څه څیز دي؟
- ۴: څلورم بحث دا دي چه په دې حدیث کښې چه ابتداء د غسل الیدین حکم دي، آیا دا د احکام المیاه د قبیل نه دي یا د سنن الوضوء د قبیل نه؟

بحث اول: نهی تنزیهې ده که تحریمی؟

د جمهورو اود ائمه ثلاثه په نزد دا نهی د تنزیه دپاره ده که استیقاظ د ورځې وی یا د شپې، اود امام احمد رحمته الله او داؤد ظاهري رحمته الله په نزد په نوم اللیل کښې د تحریم دپاره ده، او نوم النهار کښې د تنزیه دپاره دي، حسن بصری رحمته الله فرمائی چه مطلق د تحریم دپاره ده که د ورځې وی یا د شپې، د امام احمد رحمته الله استناد د باب د حدیث اول نه دي چه په هغې کښې د (من اللیل) قید موجود دي او د حسن بصری رحمته الله استناد دهغه روایت نه دي چه په هغې کښې مطلق استیقاظ من النوم مذکور دي د لیل قید نشته لکه چه د باب حدیث ثالث کښې دي.

بحث ثانی: ددغه لاس وهلو اوبو حکم:

د جمهورو علماؤ او ائمه ثلاثه په نزد اوبه ناپاک دی مطلقاً، او اسحق بن راهویه، حسن بصری او محمد بن جریر طبری رحمته الله په نزد نوم اللیل کښې نجس کیږي، او هم دا یو روایت د امام احمد دي، پس ابن قدامة د امام احمد رحمته الله نه نقل کړی دی هغوی فرمائی: (اعجب إلى ان يهرقه)

د اسحاق بن راهویه رحمته الله وغیره استدلال د هغه روایت نه دي په کوم کښې چه د اراقة ماء حکم دي، کوم چه ابن عدی روایت کړې دي خو هغوی خپله دا وائی چه دا روایت منکر او غیر محفوظ دي، او جمهور دا وائی چه کوم حکم په احتمال باندې بناء وی هغه د وجوب دپاره نه شی کیدي لهذا د غسل یدین حکم ته وجوبی نه شی وئیلې کیدي او دویمه خبره دا ده چه قاعده ده (الیقین لا یزول إلا بمثله) او دلته د اوبو طهارت د مخکښې نه یقینی وو، او د یدین نجاست صرف محتمل او مشکوک دي، لهذا په شک سره به یقینی څیز نه زانل کیږي.

بحث ثالث: د نهی علت او سبب:

د جمهورو په نزد سبب د نهی احتمال نجاست دي د امام شافعی رحمته الله نه روایت دي چه د اهل حجاز عادت استنجاء بالحجر باندې د اکتفاء کولو وو، او ددې خلقو مزاج او ملک حار وی، د اوده کیدو نه پس پرې خوله راځي، او دهغې په وجه محل د استنجاء لوند شی چه په هغې سره د نجاست د واپس کیدو احتمال دي، او کیدي شی چه د اوده کیدونکی لاس په حالت نوم کښې مقام استنجاء ته رسیدلې وی، بله دا چه چونکه د جمهورو په نزد

دا حکم د احتمال نجاست په بناء دې په دې وجه حکم به هم په دې علت باندې دائر وي. لهذا کله هم چه په لاسونو باندې د نجاست احتمال وي اگر که اوده کيدو سره پاسيدلې وي يا نه بيا به هم دا حکم وي چه بغير د وينځلو نه دې لاس په لوبښې کښې او نه وهلې شي، او بعض علماء کرامو په نزد چه په هغوی کښې قاضي ابوالوليد باجي هم دې دا نهی د تنظیف دپاره ده ځکه چه د اوده کيدونکو لاس داسې ځايونو ته رسيږي کوم چه د خیري او د خولو ځايونه دي مثلاً په پوزه کښې دننه او ترخ وغيره، لهذا په داسې صورت کښې د وينځلو نه مخکښې دا لاسونه په اوبو کښې وهل د نظافت خلاف دی دريم قول په دې کښې دا دې چه دا حکم تعبدی دې، ددې قول نسبت د امام مالک رحمته الله طرف ته کولې شي، بله دا چه د ابن القيم رحمته الله او ابن دقيق العید نه هم دغه شان منقول دی، خو دا صحيح نه ده، ځکه چه په حديث کښې ددې حکم تعليل ذکر شوې دې لهذا دا حکم معلل شو نه تعبدی.

په دې اختلاف باندې به ثمره دا مرتب کيږي چه کوم حضرات وائي چه دا حکم تعبدی دې، د هغوی په نزد به د غسل يدين حکم په هر حال کښې وي، او د چا په نزد چه حکم معلل دې د احتمال نجاست سره لکه چه د جمهورو رائې ده، نو دهغې تقاضه دا ده چه د عدم احتمال نجاست په شکل کښې د غسل يدين حکم نه وي، مثلاً څوک د اوده کيدو نه مخکښې په خپلو لاسونو باندې کپړه واچوي يا دستاني واچوي او بيا اوده شي نو چونکه په دې صورت کښې احتمال نجاست نشته، په دې وجه به د غسل الیدين حکم هم نه مرتب کيږي اگر چه اولی په دې وخت کښې هم دا ده چه اول وينځلي شي.

بحث رابع: د اودس په شروع کښې د غسل يدين بحث

په دې حديث کښې چه د ادخال يدين فی الاناء نه مخکښې د غسل يدين حکم ورکړې شوې دې، ايا دا هم هغه غسل يدين دې کوم چه په ابتداء وضوء کښې دې کوم چه فقهاء کرام په سنن وضوء کښې شمار کوي، يا که دهغې نه علاوه دې؟ جواب دا دې چه په دې کښې دواړه اقوال دي، د فقهاء کرامو د طرز نه معلوميږي چه دا هم هغه غسل يدين دې کوم چه د اودس په ابتداء کښې مسنون دې خو علامه سندی په دې محمل باندې اشکال کړې دې، هغوی وائي چه ددې تعلق د سنن وضوء سره نه دې بلکه د احکام الميايه سره دې، يعنی مقصد دا دې چه په کورونو کښې چه په لوبښو کښې کومې اوبه ډکې کړې شوې پرتې وي کومې چه په اودس، غسل او ټولو ضرورياتو کښې استعماليږي، دهغې د پاک ساتلو اهتمام پکار دې، مثلاً د خوب نه چه پاسی نو بغير د وينځلو نه دې لاس په هغې کښې نه دننه کوي چه د استعمال دپاره اوبه پاکې ملاؤ شي، او هم دا رائې ده د ابن رشد رحمته الله، هغوی هم په بدايه المجتهد کښې په دې حديث باندې بحث فرمائيلې دې، احقر وائي چه ددې تائيد ددې نه هم کيږي چه د اودس په ابتداء کښې غسل يدين خو په هر حال کښې مستحب دې، د اوده کيدو نه پس پاسيدو سره مقيد نه دې او په دې حديث کښې د استيقاظ من النوم قيد دې.

حاصل دا چه سياق دحديث ددې خبره متقاضی دې چه ددې حکم تعلق د مطلق اوبو سره لومړني شي د اودس سره دې دا خاص نه کړې شي خو د مصنف رحمته الله د طرز عمل نه

معلومېږي چه هغوی دا حدیث د سنن وضوء سره متعلق کړې دي په دې وجه ئې د ابواب وضوء په مینځ کښې راوړې دي احکام المیاه او دهغې ابواب مخکښې تیر شوي دي

یو خاص اشکال او دهغې جواب :

دلته یو سوال دا دي چه حضرت شیخ رحمۃ اللہ علیہ فرمائی چه زما استاد حضرت مولانا خلیل احمد صاحب سهارنپوری رحمۃ اللہ علیہ د خپل استاذ محترم مولانا شاه عبدالغنی صاحب رحمۃ اللہ علیہ نه دا سوال او فرمائیلو چه په حدیث کښې د اوده کیدو نه پس پاسیدو سره د غسل یدین حکم ورکړې شوي دي صرف د احتمال نجاست په وجه باندې چه معلومه نه ده چه لاس به کومو کومو ځایونو کښې لگیدلې وي، کیدې شي چه شرمگاه او محل استنجاء ته رسیدلې وي، چه هر کله دا خبره ده نو بیا د پاچامي او لنگ هغه حصه کومه چه د شرمگاه سره متصل وي، د اوده کیدو نه پس دهغې د وینځلو حکم په طریقه اولی پکار دی حال دا چه په حدیث کښې دهغې د وینځلو حکم نه دي راغلي؟

ددې جواب حضرت شیخ صاحب رحمۃ اللہ علیہ دا فرمائیلي دي چه په ظاهر ددې وجه دا ده چه د ابو نجاست متعدی دي، او که اوبه ناپاک یا مشکوک وي نو کوم څیز باندې چه هم اولگيږي هغه ټول څیزونه به مشکوک او ناپاک شي په خلاف د کپړې چه دهغې د نجاست اثر بل څیز ته نه منتقل کيږي، هم په دې وجه فقهاء کرامو فرمائیلي دي چه «طهارة الماء اوکد» یعنی د اوبو د پاکوالي مسئله زیاته اهم ده، یو فرق بل هم دي چه په غسل یدین کښې هېڅ گران والې (خرج) نشته، او د پاچامي ښختگ بار بار وینځلو کښې خرج دي، او خرج په شریعت کښې مدفوع دي.

[۱۰۳] (۱) حَدَّثَنَا مُسَدَّدٌ، حَدَّثَنَا عِيسَى بْنُ يُونُسَ، عَنِ الْأَعْمَشِ، عَنْ أَبِي صَالِحٍ، عَنْ أَبِي هُرَيْرَةَ، عَنِ النَّبِيِّ صَلَّى اللَّهُ عَلَيْهِ وَسَلَّمَ، يَعْنِي بِهَذَا الْحَدِيثِ، قَالَ مَرَّتَيْنِ أَوْ ثَلَاثًا، وَلَمْ يَذْكُرْ أَبَارِزِينَ.

ترجمه: د ابو هريره رضي الله عنه نه روایت دي مرفوعاً یعنی دا حدیث، هغه وائی دوه ځله او یا درې ځله، او ابو رزین ئې نه دي ذکر کړي.

تشریح: قوله: «قَالَ مَرَّتَيْنِ أَوْ ثَلَاثًا» مصنف رحمۃ اللہ علیہ د اعمش د شاگردانو اختلاف بیانوي په اول روایت کښې شاگرد ابو معاویه وو، په دې کښې عیسی بن یونس دي، په اول روایت کښې ثلاث مرات دي بغیر د شک نه، په دویم روایت کښې مرتین او قال ثلاثا په شک سره دي ظاهر هم دا ده چه دا «او» د شک دپاره نه دي، بلکه د متکلم یعنی د نبی علیه السلام په کلام کښې دي، لهذا دا به هم دغه شان لوستلې شي «مرتین او قال ثلاثا» او دویم احتمال دا دي چه «او» د راوی شک نه وي بلکه متکلم یعنی د رسول الله صلی الله علیہ وسلم په کلام کښې وي په دې صورت کښې به د «او» نه پس «قال» نه شي لوستلې، د «او» نه پس قال هلته لوستلې شي چرته چه شک د راوی وي.

(۱) تفرد به ابو داود، (تحفة الأشراف: ۱۲۴۵۳)، مسند احمد (۲/۲۵۳) (صحیح)

[۱۰۵] (حَدَّثَنَا أَحْمَدُ بْنُ عَمْرٍو بْنِ السَّرِّجِ، وَمُحَمَّدُ بْنُ سَلَمَةَ الْمُرَادِيُّ، قَالَا: حَدَّثَنَا ابْنُ وَهْبٍ، عَنْ مُعَاوِيَةَ بْنِ صَالِحٍ، عَنْ أَبِي مَرْيَمَ، قَالَ: سَمِعْتُ أَبَا هُرَيْرَةَ، يَقُولُ: سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ، يَقُولُ: "إِذَا اسْتَيْقَظَ أَحَدُكُمْ مِنْ نَوْمِهِ فَلَا يَدْخُلُ يَدَهُ فِي الْإِنَاءِ حَتَّى يَغْسِلَهَا ثَلَاثَ مَرَّاتٍ، فَإِنْ أَحَدُكُمْ لَا يَدْرِي أَيْنَ بَاتَتْ يَدُهُ، أَوْ أَيْنَ كَانَتْ تَطُوفُ يَدُهُ".

ترجمه: د ابو هريره رضي الله عنه نه روايت دې هغه وائی: ما اوریدلي دي د رسول الله صلی الله علیه و سلم نه چه هغه به ویل: کله چه بیدار شي یو کس ستاسو نه د خوب خپل نه، نو نه دې تنباسي لاس خپل په لوبسي کښې تردې چه وینځي هغه درې ځل، بیشکه یو ستاسو نه نه پوهیږي چه چیرته شپه تېره کړې ده لاس د هغه، او یا کوم ځانې کښې ګرځیدو راګرځیدو لاس د هغه.

تشریح: قوله: (إِذَا اسْتَيْقَظَ أَحَدُكُمْ الْخ) په دې روايت کښې د نوم اضافه ده، سوال دا واردیږي چه د استيقاظ نه پس ددې قيد څه ضرورت وو، بیداری خو وی د خوب نه؟ جواب دا دې چه د استيقاظ استعمال او اطلاق کله کله په افاقه من الغشی باندې هم کیږي، دویم سوال دا دې چه (نومه) کښې د ضمير د اضافت څه ضرورت وو (من النوم) به ئې وئیلې وي، ځکه چه هر سرې د خپل خوب نه بیدار یږي؟ جواب دا دې چه په دې کښې اشاره ده دې خبرې ته چه متکلم په دې حکم کښې داخل نه دي مخاطب مراد دي، او هم په دې وجه ئې احدکم هم ذکر کړې دي چه ددې حکم نه د متکلم خارجیدل معلوم شی.

بَابُ صِفَةِ وَضُوءِ النَّبِيِّ صَلَّى اللَّهُ عَلَيْهِ وَسَلَّمَ

باب دې په بيان د طريقي د اودس د نبي صلی الله علیه و سلم کي

د دې باب نه د مصنف رحمه الله غرض د اودس تفصیلی کیفیت بیانول دی او دا چه د رسول الله صلی الله علیه و سلم نه څنگه څنگه اودس کول ثابت دی، دا باب غالباً د کتاب الطهارة د ټولو نه اوږد باب دي، په دې کښې مصنف رحمه الله د نهه صحابه کرامو رضي الله عنهم روایات ذکر فرمائیلې دي چه دهغي نه معلومیږي چه مصنف رحمه الله د بیان وضوء سخت اهتمام کوي، او دا خبره ده هم د اهتمام لائقه، د روایاتو کتلو نه معلومیږي چه صحابه کرامو رضي الله عنهم ته خپل مینځ کښې د تعلیم وضوء ډیر اهتمام وو.

[۱۰۶] (حَدَّثَنَا الْحَسَنُ بْنُ عَلِيٍّ الْحُلَوَانِيُّ، حَدَّثَنَا عَبْدُ الرَّزَّاقِ، أَخْبَرَنَا مَعْمَرٌ، عَنِ الزُّهْرِيِّ، عَنْ عَطَاءِ بْنِ يَزِيدَ اللَّيْثِيِّ، عَنْ عُمَرَ بْنِ أَبِي حَتْمَةَ، قَالَ: رَأَيْتُ عُثْمَانَ بْنَ عَفَّانَ تَوَضَّأَ فَأَفْرَغَ عَلَى يَدَيْهِ ثَلَاثًا فغَسَلَهَا، ثُمَّ مَضَمَضَ وَاسْتَنْشَرَهُ، ثُمَّ غَسَلَ وَجْهَهُ ثَلَاثًا، وَغَسَلَ يَدَهُ الْيُمْنَى إِلَى الْمِرْفَقِ ثَلَاثًا ثُمَّ الْيُسْرَى مِثْلَ ذَلِكَ، ثُمَّ مَسَحَ رَأْسَهُ، ثُمَّ غَسَلَ قَدَمَهُ الْيُمْنَى ثَلَاثًا ثُمَّ الْيُسْرَى مِثْلَ ذَلِكَ، ثُمَّ قَالَ: رَأَيْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ

(۱): تفرد به ابو داود، (تحفة الأشراف: ۱۵۴۵۸) (صحیح)

(۲): صحیح البخاري/الوضوء ۲۴ (۱۵۹)، ۲۸ (۱۶۴)، الصوم ۴۷ (۱۹۳۴)، صحیح مسلم/الطهارة ۳ (۲۲۶)، سنن النسائي/الطهارة ۶۸ (۸۴)، موطا امام مالك/الطهارة ۶ (۲۹)، (تحفة الأشراف: ۹۷۹۴)، وقد أخرجه: سنن ابن ماجه/الطهارة ۶ (۲۸۵)، مسند احمد (۷۲/۱)، سنن الدارمي/الطهارة ۲۷ (۷۲۰) (صحیح)

تَوَضَّأَ مِثْلَ وُضُوئِي هَذَا، ثُمَّ قَالَ: "مَنْ تَوَضَّأَ مِثْلَ وُضُوئِي هَذَا ثُمَّ صَلَّى رَكْعَتَيْنِ لَا يُحَدِّثُ فِيهِمَا نَفْسَهُ، غُفِرَ اللَّهُ لَهُ مَا تَقَدَّمَ مِنْ ذَنْبِهِ".

ترجمه: حمران واثي چه ما اوليدلو عثمان بن عفان چه اودس ئې اوکړو نو اوبه ئې واپولې په دواړو لاسونو باندې درې ځله نو وئې وينځل دواړه، بيا ئې مضمضه اوکړه او پوزه ئې سونډ کړه، بيا ئې مخ او وينځلو درې ځله، او وئې وينځلو خپل بښې لاس تر څنگل پورې درې ځله، بيا چپ لاس دهغې پشان، بيا ئې مسح د رأس اوکړه، بيا ئې وينځله بښې خپه خپله درې ځله، بيا گسه خپه درې ځله پشان د هغې، بيا اووئيله رسول الله ﷺ اودس اوکړه پشان د اودس زما چه دادی، بيا ئې اووئيل چا چه اودس اوکړو پشان د اودس زما چه دادی، بيا ئې مونځ اوکړو دوه رکعاته چه د ځان سره ئې په هغې کښې خبرې نه وي کړي، نو الله به ورته مخکښي گناهونه اوبخښي.

مسانيد عثمان رضي الله عنه

(عَنْ حُمْرَانَ بْنِ أَبَانَ مَوْلَى عُثْمَانَ بْنِ عَفَّانَ قَالَ رَأَيْتُ عُثْمَانَ بْنَ عَفَّانَ الْخ) د ټولو نه اول مصنف رضي الله عنه په دې سلسله کښې مسانيد عثمان رضي الله عنه بيان کړی دی ددې نه پس مسانيد علي رضي الله عنه، ددې دواړو روايتونه مصنف رضي الله عنه مفصلاً ذکر کړی دی د اودس اکثر مسائل او اختلافات ائمه هم په دې دوو روايتونو کښې راغلي دي، (قوله فافرج على يديه ثلاثاً) د ظاهر لفظ نه معلوميری چه دواړه لاسونه ئې يوځاني وينځل، او په ډيرو روايتونو کښې داسې راغلي دي چه (افرج بيده اليمنى على اليسرى) چه دهغې مطلب په ظاهر کښې تقديم اليمنى على اليسرى دې (يعني اول ئې بښې لاس وينځلو او بيا ئې په هغې سره په گس لاس باندې اوبه واپولې، په دې صورت کښې به غسل يدين على التعاقب وي ابن دقيق العيد ليکی چه په دې دواړو صورتونو کښې کوم صورت افضل دې د فقهاء کرامو په دې کښې اختلاف دې.

په ابتداء د اودس کښې غسل يدين د جمهورو په نزد سنت دی، او اهل ظاهر ددې د وجوب قائل دی، د اودس په ابتداء کښې د غسل يدين ذکر په احاديث مرفوعه فعلیه کښې خو په کثرت سره راغلي دي، لکه چه په احاديث الباب کښې به تاسو اوگورئ، په دې سلسله

۱. ځکه چه په گس لاس باندې د اوبو اچولو دپاره چه کله بښې لاس به اوبو کښې داخل کړي شو نو ښکاره ده چه په دې صورت کښې بښې لاس مخکښي وينځلي شو، او که دلته د ادخال يد في الاثناء په ځاني اصغاء اناء والی صورت واخستلې شی نو بيا تقديم اليسرى على اليمنى لازميری چه دهغې څوک هم قائل نه دی، ددې نه هم معلومه شوه چه په اودس کښې د اوبو د استعمال دوه طريقې دي، ادخال يد في الاثناء، او اصغاء اناء، اول صورت په حوض يا لوني لوني کښې چليږي او دويم په وړوکی لوني کښې، ددې نه علاوه ابن رسلان شارح د ابوداؤد ليکلي دي چه اول صورت کښې اوبه د متوضی نه بښې طرف ته کيدل پکار دی، او په دويم صورت کښې گس طرف ته، سبحانه الله زمونږ شريعت څومره جامع دې چه په دې کښې د هر څيز طريقه او تفصيل موجود دې، لکه چه په يو حديث کښې دی (ليلها ونهارها سواء)

کښې حدیث قولی شته یا نه؟

علامه انور شاه کشمیری رحمۃ اللہ علیہ لیکلي دی چه ماته په دې مسئله کښې هیڅ قولی حدیث یاد نه دي، او حدیث الاستیقاظ من النوم د غسل یدین په سلسله کښې اگرچه قولی حدیث دي، خو دا حدیث د سنن وضوء نه منلو کښې د علماء کرامو اختلاف دي چه دهغې بحث ددي نه په مخکښې باب کښې تیر شوې دي.

قوله: «ثُمَّ تَمْضُضُ وَاسْتَنْشَرُ» د مضمضه لغوی معنی ده «تحریک الماء فی الفم» یا مطلق تحریک، پس وئیلې شی «مضمض النعاس فی عینیه ای تحرک» یعنی د فلانی سړی په سترگو کښې خوب تاویرې، او د جمهور فقهاء کرامو په نزد ددي حقیقت «ادخال الماء فی الفم» دي، بیا د فقهاء کرامو په دې کښې اختلاف دي چه د مضمضې دپاره په ځله کښې د اوبو د اخستلو نه پس إدارة الماء هم شرط دي یا نه، جمهور علماء کرام ددي قائل نه دي، بعض قائل دي، هم دغه شان په ځله کښې د اوبو اچولو نه پس دهغې مج یعنی بهر تویول هم د جمهورو په نزد ضروری نه دي، بلکه که دا تیرې کړی نو د مضمضه تحقق به راشي، خو بعض فقهاء کرام ددي د وجوب قائل دي.

د ترتیب تقاضا دا ده چه د مضمضه نه پس د استنشاق ذکر وي، پس په بعض نسخو کښې د «استنثر» په ځانې «استشق» دي لکه چه په حاشیه باندې د نسخې علامت جوړولو سره لیکلي شوي دي، او دلته مراد دا دي «استنثر ای بعد الاستنشاق» ځکه چه ذکر استنثار مستلزم دي استنشاق لره د جمهورو رائې دا ده چه په دواړو کښې فرق دي، استنشاق وائی ادخال الماء فی الانف ته او استنثار ددي ضد دي خو په دې کښې د ابن العربي او ابن قتیبه اختلاف دي هغوی وائی چه د استنثار معنی هم د استنشاق ده، امام نووی رحمۃ اللہ علیہ فرمائی چه صحیح د جمهورو قول دي، خو احقر وائی چه په مغرب او المصباح المنیر دواړو کښې د استنثار تفسیر په استنشاق سره کړې شوې دي.

د مضمضه او استنشاق په حکم کښې اختلاف د علماءو:

د دي نه پس خان پوهه کړی چه د مضمضه او استنشاق په حکم کښې اختلاف دي، د امام مالک او امام شافعی په نزد په اودس او غسل دواړو کښې سنت ده او هم دا مذهب دي د حسن بصری او امام زهوی رحمۃ اللہ علیہ، او د امام احمد رحمۃ اللہ علیہ د مشهور قول په بناء دا دواړه په دواړو کښې فرض دي او د داؤد ظاهري په نزد استنشاق په اودس او غسل دواړو کښې واجب دي، او مضمضه په دواړو کښې سنت ده، او هم دا یو روایت د امام احمد رحمۃ اللہ علیہ دي، او دریم روایت د امام احمد رحمۃ اللہ علیہ په مثل د جمهور دي، او د احنافو په نزد په اودس او غسل کښې فرق دي، په اودس کښې دواړه سنت او غسل جنابت کښې دواړه واجب دي، د مضمضه او استنشاق دا اختلافات سره د دلائلو نه په باب السواک من الفطرة کښې تیر شوي دي.

د مضمضه او استنشاق په کیفیت کښې د ائمه و مذاهب:

خان پوهه کړه چه دلته یو اختلاف بل دي یعنی د مضمضه او استنشاق طریقه او کیفیت، پس امام ترمذی رحمۃ اللہ علیہ په دې سلسله کښې دوه ابواب قائم کړي دي یو د مضمضه او

استنشاق د حکم د بیان دپاره او دویم باب مستقلا د بیان کیفیت دپاره، اختلاف په دې کښې دا دې چه په مضمضه او استنشاق کښې وصل اولی دې یا که فصل؟^(۱) بله دا چه دواړه دې په یو اوبو سره اوکړې شی او که د دواړو دپاره بیلې بیلې اوبه واخستلې شی. امام نووی رحمہ اللہ فرمائی چه زمونږ په نزد په دې مسئله کښې پنځه اقوال دی چه هغه په خپلو الفاظو کښې د حفظ د سهولت دپاره داسې تعبیر کوم.

اول قول: الوصل بثلاث عرفات: یعنی په یو لپه کښې اوبه اخستلو سره دهغې په بعض حصې سره مضمضه او بعض سره استنشاق اوکړې شی، بیا دې هم دغه شان په دویم او دریم ځل اوکړې شی،

دویم قول: الوصل بغرفة واحدة: یعنی په یو لپه کښې اوبه اخستلو سره اول مضمضه او بیا هم په هغه اوبو سره استنشاق، او هم دغه شان دې په دې پاتې شوې اوبو باندې دویم او دریم ځل اوکړې شی، گویا د وصل دوه طریقې شوې، په درې لپو باندې، او په یو لپه باندې، بیا د فصل درې صورتونه دی:

۱: فصل په یوه لپه: چه دهغې مطلب دا دې چه په یوې لپې سره اول درې کرته مسلسل مضمضه اوکړې شی او بیا په باقی اوبو سره درې کرته مسلسل استنشاق اوکړې شی.

۲: فصل په دوه لپو باندې: یعنی د یوې لپې اوبو نه دې اول درې کرته مضمضه اوکړې شی، بیا دې په دویمې لپې سره درې کرته استنشاق اوکړې شی،

۳: فصل په شپږو لپو باندې: یعنی درې لپې دې اول د مضمضه دپاره، او بیا درې لپې درې کرته د استنشاق دپاره، څنگه چه زمونږ علاقه کښې کیږي او مونږ او تاسو ئې کوو، خو د شوافعو په نزد په دې پنځو صورتونو کښې اول صورت یعنی الوصل بثلاث عرفات زیات اولی دې کما قال النووی.

خان پوهه کړه چه د احنافو په نزد د وصل هغه صورت خو جائز دې چه په هغې کښې د ماء مستعمل استعمال نه لازمیږي، او په کوم صورت کښې چه د ماء مستعمل استعمال لازمیږي هغه صورت ناجائز دې مثلاً که یو سړې په یوې غرفې سره مخکښې مضمضه او بیا هم په دې باقی اوبو سره استنشاق اوکړي نو دا به جائز وی خو که په یو لپه کښې اوبه واخلي نو په هغې باندې د استنشاق کولو نه پس به هم په هغه اوبو باندې دوباره استنشاق یا مضمضه کول صحیح نه وی، ځکه چه یو ځل استنشاق کولو نه پس په لپه کښې باقی پاتې اوبه مستعمل گرځي، لکه چه ظاهره ده.

قوله: ﴿وَعَسَلْ يَدَهُ الْيَمْنَى إِلَى الْيَمْنَى﴾ دا غایت د جمهورو علماء کرامو چه په هغوی کښې ائمه اربعه دی، په نزد په مغیا کښې داخل دې په دې کښې د امام زفر او داؤد ظاهري

^(۱) د فصل مطلب دا دې چه د مضمضه د فراغت نه پس استنشاق اوکړې شی او د وصل مطلب دا دې چه دواړه یو ځاني اوکړې شی دا مسئله امام ابو داؤد رحمہ اللہ وړاندې په یو مستقل باب کښې ذکر کړې ده، باب الفرق بين المضمضة والاستنشاق

اختلاف مشهور دي، هغوی وائی غایت د مغیا نه خارج دي، او بعضو د امام مالک رحمه الله نه هم په دي کښې اختلاف نقل کړې دي، خو دا صحیح نه ده.

د غایت دوه قسمونه دي غایت اسقاط او غایت امتداد :

غایت کله په مغیا کښې داخل وی او کله خارج، په باب الصوم یعنی آیت کریمه ﴿ثم أتوا الصيام الى الليل﴾ کښې خارج دي او په باب الوضوء کښې داخل دي، قاعده ددې دا لیکلې ده چه د غایت دوه قسمونه دي، غایت الاسقاط او غایت الامتداد، په اول کښې غایه په مغیا کښې داخل وی، او په ثانی کښې خارج، غایت الاسقاط هغې ته وائی چه غایت د مغیا د جنس نه وی کما فی الوضوء ځکه چه د ید اطلاق د گوټو نه واخله تر ترخونو پورې کیږي، او دلته یعنی ﴿فاغسلوا وجوهكم وايديکم الى المرافق﴾ کښې ذکر غایت مافوق المرفق ته د حکم غسل نه د ساقط کولو دپاره دي، که غایت نه ذکر کیدو نو غسل ید به تر ایبط پورې ضروري وي هم په دي وجه ددې غایت نوم غایت الاسقاط کیخودلې شو چه د ما بعد الغائط د ساقطولو دپاره دي هم دي لره صاحب هداية فرمائی ﴿اذ لولاها لاستوعبت الوظيفة الكل﴾ او غایت الامتداد هغې ته وائی کوم چه د حکم د اوږدولو او خورولو دپاره ذکر کړې شی او دا هلته وی کوم ځانې چه غایت د مغیا د جنس نه وی لکه ﴿ثم أتوا الصيام الى الليل﴾ کښ، ځکه چه د روژې د ابتداء د اول نهار نه کیږي، او د صوم لغوی معنی د مطلق امساک ده که هغه د یو ساعت دپاره ولې نه وی، پس هلته چه د الی الليل، کوم غایت ذکر کړې شوي دي هغه د امتداد دپاره دي چه د امساک حکم د ورځې د آخر پورې اوشی، دلته که غایت نه وو ذکر شوې نو دا به لازمیدل چه د صوم تحقق امساک ساعه سره هم حاصل شی، حال دا چه داسې نه ده.

د دي نه پس ځان پوهه کړه چه په اودس کښې دا اختلاف په مرفقین او کعبین دواړو کښې دي، او په دي کښې هم اختلاف دي چه په اودس کښې د کعب نه څه مراد دي؟ د جمهور علماء او د ائمه اربعه په نزد کعب نوم دي د ﴿العظمان الناتيان بين الساق والقدم﴾ او په هر رجل کښې دوه کعب وی، په دي مسئله کښې د روافض اختلاف دي هغوی وائی چه هر رجل کښې یو کعب وی عند معقد الشراک (یعنی دخپې شاته حصه کښې دتسمې د تړلو ځانې) هغوی په اودس کښې هم ددې قائل دی چه خپې دي تر معقد الشراک پورې وینځلي شی. دلته د حافظ ابن حجر رحمه الله نه یو وهم اوشو هغه دا چه هغوی د امام محمد رحمه الله طرف دا قول منسوب کړې دي، حال دا چه دا صحیح نه ده، علامه عینی رحمه الله دا رد کړې ده، غالباً حافظ ته مغالطه د باب الحج د یوې مسئلې نه شوې دي هغه دا چه په حدیث کښې دی ﴿اذا لم يجد النعلین فلیلبس الخفین ولیقطعهما أسفل من الکعبین﴾، امام محمد رحمه الله په دي مسئله کښې فرمائی چه دلته د کعب نه مراد معقد الشراک دي نه باب وضوء کښې.

په مسح رأس کښې مباحث اربعه :

﴿قوله ثم مسح رأسه﴾ ځان پوهه کړه چه په مسح د سر کښې څلور بحثونه دي، اول مقدار مفروض، ثانی تثلیث مسح، ثالث د مسح رأس دپاره د ماء جدید اخستل، رابع کیفیت

مسح یعنی د مسح طریقه څه ده.

بحث اول مقدار مفروض :

علامه عینی رحمۃ اللہ علیہ فرمائی چې د فقهاء کرامو په دې کښې دیارلس اقوال دي، مشهور په هغې کښې درې دي.

- ۱: د احنافو په نزد څلورمه حصه د سر یا مقدار د دریو ګوتو د لاس د ګوتو نه،
- ۲: د شوافعو په نزد په دې کښې دوه اقوال دي، یو ادنی ما یطلق علیه اسم المسح یعنی کم از کم هغه مقدار چې په هغې باندې د مسح اطلاق کیدی شي، اگرچه یو ویښته ولې نه وي، دویم قول دا دې چې کم از کم ثلاث شعرات.
- ۳: د امام مالک او احمد رحمۃ اللہ علیہ په نزد د مشهور قول په بناء استيعاب د سر واجب دې، او د امام احمد رحمۃ اللہ علیہ دویم قول دا دې چې د بعض سر مسح کافی ده او دا دوه اقوال د هغوی په نزد د سر په حق کښې دي، او د زنانو دپاره د مقدم رأس مسح کول کافی دي، هم دغه شان د مالکیانو په نزد نور هم اقوال دي، پس د بعض مالکیانو په نزد مسح الثلاثین ده او د بعض په نزد مسح الثلاث ده.

د احنافو دلیل د مغیره بن شعبه رضی اللہ عنہ حدیث دې کوم چې په مسلم او ابوداؤد وغیره کښې دې چې په هغې کښې دي «ومسح علی ناصيته» بله دا چې د انس رضی اللہ عنہ په حدیث کوم چې په ابوداؤد کښې دې چې په هغې کښې د «مسح مقدم رأسه» لفظ دې ابن الهمام رحمۃ اللہ علیہ فرمائی چې مقدم رأس او ناصیه او ربع رأس دا ټول یو دي، بله دا چې په «وامسحوا برؤسکم» کښې باء د تبعیض دپاره ده، شوافع فرمائی چې په آیت وضوء کښې مسح رأس مطلقاً مذکور دې، «والمطلق یجری علی اطلاقه» ددې جواب اصولینو دا ورکړې دې چې آیت وضوء د مسح رأس په باره کښې مطلق نه دې بلکه مجمل دې، او په مجمل باندې د عمل دپاره د مجمل یعنی د متکلم د طرف نه بیان ضروري دې، بغیر د بیان نه په هغې باندې عمل ممکن نه دې، او د رسول الله صلی اللہ علیہ وسلم عمل یعنی مسح علی الناصیه ددې مجمل بیان دې، لهذا مسح علی الناصیه به فرض وي، پاتې شوه دا خبره چې دې ته مطلق ولې نه شو وئیلې ددې جواب دا دې چې د مطلق علامت دا دې چې دهغې په افرادو کښې چې کوم فرد هم چې مکلف اختیار کړي نو مامور به دې ادا کونکې او ګنړی، او دلته داسې نه ده، ځکه چې د مطلق مسح رأس څو افراد دي، مسح علی الكل، مسح علی الثلاثین، مسح علی النصف، مسح علی الثلاث، مسح علی الربع، مسح علی الخمس، مسح علی السدس وغیره نو ګوري که یو سرې د مطلق په دې افرادو کښې د شروع څلور اختیار کړي نو صرف د مامور به ادا کونکې نه ستاسو په نزد دې او نه زموږ په نزد بلکه هغه په دې صورتونو کښې مامور به مع شئ زائد لره ادا کونکې دې «فلم توجد علامة المطلق فثبت ما قلناه»

د موالکو او حنابلہ دلیل: مالکیان او حنابلہ فرمائی چې په قرآن کریم کښې د مسح رأس حکم دې «واسم الرأس حقيقة فی العضو كله» یعنی رأس نوم دې د پوره اندام، بله دا چې هغوی وائی چې په «وامسحوا برؤسکم» کښې باء د تبعیض دپاره نه ده بلکه زائده ده، ابن

القيم الحنبلي رحمه الله فرماني چه د رسول الله ﷺ نه يو ځل هم دا ثابت نه دي چه هغوی د بعضي سر په مسح باندې اکتفاء کړې وي، او داسې خو شوې ده چه صرف په ناصیه باندې مسح کولو سره ئې د باقي مسح تکميل په مسح علي العمامة باندې فرمائيږي ده.

بحث ثاني تثليث مسح :

د جمهور علماء ائمه ثلاثه په نزد په مسح راس کښې توحيد دي، تثليث مستحب نه دي، د امام شافعي رحمه الله او عطاء رحمه الله په نزد تثليث مستحب دي، او ابن العربي د ابن سيرين مذهب دا نقل کړې دي چه د هغوی په نزد مسح د سر دوه کرته ده، يو ځل فرض او يو ځل سنت.

د شوافعو دلائل: د شوافعو استدلال د هغه رواياتو منجمله نه دي چه په هغې کښې راځي **(توضاء ثلاثا ثلاثا)** هغوی وائي چه ددې رواياتو نه په ظاهره معلومېږي چه ټول اعضاء په دې کښې داخل دي، بل د عثمان او علي رضي الله عنهما بعض روايات کوم چه په ابوداؤد کښې وړاندې راوړان دي په هغې کښې د تثليث مسح تصريح ده، بله دا چه هغوی قياس کوي راس لره په باقي اندامونو باندې،

د جمهورو دلائل: د جمهورو استدلال د روايت مفصله نه دي، جمهور وائي چه روايات مفصله قاضي دي په روايات مجمله باندې او د روايات مفصله صحيحه نه توحيد د مسح معلومېږي او په کومو رواياتو مفصلو کښې چه په مسح د سر کښې تثليث ذکر شوې دي هغه متکلم فيه او ضعيف دي، پس امام ابوداؤد رحمه الله وړاندې تلو سره فرمائي چه د عثمان رضي الله عنه احاديث صحيحه په دې خبره باندې دال دي چه مسح د سر صرف يو ځل ده، معلومه شوه چه د عثمان رضي الله عنه په کومو دوه روايتونو کښې چه تثليث مسح ذکر شوې ده هغه ضعيف دي، ځکه چه په هغې کښې د يو په سند کښې عبدالرحمن بن وردان دي، او د دويم په سند کښې عامر بن شقيق دي وهما ضعيفان کما حققه شيخ شيخنا في البذل، علامه شوکاني رحمه الله فرمائي د انصاف خبره دا ده چه د تثليث مسح احاديث درجي د اعتبار ته نه دي رسيدلي، هم دغه شان حافظ ابن حجر رحمه الله هم د تثليث مسح په رواياتو باندې کلام کړې دي هغوی فرمائي **(ولو صح فحمل على الاستيعاب لانها مسحات مستقلات)** يعني اول خود تثليث روايات صحيح نه دي او که صحيح اومنلي شي نو هغه موؤل دي، يعني هلته د تثليث نه مراد درې کرته مستقلا مسح کل نه دي بلکه مقصود استيعاب راس دي، په يو مشهور حديث کښې دا دي چه يو ځل رسول الله ﷺ اودس او فرمائيږي چه په هغې کښې يو ځل مسح راس ذکر ده، د اودس پوره کولو نه پس رسول الله ﷺ او فرمائيږي **(من زاد على هذا فقد اساء وظلم)** حافظ وائي چه دا روايت په توحيد مسح باندې قوي دليل دي، د احنافو د طرف نه دويم تاويل دا دي چه محمول دي په مسح بماء واحد باندې، او تثليث المسح بماء واحد يو روايت کښې د امام ابو حنيفه رحمه الله نه هم منقول دي په خلاف د امام شافعي رحمه الله چه هغوی د تثليث مسح بثلاثة مياه قائل دي، بله دا چه د شوافعو مسح د سر قياس کول په باقي اندامونو باندې قياس کول دي مع الفارق، ځکه چه د مسح بناء په تخفيف باندې ده په خلاف د غسل، بيا څنگه يو په بل باندې قياس کيدې شي.

بحث ثالث تجدید ماء :

د مسح راس دپاره نوې اوبه اخستل د احنافو په نزد سنت دی او د شوافعو او حنابله په نزد نوې اوبه اخستل واجب دی، په دې باندې به مونږ کلام وړاندې تلو سره د عبدالله بن زید بن عاصم رضی الله عنه د روایت د لاندې کوو.

بحث رابع کیفیت مسح :

د جمهورو علماء اربعه ؤ په نزد به مسح راس ابتداء د مقدم راس نه کیږي او وکیع بن الجراح رضی الله عنه فرمائی لکه چه په ترمذی کښې دی چه ددې ابتداء به د موخر راس نه کیږي، په دې باندې ابن عربی په شرح د ترمذی کښې فرمائی « لا نعلم احدا قال به غیره » چه د وکیع بن الجراح نه علاوه بل چا دا قول اختیار کړې وی زمونږ په علم کښې نشته، حضرت شیخ په حاشیه د کوکب کښې فرمائی چه د علامه عینی رحمته الله علیه دا قول د حسن بن صالح ^(۱) نه هم منقول دي، او دریم قول هغه دي کوم چه د حسن بصری رحمته الله علیه نه منقول دي، البدایة من الهامة یعنی د مسح راس ابتداء به د وسط راس نه کیږي په داسې طریقه چه په وسط راس ^(۲) باندې لاس کیخودلو سره هغه د مقدم راس طرف ته راوړي. او بیا دې واپس کولو سره د سټ طرف ته بوځي، ددې مسئلې دلائل به د عبدالله بن زید بن عاصم په حدیث کښې راشي. **فانته** : ځان پوهه کړه چه صاحب منیة او صاحب محیط د مسح راس یو خاص طریقه لیکلې ده هغه دا چه د مسح راس په وخت دې سباحتین او ابهامین د سر نه جدا کیخودلې شی چه په سباحتین سره د باطن اذنین او په ابهامین سره په ظاهر اذنین باندې مسح او کړې شی. بله دا چه د مسح په ابتداء چه کله دواړه لاسونه د مخکښې حصې نه شاته حصې ته بوځي نو په دې وخت کښې دې کفین هم د سر نه جدا اوساتي، صرف د دواړه لاسونو دې درې گوتې یو ځانې کړي او په هغې سره دې د سر په پورته حصه باندې مسح او کړې شی، او بیا چه کله د استیعاب راس په قصد سره دواړه لاسونه د شانه مخې ته راوړي نو هغه وخت دې کفین په مسح کښې استعمال کړي، چه د سر د پورته حصې مسح په گوتو سره او د جانبین مسح په کفین سره اوشی. دا خاص ترکیب دې حضراتو په دې وجه بیان کړو چه که دواړه لاسونه په سر باندې کیږدي او د وړاندې نه ئې روستو او د روستو نه وړاندې طرف ته راوړي نو په دې کښې به د لاسونو د لوند والی دوباره استعمال اوشی گویا د ماء مستعمل استعمال به لازم شی، خو محقق ابن الهمام رحمته الله علیه د مسح ددې خاص شکل تردید کړې دې چه ددې ثبوت په هیڅ روایت کښې نشته، بلا وجه تکلف دي، ځکه چه په لاسونو باندې چه کوم لوندوالی دې دهغې په تکرار استعمال کښې هیڅ قباحت نشته، اوبه تر هغه وخته پورې مستعمل کیږي نه ترڅو چه د اندام نه منفصل نه شی.

^(۱) دوی ته حسن بن حی هم وانی دا نسبت الی الجدد دي، اصل کښې دا نوم داسې دي حسن بن صالح

بن صالح بن حی

^(۲) غالباً ددې ماخذ هغه روایت دي کوم چه وړاندې د ربیع بنت معوذ بن عفراء په حدیث کښې راوړان دي چه دهغې الفاظ داسې دي نمسح الرأس كله من قرن الشعر كل ناحية لمنصب الشعر الحديث

قوله: ﴿ثُمَّ غَسَلَ قَدَمَهُ الْيُمْنَى﴾ په وظیفه رجليں کښې اختلاف دې جمهور علماء کرام ائمه اربعه د غسل قائل دی، او بعض خلق د مسح رجليں قائل دی، ددې دپاره مصنف رحمته الله علیه وړاندې تلو سره مستقل ترجمه (باب غسل الرجل) قائم کړې دې، تفصیل به هلته راشي. قوله: ﴿لَا يُحَدِّثُ فِيهَا نَفْسَهُ﴾ یعنی کوم سړې چه په پورته ذکر کړې شوې طریقه باندې اودس کولو نه پس دوه رکعت داسې اوکړې چه په هغې کښې د خپل نفس سره خبرې نه کوي نو د هغه تیر ټول گناهونه به معاف شي.

په دې حدیث کښې د وسوسو نفی ده، دلته یو اختلاف خو دا دې چه د کومو وسوسو نفی مراد ده د وسوسو اختیاریه یا که د مطلق وسوسو، ځکه چه وسوسو په دوه قسمه باندې وی اختیاری او غیر اختیاری اکثر شارحین چه په هغوی کښې امام نووی رحمته الله علیه او قاضی عیاض رحمته الله علیه هم دی، فرمائی چه د وسوسو اختیاریه نفی مراد ده ځکه چه وسوسو غیر اختیاریه کومو ته چه خطرات وئیلې شي هغه دې امت ته معاف دی ﴿ان الله تجاوز عن امته ما وسوست به صدورهما ما لم تعمل او تتكلم به﴾ بله دا چه د مطلق وسوسو راتلل د انسان په اختیار کښې نه دی، په دې باندې انسان قادر هم نه دې، ﴿لا يكلف الله نفسا الا وسعها﴾، دویم قول په دې کښې هغه دې کوم چه قاضی عیاض رحمته الله علیه د بعض علماء کرامو نه نقل کړې دې، هغه دا چه په دې حدیث کښې د مطلق وسوسو نفی مراد ده، پاتې شوه دا خبره چه دا څیز غیر اختیاری دې، نو ددې جواب دا دې چه دا حدیث د باب تکلیف او وعید نه نه دې باب وعد او ترتب ثواب مخصوص نه دې، یعنی هغه فضیلت کوم چه په حدیث کښې مذکور دې، په دې دوه رکعتونو باندې به هغه وخت مرتب وی چه کله مطلقا وسوسو رانشي، د خصوصی انعام او ثواب دپاره په دې قسم قید لگولو کښې هیڅ اشکال نشته (دلته دگومو خیالاتو نفی مراد ده؟)

او بل اختلاف دلته دا دې چه کوم خیالات مراد دی، صرف ما يتعلق بالدنيا که مطلقا، په دې کښې قول راجح کوم چه امام نووی او قاضی عیاض رحمته الله علیه اختیار کړې دې دا دې چه مطلق وسوسو مراد دی، که هغه د دنیا د امورو سره متعلق وی یا د امور آخرت سره سواد مانځه نه، او دویم قول دا دې چه ما يتعلق بامور الدنيا مراد دی، او هغه خیالات کوم چه د آخرت د امورو یا د څه دینی کار سره متعلق وی هغه په دې کښې داخل نه دی ځکه چه د حکیم ترمذی په یو روایت کښې د ﴿بشي من امور الدنيا﴾ قید راغلې دې بله دا چه د عمر رحمته الله علیه نه روایت دې ﴿انی لاجهز جيشی وانا فی الصلوة﴾ چه عمر رحمته الله علیه په مانځه کښې د مشغولیدو د تجهیز جیش کوم چه د امور دین نه دی دهغې به هغوی ته په مانځه کښې خیال راتلو. ^(۱)

۱، خو د عمر رحمته الله علیه ددې مقولې دویم مطلب بعض علماء کرامو دا اخستلې دې چه زه په تجهیز جیش کښې مصروف یم، خو د مانځه وخت چونکه نژدې وی په دې وجه خیال او ذهن په مانځه کښې وی، دا مطلب نه دې چه په مونځ کولو کښې ئې د تجهیز جیش خیال راځي.

[۱۰۷] (۱) حَدَّثَنَا مُحَمَّدُ بْنُ الْمُثَنَّى، حَدَّثَنَا الصَّحَّاحُ بْنُ فَخْلٍ، حَدَّثَنَا عَبْدُ الرَّحْمَنِ بْنُ وَرْدَانَ، حَدَّثَنِي أَبُو سَلَمَةَ بْنُ عَبْدِ الرَّحْمَنِ، حَدَّثَنِي حُمَرَانُ، قَالَ: رَأَيْتُ عُثْمَانَ بْنَ عَفَّانَ تَوَضَّأَ، فَذَكَرَ نَحْوَهُ، وَلَمْ يَذْكُرِ الْمَضْمُضَةَ وَالْإِسْتِنْشَاقَ، وَقَالَ فِيهِ: وَمَسَحَ رَأْسَهُ ثَلَاثًا، ثُمَّ غَسَلَ رِجْلَيْهِ ثَلَاثًا، ثُمَّ قَالَ: رَأَيْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ تَوَضَّأَ هَكَذَا، وَقَالَ: مَنْ تَوَضَّأَ دُونَ هَذَا كَفَاهُ، وَلَمْ يَذْكُرْ أَمْرَ الصَّلَاةِ.

ترجمه: حمران وائی چه ما عثمان بن عفان اولیدلو چه اودس نی اوکرو، نو ذکر نی کړو دهغې پشان، او ذکر نی نه کړه مضمضه او استنشاق، او وئیلی دی په هغې کې او مسح د سر نی او کړه درې ځله، بیا نی خپې وینځلې درې ځلې، بیا نی او وئیل: ما لیدلی دی رسول الله ﷺ چه اودس نی او کړو دارنگه، او وئې وئیله چاچې اودس او کړو کم د دېنه نو د هغه لپاره بس دی، او ذکر نی نه کړو مونځ.

تشریح: قوله (حَدَّثَنَا مُحَمَّدُ بْنُ الْمُثَنَّى الخ) دا د عثمان بن عفان د پورته ذکر شوې حدیث طریق ثانی ده، په اول سند کښې د حمران نه روایت کونکې عطاء وو، او په دې طریق کښې د هغوی نه روایت کونکې ابو سلمه بن عبد الرحمن دې (قوله فَذَكَرَ نَحْوَهُ) د ذکر ضمیر ابو سلمه ته راجع دې، کوم چه د طریق ثانی راوی دې، او د نحوه ضمیر د عطاء طرف ته راجع دې کوم چه په طریق اول کښې ذکر دې، د مصنف ﷺ غرض ابو سلمه او عطاء د دواړو روایتونو په الفاظو کښې چه کوم کمې او زیادت دې هغه بیانول دی، پس په دې روایت کښې مضمضه او استنشاق مذکور نه دې، په اول روایت کښې مذکور وو، د ابو سلمه په روایت کښې (مسح ثلاثا) دې د عطاء په روایت کښې (مسح راسه) مطلقا دې دریم فرق دا دې چه د ابو سلمه په روایت کښې غسل رجلین مجملا ذکر کړې دې، او د عطاء په روایت کښې دواړه بیل بیل ذکر کړې شوې دی، او څلورم فرق دا دې چه د عطاء په روایت کښې په ځانې د (من توضع دون هذا كفاه) دې او پنځم فرق دا دې چه په اول روایت کښې (ثم صلى ركعتين الخ) مذکور وو په دې دویم روایت کښې دا نشته، دا هغه پنځه فرقونه دی کوم چه مصنف ﷺ خپله د دې دوه روایتونو تر مینځه بیان فرمایلی دی.

[۱۰۸] (۱) حَدَّثَنَا مُحَمَّدُ بْنُ دَاوُدَ الْإِسْكَنْدَرَانِيُّ، حَدَّثَنَا زِيَادُ بْنُ يُونُسَ، حَدَّثَنِي سَعِيدُ بْنُ زِيَادٍ الْمُؤَدَّبِيُّ، عَنْ عُثْمَانَ بْنِ عَبْدِ الرَّحْمَنِ التَّيْمِيِّ، قَالَ: سَمِعْتُ ابْنَ أَبِي مُلَيْكَةَ عَنِ الْوُضُوءِ، فَقَالَ: رَأَيْتُ عُثْمَانَ بْنَ عَفَّانَ سَبَلَ عَنِ الْوُضُوءِ، "فَدَعَا بِمَاءٍ، فَاتَى بِمِضَاةٍ فَأَصْفَى عَلَى يَدَيْهِ الْيَمْنَى، ثُمَّ أَدْخَلَهَا فِي الْمَاءِ، فَتَمَضَّضَ ثَلَاثًا وَاسْتَنْشَقَ ثَلَاثًا وَغَسَلَ وَجْهَهُ ثَلَاثًا ثُمَّ غَسَلَ يَدَهُ الْيَمْنَى ثَلَاثًا وَغَسَلَ يَدَهُ الْيُسْرَى ثَلَاثًا، ثُمَّ أَدْخَلَ يَدَهُ فَأَخَذَ مَاءً فَمَسَحَ بِرَأْسِهِ وَأَذْنَيْهِ فَغَسَلَ بَطْنَيْهِمَا وَظَهْرَهُمَا مَرَّةً وَاحِدَةً ثُمَّ غَسَلَ رِجْلَيْهِ ثُمَّ قَالَ: أَيْنَ السَّاهِلُونَ عَنِ الْوُضُوءِ؟ هَكَذَا رَأَيْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَتَوَضَّأُ"، قَالَ أَبُو دَاوُدَ: أَحَادِيثُ عُثْمَانَ رَأَيْتُ الصَّحَّاحَ كُلَّهَا تُدَلُّ عَلَى مَسْحِ الرَّأْسِ أَنَّهُ مَرَّةً فَإِنَّهُمْ ذَكَرُوا الْوُضُوءَ ثَلَاثًا وَقَالُوا فِيهَا: وَمَسَحَ رَأْسَهُ، وَلَمْ يَذْكُرُوا عَدَا كَمَا ذَكَرُوا فِي غَيْرِهِ.

ترجمه: د عثمان بن عبد الرحمن بن التيمي نه روایت دې هغه وائی، چه سوال او کړی شو د

۱: تفرد به أبو داود، (تحفة الأشراف: ۹۷۹۹) (حسن صحيح)

۲: تفرد به أبو داود، (تحفة الأشراف: ۹۸۲۰) (حسن صحيح)

ابن ابی ملیکه نه د اودس په باره کښې، نو هغه اووئیل: ما لیدلی دی عثمان بن عفان چه سوال ترېنه شوی وو د اودس باره کښې، نو راوېې غوښتلې اوبه، نو راوړی شوه ورته د اودس لوبښی نو راکوږېې کړو په خپل ښې لاس کښې او هغې سره ئې خپل لاس اووینځلو بیا ئې داخل کړو په اوبو کښې، نو مضمضه ئې اوکړه او پوزه ئې سونړ کړه درې ځله، او مخ ئې وینځلو درې ځله، بیا ئې ښې لاس وینځلو درې ځله، او وئې وینځلو گس لاس خپل درې ځله، بیا ئې لاس داخل کړو نو اوبه ئې راواخستې نو مسح د سر او د غوږونو ئې اوکړه، نو وئې وینځل باطن او ظاهر د دواړو یو ځل، بیا ئې خپې وینځلې، بیا ئې اووئیل: چېرته دې تپوس کونکي د اودس؟ دارنگه ما لیدلی وو رسول الله ﷺ چه اودس ئې کولو. وئیلی دي ابوداؤد: د عثمان صحیح احادیث ټول دلیل دی چه مسح د سر یو ځل ده، ځکه هغوی اودس درې ځل ذکر کړی دی، او مسح د سر ئې مطلق ذکر کړه او دهغې عدد ئې نه دې ذکر کړې ځنګه چه نورو خلقو ذکر کړی دی په نورو څیزونو کښې.

تشریح: قوله: (فَأَتَى بِمِضَاةٍ الْخ) دا د حدیث عثمان رضی الله عنه دریم طریق دې، په دې کښې د عثمان رضی الله عنه شاگرد بدل شو په اول روایت کښې حمران وو، په دې کښې د هغوی په ځاني ابن ابی ملیکه دې، چه د هغوی نو عبدالله بن عبیدالله بن ابی ملیکه دې، دا نسبت الی الجد دې، میضاة یعنی هغه لوبښې چه په هغې کښې د اودس په اندازه اوبه وی.

قوله: (فَأَصْغَاَهَا عَلَى يَدِهِ الْيُمْنَى) یعنی په گس لاس باندې ئې دا لوبښی ښکته کړو او په ښې لاس باندې ئې ترې اوبه واچولې، ددې مقتضی دا ده چه د ماء وضوء لوبښې د متوضی گس طرف کیدل پکار دی، ابن رسلان رضی الله عنه لیکي چه که د اودس لوبښې وړوکې وی کوم چه په لاس باندې ښکته کیدې شی نو لوبښې دې په گس طرف باندې کیخودلې شی چه په غسل یدین کښې ابتداء بالیمین راشی او که اوبه په لوئې څیز کښې وی کوم چه په لاس باندې نه شی ښکته کیدې نو بیا متوضی لره ښې طرف ته کیدل پکار دی چه ښې لاس لره اول په هغې کښې دننه وینځلو سره په ښې لاس سره په گس لاس باندې اوبه واچولې شی (فَمَسَحَ بِرَأْسِهِ وَأُذُنَيْهِ) په دې حدیث کښې مسح اذنین ذکر شوې دې په اول حدیث کښې نه وو ذکر شوې. غالباً هغه به د راوی اختصار وی، حدیث خو دواړه د عثمان رضی الله عنه دی، خو ددې طرق مختلف دی، یو حدیث په متعدد طرق سره په دې وجه هم ذکر کولې شی که چرته په مضمون یا الفاظو کښې که د راویانو اختلاف وی نو چه هغه مخامخ راشی

په مسح د غوږونو کښې مسائل اختلافیه

په مسح اذنین کښې څلور بحثونه اختلافی دی، اول وظیفه اذنین څه ده، مسح که غسل، دویم دا چه واجب ده که فرض، دریم دا چه د غوږونو د مسح دپاره تجدید د اوبو ضروری دې که نه، څلورم مستقل اندام دې که د سر جزء دې.

بحث اول: د ائمه اربعه په نزد وظیفه اذنین مسح ده، او د داؤد ظاهری او امام زهري رضی الله عنه په نزد ددې وظیفه غسل دې، او د امام شعبی او امام حسن بن صالح رضی الله عنه په نزد ددې وظیفه مسح او غسل دواړه ده، ما قبل من الاذنین یعنی د غوږونو هغه حصه کومه چه د مخ طرف

ته ده (کوم ته چه باطن اذنین هم وائی) ددې غسل به په غسل د وجه سره وی، او د ما ادبر من الاذنین مسح به وی په مسح اذنین سره، او خلورم قول په دې کښې د اسحق بن راهویه دې هغوی فرمائی چه د اذنین حکم دې خو مسح، خو د ما اقبل من الاذنین مسح په غسل وجه سره او د ما ادبر من الاذنین مسح به په مسح راس سره وی.

بحث ثانی: د جمهور علماء ائمه ثلاثه په نزد مسح اذنین سنت ده، او د امام احمد رحمته الله علیه په نزد واجب ده.

بحث ثالث: د امام شافعی (۱)، امام مالک او امام احمد رحمته الله علیهم درې واړو په نزد د مسح اذنین دپاره تجدید ماء مسنون دې، او د احنافو په نزد مسنون دا ده چه مسح اذنین دې بماء الراس وی، پس حافظ ابن القیم رحمته الله علیه فرمائی چه د رسول الله صلی الله علیه و آله نه د مسح اذنین دپاره تجدید ماء ثابت نه دې (۲)، هم دغه شان ددې باب آخری حدیث الاذنان من الراس زمونږ دلیل دې، او هغه حضرات ددې حدیث جواب دا ورکوی چه ددې حدیث مرفوع کیدل ثابت نه دی لکه چه ددې تفصیل به د هغه حدیث د لاندې په آخر باب کښې راشی، او بعضو ددې جواب دا ورکړې دې چه د «الاذنان من الراس» مطلب دا دې چه «انهما ممسوحان مغسولان» یعنی د سر په شان غوږ هم په اعضاء ممسوحه کښې دې او دا مطلب نه دې چه دا د سر جزء دې لهذا د تجدید ماء ضرورت نشته، (قاله ابن عبدالبر فی الکافی) او حدیث د تکفیر الوضوء هم د احنافو دلیل دې، امام نسائی په دې باندې قائم کړې دې: باب مسح الاذنین مع الراس وما يستدل به علی انهما من الراس.

سوال دا دې چه د احنافو په نزد تجدید د ماء مستحب هم دې که نه دې؟ په دې کښې زمونږ د فقهاء کرامو اختلاف دې، په مراقی الفلاح کښې خو ئې مستحب لیکلې دې (۳) او په فتح القدیر کښې ئې «لا يستحب» لیکلې دې او هم دا د علامه شامی رحمته الله علیه تحقیق هم دې او هم

(۱) د امام شافعی رحمته الله علیه دا مسلک په متن د ابو شجاع او دهغې په شرح او په انوار ساطعه صفحه ۱۰۵ کښې هم دغه شان لیکلې دې، او د امام مالک رحمته الله علیه دا مسلک په انوار ساطعه صفحه ۱۸۰، په ارشاد السالک او کتاب الکافی صفحه ۱۴۱ د ابن عبدالبر رحمته الله علیه کښې لیکلې دې او د امام احمد رحمته الله علیه دا مذهب په الروض المربع او انوار ساطعه صفحه ۲۴۲ کښې لیکلې شوی دې.

(۲) خو د متن ابوشجاع په حاشیه کښې په حواله د حاکم یو حدیث نقل کړې دې چه په هغې کښې تصریح ده چه رسول الله صلی الله علیه و آله د مسح اذنین دپاره نوې اوبه واخستلې، ونصه هکذا روی الحاکم من حدیث عبدالله بن زید فی صفة وضوئه صلی الله علیه و آله انه توضاء ومسح اذنيه بماء غیر الماء الذي مسح به الراس قال الحافظ الذهبي صحيح (۳) خان پوهه کړه چه څنگه صاحب د مراقی الفلاح د مسح اذنین دپاره تجدید د اوبو لره مستحب لیکلې دې هم دغه شان صاحب د در مختار د کلام نه هم استحباب مفهوم کیری خو علامه شامی رحمته الله علیه په دې باندې تفصیلی بحث کړې دې خلاصه ددې خبره دا ده چه په متون احناف کښې مسح اذنین بماء الراس د سنت کیدو تصریح ده او هم دا هغوی د صاحب هدایه او صاحب البدائع نه هم نقل کړې ده او بیا وړاندې تلو سره لیکي چه کله دا ثابته شوه چه سنت عدم تجدید دې نو بې تجدید ماء ته مستحب څنگه وئیلې کیدې شي، خلاف سنت کار مستحب څنگه کیدې شي زه وایم چه هم دا وجه ده چه زمونږ حضرت گنگوهی رحمته الله علیه دې ته صرف مباح وئیلې دی.

دا رائي د حضرت گنگوهي رضي الله عنه ده، پس په كوكب كښي ددي په باره كښي **« لا باس به »** ليكلي شوي دي.

بحث رابع : آیا غورونه د سر په حکم کښي داخل دي؟

د ائمه ثلاثه په نزد **« الاذن من الراس »** او د امام شافعي رحمته الله په نزد **« عضوون مستقلان »** او د داؤد ظاهري رحمته الله او د امام زهري رحمته الله په نزد **« الاذن من الوجه »** يعنې اذنين د مخ جزء دي. امام شافعي رحمته الله په دليل كښي دا فرمائي چه رسول الله صلى الله عليه وسلم د اذنين دپاره نوې اوبه اخستلې دي، لهذا هغه مستقل اندام شو او حديث **« الاذن من الراس »** مرفوعاً ثابت نه مني، وائي چه دا موقوف دي، لكه چه ددي تفصيل به د باب په آخرى حديث كښي راشي، او امام مالك او امام احمد فرمائي چه اگر كه هغه د راس جزء دي، خو تجديد ماء د مسح اذنين دپاره په دي وجه دي چه د رسول الله صلى الله عليه وسلم نه ثابت دي، او داؤد ظاهري او امام زهري رحمته الله په دليل كښي دا پيش كوي چه د رسول الله صلى الله عليه وسلم نه په سجده كښي دا دعاء ثابت ده **« سجد وجهي للذي خلقه وشق سمعه وبصره »** په دي حديث كښي د سمع او د بصر اضافت د مخ طرف ته كړي شوي دي، لهذا سمع او بصر د مخ اجزاء شو. (هكذا في المنهل)

قوله: **« فَعَسَلْ بَطُونُهُمَا وَظَهَّورُهُمَا مَرَّةً »** دلته د غسل نه مراد مسح ده، ځكه چه دا جمله تفسير دي د **« فمسح براسه واذنيه »** او د غسل اطلاق په مسح باندي ثابت دي، لهذا داؤد ظاهري او امام زهري رحمته الله په دي لفظ سره په خپل مسلك باندي استدلال نه شي كولي، او دويمه وجه دا هم ده چه ددي دواړو په نزد غسل اذنين خو په مخ سره وي نه چه د مسح راس په وخت، او دلته ذكر شروع دي د مسح راس.

تثليث مسح سره متعلق د امام ابو داؤد رحمته الله رائي :

« قَالَ أَبُو دَاوُدَ أَحَادِيثُ عُثْمَانَ - رَضِيَ اللَّهُ عَنْهُ - الصَّحَّاحُ كُلُّهَا تَدُلُّ عَلَى مَسْحِ الرَّأْسِ أَنَّهُ مَرَّةً فَإِنَّهُمْ ذَكَرُوا الْوُضُوءَ ثَلَاثًا وَقَالُوا فِيهَا وَمَسَحَ رَأْسَهُ » چونكه په ماقبل كښي د حديث عثمان په يو طريق كښي **« ومسح راسه ثلاثا »** راغلي وو، دلته مصنف رحمته الله په هغي باندي تنبيه فرمائي هغه دا چه د عثمان رضي الله عنه نه چه څومره صحيح احاديث د اودس په باره كښي روايت كړي شوي دي، هغه ټول په دي خبره باندي دلالت كوي چه مسح د راس يو ځل ده لهذا د عثمان رضي الله عنه په كومو رواياتو كښي چه ددي خلاف وي هغه به غير صحيح وي.

قوله: **« فَإِنَّهُمْ ذَكَرُوا الْوُضُوءَ الْخ »** ددي ځاني نه مصنف رحمته الله خپله دعوى ثابتوي، د مصنف رحمته الله دعوى دا ده چه د عثمان رضي الله عنه ټول احاديث صحيحه په مسح باندي دال دي، اوس دلته سوال پيدا كيږي چه دا څنگه؟ حال دا چه د هغوي اكثر احاديث د سر د مسح په باره كښي مطلق دي، د مرة قيد پكښي نشته جواب، دا په دي وجه چه كله راوي د باقي اندامونو سره بالتفصيل **« ثلاثا ثلاثا »** وائي او چه كله هغه مسح راس ته راورسيږي نو صرف **« مسح راسه »** وائي پس كه مسح راس هم درې كړته وي نو دلته به ئې هم ثلاثا وئيلي **« السكوت في محل البيان يفيد الحصر »** ددي نه معلومه شوه چه مسح راس يو ځل ده.

خبردارې: د عثمان رضي الله عنه يو تير شوې روايت او په يو راتلونکي روايت کښې (مسح راسه ثلاثا) تصريح ده، په دې بناء باندې بعض شراح حديث ته د مصنف رضي الله عنه په دعوي باندې قوي اشکال دي، بيا ددې اشکال هغوی خپله جواب ورکړې دي چه د مصنف رضي الله عنه مراد په (کله) سره (اکثرها) دي وللاکثر حکم الكل... حافظ رحمته الله عليه يو بل جواب دا ورکړې دي چه مراد د ټولو احاديثو نه ددې دوه طريق نه علاوه دي، دا دواړه طريق مستثنی دي، حضرت سهارنپوری رحمته الله عليه په بذل کښې ليکلي دي چه د مصنف رضي الله عنه په دعوي باندې دا اشکال به هغه وخت صحيح وو چه کله دا دواړه طريق صحيح وي حال دا چه داسې نه ده بلکه په هر طريق کښې يو راوی ضعیف موجود دي، په يو کښې عبدالرحمن بن وردان او په دويم کښې عامر بن شقيق، فلا اشکال غرض دا چه دا اشکال هغه وخت صحيح وو چه کله د مصنف رضي الله عنه دعوی عام وي د صحاح قيد پکښې نه وي يا دواړه روايتونه فی نفسه صحيح وي.

[۱۰۹] () حَدَّثَنَا إِبْرَاهِيمُ بْنُ مُوسَى، أَخْبَرَنَا عِيسَى، أَخْبَرَنَا عُبَيْدُ اللَّهِ يَعْنِي ابْنَ أَبِي زِيَادٍ، عَنْ عَبْدِ اللَّهِ بْنِ عُبَيْدِ بْنِ عُمَيْرٍ، عَنْ أَبِي عُلَيْمَةَ، أَنَّ عُثْمَانَ، دَعَا بِمَاءٍ فَتَوَضَّأَ، فَأَفْرَغَ بِيَدِهِ الْيُمْنَى عَلَى الْيُسْرَى، ثُمَّ غَسَلَهَا إِلَى الْكُوعَيْنِ، قَالَ: ثُمَّ مَضْمَضَ وَاسْتَنْشَقَ ثَلَاثًا، وَذَكَرَ الْوُضُوءَ ثَلَاثًا، قَالَ: وَمَسَحَ بِرَأْسِهِ ثُمَّ غَسَلَ رِجْلَيْهِ، وَقَالَ: رَأَيْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ تَوَضَّأَ مِثْلَ مَا رَأَيْتُمُونِي تَوَضَّأْتُ. ثُمَّ سَأَلَ نَحْوَ حَدِيثِ الزُّهْرِيِّ وَأَتَمَّ.

ترجمه: يقيناً عثمان اوبه راؤغوښتلي او اودس ئې اوکړو، نو راواړولي په ښې لاس باندې په گس لاس، بيا ئې دواړه لاسونه اووینځل د مړوندونو پورې، بيا ئې مضمضه او استنشاق اوکړو درې ځله، او ذکر ئې کړو اودس درې ځله، هغه اووئیل: مسح ئې اوکړه په خپل سر باندې، بيا ئې خپې وینځلې، او وئې وئیل: ما لیدلی دی رسول الله صلی الله علیه و آله چه اودس ئې اوکړو په مثل دهغې چه تاسو زه ولیدم او اودس مې اوکړو، بيا سوق ئې د حديث اوکړو پشان د حديث د زهري او دهغه حديث نه ئې مکمل بیان اوکړو.

[۱۱۰] () حَدَّثَنَا هَارُونُ بْنُ عَبْدِ اللَّهِ، حَدَّثَنَا يَحْيَى بْنُ آدَمَ، حَدَّثَنَا إِسْرَائِيلُ، عَنْ عَامِرِ بْنِ شَقِيقٍ بْنِ جَمْرَةَ، عَنْ شَقِيقِ بْنِ سَلَمَةَ، قَالَ: رَأَيْتُ عُثْمَانَ بْنَ عَفَانَ، "غَسَلَ ذِرَاعَيْهِ ثَلَاثًا ثَلَاثًا وَمَسَحَ رَأْسَهُ ثَلَاثًا، ثُمَّ قَالَ: رَأَيْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ فَعَلَ هَذَا"، قَالَ أَبُو دَاوُدَ: رَوَاهُ وَكِيعٌ، عَنْ إِسْرَائِيلَ، قَالَ: تَوَضَّأَ ثَلَاثًا فَقَطْ.

ترجمه: شقيق بن سلمة وائي چه ما عثمان بن عفان اولیدلو: چه وئې وینځلې خپلې څنگلې درې ځله، او مسح د سر ئې اوکړه درې ځله، بيا ئې اووئيله: ما لیدلی وو رسول الله صلی الله علیه و آله چه کړی دی دا. وائي ابوداؤد: روايت کړی دی وکیع د اسرائیل نه، هغه وئیلی دی: په هغې کښې صرف توضاً ثلاثا دي.

تشریح: قوله: (وَمَسَحَ رَأْسَهُ ثَلَاثًا) په دې باندې کلام اوس تیر شوې دي، (قَالَ أَبُو دَاوُدَ رَوَاهُ وَكِيعٌ عَنْ إِسْرَائِيلَ قَالَ تَوَضَّأَ ثَلَاثًا فَقَطْ) د مصنف رحمته الله عليه غرض ددې لفظ مذکور یعنی (وَمَسَحَ

(۱) انظر ما قبله، (تحفة الأشراف: ۹۸۴۷) (حسن صحيح)

(۲) انظر ما قبله، (تحفة الأشراف: ۹۸۱۰) (منكر)

رَأْسُهُ ثَلَاثًا) تضعیف دې، او هغه داسې لفظ مذکور لره د اسرائیل نه نقل کونکې په دې سند کښې یحیی بن ادم دې، مصنف رحمه الله فرمائی چې دا حدیث وکیع د اسرائیل نه د یحیی بن ادم خلاف ننقل کړو، د وکیع په روایت کښې لفظ مذکور نشته بلکه هغه روایت مجمل دې، په دې کښې صرف «توضاء ثلاثا» دې او د وکیع روایت د یحیی د روایت نه راجح دې ځکه چې وکیع د یحیی نه اقوی دې، او دویم په دې وجه هم چې د یحیی روایت د عثمان رضی الله عنه د احادیث صحیحې خلاف دې، لکه چې مصنف رحمه الله مخکښې دا خبره بیان کړې ده، زمونږ ددې تشریح نه دا هم معلومه شوه چې دا لفظ په متن کښې قط په سکون د طاء سره دې په معنی د فقط، او په تشدید د طاء سره نه دې، لکه څنگه چې په کتاب کښې لیکلې شوې دی دا د کاتب غلطی ده.

[۳] (حَدَّثَنَا مُسَدَّدٌ، حَدَّثَنَا أَبُو عَوَانَةَ، عَنْ خَالِدِ بْنِ عَلْقَمَةَ، عَنْ عَبْدِ خَيْرٍ، قَالَ: أَتَانَا عَلِيُّ بْنُ أَبِي رَافٍ، فَقَدْ عَابَ طَهُورًا، فَقُلْنَا: مَا يَصْنَعُ بِالطَّهْرِ، وَقَدْ صَلَّى؟ مَا يُرِيدُ إِلَّا لِيُعَلِّمَنَا، فَأَتَى بِإِنَاءٍ فِيهِ مَاءٌ وَطَسَبَ فَأَفْرَغَ مِنَ الْإِنَاءِ عَلَى يَمِينِهِ فَغَسَلَ يَدَيْهِ ثَلَاثًا، ثُمَّ تَمَضَّمْضَ وَاسْتَنْثَرَ ثَلَاثًا، فَتَمَضَّمْضَ وَتَنَزَّاهُ مِنَ الْكُفِّ الَّذِي يَأْخُذُ فِيهِ، ثُمَّ غَسَلَ وَجْهَهُ ثَلَاثًا، ثُمَّ غَسَلَ يَدَيْهِ الْيُمْنَى ثَلَاثًا وَغَسَلَ يَدَهُ الشِّمَالِ ثَلَاثًا، ثُمَّ جَعَلَ يَدَهُ فِي الْإِنَاءِ فَمَسَحَ بِرَأْسِهِ مَرَّةً وَاحِدَةً، ثُمَّ غَسَلَ رِجْلَهُ الْيُمْنَى ثَلَاثًا وَرِجْلَهُ الشِّمَالِ ثَلَاثًا، ثُمَّ قَالَ: "مَنْ سَرَّ أَنْ يَعْلَمَ وَضُوءَ رَسُولِ اللَّهِ صَلَّى اللَّهُ عَلَيْهِ وَسَلَّمَ فَهُوَ هَذَا".

ترجمه: عبد خير وائي چې علي رضی الله عنه مونږ ته راغی او مونږ ټي کړي وو، نو د اودس لوبښي ټي راوغوښتلو، نو مونږ او وټيل چې په لوبښي څه کوي او هغه خو مونږ کړي دی، کيدې شي د هغه اراده نه وه مگر دا چې تعليم را کړي مونږ ته، نو راوړی شو ورته يو لوبښي چې اوبه پکښې وې، او د زيرو يو لوبښي، نو اوبه ټي راوړولي د لوبښي نه په ښي لاس، نو لاسونه ټي درې ځل وينځل، بيا ټي مضمضه او کړه او استنثار ټي او کړو درې ځله، نو مضمضه ټي او کړه د هغه ورغوي نه چې اوبه ټي اخستې په هغې کښې، بيا ټي مخ وينځلو درې ځله، بيا ټي وينځلو خپل ښي لاس درې ځل، او چپ لاس ټي درې ځل وينځلو، بيا ټي لاس خکته کړو په لوبښي کښې نو مسح ټي او کړه د سر يو ځل، بيا ټي ښي خپه وينځله درې ځله او چپه خپه درې ځله، بيا ټي او وټيل: د چا چې خوښه وي چې زده کړي اودس د رسول الله صلی الله علیه و آله نو هغه دادی.

مسانيد علی رضی الله عنه

قوله: (حَدَّثَنَا مُسَدَّدٌ الخ) اوسه پورې د عثمان رضی الله عنه روايات بيانيدل، اوس ددې ځانې نه د سيدنا علي رضی الله عنه د رواياتو سلسله شروع کيږي، مصنف رحمه الله د حديث عثمان په شان حديث علي هم په ډيرو طرقو سره ذکر کړې دې، دا مونږ هم په شروع کښې وټيلي دي چې په دې باب کښې مصنف رحمه الله د نهو صحابه کرامو د رواياتو تخريج کړې دې، او هغه دا دي، سيدنا عثمان، سيدنا علي، عبدالله بن زيد بن عاصم، مقدم بن معديکرب، معاويه بن ابي

۱: سنن النسائي/الطهارة ۷۴ (۹۱)، ۷۵ (۹۲)، ۷۶ (۹۳)، ۷۷ (۹۴)، (تحفة الأشراف: ۱۰۲۰۳)، وقد أخرجه: سنن الترمذي/الطهارة ۳۷ (۴۸)، مسند احمد (۱/۱۲۲)، سنن الدارمي/الطهارة ۳۱ (۷۲۸) (صحيح)

سفيان، ربيع بنت معوذ بن عفراء، جد طلحه، عبدالله بن عباس، ابوامامه رضي الله عنه، چونکه د اودس اکثر مسائل سره د اختلافاتو او دلائلو ټول تير شو، په دې وجه اوس وړاندې د مصنف رضي الله عنه طرز عمل دا دې چې د کومو صحابه کرامو روايات اخستل دي په هغوی کښې ئې هريو پوره ذکر نه کړو بلکه په کوم کښې چې کومه نوې خبره راغله خاص طور سره ئې هم هغه واخستله، لهذا اوس به مونږ هم په راتلونکو رواياتو کښې چې کوم خبره قابل کلام وي هم هغه به اخلو.

قوله: «عَنْ عَبْدِ خَيْرٍ» دا په مخضرمينو کښې دې چا چې د جاهليت اود اسلام دواړو زمانه موندلې ده، خو اسلام ئې د رسول الله صلى الله عليه وسلم د وفات نه پس قبول کړې دې، هم داسې انسان ته مخضرم وائي، د علي رضي الله عنه په شاگردانو کښې دې، دوی کافی عمر موندلې دې، په بذل کښې ليکلې شوې دي چې يو سړي د هغوی نه تپوس او کړو چې «کم اتی عليك؟» ستاسو څو کاله عمر دې؟ نو هغوی او فرمايل «عشرون ومائة سنة» يعنې شپږ شلې کاله، امام ترمذي رحمه الله د علي رضي الله عنه حديث د عبد خير او ابو حيه دواړو طريقو سره ذکر کړې دې، او امام ابوداؤد رحمه الله دا حديث د عبد خير، ابو حيه، زر بن حبيش، عبد الرحمن بن ابی لیلی او ابن عباس رضي الله عنه په پنځو طرقو سره ذکر کړې دې.

قوله: «وَقَدْ صَلَّى» دا مونځ د سحر مونځ وو لکه چې په وړاندې روايت کښې راځي، دا واقعه د مقام رحبه ده، کومه چې په کوفه کښې د يوې محلې نوم دې، د سيدنا علي رضي الله عنه دارالخلافة کوفه وه، د هم هغه ځایي دا واقعه ده.

په صحابه کرامو رضي الله عنهم کښې د تعليم وضوء اهتمام:

د روايت مفهوم دا دې چې چې عبد خير رضي الله عنه فرمائي چې يو ځل سيدنا علي رضي الله عنه د سحر د مانځه نه چې فارغ شو نو مونږ ته يعنې زمونږ محلې ته ئې تشریف راوړلو او په مونږ باندې ئې د اودس دپاره اوبه راوغوښتلې، مونږ په زړه کښې سوچ او کړو چې دوی په اوبو څه کوي مونځ خو ئې ادا کړې دې، «مَا يُرِيدُ إِلَّا أَنْ يُعَلِّمَنَا» يعنې معلومېږي چې مقصود اودس کول نه دي بلکه د اودس د طريقې تعليم کول دي، پس په يو لوبښي کښې د اودس اوبه راوړلې شوې، او دهغې نه علاوه د اودس د غساله دپاره يو طشت راوړلې شو، بيا وړاندې د علي رضي الله عنه د اودس کولو تفصيل ذکر شوې دې.

د دې نه معلومه شوه چې د صحابه کرامو رضي الله عنهم په ژوند کښې د اودس د تعليم او خلقو ته د طريقې د ښودلو يو خاص اهتمام وو، مونږ خلق د معمولي څيز گڼو، زمونږ د ډيرو طالبانو حال دا دې چې هغوی د فقهي غټ کتابونه تر دې چې مشکوة او دوره حديث هر څه اولولي دهغې باوجود هغوی ته د اودس صحيح او مسنون طريقه نه ورځي، طالبانو لره د خپلو استاذانو نه د اودس طريقه زده کول پکار دي، ابوداؤد باب غسل الجنابة کښې به يو روايت راشي چې په هغې کښې دا دي چې د ابن عباس رضي الله عنه عادت شريفه دا وو چې کله به ئې غسل جنابت کولو نو غسل يدين به ئې اووه کرته کولو، د هغوی شاگرد شعبه بن دينار فرمائي چې يو ځل هغوی لاسونه وينځل زه هم ورته مخامخ ناست اوم د وينځلو تعداد ترې

نه هیر شو، ما نه ئې تپوس او کړو چه ما خو کرته لاسونه وینځل، ما او وئیل « لا ادري » هغوی او فرمائیل « لا ام لك وما منعك ان تدری » یعنی هلاک شي ولې درته نه ده معلومه، د ابن عباس رضی الله عنهما مقصد دا وو چه شاگرد کوم چه د خپل استاذ په خدمت کښې اوسېږي هغه هم ددې دپاره چه د هغوی نه د مسائلو خبرې زده کړي، دین حاصل کړي، صرف خدمت خو مقصود نه دې، دې وخت کښې زه هم دا وایم چه کشرانو لره د مشرانو نه، شاگردانو لره د استاذانو نه دا ټول څیزونه زده کول پکار دی، هر کار په زده کولو سره راځي.

قوله: « فَمُضْمَضٌ وَنَثَرٌ مِنَ الْكُفِّ الَّذِي يَأْخُذُ فِيهِ » ددې روایت نه معلومېږي چه مضمضه او استنثار ئې په یو لاس باندې او کړل، حال دا چه مضمضه په ښي لاس سره او استنثار په گڼس لاس سره وی، جواب دا دې چه دلته د « نثر » نه مراد استنثار دې، ددې دوه قرینې دي، یو دا چه د مضمضه نه پس استنثار وی نه استنثار، دویمه قرینه دا ده چه دلته « من الکف » دې اود کف نه استنثار کيږي نه استنثار، استنثار په اطراف اصابع سره کيږي، بله دا چه مخکښې تیر شو چه د ابن قتیبه وغیره په نزد استنثار د استنثار په معنی کښې دې.

[۱۳۳] (۱) حَدَّثَنَا الْحَسَنُ بْنُ عَلِيٍّ الْحُلَوَانِيُّ، حَدَّثَنَا الْحُسَيْنُ بْنُ عَلِيٍّ الْجُعْفِيُّ، عَنْ زَائِدَةَ، حَدَّثَنَا خَالِدُ بْنُ عُلْقَمَةَ الْهَمْدَانِيُّ، عَنْ عَبْدِ خَيْرٍ، قَالَ: صَلَّى عَلَيَّ رَسُولُ اللَّهِ ﷺ الْغَدَاةَ ثُمَّ دَخَلَ الرَّحْبَةَ فَدَعَا بِمَاءٍ فَأَتَاهُ الْغُلَامُ بِإِنَاءٍ فِيهِ مَاءٌ وَطَسَّتْ، قَالَ: فَأَخَذَ الْإِنَاءَ بِيَدِهِ الْيُمْنَى فَأَفْرَغَ عَلَى يَدِهِ الْيُسْرَى وَغَسَلَ كَفَّيْهِ ثَلَاثًا، ثُمَّ أَدْخَلَ يَدَهُ الْيُمْنَى فِي الْإِنَاءِ فَمُضْمَضٌ ثَلَاثًا وَاسْتَنْشَقُ ثَلَاثًا، ثُمَّ سَاقَ قَرِيبًا مِنْ حَدِيثِ أَبِي عَوَانَةَ، قَالَ: ثُمَّ مَسَحَ رَأْسَهُ مُقَدِّمَهُ وَمُؤَخَّرَهُ مَرَّةً، ثُمَّ سَاقَ الْحَدِيثَ نَحْوَهُ.

ترجمه: د عبد خير نه روایت دې هغه وائی: چه مونځ او کړو علي رضی الله عنه د سحر، بیا داخل شو رحبي ته نو راوېږ غوښتلې اوبه نو غلام ورته راوړو یو لوبښی چه اوبه پکښې وي او یو لوبښی د زیږو، هغه وائی: نو راوایې خستې اوبه په خپل ښي لاس نو راتوی کړي په خپل چپ لاس، او دواړه ورغوي ئې او وینځل درې ځل، بیا ئې ښي لاس داخل کړو په لوبښې کښې نو مضمضه ئې او کړه درې ځله او استنثار ئې او کړو درې ځله، بیا ئې سوق د حدیث او کړو نزدې حدیث د ابو عوانه ته، هغه وائی: بیا ئې مسح او کړه مخکښې او وروسته حصه د سر یو ځل، بیا ئې سوق د حدیث او کړو پشان د هغې.

تشریح: « حَدَّثَنَا الْحَسَنُ بْنُ عَلِيٍّ قَوْلَهُ ثُمَّ سَاقَ قَرِيبًا مِنْ حَدِيثِ أَبِي عَوَانَةَ » د ساق ضمیر د زائده طرف ته راجع دې په اصل کښې ددې حدیث بنیاد په خالد بن علقمه باندې دې، بیا د علقمه متعدد شاگردان دی، اول ابو عوانه راغلې وو، او دلته د هغوی شاگرد زائده دې مصنف رضی الله عنه فرمائی زائده راوی حدیث داسې بیان کړو چه څنگه ابو عوانه کړې وو.

(۱) انظر ما قبله، (تحفة الأشراف: ۱۰۲۰۳) (صحیح)

[۳۰] (۱) حَدَّثَنَا مُحَمَّدُ بْنُ الْمُثَنَّى، حَدَّثَنِي مُحَمَّدُ بْنُ جَعْفَرٍ، حَدَّثَنِي شُعْبَةُ، قَالَ: سَمِعْتُ مَالِكَ بْنَ عُرْفَةَ، سَمِعْتُ عَبْدَ خَيْرٍ، قَالَ: رَأَيْتُ عَلِيًّا رضي الله عنه أَيْ بِكَرْسِي فَقَعَدَ عَلَيْهِ، ثُمَّ أَتَى بِكُوزٍ مِنْ مَاءٍ فَغَسَلَ يَدَيْهِ ثَلَاثًا، ثُمَّ مَضَمَ مَعَ الْإِسْتِشْقِ مَاءً وَاحِدًا، وَذَكَرَ الْحَدِيثَ.

ترجمه: عبد خير وائي چه ما اوليدلو علي رضي الله عنه، چه راوړي شوه هغه ته يوه كرسې نو كيناستلو په هغې، بيا راوړي شوه ورته يوه كوزه د اوبو نو لاسونه يې درې ځل اووینځل، بيا ئې مضمضه او كړه سره د استنشاق نه په يوځل اوبو، او ذكر ئې كړو حديث

سند حديث كښې وهم د شعبه:

قوله: (حَدَّثَنِي شُعْبَةُ قَالَ سَمِعْتُ مَالِكَ بْنَ عُرْفَةَ) شعبه د خالد دريم شاگرد دې، خو د هغوی نه غلطې دا اوشو (۲) چه هغوی د خپل استاذ د نوم خالد بن علقمه په ځانې مالک بن عرفطه بيان کړې دې، د شعبه دا روايت په نسائي کښې هم دغه شان دې، امام نسائي رحمه الله د خپل عادت مستمره مطابق فرماني (قال ابو عبد الرحمن هذا خطأ والصواب خالد بن علقمة)، او امام ترمذي رحمه الله هم په جامع ترمذي کښې په دې باندې تنبيه فرمايلي ده او هغوی هم ليکلي دي چه ابو عوانه کوم چه د خالد بل شاگرد دې، د هغوی نه دا لفظ په دواړو طريقو سره روايت دې (عن خالد عن علقمة) هم او (عن مالک بن عرفطه) هم، حضرت سهارنپوری رحمه الله په بذل کښې ليکلي دي چه ابو عوانه به په شروع کښې د خپل استاذ نوم صحيح ذکر کړې وو، يعنی خالد بن علقمة، بيا چه کله هغوی ته چا داسې اووئيل چه شعبه خو په ځانې د مالک بن عرفطه وائي نو هغوی د شعبه په اتباع کښې مالک بن عرفطه وئيل شروع کړل، او دا ئې اووئيل (شعبة اعلم مني). د ابوداؤد په دې روايت کښې ابو عوانه د خپل استاذ نوم صحيح ذکر کړو، چه دهغې نه معلومېږي چه هغوی د خپلې رجوع نه رجوع او کړه (۳) قوله: (قَالَ رَأَيْتُ عَلِيًّا - رَضِيَ اللَّهُ عَنْهُ - أَتَى بِكُرْسِيٍّ فَقَعَدَ عَلَيْهِ) ددې حديث نه معلومه شوه چه د کرسې رواج د صحابه کرامو رضي الله عنهم د زمانې نه وو، بلکه د مسلم شريف په روايت کښې کوم چه په کتاب الجمعة کښې دې په دې کښې د رسول الله ﷺ په کرسې باندې د کيناستلو تصريح ده (فَاتَى بِكُرْسِيٍّ، حَسَبَ قَوَائِمِهِ حَدِيدًا، فَقَعَدَ عَلَيْهِ رَسُولُ اللَّهِ ﷺ) يعنی د رسول الله ﷺ دپاره يو کرسې راوړلې شوه پس رسول الله ﷺ په هغې کيناستلو، راوی وائي

(۱) انظر ما قبله، (تحفة الأشراف: ۱۰۲۰۳) (صحيح)

(۲) دلته شيخ احمد محمد شاكر په حاشيه د ترمذي کښې يو قوی اشكال کړې دې هغه دا چه دا څنگه كيدي شي چه يو انسان ته دې د خپل استاذ نوم هم صحيح ياد نه وي دا خو سخت قسم غفلت دې، کوم چه د شعبه په شان راوی حديث او امام حديث نه مستبعد دې لهذا كيدي شي چه دا مالک بن عرفطه بل څوک راوی وي د چا نه چه شعبه روايت کوي، احقر وائي چه د هغوی دا اشكال خو په خپل ځانې صحيح دې خو ټول محدثين په وهم د شعبه باندې متفق دي، بله دا چه د مالک بن عرفطه په نوم يو راوی هم په کتب د اسماء الرجال کښې نه ملاوېږي والله اعلم بالصواب

(۳) قال الحافظ في التقریب في ترجمة خالد بن علقمة وكان شعبه بهم في اسمه واسم أبيه فيقول مالك بن عرفطه ورجع ابو عوانة اليه ثم رجع عنه اها

زه گمان کوم چه دهغې خپې د اوسپنې وې، او په هغې باندې هم تفریع کیدلې شی چه د کرسئ استعمال د زهد خلاف نه دې، او بیا د کرسئ ثبوت خپله په قرآن کریم کښې هم دې
 ﴿وسع کرسیه السموات والارض﴾ (الابۃ)

قوله: ﴿ثُمَّ تَمْتَضِضَ مَعَ الْإِسْتِنْشَاقِ بِمَاءٍ وَاحِدٍ﴾ په دې روایت کښې د مضمضه او استنشاق ترمینځه وصل فهم کیږي، د شوافعو په نزد خو هم دا اولی ده، د احنافو د طرف نه ددې جواب دا دې چه دا د علي عليه السلام هم هغه حدیث دې کوم چه د پورته نه راروان دې، په اول طرق کښې په یو طریق کښې هم داسې نه دی راغلی، صرف د شعبه په طریق کښې داسې دی، او اوس معلومه شوه چه د شعبه نه دلته یوه بله خطاء هم شوې ده، پس ددې ثبوت هم دغه شان دې، اکثر راویانو چه څنگه نقل کړې دې هغې لره به په دې باندې ترجیح وی، لهذا دا لفظ شاذ او مرجوع شو، او که صحیح او منلې شی نو په بیان جواز باندې محمول کیدې شی.

[۱۳۳] (۱) حَدَّثَنَا عُثْمَانُ بْنُ أَبِي شَيْبَةَ، حَدَّثَنَا أَبُو نُعَيْمٍ، حَدَّثَنَا رَبِيعَةُ الْكِنَانِيُّ، عَنِ ابْنِ نَهَالٍ بْنِ عَمْرٍو، عَنْ زَيْدِ بْنِ جُبَيْشٍ، أَنَّهُ سَمِعَ عَلِيًّا عليه السلام وَسَبَلَ عَنْ وَضُوءِ رَسُولِ اللَّهِ صَلَّى اللَّهُ عَلَيْهِ وَسَلَّمَ، فَذَكَرَ الْحَدِيثَ، وَقَالَ: وَمَسَحَ عَلَى رَأْسِهِ حَتَّى لَمَّا يَقْطُرُ وَغَسَلَ رِجْلَيْهِ ثَلَاثًا ثَلَاثًا، ثُمَّ قَالَ: هَكَذَا كَانَ وَضُوءُ رَسُولِ اللَّهِ صَلَّى اللَّهُ عَلَيْهِ وَسَلَّمَ.

ترجمه: زر حبیش د علي عليه السلام نه اوریدلي دي، چله کله پوښتنه ترېنه اوشوه د اودس د رسول الله صلی الله علیه و آله، نو ذکرېې کړو حدیث، وئې وئیل: او مسح ئې اوکړه په خپل سر چه لا اوبه ترېنه اونه بهېدې، او وئې وینځلې دواړه خپې درې ځله، بیا ئې اووئیل: دارنگه وو اودس د رسول الله صلی الله علیه و آله.

د لفظ حدیث حتی لما یقطر تشریح:

﴿حَدَّثَنَا عُثْمَانُ بْنُ أَبِي شَيْبَةَ قَوْلَهُ وَمَسَحَ عَلَى رَأْسِهِ حَتَّى لَمَّا يَقْطُرُ﴾ یعنی رسول الله صلی الله علیه و آله به د خپل سر مسح (بار بار) کوله تر دې چه (نزدې وه چه اوبه اوسسېږي) خو او نه سسیدې، ددې عبارت چه مونږ کومه ترجمه اوکړه اول خو په دې وجه چه حتی د غایت دپاره راځي او غایت هلته ذکر کولې شی چرته چه امتداد وی، دویم په دې وجه چه د ﴿لما﴾ استعمال د داسې خیز په نفی کښې کولې شی کوم چه متوقع الحصول وی، دا مطلب خو هغه دې کوم چه د ظاهر الفاظو مطابق او متبادر الی الذهن دې.

خو چونکه د احادیث صحیحه نه توحید مسح ثابتیږي نه تثلیث، په دې وجه ددې عبارت تاویل به کولې شی چه ﴿حتى﴾ په معنی د ﴿فاء﴾ او ﴿لما﴾ په معنی د ﴿لم﴾ دې ای مسح راسه فلم یقطر او نفی د تقاطر به په دې باندې دال وی چه مسح ئې په خفیف طریقې سره اوکړه، ځکه چه د اوبو هیڅ قطره نه ده سسیدلې، او که مسح د مبالغې او د تکرار سره اوکړې شی، خصوصاً میاه جدیدة چه دهغې شوافع قائل دی نو په دې صورت کښې د تقاطر قوی امکان دې ﴿افاده استاذنا مولانا محمد اسعد الله﴾

هغه وائی: لوبښی ئې را کوږد کړو په خپل لاس نو هغه ئې اووینځلو، بیا ئې ننویستلو ښې لاس خپل (په لوبښی کښې) نو وائی رولې په هغې په بل لاس، بیا ئې ورغوي وینځل، بیا ئې مضمضه او کړه او استنثار ئې اوکړو، بیا ئې داخل کړل دواړه لاسونه په لوبښی کښې، راوایې خستلې په دواړو یوه لپه د اوبو نو مخ ته ئې واچولې، بیا ئې ننویستلې غټې گوټې مخامخ د دواړو غوږونو ته، بیا دویم ځل بیا دریم ځل په شان د هغې، بیا ئې راواخستې په خپل ښې ورغوي کښې یو موټی اوبه نو وارولې په تندې نو پرې ئې خودلې چه روانې وي د هغه په مخ، بیا ئې دواړه لاسونه وینځل ترڅنگلو پورې درې درې ځله، بیا ئې مسح اوکړه د سراو د ظاهر د غوږونو، بیا ئې دواړه لاسونه دننه کړل نو راوایې خستې یو چونگ اوبه نو وائی چولې په خپه باندې، او په هغې کښې پیزار وو نو دا خپه ئې تاو راتاو کړه په دې اوبو، بیا بله دهغې پشان، هغه وائی: چه ما اووئیل: په پیزار کښې؟ هغه اووئیل: په پیزار کښې. هغه وائی: چه ما اووئیل: په پیزار کښې؟ هغه اووئیل: په پیزار کښې. هغه وائی: چه ما اووئیل: په پیزار کښې؟ هغه اووئیل: په پیزار کښې وئیلی دي ابوداود: حدیث د ابن جریج د شبیه نه مشابه دی حدیث د علی سره، ځکه چه په هغې کښې حجاج بن محمد بن جریج وئیلی دی: مسح ئې اوکړه په سر باندې یو ځل، او وئیلی دي ابن وهب په هغې کښې د ابن جریج نه، او مسح ئې اوکړه په سر خپل باندې درې ځله.

مضمون حدیث او په هغې کښې بعض اشکال او جواب:

(حَدَّثَنَا عَبْدُ الْعَزِيزِ بْنُ يَحْيَى الْحَرَّانِيُّ الْخِ قَوْلَهُ وَقَدْ أَهْرَاقَ الْمَاءَ) یعنی ابن عباس رضی الله عنهما فرمائی چه یو ځل علی رضی الله عنه ماته تشریف راوړلو او هم په دې وخت کښې د متیازو نه فارغ شوې وو، او د راتلو نه پس ئې اوبه طلب کړې، پس مونږ په یو لوبښی کښې هغوی ته اوبه راوړې، سیدنا علی رضی الله عنه سیدنا ابن عباس رضی الله عنهما ته او فرمائیل چه زه تاته د رسول الله صلی الله علیه و آله وسلم د اودس په شان اودس اونکرم، هغوی عرض اوکړو ضرور.

دلته دوه اشکالات دی، یو خو دا چه په دې حدیث کښې په متیازو د اوبو اطلاق کړې شوې دې، حال دا چه د طبرانی په یو روایت کښې دی، (لَا يَقُولُ أَحَدُكُمْ أَهْرَاقَ الْمَاءِ وَلَكِنْ يَقُولُ أَبُولَ) یعنی یو سرې دې د متیازو دپاره (أَهْرَاقَ الْمَاءِ) لفظ نه استعمالوی بلکه صفا دې وائی (أَبُولَ) ددې اشکال جواب دا دې چه حدیث الباب صحیح دې او د طبرانی پورته ذکر شوې حدیث ضعیف دې، بلکه شارحینو خو دا لیکلې دی چه دا کنایه ده د بول نه، پس ددې نه دا خبره معلومه شوه چه متیازو وغیره لره په طریقه د کنایه ذکر کول اولی دی، (قُلْتُ وَهَذَا كَمَا يُقَالُ مَا خَرَجَ مِنَ السَّبِيلِ)

دویم اشکال دلته دا دی چه د علی رضی الله عنه ابن عباس رضی الله عنهما ته دا فرمائیل چه آیا زه تاته د رسول الله صلی الله علیه و آله وسلم د اودس په شان اودس او نه بنائم، او بیا د ابن عباس رضی الله عنه دا فرمائیل چه او ضرور اوبنایی، آیا ابن عباس رضی الله عنه به براه راست رسول الله صلی الله علیه و آله وسلم په اودس کولو باندې نه وی لیدلې، ښکاره ده چه ډیر کرته به ئې لیدلې وی، او صرف اودس څه چه هغوی یو ځل ټوله شپه د رسول الله صلی الله علیه و آله وسلم سره تیره کړې ده او د هغوی د عبادت معمولات ئې ټوله شپه اوکتل،

جواب دا دې چه د علي عليه السلام مراد دا وو چه زه تاته د رسول الله ﷺ اودس په داسې طريقه او نه بنام چه په نوې طريقه وي او تابه چرته نه وي ليدلې، په دې باندې هغوی او فرماييل چه بالکل او بناسي، پس وړاندې چه علي عليه السلام د اودس کومه طريقه بيان کړه هغه ډيره نااشنا وه، په هغې کښې ډيرې خبرې د مشهورو رواياتو خلاف دي.

قوله: **(فَضْرَبَ بِهَا عَلَى وَجْهِهِ)** يعنی سيدنا علي عليه السلام په دواړو لاسونو کښې اوچه واخستلې او مخ باندې ئې راگزار کړئ، چه هغې ته لپه راگزارل وائی، په دې کښې د اشکال خبره دا ده چه په اودس کښې مخ ته په زور سره اوبه راويشتل څه ته چه لطم وائی د ادب خلاف دی لکه چه فقهاء کرامو ليکلې دي، پس ددې جواب څه دي؟ او حد خودا دې چه د ابن حبان په شان محدث په دې حديث باندې هم ددې لفظ د وجې نه ترجمه قايم کړې ده **(باب استحباب صك الوجه بالماء)** اوس مونږ بيان کړه چه په دې حديث کښې به ډير څيزونه داسې راځي چه هغه نوې دي دا هم دهغې نه ده، اوس ددې دوه جوابونه کيدې شي يا خودې دا اووئييلې شي چه ضرب الماء کنایه ده د صب الماء نه، او د ضرب متبادر معنی مراد نه ده، يا دې داسې اووئييلې شي چه دا لفظ شاذ دي، د معروف او مشهور رواياتو خلاف دي لهذا قابل عمل نه دي يا بيا آخري جواب دا هم کيدې شي چه رسول الله ﷺ د بيان جواز دپاره کله کله داسې هم کړې وي، صرف د ادب خلاف ده حرام نه ده.

په مسح د اذنين کښې د اسحق بن راهويه مستدل او په هغې باندې کلام:

(قوله ثُمَّ أَلَقَمَ إِبْهَامِيهِ مَا أَقْبَلَ مِنْ أَذْنِيهِ) يو بله نوې خبره دا راغله چه علي عليه السلام د غسل وجهه سره خپلې دواړه (کتې يا غټې) گوټې د غوږونو لقمه کړه يعنی څنگه چه لقمه په غوږونو کښې داخلولې شي هم دغه شان ئې ابهامين په اذنين کښې داخل کړل، ددې مطلب دا شو چه علي عليه السلام د ما اقبل من الاذنين مسح په غسل وجهه سره او فرماييله، لکه چه د اسحق بن راهويه مذهب دي د جمهورو د طرف نه به ددې جواب هم دا وي چه رسول الله ﷺ کله کله د بيان جواز دپاره داسې کړي دي، گڼې مسنون طريقه هم هغه ده کومه چه په روايات کثيره شهيره کښې راځي.

علامه شوکاني رحمته الله عليه ليکلې دي چه دا حديث د مسح اذنين په باره کښې د حسن بن صالح او د شعبي د مسلک دليل دي، د هغوی مسلک دا دي چه د ما اقبل من الاذنين وظيفه غسل ده دا به د مخ سره وينځلې شي، حضرت سهارنپوري رحمته الله عليه په بذل کښې ددې ترديد کړې دي چه صرف لوندې گوټې په غوږونو کښې داخلولو سره غسل اذنين نه ثابتيږي، بلکه مسح ثابتيږي لهذا دا حديث د اسحق بن راهويه دليل نه شو د شعبي او حسن بن صالح دپاره، د مسح اذنين اختلافات نژدې تير شو.

قوله: **(ثُمَّ أَخَذَ بِكَفِّهِ الْيُمْنَى قَبْضَةً مِنْ مَاءٍ فَصَبَّهَا عَلَى نَاصِيَتِهِ)** دا په دې حديث کښې يو دريمه نوې خبره ده چه سيدنا علي عليه السلام درې کرته د غسل وجهه فرماييلو نه پس څلورم ځل په لپه کښې اوبه واخستلې او هغه ئې په تندې باندې راپريخودلې کومې چه د هغوی په مخ مبارک باندې راروانې شوې، اشکال ښکاره دي چه دا په تثليث غسل باندې زيادت دي چه

دهغي څوک هم قائل نه دی.

د امام بخاري رحمه الله په دې حديث باندې کلام او په دې باندې د حضرت اشکال :

د دې او د راتلونکو د ټولو اشکالاتو يو مشترک جواب دا دې چې امام بخاري رحمه الله ددې حديث تضعيف کړې دې، پس منذري وائي **(وفيه مقال)** امام ترمذي رحمه الله د امام بخاري رحمه الله نه ددې حديث په باره کښې سوال او کړو نو په دې باندې هغوی ددې حديث تضعيف او کړو. ^(۱)

دويم جواب ددې اشکال دا کيدې شي چې رسول الله ﷺ په خپل تندي مبارک باندې کومې اوبه واچولې نو دا د تکميل اودس دپاره نه وو بلکه دا تبريدا وو، يعنی صرف مخ ته د يخ والی دپاره، او امام نووي رحمه الله ددې جواب دا کړې دې چې کيدې شي چې د تندي پورته حصه درې کرته وينځلو سره پوره نه وی لونده شوې په دې وجه دهغي د تکميل دپاره ئې داسې اوکړل، او بعضو وئيلې دی چې دا په څلورم ځل رسول الله ﷺ په مقدم راس باندې اوبه اچولې وې دا اصل دې، د فقهاء کرامو ددې قول چې سړی له پکار دی چې د مخ د وينځلو په وخت د مقدم راس هم څه حصه اووينځی د استيعاب وجه په قصد سره.

د حديث نه په مسح رجليں باندې استدلال او دهغي جوابات :

قوله : **(فَضْرَبَ بِهَا عَلَى رِجْلِهِ وَفِيهَا الثَّلْثُ)** يعنی علی عليه السلام بغير د پيزار د ويستلو نه خپې داسې اووينځلې چې يو لپه اوبه ئې په خپو باندې واچولې او بيا ئې خپې په لاس باندې وينځلې، بيا ئې يو لپه اوبو باندې واچوله او بيا ئې خپه په لاس باندې اومرله، بيا ئې يو لپه اوبه په بله خپله باندې واچولې او هم دغه شان ئې اوکړل، دلته يو اشکال دا دې چې هره يوه خپه صرف په يوه لپه باندې وينځی سره ددې چې خپې په پيزار کښې دننه دی، د پيزار نه بهر نه دی نو په دې صورت کښې د غسل قدمين تحقق څنگه کيدې شي سره ددې چې د اوبو مقدار هم قليل دې، هم په دې وجه بعضو ددې نه په مسح د قدمينو باندې استدلال کړې دې، ددې اشکال ډير جوابونه ورکړې شوې دی، يو جواب اوس نژدې تير شو چې دا حديث ضعيف دې، دويم جواب دا دې چې د غسل رجليں په باره کښې د ابن عباس رضي الله عنهما او علی عليه السلام روايات مختلف دی، د بعضو نه غسل ثابتېږي او د بعض نه مسح، او حال دا دې چې دا د روايات صحيحه کثيره کوم کښې چې غسل رجليں ثابت دی، لهذا ددې روايت نه استدلال صحيح نه دې، بعض د نسخ جواب ورکړې دې چې احاديث غسل راتلو سره

(۱) حضرت په بذل کښې ددې حديث په تضعيف باندې اشکال کړې دې چې کله ددې حديث د سند ټول راويان ثقات دي، نو بيا ضعيف ولي دې، حضرت په بذل کښې د تضعيف والا جواب نه دې اختيار فرمائيلې بلکه د تاويل اړخ ئې اختيار کړې دې، خو احقر عرض کوی چې اهل اصولو ددې خبرې تصريح کړې ده چې ثقاهت راوۀ صحت حديث لره مستلزم نه دې، د صحت حديث دپاره نور هم شرطونه دی چې دهغي د مفقود کيدو باوجود د رجالو د ثقه کيدو حديث ضعيف کيدې شي، په دې حديث کښې ډيرې خبرې خلاف معهود او شاذ دي، په دې بناء باندې به دې ته ضعيف وئيل صحيح وی هسې هم حضرت امام بخاري رحمه الله ناقدین فن کښې دی.

احادیث مسح منسوخ کرل، بعض جواب کړې دې چه بیشکه ددې حدیث نه مسح ثابت ده خو مسح په قدیمین باندې نه وه بلکه په جوربین باندې وه، اگر که دلته جوربین نه دې ذکر شوې خو ددې نفی هم پکښې نشته.

قوله: ﴿قَالَ قُلْتُ وَفِي التَّغْلِيْنِ الْخ﴾ په دې کښې د شارحینو اختلاف راځی چه دا سوال او جواب د کومو دوه کسانو په باره کښې دې، په دې کښې دوه احتمالات دی یو دا چه دا سوال د ابن عباس رضی الله عنه او د هغوی د شاگرد عبیدالله خولانی ترمینځه دې عبیدالله د خپل استاذ ابن عباس رضی الله عنه نه په طور د تعجب تپوس کوی چه آیا هغوی سره د نعلینو غسل قدیمین او کړو، هغوی او فرمائیل او، هم دغه شان ئې او کړل، او هم دا سوال او جواب بار بار کیدو، غالباً منشاء د تعجب ده چه ددې نه د مسح رجلین شبه کیږی دویم احتمال دا دې چه دا سوال او جواب د سیدنا علی رضی الله عنه او د ابن عباس رضی الله عنه ترمینځه دې، خو په دې صورت کښې به اشکال دا وی چه یو حدیث باب فی الوضوء مرتین کښې راروان دې چه دهغې راوی خپله ابن عباس رضی الله عنه دې او په دې کښې غسل قدیمین فی النعلین موجود دې نو بیا چه کوم مضمون هغه خپله روایت کوی په هغې باندې تعجب ولې کولې شی، ددې اشکال نه د بیج کیدو دوه صورتونه دی یو دا چه احتمال اول دې اختیار کړې شی او یا دې دا اووئیلې شی چه ابن عباس رضی الله عنه ته دې وخت کښې ددې مضمون روایت نه ذهنول شوې وو.

قول ابوداؤد تشریح :

قوله: ﴿قَالَ أَبُو دَاوُدَ وَحَدَّثَ ابْنُ جُرَيْجٍ عَنْ شَيْبَةَ الْخ﴾ زما په نزد دا قال ابوداؤد خصوصیت لری، مشکل او مغلق دی، توضیح ته محتاج دې، ددې حاصل دا دې () چه مصنف رضی الله عنه تر اوسه پورې د چه د علی رضی الله عنه نه چه خومره روایات ذکر کړی دی په هغې کښې یو طریق کښې (مسح راسه ثلاثا) مذکور نه دې، اوس ددې ځانې نه مصنف رضی الله عنه دا فرمائی چه د حدیث علی رضی الله عنه یو طریق بل دې کوم چه تر اوسه پورې په کتاب کښې نه دې راغلې یعنی طریق ابن جریج دا دلته تعلیقا ذکر فرمائی او دې فرمائی چه د ابن جریج چه کوم طریق دې هغه مختلف فیه دی، د ابن جریج بعض شاگردانو د هغوی نه (مسح براسه مرة) ذکر کړې دې، او دا شاگرد حجاج بن محمد دې، او د هغوی بعض شاگردانو د هغوی نه مسح براسه ثلاثا

() مصنف رضی الله عنه د علی رضی الله عنه د حدیث مختلف طرق او اسانید سره په ما قبل کښې ذکر فرمانیلې دې، خو په دې کښې د ابن جریج په طریق سره هیڅ روایت نه دې راغلې، نسانی او بییهقی ددې تخریج کړې دې، مصنف رضی الله عنه تعلیقا دا روایت دلته ذکر کړې دې خو په طرق ابن جریج کښې د هغوی د شاگردانو اختلاف دې هغه دا چه حجاج بن محمد ددې نه مسح راس مرة ذکر کړې دې، او ابن وهب د هغوی نه مسح راس ثلاثا ذکر کړې دې، مصنف رضی الله عنه فرمائی چونکه اوسه پورې خومره احادیث چه د علی رضی الله عنه بیان شو په هغې کښې مسح د سر یو ځل ده، په دې وجه د حجاج روایت ته به ترجیح ورکولې شی، د ابن وهب په روایت باندې، لهذا حدیث علی کښې صحیح او راجح مسح راس مرة شو نه ثلاثا، لکه څنگه چه په حدیث د عثمان کښې هم داسې دی چه صحیح مسح راس هم مرة دی، کما تقدم التصريح بذلك عن المصنف رضی الله عنه، ددې حاشیه نه مقصود صرف مزید توضیح مقام دې.

ذکر کړې ده او دا شاگرد د هغوی ابن وهب دې، اوس مصنف رحمته الله علیه دلته دا وائی چه د ابن جریج په دې دوه طریقو کښې چه د حجاج بن محمد چه کوم طریق دې چه په هغې کښې **(مسح براسه مرة)** مذکور دې دا د علی رحمته الله علیه د تیرو روایاتو مطابق دې، ځکه چه تر اوسه پورې چه د علی رحمته الله علیه څومره روایات راغلي دی په هغې کښې هم توحید مسح ذکر شوې ده، لهذا د حجاج بن محمد روایت به راجح وی د ابن وهب د روایت نه.

ځان پوهه کړه چه د حجاج بن محمد په طریق کښې د ابن جریج استاذ نور دی او د ابن وهب په طریق کښې د ابن جریج استاذ بل دې د حجاج بن محمد سند داسې دې **(عن حجاج بن محمد عن ابن جریج عن شعبة عن ابی جعفر عن ابيه عن جده عن علی)** او د ابن وهب په شان **(عن ابن وهب عن ابن جریج عن محمد بن علی بن حسین عن ابيه عن جده عن علی)** د حجاج د روایت امام نسائی رحمته الله علیه تخریج کړې دې او د ابن وهب د روایت بیهقی کړې دې لکه چه حضرت په بذل کښې لیکلې دی، او د ابوداؤد د سیدنا علی رحمته الله علیه تیر شوې روایاتونه په توحید مسح کښې حدیث د ابن جریج عن شعبة مشابه دی او دا حدیث ابن جریج عن محمد بن علی مخالف دی ځکه چه حدیث ابن جریج عن محمد بن علی کښې تثلیث مسح مذکور دې. زمونږ ددې تقریر نه معلومه شوه چه د مصنف رحمته الله علیه په دې کلام کښې حدیث ابن جریج عن شعبة چه دهغې راوی حجاج بن محمد دې هغه مشبه دې، او تیر روایاتونه د علی مشبه به او وجه د تشبیه توحید مسح دې، او دا وجه شبه حدیث ابن جریج عن محمد علی کښې کوم چه مصنف رحمته الله علیه ذکر کړې دې، نه موندلې کیږي په دې وجه هغه مرجوح دې.

[۱۱۸] (۱) حَدَّثَنَا عَبْدُ اللَّهِ بْنُ مَسْلَمَةَ، عَنْ مَالِكٍ، عَنْ عَمْرِو بْنِ يَحْيَى الْمَازِنِيِّ، عَنْ أَبِيهِ، أَنَّهُ قَالَ لِعَبْدِ اللَّهِ بْنِ زَيْدٍ بَنِ عَرَامٍ وَهُوَ جَدُّ عَمْرِو بْنِ يَحْيَى الْمَازِنِيِّ: هَلْ تَسْتَطِيعُ أَنْ تُرِنِّي كَيْفَ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَتَوَضَّأُ؟ فَقَالَ عَبْدُ اللَّهِ بْنُ زَيْدٍ: نَعَمْ، "فَدَعَا بَوْضُوءَ، فَأَفْرَغَ عَلَى يَدَيْهِ فَغَسَلَ يَدَيْهِ، ثُمَّ تَمَضَّمَضَ وَاسْتَنْثَرَ ثَلَاثًا، ثُمَّ غَسَلَ وَجْهَهُ ثَلَاثًا، ثُمَّ غَسَلَ يَدَيْهِ مَرَّتَيْنِ مَرَّتَيْنِ إِلَى الْمِرْفَقَيْنِ، ثُمَّ مَسَحَ رَأْسَهُ بِيَدَيْهِ فَأَقْبَلَ بِرِجْلَيْهِمَا وَأَذْبَرَ، بَدَأَ بِمَقْدَمِ رَأْسِهِ ثُمَّ ذَهَبَ بِرِجْلَيْهِمَا إِلَى قَفَاةِ ثَمَرَدَ هُمَا حَتَّى رَجَعَ إِلَى الْمَكَانِ الَّذِي بَدَأَ مِنْهُ، ثُمَّ غَسَلَ رِجْلَيْهِ".

ترجمه: عمرو بن يحيى المازني د خپل پلار نه روایت کوي، هغه او وئيله عبد الله بن زيد بن عاصم ته او هغه نیکه عمرو بن يحيى المازني دی: ایا ته کولی شي چه وښای مونږ ته څرنگه وو رسول الله صلی الله علیه و آله چه اودس ئې کولو؟ نو او وئیل عبد الله بن زيد: هو، نو راویې غوښتلې اوبه د اودس نو توی کړي په دواړو لاسونو نو وئې وینخل، بیا ئې مضمضه او استنثار او کړل، بیا ئې مخ درې ځله وینخلو، بیا ئې لاسونه وینخل دوه دوه ځل ترڅنگلو پورې، بیا ئې مسح او کړه د سر په خپلو لاسونو، مخکښې او وروسته ئې بوتله شروع ئې او کړه د مخکښې حصې د سر نه دواړه ئې بوتلل تر خټ پورې، بیا ئې دواړه واپس کړل

(۱): صحيح البخاري/الوضوء ۳۸ (۱۸۵)، ۳۹ (۱۸۶)، ۴۱ (۱۹۱)، ۴۲ (۱۹۲)، ۴۵ (۱۹۷)، صحيح مسلم/الطهارة ۷ (۲۳۵)، سنن الترمذي/الطهارة ۲۲ (۲۸)، ۲۴ (۳۲)، ۳۶ (۴۷)، سنن النسائي/الطهارة ۸۰ (۹۷)، ۸۱ (۹۸)، ۸۲ (۹۹)، (تحفة الأشراف: ۵۳۰۸)، وقد أخرجه: موطا امام مالك/الطهارة ۱ (۱)، مسند احمد (۳۸/۴)، ۳۹، سنن الدارمي/الطهارة ۲۸ (۷۲۱) (صحيح)

تردې چه هغه ځانې ته ئې واپس کړل د کوم نه چه ئې شروع کړې وه، بیا ئې خپې وینځلې.

۳: مسانید عبدالله بن زید بن عاصم رضی الله عنه

قوله: (حَدَّثَنَا عَبْدُ اللَّهِ بْنُ مَسْلَمَةَ) ددې ځانې نه د عبدالله بن زید بن عاصم رضی الله عنه د مسانیدو شروع کیري.

عبدالله بن زید نه د سوال کونکي سرې د تعین په باره کښې اختلافات روایات:

قوله: (أَنَّهُ قَالَ لِعَبْدِ اللَّهِ بْنِ زَيْدِ بْنِ عَاصِمٍ - وَهُوَ جَدُّ عَمْرِو بْنِ يَحْيَى الْمَازِنِيُّ) یعنی عمرو بن یحیی روایت کوی د خپل پلار یحیی نه چه یحیی د عبدالله بن زید نه سوال کړې دې، سوال وړاندې دا ذکر دې (هل تستطيع ان ترینی الخ) آیا تاسو ماته د رسول الله ﷺ د اودس طریقه ښودلې شی.

د ابوداؤد ددې روایت نه معلومیږي چه د عبدالله بن زید نه د اودس طریقه معلومولو والا یحيي دې په دې سلسله کښې روایات مختلف دی په دې حدیث کښې یو مشهور بحث خو دا دې چه سائل څوک دې؟ او دویم بحث دا دې چه (وهو جد عمرو بن يحيى) کښې ضمیر کوم طرف ته راجع دې او د عمر بن یحیی نیکه چاته وئیلې کیدې شی؟

اول جواب دا دې چه د ابوداؤد ددې روایت نه معلومیږي چه سائل یحیی دې، اود مؤطا د امام محمد رحمه الله د روایت نه معلومیږي چه دا سائل د یحیی نیکه یعنی ابوالحسن دې، او د بخاری د روایت نه معلومیږي چه سائل د یحیی تره عمرو بن ابی الحسن دې، بله دا چه د بخاری په یو روایت کښې دی (ان رجلا قال لعبدالله) دې یعنی سائل رجل مبهم دې ددې تعین نشته، په دې باندې د پوهیدلو دپاره د عمرو بن یحیی سلسله نسب معلومیدل ضروری دی او هغه داسو ده:



حافظ ابن حجر رحمه الله چونکه د بخاری شارح دې، په دې وجه هغوی ددې مختلفو روایتونو ترمینځه جمع کولو سره د بخاری روایت ته اصل وئیلې دې، هغوی فرمائی چه ددې روایات مختلفه توجیه دا کیدې شی چه یو مجلس چه په هغې کښې ابوالحسن او عمرو بن ابی الحسن او یحیی درې واړه موجود وو، په دې مجلس کښې عمر د عبدالله بن زید بن عاصم رضی الله عنه نه تپوس او کړو، لهذا د عمرو د طرف نه د سوال نسبت خو حقیقی دې، او د ابوالحسن طرف ته په دې حیثیت سره دې چه هغوی په مجلس کښې مشر وو، او د یحیی طرف ته نسبت په دې وجه کړې شوې دې چه هغوی د سوال په وخت په مجلس کښې موجود وو.

د ابوداؤد په روایت کښې یو وهم او دهغې تحقیق او تصحیح :

د دویم بحث تحقیق دا دی چې د ابوداؤد ددې روایت نه معلومیږي چې (هو) ضمیر د عبدالله بن زید طرف ته راجع دي چې دهغې مطلب دا شو چې عبدالله بن زید بن عاصم د عمرو بن یحیی نیکه دي حال دا چې دا د حقیقت بالکل خلاف ده د هغوی نیکه خو عماره دي لکه څنګه چې په نقشه کښې ذکر شوي دي، دا هم معلومیدل پکار دی چې د موطاء امام مالک رحمه الله د روایت الفاظ بعینه دغه شان دي لهذا دا اشکال به هلته هم وی، تحقیق په دي مسئله کښې دا دي چې اصل کښې په دي روایت کښې د یو راوی نه وهم واقع شوي دي، () د اصل روایت الفاظ هغه دي کوم چې په بخاری شریف کښې دي (ان رجلا قال لعبدالله بن زید وهو جد عمرو بن یحیی) په دي روایت سره اشکال ختمیږي، هغه داسې چې دلته په دي روایت کښې د عبدالله بن زید صحابی د چا سره رسته نه شی بیان کیدلې بلکه په سند کښې چې کوم رجل مبهم ذکر کړې شوي دي یعنی سائل د هغه تعین مقصود دي چې هغه رجل سائل د عمرو بن یحیی نیکه دي، او د سائل تحقیق زمونږ په نزد دلته د حافظ د کلام نه مخکښي تیر شوي دي چې هغه عمرو بن ابی الحسن دي، او عمرو بن ابی الحسن د عمرو بن یحیی اگرچې نیکه نه دي خو د نیکه رور خو ئې دي لکه چې د نقشي نه ښکاره کیږي، فالحمد لله د بخاری ددې روایت نه صحیح صورت حال معلوم شو، د سند پورته ذکر کړې شوي تحقیق حضرت په بذل کښې هم دغه شان لیکلې دي او هم دغه شان په الفیض السمائي کښې هم ذکر کړې شوي دي.

قوله: (فَأَقْبَلَ بَيْهَمًا وَأَذْبَرَ) یعنی په دواړو لاسونو سره ئې د سر مسح اوکړه، او د مسح په وخت ئې د لاسونو ادبار او اقبال اوکړو، د اقبال معنی ده توجه الی القبل یعنی د شانه مخې طرف ته لاس راوړل، او د ادبار معنی ده توجه الی الدبر یعنی د وړاندې نه شا طرف ته راوستل، او (بهما) کښې بآء د تعدیه دپاره ده لهذا ترجمه به دا وی چې دواړه لاسونه ئې مخې طرف ته راوستل او دواړه لاسونه ئې یوړل شاته طرف ته، په وړاندې جمله کښې هم د داسې اقبال او ادبار ترتیب موجود دي.

په کیفیت مسح راس کښې دلیل جمهور :

قوله: (بَدَأَ بِمَقْدَمِ رَأْسِهِ) یعنی د مسح راس شروع ئې د سر د وړاندې حصې نه اوکړه، د سر په وړاندې حصه باندې ئې دواړه لاسونه کیخودلو سره هغه شاته طرف ته یوړل. دا خو ادبار شو (ثُمَّ رَدَّهُمَا حَتَّى رَجَعَ إِلَى الْمَكَانِ الَّذِي بَدَأَ مِنْهُ) دا اقبال شو، په دي حدیث کښې ددې

() د شرح موطاء دا خیال دي چې دا وهم خپله د امام مالک رحمه الله نه شوې دي، امام مالک رحمه الله ددې سند راوی دي هغوی چې کله هم دا روایت نقل کړې دي هم دغه شان ئې نقل کړې دي، پس د ابوداؤد ددې روایت په سند کښې هم امام مالک رحمه الله دي او بعض اکابر محدثین علماء رجال کښې په دي روایت باندې اعتماد کولو سره په غلطۍ کښې اخته شو، پس هغوی د هو ضمیر عبدالله بن زید رحمه الله ته راجع کړو او دا ئې اوونیل چې عبدالله بن زید د عمرو بن یحیی نیکه دي حال دا چې فی الواقع نه ئې د پلار پلار دي او نه د مور پلار.

خبرې تصريح ده چه د مسح راس ابتداء به د مقدم راس نه وی لکه چه د جمهورو مسلک دي، بله دا چه د تفسير راوی نه معلومه شوه چه لفظ « اقبل بهما » اگرچه په ذکر کښې مقدم دي، خو په وجود کښې هغه موخر دي، او ادبر اگرچه لفظا موخر دي خو وجودا مقدم دي، او په دي کښې من حيث العربية هيڅ اشکال نشته، ځکه چه واؤ د ترتيب دپاره نه راځي، او دلته اقبال او ادبار په واؤ سره ذکر کړې شوي دي، مونږ به شروع کښې بيان ترې و و چه په مسح د سر کښې خلور بحثونه دي او په هغې کښې يو بحث د کيفيت مسح وو. امام ترمذي رحمه الله د مسح راس د کيفيت په سلسله کښې دوه ابواب قائم کړي دي يو باب د مسلک جمهور يعنی بدایه بمقدم الراس ئې بيان او فرمائيلو، او په دويم باب کښې ئې مستقلا بدایه بموخر الراس بيان کړو، او په دي دويم باب کښې هغوی ربیع بنت معوذ بنت عفراء رضي الله عنها والا روايت ذکر فرمائيلې دي کوم چه وړاندې په ابوداؤد کښې راروان دي چه دهغې الفاظ دادی « مسح براسه مرتين يبداء بموخر راسه » دا حديث د ربیع د وکیع بن الجراح رضي الله عنه د مسلک دليل دي، او د جمهورو دليل د عبدالله بن زید بن عاصم رضي الله عنه دا حديث دي، امام ترمذي رحمه الله فرمائی حديث عبدالله بن زید بن عاصم اصح، لهذا حديث د ربیع کوم چه د جمهورو خلاف دي هغه مرجوح او ضعيف دي، په ظاهر کښې هغه روايت په غلط فهمي باندې بناء دي، د روايت اصل الفاظ « فاقبل بهما وادبر » وو، اقبال چونکه اول ذکر شوي دي او ادبار روستو په دي وجه يو راوی به دا گنرلې وی چه څنگه اقبال لفظا مقدم دي کيدې شی چه وجودا به هم مقدم وی، ددي غلط فهمي د وجې نه دا روايت دغه شان نقل کړو، « يبداء بموخر راسه » که دا روايت صحيح اومنلې شی نو داسې به وئيلې شی چه ممکنه ده رسول الله صلی الله علیه و آله څه وخت د مسح ابتداء په موخر الراس سره فرمائيلې وی د بيان جواز دپاره.

بله دا چه په دي حديث د ربیع کښې يو څيز بل قابل اشکال دي يعنی مسح براسه مرتين دا هم په ظاهر کښې هم هغه غلط فهمي ده چه راوی اقبال او ادبار دواړه مستقل شمير کولو سره مرتين او وئيل، حال دا چه په اقبال او ادبار سره مقصود تکرار نه دي بلکه استيعاب راس مقصود دي لهذا په دي حديث کښې دوه وهمونه پيدا شو.

[۱۱۹] (۱) حَدَّثَنَا مُسَدَّدٌ، حَدَّثَنَا خَالِدٌ، عَنْ عَمْرِو بْنِ يَحْيَى الْمَازِنِيِّ، عَنْ أَبِيهِ، عَنْ عَبْدِ اللَّهِ بْنِ زَيْدٍ بْنِ عَاصِمٍ بِهَذَا الْحَدِيثِ، قَالَ: فَمَضْمُضٌ وَاسْتَنْشَقٌ مِنْ كَفٍّ وَاحِدَةٍ يَفْعَلُ ذَلِكَ ثَلَاثًا، ثُمَّ ذَكَرَ نَحْوَهُ.

ترجمه: عبدالله بن زید بن عاصم روايت کړې دې ددي حديث، هغه وائی نو مضمضه ئې او کړه او استنشاق ئې او کړو د يو ورغوي نه، کول به ئې دا درې ځل، بيا ئې ذکر کړو پشان دهغې.

تشریح: قوله: « فَمَضْمُضٌ وَاسْتَنْشَقٌ مِنْ كَفٍّ وَاحِدَةٍ » په دي کښې دوه احتمالات دي، يا خودا

(۱) انظر ما قبله، (تحفة الأشراف: ۵۳۰۸) (صحيح)

چه په دې سره مقصود تخصیص د کف دې، یعنی په کوم لاس سره ئې چه مضمضه کړې وه هم په هغې سره ئې استنشاق او کړو یعنی کف یعنی په خلاف د استنشاق چه هغه په کس لاس سره وی، دویم احتمال دا دې چه وحدت ماء لره بیانول دی چه په یو لپه کښې ئې اوبه واخستلې او هم په هغې باندې ئې مضمضه او استنشاق دواړه او کړل یعنی وصل بین المضمضه والاستنشاق ئې او کړو، او دا زمونږ په نزد هم جائز دی اگر که خلاف اولی دی، په دې باندې تفصیلی کلام د باب د اول حدیث د لاندې تیر شوی دی.

[۱۲۰] (۱) حَدَّثَنَا أَحْمَدُ بْنُ عَمْرٍو بْنِ السَّرِّجِ، حَدَّثَنَا ابْنُ وَهْبٍ، عَنْ عَمْرِو بْنِ الْحَارِثِ، أَنَّ حَبَّانَ بْنَ وَاسِعٍ حَدَّثَهُ، أَنَّ أَبَاهُ حَدَّثَهُ، أَنَّهُ سَمِعَ عَبْدَ اللَّهِ بْنَ زَيْدِ بْنِ عَاصِمٍ الْمَازِنِيَّ يَذْكُرُ: "أَنَّهُ رَأَى رَسُولَ اللَّهِ صَلَّى اللَّهُ عَلَيْهِ وَسَلَّمَ، قَدْ كَرُوْهُ ضَوْءًا، وَقَالَ: وَمَسَحَ رَأْسَهُ بِمَاءٍ غَيْرِ فَضْلِ يَدَيْهِ، وَغَسَلَ رِجْلَيْهِ حَتَّى أَتَقَاهُمَا".

ترجمه: عبد الله بن زيد بن عاصم المازني ذکر کوی، چه بیشکه ده لیدلی دی رسول الله ﷺ نو د هغه اودس ئې بیان کړو، وئې وئیل: چه رسول الله ﷺ مسح او کړه په سر په اوبو چه د لاس نه نه وې پاتې شوي (یعنی تازه اوبو سره) او خپې ئې وینخلې تردې چه پاکې ئې کړې.

د مسح راس دپاره د تجدید ماء بحث:

قوله: (وَمَسَحَ رَأْسَهُ بِمَاءٍ غَيْرِ فَضْلِ يَدَيْهِ) یعنی مسح د سر ئې په ماء جدید سره او کړه، په لاس باندې بچ شوي لوندوالی سره نه، د مسح راس دپاره تجدید ماء ضروری دې یا نه؟ د باب په حدیث اول کښې اختلاف تیر شو د شوافعو او حنابله په نزد تجدید ماء ضروری دې، د احنافو په نزد ضروری نه دې صرف سنت دې روایات حدیثیه دواړه قسمه دی، د بعض نه تجدید ماء ثابت دې او د بعض نه نه، د احنافو مسلک سره خو په دې کښې یو هم خلاف نه دې زمونږ په نزد خو دواړه جائز دی، خو په دې کښې یو قسم روایات یعنی په کوم کښې چه تجدید ماء نشته هغه د شوافعو خلاف دې، امام نووی رحمه الله فرمائی چه دهغې حاصل دا دې چه ددې تجدید ماء والا روایت نه په دې خبره باندې استدلال کول صحیح نه دی چه په باقی لوندوالی باندې مسح د سر جائز نه ده، ځکه چه په دې حدیث سره د مسح سر دپاره د تجدید ماء صرف ثبوت ملاویرې او ددې ضروری او شرط کیدل نه معلومیرې نفس فعل په لزوم باندې دلالت نه کوی، د امام نووی رحمه الله دا خبره د قاعدې او انصاف ده د هغوی د وینا مطلب دا دې چه د تجدید ماء والا روایات د احنافو خلاف نه دی.

خان پوهه کړه چه د حدیث الباب یعنی د عبد الله بن زيد بن عاصم رحمه الله د حدیث راوی حبان بن واسع دې او بیا د هغوی نه روایت کونکې یو خو عمرو بن الحارث دې لکه څنگه چه دلته په کتاب کښې دی، او دویم ابن لهیعه دې امام ترمذی رحمه الله دواړه طرق ذکر کړې دی، او ددې دواړو د روایتونو الفاظ مختلف دی د عمرو بن الحارث د روایت الفاظ خوشناسو مخې ته دی یعنی (بماء غیر فضل یدیه) او د ابن لهیعه د روایت الفاظ داسې دی (بماء غیر فضل یدیه) غبریه معنی د بقی دماضی صیغه ده، او (فضل یدیه) د (ما غیر) نه بدل واقع

۱: ۲ صحیح مسلم للطهارة ۷ (۲۳۶)، سنن الترمذی للطهارة ۲۷ (۳۵) مختصراً (تحفة الأشراف: ۵۳۰۷) (صحیح)

شوي دې ددې روايت مطلب دا دې چه رسول الله ﷺ د سر مسح د باقی پاتې کيدونکې ترئ نه اوکړه، صرف د يوې نقطې په فرق سره مضمون برعکس شو، اوس د احنافو دپاره خو په دې کښې د اشکال هيڅ خبره نشته ځکه چه زمونږ په نزد دواړو طريقو سره جائز ده خو دا د ابن لهيعة والا روايت د شوافعو خلاف دې، امام ترمذی رحمه الله ددې جواب دا اوکړو چه د عمرو بن الحارث روايت اصح دې او ابن لهيعة ضعیف دې، خو خان پوهه کړه چه د ابن لهيعة د روايت هم معنی يو بل حديث په ابوداؤد کښې وړاندې راروان دې يعنی حديث ربيع بنت معوذ رحمه الله چه دهغې الفاظ دا دي (مسح براسه من فضل ماء کان فی یده) کوم چه د احنافو صريح دليل دې، او په کوم روايت کښې چه تجديد د ماء ذکر دې اول خو هغه زمونږ خلاف نه دې مونږ په خپله د سنيت تجديد ماء قائل يو، او بعض احنافو ددې په باره کښې فرمائيلې دي چه د تجديد والا روايت په هغه صورت باندې محمول دې چه کله په لاس باندې تر والې باقی نه وي پاتې شوي، اوددې بالمقابل د شوافعو د طرف نه امام بیهقي رحمه الله د فضل ماء والا روايت توجیه دا کړې ده چه رسول الله ﷺ د سر د مسح دپاره په لاس کښې اوبه واخستلې، او بيا ئې هغه پريخودلې، د پريخودلو نه پس چه کوم لوندوالې په لاسونو باقی پاتې شو په هغې باندې ئې د سر مسح اوفرمائيله، سبحان الله ډیر مناسب جواب دې

غسل رجلین کښې د تثلیث قید شته که نه؟

قوله: (وَعَسَلَ رَجُلَيْهِ حَتَّى انْقَاهُمَا) اوسه پورې په روایاتو کښې د غسل رجلین په باره کښې د ثلاثا لفظ راتلو، او دلته ددې په ځانې د (حتى انقاهما) لفظ راغلې دې، يعنی دواړه خپې ئې وينځلې تردې چه هغه ئې بالکل صفا کړې، ددې نه په ظاهر کښې معلوميری چه په غسل رجلین کښې د تثلیث قید نشته، بلکه هلته مقصود انقاء ده هر څومره ځله کښې چه حاصله شی، پس د مالکیانو په نزد يو قول هم دا دې، او ددې لفظ نه په ظاهر کښې د هغوی تائید کيږي خو چونکه په اکثر روایاتو کښې ثلاثا راغلې دې په دې وجه جمهورو هم دا اختیار فرمائيلې دې، دویم قول د مالکیانو په نزد هم د جمهورو په شان دې

[۱۳۱] (حَدَّثَنَا أَحْمَدُ بْنُ مُحَمَّدٍ بْنُ حَنْبَلٍ، حَدَّثَنَا أَبُو الْمُغِيرَةِ، حَدَّثَنَا حَرِيزٌ، حَدَّثَنِي عَبْدُ الرَّحْمَنِ بْنُ مَيْسَرَةَ الْحَضْرَمِيُّ، سَمِعْتُ الْبُقْعَامَ بْنَ مَعْدِي كَرِبَ الْكِنْدِي، قَالَ: "أَتَى رَسُولُ اللَّهِ صَلَّى اللَّهُ عَلَيْهِ وَسَلَّمَ بِوَضُوءٍ فَنَمَسَ، فَعَسَلَ كَفَّيْهِ ثَلَاثًا، ثُمَّ مَضْمَضَ وَاسْتَنْشَقَ ثَلَاثًا، وَغَسَلَ وَجْهَهُ ثَلَاثًا، ثُمَّ غَسَلَ ذِرَاعَيْهِ ثَلَاثًا ثَلَاثًا، ثُمَّ مَسَحَ بِرَأْسِهِ وَأَذْنَيْهِ ظَاهِرَهُمَا وَبَاطِنَهُمَا".

ترجمه: مقدم بن معديکرب الکندي وايي چه راوړی شوې رسول الله ﷺ ته اوبه د اودس نو اودس ئې اوکړو نو وئې وينځل دواړه ورغوي درې ځل، بيا ئې مضمضه او استنشاق اوکړو درې ځل، او مخ ئې وينځلو درې ځله، بيا ئې وينځل دواړه مټې درې درې ځل، بيا ئې مسح اوکړه په سر باندې او په دواړو غوږونو ظاهر د دواړو او باطن د دواړو

۱: تفرد به أبو داود: (تحفة الأشراف: ۱۱۵۷۳)، وقد أخرجه: سنن ابن ماجه/الطهارة ۵۲ (۴۴۲) (صحيح)

مسانید د مقدم بن معدی کرب :

قوله : (حَدَّثَنَا أَحْمَدُ بْنُ مُحَمَّدٍ بْنُ حَنْبَلٍ) اوس ددې ځانې نه مصنف رحمه الله د مقدم بن معدی کرب مسانید بیانوی کوم چه ددې باب د روایاتو په اعتبار سره څلورم صحابی دې .
 قوله : (قوله ثُمَّ تَمَضُّضٌ وَاسْتَنْشَاقٌ) په دې حدیث کښې مضمضه او استنشاق د غسل وجه او یدین نه پس راغلې دې کوم چه د ترتیب مسنون خلاف دې خو دلته د ابوداؤد نسخې مختلف دی، په بعض نسخو کښې دا حدیث د ترتیب مسنون مطابق دې (کما فی نسخة مكتبة الشاملة) لکه څنگه چه حضرت په بذل کښې لیکلې دی، بهر حال که مونږ د خپلې نسخې د ترتیب اعتبار او کړو نو دا به اووئیلې شی چه دا روایت شاذ دې او د روایات صحیحه شهیره خلاف دې، لهذا هغه روایات به راجح او دا به مرجوح وی او عمل په راجح باندې وی نه په مرجوح باندې، یا به هغه په بیان جواز باندې محمول کولې شی کیدې شی چه رسول الله ﷺ کله کله د بیان جواز دپاره د ترتیب مسنون خلاف کړې وی، په دې وجه چه په اعضاء وضوء کښې ترتیب د احنافو او مالکیانو په نزد واجب نه دې، خو د شوافعو او حنابلې په نزد واجب دې، هغه حضرات دا د مذهب د خلاف کیدو په وجه باندې په جواز باندې نه شی محمول کولې، د هغوی په نزد ددې حدیث مرجوح او شاذ کیدل متعین دی.

ترتیب فی الوضوء کښې مذاهب ائمه او د هغوی دلائل :

شوافع او حنابلې د وجوب ترتیب په باره کښې فرمائی چه رسول الله ﷺ همیشه اودس هم په هغه ترتیب سره کړې دې کوم چه په احادیثو کښې مذکور دې کله ئې هم دهغې خلاف نه دې کړې، که چرته دا ترتیب واجب نه وی نو کله خو به ئې د بیان جواز دپاره ترک کړې وې، لکه څنگه چه تثلیث صرف سنت دې، رسول الله ﷺ د بیان جواز دپاره تثلیث کله کله پریخودلې دې بله دا چه د رسول الله ﷺ ارشاد دې (ابداء بما بداء الله به) اگرچه دا حدیث د کتاب الحج دې خو حکم خو به عام وی، لهذا کوم ترتیب چه په قرآن کریم کښې مذکور دې هم دهغې اختیارول به ضروری وی.

بله دا چه په آیت وضوء کښې د اعضاء مغسوله په مینځ کښې عضو مسح ذکر کړې شوې دې، داسې ئې اونکړل چه اعضاء مغسوله ئې ټول یو طرف ته ذکر کړې وی او عضو مسح بیل، نو د متجانسین ترمینځه خلاف جنس لره ذکر کول دا یو خاص نکته او فائده لره متقاضی دی، گینې بغیر د فائده او نکته نه عرب خلق د متجانسین ترمینځه تفريق نه کوی (تفريق المتجانسين لا یرتکبه العرب الا لفائدة....) او نکته دلته وجوب طرف ته اشاره کول دی.

زمونږ د طرف نه ددې جواب دا ورکړې شوې دې چه دا صحیح ده چه رسول الله ﷺ اودس همیشه مرتباً فرمائیلې دې، د ترتیب خلاف ئې کله هم نه دې کړې، خو مجرد فعل په وجوب باندې دلالت نه کوی، او دا احادیث په کومو کښې چه د اعضاء وضوء ترمینځه چه کوم لفظ هم مذکور دې (کوم چه په ترتیب باندې دال دې) هغه د راوی لفظ دې د رسول الله ﷺ په کلام کښې نشته، چه ددې نه په ترتیب باندې استدلال او کړې شی، پس زیات نه

زیات دومره وئیلې شو چه رسول الله ﷺ اودس مرتبا فرمائیلې دې او مجرد فعل وجوب لره مقتضی نه دی، اول خو دا وئیل صحیح نه دی چه رسول الله ﷺ همیشه په یو ترتیب سره اودس کړې دې، دا زیر بحث حدیث ددې دپاره شاهد عدل دې.

بله دا چه په آیت کریمه کنبې اعضاء وضوء اگرچه په یو خاص ترتیب سره ذکر کړې دی، خو هلته په تعبیر کنبې حرف واؤ دې په اعضاء وضوء کنبې د یو په بل باندې عطف کړې شوې دې هغه د واؤ په ذریعه سره دې چه د مطلق جمع دپاره راځی، خو فاء د آیت وضوء په شروع کنبې راوړلې شوې ده ﴿اذا قمتم الى الصلوة فاغسلوا الایة﴾ چه دهغې تعلق مجموع وضوء سره دې، یعنی دا چه د وضوء تحقق اراده قیام الى الصلوة نه پس کیدل پکار دی نو په دې فاء سره قیام الى الصلوة او د اودس ترمینځه ترتیب مستفاد کیږی، په خپل مینځ کنبې د اودس د اعضاء د ترتیب سره ددې هیڅ تعلق نشته.

پاتې شوه خبره د تفريق المتجانسين نو دا ضروری نه ده چه ددې نکته دې هم هغه وی کومه چه تاسو بیانوي بلکه ددې نکته زمونږ په نزد هغه ده کومه چه علامه زمحشری ذکر کړې ده هغه دا چه مسح راس لره په غسل رجليں باندې مقدم کولو کنبې اشاره او تنبيه ده ددې خبرې طرف ته چه په غسل رجليں کنبې دې اوبه کمې استعمال کړې شی، ځکه چه د عامو خلقو عادت دې چه هغوی په خپو باندې زیاتې اوبه بهیوی، څومره چه په لوبښی کنبې بچ کیږی، ټولې بغیر د ضرورت نه په خپو پاندې اوبه بهیوی، لهذا په آیت کریمه کنبې د غسل رجليں د ذکر کولو نه مخکې مسح د سر ذکر کړې شوه گویا د تقلیل ماء طرف ته اشاره اوکړې شوه، په مسح کنبې ظاهره دا چه اوبه ډیرې کمې خرج کیږی، الحمد لله ددې ځانې پورې د باب په درې څلورو احادیثو کنبې تقریبا ټول مسائل وضوء اختلافی وغیر اختلافی راغلل، یو مسئلې دوه نورې زمونږ په ذهن کنبې داسې راځی چه دهغې مونږ دلته ذکر مناسب گنږو.

۱: نیت د جمهورو او ائمه ثلاثه په نزد په طهارت صغری او کبری دواړو کنبې ضروری او شرط دې او د احنافو په ندز صرف سنت یا مستحب دې د احنافو دلیل په دې سلسله کنبې د ﴿مفتاح الصلوة الطهور﴾ د لاندې تیر شو.

۲: ﴿موالاة فی الوضوء﴾: اوس رایاد شو چه په دې سلسله کنبې خو په کتاب کنبې مستقل باب راروان دې چه دهغې عنوان دې باب فی تفريق الوضوء، لهذا په دې باندې کلام به هم هلته اوکړې شی.

دلک فی الوضوء کنبې د مسلک مالکیه تحقیق

۳: دلک: د مالکیانو په نزد په اودس او غسل دواړو کنبې دلک یعنی امرار الید علی الاعضاء واجب دې علامه دسوتی مالکی رحمه الله د الشرح الکبیر په حاشیه کنبې لیکي چه د غسل تحقق بغیر د دلک یعنی امرار الید نه کیدې نه شی، د هغوی د کلام نه معلومیږی چه دوه څیزونه بیل بیل دی اوبه بهیول او غسل، بغیر د امرار الید نه غسل نه شی وئیلې کیدې بلکه هغه افاضة الماء دې او مامور به په اودس کنبې غسل دې نه افاضة الماء، پس که د

هغوی په نزد چا په نهر یا حوض کښې اولامبل او دلک ئې اونکړو نو طهارت به ورته نه حاصلیږي، په خلاف د ائمه ثلاثه چه د هغوی په نزد به حاصل شی.

ابن عبد البر رحمه الله په کتاب الکافي کښې هم دا قول د امام مالک رحمه الله مشهور مذهب لیکلې دې، او بل قول هغوی د امام مالک رحمه الله دا لیکلې دې چه که یو سرې په اوبو کښې اولامبی او تر ډیر وخته پورې په هغې کښې ولاړ وی نو دا به هم کافی شی اگرچه امرار الید علی الجسد بیا نه موندلې شی.

د ائمه اربعه په نزد د فرائض وضوء تعداد :

صاوی په حاشیة د جلالین کښې د آیت وضوء د لاندې لیکلې دی چه فرائض د اودس د احنافو په نزد صرف څلور دی کوم چه په آیت وضوء کښې ذکر شوې دی یعنی غسل اعضاء ثلاثه او مسح راس، او د شوافعو په نزد فرائض د اودس شپږ دی، څلور خو هم هغه فرائض قرآنیه (یعنی کوم چه آیت وضوء کښې ذکر شوې دی) او دوه دهغې نه علاوه نیت او ترتیب، او د مالکیانو په نزد د اودس فرائض اووه دی، څلور قرآنی، نیت، مولاة او دلک صاوی زه وائم چه د حنابله په نزد هم اووه فرض دی د مالکیانو په شان، فرق دا دې چه د مالکیانو په نزد اووم څیز دلک دې، د حنابله په نزد ددې په ځانې ترتیب دې. (کما فی زاد المستقنع للحنابلة)

[۱۱۲] (۱) حَدَّثَنَا مُحَمَّدُ بْنُ خَالِدٍ، وَيَعْقُوبُ بْنُ كَعْبٍ الْأَنْطَاكِيُّ، لَفْظُهُ قَالَ: حَدَّثَنَا الْوَلِيدُ بْنُ مُسْلِمٍ، عَنْ حَرِيزِ بْنِ عُمَانَ، عَنْ عَبْدِ الرَّحْمَنِ بْنِ مَيْسَرَةَ، عَنْ الْمِقْدَامِ بْنِ مَعْدِي كَرِبَ، قَالَ: "رَأَيْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ تَوَضَّأَ، فَلَمَّا بَلَغَ مَسْحَ رَأْسِهِ وَضَعَ كَفَّيْهِ عَلَى مُقَدِّمِ رَأْسِهِ فَأَمَرَهُمَا حَتَّى بَلَغَ الْقَفَاءَ ثُمَّ رَدَّهُمَا إِلَى الْمَكَانِ الَّذِي بَدَأَ مِنْهُ"، قَالَ مُحَمَّدٌ: قَالَ: أَخْبَرَنِي حَرِيزٌ.

ترجمه: مقدم بن معديکرب وايي: ما رسول الله ﷺ وليده چه اودس ئې اوکړو، هر کله چه دسر مسح کولو ته اورسيدو نو کېخودل ئې دواړه ورغوي په مخکښې حصه د سر، نو دواړه ئې راکش کړل پرې تردې چه څټ ته ورسيدو، بيا ئې واپس کړل هغې ځانې ته د کوم ځانې نه چه ئې شروع کړې وه، وئيلي دي محمود: هغه ويل: خبر راکړی دی ماته حريز.

تشریح: (حَدَّثَنَا مُحَمَّدُ بْنُ خَالِدٍ قَوْلُهُ فَلَمَّا بَلَغَ مَسْحَ رَأْسِهِ) یعنی رسول الله ﷺ چه کله په اودس کولو کښې د سر مسح کولو ته اورسيدلو نو مسح ئې داسې اوکړه کومه چه وړاندې ذکر شوې ده، دلته لفظ مسح مصدر دې فعل ماضی نه دې او منصوب دې بناء بر مفعولیت، په دې جمله کښې د بنده په نزد دوه احتمالات دی، اول دا چه دا د صحابی راوی حدیث الفاظ دی، په دې صورت کښې به دا اصل روایت وی بغیر د اختصار نه، کوم چه مصنف رحمه الله پوره پوره ذکر کړو، دویم احتمال دا دې چه ددې جملې قائل مصنف رحمه الله دې یعنی مصنف رحمه الله فرمائی چه مقدم بن معديکرب رحمه الله چه کله روایت بیانولو سره مسح راس ته اورسيدلو نو داسې ئې ذکر کړو (وضع کفیه علی مقدم راسه) ددې مطلب مقتضی دا ده چه مصنف رحمه الله د روایت په ذکر کولو کښې اختصار کړې دې، او د حدیث د شروع حصه ئې

ترک کړه ځکه چه په دې کښې هېڅ نوې خبره نشته، او مصنف رحمه الله په دې روایاتو کښې صرف هم دا زیادات بیانول غواړي کوم چه د شروع په روایات مفصله کښې نشته، باقی احتمال اول راجح دې د مراجعت الی الکتب نه هم دا معلومیږي.

قوله: ﴿وَضَعُ كَفِّهِ عَلَى مُقَدِّمِ رَأْسِهِ فَأَمْرُهُمَا حَتَّى بَلَغَ الْقَفَا﴾ هم دغه شان لفظ وړاندې تلو سره د جد طلحه په روایت کښې هم راروان دې، چه دهغې الفاظ داسې دی ﴿يمسح رأسه مرة واحدة حتى بلغ القذال وهو اول القفاء﴾

مسح رقبه کښې اختلاف ائمه :

په دې لفظ سره بعض علماء کرامو په مسح الرقبه باندې استدلال کړې دې کوم چه مختلف فيه مسئله ده، پس ابن قدامة په مغنی کښې هم ددې حدیث نه استدلال کولو سره مسح رقبه لره مستحب لیکلې دې کوم چه د امام أحمد رحمه الله روایت دې او د احنافو په کتابونو کښې مسح رقبه لره په مستحباتو او آداب وضوء کښې شمار کړې دې، او د امام شافعی رحمه الله قول قدیم هم دا دې خو امام نووی رحمه الله لیکلې دی چه مسح رقبه بدعت دې لم یثبت عن الشافعی، نورو علماء کرامو د امام نووی رحمه الله تعاقب کولو سره وئیلې دی چه د هغوی دا خبره صحیح نه ده، ځکه چه بغوی او رویانی کوم چه د ائمه شافعیه نه دې، هغوی ددې د استحباب قائل دی، البته ﴿مسح الرقبه امان من الغل يوم القيامة﴾ حدیث ضعیف دې او امام نووی رحمه الله دې ته موضوعی وئیلې دې، په دې مسئله باندې د مولانا عبدالحی رحمه الله لکهنوی یو مستقل رساله تحفة الطلبة فی مسح الرقبه په نوم باندې ده، خو د مسح الحلقوم څوک هم قائل نه دې حافظ ابن القيم رحمه الله فرمائی لکه څنگه چه په منهل کښې دی د رسول الله صلی الله علیه و آله نه په مسح د عنق کښې قطعاً څه حدیث نه دې ثابت.

[۱۱۳] (١) حَدَّثَنَا مُحَمَّدُ بْنُ خَالِدٍ، وَهَشَامُ بْنُ خَالِدٍ الْمَعْنِي، قَالَا: حَدَّثَنَا الْوَلِيدُ، بِهَذَا الْإِسْنَادِ، قَالَ: وَمَسَحَ بِأُذُنَيْهِ ظَاهِرَهُمَا وَبَاطِنَهُمَا، زَادَ هَشَامٌ: وَأَدْخَلَ أَصَابِعَهُ فِي صِمَاخِ أُذُنَيْهِ.

ترجمه: بیان کړی دی ولید په دې سند سره، هغه وائی: مسح ئې کرل دواړه غوږونه ظاهر او باطن د دواړو. زیادت کړی دی هشام: داخل ئې کړي گوتې خپلې په سوړو د غوږونو کښې. تشریح: قوله: ﴿حَدَّثَنَا مُحَمَّدُ بْنُ خَالِدٍ﴾ دا د مقدم بن معدیکرب د حدیث یو بل طریق دې، دا مصنف رحمه الله په دې وجه راوړې دې چه په دې کښې یو نوې څیز دا دې ﴿وَأَدْخَلَ أَصَابِعَهُ فِي صِمَاخِ أُذُنَيْهِ﴾ اصابع لفظ اگرچه جمع ده خو ددې نه مافوق الواحد مراد دې، پس د ربیع بنت معوذ په روایت کښې وړاندې راروان دی ﴿فَادْخَلَ أَصَابِعَهُ فِي جُحْرِ أُذُنَيْهِ﴾ او د اصبعین نه مراد سباحتین دی لکه چه باب الوضوء ثلاثا ثلاثا کښې راځي، حاصل دا چه د ظاهر اذنین مسح په ابهامین سره او د باطن اذنین مسح په سباحتین سره کیدل پکار دی. دلته یو څیز بل دې کوم چه فهقاء کرام بیل ذکر کوی هغه دا چه یو خو باطن اذنین دې،

١: انظر ما قبله، (تحفة الأشراف: ۱۱۵۷۲) (صحیح)

دویم صماخ اذنین، د شروح حدیث نه خو په دې دواړو کښې هیڅ فرق نشته، پس د ربیع رضی الله عنه په روایت کښې د «فادخل اصبعیه فی جحری اذنیه» شرح حضرت په بذل کښې د اصبعین تفسیر سباحتین او د جحرین تفسیر صماخین سره فرمائیلی ده. او د بعض فقهاء کرامو د کلام نه معلومېږي چه د باطن اذنین مسح سباحتین سره، او صماخ اذنین کښې دې خنصر داخل کړې شی.

[۱۲۳] (۱) حَدَّثَنَا مُؤَمَّلُ بْنُ الْفَضْلِ الْحَرَّانِيُّ، حَدَّثَنَا الْوَلِيدُ بْنُ مُسْلِمٍ، حَدَّثَنَا عَبْدُ اللَّهِ بْنُ الْعَلَاءِ، حَدَّثَنَا أَبُو الْأَزْهَرِ الْمَغِيرَةُ بْنُ فَرُّوخَ، وَبِزِيدُ بْنُ أَبِي مَالِكٍ، "أَنَّ مُعَاوِيَةَ تَوَضَّأَ لِلنَّاسِ كَمَا رَأَى رَسُولَ اللَّهِ صَلَّى اللَّهُ عَلَيْهِ وَسَلَّمَ يَتَوَضَّأُ، فَلَمَّا بَلَغَ رَأْسَهُ، غَرَفَ غَرْفَةً مِنْ مَاءٍ فَتَلَقَّاها بِشِمَالَيْهِ حَتَّى وَضَعَهَا عَلَى وَسْطِ رَأْسِهِ حَتَّى قَطَرَ الْمَاءُ أَوْ كَادَ يَقْطُرُ، ثُمَّ مَسَحَ مِنْ مُقَدِّمِهِ إِلَى مُؤَخَّرِهِ وَمِنْ مُؤَخَّرِهِ إِلَى مُقَدِّمِهِ".

ترجمه: یقیناً معاویه اودس اوکړو خلقو ته لکه څرنګه ئې چه رسول الله صلی الله علیه و آله لیدلی وو اودس ئې کولو، هرکله چه سر ته ورسیدو نو یوه لپه ئې واخسته د اوبو، نو ملګری کړو ورسره چپ لاس، تردې چه کبخودلې په مینځ د سر، تردې چه اوبه اوبهږدي، او یا نزدې وي چه اوبهږي، بیا ئې مسح اوکړه د مخې نه وروسته ته، او د وروسته نه مخې ته.

۵: مسانید معاویه :

« حَدَّثَنَا مُؤَمَّلُ بْنُ الْفَضْلِ الخ قوله فَلَمَّا بَلَغَ رَأْسَهُ غَرَفَ غَرْفَةً » دا ددې باب د پنځم صحابی سیدنا معاویه رضی الله عنه حدیث دې، یعنی معاویه رضی الله عنه چه به کله اودس کولو سره د سر مسح کولو ته اورسیدلو نو هغوی داسې اوکړل چه په ښی لاس کښې ئې یو لپه اوبه واخستلې او بیا ئې هغه اوبه په ښی لاس کښې واخستلې او بیا ئې هغه اوبه د سر په مینځ باندې واچولې، تردې چه یو څاڅکې دوه څاڅکې اوبه ترې نه سسیدلو ته نزدې شو، بیا ئې په دې اوبو سره د خپل سر بالاستیعاب مسح اوکړه، ظاهره دا ده چه دا په دې حدیث کښې یو نوې خبره راغله، په لپه کښې اوب اخستل د غسل دپاره وی نه د مسح دپاره.

د حدیث تشریح او مسئله اجزاء الغسل عن المسح باندې کلام :

حضرت سهارنپوری رحمته الله په بذل کښې لیکي چه په دې سلسله کښې شارحینو هیڅ نه دی لیکلی خو د حضرت ګنګوهی په تقریر کښې دا خبره ملاوېږي چه غالباً رسول الله صلی الله علیه و آله کله کله داسې په دې وجه کړی دی چه معلومه شی چه غسل د مسح قائم مقام کیدې شی که په ځانې د مسح غسل اوکړې شی نو هغه جائز دې او ددې عکس یعنی مسح د غسل قائم مقام نه شی کیدې، پس فقهاء کرامو هم لیکلې دی چه که د چا په سر باندې د باران اوبه پریوځي نو د سر د مسح دپاره کافی دی که وروستو په سر باندې لاس راکاږي او که نه، حضرت شیخ رحمته الله په حاشیه د بذل کښې د ابن قدامه حنبلی رحمته الله نه نقل کړې دی چه د حنابلې په نزد په دې مسئله یعنی اجزاء الغسل عن المسح کښې دواړه روایتونه دی جواز او عدم جواز خود

(۱): تفرده ابو داود، (تحفة الأشراف: ۱۱۴۴۲) (صحیح)

عدم جواز روایت په دې صورت کښې دې چه کله امرار الید او نه موندلې شی، او که امرار الید او موندلې شو نو بیا غسل کافی دې او ابن رسلان د امام الحرمین نه د شوافعو مسلک دا نقل کړې دې چه د هغوی په نزد د مسح په ځانې غسل معتبر دې (لان الغسل فوق المسح) خو د هغوی په نزد د کراحت او عدم کراحت دواړه روایتونه دی خو اصح عدم کراحت دې.

یو نا اشنا تحقیق:

د دې نه پس ځان پوهه کړه چه په دې حدیث کښې دی (فَتَلَقَّاهَا بِشِمَالِهِ) یعنی په ښی لاس کښې ئې چه کومې اوبه اخستې وې هغه ئې بیا په گس لاس کښې واخستلې ددې په باره کښې په بذل کښې هیڅ نه دی لیکلې شوې، خو د حضرت گنگوهی رحمه الله په تفریر کښې دی (لَا يَذْهَبُ الْمَاءُ) د حضرت ددې توجیه حاصل دا دې چه اوبو لره په گس لاس باندې اولته کول مراد نه دی بلکه مطلب دا دې چه په ښی لاس کښې اوبه اخستلو سره هغه په سر باندې اچولو دپاره ئې گس لاس هم شامل کړو چه اوبه ضائع نه شی، دا هر څه چه لیکلې شوې دی دا د شارحینو رائې ده زما په فهم کښې دا راځی چه دلته د غسل راس تحقق نشته لکه چه دا ټول حضرات فرمائي ځکه د رسول الله صلی الله علیه و آله عادت شریفه د اتخاذ شعر وو هغوی ذوجه وو. بله دا چه رسول الله صلی الله علیه و آله به په خپل سر مبارک کښې تیل هم په کثرت سره استعمالول، نو اوس ښکاره ده چه د غورو وینستو په یو لپه اوبو سره څنگه غسل کیدې شی، بلکه زما په نزد یوه لپه اوبه هم پوره نه وې ځکه چه د ښی لاس نه ئې چه کله اوبه گس لاس ته منتقل کړی نو ظاهره ده چه په دې انتقال کښې به هغه اوبه د یو لپې په مقدار هم نه وې پاتې شوې بلکه کیدې شی چه دا تقلیب الماء د تقلیل الماء دپاره وې، ځکه چه د سر وینخل خو مقصود نه وو په دې وجه د اوبو د کمولو دپاره اوبه د ښی لاس نه گس لاس ته منتقل کړې شوې. هذا ما عندي.

[۱۲۵] (حَدَّثَنَا مُحَمَّدُ بْنُ خَالِدٍ، حَدَّثَنَا الْوَلِيدُ، بِهَذَا الْإِسْنَادِ، قَالَ: فَتَوَضَّأَ ثَلَاثًا ثَلَاثًا، وَغَسَلَ رِجْلَيْهِ بِغَيْرِ عَدَدٍ.

ترجمه: ولید وائی اودس ئې اوکړو درې درې ځله او وئې وینخلې دواړه څپې په غیر د عدد نه. تشریح: قوله: (وَغَسَلَ رِجْلَيْهِ بِغَيْرِ عَدَدٍ) دلته جار مجرور یعنی (بغیر عدد) د غسل سره متعلق نه دې گڼې بیا خو به مطلب دا وې چه څپې ئې وینخلې بی شماره ځله، حال دا چه دا خبره مراد نه ده، بلکه دا جار مجرور د قال سره متعلق دې یعنی راوی (غسل رجليه) مطلقاً وئیلې دی بغیر د ذکر د عدد نه، د غسل رجليه نه پس ئې عدد ذکر نه کړو، په خلاف د نورو اندامونو چه په دې کښې ئې ثلاثا ثلاثا اووې، نو دا مطلب شو ددې جملې، باقی په دې مسئله کښې اختلاف مخکښې ذکر شوې دې چه د مالکیه په نزد یو روایت غسل رجليه کښې د تثلیث قید نشته، دا د هغوی دلیل کیدې شی.

(۱) نردبه أبو داود، (تحفة الأشراف: ۱۱۴۴۳) (صحیح)

[۱۲۶] (۱) حَدَّثَنَا مُسَدَّدٌ، حَدَّثَنَا بِشْرُ بْنُ الْمُفَضَّلِ، حَدَّثَنَا عَبْدُ اللَّهِ بْنُ مُحَمَّدٍ بْنُ عَقِيلٍ، عَنْ الرَّبِيعِ بْنِ مُعَوَّذٍ ابْنِ عَفْرَاءَ، قَالَتْ: كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَاتِينَا، فَيَحْدِثُنَا أَنَّهُ قَالَ: اسْكُبِي لِي وَضُوءًا، فَذَكَرْتُ وَضُوءَ رَسُولِ اللَّهِ صَلَّى اللَّهُ عَلَيْهِ وَسَلَّمَ، قَالَتْ فِيهِ: "فَغَسَلَ كَفَّيْهِ ثَلَاثًا، وَوَضَأَ وَجْهَهُ ثَلَاثًا، وَمَضْمَضَ وَاسْتَنْشَقَ مَرَّةً، وَوَضَأَ يَدَيْهِ ثَلَاثًا ثَلَاثًا، وَمَسَحَ بِرَأْسِهِ مَرَّتَيْنِ بِمُؤَخَّرِ رَأْسِهِ ثُمَّ بِمُقَدَّمِهِ وَبِأَذْنَيْهِ كَلَّتَيْهِمَا ظُهُورَهُمَا وَيَطْوِيهِمَا، وَوَضَأَ رِجْلَيْهِ ثَلَاثًا ثَلَاثًا"، قَالَ أَبُو دَاوُدَ: وَهَذَا مَعْنَى حَدِيثِ مُسَدَّدٍ.

ترجمه: د ربیع نہ روایت دی ہفہ وائی: وو رسول اللہ ﷺ چہ مونہ تہ بہ راتلو، نو بیان اوکرو تا مونہ تہ بیشکہ ہفہ بہ ویل: واجوہ زما لپارہ او بہ د اودس، نو ذکرئی کپرو اودس د رسول اللہ ﷺ وئی وئیل پہ ہغی کنبی چہ: اوئی وینخل دوارہ لاسونہ درې خل، او وئی وینخہ مخ درې خل، او مضمضہ او استنشاق ئی اوکرو یو خل، او لاسونہ ئی وینخل درې درې خل، او مسح ئی اوکرو پہ سر باندی دوه خل پہ وروستی حصہ د سر، بیا پہ مخکنی حصہ د سر بیا ئی مسح اوکرو د دوارو غورونو پہ ظاہر او باطن باندی، او وئی وینخلی خبی درې درې خلہ. وئیلی دی ابوداود: او دا معنی د حدیث د مسدد دہ.

مسانید ربیع بنت معوذ ابن عفراء رضی اللہ عنہا:

(حدثنا مسدد الخ قوله - عن ربیع بنت معوذ ابن عفراء) ددی خانی نہ مصنف ﷺ د ربیع بنت معوذ بن عفراء رضی اللہ عنہا روایات بیانوی.

د ربیع رضی اللہ عنہا دنیا عفراء بعض حالات:

خان پوہہ کرہ چہ د ربیع رضی اللہ عنہا والد ماجد معوذ رضی اللہ عنہ ہم صحابی دی او عفراء رضی اللہ عنہا د معوذ د مور نوم دی دا نسبت الی الام دی دا ہم صحابیہ دہ او د معوذ د پلار نوم حارث بن رفاعہ دی، معوذ رضی اللہ عنہ مشہور صحابی دی پہ قاتلین ابوجہل کنبی د دوی شمار کیری، پہ جنگ بدر کنبی شہید شو د هغوی بل رور د چا نوم چہ معاذ رضی اللہ عنہ دی هغوی ہم پہ قتل ابوجہل کنبی د خپل رور سرہ شریک وو، دا عفراء رضی اللہ عنہا یرہ مبارکہ زنانہ دہ، پہ بذل کنبی لیکلی شوې دی چہ دا اول د حارث بن رفاعہ پہ نکاح کنبی وه، د حارث نہ د هغی درې خامن پیدا شو، معاذ، معوذ او عوف، بیا د حارث نہ پس هغی د بکیر بن یالیل سرہ واده اوکرو نو خلور هلکان ئی د هفہ نہ پیدا شو، ایاس، عاقل، خالد، عامر ټول اووه خامن شو. لیکلی ئی دی چہ دا اووه واره پہ جنگ بدر کنبی شریک شوې دی، دا خصوصیت بل یو صحابی یا صحابیہ تہ ہم نہ دی حاصل شوې. د معوذ او عفراء رضی اللہ عنہا متعلق دا ټولې خبرې او حالات ضمنا راغلل، پہ دی حدیث کنبی ددی دوارو هیخ دخل نشته، دی حدیث لره روایت کونکې خو ربیع صحابیہ رضی اللہ عنہا دہ.

زما والد صاحب ﷺ بہ فرمائیل چہ یو خل حضرت جی مولانا محمد الیاس رضی اللہ عنہ زما نوم عاقل اوریدلو سرہ فرمائیلی وو چہ عاقل خہ وی، عقیل کیدل پکار دی، پہ ظاہر د

(سنن الترمذی/الطهارة ۳۳ (۴۳) (بقوله في الباب)، سنن ابن ماجه/الطهارة ۳۹ (۳۹۰)، ۵۲ (۴۴۰)، (تحفة الأشراف: ۱۵۸۳۷)، وقد أخرجه: مسند احمد (۳۶۰/۸) (حسن)

حضرت منشاء دا وه چه عقيل خود صحابی نوم دې کوم چه د سيدنا علي عليه السلام روروو، نو د صحابی په نوم باندې نوم کيخودل پکار دی، کيدې شي چه د حضرت په ذهن کښي نه وه چه عاقل هم د يو صحابی نوم دې، عاقل بن بکیر بن ياليل عليه السلام او که نسبت الی الام اوکړې شي نو عاقل بن عفراء عليه السلام.

د ربیع عليه السلام په حديث کښي دوه خبرې خلاف معهود دی، پس د مضمضه او استنشاق ذکر د غسل وجه نه پس دې (مسح براسه مرتين) بله دا چه د سر مسح د شاته طرف نه ذکر شوې ده، په دې باندې مونږ کلام د عبدالله بن زيد بن عاصم عليه السلام په روايت کښي کړې دې دلته دهغي د اعادي ضرورت نشته.

[۱۲۷] (۱) حَدَّثَنَا إِسْحَاقُ بْنُ إِسْمَاعِيلَ، حَدَّثَنَا سُفْيَانُ، عَنْ ابْنِ عَقِيلٍ، بِهَذَا الْحَدِيثِ، يُغَيِّرُ بَعْضُ مَعَانِي بَشَرٍ، قَالَ فِيهِ وَتَمَضَّمُضٌ وَاسْتَنْثَرُ ثَلَاثًا.

ترجمه: ابن عقيل دا حديث روايت کړی دی، چه تغير ئې ورکړی دی بعضي معانيو د حديث د بشر ته، په هغي کښي دی چه: مضمضه ئې اوکړه او استنثار ئې اوکړو درې ځله. تشریح: قوله: (حَدَّثَنَا إِسْحَاقُ بْنُ إِسْمَاعِيلَ الْخ - يُغَيِّرُ بَعْضُ مَعَانِي بَشَرٍ) د (بغير) ضمير د سفيان طرف ته راجع دې، يعنی سفيان د حديث په مضمون کښي لږ شان تغير پيدا کړو، بعينه هم هغه مضمون ئې ذکر نه کړو کوم چه بشر ذکر کړې وو، حديث د ربیع عليه السلام مصنف عليه السلام په متعدد طرق سره ذکر کړې دې او د ټولو مدار په عبدالله بن محمد بن عقيل باندې دې، پس په اول سند کښي د هغوی شاگرد بشر بن المفضل وو، او په دې دويم سند کښي سفيان دې، او وړاندې په دريم سند کښي ئې شاگرد ابن عجلان راځي، د مصنف عليه السلام غرض د ابن عقيل د شاگردانو په رواياتو کښي چه کوم فرق دې هغه بيانول دی.

[۱۲۸] (۲) حَدَّثَنَا قُتَيْبَةُ بْنُ سَعِيدٍ، وَزَيْدُ بْنُ خَالِدٍ أَلْمَدَائِيُّ، قَالَا: حَدَّثَنَا اللَّيْثُ، عَنْ ابْنِ عَجْلَانَ، عَنْ عَبْدِ اللَّهِ بْنِ مُحَمَّدٍ بْنِ عَقِيلٍ، عَنْ الرَّبِيعِ بْنِ مُعَوِذٍ ابْنِ عَفْرَاءَ، "أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ تَوَضَّأَ عِنْدَهَا، فَمَسَحَ الرَّأْسَ كُلَّهُ مِنْ قَرْنِ الشَّعْرِ كُلِّ نَاحِيَةٍ لِمَنْصَبِ الشَّعْرِ لَا يَحْرُكُ الشَّعْرَ عَنْ هَيْئَتِهِ".

ترجمه: د ربیع نه روايت دې، بيشکه رسول الله عليه السلام اودس اوکړو دهغي سره نو مسح ئې کړو سر ټول، د بره سر نه د هر طرف نه، د لاندې د سر پورې، چه نه به ئې خوزول ويخته د خپل هيئت نه.

تشریح: قوله: (حَدَّثَنَا قُتَيْبَةُ بْنُ سَعِيدٍ الْخ - قوله فَمَسَحَ الرَّأْسَ كُلَّهُ مِنْ قَرْنِ الشَّعْرِ) دا په حديث د ربیع کښي د ابن عجلان طريق دې په دې کښي د مسح راس يو نوې شکل ذکر شوې دې، د سيدنا عثمان عليه السلام د حديث د لاندې د مسح راس مباحث اربعه په ضمن کښي مونږ ددې حديث حواله ورکړې ده.

(۱): انظر ما قبله، (تحفة الأشراف: ۱۵۸۳۷) (شاذ)

(۲): تفرد به أبو داود (تحفة الأشراف: ۱۵۸۴۰)، وقد أخرجه: مسند أحمد (۳/۳۵۹/۱، ۳۶۰) (حسن)

د الفاظ متن شرح او د هغې حل :

دلته نسخې مختلف دي، زموږ په نسخه کښې دې «من قرن الشعر» او په یو نسخه کښې دې «من فرق الشعر» او په یو کښې دې «من فوق الشعر» په دې کښې زیاته صحیح د قرن او فرق نسخه معلومېږي، او مطلب دا دې چې د مسح راس ابتداء د سر د مینځ نه لکه چې د باب په شروع کښې تیر شوې دی چې دا د حسن بصری رحمته الله علیه مذهب دې چې د مسح راس ابتداء دې د وسط راس نه او کړې شی «لمنصب الشعر» کښې لام د الی په معنی دې «ای الی منصب الشعر» او منصب په معنی د محل انصاب، د انصاب معنی ښکته کیدل یعنی د سر د کومې حصې د ویستو رخ چې کوم طرف ته وو په هم هغه طرف ئې د هغه حصې مسح او کړه، چې د سر د مسح په وجه باندې وران او منتشر نه شی.

د امام احمد بن حنبل رحمته الله علیه نه یو سړی تپوس او کړو چې زنانه او هغه سړې د چا چې ویسته اوږده وی هغه به مسح څنگه کوي؟ نو هغوی او فرمائیل چې که غواړی نو دغه شان دې کوي څنگه چې د ربیع بنت معوذ رضی الله عنها په روایت کښې راغلی دی، بهر حال د مسح طریقه دا طریقه جائز ده، او په ظاهر کښې د بیان جواز دپاره رسول الله صلی الله علیه و آله وسلم داسې کړې دی، اصل کښې زموږ په دین او شریعت کښې ډیر سهولتونه دي، خو هم هغه سهولتونه اختیار کیدلې شی کوم چې منقول او ثابت دی د خپل طرف نه نه.

[۱۲۹] (حَدَّثَنَا قُتَيْبَةُ بْنُ سَعِيدٍ، حَدَّثَنَا بَكْرٌ يَعْنِي ابْنَ مُضَرَ، عَنِ ابْنِ عَجْلَانَ، عَنْ عَبْدِ اللَّهِ بْنِ مُحَمَّدٍ بْنِ عَقِيلٍ، أَنَّ رُبَيْعَ بِنْتَ مُعَوِذِ بْنِ عَفْرَاءَ أَخْبَرَتْهُ، قَالَتْ: "رَأَيْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَتَوَضَّأُ، قَالَتْ: فَمسَحَ رَأْسَهُ وَمَسَحَ مَا أَمْلَأَ مِنْهُ وَمَا أَذْبَرَوْصَدَغِيهِ وَأَذْنِيهِ مَرَّةً وَاحِدَةً".

ترجمه: ربیع بنت عفراء وايي: ما رسول الله صلی الله علیه و آله وسلم اولیدلو چې اودس ئې کولو، هغې او وئیل مسح ئې او کړه د سر او مسح ئې او کړه د مخکښې حصې او د وروستۍ حصې، او د څنډو او د غوږونو یو ځل.

تشریح: قوله «وَصَدَغِيهِ وَأَذْنِيهِ» د صدغ دوه تفسیرونه کړې شوې دي، یو «ما بین الاذنین والعین» څه ته چې د غوږونو پوستکي وائی، او دویم تفسیر ددې «ما بین الاذن والناسية» یعنی د سر هغه حصه کومه چې د غوږ او تندي تر مینځه ده، د معنی اول په اعتبار سره صدغ په حد د وجه کښې داخله ده، او د معنی ثانی په اعتبار سره د حد وجه نه خارج او حد راس کښې داخل ده، بله دا چې د صدغ اطلاق په هغه ویستو باندې هم کیږي کوم چې په هغه ځانې باندې راشي یعنی زلفې، د صدغین مسح رسول الله صلی الله علیه و آله وسلم د تکمیل راس او د راس د استیعاب دپاره او فرمائیل.

[۱۳۰] (۱) حَدَّثَنَا مُسَدَّدٌ، حَدَّثَنَا عَبْدُ اللَّهِ بْنُ دَاوُدَ، عَنْ سُفْيَانَ بْنِ سَعِيدٍ، عَنْ ابْنِ عَقِيلٍ، عَنِ الرَّبِيعِ، "أَنَّ النَّبِيَّ صَلَّى اللَّهُ عَلَيْهِ وَسَلَّمَ مَسَحَ بِرَأْسِهِ مِنْ فَضْلِ مَاءٍ كَانَ فِي يَدِهِ".

ترجمه: در ربیع نه روایت دی، بیشکه نبی ﷺ مسح او کره په سر باندې د زیاتې هغې اوبو نه چه د ده په لاس کښې وې.

تشریح: قوله: «حَدَّثَنَا مُسَدَّدٌ» - قوله مَسَحَ بِرَأْسِهِ مِنْ فَضْلِ مَاءٍ كَانَ فِي يَدِهِ «په دې باندې بحث د عبد الله بن زید بن عاصم رضی الله عنہ په حدیث کښې تیر شوې دې، چرته چه دا راغلی وو (ومسح راسه بماء غیر فضل یدیه)»

[۱۳۱] (۲) حَدَّثَنَا إِبْرَاهِيمُ بْنُ سَعِيدٍ، حَدَّثَنَا وَكَيْعٌ، حَدَّثَنَا الْحَسَنُ بْنُ صَالِحٍ، عَنْ عَبْدِ اللَّهِ بْنِ مُحَمَّدٍ بْنِ عَقِيلٍ، عَنِ الرَّبِيعِ بْنِ مَعْوِذٍ ابْنِ عَفْرَاءَ، "أَنَّ النَّبِيَّ صَلَّى اللَّهُ عَلَيْهِ وَسَلَّمَ تَوَضَّأَ، فَأَدْخَلَ إصْبَعِيهِ فِي خُجْرَتِي أُذُنِيهِ".

ترجمه: در ربیع نه روایت دی، بیشکه نبی ﷺ اودس اوکړو، نو دواړه گوټې ئې په سوړو د غوږونو کښې داخل کړې.

[۱۳۲] (۳) حَدَّثَنَا مُحَمَّدُ بْنُ عِيْسَى، وَمُسَدَّدٌ، قَالَا: حَدَّثَنَا عَبْدُ الْوَارِثِ، عَنْ لَيْثٍ، عَنْ طَلْحَةَ بْنِ مُعَرَفٍ، عَنْ أَبِيهِ، عَنْ جَدِّهِ، قَالَ: "رَأَيْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ مَسَحَ رَأْسَهُ مَرَّةً وَاحِدَةً حَتَّى بَلَغَ الْقَدَّالَ وَهُوَ أَوَّلُ الْقَفَا"، وَقَالَ مُسَدَّدٌ: مَسَحَ رَأْسَهُ مِنْ مُقَدِّمِهِ إِلَى مُؤَخَّرِهِ حَتَّى أَخْرَجَ يَدَيْهِ مِنْ تَحْتِ أُذُنَيْهِ، قَالَ مُسَدَّدٌ: فَحَدَّثْتُ بِهِ يَحْيَى فَأَنْكَرَهُ، قَالَ أَبُو دَاوُدَ: وَسَمِعْتُ أَحْمَدَ يَقُولُ: إِنَّ ابْنَ عِيْنَةَ زَعَمُوا أَنَّهُ كَانَ يُنْكَرُهُ وَيَقُولُ: إِيْشَ هَذَا طَلْحَةُ؟ عَنْ أَبِيهِ، عَنْ جَدِّهِ.

ترجمه: نیکه د طلحه وایې: چه ما رسول الله ﷺ اولیدلو چه مسح ئې کړو سر یو ځل تردې چه د خټ اول سر ته ورسیدو. او وئیلی دي مسدد: مسح ئې کړو سره د مخې نه تر اخیر پورې تر دې چه لاسونه ئې د غوږونو د لاندې حصې نه ویستل. وئیلی دي مسدد: ما بیان اوکړو ددې یحیی ته نو هغه انکار اوکړو. وئیلی دي ابو داود: ما اوریدلي دي د احمد نه چه هغه ویل: بیشکه دوی گمان کړی دی چه ابن عیینه ناشنا به ئې گنړلو، او وئیل به ئې خه شی؟ طلحه عن ابیه عند جده.

مسند جد طلحه

قوله: «عَنْ جَدِّهِ» دا د اووم صحابی جد طلحه رضی الله عنہ حدیث شروع کیږی. دا روایت سنداً ضعیف دې ځکه چه لیث بن ابی سلیم ضعیف دې، د طلحه بن مصرف پلار د چا نه چه هغه روایت کوی وئیلې شوې دی چه هغه مجهول دې په «عَنْ جَدِّهِ» کښې ضمیر د طلحه طرف ته راجع دې، د جد طلحه په نوم کښې اختلاف دې، وئیلې شوې دی کعب بن عمرو وقیل

۱: انظر حديث رقم (۱۲۶)، (تحفة الأشراف: ۱۵۸۴۱) (حسن).

۲: انظر حديث رقم (۱۲۶) وراجع: سنن الترمذي / الطهارة ۵۲ (۳۳)، سنن ابن ماجه / الطهارة ۵۲ (۴۴۱)، (تحفة الأشراف: ۱۵۸۳۹) (حسن).

۳: تفرد به أبو داود (تحفة الأشراف: ۱۱۱۲۷)، وقد أخرجه: مسند احمد (۴/ ۴۸۱) (ضعيف).

عمرو بن کعب او بعض علماء کرام د هغوی په صحابی کیدو کښې کلام کوی
 قوله: ﴿ حَتَّىٰ بَلَغَ الْقَدَالَ - وَهُوَ أَوَّلُ الْقَفَا ﴾ ددې نه بعض علماء کرامو د مسح رقبه په
 استحباب باندې استدلال کړې دې لکه څنگه چه په دې باندې تفصیلی کلام د مقدم بن
 معديکرب په حدیث ۴ کښې تیر شوې دې.

قوله: ﴿ قَالَ أَبُو دَاوُدَ وَسَمِعْتُ أَحْمَدَ يَقُولُ الْخ ﴾ په دې حدیث باندې چه کوم کلام دې هغه
 مصنف رحمه الله بیان فرمائی، دلته چه کومه جمله ده په هغې کښې د ترکیب نحوی په اعتبار
 سره اغلاق دې، یا دا اووایه چه په دې کښې تعقید لفظی دې چه دهغې وجه دا ده چه په
 کلام کښې تقدم او تاخر دې، اصل عبارت داسې کیدل پکار دی ﴿ قَالَ أَحْمَدُ زَعَمُوا أَنَّ ابْنَ
 عُيَيْنَةَ كَانَ يُنْكِرُهُ ﴾ امام احمد رحمه الله فرمائی چه علماء کرام داسې وائی چه سفیان بن عیینة رحمه الله
 به ددې حدیث انکار کولو ﴿ وَيَقُولُ أَشِرْ هَذَا ﴾ دا لفظ د ای شی مخفف دې، سفیان بن عیینة
رحمه الله چه په دې حدیث باندې کوم کلام کړې دې دا دهغې بیان دې ﴿ أَشِرْ هَذَا ﴾ په هذا کښې
 اشاره ده د سند دهغې تکرې طرف ته کومه چه خپله په عبارت کښې ذکر شوې ده ﴿ طَلْحَةَ بْنِ
 مَصْرَفٍ عَنْ أَبِيهِ عَنْ جَدِّهِ ﴾ گویا د ابن عیینة رحمه الله اشکال په دې سند باندې دې، اوس چه کوم
 حدیث هم په دې سند باندې روایت کړې شی په هغې باندې به اشکال وی، د اشکال سبب
 په دې سند کښې څه دې؟ په شرح کښې لیکلې دی چه هغه د طلحه د پلار مجهول کیدل دی
 لکه چه مونږ مخکښې دا خبره کړې ده چه د طلحه پلار مجهول دې، او یو وجه دا هم کیدې
 شی چه سفیان بن عیینة ته د جد طلحه په صحابی کیدو کښې تردد دې، ددې نه پس
 مصنف رحمه الله د ابن عباس رضی الله عنه حدیث ذکر کړې دې چه په هغې کښې څه نوې خبره نشته.

[۱۳۳] (۱) حَدَّثَنَا الْحَسَنُ بْنُ عَلِيٍّ، حَدَّثَنَا يَزِيدُ بْنُ هَارُونَ، أَخْبَرَنَا عَبَادُ بْنُ مَنْصُورٍ، عَنْ عِكْرَمَةَ بْنِ خَالِدٍ،
 عَنْ سَعِيدِ بْنِ جُبَيْرٍ، عَنْ ابْنِ عَبَّاسٍ، "رَأَى رَسُولَ اللَّهِ صَلَّى اللَّهُ عَلَيْهِ وَسَلَّمَ يَتَوَضَّأُ، فَذَكَرَ الْحَدِيثَ كُلَّهُ ثَلَاثًا ثَلَاثًا،
 قَالَ: وَمَسَحَ بِرَأْسِهِ وَأَذْنَيْهِ مَسْحَةً وَاحِدَةً".

ترجمه: د ابن عباس رضی الله عنه نه روایت دې، هغه ولیده رسول الله صلی الله علیه و آله چه اودس ئې کولو، نو
 پوره حدیث ئې ذکر کړو، ټول درې درې ځله، هغه وائی مسح ئې او کړه د سر او د غوړونو یو ځل.

[۱۳۳] (۲) حَدَّثَنَا سُلَيْمَانُ بْنُ حَرْبٍ، حَدَّثَنَا حَمَّادٌ، وَحَدَّثَنَا مُسَدَّدٌ، وَفَتَيْبَةُ، عَنْ حَمَّادِ بْنِ زَيْدٍ، عَنْ سِنَانِ بْنِ
 رِبْعَةَ، عَنْ شَهْرِ بْنِ حَوْشَبٍ، عَنْ أَبِي أَمَامَةَ، وَذَكَرُوا ضَوْءَ النَّبِيِّ صَلَّى اللَّهُ عَلَيْهِ وَسَلَّمَ، قَالَ: "كَانَ رَسُولُ اللَّهِ صَلَّى
 اللَّهُ عَلَيْهِ وَسَلَّمَ يَمْسَحُ الْمَاقِينَ، قَالَ: وَقَالَ: الْأَذْنَانِ مِنَ الرَّأْسِ"، قَالَ سُلَيْمَانُ بْنُ حَرْبٍ: يَقُولُهَا أَبُو أَمَامَةَ، قَالَ

۱: تفرد به أبو داود (تحفة الأشراف: ۵۵۷۹)، وقد أخرجه: سنن الترمذي/الطهارة ۲۸ (۳۶)، ۳۲ (۴۲)، سنن
 النسائي/الطهارة ۸۴ (۱۰۱)، سنن ابن ماجه/الطهارة ۴۳ (۴۰۴)، ۵۲ (۴۳۹) (ضعيف جداً)

۲: سنن الترمذي/الطهارة ۲۹ (۳۷)، سنن ابن ماجه/الطهارة ۵۳ (۴۴۴)، (تحفة الأشراف: ۴۸۸۷)، وقد أخرجه: حم
 (۲۶۴، ۲۵۸/۵) (ضعيف)

قُتَيْبَةُ: قَالَ حَمَادٌ: لَا أَذْرِي هُوَ مِنْ قَوْلِ النَّبِيِّ صَلَّى اللَّهُ عَلَيْهِ وَسَلَّمَ أَوْ مِنْ أَبِي أَمَامَةَ يَعْنِي قِصَّةَ الْأَذْنَيْنِ. قَالَ قُتَيْبَةُ: عَنْ سِنَانِ أَبِي رَبِيعَةَ، قَالَ أَبُو دَاوُدَ: وَهُوَ ابْنُ رَبِيعَةَ كُنْيَتُهُ أَبُو رَبِيعَةَ.

ترجمه: د ابو امامه نه روايت دي، هغه ذکر کړو اودس د نبي ﷺ، هغه او وئيل: وورسول الله ﷺ چه مسح کول به ئې د سترگو گوټونه، هغه وائي: چه وئيلي دي رسول الله ﷺ غوړونه د سر نه دي وئيلي دي سليمان بن حرب: وئيل به هم دا ابو امامه، وئيلي دي قتيبة وئيلي دي حماد، زه نه پوهيږم چه هغه د قول د نبي ﷺ دی او که د ابو امامه دی، يعني خبره د اذنينو، وئيلي دي قتيبة د سنان ابی ربیعه نه، وئيلي دي ابوداود: او هغه ابن ربیعه دی او کنیه ئې ابو ربیعه ده.

مسند ابو امامه :

قوله: (عَنْ أَبِي أَمَامَةَ) دا ددې باب آخری حدیث دي چه دهغې راوی ابو امامه ﷺ دي په دي کښې اختلاف دي چه دا ابو امامه کوم يو دي؟ ځکه چه ابو امامه دوه دي يو خو ابو امامه الباهلي د چا نوم چه صدی بن عجلان دي کوم چه بالاتفاق صحابی دي بل ابو امامه الانصاری د چا نوم چه سعد بن حنیف دي، د دوی صحابی کيدل مختلف فيہ دی، بعض ورته تابعی وائي او بعض صحابی، دا حدیث په مشکوة شریف کښې هم دي، او د مشکوة په آخر کښې د الاكمال په نوم باندې يو رساله ملحق ده کوم چه د صاحب مشکوة تصنيف دي، په هغې کښې هغوی په مشکوة کښې چه څومره راویان راغلي دي د ټولو مختصر حال ئې ذکر کړې دي، غرض دا چه صاحب مشکوة هغوی ته ابو امامه الانصاری وئيلي دي يعني سعد بن حنیف ملا علی قاری ﷺ د صاحب مشکوة د رائې ليکلو نه پس ليکلي دي چه کيدې شي ابو امامه الباهلي مراد وي، حضرت سهارنپوری ﷺ په بذل کښې ليکلي دي چه د امام احمد ﷺ په نزد دا ابو امامه الباهلي دي ځکه چه دا حدیث هغوی په مسند احمد کښې د ابو امامه الباهلي په مسانيدو کښې ذکر فرمائيلي دي، حضرت دا هم ليکلي دي چه د تهذيب التهذيب او الاصابة د کتلو نه معلومېږي چه د حافظ ميلان هم دي طرف ته دي کومه چه د امام احمد ﷺ رائې ده.

قوله (يَمْسَحُ الْمَاقِنِ) دا په دي حدیث کښې يوه نوې خبره راغله کومه چه تراوسه پورې په يو حدیث کښې هم نه وه راغلي او د مسند احمد په روايت کښې دي (يتعاهد الماقين) ماق وئيلي شي د سترگې غاړې ته چه په هغې کښې اکثر خیري جمع کېږي، هم په دي وجه رسول الله ﷺ به د مخ مبارک د وينځلو په وخت د سترگو ددې حصي تعاهد يعني خبر هم اخستلو، هسې نه چه هلته اوبه او نه رسيږي، لهذا متوضی له پکار دی چه د مخ د وينځلو په وخت ددې خيال ساتی، سترگې دي په ښه طريقه اومېږي.

هم ددې مشابه يو لفظ بل راځي يعني (موق) پس په (باب المسح على الخفين) کښې يو حدیث راروان دي چه دهغې الفاظ دا دي (ويمسح على عمامته وموقه) دلته د موقين نه مراد خفين دي، موقين د خفين د يو نوع نوم دي.

دا حدیث د احنافو مستدل دې او د شوافع خلاف دې :

﴿ قوله قَالَ وَقَالَ « الْأُذُنَانِ مِنَ الرَّأْسِ » ﴾ په دې کښې اختلاف دې چې ﴿ الْأُذُنَانِ مِنَ الرَّأْسِ ﴾ د چا قول دې د رسول الله ﷺ او که د صحابی ﷺ؟ بعض علماء کرامو د قال اول د ضمیر مرجع شهر بن حوشب گرځولې ده او د قال ثانی مرجع ئې ابو امامه ﷺ، په دې صورت کښې به دا مقوله وی د صحابی، او بعض علماء کرامو د قال اول مرجع ابو امامه ﷺ او د قال ثانی مرجع رسول الله ﷺ منلې ده، په دې صورت کښې به دا جمله مرفوع وی، حضرت سهارنپوری ﷺ په بذل کښې لیکلې دی چې د سنن ابن ماجه د روایت نه صفا معلومېږي چې دا د رسول الله ﷺ قول دې، زه وایم چې په دې کښې هیڅ شک نشته چې دا لفظ مرفوعا او موقوفا دواړو طریقو سره روایت شوې دې، او بعضی راویانو په وخت د روایت د تردد اظهار کړې دې لکه چې د ابو داؤد په روایت کښې دی، اوس به ترجیح چاته ورکولې شی په دې کښې علماء کرام مختلف دی، علامه عینی ﷺ فرمائی د قاعدې خبره دا ده چې کله رفع او وقف کښې د راویانو اختلاف وی نو رفع ته ترجیح ورکول پکار دی ځکه چې د رافع سره زیادت د علم دې او هم دا رائي د ابن دقیق العید او د حافظ منذری ﷺ معلومېږي، خود حافظ تحقیق دا دې چې دا لفظ مدرج دې پس هغوی په التلخیص الجیر کښې لیکي: وقد بینت انه مدرج... او هم دا رائي د امام دارقطنی او ابن العربی ﷺ ده. لکه چې په حاشیه د بذل کښې دی، ځان پوهه کړه چې ددې حدیث په بناء باندې احناف د مسح اذنین دپاره د تجدید ماء قائل نه دی او چونکه امام شافعی ﷺ اذنین عضوین مستقلین منی او دهغې دپاره د تجدید ماء قائل دی هغوی ددې حدیث دا جواب ورکوی چې دا جمله په دې حدیث کښې مدرج ده مرفوعا ثابت نه ده، د هغوی د طرف نه ددې یو بله توجیه د مسح اذنین په مباحثو کښې مخکښې تیره شوې ده.

﴿ قوله قَالَ قُتَيْبَةُ عَنْ سَنَانِ أَبِي رَبِيعَةَ ﴾ سنان په ترکیب کښې مبدل منه او ابی ربیعہ د هغه نه بدل واقع دې، سنان د راوی نوم دې او ابو ربیعہ کنیت دې، لهذا د سنان او ابو ربیعہ دواړو مصداق یو سرې شو، بله دا چې د سنان د پلار نوم ربیعہ دې لهذا هغوی ته سنان بن ربیعہ وئیلې کیدې شی، د مصنف ﷺ په دې سند کښې دوه استاذان دی، سلیمان بن حرب او قتیبہ بن سعید، مصنف ﷺ فرمائی چې زما استاذ سلیمان په وخت د روایت ﴿عن سنان بن ربیعہ﴾ او وئیلو، او قتیبہ ﴿عن سنان بن ربیعہ﴾ او وئیلو، په یو صورت کښې راوی سره د هغه د پلار نوم ذکر شو او په بل صورت کښې د پلار د نوم په ځای د هغه خپل نوم او کنیت ذکر شو، لهذا په دواړو الفاظو کښې هیڅ تعارض نشته

باب صفة الوضوء..... پوره شو چې په هغې کښې تقریبا ټول مسائل د اودس سره د

اختلافاتو راغلل، فالحمد لله على ذلك.

باب الْوُضُوءِ ثَلَاثًا ثَلَاثًا

باب دې په بيان داودس كې درې درې ځل

مصنف رحمته دلته مسلسل درې بابونه قائم كړي دي اول باب «الوضوء ثلثا» دويم باب «الوضوء مرتين» او دريم باب «الوضوء مرة مرة» هم دغه شان درې بابونه امام ترمذي رحمته هم قائم كړي دي خو هغوی يو څلورم باب هم قائم كړې دې «باب في الوضوء مرة ومرتين وثلثا» يعنې درې واړه صورتونه يې په يو ترجمه كېني جمع كړل، په دې باندې اشكال پيدا شو چه ددې څلورم باب نه كومه نوې خبره معلومه شوه، دا خود اول دريو مجموعه شوه، ددې جواب دا دې چه د امام ترمذي رحمته غرض دا دې چه د ځانله ځانله مختلفو رواياتو نه په درې قسمه اودس ثابت دې، او په څلورم باب سره يې دا ثابته كړه چه بعض روايات داسې هم دي چه په هغې كېني په يو وخت درې واړه صورتونه د يو حديث نه ثابت دي، پس ددې څلورم باب په ضمن كېني امام ترمذي رحمته هم دا قسم حديث راوړې دې، بيا يو پنځم باب هم هغوی قائم كړې دې باب في من توضع بعض وضوئه مرتين وبعضه ثلثا يعنې په يو اودس كېني بعض اندامونه دوه كړته او بعض درې كړته وينځل ثابت دي.

[۳۵] (۱) حَدَّثَنَا مُسَدَّدٌ، حَدَّثَنَا أَبُو عَوَانَةَ، عَنْ مُوسَى بْنِ أَبِي عَائِشَةَ، عَنْ عَمْرِو بْنِ شُعَيْبٍ، عَنْ أَبِيهِ، عَنْ جَدِّهِ، أَنَّ رَجُلًا أَلَى النَّبِيِّ صَلَّى اللَّهُ عَلَيْهِ وَسَلَّمَ، فَقَالَ: يَا رَسُولَ اللَّهِ، كَيْفَ الطُّهُورُ؟ "قَدْ عَاجَمَاءُ فِي إِنْاءٍ فَقَسَلَ كَفَّيْهِ ثَلَاثًا، ثُمَّ غَسَلَ وَجْهَهُ ثَلَاثًا، ثُمَّ غَسَلَ ذِرَاعَيْهِ ثَلَاثًا، ثُمَّ مَسَحَ بِرَأْسِهِ فَأَدْخَلَ إصْبَعَيْهِ السَّبَّاحَتَيْنِ فِي أذُنَيْهِ وَمَسَحَ بِأَيْمَانِيهِ عَلَى ظَاهِرِ أذُنَيْهِ بَاطِنِ أذُنَيْهِ، ثُمَّ غَسَلَ رِجْلَيْهِ ثَلَاثًا ثَلَاثًا ثُمَّ قَالَ: هَكَذَا الْوُضُوءُ، فَمَنْ زَادَ عَلَى هَذَا أَوْ نَقَصَ، فَقَدْ أَسَاءَ وَظَلَمَ، أَوْ ظَلَمَ وَأَسَاءَ".

ترجمه: عمرو بن شعيب د خپل پلار نه روايت كوي او پلار يې د خپل پلار نه كوي، چه بيشكه يو سړی راغی نبي صلی الله علیه و سلم ته، وئې وئيل: اي د الله رسوله! د پاكي (اودس) طريقه څه ده؟ نو راويي غوښتلې اوبه په يو لوبښي كېني نو دواړه ورغوي يې وينځل درې ځله، بيا يې مخ وينځلو درې ځل، بيا يې دواړه څنگلې وينځلې درې ځل، بيا يې مسح او كړه په سر باندې، داخل يې كړي دواړه سبابي گوتې په غوږونو كېني، او مسح يې او كړه په غټو گوتو ظاهر طرف د غوږونو، او په سبابو گوتو باندې باطن د غوږونو، بيا يې دواړه خپې درې درې ځل وينځلې، بيا يې او وئيل: دارنگه دي اودس، چاچې زيات كړو په دې او يايې كم كړو نو بديي او كړل او ظلم يې او كړو، او يايې ظلم او كړو او بديي او كړه.

تشریح: (حَدَّثَنَا مُسَدَّدٌ الخ - قوله عَنْ عَمْرِو بْنِ شُعَيْبٍ عَنْ أَبِيهِ عَنْ جَدِّهِ) دا يو مشهور سند دې او په دې باندې چه كوم كلام دې هغه هم مشهور دې، سلسله د نسب داسې ده عمرو بن شعيب بن محمد بن عبد الله بن عمرو بن العاص رضي الله عنه، دا خو متعين ده چه د (ابيه) ضمير د

۱: سنن النسائي/الطهارة ۱۰۵ (۱۴۰)، سنن ابن ماجه/الطهارة ۴۸ (۴۲۲)، (تحفة الأشراف: ۸۸۰۹)، وقد أخرجه: مسند احمد (۱۸۰/۲) (حسن صحيح) (خود أو نقص جملة شاذة).

عمرو طرف ته راجع دې، خو په (عن جده) کښې اختلاف دې چه ددې ضمير هم د عمرو طرف ته راجع دې يا که د شعيب طرف ته؟ د جد عمرو نوم محمد دې او د جد شعيب نوم عبدالله بن عمرو بن العاص رضي الله عنه دې محمد تابعی دې او عبدالله بن عمرو بن العاص مشهور صحابی دې، که ضمير د عمرو طرف ته راجع او منلی شی نو په دې صورت کښې به روايت مسند وی د صحابی د ذکر کیدو د وجې نه او مطلب به دا وی چه شعيب روايت کوی د خپل نيکه عبدالله بن عمرو بن العاص نه بعض محدثين لکه ابن حبان او ابن عدی (۱) وغيره ته په دې سند باندې اشکال دې هغوی وائی چه دا سند په يو صورت کښې مرسل او په يو صورت کښې منقطع دې، منقطع په دې وجه چه د هغوی په نزد د شعيب سماع د خپل نيکه نه ثابت نه ده، خو اکثر محدثين لکه امام احمد بن حنبل رضي الله عنه، علی بن مدینی رضي الله عنه، اسحق بن راهويه، امام بخاری رضي الله عنه او امام نووی رحمته الله عليه دا سند حجت منی، او فرمائی چه د جدہ ضمير د شعيب طرف ته راجع دې، او د شعيب سماع د خپل نيکه عبدالله بن عمرو بن العاص رضي الله عنه نه ثابت ده، لهذا سند منقطع نه دې.

د امام ترمذی رحمته الله عليه په جامع ترمذی کښې د ثبوت سماع تصريح کړې ده (۲)، پس هغوی فرمائی (وشعيب قد سمع من جدہ عبدالله بن عمرو رضي الله عنه) او امام ترمذی رحمته الله عليه دا هم فرمائی (ومن ضعفه فانما ضعفه من قبل انه يحدث من صحيفه جدہ) کومو خلقو چه د عمرو بن شعيب تضعيف کړې دې هغه په دې وجه نه چه هغه فی نفسه ضعيف دې بلکه تضعيف کونکی تضعيف په دې وجه کوی چه هغوی چه کوم حديث په دې سند سره بيانوی، يعنی (عن ابيه عن جدہ) هغه د قبيل وجاده نه دې يعنی هغوی د خپل نيکه د صحيفې نه روايت کوی بغير د ثبوت سماع نه، خو جمهور دا وائی چه د هغوی د خپل نيکه نه سماع ثابت ده، لهذا د صحيفې نه په نقل کولو کښې هيڅ اشکال نشته، اصل کښې خبره دا ده چه د وجاده په باره کښې مشهوره ده چه هغه از قبيل مرسل يعنی منقطع دی، خو چه کله ائمه فن د سماع د ثبوت تصريح کوی (فاین الانقطاع)، دريم قول دلته د امام دارقطنی رحمته الله عليه دې هغه دا چه که په سند کښې د جدہ مصداق عبدالله بن عمرو بن العاص رضي الله عنه صراحة مذکور وی لکه چه په بعض خايونو کښې ذکر دی نو بيا خو دا سند معتبر دې گڼي معتبر نه دې، لهذا ددې سند په باره کښې درې اقوال شو، يو قول د ابن عدی او ابن حبان او يحيی بن القطان وغيره چه حجت نه دې، او دويم قول د جمهور علماء کرامو چه په هغې کښې امام بخاری رحمته الله عليه او د هغوی مشايخ دی چه مطلقا حجت دې، دريم قول د دارقطنی دې چه په يو صورت کښې حجت دې او په بل صورت کښې نه دې.

(۱) هم دغه شان امام ترمذی رحمته الله عليه د يحيی بن القطان نه نقل کړی دی چه هغوی هم دا سند حجت نه منی، او يحيی بن معين هم په دې ډله کښې شامل دې، خو هغوی دا وائی چه عمرو بن شعيب خوفي نفسه ثقه دې، خو اشکال ددې سند په نقل کولو کښې دې.

(۲) ترمذی ۸۲/۱ باب ماجاء فی زکوة مال اليتيم

د ابوآؤد په دې روایت باندې یو اشکال او د هغې جوابات :

﴿قوله فَمَنْ زَادَ عَلَى هَذَا أَوْ نَقَصَ الْخ﴾ په دې حدیث باندې یو مشهور اشکال دې هغه دا چې نقص عن الثلاث په ډیرو احادیثو کېنې د رسول الله ﷺ نه ثابت دې، خو دا چې زیاده علی الثلاث ثابت نه دې، نو کوم څیز چې د رسول الله ﷺ نه ثابت دې هغې ته اساءة او ظلم ولې وئیلې شوې دې.

بله دا چې ددې حدیث په بناء باندې ابو حامد اسفرائینی رحمته الله د بعض علماء کرامو نه نقل کړې دی چې د هغوی په نزد نقص عن الثلاث ناجائز دې، او هم دغه شان دارمی د بعض علماء کرامو نه نقل کړې دی چې د هغوی په نزد اودس کېنې دننه زیاده علی الثلاث مبطل د اودس دې لکه چې زیاده فی الصلوة مفسد صلوة دې علامه زرقانی رحمته الله دا اختلاف په غرائب کېنې شمار کړې دې.

جواب اول: بهر حال ددې اشکال جواب دا دې چې په دې حدیث کېنې لفظ «نقص» ثابت نه دې و هم د راوی دې، پس دا حدیث نسائی، ابن ماجه او مسند احمد کېنې دې، په دې ټولو کتابونو کېنې په دې حدیث کېنې لفظ د نقص نه دې ذکر شوې صرف لفظ زاد دې، اصل جواب خو دا دې.

خو که دا لفظ ثابت او منلې شی نو ددې تاویل به دا کولې شی چې د نقص نه مراد نقص عن مرة واحدة دې، یعنی یو ځل ئې هم اندامونه په ښه طریقه باندې او نه وینځل په دې صورت کېنې د نقص اساءة او ظلم کیدل ظاهر دی، دویم تاویل دا کیدې شی چې دلته د شرط په جانب کېنې دوه څیزونه ذکر شوې دی زاد او نقص هم دغه شان د جزاء په طرف کېنې دوه څیزونه ذکر شوې دی، اساءة او ظلم د اساءة تعلق د نقص سره دې او د ظلم تعلق د زاد سره دې. په دې صورت کېنې به اشکال نه واقع کیږي ځکه چې نقصان ته اساءت او زیادت ته ظلم وئیلې شوې دې، یا داسې اووایه چې مجموعه په مجموعه باندې مرتب کیږي، هر یو ته بیل بیل ظلم نه دې وئیلې شوې، یو جواب دا دې چې ظلم کلی مشکک دې، د حرام نه واخله تر خلاف اولی پورې په ټولو باندې صادق راځي.

بَابُ الْوُضُوءِ مَرَّتَيْنِ

باب دې په بیان د اودس هکې دوه ځل

[۱۳۱] (۱) حَدَّثَنَا مُحَمَّدُ بْنُ الْعَلَاءِ، حَدَّثَنَا زَيْدُ يَعْنِي ابْنَ الْحَبَابِ، حَدَّثَنَا عَبْدُ الرَّحْمَنِ بْنُ تَوْبَانَ، حَدَّثَنَا عَبْدُ اللَّهِ بْنُ الْفَضْلِ الْهَاشِمِيُّ، عَنِ الْأَعْرَجِ، عَنْ أَبِي هُرَيْرَةَ، "أَنَّ النَّبِيَّ صَلَّى اللَّهُ عَلَيْهِ وَسَلَّمَ تَوَضَّأَ مَرَّتَيْنِ مَرَّتَيْنِ".

ترجمه: د ابو هريره رضي الله عنه نه روایت دې، بیسکه نبی صلی الله علیه و آله اودس او کړو دوه دوه ځل.

۱: سنن الترمذي/الطهارة ۲۳ (۴۳)، (تحفة الأشراف: ۱۳۹۴۰)، وقد أخرجه: مسند احمد (۲۸۷۲، ۳۶۴) (حسن صحيح)

[۱۳۷] (۱) حَدَّثَنَا عُثْمَانُ بْنُ أَبِي شَيْبَةَ، حَدَّثَنَا مُحَمَّدُ بْنُ بَشِيرٍ، حَدَّثَنَا هِشَامُ بْنُ سَعْدٍ، حَدَّثَنَا زَيْدٌ، عَنْ عَطَاءِ بْنِ يَسَارٍ، قَالَ: قَالَ لَنَا ابْنُ عَبَّاسٍ: أَتَجِيبُونَ أَنْ أُرِيَكُمْ كَيْفَ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَتَوَضَّأُ؟ "فَدَعَا بَانَاءَ فِيهِ مَاءً، فَأَعْتَرَفَ عَرَفَةَ يَدَيْهِ الْيُمْنَى فَمَضْمَضَ وَاسْتَشَقَّ، ثُمَّ أَخَذَ أُخْرَى فَجَمَعَ بِهَا يَدَيْهِ ثُمَّ غَسَلَ وَجْهَهُ، ثُمَّ أَخَذَ أُخْرَى فَغَسَلَ بِهَا يَدَهُ الْيُمْنَى ثُمَّ أَخَذَ أُخْرَى فَغَسَلَ بِهَا يَدَهُ الْيُسْرَى، ثُمَّ قَبَضَ قَبْضَةً مِنَ الْمَاءِ ثُمَّ نَفَضَ يَدَهُ ثُمَّ مَسَحَ بِهَا رَأْسَهُ وَأَذُنَيْهِ، ثُمَّ قَبَضَ قَبْضَةً أُخْرَى مِنَ الْمَاءِ فَرَشَّ عَلَى رِجْلِهِ الْيُمْنَى وَفِيهَا النَّعْلُ ثُمَّ مَسَحَهَا بِيَدَيْهِ يَدٍ فَوْقَ الْقَدَمِ وَيَدٍ تَحْتَ النَّعْلِ ثُمَّ صَنَعَ بِالْيُسْرَى مِثْلَ ذَلِكَ".

ترجمه: عطاء بن یسار نه روایت دي، او وئیل ماته ابن عباس رضی الله عنه، ایا تاسو خوښوئ چې وښایم تاسو ته چه څنگه وو رسول الله صلی الله علیه و آله چه اودس ئې کولو؟ نو راویې غوښتلو لوبښی چه اوبه پکښې وي نو یوه لپه ئې راواخسته په ښې لاس باندې نو مضمضه ئې اوکړه او استنشاق ئې اوکړو، بیا ئې بله راواخسته نو دواړه لاسونه ئې یو ځانې کړل، بیا ئې یوه مخ لپه وینځلو، بیا ئې بله راواخسته نو وئې وینځلو په هغې خپل ښې لاس، بیا ئې بله راواخسته نو وئې وینځلو په هغې گس لاس، بیا ئې لپه راواخستو بل چونگ د اوبو، بیا ئې لاس وځنډلو، بیا ئې په هغې خپل سر او غوږونه مسح کړل، بیا ئې بل چونگ د اوبو راواخستو وائې چولې په ښې خپه باندې، او په هغې کښې پیزار وو بیا ئې مسح کړه په دواړو لاسونو یو لاس د خپې دپاسه او بل لاندې د پیزار نه، بیا ئې اوکړل په گسه خپه باندې دهغې پشان.

تشریح: ﴿ حَدَّثَنَا عُثْمَانُ بْنُ أَبِي شَيْبَةَ الْخ - قوله فَرَشَّ عَلَى رِجْلِهِ الْيُمْنَى وَفِيهَا النَّعْلُ ثُمَّ مَسَحَهَا بِيَدَيْهِ يَدٍ فَوْقَ الْقَدَمِ وَيَدٍ تَحْتَ النَّعْلِ الْخ ﴾ یعنی ابن عباس رضی الله عنه پیزار اغوستلې یو لپه اوبه په خپو باندې واچولې او د اوبو د اچولو نه پس ئې په لاسونو باندې خپې داسې اومرلې چه یو لاس ئې خو د خپې دپاسه وو او دویم لاس ئې د پیزار د لاندې وو، ددې قسم مضمون په باب صفة الوضوء کښې د سیدنا علی رضی الله عنه په حدیث کښې تیر شوې دي، او ددې توجیه هم هلته ذکر شوې ده.

د حدیث شرح او بیان مراد کښې اختلاف د اراء:

خو دلته یو نوي څیز کوم چه قابل اشکال راغلو هغه دا دي چه راوی وائی ﴿ یَدٍ فَوْقَ الْقَدَمِ وَيَدٍ تَحْتَ النَّعْلِ ﴾ چه یو لاس ئې د خپې دپاسه وو او دویم لاس ئې د پیزار د لاندې، دویم لاس که د خپې د لاندې وو نو بیا خو بالکل اشکال نه وو چه یو لپه اوبه ئې په خپه باندې واچولې او زر ئې خپه په دواړو لاسونو باندې لاندې باندې اومرله، خو چه کله دویم لاس د خپې په ځانې د پیزار د لاندې شی نو د خپې لاندې حصه به څنگه لوندیږي؟

(۱): صحيح البخاري/الوضوء ۷ (۱۴۰)، سنن الترمذي/الطهارة ۳۲ (۴۲)، سنن النسائي/الطهارة ۶۴ (۸۰)، سنن ابن ماجه/الطهارة ۴۳ (۴۰۳)، ۴۵ (۴۱۱)، مسند احمد (۱/۳۳۳، ۳۳۲، ۳۳۶) سنن الدارمي/الطهارة ۲۹ (۷۲۳)، (تحفة الأشراف: ۵۹۷۸) (حسن)

د دې اشکال شارحینو ډیر جوابونه کړي دي،

(۱) جواب: د علامه شوکانی رحمۃ اللہ علیہ رائي دا ده چه په تحت النعل کښې د نعل نه مراد قدم دي، لهذا يو لاس په قدم دپاسه او دويم لاس د قدم نه ښکته وو،

(۲) جواب: علامه سيوطي رحمۃ اللہ علیہ دويم جواب اختيار کړو هغه دا چه په دې صورت کښې چه کوم روايت کښې مذکور دي د غسل قدم تحقق خو به نه وي، لهذا هغوی دا حديث په مسح على الخف باندې محمول کړي دي، يعنی اگرچه په دې حديث کښې د خف ذکر نشته خو نفی هم نشته،

(۳) دريم جواب: هغه دي کوم چه حضرت سهارنپوری اختيار فرمائيلې دي، هغه دا چه نه خو نعل کنایه ده د قدم نه لکه چه شوکانی وئيلې دی او نه مراد دلته مسح على الخف ده لکه چه سيوطي رحمۃ اللہ علیہ وئيلې دي، بلکه په حديث کښې غسل رجل مذکور دي، پاتې شوه دا خبره چه هر کله دويم لاس د خپې د لاندې نه دي بلکه د خپلې نه لاندې دي نو ددې به څه کيږي؟ حضرت فرمائي چه دويم لاس کوم چه د پيزار د لاندې وو هغه د حمل قدم او امساک قدم دپاره وو، يعنی ښې لاس د قدم دپاسه وو، او گس لاس کوم چه د پيزار د لاندې وو دهغې په ذريعه ئې خپه سنبال کړې وه او هم هغه لاس کوم چه په شروع کښې په خپې دپاسه وو هم په هغه لاس باندې ئې پوره قدم د پورته نه لاندې اومړلو، د مړلو نه پس ښکاره ده چه د غسل تحقق به اوشي، يد فوق القدم مطلب دا نه دي چه هغه يو لاس بس په قدم دپاسه پاتې شو بلکه په شروع کښې پورته وو د خپې د پورته حصې نه چه فارغ شو نو بيا ئې ښکته طرف ته لاس راوړلو.

خلاصه دا شوه چه يو لپه اوبه ئې په خپې باندې واچولې، او زر زر ئې په ښې لاس باندې خپه لاندې باندې اومړله په داسې طريقه چه په بل لاس باندې ئې خپه سره د پيزاره سنبال کړې وه، الحمد لله د حديث توجيه او وضاحت ښه اوشو گينې په حقيقت کښې دا مقام من مزال الاقدام دي، بله دا چه حضرت دا هم ليکلې دي چه د نعل باوجود په غسل قدم کښې هيڅ اشکال نشته ځکه چه دا نعل نعل عربي دي کوم چه د چپل په شکل کښې وي لاندې تلې او پورته پرې صرف دوه تسمې داسې اوگنړي لکه نن صبا چه هوائی چپل وي، غرض دا چه بند پيزار مراد نه دي چه هغې سره د خپې وينخل تقريبا ناممکن دي، والله سبحانه وتعالى اعلم

باب الوُضوءُ مَرَّةً مَرَّةً

باب دي په بيان د اودس کښې يو يو خل وينخل

[۱۳۸] (۱) حَدَّثَنَا مُسَدَّدٌ، حَدَّثَنَا يَحْيَى، عَنْ سُفْيَانَ، حَدَّثَنِي زَيْدُ بْنُ أَسْلَمَ، عَنْ عَطَاءِ بْنِ يَسَارٍ، عَنْ ابْنِ عَبَّاسٍ، قَالَ: "أَلَا أُخْبِرُكُمْ بِوُضُوءِ رَسُولِ اللَّهِ صَلَّى اللَّهُ عَلَيْهِ وَسَلَّمَ؟ فَتَوْضَأُ مَرَّةً مَرَّةً".

(۱) صحيح البخاري/الوضوء ۲۲ (۱۵۷)، سنن الترمذي/الطهارة ۳۲ (۴۲)، سنن النسائي/الطهارة ۶۴ (۸۰)، سنن ابن ماجه/الطهارة ۴۵ (۴۱۱) (تحفة الأشراف: ۵۹۷۶)، وقد أخرجه: مسند احمد (۱/۲۳۳، ۲۳۲، ۲۳۶) (صحيح)

ترجمه: د ابن عباس رضي الله عنه نه روایت دي، هغه او وئیل: ایا زه خبر نه درکوم تاسو ته د اودس د رسول الله صلی الله علیه و آله؟ هغه اودس او کړو یو یو ځل.

باب فی الفرق بین المضمضة والاستنشاق

باب دي په بیان د فرق کې په مابین د مضمضة او استنشاق کې

په دي مسئله کې اختلاف او کلام په (باب صفة الوضوء) کې تیر شوې دي، د مصنف رحمته الله علیه په دي ترجمه الباب سره د احنافو او حنابله تائید کېږي، په حدیث الباب کې د فصل بین المضمضة والاستنشاق تصریح موجود ده.

[۱۳۹] (۱) حَدَّثَنَا حُمَيْدُ بْنُ مَسْعَدَةَ، حَدَّثَنَا مُعَمَّرٌ، قَالَ: سَمِعْتُ لَيْثًا يَذْكُرُ، عَنْ طَلْحَةَ، عَنْ أَبِيهِ، عَنْ جَدِّهِ، قَالَ: "دَخَلْتُ يَعْزِي عَلَى النَّبِيِّ صَلَّى اللَّهُ عَلَيْهِ وَسَلَّمَ وَهُوَ يَتَوَضَّأُ وَالْمَاءُ يَسِيلُ مِنْ وَجْهِهِ وَخَيْتِهِ عَلَى صَدْرِهِ، فَرَأَيْتُهُ يَقْضِلُ بَيْنَ الْمَضْمُضَةِ وَالِاسْتِنْشَاقِ".

ترجمه: د طلحه نه روایت دي، هغه وائی: زه داخل شوم (يعني) په پیغمبر صلی الله علیه و آله او هغه اودس کولو، او اوبه روانې وي د هغه د مخ نه او د هغه د گېږې نه په سینه د هغه، نو ما اولیدلو چه جداوالی ئې کولو په مینځ د مضمضة او استنشاق کېږي.

باب فی الاستنثار

باب دي په بیان د استنثار کې

[۱۴۰] (۲) حَدَّثَنَا عَبْدُ اللَّهِ بْنُ مَسْلَمَةَ، عَنْ مَالِكٍ، عَنْ أَبِي الزِّنَادِ، عَنِ الْأَعْرَجِ، عَنْ أَبِي هُرَيْرَةَ، أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ، قَالَ: "إِذَا تَوَضَّأَ أَحَدُكُمْ، فَلْيَجْعَلْ فِي أَنْفِهِ مَاءً ثُمَّ لِيَنْثُرْ".

ترجمه: د ابو هريره رضي الله عنه نه روایت دي، بيشكه رسول الله صلی الله علیه و آله وئیلی دی: کله چه اودس کوي یو ستاسو نه نو په پوزه کېږي دي اوبه واچوي بیا دي سونږ کړي.

تشریح: ۱: ﴿حَدَّثَنَا عَبْدُ اللَّهِ بْنُ مَسْلَمَةَ الْخ - قوله فَلْيَجْعَلْ فِي أَنْفِهِ مَاءً ثُمَّ لِيَنْثُرْ﴾ استنثار د امام احمد او اسحق بن راهويه په نزد واجب دي، د جمهورو په نزد مستحب دي، د استنشاق او استنثار تر مینځه فرق او اختلافات وغيره په صفة الوضوء کېږي تیر شو.

[۱۴۱] (۳) حَدَّثَنَا إِبْرَاهِيمُ بْنُ مُوسَى، حَدَّثَنَا وَكَيْعٌ، حَدَّثَنَا ابْنُ أَبِي ذِئْبٍ، عَنْ قَارِظٍ، عَنْ أَبِي عَطْفَانَ، عَنْ ابْنِ عَبَّاسٍ، قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: "اسْتَنْثِرُوا مَرَّتَيْنِ بِالْغَتَيْنِ أَوْ ثَلَاثًا".

ترجمه: د ابن عباس رضي الله عنه نه روایت دي هغه وائی، چه وئیلی دي رسول الله صلی الله علیه و آله: پوزه سونږ کوي دوه ځل پوره کوشش سره او یا درې ځله.

(۱): تفرد به أبو داود، (تحفة الأشراف: ۱۱۱۲۸) (ضعيف)

(۲): صحيح البخاري/الوضوء ۲۶ (۱۶۲)، صحيح مسلم/الطهارة ۸ (۲۳۷)، سنن النسائي/الطهارة ۷۰ (۸۶)، موطا امام مالك/الطهارة ۲۱ (۲)، (تحفة الأشراف: ۱۳۸۲۰)، وقد أخرجه: سنن ابن ماجه/الطهارة ۴۴ (۴۰۶)، مسند احمد (۲۴۲/۲)، سنن الدارمي/الطهارة ۳۲ (۷۳۰) (صحيح)

(۳): سنن ابن ماجه/الطهارة ۴۴ (۴۰۸)، (تحفة الأشراف: ۱۶۵۶۷)، وقد أخرجه: مسند احمد (۲۲۸/۱) (صحيح)

[۳۲] (۱) حَدَّثَنَا قُتَيْبَةُ بْنُ سَعِيدٍ، فِي آخِرِينَ، قَالُوا: حَدَّثَنَا يَحْيَى بْنُ سُلَيْمٍ، عَنْ إِسْمَاعِيلَ بْنِ كَثِيرٍ، عَنْ عَاصِمِ بْنِ لَقِيطِ بْنِ صَبْرَةَ، عَنْ أَبِيهِ لَقِيطِ بْنِ صَبْرَةَ، قَالَ: كُنْتُ وَاقِدَ بَنِي الْمُتَنَفِّقِ أَوْفَى وَقَدِ بَنِي الْمُتَنَفِّقِ إِلَى رَسُولِ اللَّهِ صَلَّى اللَّهُ عَلَيْهِ وَسَلَّمَ، قَالَ: فَلَمَّا قَدِمْنَا عَلَى رَسُولِ اللَّهِ صَلَّى اللَّهُ عَلَيْهِ وَسَلَّمَ فَلَمْ نَصَادِفْهُ فِي مَنْزِلِهِ وَصَادَفْنَا عَائِشَةَ أُمَ الْمُؤْمِنِينَ، قَالَ: فَأَمَرْتُ لَنَا بِخَزِيرَةٍ فَصَنَعْتُ لَنَا، قَالَ: وَأَتَيْنَا بِقِنَاعٍ وَلَمْ يَقُلْ قُتَيْبَةُ الْقِنَاعَ، وَالْقِنَاعُ الطَّبَقُ فِيهِ تَمْرٌ، ثُمَّ جَاءَ رَسُولُ اللَّهِ صَلَّى اللَّهُ عَلَيْهِ وَسَلَّمَ فَقَالَ: "هَلْ أَصَبْتُمْ شَيْئًا أَوْ أَمَرَكُمْ بِشَيْءٍ؟" قَالُوا: قُلْنَا: نَعَمْ يَا رَسُولَ اللَّهِ، قَالَ: فَبَيْنَا نَمُحُّ مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ جُلُوسٌ، إِذْ دَفَعَ الرَّاعِي غَنَمَهُ إِلَى الْمَرَاكِ وَمَعَهُ سَخْلَةٌ تَبْعَرُ، فَقَالَ: مَا وَلَدْتَ يَا فُلَانُ؟ قَالَ: بِرَهْنَةٍ، قَالَ: فَادْبِعْ لَنَا مَكَانَهَا شَاةً، ثُمَّ قَالَ: لَا تَحْسِنَ، وَلَمْ يَقُلْ لَا تَحْسِنَ أَتَا مِنْ أَجْلِكَ ذَبْحَنَا هَذَا لَنَا غَنَمٌ مِائَةٌ لَا تُرِيدُ أَنْ تَرِيدَ، فَإِذَا وَلَدَ الرَّاعِي بِرَهْمَةٍ ذَبَحْنَا مَكَانَهَا شَاةً، قَالَ: قُلْتُ: يَا رَسُولَ اللَّهِ، إِنْ لِي أَمْرَةٌ وَإِنْ فِي لِسَانِي شَيْئًا يَعْنِي الْبَدَاءَ، قَالَ: فَطَلِّقْهَا إِذَا، قَالَ: قُلْتُ: يَا رَسُولَ اللَّهِ، إِنْ هَذَا صُغْبَةٌ وَلِي مِنْهَا وَلَدٌ، قَالَ: فَمُرْهَا يَقُولُ: عَظُمًا، فَإِنْ يَكُ فِيهَا خَيْرٌ فَسْتَغْفِلْ، وَلَا تَضْرِبْ ظَعِينَتَكَ كَضْرِبِكَ أَمِيَّتِكَ، فَقُلْتُ: يَا رَسُولَ اللَّهِ، أَخْبِرْنِي عَنِ الْوُضُوءِ، قَالَ: أَسِغِ الْوُضُوءَ وَخَلِّ بَيْنَ الْأَصَابِعِ وَبَالَغْ فِي الْإِسْتِنْشَاقِ، إِلَّا أَنْ تَكُونَ صَاطِبًا."

ترجمہ: د لقیط بن صبرہ نہ روایت دی، ہغہ وائی: زہ وم راتلونکی بنی المتنفق سرہ رسول اللہ ﷺ تہ، ہغہ اووئیل: ہرکلہ چہ مونہ راغلو رسول اللہ ﷺ تہ، مونہ د ہغہ سرہ د ہغہ پہ کور کنبی مخامخ نہ شو، مونہ مخامخ شو د عائشہ ام المؤمنین سرہ، ہغہ وائی: نو امرئی اوکرو زمونہ لپارہ پہ حلواء بانڈی نو تیارہ ئی کرہ زمونہ دپارہ، ہغہ وائی: راوری شو مونہ تہ قناع، او اونہ ویلہ قتیبہ قناع، او قناع د قجوری نہ جوہ کری شوی یو لوہی دی یو لوہی دی چہ پہ ہغی کنبی قجوری وی، بیا راغی رسول اللہ ﷺ نو وئی وئیل: ایا تاسو خہ شی تہ ورسیدی، او یا امر شوی دی ستاسو لپارہ پہ خہ شی؟ ہغہ وائی: مونہ اووئیل: ہو، او ای د اللہ رسولہ! ہغہ وائی: مونہ د رسول اللہ ﷺ سرہ ناست وو، چہ شرلی راغی خپلی گہی د شپی خانی تہ، او د ہغہ سرہ چیلی بجی وو چہ اوازونہ ئی کول، نو وئی وئیل: خہ شی ئی زیرولی دی ای فلانی؟ ہغہ اووئیل: نسخہ بجی ئی راوری دہ، نو اووئیل ہغہ: حلال کرہ زمونہ لپارہ ددی پہ خانی شاة، بیا ئی اووئیل: تہ گمان مہ کوہ (پہ کسری د سین) او پہ فتحی د سین ئی اونہ ویلہ، چہ مونہ ستا د وجی نہ ذبح کرہ، زمونہ سل گہی دی مونہ نہ غوارو چہ ہغہ زیاتی شی کلہ چہ راوری بجی نو دہغی پہ خانی شاة حلال کرو، ہغہ وائی: ما اووئیل: ای د اللہ رسولہ! بیشک زما نسخہ دہ زبان درازہ دہ خہ خہ اوکرم نو وئی وئیل: نو طلاقہ ئی کرہ، ہغہ وائی، ما اووئیل: ای د اللہ رسولہ دہغی دیرہ مودہ ماسرہ اوشو، او زما دہغی نہ بجی دی، ہغہ اووئیل: چہ نصیحت ورتہ اوکرہ، کہ چہری پہ ہغی کنبی خیر وی نو ہغہ بہ ستا اطاعت کوی، او مہ وہہ نسخہ خپلہ پشان د امی خپلی، نو ما اووئیلہ: ای د اللہ رسولہ! خبر راکرہ ماتہ د اودس، ہغہ اووئیل: پورہ کوہ اودس او خلال کوہ د گوتو د مینخونو، او مبالغہ کوہ پہ استنشاق کنبی مگر دا چہ تہ روزہ بی

(۱) سنن الترمذی/الطہارۃ ۳۰ (۳۸)، الصو صحیح مسلم/ ۶۹ (۷۸۸)، سنن النسائی/الطہارۃ ۷۱ (۸۷)، ۹۲ (۱۱۴)، سنن ابن ماجہ/ ۴۴ (۴۰۷)، ۵۴ (۴۴۸)، (تحفۃ الأشراف: ۱۱۱۷۲)، ویاتی عند المؤلف برقم (۲۳۶۶) و (۳۹۷۳)، وقد أخرجه: مسند أحمد (۳۳/۴)، سنن الدارمی/الطہارۃ ۳۴ (۷۳۲) (صحیح)

تشریح: ۲: ﴿ حَدَّثَنَا قُتَيْبَةُ بْنُ سَعِيدٍ الْخ - عَنْ أَبِيهِ لَقِيطِ بْنِ صَبْرَةَ قَالَ كُنْتُ وَافِدَ بَنِي الْمُتَنَفِّقِ - أَوْ فِي وَفْدِ بَنِي الْمُتَنَفِّقِ الْخ ﴾ وقد جمع د و افد ده، دلته شک د راوی دې چه په روایت کښې د و افد لفظ دې او که د وفد، که د و افد لفظ دې نو ددې تقاضا خو ښکاره دا ده چه د رسول الله ﷺ په خدمت کښې راتلونکې خانله دا صحابی وو، او که په روایت کښې لفظ وفد دې نو ددې تقاضه دا ده چه د رسول الله ﷺ په خدمت کښې راتلونکې یو جماعت وو، چه په هغې کښې دا صحابی یعنی لقیط بن صبره رضی الله عنه هم شامل وو.

مضمون حدیث:

د حدیث مضمون دا دې چه لقیط بن صبره رضی الله عنه فرمائی چه یو ځل د قبيله بنی المتنفق وفد چه په هغې کښې زه هم شامل اوم، د رسول الله ﷺ په خدمت کښې مدینې منورې ته حاضر شو. مونږ د رسول الله ﷺ کور ته اورسیدو، د عائشه رضی الله عنها په کور کښې هغه وخت رسول الله ﷺ نه وو، سیده عائشه رضی الله عنها زمونږ میلستیا اوکړه څنگه چې د میلمه کیدی شي لږ وخت پس رسول الله ﷺ تشریف راوړلو، هغوی د رارسیدلو سره د میلمنو نه تپوس اوکړو چه ستاسو څه میلستیا هم کړې شوې ده که نه؟ مونږ عرض اوکړو جی یا رسول الله ﷺ (کړې شوې ده) وړاندې صحابی بیان کوی چه مونږ د رسول الله ﷺ په مجلس کښې ناست وو چه د رسول الله ﷺ شپونکی د هغوی گډې بیزي واپس راوستلې، بله دا چه د شپونکی سره د چیلئ یو بچي هم وو چه نوې پیدا شوې وو چه مې مې ئې کول (یعنی چغې ئې وهلي).

﴿ فَقَالَ مَا وَلَدْتَ يَا فُلَانُ قَالَ بِهِمَةٌ ﴾ رسول الله ﷺ د شپونکی نه تپوس اوکړو چه تا په بیزه باندې څه راوړی دی؟ شپونکی اووئیل ﴿ بهمة ﴾ بهمة وئیلې شی د بیزي بچی ته که نړوی که ښځه، خو دلته د ظاهري الفاظو په اعتباره سره ښځه مراد ده، ځکه چه که مطلق بچي مراد کړې شی نو ترجمه به دا وی چه بیزي بچي راوړې دې او دا کلام په ظاهر کښې بې فائدې دې په دې وجه مراد هم دا دې چه بیزي چه کوم بچي راوړې دې هغه ښځه یعنی انشی ده. خو د علامه سیوطی رحمته الله علیه رائي دا ده چه د رسول الله ﷺ سوال عن العدد دې نه عن الذكر والانثی، یعنی د رسول الله ﷺ مقصد دا وو چه بیزي یو بچي راوړې دې که دوه، شپونکی جواب ورکړو یو بچي، او هم دا خبره زیاته صحیح معلومېږي کومه چه سیوطی رحمته الله علیه کړې ده، د کلام د سیاق نه ددې معنی تائید کیږي.

غرض دا چه رسول الله ﷺ ددې سوال او جواب نه پس شپونکی ته او فرمائیل چه ﴿فَاذْبَحْ لَنَا مَكَانَهَا شَاةً﴾ یعنی د بیزي ددې بچی په بدل کښې یو بیزه ذبح کړه، او بیا ددې نه پس رسول الله ﷺ میلمنو ته خطاب کولو سره او فرمائیل چه تاسو دا مه گنړئ چه دا اهتمام مونږ ستاسو دپاره کوو بلکه اصل خبره دا ده چه نن صبا زمونږ په دې کنډک کښې سل بیزي

دی، مونږ نه غواړو چه په دې باندې د سلو نه اضافه اوشی (۱) پس که یوه بیزه لنگه شی نو که هغه یو بچي راوړی نو مونږ یوه بیزه ذبح کوو او که دوه بچي راوړی نو دوه بیزي ذبح کوو، غرض دا چه غواړو چه د گډو بیزو په سلو باندې زیادت نه وی، پس دې وخت کښې دا گډه بیزه ذبح کول هم په دې بناء باندې دی.

﴿قوله إِنَّ لِي امْرَأَةً وَإِنْ فِي لِسَانِهَا شَيْئًا﴾ دې صحابی د رسول الله ﷺ سره د مانوس کیدو نه پس د خپل کور مسائل تیوس کول شروع کړل او یو خبره ئې دا وتپوسله چه زما د ښځې د ردو بدو (بد اخلاقي) عادت دې هر وخت بدې ردې وائی هغې سره څه اوکړم؟ رسول الله ﷺ ورته سمدست او فرمائیل ﴿فَطْلُقْهَا إِذَا﴾ چه هغې ته طلاق ورکړه، په دې اوریدلو باندې هغوی عرض اوکړو یا رسول الله ﷺ زما هغې سره ډیر وخت شوې دې او ماته الله پاک دهغې نه اولاد هم راکړې دې، طلاق ورکولو ته مې زړه نه کیږي په دې باندې رسول الله ﷺ او فرمائیل ﴿فمرها﴾ دا د امر یامر نه د امر صیغه ده، او ددې تفسیر هم وړاندې راوی خپله بیان کړې دې ﴿يقول عظمها﴾ یعنی رسول الله ﷺ او فرمائیل چه که طلاق ورکول نه غواړې نو کم از کم نصیحت ورته اوکړه، که په هغې کښې څه خیر وی نو یقینا ستا نصیحت به قبول کړي، په دې باندې هغه صحابی خاموش شو گویا دا مشوره ئې خوښه کړه.

په حدیث باندې یو سوال او د هغې جواب :

دلته یو سوال دې هغه دا چه رسول الله ﷺ د طلاق مشوره دومره زر ولې ورکړه هغه خو بغض المباحات دې، جواب دا دې چه دا د طلاق مشوره امتحانا او تنبیها وه که ښځه دې خوښه نه وی او دهغې نه درته شکایت دې نو طلاق ورکړه، په دې باندې هغه اویریدلو او معذرت ئې اوکړو، رسول الله ﷺ دا کله غوښتله چه هغوی طلاق ورکړي، رسول الله ﷺ خو صرف تنبیها فرمائیلي وو، پس د رسول الله ﷺ په خبرداری باندې هغه بیدار شو ددې نه پس رسول الله ﷺ اصل او صحیح مشوره ورکړه کومه چه مقصودی وه، خبره دا ده چه د نعمت قدر هغه وخت وی کله چه هغه د لاس نه ځي، سبحان الله د رسول الله ﷺ څه د حکمت نه ډک تعلیمات دی.

قوله ﴿وَلَا تَضْرِبْ ظَعْمَتَكَ كَضْرِبِكَ أُمْتِكَ﴾ ﴿ظعنة﴾ هودج اغوستلو والا زنانه ته وائی کومه چه عام طور سره حره وی، خو ددې اطلاق په مطلق زنانه باندې هم کیږي که هودج کښې وی او که نه وی امیه د امة تصغیر دې، ددې جملې مطلب دا شو چه خپله آزاده ښځه داسې مه وهئ څنگه چه وینځه وهلې شی، شارحینو لیکلي دی چه دا تشبیه د تقبیح دپاره ده، یعنی خپله آزاده ښځه هم څوک وهی، وهلې کیږي خو وینځه نه ښځه.

۱، وړاندې د ابوداؤد په کتاب الاضحیه کښې یو حدیث راروان دې ﴿الفرع حق﴾ چه دهغې په تفسیر کښې اختلاف دې، یو معنی د هغه حدیث دا بیان کړې شوې ده چه د گډو بیزو عدد چه کله سل شی نو دهغې نه پس چه کوم بچي پیدا کیږي هغه دې ذبح کړې شی، دلته چه په حدیث کښې کوم صورت موجود دې هغه دې معنی ته نژدې دې فرق دادې چه فرع دا شوه چه بچي دې ذبح کړې شی او دلته غټه چیلې مراد ده.

د تخلیل اصابع حکم او په دې کښې اختلاف:

﴿قوله وَخَلَّلَ بَيْنَ الْأَصَابِعِ﴾ د تخلیل اصابع مسئله مختلف فیه ده، د مالکیانو په نزد د اصابع یدین تخلیل واجب دې او د اصابع رجليں مستحب دې، او د احنافو او شوافعو په نزد د اصابع رجليں او یدین دواړو تخلیل مستحب دې الا اذا كانت الاصابع منضمة فحينئذ يحب التخليل..... او د امام احمد رحمته الله په دې کښې دوه اقوال دی یو د جمهورو په شان او هم دا د هغوی اصح قول دې څنگه چې په مغنی کښې لیکلې شوې دی، او دویم روایت د امام احمد رحمته الله نه دا دې چې تخلیل اصابع مطلقاً که د یدین وی او که د رجليں دواړه واجب دی.

﴿وَبَالِغٌ فِي الِاسْتِنَاقِ﴾ دا د مسلک ظاهريه او د امام احمد رحمته الله د یو روایت دلیل دې چې مضمضه او استنشاق واجب دی.

دلته یو سوال دې چې د حدیث د ترجمه الباب سره څه مطابقت دې؟ په ترجمه کښې خو د استنثار ذکر دې او په حدیث کښې د استنشاق، جواب دا دې چې اول خو په دې کښې اختلاف دې بعض وائی چې استنثار او استنشاق دواړه یو معنی لری لکه چې په باب صفة الوضوء کښې په تفصیل سره تیر شو، او که دواړه مختلف او منلې شی نو داسې به اووئیلې شی چې د ترجمه الباب اثبات په طریقه د قیاس دې، دریم جواب دا هم کیدې شی چې په دې حدیث کښې لفظ ﴿اسبغ الوضوء﴾ ذکر شوې دې، د اسبغ په عموم کښې ټول آداب او مستحبات راځی چې په هغې کښې استنثار هم داخل دې.

[۱۳۳] (۱) حَدَّثَنَا عُقْبَةُ بْنُ مُكْرَمٍ، حَدَّثَنَا يَحْيَى بْنُ سَعِيدٍ، حَدَّثَنَا ابْنُ جُرَيْجٍ، حَدَّثَنِي إِسْمَاعِيلُ بْنُ كَثِيرٍ، عَنْ عَاصِمِ بْنِ لَقِيطٍ بْنِ صَبْرَةَ، عَنْ أَبِيهِ وَإِفْدِنِيِّ الْمُنْتَفِقِ، أَنَّهُ أُلِيَ عَائِشَةَ، فَذَكَرَ مَعْنَاهُ، قَالَ: فَلَمْ يَنْشُبْ أَنْ جَاءَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَتَقَلَّعُ يَتَكْفَأُ، وَقَالَ عَصِيدَةُ: مَكَانَ خَزِيرَةٍ.

ترجمه: صبره چې دا وafd وو د بني المنتفق، دا راغی عائشې ته، نو ذکر ئې کړه معنی د هغه حدیث، هغه وائی: وخت تیر نه شو چې رسول الله صلی الله علیه و آله راغی کلک کلک قدمونه ئې اخستل او ښې او گس اړخ ته مائل کیدو، او وائی وئیلو عصیده په ځانې د خزیره باندې.

تشریح: ﴿حَدَّثَنَا عُقْبَةُ بْنُ مُكْرَمٍ الخ - فَلَمْ يَنْشُبْ أَنْ جَاءَ رَسُولُ اللَّهِ - صَلَّى اللَّهُ عَلَيْهِ وَسَلَّمَ - يَتَقَلَّعُ يَتَكْفَأُ﴾ دا د لقیط بن صبره د حدیث دویم طریق دې، په اول طریق کښې د اسماعیل بن کثیر نه روایت کونکې یحیی بن سلیم وو، او دلته د هغوی نه روایت کونکې ابن جریج دې دا زیادت د ابن جریج په طریق کښې دې، په طریق سابق کښې نه دې، یعنی راوی وائی چې لږ ساعت نه وو تیر شوې زمونږ کور ته په رسیدو کښې چې رسول الله صلی الله علیه و آله لږ ساعت پس تشریف راوړلو ﴿يَتَقَلَّعُ يَتَكْفَأُ﴾ په دې کښې د رسول الله صلی الله علیه و آله د رفتار کیفیت بیان کړې شوې دې هغه دا چې هغوی ډیر په قوت سره قدم اوچتولو او وړاندې تیت روان وو، د رسول

الله ﷺ د رفتار په باره کښې هم دا راځي چه د هغوی چال تیز وو د زمکې نه به ئې خپې په قوت سره اوچتولئ، او تواضعا به وړاندې ښکته کیدو سره روان وو (کانما ینخط فی صب) څنگه چې چه څوک د اوچت ځانې نه ښکته راکوزیږي.

وړاندې دویم فرق په دې روایت کښې دا دې چه د اول روایت الفاظ دا وو (فامرت لنا بخزيرة) او په دې کښې په ځانې د خزيرة (عصيدة) دې د په ترجمه تاسو داسې پوهه شئ چه غوښي والا دلیه او حریره، او که بغیر د غوښي نه وی نو هغې ته عصيدة وائی.

[۱۳۳] (۱) حَدَّثَنَا مُحَمَّدُ بْنُ يَحْيَى بْنِ قَارِيسٍ، حَدَّثَنَا أَبُو عَاصِمٍ، حَدَّثَنَا ابْنُ جُرَيْجٍ، بِهَذَا الْحَدِيثِ، قَالَ فِيهِ: إِذَا تَوَضَّأْتَ فَمُضْمَضٌ.

ترجمه: ابن جريج ددې حديث بيان کړی دی، هغه وئيلي دي په دې کې: کله چه ته اودس کوی نو مضمضه کوه.

باب تَخْلِيلِ اللَّحِيَةِ باب دی د خلال کولو د کپړې

[۱۳۵] (۱) حَدَّثَنَا أَبُو تَوْبَةَ يَعْنِي الرَّبِيعَ بْنَ نَافِعٍ، حَدَّثَنَا أَبُو الْمَلِيحِ، عَنِ الْوَلِيدِ بْنِ زُورَانَ، عَنْ أَنَسٍ يَعْنِي ابْنَ مَالِكٍ، "أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ كَانَ إِذَا تَوَضَّأَ أَخَذَ كَفَّامِنْ مَاءٍ فَأَدْخَلَهُ تَحْتَ خَنِكَهُ فَخَلَّلَ بِهِ لِحْيَتَهُ، وَقَالَ: هَكَذَا أَمَرَنِي رَبِّي عَزَّ وَجَلَّ"، قَالَ أَبُو دَاوُدَ، وَالْوَلِيدُ بْنُ زُورَانَ: رَوَى عَنْهُ حَجَّاجُ بْنُ حِجَّاجٍ، وَأَبُو الْمَلِيحِ الرَّقِيُّ.

ترجمه: د انس رضی الله عنه نه روایت دې، بیشکه رسول الله ﷺ وو چه کله به ئې اودس کولو، نو یو ورغوی اوبه به ئې راواخستې نو داخل به ئې کړي لاندې د زني نه نو خلال به ئې کړه په هغې باندې گېره، او وئې وئیل: دارنگه امر کړی دی ماته رب زما. وئيلي دي ابوداود: د ولید بن زوران نه حجاج بن حجاج او ابو الملیح الرقي روایت کړی دی.

تشریح: دلته دوه څیزونه دی یو خو وظیفه لحيه یعنی په اودس کښې د گپړې څه حکم دې، غسل یا مسح، دویمه مسئله هغه ده کومه چه مصنف رحمه الله ذکر فرمائی یعنی تخلیل اللحيه، حضرت شیخ لیکلی دی چه بعض شارحین ددې دوه مسئلو په بیان کښې خلط کوی په دې وجه په هره یوه باندې بیل بیل ځان پوهه کول پکار دی.

په تخلیل لحيه کښې مذاهب ائمه:

په تخلیل لحيه کښې خو اختلاف دا دې چه د ائمه ثلاثه امام ابوحنيفه، امام شافعی او امام احمد رحمهم الله په نزد په اودس کښې سنت او په غسل جنابت کښې واجب ده او د امام مالک رحمه الله نه په دې سلسله کښې ډیر روایتونه دی مشهور دا دې چه تخلیل لحيه په اودس کښې مستحب نه دې، او په غسل کښې د هغوی نه دوه روایتونه دی، یو وجوب، دویم سنیت، او ابو ثور او حسن بن صالح او د ظاهريه په نزد اودس او غسل دواړو کښې واجب دې.

(۱) انظر ما قبله، (تحفة الأشراف: ۱۱۱۷۲) (صحیح)

(۲) تقرده ابو داود (تحفة الأشراف: ۱۶۴۹)، وقد أخرجه: سنن ابن ماجه / الطهارة ۵۰ (۴۳۱) (صحیح)

زمونږ په نزد یو قول دا دی چه د تخلیل لحيه په اودس کښې سنت کیدل د امام ابویوسف رحمته الله علیه او د جمهورو مسلک دی، او د طرفین په نزد سنت نه دی مستحب دی، بلکه تردې وئیلې شوې دی چه صرف جائز دی یعنی بدعت نه دی، او وجه ددې قول دا ده چه د تخلیل لحيه په سلسله کښې روایات ضعیف دی پس امام احمد او ابوحاتم رازی رحمته الله علیه فرمائی (یس فيه شیء صحيح) یعنی په دې سلسله کښې څه صحيح حدیث ثابت نه دی، خو زه وایم چه امام ترمذی رحمته الله علیه د تخلیل لحيه په سلسله کښې د سیدنا عثمان بن عفان رضی الله عنه حدیث ذکر فرمائیې دې (ان النبی صلی الله علیه و آله کان یخلل لحيته) او هغوی ددې په باره کښې فرمائیې (هذا حدیث حسن صحيح) بله دا چه دا حدیث په صحيح ابن حبان او صحيح ابن خزيمة او مستدرک حاکم کښې هم موجود دی، لهذا د امام احمد او ابوحاتم رازی رحمهما الله قول محل د نظر دی، بله دا چه علامه زیلعی رحمته الله علیه په نصب الراية کښې د خوارلسو صحابه کرامو رضی الله عنهم نه د تخلیل لحيه روایات ذکر فرمائیې دی، او امام ترمذی رحمته الله علیه هم د وفی الباب لاندې د ډیرو صحابه کرامو رضی الله عنهم نومونه ذکر کړي دی.

ځان پوهه کړه چه د تخلیل لحيه طریقه دا ده چه د زني لاندې دې په گیره کښې دننه گوټې داخلې کړي د مسح په وخت تقاطر الماء من الاصابع شرط نه دی.

وظیفه لحيه یعنی د گیرې حکم او په هغې کښې اختلاف :

دویمه مسئله وظیفه لحيه ده یعنی د گیرې حکم څه دی غسل یا مسح؟ جواب دا دی چه د لحيه دوه قسمونه دی، خفیفه او کثه، لحيه خفیفه هغه ده چه په هغې کښې د مخ خرمن ښکاره کیږي دهغې حکم دا دی چه (يجب غسل ما تحتها) یعنی په داسې صورت کښې د مخ خرمن لوندول ضروري دی صرف د گیرې لوندول کافی نه دی او که لحيه کثه (گنډه گیره) وی نو په دې کښې زمونږ په نزد اته اقوال دی، اصح قول (غسل جميع اللحية فرض) یعنی د مخ په ځانې ټولې گیرې لره وینځل فرض دی، خو ددې نه مراد هغه گیره مراد ده کومه چه په مخ وی او د زني لاندې وی، زورنده حصه په دې کښې داخل نه ده دهغې وینځل نه ضروري دی او نه ئې مسح، په معارف السنن کښې په حواله د امام نووی رحمته الله علیه د جمهور ائمه ثلاثه مذهب هم دا نقل کړې شوې دی.

په گنډه گیره کښې د اقوال ثمانیه نه زمونږ په نزد اصح قول هم دغه دی کوم چه مونږ پورته بیان کړو، باقی اووه اقوال مرجوح دی، هغه دادي:

- (۱) مسح الكل، (۲) مسح الثلث، (۳) مسح الربع، (۴) مسح ما يلاقى البشرة، (۵) غسل الثلث، (۶) غسل الرابع، (۷) عدم الغسل والمسح.

بَابُ الْمَسْحِ عَلَى الْعِمَامَةِ

باب دې په بیان د مسح کې په پټکې

د مسح علی العمامة مسئله مشهوره او مختلف فيه بین الائمة ده، د ظاهريه او حنابله او ابو ثور په نزد د مسح راس په ځانې مسح علی العمامة جائز ده او کافی کیږي

څنگه چه مسح علی الخفین د غسل رجليں قائم مقام کيږي، د جمهور علماء ائمة ثلاثا په نزد صرف مسح علی العمامة کافی نه ده په دې سره د مسح فرض نه ادا کيږي.

خو دويمه مسئله دلته دا ده چه دا مسح علی العمامة نه سنت استيعاب هم حاصلیدی شي او که نه؟ يعنی په اندازه د فرض مسح په سر باندې او کړې شي او د سنت استيعاب حاصلولو دپاره دې باقي مسح په عمامه باندې او کړې شي پس د شوافعو په نزد په مسح علی العمامة سره سنت استيعاب حاصلیدی شي او هم دا حکم د هغوی په نزد د توبی هم دې، پس امام نووی رحمته الله علیه په شرح د مسلم کښې تصريح کړې ده چه مسح علی العمامة او مسح علی القلنسوة سره استيعاب حاصلیږي، که لبس علی الطهارة وي یا نه وي، ددې مسئلې تصريح په کتب احناف کښې موجود نه ده خو د حضرت گنگوهی کلام په الکوکب الدرې کښې ددې د جواز طرف ته مشير دې، يعنی د سنت استيعاب د تحصیل دپاره مسح علی العمامة جائز ده، مالکیان فرمائي چه مسح علی العمامة بغير د عذر نه جائز نه ده او نه په دې فرض ادا کيږي نه سنت استيعاب، خو که د څه عذر د وجې نه وي مثلاً په سر کښې زخم دې یا بل څه بيماري ده زکام وغيره چه دهغې د وجې نه سر بنکاره کول او عمامه لرې کول گران وي نو په دې صورت کښې د هغوی په نزد مسح په عمامه باندې جائز ده لکه چه مسح کولې شي په پتۍ باندې.

د قائلین مسح علی العمامة په نزد دې شرطونه :

دویمه خبره دا ده چه کوم خلق د مسح علی العمامة د جواز قائل دی، لکه حنابله د هغوی په نزد ددې دپاره څه شرطونه هم دی چه بغير دهغې نه مسح علی العمامة صحيح نه ده، اول دا چه لبس اعلی طهارة وي يعنی د اودس او طهارت نه پس ئې عمامه وهلی وي، دویم شرط دا دې چه عمامه ساتر لجميع الراس وي، دریم شرط دا دې چه په صفت د عمامت المسلمین وي يعنی څنگه چه مسلمانان عمامه تړي هم دغه شان تړلې شوې وي چه دهغې تفسير دا دې چه عمامه محنک یا شملې والا وي، څلورم شرط توقیت دې يعنی څنگه مسح علی الخفین موقت ده په موده کښې دننه دننه ئې کولې شي دهغې نه پس نه، هم دغه شان مسح علی العمامة هم.

د حديث مسح علی العمامة توجیهات :

اوس پاتې شوه مسئله د دلائلو چه د مسح علی العمامة احاديث په صحاح سته کښې موجود دې او که نه او په سنن اربعه کښې ددې په باره کښې مستقل ترجمة الباب هم قائم کړې شوې دې، خو امام بخاری رحمته الله علیه په خپل صحيح کښې او امام نووی رحمته الله علیه په شرح د مسلم کښې په دې باندې هيڅ مستقل باب نه دې تړلې، مولانا انور شاه کشمیری رحمته الله علیه فرمائي چه امام بخاری رحمته الله علیه اگر چه د حديث مسح علی العمامة تخريج کړې دې، خو هغوی په دې باندې مستقل ترجمة قائم کړې نه ده رحمته الله علیه چه دهغې نه معلومیږي چه مسح علی العمامة د هغوی په نزد ضعیف ده، هغوی فرمائي زما تجربه دا ده چه د امام بخاری رحمته الله علیه عادت دې چه کله یو حديث د هغوی په نزد قوي وي او په هغې کښې داسې یو لفظ وي چه د هغوی پکښې تردد

وی نو په داسې موقعه پاندې امام بخاری رحمہ اللہ داسې کوی چه هغه حدیث خو ذکر کړی خو په کوم کښې ئې چه تردد وی په هغې باندې باب نه قائموی، لهذا د امام بخاری رحمہ اللہ د عمل نه معلومېږی چه د هغوی په مسح علی العمامة په جواز کښې تردد دې.

د مسح علی العمامة د روایاتو د جمهورو د طرف نه ډیر جوابونه کړې شوې دی ۱:

دا احادیث معلل دی کما قاله مولانا عبدالحی قلت لکن قال ابن العربی صحیح لا غبار علیها ۲:

امام محمد رحمہ اللہ موطاء کښې فرمائی (بلغنا ان المسح علی العمامة کان ثم ترک) یعنی مسح

علی العمامة په شروع کښې وه بیا منسوخ شوه، په حدیث کښې د راوی د طرف نه

اختصار واقع شوې دې په بعض صحیح روایاتو کښې د مسح علی العمامة سره مسح علی

الناصیة هم ذکر شوې ده لکه چه د مغیره بن شعبه رضی اللہ عنہ په حدیث کښې دی کوم چه هم په دې

کتاب کښې په باب المسح علی الخفین کښې راځی چه دهغې الفاظ دا دی (کان یمسح علی

الخفین وعلی ناصیته وعلی عمامته) بله دا چه په مسلم کښې هم دا الفاظ موجود دی، لهذا دا

به وئیلې شی چه په ناصیه باندې مسح او کړه رسول الله صلی اللہ علیہ وسلم په طور د فرض او دهغې سره ئې

په عمامه باندې او کړه د سنت استیعاب د حصول دپاره، ۴: د عمامه نه مراد ما تحت العمامة

دې، حال وئیلو سره محل مراد اخستلې شوې دې د اطلاق اسم الحال علی المحل د قبیل نه

دې، پس هم د دې باب په دویم حدیث کښې د انس رضی اللہ عنہ روایت راوان دې (فادخل یده من

تحت العمامة) یعنی رسول الله صلی اللہ علیہ وسلم بغیر د عمامه د کوزولو نه په عمامه کښې دننه لاس

داخل کړو او د سر مبارک مسح ئې او کړه، ۵: رسول الله صلی اللہ علیہ وسلم به د سر د مسح کولو نه پس

عمامه برابر کړې وی (فظن التسوية مسحاً) چه دهغې نه کتونکی د لرې نه دا اوگنړله چه

رسول الله صلی اللہ علیہ وسلم مسح کوی، ۶: قاضی عیاض مالکی رحمہ اللہ وغیره د خپل مسلک مطابق دا

جواب ورکړې دې چه کیدې شی رسول الله صلی اللہ علیہ وسلم مسح علی العمامة د یو داسې عذر د وجې نه

کړې وی کوم چه د کشف راس نه مانع وو، لهذا د رسول الله صلی اللہ علیہ وسلم په عمامه باندې مسح کول

په شان د مسح دې په جبیره باندې، ۷: د مسح راس ثبوت قطعی دې، لهذا هغه د اخبار

احاد د وجې نه نشی ترک کولې کوم چه محتمل دی، او مسح عمامة په مسح علی الخفین

باندې قیاس کول صحیح نه دی ځکه چه د مسح علی الخفین په سلسله کښې روایات

حدیثیه شهرت بلکه تواتر ته رسیدلې دی، یو فرق بل هم دې هغه دا چه غسل رجلین بغیر د

نزع خفین نه ممکن نه دې په خلاف د عمامه چه بغیر د نقض عمامه نه مسح کیدې شی

غرض دا چه هلته حرج دې او دلته حرج نشته، او استیعاب د سر په مسح کښې صرف

سنت دې فرض نه دې، لهذا سنت په دې سره حاصلیدې شی، زمونږ د حضرت شیخ رحمہ اللہ په

نزد هم دا آخری جواب زیات صحیح دې.

[۱۳۶] (۱) حَدَّثَنَا أَحْمَدُ بْنُ مُحَمَّدٍ بْنُ حَنْبَلٍ، حَدَّثَنَا يَحْيَى بْنُ سَعِيدٍ، عَنْ ثَوْرٍ، عَنْ رَاشِدِ بْنِ سَعْدٍ، عَنْ ثَوْبَانَ، قَالَ: "بَعَثَ رَسُولُ اللَّهِ صَلَّى اللَّهُ عَلَيْهِ وَسَلَّمَ سَرِيَّةً فَأَصَابَهُمُ الْبَرْدُ، فَلَمَّا قَدِمُوا عَلَى رَسُولِ اللَّهِ صَلَّى اللَّهُ عَلَيْهِ وَسَلَّمَ أَمَرَهُمْ أَنْ يَمْسَحُوا عَلَى الْعَصَائِبِ وَالتَّسَاخِينِ."

ترجمه: د ثوبان نه روایت دی هغه وائی: ولیرله رسول الله ﷺ یوه سريه، نو هغوی ته یخني ورسیده، هرکله چه دوی واپس شو رسول الله ﷺ ته نو امر ئې اوکړو دوی ته چه مسح اوکړي په پټکي او په موزو باندې.

تشریح: (حَدَّثَنَا أَحْمَدُ بْنُ مُحَمَّدٍ بْنُ حَنْبَلٍ الخ قوله بَعَثَ رَسُولُ اللَّهِ -صلى الله عليه وسلم- سَرِيَّةً) یعنی رسول الله ﷺ یو ځل یو دسته (وړوکې شان لښکر) د جهاد دپاره اولیرلو، ددې اصحاب سريه په دې سفر کښې یخني اوشوه، چه کله مدينې طيبي ته در رسول الله ﷺ په خدمت کښې د هغوی واپسی اوشوه (امرهم ان يمسحوا على العصائب والتساخين) یعنی رسول الله ﷺ هغوی ته حکم او فرمائيلو چه د خپو په ځاني مسح على الخفين او په ځاني د مسح راس مسح على العمامة اوکړي.

(سريه) وائی د لښکريوې حصې ته یعنی د لښکريوې ټکره او حصه چه دهغې تعداد کم از کم پنځه او زيات نه زيات درې سوه وی او وئيلي شوې دی چه څلور سوه، پس وئيلي شی (خير السرايا اربعمائة رجل) عصائب جمع د عصابة ده چه دهغې نه مراد پټکي دي، او تساخين جمع د تسخان ده یا تسخين ده، هغه څيز چه په هغې باندې خپې گرمولې شی یعنی موزې.

په شروع کښې جوابات کړې شوې دي چه ددې تعلق د مطلق احاديث مسح على العمامه سره دي او خاص ددې حديث دوه جوابونه کړې شوې دي، شيخ ابن الهمام رحمه الله فرمائي چه (مخصوص بهذه السرية) یعنی دا حکم ددې سريه سره خاص دي، علامه عيني رحمه الله فرمائي (المراد ما تحت العصائب) یعنی په حديث کښې د عصائب نه مراد ما تحت العصائب مراد دي، حال وئيلو سره محل مراد اخستې شوې دي.

[۱۳۷] (۱) حَدَّثَنَا أَحْمَدُ بْنُ مُحَمَّدٍ بْنُ صَالِحٍ، حَدَّثَنَا ابْنُ وَهْبٍ، حَدَّثَنَا مُعَاوِيَةُ بْنُ صَالِحٍ، عَنْ عَبْدِ الْعَزِيزِ بْنِ مُسْلِمٍ، عَنْ أَبِي مَعْقِلٍ، عَنْ أَنَسِ بْنِ مَالِكٍ، قَالَ: "رَأَيْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَتَوَضَّأُ وَعَلَيْهِ عِمَامَةٌ قَطْرِيَّةٌ، فَأَدْخَلَ يَدَهُ مِنْ تَحْتِ الْعِمَامَةِ فَمَسَحَ مَقَدَّ مَرَأْسِهِ وَلَمْ يَنْقُضْ الْعِمَامَةَ."

ترجمه: د انس بن مالک رحمه الله نه روایت دی، هغه وائی: ما وليده رسول الله ﷺ چه اودس ئې کولو او په هغه باندې قطري پټکی وو، نو داخل ئې کړو خپل لاس لاندې د پټکي نه د سر مخکنی حصه ئې مسح کړه او پټکی ئې کولانو نه کړو.

(۱): تفرد به أبو داود، (تحفة الأشراف: ۲۰۸۲)، وقد أخرجه: مسند أحمد (۲۷۷/۵) (صحيح)
(۲): سنن ابن ماجه/الطهارة ۸۹ (۵۶۴)، (تحفة الأشراف: ۱۷۲۵) (ضعيف)

باب غَسْلِ الرَّجُلَيْنِ

باب دې په بيان د وينځلود څپو كې

د باب اسباغ الوضوء د لاندې يو حديث تير شوې دې (ويل للاعقاب من النار) هلته مونږ بيان كړې وو چه ددې حديث نه معلومېږي چه غسل رجلين ضروري دې، او دا چه په دې باندې به مونږ كلام په باب غسل الرجل كښې كوو، پس هغه باب راغلو.

په وظيفه د رجلين كښې مذاهب علماء:

د وظيفه رجلين په باره كښې څلور مذهبونه مشهور دي:

۱: د ائمه اربعه په نزد د رجلين حكم غسل دې،
۲: د فرقه اماميه په نزد وظيفه رجلين مسح ده، بلكه هغوی تر دې پورې وائي چه غسل جائز نه دې،

۳: د حسن بصری، محمد بن جرير طبري، او ابو علي جبائي په نزد تخيير بين الغسل والمسح دې،

۴: د اهل ظواهر و په نزد جمع بين الغسل والمسح ضروري ده.

(د محمد بن جرير طبري نوم والا دوه كسان دي):

خو ځان پوهه كړه چه محمد بن جرير الطبري دوه دي، يو هم هغه د چا تفسير چه مشهور او معروف دې دا خو دې د اهل سنت والجماعت نه، او يو ابن جرير د اهل تشيع نه دې، او دا دواړه صاحب تفسير دي، د حافظ ابن القيم رحمه الله رائي دا ده چه ابن جرير طبري كوم چه د مسح رجلين قائل دې دا ابن جرير سني نه دې بلكه ابن جرير شيعي دې، مولانا يوسف بنوري په معارف السنن كښې دا خبره ليكلو سره د ابن القيم رحمه الله د خيال تائيد نه دې فرمايلي بلكه ليكلي ئې دي چه د ابن جرير سني كلام هم په دې سلسله كښې موهم دې، بله دا چه قاضي ابوبكر بن العربي په شرح ترمذي كښې هم ددې ابن جرير سني طرف ته د تخيير بين الغسل والمسح قول منسوب كړې دې، حافظ ابن كثير رحمه الله دا مسئله نوره هم زيات صفا او واضحه ليكلي ده.

پاتې شوه مسئله د دلائلو پس ځان پوهه كړه چه حافظ ابن حجر رحمه الله فرمائي چه د غسل رجلين په سلسله كښې احاديث مشهوره او متواتر دي او د بعض صحابه كرامو رضي الله عنهم لكه علي او ابن عباس رضي الله عنهما نه چه كوم جواز د مسح منقول دې دهغې نه رجوع هم ثابت ده، عبد الرحمن بن ابی لیلی فرمائي (اجمع اصحاب رسول الله ﷺ على غسل الرجلين) او د امام طحاوی او ابن حزم ظاهري رحمه الله رائي دا ده چه د كومو احاديثو نه مسح رجلين مستفاد كيږي هغه منسوخ دي، او امام ترمذي رحمه الله په (ويل للاعقاب من النار) حديث نه په وجوب غسل باندې استدلال كړې دې.

د مجوزين مسح استدلال د قراءت جر نه او د هغې جوابات:

د مجوزين مسح استدلال په آيت وضوء كښې د (وارجلکم) د قراءت جر نه هم دې،

جمهور علماء كرامو ددې ډير جوابونه كړي دي.

۱: قراءت نصب معارض دې د قراءت جر یعنی که د قراءت جر تقاضا د جواز مسح رجلین ده نو د قراءت نصب تقاضا وجوب غسل الرجلین ده او دوه قراءتونه په حکم کښې د دوه مستقل آیتونو وی، لهذا غوره دا ده چه دواړه قراءتونه دې په دوه حالتونو باندې محمول کړې شی، قراءت جر دې چه دهغې تقاضه مسح ده په حالت تخفیف باندې، او قراءت نصب دې په حالت مجرد قدمین باندې.

۲: ابو علی فارسی وائی چه د مسح اطلاق غسل خفیف باندې هم کیږی پس وئیلې شی (تمسح للصلوة ای توضا)

۳: علامه طیبی رحمته الله فرمائی چه په قراءت نصب باندې عمل کولو سره جر هم معمول بها کیدی شی ځکه چه غسل متضمن دې مسح لره، په خلاف د قراءت جر چه په دې باندې عمل کولو سره د قراءت نصب متروک کیدل لازمیږی.

۴: په (وارجلکم الی الکعبین) جر د جوار دپاره دې یعنی د ګاونډ په رعایت کښې منصوب مجرور اولوستلې شو او په حقیقت کښې دا منصوب دې، په کلام عرب کښې جر جوار یو مشهور خیز دې، وئیلې شی (عذاب یوم الیم) الیم مجرور لوستلې شی حال دا چه د عذاب د صفت کیدو د وجې نه مرفوع کیدل پکار دی، هم دغه شان (جحر ضب حرب) کښې حرب مجرور دې د جر جوار د وجې نه ګینې فی الواقع مرفوع دې، په ترکیب کښې د جحر صفت واقع شوې دې.

په دې جواب باندې فریق مخالف یو اعتراض کړې دې چه جر جوار د عطف په صورت کښې نه وی، پس تاسو چه څومره مثالونه پیش کړل هغه بغیر د عطف نه دی، او دلته په آیت الوضوء کښې حرف عطف موجود دې، زمونږ د طرف نه ددې جواب دا ورکړې شوې دې چه دا اشکال د قلت تتبع د وجې نه دې ګینې په کلام د عربو کښې جر جوار د حرف عطف سره هم راځی، د معلقه مشهور شعر دې!

فَظَلَّ طَهَاءُ اللَّحْمِ مِنْ بَيْنِ مُنْضِجٍ صَفِيفٍ شَوَاءٍ أَوْ قَدِيرٍ مُعْجَلٍ (۱)

د قدیر عطف په صفیف باندې دې کوم چه منصوب دې، لهذا فی الواقع قدیر منصوب دې خو د ګاونډ د رعایت د وجې نه په لفظ قدیر باندې جر راوړلې شوې دې، او ګورئ دلته جر جوار د حرف عطف سره موجود دې.

د قدیر معنی ده په کتوئ کښې پخه کړې شوې غوښه، اود صفیف شواء مطلب دې د غوښې هغه ټکړې (پوتی) چه هغه په گرم کانږی (تبخی) باندې وریته کړې شوې وی.

۵: یو جواب دا کړې شوې دې چه (وارجلکم) کښې جر والا قراءت د (علقتها تبنا وماء باردا) د قبیل نه دې یعنی داسې دوه افعال کوم چه متقارب المعنی وی په هغې کښې د یو په ذکر باندې اکتفاء کولې شی او دویم حذف کولې شی پس په دې جمله کښې اصل

۱: د ښکار غوښې پخونکې دوه قسمه شوې بعض ئې په کتوئ کښې پخوی او بعض په گرم کانږی باندې غوښې لره روتونکې دی.

عبارت داسې دې « علفتها بنا وسقيتها ماء باردا » ځكه چه اوبه څكلې شي خوړلې نه شي خو چونكه اكل او شرب دا دواړه فعل متقارب المعنى دى په دې وجه د يو فعل په ذكر باندې اكتفاء او كړې شوه، هم دغه شان په دې آيت كړمه كښې هم ده چه مسح او كړې د سرونو او د خپو او مراد دا دې چه مسح او كړې د سرونو او غسل او كړې د خپو ځكه چه اصل عبارت داسې دې « وامسحوا برؤسكم واغسلوا ارجلكم » ځكه چه مسح او غسل متقارب المعنى وو په دې وجه د يو په ذكر باندې اكتفاء او كړې شوه.

[۱۳۸] () حَدَّثَنَا قُتَيْبَةُ بْنُ سَعِيدٍ، حَدَّثَنَا ابْنُ أَبِي لَيْثَةَ، عَنْ يَزِيدَ بْنِ عَمْرٍو، عَنْ أَبِي عَبْدِ الرَّحْمَنِ الْحُبَلِيِّ، عَنِ الْمُسْتَوْرِدِ بْنِ شَدَّادٍ، قَالَ: "رَأَيْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ إِذَا تَوَضَّأَ يَذُلُّكَ أَصَابِعَ رِجْلَيْهِ بِخَنْصَرِهِ".

ترجمه: د مستورد بن شداد نه روایت دې هغه وائی: ما اوليدلو رسول الله ﷺ چه كله ئې اودس كولو نو مړلې ئې گوتې د خپو په كچه گوته خپله.

تشریح: « حَدَّثَنَا قُتَيْبَةُ بْنُ سَعِيدٍ الخ - قوله يَذُلُّكَ أَصَابِعَ رِجْلَيْهِ بِخَنْصَرِهِ » ددې حديث نه مصنف ﷺ په غسل رجليں باندې استدلال كړې دې، ځكه چه د اصابع رجليں تخیل او دا مبالغه غسل د رجليں لره متقاضى دې، ځكه چه د مسح بناء خو په تخفیف باندې وى، هلته داسې مبالغه چرته مطلوب وى.

باب الْمَسْحِ عَلَى الْخَفَيْنِ

باب دې په بيان د مسح كې په موزو باندې

(ترتيب ابواب):

مسائل د اودس او دهغې د احكامو بيان خو ختم شو اوس د غسل نمبر دې، خو مصنف ﷺ مسح على الخفين په غسل باندې ځكه مقدم كړه چه دا د توابع وضوء نه دې د غسل سره ددې هيڅ تعلق نشته بالا جماع د اودس سره خاص دې، بله دا چه مصنف ﷺ مسح على الخفين په تيمم باندې مقدم كړه ځكه چه تيمم خليفه دې د ټول اودس او مسح على الخفين نائب دې د اودس د جزء او جزء مقدم وى په كل باندې.

علماء كرامو ليكلې دى چه مسح على الخفين ددې امت د خصائصو نه ده څنگه چې د رسول الله ﷺ د حديث نه معلومېږي « صلوا فى خفافكم فان اليهود لا يصلون فى خفافهم » په روضة المحتاجين كښې ليكلې دى چه د مسح على الخفين مشروعيت په ۹ هجرى كښې په غزوه تبوك كښې شوې دې، امام نووى ﷺ فرمائى چه په اجماع كښې چه د كومو خلقو قول معتبر كيدې شي د هغوى ټولو په دې باندې اتفاق دې چه مسح على الخفين مطلقاً جائز ده كه سفر وى كه خضر وى، كه د څه ضرورت د وجې نه وى او كه بې ضرورته وى، او په دې كښې بنځي او سړى ټول برابر دى، صرف شيعه گانو او خوارجو ددې انكار كړې دې خو د هغوى اختلاف قابل شمار نه دې، او د امام مالك ﷺ نه په دې سلسله كښې مختلف

۱: سنن الترمذی/الطهارة ۳۰ (۴۰)، سنن ابن ماجه/الطهارة ۵۴ (۴۶)، (تحفة الأشراف: ۱۱۲۵۶)، وقد أخرجه: مسند احمد (۲۲۹/۲) (صحيح)

روایات دی د هغوی هم مشهور مذهب هم هغه دې کوم چه د جمهورو دې، بله دا چه هغوی فرمائی چه مسح علی الخفین د بیشمیره صحابه کرامو رضی الله عنهم نه منقول ده امام حسن بصری رضی الله عنه فرمائی: حدثني سبعون من اصحاب رسول الله ﷺ ان رسول الله ﷺ كان يمسح على الخفين.

د امام مالک رضی الله عنه د مسلک تحقیق:

حافظ ابن حجر رحمته الله په فتح الباری کښې د ابن عبد البر رحمته الله نه نقل کړې دی چه په فقهاء کرامو کښې د یو فقیه نه هم سوا د امام مالک رحمته الله نه د مسح علی الخفین انکار منقول نه دې، او روایات صحیحه د امام مالک رحمته الله نه هم ددې په اثبات کښې دی، امام شافعی رحمته الله هم په کتاب الام کښې د مالکیانو په دې قول باندې نکیر فرمایلې دې بیا حافظ فرمائی چه اوس د مالکیانو دوه اقوال مشهور دی اول مطلقا د جواز، دویم د مسافر دپاره د جواز او د مقیم دپاره د عدم جواز، هغوی فرمائی چه د مدونه د عبارت مقتضی د قول ثانی دې، خو قاضی ابوالولید باجی مالکی رحمته الله قول اول یعنی مطلقا جواز ته صحیح وئیلې دې، او علامه باجی دا هم فرمائی چه امام مالک رحمته الله به د مسح علی الخفین په باره کښې توقف کولو او عام فتوی به هغوی د جواز ورکوله.

حضرت شیخ په اوجز کښې لیکلې دی چه د امام مالک رحمته الله موطاء شاهد عدل دې په دې خبره باندې چه هغوی سفرا او حضرا د مسح علی الخفین قائل وو، حافظ ابن حجر رحمته الله فرمائی چه د حفاظ حدیث یو جماعت ددې خبرې تصریح کړې ده چه د مسح علی الخفین ثبوت متواتر دې، وئیلې شوې دی چه ددې راویان د اتیا صحابه کرامو رضی الله عنهم نه زیات دی چه په هغوی کښې عشره مبشره هم داخل دی، ابن المبارک رحمته الله فرمائی چه د مسح علی الخفین په باره کښې د صحابه کرامو رضی الله عنهم هیڅ اختلاف نه دې منقول، او که د بعض صحابه کرامو لکه علی او ابن عباس رضی الله عنهما نه ددې انکار منقول دې نو د هغوی نه ددې اثبات هم منقول دې. په اوجز کښې لیکلې دی چه امام مالک رحمته الله او هم دغه شان د امام ابوحنیفه رحمته الله نه د اهل سنت والجماعت د علاماتو په باره کښې تپوس او کړې شو نو هغوی او فرمائیل (ان تفضل الشيخین وتحب الختین وتمسح علی الخفین) او د امام ابوحنیفه رحمته الله نه دا هم منقول دی چه (ما قلت بالمسح حتی جائنی فیه مثل ضوء النهار) یعنی زه تر هغه وخته پورې د مسح علی الخفین قائل نه شوم تر څو چه په دې سلسله کښې دلائل د رنرا ورځ په شان واضح نه شو. شیعه گان کوم چه ددې منکر دی هغوی وائی چه سیدنا علی رضی الله عنه د مسح علی الخفین قائل نه وو، چه کله د هغوی نه دې باره کښې تپوس او کړې شو نو هغوی او فرمائیل (سبق الكتاب الخفین) یعنی د قرآن کریم حکم په مسح علی الخفین باندې غالب دې ددې جواب دا دې چه د علی رضی الله عنه دا قول په سند متصل سره ثابت نه دې.

او خوارج وائی چه مسح علی الخفین د کتاب الله خلاف ده ددې جواب ښکاره دې چه اول خو په دې سلسله کښې روایات حد تواتر ته رسیدلی دی، ددې په ذریعه د کتاب الله په حکم کښې ترمیم کیدلې شی، دویم دا وئیل هم غلط دی چه د کتاب الله خلاف دې ځکه چه په آیت وضوء کښې د رجلین په باره کښې دوه قراءتونه دی یو د نصب او بل د جر،

او مسح علی الخفین د قراءت جر مطابق دې.

اصل کنبې بعض صحابه کرامو رضی الله عنه ته هغه وخته پورې تردد وو ترڅو چه ئې په علم کنبې نه وه راغلې چه رسول الله صلی الله علیه و آله د نزول مائده (آیت وضوء) نه پس هم مسح علی الخفین کړې ده، چه کله هغوی ته ددې علم اوشو نو بیا ئې تردد هم ختم شو لکه چه په حدیث د جریر کنبې وړاندې راځی.

دلته یو اختلافی مسئله بله ده چه مسح علی الخفین افضل ده که غسل رجليں؟ ابن قدامه په مغنی کنبې لیکلې دی چه د امام احمد رحمته الله علیه نه روایت دې چه مسح افضل ده د غسل رجليں نه ځکه چه رسول الله صلی الله علیه و آله او دغه شان د هغوی صحابه کرامو رضی الله عنهم طالب فضل وو نو هر کله چه هغوی د غسل په ځانې مسح اختیار کړه نو معلومه شوه چه فضیلت هم په دې کنبې دې، هغوی لیکي چه هم دا مذهب د امام شافعی او د اسحق بن راهویه دې ځکه چه در رسول الله صلی الله علیه و آله نه روایت دې چه هغوی او فرمائیل «ان الله يحب ان یؤخذ برخصه» د الله پاک دا خبره خوښه ده چه د هغه رخصتونه قبول کړی شی (کذا فی المغنی) خو زه وایم چه ما په کتب شافعیه کنبې او کتل هغوی لیکلې دی چه الافضل غسل پس امام نووی رحمته الله علیه فرمائی غسل افضل دې په دې شرط چه ترک مسح په طریقه د اعراض عن السنة نه وی او د امام مالک رحمته الله علیه په نزد هم غسل افضل دې او د احنافو مذهب په مراقی الفلاح کنبې دا لیکلې شوې دې چه که یو سړې سره د جواز مسح د اعتقاد نه مشقت برداشت کړی او موزې ویستلو سره خپلې خپې وینځی نو هغه ته به د عزیمت ثواب زیاتی ملاویږی، ځکه چه غسل په نسبت د مسح اشق او اصعب دې، او د امام شعبی رحمته الله علیه رائي دا ده چه مسح افضل ده، ابن المنذر رحمته الله علیه فرمائی چه دا مسئله اگر چه د علماء کرامو په مینځ کنبې اختلافی ده خو زما په نزد مسح افضل ده ځکه چه اهل بدع یعنی خوارج او روافض د سنیت مسح انکار کوی، لهذا د هغوی په مخالفت کنبې به مسح اختیارول اولی وی.

[۱۳۹] (۱) حَدَّثَنَا أَحْمَدُ بْنُ صَالِحٍ، حَدَّثَنَا عَبْدُ اللَّهِ بْنُ وَهْبٍ، أَخْبَرَنِي يُونُسُ بْنُ يَزِيدَ، عَنْ ابْنِ شَهَابٍ، حَدَّثَنِي عُبَادَةُ بْنُ زَيْدٍ، أَنَّ غُرَاقَةَ بِنْتُ الْمُفِرَّةِ بِنْتُ شُعْبَةَ أَخْبَرَتْ، أَنَّهُ سَمِعَ أَبَاةَ الْمُفِرَّةِ يَقُولُ: "عَدَلَ رَسُولُ اللَّهِ صَلَّى اللَّهُ عَلَيْهِ وَسَلَّمَ وَأَنَا مَعَهُ فِي غُرَاقَةَ تَبُوكَ قَبْلَ الْفَجْرِ، فَعَدَلْتُ مَعَهُ، فَأَنَا وَالنَّبِيُّ صَلَّى اللَّهُ عَلَيْهِ وَسَلَّمَ قَتِيرٌ، ثُمَّ جَاءَ فَسَكَبَتْ عَلَى يَدَيْهِ مِنَ الْإِدَاوَةِ فَغَسَلَ كَفَيْهِ، ثُمَّ غَسَلَ وَجْهَهُ، ثُمَّ حَسَرَ عَنْ ذِرَاعَيْهِ فَضَاقَ كَمَا جُبَّتُهُ فَأَدْخَلَ يَدَيْهِ فَأَخْرَجَهُمَا مِنْ تَحْتِ الْجُبَّةِ فَغَسَلَهُمَا إِلَى الْبِرْفِقِ، وَمَسَحَ بِرَأْسِهِ، ثُمَّ تَوَضَّأَ عَلَى خُفَيْهِ، ثُمَّ رَكِبَ، فَأَقْبَلْنَا نَسِيرُ حَتَّى نَجِدَ النَّاسَ فِي الصَّلَاةِ قَدْ قَدَّمُوا عَبْدَ الرَّحْمَنِ بْنَ عَوْفٍ فَصَلَّى بِهِمْ حِينَ كَانَ وَقْتُ الصَّلَاةِ، وَوَجَدْنَا عَبْدَ الرَّحْمَنِ وَقَدْ رَكَعَ بِهِمْ رُكْعَةً مِنْ صَلَاةِ الْفَجْرِ، فَقَامَ رَسُولُ اللَّهِ صَلَّى اللَّهُ عَلَيْهِ وَسَلَّمَ فَصَفَّ مَعَ الْمُسْلِمِينَ فَصَلَّى وَرَاءَ عَبْدِ الرَّحْمَنِ بْنَ عَوْفٍ الرُّكْعَةَ الثَّانِيَةَ، ثُمَّ سَلَّمَ عَبْدَ الرَّحْمَنِ، فَقَامَ رَسُولُ اللَّهِ صَلَّى اللَّهُ عَلَيْهِ وَسَلَّمَ فِي صَلَاتِهِ، فَقَرَعَ الْمُسْلِمُونَ

(۱) صحیح البخاری/الوضوء ۳۵ (۱۸۲)، ۴۸ (۲۰۳)، ۴۹ (۲۰۶)، المغازی ۸۱ (۴۴۲۱)، اللباس ۱۱ (۵۷۹۹)، صحیح مسلم/الطهارة ۲۳ (۲۷۴)، سنن النسائي/الطهارة ۶۳ (۷۹)، ۶۶ (۸۲)، ۹۶ (۱۲۴)، ۹۷ (۱۲۵)، سنن ابن ماجه/الطهارة ۸۴ (۵۴۵)، (تحفة الأشراف: ۱۱۵۱۴)، وقد أخرجه: موطا امام مالك/الطهارة ۸ (۴۱)، مسند احمد (۴/۲۴۹، ۲۵۱، ۲۵۴، ۲۵۵)، سنن الدارمي/الطهارة ۴۱ (۷۴۰) (صحیح)

فَاكْتُرُوا التَّسْبِيحَ لِأَنَّهُمْ سَبَّحُوا النَّبِيَّ صَلَّى اللَّهُ عَلَيْهِ وَسَلَّمَ بِالصَّلَاةِ، فَلَمَّا سَلَّمَ رَسُولُ اللَّهِ صَلَّى اللَّهُ عَلَيْهِ وَسَلَّمَ قَالَ لَهُمْ: قَدْ أَصَبْتُمْ، وَقَدْ أَحْسَنْتُمْ."

ترجمه: ابو المغیره وئیلی دي: مائل شو رسول الله ﷺ او زه ورسره ووم په غزا د تبوک کښې مخکښې د سحر (فجر) نو ما هم ورسره میلان اوکړو، نو چو کره نبي ﷺ اوبښه خپله نو قضاء حاجت ئې اوکړو، بیا راغې نو ما ورته اوبه واچولې د لوبښې نه، نو دواړه ورغوي ئې وينخل، بیا ئې مخ وينخلو، بیا ئې دواړه لیچې ښکاره کړي، تنگ وو لستونږې د جبيي د هغه، دواړه لاسونه ئې داخل کړل نو راويستل لاندې د جبيي نه، نو دواړه ئې اووينخل تر څنگلو پورې، او مسح ئې اوکړه په سربيا ئې مسح اوکړه په موزو باندې، بیا سور شو، نو مونږ هم راروان شو تردې چه مونږ خلک بیا موندل په مانځه کښې چه مخکښې کړې ئې وو عبد الرحمن بن عوف، نو مونځ ئې اوکړو کله چه د مانځه وقت وو او مونږ بیا موندلو عبد الرحمن چه کړې وو هغوی ته یو رکعت د سحر د مونځ نه، نو پاڅیدو رسول الله ﷺ نو په صف کښې ودریدو د مسلمانانو سره وروسته د عبد الرحمن بن عوف نه په دویم رکعت کښې، بیا ئې سلام وگرځولو عبد الرحمن، نو پاڅیدو رسول الله ﷺ په مانځه کښې نو مسلمان ویریډل نو زیاته تسبیح ئې اووئيله ځکه دوی د نبي ﷺ نه مخکښې شو په مانځه سره، هر کله چه سلام وگرځولو رسول الله ﷺ نو وئې وئیل دوی ته، یقینا تاسو ورسیدی حق ته، او یا تاسو ښه اوکړل.

مضمون حدیث:

۱: ﴿ حَدَّثَنَا أَحْمَدُ بْنُ صَالِحٍ الْخ - عَدَلَ رَسُولُ اللَّهِ - صَلَّى اللَّهُ عَلَيْهِ وَسَلَّمَ ﴾ د عدول نه مراد د قطار نه وتل دی، دستور په هغه وخت کښې دا وو چه د مسافرو قافله به په سفر کښې قطار تړلو سره تله، بیا به چه کوم مسافر ته د قضاء حاجت وغیره ضرورت پېښ شو نو هغه به د قطار نه وتلو دلته هم دا خبره مغیره بن شعبه رضی الله عنیه بیان فرمائی چه رسول الله ﷺ د استنجاء د ضرورت په وجه د قطار نه بهر راوتلو، هغوی فرمائی چه دا د غزوه تبوک واقع ده د صبح صادق نه مخکښې دا کار شوې دې ﴿ فعدلت معه ﴾ یعنی چه کله هغوی د قطار نه بیل شو نو زه پوهه شوم چه هغوی د څه ضرورت د وجې نه د قطار نه بیل شوې دی لهذا د خدمت دپاره زه هم د قطار نه بیل شوم او د هغوی ملګري شوم پس هغوی د استنجاء دپاره لرې تشریف یوړلو او بیا د استنجاء نه فارغ کیدو سره ئې تشریف راوړلو نو ما رسول الله ﷺ له اودس اوکړو او په لوبښې سره مې د هغوی په اندامونو مبارکو باندې اوبه واچولې، چه کله د لاس د وينخلو وخت راغلو نو هغوی د خپلې جبيي لستونږې پورته خیرول او غوښتل، خو هغه د تنګوالی د وجې نه پورته او نه ختل په دې وجه هغوی خپل دواړه لاسونه مبارک د جبيي د دننه طرف نه بهر راويستل، او چونکه هغوی په دې موقع باندې لابس خفین وو په دې وجه رسول الله ﷺ مسح علی الخفین او فرمائيله، راوی فرمائی چه ددې نه پس د ضروریاتو د فارغ کیدو نه پس مونږ خلق په سورلئ باندې سوړیدو سره چه کوم طرف ته قافله روانه وه هغه طرف ته روان شو، چه کله د قافلې سره مونږ یو ځای شو نو او مو کتل چه هغه خلقو د

مونځ د وخت کیدو په وجه باندې عبدالرحمن بن عوف رضی الله عنه د امامت دپاره مخکښې کړې دې او زمونږ د رسیدو پورې یو رکعت شوې وو، رسول الله صلی الله علیه و آله په جماعت کښې شریک شو، د امام سره ئې یو رکعت ادا او فرمائیلو او دویم رکعت ئې د امام د فارغ کیدو نه پس د قاعدې مطابق ادا او فرمائیلو.

مونځ کونکو په دې لیدو باندې چه مونږ خلقو بل لره په امام جوړولو کښې پیش قدمی اوکړه اویریدل او بار بار ئې تسبیح وئیل شروع کړل، چه کله رسول الله صلی الله علیه و آله خپل مونځ پوره کولو سره سلام اوگرځولو نو خلقو ته ئې او فرمائیل «قد اصبتم» یا «قد احسبتم» یعنی تاسو چه څه اوکړل ښه مو اوکړل په دې کښې د خفگان او افسوس څه خبره نشته.

د سنن ابوداؤد او د موطاء د روایت تعارض :

د ابوداؤد ددې روایت نه معلومیږي چه د صحابه کرامو رضی الله عنهم دا تسبیح لوستل د مانځه د فراغت نه پس وو او د موطاء د روایت نه معلومیږي چه دا تسبیح لوستل هغه وخت وو چه کله رسول الله صلی الله علیه و آله هلته اورسیدلو، او ظاهره هم دا معلومیږي چه مونځ کونکو د رسول الله صلی الله علیه و آله په رارسیدلو باندې د خپل امام د متوجه کولو دپاره په مانځه کښې تسبیح لوستلې وی چه هغه شاته شی، پس په روایت کښې راځی چه عبدالرحمن بن عوف رضی الله عنه د روستو کیدلو اراده فرمائیلي وه، خو د رسول الله صلی الله علیه و آله په اشاره باندې هغوی خپله اراده ملتوی کړه او مونځ ئې ورکړو.

دلته جمع بین الروایتین هم ممکن ده، کیدې شی چه په دواړو وختونو کښې ئې تسبیح لوستلې وی، په شروع کښې خو د امام د خبرولو دپاره، او د مونځ نه چه فارغ شو نو د اظهار افسوس او د خفگان په طور، والله اعلم بالصواب.

په دې قصه کښې مسح علی الخفین مذکور ده، او دا واقعه د تبوک ۹ هجری ده او سورة المائدة چه په هغې کښې د غسل رجلین حکم مذکور دې دهغې نزول ډیر مخکښې په غزوة د بنو المصطلق ۵ یا ۴ هجری کښې شوې وو، لهذا ددې نه معلومه شوه چه د رسول الله صلی الله علیه و آله مسح علی الخفین فرمائیل د نزول مائده نه هم روستو دی، په دې سره د بعض صحابه کرامو رضی الله عنهم تردد مرتفع کیږي چه معلومه نه ده چه د رسول الله صلی الله علیه و آله د نزول مائده نه پس مسح علی الخفین کړې ده او که نه؟ لکه چه وړاندې په حدیث د جریر کښې هم راځی.

د عبدالرحمن بن عوف او د صدیق اکبر رضی الله عنه د امامت دوه مختلف قصې :

دلته یو علمی سوال دې، چه څنگه دلته د امامت عبدالرحمن رضی الله عنه قصه پېښه شوه، هم دغه شان یو بله واقعه د حدیث په کتابونو کښې راځی، پس په ابوداؤد کښې هم وړاندې په «باب التصفیق فی الصلوة» کښې راځی هغه دا چه یو ځل رسول الله صلی الله علیه و آله قبیله بنو عمرو بن عوف کښې د مصالحت دپاره تشریف یوړلو. د هغوی څه معامله پېښه شوې وه، هم په دې وخت کښې د مازیگر د مانځه وخت شو نو سیدنا بلال رضی الله عنه صدیق اکبر رضی الله عنه ته عرض اوکړو چه د مانځه وخت شو تاسو مونځ ورکړئ، هغوی مونځ شروع کړو، د مانځه د شروع کولو نه پس رسول الله صلی الله علیه و آله هم تشریف راوړلو او راتلو سره په صف کښې شامل شو، په دې باندې

خلقو تصفيق او کړو، ډیر ساعت پس صدیق اکبر رضی الله عنه متوجه شو او هغوی ته محسوس شوه چه رسول الله صلی الله علیه و آله تشریف راوړې دې، په دې باندې هغوی د روستو کیدو اراده اوکړه، رسول الله صلی الله علیه و آله په اشارې سره منع کړو، خو هغوی ایسار نه شو روستو شو بیا رسول الله صلی الله علیه و آله رامنځکښی شو او امامت ئې اوکړو.

سوال دا دې چه دا څه خبره ده چه عبدالرحمن بن عوف رضی الله عنه خو مونځ ورکول جاری اوساتل او صدیق اکبر رضی الله عنه شاته شو، په دوی کښې د چا طرز عمل زیات مناسب دې، بعض شارحینو لیکلې دی چه په طرز عمل کښې د فرق وجه دا ده چه د عبدالرحمن بن عوف رضی الله عنه په واقعه کښې رسول الله صلی الله علیه و آله مسبوق شوې وو، که هغه شاته شوې وې او رسول الله صلی الله علیه و آله رامنځکښې شوې وې نو په دې صورت کښې به د مانځه په ترتیب کښې خلل پیدا شوې وې ځکه چه د خلقو یو رکعت شوې وو او د رسول الله صلی الله علیه و آله دواړه رکعتونه باقی وو او په دویمه قصه کښې رسول الله صلی الله علیه و آله په شروع کښې تشریف راوړلې وو په دې کښې دا اشکال نه وو په دې وجه صدیق اکبر رضی الله عنه روستو شو.

بعض حضراتو په دې کښې دویمه نکته پیدا کړې ده هغه دا چه دلته دوه څیزونه دی، یو امتثال امر او دویم سلوک ادب، عبدالرحمن بن عوف رضی الله عنه امتثال امر ته ترجیح ورکړه، او صدیق اکبر رضی الله عنه سلوک ادب اختیار او فرمائیلو.

د دې نه معلومه شوه چه دا چه مشهوره ده چه «الامر فوق الادب» دا څه متفق علیه څیز نه دې بلکه دوه بیل بیل اړخونه دی، ملا علی قاری رحمته الله علیه فرمائی چه کوم طرف صدیق اکبر رضی الله عنه اختیار او فرمائیلو یعنی سلوک ادب هغه زیات اوچت دې.

[۱۵۰] (حَدَّثَنَا مُسَدَّدٌ، حَدَّثَنَا يَحْيَى بْنُ سَعِيدٍ، ح وَحَدَّثَنَا مُسَدَّدٌ، حَدَّثَنَا الْمُعْتَمِرُ، عَنْ التَّيْمِيِّ، حَدَّثَنَا بَكْرٌ، عَنْ الْحَسَنِ، عَنْ ابْنِ الْمُغِيرَةِ بْنِ شُعْبَةَ، عَنْ ابْنِ الْمُغِيرَةِ بْنِ شُعْبَةَ، "أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ تَوَضَّأَ وَمَسَحَ نَاصِيَتَهُ، وَذَكَرَ فَوْقَ الْعِمَامَةِ"، قَالَ: عَنْ الْمُعْتَمِرِ، سَمِعْتُ أَبِي يُحَدِّثُ، عَنْ بَكْرِ بْنِ عَبْدِ اللَّهِ، عَنْ الْحَسَنِ، عَنْ ابْنِ الْمُغِيرَةِ بْنِ شُعْبَةَ، أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ كَانَ يَمْسَحُ عَلَى الْخَفَيْنِ وَعَلَى نَاصِيَتِهِ وَعَلَى عِمَامَتِهِ، قَالَ بَكْرٌ: وَقَدْ سَمِعْتُهُ مِنْ ابْنِ الْمُغِيرَةِ.

ترجمه: د مغیره بن شعبه رضی الله عنه نه روایت دې، بیشکه رسول الله صلی الله علیه و آله اودس اوکړو او مسح ئې اوکړه په تندي، او ذکر ئې کړه دپاسه د پټکې نه، هغه وائی: روایت دی د معتمر نه ما اوریدلي دي د خپل پلار نه، چه حدیث ئې بیانولو د بکر بن عبد الله نه، او هغه د حسن نه، او هغه د مغیر بن بن شعبه نه، بیشکه رسول الله صلی الله علیه و آله وو چه مسح ئې کوله په موزو باندې، او په تندي او په پټکې وئیلی دي بکر بیشکه ما اوریدلي دي د مغیره نه.

تشریح: ۲. «ح حَدَّثَنَا مُسَدَّدٌ الخ» ددې تحویل زما په نزد څه خاص احتیاج نشته، سندونه په حقیقت کښې دوه نه دی یو دې خو صرف د فرق تعبیر د وجې نه مصنف رحمته الله علیه دا دوه سندونه منلې دی.

۱: صحیح مسلم/الطهارة ۲۳ (۲۷۴)، سنن الترمذی/الطهارة ۷۴ (۱۰۰)، سنن النسائي/الطهارة ۸۷ (۱۰۷)، (تحفة الأشراف: ۱۱۴۹۴)، وقد أخرجه: مسند احمد (۲۵۵/۴) (صحیح)

شرح السند :

حاصل دا دې چه په دې حديث كښې د مصنف رحمه الله دوه استاذان په دواړو سندونو كښې مسدد دې او بيا د مسدد دوه استاذان دى يحيى بن سعيد او معتمر بن سليمان، او بيا د يحيى او معتمر استاذ يو دې يعنى سليمان التيمى، خو فرق دا دې چه يحيى چه كله دا حديث د خپل استاذ نه نقل كړو نو **(عن التيمى)** ئې او وئيل د كوم نه چه مراد سليمان التيمى دې، او معتمر چه كله دا روايت نقل كړو نو په خائې د **(عن التيمى)** ئې **(سمعت ابى)** او وې، د ابى مصداق هم سليمان التيمى دې، سليمان التيمى چونكه د معتمر والد صاحب وو په دې وجه هغوى داسې تعبير او كړو، بيا تر اخره پورې سند يو دې **(قوله قال عن المعتمر سمعت ابى)** د قال ضمير مسدد ته راجع دې يعنى او وئيل مسدد د معتمر نه نقل كولو سره **(سمعت ابى)** او مسدد چه كله د يحيى بن سعيد نه نقل كړې وو نو **(عن التيمى)** ئې وئيلې وو، لكه چه مخكښې تير شو.

(قوله عن الحسن بن ابن المغيرة) ددې ابن المغيرة مصداق يا خو عروه دې لكه چه په وړاندې سند كښې راخې، او يا د مغيره بل خوئې دې چه نوم ئې حمزه دې، حسن بصرى رحمه الله دلته **(عن المغيرة)** مبهما ذكر فرمائيلې دې او وړاندې روايت د شعبى رحمه الله دې چه په هغې كښې ددې ابن تعين فرمائيلو سره هغوى **(سمعت عروة بن المغيرة)** او وې، او په بعض رواياتو كښې د حمزة بن المغيرة تصريح ده.

قاضى عياض رحمه الله فرمائى چه فى نفسه دا روايت د عروه او حمزه دواړو نه روايت دې خو د بكر بن عبدالله په روايت كښې صحيح يا خو حمزة دې يا بيا مطلق ابن المغيرة بغير د تعين نه، د بكر بن عبدالله په روايت كښې د عروة تعين صحيح نه دې، حضرت سهارنپورى رحمه الله په بذل كښې ددې نه پس د تهذيب التهذيب نه د حافظ ابن حجر رحمه الله عبارتونه نقل فرمائيلو سره ثابت كړې ده چه دحافظ د كلام نه معلومېږي چه د بكر بن عبدالله رواياتو كښې هم عروه او حمزه دواړو طريقو سره راغلې دى، د بكر په روايت كښې د عروه تعين دحافظ رحمه الله په نزد وهم نه دې.

(قوله قال بكر وقد سمعته من ابن المغيرة) په تير شوى سند كښې د بكر او ابن المغيرة تر مينځه واسطه حسن بصرى رحمه الله وو، دلته بكر دا وائى چه ما دا حديث براه راست د ابن المغيره نه هم اوريدلې دې بغير د واسطې د حسن نه.

خان پوهه كړه چه د يحيى او معتمر په روايت كښې چه د سند په اعتبار سره كوم فرق دې دهغې بيان پورته راغلو، ددې دواړو په روايت كښې چه د الفاظ متن په اعتبار سره كوم فرق دې هغې باندې هم خان پوهه كول پكار دى، هغه په دوه قسمه دې، يو دا چه د يحيى روايت كښې مسح على الخفين نه ده ذكر شوې او د معتمر په روايت كښې ذكر شوې ده، دويمه دا چه د يحيى په روايت كښې مسح على العمامة په بل انداز كښې بيان كړې شوې ده او هغه انداز هغه دې كوم كښې چه راوى ته د خپل استاذ اصل الفاظ ياد نه وى هغوى دا مضمون په خپلو الفاظو كښې ادا كوى او د معتمر په روايت كښې داسې نه ده

هغوی مسح علی العمامة د استاذ په الفاظو کنبی بالجزم بیان کړې ده.

[۱۵۱] (۱) حَدَّثَنَا مُسَدَّدٌ، حَدَّثَنَا عِيسَى بْنُ يُونُسَ، حَدَّثَنَا أَبِي، عَنِ الشَّعْبِيِّ، قَالَ: سَمِعْتُ عُروَةَ بْنَ الْمُغِيرَةِ بْنِ شُعْبَةَ يَذْكُرُ عَنْ أَبِيهِ، قَالَ: "كُنَّا مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ فِي رَكْبَةٍ وَمَعِيَ إِدَاوَةٌ، فَخَرَجَ بِحَاجَتِهِ، ثُمَّ أَقْبَلَ فَتَلَقَّيْنَاهُ بِالْإِدَاوَةِ، فَأَفْرَغْتُ عَلَيْهِ فَغَسَلَ كَفَيْهِ وَوَجْهَهُ، ثُمَّ أَرَادَ أَنْ يُخْرِجَ ذِرَاعَيْهِ وَعَلَيْهِ جُبَّةٌ مِنْ صُوفٍ مِنْ جَبَابِ الرُّومِ ضَيْقَةُ الْكُتَيْبِ فَضَاقَتْ فَأَذْرَعَهُمَا إِذْرَاعًا، ثُمَّ أَهْوَيْتُ إِلَى الْخُفَيْنِ لِأَنْزَعَهُمَا، فَقَالَ لِي: دَعِ الْخُفَيْنِ، فَإِنِّي أَذْخَلْتُ الْقَدَمَيْنِ الْخُفَيْنِ وَهُمَا طَاهِرَتَانِ، فَمَسَحَ عَلَيْهِمَا"، قَالَ أَبِي: قَالَ الشَّعْبِيُّ: شَهِدَ لِي عُروَةُ عَلَى أَبِيهِ، وَشَهِدَ أَبُوهُ عَلَى رَسُولِ اللَّهِ صَلَّى اللَّهُ عَلَيْهِ وَسَلَّمَ.

ترجمه: د مغیره نه روایت دی هغه وائی: وو مونږ د رسول الله ﷺ سره په یوه قافله کنبی و ماسره یو لوبښی وو نو هغه لارو خپل حاجت دپاره، بیا راغلو نو زه ورسره مخامخ شوم په لوبښی، نو ما اوبه واپولې په هغه نو دواړه لاسونه او مخ ئې وینخل، بیا ئې اراده اوکړه چه دواړه لیچې راوکارې او په هغه باندې جبه وه د وړو نه د جبو د روم نه، چه لستونږې ئې تنگ وو، نو دواړه لاسونه ئې راویستل په راویسنلو سره، بیا ما قصد اوکړو موزو ته دې لپاره چه وئې کارېم، نو وئې وئیل ماته: پرېږده موزې، بیشکه ما داخل کړي وي خپې په موزو کنبې او هغه پاکې وي نو مسح ئې اوکړه په هغې دواړو، وئیلی دي زما پلار: چه وئیلی دي شعبي گواهي اوکړه ماته عروه په خپل پلار، او گواهي اوکړه پلار د هغه په رسول الله ﷺ باندې.

تشریح: ۳: (حَدَّثَنَا مُسَدَّدٌ الْخِ قَوْلُهُ فِي رَكْبَةٍ) یعنی د سورو مسافرو قافله (قوله دَعِ الْخُفَيْنِ فَإِنِّي أَذْخَلْتُ الْقَدَمَيْنِ الْخُفَيْنِ وَهُمَا طَاهِرَتَانِ) ددې نه معلومه شوه چه د مسح علی الخفین د صحت شرط دا دې چه لبس خفین په طهارت باندې وی دا مسئله اجماعی ده.

د لبس خفین په وخت په طهارت کامله کیدو کنبی اختلاف:

خو اختلاف په دې کنبې دې چه په وخت د لبس خفین طهارت کامله ضروری دې او که نه؟ یعنی که د غسل قدمین نه پس موزې وینخی او دهغې نه پس د اودس تکمیل اوکړی دا صحیح ده او که نه؟ پس د جمهور په نزد د طهارت کامله کیدل په وخت د لبس شرط دې، او د احنافو په نزد د لبس خفین په وخت صرف طهارت القدمین کافی دې په دې شرط چه حدث لاحق کیدو نه مخکښې د اودس تکمیل اوکړی.

هم دغه شان که یو سړې د ترتیب مسنون مطابق اودس کوی او د یوې خپې د وینخلو نه پس موزه واچوی او د بلې خپې د وینخلو نه پس بله موزه واچوی نو د سفیان ثوری او مزنی او احنافو ﷺ په نزد دا صورت هم جائز دې د جمهور علماء کرامو په نزد جائز نه دې.

(قوله قَالَ أَبِي قَالَ الشَّعْبِيُّ شَهِدَ لِي عُروَةُ) دا د عیسی بن یونس مقوله ده چه ماته زما پلار یونس بیان اوکړو هغوی به فرمائیل چه ماته زما استاذ شعبی بیان اوکړو چه دا حدیث ماته زما استاذ عروه په لفظ د شهادت سره بیان کړې وو او وړاندې عروه هم داسې وائی

۱: انظر حديث رقم: ۱۴۹، (تحفة الأشراف: ۱۱۵۱۴) (صحیح)

چه ماته دا حدیث زما پلار مغیره بن شعبه په لفظ د شهادت سره بیان کړې وو، پس ځان پوهه کړه چه حدیث لره په وخت د روایت په لفظ شهادت سره بیانول ډیر کرته د تقویت حدیث دپاره وی.

[۱۵۲] (۱) حَدَّثَنَا هُدْبَةُ بْنُ خَالِدٍ، حَدَّثَنَا هَبَّامٌ، عَنْ قَتَادَةَ، عَنِ الْحَسَنِ، وَعَنْ زُرَّارَةَ بْنِ أَوْفَى، أَنَّ الْمُغِيرَةَ بْنَ شُعْبَةَ، قَالَ: تَخَلَّفَ رَسُولُ اللَّهِ صَلَّى اللَّهُ عَلَيْهِ وَسَلَّمَ، فَذَكَرَ هَذِهِ الْقِصَّةَ، قَالَ: فَأَتَيْنَا النَّاسَ وَعَبْدُ الرَّحْمَنِ بْنُ عَوْفٍ يُصَلِّي بِهَمَّ الصُّبْحِ، فَلَمَّا رَأَى النَّبِيَّ صَلَّى اللَّهُ عَلَيْهِ وَسَلَّمَ، أَرَادَ أَنْ يَتَأَخَّرَ، فَأَوْمَأَ إِلَيْهِ أَنْ يَمْضِيَ، قَالَ: فَصَلَّيْتُ أَنَا وَالنَّبِيُّ صَلَّى اللَّهُ عَلَيْهِ وَسَلَّمَ خَلْفَهُ رُكْعَةً، فَلَمَّا سَلَّمَ، قَامَ النَّبِيُّ صَلَّى اللَّهُ عَلَيْهِ وَسَلَّمَ فَصَلَّى الرُّكْعَةَ الَّتِي سَبَقَ بِهَا وَلَمْ يَزِدْ عَلَيْهَا، قَالَ أَبُو دَاوُدَ: أَبُو سَعِيدٍ الْخُدْرِيُّ، وَابْنُ الزُّبَيْرِ، وَابْنُ عُمَرَ، يَقُولُونَ: مَنْ أَذْرَكَ الْفَرْدَ مِنَ الصَّلَاةِ عَلَيْهِ سَجْدَتَا السُّهُوِ.

ترجمه: د مغیره بن شعبه نه روایت دې هغه وائی، وروسته شو رسول الله ﷺ نو ټوله قصه ئې ذکر کړه، هغه وائی: مونږ راغلو خلکو ته او عبد الرحمن بن عوف مونږ کولو دوی ته د سحر، هرکله چه ئې نبي ﷺ اولیدلو نو اراده ئې او کړه چه وروسته شي، نو اشاره ئې او کړه هغه ته چه پوره کړه، هغه وائی: نو مونږ او کړو ما او نبي ﷺ وروسته دهغې نه یو رکعت، نو هرکله چه ئې سلام او گرځولو نو پاڅیدلو نبي ﷺ نو وئې کړو هغه رکعت چه ترینه تیر شوی وو، او زیادت ئې اونه کړو په هغې باندې. وئیلی دي ابوداؤد: ابو سعید الخدری او ابن الزبیر او ابن عمر وایې: چا چه یو رکعت بیاموندلو د مونږ نه نو په هغه باندې دوه سجدي د سهوي دي.

تشریح: (۱) قال ابوداؤد.... مَنْ أَذْرَكَ الْفَرْدَ مِنَ الصَّلَاةِ عَلَيْهِ سَجْدَتَا السُّهُوِ) یعنی ابوسعید خدری ﷺ، عبد الله بن الزبیر او د عبد الله بن عمر ﷺ دا مسلک دې چه کوم سرې ته د امام سره یو یا درې رکعتونه ملاؤ شوې وی نو داسې مسبوق ته د مانځه د فراغت نه پس سجده سهو کول پکار دی په شرح کښې ئې لیکلې دی چه هم دا مذهب د عطاء، اسحق بن راهویه، طاؤس او مجاهد دې.

په ظاهره ددې وجه دا ده چه کوم سرې ته د امام سره یو یا درې رکعتونه ملاویږي نو هغه به په مانځه کښې جلوس فی غیر محله کوی، پس چه کله هغه ته یو رکعت ملاؤ شی نو هم په هغه یو رکعت کښې به کینی، او په کوم صورت کښې چه ورته درې رکعتونه ملاؤ شی او صرف یو رکعت فوت شی نو هغه به هم د یو رکعت کولو نه پس فوراً کینی ځکه چه د امام به هغه دویم رکعت وی، والله اعلم بالصواب.

د جمهورو په نزد دا نشته ځکه چه په دې کښې رسول الله ﷺ ته یو رکعت ملاؤ شوې وو او هغوی سجده سهوه نه وه کړې، دا د جمهورو دلیل دې.

[۱۵۳] حَدَّثَنَا عَبْدُ اللَّهِ بْنُ مُعَاذٍ، حَدَّثَنَا أَبِي، حَدَّثَنَا شُعْبَةُ، عَنْ أَبِي بَكْرِ يَعْنِي ابْنَ حَفْصِ بْنِ عُمرِ بْنِ سَعْدٍ، سَمِعَ أَبَا عَبْدِ اللَّهِ، عَنْ أَبِي عَبْدِ الرَّحْمَنِ السُّلَمِيِّ، أَنَّهُ شَهِدَ عَبْدَ الرَّحْمَنِ بْنَ عَوْفٍ يَسْأَلُ بِلَالًا عَنْ وُضُوءِ رَسُولِ اللَّهِ صَلَّى اللَّهُ عَلَيْهِ وَسَلَّمَ، فَقَالَ: "كَانَ يَخْرُجُ يَقْضِي حَاجَتَهُ فَأَتِيَهُ بِالْمَاءِ فَيَتَوَضَّأُ، وَيَمْسَحُ عَلَى عِمَامَتِهِ وَمُوقِيهِ"، قَالَ أَبُو دَاوُدَ: هُوَ أَبُو عَبْدِ اللَّهِ مَوْلَى بَنِي تَيْمٍ بِنِ مَرَّةٍ.

ترجمه: د ابو عبد الرحمن سلمی نه روایت دی، هغه حاضر شو عبد الرحمن بن عوف ته چه تپوس ئې کولو د بلال نه، د اودس د رسول الله ﷺ، هغه او وئیل: نو هغه به ووتلو چه پوره کولو به ئې حاجت خپل، نو مابه ورته اوبه راوړلې نو اودس به ئې کولو، مسح به ئې کوله په پټکې اوبه دواړو مقینوباندې. وئیلی دي ابوداود: هغه ابو عبد الله دی مولى د بني تيم بن مره. تشریح: ۵: ﴿ حَدَّثَنَا عَبْدُ اللَّهِ بْنُ مُعَاذٍ الْخ - قَوْلُهُ وَيَمْسَحُ عَلَى عِمَامَتِهِ وَمُوقِيهِ ﴾ په دې حدیث کښې مسح علی الخفین او مسح علی العمامة دواړه ذکر شوي دي د موقین نه مراد خفین دي، ددې نه مخکښې په باب صفة الوضوء کښې لفظ ﴿ كَانَ يَمْسَحُ عَلَى الْمَاقِنِ ﴾ تیر شوي دي، ددې شرح هلته تیره شوي ده.

[۱۵۳] حَدَّثَنَا عَلِيُّ بْنُ الْحُسَيْنِ الدَّرَهَمِيُّ، حَدَّثَنَا ابْنُ دَاوُدَ، عَنْ بُكَيْرِ بْنِ عَامِرٍ، عَنْ أَبِي زُرْعَةَ بْنِ عَمْرِو بْنِ جَرِيرٍ، أَنَّهُ جَرِيرٌ بَالٌ ثُمَّ تَوَضَّأَ فَمَسَحَ عَلَى الْخَفَيْنِ، وَقَالَ: "مَا يَمْنَعُنِي أَنْ أَمْسَحَ، وَقَدْ رَأَيْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَمْسَحُ؟" قَالُوا: إِنَّمَا كَانَ ذَلِكَ قَبْلَ نُزُولِ الْمَائِدَةِ، قَالَ: مَا أَسْلَمْتُ إِلَّا بَعْدَ نُزُولِ الْمَائِدَةِ."

ترجمه: د ابو زرعه نه روایت دي، بيشكه جرير اودس مات كړو، بيا اودس او كړو نو مسح ئې او كړه په موزو باندې، او وئیلی دي هغه: ما څه منع كوي د مسح نه او بيشكه ما ليدلی وو رسول الله ﷺ چه مسح ئې كوله، هغوی وئیلی دي: بيشكه وو دا مخکښې د نزول د سورة المائدي نه، هغه او وئیل: ما اسلام نه دی راوړی مگر وروسته د نزول د مائدي نه. تشریح: ۶: ﴿ حَدَّثَنَا مُسَدَّدُ الْخ - قَوْلُهُ مَا يَمْنَعُنِي أَنْ أَمْسَحَ ﴾ جرير بن عبد الله ﷺ چه كله مسح علی الخفین او كړه نو په دې باندې بعض خلقو دا اشكال او كړو او دا اشكال كونكې به هم هغه حضرات وی چاته چه دا خبره معلومه نه وه چه رسول الله ﷺ نزول مائده یعنی د آیت وضوء د نزول نه پس مسح علی الخفین فرمائیلې وه، پس جرير ﷺ او فرمائیل چه كله ما رسول الله ﷺ په مسح كولو باندې ليدلې وو نو بيا ئې زه ولي نه كوم، د اشكال كونكو په ذهن كښې چه كومه خبره وه هغه هغوی عرض كړه ﴿ إِنَّمَا كَانَ ذَلِكَ قَبْلَ نُزُولِ الْمَائِدَةِ ﴾ سيدنا جرير بن عبد الله ﷺ جواب وركړو ﴿ مَا أَسْلَمْتُ إِلَّا بَعْدَ نُزُولِ الْمَائِدَةِ ﴾ یعنی ما خو د نزول مائده نه پس اسلام راوړې دي، او ما رسول الله ﷺ په مسح علی الخفین باندې ليدلې دي

۱: تفرد به أبو داود (تحفة الأشراف: ۲۰۴۹)، وقد أخرجه: صحيح مسلم/الطهارة ۲۳ (۲۷۵)، سنن الترمذي/الطهارة ۷۵ (۱۰۰)، سنن النسائي/الطهارة ۸۶ (۱۰۵)، سنن ابن ماجه/الطهارة ۸۹ (۵۶۱)، مسند احمد (۱۲/۱، ۱۳، ۱۴، ۱۵) (صحيح) ۲۲: تفرد به ابوداود (تحفة الأشراف: ۳۲۴۰)، وقد أخرجه: صحيح البخاري/الصلاة ۲۵ (۳۸۷)، صحيح مسلم/الطهارة ۸۴ (۲۷۲)، سنن الترمذي/الطهارة ۷۰ (۹۴)، سنن النسائي/الطهارة ۹۶ (۱۱۸)، القبلة ۲۳ (۷۷۵)، سنن ابن ماجه/الطهارة ۸۴ (۵۴۳)، مسند احمد (۳۶۳، ۳۶۴، ۳۵۸/۴) (حسن)

کوم چه د نزول مائده نه روستو خبره ده، دلته د مسلم په روايت کښې يو زيادت دې هغه دا چه راوی وائی (وَكَانَ يَعْجِبُهُمْ هَذَا الْحَدِيثُ) په اصل کښې د آيت وضوء نزول په غزوة د بنو المصطلق ۴ يا ۵ هجري کښې شوې دې او د يو قول په بناء باندې په شپږمه کښې شوې دې، او د سيدنا جرير رضي الله عنه اسلام د رمضان په مياشت کښې په لسم هجري کښې شوې دې

[۱۵۵] (١) حَدَّثَنَا مُسَدَّدٌ، وَأَحْمَدُ بْنُ أَبِي شُعَيْبٍ الْحَرَّانِيُّ، قَالَا: حَدَّثَنَا وَكِيعٌ، حَدَّثَنَا دَهْمُ بْنُ صَالِحٍ، عَنْ مُحَمَّدِ بْنِ عَبْدِ اللَّهِ، عَنْ ابْنِ بُرَيْدَةَ، عَنْ أَبِيهِ، "أَنَّ النَّجَاشِيَّ أَهْدَى إِلَى رَسُولِ اللَّهِ صَلَّى اللَّهُ عَلَيْهِ وَسَلَّمَ خُفَيْنِ أَسْوَدَيْنِ سَازَجَيْنِ فَلَبِسَهُمَا، ثُمَّ تَوَضَّأَ وَمَسَحَ عَلَيْهِمَا"، قَالَ مُسَدَّدٌ، عَنْ دَهْمِ بْنِ صَالِحٍ، قَالَ أَبُو دَاوُدَ: هَذَا مِمَّا تَقَرَّدُ بِهِ أَهْلُ الْبَصْرَةِ.

ترجمه: د بريده نه روايت دی: بيشکه نجاشي هدايه کړي وي رسول الله ﷺ ته موزي تورې ساده، نو هغه ئې واغوستلې، بيا ئې اودس او کړو او مسح ئې او کړه په هغې. تشریح: ۷: (حَدَّثَنَا مُسَدَّدٌ الخ - قوله أَنَّ النَّجَاشِيَّ أَهْدَى الخ) نجاشي په تخفيف د جيم سره او ياء مشدد او مخفف دواړو طريقو سره منقول دې د هغوی نوم اصحمه بن بحر دې، او نجاشي لقب دې او د هر شاه حبشه لقب نجاشي وی لکه چه د فارس کسری او د شاه روم قيصر، دې نجاشي د رسول الله ﷺ په زمانه کښې اسلام راوړې وو خو د رسول الله ﷺ په خدمت کښې حاضر شوې نه وو، او د اسلام په وخت هغوی د رسول الله ﷺ د رسالت تصديق کولو سره او فرماييل لکه چه په ابوداؤد کتاب الجنائز کښې دی (ولولا ما انا فيه من الملك لاتيته حتى احمل نعليه) که زه د خپلې بادشاهي په کارونو کښې مشغول نه اوم نو خامخا به د هغوی په خدمت کښې حاضر شوې اوم او د هغوی نعلين شريفين اوچتولو سره به مې فخر حاصل کړې وې.

(قوله خُفَيْنِ أَسْوَدَيْنِ سَازَجَيْنِ) سازج معرب دې د ساده يعنی غير منقوش، يا مراد دا دې چه په هغې باندې ويښته نه وو صرف خرمن وه، يا دا مطلب دې چه هغه خالصي تورې وې بل رنگ پکښې شامل نه وو.

(قَالَ أَبُو دَاوُدَ هَذَا مِمَّا تَقَرَّدُ بِهِ أَهْلُ الْبَصْرَةِ) يعنی ددې حديث ټول راويان بصری دی خو دا په اعتبار د اکثر سره صحيح دې گڼي بعض راويان په دې کښې غير بصری هم دی لکه د لهم بن صالح رضي الله عنه کوفي وو.

[۱۵۶] (٢) حَدَّثَنَا أَحْمَدُ بْنُ يُونُسَ، حَدَّثَنَا ابْنُ حَيٍّ هُوَ الْحَسَنُ بْنُ صَالِحٍ، عَنْ بُكَيْرِ بْنِ عَامِرٍ الْبَجَلِيُّ، عَنْ عَبْدِ الرَّحْمَنِ بْنِ أَبِي نُعْمٍ، عَنْ الْمُغِيرَةِ بْنِ شُعْبَةَ، "أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ مَسَحَ عَلَى الْخُفَيْنِ، فَقُلْتُ: يَا رَسُولَ اللَّهِ، أَلَيْسَتْ؟ قَالَ: بَلْ أَنتَ لَيْسَتْ، بِهَذَا أَمَرَنِي رَبِّي عَزَّوَجَلَّ".

ترجمه: د مغيره بن شعبه نه روايت دې بيشکه رسول الله ﷺ مسح او کړه په موزو باندې، نو ما او وئيل: نبی علیه السلام او فرماييل اي د الله رسوله ايا تا هېر کړه؟ هغه او وئيل: بل

۱: سنن الترمذي للأدب ۵۵ (۲۸۲۰)، سنن ابن ماجه للطهارة ۸۴ (۵۴۹)، مسند احمد (۳۵۲/۵)، (تحفة الأشراف: ۱۹۵۶) (حسن)
۲: تقرده ابو داود (تحفة الأشراف: ۱۱۵۰۸)، وقد أخرجه: مسند احمد (۲۴۷۴، ۲۵۳) (ضعيف)

کنبی تا هیر کره، په دې باندې امر کړی دی ماته رب زما.

تشریح: ۸: ﴿قوله بَلْ أَنْتَ نَسِيتَ بِهَذَا أَمْرِي رَبِّي﴾ ددې دوه مطلبونه کیدې شی یو دا چه کله مغیره بن شعبه رضی الله عنه رسول الله صلی الله علیه و سلم په مسح کولو باندې اولیدو او په دې ئې اشکال او کړو چه آیا تاسو په هیره باندې مسح کوئ نو په دې باندې رسول الله صلی الله علیه و سلم او فرمائیل چه زما نه هیره نه ده واقع شوې بلکه ستا نه هیر دی ځکه چه مسح علی الخفین جائز ده.

دویم مطلب دا کیدې شی چه رسول الله صلی الله علیه و سلم هغوی ته تنبیه فرمائی چه د سوال دا طریقه نه ده، مشرانو ته داسې خطاب نه دی کول پکار چه د هغوی طرف ته د نسیان نسبت او کړې شی، یعنی ما نه غسل رجليں نه دی هیر شوې بلکه ستا نه د تپوس کولو طریقه هیره شوې ده.

باب التَّوْقِيتِ فِي الْمَسْحِ

باب دې په بیان د وقت د مسح کې

مسئله مترجم بها مختلف فیه ده، جمهور علماء او ائمه ثلاثه د توقیت فی المسح قائل دی او امام مالک رحمته الله علیه د مشهور قول په بناء د توقیت قائل نه دی، او هم دا مسلک د لیث بن سعد دی، هم دغه شان حافظ ابن حجر رحمته الله علیه په فتح الباری کنبی د عمر رضی الله عنه نه هم عدم توقیت مسح نقل کړې دي.

[۵۷] (۱) حَدَّثَنَا حَفْصُ بْنُ عُمَرَ، حَدَّثَنَا شُعْبَةُ، عَنْ الْحَكَمِ، وَحَمَّادٌ، عَنْ إِبْرَاهِيمَ، عَنْ أَبِي عَبْدِ اللَّهِ الْجَدَلِيِّ، عَنْ خُزَيْمَةَ بْنِ ثَابِتٍ، عَنِ النَّبِيِّ صَلَّى اللَّهُ عَلَيْهِ وَسَلَّمَ، قَالَ: "الْمَسْحُ عَلَى الْخَفَيْنِ لِلْمُسَافِرِ ثَلَاثَةَ أَيَّامٍ، وَلِلْمَقِيمِ يَوْمٌ وَلَيْلَةٌ"، قَالَ أَبُو دَاوُدَ: رَوَاهُ مَنْصُورُ بْنُ الْمُعْتَمِرِ، عَنْ إِبْرَاهِيمَ التَّيْمِيِّ، بِإِسْنَادِهِ، قَالَ فِيهِ وَلَوْ اسْتَزَدْنَا لَرَأَدْنَا.

ترجمه: خزيمه بن ثابت روايت کوي د رسول الله صلی الله علیه و سلم نه، هغه وئیلی دی: مسح د مسافر لپاره درې ورځې ده، او د مقيم لپاره يوه شپه او يوه ورځ ده. وئیلی دي ابوداود: روايت کړی دی منصور بن المعتمر د ابراهيم التيمي نه په خپل اسناد سره، وئیلی ئې دي په هغې کې: که چيرې مونږ د زيادت طلب کړی وی نو هغه به راته زيادت کړی وی.

د توقیت فی المسح روایات :

حافظ ابن حجر رحمته الله علیه فرمائی چه د توقیت مسح په سلسله کنبی امام بخاری رحمته الله علیه هېڅ روايت نه دي ذکر کړې، خو امام مسلم رحمته الله علیه د سيدنا علي رضی الله عنه حديث ذکر کړې دي چه دهغې مضمون دا دي شريح بن هانی رضی الله عنه فرمائی چه ما د سيده عائشه رضی الله عنها نه د مسح علی الخفین په باره کنبی تپوس او کړو نو هغوی او فرمائیل د علي رضی الله عنه نه تپوس او کړه هغه به په سفر کنبی د رسول الله صلی الله علیه و سلم سره وو، شريح وائی چه بيا مونږ د علي رضی الله عنه نه ددې په باره کنبی تپوس او کړو نو هغوی او فرمائیل چه رسول الله صلی الله علیه و سلم د مسافر دپاره درې ورځې او درې شپې او د مقيم دپاره يو ورځ او يو شپه متعين فرمائيلې ده، د صفوان بن عسال رضی الله عنه په حديث مرفوع کنبی هم دغه شان توقیت فی المسح ذکر شوې ده، د کوم تخريج چه امام ابن خزيمه رحمته الله علیه کړې دي.

۱: سنن الترمذي/الطهارة ۷۱ (۹۵)، سنن ابن ماجه/الطهارة ۸۶ (۵۵۴)، (تحفة الأشراف: ۳۵۲۸)، وقد أخرجه: مسند احمد (۲۱۳/۵) (صحيح)

امام ابوداؤد او امام ترمذی رحمهما الله د توقیت فی المسح په باره کښې د خزیمه بن ثابت حدیث ذکر فرمائیلې دې چه دهغې مضمون هم دا دې چه د مسافر دپاره درې ورځې او درې شپې او د مقیم دپاره یوه ورځ او یوه شپه ده، امام ترمذی رحمهما الله د «وفی الباب» د لاندې د ډیرو صحابه کرامو رضی الله عنہم حواله ورکړې ده، او په حاشیه د ابوداؤد کښې لیکلې شوې دی چه د توقیت فی المسح روایات د اتلسو صحابه کرامو رضی الله عنہم نه روایت کړې شوې دی.

د حدیث خزیمه تصحیح او تضعیف کښې د محدثینو اختلاف:

خان پوهه کړه چه د خزیمه بن ثابت حدیث کوم چه مصنف رحمهما الله د باب په شروع کښې ذکر کړې دې دهغې په تصحیح او تضعیف کښې د محدثینو سخت اختلاف دې، یو جماعت چه په هغوی کښې ابن حبان، ابن معین او ابن دقیق العید رحمهم الله هم دی ددې مطلقاً تصحیح کړې ده او یو جماعت چه په هغوی کښې امام بخاری، امام بیهقی او امام نووی رحمهم الله دی ددې مطلقاً تضعیف کړې دې، امام نووی رحمهما الله تردې پورې وئیلې دی چه «اتفقوا علی ضعفه» خو حافظ ابن حجر رحمهما الله په دې باندې اشکال کړې دې چه دا اتفاق نقل کول صحیح نه دی، او دریمه رائي د امام ترمذی رحمهما الله ده، هغوی دا حدیث په دوه طریقو سره ذکر کړې دې، په طریق د نخعی، او په طریق د التیمی، د طریق اول په اعتبار سره ئې تضعیف کړې دې او د طریق ثانی په اعتبار سره ئې تصحیح کړې ده.

د امام ترمذی رحمهما الله ددې تفريق مقصد دا دې چه د ابراهیم نخعی په طریق کښې انقطاع ده ځکه چه هغوی براه راست د ابو عبدالله الجدلی نه روایت کوی، حالانکه د هغه د هغوی نه سماع ثابته نه ده، او ابراهیم تیمی دا حدیث د ابو عبدالله الجدلی نه په واسطه د عمرو بن میمون روایت کړې دې په دې وجه هغه د طریق انقطاع نه محفوظ دې، هم په دې وجه امام ترمذی رحمهما الله ددې تصحیح فرمائیلې ده.

او امام بخاری رحمهما الله وغیره چا چه ددې مطلقاً تضعیف کړې دې هغه که په طریق د تیمی وی یا په طریق د نخعی پس ددې وجه دا ده چه په دې دواړو طریقو کښې دې حدیث لره ابو عبدالله الجدلی د خزیمه بن ثابت نه روایت کوی او د امام بخاری رحمهما الله رائي دا ده چه د جدلی سماع د خزیمه نه ثابته نه ده، لهذا د امام بخاری رحمهما الله په نزد دا حدیث په دواړو طریقو باندې ضعیف شو.

او امام ابوداؤد رحمهما الله دا حدیث اگر چه په دوه طریقو سره ذکر کړې دې خو د هغوی د کلام نه معلومیږي چه طریق النخعی والتیمی دواړو کښې هیڅ فرق نشته د دواړو سند یو دې، او حال دا چه د جامع ترمذی نه معلومیږي چه په دواړو کښې فرق دې لکه چه اوس تیر شو.

حدیث خزیمه د چا دلیل دې؟

د دې نه پس خان پوهه کړه چه حدیث خزیمه په طریق د نخعی خو یقیناً په توقیت فی المسح کښې د جمهورو د مسلک مطابق دې خو حدیث خزیمه په طریق التیمی کښې یو د اختلاف خبره پیدا شوې ده هغه دا چه په دې یوه جمله کښې د «وَلَوْ اسْتَرْذَنَاهُ لَرَّادْنَا» اضافه ده، یعنی راوی وائی چه رسول الله صلی الله علیه و آله اگر چه د مسح وخت مقرر کړو خو که مونږ په دې کښې زیادت

طلب کړې وې نو رسول الله ﷺ به ضرور اضافه فرمائیلې وې، ددې جملې د وجې نه دا حدیث فی الجمله د جمهورو د مسلک خلاف دې، ددې درې جوابونه دي اول: دا چه په طریق تیمی کښې دا زیادت کوم چه د ابوداؤد په روایت کښې دې په سنن ترمذی کښې نشته، هلته د دواړو روایتونو الفاظ یو دی، لهذا ددې په ثبوت کښې تردد شو، دویم: دا چه حرف لو خو د نفی دپاره راځي «لو جنتی لاکرمتک» په دې کښې د مجئ او اکرام سراسر نفی ده، دغه شان دلته هم ده چه که مونږ زیادت طلب کړې وې نو رسول الله ﷺ به زیادت فرمائیلې وې «واذ لیس فلیس» ثالث: دا چه دا گمان د راوی دې کوم چه د حسابان او تخمین د قبیلې نه دې، فلا یتعتبر.

تنبيه: په بذل کښې د حضرت د کلام نه معلومیږي چه امام ترمذی رحمه الله د حدیث خزیمة مطلقا تصحیح کړې ده خو مونږ پورته بیان کړه چه امام ترمذی رحمه الله صرف د یو طریق په اعتبار سره ددې تصحیح کړې ده او د دویم طریق په اعتبار سره ئې تضعیف کړې دې.

د مسح د مودې شروع د کله نه معتبر ده:

ځان پوهه کړه چه د جمهور ائمه ثلاثه په نزد په مسح کښې توقیت دې په دې کښې اختلاف دې چه د مسح د مودې شروع به د کله نه وی، اکثر علماء او د احنافو او شوافعو په نزد د مسح د مودې ابتداء د موزې په خپو کولو نه پس چه کله بې اودسې راشی د هغه وخت نه به وی، او د امام احمد او اوزاعی رحمه الله په نزد چه کله موزې واچوی هم د هغه وخت نه به د مسح موده شمارلې کیږي، دلته درې حالتونه دي، وخت لبس، وخت د مسح، وخت د حدث د پورته اختلاف نه معلوم شو چه د مسح د مودې شروع د مسح د وخت نه په ائمه اربعه کښې د چا په نزد هم نشته، خو د حسن بصری رحمه الله نه روایت دې لکه څنگه چه په شامی کښې لیکلې شوې دی.

[۱۵۸] (۱) حَدَّثَنَا يَحْيَى بْنُ مَعِينٍ، حَدَّثَنَا عَمْرُو بْنُ الرَّبِيعِ بْنِ طَارِقٍ، أَخْبَرَنَا يَحْيَى بْنُ أَيُّوبَ، عَنْ عَبْدِ الرَّحْمَنِ بْنِ رَزِينٍ، عَنْ مُحَمَّدِ بْنِ يَزِيدَ، عَنْ أَيُّوبَ بْنِ قَطَنِ، عَنْ أَبِي بِنِ عِمَارَةَ، قَالَ يَحْيَى بْنُ أَيُّوبَ، وَكَانَ قَدْ صَلَّى مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ لِلْقِبْلَتَيْنِ: أَنَّهُ قَالَ: "يَا رَسُولَ اللَّهِ، أَمْسَحُ عَلَى الْخُفَّيْنِ؟" قَالَ: نَعَمْ، قَالَ: يَوْمًا، قَالَ: يَوْمًا، قَالَ: وَيَوْمَيْنِ؟ قَالَ: وَيَوْمَيْنِ، قَالَ: وَثَلَاثَةً؟ قَالَ: نَعَمْ، وَمَا شَفْتِ، قَالَ أَبُو دَاوُدَ: رَوَاهُ ابْنُ أَبِي مَرْيَمَ الْبَصْرِيُّ، عَنْ يَحْيَى بْنِ أَيُّوبَ، عَنْ عَبْدِ الرَّحْمَنِ بْنِ رَزِينٍ، عَنْ مُحَمَّدِ بْنِ يَزِيدَ بْنِ أَبِي زِيَادٍ، عَنْ عَبْدِ اللَّهِ بْنِ نُسَيْبٍ، عَنْ أَبِي بِنِ عِمَارَةَ، قَالَ فِيهِ حَتَّى بَلَغَ سَبْعًا، قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: نَعَمْ، وَمَا بَدَأَكَ، قَالَ أَبُو دَاوُدَ: وَقَدْ اخْتَلَفَ فِي إِسْنَادِهِ، وَلَيْسَ هُوَ بِالْقَوِيِّ، وَرَوَاهُ ابْنُ أَبِي مَرْيَمَ، وَيَحْيَى بْنُ إِسْحَاقَ السَّيْلَحِيُّ، عَنْ يَحْيَى بْنِ أَيُّوبَ، وَقَدْ اخْتَلَفَ فِي إِسْنَادِهِ.

ترجمه: د يحيی بن ايوب نه روایت دې، او وو چه مونږ ئې کړی وو د رسول الله ﷺ سره دواړو قبلو ته، هغه او وئیل: ای د الله رسوله زه مسحه او کرم په موزو باندې؟ هغه او وئیل: او، هغه او وئیل: یوه ورځ؟ نو هغه او وئیل: یوه ورځ، بیا هغه او وئیل: او دوه ورځي؟ هغه

۱: سنن ابن ماجه/الطهارة ۸۷ (۵۵۷)، (تحفة الأشراف: ۶) (ضعیف)

اووئیل: او دوه ورځې، هغه اووئیل: درې ورځې؟ هغه وفرمایل: او او هغه چه ستا خوښه وي. وئیلی دي ابوداؤد: روایت کړی دی ددې ابن ابی مریم المصري د یحیی بن ایوب نه، هغه د عبد الرحمن بن رزین نه، هغه د محمد بن یزید بن ابی زیاد نه، هغه د عبادة بن نسی نه، هغه د ابی بن عماره نه هغه وئیلی دی: تردې چه اوو ته ورسیدو، اووئیل رسول الله ﷺ، او، او هغه چه تا ته ښکاره شی. وئیلی دي ابوداؤد: او اختلاف شوی دی د دي په اسناد کښې او دا قوي نه دی، او روایت کړی دی ددې ابن ابی مریم، او یحیی بن اسحاق السیلعینی د یحیی بن ایوب نه، یقیناً اختلاف شوی دی په اسناد ددې کښې.

تشریح: ﴿ قوله عَنْ أَبِي بِنِ عَمَارَةَ ﴾ دا حدیث د مالکیانو دلیل دي ځکه چه ددې نه عدم توقیت فی المسح ثابتیږي چه تر څو غواړی مسح کولې شی، په مینځ کښې د موزو د ویستلو حاجت نشته.

د ابی بن عماره په حدیث باندې کلام او دهغې جوابات:

خو دا حدیث د ابی بن عماره بالاتفاق ضعیف دي خپله امام ابوداؤد رحمته الله علیه ددې حدیث په سند کښې سخت اختلاف او اضطراب ثابت کړې دي. امام بیهقی او دارقطنی او حافظ ابن عبدالبر رحمته الله علیه فرمائی (اسناده غیر قائم) بلکه امام نووی رحمته الله علیه خو لیکلې دی ﴿ اتفقوا علی ضعفه ﴾ د امام نووی رحمته الله علیه دا خبره دلته صحیح ده اگرچه د باب د اول حدیث یعنی حدیث خزیمه په باره کښې هم امام نووی رحمته الله علیه هم دا فرمایلي وو چه ﴿ اتفقوا علی ضعفه ﴾ خو هلته د امام نووی رحمته الله علیه خبره د منلو قابله نه ده لکه چه تفصیلاً تیر شو، حافظ ابن حجر رحمته الله علیه فرمائی ﴿وبالغ الجوزقانی فذكره فی الموضوعات﴾ زه وایم هم دغه شان ابن الجوزی رحمته الله علیه هم دا په موضوعاتو کښې شمار کړې دي، ددې حدیث په سند کښې یو راوی عبد الرحمن بن رزین دي، هغه مجهول دي، هم دغه شان د هغوی شیخ محمد بن یزید او شیخ الشیخ ایوب بن قطن ټول مجاهیل دي.

ځان پوهه کړه چه هغه حدیث د ابی بن عماره چه په هغې کښې دا دی چه ترڅو پورې مسح کول غواړې هېڅ حد نشته، یو تاویل بل هم کړې شوې دي هغه دا چه مطلب دا دي چه مسح علی الخفین د قاعدې او ضابطې مطابق چه کله غواړې کوه او هغه قاعده او ضابطه دا ده چه مقیم دي یوې ورځې او یوې شپې او مسافر د درې ورځو او درې شپو نه پس موزې اوباسی او خپې وینځی او بیا ئې واچوی او بیا همیشه داسې کوی چه اوباسی ئې او اچوی ئې، لکه چه په یو بل حدیث کښې دي ﴿ الصعید الطیب وضوء المسلم ولو الی عشر سنین ﴾ یعنی پاکه خاوره د مسلمان سړی دپاره اودس دي اگرچه د لسو کالو پورې وی یعنی لسو کالو پورې د ضابطې او قاعدې مطابق د حاجت په وخت تیمم کولې شی، دا مطلب نه دي چه یو تیمم دي تر لسو کالو پورې باقی وی دا توجیه خو ډیره لطیف ده خو ددې حاجت نشته ځکه چه دا حدیث د ابی بن عماره بالاتفاق ضعیف دي

باب الْمَسْحِ عَلَى الْجَوْرَيْنِ

باب دې په بیان مسح کې په جورابو باندې

د جوربین تعریف او اقسام کښې تفصیل دې، او مختلف اقوال دی خو دومره خبره واضح او منقح ده چه خفین وئیلی شی د څرمنې موزو ته، او جوربین هغه موزې کومې چه د څرمنې نه علاوه د وړې، تار یا کاتڼ وغیره وی.

مسح على الجورین کښې اختلاف ائمه :

په مسح على الجورین کښې د ائمه اختلاف دې، د امام ابوحنیفه رحمته الله په نزد مسح على الجورین هغه وخت جائز ده **(ان كانا مجلدين او منعلين)** د صاحبینو او امام احمد رحمته الله په نزد که تخینین وی نو بیا هم په هغې باندې مسح جائز ده او امام صاحب روستو هم دې قول ته رجوع فرمائیلی وه، لهذا اوس هم دا مسلک د امام ابوحنیفه رحمته الله دې، د امام مالک رحمته الله مسلک دې **(ان كانا مجلدين فقط)** یعنی د هغوی په نزد صرف هغه وخت جائز ده چه کله هغه مجلد وی لاندې باندې دواړو طرفونو ته چمره لگیدلې وی، او که منعل ده یعنی څرمن صرف لاندې طرف ته لگیدلې وی یا نه مجلد وی او نه منعل بلکه تخین وی، په دې دواړو صورتونو کښې د هغوی په نزد مسح جائز نه ده، د امام شافعی رحمته الله نه په دې سلسله کښې ډیر روایتونه دی، یو د مالکیانو په شان، دویم د احنافو په شان، او دریم روایت د هغوی دا دې چه **(ما يمكن متابعة المشي فيه)** یعنی په کومو جورابو اچولو سره چه انسان بغیر د پیزار نه یو دوه میله بغیر د تکلف نه تلې شی، او هم دا د هغوی په نزد اصح قول دې، ددې حاصل هم هغه دې کوم چه د امام احمد او صاحبینو رحمته الله مسلک دې.

پس اوس خلاصه دا شوه چه ائمه ثلاثه (امام ابوحنیفه، امام شافعی، امام احمد) او صاحبینو رحمته الله په نزد مسح على الجورین جائز ده ان كانا مجلدين او منعلين او تخینين، او د امام مالک رحمته الله په نزد ان كانا مجلدين فقط.

[۱۵۹] (١) حَدَّثَنَا عُمَانُ بْنُ أَبِي شَيْبَةَ، عَنْ وَكَيْعٍ، عَنْ سُفْيَانَ الثَّوْرِيِّ، عَنْ أَبِي قَيْسٍ الْأَوْدِيِّ هُوَ عَبْدُ الرَّحْمَنِ بْنُ تَرْوَانَ، عَنْ زَيْلِ بْنِ شَرْحِبِيلٍ، عَنْ الْمُغِيرَةِ بْنِ شُعْبَةَ، "أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ تَوَضَّأَ وَمَسَحَ عَلَى الْجَوْرَيْنِ وَالنَّعْلَيْنِ"، قَالَ أَبُو دَاوُدَ: كَانَ عَبْدُ الرَّحْمَنِ بْنُ مَهْدِيٍّ لَا يُحَدِّثُ بِهَذَا الْحَدِيثِ، لِأَنَّ الْمَعْرُوفَ عَنْ الْمُغِيرَةِ، أَنَّ النَّبِيَّ صَلَّى اللَّهُ عَلَيْهِ وَسَلَّمَ مَسَحَ عَلَى الْخَفَيْنِ، قَالَ أَبُو دَاوُدَ، وَرَوَى هَذَا أَيْضًا، عَنْ أَبِي مُوسَى الْأَشْعَرِيِّ، عَنْ النَّبِيِّ صَلَّى اللَّهُ عَلَيْهِ وَسَلَّمَ، أَنَّهُ مَسَحَ عَلَى الْجَوْرَيْنِ، وَلَيْسَ بِالْمَتَّعِلِ وَلَا بِالْقَمَرِيِّ، قَالَ أَبُو دَاوُدَ: وَمَسَحَ عَلَى الْجَوْرَيْنِ: عَلَى بَنِّ أَبِي طَالِبٍ، وَابْنِ مَسْعُودٍ، وَالْبَرَاءِ بْنِ عَازِبٍ، وَأَنَسُ بْنُ مَالِكٍ، وَأَبُو أَمَامَةَ، وَسَهْلُ بْنُ سَعْدٍ، وَعُمَرُ بْنُ حُرَيْثٍ، وَرَوَى ذَلِكَ عَنْ عُمَرَ بْنِ الْخَطَّابِ، وَابْنِ عَبَّاسٍ.

ترجمه: د مغیره بن شعبه نه روایت دې بیشکه رسول الله صلی الله علیه و آله اودس اوکړو او مسح ئې اوکړه په جورابو باندې او په پترو باندې. وئیلی دي ابوداؤد: وو عبد الرحمن بن مهدي چه

(۱) سنن الترمذی/الطهارة ۷۴ (۹۹)، سنن النسائي/الطهارة ۹۶ (۱۲۳)، سنن ابن ماجه/الطهارة ۸۸ (۵۵۹)،

نه به ئې بيانولو دا حديث ځكه معلوم د مغیره نه داده مغیره نه معروف اور مشهور روايت دادې، چې نبي ﷺ مسح او كړه په موزو باندې. وئيلي دي ابوداود: دارنگه دا روايت شوی دی د ابو موسی الاشعري نه، او هغه د نبي ﷺ نه روايت كوي چه بیشكه هغه مسح او كړه په جورابو باندې خو ددې سند نه متصل دي او نه قوي، وئيلي دي ابوداود: او مسح ئې او كړه په جورابو باندې علي بن ابي طالب او ابن مسعود او براء بن عازب، او انس بن مالك، او ابو امامه، او سهل بن سعد، او عمرو بن حريث، او روايت شوی دی د دغې د عمر بن الخطاب او د ابن عباس نه.

توضیح: ﴿قوله وَمَسَحَ عَلَى الْجُورَيْنِ وَالتَّغْلِينَ الْخ﴾ مطلب دا دي چه پيزار سره ئې مسح علي الجورين او كړه، په نعلين باندې مسح كول مقصود نه دی.

﴿قَالَ أَبُو دَاوُدَ كَانَ عَبْدُ الرَّحْمَنِ بْنُ مَهْدِيٍّ﴾ امام ابوداود رحمه الله فرمائی چه كله به عبد الرحمن بن مهدي د مغیره بن شعبه رحمه الله دا حديث بيانولو هغوی ته ددې په صحت كښې تردد وو، ځكه چه د مغیره بن شعبه رحمه الله په مشهور حديث كښې مسح علي الجورين نه دي ذكر شوي بلكه مسح علي الخفين منقول دي.

خو حضرت سهارنپوری رحمه الله په بذل كښې دا اشكال كړې دي چه په دواړو احاديثو كښې تعارض څه دي، دا دواړه احاديث بيل بيل كيدې شی، يو وخت كښې رسول الله ﷺ مسح علي الخفين او فرمائيله او په بل وخت كښې ئې مسح علي الجورين او فرمائيله مغیره بن شعبه رحمه الله دا دواړه روايتونه نقل كړي دي خو كه دا دواړه احاديث په يو واقعه او يو وخت باندې محمول كړې شي نو بيا خو دا خبره صحيح ده چه د مغیره بن شعبه رحمه الله مشهور حديث مسح علي الخفين دي نه مسح علي الجورين، بيا وړاندې سهارنپوری رحمه الله ليكي چه امام ترمذي رحمه الله ددې حديث مغیره كوم چه د مسح علي الجورين په باره كښې دي تصحيح كړې ده، حال دا چه امام ترمذي رحمه الله د مغیره بن شعبه د بل حديث مسح علي الخفين هم تخریج كړې دي، معلومه شوه چه د امام ترمذي رحمه الله په نزد هم دا دواړه احاديث بيل بيل دي.

باب (بلا ترجمه)

باب (بغير ترجمې نه)

بعض ځل مصنفين لفظ باب بغير د ترجمې نه اوليكي چه دهغې مختلف اسباب وي كله خو د ترجمې مضمون د حديث الباب نه ښكاره كيږي نو د ظاهر كيدو د وجې نه ئې پريږدي، او كله د تشحيذ اذهان دپاره داسې كوي، دلته په دي باب باندې ترجمه المسح علي النعلين كيدې شی، ځكه چه په حديث الباب كښې مسح علي النعلين ذكر شوې ده، خو د مسح علي النعلين په ائمه اربعه كښې څوك هم قائل نه دی، خو امام طحاوی رحمه الله د يو قوم طرف ته دا مذهب منسوب كړې دي.

[۱۰۰] (حَدَّثَنَا مُسَدَّدٌ، وَعَبَادُ بْنُ مُوسَى، قَالَا: حَدَّثَنَا هُشَيْمٌ، عَنْ يَعْلَى بْنِ عَطَاءٍ، عَنْ أَبِيهِ، قَالَ عَبَادٌ، قَالَ: أَخْبَرَنِي أَوْسُ بْنُ أَبِي أُوَيْسٍ الثَّقَفِيُّ، "أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ تَوَضَّأَ وَمَسَحَ عَلَى نَعْلَيْهِ وَقَدَمَيْهِ"، وَقَالَ عَبَادٌ: رَأَيْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ أَتَى كِظَامَةَ قَوْمٍ يُعْنَى الْمَيْضَةَ، وَلَمْ يَذْكُرْ مُسَدَّدٌ الْمَيْضَةَ وَالْكِظَامَةَ، ثُمَّ اتَّفَقَا، فَتَوَضَّأَ وَمَسَحَ عَلَى نَعْلَيْهِ وَقَدَمَيْهِ.

ترجمه: اوس بن ابی اوس وایبی: بیشکه رسول الله ﷺ اودس اوکړو، او مسح ئې اوکړه په پڼرو اوپه خپو باندې او وئیلی دي عباد: ما اولیدلو رسول الله ﷺ چه راغی په یوه کظامه د قوم باندې (یعنی د اودس څی ته) او ذکر کړی نه دی مسدد المیضه و الکظامه، بیا اتفاق کړی دی دواړو: نو اودس ئې اوکړو او مسح ئې اوکړه په دواړو پڼرو او خپو باندې.

شرح السند:

(حَدَّثَنَا مُسَدَّدٌ الْخ - قَالَ عَبَادٌ قَالَ أَخْبَرَنِي) په دې حدیث کښې د مصنف رحمته الله علیه دوه استاذان دی، مسدد او عباد (عَنْ يَعْلَى بْنِ عَطَاءٍ عَنْ أَبِيهِ) پورې دواړه سندونه مشترک او موافق دی د (عن ابیه) نه پس د سند الفاظ څه دی په دې کښې د مسدد او عباد اختلاف شو، د عباد الفاظ خو دا دی (قَالَ أَخْبَرَنِي أَوْسُ بْنُ أَبِي أُوَيْسٍ الثَّقَفِيُّ) د قال ضمیر د عطاء طرف ته راجع دي، یعنی او وئیل عطاء چه اخبرنی اوس بن اوس الثقفی، د عباد مقوله په (الثقفی) باندې راتلو سره ختمه شوه، پاتې شوه دا خبره چه د مسدد الفاظ څه دی؟ هغوی د (عن يعلى بن عطاء عن ابیه) نه پس سند څنگه بیان کړو؟ ددې سره مصنف رحمته الله علیه دلته کار نه دي ساتلې، کیدې شی د مسدد په روایت کښ، (اخبرنی اوس) په ځانې (حدثنی اوس) وی یا (عن اوس بن ابی اوس) وی.

(قوله أَنَّ رَسُولَ اللَّهِ - صَلَّى اللَّهُ عَلَيْهِ وَسَلَّمَ - تَوَضَّأَ وَمَسَحَ عَلَى نَعْلَيْهِ وَقَدَمَيْهِ) دا متن د حدیث دي او دا د مسدد الفاظ دی، د عباد الفاظ وړاندې راروان دی (په ظاهر کښې دا شک پیدا کیږي چه دا هم د عباد الفاظ دی، خو داسې نه ده، پس وړاندې تلو سره مصنف رحمته الله علیه فرمائی (وَقَالَ عَبَادٌ رَأَيْتُ رَسُولَ اللَّهِ - صَلَّى اللَّهُ عَلَيْهِ وَسَلَّمَ -)

(قوله وَلَمْ يَذْكُرْ مُسَدَّدٌ الْمَيْضَةَ وَالْكِظَامَةَ) اوس د مسدد د روایت الفاظ دا شو، (أَنَّ رَسُولَ اللَّهِ - صَلَّى اللَّهُ عَلَيْهِ وَسَلَّمَ - تَوَضَّأَ وَمَسَحَ عَلَى نَعْلَيْهِ وَقَدَمَيْهِ) او د عباد د روایت الفاظ دا شو (رَأَيْتُ رَسُولَ اللَّهِ - صَلَّى اللَّهُ عَلَيْهِ وَسَلَّمَ - أَتَى كِظَامَةَ قَوْمٍ يُعْنَى الْمَيْضَةَ وَمَسَحَ عَلَى نَعْلَيْهِ وَقَدَمَيْهِ) حاصل دا چه د مسدد په روایت کښې د کظامه او میضه ذکر نشته بلکه هغه صرف د عباد په روایت کښې دي، او مسح علی النعلین و القدمین د دواړو په روایت کښې مشترک ده.

د حدیث الباب تشریح او توجیه:

په دې حدیث کښې مسح علی النعلین و القدمین ذکر شوې دي، دلته دوه احتمالات دی یو دا چه د مسح نه مراد غسل وی، مطلب دا دي چه د پیزار سره ئې خپې وینځلې، او په دې

(۱): تفرده ابو داود، (تحفة الأشراف: ۱۷۳۹)، وقد أخرجه: مسند احمد (۷/۴) (صحيح)

کسې هېڅ قسم د اشکال خبره نشته ځکه چه د نعلین نه مراد صرف د دوه تسمو والا چپل دی چه دهغي د اغوستلو سره هم انسان خپې وينځلې شي، دويم احتمال دا دي چه مسح دي په خپله ظاهره معنی باندې محمول کړې شي نو په دې صورت کسې به دا وئيلي شي چه دا منسوخ ده بلکه د مسح علی القدمين ټول روایات منسوخ دي يو توجیه دا ده چه د مسح نه مراد مسح ده او د قدمين نه مراد قدمين مجردین نه دي بلکه مع الجوربين دي په دې صورت کسې به د حديث مطلب دا وي چه رسول الله ﷺ نعلین اغوستلو سره مسح علی الجوربين او فرمائيله، آخری توجیه د امام طحاوی رحمه الله ده هغوی فرمائی ﴿الاحادیث یفسر بعضها بعضا﴾ او د مغیره بن شعبه او ابوموسی اشعری رحمه الله په حديث کسې مسح علی جوربيه ونعلیه ذکر ده لهذا دا حديث به هم په هغي باندې محمول کولې شي.

باب کيفُ الْمَسْحُ

باب دې په بیان د کیفیت د مسح کسې

مصنف رحمه الله د مسح علی الخفین کیفیت بیانول غواړي، او د کیفیت نه مراد دا دي چه مسح علی الخفین به صرف پورته طرف ته وي که نه پورته او لاندې دواړو طرفونو ته؟ مسئله مختلف فیه ده، د احنافو او حنابله په نزد صرف په ظاهر خفین یعنی پورته حصه باندې مسح ده، او د امام شافعی او امام مالک رحمه الله په نزد به په اعلی او اسفل دواړو طرفونو باندې کولې شي، په اعلی باندې په طریق د وجوب او په اسفل باندې په طریق د سنت، د امام مالک رحمه الله په نزد مسح علی الاسفل کافی نه ده او د امام شافعی رحمه الله هم قول اصح دا دي. او دریم مذهب د امام زهري رحمه الله دي، د هغوی په نزد به مسح علی الاسفل کافی شي، ځان پوهه کړه چه یو روایت زمونږ په نزد هم د مسح علی اسفل الخفین دي خو هغه روایت مرجوح دي، کما قال الشامي.

بیا دویم اختلاف دلته دا دي چه د مسح علی الخفین مقدار واجبه څه دي؟ د احنافو په نزد مقدار ثلاثه اصابع او د امام شافعی رحمه الله په نزد ادنی ما یطلق علیه اسم المسح، او د امام مالک رحمه الله په نزد اعلی الخف (د پورته حصی) استیعاب او د امام احمد رحمه الله په نزد د مقدم الخف اکثره حصه.

[۳۱] (۱) حَدَّثَنَا مُحَمَّدُ بْنُ الصَّبَّاحِ الْبَرَّازُ، حَدَّثَنَا عَبْدُ الرَّحْمَنِ بْنُ أَبِي الزِّنَادِ، قَالَ: ذَكَرَهُ أَبِي، عَنْ عُرْوَةَ بْنِ الزُّبَيْرِ، عَنْ الْمُغِيرَةِ بْنِ شُعْبَةَ، "أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ كَانَ يَمْسَحُ عَلَى الْخَفَيْنِ"، وَقَالَ غَيْرُ مُحَمَّدٍ: عَلَى ظَهْرِ الْخَفَيْنِ.

ترجمه: د مغیره بن شعبه نه روایت دي بیشکه رسول الله ﷺ وو چه مسح ئې کوله په موزو باندې. او وئيلي دي غیر د محمد نه: په شا د موزو باندې.

[۱۳۳] (۱) حَدَّثَنَا مُحَمَّدُ بْنُ الْعَلَاءِ، حَدَّثَنَا حَفْصُ بْنُ يَعْنَى ابْنُ غِيَاثٍ، عَنِ الْأَعْمَشِ، عَنْ أَبِي اسْمَاعِيلَ، عَنْ عَبْدِ خَيْرٍ، عَنْ عَلِيٍّ رَضِيَ اللَّهُ عَنْهُ، قَالَ: "لَوْ كَانَ الَّذِينَ بِالرَّأْيِ، لَكَانَ أَسْفَلَ الْخَفِيفِ أَوَّلَى بِالْمَسْحِ مِنْ أَعْلَاهُ، وَقَدْ رَأَيْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَمْسَحُ عَلَى ظَاهِرِ خَفِيهِ".

ترجمه: د علي رضی اللہ عنہ نه روايت دي، هغه وائي، كه چپري وي دين په راي باندې نو وو به لاندې طرف د موزو اولي په مسح د اعلى طرف نه، او بيشكه ما رسول الله صلی اللہ علیہ وسلم ليدلى وو چه مسح ئې كوله په ظاهر د موزو باندې.

تشریح: ۲: ﴿عَنْ عَلِيٍّ رَضِيَ اللَّهُ عَنْهُ - قَالَ لَوْ كَانَ الَّذِينَ بِالرَّأْيِ﴾ په دې باب كښې مصنف رضی اللہ عنہ درې احاديث ذكر كړي دي، اول د مغيره بن شعبه رضی اللہ عنہ حديث چه په هغې كښې مسح على ظاهر الخفين ذكر ده، دويم د علي رضی اللہ عنہ دا روايت چه كه د دين مدار صرف په رائي او عقل باندې وې نو په خائي د ظاهر خفين د باطن خفين مسح به مشروع وې، دا دواړه احاديث د احنافو او د حنابله دلائل دي چه مسح صرف د خفين په پورته حصه باندې كول پكار دي وړاندې تلو سره مصنف رضی اللہ عنہ د مغيره بن شعبه رضی اللہ عنہ يو بل روايت بيان كړو چه دهغې راوي كاتب مغيره دې په هغې كښې ظاهر الخفين او باطن الخفين دواړه مذكور دي، هغه د شوافعو او مالكيانو دليل دي.

[۱۳۳] (۲) حَدَّثَنَا مُحَمَّدُ بْنُ رَافِعٍ، حَدَّثَنَا يَحْيَى بْنُ آدَمَ، قَالَ: حَدَّثَنَا يَزِيدُ بْنُ عَبْدِ الْعَزِيزِ، عَنِ الْأَعْمَشِ، بِإِسْنَادِهِ بِهَذَا الْحَدِيثِ، قَالَ: مَا كُنْتُ أَرَى بَاطِنَ الْقَدَمَيْنِ إِلَّا أَحَقَّ بِالْغُسْلِ حَتَّى رَأَيْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَمْسَحُ عَلَى ظَهْرِ خَفِيهِ.

ترجمه: د اعمش نه روايت دي دې حديث په اسناد دده سره، علي رضی اللہ عنہ ويلي دي: نه يم زه چه وينم باطن د خپو مگر ډير حقدار په وينخلو، تر دې چه اوليدلو رسول الله صلی اللہ علیہ وسلم چه مسح ئې كوله په ظاهر د خفينو باندې.

تشریح: ۳: ﴿قوله قَالَ مَا كُنْتُ أَرَى أَنَّ بَاطِنَ الْقَدَمَيْنِ إِلَّا أَحَقُّ بِالْغُسْلِ﴾ په دې جمله كښې دوه احتمالات دي اول دا چه د باطن القدمين نه مراد باطن الخفين او د غسل نه مراد مسح ده په دې صورت كښې مطلب ظاهر دي، دويم احتمال دا دي چه دا دي په ظاهر باندې كيخودلي شي د قدمين نه دي قدمين او د غسل نه دي غسل مراد واخستلى شي نو په دې صورت كښې به مطلب دا وي چه ما په اودس كښې د قدمين لاندې حصه وينخل زيات ضروري گنرله په نسبت د پورته حصې، خو چه كله ما رسول الله صلی اللہ علیہ وسلم اوليدو چه هغوى صرف په ظاهر خفين باندې مسح كوي او په باطن خفين باندې نه كوي نو بيا زما دا خيال پاتې نه شو زما رائي بدله شوه.

د سيدنا علي رضی اللہ عنہ د كلام مطلب:

ټول شراح حديث د علي رضی اللہ عنہ په دې كلام كښې باطن الخفين نه اسفل الخفين مراد اخستلي

(۱): تفرده ابو داود، (تحفة الأشراف: ۱۰۲۰۴)، وقد أخرجه: مسند احمد (۱/۹۵)، سنن الدارمي / الطهارة ۴۳ (۷۴۲) (صحيح)

(۲): انظر ما قبله، (تحفة الأشراف: ۱۰۲۰۴) (صحيح)

دې يعنی هغه حصه کومه چه د زمکې سره متصل وي، او د شيخ ابن الهمام رحمه الله رائي دا ده چه د باطن الخفين نه د خفين هغه دننه حصه مراد ده کومه چه د بدن سره متصل وي خو ظاهره دا ده چه بغير د نزع خفين نه د دننه حصې مسح څنگه کيدې شي هم په دې وجه شارحينو دا مطلب نه دې اختيار کړې خو فی نفسه د شيخ ابن الهمام رحمه الله رائي په ژور نظر باندې بناء ده، او يو لحاظ سره معقول خبره ده ځکه چه په اودس او مسح علی الخفين سره مقصود ازاله د حدث ده نه ازاله د نجاست او گردو غبار، او د حدث تعلق د بدن سره دې لهذا د خفين کومه حصه چه د بدن سره متصل وي هم هغه د مسح زیات مستحق ده.

فانده: د سيدنا علی رضي الله عنه دا ارشاد گرامی چه زمونږ د دين او احکام شرع مدار په عقل باندې نه دې دا بالکل صحيح ده خو ددې مطلب دا هم نه دې چه د دين او شريعت احکام د عقل خلاف دي، فقهاء او اصولين ډير احکاماتو لره غير مدرک بالرائي ليکلې دي يعنی بعض احکام شرعيه داسې دي چه هغې ته زمونږ عقلونه نه رسيږي خو د خلاف عقل کيدو د قول جرات چا هم نه دې کړې، په دې وجه الحمد لله زمونږ د شريعت ټول احکامات د عقل سليم او د فطرت عين مطابق دي، د اصحاب عقل اولين مصداق حضرات انبياء عليهم السلام دي ثم الامثل فالامثل.

[۱۲۳] (۱) حَدَّثَنَا مُحَمَّدُ بْنُ الْعَلَاءِ، حَدَّثَنَا حَفْصُ بْنُ غِيَاثٍ، عَنِ الْأَعْمَشِ، بِهَذَا الْحَدِيثِ، قَالَ: لَوْ كَانَ الدِّينُ بِالرَّأْيِ لَكَانَ بَاطِنُ الْقَدَمَيْنِ أَحَقَّ بِالْمَسْحِ مِنْ ظَاهِرِهِمَا، وَقَدْ مَسَحَ النَّبِيُّ صَلَّى اللَّهُ عَلَيْهِ وَسَلَّمَ عَلَى ظَهْرِ خُفَيْهِ، وَرَوَاهُ وَكِيعٌ، عَنِ الْأَعْمَشِ، بِإِسْنَادِهِ، قَالَ: كُنْتُ أَرَى أَنَّ بَاطِنَ الْقَدَمَيْنِ أَحَقَّ بِالْمَسْحِ مِنْ ظَاهِرِهِمَا حَتَّى رَأَيْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَمْسَحُ عَلَى ظَاهِرِهِمَا، قَالَ وَكِيعٌ: يَعْنِي الْخُفَيْنِ، وَرَوَاهُ عِيسَى بْنُ يُونُسَ، عَنِ الْأَعْمَشِ، كَمَا رَوَاهُ وَكِيعٌ، وَرَوَاهُ أَبُو السَّوْدَاءِ، عَنِ ابْنِ عَبْدِ خَيْرٍ، عَنْ أَبِيهِ، قَالَ: رَأَيْتُ عَلِيًّا تَوَضَّأَ فَعَسَلَ ظَاهِرَ قَدَمَيْهِ، وَقَالَ: لَوْلَا أَنِّي رَأَيْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَفْعَلُهُ، وَسَاقِ الْحَدِيثَ.

ترجمه: د اعمش نه روايت دې د دې حديث، په دې کښې دې علی رضي الله عنه وئيلي دي: که چېرې وي دين په رای باندې، نو وي به باطن د خپو ډير حقدار د ظاهر د دواړو نه، او بيشکه مسح کړي وه نبي صلى الله عليه وسلم په ظاهر د موزو باندې، او روايت کړی دی ددې وکيع د اعمش نه په خپل سند سره، هغه وئيلي دي: وم زه چه ما گمان کولو چه باطن د خپو ډير حقدار دی په مسح باندې د ظاهر د دواړو نه، تردې چه ما اوليدلو رسول الله صلى الله عليه وسلم چه مسح ئې کوله په ظاهر د دواړو. وئيلي دي وکيع: قصد کولی ئې موزې، او روايت کړی دی عيسى بن يونس د اعمش نه لکه چه روايت کړی دی وکيع، او روايت کړی دی ابو السوداء د ابن عبد خير نه او هغه د خپل پلار نه، هغه وائی: اودس اوکړو نو وئې وينخل ظاهر د قدمونو، هغه اووئيل: که چېرې ما نه وي ليدلی رسول الله صلى الله عليه وسلم چه داېې کول. او حديث ئې سوق کړو.

[۳۵] حَدَّثَنَا مُوسَى بْنُ مَرْوَانَ، وَمُحَمَّدُ بْنُ خَالِدٍ الدَّمَشْقِيُّ الْمَعْنَى، قَالَا: حَدَّثَنَا الْوَلِيدُ، قَالَ: مُحَمَّدٌ، أَخْبَرَنَا ثَوْرُ بْنُ يَزِيدَ، عَنْ رَجَاءِ بْنِ حَيَوَةَ، عَنْ كَاتِبِ الْمَغِيرَةِ بْنِ شُعْبَةَ، عَنِ الْمَغِيرَةِ بْنِ شُعْبَةَ، قَالَ: "وَضَّاتُ النَّبِيِّ صَلَّى اللَّهُ عَلَيْهِ وَسَلَّمَ فِي غَزْوَةِ تَبُوكَ، فَمَسَحَ أَعْلَى الْخُفَيْنِ وَأَسْفَلَهُمَا"، قَالَ أَبُو دَاوُدَ: وَيَلْفَنِي أَنَّهُ لَمْ يَسْمَعْ ثَوْرَ هَذَا الْحَدِيثِ مِنْ رَجَاءٍ.

ترجمه: د مغیره بن شعبه نه روایت دي هغه وائی: نو ما اودس اوکړو د نبی ﷺ په غزا د تبوک کښې، مسح ئې اوکړه په بره طرف د موزو او په لاندې طرف د موزو. وئیلی دي ابوداؤد: ماته دا خبره رارسیدلې ده چه بیشکه ثور سماع نه ده کړې د رجاء نه.

د احنافو او د حنابلو د طرف نه د حدیث جوابونه:

﴿قوله فَمَسَحَ أَعْلَى الْخُفَيْنِ وَأَسْفَلَهُمَا﴾ دا د باب آخری حدیث دي چه په هغې کښې مسح علی خفین لاندې او باندې دواړه ذکر شوي دي کوم چه د شوافعو او مالکیانو دواړو موافق دي امام ابوداؤد رحمته الله علیه په دې باندې کلام فرمائیلې دي هغه دا چه ثور بن یزید دا حدیث د رجاء بن حیوه نه نه دي اوریدلې دا حدیث منقطع دي، او امام بیهقی رحمته الله علیه ددې حدیث په سند کښې یو بل علت بیان کړې دي هغه دا چه بعض راویانو دا حدیث د کاتب مغیره نه مرسله نقل کړې دي، پس په ترمذی کښې عبدالله بن المبارک رحمته الله علیه دا حدیث داسې نقل کړې دي ﴿عن ثور عن رجاء قال حدثت عن كاتب المغيرة عن النبي ﷺ﴾ په دې کښې صحابی یعنی مغیره بن شعبه رحمته الله علیه نه دي ذکر شوي، او په دې حدیث کښې یو بله جرح ده هغه دا چه کاتب المغیره مجهول دي خو د ابن ماجه په روایت کښې کاتب المغیره په تعین سره ذکر شوي دي او دغه شان ﴿عن وراة كاتب المغيرة﴾ لهذا دا اشکال خو به رفع شی او نور اشکالات په خپل ځانې باندې باقی دي.

د شوافعو د طرف نه دا جواب ورکړې شوي دي چه دا حدیث اگر چه ضعیف دي خو په فضائل اعمال کښې په ضعیف حدیث باندې عمل جائز دي، په دې وجه چه شوافع د اسفل خفین مسح صرف سنت او فضیلت منی، لهذا د اشکال هیڅ خبره نشته.

په فضائل کښې په ضعیف حدیث باندې د عمل شرطونه:

زمونږ د طرف نه حضرت په بذل کښې د ملا علی قاری رحمته الله علیه نه نقل کولو سره دا جواب ورکړې دي چه په ضعیف حدیث (۱) باندې عمل په فضائل اعمال کښې هغه وخت صحیح دي چه کله هغه حدیث ضعیف دي یو حدیث صحیح یا حسن خلاف نه وي، بله دا چه په ضعیف حدیث باندې عمل په هغه فضائل اعمال کښې کیدی شي کوم چه د نورو دلائلو نه ثابت وي، او کوم حکم چه ابتدائي وي هلته په ضعیف حدیث باندې عمل په فضائل اعمال کښې هم صحیح نه دي، خو دا کیدی شي چه فی نفسه یو څیز ثابت دي او دهغې نور

۱: سنن الترمذی/الطهارة ۷۲ (۹۷)، سنن ابن ماجه/الطهارة ۸۵ (۵۵۰)، موطا امام مالک/الطهارة ۸ (۴۱)، (تحفة الأشراف: ۱۱۵۳۷)، وقد أخرجه: سنن الدارمی/الطهارة ۴۱ (۷۴۰) (ضعیف)

۲: په دې مسئله باندې تفصیلي کلام د مولانا عبدالحی لکهنوی رحمته الله علیه کتاب الاجوبة الفاضلة عن الاسئلة العشرة المتكاملة کښې زما د نظر نه تیر شوي ده، هم دغه شان په انهماء السکن مقدمة اعلاء السنن کښې هم په دې باندې بحث کړې شوي دي.

فضیلت د یو ضعیف حدیث نه ثابتیږي نو بیشکه هلته ضعیف حدیث معتبر کیدی شي، او دلته دا د اسفل خف د مسح حکم په یو صحیح حدیث کښې هم نه دي ثابت صرف هم په دي ضعیف حدیث کښې ذکر شوي دي، که مونږ د اسفل خف مسح د دي حدیث په وجه باندې اومو نو په حدیث ضعیف باندې د یو حکم شرعی بناء لازمیږي، په نورو الفاظو د حکم ابتدائي ثبوت د حدیث ضعیف نه لازمیږي.

بله دا چه په ضعیف حدیث باندې د عمل کولو دپاره یو بل قید هم لیکلې شوي دي، هغه دا چه حدیث ضعیف شدید الضعف یا موضوع نه وي، او د شدید الضعف مطلب دا دي چه دهغي په سند کښې یو راوی مهتم بالكذب یا کثیر الغلط او متروک نه وي.

باب فی الانتضاح

باب دي په بیان د اوبو شپندلو کي

د انتضاح شارحینو ډیری معنی لیکلې دي، ۱: ابن رسلان فرمائي چه الانتضاح عند الجمهور رش الفرج بالماء بعد الوضوء یعنی د اودس د فراغت نه پس د وسوسو د ختمولو دپاره شرمگاه ته مخامخ په کپړې باندې د اوبه څاڅکی کول. ۲: امام نووی رحمته الله علیه فرمائي « قال المحققون هو الاستنجاء بالماء » ۳: صب الماء على الاعضاء، ۴: د استنجاء بالماء په وخت په شرمگاه باندې اوبه اچول چه د تقاطر بالکل انقطاع راشي.

په ترجمه الباب کښې د مصنف رحمته الله علیه مراد په ظاهر کښې معنی اول ده او مصنف رحمته الله علیه په دي باب کښې درې احادیث ذکر فرمائي دي په حدیث اول او حدیث ثالث کښې د نضح په هغه معانی مذکوره نه په ظاهر کښې اول معنی مراد ده او په حدیث ثاني کښې ظاهره دا ده چه دویمه معنی مراد ده، او د تاویل نه پس هغه هم په اوله معنی باندې محمول کولې شو، او د ترمذی په روایت کښې « من حدیث ابی هريرة » مرفوعا داسې دي « جاءني جبرئيل فقال يا محمد اذا توضأت فاتضح » دلته د انتضاح درې واړه معنې بغیر د تکلف نه مراد کیدی شي، ۱: اي محمد صلی الله علیه و آله وسلم چه کله تاسو د اودس نه فارغ شئ نو په خپله جامه باندې د اوبو څاڅکی کوئ. ۲: چه کله تاسو د اودس اراده او فرمائی نو دهغي نه مخکښې استنجاء بالماء کوئ. ۳: چه کله تاسو د اودس کوئ نو په اندامونو باندې ښه طریقي سره اوبه اوبهیوئ او صرف د اندمونو په مسح کولو باندې اکتفاء مه کوئ.

[۱۲۶] (۱) حَدَّثَنَا مُحَمَّدُ بْنُ كَثِيرٍ، حَدَّثَنَا سُفْيَانُ هُوَ الثَّوْرِيُّ، عَنْ مَنْصُورٍ، عَنْ مُجَاهِدٍ، عَنْ سُفْيَانَ بْنِ الْحَكَمِ الثَّقَفِيِّ أَوْ الْحَكَمِ بْنِ سُفْيَانَ الثَّقَفِيِّ، قَالَ: "كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا بَالَ يَتَوَضَّأُ وَيَنْتَضِحُ"، قَالَ أَبُو دَاوُدَ: وَافَقَ سُفْيَانَ جَمَاعَةً عَلَى هَذَا الْإِسْنَادِ، وَقَالَ بَعْضُهُمُ: الْحَكَمُ، أَوْ ابْنُ الْحَكَمِ.

ترجمه: د سفیان بن الحکم الثقفی نه روایت دي هغه وئیلی دي: و و رسول الله صلی الله علیه و آله وسلم چه کله به ئې اودس ماتی کولو نو اودس به ئې کولو او اوبه به ئې شیندلي خپل فرج باندې وئیلی

(۱) سنن النسائي/الطهارة ۱۰۲ (۱۳۴)، سنن ابن ماجه/الطهارة ۵۸ (۴۶۱)، (تحفة الأشراف: ۳۴۲۰)، وقد أخرجه: مسند أحمد (۱۷۹/۴) (صحيح)

دي ابوداود: موافقت كړې دى سفيان سره يوې ډلې په دې اسناد، او بعضو وئيلي دي: الحكم او يا ابن الحكم.

تشریح: ۱. قوله عَنْ سُفْيَانَ بْنِ الْحَكَمِ الثَّقَفِيِّ (۱)، ددې راوی په نوم کښې اختلاف دې بعض سفيان بن الحكم وائی او بعض حکم بن سفيان، د امام ابو حاتم رازی، علی بن المدینی او امام بخاری رحمهم الله رائي دا ده چه صحيح حکم بن سفيان دې.

(۲) قَالَ أَبُو دَاوُدَ وَافَقَ سُفْيَانَ جَمَاعَةً (۲) ددې حديث په سند کښې چه د راويانو کوم اختلاف دې مصنف رحمهم الله په دې باندې تنبيه فرمائی هغه دا چه د سند په آخر کښې چه کوم راوی دې يعنی سفيان بن حکم يا حکم بن سفيان بعض راويانو د هغه نه پس په سند کښې د (۳) عَنْ ابِيهِ (۳) اضافه کړې ده چه په روستو دواړو سندونو کښې راځي، او بعض (۴) عَنْ ابِيهِ (۴) نه دې ذکر کړې، مصنف رحمهم الله فرمائی څنگه چې سفيان په دې سند کښې (۵) عَنْ ابِيهِ (۵) نه دې ذکر کړې هم دغه شان يو جماعت په دې خبره کښې د سفيان موافقت کړې دې، د جماعت مصداق چه د بيهقي د کلام کتلو نه معلومېږي کوم چه په بدل کښې ذکر شوي دي، ابو عونه روح بن القاسم، او جرير بن عبد الحميد، کښې دې درې واړو هم چه کله دا روايت د منصور نه ذکر کړو نو د (۶) عَنْ ابِيهِ (۶) اضافه ئي نه ده کړې.

[۱۷۴] (۱) حَدَّثَنَا إِسْحَاقُ بْنُ إِسْمَاعِيلَ، حَدَّثَنَا سُفْيَانُ هُوَ ابْنُ عُيَيْنَةَ، عَنْ ابْنِ أَبِي نَجِيحٍ، عَنْ مُجَاهِدٍ، عَنْ رَجُلٍ مِنْ ثَقِيفٍ، عَنْ أَبِيهِ، قَالَ: "رَأَيْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ بَالَ ثُمَّ تَضَعُ قَرْجَهُ".

ترجمه: د ثقيف يو سړی روايت کوي د خپل پلار نه هغه وئيلي دي: ما رسول الله صلی الله علیه و آله اوليدلو چه او دس ئي مات کړو بيا ئي خپل فرج باندې اوبه وشيندلې.

تشریح: (۱) قوله ثَنَا سُفْيَانُ (۱) ځان پوهه کړه چه په اول سند کښې د سفيان نه مراد سفيان ثوري دې او په دې دويم سند کښې د سفيان نه چه کوم ابن ابی نجیح نه روايت کوي، د هغه نه مراد سفيان بن عيينه دې، امام بيهقي رحمهم الله فرمائی چه سفيان بن عيينه په دې سند کښې کله د (۲) عَنْ ابِيهِ (۲) اضافه کوي چه زمونږ په دې سند کښې دي، او کله اضافه نه کوي، که په دې سند کښې هم د سفيان نه مراد سفيان ثوري مراد کړې شی لکه چه په اول سند کښې سفيان ثوري مراد دې نو د کلام مضمون به مختل شی کما لا يخفى على الفطن اللبيب.

[۱۷۸] (۲) حَدَّثَنَا نَصْرُ بْنُ الْمُهَاجِرِ، حَدَّثَنَا مُعَاوِيَةُ بْنُ عَمْرٍو، حَدَّثَنَا زَائِدَةُ، عَنْ مَنْصُورٍ، عَنْ مُجَاهِدٍ، عَنْ الْحَكَمِ، أَوْ ابْنِ الْحَكَمِ، عَنْ أَبِيهِ، أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ بَالَ ثُمَّ تَوَضَّأَ وَتَضَعُ قَرْجَهُ".

(۱) روي هذا اللفظ علي عشرة اوجه ذكرت في البذل عن الحافظ وغيره وحاصل ما في المقام، انهم اختلفوا في التعبير باسم هذا الراوي، فبعضهم يقولون سفيان بن الحكم بعضهم الحكم بن سفيان، وقال بعضهم علي الابهام يعني عن رجل من ثقيف والامر الثاني ان بعض الرواة يقولون بعده عن ابيه وبعضهم لا، وايضا الصحيح الحكم بن سفيان كما قال البخاري وعلي بن المديني وابو حاتم الرازي وهل للحكم صحبة؟ قال البخاري لا، قال ابو زرعة نعم.

(۲) انظر ما قبله، (تحفة الأشراف: ۳۴۲۰) (صحيح)

(۳) انظر ما قبله، (تحفة الأشراف: ۳۴۲۰) (صحيح)

ترجمه: حکم او یا ابن الحکم روایت کوي د خپل پلار نه، بیشکه رسول الله ﷺ اودس مات کړو بیا ئې اودس او کړو او خپل عورت ته ئې اوبه وشیندلې

باب مَا يَقُولُ الرَّجُلُ إِذَا تَوَضَّأَ

باب دې په بیان دهغې کې چې سرې به څه دعا وایې کله چې اودس کوي

﴿توضاء﴾ په درې معنی کښې مستعمل دي ﴿اراد الوضوء، شرع فی الوضوء، فرغ عن الوضوء﴾ دلته آخری معنی مراد ده د مصنف رحمه الله غرض د اودس په اختتام باندې چه کومه دعا منقول ده دهغې بیانول دی، د اودس په شروع کښې چه کومه دعا اولوستلې شی دهغې باب په شروع کښې راغلو، اوس چونکه د ابواب وضوء د بیان خاتمه کیږي په دې وجه دلته د اختتام دعا بیان فرمائی.

ځان پوهه کړه چه د اودس دعا گانې دوه قسمه دي، بعض هغه کومې چه پس د فراغت نه لوستلې شی، او بعض هغه کومې چه د اودس په وخت کښې په هر هر اندام باندې لوستلې کیږي، د کومو نه چه فقهاء گرام په دعا الاعضاء سره تعبیر کوي د بعد الفراغ دعا یعنی شهادتین په احادیث صحیحه سره ثابت دي، د ابوداؤد ترمذی نه علامه په مسلم کښې هم موجود ده، او د ترمذی په روایت کښې په دې دعا کښې ﴿اللهم اجعلنی من التوابین واجعلنی من المتطهرین﴾ زیادت دي چه د ابوداؤد او مسلم په روایت کښې نشته، خو په دې حدیث د ترمذی کښې اضطراب دي.

په معارف السنن کښې لیکلې دي چه اذکار او ادعیه د اودس کوم چه د قوی روایاتو نه ثابت دي څلور دي درې مرفوعا ثابت دي، او یو موقوفا علی ابی سعید الخدری رضی الله عنه.

۱: بسم الله والحمد لله : دا د اودس په شروع کښې ده، علامه عینی رحمه الله دا په شرح د هدایه کښې د طبرانی په حوالې سره ذکر کړې ده (بعض فقهاء کرامو داسې لیکلې ده بسم الله العظيم والحمد لله علی دین الاسلام)

۲: هغه دعا کومه چه په حدیث الباب کښې مذکور ده یعنی شهادتین

۳: ﴿اللَّهُمَّ اغْفِرْ لِي ذَنْبِي، وَوَسِّعْ لِي فِي دَارِي، وَبَارِكْ لِي فِي رِزْقِي﴾ رواه النسائي وابن السني في غسل اليوم واللييلة. ۴: ﴿سُبْحَانَكَ اللَّهُمَّ وَبِحَمْدِكَ، أَشْهَدُ أَنْ لَا إِلَهَ إِلَّا أَنْتَ، أَسْتَغْفِرُكَ وَأَتُوبُ إِلَيْكَ﴾ رواه النسائي في عمل اليوم واللييلة.

زه واثم چه ابن السني په عمل اليوم واللييلة کښې په اذکار وضوء باندې درې ابواب قائم کړي دي، ۱: باب التسمية على الوضوء ۲: ما يقول بين ظهرائي وضوئه یعنی د اودس په مینځ کښې دعا په دې کښې هغوی صرف یو دعا ﴿اللهم اغفر لي ذنبي الخ﴾ ذکر فرمائیلې ده، ۳: باب ما يقول اذا فرغ من وضوئه او په دې کښې هغوی دوه دعاگانې ذکر کړي دي، اول سبحانک اللهم.. الخ او دویم شهادتین. حافظ ابن القيم ددې څلورو نه درې ذکر کړي دي او منځنی ئې نه ده ذکر کړې.

د اودس د اندامونو د دعا گانو بحث :

د دې نه پس خان پوهه کړې چې په بعض کتابونو د احنافو او شوافعو طحطاوی په روضه المحتاجین او انوار ساطعه وغیره کښې د دعاء الاعضاء په نوم باندې د هر اندام بیله بیله دعاء لیکلې ده د روضه المحتاجین محشی لیکي چې دا دعاء گانې په تاریخ ابن حبان وغیره کښې د رسول الله ﷺ نه په ډیرو طرقو سره منقول دي، دا روایات اگرچه ضعیف دي خو په فضائل اعمال کښې په حدیث ضعیف باندې عمل جائز دي، او علامه طحطاوی رحمه الله فرمائی چې ددې دعاء گانو په ځانې ددې چې رسول الله ﷺ ته ئې نسبت اوشی سلف صالحین ته ئې نسبت کول زیات اولی دي، بل هغوی دا هم لیکلې دي چې د حافظ ابن حجر رحمه الله نه ددې دعاگانو په باره کښې تپوس او کړې شو نو هغوی او فرمائیل چې دا مرفوعا ثابت نه دي.

زه وایم چې حافظ ابن القيم، ابن العربی، ابن دقیق العید او امام نووی رحمه الله په کتاب الاذکار کښې لیکلې دي چې د اودس دوران کښې راغلې دعاء گانې بې اصل دي بلکه ابن دقیق العید رحمه الله لیکلې دي چې «يجب الاقتصار على الوارد» چې کومې دعاگانې د رسول الله ﷺ نه منقول دي په هغې باندې اکتفاء کول پکار دي زه وایم چې دا د ابن دقیق العید خپله رائي ده، گینې کوم فقهاء کرام چې قائل دي هغوی هم دا مني چې دا دعاء گانې دې د مسنون کیدو په نیت سره او نه لوستلې شي بلکه مستحب السلف کیدو په نیت باندې، زمونږ شیخ رحمه الله په حاشیه د بذل کښې لیکي چې ددې دعاگانو ته بې اصل نه شي وئیلې کیدې دا صحیح ده چې د دې په ثبوت کښې ضعف دي، مولانا عبدالحی صاحب رحمه الله په سعایه کښې په دې دعاء گانو باندې بحث فرمائیلې دي او د دې اصل ئې لیکلې دي، احقر عرض کوی چې د علامه طحطاوی رحمه الله خبره ډیره مناسب او معتدل ده چې ددې دعاگانو ته دې مسنون او نه وئیلې شي بلکه مستحب العلماء گنړلو سره دې هغه اولوستلې شي.

[۱۱۹] (۱) حَدَّثَنَا أَحْمَدُ بْنُ سَعِيدٍ الْأَمْدَانِيُّ، حَدَّثَنَا ابْنُ وَهْبٍ، سَمِعْتُ مُعَاوِيَةَ يُعْنِي ابْنَ صَالِحٍ يُحَدِّثُ، عَنْ أَبِي عُمَانَ، عَنْ جَبْرِ بْنِ نُفَيْرٍ، عَنْ عَقْبَةَ بْنِ عَامِرٍ، قَالَ: كُنَّا مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ خُدَامَ أَنْفُسِنَا نَتَنَاقَبُ الرِّعَايَةَ رِعَايَةً إِيْلَنَا، فَكَانَتْ عَلَيَّ رِعَايَةُ الْإِبِلِ فَرَوَحْتُهَا بِالْعَشِيِّ، فَأَذْرَكْتُ رَسُولَ اللَّهِ يَخْطُبُ النَّاسَ، فَسَمِعْتُهُ يَقُولُ: "مَا مِنْكُمْ مِنْ أَحَدٍ يَتَوَضَّأُ فَيُحْسِنُ الْوُضُوءَ، ثُمَّ يَقُومُ فَيَرْكَعُ رَكْعَتَيْنِ، يَقْبَلُ عَلَيْهِمَا بِقَلْبِهِ وَوَجْهِهِ، إِلَّا قَدْ أُوجِبَ، فَقُلْتُ: بَعْزُ بَعْزٍ، مَا أَجُودُ هَذِهِ. فَقَالَ رَجُلٌ مِنْ بَيْنِ يَدَيَّ الَّتِي قَبْلَهَا: يَا عَقْبَةُ أَجُودُ مِنْهَا، فَتَنَظَّرْتُ، فَإِذَا هُوَ عَمْرُ بْنُ الْخَطَّابِ، فَقُلْتُ: مَا هِيَ يَا أَبَا حَفْصٍ؟ قَالَ: إِنَّهُ قَالَ أَنِفًا قَبْلَ أَنْ تُجِيءَ: مَا مِنْكُمْ مِنْ أَحَدٍ يَتَوَضَّأُ فَيُحْسِنُ الْوُضُوءَ ثُمَّ يَقُولُ حِينَ يَقْرَأُ مِنْ وَضُوئِهِ: أَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ وَأَنَّ مُحَمَّدًا عَبْدُهُ وَرَسُولُهُ، إِلَّا قُتِلَتْ لَهُ أَبْوَابُ الْجَنَّةِ الثَّمَانِيَةِ، يَدْخُلُ مِنْ أَيِّهَا شَاءَ"، قَالَ مُعَاوِيَةُ: وَحَدَّثَنِي رِبِيعَةُ بْنُ زَيْدٍ، عَنْ أَبِي إِدْرِيسَ، عَنْ عَقْبَةَ بْنِ عَامِرٍ.

۱: صحيح مسلم/الطهارة ٦ (٢٣٤)، سنن النسائي/الطهارة ١١١ (١٥١)، سنن الترمذي/الطهارة ٤١ (٥٥)، سنن ابن ماجه/الطهارة ٦٠ (٤٧٠)، (تحفة الأشراف: ٩٩١٤)، وقد أخرجه: مسند احمد (١٤٧٤، ١٥١، ١٥٣)، سنن الدارمي/الطهارة ٤٤ (٧٤٣) (صحيح)

ترجمه: د عقبه بن عامر نه روایت دي، هغه وائي: وو مونږ د رسول الله ﷺ سره خدمت کونکي د خپل خان، په نمبر به مونږ کوله چوپاني (ساتل د اوبسانو) نو يو ورځ وو په ما باندې نمبر د ساتلو د اوبسانو، نو ما راوستلي خانې د شيبي تيرولو ته د ماښام په وخت کښې، نو ما بيا موندلو رسول الله ﷺ چه خطبه ئې ورکوله خلکو ته، نو ما واوريدل د رسول الله صلی الله عليه وسلم نه، په تاسو کښې چی څوک اودس کوی اوبښه اودس اوکړي، بيا پاسيري نو دوه رکعاته اوکړي، متوجه وي دې دواړو ته په زړه او په مخ باندې، نو ده جنت واجب کړو په خان باندې، نو ما اووئيل: وا وا، دا څومره ښه زيږی دی، نو يو سړي اووئيل چه زما نه مخکښې وو هغه چه د دينه مخکښې وو اي عقبه ډير ښه دی د دينه، نو ما وکتل نو هغه عمر بن الخطاب وو، نو ما اووئيل: هغه څه شی دی اي ابو حفص! نو هغه اووئيل: هغه لگ مخکښې اووئيل ستا د راتلو نه مخکې، نشته يو کس ستاسو نه چه اودس کوي نو ښائسته اوکړي اودس، بيا ووايي چه کله فارغ شي د اودس نه: اشهد زه گواهي کوم چه نشته لائق د عبادت مگر يو الله دی چه يوازې دی او شريک نه لري، او بيشکه محمد د الله بنده دی او رسول دی. مگر کولواو به شي هغه ته د جنت اته دروازې، د کومې نه چه ئې خوښه وي داخل به شي. وئيلي دي معاويه: حديث بيان کړی دی ماته ربيعه بن يزيد، د ادريس نه او هغه د عقبه بن عامر نه.

مضمون حديث:

قوله: ﴿ خُدَّامُ أَنْفُسِنَا نَتَّأَوُبُ الرَّعَايَةَ ﴾ مضمون حديث دا دي چه عقبه بن عامر رضي الله عنه فرمائي چه مونږ د رسول الله ﷺ سره د نبوت د شروع په زمانه کښې (د فتوحات نه مخکښې) خپل خان خادمان وو هغه وخت خادمان وغيره مونږ سره نه وو، خپلې اوبښې به مو په نمبر نمبر خپله څرولې د يو ځل خبره ده چه کله زما د څرولو نمبر راغلو نو زه اوبسانو لره د ماښام په وخت د چراگاه نه راواپس شوم نو آبادي ته رارسيدلو سره مې اوکتل چه رسول الله ﷺ خلقو ته وعظ فرمائي، وړاندې د حديث مضمون ښکاره دي.

قوله: ﴿ فُتِحَتْ لَهُ أَبْوَابُ الْجَنَّةِ الثَّمَانِيَةِ ﴾ ددې نه معلومه شوه چه د جنت اته دروازې دی، حال دا دي چه په نورو احاديثو کښې د جنت د دروازو تعداد ددې نه ډير زيات راغلي دي، ددې دوه جوابونه دی، يو دا چه دلته (من) مقدر دي (ای من ابواب الجنة الثمانية) لکه چه د ترمذی په روايت کښې دی، دويم جواب هغه دي کوم چه په کوکب کښې ليکلې شوې دي، هغه دا چه دا دروازې دوه قسمه دی يو داخلي او اندرونی او دويم بيرونی يعنی صدر دروازې او پهاټک، نو دلته صدر دروازې مراد دی کيدې شی چه هغه صرف اته وی لکه چه د جهنم په باره کښې راځی چه دهغي اووه دروازې دی.

علماء کرامو ددې اته دروازو نومونه هم ليکلې دي، باب الايمان، باب الصلوة، باب الصيام، (د دې بل نوم باب الريان هم دي)، باب الصدقة، باب الكاظمين الغيظ، باب الراضين، باب الجهاد، باب التوبة، مطلب دا دي چه په چا کښې ددې اعمالو نه د کوم عمل غلبه وي هغه به هم په هغه دروازه باندې داخلېږي.

[۱۰۰] (۱) حَدَّثَنَا الْحُسَيْنُ بْنُ عِيسَى، حَدَّثَنَا عَبْدُ اللَّهِ بْنُ يَزِيدَ الْمُقَرَّبِيُّ، عَنْ حَبِوَةَ وَهَوَّابِ بْنِ شَرِيحٍ، عَنْ أَبِي عَقِيلٍ، عَنْ أَبِي عَمْرِو بْنِ عَقْبَةَ بْنِ عَامِرِ الْجَهَنِيِّ، عَنِ النَّبِيِّ صَلَّى اللَّهُ عَلَيْهِ وَسَلَّمَ، نَحْوَهُ. وَلَمْ يَذْكُرْ أَمْرَ الرَّعَايَةِ، قَالَ: عِنْدَ قَوْلِهِ: فَأَحْسَنَ الْوُضُوءِ، ثُمَّ رَفَعَ بَصَرَهُ إِلَى السَّمَاءِ، فَقَالَ: وَسَأَقُ الْحَدِيثَ بِمَعْنَى حَدِيثِ مُعَاوِيَةَ.

ترجمه: عقبه بن عامر الجهني د نبی ﷺ نه روایت کوي په مثل دهغي، او ذکرني نه کړه خبره د خړولو، هغه او وئیل په وخت دوینا دهغه کې «فأحسن الوضوء» بیا ئې اوچتې کړي سترگې خپلې آسمان ته، نو وئې وئیل: او د حدیث سوق ئې او کړو په معنی د حدیث د معاویه تشریح: ﴿قوله ثم رفع بصره إلى السماء﴾ ددې نه معلومه شوه چه د اودس نه پس د شهادتین لوستلو په وخت نظر د آسمان طرف ته اوچتول پکار دی، ډیرو فقهاء کرامو ددې تصریح کړې ده.

بَابُ الرَّجُلِ يُصَلِّي الصَّلَاةَ بِوُضُوءٍ وَاحِدٍ

باب دې په بیان د سړي کې چې ډېر مونځونه کوي په یو اودس

ددې باب مقابل (باب الرجل يجدد الوضوء من غير حدث) د شروع په بابونو کښې تیر شوې دي.

په مسئله مترجم بها کښې اقوال د علماء کرامو:

په مسئله مترجم بها کښې څلور اقوال دي بعض صحابه کرام او تابعین لکه عبدالله بن عمر، ابوموسی اشعري رضی الله عنه، عبیده سلمانی او سعید بن المسیب رضی الله عنه نه منقول دی چه اودس د هر مانځه دپاره مطلقا واجب دي، او ظاهریه او شیعه وائی چه وضوء لکل صلوه صرف د مقیمین په حق کښې واجب دي، او ابراهیم النخعي رضی الله عنه فرمائی چه په یو اودس باندې صرف پنځه مونځونه لوستلې کیدې شي، ددې نه پس دوباره اودس کول پکار دی، او جمهور علماء ائمه اربعه رضی الله عنهم فرمائی چه په یو اودس باندې چه څومره غواړی مونځونه کولې شي تر څو چه بي اودسه شوې نه وي.

[۱۰۱] (۱) حَدَّثَنَا مُحَمَّدُ بْنُ عِيسَى، حَدَّثَنَا شَرِيحٌ، عَنْ عَمْرِو بْنِ عَامِرِ الْبَجَلِيِّ، قَالَ: مُحَمَّدٌ هُوَ أَبُو أُسْدٍ بْنُ عَمْرٍو، قَالَ: سَأَلْتُ النَّاسَ بَنَ مَالِكٍ عَنِ الْوُضُوءِ، فَقَالَ: "كَانَ النَّبِيُّ صَلَّى اللَّهُ عَلَيْهِ وَسَلَّمَ يَتَوَضَّأُ لِكُلِّ صَلَاةٍ، وَكُنَّا نُصَلِّي الصَّلَاةَ بِوُضُوءٍ وَاحِدٍ."

ترجمه: محمد وائی ما تپوس او کړو د انس بن مالک نه د اودس په باره کښې، هغه او وئیل: و و نبی ﷺ چه اودس به ئې کولو د هر مانځه دپاره، او و و مونځ چه کول به مو ډېر مونځونه په یو اودس باندې.

تشریح: قوله: ﴿عَنْ عَمْرِو بْنِ عَامِرِ الْبَجَلِيِّ﴾ ځان پوهه کړه چه عمرو بن عامر دوه دی یو البجلی او یو الانصاری، دلته د البجلی تصریح ده، او ددې بالمقابل په ترمذی کښې د الانصاری

(۱) تفرد به أبو داود، (تحفة الأشراف: ۹۹۷۴)، وقد أخرجه: مسند أحمد (۱۵۰/۴) (ضعيف)
(۲) صحيح البخاري/الطهارة ۵۴ (۲۱۴)، سنن الترمذي/الطهارة ۴۴ (۶۰)، سنن النسائي/الطهارة ۱۰۱ (۱۳۱)، سنن ابن ماجه/الطهارة ۷۲ (۵۰۹)، (تحفة الأشراف: ۱۱۱۰)، وقد أخرجه: مسند أحمد (۱۳۲/۳)، ۱۹۴، ۲۶۰، سنن الدارمي/الطهارة ۴۶ (۷۴۷) (صحيح)

تصريح ده خو دلته په ابوداؤد كښې وړاندې راځي هو ابو اسد بن عمرو (دا د ابو اسد كښت نه دې بلكه په اضافي معني كښې مراد دې) مطلب دا دې چه دا عمرو بن عامر هغه دې چه د هغوی د ځوی نوم اسد دې، ددې تقاضا هم دا ده چه دا دې بجلی وی، ځكه چه اسد د عمرو بن عامر البجلي ځوځي دې نه د انصاری.

د راوی سند عمرو بن عامر تحقیق :

خو حضرت سهارنپوری رحمۃ اللہ علیہ په بذل كښې دا تحقیق فرمائيږي دې چه دا عمرو بن عامر الانصاری دې كوم چه په ترمذی كښې هم دې بجلی نه دې، ځكه چه په تقریب التهذيب كښې د عمرو بن عامر په نوم باندې د تمير علامت ليكلي شوي دې چه دهغې مطلب دا دې چه دا د صحاح سته راوی نه دې، او عمرو بن عامر الانصاری باندې د جماعت علامت ليكلي شوي دې چه دهغې مطلب دا دې چه دې د صحاح سته راوی دې، بله دا چه عمرو بن عامر بجلی د شېرېمي طبقې دې او انصاری د پنځمې طبقې، د پنځمې طبقې راویان هغه وی چه یو یا دوه صحابه کرام رضی اللہ عنہم ئې لیدلي وی، او د طبقه سادسه راویان هغه دی چه د هغوی لقاء د یو صحابی سره هم نه وی ثابت، او دلته عمرو بن عامر داسې وائی چه ما د انس بن مالک رضی اللہ عنہ نه تپوس اوکړو، لهذا دا عمرو بن عامر د طبقه سادسه نه شی کیدی بلكه د طبقه خامسه نه دې، او هغه الانصاری دې نه البجلي.

[۱۷۲] (۱) حَدَّثَنَا مُسَدَّدٌ، أَخْبَرَنَا يَحْيَى، عَنْ سُفْيَانَ، حَدَّثَنِي عَلْقَمَةُ بْنُ مَرْثَدٍ، عَنْ سُلَيْمَانَ بْنِ بَرْدَةَ، عَنْ أَبِيهِ، قَالَ: "صَلَّى رَسُولُ اللَّهِ صَلَّى اللَّهُ عَلَيْهِ وَسَلَّمَ يَوْمَ الْفَتْحِ خَمْسَ صَلَوَاتٍ بِوُضُوءٍ وَاحِدٍ، وَمَسَحَ عَلَى خَفِيهِ، فَقَالَ لَهُ عُمَرُ: إِنِّي رَأَيْتُكَ صَنَعْتَ الْيَوْمَ شَيْئًا لَمْ تَكُنْ تَصْنَعُهُ، قَالَ: عَمْدًا صَنَعْتُهُ."

ترجمه: د بريده نه روايت دې هغه وائی: چه اوکړل رسول الله صلی اللہ علیہ وسلم په ورځ د فتح مکه پنځه مونځونه په یو اودس، او مسح ئې اوکړه په موزو، نو اووئیل هغه ته عمر: بیشکه ما اولیدلي چه ودې کړل نن ورځ داسې شی چه تا مخکښې نه وو کړی، هغه وفرمایل: قصداً مې داسې اوکړل.

تشریح: قوله: (صَلَّى رَسُولُ اللَّهِ -صلى الله عليه وسلم- يَوْمَ الْفَتْحِ خَمْسَ صَلَوَاتٍ بِوُضُوءٍ وَاحِدٍ) يعنى رسول الله صلی اللہ علیہ وسلم د فتح مکه په ورځ پنځه واره مونځونه په یو اودس باندې او فرمائل او مسح علی الخفین ئې هم او فرمائله، په دې باندې سیدنا عمر رضی اللہ عنہ د رسول الله صلی اللہ علیہ وسلم نه تپوس او فرمائلو چه ما تاسو نن په داسې کار باندې اولیدی په کوم چه مې ددې نه مخکښې نه وئ لیدلي، رسول الله صلی اللہ علیہ وسلم او فرمائل ما قصداً داسې اوکړل.

ظاھرہ دا ده چه د سیدنا عمر رضی اللہ عنہ مراد په دې کار سره صلوات خمسہ لره په یو اودس ادا کول دی، د مسح علی الخفین متعلق تپوس نه دې ځکه چه مسح علی الخفین

(۱) صحیح مسلم/الطهارة ۲۵ (۲۷۷)، سنن الترمذی/الطهارة ۴۵ (۶۱)، سنن النسائي/الطهارة ۱۰۱ (۱۳۳)، سنن ابن ماجه/الطهارة ۷۲ (۵۱۰)، (تحفة الأشراف: ۱۹۲۸)، وقد أخرجه: مسند احمد (۳۵۰/۵، ۳۵۱، ۳۵۸)، سنن الدارمي/الطهارة ۳ (۶۸۵) (صحیح)

خو به رسول الله ﷺ عام طور په سفرونو کښې کوله، رسول الله ﷺ او فرمائیل ما قصدا داسې او کړل چه معلومه شی چه تجدید د اودس ضروری نه دې دلته یو سوال دې هغه دا چه رسول الله ﷺ ددې نه مخکښې د هر مانځه دپاره چه کوم اودس فرمائیلو هغه وجوبا وو که استحبابا؟ امام طحاوی رحمه الله فرمائی چه په دې کښې دواړه احتمالات دی یو دا چه رسول الله ﷺ هر مانځه ته اودس په طریقه د وجوب فرمائیلو، او بیا دا وجوب د فتح مکه په ورځ باندې منسوخ شوې وی او دویم احتمال دا دې چه رسول الله ﷺ به اودس د هر مانځه دپاره په طریقه د استحباب فرمائیلو او بیا د فتح مکه په ورځ باندې رسول الله ﷺ د بیان جواز دپاره دا ترک کړې وی، حافظ ابن حجر رحمه الله فرمائی چه احتمال ثانی اقرب الی الصواب دې، په دې باندې علامه شوکانی رحمه الله اضافه فرمائیلې ده چه د عبدالله بن حنظله حدیث (کوم چه په ابوداؤد باب السواک کښې مخکښې تیر شوې دې) په هغې سره د احتمال اول تائید کیږی، ځکه چه دهغې نه معلومیږی چه په شروع کښې په رسول الله ﷺ باندې اودس د هر مانځه دپاره واجب وو، خو د امام طحاوی رحمه الله دا وینا چه ددې نسخ د فتح مکه په ورځ اوشوه صحیح نه ده، بلکه نسخ به ددې نه مخکښې په غزوه خیبر کښې منل پکار وی لکه چه د سويد بن النعمان د حدیث نه معلومیږی، چه دهغې مضمون دا دې چه هغوی فرمائی مونږ د غزوه خیبر په سفر کښې د رسول الله ﷺ سره وو چه کله هغوی مقام صهبا ته اورسیدل کوم چه خیبر ته نزدې دې نو هلته رسول الله ﷺ د مازیگر او بیا د مابنام مونځ په یو اودس باندې ادا او فرمائیلو، او دا واقعه د فتح مکه نه یو کال مخکښې ده.

باب تَفْرِيقِ الْوُضُوءِ

باب دې په بیان د جداوالي د اندامونو په اودس کې

د تفریق نه مراد ترک موالاة دې یعنی د اودس په اندامونو وینځلو کښې تفریق کول

په موالاة فی الوضوء کښې مذاهب ائمه :

دا خبره په مخکښې ابوابو کښې راغله چه د مالکیانو په نزد موالاة فی الوضوء واجب او د اودس د صحت دپاره شرط دې، که یو سړې عمدا تفریق اوکړی نو دهغې اودس باطل دې، خو د نسیان په صورت کښې معاف دې او په کتب مالکیه کښې موالاة نه په فور سره تعبیر کړې شوې دې هم دغه شان د حنابله په نزد هم موالاة فرض دې د هغوی په نزد په نسیان سره هم نه ساقط کیږی، او د احنافو په نزد موالاة صرف سنت دې، د امام شافعی رحمه الله دواړه اقوال دی، ابن رسلان رحمه الله فرمائی چه د امام شافعی رحمه الله په قول قدیم کښې واجب دې او اصح الروایتین عن احمد هم دغه شان دې، او قول جدید د امام شافعی رحمه الله او روایت ثانیه د امام احمد رحمه الله هم په شان د احنافو دې (کذا فی هامش البذل)

[۱۴۳] (۱) حَدَّثَنَا هَارُونُ بْنُ مَعْرُوفٍ، حَدَّثَنَا ابْنُ وَهْبٍ، عَنْ جَرِيرِ بْنِ حَازِمٍ، أَنَّهُ سَمِعَ قَتَادَةَ بْنَ دِعَامَةَ، حَدَّثَنَا أَنَسُ بْنُ مَالِكٍ، "أَنَّ رَجُلًا جَاءَ إِلَى النَّبِيِّ صَلَّى اللَّهُ عَلَيْهِ وَسَلَّمَ وَقَدْ تَوَضَّأَ وَتَرَكَ عَلَى قَدَمَيْهِ مِثْلَ مَوْضِعِ الطُّفْرِ، فَقَالَ لَهُ رَسُولُ اللَّهِ صَلَّى اللَّهُ عَلَيْهِ وَسَلَّمَ: ارْجِعْ فَأَحْسِنْ وَضُوءَكَ"، قَالَ أَبُو دَاوُدَ: هَذَا الْحَدِيثُ لَيْسَ بِمَعْرُوفٍ عَنْ جَرِيرِ بْنِ حَازِمٍ، وَلَمْ يَرَوْهُ إِلَّا ابْنُ وَهْبٍ وَحْدَهُ، وَقَدْ رَوَى عَنْ مَعْقِلِ بْنِ عُبَيْدٍ اللَّهُ الْجَزَرِيُّ، عَنْ أَبِي الزَّيْبَرِ، عَنْ جَابِرٍ، عَنْ عُمَرَ، عَنِ النَّبِيِّ صَلَّى اللَّهُ عَلَيْهِ وَسَلَّمَ، نَحْوَهُ، قَالَ: ارْجِعْ فَأَحْسِنْ وَضُوءَكَ.

ترجمه: روایت دی د انس بن مالک نه، بیشکه یو سری راغی نبی ﷺ ته، او بیشکه اودس ئې کړی وو او پریخودی ئې وو په خپل خپه باندې په اندازې د نوک اوچ خائې، نو اووئیل هغه ته رسول الله ﷺ لار شه ښائسته اودس اوکړه. وئیلی دي ابوداود: دا حدیث معروف نه دی د جریر بن حازم نه، او روایت ئې نه دی کړی مگر ابن وهب خاندله، او روایت شوی دی د معقل بن عبید الله الجزري نه، هغه د ابو الزبیر نه، هغه د جابر نه، هغه د عمر نه، هغه د نبی ﷺ نه په مثل د هغې، هغه وئیلی دی: لار شه او ښائسته اودس اوکړه.

تشریح: قوله: (حَدَّثَنَا هَارُونُ بْنُ مَعْرُوفٍ الخ - ارْجِعْ فَأَحْسِنْ وَضُوءَكَ) د مضمون حاصل دا دې چه یو سری د رسول الله ﷺ مخکښې اودس اوکړو، او د هغوی د خپو څه حصه اوچه پاتې شوه نو رسول الله ﷺ ارشاد او فرمائیلو (ارْجِعْ فَأَحْسِنْ وَضُوءَكَ) یعنی لار شه خپل اودس صحیح کړه، حضرت سهارنپوری رحمته الله علیه په بذل کښې لیکي چه د احسان وضوء شکل دا دې چه څه اوچ پاتې شوې دی هغه دې تر کړې شی، پس په دې سره په غسل اعضاء کښې د تفريق جواز ثابت شو.

امام خطابی شافعی او ابن بطل مالکی رحمته الله علیهما ددې حدیث نه په وجوب د موالاة باندې استدلال کړې دي.

د حدیث الباب نه په وجوب د موالاة باندې استدلال صحیح نه دي.

خو امام نووی رحمته الله علیه د هغوی استدلال رد فرمائیلې دي، چه دا استدلال کم از کم ضعیف گڼې باطل دي ځکه چه رسول الله ﷺ چه د احسان وضوء کوم حکم فرمائیلې دي د هغې دوه صورتونه کیدې شی، یو دا چه استیناف د اودس اوکړې شی، دویم دا چه څومره حصه اوچه پاتې شوې ده هغه لونده کړې شی، اذا جاء الاحتمال بطل الاستدلال، خو که هغوی د اودس د اعادې حکم فرمائیلې وې نو بیا خو دا استدلال صحیح وو اگرچه دې وخت کښې هم دا احتمال دي چه د اعادې حکم په طریق د استحباب وی نه په طریق د وجوب.

[۱۴۴] (۲) حَدَّثَنَا مُوسَى بْنُ إِسْمَاعِيلَ، حَدَّثَنَا حَمَّادٌ، أَخْبَرَنَا يُونُسُ، وَحُمَيْدٌ، عَنِ الْحَسَنِ، عَنِ النَّبِيِّ صَلَّى اللَّهُ عَلَيْهِ وَسَلَّمَ، بِمَعْنَى قَتَادَةَ.

ترجمه: حسن د نبی ﷺ نه روایت کړی دی په معنی قتاده سره.

(۱) سنن ابن ماجه/الطهارة ۱۳۹ (۶۶۵)، (تحفة الأشراف: ۱۱۴۸)، وقد أخرجه: مسند احمد (۱۶۷۳)، وحدث عمر أخرجه: صحيح مسلم/الطهارة ۱۰ (۲۴۳)، سنن ابن ماجه/الطهارة ۱۳۹ (۶۶۶) (صحيح)
(۲) انظر ما قبله، (تحفة الأشراف: ۱۸۵۱۲، ۱۸۵۶۳) (صحيح)

[۵۴] (۱) حَدَّثَنَا حَبِيبُ بْنُ شَرِيحٍ، حَدَّثَنَا بَقِيَّةٌ، عَنْ بُحَيْرِ بْنِ سَعْدٍ، عَنْ خَالِدٍ، عَنْ بَعْضِ أَصْحَابِ النَّبِيِّ صَلَّى اللَّهُ عَلَيْهِ وَسَلَّمَ، "أَنَّ النَّبِيَّ صَلَّى اللَّهُ عَلَيْهِ وَسَلَّمَ رَأَى رَجُلًا يَصِلُ فِي ظَهْرِ قَدَمِهِ لَمْعَةً قَدَرُ الدَّرْهِمِ لَمْ يَصِبْهَا الْمَاءُ، فَأَمَرَهُ النَّبِيُّ صَلَّى اللَّهُ عَلَيْهِ وَسَلَّمَ أَنْ يُعِيدَ الْوُضُوءَ وَالصَّلَاةَ".

ترجمه: د خالد نه روایت دی هغه روایت کوي د بعضو صحابو د نبی ﷺ نه، بيشکه نبی ﷺ وليده يو سړی چه مونځ ئې کولو او په شا د خپې د هغه کښې چمک وو (اوچ خای) په اندازه د يو درهم چه اوبه ورته نه وې رسيدلې نو امر ورته اوکړو نبی ﷺ چه راواپس کړي اودس او مونځ.

د وجوب موالات د قائلينو استدلال اودهغې جواب:

تشریح: قوله: « فَأَمَرَهُ النَّبِيُّ صَلَّى اللَّهُ عَلَيْهِ وَسَلَّمَ - أَنْ يُعِيدَ الْوُضُوءَ وَالصَّلَاةَ » په دې حديث کښې رسول الله ﷺ د اودس د اعادي حکم فرمايلې دې چه ددې نه په ظاهره کښې د قائلين موالات تائيد کيږي، خو اول خو دا حديث ضعيف دې حکه چه ددې په سند کښې بقیة بن الوليد راوی دې چه کوم حجت نه دې، ابو مسهر غسانی د هغوی په باره کښې فرمائي «احاديث بقیة ليس بنقية فمن منها على تقية» بله دا چه هغه مدلس دې، او دلته په طريقه د عنعنه روایت کوي، ددې نه علاوه دا هم احتمال دې چه د اودس د اعادي حکم رسول الله ﷺ په طريقه د استحباب ورکړې وی.

موالات ته واجب نه ويونکو دلائل:

کوم حضرات چه د وجوب موالاته قائل نه دی هغوی وائي چه الله پاک په آيت وضوء کښې صرف د غسل اعضاء او مسح حکم فرمايلې دې، په هغې کښې د موالاته چرته هم ذکر نشته، بله دا چه امام بیهقي رحمه الله د ابن عمر رضی الله عنهما يو صحيح اثر نقل کړې دې چه يو ځل هغوی په بازار کښې اودس اوکړو او صرف مخ لاسونه ئې وينځل او په سر ئې مسح اوکړه، او د جنازې د مونځ ورکولو دپاره ئې مسجد ته تشریف یوړولو، هلته رسیدو سره ئې د ټولو حاضرینو مخکښې مسح علی الخفين اوکړه سره ددې چه اوبه پرې اوچې شوې وې او په دې باندې په حاضرینو کښې چا هم نکیر اونکړو.

د احاديث الباب خلاصه

خلاصه دا چه په دې باب کښې مصنف رحمه الله درې احاديث ذکر کړي دی، د درې وارو مضمون مشترک دې چه يو سړې د اودس کولو نه پس د رسول الله ﷺ په خدمت کښې حاضر شو او د هغوی د خپو يوه حصه د نوک برابر اوچه پاتې شوې وه، په دې درې احاديثو کښې اول او دويم حديث کښې دا دی چه رسول الله ﷺ دې سړی ته د احسان وضوء حکم وفرمائيلو، ظاهره دا ده چه ددې دوه احاديثو نه په موالاته باندې استدلال صحيح نه دې، او په دريم حديث کښې رسول الله ﷺ د اودس د دوباره کولو حکم وفرمائيلو، دهغې جواب مونږ ورکړې دې.

(۱) تفرد به أبو داود، (تحفة الأشراف: ۱۵۵۵۹)، وقد أخرجه: مسند أحمد (۲۳/۱) (صحيح)

باب إِذَا شَكَّ فِي الْحَدِيثِ

باب دی، چې کله شکوي په بې اودس کې

د نواقض وضوء ابتداء :

خان پوهه کړه چې د تیر باب یعنی باب تفريق الوضوء پورې احکام او مسائل د اودس د مصنف رحمته الله علیه د ترتیب مطابق پوره شو، اوس د مصنف رحمته الله علیه مقصود نواقضو د اودس بیانول دی چې دهغې ابتداء په دې وړاندې باب «باب الوضوء من القبلة» نه کوی گویا هغه د نواقض وضوء اول باب دې، او دا باب په طور د تمهید او توطئه دې ځکه چې په شک فی الحدیث کښې دواړه جهتونه دي، د ناقض کیدو هم او د نه کیدو هم، گویا دا د ادنی درجې ناقض دې په دې وجه مصنف رحمته الله علیه دا باب په شروع کښې راوړلو ترقي د ادنی نه اعلی طرف ته وی، ددې کتاب ابواب ډیر مهذب ومرتبت او قابل تعریف دی فلله در المصنف.

(د حدیث لغوی او اصطلاحی معنی):

خان پوهه کړه چې د حدیث لغوی معنی د تجدد یعنی وجود بعد العدم ده، او شرعا حدیث نوم دې دهغه حالت کوم چې ناقض د طهارت وی، ددې جمع احداث راځي لکه د سبب جمع اسباب.

په مسئله الباب کښې مذاهب ائمة :

مسئله الباب مختلف فیه دې د جمهور علماء ثلاثه مذهب دا دې چې که یو سړی ته د مخکښې نه بالیقین طهارت حاصل دې او دهغې نه پس ئې په زوال طهارت کښې تردد او شک واقع کیږي نو دا څه ضرر رسونکې نه دې، «اليقين لا يزول الا بمثله» یعنی یقینی خبرې لره یقین ختمولې شی،

(د امام مالک مسلک)

د امام مالک رحمته الله علیه نه په دې کښې مختلف روایتونه دي، یو د جمهورو په مثل، په دویم روایت کښې دا دی چې شک فی الحدیث مطلقا ناقض دې، دریم روایت دا دې چې که خارج صلوۃ شک واقع شی نو بیا خو ناقض دې لهذا بغیر د اودس د اعادې نه دې مونځ شروع نه کړي، او که په مانځه کښې دننه شک راشي نو بیا ناقض نه دې او هم دا مذهب دې د حسن بصری رحمته الله علیه.

(د امام مالک په نزد داخل صلوۃ او خارج صلوۃ په شک راتلو کښې فرق)

داخل صلوۃ او خارج صلوۃ کښې د فرق یو وجه خو دا ده چې په حدیث کښې فی الصلوۃ قید مذکور دې او دویمه وجه ددې دا ده چې که داخل صلوۃ شک فی الحدیث ناقض او منلې شی نو په دې سره ابطال د عمل لازمیږي، او دا د «لا تبطلوا اعمالکم» خلاف دې او په خارج الصلوۃ کښې دا خرابی نه لازمیږي لهذا هلته به شک فی الحدیث لره ناقض منلې شی، خو حافظ ابن حجر رحمته الله علیه د مالکیانو په استدلال باندې اعتراض کړې دې چې ابطال عمل خو به هغه وخت لازمیږي چې کله د شک فی الحدیث په حالت کښې صحت د صلوۃ تسلیم کړې شی او صحت صلوۃ هغه وخت کیدې شی چې کله شک فی الحدیث ناقض وضوء

نه وی، پس که شک فی الحدث فی الواقع ناقض نه وی نو په خارج کښې هم ورته ناقض نه دی وئیل پکار، او که فی الواقع ناقض وضوء وی نو ابطال د عمل څه شو.

[۱۷۱] (۱) حَدَّثَنَا قُتَيْبَةُ بْنُ سَعِيدٍ، وَمُحَمَّدُ بْنُ أَحْمَدَ بْنِ أَبِي خَلْفٍ، قَالَا: حَدَّثَنَا سُفْيَانُ، عَنْ الزُّهْرِيِّ، عَنْ سَعِيدِ بْنِ الْمُسَيَّبِ، وَعَبَادِ بْنِ تَمِيمٍ، عَنْ عَمِّهِ، قَالَ: شَكَيْتُ إِلَى النَّبِيِّ صَلَّى اللَّهُ عَلَيْهِ وَسَلَّمَ الرَّجُلَ يَجِدُ الشَّيْءَ فِي الصَّلَاةِ حَتَّى يُغَيَّلَ إِلَيْهِ، فَقَالَ: "لَا يَنْقُتِلُ حَتَّى يَسْمَعَ صَوْتًا، أَوْ يَجِدَ رِيحًا".

ترجمه: عباد بن تمیم د خپل تره نه روایت کوي، هغه وائی: شکایت او کړی شو پیغمبر ﷺ ته د سړي په باره کښې چه احساس او کړي د یو شي په مانځه کښې تردې چه څه خیال راشي، نو او وئیل هغه: نه دې څي تردې چه واورې آواز، او یا بوټی محسوس کړی مونځ دې نه ماتوی.

(د عم مصداق):

قوله: (عَنْ عَمِّهِ) یعنی سعید بن المسیب او عباد بن تمیم دواړه روایت کوی د عم عباد نه د چا نوم چه عبد الله بن زید بن عاصم دې.

قوله: (شَكَيْتُ إِلَى النَّبِيِّ - صَلَّى اللَّهُ عَلَيْهِ وَسَلَّمَ - الرَّجُلُ) یعنی د رسول الله ﷺ نه د یو سړي په باره کښې تپوس او کړې شو کوم چه د مانځه په حالت کښې څه محسوس کړی مثلاً په طریق د شک او وهم خروج ریح وغیره، نو رسول الله ﷺ او فرمائیل دا سړي دې مونځ نه ماتوی تر څو چه ئې په خپلو غوږونو باندې د هوا آواز نه وی اوریدلې او یا ئې په پوزه باندې بدبو نه وی محسوس کړې، په غوږ او پوزه باندې محسوس کیدل چونکه ذریعه ده د حصول یقین دپاره په دې وجه رسول الله ﷺ هغه ذکر او فرمائیل، گینې مقصود حصول یقین دې که هغه هر څنگه حاصل شی.

په حدیث کښې د (فِي الصَّلَاةِ) د قید نه بعض مالکیانو استدلال کړې دې چه دا حکم یعنی شک ناقض نه کیدل د داخل الصلوة سره خاص دې که خارج الصلوة دا شک واقع شی نو بیا دا حکم نه دې.

(شکایت کونکې څوک وو؟)

خان پوهه کړه چه دا لفظ (عَنْ عَمِّهِ شَكَيْتُ) دلته هم او دغه شان د مسلم په روایت کښې په صیغه د مجهول وارد دې او (الرَّجُلُ) د نائب فاعل کیدو د وجې نه مرفوع دې، فاعل د شکایت څوک دې؟ ددې روایت نه هیڅ نه معلومېږي خو د بخاری د روایت () نه اشاره او د ابن خزیمه د روایت نه صراحة معلومېږي چه فاعل هم دا عم عباد دې کوم چه په سند کښې

۱: صحیح البخاری/الوضوء ۴ (۱۳۷)، ۳۴ (۱۷۷)، الیوم ۵ (۲۰۵۶)، صحیح مسلم/الطهارة ۲۶ (۳۶۱)، سنن النسائي/الطهارة ۱۱۵ (۱۶۰)، سنن ابن ماجه/الطهارة ۷۴ (۵۱۳)، (تحفة الأشراف: ۵۲۹۶)، وقد أخرجه: مسند احمد (۴۰، ۳۹/۴) (صحیح)

۲: ځکه چه په بخاری کښې دا لفظ الف سره دغه شان راغلې دې عن عمه انه شكاه الي رسول الله ﷺ الرجل ددې فعل معروف کیدل متعین نه دې.

مذکور دي، امام نووی رحمہ اللہ فرمائی چه د فاعل د معلومیدو نه پس هم دا لفظ «شکی» په صیغه د معروف نه شی لوستلې کیدی، علامه عینی رحمہ اللہ د امام نووی رحمہ اللہ د کلام تردید کولو سره فرمائیلي دي چه د فاعل معلومیدو نه پس دا معروف لوستلې شو، او ضمیر د فاعل به راجع وی د عم عباد طرف ته ځکه چه د هغه فاعل کیدل معلوم شو، حضرت په بذل کښې ددی ټولو خبرو د نقل کولو نه پس سکوت فرمائیلي دي خو واضحه دي وی چه د امام نووی رحمہ اللہ خبره صحیح ده او د عینی تردید صحیح نه دي، وجه دا ده چه دا لفظ د مسلم او ابوداؤد په روایت کښې په «شکی» سره لیکلې شوې دي او په دي صورت کښې ددی مجهول لوستل متعین دي، ځکه چه د ناقص واوی د کیدو د وجې نه «شکی» فعل مجهول په یا سره او «شکا» فعل معروف الف سره لیکل ضروري دي څنگه چه «دعاوعفا» فعل معروف په الف سره لیکلې شی، او چه کله فعل مجهول وی نو په یا سره دي اولیکلې شی لکه «دعی وعفی» هم دغه شان لفظ «شکی» هم دي خو «رمی» په فعل معروف کښې م په یا سره لیکلې شی ځکه چه دا ناقص یائی دي، خلاصه دا شوه چه د فاعل د متعین کیدو نه پس به لفظ «شکی» دلته مجهول لوستلې شی نه معروف، کذا افاده العلامة السندی فی حاشية النسائی وهكذا سمعت من شیخی مولانا محمد اسعد الله رحمه الله.

[۱۷۷] (١) حَدَّثَنَا مُوسَى بْنُ إِسْمَاعِيلَ، حَدَّثَنَا حَمَّادٌ، أَخْبَرَنَا سُهَيْلُ بْنُ أَبِي صَالِحٍ، عَنْ أَبِيهِ، عَنْ أَبِي هُرَيْرَةَ، أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ، قَالَ: "إِذَا كَانَ أَحَدُكُمْ فِي الصَّلَاةِ فَوَجَدَ حَرَكَةً فِي دُبُرِهِ أَحَدَثَ أَوْ لَمْ يُحَدِّثْ فَأَشْكَلَ عَلَيْهِ، فَلَا يَنْصَرِفْ حَتَّى يَسْمَعَ صَوْتًا أَوْ يَجِدَ رِيحًا".

ترجمه: د ابو هريره رضي الله عنه نه روایت دي، بيشكه رسول الله صلی الله علیه و آله وسلم او وئيل: كله چه وي يو ستاسو نه په مانځه كښې نو بيا موندلو حركت په خپله شرمگاه كښې، چه اودس ئي مات شوی دي او كه نه دي، نو اشكال ورته پيښ شو، نه دي ځي د مانځه نه تردې چه واوري اواز او يا بيا موځي باد.

ريح القبل ناقض دي يا نه؟

قوله: «فَوَجَدَ حَرَكَةً فِي دُبُرِهِ» ددي مقام سره مناسب يوه بله مسئله ده، هغه دا چه ریح القبل ناقض دي يا نه؟ مسئله مختلف فيہ ده، د شوافعو او حنابلہ په نزد ناقض دي او د مالکيانو په نزد ناقض نه دي، او د احنافو په نزد دواړه روايتونه دي امام محمد رحمہ اللہ فرمائي چه ناقض دي او امام کرخي رحمہ اللہ فرمائي چه ناقض نه دي.

قوله: «حَتَّى يَسْمَعَ صَوْتًا أَوْ يَجِدَ رِيحًا» دا خبره مونږ مخکښې هم بيان کړه چه سماع صوت او وجدان ریح کنایه ده د حصول یقین نه تر څو پورې چه د ریح د خروج یقین نه وی شوې تر هغه وخته پورې د شرمگاه په حرکت سره اودس نه باطلیږي، چونکه سماع صوت او وجدان

(۱): تفرد به أبو داود، تحفة (۱۲۶۲۹)، (تحفة الأشراف: ۱۲۶۲۹)، وقد أخرجه: صحيح مسلم/الطهارة ۲۶ (۳۶۲)، سنن الترمذي/الطهارة ۵۶ (۷۵)، سنن ابن ماجه/الطهارة ۷۴ (۵۱۶)، مسند احمد (۴/۴۱۴)، سنن الدارمي/الطهارة ۴۷ (۷۴۸) (صحيح)

ريح د حصول يقين ذريعه او سبب دې په دې حيثيت سره ئې هغه ذکر کړه گڼې لازميږي چه کوم سرې اصم او اخشم^(۱) وی د هغه اودس خو دې بالکل په خروج ریح سره مات نه شی.

باب الوضوء من القبلة

باب دې په بيان د اودس کې د چېبې نه

د دې ځانې نه د نواقض وضوء بيان شروع کيږي، په دې دنيا کښې په يو حالت کښې هم بقاء او دوام نشته، هر کمال لره زوال شته..... قبله : يعنی قبله المرأة... مراد ترې نه مس کول (لاس لگول) د زنانه دی، مس کول د زنانه ناقض د اودس دي يا نه؟ دا مسئله مختلف فيہ ده، د شوافعو په نزد مطلقاً ناقض ده، د احنافو په نزد مطلقاً ناقض نه ده، د مالکيانو او حنابلہ په نزد تفصيل دي، که مس مراة په شهوت سره وی نو ناقض د اودس ده گڼي نه ده.

په مس المرأة باندې د اودس د ماتيدو مسئله په قران کریم کښې ذکر ده او که نه؟

اصل کښې دا مسئله په قرآن کریم کښې په آيت د تيمم ﴿اَوْجَاءَ أَحَدٌ مِنْكُمْ مِنَ الْغَائِطِ أَوْ لَامَسْتُمُ النِّسَاءَ﴾ کښې ذکر شوي ده، په دې کښې دوه قراءتونه دي، يو ﴿لامستم النساء﴾ د باب مجرد نه، دويم ﴿لامستم النساء﴾ د باب مفاعلت (مزید) نه، امام شافعي رحمہ اللہ فرمائي چه لمس په خپله معنی حقیقی یعنی لمس بالید باندې محمول دي او ددې نه ثابتيږي چه مس مراة ناقض د اودس ده، او احناف فرمائي چه د لمس نه مراد جماع ده ځکه چه رئيس المفسرين سيدنا عبدالله بن عباس رضي اللہ عنہما ددې تفسير په جماع سره کړې دي او علماء کرامو ليکلي دي چه د ابن عباس تفسير په نورو باندې راجح دي، بله دا چه په دې آيت کریمه کښې دويم قراءت ﴿لامستم﴾ والا دي چه دهغې نه د احنافو تائيد کيږي لهذا که ﴿لامستم﴾ والا قراءت د لمس بالید معنی ته زيات نزدي دي نو ﴿لامستم﴾ والا قراءت اقرب الی الجماع دي لکه چه ابوبکر جصاص رازی رحمہما اللہ ليکلي دي.

بله دا چه احنافو آيت کریمه په کومه معنی باندې محمول کړې دي په دې کښې زياته فائده ده ځکه چه ددې نه معلوميږي چه څنگه په حدث اصغر کښې تيمم مشروع دي هم دغه شان په حدث اکبر کښې هم مشروع دي په خلاف د شوافعو د تفسير چه دهغې نه د جنب دپاره د تيمم حکم نه معلوميږي، بله دا چه د احنافو تائيد د حديث الباب نه هم کيږي. بله دا چه د احنافو تائيد د حديث الباب نه هم کيږي ځکه ددې احاديثو نه هم دا ثابتيږي چه مس مراة ناقض وضوء نه ده، د احنافو په مسلک کښې د حديث او آيت ترمينځه راتلونکی تعارض نه سلامتی ده، او د شوافعو تفسير د حديث الباب معارض راځي ځکه چه شوافع حضرات د حديث الباب د تضعيف يا تاويل پسې شوي دي لکه چه وړاندې به معلومه شی. حضرات مالکيه او حنابلہ ددې آيت او احاديث د تعارض رفع کولو دپاره يو بل شکل اختيار کړو هغه دا چه که مسح مراة په شهوت سره وی نو بيا خو ناقض دي گڼي نه.

^(۱) اصم (کونړ) او اخشم چه د بوټي اخستلو قوت ئې خراب وی

دې، لهذا آيت كريمه كښې د لمس نه مس بالشهوت مراد دې، ځكه چه هغه ته ناقض وضوء وئيلې شوې دې او په حديث كښې د مس نه مس بغير د شهوت مراد ده په دې وجه هغه ناقض وضوء نه شوه. (قال ابوداؤد وهو مرسل).

[۱۷۸] () حَدَّثَنَا مُحَمَّدُ بْنُ بَشَّارٍ، حَدَّثَنَا يَحْيَى، وَعَبْدُ الرَّحْمَنِ، قَالَ: حَدَّثَنَا سَفْيَانُ، عَنْ أَبِي رَوْحٍ، عَنْ إِبْرَاهِيمَ التَّيْمِيِّ، عَنْ عَائِشَةَ، "أَنَّ النَّبِيَّ صَلَّى اللَّهُ عَلَيْهِ وَسَلَّمَ قَبَّلَهَا وَلَمْ يَتَوَضَّأْ"، قَالَ أَبُو دَاوُدَ: كَذَّارَوَاهُ الْفَرِيَابِيُّ وَغَيْرُهُ، قَالَ أَبُو دَاوُدَ وَهُوَ مُرْسَلٌ، إِبْرَاهِيمُ التَّيْمِيُّ لَمْ يَسْمَعْ مِنْ عَائِشَةَ، قَالَ أَبُو دَاوُدَ: مَاتَ إِبْرَاهِيمُ التَّيْمِيُّ وَلَمْ يَلِدْهُ أَرْبَعِينَ سَنَةً، وَكَانَ يُكْنَى: أَبَا أَسْمَاءَ.

ترجمه: د عائشې رضي الله عنها نه روایت دې، بیشکه نبی صلی الله علیه و آله خکل کړه او اودس ئې اونه کړو. وئیلی دي ابوداؤد: هم داسې روایت کړی فريابي. وئیلی دي ابوداؤد: او هغه مرسل دی، ابراهيم التيمي د عائشې نه نه دی اوریدلی. وئیلی دي ابوداؤد: مړ شو ابراهيم التيمي او خلوينستو کالو ته نه وورسیدلی، او وو چه مکنی کیده په ابو اسماء سره.

حديث الباب باندې د مصنف رحمته الله کلام:

ځان پوهه کړه چه د تقبيل مراءه په سلسله كښې چه د عائشې رضي الله عنها كوم حديث دې هغه مصنف رحمته الله په دوه طرقو سره ذکر فرمائيلي دي يو په طريق د ابراهيم التيمي عن عائشة، دويم په طريق د حبيب بن ثابت عن عروة، او په هر دوه طرقو باندې مصنف رحمته الله کلام فرمائيلو سره حديث ته ضعيف وئيلې دې.

په طريق اول باندې کلام دا دې چه دا حديث منقطع دې، ځكه چه دا ابراهيم تيمي د عائشې رضي الله عنها نه روایت کوی حال دا چه د تيمي سماع د عائشې رضي الله عنها نه ثابت نه ده، زمونږ د طرف نه ددې جواب دا دې چه انقطاع صرف په دې طريق كښې ده، ددې نه علاوه نور بعض طرق د انقطاع نه سالم دي، پس دا روایت په دارقطني كښې موجود دې او ددې په سند كښې د ابراهيم التيمي او عائشې رضي الله عنها دا طريق د انقطاع نه سالم دې.

[۱۷۹] () حَدَّثَنَا عُثْمَانُ بْنُ أَبِي شَيْبَةَ، حَدَّثَنَا وَكِيعٌ، حَدَّثَنَا الْأَعْمَشُ، عَنْ حَبِيبٍ، عَنْ عُرْوَةَ، عَنْ عَائِشَةَ، "أَنَّ النَّبِيَّ صَلَّى اللَّهُ عَلَيْهِ وَسَلَّمَ قَبَّلَ امْرَأَةً مِنْ نِسَائِهِ ثُمَّ خَرَجَ إِلَى الصَّلَاةِ وَلَمْ يَتَوَضَّأْ"، قَالَ عُرْوَةُ: مَنْ هِيَ إِلَّا أَنْتِ، فَضَجَّكَتْ، قَالَ أَبُو دَاوُدَ: هَكَذَا رَوَاهُ زَاهِدَةٌ، وَعَبْدُ الْحَمِيدِ الْحِمَانِيُّ، عَنْ سُلَيْمَانَ الْأَعْمَشِ.

ترجمه: د عائشې رضي الله عنها نه روایت دې چه بیشکه نبی صلی الله علیه و آله خکل کړه یوه ښځه د خپلو بیبيانو نه، بیا ووتلو مانځه ته او اودس ئې اونه کړو. او وئیل عروه: هغه نه ده مگر ته یې؟ نو هغې وخندل. وئیلی دي ابوداؤد: دارنگه روایت کړی دی زانده او عبد الحمید الحماني د سليمان الاعمش نه.

تشریح: ۲. (قوله حَدَّثَنَا الْأَعْمَشُ عَنْ حَبِيبٍ عَنْ عُرْوَةَ)

۱: سنن النسائي/الطهارة ۱۲۱ (۱۷۰)، (تحفة الأشراف: ۱۵۹۱۵)، وقد أخرجه: سنن الترمذي/الطهارة ۶۳ (۸۶)، سنن ابن ماجه/الطهارة ۶۹ (۵۰۲)، مسند احمد (۲۱۰/۸) (صحيح)
 ۲: انظر ما قبله، (تحفة الأشراف: ۱۷۳۷۱) (صحيح)

داد حديث عائشه رضي الله عنها دويم طريق دي، ددي په باره كښي مصنف رحمه الله فرمائي **﴿ قَالَ أَبُو دَاوُدَ هَكَذَا رَوَاهُ زَائِدَةُ وَعَبْدُ الْحَمِيدِ الْجَمَانِيُّ عَنْ سُلَيْمَانَ الْأَعْمَشِ ﴾** يعنې وكيع چه دا روايت څنگه د اعمش نه اخستلي دي هم دغه شان ئې د زائده او عبد الحميد نه نقل كړې دي، مطلب دا دي چه د وكيع په روايت كښي چه څنگه عروه غير منسوب واقع شوې دي هم دغه شان ددي دواړو په روايت كښي هم واقع شوې دي.

د دي نه پس مصنف رحمه الله دا حديث د اعمش نه په يوه بله طريقې سره ذكر كړې دي **﴿ حَدَّثَنَا عَبْدُ الرَّحْمَنِ - يَغْنِي ابْنُ مَعْرَاءَ - حَدَّثَنَا الْأَعْمَشُ ﴾** په دي كښي تصريح ده چه دا عروه عروه بن الزبير نه دي بلكه عروه المزني دي او وړاندي تلو سره هم مصنف رحمه الله د بعض ائمه حديث كلمات نقل كولو سره هم دا ثابتوي چه دا عروه عروه المزني دي او عروه المزني بالاتفاق مجهول دي، لهذا په اول طريق خو دا كلام شو چه دا مرسل يعنې منقطع دي او په دي دويم طريق باندې دا كلام شو چه په دي كښي عروه المزني دي كوم چه بالاتفاق مجهول دي، لهذا په حديث الباب كښي چه كوم د احنافو مستدل دي هغه ثابت نه دي.

[۱۸۰] **﴿ حَدَّثَنَا إِبْرَاهِيمُ بْنُ مُحَمَّدٍ الطَّلَقَانِيُّ، حَدَّثَنَا عَبْدُ الرَّحْمَنِ يَغْنِي ابْنُ مَعْرَاءَ، حَدَّثَنَا الْأَعْمَشُ، أَخْبَرَنَا أَصْحَابُنَا، عَنْ عُرْوَةَ الْمَزْنِيِّ، عَنْ عَائِشَةَ، بِهَذَا الْحَدِيثِ، قَالَ أَبُو دَاوُدَ، قَالَ يَحْيَى بْنُ سَعِيدٍ الْقَطَّانُ لِرَجُلٍ: أَحْك عَنِّي أَنَّ هَذَيْنِ يَعْنِي حَدِيثَ الْأَعْمَشِ هَذَا، عَنْ حَبِيبٍ، وَحَدِيثَهُ بِهَذَا الْإِسْنَادِ فِي الْمُسْتَحَاضَةِ، أَنَّهُمَا تَتَوَضَّأُ لِكُلِّ صَلَاةٍ، قَالَ يَحْيَى: أَحْك عَنِّي أَنَّهُمَا شَبَهُ لَا شَيْءَ، قَالَ أَبُو دَاوُدَ، وَرَوَى عَنْ الثَّوْرِيِّ، قَالَ: مَا حَدَّثَنَا حَبِيبٌ إِلَّا عَنْ عُرْوَةَ الْمَزْنِيِّ يَعْنِي لَمْ يَحْدِثْهُمْ عَنْ عُرْوَةَ بْنِ الزَّبِيرِ شَيْءٌ. قَالَ أَبُو دَاوُدَ وَقَدْ رَوَى حَمْزَةُ الزِّيَّاتُ، عَنْ حَبِيبٍ، عَنْ عُرْوَةَ بْنِ الزَّبِيرِ، عَنْ عَائِشَةَ حَدِيثًا صَحِيحًا. ﴾**

ترجمه: حديث بيان كړی دی مونږ ته اعمش، خبر راكړی دی مونږ ته بعضو ملگرو زمونږ، د عروه المزني نه، او هغه د عائشه نه په دي حديث باندې. وئيلي دي ابوداود: او وئيل يحيى بن سعيد القطان يو سړي ته چه بيان كړه زما د طرف نه دا دواړه حديثونه: يعنې حديث د اعمش چه دادي په روايت د حبيب، او حديث د هغه په دي سند په باره د مستحاضه كې: چه هغه به اودس كوي د هرمانځه دپاره. وئيلي دي يحيى: حكايت او كړه زما طرف نه چه دغه دواړه مشابه د لاشئ سره دي. وئيلي دي ابوداود: او روايت شوی دی د ثوري نه، هغه وئيلي دي: حديث نه دی بيان كړی مونږ ته حبيب د عروه المزني نه يعنې حديث ئې نه دی بيان كړی دوی ته د عروه بن الزبير په هيڅ شي سره. وئيلي دي ابوداود: او په تحقيق سره روايت كړی دی حمزة الزيات د حبيب نه او هغه د عروه بن الزبير نه، او هغه د عائشه نه صحيح حديث.

تصريح: قوله **﴿ قَالَ أَبُو دَاوُدَ قَالَ يَحْيَى بْنُ سَعِيدٍ الْقَطَّانُ لِرَجُلٍ ﴾** مصنف رحمه الله فرمائي چه يحيى بن سعيد القطان يو سړی ته او وئيل **﴿ د دي سړی نه مراد علي بن المديني شيخ بخاري رحمه الله دي، چه زما د طرف نه خلكو ته اووايه چه د اعمش دا حديث (حديث الباب او هغه دويم**

١: انظر ما قبله، (تحفة الأشراف: ١٨٧٨، ١٧٣٧) (صحيح)

حديث كوم چه د مستحاضه په باره كښې دې چه په هغې كښې دې (انها تتوضاء لكل صلوة) زما په نزد دا دواړه احاديث غير معتبر او د لاء شئ په درجه كښې دې (دا بل حديث به وړاندې په ابواب الاستحاضه كښې په (باب من قال تغسل من طهر الى طهر) كښې راشي). دا دواړه احاديث ولې غير معتبر او د لاشئ محض په درجه كښې دې؟ ددې وجه مصنف رحمه الله وړاندې د سفيان ثوري رحمه الله نه نقل كوي (قال أبو داؤد وَرَوَى عَنِ الثَّوْرِيِّ الْخ) يعنى سفيان ثوري رحمه الله فرمائي چه حبيب بن ثابت چه كله هم روايت كوي نو د عروة المزني نه روايت كوي يعنى د عروه بن الزبير نه نه كوي لهذا په حديث الباب كښې چه كوم عروه دې هغه عروة المزني شو او هغه بالاتفاق ضعيف او مجهول دى.

د مصنف رحمه الله رائي خو هم دا ده چه په حديث الباب كښې د عروة نه عروة المزني مراد دې خو سفيان ثوري رحمه الله چه كومه قاعده كليې بيان كړې دې چه حبيب بن ابى ثابت د عروة بن الزبير نه مطلقا روايت نه كوي دا قاعده كليې مصنف رحمه الله نه مني پس فرمائي (قال أبو داؤد وَقَدْ رَوَى حَمَزَةُ الزَّيَّاتُ عَنْ حَبِيبٍ عَنْ عُرْوَةَ بْنِ الزُّبَيْرِ عَنْ عَائِشَةَ حَدِيثًا صَحِيحًا) ددې سند نه معلومېږي چه حبيب كله د عروة بن الزبير نه هم روايت كوي لهذا بالكلية د هغوى نه د روايت نفى كول صحيح نه دى.

دلته د صاحب معارف السنن نه تسامح واقع شوې ده چه هغوى فرمائي چه د امام ابوداؤد رحمه الله په نزد د حديث الباب په سند كښې د عروة نه مراد عروة بن الزبير دې، په بذل المجهود كښې د حضرت هم هغه رائي ده كومه چه مونږ بيان كړه.

د عروة نه د عروة بن الزبير رحمه الله مراد كيدو قرائن :

د دې نه پس ځان پوهه كړه چه حضرت سهارنپوري رحمه الله په بذل المجهود كښې په دې خبره باندې د نيم درځن نه زيات قرائن ليكلي دي چه دا عروه عروه بن الزبير دې عروة المزني نه دې، لهذا د مصنف رحمه الله خبره مونږ نه منو، هغه قرائن دا دي :

- ۱: عبدالرحمن بن مغراء دچا په روايت كښې چه د عروة المزني د كيدو تصريح ده، هغه ضعيف دې، ۲: په ابن ماجه او مصنف ابن ابى شيبه كښې وكيع د عبدالرحمن بن مغراء مخالفت كړې دې او هغه ته ئې عروة بن الزبير وئيلي دي. ۳: په دې سند كښې د عروة نه نقل كونكې اصحاب دي كومه چه د جمع صيغه ده او د كوم راوى نه چه يو جماعت نقل كوي هغه به معروف وي نه مجهول، او عروة المزني بالاتفاق مجهول دى لهذا دا عروة عروة المزني نه شى كيدې. ۴: عروة بن الزبير معروف راوى دې او عروة المزني مجهول دې، او په اكثر رواياتو كښې عروة مطلقا بغير د نسبت نه راغلي دي، او د محدثينو په نزد د راوى غير منسوب په باره كښې قاعده دا ده چه هغه په معروف باندې محمول وي، لهذا دا عروة عروة بن الزبير شو نه عروة المزني، ۵: په دې روايت كښې دې (فقلت من هي الا انت) يعنى چه كله عائشې رضي الله عنها د عروة مخكښې مجملا بيان او كړو چه رسول الله صلی الله علیه و آله په خپلو ازواجو كښې د يوې بې بى تقبيل او كړو نو په دې باندې عروة او وئيل هغه څوك ده هم ته به ئې كنه؟ په دې باندې هغه په خدا شوه، دا سوال او جواب قرينه ده ددې خبرې چه دا عروة

عروة بن الزبير دې ځكه چه د عروة بن الزبير او عائشې رضي الله عنها ترمينځه بې تكلفي او سوال او جواب مشهور او معروف دې، نه د عائشې رضي الله عنها او عروة المزني ترمينځه. ۶: د دارقطني او مسند احمد ډير روايتونه په دې باندې دلالت كوي چه دا عروة عروة بن الزبير دې، ۷: په دې سند كښې د عروة المزني نه روايت كونكي د هغوي شاگردان اصحاب دي چه مجهول دي، لهذا دا سند غير معتبر دې، غرض دا چه مسند مسند چه د حديث الباب په هر دواړو طريقو باندې كوم نقد او كړو هغه رفع شو.

د حديث الباب په تائيد كښې نور روايات :

ددې نه علاوه هم په ډيرو روايات حديثه بخاري وغيره كښې دي چه دهغې نه معلومېږي چه مس مراة ناقض وضوء نه دې، په يو روايت كښې دي چه عائشه رضي الله عنها فرمائي چه زه د شپې د رسول الله صلى الله عليه وسلم مخې ته ملاسته اوم او د هغوي د مونځ كولو دوران كښې به زما خپې د سجدې په ځايونو كښې وې (فاذا اراد ان يسجد غمزي فقبضت رجلى) او په يو روايت كښې دي (فاذا اراد ان يوتر مسني برجله) يعنى كله چه به رسول الله صلى الله عليه وسلم سجدې ته د تلو اراده او فرمائيله نو زما بدن خپه وغيره به ئې مس كړل چه په هغې سره به ما خپې راټولې كړې، دلته په عين د مانځه حالت كښې مس المرأة موندلې شى، حافظ ابن حجر رحمته الله عليه ددې تاويل كړې دې چه كيدې شى مس په حائل سره وويي دا د رسول الله صلى الله عليه وسلم خصوصيت وى، دا ټولې خبرې هم دغه شان دي د خپل مسلك د حمايت دپاره.

د امام بيهقي رحمته الله عليه په زعم كښې د حديث محمل :

او امام بيهقي رحمته الله عليه خو يو عجيبه خبره بيان فرمائيله ده چه حديث په اصل كښې د كتاب الصوم دې كوم چه د قبله الصائم په باره كښې وو چه رسول الله صلى الله عليه وسلم به په حالت صوم كښې تقبيل فرمائيلو خو د بيانونكو راويانو نه په دې كښې وهم واقع شوې دې او داسې روايت ئې كړې دې چه رسول الله صلى الله عليه وسلم به د تقبيل نه پس د مانځه دپاره تجديد الوضوء نه فرمائيلو، حضرت سهارنپوري رحمته الله عليه فرمائي چه د امام بيهقي رحمته الله عليه بغير د دليل نه د راويانو تضعيف كول او هغوي لره په وهم اخته كيدل بيانول د ديانت خلاف دى والله الموفق

قوله: (قَالَ أَبُو دَاوُدَ وَقَدْ رَوَى حَمَزَةُ الزَّيْثَانِيُّ الْخ) حضرت سهارنپوري رحمته الله عليه په بذل كښې ليكلي دي چه غالبا ددې حديث صحيح نه مراد هغه حديث دې كوم چه په ترمذى وغيره كتاب الدعوات كښې هم په دې سند سره ذكر شوې دې، چه دهغې الفاظ دا دي (اللهم عافنى فى جسدى وعافنى فى بصرى واجعله الوارث منى لا اله الا الحليم الكريم سبحان رب العرش الكريم والحمد لله رب العالمين) خو د ترمذى په سند كښې د عروة بن الزبير د كيدو تصريح نشته، كيدې شى چه د امام ابوداؤد رحمته الله عليه په نزد هغه عروة بن زبير وى.

باب الْوُضُوءِ مِنْ مَيِّسِ الذَّكْرِ

باب دې په بیان داودس کې د مس کولو د ذکر نه

مذاهب ائمه :

مسئله الباب مختلف فیه ده، د ائمه ثلاثه په نزد مس ذکر ناقض وضوء دې د امام احمد رحمته الله علیه په نزد مطلقاً او د امام شافعی رحمته الله علیه او امام مالک رحمته الله علیه په نزد «اذا كان المس بباطن الكف» او د احنافو په نزد مطلقاً ناقض نه دې، مصنف رحمته الله علیه دلته دوه ابواب قائم کړي دي، په اول باب کښې د مس ذکر ناقض کیدل او د بل باب نه ئې ناقض نه کیدل ثابت کړې دي.

[۱۸۱] (۱) حَدَّثَنَا عَبْدُ اللَّهِ بْنُ مَسْلَمَةَ، عَنْ مَالِكٍ، عَنْ عَبْدِ اللَّهِ بْنِ أَبِي بَكْرٍ، أَنَّهُ سَمِعَ عُرْوَةَ يَقُولُ: دَخَلْتُ عَلَى مَرْوَانَ بْنِ الْحَكَمِ فَذَكَرْنَا مَا يَكُونُ مِنْهُ الْوُضُوءُ، فَقَالَ مَرْوَانُ: وَمِنْ مَيِّسِ الذَّكْرِ؟ فَقَالَ عُرْوَةُ: مَا عَلِمْتُ ذَلِكَ. فَقَالَ مَرْوَانُ: أَخْبَرْتَنِي بِسَرَةٍ بِنْتُ صَفْوَانَ، أَنَهَا سَمِعَتْ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ: "مَنْ مَسَّ ذَكَرَهُ فَلْيَتَوَضَّأْ".

ترجمه: عبد الله بن ابی بکر نه روایت دې، بیشکه هغه اوریدلي دي د عروه نه، هغه وئيلي دي: زه داخل شوم په مروان باندې نو مونږ ذکر کړل هغه څه چه دهغې نه اودس پکار دی، نو مروان او وئيل: او د مس کولو د ذکر نه؟ نو عروه او وئيل: ماته دا پته نشته، نو مروان او وئيل: خبر را کړی دی ماته بسره بنت صفوان چه هغې د رسول الله صلی الله علیه و آله وسلم نه اوریدلي دي: چا چه مس کړو خپل ذکر نو اودس دې او کړي.

تشریح: په دې باب کښې مصنف رحمته الله علیه حدیث د بسره بن صفوان پیش کړې دې چه په هغې کښې د مس ذکر ناقض کیدل معلومېږي، زمونږ د طرف نه ددې حدیث دوه جوابونه کړې شوي دي، تضعیف او تاویل یا ترجیح.

د احنافو د طرف نه د حدیث الباب جواب :

د حدیث د ضعیف کیدو وجه دا ده چه په دې روایت کښې د عروه او بسره ترمینځه یا د مروان واسطه ده یا د هغه د شرطی، مروان غیر ثقة دې د هغوی روایت قابل استدلال نه دي، د حضرت گنگوهی تقریر په الکوکب الدرر کښې دې اما مروان ففسقه اظهر من الشمس واین من الامس واما الشرطی فمجهول کما لا يخفى.

جمهورو ددې دوه جوابونه کړي دي، بعض دا وئيلي دي چه مروان حجت او قابل استدلال دې امام بخاری رحمته الله علیه د هغوی روایات په خپل صحیح کښې اخستلي دي او بعض وائی چه دا صحیح ده چه مروان حجت نه دې خو دا روایت بغیر د مروان نه هم ثابت دي، یعنی عروه براه راست د بسره نه روایت کوی پس ابن حبان رحمته الله علیه فرمائی ومعاذ الله ان نحتج بمروان ولكن لم

(۱) : سنن الترمذي/الطهارة ٦١ (٨٢)، سنن النسائي/الطهارة ١١٨ (١٦٣)، الفسل ٣٠ (٤٤٥)، سنن ابن ماجه/الطهارة ٦٣ (٤٧٩)، موطا امام مالك/الطهارة ١٥ (٥٨)، (تحفة الأشراف: ١٥٧٨٥)، وقد أخرجه: مسند احمد (٤٠٦٦، ٤٠٧)، سنن الدارمي/الطهارة ٥٠ (٧٥١) (صحیح)

يقنع عروة بقول مروان... یعنی عروة د مروان په قول باندې قناعت نه دې کړې بلکه هغوی براه راست د بسر نه دا مسئله تپوسلې ده، لهذا مروان ددې سند د مینځ نه وتلو.

زمونږ د طرف نه د اولې خبرې جواب دا دې چې دا صحیح ده چې امام بخاری رحمه الله د هغوی روایت اخستلې دې، او دا په رجال بخاری کښې دې خو د بخاری په هغه رجالو کښې دې چې په هغوی باندې نقد او طعن کړې شوې دې، پس حافظ ابن حجر رحمه الله مروان په مقدمه د فتح الباری کښې په هغه فصل کښې ذکر کړې دې چې په هغې کښې د بخاری متکلم فیه راویان ذکر شوې دي، اسماعیلی فرمائی چې محدثینو په امام بخاری رحمه الله باندې د مروان د روایاتو په تخریج باندې نقد کړې دې، ددې نه علاوه دویمه خبره دا ده چې امام بخاری رحمه الله دغه روایات په متابعاتو کښې اخستلې دي کوم چې هغوی د خپل اماره نه مخکښې بیان کړې دي او د اماره نه روستو روایات ئې نه دي اخستلي، او د دویمې خبرې جواب هغه دې کوم چې خپله د امام بیهقی رحمه الله د کلام نه مستنبط دې هغوی فرمائی چې د حدیث بسره تخریج شیخینو په دې وجه نه دې کړې چې په دې کښې اختلاف واقع دې چې دا روایت عروة براه راست د بسره نه روایت کوی او که په واسطه د مروان او د هغه د شرطی، معلومه شوه چې د مروان واسطه کیدل امر محقق نه دې.

امام ابوداؤد رحمه الله د مروان د واسطه کیدو روایت اخستلې دې او امام ترمذی رحمه الله دواړه طریقې ذکر کړې دي او په نسائی کښې یو روایت بغیر د واسطې نه دې او یو په واسطه د مروان او یو په واسطه د حرسی (شرطی).

حدیث الموضوع من مس الذكر مؤول دې

مونږ په شروع کښې وئیلې وو چې ددې حدیث دوه جوابونه دي، اول تضعیف چې دهغې بیان اوشو، دویم ترجیح یا تاویل، ددې تفصیل داسې دې چې که دا حدیث صحیح تسلیم کړې شی نو مونږ وایو چې زمونږ په نزد د دویم باب حدیث یعنی حدیث طلق راجح دې، ځکه چې هغه د روایة الرجال د قبیل نه دې، دویم په دې وجه چې دهغې په سند کښې هېڅ اختلاف او اضطراب نشته، علی بن المدینی رحمه الله فرمائی «هو عندی احسن من حدیث بسرة».

او که تاویل او کړې شی نو ددې دروازه هم مفتوح ده، ډیر تاویلونه دي:

- ۱: حدیث د بسره په استحباب باندې محمول دې.
 - ۲: په لغوی وضوء باندې محمول دې او دا په دې وجه چې په روایاتو کښې تعارض رانشی.
 - ۳: محمول علی ما اذا خرج من الذكر شی لاجل المس.
 - ۴: د مس ذکر نه مراد مس الذكر بفرج المرأة دې کوم ته چې مباشرت فاحشه وائی او دا زمونږ په نزد هم ناقض وضوء دې.
 - ۵: د مس نه مراد مس عند الاستنجاء ده، لهذا استنجاء ناقض شوه نه مس.
- شوافعو په دې سلسله کښې د ابوهریره رضی الله عنه حدیث هم پیش کړې دې کوم چې په دارقطنی کښې دې، چې دهغې الفاظ دا دي «اذا فضی احدکم ییده الی فرجه فلیتوضا».

باب الرخصة في ذلك

باب دې په بيان درخصت په دغې کې

خان پوهه کړه چه د اول باب حديث يعنى حديث بسرة، او د دې باب حديث يعنى حديث طلق دواړه د سنن اربعه روايتونه دي، په صحيحين کښې د يو نه هم نه دي، خو حديث د بسره په موطاء د امام مالک، صحيح ابن خزيمة او صحيح ابن حبان درې وارو کښې دي، او حديث د طلق د سنن اربعه نه علاوه په صحيح ابن حبان، بيهقي او طحاوي کښې دي.

[۱۸۲] (۱) حَدَّثَنَا مُسَدَّدٌ، حَدَّثَنَا مُلَازِمُ بْنُ عَمْرِو بْنِ الْحَنْفِي، حَدَّثَنَا عَبْدُ اللَّهِ بْنُ بَدْرٍ، عَنْ قَيْسِ بْنِ طَلْقٍ، عَنْ أَبِيهِ، قَالَ: قَدِمْنَا عَلَى نَبِيِّ اللَّهِ صَلَّى اللَّهُ عَلَيْهِ وَسَلَّمَ، فَجَاءَ رَجُلٌ كَأَنَّهُ بَدَوِيٌّ، فَقَالَ: يَا نَبِيَّ اللَّهِ، "مَا تَرَى فِي مَنِ الرَّجُلِ ذِكْرُهُ بَعْدَ مَا يَتَوَضَّأُ؟" فَقَالَ: هَلْ هُوَ إِلَّا مُضْغَةٌ مِنْهُ؟ أَوْ قَالَ: بَضْعَةٌ مِنْهُ"، قَالَ أَبُو دَاوُدَ: رَوَاهُ هِشَامُ بْنُ حَسَّانٍ، وَسُفْيَانُ الثَّوْرِيُّ، وَشُعْبَةُ، وَابْنُ عِيْنَةَ، وَجَرِيرُ الرَّازِي، عَنْ مُحَمَّدِ بْنِ جَابِرٍ، عَنْ قَيْسِ بْنِ طَلْقٍ.

ترجمه: قيس بن طلق د خپل پلار نه روايت کوي، هغه وائي: چه مونږ راغلو نبي ﷺ ته، نو راغی يو سړی گویا چه هغه بدوي وو، نو وئې وئيل: اي د الله نبي! ستا څه خيال دی په مسه کولو د ذکر د سړي کښې ذکر خپل لره پس دهغې نه چه اودس اوکړي؟ نو هغه اووئيل: نه دی هغه مگر يوه تکړه ده د هغه نه. او يايي اووئيل: (بضعة منه) وئيلي دي ابوداود: د دې روايت کړی دی هشام بن حسان او سفیان الثوري، او شعبه، او ابن عيينه، او جرير الرازي د محمد بن جابر نه، او هغه د قيس بن طلق نه.

[۱۸۳] (۲) حَدَّثَنَا مُسَدَّدٌ، حَدَّثَنَا مُحَمَّدُ بْنُ جَابِرٍ، عَنْ قَيْسِ بْنِ طَلْقٍ، عَنْ أَبِيهِ، بِإِسْنَادِهِ وَمَعْنَاهُ، وَقَالَ فِي الصَّلَاةِ.

ترجمه: قيس بن طلق د خپل پلار نه روايت کړی دی په خپل اسناد او معنی سره، هغه وئيلي دي: په مانځه کښې.

په حديث الباب باندې د شوافعو نقد او دهغې جواب:

جمهور د حديث طلق دوه جوابونه کړي دي، اول دا چه دا ضعيف دې ځکه چه په دې کښې يو راوی دې قيس بن طلق د هغوی په باره کښې امام شافعي رحمه الله فرمائي ﴿قد سالنا عن قيس بن طلق فلم نجد من يعرفه﴾.

زمونږ د طرف نه د دې جواب دا دي چه امام شافعي رحمه الله خو فرمائي چه مونږ د هغوی په باره کښې معلومات اوکړو خو معلومه راته نه شوه چه دا څوک دي؟ مونږ وايو چه کومو حضراتو محدثين کرامو د دې حديث تصحيح يا تحسين کړي دي ښکاره خبره ده چه هغوی ته به د قيس بن طلق په باره کښې معلومات حاصل وي او ﴿من عرف﴾ حجت دې په ﴿من لم يعرف﴾ باندې.

دويم جواب جمهورو د دې حديث دا ورکړي دي چه دا حديث د طلق منسوخ دي په

۱: سنن الترمذي/الطهارة ۶۲ (۸۵)، سنن النسائي/الطهارة ۱۱۹ (۱۶۵)، سنن ابن ماجه/الطهارة ۶۴ (۴۸۳)، (تحفة الأشراف: ۵۰۲۳)، وقد أخرجه: مسند احمد (۲۲/۴، ۲۳) (صحيح)

۲: انظر ما قبله، (تحفة الأشراف: ۵۰۲۳) (صحيح)

حديث د ابوهريره رضي الله عنه باندې چه دهغي نه مس الذكر ناقض كيدل معلومېږي (چه دهغي الفاظ د اول باب په حديث كښې تير شوې دي، ځكه چه دا حديث طلق مقدم دې په حديث ابوهريره رضي الله عنه باندې، ځكه چه قدوم طلق مدينې منورې ته د هجرت په اول كال شوې وو په كوم وخت كښې چه د مسجد نبوي صلى الله عليه وسلم تاسيس كيدلو، او د ابوهريره رضي الله عنه اسلام په اووم كال د هجرت دې امام بغوي صاحب المصاييح هم دا جواب كړې دې.

زمونږ د طرف نه ددې جواب دا دې چه د دعوي نسخ ثبوت په دوه خبرو باندې موقوف دې، اول دا چه د مسجد نبوي صلى الله عليه وسلم بناء د رسول الله صلى الله عليه وسلم په زمانه كښې صرف يو ځل په ۱ هجري كښې شوې وه، ددې نه پس دوباره مدينې منورې ته نه دې راغلې، او حال دا دې چه دا دواړه خبرې ثابت نه دي ځكه چه د مسجد نبوي صلى الله عليه وسلم تعمير د رسول الله صلى الله عليه وسلم په زمانه كښې دوه كړته شوې دې لكه چه علامه نور الدين صمهودي په وفاء الوفاء كښې تصريح كړې ده، اول ځل په ۱ هجري كښې او دويم ځل د فتح خيبر ۷ هجري په موقع باندې، او دويمه خبره هم ثابت نه ده ځكه چه واقدی او ابن سعد تصريح كړې ده چه قدوم طلق په وفد بنو حنيفه كښې شوې وو، او ددې وفد قدوم په سنة الوفود ۹ هجري كښې دې ددې نه معلومه شوه چه قدوم طلق دوباره اوشو په ۱ هجري كښې او ۹ هجري كښې نو كيدې شي چه سماع طلق په دويم ځل شوې وي لهذا د نسخ دعوي ثابته نه ده، دا بحث په امانی الاحبار كښې په تفصيل سره ذكر كړې دې.

باب الْوُضُوءِ مِنْ لَحْمِ الْإِبِلِ باب دې په بيان د اودس كې د غوښود اوبناو نه

مذاهب ائمة :

مسئله مترجم بها مختلف فيه ده د جمهور علماء ثلاثه په نزد لحم ابل ناقض د اودس نه دې، امام احمد بن حنبل رضي الله عنه او اسحق بن راهويه رضي الله عنه ددې قائل دي، په شوافعو كښې امام بيهقي رحمته الله عليه دا اختيار كړې دې او ددې وجه هغوي دا ليكلي ده چه د امام شافعي رحمته الله عليه نه منقول دې «ان صح حديث الوضوء من لحوم الابل قلت به» يعنى كه د وضوء من لحوم الابل حديث ثابت شى نو بيا زه ددې قائل يم او په دې باندې امام بيهقي رحمته الله عليه فرمائي چه په دې مسئله كښې دوه احاديث ثابت دي او صحيح دي، يو د سيدنا براء بن عازب رضي الله عنه حديث كوم چه په ابوداؤد او ترمذي وغيره كښې دې، دويم د جابر بن سمره رضي الله عنه حديث كوم چه په مسلم كښې دې، د ابن العربي او امام نووي رحمته الله عليه ميلان هم دې طرف ته دې هغوي فرمائي «هذا المذهب اقوى وان كان الجمهور على خلافه» خو خلفاء اربعة او ائمه ثلاثه ددې قائل نه دي.

[۱۸۳] (١) حَدَّثَنَا عُمَانُ بْنُ أَبِي شَيْبَةَ، حَدَّثَنَا أَبُو مُعَاوِيَةَ، حَدَّثَنَا الْأَعْمَشُ، عَنْ عَبْدِ اللَّهِ بْنِ عَبْدِ اللَّهِ الرَّازِيِّ، عَنْ عَبْدِ الرَّحْمَنِ بْنِ أَبِي لَيْلَى، عَنْ الْبَرَاءِ بْنِ عَازِبٍ، قَالَ: "سَأَلَ رَسُولَ اللَّهِ صَلَّى اللَّهُ عَلَيْهِ وَسَلَّمَ عَنِ الْوُضُوءِ مِنْ

١: سنن الترمذي/الطهارة ٦٠ (٨١)، سنن ابن ماجه/الطهارة ٦٧ (٤٩٤)، (تحفة الأشراف: ١٧٨٣)، وقد أخرجه: مسند احمد (٢٨٨٤)، ويأتي المؤلف برقم: (٤٩٣) (صحيح)

لَحُومِ الْإِبِلِ، فَقَالَ: تَوَضَّؤُوا مِنْهَا، وَسُئِلَ عَنْ لَحُومِ الْغَنَمِ، فَقَالَ: لَا تَوَضَّؤُوا مِنْهَا، وَسُئِلَ عَنِ الصَّلَاةِ فِي مَبَارِكِ الْإِبِلِ، فَقَالَ: لَا تَصَلُّوا فِي مَبَارِكِ الْإِبِلِ فَإِنَّهَا مِنَ الشَّيَاطِينِ، وَسُئِلَ عَنِ الصَّلَاةِ فِي مَرَابِضِ الْغَنَمِ، فَقَالَ: صَلُّوا فِيهَا فَإِنَّهَا بَرَكَةٌ.

ترجمه: د براء بن عازب نه روایت دي هغه وئيلي دي، پوښتنه اوشوه د رسول الله ﷺ نه د اودس په باره کښې د غوښو د اوبسانو نه، نو هغه اووئيل: تاسو اودس کوئ دهغې نه. او سوال ترېنه اوشو د غوښو د گډو، نو هغه اووئيل: تاسو اودس مه کوئ دهغې نه، او سوال ترېنه اوشو په ځانې د چو کولو د اوبسانو کښې، نو هغه اووئيل: تاسو مونځ مه کوئ په ځانې د چو کولو د اوبسانو کښې ځکه دا د شيطانانو نه دي، او سوال ترېنه اوشو په جاروگي د گډو کښې، نو هغه اووئيل: مونځ اوکړئ په هغې کښې بيشکه په هغې کښې برکت دی.

د جمهورو د طرف نه د حديث جواب:

﴿ حَدَّثَنَا عُثْمَانُ بْنُ أَبِي شَيْبَةَ قَوْلَهُ سُمِّيَ رَسُولُ اللَّهِ - صَلَّى اللَّهُ عَلَيْهِ وَسَلَّمَ - عَنِ الْوُضُوءِ مِنْ لَحُومِ الْإِبِلِ فَقَالَ « تَوَضَّؤُوا مِنْهَا » ﴾ دا حديث د حنبله وغيره دليل دي، او مصنف رحمه الله هم حنبلي دي، د هغوی ميلان هم دې طرف ته دي جمهور علماء ثلاثه کوم چه د وضوء من لحوم الابل قائل نه دی هغوی ددې حديث دوه جوابونه کړي دي.

اول دا چه په دې احاديثو کښې د وضوء نه مراد شرعي وضوء نه دی مراد بلکه لغوی وضوء مراد دی ځکه چه په لحوم ابل کښې دسومة زائد وی او د عبدالله بن مسعود رحمه الله نه منقول دی چه ﴿ لَانِ اتَوَضَّأَ مِنَ الْكَلِمَةِ الْمَمْنُوتَةِ أَحَبُّ إِلَيَّ مِنْ أَنْ اتَوَضَّأَ مِنَ اللَّقْمَةِ الطَّيِّبَةِ ﴾ ددې نه علاوه بعض نور هم آثار صحابه رحمه الله دي د کومو تخريج چه امام طحاوی رحمه الله کړي دي.

دویم جواب دا دي چه که دا حدیث په وضوء شرعي باندې محمول کړي شی نو بیا دا منسوخ دی په هغه حدیث د جابر رحمه الله باندې د کوم تخريج چه اصحاب السنن کړي دي، چه دهغې الفاظ دا دي ﴿ كَانَ آخِرُ الْأَمْرِينِ عَنْ رَسُولِ اللَّهِ ﷺ تَرْكُ الْوُضُوءِ مِمَّا مَسَّتِ النَّارُ ﴾

امام نووی رحمه الله وغيره په قول نسخ باندې اعتراض کړي دي چه کوم حدیث تاسو ناسخ منئ یعنی ترک الوضوء مما مسّت النار هغه عام دي او وضوء من لحوم الابل والا حدیث خاص دي، عام د خاص دپاره ناسخ نه شی کیدی، بلکه خاص په عام باندې راجع او مقدم وی، زموږ د طرف نه ددې جواب دا ورکړي شوې دي چه مونږ وضوء من لحوم الابل په دې حیثیت سره منسوخ نه منو چه هغه خاص دي او بل حدیث عام دي بلکه په دې حیثیت سره چه دا خاص په هغه عام افرادو کښې یو فرد دي پس کله چه عام منسوخ شونو د ټولو افرادو سره به منسوخ وی.

خو دلته ابن القيم رحمه الله یوه خبره کړې ده چه ډیره قوی ده هغه دا چه تاسو ترک الوضوء مما مسّت النار والا حدیث لره ناسخ او وضوء من لحوم الابل والا حدیث منسوخ منئ، حال دا چه د وضوء من لحوم الابل والا مسئله د مما مسّت النار سره بالکل متعلق هم نه ده ځکه چه امام احمد رحمه الله کوم چه د وضوء من لحوم الابل قائل دي هغه ددې نه په هر حال کښې د

اودس قائل دي که لحوم الابل اور مس کړې وي او که نه وي، په لحم ابل نضيج او غير نضيج کښې هيڅ فرق نشته، پس په کتب حنابله لکه نيل المارب وغيره کښې ددې تصريح ده. حضرت سهارنبوري رحمته الله په بذل کښې ددې جواب ورکړې دي چه **(ان عمتهم فعممتنا)** يعنی که تاسو په دې مسئله کښې تعميم کوي چه په لحم ابل سره اودس په هر حال کښې واجب دي که هغه کچه وي او که پخه وي نو مونږ وايو چه څنگه په دې حديث کښې د کچې او پخې قيد نشته، دغه شان په دې کښې د خوارک قيد هم نشته لهذا تاسو لره د لحم ابل د مسح کولو نه هم د اودس قائل کيدل پکار دي **(فما هو جوابکم فهو جوابنا)**، احقر وائي چه دا بس هسې الزامی جواب دي په دې سره تشفی نه کيږي.

قوله: **(لَا تُصَلُّوا فِي مَبَارِكِ الْإِبِلِ)** مبارک جمع د مبرک ده په وزن د جعفر يعنی د اوبسانو غوژل د هغوی د تړلو ځانې، په دې باندې خو اتفاق دي چه په مبارک ابل کښې مونږ کول مکروه دی خو وړاندې بيا په دې کښې اختلاف دي چه صحيح هم دي او که نه؟ د احنافو او شوافعو په نزد خو صحيح دي، او د ظاهريه او حنابله په نزد په مبارک ابل کښې مونږ صحيح نه دي او د امام مالک رحمته الله نه دوه روايتونه دي، ۱: **الاعادة في الوقت**، ۲: **الاعادة مطلقا**، بله دا چه کوم حضرات د فساد قائل دي د هغوی په نزد فساد په هر حال کښې دي که هغه محل طاهر وي او که نه وي.

قوله: **(فَإِنَّهَا مِنَ الشَّيَاطِينِ)** دا ضمير يا خو د مبارک طرف ته راجع دي په دې صورت کښې به مضاف مقدر وي، **(أي فانها ماوى الشياطين)**، دويم احتمال دا دي چه ضمير راجع دي د ابل طرف ته، په دې صورت کښې به لازميږي چه ابل د شياطينو د نسل نه وي بعضو ويلي دي چه دا په حقيقت باندې محمول دي **(لتولدها من مائها)** او بعض ويلي دي چه په دې کښې مقصود په نفور او شرارت کښې تشبيه ده، او بعض ويلي دي چه شيطان دوه دی يو خو هم هغه کوم چه د جناتو د نسل نه دي او معروف دي دويم هر سرکش او شرير باندې هم د شيطان اطلاق کيږي **(كل عاد متهم فهو شيطان)** (کما في القاموس)

په دې کښې اختلاف دي چه په مبارک ابل کښې د مونږ نه کولو علت نهی څه دي؟ بعضو ويلي دي چه د ارباب ابل عادت دا وي چه هغوی د اوبسانو نه شاته استنجاء کوي وقيل لا ينظفها اهلها يعنی مبارک ابل لره د اوبس والا صفا نه ساتي، وقيل لنفار الابل وشرادها يعنی اوبس ډير شرير وي توپونه وهي په دې کښې مونږ کونکي ته د بدني ضرر رسيدلو ويره ده، وقيل لاجل ثقل رائحتها الكريهة يعنی د رائحه کريهة د وجې نه ممانعت دي او په کتاب الام کښې د امام شافعي رحمته الله نه منقول دي چه د کراهت وجه قرب شيطان دي ځکه چه په حديث کښې ابل ته من جنس الشياطين ويلي شوي دي.

قوله: **(وَسُئِلَ عَنِ الصَّلَاةِ فِي مَرَابِضِ الْغَنَمِ)** مرائب جمع ده د مريض په وزن د مجلس، مرائب غنم کښې بالاتفاق بغير د کراهت نه مونږ جائز دي. قوله: **(فَإِنَّهَا بَرَكَةٌ)** بعض ويلي دي چه غنم ته برکت په مقابله د ابل کښې او ويلي شو

یعنی ابل یو ضرری ځناور دې په خلاف د غنم چه په هغه سره اذیت نه رسیږی، او بعضو وئیلې دی چه دا په حقیقت باندې محمول دې ځکه چه په یو روایت کښې دی «الغنم بركة» او په یو روایت کښې دی ام هانی رضی الله عنهما فرمائی چه ماته رسول الله صلی الله علیه و آله او فرمائیل: «اتخذی غنما فان فیها بركة» بل په یو روایت کښې دی «الغنم من دواب الجنة».

د بول ماکول اللحم د طهارت بحث:

د دې نه پس ځان پوهه کړه چه د علماء کرامو یو جماعت د صلوة فی مراتب الغنم د حدیث نه د ابوال وابعار غنم په طهارت باندې استدلال کړې دې ځکه چه مراتب غنم ددې څیزونو نه خالی نه وی او ددې باوجود رسول الله صلی الله علیه و آله هلته د مونځ کولو اجازت فرمائیلې دې، بیا دې حضراتو ابوال ابل هم په دې باندې قیاس کړی دی بلکه ټول ماکول اللحم ځناور ئې په غنم باندې قیاس کولو سره دهغې ابوال او ابعار ته طاهر وئیلې دی، پاتې شوه دا خبره چه په مبارک ابل کښې خو د مونځ کولو نه منع کړې شوي ده پس ددې وجه هلته د نجاست کیدل نه دی بلکه نور اسباب دی د اوبې شرارت وغیره کوم چه بیان کړې شو، دا قائلین د طهارت امام اوزاعی، سفیان ثوری، ابراهیم النخعی، په ائمه اربعه کښې امام مالک، امام احمد په شوافعو کښې ابن المنذر، ابن حبان او ابوسعید اصطخری او په احنافو کښې امام محمد رضی الله عنه دي.

او احناف او اکثر شوافع او جمهور علماء کرام د نجاست قائل دی، د جمهورو دلیل حدیث «استنزهوا من البول» دې، روه الدارقطني والحاكم وصححه، بل حدیث المرور علی القبرین کوم چه متفق علیه دې چه په هغې کښې رسول الله صلی الله علیه و آله ارشاد او فرمائیلو «اما هذا فکان لا یستنزه من البول». ځان پوهه کړه چه حدیث الباب وړاندې په کتاب الصلوة کښې په باب النهی عن الصلوة فی مبارک الابل کښې راځی، دلته په حدیث کښې جزء اول یعنی وضوء من لحوم الابل مقصود ده او په کتاب الصلوة کښې د حدیث دویم جزء مقصود دی.

باب الوضوء من مس اللحم النبی وعسله

باب دې په بیان داودس هکې د مسه کولو د شني غوښې نه او وینځل د هغې

[۱۸۵] (۱) حَدَّثَنَا مُحَمَّدُ بْنُ الْعَلَاءِ، وَغَمْرُ بْنُ عُثْمَانَ الْجَمْعِيُّ الْمَعْنِي، وَأَيُّوبُ بْنُ مُحَمَّدٍ الرَّقِّي، قَالُوا: حَدَّثَنَا مَرْوَانُ بْنُ مُعَاوِيَةَ، أَخْبَرَنَا هِلَالُ بْنُ مَيْمُونٍ الْجَنْبِي، عَنْ عَطَاءِ بْنِ يَزِيدَ اللَّيْثِيِّ، قَالَ هِلَالٌ: لَا أَعْلَمُهُ إِلَّا عَنْ أَبِي سَعِيدٍ، وَقَالَ أَيُّوبُ وَغَمْرُ وَارَاهُ عَنْ أَبِي سَعِيدٍ، "أَنَّ النَّبِيَّ صَلَّى اللَّهُ عَلَيْهِ وَسَلَّمَ مَرَّ بِغُلَامٍ وَهُوَ يَسْلُخُ شَاةً، فَقَالَ لَهُ رَسُولُ اللَّهِ صَلَّى اللَّهُ عَلَيْهِ وَسَلَّمَ: تَنَحَّ حَتَّى أَرِيكَ، فَأَدْخَلَ يَدَهُ بَيْنَ الْجِلْدِ وَاللَّحْمِ فَدَحَسَ بِهَا حَتَّى تَوَارَتْ إِلَى الْإِبْطِ، ثُمَّ مَضَى فَصَلَّى لِلنَّاسِ وَلَمْ يَتَوَضَّأْ"، قَالَ أَبُو دَاوُدَ: زَادَ غَمْرُ فِي حَدِيثِهِ يَعْنِي لَمْ يَمْسَ مَاءً، وَقَالَ: عَنْ هِلَالِ بْنِ مَيْمُونٍ الرَّمْلِيِّ، قَالَ أَبُو دَاوُدَ: وَرَوَاهُ عَبْدُ الْوَاحِدِ بْنُ زِيَادٍ، وَأَبُو مُعَاوِيَةَ، عَنْ هِلَالٍ، عَنْ عَطَاءٍ، عَنِ النَّبِيِّ صَلَّى اللَّهُ عَلَيْهِ وَسَلَّمَ، مَرْسَلًا، لَمْ يَذْكُرْ أَبَا سَعِيدٍ.

۱: سنن ابن ماجه/اللبانج ۶ (۳۱۷۹)، (تحفة الأشراف: ۴۱۵۸) (صحیح)

ترجمه: د ابو سعید رضی الله عنه نه روایت دي، بیشکه نبي صلی الله علیه و آله تیر شو په یو غلام باندې او هغه خرمن ویستله د یو گډ نه، نو هغه ته رسول الله صلی الله علیه و آله او وئیل: غاړې ته شه تردې چه زه وښایم تاته، نو رسول الله صلی الله علیه و آله خپل لاس داخل کړو په مابین د غوښه او پوستکې کښې، نو هغه ئې ښه دننه کړو ترخونو پورې، بیا لارلو او مونځ ئې او کړو خلکو ته او اودس ئې اونه کړو. وئیلی دي ابوداود: زیات کړی دی عمرو په خپل حدیث کښې، یعنی نه ئې دې مسه کړي اوبه، او وئیلی ئې دی: د هلال بن میمون الرملي نه. وئیلی دي ابوداود: او روایت کړی دی ددې عبد الواحد بن زیاد او ابو معاویه د هلال نه، او هغه د عطاء نه او هغه د نبي صلی الله علیه و آله نه مرسل، ابو سعید ئې نه دی ذکر کړی.

تشریح: ځان پوهه کړه چه د غسل په عطف کښې دوه احتمال دی:

(۱) اول دا چه ددې عطف په الوضوء باندې دي او په الوضوء کښې الف لام د مضاف الیه په عوض کښې دی په دې صورت کښې به تقدیر د عبارت داسې وی: باب وضوء الرجل من مس اللحم النی و باب غسل الرجل ای یده من مس اللحم النی..... د ترجمه الباب مطلب دا دي چه د کچه غوښې په مسح کولو باندې اودس واجب دي یا صرف غسل ید کوم ته چه لغوی وضوء هم وائی.

(۲) دویم احتمال دا دي چه د غسل عطف په اللحم باندې او منلې شی، په دې صورت کښې به تقدیر د عبارت داسې وی: ﴿باب الوضوء من مس اللحم النی و باب الوضوء من غسل اللحم﴾ د ترجمه الباب مطلب به دا وی چه د کچه غوښې په مس کولو او دهغې د وینځلو په بیان کښ، یعنی که یو سړي کچه غوښه وینځی نو هغه به اودس کوی؟ د عطف په سلسله کښې حضرت سهارنپوری رحمته الله علیه په بذل کښې احتمال اول لیکلې دي، احتمال ثانی استاذ محترم مولانا اسعد الله صاحب رحمته الله علیه بیان فرمائیلی دي.

د ترجمه الباب غرض:

دلته سوال دا دي چه د کچه غوښې په مسح کولو سره د جمهور علماؤ او ائمه اربعه کښې د چا په نزد هم وضوء شرعی یا وضوء لغوی واجب نه دی، بیا مصنف رحمته الله علیه ترجمه الباب ولې قائم کړو؟ جواب دا دي چه بعض تابعین لکه سعید بن المسیب نه په دې باره کښې وضوء منقول دی پس په مصنف ابن ابی شیبه کښې دی: ﴿عن سعید بن المسیب انه قال من مسه يتوضأ﴾ او د حسن بصری او عطاء رضی الله عنه نه منقول دی انه يغسل یده نو مصنف رحمته الله علیه په دې روایاتو باندې درد کولو دپاره دا باب قائم کړې دي.

مضمون الحديث:

﴿قوله عَنْ أَبِي سَعِيدٍ أَنَّ النَّبِيَّ -صَلَّى اللَّهُ عَلَيْهِ وَسَلَّمَ- مَرَّ بِغُلَامٍ﴾ مضمون حدیث دا دي چه ابوسعید خدری رضی الله عنه فرمائی چه یو ځل رسول الله صلی الله علیه و آله د مانځه دپاره مسجد ته تشریف اورلو، په لاره کښې په یو هلک باندې ورتیر شو چه د چیلې د ذبح کولو نه پس ئې دهغې خرمن ویستله د دې غلام نه مراد معاذ بن جبل رضی الله عنه دي چه د طبرانی په روایت کښې دی، خو چونکه هغه خلق ناتجربه کار وو، خرمن ویستل ورله په ښه طریقه نه ورتلل، په دې

ليدو باندې رسول الله ﷺ ارشاد او فرمائيلو (تَنْحَ خَتَّى أَرْبَكَ) يعنى ته يو طرف ته شه چه زه درته خرمن ويستل او بنائم چه د چيلئ خرمن څنگه ويستلې شى، پس رسول الله ﷺ ډير په تيزئ او سرعت سره لږ ساعت كښي د خرمني او غوښي ترمينځه په زور سره خپل لاس وړداخل كړو تردې چه د رسول الله ﷺ لاس مبارك په خرمن كښي غائب شو او په لږ ساعت كښي ئې خرمن د غوښي نه جدا كړه او وړاندې ئې تشريف يوړو او په جمات كښي ئې خلقو ته مونځ وركړو د مانځه نه مخكښي ئې نه لاس وينځلو او نه ئې اودس او كړو.

د ترجمه الباب نه ثابته شوه چه د كچه غوښي د مس كولو نه پس نه د وضوء شرعى ضرورت شته او نه د غسل يد، سبحان الله! د رسول الله ﷺ څه اوچت شان دې! په مزاج مبارك كښي ئې څومره سادگي همت او نرتوب وو، بله دا چه د هر وخت د ضرورى كارونو نه خبر وو او په هغې پوهه وو. صلى الله تعالى عليه وعلى اله وصحبه وسلم.

بَابُ تَرْكِ الْوُضُوءِ مِنْ مَيِّتِ الْمَيِّتَةِ

باب دې په بيان د نه كولو د اودس كې د مسه كولو مردارې نه

څنگه چه د لحم مذبوح په مس كولو سره اودس واجب نه دې هم دغه شان په مس ميتته باندې هم اودس واجب نه دې، په مسئله الباب كښي د ائمه هيڅ اختلاف نشته.

[۱۸۷] (۱) حَدَّثَنَا عَبْدُ اللَّهِ بْنُ مَسْلَمَةَ، حَدَّثَنَا سُلَيْمَانُ بْنُ يَحْيَى ابْنُ بِلَالٍ، عَنْ جَعْفَرٍ عَنْ أَبِيهِ، عَنْ جَابِرٍ، أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ مَرَّ بِالسُّوقِ دَاخِلًا مِنْ بَعْضِ الْعَالِيَةِ وَالنَّاسُ كُنُفْتِيهِ، فَمَرَّ بِجَدِي أَسْكَ مَيِّتٍ، فَتَنَاوَلَهُ فَأَخَذَ بِأَذْنِهِ، ثُمَّ قَالَ: أَيْكُمْ يُحِبُّ أَنْ هَذَا لَهُ؟ "وَسَاقُ الْحَدِيثِ".

ترجمه: د جابر نه روايت دې، بيشكه رسول الله ﷺ تير شو په بازار باندې داخليدونكى وو د بعضو اوچتو طرفونو نه، او خلك په دواړو طرفونو دهغې وو، نو تير شو په گډوړكې چه غوږونه ئې جوخت وو، نو هغه ئې راونيولو د غوږونو نه، بيا ئې اووئيل: په تاسو كښي كوم خوښوي چه دا د هغه شى؟ او حديث ئې بيان كړو.

تشریح: قوله: (عَنْ جَعْفَرٍ عَنْ أَبِيهِ) دا جعفر هم هغه دې جعفر صادق سره چه مشهور دې د هغوى نوم محمد دې او لقب ئې باقر دې، او دا ځوئې دې د على بن الحسين د چا لقب چه امام زين العابدين دې كوم چه د سيدنا حسين بن علي رضی الله عنهما ځوئې وو.

مضمون حديث:

مضمون د حديث دا دې چه يو ځل رسول الله ﷺ د مدينې عوالى ته تشريف يوړو، هغوى هلته په يو بازار باندې ورتير شو صحابه كرام رضی الله عنهم د هغوى ښى او گس طرف ته روان وو رسول الله ﷺ د چيلئ په يو مردار بچى باندې ورتير شو چه د هغه غوږونه واپړه واپړه وو او هغه بچي په خزه كښي پروت وو رسول الله ﷺ اودريدلو صحابه كرام رضی الله عنهم هم اودريدل، رسول الله ﷺ د هغه چيلئ د بچي غوږ نيولو سره او فرمائيل (ايكم يحب ان هذا له بدرهم)

۱: صحيح مسلم الزهد ۱ (۲۹۵۷)، (تحفة الأشراف: ۲۶۰۱)، وقد أخرجه: مسند احمد (۳/۳۶۵)، والبخاري في الأدب المفرد (۹۲۲) من حديث جعفر (صحيح)

دا الفاظ دلته نشته د مسلم په روايت کښې دې يعنې رسول الله ﷺ صحابه کرامو ﷺ ته او فرمايل چه په تاسو کښې به څوک دا په يو درهم واخلې؟ صحابه کرامو ﷺ عرض او کړو دا خو څوک وپړيا هم نه اخلې پاتې له دا چه قيمت باندې، نو په دې اوريدلو باندې رسول الله ﷺ او فرمايل: ﴿فوالله للنديا اهن على الله من هذا عليكم﴾ يعنې د الله پاک په نزد ټوله دنيا ددې نه هم زياته ذليله ده څومره چه دا د چيلن بجې ستاسو په نزد ذليل دې. قوله: ﴿يَجْذِي أَمْلُكَ مَيْتٍ﴾ د جدې معنی ده د چيلنگې، د اسک اطلاق په فاقد الاذنين باندې کيږي، مقطوع الاذنين او ملتصق الاذنين (چه غوږونه ئې د سر سره بالکل يو ځانې وي) په دې درې واړو باندې راځي خو دلته صغير الاذنين مراد دې کما قال النووى ځکه چه د سياق کلام نه معلوم کيږي چه د هغه غوږونه وو او رسول الله ﷺ د هغه يو غوږ نيولې وو. ځان پوهه کړه چه دا حديث په اصل کښې د کتاب الزهد دې، پس امام مسلم او ترمذی دا مفصلا په کتاب الزهد کښې ذکر کړې دې، امام ابوداؤد چونکه ددې نه يو فقهي مسئله مستنبط کوله په دې وجه هغوی دلته په کتاب الطهارة کښې ذکر کړو فلله در المصنف ﷺ.

بسم الله الرحمن الرحيم

باب فِي تَرْكِ الْوُضُوءِ مِمَّا مَسَّتِ النَّارُ

باب دې په بيان د اودس نه کولو کې د هغه شي نه چې هغې ته اور رسيدلی وي

د دې باب په شروع کښې تسميه د ابوداؤد په اکثرو نسخو کښې ده. خو يو شارح هم دې سره کار نه دې لرلې چه دا بسم الله ده ولي ليکلې ده؟ د احقر په فهم کښې دا راغله چه خطيب بغدادی ﷺ د سنن ابوداؤد تجزيه کولو سره ددې دوه ديرش اجزاء جوړ کړي دي چه د بخاری شريف تجزيه مشهور ده دهغې ديرش پارې دي، حضرت سهارنپوری ﷺ په بذل کښې ددې اهتمام فرمايلې دې چه د هرې پارې په شروع کښې ئې د هر جزء تعين کړې دې، ددې وجې د بذل په حاشيه کښې ليکلې شوې دي اخر الجزء الاول.

نو چونکه ددې ځانې نه دويمه پاره شروع کيږي په دې وجه کيدې شي چه بعضې ناسخينو په دې مناسبت سره دلته بسم الله ليکلې وي، او که د مصنف ﷺ د طرف نه اومنلې شي نو ددې وجه دا کيدې شي چه مصنف ﷺ ته ددې کتاب د تصنيف په وخت دلته رارسيدو سره فتره واقع شوې وي بيا چه کله ددې ځانې نه د تاليف سلسله شروع شوه نو بسم الله ئې اوليکله په بخاری کښې هم دغه شان په مينځ مينځ کښې کله بسم الله راشي، ددې هم د بخاری شارحين مختلف توجيهات بيانوي.

مسئله الباب کښې اختلاف ائمه

مسئله مترجم بها کښې صدر اول کښې اختلاف پاتې شوې دې بعض صحابه کرامو او تابعين لکه ابوهريره، زيد بن ثابت، عبدالله بن عمر ﷺ، عمر بن عبدالعزيز، ابن شهاب زهري او حسن بصری ﷺ وغيره د ما مست النار نه د وجوب قائل وو. امام نووی ﷺ فرمائي چه د صدر اول نه پس اختلاف مرتفع شو او اوس د علماء کرامو په ترک د اودس باندې اجماع شوه.

په وضوء مما مست النار کښې د مصنف رحمته الله علیه مسلک :

د بنده رائي کومه چه د ډير غور نه پس قائم شوې ده دا ده چه امام ابو داود رحمته الله علیه په دې مسئله کښې د جمهورو سره متفق نه دې، هغه د وضوء مما مست النار قائل دې په دې وجه هغوی ددې باب نه پس يو دويم باب قائم کړې دې «باب التشديد في ذلك» په باب اول سره خو مصنف رحمته الله علیه ددې منسوخ کيدل ثابت کړل لکه چه ددې باب د احاديثو نه معلومېږي او د ترجمه ثانيه نه دوباره وجوب د اودس ثابتوی گویا د نسخ سابق نسخ اوشوه، چه دهغې معنی دا شوه چه په دې مسئله کښې دوه کرته نسخ واقع شوې ده.

هغه احکام چه په هغې کښې ډير کرته نسخ شوې ده :

پس علماء کرامو داسې بعض احکام شمار کړې دي چه په هغې کښې تعدد د نسخ راغلې دې او يو دهغې نه وضوء مما مست النار هم دې، پس قاضي ابوبکر بن العربي په شرح د ترمذی کښې فرمائي چه قبله، نکاح متعة او لحوم حمر اهلیه په دې درې وارو کښې دوه کرته نسخ واقع شوې ده، هغوی فرمائي «ولا احفظ رابعا» ددې دريو نه علاوه خلورم خيز زما په ذهن کښې نشته، په دې باندې علامه سيوطی رحمته الله علیه فرمائي چه ابو العباس العرفی فرمائي چه خلورم حکم وضوء مما مست النار دې علامه سيوطی رحمته الله علیه فرمائي چه ما دا خلور وار په يو ځائي کښې نظم کړې دي.

واربع تکرر النسخ لها :::: جاءت بها النصوص والاثار

بقبله و متعة و حمر :::: كذا الوضوء لما تمس النار

[۱۸۷] () حَدَّثَنَا عَبْدُ اللَّهِ بْنُ مَسْلَمَةَ، حَدَّثَنَا مَالِكٌ، عَنْ زَيْدِ بْنِ أَسْلَمَ، عَنْ عَطَاءِ بْنِ يَسَارٍ، عَنْ ابْنِ عَبَّاسٍ، "أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ أَكَلَ كَيْفَ شَاءَ ثُمَّ صَلَّى وَلَمْ يَتَوَضَّأْ".

ترجمه: ابن عباس رحمته الله علیه نه روايت دې، بيشكه رسول الله صلی الله علیه و آله وسلم اوخورو وکې د گډ بيا ټي مونځ اوکړو او اودس ټي اونه کړو.

[۱۸۸] () حَدَّثَنَا عُثْمَانُ بْنُ أَبِي شَيْبَةَ، وَ مُحَمَّدُ بْنُ سُلَيْمَانَ الْأَنْبَارِيُّ الْمَعْنَى، قَالَا: حَدَّثَنَا وَكِيعٌ، عَنْ مِسْعَرٍ، عَنْ أَبِي هُرَيْرَةَ جَامِعِ بْنِ شَدَّادٍ، عَنْ الْمَغِيرَةِ بْنِ عَبْدِ اللَّهِ، عَنْ الْمَغِيرَةِ بْنِ شُعْبَةَ، قَالَ: "صُفَّتُ النَّبِيُّ صَلَّى اللَّهُ عَلَيْهِ وَسَلَّمَ ذَاتَ لَيْلَةٍ، فَأَمَرَ بِجَنْبِ فَشْوَى، وَأَخَذَ الشَّفْرَةَ فَجَعَلَ يَمْحُو بِهَا مِنْهُ، قَالَ: فَجَاءَ بِلَالٌ فَأَذَنَهُ بِالصَّلَاةِ، قَالَ: فَأَلْقَى الشَّفْرَةَ، وَقَالَ: مَا لَهُ تَرَبَّتْ يَدَاهُ؟ وَقَامَ يُصَلِّي، زَادَ الْأَنْبَارِيُّ: وَكَانَ شَارِبِي وَفِي فَقَصَّصَهُ لِي عَلَى سِوَالِكِ، أَوْ قَالَ: أَقَصَّصَهُ لَكَ عَلَى سِوَالِكِ.

ترجمه: د مغيره بن شعبه نه روايت دې، هغه او وئيل: زه ميلمه شوم د رسول الله صلی الله علیه و آله وسلم يوه شپه نو امريې اوکړو په يو طرف د گډ باندې نو هغه وريت کړی شو، او چاره ټي راواخسته نو

۱: صحيح مسلم للطهارة ۲۴ (۳۵۴)، (تحفة الأشراف: ۵۹۷۹)، وقد أخرجه: صحيح البخاري للوضوء ۱۵ (۲۰۷)، سنن النسائي للطهارة ۱۲۳ (۱۸۴)، سنن ابن ماجه للطهارة ۶۶ (۴۸۸)، موطا امام مالك للطهارة ۱۹۵، مسند احمد (۲۳۶۱) (صحيح) ۱: • تخریج: تفرد به أبو داود، سنن الترمذی للشمائل (۱۶۷)، (تحفة الأشراف: ۱۱۵۳۰)، وقد أخرجه: مسند احمد (۲۵۲/۴) (صحيح)

شروع شو چه کټ کوله ئې په هغې د هغه نه، هغه وائی: راغی بلال نو خبرې ورته ورکړو په مانځه باندې، نو هغه وائی: چاره ئې او غورځوله، او هغه او وئیل: څه دې هغه لره په خاورو دې ککړ شي دواړه لاسونه د هغه، او پاڅیدلو مونځ ئې کولو. زیات کړي دي انباري او وو بریتان زما اوږده شوې نو هغه ئې ماله کټ کړل په یو مسواک او یایې او وئیل: زه به ئې کټ کړم ستا لپاره په مسواک باندې.

تشریح: قوله: ﴿صَفْتُ النَّبِيَّ صَلَّى اللَّهُ عَلَيْهِ وَسَلَّمَ الْخ﴾ سیدنا مغیره بن شعبه رضی اللہ عنہ فرمائی چه یو ځل زه د رسول الله صلی اللہ علیہ وسلم میلمه شوم، دا روایت په شمائل ترمذی کښې هم دې، او دهغې الفاظ دی ﴿صَفْتُ مَعَ النَّبِيِّ ﷺ﴾ چه دهغې نه معلومېږي چه دوی د رسول الله صلی اللہ علیہ وسلم میلمه نه وو بلکه د رسول الله صلی اللہ علیہ وسلم سره د بل چا میلمه وو، حضرت شیخ رحمہ اللہ به فرمائیل چه ددې توجیه دا کیدې شي چه اصل کښې خو مغیره رضی اللہ عنہ د رسول الله صلی اللہ علیہ وسلم میلمه وو خو په دغه ورځ باندې رسول الله صلی اللہ علیہ وسلم د خپلو میلمنو سره بل ځای کښې دعوت کړې شوې وو، لهذا په دواړو طریقو باندې وئیل ئې صحیح دی.

په دوه احادیثو کښې رفع تعارض:

قوله: ﴿وَأَخَذَ الشُّفْرَةَ﴾ ددې نه معلومه شوه چه غوښه په چاقو باندې پرې کول صحیح دی، او د ابوداؤد په کتاب الاطعمة کښې حدیث دې ﴿لَا تَقْطَعُوا اللَّحْمَ بِالسَّكِينِ﴾ په دواړو کښې تعارض دې، جواب دا دې چه د کتاب الاطعمة والا حدیث ضعیف دې بلکه ابن الجوزي رحمہ اللہ هغه په موضوعاتو کښې شمار کړې دې او که دا صحیح او منلې شي نو بیا دا توجیه کیدې شي چه ممانعت په دې صورت کښې دې چه کله غوښه په چرې باندې پرې کولو سره هم په هغې سره او خورلې شي او که په چرې سره پرې کړې شي او بیا ئې په لاس سره خوله کښې ږدی نو جائز ده، یا دې داسې او وئیلې شي چه ددې مدار په حاجت او ضرورت باندې دې منع په هغه صورت کښې ده چه کله بغیر د ضرورت نه تکلفا استعمال کړې شي.

قوله: ﴿وَقَالَ مَا لَهُ تَرَبُّثٌ يَدَاهُ﴾ تربت یداه دا جمله د تنبیہ په موقع باندې استعمالولې شي ددې اصل معنی د فقر او ذلت د بددعاء ده، خو دا معنی دلته نه ده مراد.

مضمون د حدیث:

د حدیث مضمون دا دې چه مغیره بن شعبه رضی اللہ عنہ فرمائی چه زه د رسول الله صلی اللہ علیہ وسلم میلمه اوم، هغوی ورته شوې غوښه ماته په چاره باندې پرې کولو سره راکوله، هم په دې وخت کښې سیدنا بلال رضی اللہ عنہ راغلو او هغوی د مانځه خبر ورکړو، د هغوی په اطلاع باندې رسول الله صلی اللہ علیہ وسلم فوراً د مانځه دپاره پاسیدلو، خو تنبیها رسول الله صلی اللہ علیہ وسلم ارشاد او فرمائیلو ﴿تربت یداه﴾ ځکه چه د هغوی دپاره اولی دا وه چه رسول الله صلی اللہ علیہ وسلم په میلمستیا کښې مشغول وو نو چه لر صبر ئې کړې وې.

اوس دلته یو سوال واردېږي هغه دا چه په حدیث کښې خو دی ﴿اذا حضر العشاء والعشاء فابدأ بالعشاء﴾ یعنی کله چه مونځ او خوارک دواړه حاضر شي نو خوراک مقدم کول پکار دی، حافظ ابن حجر رحمہ اللہ فرمائی چه امام بخاری رحمہ اللہ ددې حدیث نه په دې خبره

باندې استدلال کړې دې چه د تقديم طعام حکم د غير امام دپاره دي، د امام راتب دپاره نه دي او ابن رسلان ليکلي دي چه د تقديم طعام والا حديث په حالت صوم يا حالت جوع باندې محمول دي، په دې تقديم طعام والا حديث باندې کلام مونږ سره په ابواب الاستنجاء باب الرجل يصلی وهو حاقن کسبي تير شوې دي.

(قوله وَكَانَ شَارِبِي وَفِي فَقَصُّهُ لِي عَلَى سِوَاكَ الْخ) سيدنا مغیره رضي الله عنه فرمائي چه اتفاقا په دغه ورځ باندې زما بريت غټ شوې وو نو رسول الله ﷺ زما د شونډې لاندې مسواک کيځودلو سره پورته ويخته واره کړل، يا ئي دا او فرمايل چه د مانځه نه پس به ئې پرې کړو. د دې نه معلومه شوه چه کوربه لره د ميلمه د مصالحو او د هغه د احوالو تفقد کول پکار دي، گويا هر څنگه دي د هغه خدمت کوي، سبحان الله! څه ښکلي دي اخلاق نبوي ﷺ، او زمونږ د مذهب اسلام تعليمات څومره عمده دي.

[۱۸۹] (١) حَدَّثَنَا مُسَدَّدٌ، حَدَّثَنَا أَبُو الْأَحْوَصِ، حَدَّثَنَا سِمَاكٌ، عَنْ عِكْرِمَةَ، عَنْ ابْنِ عَبَّاسٍ، قَالَ: "أَكَلَ رَسُولُ اللَّهِ صَلَّى اللَّهُ عَلَيْهِ وَسَلَّمَ كَيْفَ تَأْتِي مَسْحَ يَدَيْهِ بِمَسْحٍ كَانَ تَحْتَهُ ثُمَّ قَامَ فَصَلَّى."

ترجمه: د ابن عباس رضي الله عنه نه روايت دي، هغه وئيلي دي: وخوړه رسول الله ﷺ ولي، بيا ئې مسح کړو لاس په توليه چه لاندې د هغه وه بيا پاڅيدلو مونځ ئې اوکړو.

[۱۹۰] (٢) حَدَّثَنَا حَفْصُ بْنُ غُمَرَ الثَّمَرِيُّ، حَدَّثَنَا هَبَاءُ، عَنْ قَتَادَةَ، عَنْ يَحْيَى بْنِ يَعْقَرٍ، عَنْ ابْنِ عَبَّاسٍ، "أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ أَتَتْهُشَ مِنْ كَيْفٍ ثُمَّ صَلَّى وَلَمْ يَتَوَضَّأْ."

ترجمه: د ابن عباس رضي الله عنه نه روايت دي، بيشكه رسول الله ﷺ خوراک ئې اوکړو د ولي د گډه نه بيا ئې مونځ اوکړو او اودس ئې اونه کړو.

[۱۹۱] (٣) حَدَّثَنَا إِبْرَاهِيمُ بْنُ الْحَسَنِ الْحُثَيْمِيُّ، حَدَّثَنَا حَجَّاجٌ، قَالَ ابْنُ جُرَيْجٍ: أَخْبَرَنِي مُحَمَّدُ بْنُ الْمُنْكَدِرِ، قَالَ: سَمِعْتُ جَابِرَ بْنَ عَبْدِ اللَّهِ يَقُولُ: "قَرَّبْتُ لِلنَّبِيِّ صَلَّى اللَّهُ عَلَيْهِ وَسَلَّمَ خُبْزًا وَلَحْمًا فَأَكَلَ ثُمَّ دَعَا بِوَضُوءٍ فَتَوَضَّأَ بِهِ ثُمَّ صَلَّى الظُّهْرَ، ثُمَّ دَعَا بِفَضْلِ طَعَامِهِ فَأَكَلَ ثُمَّ قَامَ إِلَى الصَّلَاةِ وَلَمْ يَتَوَضَّأْ."

ترجمه: محمد بن المنکدر وائي چه ما د جابر بن عبد الله نه اوريدلي دي، چه وئيل يې: ما وروره نبي ﷺ ته ډوډۍ او غوښه نو وئې خوړه، نو بيا ئې د اودس اوبه وغوښتلې نو اودس ئې اوکړو، بيا ئې د ماسپڅين مونځ اوکړو، بيا ئې پاتې شوی طعام وغوښتلو نو هغه ئې وخوړلو، بيا مانځه ته پاڅيدو او اودس ئې اونه کړو.

[۱۹۲] (٤) حَدَّثَنَا مُوسَى بْنُ سَهْلٍ أَبُو عِمْرَانَ الرَّمْلِيُّ، حَدَّثَنَا عَلِيُّ بْنُ عَيَّاشٍ، حَدَّثَنَا شُعَيْبُ بْنُ أَبِي حَمْزَةَ، عَنْ مُحَمَّدِ بْنِ الْمُنْكَدِرِ، عَنْ جَابِرٍ، قَالَ: "كَانَ آخِرَ الْأَمْرَيْنِ مِنْ رَسُولِ اللَّهِ صَلَّى اللَّهُ عَلَيْهِ وَسَلَّمَ: تَرَكُ الْوَضُوءَ وَمَا غَيَّرَتْ"

١: سنن ابن ماجه/الطهارة ٦٦ (٤٨٨)، (تحفة الأشراف: ٦١١٠) (صحيح)

٢: تفرد به أبو داود (تحفة الأشراف: ٦٥٥١)، وقد أخرجه: مسند احمد (٢٧٩/١، ٣٦١) (صحيح)

٣: تفرد به أبو داود، (تحفة الأشراف: ٣٠٦٣)، وقد أخرجه: صحيح البخاري/الأطعمة ٥٣ (٥٤٥٧)، سنن الترمذي/الطهارة ٥٩ (٨٠)، سنن النسائي/الطهارة ١٢٣ (١٨٥)، سنن ابن ماجه/الطهارة ٦٦ (٤٨٩)، مسند احمد (٣٢٢/٣) (صحيح)

٤: سنن النسائي/الطهارة ١٢٣ (١٨٥)، (تحفة الأشراف: ٣٠٤٧) (صحيح)

النار، قال أبو داؤد: هَذَا اخْتِصَارٌ مِنَ الْحَدِيثِ الْأَوَّلِ.

ترجمه: د جابر رضی اللہ عنہ نه روایت دی هغه وئیلی دی وو اخیر د دواړو امرینو د رسول الله ﷺ نه پریخودل دهغې نه چه تغیر ورکړی وي اور وئیلی دي ابوداؤد دا اختصار دی د اولنی حدیث نه

تشریح: قوله: ﴿كَانَ آخِرُ الْأَمْرَيْنِ مِنْ رَسُولِ اللَّهِ صَلَّى اللَّهُ عَلَيْهِ وَسَلَّمَ - تَرَكَ الْوُضُوءَ مِمَّا غَيَّرَ النَّارُ﴾ د جابر رضی اللہ عنہ دا حدیث په دې باره کښې صریح دی چه د رسول الله ﷺ آخری فعل ترک الوضوء، مما مست النار دې پس جمهورو ددې حدیث نه د وضوء، مما مست النار په نسخ باندې استدلال کړې دي، امام ترمذی رحمته اللہ علیہ په جامع ترمذی کښې ددې تصریح کړې ده.

قوله: ﴿قَالَ أَبُو دَاؤُدَ هَذَا اخْتِصَارٌ مِنَ الْحَدِيثِ الْأَوَّلِ﴾ دا قال ابوداؤد لېر مهتم بالشان او وضاحت ته محتاج دي، امام ابوداؤد رحمته اللہ علیہ فرمائی چه د جابر رضی اللہ عنہ دا حدیث مستقل حدیث نه دي بلکه د حدیث سابق اختصار دي، د حدیث سابق راوی هم سیدنا جابر رضی اللہ عنہ دي، ددې مضمون دا دي هغوی فرمائی چه یو ورځ ما د رسول الله ﷺ په خدمت کښې خبز او لحم پیش کړو رسول الله ﷺ دهغې نه لېر شان خوارک اوکړو او دهغې نه پس ئې اودس کولو سره د ماسپحین مونغ اوکړو، مونځ ئې چونکه په مینځ کښې کړې وو په دې وجه چه د مانځه نه فارغ شو نو رسول الله ﷺ باقی خوراک را طلب کړو او هغه ئې اوخوړلو، ددې نه پس ئې چه کله بل مونغ اوکړو نو دهغې دپاره رسول الله ﷺ اودس او نه فرمائیلو، امام ابوداؤد رحمته اللہ علیہ دا بیانول غواړی چه هر کله اصل حدیث دا دي چه دهغې مضمون مونځ اوس بیان کړو نو هم دي له به اعتبار ورکولې شی، اوس که د اصل حدیث نه د وضوء، مما مست النار په نسخ باندې استدلال صحیح دي نو په دې حدیث ﴿كَانَ آخِرُ الْأَمْرَيْنِ الْخ﴾ باندې هم صحیح دي او که په هغې سره په نسخ باندې استدلال صحیح نه دي نو په دې حدیث سره هم صحیح نه دي.

لهذا دا به کتل غواړی چه په اوږد حدیث سره دنسخ استدلال صحیح دي یا نه؟ د غور کولو نه معلومیري چه د حدیث سابق نه په نسخ باندې استدلال صحیح نه دي ځکه چه رسول الله ﷺ د تناول لحم نه پس چه د ماسپحین د مانځه دپاره کوم اودس فرمائیلې وو په هغې کښې دوه احتمالات دی یو دا چه هغه د وضوء، مما مست النار د اکل د وجې نه وو، دویم احتمال دا دي چه هغه اودس کول په دې وجه وو چه د مخکښې نه رسول الله ﷺ په اودس کښې نه وو، او د وضوء، مما مست النار تر دې وخته پورې حکم نه وو شوې هغه ددې قصې نه روستو شوې دي لهذا ددې احتمال ثانی په صورت کښې په نسخ باندې استدلال صحیح نه دي، واذا جاء الاحتمال بطل الاستدلال، خو که د سیدنا جابر رضی اللہ عنہ دا حدیث ﴿كَانَ آخِرُ الْأَمْرَيْنِ الْخ﴾ مستقل حدیث وي نو بیا بیشکه دهغې نه په نسخ باندې استدلال صحیح وو، دا د امام ابوداؤد رحمته اللہ علیہ د کلام تشریح ده، امام بیهقی رحمته اللہ علیہ هم د مصنف رحمته اللہ علیہ د کلام هم دا مطلب فهم کړې دي او هم دا غرض ئې بیان کړې دي.

په نورو الفاظو کښې ددې وضاحت داسې هم کیدی شی چه ددې دواړو احادیثو مدار په محمد بن المنکدر باندې دي، د هغوی دوه شاگردان دی، ابن جریج او شعيب بن

ابی حمزة، ابن جریج خود محمد بن المنکدر نه اصل حدیث بغیر د اختصار او تغیر نه نقل کرو، او شعیب بن ابی حمزة په خپله ددې حدیث یو مفهوم متعین کولو سره مختصرا روایت کړو، او په مفهوم فهم کولو کښې د هغوی نه غلطی اوشوه او دا ئې اووئیل چه

﴿كان اخر الامرین من رسول الله ﷺ ترک الوضوء مما مست النار﴾.

خو د امام ابوداؤد رحمته الله دا خبره کول چه دا حدیث ثانی د حدیث اول اختصار دې، مونږ نه منو ځکه چه په اختصار منلو کښې راوی ته د وهم نسبت لازمیږي، ځکه چه د حدیث اول نه په نسخ باندې استدلال واقعی صحیح نه دې لکه چه امام ابوداؤد رحمته الله هم او فرمائیل، حاصل دا چه حدیث د جابر رحمته الله مستقل حدیث دې اود نسخ په باره کښې صریح دې، کما قال الجمهور (۱).

[۱۹۳] (۱) حَدَّثَنَا أَحْمَدُ بْنُ عَمْرٍو بْنِ السَّرْحِ، حَدَّثَنَا عَبْدُ الْمَلِكِ بْنُ أَبِي كَرِيمَةَ، قَالَ ابْنُ السَّرْحِ: بَنُ أَبِي كَرِيمَةَ مِنْ خِيَارِ الْمُسْلِمِينَ، قَالَ: حَدَّثَنِي عُبَيْدُ بْنُ ثَمَامَةَ الْمُرَادِيُّ، قَالَ: قَدِمَ عَلَيْنَا مِصْرَ عَبْدِ اللَّهِ بْنِ الْحَارِثِ بْنِ جَزْءٍ مِنْ أَصْحَابِ النَّبِيِّ صَلَّى اللَّهُ عَلَيْهِ وَسَلَّمَ، فَسَمِعْتُهُ يُحَدِّثُ فِي مَسْجِدٍ مِصْرَ، قَالَ: "لَقَدْ رَأَيْتُنِي سَابِعَ سَبْعَةٍ أَوْ سَادِسَ سَبْعَةٍ مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ فِي دَارِ رَجُلٍ، فَمَرَّ بِلَالٌ فَنَادَاهُ بِالصَّلَاةِ، فَخَرَجْنَا فَمَرَرْنَا بِرَجُلٍ وَيُرْمَتُهُ عَلَى النَّارِ، فَقَالَ لَهُ رَسُولُ اللَّهِ صَلَّى اللَّهُ عَلَيْهِ وَسَلَّمَ: أَطَابَتْ بَرْمَتُكَ؟ قَالَ: نَعَمْ، يَا بِي أَنْتَ وَأُمِّي، فَتَنَاوَلَ مِنْهَا بَضْعَةً، فَلَمْ يَزَلْ يَعْطِكُمْ حَتَّى أَحْرَمَ بِالصَّلَاةِ وَأَنَا أَنْظُرُ إِلَيْهِ".

ترجمه: عبید بن ثمامه المرادي وئیلی دی: راغی مونږ ته مصر ته عبد الله بن الحارث بن جزء د صحابو د رسول الله ﷺ نه، نو ما واوریدل د هغه نه چه بیان ئې کولو په مسجد مصر کښې، هغه اووئیل: بیشکه زه وم اوم د اوو نه او یا شپږم د شپږو نه د رسول الله ﷺ سره په کور د یو سړي کښې، نو تیر شو بلال نو اوازیې ورته اوکړو د مانځه دپاره، نو مونږ اووتلو نو مونږ تیر شولو په یو سړي باندې او د هغه په کتوی باندې چه په اور وه، نو اووئیل هغه ته رسول الله ﷺ ایا پاکه ده ستا کتوی، نو هغه اووئیل: زما پلار او مور دې تانه قربان شي نو وائي خسته دهغې نه یوه تکره وو هغه چه ځله کښې ئې اړوله راپوله تر هغې چه تکبیر تحریمه ئې اووئیلو د مانځه دپاره، او ما کتل هغه ته.

مضمون حدیث:

قوله: ﴿لَقَدْ رَأَيْتُنِي سَابِعَ سَبْعَةٍ الْخ﴾ عبید بن ثمامه المرادی فرمائی چه مصر کښې زمونږ خوا ته عبد الله بن الحارث صحابی رسول الله ﷺ تشریف راوړلو ما د هغوی نه د مصر په یو مسجد کښې واوریدل چه د یو ځل خبره ده چه د رسول الله ﷺ سره د یو صحابی په کور کښې مونږ شپږ یا اووه کسان وو، په هغوی کښې یو زه اوم، په دې کښې بلال رحمته الله راغلو او د مانځه خبر ئې ورکړو، پس مونږ هغه طرف ته روان شو نو مونږ په یو داسې سړي باندې تیر شو چه د هغه کتوی په اور باندې پخیدله رسول الله ﷺ د هغه صحابی رحمته الله نه تپوس اوکړو چه ستا کتوی ښه پخه شوه؟ دې صحابی عرض اوکړو جی! یا رسول الله ﷺ زما مور

(۱) خو مصنف رحمته الله ددې فن امام دې هغوی په خپله رائي کښې متفرد هم کیدې شی هغه د نورو د رائي پابند نه دې بلکه د مصنف رحمته الله خبره قیاس ته ډیره نژدې ده (ځکه چه) راویان داسې تصرفات کوي.
۲: تقرده ابو داود، (تحفة الأشراف: ۵۲۳۳) (ضعیف)

پلار دې په تاسو باندې قربان وي، رسول الله ﷺ د هغه کتوئ نه يو بوتئ راويستله او هغه ئې په خوله مبارکه کښې کيخودله او مسجدته لاړلو، مسجدته تلوسره ئې د مانځه نيت اوکړو. قوله: «وَأَنَا أَنْظُرُ إِلَيْهِ» ددې جملې دوه مطلبونه کيدې شي يو خو دا چه دا واقعه زما د سترگو ليدلې ده او ليدلې واقعه نقل کوم، دويم مطلب ئې دا هم کيدې شي چه دا تيره شوې واقعه په دې وخت زما په سترگو کښې راغله، او ددې واقعې د بيان په وخت نقشه بالکل زما په سترگو کښې راغله، دا په اصل کښې د تعلق او مينې خبره وي، او د صحابه کرامو رضی اللہ عنہم د محبت خو تپوس مه کوه. د دې حديث نه هم ترک الوضوء مما مست النار ثابتېږي کوم چه په ترجمه الباب کښې ذکر شوې دې.

باب التَّشْدِيدِ فِي ذَلِكَ

باب دې په بيان د تشديد کي په هغې کښې

[۱۹۳] (حَدَّثَنَا مُسَدَّدٌ، حَدَّثَنَا يَحْيَى، عَنْ شُعْبَةَ، حَدَّثَنِي أَبُو بَكْرِ بْنُ حَفِصٍ، عَنْ الْأَعْرَابِيِّ عَنْ أَبِي هُرَيْرَةَ، قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: "الْوُضُوءُ مِمَّا أَنْضَجَتِ النَّارُ".

ترجمه: د ابو هريره رضی اللہ عنہ نه روايت دې هغه وئيلي دي، چه رسول الله ﷺ وئيلي دي: اودس کول دهغې نه دي چه اور پخ کړي وي.

[۱۹۵] (حَدَّثَنَا مُسْلِمُ بْنُ أَبِرَاهِيمَ، حَدَّثَنَا أَبَانُ، عَنْ يَحْيَى يَعْنِي ابْنَ أَبِي كَثِيرٍ، عَنْ أَبِي سَلَمَةَ، أَنَّ أَبَا سَفْيَانَ بْنَ سَعِيدٍ بِنَ الْمُغِيرَةِ حَدَّثَهُ، أَنَّهُ دَخَلَ عَلَى أُمِّ حَبِيبَةَ فَسَقَتْهُ قَدْحًا مِنْ سَوِيقٍ، قَدَعًا بِمَاءٍ فَتَمَضَّمَتْ، فَقَالَتْ: يَا ابْنَ أَخْتِي أَلَا تَوْضَأُ؟ إِنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ: "تَوَضَّؤُا مِمَّا غَيَّرَتِ النَّارُ، أَوْ قَالَ: مِمَّا مَسَّتِ النَّارُ"، قَالَ أَبُو دَاوُدَ: فِي حَدِيثِ الزَّهْرِيِّ، يَا ابْنَ أَخِي.

ترجمه: ابو سفيان بن سعيد بن المغيرة حديث بيان کړی دی، چه بيشکه هغه داخل شو په ام حبيبې باندې نو وئې څکولو په هغه باندې يوه پياله د ستوانو نه، نو راوايې غوښتلې اوبه نو مضمضه ئې اوکړه، نو هغې اووئيل: اي زما د خور ځويه ايا ته اودس نه کوي بيشکه نبي ﷺ وئيلي دي: تاسو اودس کوئ دهغې نه چه تغير ورته اور ورکړی وي، او يايې اووئيل: دهغې نه چه اور مسه کړی وي وئيلي دي ابوداود: د زهري په حديث کښې د يا ابن اخي لفظ راغلی دی.

تشریح: په تيرشوی باب کښې چه دهغې ترجمه ترک الوضوء مما مست النار، ده دهغې حاصل دا دې چه اول په ما مست النار سره اودس واجب شوې وو روستو متروک شو يعنی ددې نسخ اوشوه، او ددې ترجمه الباب حاصل دا دې چه په دې مسئله کښې دوه کرته تشدد راغلو او بيا په ما مست النار سره اودس واجب شو گویا د نسخ اول نسخ اوشوه، لکه ما

^۱: تفرد به أبو داود، (تحفة الأشراف: ۱۳۴۷۰)، وقد أخرجه: صحيح مسلم/الطهارة ۲۳ (۳۵۲)، سنن الترمذي/الطهارة ۵۸ (۷۹)، سنن النسائي/الطهارة ۱۲۲ (۱۷۱، ۱۷۲، ۱۷۳، ۱۷۴)، سنن ابن ماجه/الطهارة ۶۵ (۴۸۵)، مسند احمد (۴۵۸/۲، ۵۰۳، ۵۲۹) (صحيح)
^۲: سنن النسائي/الطهارة ۱۲۲ (۱۸۰)، (تحفة الأشراف: ۱۵۸۷۱)، وقد أخرجه: مسند احمد (۳۲۷، ۳۲۶/۱) (صحيح)

چه د اول باب په شروع کښې ددې ډیر ښه طریقي سره وضاحت کړې دې ددې باب په بناء باندې دا وئیلې کیدې شی چه مصنف رحمه الله د وضوء مما مست النار قائل دې لکه چه د وضوء من لحوم الابل هم قائل وو لکه د تیر باب نه په مخکښې باب کښې تیر شو.

قوله: **(أَنَّ أَبَا سَفْيَانَ بْنَ سَعِيدٍ بِنِ الْمُغْبِرَةِ حَدَّثَهُ أَنَّهُ دَخَلَ عَلَى أُمِّ حَبِيبَةَ)**

یعنی ابوسفیان بن سعید ام المومنین ام حبیبه بنت ابی سفیان رضی الله عنهما کره تشریف یوړلو، دا په رشته کښې دهغې ترور (یعنی د مور خور) کړې.

قوله: **(قَالَ أَبُو دَاوُدَ فِي حَدِيثِ الزُّهْرِيِّ يَا ابْنَ أَخِي)** دې سره مصنف رحمه الله اختلاف د راویانو بیانوی، دې حدیث لره د ابوسلمه نه روایت کونکی دوه دی یحیی بن ابی کثیر او زهري، د یحیی بن ابی کثیر په روایت کښې وه چه سیده ام حبیبه رضی الله عنهما ابوسفیان بن سعید ته **(یا ابن اختی)** وئیلو سره خطاب او کړو او د زهري په روایت کښې دی چه ددې په ځانې ئې **(یا ابن اختی)** وئیلو سره خطاب او کړو، **(یا ابن اختی)** وئیل خو د حقیقت مطابق دی ځکه چه دا دواړه خاله او خور ئې دی او **(یا ابن اختی)** وئیل مجازا دی.

خو ځان پوهه کړه چه د طحاوی او نسائی د روایت نه معامله برعکس معلومیږي یعنی په هغې کښې د زهري په روایت کښې **(یا ابن اختی)** دې او د یحیی په روایت کښې **(یا ابن اختی)** صاحب منهل د طحاوی د روایت د وجې نه دا رائې قائم کړې ده چه د ابوداؤد په روایت کښې وهم دې صحیح هغه دی چه د نسائی او طحاوی په روایت کښې دی، خوزه وایم چه د طحاوی په شرح امانی الاحبار کښې مولانا یوسف صاحب رحمه الله دا ثابته کړې ده چه په دې کښې د راویانو اختلاف دې او د هر دواړو نه په دواړو طریقو سره روایت شوې دې.

بَابُ فِي الْوُضُوءِ مِنَ اللَّبَنِ

باب دې په بیان داودس کې د شودو نه

په ترجمه الباب کښې که د اودس نه مراد وضوء لغوی وی نو بیا خو د مصنف رحمه الله غرض دهغې استحباب ثابتول دی، او که د اودس نه وضوء شرعی مراد وی نو دهغې نفی مقصود ده، ځکه چه په حدیث الباب کښې دا دی چه یو ځل رسول الله صلی الله علیه و آله پئ او ځکل او دهغې نه پس ئې مضمضه او فرمائيله.

ځان پوهه کړه چه د شرب لبن نه پس د مانځه نه مخکښې وضوء لغوی یعنی مضمضه د ائمه اربعه په نزد مستحب ده خو د امام احمد رحمه الله یو روایت دې چه په لبن ابل سره اودس شرعی واجب دې، ځکه چه د ابن ماجه په یو روایت کښې دی. توضوا من اللبن الابل.

[۱۹۱] **(حَدَّثَنَا قُتَيْبَةُ بْنُ سَعِيدٍ، حَدَّثَنَا اللَّيْثُ، عَنْ عُقَيْلٍ، عَنْ الزُّهْرِيِّ، عَنْ عُبَيْدِ اللَّهِ بْنِ عَبْدِ اللَّهِ، عَنْ ابْنِ عَبَّاسٍ، "أَنَّ النَّبِيَّ صَلَّى اللَّهُ عَلَيْهِ وَسَلَّمَ شَرِبَ لَبَنًا قَدَّ عَائِمَاءُ فَمَضْمَضَ، ثُمَّ قَالَ: إِنَّ لَهُ دَسْمًا".**

۱: صحيح البخاري/الوضوء ۵۲ (۲۱۱)، والأشربة ۱۲ (۵۶۰۹)، صحيح مسلم/الطهارة ۲۴ (۳۵۸)، سنن الترمذي/الطهارة ۶۶ (۸۹)، سنن النسائي/الطهارة ۱۲۵ (۱۸۷)، سنن ابن ماجه/الطهارة ۶۸ (۴۹۸)، (تحفة الأشراف: ۵۸۳۳)، وقد أخرجه: مسند احمد (۱/۲۲۳، ۲۲۶، ۳۲۹، ۳۲۷، ۳۷۳) (صحيح)

ترجمه: د ابن عباس رضی الله عنه نه روایت دي، بیشکه رسول الله ﷺ وڅکل شوه نو راویې غوښتلې اوبه نو مضمضه ئې اوکړه بیا ئې اووئیل: بیشکه ددې لپاره غوړوالی دی.

مسئلة الباب کښې اختلاف:

حافظ ابن حجر رحمته الله او علامه عینی رحمته الله په دې باندې اجماع نقل فرمائلي ده چه په لبن سره وضوء شرعی واجب نه دي، خو د امام ترمذي رحمته الله د کلام نه په دې کښې اختلاف معلومېږي لکه چه حضرت شیخ رحمته الله په حاشیه د کوکب کښې لیکلې دی هغه دا چه په دې کښې درې مذاهب کیدې شي، یو د ائمه اربعه کوم چه پورته ذکر شوې دي، دویم مسلک د بعض صحابه کرامو رضی الله عنهم لکه ابوهریره، ابوسعید الخدری دا حضرات ددې نه د اودس واجب کیدو قائل وو، پس منصف ابن ابی شیبه کښې ددې دواړو نه روایت دي ﴿ لا وضوء الا من اللبن ﴾ او دریم مسلک په دې کښې د ابوسلمه بن عبدالرحمن دي هغوی د استحباب هم قائل نه وو پس په مصنف ابن ابی شیبه کښې دی چه کله د هغوی نه دي باره کښې تپوس اوکړې شو نو هغوی اوفرمائیل ﴿ امن شراب سائغ للشارین؟ ﴾ آیا د داسې ښکلې څیز نه اودس کولې شي؟

باب الرخصة في ذلك

باب دې په بیان درخصت کې په دې کې

په دې باب سره مقصود ترک المضمضة من اللبن ثابتول دی یعنی د پيو څکلو نه پس خوله کنګالول څه ضروری نه دی پس په حدیث الباب کښې دی انس رضی الله عنه فرمائي چه رسول الله ﷺ یو ځل پئ او څکل دهغې نه پس ئې نه مضمضه اوفرمائیل نه ئې اودس اوکړو او نه مونځ ابن رسلان رحمته الله فرمائي ﴿ واغرب ابن شاهين ﴾ یعنی ابن شاهین رحمته الله یوه عجیبه خبره کړې ده چه د سیدنا انس رضی الله عنه دا حدیث د ابن عباس رضی الله عنه د حدیث کوم چه تیر باب کښې وو ناسخ دي، د عجیب مطلب خو دا دي چه نسخ خو هلته وی چرته چه څوک د وجوب قائل وی، چه کله دواړه خبره بالاتفاق جائز دی نو نسخ د څه خبرې

[۱۴] (١) حَدَّثَنَا عُثْمَانُ بْنُ أَبِي شَيْبَةَ، عَنْ زَيْدِ بْنِ الْحَبَابِ، عَنْ مُطِيعِ بْنِ رَاشِدٍ، عَنْ تَوْبَةَ الْعَنْبَرِيِّ، أَنَّهُ سَمِعَ أَنَسَ بْنَ مَالِكٍ يَقُولُ: "إِنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ شَرِبَ لَبَنًا، فَلَمْ يَمُضْ وَلَمْ يَتَوَضَّأْ، وَصَلَّى"، قَالَ زَيْدٌ: ذَلَّنِي شُعْبَةُ عَلَى هَذَا الشَّيْخِ.

ترجمه: توبه العنبري د انس رضی الله عنه اوریدلي دي چه هغه به ویل: بیشکه رسول الله ﷺ وڅکل شوه، نو مضمضه ئې اونه کړه او اودس ئې هم اونه کړو او مونځ ئې اوکړو وئیلی دي زید: شعبه ماته دا شیخ راوښودلو.

تشریح: قوله: ﴿ ذَلَّنِي شُعْبَةُ عَلَى هَذَا الشَّيْخِ ﴾ ددې حدیث په سند کښې د زید بن الحباب استاذ مطیع بن راشد دي، زید بن الحباب فرمائي چه د سماع حدیث دپاره د مطیع بن راشد

(١) تقدیه ابو داود، (تحفة الأشراف: ۲۵۸) (حسن)

متعین کول او هغه طرف ته رهنمائی زما شعبه کړې وه غالباً د زید مقصود په دې سره د خپل شیخ توثیق دې، او دا په دوه طریقو سره واقع کیږي یو دا چه د هغوی نه په شیخ سره تعبیر کوی او شیخ الفاظ د توثیق نه دی اگرچه ادنی درجه ولی نه وی، دویم دا چه د شعبه په شان لوڼي محدث چه کله د هغوی رهنمائی کړې ده نو یقیناً هغه به ثقه راوی وی.

بَابُ الْوُضُوءِ مِنَ الدَّمِ

باب دې په بیان داودس کې د وینې نه

په مسئله الباب کښې مذاهب ائمه :

په ترجمه الباب کښې چه کومه مسئله ده هغه اختلافی ده، د احنافو او حنابله په نزد مطلقاً د بدن نه د دم سائل خروج ناقض وضوء دې که په سبیلین سره وی یا غیر سبیلین سره په دې کښې د دم تخصیص نشته بلکه مطلق نجاست دې، د شوافعو په نزد چه کوم دم خارج من السبیلین وی هغه ناقض دې او دهغې نه علاوه ناقض نه دې، امام مالک رحمته الله علیه فرمائی چه د سبیلین نه خارج کیدونکې وینه که بالکل خالصه وی بل څه نجاست واره یا لوڼي بول په هغې پورې لگیدلې نه وی نو ناقض نه ده، خو که دهغې سره بل څه نجاست یوځای شوي وی نو بیله خبره ده، امام بخاری رحمته الله علیه په صحیح بخاری کښې باب قائم کړې دې ﴿باب من لم ير الوضوء الا من المخرجين﴾ ځان پوهه کړه چه د احنافو او د حنابله په نزد قاعده ده چه د بدن د هر یوې حصې نه وینه وتل ناقض وضوء دی او شوافع وائی چه که د نجاست خروج د غیر سبیلین نه وی نو هغه ناقض نه دې، امام شافعی رحمته الله علیه دا فرمائی چه د بدن نه ددې نجاست خروج ناقض دې که د نجاست خروج د غیر سبیلین نه وی ننو هغه ناقض نه دې، امام شافعی رحمته الله علیه دا فرمائی چه د بدن نه د هغه نجاست خروج ناقض دې کوم مخرج چه معتاد یعنی د سبیلین نه وی او امام مالک رحمته الله علیه د مخرج معتاد سره یو بل قید هم لگوی هغه دا دې چه خروج هم معتاد وی لهذا که د یو عارض یا بیماری د وجې نه د سبیلین نه نجاست خارج شي نو هغه به ناقض د طهارت نه وی مثلاً د یو سړي د سبیلین نه د وینې خروج اوشو یا یو کانړې یا چینجې وغیره خارج شو نو د هغوی په نزد ناقض وضوء نه دې ځکه چه دهغې خروج معتاد نه دې یعنی د عادت مطابق نه دې بلکه د عادت خلاف دې، هم په دې وجه د مالکیانو په نزد استحاض ناقض د وضوء نه دې اگر که هغه د احد السبیلین نه خارج کیږي خو چونکه دهغې خروج معتاد نه دې بلکه خلاف عادت د مرض د وجې نه دې په دې وجه هغه د هغوی په نزد ناقض نه دې، او د امام شافعی رحمته الله علیه په نزد د مخرج معتاد نه د یو ځیز وتل د طهارت د ماتولو دپاره کافی دی د خروج معتاد کیدل ضروری نه دی، امام بخاری رحمته الله علیه په دې باب سره هم دغه اختلاف ته اشاره کړې ده.

مصنف رحمته الله علیه چه په دې باب کښې کومه واقعه ذکر کړې ده دهغې نه په ظاهر کښې

هم دا معلومیږي چه خروج دم من غیر السبیلین ناقض وضوء نه دې.

[۱۹۸] حَدَّثَنَا أَبُو تَوْبَةَ الرَّبِيعُ بْنُ نَافِعٍ، حَدَّثَنَا ابْنُ الْمُبَارَكِ، عَنْ مُحَمَّدِ بْنِ إِسْمَاعِيلَ، حَدَّثَنِي صَدَقَةُ بْنُ يَسَارٍ، عَنْ عَقِيلِ بْنِ جَابِرٍ، عَنْ جَابِرٍ، قَالَ: "خَرَجْنَا مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ يَغْنَى فِي غَزْوَةِ ذَاتِ الرِّقَاعِ، فَأَصَابَ رَجُلٌ امْرَأَةً رَجُلٍ مِنَ الْمُشْرِكِينَ فَخَلَفَ أَنْ لَا أَنْتَبِي حَتَّى أَهْرِقَ دَمًا فِي أَصْحَابِ مُحَمَّدٍ، فَخَرَجَ يَتَّبِعُ أَثَرِ النَّبِيِّ صَلَّى اللَّهُ عَلَيْهِ وَسَلَّمَ، فَتَزَلَّ النَّبِيُّ صَلَّى اللَّهُ عَلَيْهِ وَسَلَّمَ مَنْزِلًا، فَقَالَ: مَنْ رَجُلٌ يَكْلُونَا؟ فَأَتَدَبَّ رَجُلٌ مِنَ الْمُهَاجِرِينَ وَرَجُلٌ مِنَ الْأَنْصَارِ، فَقَالَ: كُونَا يَغْمِ الشَّعْبُ، قَالَ: فَلَمَّا خَرَجَ الرَّجُلَانِ إِلَى قِمِّ الشَّعْبِ، اضْطَجَعَ الْمُهَاجِرِيُّ وَقَامَ الْأَنْصَارِيُّ يُصَلِّ، وَأَتَى الرَّجُلُ، فَلَمَّا رَأَى شَخْصَهُ عَرَفَ أَنَّهُ رَيْبِنَةُ الْقَوْمِ، فَرَمَاهُ بِسَهْمٍ فَوَضَعَهُ فِيهِ فَتَزَعَهُ حَتَّى رَمَاهُ بِثَلَاثَةِ أَهْمٍ، ثُمَّ رَكِعَ وَسَجَدَ، ثُمَّ اتَّبَعَهُ صَاحِبُهُ، فَلَمَّا عَرَفَ أَنَّهُمْ قَدْ نَذَرُوا بِهِ هَرَبَ، وَلَمَّا رَأَى الْمُهَاجِرِيُّ مَا بِالْأَنْصَارِيِّ مِنَ الدَّمْرِ، قَالَ: سُبْحَانَ اللَّهِ، أَلَا أَنْتَبَيْتَنِي أَوَّلَ مَا رَمَى؟ قَالَ: كُنْتُ فِي سُورَةٍ أَقْرَأُهَا فَلَمْ أَحِبَّ أَنْ أَقْطَعَهَا".

ترجمہ: د جابر رضی اللہ عنہ نے روایت دی ہے وہ وائی: مونر ووتلو د رسول اللہ ﷺ سرہ غزوہ ذات الرقاع کنبی، نو اور سید و یو سری بنخی دیو سری تہ د مشرکانو نہ، نو قسم ئی اوکرو چہ نہ بہ منع کیرم تردی چہ توی کرم وبنہ پہ ملگرو د محمد ﷺ کنبی، نو اووتلو چہ د پیغمبر تلاش ئی کولو، نو رسول اللہ ﷺ خائی ونبولو پہ یو خائی کنبی، نو وئی وئیل: خوک دی ہے سری چہ زمونر حفاظت او خوکیداری اوکری؟ نو اجابت اوکرو یو سری د مهاجرینو نہ او بل سری د انصارو نہ، نو ہغہ و فرمایل: چہ شیئ تاسو پہ خولہ ددی درہ کنبی، ہغہ وائی ہرکله چہ دواپہ سری اووتل خودلی دری تہ، نو تکیا ولگولہ مهاجر، او پاخیدلو انصاری چہ مونخ ئی کولو، او راغی ہغہ سری ہرکله ئی چہ ئی ہغہ اولیدلو نو پوہہ شو چہ دا د قوم جاسوس دی، نو وئی ویشتلو پہ غشی نو ہغہ پری اولگیدو نو ہغہ ئی راویستلو، تردی چہ پہ دربو غشویی ویشتلو، بیا ئی رکوع او سجدہ اوکرو، بیا را بیدار شو ملگری د ہغہ، ہر کله چہ ہغہ سری تہ پتہ ولگیدہ چہ دوی ورباندی پوہہ شو نو اوتختیدو، ہرکله چہ مهاجر اولیدل ہغہ خہ چہ پہ انصاری باندی دی د وینو نہ، نو اوئی وئیل سبحان اللہ! ایا تازہ نہ بیدارولم پہ اول خل ویشتلو سرہ، ہغہ او وئیل: زہ و م پہ سورت کنبی چہ لوستہ می دا می نہ وہ خوبنہ چہ ہغہ پری کرم.

مضمون حدیث:

مضمون د حدیث دا دی چہ جابر رضی اللہ عنہ فرمائی مونر د رسول اللہ ﷺ سرہ پہ غزوہ ذات الرقاع کنبی وویو مسلمان سری دیو مشرک بنخہ قتل کرہ یو مشرک لہ پہ دی باندی غصہ ورغلہ او ہغہ ددی خبری قسم اوکرو چہ ترخو پوری ما د رسول اللہ ﷺ پہ ملگرو کنبی د چا وینہ نہ وی توئی کرے پہ آرام بہ نہ کینم، پس دا مشرک د مسلمانانو پہ قافلہ پسے شو، رسول اللہ ﷺ پہ یو منزل باندی کوز شو او د عادت مطابق رسول اللہ ﷺ پہ شپہ کنبی د خوکئی انتظام او فرمائیلو، او تیوس ئی اوکرو چہ د شپہ بہ خوک خوکئی اوکری؟ پہ دی باندی دوه صحابہ کرام یو د مهاجرینو نہ یعنی سیدنا عمار بن یاسر رضی اللہ عنہ او یو د انصارو نہ یعنی عباد بن بشیر رضی اللہ عنہ د رسول اللہ ﷺ پہ آواز باندی لیک اووی، رسول اللہ ﷺ ہغوی تہ ہدایت

۱: تفرد بہ ابو داود، (تحفة الأشراف: ۲۴۹۷)، وقد أخرجه: مسند احمد (۳/۳۴۲، ۳۵۹) (حسن)

اوکړو چه مخامخ غر ته لاړ شی او هلته په ويځه شپه تیره کړی پس دا دواړه صحابه کرام هلته لاړل او خپل مینځ کښې ئې دا فیصله اوکړه چه مونږ دواړه به په نمبر نمبر شپه شوگیره کوو پس د شپې په شروع کښې د عمار بن یاسر او د کیدل او د عباد بن بشیر رضی الله عنهما ویځ پاتې کیدل فیصله شو، عباد بن بشیر د مانځه نیت اوتړلو او اودریدلو، هغه مشرک د اول نه د هغوی په انتظار وو هغه د لرې نه دا صحابی اولیدلو نو پوهه شو چه دې ددې قافلې چوکیدار او څوکی کونکې دې، پس په هغه باندې ئې غشې ورگزار کړو او هغوی پرې اولگیدل، دا صحابی په مانځه کښې وو په مانځه کښې ئې دا غشې د بدن نه ویستلو او وې غورځولو، دې مشرک پرلپسې په هغوی باندې درې ځل په غشې سره حمله اوکړه آخر دې صحابی رکوع سجده اوکړه او د مانځه نه چه فارغ شو نو خپل ملگری یعنی عمار بن یاسر رضی الله عنهما ئې بیدار کړو، چه کله دې مشرک اولیدل چه دوی دواړو خبرې اترې شروع کړې نو پوهه شو چه په ما باندې پوهه شو پس فوراً د هغه ځانې نه په تیخته شو. سیدنا عمار رضی الله عنه چه کله ددې انصاری په بدن باندې وینې اولیدې نو وې فرمائیل سبحان الله تاسو زه په شروع کښې ولې ویځ نه کړم، چه کله اول هغه په غشې باندې گزار اوکړو نو دې انصاری صحابی سیدنا عباد بن بشیر رضی الله عنه جواب ورکړو چه ما په مانځه کښې یو سورت شروع کړې وو دهغې د پوره کولو نه بغیر مې مونځ ختمول نه غوښتل، په بعض روایاتو کښې دی چه ددې نه مراد سورة کهف دې.

د احنافو د طرف نه د حدیث الباب جوابات :

شوافع په دې حدیث باندې استدلال کوی چه کومه وینه خارج من غیر السبیلین وی هغه ناقض وضوء نه ده او د امام بخاری رحمه الله مسلک هم دا دې پس هغوی په صحیح بخاری کښې ددې سلسلې ډیر آثار ذکر فرمائیلې دی.

د دې زمونږ د طرف نه ډیر جوابونه کړې شوي دي، اول دا چه دا حدیث ضعیف دې ددې په سند کښې عقیل بن جابر یو راوی دې چه مجهول دې هم په دې وجه امام بخاری رحمه الله دا قصه تعلیقا په صیغه د ترمیض ذکر کړې ده، دویم دا چه دا فعل د صحابی رضی الله عنه دې، کیدې شی چه د هغوی مسلک هم دا وی، دریم جواب دا دې چه دا صحابی د مناجات په حالت کښې وو کیدې شی چه هغه ته د خروج دم پته نه وی لگیدلې، څلورم دا چه مونږ دا اومنه چه خروج دم من غیر السبیلین ناقض وضوء نه دې خو فی نفسه خودم کثیر بالاتفاق نجس دې ددې کثرت دم باوجود به مونځ څنگه صحیح کیږي. فما هو جوابکم فهو جوابنا.

د شوافعو د طرف نه په استدلال کښې د سیدنا عمر رضی الله عنه واقعه هم پیش کولې شی کومه چه په موطاء د امام مالک رحمه الله کښې ده مسنن وائی چه په کومه شپه په سیدنا عمر رضی الله عنه باندې حمله اوکړې شوه ما اوکتل چه عمر رضی الله عنه مونځ کولو او د هغوی د بدن نه وینه روانه وه، زمونږ د طرف نه جواب دا دې چه د عمر رضی الله عنه قصه د مبحث نه خارج ده ځکه چه د هغه نه خو وینه مسلسل روانه وه هغه د معذور په حکم کښې وو، او د معذور حکم بیل دې.

د احنافو دلیل :

د احنافو د مسلک ډیر دلائل دی، یو دهغې نه د استحاض والا روایت دې کوم چه په صحاح سته کښې موجود دې، اوس که څوک اوانی چه دا استحاض خو خارج من السبیلین دې، د دې جواب دا دې چه د استحاض د ناقض کیدو علت دا نه دې بیان کړې شوې چه هغه خارج من السبیلین دې بلکه رسول الله ﷺ ارشاد اوفرمائیلو «فانها دم عرق» معلومه شوه چه د نقض وضوء مدار په استحاضه او خارج من السبیلین باندې نه دې بلکه صرف په دم عرق باندې دې او د بدن د هر یوې حصې نه چه وینه راوځی هغه به دم عرق شمارلې کیږی. بل دا چه احنافو د حدیث الرعاف نه استدلال کړې دې او هغه په دارقطنی کښې په ډیرو طرقو سره دې، چه دهغې الفاظ دا دی «من اصابه قی او رعاف او قلس فلینصرف ولیتوضاء ثم لین علی صلوته» حضرت سهارنپوری رحمته الله علیه په بذل کښې د احنافو د مسلک ډیر روایتونه په تفصیل سره ذکر فرمائیلې دی.

د دم مقدار معفو کښې مسالک ائمه :

د دې مقام مناسب یوه مسئله بله ده هغه دا چه د دم معفو مقدار څه دی؟ او معاف دې هم او یا نه؟ د احنافو په نزد په اندازه د درهم معاف دې او د امام شافعی رحمته الله علیه په نزد دوه روایتونه دی احدهما لا یعنی مطلقا، ثانيهما یعنی ما دون الکف وهو مذهب احمد، وعند المالکيه روايتان ١: قدر الدرهم ٢: مادون الدرهم کذا فی هامش الکوکب والفيض السمانی.

باب الوضوء من النوم

باب دې په بیان داؤدس کې د خوب نه

د نواقض وضوء بیان شروع دې نوم ناقض وضوء دې او که نه په کوم صورت کښې دی او په کوم صورت کښې نه دې په دې کښې د علماء کرامو اته مشهور اقوال دی چه هغه امام نووی هم ذکر کړی دې.

١: مطلقا ناقض دې، دا روایت دې د اسحق بن راهویه، حسن بصری او مزنی رحمته الله علیهم نه،
٢: مطلقا غیر ناقض دې دا روایت دې د ابو موسی اشعری رحمته الله علیه، سعید بن المسیب او اوزاعی رحمته الله علیه نه،

٣: نوم کثیر ناقض دې مطلقا او قليل ناقض نه دې دا منقول دې د امام مالک او زهري نه او په یو روایت د امام احمد رحمته الله علیه کښې هم داسې دی،

٤: په حالت قیام او قعود کښې نوم کثیر او ددې دواړو حالتونو نه علاوه په باقی کښې مطلقا ناقض دې، دا مذهب دې د امام احمد رحمته الله علیه،

٥: کوم خوب چه په هیئة من هیئات الصلاة وی هغه ناقض نه دې ګینې ناقض دې، دا مذهب دې د احنافو خو ددې نه مراد د مانحه هیئت مسنونه دې، پس قیام او قعود او رکوع و سجود کښې چه د سنت طریقی مطابق وی په هغې کښې اوده کیدل ناقض وضوء نه دی. باقی حالات لکه نوم متکئا یا مضطجعا یا مستقلیا هغه به ناقض وی.

٦: کوم خوب چه جالسا د تمیکن مقعد علی الارض سره وی صرف هغه ناقض نه دې باقی

تولو جالاتو کنبی ناقض دې، دا مذهب دې د امام شافعی رحمہ اللہ،

۷: لا ینقض الا نوم راکع والساجد رواية عن احمد.

۸: لا ینقض الا نوم الساجد فقط رواية عن احمد ايضا.

په دې اقوال ثمانیه کنبی دریم قول د امام مالک رحمہ اللہ مسلک دې او قول رابع د امام احمد او قول خامس د احنافو او قول سادس د شوافعو دې، لهذا هم ددې څلورو یاد ساتل د طالبانو دپاره اهم دی.

[۱۹۹] (۱) حَدَّثَنَا أَحْمَدُ بْنُ مُحَمَّدٍ بْنُ حَنْبَلٍ، حَدَّثَنَا عَبْدُ الرَّزَّاقِ، حَدَّثَنَا ابْنُ جُرَيْجٍ، أَخْبَرَنِي نَافِعٌ، حَدَّثَنِي عَبْدُ اللَّهِ بْنُ عُمَرَ، "أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ شَغِلَ عَنْهَا لَيْلَةً فَأَخْرَهَا حَتَّى رَقَدْنَا فِي الْمَسْجِدِ، ثُمَّ اسْتَيْقَظْنَا ثُمَّ رَقَدْنَا ثُمَّ اسْتَيْقَظْنَا ثُمَّ رَقَدْنَا ثُمَّ خَرَجَ عَلَيْنَا، فَقَالَ: لَيْسَ أَحَدٌ يَنْتَظِرُ الصَّلَاةَ غَيْرُكُمْ."

ترجمه: عبد الله بن عمر رضی اللہ عنہ نه روایت دې، بیشکه رسول الله صلی اللہ علیہ وسلم یوه شپه د لښکر په تیاری کنبی مصروفیتیا سره د ماسخوتن مونغ نا دخته کړو چه مونږ اوده شو په جمات کنبی، بیا را بیدار شو، بیا اوده شو، بیا را بیدار شو، بیا اوده شو، بیا را ووتلو مونږ ته، نو اووئی وئیل: نشته هیڅ کس چه انتظار کوي د مونغ غیر د تاسو نه.

د حدیث د ترجمه الباب سره مناسبت:

۱: (حَدَّثَنَا أَحْمَدُ بْنُ حَنْبَلٍ، قَوْلُهُ حَتَّى رَقَدْنَا فِي الْمَسْجِدِ) د حدیث د ترجمه الباب سره مناسبت دا دې چه ددې نه معلومیری چه هر نوم ناقض وضوء نه دې لکه چه د جمهورو مذهب دې، او ظاهره ده چه د هغوی دا خوب قاعدا وو په هیئت د صلوۀ باندې ځکه چه د مانځه انتظار په ناسته باندې کول مستحب دی، په دې وجه ناقض وضوء نه شو، صاحب منهل لیکی چه ددې حدیث نه استدلال کړې شوې دې چه نوم قلیل ناقض نه دې ځکه چه خفقان الراس په نوم قلیل کنبی کیږی.

(فَقَالَ «لَيْسَ أَحَدٌ يَنْتَظِرُ الصَّلَاةَ غَيْرُكُمْ» د رسول الله صلی اللہ علیہ وسلم مقصود په دې ارشاد سره دې منتظرین صلوۀ، صحابه کرام رضی اللہ عنہم ته تسلی ورکول وو چه د انتظار تکلیف ترې نه اوچت شی، او مطلب دا دې چه الله پاک تاسو ته توفیق درکړې دې د مانځه د انتظار کولو په خلاف د نورو خلقو چه هغوی د مونغ کولو نه پس اوده دی یعنی زنانه ماشومان او معذورین وغیره، او دا هم احتمال دې چه نور اهل مساجد مراد وی چه نورو مسجدونو والا د مانځه نه پس اوده شوې دی او تاسو ئې چه د مانځه په انتظار کنبی ناست یئ، او یو احتمال دا هم دې چه د (غیرکم) نه مراد نور خلق یعنی اهل کتاب یهود وغیره مراد وی، ځکه چه هغوی به د ماسخوتن مونغ بالکل نه کولو.

(صحيح البخاري/مواقيت الصلاة ٢٤ (٥٧٠)، صحيح مسلم/المساجد ٣٩ (٦٣٩)، (تحفة الأشراف: ٧٧٦)، وقد أخرج: مسند احمد (١٢٦، ٨٧٢) (صحيح)

[۲۰۰] (۱) حَدَّثَنَا شَاذْبُنُ قَبِيضٌ، حَدَّثَنَا هِشَامُ الدَّسْتَوَائِيُّ، عَنْ قَتَادَةَ، عَنْ أَنَسٍ، قَالَ: "كَانَ أَصْحَابُ رَسُولِ اللَّهِ صَلَّى اللَّهُ عَلَيْهِ وَسَلَّمَ يَنْتَظِرُونَ الْعِشَاءَ الْآخِرَةَ حَتَّى تَحْفِقَ رُءُوسُهُمْ ثُمَّ يُصَلُّونَ وَلَا يَتَوَضَّئُونَ"، قَالَ أَبُو دَاوُدَ: زَادَ فِيهِ شُعْبَةُ، عَنْ قَتَادَةَ، قَالَ: كُنَّا نَحْفِقُ عَلَى عَهْدِ رَسُولِ اللَّهِ صَلَّى اللَّهُ عَلَيْهِ وَسَلَّمَ، وَرَوَاهُ ابْنُ أَبِي عُرُوبَةَ، عَنْ قَتَادَةَ، بِلَفْظٍ آخَرَ.

ترجمه: د انس رضی اللہ عنہ روایت دی هغه وئیلی دی وو ملگری د رسول الله ﷺ چه انتظار به یی کولو د وروستنی ماسخوتن تردی چه خکته به شو سرونه د هغوی بیا به ئی مونخ کولو او اودس به ئی نه کولو وئیلی دی ابوداود: زیادت کړی دی په دې کنبې شعبه د قتاده نه، هغه وائی: وو مونږ چه خکته کیدل به سرونه زمونږ په زمانه د رسول الله ﷺ کنبې، او روایت کړی دی ابن ابی عروبه د قتاده نه په نورو الفاظو سره.

تشریح: (قوله حَتَّى تَحْفِقَ رُءُوسُهُمْ) یعنی د پرکالی او خوب د راتلو د وجې نه به د هغوی سرونه ښکته شو لکه چه په ناسته ناسته د اوده کیدو په حالت کنبې کیرې چه زنه د سینې سره اولگیرې.

[۲۰۱] (۲) حَدَّثَنَا مُوسَى بْنُ إِسْمَاعِيلَ، وَدَاوُدُ بْنُ شَيْبٍ، قَالَا: حَدَّثَنَا حَمَّادُ بْنُ سَلَمَةَ، عَنْ ثَابِتِ الْبُنَانِيِّ، أَنَّ أَنَسَ بْنَ مَالِكٍ قَالَ: "أَقِمْتُ صَلَاةَ الْعِشَاءِ، فَقَامَ رَجُلٌ، فَقَالَ: يَا رَسُولَ اللَّهِ، إِنَّ لِي حَاجَةً، فَقَامَ يُنَاجِيهِ حَتَّى نَعَسَ الْقَوْمُ أَوْ بَعْضُ الْقَوْمِ، ثُمَّ صَلَّى بِهِمْ وَلَمْ يَذْكُرْ وُضُوءًا".

ترجمه: بیشکه انس بن مالک وائی: ودرولی شو مونخ د ماسخوتن، نو پاخیدلو یو سړی، نو هغه اووئیل: ای د الله رسوله! زما څه حاجت دی، نو هغه اودریدلو چه مناجاة ئی ورسره کولو تردی چه خلک اوده شول، او یا بعضی خلک اوده شول، بیا ئی مونخ اوکړو دوی ته او ذکر ئی نه کړو اودس.

[۲۰۲] (۳) حَدَّثَنَا يَحْيَى بْنُ مَعِينٍ، وَهَنَادُ بْنُ السَّرِيِّ، وَعُمَرَانُ بْنُ أَبِي شَيْبَةَ، عَنْ عَبْدِ السَّلَامِ بْنِ حَرْبٍ، وَهَذَا لَفْظُ حَدِيثِ يَحْيَى، عَنْ أَبِي خَالِدٍ الدَّالَانِيِّ، عَنْ قَتَادَةَ، عَنْ أَبِي الْعَالِيَةِ، عَنْ ابْنِ عَبَّاسٍ، "أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ كَانَ يَسْجُدُ وَيَنَامُ وَيَنْفَخُ، ثُمَّ يَقُومُ فَيُصَلِّي وَلَا يَتَوَضَّأُ، قَالَ: فَقُلْتُ لَهُ: صَلَّيْتَ وَلَمْ تَتَوَضَّأْ وَقَدْ نَمَتَ، فَقَالَ: إِنَّمَا الْوُضُوءُ عَلَى مَنْ نَامَ مُضْطَجِعًا"، زَادَ عُثْمَانُ، وَهَنَادُ: فَإِنَّهُ إِذَا اضْطَجَعَ اسْتَرَحْتَ مَقَاصِلَهُ، قَالَ أَبُو دَاوُدَ: قَوْلُهُ الْوُضُوءُ عَلَى مَنْ نَامَ مُضْطَجِعًا هُوَ حَدِيثٌ مُنْكَرٌ، لَمْ يَرَوْهُ إِلَّا يَزِيدُ أَبُو خَالِدٍ الدَّالَانِيُّ، عَنْ قَتَادَةَ، وَرَوَى أَوْلَاهُ جَمَاعَةً، عَنْ ابْنِ عَبَّاسٍ، وَلَمْ يَذْكُرُوا شَيْئًا مِنْ هَذَا، وَقَالَ: كَانَ النَّبِيُّ صَلَّى اللَّهُ عَلَيْهِ وَسَلَّمَ مُحْفُوظًا، وَقَالَتْ عَائِشَةُ رَضِيَ اللَّهُ عَنْهَا: قَالَ النَّبِيُّ صَلَّى اللَّهُ عَلَيْهِ وَسَلَّمَ: تَنَامُ عَيْنَايَ وَلَا يَنَامُ قَلْبِي، وَقَالَ شُعْبَةُ: إِنَّمَا سَمِعَ قَتَادَةَ مِنْ أَبِي الْعَالِيَةِ أَرْبَعَةَ أَحَادِيثَ: حَدِيثُ يُونُسَ بْنِ مَتَّى، وَحَدِيثُ ابْنِ عُمَرَ فِي الصَّلَاةِ، وَحَدِيثُ الْقَضَاءِ ثَلَاثَةً، وَحَدِيثُ ابْنِ عَبَّاسٍ، حَدَّثَنِي رَجُلٌ مَرَضِيٌّ مِنْهُمْ: عُمَرُ، وَأَرْضَاهُمْ عِنْدِي عُمَرُ، قَالَ أَبُو دَاوُدَ: وَذَكَرْتُ حَدِيثَ يَزِيدِ الدَّالَانِيِّ لِأَحْمَدَ بْنِ حَنْبَلٍ، فَأَنْتَهَرَنِي اسْتِعْظَامُ مَالِهِ، وَقَالَ: مَا لِيَزِيدُ الدَّالَانِيُّ يَدْخُلُ عَلَى أَصْحَابِ قَتَادَةَ؟ وَلَمْ يُعْبَأَ بِالْحَدِيثِ.

۱: تفرد به ابوداود (تحفة الأشراف: ۱۳۸۴)، وقد أخرجه: صحيح مسلم/الحیض ۳۳ (۳۷۱)، سنن الترمذي/الطهارة ۵۷

(۷۸) (صحيح)

۲: صحيح مسلم/الطهارة ۳۳ (۳۷۱)، (تحفة الأشراف: ۳۲۱)، وقد أخرجه: مسند احمد (۱۶۰/۳، ۲۶۸) (صحيح)

۳: سنن الترمذي/الطهارة ۵۷ (۷۷)، (تحفة الأشراف: ۵۴۲۵)، وقد أخرجه: مسند احمد (۲۵۷۱) (ضعيف)

ترجمه: د ابن عباس رضي الله عنه نه روایت دي، بيشكه رسول الله ﷺ وو چه سجده ئې كوله او اوده كېدلوبه او پوكی به ئې كول، بيا به اودريدو او مونځ به ئې كولو او اودس به ئې نه كولو، هغه اووئيل: ما ورته اووئيل: تا مونځ اوکړو او اودس دي اونه کړو په تحقيق سره ته خو اوده شوی وي، نو هغه اووئيل: بيشكه اودس په هغه چا باندې دی چه هغه اوده شي په تکیا باندې زیادت کړی دی عثمان او هناد: بيشكه هغه چه کله تکیا ووهي نو سستېږي اندامونه د هغه وئيلي دي ابوداؤد: وينا د هغه: چه (الوضوء علی من نام مضطجعا) هغه حديث منکر دی نه دی روایت کړی مگر یزید ابو خالد الدالاني د قتاده نه، او روایت کړی دی اول سر د حديث یو جماعت د ابن عباس نه، او نه ئې دی ذکر کړی څه شی د دېنه، او هغه وئيلي دي: وو نبي ﷺ محفوظ.

تشریح: ۲. ﴿ حَدَّثَنَا يَحْيَى بْنُ مَعِينٍ وَقَوْلُهُ عَنْ أَبِي خَالِدٍ الدَّالَانِيِّ ﴾ د هغوی نوم یزید بن عبد الرحمن دي لکه چه د مصنف رحمه الله په کلام کښې وړاندې راځي ډيرو ائمه رجال د هغوی تضعیف کړي دي، ﴿ قَوْلُهُ يَسْجُدُ وَيَنَامُ وَيَنْفُخُ ﴾ د ترمذی په روایت کښې دی ﴿ نام وهو ساجد حتی غط ونفخ ﴾ چه دهغې نه معلومیږي چه د اوده کیدو نه مراد په مانځه کښې د سجدي په حالت کښې اوده کیدل دی لهذا ددې نه معلومه شوه چه خوب د مونځ په هیئته باندې کول ناقض نه دي، صاحب منهل هم دا خبره لیکلې ده باقی د انبیاو ﷺ خوب خو په هیڅ حالت کښې هم ناقض نه دي.

﴿ قَوْلُهُ وَلَمْ تَتَوَضَّأْ وَقَدْ نِمْتَ فَقَالَ « إِنَّمَا الْوُضُوءُ عَلَى مَنْ نَامَ مُضْطَجِعًا » ﴾ یعنی سیدنا ابن عباس رضي الله عنه عرض اوکړو یا رسول الله ﷺ تاسو ته د مانځه دوران کښې خوب درغلي وو تاسو هم په هغه حالت کښې مونځ پوره کړو او په مینځ کښې مو اودس او نه فرمائیلو نو په دې باندې رسول الله ﷺ او فرمائیل اودس په هغه سړی باندې واجب دي د چا خوب چه مضطجعا وی هر قسم خوب ناقض نه دي.

په دوه احادیثو کښې رفع تعارض:

خان پوهه کړه چه د ابن عباس رضي الله عنه سوال خو ښکاره دي تشریح ته محتاج نه دی خو د رسول الله ﷺ دا جواب کوم چه دلته مذکور دي په دې باندې یو اشکال دي، هغه دا چه ددې نه په طریقه د مفهوم معلومیږي چه د رسول الله ﷺ خوب که مضطجعا وی نو ناقض وضوء به وی حال دا چه د انبیاو ﷺ خوب ناقض نه دي مشهوره مسئله ده، هم ددې وجې نه وړاندې په یو حدیث کښې چه دهغې ذکر وړاندې راځي چه کله عائشې رضي الله عنها د رسول الله ﷺ نه هم دغه شان تپوس اوکړو نو هغه وخت رسول الله ﷺ په جواب کښې ارشاد او فرمائیلو ﴿ تَنَامُ عَيْنَايَ وَلَا يَنَامُ قَلْبِي ﴾ چه په هغې سره رسول الله ﷺ هم دې طرف ته اشاره او فرمائیله چه خوب د نبي ﷺ ناقض نه دي نو اوس په دواړو جوابونو کښې تعارض ظاهر دي هم ددې اشکال او تعارض په بناء باندې امام ابوداؤد رحمه الله وړاندې په دې روایت باندې کلام کوی، ﴿ قَالَ ابوداؤد قَوْلُهُ الْوُضُوءُ عَلَى مَنْ نَامَ مُضْطَجِعًا هُوَ حَدِيثٌ مُنْكَرٌ الْخ ﴾ ددې حدیث چه کومه آخری تکره ده یعنی د ابن عباس رضي الله عنه د رسول الله ﷺ

نه تپوس کول او بیا په هغې باندې د رسول الله ﷺ جواب کول « انما الوضوء علی من نام مضطجعا » دا حدیث ثابت نه دې په دې کښې ابو خالد د الانی منفرد دې کوم چه ضعیف راوی دې د ابو خالد نه علاوه نورو راویانو ددې حدیث صرف اول حصه ذکر کړې ده، آخری حصه ئې نه ده ذکر کړې لهذا یو جواب خو د پورته اشکال دا شو چه حدیث بالکل ثابت نه دې.

د دعوی نکاره دلائل :

وړاندې مصنف رحمته الله علیه نور هم بعض دلائل د حدیث ددې ټکړې د عدم ثبوت پیش کوی پس فرمائی « وقال کان النبی ﷺ محفوظا » یعنی رسول الله ﷺ ددې خبرې نه محفوظ او بری وو چه په حالت نوم کښې دې هغوی ته حدث (خروج ریح) لاحق شی، او هغوی ته دې احساس نه وی، یعنی خوب فی نفسه خو ناقض نه دې بلکه په دې وجه ناقض دې چه هغې کښې قوی گمان د خروج ریح دې او عام خلقو ته په خوب کښې د خروج ریح پته نه لگی په دې وجه د عام خلقو په حق کښې خوب د خروج ریح قائم مقام کړې شو او د رسول الله ﷺ شان دا نه دې چه هغوی ته دې د خروج ریح پته او نه لگی، لهذا د هغوی په حق کښې خوب ناقض هم نه دې که مضطجعا وی او که بل شان، دا خو ددې کلام تشریح شوه.

خو ځان پوهه کړه چه د « وقال » ضمیر کوم طرف ته راجع دې د ظاهر سیاق نه معلومېږي چه د ابن عباس رضی الله عنهما طرف ته دې خو حضرت په بذل کښې لیکلې دی چه د ابو داؤد رحمته الله علیه روایت امام بیهقی رحمته الله علیه هم ذکر فرمائیلي دې په هغې کښې داسې دی « وقال عکرمه کان النبی ﷺ محفوظا » ددې نه معلومېږي چه زمونږ په نسخه کښې د قال نه روستو عکرمه پاتې شوې دې « وقالت عائشة قال النبی ﷺ تمام عینای ولا ینام قلبی » دا د مصنف رحمته الله علیه د طرف نه په ذکر کړې دعوی باندې دویم دلیل دې ددې وضاحت مونږ سره په پورته کلام کښې راغلو.

د لیلة التعریس په واقعه باندې یو شبهه :

خو په دې حدیث باندې یو اشکال دې هغه دا چه هر کله دا خبره ده چه د رسول الله ﷺ خوب د داسې غفلت نه وو نو د لیلة التعریس واقعه ولې پېښه شوه هلته د مانځه په وخت ټول اوده پاتې شو، جواب دا دې چه د طلوع شمس تعلق د سترگې سره دې د قلب سره نه دې او سترگه بیداره نه ده، په خلاف د حدث چه ددې تعلق د باطن سره دې او قلب بیدار دې، حضرات علماء کرامو لیکلې دی چه د رسول الله ﷺ قلب مبارک به بیدار وو او په دې کښې د الله پاک یو حکمت دا دې چه د انبیاء علیهم السلام خوبونه وحی وی په دې وجه به د رسول الله ﷺ قلب مبارک بیدار وو چه رسول الله ﷺ دا وحی محفوظ اوساتلې شی او په هر حال کښې به ئې په معارف الهیه کښې ترقي فرمائيله.

پس ځان پوهه کړه چه دا صرف د رسول الله ﷺ خصوصیت نه دې بلکه نور انبیاء علیهم السلام هم په دې کښې شامل دی پس د ابن سعد رحمته الله علیه په یو روایت کښې کوم چه د عطاء نه مرسل مروی دې په هغې کښې داسې دی « انا معاشر الانبیاء تمام اعیننا ولا تمام قلوبنا » ددې نه معلومه شوه چه د ټولو انبیاء کرامو علیهم السلام قلوب په حالت نوم کښې بیدار وی (منهل)

« وقال شعبه انما سمع قتادة الخ » دا د مصنف رحمته الله علیه په دعوی مذکور باندې خلورم

دلیل دي، هغه دا چه شعبه عليه السلام فرمائی چه قتاده د ابوالعالیه نه صرف خلور احادیث اوریدلې دي (۱) وړاندې ددې خلورو احادیثو تعین دي مطلب دا دي چه حدیث الباب لره قتاده د ابوالعالیه نه روایت کوی او قتاده د ابوالعالیه نه صرف خلور احادیث اوریدلې دي، او دا حدیث په دې خلورو کښې نه دی لهذا حدیث منقطع شو.

بهر حال د مصنف عليه السلام دا وینا ده چه د حدیث دا تکرر ثابت نه ده او معنوی اشکال په دې باندې هم هغه دې کوم چه مونږ پورته ذکر کړې دي، خو ددې اشکال یو جواب دا کړې شوي دي کوم چه حضرت عليه السلام هم په بذل کښې ذکر فرمائیلي دي، هغه دا چه د رسول الله عليه السلام جواب «انما الوضوء على من نام مضطجعا» د جواب علی اسلوب الحکیم د قبیل نه دي جواب په اسلوب د حکیم دي ته وائی چه په هغې کښې د سوال د مطابقت رعایت نه وی بلکه د سائل د حال او مقام رعایت ملحوظ وی پس په دې جواب کښې رسول الله عليه السلام د عام خلقو د احوالو پیش نظر د تعلیم امت دپاره دا جواب ارشاد او فرمائیلو ځکه چه د امت حکم هم دا دي چه نوم مضطجعا ناقض دي لهذا ددې اشکال نه د بچ کیدو په غرض خو د حدیث د تضعیف حاجت نشته خو تحقیق روایت امر اخري دي.

[۲۰۳] (۲) حَدَّثَنَا حَبِيبُ بْنُ شَرِيحٍ الْحَمِصِيُّ، فِي آخِرِينَ، قَالُوا: حَدَّثَنَا بَقِيَّةٌ، عَنْ الْوَضِيِّ بْنِ عَطَاءٍ، عَنْ مُحَمَّدِ بْنِ عُلَيْمَةَ، عَنْ عَبْدِ الرَّحْمَنِ بْنِ عَائِدٍ، عَنْ عَلِيِّ بْنِ أَبِي طَالِبٍ رَضِيَ اللَّهُ عَنْهُ، قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: "وَكَاءُ السَّهِّ الْعَيْنَانِ، فَمَنْ نَامَ فَلْيَتَوَضَّأْ".

ترجمه: دعلي بن ابی طالب عليه السلام نه روایت دي، هغه وئيلي دي چه وئيلي دي رسول الله عليه السلام وایي د عورت هغه دواړه سترگې دي، پس هغه څوک چه اوډه شو نو اودس دي اوکړي تشریح: ۳ (حَدَّثَنَا حَبِيبُ بْنُ شَرِيحٍ الْحَمِصِيُّ قَوْلَهُ وَكَاءُ السَّهِّ الْعَيْنَانِ فَمَنْ نَامَ فَلْيَتَوَضَّأْ) یعنی د شرمگاه مزې سترگې دي د سترگو نه مراد یقظه یعنی بیداری ده مطلب دا شو چه کله انسان بیدار وی او د هغه سترگې کولاً وی نو گویا په شرمگاه باندې مزې ترلې شوي دي چه دننه خیز بهر نه شی راتلې، د کوم احساس چه هغه نائم ته نه شی کیدې او ظاهره ده چه د انسان په خپته کښې ریاح وغیره وی نو کله چه هغه اوډه شی نو د شرمگاه د هغه مزې د پرانستلې کیدو په وجه باندې د هوا خارج کیدو قوی امکان دي هم په دې وجه شریعت نوم ته ناقض وضوء وئيلي دي، ددې حدیث نه دا خبره بالکل صفا معلومیږي چه نوم فی نفسه ناقض وضوء نه دي څنگه چه د جمهورو مسلک دي، خان پوهه کړه چه «السّه» کوم چه په دې حدیث کښې مذکور دي دا د حروف ناقصه نه دي یعنی د کوم حرف اصلی چه غائب دي ځکه چه دا لفظ په اصل کښې «سته» وو چه دهغې جمع «استاه» راځي لکه د فرس جمع افراس، پس په دې کښې تعلیل دا اوشو چه اولاً ددې حرف آخر هاء تخفیفاً حذف کړې شوه

(۱) لكن الحصر في الاربعة اما باعتبار علمه او تقريري اذ ذكر البيهقي حديثين آخرين فالمجموع حديثين فالجملع ستة وفي الترمذي قال شعبة لم يسمع قتادة من ابني العالیه الا ثلاثة اشياء

(۲) سنن ابن ماجه / الطهارة ۶۲ (۴۷۷)، (تحفة الأشراف: ۱۰۲۰۸)، وقد أخرجه: مسند احمد (۱/۱۱۱، ۹۷/۴) (حسن)

او بیا دهغې په عوض کښې په شروع کښې همزه راوړلې شوه نو دا « است » شو، او لفظ است په احادیثو کښې وارد شوې دې څنگه چې د ابوهریره رضی الله عنه په حدیث کښې دې « فخررت لاستی » بیا دا اوشوه چې هاء کوم چې دهغې آخری حرف وو یعنی لام کلمه دوباره راوړلې شوه او عین کلمه یعنی تاء حذف کړې شوه نو هغه همزه کومه چې دهغې په شروع کښې د هاء په عوض کښې راوړلې شوې وه هغه حذف کړې شوه لهذا اوس « سه » پاتې شو.

د دې نه پس خان پوهه کړه چې دا چې په دې حدیث کښې راغلی دی « فمن نام فلیتوضا » ددې نه هغه خلقو استدلال کړې دې کوم چې نوم لره مطلقا ناقض منی، کوم چې د اقوال ثمانیه نه یو قول دې او دا د جمهورو خلاف دې په دې وجه ددې جواب دا کړې شوې دې چې دا ضعیف دې، ددې په سند کښې دوه راویان داسې دی کوم چې ضعیف دی یو بقیة بن الولید دویم وضین، بله دا چې دا حدیث منقطع دې ځکه چې د عبدالرحمن بن عائذ سماع د علی رضی الله عنه نه ثابت نه ده، نقله العینی عن ابی زرعة الرزای... دریم تاویل د حدیث دا هم کیدې شی چې په دې حدیث کښې دا بیانېږي چې نوم په دې وجه ناقض دې چې په دې سره د شرمگاه خوله پرانستلې کیږي نو په کوم خوب کښې چې د خوله پرانستلې کیدل اقرب او اغلب وی هم هغه خوب به دلته مراد وی هر قسم خوب به په دې کښې داخل نه وی، بله دا چې احادیث سابقه هم په دې باندې دلالت کوی چې هر نوم ناقض وضوء نه دې، والله تعالی اعلم بالصواب.

بَابُ فِي الرَّجُلِ يَطَأُ الْأَذَى بِرِجْلِهِ

باب دې په بیان د سړي کې چې پایمال کوي ګنده شي په خپله خپه

[۲۰۴] (۱) حَدَّثَنَا هَنَادُ بْنُ السَّرِيِّ، وَابْرَاهِيمُ بْنُ أَبِي مُعَاوِيَةَ، عَنْ أَبِي مُعَاوِيَةَ، ح وَحَدَّثَنَا عُثْمَانُ بْنُ أَبِي شَيْبَةَ، حَدَّثَنِي شَرِيكٌ، وَجَرِيرٌ، وَأَبْنُ إِدْرِيسَ، عَنِ الْأَعْمَشِ، عَنْ شَقِيقٍ، قَالَ: قَالَ عَبْدُ اللَّهِ "كُنَّا لَا تَتَوَضَّأُ مِنْ مَوْطِي، وَلَا نَكْفُ شَعْرًا وَلَا ثَوْبًا"، قَالَ أَبُو دَاوُدَ: قَالَ إِبْرَاهِيمُ بْنُ أَبِي مُعَاوِيَةَ فِيهِ: عَنِ الْأَعْمَشِ، عَنْ شَقِيقٍ، عَنْ مَسْرُوقٍ، أَوْ حَدَّثَهُ عَنْهُ، قَالَ: قَالَ عَبْدُ اللَّهِ: وَقَالَ هَنَادُ: عَنْ شَقِيقٍ، أَوْ حَدَّثَهُ عَنْهُ.

ترجمه: د شقیق نه روایت دې چې عبد الله بن مسعود وئیلی دی وو مونږ چې اودس به مو نه کولو چې کوم شي باندې به مونږ خپه کیخوده، او مونږ به نه بندول خپل ویخته او جامه وئیلی دي ابوداود وئیلی دي ابراهیم بن ابی معاویه په هغې کښې، د اعمش نه او هغه د شقیق نه، او هغه د مسروق نه، او یایي حدیث بیان کړی دی د هغه نه، هغه او وئیل وئیلی دي عبد الله او وئیلی دي هناد د شقیق نه، او یایي حدیث بیان کړی دی د هغه نه.

تشریح: یعنی یو سړي خپې ابله رولن دې او روان هم د مسجد طرف ته دې او د مخکښې نه

(۱): حدیث ابراهیم بن ابی معاویه عن ابی معاویه تفرد به ابوداود، (تحفة الأشراف: ۹۵۶۴)، وحدیث هناد عن ابی معاویه وعثمان عن شريك وجريرو وعبدالله بن إدريس، وقد أخرجه: سنن الترمذي/المصلا ۱۰۹ (۱۴۳) تعلیقاً: سنن ابن ماجه/الإقامة ۶۷ (۱۰۴۱)، (تحفة الأشراف: ۹۲۶۸) (صحیح)

نې اودس کړې دې. اوس د لارې په گندگي او ناپاکه خيزونو باندې تيريرې نو آيا د هغه دپاره ضروري ده چه مسجد ته د رسيدو نه مخکښې اودس اوکړي يا خپې اووينځي؟ مصنف رحمه الله په دې باب کښې د عبدالله بن مسعود رضي الله عنه حديث بيان فرمايلې دې. (کنا لا نتوضا من موطى)

شرح السنه : په موطى کښې دوه احتمالونه دي، يا دا مصدر ميمى دې د (وطى) په معنى کښې يعنى د خپو لاندې کول، يا اسم مفعول دې په اصل کښې (موطوء) وو، يعنى هغه خيز کوم چه د خپو لاندې کړې شوې وي، نجاست وغيره يعنى اودس به نه کولو مونږ د خپو د رابښکلو د وجې نه، ځان پوهه کړه چه په دې حديث کښې دوه احتمالات دي يو دا چه هغه اودس د کوم چه نفى کولې شى ددې نه وضوء شرعى مراد وي يعنى د رابښکلو د وجې نه به باقاعده مونږ اودس نه کولو، دويم دا چه د وضوء نه وضوء لغوى مراد وي يعنى غسل رجليں، يعنى مونږ به هلته رسيدو سره غسل رجليں نه کولو، که د خپو لاندې کولو نه مراد دلته د لارې ختې يا هغه خيزونه چه طبيعت ئې بد گنړې لکه لارې بلغم وغيره، نو بيا خود وضوء شرعى او لغوى هر دواړو نفى کول صحيح دي هم دغه شان که نجاست يابسه مراد وي نو بيا هم، خو که تر نجاست مراد وي نو په دې صورت کښې متعين ده چه نفى د وضوء شرعى به مراد وي، د وضوء لغوى نفى مراد کول به دي وخت صحيح نه وي، ځکه چه په دې صورت کښې غسل رجليں ضرورى دې.

(ولا نكف شعرا ولا ثوبا الخ) يعنى مانځه کښې به سجدې ته د تلو په وخت مونږ د خپل سر وينسته او کپړې په دې خيال چه هسې نه د زمکې گردو غبار پرې اولگي نه راټولولې، ځکه چه دا خيز د خشوع فى الصلوة خلاف دي، دا کلام خود متن حديث سره متعلق وو، ددې حديث په سند باندې پوهيدل لږ گران دي کوم چه مصنف رحمه الله وړاندې بيانوى.

شرح السند :

(قال أبو داود قال إبراهيم بن أبي معاوية فيه) د مصنف رحمه الله په دې حديث کښې درې استاذان دي، هناد، ابراهيم، عثمان، مصنف رحمه الله د خپلو استاذانو اختلاف فى السند بيانوى، اصل سند کوم چه په شروع کښې مصنف رحمه الله بيان کړو هغه الفاظ خود مصنف رحمه الله د استاذ عثمان بن ابى شيبة رحمه الله دي، اوس ددې ځانې نه مصنف رحمه الله د خپلو باقى دوه استاذانو د سند الفاظ نقل کوي، يو ابراهيم، دويم هناد، د عثمان د سند الفاظ کوم چه په شروع کښې مذکور دي ددې نه دا معلومه شوه چه د اعمش او شقيق تر مينځه هيڅ واسطه نشته خود شقيق او عبدالله بن مسعود رضي الله عنه تر مينځه د مسروق واسطه ده. (أو حَدَّثَهُ عَنْهُ) په دې صورت کښې به دوه واسطې شى مسروق او يو ددې نه علاوه مبهم دې په سند کښې نه دې ذکر شوې او دا دويم مبهم واسطه به د شقيق او مسروق تر مينځه وي تقدير د عبارت داسې دې (او حدث شقيق عن مسروق) يعنى يا خو شقيق د مسروق نه روايت کوي يا د يو راوى په واسطې سره او بيا وړاندې مسروق د عبدالله بن مسعود رضي الله عنه نه روايت کوي، (وَقَالَ هَنَادُ (أَي عَنْ الْأَعْمَشِ) عَنْ شَقِيقٍ أَوْ حَدَّثَهُ عَنْهُ) اى حدث الاعمش عن شقيق. يعنى د هناد شک دې

په دې خبره کښې چه اعمش براه راست د شقيق نه روايت کوي يا د چا په واسطې سره (کوم چه دلته په سند کښې نه دي ذکر شوې) ددې دريم استاذ يعنى د هناد د کلام نه معلومېږي چه د شقيق او ابن مسعود رضي الله عنهما تر مينځه هيڅ واسطه نشته خو د اعمش او شقيق تر مينځه په تردد سره واسطه ذکر کوي (۱).

دا د سند ټوله تشرېح په هغه صورت کښې ده چه کله (او حدثه عنه) لره په صيغه د مجهول سره اولوستلې شي او که دا په صيغه معروف سره لوستلې شي په دې صورت کښې به ئې بل مطلب شي، په اول ځانې کښې به ئې مطلب دا وي چه شقيق د مسروق نه په طريق د عنعنه روايت کوي يا په طريق د حديث هم دغه شان په دويم ځانې کښې به مطلب دا وي چه د اعمش نه په طريق د عنعنه روايت کوي يا په صيغه د حديث يعنى د راوي شک دې چه روايت په لفظ د عن سره دې يا په لفظ د (حدث) سره، د واسطې او عدم واسطې بحث به په دې صورت کښې نه وي.

بَابُ مَنْ يُحَدِّثُ فِي الصَّلَاةِ

باب دې په بيان دهغه چا کي چې بي اودسه شي په مانځه کي

[۲۰۵] (۱) حَدَّثَنَا عُثْمَانُ بْنُ أَبِي شَيْبَةَ، حَدَّثَنَا جَرِيرُ بْنُ عَبْدِ الْحَكِيمِ، عَنْ عَاصِمِ الْأَحْوَلِ، عَنْ عِيسَى بْنِ حَقَّانٍ، عَنْ مُسْلِمِ بْنِ سَلَامٍ، عَنْ عَلِيِّ بْنِ طَلْحٍ، قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: "إِذَا فَسَأَحَدَكُمُ فِي الصَّلَاةِ، فَلْيَنْصَرِفْ فَلْيَتَوَضَّأْ، وَلْيَعِدِ الصَّلَاةَ".

ترجمه: د علي بن طلق نه روايت دې هغه وئيلي دي، چه وئيلي دي رسول الله ﷺ کله چه باد لار شي په تاسو کښې د يو کس نه په مانځه کښې، نو لار دې شي او اودس دې اوکړي او اعاده د مانځه دې اوکړي.

تشرېح: يعنى که د مانځه تر مينځه حدث لاحق شي نو څه کول پکار دي، اودس کولو سره هم په هغه مانځه باندې بناء کيدلې شي يا که اعاده به کولې شي، مسئله مختلف فيه ده، پس که حدث عمدا وي نو استيناف بالاتفاق ضروري دې او که بغير د عمد نه وي نو د جمهورو علماو او ائمه ثلاثه په نزد هغه وخت هم استيناف ضروري دې او د احنافو په نزد په دې صورت کښې بناء هم جائز ده خو اولی استيناف دې، په حديث الباب کښې چه کومه اعاده مذکور ده هغه زمونږ په نزد په استحباب باندې محمول ده يا دې داسې او وئيلي شي

(۱) (قَالَ إِبْرَاهِيمُ بْنُ أَبِي مُعَاوِيَةَ) د ابراهيم په روايت کښې د شقيق او د عبدالله بن مسعود (رض) تر مينځه د مسروق زيادت دې او په يو صورت کښې کوم چه هغه (او حدثه عنه) سره بيانوي، د مسروق نه علاوه د يو بل راوي زيادت هم دې کوم چه مبهم دې (وقال هناد الخ) د دوي په روايت کښې شک ښکاره کړې شوې دې چه د اعمش روايت د شقيق نه يا خو بغير د واسطې نه دې يا بالواسطه دې، د ابراهيم په روايت کښې واسطه که يو وي يا دوه هغه د شقيق او ابن مسعود رضي الله عنهما تر مينځه ده او که د هناد په روايت کښې واسطه ده نو هغه د اعمش او شقيق تر مينځه ده او د عثمان په روايت کښې کوم چه په شروع کښې مذکور دې واسطه دواړو ځايونو کښې نشته نه د اعمش او شقيق تر مينځه او نه د شقيق او عبدالله بن مسعود رضي الله عنهما تر مينځه.

(۱) سنن الترمذي للرضاع ۱۲ (۱۱۶۴)، سنن النسائي للكبري، عشرة النساء (۹۰۲۵)، (تحفة الأشراف: ۱۰۳۴۴)، وقد أخرجه: سنن الدارمي للطهارة ۱۱۴ (۱۱۸۱)، مستند احمد (۸۶۱) ويأتي عند المؤلف برقم: ۱۰۰۵ (ضعيف)

چه په دې صورت کښې محمول ده د احنافو استدلال په مسئله البناء کښې د هغه متعدد روایاتو نه دې کوم چه په سنن ابن ماجه او دارقطني وغيره کښې مروی دی کوم چه په بذل المجهود کښې د باب الوضوء من الدم لاندې حضرت نقل فرمائلې دی، د روایت الفاظ دا دی «من اصابه قی او رعاف او قلس او مذي فلینصرف فلیتوضا ولین علی صلوته» حدیث تقریبا هم په دې الفاظو باندې د ډیرو صحابه کرامو عائشه، ابوسعید خدری، علی بن ابی طالب، ابن عباس رضی الله عنهما، وغيرهم نه منقول دي.

شرح السند :

«عَنْ مُسْلِمِ بْنِ سَلَامٍ» دا سلام په تشدید د لام سره دې بلکه هرځای کښې سلام مشدد دي سوا د دوه ځایونو نه یو عبدالله بن سلام صحابی او دویم محمد بن سلام د امام بخاری رحمته الله علیه استاذ (کذا قال النووی رحمته الله علیه فی مقدمه شرح مسلم) زمونږ د ابوداود استاذ محترم مولانا اسعد الله صاحب رحمته الله علیه چا چه د شعر او ادب ډیر ذوق لرلو د هغوی شعر دي!

بهر موضع مشدد هست سلام مگر شیخ بخاری و صحابی

«عن علی بن طلق» تاسو ته به یاد وی چه د وضوء من مس الذکر په باب کښې یو راوی طلق بن علی تیر شوې دي، او دلته دې علی بن طلق، پس خان پوهه کړه چه په نوم کښې قلب واقع شوې دي بلکه دا دوه راویان دی بیل بیل پس د بعض علماء رجال د تحقیق مطابق دا علی بن طلق د مخکښې راوی طلق بن علی پلار دي نو گویا طلق د علی د پلار نوم دي او د ځوی هم او سلسله د نسب داسې ده، طلق بن علی بن طلق هم دا راځي د حافظ ابن عبدالبر رحمته الله علیه ده، پس هغوی د علی بن طلق په باره کښې فرمائي «اظنه والد طلق بن علی» په دې باندې حافظ ابن حجر رحمته الله علیه فرمائي: هو ظن قوی اذ نسبهما واحد.

باب فی المذی

باب دې په بیان د مذي کې

د نواقض الوضوء نه یو خروج المذي ده «مذي» په سکون د ذال او تخفیف د یاء سره او مذي په تشدید د یاء سره په وزن د غنی دواړو طریقو سره صحیح دي، «وهو ماء رقیق اصفر یخرج عند الشهوة الضعیفة» او هم په دې حکم کښې «ودی» ده، «هو ماء ابیض نخین» کوم چه د متیازو نه پس یا د څه وزنی څیز د اوچتولو نه پس راوځي.

د مذي سره متعلق مسائل اربعه خلافيه :

خان پوهه کړه چه د مذي متعلق څلور مسائل اختلافی ده، آیا مذي په حکم د متیازو کښې دي، څنگه چه د متیازو نه پس استنجاء بالحجر کافی ده هم دغه شان دلته هم کافی ده یا غسل ضروری دي، د احنافو او شوافعو په نزد راجح قول دا دي چه په دې کښې استجمار کافی دي غسل ضروری نه دي او د مالکیانو او حنابله په نزد دوه روایتونه دي، جواز او عدم جواز، مسئله ثانیه د خروج مذي نه پس صرف محل نجاست لره پاکول ضروری دی یا که دهغي نه علاوه هم، د امام مالک رحمته الله علیه مذهب دي «یغسل جميع الذکر» او د حنابله په نزد

د ذکر سره د خصیتین وینځل هم ضروری دی او د احنافو او شوافعو په نزد صرف د موضع نجاست وینځل ضروری دی، مسئله ثلثه چه په کومه جامه باندې مذي اولگی دهغې غسل ضروری دې که نضح هم کافی ده، د جمهور علماء کرامو او ائمه ثلاثه په نزد باندې غسل ضروری دې نضح او رش الماء کافی نه دې او د امام احمد رحمته الله نه دواړه روایتونه دی، قول راجح د هغوی دا دې چه نضح کافی ده (کما فی هاش الکوکب) علامه شوکانی رحمته الله هم دې ته ترجیح ورکړې ده او د خپل طرف نه ئې ددې وجه د ترجیح هم بیان کړې ده کومه چه حضرت په بذل کنبې رد فرمائیلې ده، مسئله رابعه دا ده چه مذي د ائمه اربعه او جماهير علماء کرامو سلفا او خلفا په نزد نجس ده، په خلاف د فرقه امامیه د روافضو نه چه هغوی دې ته طاهر وائی د لفظ نضح نه استدلال کولو سره، خو مونږ وایو چه لفظ نضح خو د دم حیض او بول صبی په باره کنبې هم راغلي دي حال دا چه دم حیض بالاتفاق نجس دې.

[۲۰۱] (حَدَّثَنَا قُتَيْبَةُ بْنُ سَعِيدٍ، حَدَّثَنَا عَبْدُ اللَّهِ بْنُ حُمَيْدٍ الْحَذَّاءُ، عَنْ الرِّبِّيعِ بْنِ الرِّبِّيعِ، عَنْ حُصَيْنِ بْنِ قَبِيصَةَ، عَنْ عَلِيِّ بْنِ أَبِي رَافِعٍ، قَالَ: كُنْتُ رَجُلًا مَذَّاءً، فَجَعَلْتُ أَغْتَسِلُ حَتَّى تَشَقَّ ظَهْرِي، فَذَكَرْتُ ذَلِكَ لِلنَّبِيِّ صَلَّى اللَّهُ عَلَيْهِ وَسَلَّمَ، أَوْ ذَكَرَ لَهُ، فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: "لَا تَفْعَلْ إِذَا رَأَيْتَ الْمَذْيَ، فَاغْتَسِلْ ذَكَرَكَ وَتَوَضَّأَ وَضُوءَكَ لِلصَّلَاةِ، فَإِذَا قَضَيْتَ الْمَاءَ فَاغْتَسِلْ".

ترجمه: د علي رحمته الله نه روایت دې هغه وئیلی دی: وم زه چه ډیر مذي به رانه تله، نو زه شروع شوم چه غسل به مې کولو تردې چه شا مې وچاودله، نو دا خبره ما ذکر کړه نبي صلی اله علیه وسلم ته، او یا ورته ذکر کړی شوه، نو اووئیل رسول الله رحمته الله داسې مه کوه کله چه ته مذي اووینې نو خپل ذکر اووینځه، او اودس کوه پشان د اودس ستا د مانځه دپاره، کله چه تا اوبه راویستلي په ټوپ ونبلو سره نو بیا غسل اوکړه.

تشریح: (قوله کُنْتُ رَجُلًا مَذَّاءً فَجَعَلْتُ أَغْتَسِلُ) سیدنا علي رحمته الله فرمائی چه زما نه به مذي په کثرت سره تله، او د مسئلې د نه معلومیدو د وجې نه به ما ددې نه غسل کولو او په کثرت سره به دې ته ضرورت راتلو تردې چه د یخني په موسم کنبې د یخني شدت او بار بار د غسل کولو د وجې نه زما په ملا کنبې شقوق او درد شوې وو.

د روایات مختلفه ترمینځه تطبیق:

(فَذَكَرْتُ ذَلِكَ الْخ) په دې کنبې روایات مختلف دی دلته خو د شک سره دی چه ما رسول الله رحمته الله ته ددې ذکر اوکړو یا بل چا هغوی ته ذکر اوکړو او وړاندې په ابوداؤد کنبې راځي چه مقداد بن اسود رحمته الله ته ئې اووئیل چه هغه د رسول الله رحمته الله نه د مسئلې تپوس اوکړی او د نسائی په روایت کنبې دی چه ما عمار بن یاسر رحمته الله ته اووئیل او د مصنف عبدالرزاق په روایت کنبې دی چه یو ځل د علي، مقداد بن اسود او عمار بن یاسر رحمته الله ترمینځه په دې

۱: سنن النسائي/الطهارة ۱۱۱ (۱۵۲)، والفصل ۲۸ (۴۳۶)، (تحفة الأشراف: ۱۰۰۷۹)، وقد أخرجه: صحيح البخاري/الفصل ۱۳ (۲۶۹)، سنن الترمذي/الطهارة ۸۳ (۱۱۴)، سنن ابن ماجه/الطهارة ۷۰ (۵۰۴)، مسند احمد (۱۰۹/۱)، (صحيح) (۱۴۵، ۱۲۵)

مسئله باندې مذاکره اوشوه او علی عليه السلام دې دواړو ته حکم او فرمائیلو چه هغه د رسول الله ﷺ نه د مسئلې تپوس او کړی، او د ترمذی او ابن ماجه په روایت کښې دې علی عليه السلام فرمائی «سالت النبی ﷺ عن المذی» ابن حبان دا روایات مختلفه داسې جمع کړی چه علی اول عمار رضی الله عنهما ته حکم او کړو او بیا ئې مقدار عليه السلام ته، او بیا هغوی خپله سوال او کړو، حافظ رحمته الله فرمائی چه دا جمع جید ده خو د هغوی دا وینا چه بیا علی عليه السلام خپله سوال او کړو دا صحیح نه ده ځکه چه دا د هغوی د قول «انا استحي» خلاف دې خو ددې جواب دا کیدې شی چه د علی عليه السلام دپاره استحياء په شروع کښې وه خو چه کله دې دواړو په سوال کښې تاخیر او کړو نو علی عليه السلام د شدت احتیاج د وجې نه خپله سوال او کړو د امام نووی رحمته الله وغیره رائې دا ده چه چرته د سوال نسبت د علی عليه السلام طرف ته دې هغه مجاز دې، د امر کیدو په حیثیت سره ئې خپل طرف ته نسبت کړې دې او بعضو وئيلي دی چه سوال بالواسطه د خپل ځان دپاره وو او په دې کښې د استحياء کیدل ظاهر دی او براه راست سوال د مطلق مسئلې په حیثیت سره ښکاره دی.

دلته دې دا اشکال اونکړې شی چه په طلب د علم کښې علی عليه السلام استحياء ولې او کړه، ځکه چه طلب د علم نه هغوی استحياء نه ده کړې، په طلب د علم کښې خو هغوی همیشه وو خو براه راست د تپوس کولو نه ئې حياء او کړه چه دهغې د وجې نه ښکاره ده چه خروج مذی عامه د خپل اهل سره د ملاعبت نه کيږي او د هغوی په نکاح کښې د رسول الله ﷺ لور وه په دې وجه د استحياء کیدل قرین قیاس وو دا ټول تفصیل هم دغه شان په اوجز المسالك کښې دي.

﴿فَقَالَ رَسُولُ اللَّهِ -صلى الله عليه وسلم- «لَا تَفْعَلْ إِذَا رَأَيْتَ الْمَذْيَ فَاغْسِلْ ذَكَرَكَ وَتَوَضَّأْ وَضُوءَكَ لِلصَّلَاةِ﴾ رسول الله ﷺ علی عليه السلام په خروج مذی باندې د غسل کولو نه منع کړو، مسئله اجماعی ده چه په خروج د مذی سره غسل نه واجب کيږي، ﴿فَإِذَا فَضَخْتَ الْمَاءَ فَاغْتَسِلْ﴾ چه کله ته اوبه راوباسې نو بیا غسل کوه یعنی غسل په ماء دافق (منی) سره واجب کيږي نه په مذی سره، ﴿قوله لیغسل ذکره واثیبه﴾ په دې روایت کښې د ذکر سره (انثین) هم مذکور دي دا د امام احمد او اوزاعی رحمته الله دلیل دي.

[۲۰۷] (۱) حَدَّثَنَا عَبْدُ اللَّهِ بْنُ مَسْلَمَةَ، عَنْ مَالِكٍ، عَنْ أَبِي النَّغْرِ، عَنْ سُلَيْمَانَ بْنِ يَسَارٍ، عَنِ ابْنِ الْقَدَادِ بْنِ الْأَسْوَدِ، أَنَّ عَلِيَّ بْنَ أَبِي طَالِبٍ رضی الله عنه أَمَرَهُ أَنْ يُسْأَلَ لَهُ رَسُولُ اللَّهِ صَلَّى اللَّهُ عَلَيْهِ وَسَلَّمَ عَنِ الرَّجُلِ إِذَا دَنَا مِنْ أَهْلِهِ فَخَرَجَ مِنْهُ الْمَذْيُ، مَاذَا عَلَيْهِ؟ فَإِنَّ عِنْدِي ابْنَتَهُ وَأَنَا أَسْتَحْيِي أَنْ أَسْأَلَهُ، قَالَ ابْنُ الْقَدَادِ: فَسَأَلْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ عَنْ ذَلِكَ، فَقَالَ: "إِذَا وَجَدَ أَحَدُكُمْ ذَلِكَ، فَلْيَنْضَحْ فَرْجَهُ وَلْيَتَوَضَّأْ وَضُوءَهُ لِلصَّلَاةِ".

ترجمه: د مقدار بن الاسود نه روایت دي چه بیشکه علي بن ابی طالب رضی الله عنه ورته امر او کړو چه تپوس او کړي د هغه لپاره د رسول الله ﷺ نه، په باره د یو سړي کښې چه کله هغه نزدې

۱: سنن النسائي/الطهارة ۱۱۲ (۱۵۶)، سنن ابن ماجه/الطهارة ۷۰ (۵۰۵)، (تحفة الأشراف: ۱۱۵۴۴)، وقد أخرجه: سنن الترمذی/الطهارة ۸۳ (۱۵۶)، موطا امام مالك/الطهارة ۱۳ (۵۳)، مسند احمد (۵، ۴/۸) (صحيح)

شي خپل اهل ته، نو مذي ترېنه وځي، نو په هغه به څه وي؟ بيشكه د هغه لور زما سره ده او زه حياء کوم چه د هغه نه تپوس او کړم، مقدار او وئيل: چه ما تپوس او کړو د رسول الله ﷺ نه د دغې باره کښې، نو هغه او وئيل: کله چه يو کس ستاسو نه دا بياموځي نو خپل عورت ته دي اوبه وشيندي او اودس دي او کړي پشان د اودس د هغه د مانځه دپاره.

[۲۰۸] (۱) حَدَّثَنَا أَحْمَدُ بْنُ يُونُسَ، حَدَّثَنَا زُهَيْرٌ، عَنْ هِشَامِ بْنِ عُرْوَةَ، عَنْ عُرْوَةَ، أَنَّ عَلِيَّ بْنَ أَبِي طَالِبٍ، قَالَ لِلْبُقْدَادِ وَذَكَرَ مُحَمَّدًا، قَالَ: فَسَأَلَهُ الْبُقْدَادُ، فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: لِيُغْسَلَ ذِكْرُهُ وَأَنْثِيُّهُ، قَالَ أَبُو دَاوُدَ: وَرَوَاهُ الثَّوْرِيُّ وَجَمَاعَةٌ، عَنْ هِشَامٍ، عَنْ أَبِيهِ، عَنْ الْبُقْدَادِ، عَنْ عَلِيٍّ، عَنِ النَّبِيِّ صَلَّى اللَّهُ عَلَيْهِ وَسَلَّمَ، قَالَ فِيهِ: وَالْأَنْثِيَيْنِ.

ترجمه: بيشكه علي بن ابي طالب او وئيل مقدار ته او ذکر ئې کړو پشان د دي، هغه او وئيل: تپوس او کړو د هغه نه مقدار، نو او وئيل رسول الله ﷺ اودې وينځې خپل ذکر او هڅې. وئيلي دي ابوداؤد: او روايت کړی دی ددې ثوري او يو جماعت د هشام نه او هغه د خپل پلار نه، او هغه د مقدار نه، او هغه د علي نه، او هغه د نبي ﷺ نه.

[۲۰۹] (۲) حَدَّثَنَا عَبْدُ اللَّهِ بْنُ مَسْلَمَةَ الْقَعْنَبِيُّ، قَالَ: حَدَّثَنَا أَبِي، عَنْ هِشَامِ بْنِ عُرْوَةَ، عَنْ أَبِيهِ، عَنْ حَدِيثٍ حَدَّثَهُ، عَنْ عَلِيٍّ بْنِ أَبِي طَالِبٍ، قَالَ: قُلْتُ لِلْبُقْدَادِ: فَذَكَرَ مَعْنَاهُ. قَالَ أَبُو دَاوُدَ: وَرَوَاهُ الْمُفَضَّلُ بْنُ فَضَالَةَ وَجَمَاعَةٌ، وَالثَّوْرِيُّ، وَابْنُ عَيْنَةَ، عَنْ هِشَامٍ، عَنْ أَبِيهِ، عَنْ عَلِيٍّ بْنِ أَبِي طَالِبٍ، وَرَوَاهُ ابْنُ إِسْحَاقَ، عَنْ هِشَامِ بْنِ عُرْوَةَ، عَنْ أَبِيهِ، عَنْ الْبُقْدَادِ، عَنِ النَّبِيِّ صَلَّى اللَّهُ عَلَيْهِ وَسَلَّمَ، لَمْ يَذْكُرْ: أَنْثِيَهُ.

ترجمه: د علي بن ابي طالب نه روايت دي هغه وائي چه ما او وئيل مقدار ته، نو ذکر ئې کړه معنی د هغې. وئيلي دي ابوداؤد: او روايت کړی دی دهغې مفضل بن فضاله او يو جماعت او ثوري او ابن عيينه د هشام نه، هغه د خپل پلار نه او هغه د علي بن ابي طالب نه، او روايت کړی دی دهغې ابن اسحاق د هشام بن عروه نه، او هغه د خپل پلار نه، او هغه د مقدار نه او هغه د نبي ﷺ نه، نه ئې دی ذکر کړی انثييه.

تشریح: ﴿ قَالَ أَبُو دَاوُدَ وَرَوَاهُ الْمُفَضَّلُ بْنُ فَضَالَةَ الخ ﴾ مصنف ﷺ ددې ځانې نه د هشام د شاگردانو اختلاف بيانوی، پورته د زهير په روايت کښې د انثيين ذکر وو، مصنف ﷺ هم دې لره بيانوی چه څنگه زهير د هشام نه دا حديث په انثيين سره ذکر کړو هم دغه شان مفضل او سفيان ثوري او سفيان بن عيينه هم ذکر کړې دي، معلومه شوه چه انثيين لره ذکر کونکې يو جماعت دي، وړاندې تلو سره مصنف ﷺ فرمائی په خلاف د محمد بن اسحاق چه هغوی هم د هشام نه دا حديث روايت کړې دي خو انثيين ئې نه دی ذکر کړي، زمونږ حضرت شيخ ﷺ به فرمائيل چه زما په نزد امام ابوداؤد ﷺ کلک حنبلي دي او دا تاسو ته معلومه شوه چه امام احمد ﷺ د غسل انثيين قائل دي په ظاهر کښې مصنف ﷺ هم هغې ته ترجيح ورکوی، د جمهور د طرف نه به ددې جواب دا وی چه په ذکر د انثيين کښې د راويانو

(۱): سنن النسائي/الطهارة ۱۱۲ (۱۵۳)، (تحفة الأشراف: ۱۰۲۴۱)، وقد أخرجه: مسند احمد (۱/۱۲۴) (صحيح)

(۲): انظر ما قبله، (تحفة الأشراف: ۱۰۲۴۱) (صحيح)

اختلاف او اضطراب دې په دې وجه ددې نه به غسل نه ثابتیږي، یا دې داسې او وئیلې شی چې دا هغه وخت ده چې کله انشین په مذي سره ملوث وی یا کیدې شی چې د غسل انشین حکم رسول الله ﷺ تبریدا فرمائیلې وی چې سیلان مذي زر منقطع شی.

[۲۱۰] (۱) حَدَّثَنَا إِسْمَاعِيلُ يَعْنِي ابْنَ إِبْرَاهِيمَ، أَخْبَرَنَا مُحَمَّدُ بْنُ إِسْحَاقَ، حَدَّثَنِي سَعِيدُ بْنُ عُبَيْدٍ بْنُ السَّبَّاقِ، عَنْ أَبِيهِ، عَنْ سَهْلِ بْنِ حَنيفٍ، قَالَ: كُنْتُ أَلْقَى مِنَ الْمَذْيِ شِدَّةً، وَكُنْتُ أَكْثَرُ مِنَ الْإِغْتِسَالِ، فَسَأَلْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ عَنْ ذَلِكَ، فَقَالَ: "إِنَّمَا يُجْزِيكَ مِنْ ذَلِكَ الْوُضُوءُ، قُلْتُ: يَا رَسُولَ اللَّهِ، فَكَيْفَ يَمَّا يُصِيبُ ثَوْبِي مِنْهُ؟ قَالَ: يَكْفِيكَ بِأَنْ تَأْخُذَ كَفًّا مِنْ مَاءٍ فَتَنْضَحَ بِهَا مِنْ ثَوْبِكَ حَيْثُ تَرَى أَنَّهُ أَصَابَهُ."

ترجمه: د سهل بن حنيف نه روایت دې هغه وئیلې دی: وم زه چې مخامخ کیدم د مذي سره په سختۍ، او وم زه چې ډیر مې کول لمبل، نو ما تپوس او کړو د رسول الله ﷺ نه ددې په باره کښې، نو هغه او وئیل: بیشکه کافي کېږي ستا لپاره د ډڼه اودس، نو ما او وئیل: آی د الله رسول! نو څنگه به وي هغه چې رسیږي زما جامې ته؟ نو هغه او وئیل: کافي دی ستا لپاره چې ته واخلي یو ورغوی د اوبو نه، وئې شپنډي په خپله جامه، په هغه ځای چې ته ئې وینې چې دا ورته رسیدلی دی.

تشریح: ﴿قوله بِأَنْ تَأْخُذَ كَفًّا مِنْ مَاءٍ فَتَنْضَحَ بِهَا مِنْ ثَوْبِكَ﴾ په دې حدیث کښې په ظاهره د حنبله تائید کیږي چې کومې جامې باندې مذي اولگې دهغې د پاکولو دپاره رش الماء کافي دې د غسل حاجت نشته او د مسلم شریف په روایت کښې د ابن عباس رضی الله عنهما نه ﴿وانضح فرجک﴾ وارد شوي دي، جمهور داسې وائی چې په ډیرو احادیثو کښې لفظ د نضح د غسل په معنی کښې راغلې دې دلته هم هغه مراد دی، امام نووی رحمه الله فرمائی چونکه په نورو روایتونو کښې د ﴿لیغسل ذکرة﴾ تصریح ده لهذا نضح به په هغې باندې محمول کولې شی.

[۲۱۱] (۲) حَدَّثَنَا إِبْرَاهِيمُ بْنُ مُوسَى، أَخْبَرَنَا عَبْدُ اللَّهِ بْنُ وَهْبٍ، حَدَّثَنَا مُعَاوِيَةُ يَعْنِي ابْنَ صَالِحٍ، عَنْ الْعَلَاءِ بْنِ الْحَارِثِ، عَنْ عَمْرِو بْنِ حَكِيمٍ، عَنْ عَمِيهِ عَبْدِ اللَّهِ بْنِ سَعْدِ الْأَنْصَارِيِّ، قَالَ: سَأَلْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ عَمَّا يُوجِبُ الْغُسْلَ، وَعَنِ الْمَاءِ يَكُونُ بَعْدَ الْمَاءِ، فَقَالَ: "ذَاكَ الْمَذْيُ، وَكُلُّ فُحْلٍ يَمْذِي، فَتَغْسِلُ مِنْ ذَلِكَ فَرْجَكَ وَأَنْتَيْكَ وَتَوَضَّأُ وَتُوضِئُكَ لِلصَّلَاةِ."

ترجمه: عبد الله بن سعد الانصاري وايي: ما تپوس او کړو د رسول الله ﷺ نه په باره د هغه څه کښې چې واجبوي غسل او په باره د اوبو کښې چې وي وروسته د اوبو نه، نو هغه او وئیل: دا مذي ده، او هر اینده مذي غورځوي، نو ووينځه ته د دغې نه خپل عورت او دواړه هگۍ، او اودس او کړه پشان د اودس ستا د مانځه دپاره.

تشریح: ۵: ﴿حَدَّثَنَا إِبْرَاهِيمُ بْنُ مُوسَى قَوْلَهُ وَعَنِ الْمَاءِ يَكُونُ بَعْدَ الْمَاءِ﴾ يعنی هغه اوبه کومې چې

^۱: سنن الترمذي/الطهارة ۸۴ (۱۱۵)، سنن ابن ماجه/الطهارة ۷۰ (۵۰۶)، (تحفة الأشراف: ۴۶۶)، وقد أخرجه: مسند احمد (۴۸۵/۳)، سنن الدارمي/الطهارة ۴۹ (۷۵۰) (حسن)

^۲: تفرد به أبو داود، (تحفة الأشراف: ۵۳۲۸)، وقد أخرجه: سنن الترمذي/الطهارة ۱۰۰ (۱۳۳)، سنن ابن ماجه/الطهارة ۱۳۰ (۶۵۱)، مسند احمد (۳۴۲/۴، ۲۹۳/۵) (صحيح)

لږې لږې مسلسل راځي کوم ته چه څاڅکي وائي يعنې مذي ددې لفظ صحيح تشرېح هم دا ده او علامه شوکاني رحمته الله ته ددې په تشرېح کښې وهم شوې دې هغوی د بعد الماء نه مراد بول اخستلې دې يعنې هغه اوبه چه د متيازو نه پس اوځي خو دا صحيح نه ده ځکه چه د متيازو نه پس چه کوم رقيق څيز اوځي هغې ته ودې وائي نه مذي، اودلته ذکر شروع دې د مذي **تنبيه**: ځان پوهه کړه چه اوس وړاندې دوه احاديث راروان دي په هغه دواړو کښې د مباشرت حائض ذکر دې دلته نسخې مختلف دي په نسخه د بذل المجهود کښې دا دوه احاديث هم په ترجمه سابقه يعنې په (باب في المذي) کښې داخل دي او په بعض نسخو د ابوداؤد کښې په دې باندې مستقل ترجمه قائم کړې شوې ده، (باب في مباشرة الحائض) که دا ترجمه دلته اومنلې شي نو بيا خو په دې دواړو احاديثو او ترجمه کښې مطابقت ښکاره دي، او که دلته ترجمه نه منئ څنگه چې په نسخه د بذل کښې نشته نو د عدم مطابقت اشکال به پيدا کيږي، غالبا هم ددې اشکال نه د بېج کيدو دپاره بعض ناسخينو دلته دا باب قائم کړې دې خو په دې کښې يو بل اشکال دا پيدا کيږي چه د حيض او استحاض روايات به وړاندې راشي بله دا چه د مباشرة الحائض مستقل باب هم راروان دې نو گويا دوه اشکالات به شي، يو تکرار په ترجمه کښ، دويم ددې باب دلته د بې محله کيدو چه دا محل ددې باب نه دي، لهذا غوره دا ده چه دلته دې دا ترجمه نه وي بلکه دا دواړه احاديث دې د ترجمه سابقه سره متعلق اومنلې شي او د ترجمه الباب سره په مطابقت باندې دې لږ سوچ او کړې شي پس مناسبت دا کيدې شي چه مباشرت د حائض د خروج مذي سبب دي، او ترجمه الباب د مذي سره متعلق دي لهذا في الجملة مناسبت پيدا شو.

[۲۱۳] (١) حَدَّثَنَا هَارُونُ بْنُ مُحَمَّدٍ بْنِ بَكَّارٍ، حَدَّثَنَا مَرْوَانُ بْنُ يُعْنَى ابْنُ مُحَمَّدٍ، حَدَّثَنَا الْهَيْثَمُ بْنُ حُمَيْدٍ، حَدَّثَنَا الْعَلَاءُ بْنُ الْحَارِثِ، عَنْ حَرَامِ بْنِ حَكِيمٍ، عَنْ عَمِّهِ، "أَنَّهُ سَأَلَ رَسُولَ اللَّهِ صَلَّى اللَّهُ عَلَيْهِ وَسَلَّمَ مَا يَجِلُّ لِي مِنْ أَمْرَاتِي وَهِيَ حَائِضٌ، قَالَ: لَكَ مَا فَوْقَ الرِّزَارِ"، وَذَكَرَ مُؤَاكَلَةَ الْحَائِضِ أَيْضًا، وَسَأَلَ الْحَدِيثَ.

ترجمه: حرام بن حکيم د خپل تره نه روايت کوي چه بيشکه هغه تپوس او کړو د رسول الله صلی الله علیه و آله نه، چه کله زما بنسخه حائضه وي نو دهغې څه څيز زما دپاره حلال دي؟ نبي کریم صلی الله علیه و آله او فرماييل: ستا دپاره د لنگ (پرتوگ) دپاسه حصه (نه خوند اخستل) جائز دی، او دې سره ئې د خوراک خوړلو هم ذکر او کړو بيا راوی (تير شوې) پوره حديث بيان کړو.

[۲۱۳] (٢) حَدَّثَنَا هِشَامُ بْنُ عَبْدِ الْمَلِكِ الْيَزَنِيُّ، حَدَّثَنَا بَقِيَّةُ بْنُ الْوَلِيدِ، عَنْ سَعْدِ الْأَعْظَشِ وَهُوَ ابْنُ عَبْدِ اللَّهِ، عَنْ عَبْدِ الرَّحْمَنِ بْنِ عَائِدٍ الْأَزْدِيِّ، قَالَ هِشَامُ وَهُوَ ابْنُ قُرْطُ أَمِيرٍ مَخَصٍّ، عَنْ مُعَاذِ بْنِ جَبَلٍ، قَالَ: "سَأَلْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ عَمَّا يَجِلُّ لِلرَّجُلِ مِنْ أَمْرَاتِهِ وَهِيَ حَائِضٌ، قَالَ: فَقَالَ: مَا فَوْقَ الرِّزَارِ، وَالتَّعَفُّفُ عَنْ ذَلِكَ أَفْضَلُ"، قَالَ أَبُو دَاوُدَ: وَلَيْسَ هُوَ يَعْنِي الْحَدِيثَ بِالْقَوِيِّ.

ترجمه: د معاذ بن جبل رضي الله عنه نه روايت دې هغه ونيلى دی: چه ما تپوس او کړو د رسول الله صلی الله علیه و آله

(١): سنن الترمذي/الطهارة ١٠٠ (١٣٣)، سنن ابن ماجه/الطهارة ١٣٠ (٦٥١)، (تحفة الأشراف: ٥٣٢٦) (صحيح)
(٢): تفرد به أبو داود، (تحفة الأشراف: ١١٣٣٢) (ضعيف)

ﷺ نه په باره د هغه څه کښې چه روا وي د سړي لپاره د ښځې خپلې نه په حالت د حیض کښې؟ هغه وائی: رسول الله صلی الله علیه وسلم او فرمائیل: د لنگ نه د پاسه او ځان ساتل د دېنه افضل دي. وئیلی دي ابو داؤد: نه دی دا، یعنی: حدیث قوي.

تشریح: ﴿قوله قَالَ هِشَامٌ وَهُوَ ابْنُ قُرْطٍ أَمِيرُ حِمَصَ﴾ دا ضمیر د عائذ طرف ته راجع دي یعنی د عائذ خوښې قرط وړاندې تلو سره په امیر حمص کښې دواړه احتمالات کیدې شی چه د عبد الرحمن صفت وی او کیدې شی چه د عائذ وی.

﴿قَالَ أَبُو دَاوُدَ وَلَيْسَ هُوَ بِالْقَوِي﴾ ضمیر هو د سعد اغطش طرف ته راجع دي کوم چه په سند کښې مذکور دي د مصنف ﷺ غرض ددې روایت تضعیف دي، او شارح ابن رسلان دا ضمیر د حدیث طرف ته واپس کړې دي یعنی دا حدیث قوي نه دي او منشاء د نه قوي کیدو هم دا راوی سعد اغطش دي په معنی د اعمش.

باب فِي الْإِكْسَالِ

باب دي په بیان د اکسال کې (غسل نه کول په مجرد دخول بلا انزال)

د نواقض وضوء بیان ختم شو اوس مصنف ﷺ ددې ځانې نه د موجبات غسل بیان شروع کوی، د اکسال معنی دا ده چه سړې د خپلې ښځې سره جماع او کړی او انزال نې اونشی او د بعض عوارضو په وجه باندې داسې کیږی هم اوس سوال دا دي چه دا جماع بغیر د انزال نه سبب د غسل دي یا نه؟ جواب دا دي چه دا د جمهور علماء سلفا و خلفا او د ائمه اربعه په نزد موجب غسل دي، د داؤد ظاهري ﷺ په نزد نه دي، اصل کښې په دي سلسله کښې دوه احادیث روایت شوې دي یو ﴿إِذَا جَلَسَ بَيْنَ شُعْبَيْهَا الْأَرْبَعِ ثُمَّ جَهْدَهَا فَقَدْ وَجَبَ الْغُسْلُ﴾ دا روایت خو متفق علیه دي، د ابوهریره ﷺ او سیده عائشه ﷺ نه روایت دي، او دویم حدیث دي ﴿الماء من الماء﴾ دا حدیث په دي الفاظو خو په صحیح مسلم او ابو داؤد وغیره کښې دي خو د مضمون په اعتبار سره دا هم متفق علیه دي، پس په بخاری کښې د عثمان غنی ﷺ او ابی بن کعب ﷺ نه دا مضمون نقل دي خو په دي مسئله کښې امام بخاری ﷺ صرف حدیث اول ﴿إِذَا التَّقَى الْخَتَانَانِ الْخ﴾ سره استدلال کړې دي او د ابل حدیث نې د یوې بلې مسئلې د لاندې راوړې دي، په صحابه کرامو ﷺ کښې د انصارو یو جماعت د ﴿الماء من الماء﴾ د وجې نه په اکسال کښې د غسل قائل نه وو لکه ابویوب او ابوسعید الخدری، زید بن خالد، ابی بن کعب ﷺ، خو د ابی بن کعب ﷺ نه رجوع ثابت ده او د مهاجرینو یو جماعت د غسل قائل وو د هغوی مخې ته د ﴿إِذَا التَّقَى الْخَتَانَانِ الْخ﴾ حدیث وو، یو ځل د سیدنا عمر ﷺ په مجلس کښې په دي مسئله باندې خبره کیدله، دي دواړو جماعتونو خپل مینځ کښې اختلاف کولو، په دي باندې عمر ﷺ او فرمائیل ﴿اتمه اهل بدر الاخيار فكيف بمن بعدكم﴾ تاسو مشران اهل بدر حضرات چه په دي مسئله کښې اختلاف کوئ نو د روستو خلقو به څه حال وی په دي باندې هغوی عرض او کړو یا امیر المومنین که تاسو ددې مسئلې صحیح تحقیق کول غواړئ نو د ازواج مطهراتو نه معلومه

کړئ، پس هغوی اول حفصه رضی الله عنه ته سرې اولیږلو خو هغې د لا علمې اظهار او کړو ددې نه پس ئې د عائشې رضی الله عنها په خدمت کښې قاصد اولیږلو نو هغې او فرمائیل «اذا جاوز الختان الختان فقد وجب الغسل» پس عمر رضی الله عنه هم ددې مطابق فیصله او فرمائیل ددې واقعي تخریج امام طحاوی رحمته الله په شرح معانی الآثار کښې کړې دي.

ابن العربی رحمته الله فرمائی چه د صحابه کرامو رضی الله عنهم ترمینځه په دې مسئله کښې اختلاف په شروع کښې وو د عمر رضی الله عنه د فیصلې نه پس په وجوب غسل باندې اجماع شوي وه خو په دې باندې حافظ ابن حجر رحمته الله اشکال کړې وو چه په دې مسئله کښې اختلاف د صحابه کرامو رضی الله عنهم ترمینځه مشهور دي او ددې نه پس په تابعینو کښې هم وو، خو دا صحیح ده چه د جمهورو مسلک همیشه د ایجاب غسل پاتې شوي دي او هم هغه صحیح دي خو د حافظ په کلام باندې علامه عینی رحمته الله تعاقب کړې دي او د ابن العربی رحمته الله د کلام تائید ئې کړې دي، بله دا چه ابن العربی فرمائی چه دا مسئله په اهم مسائلو کښې ده اگرچه په شروع کښې مختلف فیه وه خو روستو اجماع شوي وه سوا د داؤد ظاهري نه «ولا يعا بخلافه» د هغوی د اختلاف مونږ پرواه نه کوو بیا وړاندې هغوی فرمائی چه گرانه معامله د امام بخاری رحمته الله ده چه هغه په اجل علماء مسلمین کښې دي او بیا هم هغوی په دې کښې صرف د استحباب غسل قائل دي.

په دې مسئله کښې د امام بخاری رحمته الله میلان:

خو خان پوهه کړه چه په دې مسئله کښې د امام بخاری رحمته الله په میلان کښې شراح بخاری مختلف دي، اصل کښې په بخاری شریف کښې د امام بخاری رحمته الله الفاظ دا دي، قال ابو عبدالله الغسل احوط، په دې باندې د بعضو رائي خو دا ده چه د هغوی مراد په احتیاط سره احتیاط ایجابي دي یعنی غسل نه کول خلاف احتیاط دي او وئیلې شوي دي چه د هغوی مراد د احتیاط نه احتیاط استحبابي دي د حضرت گنګوهی رحمته الله او هم دغه شان د حافظ ابن حجر رحمته الله رائي دا ده چه د هغوی مذهب په دې سلسله کښې د جمهورو موافق دي، احقر وائی چه د امام بخاری رحمته الله کلام ته په کتلو سره ښه معلومېږي چه هغه د وجوب غسل قائل دي، د «الماء من الماء» قائل نه دي، امام نووی رحمته الله په شرح د مسلم کښې فرمائی چه د امت دي وخت کښې اجماع ده په وجوب غسل باندې که انزال شوي وي او که نه وي شوي.

[۱۳۳] حَدَّثَنَا أَحْمَدُ بْنُ حَالِيٍّ، حَدَّثَنَا ابْنُ وَهْبٍ، أَخْبَرَنِي عَنْ ابْنِ الْحَارِثِ، عَنْ ابْنِ شِهَابٍ، حَدَّثَنِي بَعْضُ مَنْ أَرْضَى، أَنَّ سَهْلَ بْنَ سَعْدٍ السَّاعِدِيَّ أَخْبَرَهُ، أَنَّ أَبِي بَنِي كَعْبٍ أَخْبَرَهُ، أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ، قَالَ: "إِنَّمَا جُعِلَ ذَلِكَ رُخْصَةً لِلنَّاسِ فِي أَوَّلِ الْإِسْلَامِ لِقِلَّةِ الْثِيَابِ، ثُمَّ أَمَرَ بِالْغُسْلِ وَنَهَى عَنْ ذَلِكَ"، قَالَ أَبُو دَاوُدَ: يَعْنِي الْمَاءَ مِنَ الْمَاءِ.

^۱: سنن الترمذي/الطهارة ۸۱ (۱۱۰)، سنن ابن ماجه/الطهارة ۱۱۱ (۶۰۹)، (تحفة الأشراف: ۲۷)، وقد أخرجه: صحيح البخاري/الغسل ۱۲ (۲۶۷)، صحيح مسلم/الحيض ۶ (۳۰۹)، سنن النسائي/الطهارة ۱۷۰ (۲۶۴، ۲۶۵)، مسند احمد (۱۱۶، ۱۱۵/۵)، سنن الدارمي/الطهارة ۷۴ (۷۸۶) (صحيح)

ترجمه: ابی بن کعب خبر ورکړی دی سهل بن سعد الساعدي ته چه بیشکه رسول الله وسلم وئیلی دی: بیشکه گرځولی شوی دی دا رخصت دخلکو لپاره په اول د اسلام کښې د وجې د کموالي د جامو نه، بیا امر اوشو په غسل باندې او نهی اوشوه د دېنه وئیلی دي ابوداود: یعنی اوبه د اوبونه دي.

د حديث الماء من الماء توجیهات :

د جمهورو د طرف نه د «الماء من الماء» ډیر جوابونه کړې شوي دي،
 ۱: داچه دا حدیث منسوخ دي لکه چه د ابی بن کعب رضی الله عنه حدیث هم په دې باب کښې راروان دي،
 ۲: دا حدیث محمول دي په مباشرت فی غیر الفرج باندې او په دې صورت کښې غسل د ټولو په نزد په انزال باندې موقوف دي قاله ابن رسلان.
 ۳: الماء من الماء دي عام اوساتلې شی که حقیقی وی او که حکمی وی پس ایلاج ماء حکمی دي یعنی د انزال په حکم کښې دي دا جواب د حضرت گنگوهی رحمته الله علیه د بعض تقاریرو نه ملاویري.

۴: د ابن عباس رضی الله عنه توجیه کومه چه امام ترمذی رحمته الله علیه هم ذکر کړې ده هغه دا چه دا حدیث په احتلام باندې محمول دي، یعنی د جماع دوه قسمونه دي، یو جماع فی الیقظة او یو جماع فی المنام کوم ته چه احتلام وائی، په اول صورت کښې به په «اذا التقى الختان الختان» والا حدیث باندې عمل وی او په دویم صورت کښې په «الماء من الماء» باندې، پس په احتلام کښې بغیر د انزال نه بالاتفاق غسل نه واجب کیږي، دا یو لویه توجیه ده کومه چه امام نسائی رحمته الله علیه هم اختیار کړې ده پس هغوی په دې حدیث باندې باب قائم کړې دي باب الذي يحتلم ولا ير الماء.

خو په دې باندې یو قوی اشکال دي هغه دا چه دا توجیه د مسلم د روایت خلاف ده چه دهغې مضمون دا دي سیدنا ابوسعید خدری رضی الله عنه فرمائی چه زه یو ځل رسول الله صلی الله علیه وسلم سره قبا ته روان اوم په لاره کښې مونږ محلي د بنو سالم ته اورسیدلو، رسول الله صلی الله علیه وسلم هلته رسیدلو سره د عتبان بن مالک رضی الله عنه په دروازه باندې اودریدلو او ور ئې اوتکولو هغوی هغه وخت خپلې بیبي سره مشغول وو. د رسول الله صلی الله علیه وسلم آواز اوریدلو سره هم په دې حال کښې زر حاضر شو او رسول الله صلی الله علیه وسلم سره د ملاقات نه پس هغوی د مسئلې تپوس اوکړو چه که یو سړی د خپلې بیبي سره صحبت کوی او انزال ئې نه وی شوي نو آیا په هغه باندې غسل واجب دي، رسول الله صلی الله علیه وسلم په دې موقع باندې وفرمائیل «الماء من الماء» ظاهره ده چه هغوی د جماع فی الیقظة په باره کښې تپوس کړې وو خو بیا هم رسول الله صلی الله علیه وسلم وفرمائیل «الماء من الماء» لهذا دي حدیث لره په احتلام باندې حمل کول صحیح نه دی. ددې جواب دا ورکړې شوي دي چه د ابن عباس رضی الله عنه مراد دا نه دي چه دا حدیث د شروع نه په احتلام باندې محمول دي بلکه مطلب دا دي چه په دې مسئلې کښې دوه نسخې واقع کیدونه پس اوس دا حکم صرف په احتلام کښې باقی پاتې شوي دي.

«قوله إِنَّمَا جَعَلَ ذَلِكَ رُخْصَةً لِلنَّاسِ فِي أَوَّلِ الْإِسْلَامِ لِقِلَّةِ الثِّيَابِ» یعنی په ابتداء د

اسلام کښې د خلقو د سهولت دپاره د جامو د کمی د وجې نه د (الماء من الماء) حکم ورکړې شو ددې جملې په شرح کښې د شارحینو دوه اقوال دی یو دا چه د بار بار غسل کولو په صورت کښې چه کله په یو کپړه کښې د بدن لوند والې بار بار اولگي نو هغه جامه به زر کمزورې او زړه شی، دویم قول کوم چه ابن رسلان لیکلې دې چه د جامو د کمی وجې نه زوجین چه کله شپه په یو بستره او خادر کښې تیره کړی نو په دې کښې به د مقاربت او مصاحبت نوبت زیات راځي چه په هغې کښې به کله انزال وی او کله به نه وی نو ددې مجبورې د وجې نه بغیر د انزال نه د ترک غسل د رخصت او اجازت ورکړې شوې وو.

او په یو نسخه کښې په ځانې د ثياب لفظ ثبات دې چه دهغې نه مراد کلک والې دې یعنی د اسلام په شروع کښې د ثبات فی الدین د کمی او کمزورې د وجې نه دا سهولت ورکړې شوې وو، او گورې حضرات شراح حدیث د حدیث د شرح حق ادا کړو، فجزاهم الله احسن الجزاء.

[۱۵] (۱) حَدَّثَنَا مُحَمَّدُ بْنُ مِهْرَانَ الْبَزَّازُ الرَّازِيُّ، حَدَّثَنَا مُبَشَّرُ الْحَلِيِّ، عَنْ مُحَمَّدِ بْنِ عَسَّانٍ، عَنْ أَبِي حَازِمٍ، عَنْ سَهْلِ بْنِ سَعْدٍ، حَدَّثَنِي أَبِي بْنُ كَعْبٍ، "أَنَّ الْفُتْيَا الَّتِي كَانُوا يَقْتُونُونَ أَنَّ الْمَاءَ مِنَ الْمَاءِ كَانَتْ رُخْصَةً رَخَصَهَا رَسُولُ اللَّهِ فِي بَدْءِ الْإِسْلَامِ، ثُمَّ أَمَرَ بِإِلَاعِثَتِهَا بَعْدُ".

ترجمه: د سهل بن سعد نه روایت دې چه ماته حدیث بیان کړی دی ابی بن کعب بیشکه فتوی هغه چه وو هغوی چه فتوی ئې ورکولې چه اوبه د اوبو نه دې، وو دا رخصت چه رخصت ورکړی وو رسول الله ﷺ په شروع د اسلام کښې، بیا ئې حکم اوکړو په غسل کولو باندي.

[۱۶] (۲) حَدَّثَنَا مُسْلِمُ بْنُ أَبِرَاهِيمَ الْفَرَاهِيدِيُّ، حَدَّثَنَا هِشَامٌ، وَشُعْبَةُ، عَنْ قَتَادَةَ، عَنِ الْحَسَنِ، عَنْ أَبِي رَافِعٍ، عَنْ أَبِي هُرَيْرَةَ، أَنَّ النَّبِيَّ صَلَّى اللَّهُ عَلَيْهِ وَسَلَّمَ، قَالَ: "إِذَا قَعَدَ بَيْنَ شُعْبَيْهِ الْأُرْبَعِ وَالزَّقِ الْخِتَانِ بِالْخِتَانِ، فَقَدْ وَجَبَ الْغُسْلُ".

ترجمه: د ابو هريره رضی الله عنه نه روایت دې بیشکه نبی ﷺ او وئیل کله چه کښې سړی په څلورو څانگونود ښځی کښې، او یو ځانې کړی ختان د ختان سره نو په تحقیق سره غسل واجب شو.

[۱۷] (۳) حَدَّثَنَا أَحْمَدُ بْنُ حَالِيحٍ، حَدَّثَنَا ابْنُ وَهْبٍ، أَخْبَرَنِي عَمْرُو، عَنْ ابْنِ شِهَابٍ، عَنْ أَبِي سَلَمَةَ بْنِ عَبْدِ الرَّحْمَنِ، عَنْ أَبِي سَعِيدٍ الْخُدْرِيِّ، أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ، قَالَ: "الْمَاءُ مِنَ الْمَاءِ"، وَكَانَ أَبُو سَلَمَةَ يَفْعَلُ ذَلِكَ.

ترجمه: د ابو سعید الخدری رضی الله عنه نه روایت دې، بیشکه رسول الله ﷺ وئیلی دی اوبه د

۱: انظر ما قبله، (تحفة الأشراف: ۲۷) (صحیح)

۲: صحیح البخاري/الفصل ۲۸ (۲۹۱)، صحیح مسلم/الطهارة ۲۲ (۳۴۸)، سنن النسائي/الطهارة ۱۲۹ (۱۹۱)، سنن ابن ماجه/الطهارة ۱۱۱ (۶۱۰)، (تحفة الأشراف: ۱۴۶۵۹)، وقد أخرجه: مسند احمد (۲/۲۳۴، ۲۴۷، ۳۹۳، ۴۷۱، ۵۲۰)، سنن

الدارمي/الطهارة ۷۵ (۷۸۸) (صحیح)

۳: صحیح مسلم/الطهارة ۲۱ (۳۴۳)، (تحفة الأشراف: ۴۴۲۴)، وقد أخرجه: مسند احمد (۳/۲۹۳، ۳۶، ۴۷) (صحیح)

او بو نه دي. او وو ابو سلمه به هم داسی کول.

تشریح: ﴿قوله وَالزَّقَّ الْخِتَانُ بِالْخِتَانِ﴾ د ختان نه مراد موضع د ختان دې ځکه چه د ختان معنی خو د ختنې ده، د ختان استعمال د سرو او د ښځو دواړو په حق کښې وی لکه چه په حدیث کښې دی ددې بالمقابل دویم لفظ خفاض دې ددې استعمال د زنانه سره خاص دې، د زنانه د شرمگاهه دپاسه د څرمنې یو ټکړه وی ﴿عرف الديک﴾ د چرگ د چارخولک په شان هغه قطع کولې شی، په عربو کښې ددې دستور وو اگر چه په هندوستان کښې دا رواج نشته. شارحینو لیکلي دی چه ﴿الزق الختان بالختان﴾ کنایه ده د ایلاج حشفه نه ځکه چه اول خو د جماع په وخت کښې د ختانیڼ تماس نه وی ځکه چه د زنانه د عورت محل حتان د فرج دپاسه وی دویم دا چه صرف د التقاء ختانیڼ نه د جماع او دخول تحقق نه وی، پس د ابن ماجه په روایت کښې دی ﴿اذا التقى الختانان وتوارت الحشفة فقد وجب الغسل﴾ بهر حال بغیر د غیوبه حشفه نه نه د جماع تحقق کیږي او نه غسل واجب کیږي. بالاتفاق (۱)

باب فی الجنب یعود

باب دې په بیان د جنب کې چې واپس کيږي جماع ته

یعنی که د یو ځل جماع کولو نه پس عود الی الجماع کوی نو په مینځ کښې غسل کول ضروری دی یا نه؟ جواب دا دې چه بالاتفاق ضروری نه دی، زیات نه زیات اولی دی، خو په مینځ کښې اودس کول لکه چه په بل باب کښې راځی دا مختلف فیه مسئله ده، د جمهور علماء ائمه اربعه په نزد اودس په متعدد یعنی اودس بین الجماعین مستحب دې، د داؤد ظاهري رحمه الله او ابن حبيب مالکی رحمه الله په نزد واجب دې او د امام ابو یوسف رحمه الله نه عدم استحباب منقول دې، هغوی نه په دې سلسله کښې چه کوم امر وارد شوې دې هغه ئې په اباحت باندې محمول کړې دې ځکه چه اودس د عبادت دپاره مشروع دې نه د قضاء شهوت دپاره خو د هغوی دا تعلیل د حدیث خلاف دې.

[۲۱۸] (۱) حَدَّثَنَا مُسَدَّدُ بْنُ مَسْرُودٍ، حَدَّثَنَا إِسْمَاعِيلُ، حَدَّثَنَا حُمَيْدُ الطَّوِيلُ، عَنْ أَنَسٍ، "أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ طَافَ ذَاتَ يَوْمٍ عَلَى نِسَائِهِ فِي غَسْلٍ وَاحِدٍ"، قَالَ أَبُو دَاوُدَ: وَهَكَذَا رَوَاهُ هِشَامُ بْنُ زَيْدٍ، عَنْ أَنَسٍ، وَمَعْمَرٌ، عَنْ قَتَادَةَ، عَنْ أَنَسٍ، وَصَالِحُ بْنُ أَبِي الْأَخْضَرِ، عَنْ الزَّهْرِيِّ، كُلُّهُمْ عَنْ أَنَسٍ، عَنِ النَّبِيِّ صَلَّى اللَّهُ عَلَيْهِ وَسَلَّمَ.

ترجمه: د انس رضي الله عنه نه روایت دې، بیشکه رسول الله صلی الله علیه و آله طواف او کړو یوه ورځ په ټولو بیبیانو په یو غسل سره. وثیلی دی ابوداؤد: او همداسې روایت کړی دی هشام بن زید د انس نه، او معمر د قتاده نه او هغه د انس نه، او صالح بن ابی الاخضر د زهري نه، ټولو د

۱، قال النووي في شرح مسلم قال أصحابنا لو غيب الحشفة في دبر امرأة او دبر رجل او فرج بهيمة او دبرها وجب الغسل الي آخر ما ذكر

۲: سنن النسائي للطهارة ۱۷۰ (۱۹۴)، (تحفة الأشراف: ۱۵۰۳، ۵۶۸)، وقد أخرجه: صحيح البخاري/الفصل ۱۲ (۲۶۸)، ۱۷ (۲۷۵)، والنكاح ۴ (۵۰۶۸)، ۱۰۲ (۵۲۱۵)، صحيح مسلم للطهارة ۶ (۳۰۹)، سنن الترمذي للطهارة ۱۰۶ (۱۴۰)، سنن ابن ماجه للطهارة ۱۰۱ (۱۴۰)، مسند احمد (۲۲۵/۳)، سنن الدارمي للطهارة ۷۱ (۷۸۰) (صحيح)

انس نه، او هغه د نبی ﷺ نه.

تشریح: (قوله عن أنس أن رسول الله - صلى الله عليه وسلم - طاف ذات يوم على نسائه في غسل واحد) یعنی یو ځل رسول الله ﷺ ټولو ازواج مطهرات سره ملاؤ شو او هرې یوې سره ټپه مقاربت او فرمائیلو او په آخر کښې ټپه صرف په یو غسل باندې اکتفاء او فرمائیلو او په بعض روایاتو کښې دی (وهن تسع) چه هغه نهه وې، هسې خو ازواج مطهرات د یو قول په بناء باندې یولس او د بل قول په بناء باندې دولس وې، خو د مشهور قول په بناء باندې د نهو نه د زیاتو اجتماع ثابت نه ده.

د ازواج مطهرات اسماء گرامی :

د ازواج مطهرات اسماء گرامی په اعتبار د ترتیب نکاح دا دی :

- ۱: خدیجه، ۲: سودة بنت زمعه، ۳: عائشة، ۴: حفصه، ۵: زینب بنت خزیمه، ۶: ام سلمه، ۷: زینب بنت جحش، ۸: جویریة بنت الحارث، ۹: ام حبیبه بنت ابی سفیان، ۱۰: میمونه بنت زمعه، ۱۱: صفیه بنت حبیب بن اخطب رضی الله عنه.

دا ټولې یولس شوې چه د هغوی نه د رسول الله ﷺ استمتاع ثابت ده. او بعض علماء گرامو ریحانه بنت عمرو یا بنت زید هم په ازواج کښې شمار کړې ده، او دویم قول دا دی چه دا په ازواج کښې نه ده بلکه د رسول الله ﷺ وینځه وه، پس دوه وینځې د رسول الله ﷺ مشهورې دی یو ماریه قبطیه او دویمه ریحانه، په دې یولسو بیبیانو کښې دوه یعنی خدیجه او زینب بنت خزیمه د رسول الله ﷺ په ژوند کښې وفات شوې وې او باقی نهه د رسول الله ﷺ د وفات په وخت موجود وې، د دوی نه علاوه هم بعض نورې زنانې دی چه د هغوی سره ټپه عقد شوې دې خو د دخول نوبت نه وو راغلې بلکه د بعض وجوه نه مخکښې د رخصت کیدو نه بیلتون راغلو چه په هغوی کښې د بعضو واقعه او ذکر د صحاح په بعض کتابونو کښې راځي.

فائدة: د صحیح بخاری په روایت کښې دی چه سیدنا انس رضی الله عنه نه دهغوی شاگرد تپوس اوکړو چه (او کان يطيق ذلك) یعنی آیا رسول الله ﷺ دومره طاقت لرلو چه په یوه شپه کښې ټپه ټولو سره مقاربت او فرمائیلو نو هغوی جواب ورکړو (کنا نتحدث انه اعطى قوة ثلاثين رجلا) یعنی رسول الله ﷺ ته د دیوشو سرو برابر طاقت ورکړې شوې وو، او په معارف السنن کښې د علامه عینی نه نقل کړی دی چه په صحیح اسماعیلی کښې دی سیدنا معاذ بن جبل رضی الله عنه فرمائی (اعطى قوة اربعين رجلا) او په کتاب الحلیة لای نعیم کښې دی مجاهد رضی الله عنه فرمائی چه رسول الله ﷺ ته د جنتی سرو نه د خلویښتو سرو زور ورکړې شوې وو، او په مسند احمد او ترمذی کښې د زید بن ارقم او انس رضی الله عنه نه مرفوعا نقل دی چه په رجال جنت کښې به هر سړی ته د سلو سرو زور ورکولې شی، او چالیس ته په سلو کښې ضرب ورکولو سره څلور زره جوړیږي گویا رسول الله ﷺ ته د څلورو زرو کسانو طاقت ورکړې شوې وو.

په حدیث الباب باندې دا اشکال چه اقل قسمة یو شپه ده او دهغې جوابات

خان پوهه کړه چه دلته یو فقهي اشکال دې چه اقل قسمة یو شپه ده نو بیا په یو شپه کښې رسول الله ﷺ هرې یوې بیبي ته څنگه اورسیدل، جواب دا دې چه اول خو دا مسئله مختلف فیه ده چه په رسول الله ﷺ باندې قسم یعنی عدل بین الزوجات واجب وو یا نه که واجب نه وو نو بیا خو هیڅ اشکال نشته او که واجب وو نو بیا مختلف جوابونه کړې شوي دي، ۱: ملا علی قاری رحمته الله علیه فرمائی (کان ذلک برضاهن) یعنی د صاحبة النوبة (د چا نمبر چه وو) دهغې په رضا باندې به رسول الله ﷺ دا کار کولو. ۲: حافظ ابن عبدالبر رحمته الله علیه فرمائی چه (کان ذلک عند قدمه من سفر) یعنی د یو سفر نه په واپسې باندې د نمبر شروع کولو نه مخکښې رسول الله ﷺ داسې اوکړل، د یوې زوجې محترمي په نمبر کښې رسول الله ﷺ ټولو سره نه دې ملاؤ شوي ۳: ابن العربی فرمائی چه الله پاک رسول الله ﷺ ته په شپه او ورځ کښې یو ساعت داسې ورکړې وو چه په هغې کښې د یوې بیبي حق هم نه وو بلکه په هغې کښې رسول الله ﷺ ته اختیار وو چه چاته غواړي تلي شی او د مسلم شریف د روایت نه معلومېږي چه دا وخت د مازیگر نه پس وو او که په دې کښې به موقع نه ملاویده نو پس د ماښام نه، ۴: وئیلې شوي دي چه دا واقعه د سفر حجة الوداع ده پس ټول ازواج مطهرات په دې سفر کښې هغوی سره شریکې وې، رسول الله ﷺ د ماسپحین د مونځ کولو نه پس د مدینې منورې نه روان شو او د مازیگر مونځ ئې په ذوالحلیفه کښې تلو سره ادا او فرمائیلو کوم چه د اهل مدینه میقات دې او هلته ئې یو شپه قیام او فرمائیلو په بله ورځ باندې د احرام تړلو نه پس د هغه ځای نه روان شو نو په دې شپه باندې رسول الله ﷺ د ټولو ازواج مطهراتو سره مجامعت او فرمائیلو او د سحر د مانځه نه مخکښې ئې غسل جنابت او فرمائیلو. لکه چه په جزء حجة الوداع کښې په حواله د کتابونو حضرت شیخ لیکلې دي، د جواب حاصل دا شو چه دا واقعه د سفر ده په دې کښې قسم بین الزوجات واجب نه دې، مولانا انور شاه صاحب رحمته الله علیه هم دا رائي لري لکه چه په عرف الشدی کښې دي.

د دې حدیث نه معلومه شوه چه رسول الله ﷺ غسل بین الجماعین نه دې فرمائیلې اوس پاتې شوه دا خبره چه په مینځ کښې ئې اودس هم فرمائیلې یا نه دواړه احتمالات کیدې شي چه اودس ئې فرمائیلې وی او دا هم ممکن ده چه ترک کړې ئې وی د بیان جواز دپاره.

(قَالَ أَبُو دَاوُدَ وَهَكَذَا رَوَاهُ هِشَامُ بْنُ زَيْدٍ الْخ) مصنف رحمته الله علیه د مذکوره حدیث د تقویت دپاره ددی څو طرق نور هم ذکر فرمائیلې دي، په متن کښې چه کوم روایت ذکر شوي دي هغې لره روایت کونکې د انس رضی الله عنه نه حمید طویل رحمته الله علیه دي چونکه دا ټول طرق مصنف رحمته الله علیه په پوره سند سره نه دي بیان کړې په دې وجه دې ته به تعلیقات وئیلې شي، اوس دا چه دا روایات موصولا په کوم کتاب کښې دي، حضرت په بذل کښې لیکلې دي چه د هشام روایت په مسلم کښې او د قتادة او د زهري روایت په ابن ماجه کښې موجود دي.

بَابُ الْوُضُوءِ لِمَنْ أَرَادَ أَنْ يَعُودَ

باب دې په بیان داودس کي دهغه چا لپاره چې اراده د واپسی لري

په دې مسئله باندې کلام تیر شوی باب کنبې راغلو

[۲۱۹] حَدَّثَنَا مُوسَى بْنُ إِسْمَاعِيلَ، حَدَّثَنَا حَمَّادٌ، عَنْ عَبْدِ الرَّحْمَنِ بْنِ أَبِي رَافِعٍ، عَنْ عَمَّتِهِ سَلَمَى، عَنْ أَبِي رَافِعٍ، أَنَّ النَّبِيَّ صَلَّى اللَّهُ عَلَيْهِ وَسَلَّمَ طَافَ ذَاتَ يَوْمٍ عَلَى نِسَائِهِ يَغْتَسِلُ عِنْدَ هَذِهِ وَعِنْدَ هَذِهِ، قَالَ: قُلْتُ لَهُ: يَا رَسُولَ اللَّهِ، أَلَا تَجْعَلُهُ غَسْلًا وَاحِدًا؟ قَالَ: هَذَا أَزْكَى وَأَطْيَبُ وَأَطْهَرُ^(۱)، قَالَ أَبُو دَاوُدَ: وَحَدِيثُ أَنَسٍ أَصَحُّ مِنْ هَذَا.

ترجمه: د ابو رافع نه روایت دې چه بیشکه نبی ﷺ طواف اوکړو یوه ورځ په خپلو بیبیانو باندې، چه غسل به ئې کولو ددې سره او ددې سره هغه وائی چه ما او وئیل هغه ته: ای د الله رسول! یو ځل غسل ولی نه کوئی، هغه او وئیل: دا ډیر پاکونکی او اطيب او اطهر دی وئیلی دي ابو داود: او حدیث انس ډیر اصح دی ددې نه

د باین په دوه مختلفو احادیثو کنبې د مصنف ﷺ رائي

﴿ قَالَ أَبُو دَاوُدَ وَحَدِيثُ أَنَسٍ أَصَحُّ مِنْ هَذَا ﴾ ددې نه مخکې باب کنبې مصنف ﷺ د سیدنا انس رضی الله عنه حدیث ذکر فرمائیلې وو چه په هغې کنبې صرف یو ځل غسل فرمائیل مذکور وو او په دې باب کنبې ئې د ابورافع رضی الله عنه حدیث ذکر او فرمائیلو چه په دې کنبې تعدد غسل مذکور دې چه د هرې یوې زوجې سره رسول الله ﷺ غسل او فرمائیلو ﴿ هَذَا أَزْكَى وَأَطْيَبُ وَأَطْهَرُ ﴾ یعنی دا تعدد غسل زیات ثواب والا دې او په دې کنبې د ظاهر او باطن طهارت هم زیات دی.

دلته یو اشکال دا کیږي چه ابورافع رضی الله عنه ته ددې خاص واقعي او هرې یوې زوجې سره د غسل کولو خبر څنگه اوشو؟ جواب بنکاره دې چه ابورافع رضی الله عنه د رسول الله ﷺ په خادمانو او غلامانو کنبې دې، څوک پردې سرې نه دې کیدې شی چه هم هغوی ورته د غسل اوبه برابرولې، اوس دا د رسول الله ﷺ دوه مختلف طرزونه دی کوم چه ددې دوه بابونو په دوه مختلف احادیثو کنبې ذکر شوې دی د اکثر حضرات شارحینو رائي خو دا ده چه د دې خپل مینځ کنبې هیڅ تعارض نشته په یو وخت کنبې رسول الله ﷺ داسې اوکړل، او په بل وخت کنبې داسې، که د یوې واقعي سره دا احادیث متعلق وې نو بیا خو بیشکه تعارض وو، بهر حال صحیح خبره خو دا ده خو مصنف علام ﷺ په دې دواړو احادیثو کنبې په ظاهره تعارض گنري او د دفع تعارض دپاره فرمائی چه ﴿ وَحَدِيثُ أَنَسٍ أَصَحُّ مِنْ هَذَا ﴾ یعنی په اول باب کنبې چه کوم د انس رضی الله عنه حدیث تیر شوې دې هغه ددې حدیث ثانی په مقابله کنبې ډیر صحیح دې، لهذا دا دویم حدیث مرجوح او اول حدیث راجح شو باقی دې دویم حدیث ته مصنف ﷺ ضعیف نه وائی بلکه صرف د اصحیت نفی فرمائی لهذا دا سوال پیدا کیدل نه دی پکار چه ولې ضعیف دې او هم ددې خبرې د وجې نه مصنف ﷺ د اول باب د حدیث د

^(۱) سنن ابن ماجه/الطهارة ۱۰۲ (۵۹۰)، (تحفة الأشراف: ۱۲۰۳۲)، وقد أخرجه: مسند احمد (۸/۹، ۳۹۱) (حسن)

متعدد طرق طرف ته اشاره فرمائیلو سره هغه موکد کړې دي.

[۲۲۰] (حَدَّثَنَا عَمْرُو بْنُ عَوْنٍ، حَدَّثَنَا حَفْصُ بْنُ غِيَاثٍ، عَنْ عَاصِمٍ الْأَحْوَلِ، عَنْ أَبِي الْمُتَوَكِّلِ، عَنْ أَبِي سَعِيدٍ الْخُدْرِيِّ، عَنِ النَّبِيِّ صَلَّى اللَّهُ عَلَيْهِ وَسَلَّمَ، قَالَ: "إِذَا أُنِيَ أَحَدُكُمْ أَهْلُهُ، ثُمَّ بَدَأَ لَهُ أَنْ يُعَاوِدَ، فَلْيَتَوَضَّأْ بَيْنَهُمَا وَضُوءًا".

ترجمه: د ابو سعيد الخدري نه روایت دی چې نبی ﷺ فرمائیلې دی: کله چه راشي یو کس ستاسو نه خپل اهل ته، بیا ورته ښکاره شوه چه بیا واپس شي، نو اودس دې اوکړي په مینځ د دواړو کښې په اودس کولو سره

تشریح: ﴿قوله فَلْيَتَوَضَّأْ بَيْنَهُمَا وَضُوءًا﴾ په دې حدیث کښې د وضوء بین الجماعین امر دې کوم چه د ظاهریه او ابن حبیب مالکی ﷺ په نزد د وجوب دپاره دې او د جمهورو په نزد د استحباب دپاره دې چه دهغې قرینه دا ده چه د حاکم په روایت کښې دی ﴿فانه انشط للعود﴾ چه دهغې نه معلومېږي چه په دې کښې هیڅ شرعی مصلحت نشته بلکه د سړی د خپل ذاتی او طبعی مصلحت دپاره دې گویا دا امر امر ارشادی شو.

باب فی الجنب ینام

باب دې په بیان د جنب کې چې اوده کېږي

د جنبی دپاره اودس کول د خوب نه مخکښې د جمهور علماء ائمه اربعه په نزد مستحب دي د داؤد ظاهری او ابن حبیب مالکی ﷺ په نزد واجب دي.

[۲۲۱] (حَدَّثَنَا عَبْدُ اللَّهِ بْنُ مُسْلِمَةَ، عَنْ مَالِكٍ، عَنْ عَبْدِ اللَّهِ بْنِ دِينَارٍ، عَنْ عَبْدِ اللَّهِ بْنِ عُمَرَ، أَنَّهُ قَالَ: ذَكَرَ عُمَرُ بْنُ الْخَطَّابِ لِرَسُولِ اللَّهِ صَلَّى اللَّهُ عَلَيْهِ وَسَلَّمَ أَنَّهُ تُصِيبُهُ الْجَنَابَةُ مِنَ اللَّيْلِ، فَقَالَ لَهُ رَسُولُ اللَّهِ صَلَّى اللَّهُ عَلَيْهِ وَسَلَّمَ: "تَوَضَّأْ وَاغْسِلْ ذَكَرَكَ، ثُمَّ نَمْ".

ترجمه: د عبد الله بن عمر نه روایت دی ذکر کړو عمر بن الخطاب رسول الله ﷺ ته چه هغه ته رسېږي جنابت دښې، نو اووئیل هغه ته رسول الله ﷺ اودس اوکړه او خپل ذکر اووېنځه، بیا اوده شه.

تشریح: ﴿قوله أَنَّهُ تُصِيبُهُ الْجَنَابَةُ مِنَ اللَّيْلِ﴾ د شارحینو تر مینځه په دې کښې اختلاف دې چه د ﴿انه﴾ ضمیر چاته راجع دي، مقصود ددې دا دي چه د نسائی په سنن کېږي کښې دا روایت لږ په تفصیل سره راغلې دي چه په هغې کښې داسې دی چه یو ځل ابن عمر ﷺ ته د ښې جنابت پینښ شو نو هغوی خپل پلار عمر ﷺ ته راغلل او هغوی ته ئې ددې ذکر اوکړو او په دې باندې عمر ﷺ د رسول الله ﷺ په خدمت کښې حاضریدلو سره د مسئلې تپوس اوکړو.

^۱: صحيح مسلم/الطهارة ٦ (٣٠٨)، سنن الترمذي/الطهارة ١٠٧ (١٤١)، سنن النسائي/الطهارة ١٦٩ (٢٦٣)، سنن ابن ماجه/الطهارة ١٠٠ (٥٨٧)، (تحفة الأشراف: ٤٢٥٠)، وقد أخرجه: مسند احمد (٧/٣، ٢٨، ٢١) (صحيح)

^۲: صحيح البخاري/الفصل ٢٧ (٢٩٠)، صحيح مسلم/الطهارة ٦ (٣٠٦)، سنن النسائي/الطهارة ١٦٧ (٢٦١)، (تحفة الأشراف: ٧٢٢٤)، وقد أخرجه: سنن ابن ماجه/الطهارة ٩٩ (٥٨٥)، موطا امام مالك/الطهارة ١٩ (٧٦)، مسند احمد (٦٤/٢)، سنن الدارمي/الطهارة ٧٣ (٧٨٣) (صحيح)

ددې روایت تقاضا دا ده چه ضمير د ابن عمر رضي الله عنهما طرف ته راجع کيدل پکار دی اگرچه د ابوداؤد د روایت د ظاهر تقاضه دا ده چه ضمير دې د عمر رضي الله عنه طرف ته راجع وی، پس حضرت شيخ رحمته الله به فرمائيل چه حضرت سهارنپوری رحمته الله په شروع کښې د بذل په مسوده کښې ضمير عمر رضي الله عنه ته راجع کړې وو پس هم دهغې مطابق کتابت هم شوې وو او حضرت شيخ د کتابت کړې شوې کاپيانو د طباعت دپاره روان وو، د زرقانی شرح د موطا د حضرت شيخ سره وه په ريل کښې ناست حضرت دهغې مطالعه کوله اتفاق سره هم دا حديث ئې د نظر نه تير شو په هغې کښې علامه زرقانی رحمته الله ضمير د ابن عمر رضي الله عنهما طرف ته راجع کړې وو نو حضرت شيخ فوراً هم هغه وخت د حضرت سهارنپوری رحمته الله په نوم باندې يو خط وليکلو او دا خبره ئې ترې نه او تپوسله چه که د حضرت رائې وی نو د ضمير مرجع بدله کړې شی، د عمر په ځانې ابن عمر کړې شی، د حضرت جواب راوړسیدلو مناسب ده چه د عمر په ځانې ابن عمر کړې شی، حضرت شيخ رحمته الله به فرمائيل چه د حضرت سهارنپوری رحمته الله جواب هغه وخت راوړسیدلو چه کله کاپي په پليټ باندې پرته وه د حضرت جواب لیکلو سره ما په پليټ باندې اصلاح کولو سره په ځانې د عمر ابن عمر وليکلو.

بهر حال احقر وائی چه د ابوداؤد ددې حديث د وجې نه که ضمير د عمر طرف ته راجع کړې شی نو په دې کښې هم څه باک نشته ځکه چه ددې روایت ظاهر الفاظ هم دغه تقاضا کوی او که د نسائی روایت مخې ته کيخودلې شی او ضمير د ابن عمر رضي الله عنهما طرف ته راجع کړې شی نو بيا هم صحيح ده ځکه چه مشهوره ده چه روایت مفصله قاضی وی په روایت مجمله باندې يعنی فيصله د روایت مفصله مطابق وی او د صاحب منهل میلان د تعدد واقعہ طرف ته دې او دا چه د ابوداؤد په روایت کښې د ضمير مرجع عمر او منلې شی کيدې شی چه عمر رضي الله عنه يو ځل د ځان دپاره او يو ځل د خپل ځونۍ دپاره تپوس کړې وی، خوزه وایم چه تعدد خلاف اصل دې او نه د يوې مسئلې دوباره د تپوسلو حاجت شته، او په روایت کښې چه کوم لفظ «تَوَضَّأَ وَغَسَّلَ ذَكَرَكَ» په صيغه د خطاب سره مذکور دې ددې مخاطب هم ابن عمر رضي الله عنهما کيدې شی چه رسول الله صلى الله عليه وسلم عمر رضي الله عنه ته داسې وئيلې وی چه لاړ شه او خپل ځونۍ ته داسې اوایه.

په دې حديث کښې چه د وضوء قبل النوم کوم امر کړې شوې دې هغه د جمهورو په نزد د استحباب دپاره دې، په دويم روایت سره کوم حضرت په بذل کښې ذکر کړې دې عام وجوب ثابتیږي.

باب الْجَنْبِ يَأْكُلُ

باب دې په بيان د جنب کې چې خوراک کوي

د جنبی دپاره د اکل او شرب نه مخکښې اودس کول بالا جماع واجب نه دی بلکه صرف اولی دی د بعض روایاتو نه معلومیږي چه رسول الله صلى الله عليه وسلم به د خوراک ځکاګ نه مخکښې اودس فرمائيلو لکه چه د راروان باب په حديث کښې راځي او د بعض نه معلومیږي چه په حديث الباب کښې دی چه صرف غسل یدین به ئې فرمائيلو، ملا علی

قاری رحمۃ اللہ علیہ فرمائی چه کوم ځانې کښې وضوء لفظ راغلي دي هلته هم د وضوء نه مراد وضوء لغوی یعنی غسل یدین دي، حضرت سهارنپوری رحمۃ اللہ علیہ فرمائی چه د صحیحین په یو روایت کښې دي (توضاء وضوء للصلاة) چه دهغي نه معلومېږي چه وضوء شرعی مراد دي بیا وړاندي حضرت لیکلي دي چه کیدي شي دا اختلاف په اختلاف د اوقاتو باندې محمول وي چه کله به رسول الله صلی اللہ علیہ وسلم غسل یدین فرمائیلو او کله شرعی اودس.

د حدیث د ترجمه الباب سره مطابقت

ځان پوهه کړه چه ددې باب د رومبي حدیث د ترجمه الباب سره مناسبت نشته ځکه چه په دې کښې وضوء عند الاكل ذکر نه ده نه نفيا او نه اثباتا، جواب دا دي چه ددې باب اول او دویم حدیث یو دي دا دواړه مستقل احادیث نه دي او په حدیث ثانی کښې راځي (وَإِذَا أَرَادَ أَنْ يَأْكُلَ وَهُوَ جُنُبٌ غَسَلَ يَدَيْهِ) لهذا په حدیث ثانی کښې چه کوم زیادت راغلي دي دهغي په وجه باندې حدیث د ترجمه الباب سره مطابق شو.

[rrr] (١) حَدَّثَنَا مُسَدَّدٌ، وَقَتَيْبَةُ بْنُ سَعِيدٍ، قَالَا: حَدَّثَنَا سُفْيَانُ، عَنْ الزُّهْرِيِّ، عَنْ أَبِي سَلَمَةَ، عَنْ عَائِشَةَ، أَنَّ النَّبِيَّ صَلَّى اللَّهُ عَلَيْهِ وَسَلَّمَ كَانَ إِذَا أَرَادَ أَنْ يَنَامَ وَهُوَ جُنُبٌ، تَوَضَّأَ وَضُوءَهُ لِلصَّلَاةِ.

ترجمه: د عائشي رضي الله عنها نه روایت دي چه بيشكه نبي صلی اللہ علیہ وسلم وو چه کله به ئي اراده وه چه اوده شي او هغه به جنب وو نو اودس به ئي اوکړو پشان د اودس د مانځه.

[rrr] (٢) حَدَّثَنَا مُحَمَّدُ بْنُ الصَّبَّاحِ الْبَزَّازُ، حَدَّثَنَا ابْنُ الْمُبَارَكِ، عَنْ يُونُسَ، عَنْ الزُّهْرِيِّ، بِإِسْنَادِهِ وَمَعْنَاهُ: زَادَ: وَإِذَا أَرَادَ أَنْ يَأْكُلَ وَهُوَ جُنُبٌ، غَسَلَ يَدَيْهِ، قَالَ أَبُو دَاوُدَ: وَرَوَاهُ ابْنُ وَهْبٍ، عَنْ يُونُسَ، فَجَعَلَ قِصَّةَ الْأَكْلِ قَوْلَ عَائِشَةَ مَقْصُورًا، وَرَوَاهُ صَالِحُ بْنُ أَبِي الْأَخْضَرِ، عَنْ الزُّهْرِيِّ، كَمَا قَالَ ابْنُ الْمُبَارَكِ، إِلَّا أَنَّهُ، قَالَ: عَنْ عُرْوَةَ، وَأَبِي سَلَمَةَ، وَرَوَاهُ الْأَوْزَاعِيُّ، عَنْ يُونُسَ، عَنْ الزُّهْرِيِّ، عَنِ النَّبِيِّ صَلَّى اللَّهُ عَلَيْهِ وَسَلَّمَ، كَمَا قَالَ ابْنُ الْمُبَارَكِ.

ترجمه: د زهري نه روایت په مخکني اسناد او معنی سره، هغه دا زیاته کړې ده: او چه کله به ئي اراده اوکړه چه خوراک اوکړي او هغه به جنب وو نو لاسونه به ئي وینخل. وئیلی دي ابوداود: او روایت کړی دي ابن وهب د یونس نه: نو هغه به مگرخوله قصه د اکل قول د عائشي، او روایت کړی دهغي صالح بن ابی الاخضر د زهري نه لکه څرنګه چه وئیلی دي ابن المبارک، مگر داچه هغه وئیلی دي: دعروه نه او یا د ابی سلمه نه، او روایت کړی دي اوزاعي دیونس نه او هغه د زهري نه، او هغه د نبي صلی اللہ علیہ وسلم نه لکه څرنګه چه وئیلی دي ابن المبارک.

تشریح: ٢: (حَدَّثَنَا مُحَمَّدُ بْنُ الصَّبَّاحِ وَإِذَا أَرَادَ أَنْ يَأْكُلَ الْخ) د زاد ضمیر د یونس طرف ته راجع دي په اول سند کښې د زهري شاګرد سفیان وو او په دې کښې یونس دي، مطلب دا دي چه دا حدیث چه کله زهري د سفیان نه نقل کړو نو هغوی صرف وضوء عند النوم ذکر

١: صحیح مسلم/الطهارة ٦ (٣٠٥)، سنن النسائي/الطهارة ١٦٤ (٢٥٦)، ١٦٥ (٢٥٧)، ١٦٦ (٢٥٨)، سنن ابن ماجه/الطهارة ٩٩ (٥٨٤)، (تحفة الأشراف: ١٧٧٦٩)، وقد أخرجه: صحیح البخاري/الفصل ٢٥ (٢٨٦)، مسند احمد (٨٥/٦)، سنن الدارمي/الطهارة ٧٣ (٧٨٤) (صحیح)
٢: انظر ما قبله، (تحفة الأشراف: ١٧٧٦٩) (صحیح)

کړو او یونس چه کله دا د هغوی نه نقل کړو نو هغوی اکل هم ذکر کړو چه رسول الله ﷺ به د خوراک نه مخکښې صرف غسل یدین فرمائیلو.

﴿ قَالَ أَبُو دَاوُدَ وَرَوَاهُ ابْنُ وَهْبٍ عَنْ يُونُسَ فَجَعَلَ قِصَّةَ الْأَكْلِ قَوْلَ عَائِشَةَ مَقْصُورًا ﴾ ددې خاڼې نه مصنف رحمته الله علیه د یونس د شاگردانو اختلاف بیانوی، د یونس شاگرد په اول سند کښې ابن المبارک وو او په دویم سند کښې ابن وهب دې ددې دواړو په روایت کښې فرق دا دې چه ابن المبارک د یونس نه مسئله د اکل او نوم دواړه مرفوعا روایت کړه او ابن وهب مسئله د نوم خو مرفوعا ذکر کړه او مسئله د اکل ئې موقوفه په عائشې رضی الله عنها باندې ذکر کړه او ددې کلام شرح حضرت په بذل کښې او صاحب منهل هم دغه شان کړې ده او صاحب عون المعبود ددې مطلب دا لیکلې دې چه ابن وهب صرف قصه د اکل ذکر کړې ده او قصه د نوم ئې بالکل ذکر کړې نه ده په ظاهر کښې اول مطلب صحیح دې.

﴿ وَرَوَاهُ صَالِحُ بْنُ أَبِي الْأَخْضَرِ ﴾ په دې سره د ابن المبارک د روایت تائید مقصود دې لکه چه دا خبره ښکاره ده ﴿ وَرَوَاهُ الْأَوْزَاعِيُّ عَنْ يُونُسَ عَنِ الزُّهْرِيِّ عَنِ النَّبِيِّ - صَلَّى اللَّهُ عَلَيْهِ وَسَلَّمَ ﴾ ددې مطلب دا مه گنړئ چه زهري براه راست د رسول الله ﷺ نه روایت کوی، بلکه مطلب دا دې چه دا روایت په خپل سند سره د رسول الله ﷺ نه روایت کوی، د مصنف رحمته الله علیه غرض په دې سره هم د ابن المبارک رحمته الله علیه تائید دې.

بَابُ مَنْ قَالَ يَتَوَضَّأُ الْجَنْبُ

باب دې په بیان د هغه چا کې چې وایي اودس به کوي جنب

د ترجمة الباب غرض :

خان پوهه کړه چه دا د یوې سلسلې درې ابواب دی چه په هغې کښې دا دریم دې، مصنف رحمته الله علیه د باب اول او ددې په حدیث سره وضوء الجنب عند النوم ثابت کړې دی، ددې نه پس ئې دوه بابونه د وضوء عند الاكل سره متعلق دی، چه په هغې کښې اول سره مصنف رحمته الله علیه دا ثابت کړې ده چه رسول الله ﷺ عند الاكل په غسل یدین باندې اکتفاء اوفرمائیلو او ددې دویم باب نه ثابتوی چه د رسول الله ﷺ نه (د جنابت په حالت کښې) د خوراک په وخت اودس کول هم ثابت دی چه ددې باب د حدیث نه معلومېږي د بذل د عبارت نه مستفاد کیږي چه مصنف رحمته الله علیه په دې دریم باب سره وضوء الجنب عند النوم والاكل دواړه ثابت کړي دی، ددې باب په حدیث کښې خو دواړه اجزاء ذکر شوي دی خو زما په نزد د مصنف رحمته الله علیه غرض صرف د اکل سره متعلق دې ځکه چه وضوء عند النوم خو مصنف رحمته الله علیه مخکښې ثابت کړې دې، زما د خبرې تائید ددې نه هم کیږي چه په دې باب کښې مصنف رحمته الله علیه د حدیث ذکر کولو نه پس چه د بعض صحابه کرامو رضی الله عنهم کوم اقوال بیان کړي دی هغه هم د وضوء عند الاكل سره متعلق دی.

[۲۲۲] (۱) حَدَّثَنَا مُسَدَّدٌ، حَدَّثَنَا يَحْيَى، حَدَّثَنَا شُعْبَةُ، عَنْ الْحَكَمِ، عَنْ إِبْرَاهِيمَ، عَنِ الْأَسْوَدِ، عَنْ عَائِشَةَ، "أَنَّ النَّبِيَّ صَلَّى اللَّهُ عَلَيْهِ وَسَلَّمَ كَانَ إِذَا أَرَادَ أَنْ يَأْكُلَ أَوْ يَنَامَ، تَوَضَّأَ تَغْنِي وَهُوَ جُنُبٌ".

ترجمه: د عائشې رضي الله عنها نه روایت دي، بیشکه نبی ﷺ وو چه کله به ئې اراده اوکړه چه خوراک اوکړي او یا اوده شي نو اودس به ئې اوکړي چه هغه به جنب وو.

[۲۲۵] (۲) حَدَّثَنَا مُوسَى يَعْنِي ابْنَ إِسْمَاعِيلَ، حَدَّثَنَا حَمَّادٌ يَعْنِي ابْنَ سَلَمَةَ، أَخْبَرَنَا عَطَاءُ الْخُرَّسَانِيُّ، عَنْ يَحْيَى بْنِ يَعْمَرَ، عَنْ عَمَّارِ بْنِ يَاسِرٍ، "أَنَّ النَّبِيَّ صَلَّى اللَّهُ عَلَيْهِ وَسَلَّمَ رَخَّصَ لِلْجُنُبِ إِذَا أَكَلَ أَوْ شَرِبَ أَوْ نَامَ، أَنْ يَتَوَضَّأَ"، قَالَ أَبُو دَاوُدَ: يَحْيَى بْنُ يَعْمَرَ، وَعَمَّارُ بْنُ يَاسِرٍ فِي هَذَا الْحَدِيثِ رَجُلٌ، وَقَالَ عَلِيُّ بْنُ أَبِي طَالِبٍ، وَابْنُ عُمرَ، وَعَبْدُ اللَّهِ بْنُ عُمرَ: الْجُنُبُ إِذَا أَرَادَ أَنْ يَأْكُلَ، تَوَضَّأَ.

ترجمه: د عمار بن ياسر نه روایت دي بیشکه نبی ﷺ رخصت ورکړی دی جنب ته چه کله خوراک کوي او یا خکل کوي او یا اوده کېږي چه اودس اوکړي. وئيلي دي ابوداود: په مابین د يحيی بن يعمر او عمار بن ياسر کښې يو سړی دی او وئيلي دي علي بن ابي طالب او ابن عمر او عبد الله بن عمرو: جنب چه کله اراده اوکړي چه خوراک اوکړي نو اودس دي کوي.

باب فِي الْجُنُبِ يُؤَخِّرُ الْغُسْلَ

باب دي په بيان د جنب کې چې وروسته کوي غسل

يعنی دا ضروری نه ده چه که يو سړی ته د شپې په شروع کښې جنابت اورسی نو هغه دي هم په دي حالت کښې غسل اوکړي بلکه که د شپې په آخره کښې غسل اوکړي نو هم خه باک نشته.

[۲۲۶] (۳) حَدَّثَنَا مُسَدَّدٌ، حَدَّثَنَا مُعْتَمِرٌ، حَدَّثَنَا أَحْمَدُ بْنُ حَنْبَلٍ، حَدَّثَنَا إِسْمَاعِيلُ بْنُ إِبْرَاهِيمَ، قَالَ: حَدَّثَنَا بُرْدُ بْنُ سِنَانٍ، عَنْ عَبَادَةَ بْنِ نُسَيْبٍ، عَنْ غُصَيْفِ بْنِ الْحَارِثِ، قَالَ: قُلْتُ لِعَائِشَةَ: "أَرَأَيْتَ رَسُولَ اللَّهِ صَلَّى اللَّهُ عَلَيْهِ وَسَلَّمَ كَانَ يَغْتَسِلُ مِنَ الْجَنَابَةِ فِي أَوَّلِ اللَّيْلِ، أَوْ فِي آخِرِهِ؟" قَالَتْ: رُبَّمَا اغْتَسَلَ فِي أَوَّلِ اللَّيْلِ، وَرُبَّمَا اغْتَسَلَ فِي آخِرِهِ، قُلْتُ: اللَّهُ أَكْبَرُ، الْحَمْدُ لِلَّهِ الَّذِي جَعَلَ فِيهِ الْأَمْرَ سَعَةً، قُلْتُ: أَرَأَيْتَ رَسُولَ اللَّهِ صَلَّى اللَّهُ عَلَيْهِ وَسَلَّمَ كَانَ يُؤْتِرُ أَوَّلَ اللَّيْلِ، أَمْ فِي آخِرِهِ؟ قَالَتْ: رُبَّمَا أُوتِرَ فِي أَوَّلِ اللَّيْلِ، وَرُبَّمَا أُوتِرَ فِي آخِرِهِ، قُلْتُ: اللَّهُ أَكْبَرُ، الْحَمْدُ لِلَّهِ الَّذِي جَعَلَ فِي الْأَمْرِ سَعَةً، قُلْتُ: أَرَأَيْتَ رَسُولَ اللَّهِ صَلَّى اللَّهُ عَلَيْهِ وَسَلَّمَ كَانَ يُجَهِّرُ بِالْقُرْآنِ، أَمْ يَخْفَتُ بِهِ؟ قَالَتْ: رُبَّمَا جَهَرَ بِهِ، وَرُبَّمَا خَفَتُ، قُلْتُ: اللَّهُ أَكْبَرُ، الْحَمْدُ لِلَّهِ الَّذِي جَعَلَ فِي الْأَمْرِ سَعَةً".

ترجمه: غصيف بن الحارث نه روایت دي، هغه وائی ما اووئیل عائشې ته، خبر راکړه ماته چه رسول الله ﷺ به غسل د جنابت په اول د شپه کښې کوه او که په اخير کښې؟ هغې اووئیل: کله به ئې غسل کولو په اول د شپه کښې، او کله به ئې غسل کولو په اخير کښې، ما اووئیل: الله لوی دی، تعريفونه دي هغه ذات لره (شکردي) چه په کار کښې ئې وسعت

۱: صحيح مسلم/الطهارة ۶ (۳۰۵)، سنن النسائي/الطهارة ۱۶۳ (۲۵۶)، سنن ابن ماجه/الطهارة ۱۰۳ (۵۹۱)، (تحفة الأشراف: ۱۵۹۲۶)، وقد أخرجه: مسند احمد (۱۲۶۷، ۱۹۱، ۱۹۲) (صحيح)

۲: سنن الترمذي/الجمعة ۷۸ (۶۱۳)، (تحفة الأشراف: ۱۰۳۷۱)، وقد أخرجه: مسند احمد (۳۲۰/۳) (ضعيف)

۳: سنن النسائي/الطهارة ۱۴۱ (۲۲۳)، والغسل ۶ (۴۰۴)، سنن ابن ماجه/الطهارة ۱۷۹ (۱۳۵۴)، (تحفة الأشراف: ۱۷۴۲۹)، وقد أخرجه: صحيح مسلم/الحيض ۶ (۳۰۷) (صحيح)

پیدا کړې دې، ما او وئیل: چه خبر را کړه ماته د رسول الله ﷺ په باره کښې چه هغه به و تر په اول د شپه کښې کول او که په اخیر کښې؟ هغې او وئیل: کله به ئې و تر کول په اول د شپه کښې او کله به ئې و تر کول په اخیر کښې، ما او وئیل: الله لوی دی، شکر دی دهغه الله چه په کار کښې ئې وسعت پیدا کړی دی. ما او وئیل چه خبر را کړه ماته د رسول الله ﷺ په باره کښې چه قرآن به ئې په جهر لوستلو او که په پټه؟ نو هغې او وئیل: کله به ئې په جهر لوستلو او کله به ئې په پټه لوستلو، نو ما او وئیل: الله لوی دی، شکر دی دهغه الله چه په کار کښې ئې وسعت پیدا کړی دی.

د حدیث مضمون او دهغې وضاحت:

لکه څنگه په حدیث الباب کښې عائشې رضی الله عنها د سائل د سوال په جواب کښې او فرمائیل: **(رَبُّمَا اغْتَسَلَ فِي أَوَّلِ اللَّيْلِ وَرَبُّمَا اغْتَسَلَ فِي آخِرِهِ)** یعنی رسول الله ﷺ خو به کله د جنب کیدو نه پس د شپې په شروع کښې هم هغه وخت غسل فرمائیلو او کله به ئې داسې کول چه هغه وخت به اودس کولو سره اوده شو او د شپې په آخره کښې به پاسیدو او غسل به ئې او فرمائیلو خو دلته یو احتمال عقلا دا هم ممکن دې چه د عائشې رضی الله عنها مراد دا وی چه بعض وخت به د جنابت حالت د شپې په شروع کښې پینیدو نو هم هغه وخت به ئې غسل او فرمائیلو او که د شپې په آخر کښې به ورته پین شو نو د شپې په آخری حصه کښې به غسل ئې فرمائیلو په دې صورت کښې تاخیر د غسل کوم چه په ترجمه الباب کښې مذکور دې هغه به نه ثابتیږی خو دا معنی په دې وجه نه شی مراد کیدې چه سائل د عائشې رضی الله عنها په جواب اوریدلو باندې او وئیل: **(الْحَمْدُ لِلَّهِ الَّذِي جَعَلَ فِي الْأَمْرِ سَعَةً)** په دې وجه د گنجائش کیدل خو به هغه ثابت وی چه کله اول معنی مراد وی.

وراندې بیا په حدیث کښې دی چه سائل د عائشې رضی الله عنها نه دوه تپوسونه نور او کړل یو د وترو په باره کښې چه د رسول الله ﷺ معمول د وترو په باره کښې څه وو، د شپې په شروع کښې به ئې ادا فرمائیل او که د شپې په آخر کښې، چه دهغې جواب هغوی دا ورکړو چه کله به رسول الله ﷺ داسې فرمائیلو او کله داسې، دویم سوال ئې دا اوکړو چه رسول الله ﷺ به په قیام لیل کښې د قرآن کریم تلاوت جهرأ فرمائیلو یا سرا، ددې جواب هغوی هم دا ورکړو چه دواړو طریقو سره.

[۲۲۴] (۱) حَدَّثَنَا حَفْصُ بْنُ عُمَرَ الْأَمْرِيُّ، حَدَّثَنَا شُعْبَةُ، عَنْ عَلِيِّ بْنِ مُذَرِّجٍ، عَنْ أَبِي زُرْعَةَ بْنِ عَمْرِو بْنِ جَرِيرٍ، عَنْ عَبْدِ اللَّهِ بْنِ نُمَيْرٍ، عَنْ أَبِيهِ، عَنْ عَلِيِّ بْنِ أَبِي طَالِبٍ رَضِيَ اللَّهُ عَنْهُ، عَنِ النَّبِيِّ صَلَّى اللَّهُ عَلَيْهِ وَسَلَّمَ، قَالَ: "لَا تَدْخُلُ الْمَلَأَبَكَةَ بَيْنَتَا فِيهِ صُورَةٌ، وَلَا كَلْبٌ، وَلَا جَنْبٌ".

ترجمه: د علي بن ابی طالب رضی الله عنه روایت دې، هغه روایت کوي د نبی ﷺ نه، هغه وئیل دی: نه داخلېږي ملائک هغه کورته چه په هغې کښې تصویر وي او یا سپی او یا جنب.

۱: سنن النسائي/الطهارة ۱۶۸ (۲۶۲)، والصيد ۱۱ (۴۲۸۶)، سنن ابن ماجه/اللباس ۴۴ (۳۶۵۰)، (تحفة الأشراف: ۱۰۲۹۱)، وقد أخرجه: مسند احمد (۱۰۴۸۳/۱)، سنن الدارمي/الاستئذان ۳۴ (۲۷۰۵)، ويأتي عند المؤلف في اللباس برقم (۴۱۵۲) (ضعيف)

يو اشكال او دهغي جواب :

قوله: ﴿ حَدَّثَنَا حَفْصُ بْنُ غَمَرٍ - قوله لا تَدْخُلُ الْمَلَائِكَةُ بَيْتًا فِيهِ صُورَةٌ وَلَا كَلْبٌ وَلَا جُنُبٌ ﴾ دا حدیث په ظاهره کښې د باب د اول حدیث خلاف دې ځکه چه د رومبی حدیث نه د تاخیر غسل جواز ثابتیږي، او په دې کښې دا دی چه په کوم کور کښې جنب وی په هغې کښې د رحمت ملائک نه داخلېږي، بله دا چه حدیث په ظاهر کښې د ترجمه الباب هم خلاف دې، د مصنف رحمه الله عادت دا دې چه هغوی بعض وخت د ترجمه الباب مطابق حدیث راوړلو نه پس کله کله داسې حدیث هم راوړي کوم چه په ظاهر کښې د ترجمه الباب خلاف وی، زما په نزد د مصنف رحمه الله غرض طالبانو لره متوجه کول دی چه هغوی ددې په جواب باندې سوچ او کړي او د هر دوه احادیثو محمل متعین کړي، پس ددې جواب حضرت په بذل کښې د امام خطابی رحمه الله نه دا نقل فرمائیلي دي چه په دې حدیث کښې د جنبی نه مراد هغه جنبی نه دي کوم چه غسل لره موخر کړي د مانجّه د وخته پورې، او د مونځ وخت راتلو سره غسل او کړي بلکه ددې نه مراد هغه جنبی دي چه د غسل په باره کښې همیشه تهاون او تکاسل کوي گینې د رسول الله صلی الله علیه و آله نه تاخیر غسل ثابت دي په نفس تاخیر کښې څه اشکال دي.

زه واثم چه امام نسائی رحمه الله ددې حدیث یو بله نفیس توجیه فرمائیلي ده او هغوی ددې توجیه طرف ته د اشارې کولو دپاره یو مستقل ترجمه الباب قائم کړې دي هغه دا چه ددې نه مراد هغه جنبی دي کوم چه د شپې د جنابت نه پس بغیر د اودس کولو نه اوده شی، دا توجیه د هغوی ډیره غوره ده او د احادیث نه هم عموما دا مفهوم کیږي چه رسول الله صلی الله علیه و آله به د جنابت په حالت کښې پس د اودس نه آرام فرمائیلو اوبیا ددې نه پس احقر ته دا خبره د ابوداؤد په یو روایت کښې په صراحت سره ملاؤ شوه، پس مصنف رحمه الله په کتاب الترجل کښې په باب الخلق للرجال کښې د سیدنا عمار بن یاسر رضی الله عنه دا حدیث مرفوع ذکر فرمائیلي دي چه ﴿ ثَلَاثَةٌ لَا تَقْرُبُهُمُ الْمَلَائِكَةُ حَيْفَةُ الْكَافِرِ وَالْمُتَضَمُّعُ بِالْخَلْقِ وَالْجُنُبُ إِلَّا أَنْ يَتَوَضَّأَ ﴾ چه دهغي نه معلومیږي چه د اودس کولو نه پس حالت جنابت د قرب ملائکه نه مانع نه وی، فالحمد لله.

بیا خان پوهه کړه چه عند الجمهور په حدیث کښې د تصویر نه مراد صورت ذی روح دي که د سوری والا وی (مجسم) یا غیر د سوری والا، بله دا چه هغه تصویر داسې وی چه هغه ویزاند کړې شوې وی د زینت دپاره مثلا، او کوم تصویر چه ممتهن وی متبدل وی د خپو لاندې کیږي مثلا په فرش کښې یا په تکیه کښې یا په پیزار کښې یا په پائیدان کښې ددې جواز د حدیث نه ثابت دي، خو جوړول ددې قسم تصویر هم جائز نه دی، نو گویا دوه څیزونه شو یو عمل تصویر (تصویران ویستل) او دویم استعمال تصویر، عمل تصویر یعنی یعنی د ذی روح مطلقا ناجائز دي، او دا استعمال د تصویر په بعض صورتونو کښې حرام او په بعض صورتونو کښې مباح دي، دریم څیز کوم چه په حدیث کښې مذکور دي هغه کلب دي، د کلب دوه قسمونه دي، ماذون الاتخاذ لکه ښکاری سپی وغیره، غیر ماذون الاتخاذ، په دې کښې د شارحینو اختلاف دي چه د دخول ملائکه نه مانع مطلق کلاب دی یا صرف هغه کوم چه غیر ماذون الاتخاذ وی، پس امام نووی رحمه الله د امام خطابی رحمه الله او قاضی

عیاض رضی اللہ عنہ نه نقل کړې دی چه د دخول ملائکه نه مانع صرف هغه کلاب دی کوم چه ممنوع الاقتناء دی او هم دغه شان تصویر هم خو خپله د امام نووی رحمۃ اللہ علیہ رائي دا نه ده د هغوی په نزد دا حکم عام دې دواړو قسمونو ته شامل دې او په حاشیه د ترمذی کښي د علامه طیبی رحمۃ اللہ علیہ قول د قاضی عیاض موافق او د امام محی السنه رائي د امام نووی رحمۃ اللہ علیہ موافق لیکلي شوې ده، او زمونږ د حضرت سهارنپوری رحمۃ اللہ علیہ رائي کومه چه په بذل کښي ددې نه علاوه وړاندې په کتاب اللباس کښي مذکور ده، هغه دا دي چه امتناع ملائکه مخصوص دي ممنوع الاقتناء سره خو دا خبره حضرت په انشاء الله سره لیکلي ده بالجزم نه.

[۲۲۸] (۱) حَدَّثَنَا مُحَمَّدُ بْنُ كَثِيرٍ، أَخْبَرَنَا سُفْيَانُ، عَنْ أَبِي إِسْحَاقَ، عَنِ الْأَسْوَدِ، عَنْ عَائِشَةَ، قَالَتْ: "كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَنَامُ وَهُوَ جُنُبٌ مِنْ غَيْرِ أَنْ يَمْسَ مَاءٌ"، قَالَ أَبُو دَاوُدَ: حَدَّثَنَا الْحَسَنُ بْنُ عَلِيٍّ الْوَاسِطِيُّ، قَالَ: سَمِعْتُ يَزِيدَ بْنَ هَارُونَ، يَقُولُ هَذَا الْحَدِيثُ وَهُمْ يُعْنِي حَدِيثَ أَبِي إِسْحَاقَ

ترجمه: د عائشې رضی اللہ عنہا نه روایت دي هغې وئيلي دي: و و رسول الله صلی اللہ علیہ وسلم چه اوده کیده به او هغه به جنب وو بغیر د مس کولو د اوبو نه. وئيلي دي ابو داود: حدیث بیان کړی دی مونږ ته حسن بن علي الواسطي، هغه وئيلي دي: ما اوریدلي دي د یزید بن هارون نه چه هغه ویل دا حدیث وهم دی. مطلب ئي حدیث د ابو اسحاق دی

تشریح: ۳: ﴿قوله يَنَامُ وَهُوَ جُنُبٌ مِنْ غَيْرِ أَنْ يَمْسَ مَاءٌ﴾ ددې حدیث نه هم ښکاره ده چه تاخیر غسل ثابتیږي د کوم دپاره چه ترجمه قائم کړې شوې ده، خو ﴿من غير ان يمس ماء﴾ کښي دواړه احتمالونه دی چه غسل او اودس د دواړو نفی وی، دویم دا چه صرف د غسل نفی مراد وی، اوس نزدې د عائشې رضی اللہ عنہا په حدیث کښي تیر شو چه رسول الله صلی اللہ علیہ وسلم چه به کله په حالت د جنابت کښي د نوم اراده فرمائيله نو ﴿توضا وضوءه للصلاة﴾ ددې مقتضی دا ده چه دلته صرف د غسل نفی مراد کړې شی او که د دواړو نفی مراد کړې شی نو دا به په بیان جواز باندې محمول وی، د امام نووی رحمۃ اللہ علیہ میلان دې دویم احتمال طرف ته دې او امام بیهقي رحمۃ اللہ علیہ احتمال اول اختیار کړې دې.

د مصنف رحمۃ اللہ علیہ د وهم د دعوي توضیح او ددې مقام تحقیق:

﴿قَالَ أَبُو دَاوُدَ هَذَا الْحَدِيثُ وَهُمْ﴾ خان پوهه کړه چه ددې حدیث په باره کښي چه کومه رائي د مصنف رحمۃ اللہ علیہ ده هغه د امام ترمذی رحمۃ اللہ علیہ هم ده، هغوی د ډیرو علماء کرامو نه ددې حدیث وهم کیدل نقل کړی دی او هم دا رائي د امام احمد بن حنبل رحمۃ اللہ علیہ ده بلکه بعض علماء کرامو لکه ابن المفوز رحمۃ اللہ علیہ خو ددې حدیث په خطا کیدو باندې د محدثینو اجماع نقل کړې ده خو حافظ ابن حجر رحمۃ اللہ علیہ فرمائي چه اجماع نقل کول صحیح نه دی ځکه چه ددې حدیث امام بیهقي رحمۃ اللہ علیہ تصحیح کړې ده بلکه هغوی د تغلیط کونکو تردید کړې دې. خان پوهه کړه چه دا ټول حضرات دافرمائي چه په دې حدیث کښي د ابو اسحاق -

(۱): سنن الترمذی بالطهارة ۸۷ (۱۱۹)، سنن ابن ماجه بالطهارة ۹۸ (۵۸۳)، (تحفة الأشراف: ۱۶۰۲۳)، وقد أخرجه: مسند احمد (۴۳/۱) (صحيح)

راوی نه غلطې شوي ده، هغه غلطې ترې نه څه شوې ده؟ دا خبره ابن العربي په شرح د ترمذی کښې واضح کړې ده چه دهغې خلاصه دا ده چه دا حدیث په اصل کښې اوږد وو چه دهغې په صحیح مفهوم باندې پوهیدلو کښې غلطې شوې ده او بیا ددې نه پس ئې د خپل فهم په اعتبار سره ددې اختصار کړې دې، صورت حال دا دې چه په اصل روایت کښې داسې وو، سیده عائشه رضی الله عنها د رسول الله صلی الله علیه و آله په باره کښې فرمائی «کان ینام اول اللیل و یحیی اخره ثم ان کانت له حاجة قضی حاجته ثم ینام قبل ان یمس ماء» چه دهغې مطلب دا دې چه د رسول الله صلی الله علیه و آله معمول وو چه د شپې په شروع کښې به ئې آرام فرمائیلو او په آخر کښې به بیدار وو بیا به ئې که څه حاجت وو نو دا به ئې پوره فرمائیلو او بیا به اوده شو «قبل ان یمس ماء» ابن العربي رحمته الله فرمائی چه دلته د قضاء حاجت نه مراد د بول و براز حاجت دې او مطلب دا دې چه د حاجت انسانیه نه فارغ کیدو سره به رسول الله صلی الله علیه و آله آرام فرمائیلو بغیر د اوبو د مسح کولو نه، د ابو اسحاق نه دلته دا غلطې اوشوه چه هغوی حاجت لره په ځانې د حاجت انسانیه حاجت الی الاهل یعنی وطی باندې محمول کړه حال دا چه دا غلطه ده ځکه چه هم ددې حدیث په آخر کښې «وان نام جنباً توضاً» چه دهغې نه صفا معلومیږي چه په حالت د جنابت کښې بغیر د اودس کولو نه اوده کیدلو نو اوس که په شروع کښې حاجت په حاجت وطی باندې محمول کړې شی او «ولا یمس ماء» په مطلق ماء باندې محمول کړې شی یعنی ماء وضوء او ماء اغتسال د دواړو نفی مراد کړې شی نو په دې صورت کښې به اول حدیث د آخر حدیث معارض شی هغوی فرمائی چه صحیح محمل خو ددې حدیث دا وو چه که په حاجت وطی باندې محمول کړې شی نو «ولا یمس ماء» مطلق نه دې بلکه صرف د ماء اغتسال نفی دې مراد کړې شی او که حاجت په حاجت انسانیه باندې محمول کړې شی نو بیا بیشکه «ولا یمس ماء» لره په خپل عموم پاندې کیخودلې شی، خو ابواسحاق داسې اوکړل چه حاجت ئې په حاجت وطی باندې محمول کړو او «ولا یمس ماء» ئې په خپل عموم باندې اوساتلو د غسل او اودس نفی ئې اوکړه او دا خبره د خلاف واقع کیدو نه علاوه د آخر حدیث هم معارض ده ځکه چه د رسول الله صلی الله علیه و آله معمول په حالت د جنابت کښې بغیر د اودس نه د اوده کیدو نه وو، دا خو تشریح شوه د هغه خلقو د مراد کوم چه دې حدیث ته غلط وائی.

خو ددې تنقید جواب دا دې چه د حدیث د اول به د آخر سره معارضه هله لازمیږي چه کله مونږ حدیث د ابو اسحاق کښې «لا یمس ماء» لره په عموم باندې محمول نه کړو چه د اودس او غسل دواړو نفی کولې شی خو که په حدیث کښې د ماء نه خاص ماء اغتسال مراد کړې شی نو بیا دا اشکال دې، او ابواسحاق دا کله وئیلې دی چه د ماء نه مطلق ماء مراد دی، تعارض خو په دې حدیث کښې دې ناقدینو خپله پیدا کړې دې چه هغوی د ماء نه مطلق مراد اخستلو سره بیا اول حدیث و آخر حدیث کښې تعارض بیانونی، لهذا حدیث د ابو اسحاق وهم نه شو، پس د امام بیهقی رحمته الله او ابوالعباس بن سریق هم دا رائې ده چه په دې حدیث کښې څه وهم نشته او «لا یمس ماء» کښې صرف د ماء الاغتسال نفی ده، د

وضوء نفی نه ده او امام نووی رحمۃ اللہ علیہ فرمائی چه یو شکل دا هم دې چه دلته د مطلق ماء نفی مراد کړې شی او دا دې په بیان جواز باندې محمول کړې شی چه کله کله رسول الله صلی اللہ علیہ وسلم داسې هم کړی دی عادت نه دي مراد، احقر ته په دې باندې دا اشکال دې چه په دې توجیه سره خوبه د ناقدینو اصل اشکال بیا راواپس شی یعنی د حدیث اوله او آخره حصه کښې تعارض، ځکه چه دلته خبره په یو خاص حدیث باندې شروع ده، مطلقاً د مسئلې په حیثیت سره نه، حضرت سهارنپوری رحمۃ اللہ علیہ په بذل کښې د امام بیهقی رحمۃ اللہ علیہ وغیره دا رأي اختیار فرمایلې دې او په دې کښې د حضرت ناقدین حدیث ملگري نه دي.

تنبیه: ځان پوهه کړه چه د ابواسحاق دا روایت مطوله په مسلم شریف کښې هم دې چه دهغي الفاظ دا دي «ثم ان كانت له حاجة الى اهلہ قضی حاجته» په دې روایت کښې «الى اهلہ» موجود دې اوس ددې معنی د وطی متعین شوه، خو د مسلم شریف په روایت کښې ددې نه پس «ولا یمس ماء» جمله نه ده چه دهغي د وجې نه ټول اشکال اودریدلې وو.

د امام طحاوی رحمۃ اللہ علیہ رأي:

او په دې باندې هم ځان پوهه کړئ چه د امام طحاوی رحمۃ اللہ علیہ رأي هم دا ده چه په دې روایت کښې د ابواسحاق نه غلطې شوې ده، خو د هغوی په نزد غلطی دا نه ده چه ابواسحاق د حاجت مطلب غلط فهم کړې دې، د حاجت مفهوم خو د امام طحاوی رحمۃ اللہ علیہ په نزد هم جماع ده خو هغوی دا وائی چه د ابواسحاق د «ولا یمس ماء» په ذریعه د اودس او غسل هر دواړو نفی کول دا صحیح نه دی ځکه چه دا د نورو روایاتو خلاف ده، د نورو روایاتو نه معلومېږي چه رسول الله صلی اللہ علیہ وسلم به په حالت جنابت کښې د اودس نه پس آرام فرمائیلو نه قبل الوضوء. خو بیا امام طحاوی رحمۃ اللہ علیہ وړاندې لیکلې دې چه کیدې شی چه د ابواسحاق مراد په «ولا یمس ماء» سره صرف د غسل نفی وی لهذا بیا به هیڅ اشکال باقی نه پاتې کیږي، دا هم هغه خبره شوه کوم چه مونږ په شروع کښې کړې وه چه تعارض خو ناقدینو خپله پیدا کړې دې، حضرت سهارنپوری رحمۃ اللہ علیہ په بذل کښې د امام طحاوی رحمۃ اللہ علیہ رأي نه ده نقل فرمائيلې بلکه صرف د قاضی ابوبکر ابن العربی رأي ئې د شوکانی د کلام نه او د بیهقی رأي ئې خپله د هغوی د کتاب نه نقل فرمائيلې ده، خو صاحب د معارف السنن د امام طحاوی کلام او د هغوی رأي نقل کړې ده، هغوی په دې موضوع باندې کافی اوږد بحث کړې دې.

باب فی الجنب یقرأ القرآن

باب دې په بیان د جنب کي چي قرآن لولي

[۱۱۱] (۱) حَدَّثَنَا حَفْصُ بْنُ عُمَرَ، حَدَّثَنَا شُعْبَةُ، عَنْ عُمَرُو بْنِ مَرْثَةَ، عَنْ عَبْدِ اللَّهِ بْنِ سَلَمَةَ، قَالَ: دَخَلْتُ عَلَى عَلِيٍّ رضي الله عنه أَنَا وَرَجُلَانِ، رَجُلٌ مِنَّا وَدَجُلٌ مِنْ بَنِي أَسَدٍ أَحْسَبُ، فَبَعَثَهُمَا عَلِيُّ رضي الله عنه وَجَهًا، وَقَالَ: إِنَّكُمَا عَلِيجَانِ، فَعَالِجَا عَنْ دِينِكُمَا، ثُمَّ قَامَ فَدَخَلَ الْمَخْرَجَ، ثُمَّ خَرَجَ فَدَعَا بِمَاءٍ، فَأَخَذَ مِنْهُ حَفْنَةً فَتَمَسَّحَ بِهَا، ثُمَّ جَعَلَ يَقْرَأُ الْقُرْآنَ،

۱: سنن الترمذي/الطهارة ۱۱۱ (۱۴۶)، سنن النسائي/الطهارة ۱۷۱ (۲۶۶، ۲۶۷)، سنن ابن ماجه/الطهارة ۱۰۵ (۵۹۴)، (تحفة الأشراف: ۱۰۱۸۶)، وقد أخرجه: مسند احمد (۱/۸۴، ۱۲۴) (ضعيف)

فَأَنْكُرُوا ذَلِكَ، فَقَالَ: إِنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ كَانَ يَخْرُجُ مِنَ الْخَلَاءِ فَيَقْرَأُ الْقُرْآنَ، وَيَأْكُلُ مَعَنَا اللَّحْمَ وَلَمْ يَكُنْ يَحْجِبُهُ، أَوْ قَالَ: يَحْجِزُهُ عَنِ الْقُرْآنِ شَيْءٌ عِلْسُ الْجَنَابَةِ.

ترجمه: د عبد الله بن مسلمة نه روایت دې هغه وائی: چه زه داخل شوم په علي عليه السلام باندې او دوه سړي، یو سړی زمونږ نه وو او بل د بنو اسد نه وو زما گمان دی، نو دواړه ولېږل علي عليه السلام یو ځای ته، او وئې وئیل: بیشکه تاسو دواړه مضبوط یې، نو خپل قوي والی ښکاره کړي په دفاع د دین ستاسو دواړو کښې، بیا پاڅیدلو نو داخل شو تشناب ته بیا راووتلو، نو راویې غوښتلې اوبه نو راوایې خستې یو چونگ نو مسح ئې اوکړه په هغې، بیا ئې شروع اوکړه په لوستلو د قرآن، نو خلکو بد وگنړلو د هغه دغه کار، نو وئې وئیل بیشکه رسول الله صلی الله علیه و آله وو چه راوتلو به د بیت الخلاء نه نو مونږ ته به ئې قرآن لوستلو، او خوړله به ئې زمونږ سره غوښه او نه وو چه منع کولو به څه شي، او یایې اووئیل: یحجزه، د قرآن نه چه د جنابت نه علاوه.

تشریح: په حالت د جنابت کښې اذکار او دعاء گانې لوستل بالا جماع جائز دی خو تلاوت د قرآن کریم مختلف فیه دې، مذاهب په دې کښې دا دی چه د داؤد ظاهري رحمته الله علیه په نزد مطلقا جائز دې او هم دا مذهب مروی دې د ابن عباس، سعید بن المسیب او عکرمه رحمته الله علیه نه، او د امام شافعی رحمته الله علیه په نزد مطلقا حرام دې اگر که حرف ولې نه وی، د امام احمد رحمته الله علیه نه دوه روایتونه دی یو د شوافعو په شان دویم د مادون الایة د جواز دې، هم دغه شان زمونږ په نزد هم دوه روایتونه دی، پس امام طحاوی رحمته الله علیه د مادون الایة اباحت نقل کړې دې او امام کرخي رحمته الله علیه د عدم جواز، او د امام مالک رحمته الله علیه په نزد د آیت یا آیتین لوستلو گنجائش شته (کذا فی المیزان الکبریٰ للشعرانی)

ځان پوهه کړه چه د امام بخاری رحمته الله علیه میلان په دې مسئله کښې د مطلق جواز طرف ته دې پس هغوی په دې سلسله کښې ډیر روایات او آثار ذکر کړې دی او دغه شان ئې د ﴿کان النبی صلی الله علیه و آله یذکر الله علی کل احيانه﴾ نه هم استدلال کړې دې هم دغه شان د ابن المنذر او ابن جریر طبری رحمته الله علیه هم دا رانې ده. بله دا چه طبری د منع روایات په اولویت باندې محمول کړې دی. ځان پوهه کړه چه مصنف رحمته الله علیه په دې مسئله کښې د حائضی حکم بیان نه کړو، امام ترمذی رحمته الله علیه په یوه ترجمه کښې دواړه ذکر کړې دی، باب الجنب والحائض لا یقران القرآن... د حائضی حکم د جمهورو په نزد هم هغه دې کوم چه د جنبی دی خو په دې کښې د امام مالک رحمته الله علیه اختلاف دې د هغوی په نزد د حائض دپاره مطلقا جائز دې ځکه چه د حیض موده اوږده وی که په دې موده کښې ئې مطلقا نه لولی نو د هیریدلو ویره ده چه په هغې باندې وعید راغلې دې په خلاف د جنابت چه هغه د لږ وخت څیز دې دهغې آزاله د انسان په اختیار کښې ده. (کذا فی المنهل)

مضمون الحديث :

﴿قوله عَنْ عَبْدِ اللَّهِ بْنِ سَلَمَةَ﴾ دا سلمه په کسري د لام سره دې په کتب رجال کښې ددې تصریح ده، او امام نووی رحمته الله علیه د شرح مسلم په مقدمه کښې په هغه فصل کښې چه په هغې کښې

هغوی د اسماء مشتبه اوصول لیکلې دی چه سلمه هر ځانې کښې په فتحې د لام سره دې خو هغوی د عبد الله بن سلمه استثناء نه ده کړې ځکه چه کومه قاعده هغه لیکلې ده هغه صرف د رجال صحیحین سره متعلق ده او دا عبد الله بن سلمه د کتب سنن راوی دې (الفیض السانی)

(قوله رَجُلٌ مِنَّا وَرَجُلٌ مِّنْ بَنِي أَسَدٍ أَخِصِبُ الْخ) عبد الله بن سلمه وائی چه یو ځل دوه سړی یو زمونږ د قبیلې یعنی د قبیله مراد او دویم سړی د قبیله بنو اسد وو، علی رضی الله عنه د هغوی دواړو چرته د لیرلو اراده او فرمائیل، او وې فرمائیل چه تاسو قوی او مضبوط کسان یئ لهذا د دین خدمت کوئ (دا خبره اوشوه ددې نه پس راوی وائی) بیا علی رضی الله عنه پاسیدو او مخرج یعنی بیت الخلا ته ئې تشریف یوړلو د فراغت نه پس بهر راغلو او اوبه ئې طلب کړې چه اوبه حاضرې شوې دهغې نه ئې یو لپه واخستلې او (د لاسونو او مخ) مسح ئې اوکړه او بیا ئې قرآن کریم لوستل شروع کړل، په دې (یعنی بې اودسه تلاوت باندې) خلقو اعتراض اوکړو نو هغوی او فرمائیل چه رسول الله صلی الله علیه و آله به ډیر گرتنه د بیت الخلا نه د راتلو نه پس مونږ ته قرآن کریم لوستلو او خوراک ځکاک به ئې هم کولو او هیڅ څیز به د هغوی دپاره د تلاوت نه مانع نه وو (لَيْسَ الْجَنَابَةُ) سوا د جنابت نه

باب فی الْجَنْبِ يُصَافِحُ

باب دې په بیان د جنب کې چې مصافحه کوي

[۲۲۰] (١) حَدَّثَنَا مُسَدَّدٌ، حَدَّثَنَا يَحْيَى، عَنْ مِسْعَرٍ، عَنْ وَاصِلٍ، عَنْ أَبِي وَائِلٍ، عَنْ حُذَيْفَةَ، أَنَّ النَّبِيَّ صَلَّى اللَّهُ عَلَيْهِ وَسَلَّمَ لَقِيَهِ فَأَهْوَى إِلَيْهِ، فَقَالَ: إِنِّي جُنُبٌ، فَقَالَ: "إِنَّ الْمُسْلِمَ لَا يَنْجُسُ".

ترجمه: د حذیفه رضی الله عنه نه روایت دې چه بیشکه نبی صلی الله علیه و آله مخامخ شو د هغه سره نو قصدي اوکړو هغه ته، نو هغه او وئیل: زه جنب یم، نو هغه او وئیل: بیشکه مسلمان نه نجس کېږي

[۲۲۱] (٢) حَدَّثَنَا مُسَدَّدٌ، حَدَّثَنَا يَحْيَى، وَيَشْرُ، عَنْ مُحَمَّدٍ، عَنْ بَكْرِ، عَنْ أَبِي رَافِعٍ، عَنْ أَبِي هُرَيْرَةَ، قَالَ: "لَقِيَني رَسُولُ اللَّهِ صَلَّى اللَّهُ عَلَيْهِ وَسَلَّمَ فِي طَرِيقٍ مِنْ طَرِيقِ الْمَدِينَةِ وَأَنَا جُنُبٌ، فَأَخْتَنَسْتُ، فَذَهَبْتُ فَأَغْتَسَلْتُ ثُمَّ جِئْتُ، فَقَالَ: أَتَيْنَ كُنْتَ يَا أَبَا هُرَيْرَةَ؟ قَالَ: قُلْتُ: إِنِّي كُنْتُ جُنُبًا، فَكْرَهْتُ أَنْ أَجَالِسَكَ عَلَى غَيْرِ طَهَارَةٍ. فَقَالَ: سُبْحَانَ اللَّهِ، إِنَّ الْمُسْلِمَ لَا يَنْجُسُ"، وَقَالَ فِي حَدِيثٍ بَشَرٍ: حَدَّثَنَا مُحَمَّدٌ، حَدَّثَنِي بَكْرٌ.

ترجمه: د ابو هريره رضی الله عنه نه روایت دې هغه وائی: مخامخ شو ماسره رسول الله صلی الله علیه و آله په یوه لار کښې د لارو د مدينې نه او زه جنب وم، نو زه وروسته شوم لارم غسل مې اوکړو بیا راغلم، هغه او وئیل: چېرته وي اي ابو هريره؟ هغه وائی ما او وئیل: زه جنب وم دا مې بده وگنږله چه تاسره ناسته اوکړم بغير د طهارت نه، نو هغه او وئیل: سبحان الله! بیشکه مومن نه نجس کېږي.

(١): صحيح مسلم/الطهارة ٢٩ (٣٧٢)، سنن النسائي/الطهارة ١٧٢ (٢٦٩)، سنن ابن ماجه/الطهارة ٨٠ (٥٣٥)، (تحفة الأشراف: ٣٣٣٩)، وقد أخرجه: مسند احمد (٤٠٢، ٣٨٤/٥) (صحيح)
(٢): صحيح البخاري/الفصل ٢٣ (٢٨٣)، صحيح مسلم/الحیض ٢٩ (٣٧١)، سنن الترمذي/الطهارة ٨٩ (١٢١)، سنن النسائي/الطهارة ١٧٢ (٢٧٠)، سنن ابن ماجه/الطهارة ٨٠ (٥٣٤)، (تحفة الأشراف: ١٤٦٤٨)، وقد أخرجه: مسند احمد (٤٧١، ٢٨٢، ٢٣٥/٢) (صحيح)

د جنبی ظاهر بدن پاک دې جنابت یو معنوی نجاست دې لهذا د جنبی سره کیناستل پاسیدل او مصافحه کول ټول جائز دی لکه چه د حدیث الباب نه معلومیږي.

﴿قوله أَنَّ النَّبِيَّ - صَلَّى اللَّهُ عَلَيْهِ وَسَلَّمَ - لَقِيَهِ الْخ﴾ سیدنا حذیفه رضی الله عنه فرمائی چه د رسول الله صلی الله علیه و سلم ماسره ملاقات اوشو په دې باندې رسول الله صلی الله علیه و سلم د حذیفه رضی الله عنه طرف ته د مصافحې دپاره مائل شو هغوی عرض اوکړو زه جنب یم.

دلته یو اشکال راځي چه حذیفه رضی الله عنه د لقاء نسبت د رسول الله صلی الله علیه و سلم طرف ته اوکړو دا د ادب خلاف ده ملاقات ماشومان کوی د مشرانو سره نه برعکس، جواب دا دې چه هغوی قصداً او وئیل ځکه چه هغوی د خپل ځان په نزد هغه حال کښې نه وو چه د رسول الله صلی الله علیه و سلم سره ملاقات اوکړی ځکه چه په حالت د جنابت کښې وو ﴿فَقَالَ إِنَّ الْمُسْلِمَ لَا يَنْجُسُ﴾ رسول الله صلی الله علیه و سلم او فرمائیل مسلمان نه ناپاکه کیږي یعنی د جنابت د وجې نه د هغه د بدن ظاهر نه ناپاکه کیږي چه د مصافحې وغیره نه مانع وی، حافظ فرمائی چه ددې حدیث «بطریق المفهوم» بعض ظاهریه د کافرو په نجاست باندې استدلال کړې دې چه هغه نجس العین دې بله دا چه هغوی د الله پاک ددې قول ﴿انما المشركون نجس الاية﴾ نه هم استدلال کړې دې جواب دا دې چه په حدیث کښې د رسول الله صلی الله علیه و سلم مراد د ﴿لیس بنجس﴾ نه تحامی عن النجاسة دې یعنی د مومن شان دا دې چه هغه د نجاست نه ځان بچ کوی په خلاف د کافر چه د نجاست نه بچ کیدل د هغه شعار نه دې، یا دې داسې او وئیلې شی چه په حدیث کښې د مومن تخصیص د کافر په مقابله کښې نه دې بلکه صرف په دې حیثیت سره دې چه چونکه خطاب هم هغه ته دې، او د آیت کریمه جواب دا کړې شوې دې چه په دې کښې د نجاست سره د اعتقاد او باطن نجاست مراد دې.

باب فِي الْجَنْبِ يَدْخُلُ الْمَسْجِدُ

باب دې په بیان د جنب کي چې داخلېږي مسجد ته

[۲۲۲] (١) حَدَّثَنَا مُسَدَّدٌ، حَدَّثَنَا عَبْدُ الْوَاحِدِ بْنُ زِيَادٍ، حَدَّثَنَا الْأَفْلَكِيُّ بْنُ خُلَيْفَةَ، قَالَ: حَدَّثَنِي جَسْرَةُ بِنْتُ دَجَاجَةَ، قَالَتْ: سَمِعْتُ عَائِشَةَ رَضِيَ اللَّهُ عَنْهَا، تَقُولُ: "جَاءَ رَسُولُ اللَّهِ صَلَّى اللَّهُ عَلَيْهِ وَسَلَّمَ وَوُجُوهُ بَيُوتِ أَصْحَابِهِ شَارِعَةً فِي الْمَسْجِدِ، فَقَالَ: وَجَّهُوا هَذِهِ الْبُيُوتَ عَنِ الْمَسْجِدِ، ثُمَّ دَخَلَ النَّبِيُّ صَلَّى اللَّهُ عَلَيْهِ وَسَلَّمَ، وَلَمْ يَصْنَعْ الْقَوْمُ شَيْئًا رَجَاءً أَنْ تَنْزِلَ فِيهِمْ رُخْصَةٌ، فَخَرَجَ إِلَيْهِمْ بَعْدُ، فَقَالَ: وَجَّهُوا هَذِهِ الْبُيُوتَ عَنِ الْمَسْجِدِ، فَإِنِّي لَا أَجِلُ الْمَسْجِدَ لِحَابِضٍ وَلَا جُنُبٍ"، قَالَ أَبُو دَاوُدَ: هُوَ قُلَيْتُ الْعَامِرِيُّ.

ترجمه: ام المؤمنین حضرت عائشه رضی الله عنها وائی چه رسول الله صلی الله علیه و سلم تشریف راوړو او حال دا وو چه د بعضو صحابو د کورونو دروازي جمات طرف ته کهلاویدې نو نبی کریم صلی الله علیه و سلم او فرمائیل واپوئ مخونه ددې کورونو د جمات نه بیا داخل شو نبی صلی الله علیه و سلم او قوم هېڅ تبدیلی هم اونه کړه په دې امید چه د دوی په باره کښې به څه رخصت نازل شي، نو ووتلو دوی ته وروسته وئې وئیل: واپوئ دا کوټې د جمات نه، بیشکه زه نه حلالوم مسجد د

(١): تفرد به أبو داود، (تحفة الأشراف: ۱۷۸۲۸) (ضعیف)

حائضي لپاره او نه د جنب دپاره. وئیلی دي ابوداؤد: هغه فلیت العامري دی.

تشریح: د جنابت احکام شروع دی دهغې نه یو دا دې چه په حالت د جنابت کښې انسان مسجد ته داخلیدلې شی یا نه؟ مسئله مختلف فیه ده، پس په دې کښې د علماء کرامو درې مذاهب دی.

مذاهب ائمه او د هر یو دلیل:

خان پوهه کړه چه دلته دوه څیزونه دی، یو تلل، دویم ایساریدل، د امام شافعی رحمته الله علیه او امام احمد رحمته الله علیه په نزد د جنب او حائض دپاره مطلقا که څه خاص ضرورت وی او که نه وی که اودس ئې وی او که نه وی دخول او مسجد کښې تلل جائز دی خو د حائض دپاره شرط دا دې چه د تلویث مسجد ویره نه وی، دویم مذهب د احنافو او مالکیانو دې د هغوی په نزد د جنب او حائض دپاره مسجد کښې تیریدل جائز نه دی خو د څه مجبوری یا ضرورت په وجه باندې جائز دی، دویم څیز دې مکث فی المسجد یعنی د جنبی په مسجد کښې ایساریدل، کیناستل پاسیدل، پس دا د جمهور علماء او ائمه ثلاثه احناف، مالکیان او شوافعو په نزد ناجائز دی د حنابله او اسحاق بن راهویه په نزد جائز دی خو پس د اودس نه، د مزنی وغیره په نزد د جنب او حائض دواړو دپاره مرور او مکث دواړه مطلقا جائز دی په منهل کښې مذاهب ائمه دغه شان لیکلې شوې دی، اوس دلته دوه اختلافات دی، یو د احنافو او شوافعو تقابل او یو د جمهور ائمه ثلاثه او د حنابله تقابل، د دواړو دلیل واورئ، مصنف رحمته الله علیه په دې باب کښې د عائشې رضی الله عنها مرفوع حدیث ذکر کړې دې، چه دهغې په اخر کښې دی «فَأَنِّي لَا أَحِلُّ الْمَسْجِدَ لِحَائِضٍ وَلَا جُنُبٍ» دا حدیث په دې مسئله کښې د جمهورو دلیل دې او د حنابله او ظاهریه خلاف دې، په بذل کښې لیکلې شوې دی چه ددې حدیث ابن خزیمه تصحیح او ابن القطان او ابن سید الناس رحمته الله علیه تحسین کړې دې خو ابن حزم ظاهری رحمته الله علیه ددې حدیث تضعیف کړې دې هغوی وائی چه په دې کښې یو راوی دې افلت بن خلیفه او هغه مجهول دې قابل استدلال نه دې، خطابی شارح د ابوداؤد وائی چه د تضعیف کونکو دا خبره صحیح نه ده ځکه چه د افلت ابن حبان او احمد بن حنبل رحمته الله علیه وغیره محدثینو توثیق کړې دې، هم دغه شان حافظ ابن حجر رحمته الله علیه هم د تضعیف کونکو تردید کړې دې، پس صحیح دا ده چه دا راوی مجهول نه دې بلکه ثقه او مشهور دې.

اوس د احنافو او د شوافعو تقابل واخلئ، شوافع کوم چه د جواز مرور قائل دی د هغوی استدلال د آیت کریمه «لَا تَقْرَبُوا الصَّلَاةَ وَأَنْتُمْ سُكَارَى حَتَّى تَعْلَمُوا مَا تَقُولُونَ وَلَا جُنُبًا إِلَّا عَابِرِي سَبِيلٍ» نه دې هغوی وائی چه د صلوة نه مراد موضع الصلوة یعنی مسجد دې او عابری سبیل نه هم دا عبور او مرور مراد دې، لهذا ددې آیت کریمه نه معلومه شوه چه د جنب دپاره مرور فی المسجد جائز دې، زمونږ علماء کرامو ددې جواب دا ورکړې دې چه ستاسو استدلال په حذف مضاف باندې بناء دې او زمونږ په نزد دا آیت کریمه په خپل ظاهر باندې دې د صلوة نه مراد صلوة دې موضع صلوة مراد نه دې او د عابری سبیل نه مراد مسافر دی، او د آیت کریمه مطلب دا دې چه په حالت د جنابت کښې مانځه ته تلل نه دی

پکار مگر دا که انسان مسافر وی او اوبه ملاؤنه شی نو بیا هغه له تیمم کول پکار دی، په تیمم کښې د مسافر قید په دې وجه اولگولې شو چه عام طور سره په سفر کښې د عدم وجدان ماء حالت راپېښیږي لهذا د آیت کریمه مفهوم بغیر د حذف مضاف نه بالکل صفا او واضح دې، په دې باندې هغوی اشکال کړې دې چه د عابری سبیل نه مراد که مسافر واخستلې شی نو بیا به په آیت کریمه کښې د مسافر په اعتبار سره تکرار پیدا شی ځکه چه وړاندې بیا د مسافر ذکر دې (وان کنتم مرضی او علی سفر) جواب دا دې چه تکرار څه داسې قبیح څیز نه دې چه دهغې نه بچ کیدل دې ضروری وی. لهذا دهغې دپاره څه نکته کیدل پکار دی پس دلته دا نکته کیدې شی چه چونکه د مریض حکم بیانول وو او مریض د واجد الماء کیدو باوجود تیمم کوی نو هغه سره مسافر دوباره په دې وجه ذکر کړې شو چه معلومه شی چه واجد الماء یعنی مریض او عادم الماء یعنی مسافر دواړه په اعتبار د حکم سره یو شان دی، لهذا مریض ته دې په جواز د تیمم کښې د وجدان ماء د وجې نه څه تردد نه دی کیدل پکار مطمئن کیدو سره دې تیمم اوکړی.

د حدیث الباب مضمون دا دې چه په ابتداء کښې چه د کومو صحابه کرامو حجرې د مسجد نبوی نه گیر چاپیره وې دهغې دروازې د مسجد د انګنې طرف ته پرانستلې شوې وې، یوه ورځ رسول الله ﷺ او فرمائیل (وجهوا هذه البيوت عن المسجد) چه ددې کورنو دروازې د مسجد د طرف نه ختمولو سره بل طرف ته اوباسی، ځکه چه ددې په صورت کښې بعض وخت د جنب او حائض مرور فی المسجد لازمیږي خو صحابه کرامو د رسول الله ﷺ په حکم باندې په دې طمع عمل اونکړو چه کیدې شی په دې سلسله کښې څه رخصت نازل شی، بیا ددې نه پس په دویم ځل رسول الله ﷺ په دې طرف باندې ورتیر شو نو رسول الله ﷺ دوباره هم هغه خبره ارشاد او فرمائیله چه د دروازو مخونه وړوئ، پس صحابه کرامو ددې حکم تعمیل اوکړو؟

ځان پوهه کړئ چه دا چه په دې باب کښې مسئله روانه ده یعنی د جنبی دپاره د دخول مسجد ممانعت، ددې حکم نه رسول الله ﷺ او سیدنا علی رضی الله عنه مستثنی دی، پس په ترمذی کښې په مناقب علی کښې یو روایت راغلې دې چه رسول الله ﷺ او فرمائیل (یا علی لا یحل لاحد ان یجنب فی المسجد غیری وغیرک) معلومه شوه چه د رسول الله ﷺ او علی رضی الله عنه دا خصوصیت دې چه هغوی په حالت د جنابت کښې مسجد ته تلې راتلې شی، حضرت شیخ محمد بن یوسف په حاشیه د لامع کښې لیکي چه ددې خصوصیت تصریح زمونږ په علماء کرامو کښې علامه شامی هم کړې ده، بله دا چه علامه شامی لیکي چه د روافضو دا وئیل چه دا حکم د ټولو اهل بیت دپاره عام دې او دا چه لبس حریر هم د هغوی دپاره جائز دې غلط دی او د شیعه گانو د مخترعاتو نه دی.

فانده: ځان پوهه کړه چه په حدیث الباب کښې د تحویل ابواب حکم مطلقا راغلې دې، د باب علی یا باب ابوبکر استثناء په دې کښې مذکور نه ده کومه چه په ترمذی کښې په مناقب علی کښې په روایت د ابن عباس رضی الله عنه موجود ده (ان رسول الله ﷺ امر بسد الابواب

الا باب علی ﴿اگر که ابن الجوزی په دې باندې د وضع حکم لگولې دې چه دا د روافضو اختراع ده کومه چه هغوی د باب ابی بکر د استثناء په مقابله کښې کړې ده، خو حافظ ابن حجر رحمته الله علیه په فتح الباری کښې ددې تردید کړې دې هغوی د باب علی د استثناء په سلسله کښې ډیر روایات ذکر کړې دی او ددې ټولو د ذکر کولو نه پس ئې وئیلې دی چه ددې ټولو احادیثو طرق قابل استدلال دی او د یو په بل باندې تقویت معلومېږي، او د باب ابی بکر د استثناء روایت خو په بخاری شریف کښې دې، د بخاری په یو روایت کښې کوم چه په کتاب المناقب کښې دې په لفظ د باب سره استثناء راغلې ده او په یو روایت کښې په لفظ د خوڅه سره ﴿لا تبیین فی المسجد خوڅه الا خوڅه ابی بکر﴾ او هم دغه شان په ترمذی کښې هم دی، اوس په دې دواړو احادیثو کښې په ظاهره تعارض معلومېږي چه په یو ځانې کښې صرف د باب علی استثناء فرمائیلې شوې ده او په دویم روایت کښې صرف د باب ابی بکر یا خوڅه ابی بکر رحمته الله علیه، حافظ وغیره شارحینو جمع بین الروایتین داسې کړې ده چه په شروع کښې رسول الله صلی الله علیه و آله وسلم ټولو صحابه کرام رضی الله عنهم ته د چا ابواب چه د مسجد طرف ته مفتوح وو د تحویل ابواب حکم ورکړو سوا د علی رضی الله عنه نه، پس په هغې باندې عمل اوکړې شو، خو دې ټولو حضراتو داسې اوکړل چه په خپلو کورونو کښې ئې د مسجد طرف ته خوڅات یعنی کهرکئ پرانستلې، رسول الله صلی الله علیه و آله وسلم دهغې د بندولو هم حکم ورکړو، خو دې ځل ئې د خوڅه ابی بکر د پریخودلو استثناء او فرمائیله چه که د دوی کهرکئ د مسجد طرف ته پرانستلې وی نو هیڅ باک نشته دا د ابوبکر صدیق رضی الله عنه خصوصیت وو او د علی رضی الله عنه خصوصیت خو په شروع کښې او فرمائیلې شو چه د هغوی اصل دروازه دې د مسجد طرف ته باقی پریخودلې شی او هم دغه شان دا هم چه د هغوی دپاره په حالت د جنابت کښې مسجد ته راتلل مباح دی. دا ډیره ښه توجیه ده کومه چه شراح حدیث فرمائیلې ده.

﴿قَالَ أَبُو دَاوُدَ وَهُوَ فَلَيْتُ الْعَامِرِيُّ﴾ مصنف رحمته الله علیه فرمائی چه په سند کښې چه کوم افلت بن خلیفه راوی راغلې دې دا هم هغه دې کوم چه په فلیت العامری سره مشهور دې، زه وایم کیدې شی چه په دې سره اشاره وی د هغه خلقو د رد طرف ته کوم چه دوی ته مجهول او غیر معروف وائی.

باب فی الجنب یصلی بالقوم وهو نائس

باب دې په بیان د جنب کي چې قوم ته مونځ کوي په هېره سره

یعنی د یوسړي نه خپل جنبی کیدل هیر شی او بغیر د غسل نه د مونځ کولو دپاره اودریږي ځان پوهه کړه چه دا باب او ددې احادیث فقهی لحاظ سره اهمیت لري مسئله هم مختلف فیه ده او د باب په روایاتو کښې هم اختلاف دې، د مسئله الباب د وضاحت نه مخکښې د باب د حدیث اول مفهوم باندې ځان پوهه کړئ.

[۲۳۳] (۱) حَدَّثَنَا مُوسَى بْنُ إِسْمَاعِيلَ، حَدَّثَنَا حَمَّادٌ، عَنْ زِيَادِ الْأَعْلَمِ، عَنِ الْحَسَنِ، عَنْ أَبِي بَكْرَةَ، "أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ دَخَلَ فِي صَلَاةِ الْفَجْرِ، فَأَوْمَأَ بِيَدِهِ أَنْ مَكَانَكُمْ، ثُمَّ جَاءَ وَرَأْسُهُ يَقْطُرُ، فَصَلَّى بِهِمْ".

ترجمه: د ابو بکره نه روایت دې چه بيشکه رسول الله ﷺ داخل شو د سحر په مونځ کښې، نو اشاره ئې اوکړه په خپل لاس چه په خپل ځانې پاتې شئ، بيا راغلو او د سر نه ئې اوبه روانې وې نو مونځ ئې اوکړو دوی ته.

تشریح: (حَدَّثَنَا مُوسَى بْنُ إِسْمَاعِيلَ قَوْلُهُ أَنَّ رَسُولَ اللَّهِ -صَلَّى اللَّهُ عَلَيْهِ وَسَلَّمَ- دَخَلَ فِي صَلَاةِ الْفَجْرِ فَأَوْمَأَ بِيَدِهِ أَنْ مَكَانَكُمْ ثُمَّ جَاءَ وَرَأْسُهُ يَقْطُرُ فَصَلَّى بِهِمْ) یعنی یو ځل داسې اوشوه چه رسول الله ﷺ د سحر مونځ شروع کړو او بیا ورته فوراً رایاد شو چه هغوی په حالت د جنابت کښې دی هم په دې وخت کښې رسول الله ﷺ د لاس په اشارې سره صحابه کرام پوهه کړل چه هغوی دې په خپل خپل ځانې باندې ولاړ وی او بیا ئې فوری غسل فرمائیلو سره تشریف راوړلو د سر مبارک نه ئې د اوبو قطرې سسیدلې او خلکو ته ئې مونځ ورکړو.

د امام د مونځ فساد د مقتدی د مانځه فساد لره مستلزم دې او که نه؟

د دې حدیث د ظاهر نه معلومیږي چه رسول الله ﷺ په حالت د جنابت کښې مونځ شروع کړې وو او بیا روستو د یاد راتلو نه پس ئې غسل فرمائیلو سره شروع کړې شوې مونځ پوره کړو یعنی په هغې باندې ئې بناء او فرمائیله ددې نه معلومه شوه چه د امام د مانځه فساد د مقتدی د مانځه فساد لره مستلزم نه دې، پس د شوافعو وغیره جمهورو مسلک هم دا دې لهذا دا حدیث د احنافو خلاف او د جمهورو موافق شو اوس احنافو له د جواب فکر کول پکار دی، جواب دا دې چه غالباً معترض ته ددې مسئلې تحقیق حاصل نه دې. د جمهورو مسلک دا دې چه د مونځ نه د فارغ کیدو نه پس که معلومه شی چه د امام مونځ په څه وجه باندې فاسد شوې دې نو په دې صورت کښې جمهور دا وائی چه د مقتدیانو مونځ صحیح دې فاسد شوې نه دې او د احنافو په نزد د امام سره د مقتدیانو مونځ هم لارو، اصل مسئله خو دا ده او په دې حدیث کښې چه کوم صورت پېښ شوې دې هغه دا نه دې دلته خو د مونځ د شروع کولو نه پس د مانځه په دوران کښې امام ته رایاد شو او بیا د طهارت د حاصلولو دپاره لارو فاین هذا من ذاک..... اوس پاتې شوه دا خبره چه کوم صورت په دې حدیث کښې مذکور دې په دې کښې د ائمه کرامو څه رائي ده، پس ځان پوهه کړه چه د احنافو او حنابله مذهب دا دې چه د مونځ د شروع کولو نه پس که امام ته حدث سابق په اثناء صلوة کښې رایاد شی نو ددې دواړو په نزد مونځ باطل شو او د تحصیل طهارت نه پس استیناف واجب دې بناء جائز نه ده، د شوافعو هم صحیح مسلک دا دې چه مونځ باطل شو او استیناف به واجب وی، پس ابن رسلان خپله د امام شافعی رحمه الله نه د هغوی مسلک هم دا نقل کړې دې خو ابن قدامة په مغنی کښې د شوافعو مسلک دا لیکلې دې چه د هغوی په نزد د مقتدیانو مونځ نه باطلیږي بلکه په داسې مونځ باندې بناء کیدلې شی،

(۱): تفرده ابو داود، (تحفة الأشراف: ۱۱۶۶۵)، وقد أخرجه: مسند احمد (۴۵، ۴۱/۵) (صحیح)

ممکنه ده چه دا د هغوی روایت وی، اوس پاتی شو مسلک د امام مالک رحمته الله علیه هغوی فرمائی چه په داسې صورت پېښیدلو باندې دوه طریقې دی چه یا خو دې مقتدی خپل مونځ بیل بیل ادا کړی یا دې په هغوی کښې څوک خپل نائب کړی او خپل مونځ دې پوره کړی. حاصل دا چه د هغوی په نزد به مونځ باطل نه وی هم په دې باندې بناء کیدلې شی، خو که مقتدیان د امام انتظار کوی نو د هغوی په نزد به هم د مقتدیانو مونځ باطل شی او په حدیث الباب کښې هم دغه شان ده چه هغوی د امام انتظار او کړو، نو اوس خلاصه دا شوه چه په صورت مذکوره فی الحدیث کښې د مقتدیانو مونځ په ائمه اربعه کښې د چا په نزد هم صحیح نه شو، لهذا دا حدیث د ټولو خلاف شو ددې دوه جوابونه کړې شوي دي، ۱. دا چه روایات صحیحه کوم چه په صحیحین وغیره کښې دی دهغې نه معلومېږي چه رسول الله صلی الله علیه و آله له تر اوسه پورې په مانځه کښې نه وو داخل شوي بلکه صرف مصلې ته داخل شوي وو هم هغه وخت ورته رایاد شو لهذا ټول اشکال رفع شو، پس وړاندې په دې باب کښې ډیر روایتونه داسې راروان دي چه په هغې کښې ددې خبرې تصریح ده چه رسول الله صلی الله علیه و آله مصلی او مقام صلوٰة ته رارسیدلې وو چه هغوی ته خپل جنابت رایاد شو لهذا دا حدیث د چا خلاف هم نه دي. ۲. دا چه که دا تسلیم کړې شی چه رسول الله صلی الله علیه و آله مانځه ته داخل شوي وو نو بیا مونځ دا نه تسلیموو چه رسول الله صلی الله علیه و آله په خپل مانځه باندې بناء او کړه بلکه د مانځه استیناف ئې او فرمائیلو، پس د ابن حبان په روایت کښې د استیناف صلوٰة تصریح ده دا چه څه د مسئلې تحقیق او تفصیل مونځ بیان کړې دي هم دغه شان په حاشیه د بذل کښې حضرت شیخ رحمته الله علیه او ددې نه علاوه په لامع الدراری او اوجز المسالک کښې تحریر فرمائیلې دي.

د امام محمد رحمته الله علیه استنباط :

خان پوهه کړه چه امام محمد رحمته الله علیه دا حدیث په موطاء محمد کښې حدیث الباب په حدیث فی الصلوٰة باندې محمول کړې دي او بیا ئې دهغې نه د جواز البناء فی الصلوٰة مسئله مستنبط کړې ده چه دهغې احناف قائل دي او جمهور نه نه دی چه دهغې تفصیل په باب الحدیث فی الصلوٰة کښې مونځ سره تیر شوي دي، مولانا عبدالحی صاحب رحمته الله علیه په حاشیه د موطاء کښې دا استنباط رد فرمائیلې دي، او دا ټول بحث حضرت سهارنبوری رحمته الله علیه په بذل کښې نقل فرمائیلې دي او حضرت په دې کښې د امام محمد رحمته الله علیه د طرف نه مدافعت فرمائیلې دي او دا ئې لیکلې دي چه د مولانا عبدالحی رحمته الله علیه چه څومره اشکالات دی هغه ټول په دې خبره باندې مبنی دی چې هغه د موطاء امام محمد روایت لره او دهغې نه علاوه باقی کتب صحاح کښې چه ددې سلسلې کوم روایتونه راغلي دي هغه ټول هغوی په وحدت واقعه باندې محمول کوی خو که هغه روایات په تعدد واقعه باندې محمول کړې شی نو بیا به د امام محمد رحمته الله علیه په رائې کښې هېڅ اشکال نه وی او امام محمد رحمته الله علیه چه د روایت کوم الفاظ په موطاء کښې ذکر فرمائیلې دي هغه په حدیث فی الصلوٰة باندې بغیر د څه تردد نه محمول کیدلې شی، او ا کوم چه دهغې نه علاوه دا نور روایات دی نو بیشکه دا په حدیث فی الصلوٰة باندې نه شی محمول کیدې، ځکه چه دهغې نه په بعضو کښې د جنابت او غسل تصریح ده

[۲۳۳] (۱) حَدَّثَنَا عُثْمَانُ بْنُ أَبِي شَيْبَةَ، حَدَّثَنَا يَزِيدُ بْنُ هَارُونَ، أَخْبَرَنَا حَمَادُ بْنُ سَلَمَةَ، بِإِسْنَادِهِ وَمَعْنَاهُ، وَقَالَ فِي أَوَّلِهِ: فَكَبَّرَ، وَقَالَ فِي آخِرِهِ: فَلَمَّا قَضَى الصَّلَاةَ، قَالَ: إِنَّمَا أَنَا بَشَرٌ، وَإِنِّي كُنْتُ حُنْبًا، قَالَ أَبُو دَاوُدَ: رَوَاهُ الزُّهْرِيُّ، عَنْ أَبِي سَلَمَةَ بْنِ عَبْدِ الرَّحْمَنِ، عَنْ أَبِي هُرَيْرَةَ، قَالَ: فَلَمَّا قَامَ فِي مُصَلَاةٍ وَانْتَظَرْنَا أَنْ يَكْبُرَ، انْصَرَفَ، ثُمَّ قَالَ: كَمَا أَنْتُمْ، قَالَ أَبُو دَاوُدَ: وَرَوَاهُ أَيُّوبُ، وَابْنُ عُيُونٍ، وَهَشَامٌ، عَنْ مُحَمَّدٍ مَرْسَلًا، عَنِ النَّبِيِّ صَلَّى اللَّهُ عَلَيْهِ وَسَلَّمَ، قَالَ: فَكَبَّرَ، ثُمَّ أَوَمَّ بِيَدِهِ إِلَى الْقَوْمِ أَنْ اجْلِسُوا، فَذَهَبَ فَاعْتَسَلَ، وَكَذَلِكَ رَوَاهُ مَالِكٌ، عَنْ إِسْمَاعِيلَ بْنِ أَبِي حَكِيمٍ، عَنْ عَطَاءِ بْنِ يَسَارٍ، أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ كَبَّرَ فِي صَلَاةٍ، قَالَ أَبُو دَاوُدَ: وَكَذَلِكَ حَدَّثَنَا مُسْلِمُ بْنُ أَبِرَاهِيمَ، حَدَّثَنَا أَبَانُ، عَنْ نَيْعِي، عَنْ الرَّبِيعِ بْنِ مُحَمَّدٍ، عَنِ النَّبِيِّ صَلَّى اللَّهُ عَلَيْهِ وَسَلَّمَ، أَنَّهُ كَبَّرَ.

ترجمه: حماد بن سلمه بیان کړی دی په هم هغه سند او په معنی دهغې سره، او وئې وئیل په اول د هغې کنبې: تکبیر یې او وئیلو، او وئیلی ئې دی په اخیر دهغې کې هرکله ئې چه مونځ خلاص کړو نو وئې وئیل: بیشکه زه بشریم او زه جنب وم. وئیلی دی ابوداود: روایت کړی دی ددې زهري د ابو سلمه بن عبد الرحمن نه او هغه د ابوهریره نه هغه وئیلی دی: هرکله چه هغه اودریدلو په ځانې د مونځ، مونځ انتظار کولو چه تکبیر به وائی نو لاړو، بیا ئې او وئیل: همدغه شان اوسئ په خپلو ځایونو. وئیلی دی ابوداود: او روایت کړی دی دهغې ایوب او ابن عون او هشام د محمد نه مرسل، او هغه د پیغمبر ﷺ نه، هغه او وئیل: تکبیر یې او وئیلو بیا ئې اشاره او کړه په لاس قوم ته چه کینئ، نو لاړلو غسل ئې او کړو. همدارنگه روایت کړی دی ددې مالک د اسماعیل بن ابی حکیم نه، او هغه د عطاء بن یسار نه، بیشکه رسول الله ﷺ تکبیر او وئیلو په مونځ کنبې. وئیلی دی ابوداود: او همدارنگه بیان کړی دی مونځ ته دهغې مسلم بن ابراهیم، بیان کړی دی مونځ ته ابان د یحیی نه، او هغه د ربیع بن محمد نه، او هغه د نبی ﷺ نه: بیشکه هغه تکبیر او وئیلو.

[۲۳۵] (۲) حَدَّثَنَا عُمَرُو بْنُ عُثْمَانَ، حَدَّثَنَا مُحَمَّدُ بْنُ حَرْبٍ، حَدَّثَنَا الزُّبَيْدِيُّ، حَدَّثَنَا عِيَّاشُ بْنُ الْأَزْرَقِ، أَخْبَرَنَا ابْنُ وَهْبٍ، عَنْ يُونُسَ. حَدَّثَنَا مُحَمَّدُ بْنُ خَالِدٍ، حَدَّثَنَا إِبْرَاهِيمُ بْنُ خَالِدٍ، إِمَامُ مَسْجِدِ صَنْعَاءَ، حَدَّثَنَا رَبَاحٌ، عَنْ مَعْبَرٍ. حَدَّثَنَا مُؤَمَّلُ بْنُ الْقُضَلِ، حَدَّثَنَا الْوَلِيدُ، عَنْ الْأَوْزَاعِيِّ، كُلُّهُمْ عَنْ الزُّهْرِيِّ، عَنْ أَبِي سَلَمَةَ، عَنْ أَبِي هُرَيْرَةَ، قَالَ وَصَفَ النَّاسُ صُفُوفَهُمْ، فَخَرَجَ: "أَقِمَّتِ الصَّلَاةَ رَسُولُ اللَّهِ صَلَّى اللَّهُ عَلَيْهِ وَسَلَّمَ، حَتَّى إِذَا قَامَ فِي مَقَامِهِ، ذَكَرَ أَنَّهُ لَمْ يَغْتَسِلْ، فَقَالَ لِلنَّاسِ: مَكَائِكُمْ، ثُمَّ رَجَعَ إِلَى بَيْتِهِ، فَخَرَجَ عَلَيْنَا يَنْظِفُ رَأْسَهُ وَقَدْ اغْتَسَلَ، وَنَحْنُ صُفُوفٌ"، وَهَذَا لَفْظُ ابْنِ حَرْبٍ، وَقَالَ عِيَّاشُ فِي حَدِيثِهِ: فَلَمْ نَزَلْ قِيَامًا نَنْتَظِرُهُ حَتَّى خَرَجَ عَلَيْنَا وَقَدْ اغْتَسَلَ.

ترجمه: د ابوهریره نه روایت دی هغه وئیلی دی یوځل ودرولی شو مونځ، او جوړ کړل خلکو صفونه خپل، نو راووتلو رسول الله ﷺ تر دې چه اودریدلو په خپل ځانې کنبې، هغه ذکر کړل چه هغه غسل اونه کړو وئې وئیل خلکو ته، ثابت شئ په خپل ځای. بیا واپس شو خپل

(۱): انظر ما قبله، (تحفة الأشراف: ۱۸۶۳۴، ۱۱۶۶۵) (صحیح)

(۲): صحیح البخاري/الفصل ۱۷ (۲۷۵)، والأذان ۲۵ (۶۳۹)، صحیح مسلم/المساجد ۲۹ (۶۰۵)، سنن النسائي/الإمامة ۱۴ (۷۹۳)، ۲۴ (۸۱۰)، (تحفة الأشراف: ۱۵۲۷۵، ۱۵۱۹۳، ۱۵۲۶۴، ۱۵۲۰۰)، وقد أخرجه: مسند أحمد (۲/۲۳۷، ۲۵۹، ۲۸۳، ۳۳۸، ۳۳۹)، ويأتي مختصراً برقم: (۵۴۱) (صحیح)

کور ته، راووتلو چه خچیدلی آوبه سر د هغه نه په تحقیق سره غسل کړی وو هغه او مونږ صفونه کښې ولاړ وو، او دا لفظ د ابن حرب دی، او وئیلی دي ابن عیاش په خپل حدیث کې نو مونږ همیشه ولاړ وو مونږ انتظار کولو د هغه تردې چه راووتلو مونږ ته او په تحقیق سره غسل ئې کړی وو.

بَابُ فِي الرَّجُلِ يَجِدُ الْبِلَّةَ فِي مَنْأَمِهِ

باب دې په بیان د سړي چې بیاموځې لوندوالی په خوب خپل کې

بله په کسري د باء سره دی او بلل بفتح الباء دې یعنی لوندوالی، یعنی انسان د خوب نه پاسی او په خپله جامه باندې لوندوالی بیا مومی نو په هغه باندې غسل واجب دې یا نه، د احتلام په کومو کومو صورتونو کښې غسل واجب کیږي او په کومو کښې نه دا مسئله تفصیل غواړی خصوصاً د احنافو په نزد په دې کښې ډیر تفصیل دې

[۲۲۱] (حَدَّثَنَا قُتَيْبَةُ بْنُ سَعِيدٍ، حَدَّثَنَا حَمَّادُ بْنُ خَالِدٍ الْحِطَّاطُ، حَدَّثَنَا عَبْدُ اللَّهِ الْعُمَرِيُّ، عَنْ عَبْدِ اللَّهِ عَنِ الْقَاسِمِ، عَنْ عَائِشَةَ، قَالَتْ: "سُئِلَ رَسُولُ اللَّهِ صَلَّى اللَّهُ عَلَيْهِ وَسَلَّمَ عَنِ الرَّجُلِ يَجِدُ الْبِلَّةَ وَلَا يَذْكُرُ اجْتِلَامًا، قَالَ: يَغْتَسِلُ، وَعَنِ الرَّجُلِ يَرَى أَنَّهُ قَدْ اجْتَلَمَ وَلَا يَجِدُ الْبِلَّةَ، قَالَ: لَا غُسْلَ عَلَيْهِ، فَقَالَتْ أُمُّ سَلِيمٍ: الْمَرْأَةُ تَرَى ذَلِكَ، أَعْلَيْهَا غُسْلٌ؟ قَالَ: نَعَمْ، إِنَّمَا النِّسَاءُ شَقَائِقُ الرِّجَالِ".

ترجمه: د عائشې رضی الله عنها نه روایت دې هغې وئیلی دی: تپوس او شو د رسول الله ﷺ نه په باره د سړي کښې چه بیاموځې لوندوالی او یاد نه وي ورته احتلام، هغه او وئیل: غسل به کوي، او په باره د سړي کښې چه ویني د هغه خو احتلام شوی دی او لوندوالی نه وي، نو هغه او وئیل: نشته غسل په هغه، نو او وئیل ام سلیم بنخه چه دغه ویني نو په هغې غسل شته؟ هغه وفرمایل: آو، بیشکه بنځې په اصل خلقت او طبعیت کښې په مثل د سړو دې

تشریح: (سُئِلَ رَسُولُ اللَّهِ -صلى الله عليه وسلم- عَنِ الرَّجُلِ يَجِدُ الْبِلَّةَ الْخ) د رسول الله ﷺ نه تپوس او کړې شو چه کوم سړي د پاسیدو نه پس په جامه باندې لوندوالی بیا مومی او احتلام هغه ته یاد نه وي نو رسول الله ﷺ او فرمائیل چه په داسې سړي باندې غسل واجب دې، او د هغه سړي په باره کښې چه هغه ته د احتلام کیدل یاد وی خو لوندوالی بیا نه مومی نو د هغه په باره کښې رسول الله ﷺ او فرمائیل چه په داسې سړي باندې غسل واجب نه دې د بعض علماء کرامو لکه شعبی رحمه الله او ابراهیم نخعی رحمه الله مسلک دا دې چه په دې حدیث کښې د بلل نه مراد مطلق لوندوالی دی که دهغې منی کیدل محقق وی او که نه وی، او د اکثر علماء کرامو رائي دا ده چه ددې نه مراد د منی لوندوالی دې

خان پوهه کړه چه علامه شامی رحمه الله ددې مسئلې څوارلس شکلونه ذکر فرمائیلې دی چه دهغې تفصیل دا دې، ۱: تیقن د منی، ۲: تیقن مذی، ۳: تیقن ودی، درې شکلونه د تیقن شو او څلور صورتونه د عدم تیقین او شک دی ۱: الشک بین الاولین (منی ومذی)

۱: سنن الترمذی/الطهارة ۸۲ (۱۱۳)، سنن ابن ماجه/الطهارة ۱۱۲ (۶۱۳)، (تحفة الأشراف: ۱۷۵۳۹)، وقد أخرجه: مسند احمد (۲۵۶۷۱)، سنن الدارمی/الطهارة (۷۹۰/۸۶) (حسن) [إلا قول أم سليم: المرأة ترى...]

۲: الشک بین الاخرین (مذی و ودی)، ۳: الشک بین الاول والثالث (منی و ودی)، ۴: الشک فی الثلاث یعنی د لوندوالی په باره کښې درې واړه خیالات وی کیدې شی چه منی وی، کیدې شی چه مذی وی، کیدې شی چه ودی وی، دا ټول اووه صورتونه شو په دې کښې د هر یو دوه صورتونه دی تذکر د احتلام او عدم تذکر د احتلام، لهذا ټول خوارلس صورتونه شو اوس ددې حکم واورئ د تذکر احتلام په اووه صورتونو کښې د یو نه علاوه په باقی ټولو صورتونو کښې غسل واجب دې او یو صورة د تیقین ودی دې په دې کښې امام صاحب او صاحبین متفق دی، او په عدم تذکر احتلام کښې دا تفصیل دې چه په یو صورت یعنی د تیقین منی په صورت کښې بالاتفاق غسل واجب دې او د تیقین غیر منی په صورتونو کښې بالاتفاق غسل واجب نه دې او هغه درې صورتونه دی، ۱: تیقین مذی، ۲: تیقین ودی، ۳: شک بین المذی والودی، او احتمال منی (چه دهغې درې صورتونه دی) کښې د طرفین په نزد غسل واجب دې، د امام ابویوسف رحمته الله علیه په نزد واجب نه دې او هغه درې صورتونه دا دی، شک بین الاولین، شک بین الاول والثالث، شک فی الثلاث، حاصل دا چه د عدم تذکر په اووه صورتونو کښې د امام ابویوسف رحمته الله علیه په نزد صرف یو صورت یعنی تیقین منی کښې غسل دې په باقی شپږو کښې نه دې، او عند الطرفین تیقین منی او احتمال منی چه دهغې درې صورتونه دی په دې څلورو کښې هم غسل واجب دې دا تفصیل خو د احنافو په مذهب کښې دې.

د شوافعو په نزد ټول درې صورتونه دی تیقین منی، تیقین غیر منی، او احتمال منی، د اول دواړو حکم ظاهر دې () او په دریم صورت کښې د هغوی په نزد اختیار دې په غسل او عدم غسل کښ، او هم دغه شان د حنابلہ په نزد دی خو هغوی د شک او احتمال په صورت کښې داسې وائی چه که قبل النوم د خروج مذی په اسبابو کښې څه سبب موندلې شوې وی نو بیا غسل واجب نه دې او که سبب خروج مذی نه وی نو غسل واجب دې او د مالکیانو په نزد د احتمال منی په سلسله کښې دا دی چه که شک وی په منی او باقی دواړو (یعنی مذی او ودی) نه په یو کښې نو بیا غسل واجب دې او که شک یوځانې په درې واړو کښې وی نو اوس چونکه احتمال منی ضعیف شو په دې وجه به غسل واجب نه وی، ددې ائمه ثلاثه مذهب صاحب منهل داسې لیکلې دې، او د ټولو نه دا ظاهرېږی چه د هغوی په نزد د تذکر احتلام او عدم تذکر احتلام ترمنځه هیڅ فرق نشته.

بَابُ فِي الْمَرْأَةِ تَرَى مَا يَرَى الرَّجُلُ

باب دې په بیان د ښځې کې چې اووینی هغه چې وینې نې سړی

مخکښې باب د احتلام رجل سره متعلق وو او دا د احتلام مرأة سره متعلق دې، خو احتلام فی النساء نادر دې لکه چه په رجال کښې عدم احتلام نادر دې، کذا قالوا.

۱: لکن لا يذهب عليك اي ابن رسلان شارح ابی داؤد نقل مذهب الشافعي انه لو تیقن انه مني ولكن لم يذكر الاحتلام لایجب الغسل عنده، لهذا د شوافعو د مذهب دې مزید تحقیق او کړې شی.

[٣٤٠] حَدَّثَنَا أَحْمَدُ بْنُ صَالِحٍ، حَدَّثَنَا عَنبَسَةُ، حَدَّثَنَا يُونُسُ، عَنْ ابْنِ شَهَابٍ، قَالَ: قَالَ عُرْوَةُ، عَنْ عَائِشَةَ، أَنَّ أَمْرُسَلِيمَ الْأَنْصَارِيَّةَ هِيَ أُمُّ أَنَسِ بْنِ مَالِكٍ، قَالَتْ: يَا رَسُولَ اللَّهِ، إِنَّ اللَّهَ عَزَّ وَجَلَّ لَا يَسْتَحْيِي مِنَ الْحَقِّ، أَرَأَيْتَ الْمَرْأَةَ إِذَا رَأَتْ فِي النَّوْمِ مَا يَرَى الرَّجُلُ، أَتَغْتَسِلُ أَمْ لَا؟ قَالَتْ عَائِشَةُ: فَقَالَ النَّبِيُّ صَلَّى اللَّهُ عَلَيْهِ وَسَلَّمَ: نَعَمْ، فَلَتَغْتَسِلَ إِذَا وَجَدَتْ الْمَاءَ، قَالَتْ عَائِشَةُ: فَأَقْبَلْتُ عَلَيْهَا، فَقُلْتُ: أَفِي لَيْلٍ، وَهَلْ تَرَى ذَلِكَ الْمَرْأَةَ؟ فَأَقْبَلُ عَلَى رَسُولِ اللَّهِ صَلَّى اللَّهُ عَلَيْهِ وَسَلَّمَ، فَقَالَ: تَرَيْتِ يَمِينُكَ يَا عَائِشَةُ، وَمِنْ أَيْنَ يَكُونُ الشَّيْءُ؟ قَالَ أَبُو دَاوُدَ: وَكَذَلِكَ رَوَى عُقَيْلٌ، وَالزُّبَيْدِيُّ، وَيُونُسُ، وَابْنُ أَخِي الزُّهْرِيُّ، عَنْ الزُّهْرِيِّ، وَابْرَاهِيمُ بْنُ أَبِي الْوَزِيرِ، عَنْ مَالِكٍ، عَنْ الزُّهْرِيِّ، وَوَأَقْبَقَ الزُّهْرِيُّ مُسَافِعًا الْحَجَّيَّ، قَالَ: عَنْ عُرْوَةَ، عَنْ عَائِشَةَ، وَأَمَّا هِشَامُ بْنُ عُرْوَةَ، فَقَالَ: عَنْ عُرْوَةَ، عَنْ زَيْنَبِ بِنْتِ أَبِي سَلَمَةَ، عَنْ أَمْرُسَلِيمَةَ، أَنَّ أَمْرُسَلِيمَ جَاءَتْ إِلَى رَسُولِ اللَّهِ صَلَّى اللَّهُ عَلَيْهِ وَسَلَّمَ.

ترجمه: د عائشی رضی اللہ عنہا نه روایت دی، بیشکه ام سلیم الانصاریه چه دا مور د انس بن مالک ده، هغی او وئیل: ای د الله رسوله! بیشکه الله تعالی حیاء نه کوي د حق نه، خبر راکړه ماته که چرته ښځه او وینی خوب کښې هغه څه چه سپری ئې وینی ایا هغه به غسل کوي؟ عائشی او وئیل: وئیلی دي پیغمبر ﷺ، او، غسل دې او کړي کله چه اوبه پیاموځي او وئیل عائشی: ما ورته مخ کړو او مې ویل: تباهي دي وي تا لره ایا وینی ښځه دغه؟ نو مخامخ شو ماته رسول الله ﷺ او وئې وئیل په خاورو دې ککړ شي ښي لاس ستا ای عائشی (مور پلار او دهغوی په اولاد کښې) مشابهت د کوم ځانې نه وي.

تشریح: ﴿قوله إِنَّ اللَّهَ عَزَّ وَجَلَّ لَا يَسْتَحْيِي مِنَ الْحَقِّ﴾

ام سلیم رضی اللہ عنہا د رسول الله ﷺ نه داسې مسئله او تپوسله کومه چه عرفا او طبعا قابل استحیاء وه، خو چونکه په شریعت کښې په تحصیل علم کښې استحیاء نشته په دې وجه هغوی په طور د تمهید د خپل کلام په شروع کښې دا خبره او کړه.

ځان پوهه کړه چه حیاء د انفعال او د تاثر د قبیل نه دې چه دهغې نه باری تعالی پاک دې په دې وجه علماء کرامو ددې جواب دا کړې دې چه دلته د استحیاء لازمی معنی مراد ده یعنی ترک امتناع، ځکه چه د کوم څیز نه انسان شرمیرې هغه ترک کوی، لهذا دلته لازمی معنی مراد شوه یعنی الله پاک د حق خبرې د ښکاره کولو یا د حق خبرې د تپوسلو نه منع نه کوی، بعضو په دې باندې داسې وئیلې دي چه ددې سوال او جواب هیڅ حاجت نشته ځکه چه دلته په حدیث کښې د الله پاک نه د استحیاء نفی کولې شی نه اثبات، جواب دا دې چه دلته دا ذکر دی چه الله پاک د حق نه استحیاء نه فرمائی نو ددې نه په طور د مفهوم مخالف دا استفاد کیږي چه د غیر حق نه استحیاء فرمائی، لهذا سوال او جواب صحیح دی فضول نه دی.

﴿قَالَتْ عَائِشَةُ - وَهَلْ تَرَى ذَلِكَ الْمَرْأَةَ﴾ ام سلیم رضی اللہ عنہا چه کله د رسول الله ﷺ نه د احتلام مرآه تپوس او کړو نو په دې باندې عائشی رضی اللہ عنہا کومه چه هلته موجود وه ډیره حیاء

١: تفرد به أبو داود، (تحفة الأشراف: ١٦٦٠٧ (الف)، ١٦٧٣٩)، وقد أخرجه: صحيح مسلم/الحيض ٧ (٣١١، ٣١٣، ٣١٤)، سنن الترمذي/الطهارة ٩٠ (١٢٢)، سنن النسائي/الطهارة ١٣١ (١٩٦)، سنن ابن ماجه/الطهارة (٦٠١)، موطا امام مالك/الطهارة ٢١ (٨٥)، مسند احمد (٩٢/٦)، سنن الدارمي/الطهارة ٧٥ (٧٩٠) (صحيح)

ورغله او ام سليم رضي الله عنهما ته ئې خطاب كولو سره او فرمائيل آيا زنانه هم دا خيز ليدلې شي. علماء كرامو ليكلې دي چه اول خو په زنانو كښې احتلام نادر دې دويم دا چه عائشه رضي الله عنها په دې وخت كښې كم عمره وه په دې وجه هغې تعجب او كړو په دې باندي علامه سيوطي رحمه الله ليكي او دا هم ممكنه ده چه دا او ويلي شي چه څنگه انبياء عليهم السلام د احتلام نه محفوظ وي هم دغه شان ازواج مطهرات هم د احتلام نه محفوظ وي او دا د هغوی د خصائصو نه ده، دا خبره علامه زرقاني او حافظ عراقی په دې وينا رد كړې ده چه **«الخصائص لا تثبت الا باحتمال»**، مولانا عبدالحی رحمه الله په سعایه كښې په دې مسئلې باندي بحث كړې دې او هغوی خپل تحقيق دا ليكلې دې **«انهن لا يحتلمن بالجماع بشخص اجنبی»** نیز د احتلام اثر شیطاني كيدل هم متعين نه دی بلکه هغه كله د كثر شبع، يا مرض، يا امتلاء او عيه منی د وجې نه هم كيږي.

«قوله تَرَبَّتْ يَمِينُكَ يَا عَائِشَةُ» ددې لفظي معنی خو دا ده چه ستا لاسونه دې په خاورو باندي ككړ شي كومه چه كناية وی د فقر او احتياج نه خو د عربو خلقو عادت دې چه هغوی دا لفظ په غير د معنی اصلی نه استعمالوی، او په دې سره صرف نكیر مقصود وی نه بد دعا هسی ابن العربی په شرح د ترمذی كښې ددې لفظ د معنی تحقيق او تشریح كښې د علماء كرامو لس اقوال ليكلې دي كوم چه حضرت شيخ په اوجز كښې نقل كړې دی.

(مور او پلار كښې د يو سره د بچی د مشابهت وجه)

قوله: **«وَمِنْ أَيْنَ يَكُونُ الشَّبَهُ»** الشَّبهُ بفتح حین او بكسر الشین وسكون الباء دواړو طریقو سره منقول دې یعنی مشابهت او اشتراك د رسول الله صلی الله علیه و آله د ارشاد حاصل دا دې چه ماشوم چه كله د پلار او كله د مور مشابهه وی ددې څه وجه ده؟ هم دا ده چه كله د سړی نطفه غالبه شي نو ماشوم د سړی مشابهه وی او چه كله د زنانه نطفه غالبه شي نو ماشوم د مور مشابهه وی نو هر كله چه د زنانه دپاره د منی ثبوت پیدا شو نو بیا په احتلام كښې څه استبعاد دې، د صحیح مسلم په یو روایت كښې دی () چه كله ماء الرجل غالب وی په ماء المرأة باندي نو ماشوم د خپلو ترونو مشابهه وی، او چه كله ماء المرأة غالب وی په ماء الرجل باندي نو هغه وخت مولود د خپلو ماماگانو مشابهه وی، د مسلم په یو روایت كښې دی چه كله د سړی منی غالب شي نو ماشوم مذکر وی د الله پاک په حكم باندي او چه كله برعكس وی نو ماشوم مونث وی د الله پاک په حكم.

ثبوت المنی والاختلاف فيه

خان پوهه گړه چه په دې حديث كښې د زنانه دپاره اثبات د منی دې او د جمهور علماء كرامو په دې خبره باندي اتفاق دې، صرف د بعض فلاسفه په دې كښې اختلاف دې، پس ارسطاطاليس وائی چه د زنانه منی نه وی بلکه د زنانه په دم حیض كښې طاقت د

^۱ ولفظه في رواية إذا علا ماؤها ماء الرجل أشبه الولد أخواله وإذا علا ماء الرجل ماؤها أشبه أعمامه وفي رواية ماء الرجل أبيض وماء المرأة أصفر فإذا اجتمع فعلا مني الرجل مرة أذكر يا ذن الله وإذا علا مني المرأة مني الرجل أننا يا ذن الله (وفي نسخة اننا)

تولید وی او ابو علی سینا وائی چه د زنانه رطوبت وی کوم چه د منی مشابه وی او فی الواقع هغه منی نه وی حضرت شیخ رحمته الله د سعایه نه نقل کولو سره لیکي چه د محققینو فلاسفه تحقیق هم دا دي چه د زنانه منی وی، بیا حضرت شیخ رحمته الله لیکي خو حافظ ابن حجر رحمته الله په فتح الباری کښې د بعض علماء کرامو لکه ابراهیم النخعی نه د زنانو دپاره د منی د کیدو انکار نقل کړې دي اگرچه امام نووی رحمته الله په شرح د مذهب کښې ابراهیم نخعی رحمته الله طرف ته ددي قول نسبت کولو ته مستبعد وئیلې دي خو حافظ وائی چه ابن ابی شیبه دا قول د ابراهیم النخعی نه په جید سند سره نقل کړې دي.

(قَالَ أَبُو دَاوُدَ وَكَذَلِكَ زَوَى عُقَيْلٌ وَالزُّبَيْدِيُّ الْخ) پورته په روایت کښې د ابن شهاب شاگرد یونس وو، دلته مصنف رحمته الله د یونس نه علاوه د ابن شهاب نور شاگردان ذکر کوي چه څنگه د ابن شهاب نه یونس روایت کوي هم دغه شان نور هم ډیر راویان دا حدیث د هغوی نه روایت کوي چه په هغې سره د یونس روایت ته تقویت حاصل شو او هغه راویان دا دي : زبیدی، عقیل، یونس (خو د یونس ذکر مکرر دي په دي وجه د هغوی روایت خو پورته راغلو) ابن اخي الزهري او ابن ابی الوزير کوم چه ددی زهري نه په واسطه د مالک سره روایت کوي، واضحه دي وی چه په عبارت کښې د عن مالک تعلق صرف د ابن ابی الوزير سره دي ددي نه مخکښې چه کوم راویان ذکر شوې دي د هغوی سره نه دي هغوی بغیر د واسطې د مالک نه براه راست د زهري نه روایت کوي.

په روایتین کښې تعارض او دي په دفع کولو کښې د محدثینو رائي :

(وَوَأَقَّ الزُّهْرِيُّ مُسَافِعَ الْحَجَبِيِّ) ځان پوهه کړه چه دلته په روایات حدیثیه کښې اختلاف دي چه د ام سلیم رضی الله عنه په سوال باندې رد کونکې عائشه رضی الله عنها ده یا سیده ام سلمه رضی الله عنها د زهري په روایت کښې دا دي چه رد کونکې عائشه ده او ددي بالمقابل د هشام بن عروه په روایت کښې دا دي چه هغه ام سلمه رضی الله عنها ده، مصنف رحمته الله د زهري روایت ته د هشام په روایت باندې ترجیح ورکوي ځکه چه مسافع حجبی د زهري موافقت کړې دي لهذا د زهري روایت موید او موکد شو، په دي دواړو روایتونو کښې چه کوم تعارض دي دهغې په جواب کښې د محدثینو رائي مختلف دي امام ابوداؤد رحمته الله د زهري روایت ته ترجیح ورکړې ده چه په هغې کښې رد کونکې عائشه رضی الله عنها ده او قاضي عیاض رحمته الله د هشام روایت ته ترجیح ورکړې ده چه په هغې کښې رد کونکې ام سلمه رضی الله عنها ده او امام نووی رحمته الله په ځاني د مسلک ترجیح جمع بین الروایتین اختیار فرمائيله ده د هغوی رائي دا ده چه دواړه روایتونه صحیح دي گویا د ام سلیم رضی الله عنها د سوال په وخت ام سلمه او عائشه رضی الله عنها دواړه موجود وې دواړو په ام سلیم رضی الله عنها باندې نکیر کړې دي اوس دا د راویانو اختصار دي چه بعضو هغه ذکر کړې ده او بعضو دا، حافظ ابن حجر رحمته الله د امام نووی رحمته الله رائي غوره کړې ده، او علامه سندھی په حاشیه د نسائی کښې یو بله توجیه لیکلې ده یعنی احتمال د تعدد واقعه، ممکنه ده چه ام سلیم رضی الله عنها چه کله په اول ځل رسول الله صلی الله علیه و آله نه تپوس او کړو نو په هغه دواړو کښې یو نکیر او کړو بیا خو ورځې پس د ام سلیم رضی الله عنها د نسیان واقع کیدو نه پس دوباره د رسول الله صلی الله علیه و آله نه

تپوس او کړو نو هغه وخت په مجلس کښې بله زوجه وه نو هغې هم په دې سوال باندې نکیر او فرمائیلو لهذا دواړه روايتونه په خپل خپل ځانې باندې صحيح دی.

باب فِي مِقْدَارِ الْمَاءِ الَّذِي يُجْزِئُ فِي الْغُسْلِ

باب دې په بيان د اوبو کي هغه اندازه چي غسل پرې روا کيږي

(ما قبل سره ربط او مناسبت)

د موجبات غسل بيان پوره شو اوس ددې ځانې نه مصنف رحمته الله د غسل بيان شروع کوي، مصنف رحمته الله په طهارت صغري يعنې اودس کښې هم داسې کړې وو چه د اودس نه مخکښې ئې موجبات وضوء يعنې استنجاء او آداب استنجاء بيان فرمائيلې وو دهغې نه پس اودس، مصنف رحمته الله د غسل د کيفيت د بيان نه مخکښې مقدار دماء غسل بيانوي هم ددې قسم باب د لبواب الوضوء په شروع کښې راغلې دې، چه په هغې کښې د ماء وضوء مقدار بيان کړې شوي وو، مونږ هلته مقدار دماء غسل هم بيان کړې وو، لهذا ددو باره کلام کولو حاجت نشته.

[٢٣٨] (١) حَدَّثَنَا عَبْدُ اللَّهِ بْنُ مَسْلَمَةَ الْقَعْنَبِيُّ، عَنْ مَالِكٍ، عَنْ ابْنِ شِهَابٍ، عَنْ عُرْوَةَ، عَنْ عَائِشَةَ رَضِيَ اللَّهُ عَنْهَا، "أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ كَانَ يَغْتَسِلُ مِنْ إِنَاءٍ وَاحِدٍ هُوَ الْفَرْقُ مِنَ الْجَنَابَةِ"، قَالَ أَبُو دَاوُدَ: وَرَوَى ابْنُ عُيَيْنَةَ نَحْوَ حَدِيثِ مَالِكٍ، قَالَ أَبُو دَاوُدَ: قَالَ مَعْمَرٌ: عَنْ الزُّهْرِيِّ، فِي هَذَا الْحَدِيثِ، قَالَتْ: كُنْتُ أُغْتَسِلُ أَنَا وَرَسُولُ اللَّهِ صَلَّى اللَّهُ عَلَيْهِ وَسَلَّمَ مِنْ إِنَاءٍ وَاحِدٍ، فِيهِ قَدْرُ الْفَرْقِ، قَالَ أَبُو دَاوُدَ: سَمِعْتُ أَحْمَدَ بْنَ حَنْبَلٍ، يَقُولُ: الْفَرْقُ: سِتَّةُ عَشَرَ رَطْلًا، وَسَمِعْتُهُ يَقُولُ: صَاعُ ابْنِ أَبِي ذَنْبٍ خُمْسَةُ أَرْطَالٍ وَثُلُثٌ، قَالَ: فَمَنْ قَالَ ثَمَانِيَةَ أَرْطَالٍ؟ قَالَ: لَيْسَ ذَلِكَ بِمَحْفُوظٍ، قَالَ أَبُو دَاوُدَ: وَسَمِعْتُ أَحْمَدَ يَقُولُ: مَنْ أَعْطَى فِي صَدَقَةِ الْفِطْرِ يَرْطُلِنَا هَذَا خُمْسَةَ أَرْطَالٍ وَثُلُثًا، فَقَدْ أَوْفَى، قِيلَ: الصَّيْحَانِي ثَقِيلٌ، قَالَ: الصَّيْحَانِي أَطْيَبٌ، قَالَ: لَا أَذْرِي.

ترجمه: د عائشې رضي الله عنها نه روايت دې بيشكه رسول الله صلی الله علیه و آله وسلم وو چه غسل به ئې کولو د يو لوبښې نه. چه هغه فرق دی. د جنابت نه. وئيلي دي ابوداود: او روايت کړی دی ابن عيينه پشان د حديث د مالک. وئيلي دي ابوداود: وئيلي دي معمر د زهري نه په دي حديث کي هغې او وئيل. وم چه غسل کولو ما او رسول الله صلی الله علیه و آله وسلم د يو لوبښې نه چه په هغې کښې اوبه په اندازه د يو فرق وي. وئيلي دي ابوداود: ما اوريدلي دي د احمد بن حنبل نه چه وئيل يې فرق شپاړس رطله وی، او ما اوريدلي دي د هغه نه چه وئيل يې: صاع د ابن ابی ذئب چه پنځه رطله او دريمه حصه وی، هغه او وئيل: چا چه او وئيل اته رطل وی؟ نو هغه او وئيل نه دی هغه محفوظ، هغه او وئيل: ما اوريدلي دي د احمد نه چا چه ورکړو په صدقه الفطر کښې زمونږ په دې رطل پنځه رطله او ثلث نو هغه پوره ورکړو، ويلي شوي دي چه صيحاني دروند دی، ابوداود او وئيل: صيحاني عمده کهجورې دی، هغه او وئيل: ماته نه ده معلومه.

تشریح: ﴿ قَالَ أَبُو دَاوُدَ قَالَ مَعْمَرٌ عَنْ الزُّهْرِيِّ فِي هَذَا الْحَدِيثِ ﴾ ددې حديث راوی ابن شهاب

(١): صحيح البخاري/الغسل ٢ (٢٥٠)، ١٥ (٢٧٢)، صحيح مسلم/الحيض ١٠ (٣٢١)، سنن النسائي/الطهارة ٥٨ (٧٢)، والغسل ٩ (٤٠٩)، سنن ابن ماجه/الطهارة ٣٥ (٣٧٦)، (تحفة الأشراف: ١٦٥٩٩)، وقد أخرجه: مسند احمد (٣٧٨، ١٧٣، ٢٣٠، ٢٦٥، سنن الدارمي/الطهارة ٦٨ (٧٧٧) (صحيح)

زهري دې هغوی نه روایت کونکې په اول سند کښې مالک او په دویم کښې کوم چه ددې ځاني نه بیانوی معمر دې، د زهري او د هغه د شاگردانو د روایت ترمینځه فرق دې چه د مالک په روایت کښې دا دی چه عائشې رضی اللہ عنہا او رسول الله صلی اللہ علیہ وسلم دواړو به په یو فرق اوبو باندې غسل فرمائیلو، اوس یا خو دې داسې اووئیلې شی چه په اول روایت کښې غسل عائشه نه دې مذکور نو دهغې نفی هم نشته او په دویم روایت کښې د دواړو غسل صراحة ذکر دې، لهذا په اول روایت کښې به هم په دې باندې محمول کولې شی، یا دې داسې اووئیلې شی چه دا په اختلاف د اوقاتو او احوالو باندې محمول دې کله کله به رسول الله صلی اللہ علیہ وسلم په یو فرق اوبو باندې غسل فرمائیلو او کله به رسول الله صلی اللہ علیہ وسلم او عائشې رضی اللہ عنہا دواړو وړاندې مصنف رحمہ اللہ د فرق او صاع مقدار بیان فرمائیلې دې ددې تفصیلی بحث مونږ سره په ابواب الوضوء کښې تیر شوې دې او په دې باندې تفصیلی کلام حضرت په بذل کښې فرمائیلې دې.

﴿ وَسَمِعْتُ أَحْمَدَ يَقُولُ مَنْ أَعْطَى فِي صَدَقَةِ الْفِطْرِ الْخ ﴾ د امام احمد رحمہ اللہ ددې کلام حاصل دا دې چه په حدیث شریف کښې د صدقة الفطر مقدار یو صاع تمر بیان کړې شوي دې او صاع د یو مشهورې پیماني نوم دې اوس که یو سړې ددې پیماني په ذریعه صدقة الفطر ادا کوی نو بیا خو هیڅ د شک خبره نشته خو که څوک صدقة الفطر په ځاني د پیماني د وزن په ذریعه پنځه رطل او ثلث رطله ادا کړي کوم چه د صاع وزن دې نو د هغه نه به هم صدقة الفطر ادا شی.

﴿ قِيلَ الصَّيْحَانِي ثَقِيلٌ قَالَ الصَّيْحَانِي أَطْيَبُ. قَالَ لَا أَذْرِي ﴾ صیحاني ^(۱) د یو خاص قسم کهجورې نوم دې کومه چه په عربو کښې مشهوره ده، چه کله زه په ۱۳۹۳ هجری کښې اول ځل حج له تلې اوم نو هلته رسیدلو سره مې معلوم کړې وو چه آیا د کهجورې یو قسم صیحاني هم دې؟ نو خلقو اووئیل چه او یو خاص قسم دې، پس ما هغه اخستلې وې کومې چه د عام کهجورو نه لږې گراني وې، او عمده قسم شمار کیدلې.

تشریح حدیث

د امام احمد رحمہ اللہ نه چا تپوس اوکړو چه تاسو اوس او فرمائیل چه که د وزن په اعتبار سره پنځه رطل او ثلث رطل کهجورې ادا کړې شی نو کافی دی، حال دا چه صیحاني کهجورې درنې وی او دهغې په پنځو رطلو او ثلث رطل سره پیمانه یعنی صاع نه ډکیرې اوس بیان

۱. د صیحاني وجه تسمیه صاحب قاموس دا لیکلې ده چه په اصل کښې صیحاني د یو ګډ نوم دې کوم چه به د کهجورې ددې قسم اوني سره تړلې شو، په دې مناسبت سره هم دې اوني ته صیحاني وئیل شروع شو، او حضرت شیخ په حاشیه د بذل کښې د لسان العرب په حوالې سره لیکلې دی چه په یو غیر صحیح حدیث کښې راغلې دی چه صیحاني کهجورې ته صیحاني په دې وجه وائی چه دا د صیاح نه دې چه دهغې معنی د وینا او جغو وهلو ده، شوې داسې وه چه یو ځل رسول الله صلی اللہ علیہ وسلم او علی رضی اللہ عنہ د یوې کهجورې د اوني په خوا کښې ناست وو نو دې اوني بلې اوني ته آواز کولو سره اووئیل ﴿ هَذَا النَّبِيُّ وَعَلِيَّ الْمُرْتَضَى ﴾ گویا اصل ماده ددې صیاح ده د نسبت په وخت تغیر کولو سره صیحاني وئیلې شی.

کړئ چه په دې سره به هم واجب ادا کيږي يا نه؟ ځکه چه په حديث کښې خو د يو صاع ورکولو حکم دې او دلته د وزن په اعتبار سره يو صاع دې خو صورة وکيلا هغه د يو صاع نه کم دی په دې باندې امام صاحب رحمه الله او فرمائيل **«الصبحاني اطيب»** يعنی آيا صبحاني غوره کهجورې دی؟ دا سوال هغوی په ظاهر کښې په دې وجه او کړو که صبحاني کهجوره غوره وی نو بيا به په دې سره صدقه الفطر يقينا ادا شی، خو دا خبره کومه چه د هغوی په ذهن کښې راغله د سوال مطابق نه وه پس امام صاحب چه کله په سوال کښې دوباره غور او کړو نو بيا پوهه شو چه د سائل سوال خو څه بل څه دې په دې کښې په عمده او غير عمده سره هيڅ فرق نه پريوځی په دې وجه د خپلې خبرې نه رجوع کولو سره امام صاحب او فرمائيل **«لا ادری»** يعنی ددې سوال جواب ماته مستحضر نه دې، ددې کلام په شرح کښې يو بل احتمال هم دې هغه دا چه امام احمد رحمه الله چه کله سوال او فرمائيلو چه **«الصبحاني اطيب»** نو په دې باندې مجيب او فرمائيل **«لا ادری»** چه دا خو ماته پته نشته چه هغه عمده دی يا غير عمده، او بيا هم په دې باندې خبره ختم شوه، وړاندې معلومه نه ده چه بيا به امام صاحب څه فيصله فرمايلي وی گویا د **«لا ادری»** په قائل کښې دوه احتمالات شو يو دا چه ددې قائل خپله امام احمد رحمه الله دې، دويم دا چه ددې قائل مخاطب يعنی سائل دې حضرت په بذل کښې اول معنی اختيار کړې ده او ابن رسلان دويمه معنی ذکر کړې ده.

فقهی مسئله دا ده چه حضرت په بذل کښې ليکلې دی چه د احنافو په نزد په دې صورت کښې صدقه الفطر نه ادا کيږي، او په منهل کښې د بقيه ائمه ثلاث مذهب هم دا ليکلې شوې دې. فقهی مسئله دا ده چه حضرت په بذل کښې ليکلې دی چه د احنافو په نزد به په دې صورت کښې صدقه الفطر نه ادا کيږي او په منهل کښې ئې د باقي درې امامانو مذهب هم دا ليکلې دې.

بَابُ الْغُسْلِ مِنَ الْجَنَابَةِ

باب دې په بيان د غسل کي د جنابت نه

دا باب د کیفیت غسل په باره کښې دي او ډیر اوږد دې، او د کیفیت وضوء خو ددې نه هم زیات اوږد وو په دې باب کښې مصنف رحمه الله یولس احادیث ذکر کړې دی، امام نسائي رحمه الله په دې سلسله کښې ډیر ابواب قائم کړې دی، مکرر سه مکرر ابواب قائمولو سره ئې کیفیت د غسل ښه واضح فرمايلي دي، زه خو وایم چه د تراجم دا تکثیر او هر هر جزء باندې بیل بیل باب قائم کول، شغف بالحديث، د حديث پاک عظمت او د حب رسول ﷺ په بناء باندې دې اعد ذکر نعمان لنا ان ذکره :: هو المسک ما کررته يتضوع

[۲۳۹] (۱) حَدَّثَنَا عَبْدُ اللَّهِ بْنُ مُحَمَّدٍ النَّفِيلِيُّ، حَدَّثَنَا زُهَيْرٌ، حَدَّثَنَا أَبُو إِسْحَاقَ، أَخْبَرَنِي سُلَيْمَانُ بْنُ صُرَدٍ، عَنْ جُبَيْرِ بْنِ مُطْعِمٍ، أَنَّهُمْ ذَكَرُوا عِنْدَ رَسُولِ اللَّهِ صَلَّى اللَّهُ عَلَيْهِ وَسَلَّمَ الْغُسْلَ مِنَ الْجَنَابَةِ، فَقَالَ رَسُولُ اللَّهِ صَلَّى اللَّهُ عَلَيْهِ

۱: صحيح البخاري/الغسل ۴ (۲۵۴)، صحيح مسلم/الحيض ۱۱ (۳۲۷)، سنن النسائي/الطهارة ۱۵۸ (۲۵۱)، سنن ابن ماجه/الطهارة ۹۵ (۵۷۵)، (تحفة الأشراف: ۳۱۸۶) (صحيح)

وَسَلَّمَ: "أَمَّا أَنَا، فَأَفِيضُ عَلَى رَأْسِي ثَلَاثًا، وَأَشَارُ بِيَدَيْهِ كِلْتَيْهَمَا".

ترجمه: د جبیر بن مطعم نه روایت دې چه هلکو ذکر کړو د رسول الله ﷺ په نزد غسل د جنابت، نو او وئیل رسول الله ﷺ هر چه زه یم نو اړوم په سر باندې درې لپې او اشاره ئې اوکړه په خپلو دواړو لاسونو لپه جوړولو سره.

تشریح: ۱: ﴿ حَدَّثَنَا عَبْدُ اللَّهِ بْنُ مُحَمَّدٍ النَّفِيلِيُّ - قَوْلُهُ أَمَّا أَنَا فَأَفِيضُ عَلَى رَأْسِي ثَلَاثًا ﴾ یعنی یو ځل بعض صحابه کرامو رضی الله عنہم د نبی علیه السلام په مجلس کښې د غسل جنابت مذاکره فرمائیل، هر یو د خپل غسل طریقه بیانوله، رسول الله ﷺ ارشاد او فرمائیلو چه زما طریقه خو دا ده چه زه په غسل کښې په خپل سر باندې صرف درې کرته اوبه بیوم، ابن رسلان لیکي چه د ظاهر الفاظو نه معلومیږي چه صحابه کرامو رضی الله عنہم به د دریو نه زیات عدد ذکر کړې وی یعنی چا به وئیلې وی چه زه ئې پنځه کرته بیوم او چا به وئیلې وی زه اووه کرته، په دې باندې رسول الله ﷺ ارشاد او فرمائیلو ﴿ اَمَّا اَنَا فَاْفِيضُ عَلٰی رَاسِیْ ثَلَاثًا ﴾ انا په اصل کښې د تفصیل دپاره راځي کوم چه تعدد غواړي دلته په روایت کښې د مدخول اما صرف یو شق ذکر شوې دې ددې شق ثانی د مقام نه په پوهه کښې راځي یعنی ﴿ اَمَّا اَنْتُمْ فَتَفْعَلُوْنَ کَذَا وَکَذَا ﴾

ځان پوهه کړئ چه ددې حدیث نه په غسل کښې تثلیث غسل راس مستحب کیدل معلومیږي، امام نووی رحمه الله فرمائي چه په غسل راس کښې د تثلیث استحباب متفق علیه دې زمونږ علماء کرامو باقی بدن هم په دې باندې قیاس کولو سره په دې کښې هم تثلیث ته مستحب وئیلې دې او هم دغه شان په اودس باندې د قیاس کولو تقاضا هم دا ده بلکه غسل په نسبت د اودس د تثلیث زیات مستحق دې ځکه چه د اودس بناء په تخفیف باندې ده خو په دې کښې د قاضی ماوردی شافعی اختلاف دې هغوی د باقی بدن تثلیث مستحب نه مني، صاحب منهل لیکي چه امام نووی رحمه الله چه کوم مسلک د شوافعو لیکلې دې هم هغه د احنافو او حنابله هم دې، او د مالکیانو په نزد صرف په غسل راس کښې تثلیث مستحب دې په باقی بدن کښې نه هم دغه شان د غسل په شروع کښې چه کوم اودس کولی شی د هغوی په نزد په دې کښې هم تثلیث مستحب نه دې بلکه د اودس د اندامونو غسل صرف مرة مرة دې. (کما فی الشرح الکبیر)

[۲۳۰] (۱) حَدَّثَنَا مُحَمَّدُ بْنُ الْمُثَنَّى، حَدَّثَنَا أَبُو عَاصِمٍ، عَنْ حَنْظَلَةَ، عَنِ الْقَاسِمِ، عَنْ عَائِشَةَ، قَالَتْ: "كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا اغْتَسَلَ مِنَ الْجَنَابَةِ، دَعَا بِشِيءٍ مِنْ نَحْوِ الْحِلَابِ، فَأَخَذَ بِكَفِّهِ، فَبَدَأَ بِشِقِّ رَأْسِهِ الْأَيْمَنِ ثُمَّ الْأَيْسَرِ، ثُمَّ أَخَذَ بِكَفِّهِ، فَقَالَ بِهَمَا عَلَى رَأْسِهِ".

ترجمه: د عائشې رضی الله عنها نه روایت دې هغې وئیلې دی وو رسول الله ﷺ چه کله به ئې غسل

۱: صحيح البخاري/الفصل ۶ (۲۵۸)، صحيح مسلم/الحیض ۹ (۳۱۸)، ۱۰ (۳۲۰)، سنن النسائي/الطهارة ۱۵۳ (۲۴۵)، ۱۵۶ (۲۴۸)، ۱۵۷ (۲۴۹)، والفصل ۱۶ (۴۲۰)، ۱۹ (۴۲۳)، (تحفة الأشراف: ۱۷۴۴۷)، وقد أخرجه: سنن الترمذي/الطهارة ۷۶ (۱۰۴)، موطا امام مالك/الطهارة ۱۷ (۶۷)، مسند احمد (۹۴/۱، ۱۱۵، ۱۴۳، ۱۶۱، ۱۷۳)، سنن الدارمي/الطهارة ۶۶ (۷۷۵) (صحيح)

کولو د جنابت نه نو راوبه ئې غوښتلو یو لوبښی په اندازه د لښولو د لوبښی د اوبښی، نو راوبه ئې خستې اوبه په دواړو ورغوو نو شروع به ئې اوکړه په طرف د سر ښې باندې، بیا په گڼس باندې، بیابنه ئې راوخستې اوبه په دواړو ورغوو، نو هغه اووئیل: دواړه به ئې واچولې په خپل سر باندې.

تشریح: ۲: ﴿ حَدَّثَنَا مُحَمَّدُ بْنُ الْمُثَنَّى - إِذَا اغْتَسَلَ مِنَ الْجَنَابَةِ دَعَا بِشَيْءٍ نَحْوِ الْجَلَابِ الْخِ ﴾ یعنی چه کله به رسول الله ﷺ د غسل اراده فرمائیلله نو په داسې لوبښی کښې به ئې اوبه راغوښتلې چه د حلاب په شان به وو، حلاب وائی هغه لوبښی ته چه په هغې کښې د اوبښی د یو وخت پټې ځانې شی چه دهغې مقدار ښکاره دې چه د هغوی په نزد به معروف او متعین وی، ﴿ قوله فقال بهما علی راسه ﴾ یعنی په دواړو لاسونو کښې اوبه اخستلو سره ئې په سر باندې بهیولې، لفظ قال په ډیرو معنو باندې استعمالیږی کومه معنی چه د مقام او محل مناسب وی هغه اخستلې شی، پس ﴿ قال بیده وقال برجله ﴾ معنی دا کیدې شی چه په لاس ئې اونیولو او په خپلو ځپو لارو.

په حدیث الباب باندې د امام بخاری رحمه الله یو خاص ترجمه:

ځان پوهه کړه چه امام بخاری رحمه الله د لفظ جلاب د وجې نه په دې حدیث باندې په صحیح بخاری کښې ترجمه قائم کړې ده ﴿ باب من بداء بالجلاب او الطیب ﴾ او د هغوی دا ترجمه د بخاری شریف په هغه مشهور تراجمو کښې ده کوم چه معركة الاراء او گران گنرلې کیږی، د ترجمة الباب الفاظ په ظاهر کښې ددې خبرې مشعر دی چه د غسل ابتداء په حلاب او طیب سره کیدل پکار دی گویا حلاب یو داسې خیز دې کوم چه د طیب د قبیلې نه دې امام خطابی رحمه الله فرمائی غالباً امام بخاری رحمه الله ته وهم راغلې دې او د هغوی ذهن د حلاب نه د محلب طرف ته لاړو او محلب واقعی یو داسې خیز وی کوم چه په لاس او بدن وینځلو کښې استعمالولې شی، خو په حدیث کښې د محلب ذکر نشته بلکه د حلاب دې کوم چه د یو ظرف نوم دې، حضرت په بذل کښې د خطابی رحمه الله نه هم دومره نقل فرمائیلې دې هسې خو شارحینو د بخاری په دې باندې تفصیلی کلام فرمائیلې دې حضرت شیخ په حاشیه د بذل کښې لیکلې دی چه حافظ رحمه الله فرمائی د یو جماعت رائي ده چه د امام بخاری رحمه الله نه په دې کښې وهم واقع شوې دې، او هیڅ انسان داسې نشته چه د غلطۍ نه محفوظ وی (او غلطۍ هم هغه ده د کومې ذکر چه پورته د خطابی په کلام کښې راغلې دې) او د بعض شارحینو رائي دا ده چه په حدیث کښې تصحیف واقع شوې دې، صحیح حلاب نه دې بلکه جلاب په ضمیمې د جیم او د لام په تشدید سره دې یعنی ماء الورد کوم چه یقیناً د طیب د قبیل نه دې او د بعض شراح بخاری رائي دا ده چه د امام بخاری رحمه الله مقصود په دې ترجمة الباب سره استعمال د طیب قبل الغسل لره ثابتول نه دی بلکه دهغې نفی مقصود ده چه د غسل نه مخکښې استعمال طیب ثابت نه دې.

[۲۲۱] (۱) حَدَّثَنَا يَعْقُوبُ بْنُ إِبْرَاهِيمَ، حَدَّثَنَا عَبْدُ الرَّحْمَنِ يَعْنِي ابْنَ مَهْدِيٍّ، عَنْ زَائِدَةَ بِنْتِ قُدَامَةَ، عَنْ صَدَقَةَ، حَدَّثَنَا جَمِيعُ بْنُ عَمِيرٍ أَحَدَ بَنِي تَيْمِ اللَّهِ بْنِ ثَعْلَبَةَ، قَالَ: دَخَلْتُ مَعَ أُمِّي وَخَالَتِي عَلَى عَائِشَةَ فَسَأَلْتُهُمَا إِحْدَاهُمَا: كَيْفَ كُنْتُمْ تَصْنَعُونَ عِنْدَ الْغُسْلِ؟ فَقَالَتْ عَائِشَةُ: "كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَتَوَضَّأُ وَضُوءَهُ لِلصَّلَاةِ، ثُمَّ يُفِيضُ عَلَى رَأْسِهِ ثَلَاثَ مَرَّاتٍ، وَنَحْنُ نُفِيضُ عَلَى رُءُوسِنَا خَمْسًا مِنْ أَجْلِ الضَّفْرِ".

ترجمہ: بیان کری دی جمیع بن عمیر یو د بنی تیمم بن ثعلبہ نہ دی، ہغہ او وئیل: زہ داخل شوم سرہ د خپلې مور او خالې نہ پہ عائشې باندې، نو یوې تربنہ تپوس او کړو تاسو به د غسل پہ وخت کنبې څنگه کول؟ نو عائشې او وئیل: وو رسول اللہ ﷺ چہ اودس به ئې کولو پشان د اودس د مانځہ، بیابہ ئې اړولې پہ خپل سر باندې اوبہ درې ځلہ، او مونږ به اړولې پہ خپلو سرونو باندې پنځہ ځل د وجې د کمځو نہ.

تشریح: ۳: ﴿ حَدَّثَنَا يَعْقُوبُ بْنُ إِبْرَاهِيمَ - وَنَحْنُ نُفِيضُ عَلَى رُءُوسِنَا خَمْسًا مِنْ أَجْلِ الضَّفْرِ ﴾

سیده عائشہ رضی اللہ عنہا فرمائی چہ رسول اللہ ﷺ به پہ خپل سر مبارک باندې درې کرته اوبہ بهیولې او مونږ یعنی د رسول اللہ ﷺ ازواج مطہرات به د وینستو د کمسو د وجې نہ پنځہ کرته اوبہ بهیولې.

پہ دې حدیث باندې حضرت پہ بذل کنبې خو هیڅ اشکال نہ دې فرمائیلې بلکه دا ئې لیکلې دی چہ پہ ظاہر کنبې به هغوی احتیاطاً داسې کول چہ اوبہ ئې پہ ښه طریقی سرہ د وینستو ویخونو ته اورسیرې او حضرت شیخ پہ حاشیہ د بذل کنبې لیکلې دی چہ د عائشې رضی اللہ عنہا مراد دا دې چہ کله کله به مونږ داسې کول گینې دا حدیث به د هغہ حدیث خلاف شی کوم چہ ددې نہ پہ وړاندې باب کنبې راروان دې چہ پہ هغې کنبې دا دی چہ رسول اللہ ﷺ ام سلمہ رضی اللہ عنہا ته او فرمائیل ﴿ انما یکفیک ان تحثی علیک ثلاث حیات ﴾ یعنی د زنانه دپارہ دا کافی ده چہ د غسل پہ وخت کمسئ نہ پرانیزی او پہ خپل سر باندې دې درې لپې اوبہ واچوی، لهذا اصل خو تثلیث دې او دې حدیث متعلق به دا وئیلې شی چہ دا د هغوی خپل فعل وو، د رسول اللہ ﷺ د طرف نہ ددې حکم نہ وو او یا به دا او وئیلې شی چہ دا حدیث ضعیف دې ځکه چہ پہ دې کنبې یو راوی جمیع بن عمیر دې کوم چې متکلم فیہ دی، واللہ تعالی اعلم.

[۲۲۲] (۲) حَدَّثَنَا سُلَيْمَانُ بْنُ حَرْبٍ الْوَاشِعِيُّ، حَدَّثَنَا وَمَسَدَّدٌ، قَالَا: حَدَّثَنَا حَمَّادٌ، عَنْ هِشَامِ بْنِ عُرْوَةَ، عَنْ أَبِيهِ، عَنْ عَائِشَةَ، قَالَتْ: "كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا اغْتَسَلَ مِنَ الْجَنَابَةِ، قَالَ سُلَيْمَانُ: يَبْدَأُ فَيُغْرِغُ يَمِينَهُ عَلَى شِمَالِهِ، وَقَالَ مُسَدَّدٌ: غَسَلَ يَدَيْهِ بِصَبِّ الْإِنَاءِ عَلَى يَدِهِ الْيُمْنَى، ثُمَّ اتَّقَفَا: فَيَغْسِلُ قَرْجَهُ، وَقَالَ مُسَدَّدٌ: يَغْرِغُ عَلَى شِمَالِهِ وَرِثْمَا كُنْتُ عَنِ الْفَرْجِ، ثُمَّ يَتَوَضَّأُ وَضُوءَهُ لِلصَّلَاةِ، ثُمَّ يَدْخُلُ يَدَيْهِ فِي الْإِنَاءِ فَيَحْتَلِلُ شَعْرَةً، حَتَّى إِذَا رَأَى أَنَّهُ قَدْ أَصَابَ الْبَشْرَةَ أَوْ أَنْقَى الْبَشْرَةَ أَفْرَغَ عَلَى رَأْسِهِ ثَلَاثًا، فَإِذَا أَفْضَلَ فَضْلَةً صَبَّأَ عَلَيْهِ".

۱: سنن ابن ماجه/الطهارة ۹۴ (۵۷۴)، (تحفة الأشراف: ۱۶۰۵۳)، وقد أخرجه: موطا امام مالك/الطهارة ۱۷ (۶۷)، مستند احمد (۱۸۸۶)، سنن الدارمي/الطهارة ۶۶ (۷۷۵) (ضعيف جدا)
 ۲: صحيح البخاري/الغسل ۹ (۲۶۲)، صحيح مسلم/الحيض ۹ (۳۱۶)، (تحفة الأشراف: ۱۶۷۷۳، ۱۶۸۶۰) (صحيح)

ترجمه: د عائشې رضی اللہ عنہا نه روایت دې هغې وئیلې دې: و و رسول الله صلی اللہ علیہ وسلم چه کله به ئې غسل کولو د جنابت نه (وېلې دې سلیمان) شروع به ئې کوله نو اړولې به ئې په ښې لاس په گس لاس باندې او وئیلې دې مسدد: وئې وینځل دواړه لاسونه چه اړولې به ئې اوبه په خپل ښې لاس، بیا دواړه متفق شوي دې: نو وینځلو به ئې خپل عورت او وئیلې دې مسدد: اړولې به ئې په گس لاس، او کله به ئې کنایه کوله د فرج نه، بیا به ئې اودس کولو پشان د اودس د مانځه، بیا به ئې دواړه لاسونه ننوېستل په لوښې کښې، نو خلال د ویختو به ئې اوکړو، تردې چه هغه ته به معلومه شوه چه بیشکه اوبه هغه پوستکې ته ورسیدی، او یایی صفا کړو پوستکې، راوبه ئې رولې په خپل سر باندې درې ځل اوبه، بیا به چې کومې اوبه باقی پاتې شوی نو هغه په خپل ځان واړولې.

تشریح حدیث:

﴿ حَدَّثَنَا سُلَيْمَانُ بْنُ حَرْبٍ - قَالَ سُلَيْمَانُ يَبْدَأُ فَيُفْرَغُ مِنْ يَمِينِهِ عَلَى شِمَالِهِ. وَقَالَ مُسَدَّدٌ غَسَلَ يَدَيْهِ الْخ ﴾ په دې حدیث کښې عائشه رضی اللہ عنہا د غسل جنابت په سلسله کښې د رسول الله صلی اللہ علیہ وسلم معمول بیان فرمائی د غسل کیفیت مسنونه کوم چه په احادیثو کښې راغلې دې. ددې حاصل دا دې چه کله به رسول الله صلی اللہ علیہ وسلم د غسل جنابت اراده فرمائیلې نو اول به ئې دواړه لاسونه وینځل ددې نه پس به ئې استنجاء بالماء فرمائیلې، او په بعض روایاتو کښې دې ﴿ فَيَغْسِلُ مَذَاكِرَهُ ﴾ یعنی د محل استنجاء نه چاپیره فخذین او اصول فخذین وغیره باندې به چه کوم نجاست وو هغه به رسول الله صلی اللہ علیہ وسلم زائل کولو بیا به ئې لاس وینځلو سره اودس فرمائیلو ددې نه پس به ئې اول په سر باندې درې کرته اوبه اچولې او بیا به ئې په باقی بدن باندې اوبه بهیولې. د دې نه پس تاسو ځان پوهه کړئ چه د مصنف رحمته الله علیه په دې حدیث کښې دوه استاذان دی سلیمان او مسدد ددې دواړو استاذانو الفاظو کښې چه کوم فرق دې مصنف رحمته الله علیه هغه بیانوی د سلیمان په روایت کښې دې ﴿ يَبْدَأُ فَيُفْرَغُ يَمِينَهُ ﴾ یعنی رسول الله صلی اللہ علیہ وسلم به غسل یدین داسې فرمائیلو چه اول به ئې په لوښې کښې په ښې لاس باندې اوبه اخستلو سره په گس اچولې او بیا به ئې دواړه لاسونه وینځل، او مسدد اولاً خو غسل یدین مجملاً ذکر کړو او وې وئیل ﴿ غَسَلَ يَدَيْهِ ﴾ ددې نه پس ئې چه د غسل یدین کوم کیفیت بیان کړو هغه د سلیمان د بیان کړې شوي کیفیت نه لږ مختلف دې، د سلیمان د روایت نه خو په ظاهر کښې معلومېږي چه رسول الله صلی اللہ علیہ وسلم د اوبو اخستلو دپاره ادخال ید فی الاناء او فرمائیلو، او د مسدد د روایت نه معلومېږي چه په ځانې د ادخال ید ئې اضغاء اناء او فرمائیلو یعنی لوښې ښکته کولو سره ئې په لاس باندې اوبه واچولې.

﴿ قَوْلُهُ ثُمَّ اتَّفَقَا فَيَغْسِلُ فَرْجَهُ ﴾ یعنی سلیمان او مسدد دواړو د غسل یدین د ذکر کولو نه پس او وئیل ﴿ فَيَغْسِلُ فَرْجَهُ ﴾ چه دهغې نه استنجاء بالماء مراد ده بیا وړاندې مصنف رحمته الله علیه فرمائی چه مسدد کیفیت د استنجاء هم بیان کړو ﴿ يَفْرَغُ عَلَى شِمَالِهِ ﴾ یعنی د استنجاء په وخت به رسول الله صلی اللہ علیہ وسلم په ښې لاس سره په گس لاس باندې اوبه اچولې. ﴿ قَوْلُهُ وَزَيَّعَا كُنْتُ عَنِ الْفَرْجِ ﴾ مسدد وائی چه عائشې رضی اللہ عنہا به لفظ فرج خو کله صراحة

ذکر فرمائیلو او کله کنایه، پس د مسلم په روایت کښې دې ﴿ثم صب الماء على الاذى الذي به﴾ دا د الفاظ متن تشریح شوه کومه چه یقینا قابل اعتناء ده.
 ﴿قوله ثم يتوضأ وضوءه للصلاة﴾ یعنی د استنجاء وغیره د فراغت نه پس به رسول الله ﷺ په شروع کښې اودس فرمائیلو د مانځه والا اودس.

په ابتداء د غسل کښې د اودس متعلق اختلافات :

خان پوهه کړه چه په وضوء قبل الغسل کښې درې مسئلې اختلافی دی، اول ددې حکم، دویم دا چه دا اودس به کامل وی او که په دې کښې به غسل رجليں موخر کولې شی، ثالث دا چه په دې اودس کښې به مسح د سر هم وی یا نه.
اختلاف اول :

د جمهورو علماء کرامو په نزد دا اودس سنت دې او د داؤد ظاهري په نزد واجب دې، او د امام احمد رحمته الله علیه هم یو روایت د وجوب دې چه دهغې تحقیق به ددې نه په وړاندې باب باب الوضوء قبل الغسل کښې راځی.

اختلاف ثانی :

په دې سلسله کښې روایات هم مختلف دی او د علماء کرامو اقوال هم، د عائشې رضی الله عنها ددې روایت نه تکمیل وضوء په فهم کښې راځی او د میمونې رضی الله عنها روایت کوم چه ددې نه وړاندې راروان دې په هغې کښې تاخیر رجليں ذکر شوې دې، امام نووی رحمته الله علیه په شرح د مسلم کښې فرمائی چه د عائشې رضی الله عنها روایات کوم چه په صحیحین کښې دی دهغې د ظاهر نه تکمیل وضوء مستفاد کیږی او د اکثر روایات میمونه نه تاخیر غسل قدمین معلومیږی او هغوی دا هم لیکلې دی چه د امام شافعی رحمته الله علیه قول اصح او اشهر اولویت د تکمیل وضوء دې هم دغه شان علامه زرقانی مالکی رحمته الله علیه فرمائی، د امام مالک رحمته الله علیه او امام شافعی رحمته الله علیه مذهب تکمیل وضوء دې یعنی عدم تاخیر د غسل قدمین او د حنابلہ په نزد په دې کښې دوه روایتونه دی، کما فی المغنی. او د احنافو په نزد په دې مسئله کښې درې اقوال دی، ۱: قول مختار د اکثر و په نزد کوم چه په متون احناف کښې ذکر دې هغه اولویت تاخیر دې مطلقا، ۲: عدم تاخیر مطلقا، ۳: که د غسل ځانې مستنقع الماء وی نو بیا خو تاخیر دې کښې تقدیم دې.

اختلاف ثالث :

په دې وضوء کښې مسح راس شته او که نه؟ د جمهور علماء کرامو او ائمه اربعه په نزد شته خو د حسن بن زیاد او امام صاحب رحمته الله علیه نه یو روایت دې چه په دې اودس کښې مسح راس نشته. امام نسائی رحمته الله علیه په دې مسئله باندې مستقل ترجمه قائم کړې ده، ﴿باب ترک مسح الراس فی الوضوء من الجنابة﴾ او په دې باب کښې هغوی د عائشې رضی الله عنها او د عبد الله بن عمر رضی الله عنهما هغه روایت ذکر فرمائیلې دې ————— ﴿حتى اذا بلغ راسه لم يمسح وافرغ عليه الماء﴾ خو چونکه په ډیرو روایاتونو کښې ﴿يتوضأ وضوءه للصلاة﴾ وارد دې په دې وجه جمهور علماء کرامو هم هغه اختیار کړې دې، او د نسائی ددې روایت په باره کښې دا وئیلې کیدې شی چه ممکن ده

دا د بیان جواز دپاره وی کله کله رسول الله ﷺ داسې هم کړې دی. (کذا قال السندی فی الحاشیه)
﴿ قوله فَيُخَلَّلُ شَعْرُهُ ﴾ علامه زرقانی لیکلې دی چه په غسل کښې تخلیل شعر راس
 بالاتفاق غیر واجب دې مگر دا چه د سر ویښته د یو خیز سره ملبد وی یعنی یو غوړ خیز
 ورپورې لگي چه په هغې سره بغیر د تخلیل د اوبو نه خلال ویښتو ته او نه رسی خو تخلیل
 لحيه فی الغسل مختلف فیه دې چه دهغې بیان په ابواب الوضوء کښې تیر شوې دې
﴿ قوله قد اصاب البشرة ﴾ دا لفظ بفتحین دې ددې معنی د انسان د ظاهري حرمني
 ده صاحب د عون المعبود ته دلته وهم پیدا شوې دې هغوی دا بکسر الموحدة وسکون
 الشین ضبط کړې دې دا صحیح نه دی، د بشر بالكسر معنی د طلاقه الوجه یعنی د روڼ
 تندي ده هم دغه شان وړاندې لفظ د فضلة صاحب د عون په ضمی د فاء سره ضبط کړې دې
 دا هم صحیح نه دې دا لفظ بفتح الفاء دې، کما ضبطه فی البذل، البته فضالة بضم الفاء دې.

[۲۳۳] (١) حَدَّثَنَا عَمْرُو بْنُ عَلِيٍّ الْبَاهِلِيُّ، حَدَّثَنَا مُحَمَّدُ بْنُ أَبِي عَدِيٍّ، حَدَّثَنِي سَعِيدٌ، عَنْ أَبِي مَعْشَرٍ، عَنْ النَّعْمِيِّ،
 عَنِ الْأَسْوَدِ، عَنْ عَائِشَةَ، قَالَتْ: "كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا أَرَادَ أَنْ يَغْتَسِلَ مِنَ الْجَنَابَةِ، بَدَأَ بِكَفِّهِ
 فَغَسَلَهَا، ثُمَّ غَسَلَ مِرْفَاقَهُ وَأَفَاضَ عَلَيْهِ الْمَاءَ، فَإِذَا أَنْقَاهُمَا أَهْوَى بِهِمَا إِلَى حَاطِطٍ، ثُمَّ يَسْتَقْبِلُ الْوُضُوءَ وَيُقَبِّضُ الْمَاءَ
 عَلَى رَأْسِهِ".

ترجمه: د عائشې رضی الله عنها نه روایت دی وو رسول الله ﷺ چه کله به ئې اراده د غسل اوکړه د
 جنابت نه شروع به شو په دواړو ورغوو نو دواړه به ئې اووینخل، بیا به ئې وینخل هغه
 ځایونه چه اوبه ورته په اسانۍ نه رسېږي، او اوبه به ئې پرې واپولې، چه کله به ئې ښه پاک
 کړل نو قصد به ئې اوکړو په دواړو سره دیوال ته، بیا به ئې اودس کولو، او اوبه به ئې
 اړولې په خپل سر.

تشریح: **﴿ حَدَّثَنَا عَمْرُو بْنُ عَلِيٍّ الْبَاهِلِيُّ - ثُمَّ غَسَلَ مِرْفَاقَهُ ﴾** یعنی رسول الله ﷺ به په غسل کښې
 د غسل کفین نه شروع کوله ددې نه پس به ئې غسل مرافغ فرمائیلو، اصل کښې ددې نه
 مراد استنجاء بالماء ده لکه چه په روایاتو کښې مشهوره ده دا د رفغ جمع ده، مرافغ وائی
 مغابن ومطاوی بدن ته یعنی مواضع عرق او د وسخ بدن هغه حصه چرته چه خوله او خیرې
 جمع کیږي لکه ابطین او اصول فخذین او دلته ترې نه مراد فرج او اصول فخذین دی په
 یو روایت کښې دې **﴿ اذا التقى الرفغان وجب الغسل ﴾** ای الفرغان والختانان.

﴿ قوله وَأَفَاضَ عَلَيْهِ الْمَاءَ ﴾ ددې روایت په الفاظو کښې دلته لږ وړانې معلومیږي
 حضرت په بذل کښې لیکلې دی چه په ظاهره د روایت په الفاظو کښې تقدیم او تاخیر دې،
 د بنده راځي دا ده کومه چه حضرت هم احتمالا بیان فرمائیلې ده، د علیه ضمیر په تاویل د
 مذکور د مرافغ طرف ته راجع دې او تردې ځانې پورې د استنجاء بیان پوره شو. وړاندې په
﴿ فاذا انقاهما ﴾ د غسل یدین ذکر دې حاصل دا دې چه اول رسول الله ﷺ غسل مرافغ یعنی
 استنجاء بالماء او فرمائیلې او ددې نه پس ئې بیا غسل یدین اوکړو او د غایه تنظیف دپاره

١: (تقرده أبو داود، (تحفة الأشراف: ١٥٩٤٢)، وقد أخرجه: مسند احمد (١٧١/٨) (صحیح)

نې خپل لاسونه په دیوال یعنی خاورو پورې رانښکل په دې صورت کښې په عبارت کښې د تقدیم او تاخیر منلو ضرورت نشته.

[۲۲۳] (۱) حَدَّثَنَا الْحَسَنُ بْنُ شَوْكِرٍ، حَدَّثَنَا هُشَيْمٌ، عَنْ عُرْوَةَ الْهَمْدَانِي، حَدَّثَنَا الشَّعْبِيُّ، قَالَ: قَالَتْ عَائِشَةُ رَضِيَ اللَّهُ عَنْهَا: "لَبِنٌ شَتَمٌ لَا يَنْكُرُهُ رَسُولُ اللَّهِ صَلَّى اللَّهُ عَلَيْهِ وَسَلَّمَ فِي الْحَائِطِ حَيْثُ كَانَ يَغْتَسِلُ مِنَ الْجَنَابَةِ".

ترجمه: عائشې رضی اللہ عنہا وئیلی دی: که چېرې ستاسو خوښه وي نو زه به خامخا وښایم تاسو ته اثر د لاس د رسول الله ﷺ په دیوال کښې په هغه وخت کښې چه هغه به غسل کولو د جنابت نه.

[۲۲۵] (۲) حَدَّثَنَا مُسَدَّدُ بْنُ مُسْرَهْدٍ، حَدَّثَنَا عَبْدُ اللَّهِ بْنُ دَاوُدَ، عَنِ الْأَعْمَشِ، عَنْ سَالِمٍ، عَنْ كُرَيْبٍ، حَدَّثَنَا ابْنُ عَبَّاسٍ، عَنْ مَخَالَتِهِ مَيْمُونَةَ، قَالَتْ: "وَضَعْتُ لِنْتِي صَلَّى اللَّهُ عَلَيْهِ وَسَلَّمَ غُسْلًا يَغْتَسِلُ بِهِ مِنَ الْجَنَابَةِ، فَأَكْفَأُ الْإِنَاءَ عَلَى يَدِهِ الْيُمْنَى فَعَسَلَهَا مَرَّتَيْنِ أَوْ ثَلَاثًا، ثُمَّ صَبَّ عَلَى فَرْجِهِ فَعَسَلَ فَرْجَهُ بِشِمَالِهِ، ثُمَّ ضَرَبَ بِيَدِهِ الْأَرْضَ فَعَسَلَهَا، ثُمَّ مَضْمَضَ وَاسْتَنْشَقَ وَغَسَلَ وَجْهَهُ وَيَدَيْهِ، ثُمَّ صَبَّ عَلَى رَأْسِهِ وَجَسَدِهِ، ثُمَّ تَنَحَّى نَاحِيَةَ فَعَسَلَ رِجْلَيْهِ، فَنَاولَتْهُ الْبُيْنَدِيلَ فَلَمْ يَأْخُذْهُ وَجَعَلَ يَنْفُضُ الْمَاءَ عَنْ جَسَدِهِ"، فَذَكَرْتُ ذَلِكَ لِابِرَاهِيمَ، فَقَالَ: كَانُوا لَا يَرَوْنَ بِالْبُيْنَدِيلِ بَاسًا، وَلَكِنْ كَانُوا يَكْرَهُونَ الْعَادَةَ، قَالَ أَبُو دَاوُدَ: قَالَ مُسَدَّدٌ: قُلْتُ لِعَبْدِ اللَّهِ بْنِ دَاوُدَ: كَانُوا يَكْرَهُونَهُ لِلْعَادَةِ، فَقَالَ: هَكَذَا هُوَ، وَلَكِنْ وَجَدْتُهُ فِي كِتَابِي هَكَذَا.

ترجمه: حديث بيان کړی دی ابن عباس د خپلې خالې ميموني نه، هغې وئیلی دی: ما کېخودلې نبي ﷺ ته اوبه د اودس، چه غسل کولو د جنابت نه نو رانسکورې کړو لوبښې په خپل ښې لاس، نو دواړه ټي وينخل دوه ځل او يا درې ځل، بيا ټي اوبه راواړولي په خپل عورت نو خپل عورت ټي په گس لاس وينخلو، بيا ټي ووهلو خپل لاس په ځمکه نو هغه ټي وينخلو، بيا ټي مضمضه اوکړه او استنشاق ټي اوکړو، او وټي وينخلو مخ او خپل دواړه لاسونه، بيا ټي اوبه واړولي په خپل سر او بدن، بيا يوې غاړې ته شو نو دواړه خپي ټي وينخلې، نو ما ورته دسمال ورکړو نو هغه ټي وانخستلو، او شروع شو چه اوبه ټي څنډلې د خپل بدن نه، نو ما دا خبره ذکر کړه ابراهيم ته نو هغه اووئيل: هغوی به په دسمال باندي څه پاک نه ليدلو، ليکن عادت جوړول ټي بد گنرلو. وئیلی دي ابوداود: وئیلی دي مسدد: ما اووئيل عبد الله بن داود: هغوی وو چه بديي گنرلو د وجي د عادت نه؟ نو هغه اووئيل: همدا سي هغه وو، ليکن ما بياموندلو هغه په خپل کتاب کښې همدا سي.

تشریح: ۷: (حَدَّثَنَا مُسَدَّدُ بْنُ مُسْرَهْدٍ - لَمْ تَنْحَى نَاحِيَةَ الْخ) دا دې د ميموني رضی اللہ عنہا هغه روايت چه په هغې کښې د تاخير غسل قدمين تصريح ده.

۱: تفرد به أبو داود، (تحفة الأشراف: ۱۶۱۶۸) (ضعيف)

۲: * تخريج: صحيح البخاري/الفصل ۱ (۲۴۹)، ۵ (۲۵۷)، ۷ (۲۵۹)، ۸ (۲۶۰)، ۱۰ (۲۶۵)، ۱۱ (۲۶۶)، ۱۶ (۲۷۴)، ۱۸ (۲۷۶)، ۲۱ (۲۸۱)، صحيح مسلم/الحیض ۹ (۳۱۷)، سنن الترمذي/الطهارة ۷۶ (۱۰۳)، سنن النسائي/الطهارة ۱۶۱ (۲۵۴)، الفصل ۷ (۴۰۸)، ۱۴ (۴۱۸)، ۱۵ (۴۱۹)، ۲۲ (۴۲۸)، سنن ابن ماجه/الطهارة ۹۴ (۵۷۳)، (تحفة الأشراف: ۱۸۰۶۴)، وقد أخرجه: مسند احمد (۳۳۰/۶، ۳۳۵، ۳۳۶)، سنن الدارمي/الطهارة ۳۹ (۷۳۸)، ۶۶ (۷۷۴) (صحيح)

د تمسح بالمندیل بحث او مذاهب ائمه :

﴿ قوله فَنَاقِلُهُ الْمَنْدِيلَ فَلَمْ يَأْخُذْهُ ﴾ میمونې رضی اللہ عنہ د بدن د اوچولو دپاره رسول الله صلی اللہ علیہ وسلم ته رومال پیش کړو خو رسول الله صلی اللہ علیہ وسلم هغه قبول نه کړو، د تمسح بالمندیل په باره کښې امام ترمذی رحمہ اللہ مستقل باب قائم کړې دې (۱) او بیا ئې دهغې نه لاندې دوه احادیث ذکر فرمائیلې دي یو د عائشې رضی اللہ عنہا حدیث چې دهغې الفاظ دي ﴿ کانت لرسول الله صلی اللہ علیہ وسلم خرقة ینشف بها بعد الوضوء ﴾ او دویم د معاذ رضی اللہ عنہ حدیث چې په هغې کښې دي ﴿ رایت رسول الله صلی اللہ علیہ وسلم اذا توضأ مسح وجهه بطرف ثوبه ﴾ او په یو روایت کښې دي کوم چې علامه جزري رحمہ اللہ په نهایه کښې ذکر کړې دي ﴿ کان لرسول الله صلی اللہ علیہ وسلم نشافة ینشف بها غسالة وجهه ﴾ او امام ترمذی رحمہ اللہ ددې دواړو احادیثو تضعیف کړې دي او دا ئې فرمائیلې دي چې په دې سلسله کښې د رسول الله صلی اللہ علیہ وسلم نه هیڅ حدیث ثابت نه دي، بنده وائی چې په صحیحین کښې د رسول الله صلی اللہ علیہ وسلم نه صرف ترک تنشیف روایت کړې شوي دي او هم دغه شان امام بخاری رحمہ اللہ په بخاری کښې په ځانې د تمسح بالمندیل باب نفی الیدین من الغسل قائم کړې دي یعنې اندامونه په ځانې ددې چې په کپړې سره اوچ کړې شی دهغې نه هم داسې اوبه څنډل، او امام نسائی رحمہ اللہ د ترک المندیل بعد الغسل ترجمه قائم کړې ده.

د علماء کرامو تر مینځ هم دا مسئله مختلف فیه ده پس علامه کرمانی رحمہ اللہ د امام نووی رحمہ اللہ نه د شوافعو په نزد په دې کښې پنځه اقوال ذکر کړې دي، ۱: اصح دا ده چې ترک تنشیف اولی دي. ۲: تنشیف مکروه دي. ۳: مباح دي. ۴: مستحب دي. ۵: مکروه فی الصیف دون الشتاء، او د باقی ائمه ثلاث امام ابوحنیفه و امام مالک و احمد رحمہم په نزد تنشیف مباح دي، زموږ په نزد راجح قول هم دا دي لکه چې قاضی خان فرمائیلې دي، خو صاحب د منیة نشف لره مستحب لیکلې دي، په معارف السنن کښې د صاحب بحر نه نقل کړې دي چې د احنافو په نزد استحباب بغیر د صاحب منیة نه بل چا نه دي نقل کړې، زه وائم چې حضرت سهارنپوری رحمہ اللہ په بذل کښې د احنافو مسلک استحباب تنشیف لیکلې دي او لیکلې ئې دي چې په دې کښې اگرچې احادیث ضعیف دي، خو په فضائلو کښې عمل بالضعیف جائز دي او حضرت شیخ په حاشیه د کوکب کښې لیکي چې صاحب د درمختار تمسح بالمندیل په ادابو کښې شمار کړې دي او ابن عابدین په دې باندې تفصیلی کلام کړې دي. د حضرت گنگوہی رحمہ اللہ رائي په کوکب کښې دا ده چې د رسول الله صلی اللہ علیہ وسلم تمسح بالمندیل فرمائیل د بیان جواز دپاره وو او هم دغه شان علامه طحطاوی د امام محمد د کتاب الآثار نه نقل کړي دي چې تمسح بالمندیل د لا باس به د قبیل نه دي، امام محمد رحمہ اللہ فرمائی وهو قول ابی حنیفة علامه سندهی حنفی په حاشیه د ابن ماجه کښې لیکي ﴿ والظاهر انه مباح ان یفرض الی الکبر ﴾ او بعض فقهاء کرامو لیکلې دي چې بهر کیف تنشیف د مبالغې

۱: د تمسح بالمندیل په سلسله کښې په مثبت اړخ کښې صرف امام ترمذی او امام ابن ماجه رحمہم باب قائم کړې دي.

سره نه دی کول پکار دا خو تحقیق دې د مذاهب ائمه چه دهغي خلاصه دا ده چه د شوافعو په نزد په اصح قول باندې ترک تنشيف اولی دې، او د مالکیانو او حنابلہ په نزد تنشيف مباح دې او د احنافو په نزد د راجح قول په بناء باندې مباح او په دویم قول باندې مستحب دې. د دې نه علاوه د بعض نورو علماء کرامو نه ددې کراهت منقول دې، پس امام ترمذی رحمہ اللہ د سعید بن المسیب او امام زهری رحمہما اللہ نه کراهت تنشيف نقل کړې دې او دهغي وجه ئې دا نقل کړې ده «الوضوء یوزن» یعنی د اودس د اوبو به د قیامت په ورځ باندې د نورو اعمالو سره وزن کولې شی لهذا دا د ځان نه نه دی لرې کول پکار او ابن العربی رحمہ اللہ فرمائی چه په دې مسئله کښې د علماء کرامو درې اقوال دی یو دا چه جائز دی په اودس او غسل دواړو کښ، قول ثانی دا چه مکروه دی په دواړو کښې دا هغوی منسوب کړې دې ابن عمر رحمہما اللہ او ابن ابی لیلی ته، قول ثالث دا چه مکروه دې په اودس کښې مباح دې په غسل کښ، دا هغوی منسوب کړې دې ابن عباس رحمہما اللہ ته او ابن العربی ته دا هم فرمائی چه هغه چه د بعض علماء کرامو نه چه امام ترمذی رحمہ اللہ نقل کړې دې «الوضوء یوزن» نو په دې سره ددې په کراهت باندې استدلال صحیح نه دې ځکه چه ددې وزن کیدل ددې د مسح نه مانع نه دی زه وایم ځکه چه که مسح اونکړې شی نو بیا هم لږ ساعت پس به د بدن په حرارت او هوا سره خو اوچیرې او بعضو د کراهت وجه دا بیان کړې ده چه اودس یو عبادت دې او دا لوندوالي د عبادت د اثر نه دې لهذا ددې ازاله په خپل اختیار سره مناسب نه ده.

﴿قوله وجعل ينفض الماء عن جسده﴾ یعنی په کپړې باندې د بدن اوچولو په ځانې رسول الله صلی اللہ علیہ وسلم د بدن نه هم داسې په اوبو څنډلو باندې اکتفاء اوکړه، صاحب منهل لیکی چه په کوم روایت کښې د نفض ممانعت راغلې دې یعنی «لا تنفضوا ايديکم فی الوضوء فانها مراوح الشيطان» هغه ضعیف دې.

د اودس نه پس د نفض الیدین بحث :

ځان پوهه کړه چه دلته دوه څیزونه دی، یو ترک تنشيف چه دهغي بحث پورته تیر شوې دې، دویم د نفض الیدین، نفض الیدین ته چا هم مستحب نه دی وئیلې امام نووی رحمہ اللہ فرمائی زمونږ مشهور قول دا دې چه ترک د نفض مستحب او اولی دې او دویم قول دا دې چه مکروه دې او دریم دا دې چه مباح دې، امام نووی رحمہ اللہ هم دا قول غوره کړې دې ځکه چه دا د صحیح حدیث نه ثابت دې، علامه قسطلانی د بخاری د ترجمې باب نفض الیدین د لاندې لیکی چه ددې ترک اولی دې ځکه چه په نفض کښې د تبری من العبادۃ شبه ده، او په احنافو کښې صاحب د درمختار عدم نفض الیدین د اودس په مندوباتو کښې شمار کړې دې دا ټول بحث په تفصیل سره په الحل المفهم کښې مذکور دې، بله دا چه په هغې کښې د حضرت گنگوہی د بعض تقاریرو نه نقل کړې شوې دی چه په حدیث کښې چه کوم د اودس یا غسل نه پس نفض یدین راځی ددې نه مراد دې «انه جعل یمشی مسترسلا یدیه فیقطرا لماء من یدیه بنفسه» یعنی لاسونه هم داسې سست پریخودل چه دهغي نه هغه اوبه خپله اوسسیرې، نفض الیدین مراد نه دې.

﴿ قوله فذكرت ذلك لابراهيم الخ ﴾ د ابو داؤد ددې روایت نه دا خبره معلومیدل گران دی چه ددې جملې قائل څوک دې د مسند احمد د روایت نه معلومیږي چه ددې قائل راوی حدیث اعمش دې کوم چه دلته په سند کښې ذکر دې، اعمش وائی چه د سالم نه چه کوم حدیث ما اوریدلې وو دهغې ما ابراهيم نخغې ته ذکر اوکړو نو هغه ددې حدیث د اوریدلو نه پس وفرمائیل ﴿ کانوا لا یرون بالمندیل باسا الخ ﴾ یعنی علماء کرام په مطلق استعمال مندیل کښې باک نه گنړلو خو دا مکروه گنړي چه ددې عادت جوړ کړې شی.

﴿ قَالَ أَبُو دَاوُدَ قَالَ مُسَدَّدُ الخ ﴾ ددې جملې په شرح کښې شارحینو دوه احتمالات لیکلې دی یو دا چه مسدد وائی چه ما د خپل استاذ عبداللہ بن داؤد نه تپوس اوکړو چه دا چه په دې روایت کښې د اعمش او ابراهيم ترمینځه سوال او جواب واقع شو آیا دا تاسو ته ښه یاد دې؟ هغوی جواب ورکړو چه ترڅو چه د حفظ تعلق دې په هغې کښې خو دا زیادت نشته بلکه د میمونې ^{رضی اللہ عنہ} روایت ماته یاد دې بغیر ددې سوال او جواب نه خو ما سره چه کوم کتاب دې په هغې کښې دا زیادت مذکور دې، او دویم احتمال په دې شرح کښې دا دې چه پورته په روایت کښې راغلې وو ﴿ کانوا یکرهون العادة ﴾ (بغیر د لام جاره نه) نو په دې باندې مسدد د خپل استاذ نه تپوس اوکړو چه ستاسو مراد د ﴿ یکرهون العادة ﴾ نه ﴿ یکرهون للعادة ﴾ دې نو په دې باندې هغوی وفرمائیل چه مراد خو هم دا دې خو زما په کتاب کښې بغیر د لام جاره نه دې حضرت په بذل کښې په احتمال ثانی باندې اکتفاء کړې ده او صاحب منهل دواړه احتمالات لیکلې دی.

[۲۳۲] (۱) حَدَّثَنَا حُسَيْنُ بْنُ عِيْسَى الْخُرَّاسَانِيُّ، حَدَّثَنَا ابْنُ أَبِي قُدَيْكٍ، عَنْ ابْنِ أَبِي ذُئْبٍ، عَنْ شُعْبَةَ، قَالَ: "إِنَّ ابْنَ عَبَّاسٍ كَانَ إِذَا اغْتَسَلَ مِنَ الْجَنَابَةِ، يُفْرِغُ يَدَيْهِ الْيُمْنَى عَلَى يَدِ الْيُسْرَى سَبْعَ مَرَّاتٍ، ثُمَّ يَغْسِلُ رُجْلَهُ، فَتَنِي مَرَّةً كَمَا أَفْرَعُ، فَسَأَلَنِي: كَمَا أَفْرَعْتُ؟ فَقُلْتُ: لَا أَذْرِي، فَقَالَ: لَا أَمْرَ لَكَ، وَمَا يَمْنَعُكَ أَنْ تَذْرِي؟ ثُمَّ يَتَوَضَّأُ وَضُوءَهُ لِلصَّلَاةِ، ثُمَّ يَفِيضُ عَلَى جِلْدِهِ الْمَاءَ، ثُمَّ يَقُولُ: هَكَذَا كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَتَطَهَّرُ."

ترجمه: د شعبه نه روایت دې هغه وئیلی دی: بیشکه ابن عباس وو چه کله به ئې غسل کولو د جنابت نه نو اړولې به ئې په خپل ښې لاس سره په خپل گس لاس باندې اوبه اوه ځل، بیا به ئې وینځلو خپل عورت، نو د هغه نه هېر شو چه څومره ئې اوبه رازړولې، نو مانه ئې تپوس اوکړو چه څو ځل مې واړولې؟ نو ما اووئیل: زه نه پوهیږم، هغه اووئیل: مور دې ورکه شه ته څه شي منع کړي چه پوهه شي؟ بیا به ئې اودس کولو پشان د اودس د مونځ، بیا به ئې اړولې په خپلې څرمن باندې اوبه بیا به ئې ویل: دارنگه وو رسول الله ﷺ چه صفایې ئې کوله.

تشریح: ﴿ حَدَّثَنَا حُسَيْنُ بْنُ عِيْسَى الْخُرَّاسَانِيُّ - قوله يُفْرِغُ يَدَيْهِ الْيُمْنَى عَلَى يَدِ الْيُسْرَى سَبْعَ مَرَّاتٍ ﴾ سیدنا ابن عباس ^{رضی اللہ عنہ} به د غسل په ابتداء کښې اووه کرته لاس وینځل په دې کښې دوه احتمالات دی یا خو دې داسې اووئیلې شی چه داسې په شروع کښې وه بیا په احادیث

تثلیث سره دا حکم منسوخ شو کیدې شی چه ابن عباس رضی الله عنه ددې نسخ قائل نه وی یا دې داسې اووئیلې شی چه دا حدیث ضعیف دې ځکه چه ددې په سند کښې شعبه بن دینار راوی دې چه ضعیف دې.

[۲۳۴] (۱) حَدَّثَنَا قُتَيْبَةُ بْنُ سَعِيدٍ، حَدَّثَنَا أَيُّوبُ بْنُ جَابِرٍ، عَنْ عَبْدِ اللَّهِ بْنِ عُصْمٍ، عَنْ عَبْدِ اللَّهِ بْنِ عُمَرَ، قَالَ: "كَانَتْ الصَّلَاةُ خَمْسِينَ، وَالْغُسْلُ مِنَ الْجَنَابَةِ سَبْعَ مَرَّاتٍ، وَغُسْلُ الْبَوْلِ مِنَ الثُّوبِ سَبْعَ مَرَّاتٍ، فَلَمْ يَزَلْ رَسُولُ اللَّهِ صَلَّى اللَّهُ عَلَيْهِ وَسَلَّمَ يَسْأَلُ، حَتَّى جُعِلَتِ الصَّلَاةُ خَمْسًا، وَالْغُسْلُ مِنَ الْجَنَابَةِ مَرَّةً، وَغُسْلُ الْبَوْلِ مِنَ الثُّوبِ مَرَّةً".

ترجمه: د عبد الله بن عمر نه روایت دې هغه وئیلې دی: وو مونځونه پنځوس، او غسل د جنابت نه اوه ځل، او وینځل د بولو د جامې نه اوه ځل، نو همیشه وو نبي صلی الله علیه و آله چه سوال ئې کولو تردې چه مونځونه وگرځولی شو پنځه، او غسل د جنابت نه یو ځل، او وینځل د بولو د جامې نه یو ځل.

تشریح: ۹: ﴿ حَدَّثَنَا قُتَيْبَةُ بْنُ سَعِيدٍ - قوله كَانَتْ الصَّلَاةُ خَمْسِينَ الخ ﴾ یعنی په شروع کښې مونځونه پنځوس او غسل جنابت اووه کرته او ثوب نجس اووه کرته وینځل واجب وو رسول الله صلی الله علیه و آله د الله پاک نه د تخفیف سوال کولو تردې چه مونځونه د پنځوسو نه پنځه او غسل جنابت یو ځل او د متیازو نه کپړه وینځل یو ځل پاتې شو، په مانځه کښې د تخفیف واقعه خو مشهوره ده چه په لیلۃ الاسراء کښې پښه شوې وه دهغې نه علاوه چه کوم دوه څیزونه په دې حدیث کښې مذکور دی په دې کښې دواړه احتمالات شته کیدې شی چه ددې نسخ هم په دغه شپه کښې شوې وی یا بل څه وخت.

د ثوب نجس په تطهیر کښې مذاهب ائمه:

په دې حدیث کښې چه د ثوب نجس د تطهیر کومه مسئله ذکر شوې ده هغه مختلف فیه ده د امام شافعی او د امام مالک رحمهما الله په نزد ددې حدیث مطابق صرف یو ځل وینځل کافی دی، او د امام احمد رحمهما الله نه په دې کښې دوه روایتونه دی یو دا چه اووه کرته وینځل ضروری دی دویم دا چه یو ځل کافی دی، په مغنی کښې د هغوی مذهب په شان د شوافعو لیکلې شوې دې او ابن العربی فرمائی چه د امام احمد رحمهما الله په نزد د ټولو نجاستونو اووه کرته وینځل ضروری دی او د احنافو په نزد درې کرته وینځل ضروری دی ځکه چه په حدیث کښې د ولوغ کلب په سلسله کښې په یو روایت کښې تطهیر د لوڅی درې کرته راغلې دې، بل په استیقاظ من النوم کښې درې کرته د لاسونو وینځلو حکم په حدیث کښې راغلې دې حال دا چه هلته صرف احتمال نجاست دې، ظاهره ده چه د تحقق نجاست په شکل کښې دا حکم په طریق اولی دې، او حدیث الباب د مالکیانو او د شوافعو موافق دې، زمونږ د طرف نه ددې جواب دا دې چه دا حدیث ضعیف دې ددې په سند کښې ایوب بن جابر او عبد الله بن عصم دواړه ضعیف دی.

ځان پوهه کړه چه زمونږ په نزد تقدیر بالثلاث لازم نه دې بلکه په اصل کښې د

(۱): تفرد ابو داود، (تحفة الأشراف: ۷۲۸۲)، وقد أخرجه: مسند احمد (۱۰۹/۲) (ضعیف)

مبتلی د رائی اعتبار دی چه کله ئې د طهارت ظن غالب شی نو بیا به کپړه پاکه وی خو چونکه عام طور په درې گرتو باندې ظن غالب پیدا کیږي په دې وجه د دریو قید دې، بله دا چه دا حکم د نجاست غیر مرثیه دې او نجاست مرثیه کښې د طهارت مدار د عین نجاست په زوال باندې دې ترڅو چه هغه نه وی زائل شوې طهارت به نه حاصلیږي.

[۲۳۸] (۱) حَدَّثَنَا نَصْرُ بْنُ عَلِيٍّ، حَدَّثَنَا الْحَارِثُ بْنُ وَجِيهٍ، حَدَّثَنَا مَالِكُ بْنُ دِينَارٍ، عَنْ مُحَمَّدِ بْنِ سِيرِينَ، عَنْ أَبِي هُرَيْرَةَ، قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: "إِنَّ تَحْتَ كُلِّ شَعْرَةٍ جَنَابَةٌ، فَاغْسِلُوا الشَّعْرَ، وَأَنْقُوا الْبَشَرَ"، قَالَ أَبُو دَاوُدَ: الْحَارِثُ بْنُ وَجِيهٍ حَدِيثُهُ مُنْكَرٌ، وَهُوَ ضَعِيفٌ.

ترجمه: د ابو هريره رضي الله عنه نه روايت دې هغه وئيلي دي، وئيلي دي رسول الله صلی الله علیه و آله بيشكه لاندې د هر ويخته نه جنابت دی وينځي ويخته او پاک کړي پوستکي وئيلي دي ابوداود: حارث بن وجيه حديث ئې منکر دی او هغه ضعیف دی.

تشریح: ۱۰: (حَدَّثَنَا نَصْرُ بْنُ عَلِيٍّ - إِنَّ تَحْتَ كُلِّ شَعْرَةٍ جَنَابَةٌ الخ) امام خطابی رحمته الله فرمائي چه بعض علماء کرامو ددې نه استدلال کړې دې چه په غسل جنابت کښې استنشاق واجب دې ځکه چه په داخل د انف کښې ويسته وی او (انقوا البشر) کوم چه مخکښې راځي دهغې نه ئې په ايجاب د مضمضه باندې استدلال کړې دې ځکه چه داخل فم په بشر باندې صادق راځي خو خطابی دا په دې وينا باندې رد کړې دې چه د بشره اطلاق په ما ظهر من البدن باندې کیږي او د داخل فم نه په ادمه سره تعبیر کولې شی خو علامه عینی رحمته الله فرما چه په دې حديث سره په وجوب مضمضه باندې هم استدلال صحيح دې ځکه چه داخل فم د ظاهر بدن نه دې هم دا وجه ده چه په خوله کښې دننه د خوراک ځکاک څه خيز اخستل په روژې کښې ضرر نه لری، زه وایم امام خطابی رحمته الله چه دا کومه خبره کړې ده چه داخل فم ته ادمه وائی په دې باندې حضرت په بذل کښې او صاحب منهل هم د اهل لغت کلام لره اخستلو سره په دې باندې تعقب کړې دې خو دا هم یاد ساتئ چه دا حديث ضعیف دې او منکر دې لکه چه مصنف رحمته الله فرمائي ځکه چه ددې په سند کښې حارث بن وجيه دې (وقيل وجه) هغه ضعیف دې.

[۲۳۹] (۲) حَدَّثَنَا مُوسَى بْنُ إِسْمَاعِيلَ، حَدَّثَنَا حَمَّادٌ، أَخْبَرَنَا عَطَاءُ بْنُ السَّاهِبِ، عَنْ زَادَانَ، عَنْ عَلِيٍّ رَضِيَ اللَّهُ عَنْهُ، أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ: "مَنْ تَرَكَ مَوْضِعَ شَعْرَةٍ مِنْ جَنَابَةٍ لَمْ يُغْسِلْهَا، فَعِلَ بِهِ كَذَا وَكَذَا مِنْ النَّارِ"، قَالَ عَلِيٌّ: فَمِنْ، ثُمَّ عَادَيْتُ رَأْسِي ثَلَاثًا، وَكَانَ يَجُزُّ شَعْرَةٌ.

ترجمه: د علي رضي الله عنه نه روايت دې بيشكه رسول الله صلی الله علیه و آله وئيلي دي: چا چه پريخودلو څه ځانې په اندازه د ويخته د جنابت نه چه وئې نه وينځي کېږي به په هغه باندې داسې او داسې د اور نه وئيلي دي علي: د دغې وخت نه مې دشمني شروع کړه د خپل دسر ويختو

(۱): سنن الترمذي/الطهارة ۷۸ (۱۰۶) سنن ابن ماجه/الطهارة ۱۰۶ (۵۹۷)، (تحفة الأشراف: ۱۴۵۰۲) (ضعيف)

(۲): سنن ابن ماجه/الطهارة ۱۰۶ (۵۹۹) مسند احمد (۱۰۱/۱)، سنن الدارمي/الطهارة ۶۹ (۷۷۸)، (تحفة الأشراف: ۱۰۰۹۰) (ضعيف)

سره دا جمله هغوی دری ځل اووئيله، او چه په بيخ کښي به ئې ويخته اخستل.

تشریح: ۱۱: ﴿ حَدَّثَنَا مُوسَى بْنُ إِسْمَاعِيلَ - قَوْلَهُ قَالَ عَلِيُّ بْنُ فَمِنْ ثَمَّ عَادَتْ رَأْسِي الْخ ﴾ د علي عليه السلام په حديث کښي دا دی چه رسول الله ﷺ ارشاد او فرمائيلو چه کوم انسان په غسل جنابت کښي د يو ويښته برابر ځاني هم اوچ پرېږدي نو هغه سره به داسي داسي معامله کولې شي يعنې عذاب به ورکولې شي، په دې باندې علي عليه السلام فرماني هم ددې خطري د وجې نه زه د خپل سر د ويښتو سره د دشمني معامله لرم، پس راوی د هغوی عمل نقل کوي ﴿ وکان يجز شعره ﷺ ﴾؟

التفصيل بين خلق الراس واتخاذ الشعر :

علامه طيبي رحمه الله ددې حديث نه په سنيت د خلق راس باندې استدلال کړې دې خو ملا علي قاري او شيخ ابن حجر مکی دا رد کړې دې چه د رسول الله ﷺ او د باقي خلفاء راشدينو عادت شريفه د ويښتو د ساتلو وو نه د خرښلو، نو دې ته به رخصت وئيلي شي نه سنت، لهذا دا خو سنت علوی شو نه سنت نبوی، حضرت شيخ په حاشيه د بذل کښي د ابن قدامة حنبلي نه نقل کړې دی چه اتخاذ شعر افضل دې د ازاله شعر نه او خلق راس د امام احمد رحمه الله په يو روايت کښي مکروه دې ځکه چه رسول الله ﷺ خلق ته د خوارجو علامت وئيلي دې، په حديث کښي دې ﴿ سيماهم التحليق ﴾

د کيفيت غسل باب پوره شو چه په هغې کښي مصنف رحمه الله يولس روايتونه بيان کړې دي.

باب فِي الْوُضُوءِ بَعْدَ الْغُسْلِ

باب دې په بيان داودس کې وروسته د غسل نه

[۲۵۰] (۱) حَدَّثَنَا عَبْدُ اللَّهِ بْنُ مُحَمَّدٍ النَّفِيلِيُّ، حَدَّثَنَا زُهَيْرٌ، حَدَّثَنَا أَبُو إِسْحَاقَ، عَنِ الْأَسْوَدِ، عَنْ عَائِشَةَ، قَالَتْ: "كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَغْتَسِلُ وَيُصَلِّي الرُّكْعَتَيْنِ وَصَلَاةَ الْغَدَاةِ، وَلَا أَرَاهُ يُحْدِثُ وَضُوءًا بَعْدَ الْغُسْلِ".

ترجمه: د عائشي رضي الله عنها نه روايت دې هغې وئيلي دي: و و رسول الله ﷺ چه غسل به ئې کولو او مونځ به ئې کولو دوه رکعت او مونځ به ئې کولو د صبح، ما به هغه نه ليدلو چه نوي کولو به ئې اودس وروسته د غسل نه.

تشریح: په بذل کښي ليکلي دي چه دا مسئله اجماعي ده چه د غسل نه د فارغ کيدو نه پس اودس کول مستحب نه دي په دې باندې حضرت شيخ رحمه الله ليکلي دي چه د امام احمد رحمه الله په دې کښي اختلاف دی ځکه چه د هغوی مسلک دا دي چه کوم انسان ته حدث اصغر او اکبر دواړه لاحق وي نو په هغه باندې اودس او غسل دواړه واجب دي که اودس قبل الغسل ئې اونکړو نو بعد الغسل دې اوکړي، دويم روايت د هغوی دا دي چه که په غسل کښي د جنابت او د حدث دواړو د طهارت نيت اوکړي نو د غسل په ضمن کښي به اودس هم ادا

(۱) : تفرد به أبو داود (تحفة الأشراف: ۱۶۰۲۱)، وقد أخرجه: سنن الترمذي/الطهارة ۷۹ (۱۰۷)، سنن النسائي/الطهارة ۱۶۰ (۲۵۲)، سنن ابن ماجه/الطهارة ۹۶ (۵۷۹)، مسند احمد (۶۸۶، ۱۱۹، ۱۵۴، ۱۹۲، ۲۵۳، ۲۵۸) (صحيح)

شی او که نه ئې مستقلا اودس او کړواو نه ئې په غسل کښې د طهارت عن الحدث نیت او کړو نو بیا د هغوی مذهب دا دې چه د داسې سړی په ذمه باندې اودس واجب دې.

باب فی المرأة هل تنقض شعرها عند الغسل

باب دې په بیان د ښځه کښې، ایا هغه به سپرې خپل ویختان په وخت د غسل کې

د زنانه ویښته که کمسئ وی نو آیا په غسل کښې دهغې پرانستل ضروری دی؟ د ابراهیم نخعی رضی الله عنه په نزد نقض صفائر مطلقا ضروری دې، امام نووی رحمته الله علیه خپل او د جمهورو مسلک دا لیکلې دې چه که اوبه بغیر د نقض نه د ویښتو ظاهر او باطن ټولو ته اورسیرې نو بیا خو نقض واجب نه دې گڼې نقض صفائر واجب دې او هم دا مسلک د مالکیانو دې، صاحب منهل د هغوی په مسلک کښې لږ شان تفصیل لیکلې دې او د حنابلہ په نزد په غسل د حیض او نفاس کښې نقض ضروری دې او په غسل جنابت کښې نه دې په دې شرط چه اوبه اصول شعر ته اورسیرې. (کما فی نیل المارب والمنهل وغیرهما) او هم دا مذهب دې د حسن بصری او د طاؤس، زمونږ په نزد ظاهر الروایة هم دا دې چه صرف اصول شعر تر کول کافی دی، په در مختار کښې لیکلې دی چه که ویښته مضفور وی نو صرف اصول شعر لږه تر کول کافی دی او که منقوض وی نو بیا د پوره ویښتو تر کول ضروری دی، حضرت سهارنپوری په بذل کښې دا مسئله دلته نه ده ذکر فرمائیلې بلکه ددې نه په مخکښې باب کښې ئې د «ان تحت کل شعرة جنابة» د لاندې ذکر کړې دې.

د امام احمد رحمته الله علیه دلیل د انس رضی الله عنه هغه حدیث مرفوع دې کوم چه په دارقطنی او بیهقی کښې دې چه په غسل حیض او جنابت کښې ددې فرق تصریح دې، ددې جواب دا ورکړې شوې دې چه ددې په سند کښې مسلم بن صبیح الیحمدي دې چه ضعیف دې. خان پوهه کړه چه د احنافو په نزد په دې مسئله کښې د سړو او ښځو تر مینځه فرق دې، د سړی دپاره که صفائر وی نو دهغې پرانستل او اثناء شعر ته اوبه رسول ضروری دی صرف د اصول شعر لوندول کافی نه دی، په خلاف د جمهورو چه د هغوی په نزد په دې مسئله کښې د سړی او ښځې تر مینځه هیڅ فرق نشته (کذا نقل فی البذل عن الخطابی وهکذا فی هامش الکوکب عن کتب الفروع) ددې فرق دلیل هم ددې باب په آخری حدیث کښې حدیث ثوبان دې چه دهغې الفاظ دا دی «اما الرجل فلینثر راسه فلیغسله».

[۲۵۱] (۱) حَدَّثَنَا زُهَيْرُ بْنُ حَرْبٍ، وَابْنُ السَّرَرِجِ، قَالَ: حَدَّثَنَا سُفْيَانُ بْنُ عُيَيْنَةَ، عَنْ أَيُّوبَ بْنِ مُوسَى، عَنْ سَعِيدِ بْنِ أَبِي سَعِيدٍ، عَنْ عَبْدِ اللَّهِ بْنِ رَافِعٍ مَوْلَى أُمِّ سَلَمَةَ، عَنْ أُمِّ سَلَمَةَ، أَنَّ امْرَأَةً مِنَ الْمُسْلِمِينَ، وَقَالَ زُهَيْرٌ: أَمَّا قَالَتْ: يَا رَسُولَ اللَّهِ، إِنِّي امْرَأَةٌ أَشَدُّ ضَفْرًا رَأْسِي، أَفَأَنْقِضُهُ لِلْجَنَابَةِ؟ قَالَ: "إِنَّمَا يَكْفِيكَ أَنْ تُحْفِنِي عَلَيْهِ ثَلَاثًا" وَقَالَ زُهَيْرٌ: تُحْفِنِي عَلَيْهِ ثَلَاثَ حَثَيَاتٍ مِنْ مَاءٍ، ثُمَّ تُغْفِضِي عَلَى سَائِرِ جَسَدِكَ، فَإِذَا أَلَيْتِ قَدْ طَهَرْتِ.

۱: صحیح مسلم/الحیض ۱۲ (۳۳۰)، سنن الترمذی/الطهارة ۷۷ (۱۰۵)، سنن النسائي/الطهارة ۱۵۰ (۲۴۲)، سنن ابن ماجه/الطهارة ۱۰۸ (۶۰۳)، (تحفة الأشراف: ۱۸۱۷۲)، وقد أخرجه: مسند احمد (۲۸۹/۶، ۳۱۴)، سنن الدارمي/الطهارة ۱۱۵ (۱۱۹۶) (صحیح)

ترجمه: د ام سلمه نه روایت دي، بیشکه یوه ښځه د مسلمانانو نه (او وئیلی دي زهیر: هغې او وئیل: ای د الله رسوله! زه یوه ښځه یم) چه مضبوطې جوړوم کمځی د سر خپل ایا زه ئې وسپرم لپاره د جنابت؟ هغه وفرمایل: بیشکه کافي کېږي ستا لپاره چه ته واچوي په هغې باندې درې لپې. (او وئیلی دي زهیر: چه واچوه په هغې باندې درې لپې د اوبو نه، بیا واچوه په ټول بدن ستا باندې، اوبه نو داسی به ته پاکی حاصل کړی.

تشریح: ۱: ﴿ حَدَّثَنَا زُهَيْرُ بْنُ حَرْبٍ - وَقَالَ زُهَيْرُ بْنُ هَانِئٍ - قَالَتُ الْخ ﴾ ددې حدیث په سند کېښې د مصنف رحمته الله علیه دوه استاذان دی زهیر او ابن السرح چه د هغوی نوم احمد بن عمرو بن السرح دي ددې دواړو په روایت کېښې فرق دا دي چه د ابن السرح د روایت نه معلومیږي چه سوال کونکي امرأة من المسلمین ده او د زهیر د روایت نه معلومیږي چه سوال کونکې خپله ام سلمه رضی الله عنها ده او جمع بین الروایتین دا ده ----- چه ددې نه د روستو روایت نه معلومیږي چه د ام سلمه رضی الله عنها په خدمت کېښې یو زنانه راغله او هغې خپل حال عرض کړو په دې باندې ام سلمه رضی الله عنها د رسول الله صلی الله علیه وسلم نه دهغې دپاره د مسئلې تپوس او کړو ددې روایت نه معلومه شوه چه سوال کونکې خو ام سلمه رضی الله عنها ده خو دهغې سوال د خپل خان دپاره نه وو بلکه ددې زنانه دپاره وو لهذا په کوم روایت کېښې چه د سوال نسبت د ام سلمه رضی الله عنها طرف ته کړې شوې دي هغه حقیقت دي او په کوم کېښې چه د امرأة طرف ته کړې شوې دي هغه مجاز دي خو بنده ته په دې کېښې دا اشکال دي چه د ﴿ انی امرأة اشد ضفر راسی ﴾ مصداق څوک دي؟ کمسئ کلکه تړونکې څوک ده؟ که امرأة من المسلمین ده نو د ام سلمه رضی الله عنها په وخت د سوال دا وئیل چه ﴿ انی امرأة اشد ضفر راسی ﴾ به څنگه صحیح شی؟ او که ددې مصداق خپله ام سلمه رضی الله عنها وی نو بیا دا وئیل څنگه صحیح شو چه هغوی د امرأة من المسلمین دپاره تپوس او کړو، لهذا ظاهره دا ده چه سوال کونکې خپله امرأة من المسلمین ده، روستو سوچ کولو سره مې ددې اشکال دفیعه هم په ذهن کېښې راغله چه ددې مصداق خو امرأة من المسلمین ده خو سوال کونکې ام سلمه رضی الله عنها ده او دهغې دا کلام په طریقه د حکایت عن الغیر دي یعنی هغې د رسول الله صلی الله علیه وسلم نه په دې طریقه تپوس او کړو چه یو زنانه ماته راغله چا چه د خپل خان په باره کېښې دا او وئیل خوراوی په روایت کېښې د اجمال نه کار واخستلو.

﴿ قوله إني امرأة أشد ضفر رأسي ﴾ دا لفظ یا خو په فتحې د ضاد او سکون الفاء سره دي په دې صورت کېښې به مصدر وی او یه په ضمتین سره دي په دې صورت کېښې به دا د ضفيرة جمع وی یعنی زما عادت دي چه د خپل سر وینسته کلک ترم، آیا د غسل جنابت په وخت هغه پرانیزم؟ رسول الله صلی الله علیه وسلم ارشاد او فرمائیلو درې لپې اوبه په هغې باندې بهیول کافي دی او دهغې نه په وړاندې روایت کېښې دي ﴿ وَاعْمِزِي قُرُونَكِ عِنْدَ كُلِّ حَفَنَةٍ ﴾ یعنی هرځل وینستو لره نچورول او زورل هم ضروری دی چه اوبه دننه اورسیږي.

[٢٥٢] (١) حَدَّثَنَا أَحْمَدُ بْنُ عَمْرٍو بْنِ السَّرْحِ، حَدَّثَنَا ابْنُ نَافِعٍ يُعْنَى الصَّائِفُ، عَنْ أَسَامَةَ، عَنْ الْمُقْبِرِيِّ، عَنْ أُمِّ سَلَمَةَ، أَنَّ امْرَأَةً جَاءَتْ إِلَى أُمِّ سَلَمَةَ بِهَذَا الْحَدِيثِ، قَالَتْ: فَسَأَلْتُ هَذَا النَّبِيَّ صَلَّى اللَّهُ عَلَيْهِ وَسَلَّمَ، بِمَعْنَاهُ، قَالَ فِيهِ: وَأَعْمَزِي قُرُونَكُمْ عِنْدَ كُلِّ حَفَنَةٍ.

ترجمه: د ام سلمه رضی اللہ عنہا نه روایت دي چه بيشكه يوه ښځه راغله رسول الله صلی اللہ علیہ وسلم ته بيا هم دا حديث مخکښی بيان شوی هغې او وئیل: نو تپوس او کړو دهغې لپاره د رسول الله صلی اللہ علیہ وسلم نه په معنی دهغې سره وئیلی ئې دي په هغې کې: وسوله خپلې کمځۍ په وخت د هرې لپې کښې. تشریح: ٢: ﴿ حَدَّثَنَا أَحْمَدُ بْنُ عَمْرٍو بْنِ السَّرْحِ - قوله عَنْ أَسَامَةَ عَنْ الْمُقْبِرِيِّ الخ ﴾ دا د اول حديث دویم طریق دي په اول سند کښې د مقبري نه روایت کونکې ایوب وو او دلته اسامه دي، د مقبري نه مراد سعید بن ابی سعید دي په اول سند او دي کښې فرق دا دي چه په اول سند کښې د مقبري او ام سلمه رضی اللہ عنہا تر مینځه د عبد الله بن رافع واسطه وه او دا روایت بغیر د واسطې نه دي مصنف رحمہم اللہ دواړه طریق ذکر کړي دي د یو ترجیح ئې هم نه ده بیان کړې، او امام بیهقي رحمہم اللہ د واسطې والا روایت ته ترجیح ورکړې ده، امام بیهقي رحمہم اللہ د ایوب په باره کښې فرمائی: ﴿ وقد حفظ في اسناده ما لم يحفظه اسامة بن زيد رضی اللہ عنہما ﴾

[٢٥٣] (٢) حَدَّثَنَا عُثْمَانُ بْنُ أَبِي شَيْبَةَ، حَدَّثَنَا يَحْيَى بْنُ أَبِي بُكَيْرٍ، حَدَّثَنَا إِبْرَاهِيمُ بْنُ نَافِعٍ، عَنِ الْحَسَنِ بْنِ مُسْلِمٍ، عَنْ صَفِيَّةَ بِنْتِ شَيْبَةَ، عَنْ عَائِشَةَ، قَالَتْ: "كَأَنِّي إِحْدَانَا إِذَا أَصَابَتْهَا جَنَابَةٌ، أَخَذْتُ ثَلَاثَ حَفَنَاتٍ هَكَذَا تُعْنَى بِكُفَيْهَا جَمِيعًا، فَتَضَبُّ عَلَى رَأْسِهَا، وَأَخَذْتُ بِيَدٍ وَاحِدَةٍ فَضَبَّتُهَا عَلَى هَذَا الشَّقِّ وَالْأُخْرَى عَلَى الشَّقِّ الْآخَرِ."

ترجمه: د عائشي رضی اللہ عنہا نه روایت دي هغې وئیلی دي، وه يوه زمونږ نه چه کله به ورسيدلو هغې ته جنابت وابه ئې خستلې درې لپې اوبه (داسې مطلب ئې دادی چه په دواړو ورغوو) نو هغه به ئې واړولې په خپل سر، او په يو لاس کښې به ئې راواخستې نو په دي طرف به ئې واړولې، او بله په هغه بل طرف باندې.

تشریح: ٣: ﴿ حَدَّثَنَا عُثْمَانُ بْنُ أَبِي شَيْبَةَ - قوله أَخَذْتُ ثَلَاثَ حَفَنَاتٍ الخ ﴾ عائشه رضی اللہ عنہا فرمائی چه زمونږ معمول په غسل د جنابت کښې دا وو چه پرلپسې به مو درې لپې اوبه په سر باندې بهيولې او ددي نه پس به مو يو لپه اوبه د سر په ښي طرف او يو لپه اوبه د سر په گس طرف باندې اچولې، لهذا کل مجموعه ثلث حفات او غرفتین شوه.

[٢٥٤] (٣) حَدَّثَنَا نَعْرُ بْنُ عَلِيٍّ، حَدَّثَنَا عَبْدُ اللَّهِ بْنُ دَاوُدَ، عَنْ عَمْرِو بْنِ سُوَيْدٍ، عَنْ عَائِشَةَ بِنْتِ طَلْحَةَ، عَنْ عَائِشَةَ رَضِيَ اللَّهُ عَنْهَا، قَالَتْ: "كُنَّا نَغْتَسِلُ وَعَلَيْنَا الْغِمَامُ وَنَحْنُ مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ، مُحَلَّاتٌ وَمُحْرِمَاتٌ."

ترجمه: د عائشي رضی اللہ عنہا نه روایت دي هغې وئیلی دي: وو مونږ چه غسل به کولو مونږ او په مونږ به پتې وې، او وو مونږ د رسول الله صلی اللہ علیہ وسلم سره په حالت د حل او احرام کښې.

١: تفرد به أبو داود، (تحفة الأشراف: ١٨١٥١) (حسن)

٢: صحيح البخاري/الفصل ١٩ (٢٧٧)، (تحفة الأشراف: ١٧٨٥٠) (صحيح)

٣: تفرد به أبو داود، (تحفة الأشراف: ١٧٨٧٩)، وقد أخرجه: مسند احمد (١٣٨، ٧٩٧) (صحيح)

تشریح: ۴: ﴿ حَدَّثَنَا نَصْرُ بْنُ عَلِيٍّ - قَوْلُهُ قَالَ كُنَّا نَغْتَسِلُ وَعَلَيْنَا الضَّمَادُ الْخ ﴾ ضماد په کسري د ضاد سره ددې مشهوره معنی خود ليو کولو ده يو خيز په بل خيز باندې لگول او مړل، او دلته ددې نه د گوند وغيره اوبه مراد دی کومې چه زنانه د سر په ويښتو باندې مړی خصوصاً چرت په سفر باندې د تلو په وخت چه ويښته نې گډوډ او خواره نه شی په دې حديث کښې عائشه رضي الله عنها فرمائی چه مونږ به غسل کولو او زمونږ د سر په ويښتو باندې به ضماد هم دغه شان باقی وو حال دا چه مونږ به د رسول الله صلی الله علیه و آله سره وې په حالت احرام او حالت غير احرام دواړو کښې يعنی که سفر د حج به وو يا يو عام سفر، مصنف رحمته الله ددې نه په عدم نقض ضفائر باندې استدلال کړې دې ځکه چه ضماد په ويښتو باندې هغه وخت باقی پاتې کيدې شی ترڅو چه هغه پرانستلې شوې نه وی

شرح حديث:

د دې حديث چه مونږ کومه شرح کړې ده دا دهغي موافق ده کومه چه حافظ ابن الاثير رحمته الله په جامع الاصول کښې بيان کړې ده او د ترجمه الباب مناسب هم دا معنی ده خو حضرت په بذل کښې ددې حديث شرح د مجمع البحار نه بله نقل کړې ده او د بذل والا معنی ددې حديث هم معنی ده کومه چه په وړاندې باب ﴿ باب الرجل يغسل راسه بالخطمي ﴾ کښې راروان ده.

[۲۵۵] (١) حَدَّثَنَا مُحَمَّدُ بْنُ عَوْفٍ، قَالَ: قَرَأْتُ فِي أَصْلِ إِسْمَاعِيلَ بْنِ عِيَّاشٍ، قَالَ ابْنُ عَوْفٍ: حَدَّثَنَا مُحَمَّدُ بْنُ إِسْمَاعِيلَ، عَنْ أَبِيهِ، حَدَّثَنِي ضَمْضَمُ بْنُ زُرْعَةَ، عَنْ شَرِيحِ بْنِ عُبَيْدٍ، قَالَ: أَفْتَانِي جُبَيْرُ بْنُ نَفِيرٍ، عَنِ الْفُضْلِ بْنِ الْحَنَابَةِ، أَنَّ ثَوْبًا عَدَّى ثَمَرًا: أَنَّهُمْ اسْتَفْتَوْا النَّبِيَّ صَلَّى اللَّهُ عَلَيْهِ وَسَلَّمَ عَنْ ذَلِكَ، فَقَالَ: "أَمَّا الرَّجُلُ فَلْيَنْشُرْ رَأْسَهُ فَلْيَغْسِلْهُ حَتَّى يَبْلُغَ أَصُولَ الشَّعْرِ، وَأَمَّا الْمَرْأَةُ فَلَا عَلَيْهَا أَنْ لَا تَنْقُضَهُ لِتَعْرِفَ عَلَى رَأْسِهَا ثَلَاثَ عَرَفَاتٍ بِكَفْيَا".

ترجمه: شريح بن عبيد وائي چه فتوی راکړه ماته جبیر بن نفیر د غسل باره کښې د جنابت نه، بیشکه ثوبان دوی ته حديث بيان کړی دی چه بیشکه دوی تپوس او کړو د نبی صلی الله علیه و آله نه د دغې په باره کښې، نو هغه وفرمایل: هر چه سړی دی نو هغه دې خپل ويخته خواره کړي او ودې وينځي تردې چه ورسیري اوبه بيخونو د ويختانو ته، او هر چه ښځه ده نشته په هغې باندې چه اونه سپري هغې لره، وادې چوي په خپل سرباندې اوبه درې لپې په دواړو ورغوو

تشریح: ۵: ﴿ حَدَّثَنَا مُحَمَّدُ بْنُ عَوْفٍ - قَوْلُهُ قَالَ قَرَأْتُ فِي أَصْلِ إِسْمَاعِيلَ الْخ ﴾ د اصل اسماعيل نه مراد هغه ليکل او صحيفه ده چه په هغې کښې د اسماعيل خپل مسموعات او مرويات ليکلې شوې وو، محمد بن عوف فرمائی چه دا حديث کوم چه زه اوس بيانوم دا ما براه راست د اسماعيل بن عياش په کتاب کښې ليدلو سره لوستلې دې او دا حديث ماته د هغه ځونې محمد بن اسماعيل هم بيان کړې دې، اول شکل د وجاده شو او دويم د تحديد او سماع شو، خو سماع براه راست د اسماعيل نه نه بلکه د هغوی د خوی محمد بن اسماعيل نه ده دا هم هغه حديث ثوبان دې چه په هغې کښې دی چه د سړی دپاره په غسل د جنابت

(۱): تفرد به أبو داود، (تحفة الأشراف: ۲۰۷۸) (صحیح)

کښې نقض شعر ضروری دې چه دهغې حواله مونږ سره مخکښې تیره شوې ده.

باب فی الجنب یغسل رأسه بالخطمی یجزيه ذلك

باب: آیا جنبی سړی چه خپل سر خطمی (ګیا، واینه) سره اووینځی نو کافی ده؟

خطمی مشهور بکسر الخاء دې او په فتحې د خاء هم راځی، د یو خوشبوداره ګیا وی کومه چه په دوايانو کښې هم استعمالیږی ددې خاصه دا ده چه ددې په اوبو کښې اچولو سره اوبو کښې څک پیدا شی بیا په هغې سره ګیره اود سر وینسته وینځلې شی چه په هغې سره وینسته نرم او زر صفا کیږی، ددې تخم هم په دې کار کښې استعمالیږی کوم چه د تخم خطمی په نوم سره مشهور دې. فقهاء کرامو هم د مړی په غسل کښې خاص طور د سر او د گیرې د وینستو په باره کښې لیکلې دی چه هغه دې په ماء خطمی سره اوینځلې شی او باقی بدن دې د بیرې په اوبو سره، حضرت شیخ رحمه الله به فرمائیل چه زمونږ په هندوستان کښې خلقو عملاً ماء خطمی د مړی سره خاص کړې دی، حال دا چه په دې کښې د مړی خصوصیت نشته، په ژوند هم ددې استعمال معمول اوساتلو چه په حدیث الباب کښې دی چه رسول الله ﷺ به د خپل سر اوینسته په خطمی سره وینځل، لهذا ددې استعمال سنت شو.

[۲۵۱] (۱) حَدَّثَنَا مُحَمَّدُ بْنُ جَعْفَرٍ بْنُ زِيَادٍ، حَدَّثَنَا شَرِيكٌ، عَنْ قَيْسِ بْنِ وَهَبٍ، عَنْ رَجُلٍ مِنْ بَنِي سُوءَاءَةَ بْنِ عَامِرٍ، عَنْ عَائِشَةَ، عَنِ النَّبِيِّ صَلَّى اللَّهُ عَلَيْهِ وَسَلَّمَ، "أَنَّهُ كَانَ يَغْسِلُ رَأْسَهُ بِالْخَطْمِيِّ وَهُوَ جُنُبٌ يَجْتَزِي بِذَلِكَ، وَلَا يَصُبُّ عَلَيْهِ الْمَاءَ".

ترجمه: عائشه رضی اللہ عنہا د پیغمبر ﷺ نه روایت کوي: بیشکه هغه وو چه خپل سر به ئې په خطمي باندې وینځلو او هغه به جنب وو اکتفاء به ئې کوله په هغې، او نوری اوبه ئې نه اړولي په هغې.

تشریح: ﴿ حَدَّثَنَا مُحَمَّدُ بْنُ جَعْفَرٍ بْنُ زِيَادٍ - قوله يَجْتَزِي بِذَلِكَ وَلَا يَصُبُّ عَلَيْهِ الْمَاءَ ﴾ یعنی رسول الله ﷺ به په غسل د جنابت کښې د سر مبارک په خطمی سره وینځلو باندې اکتفاء فرمائيله او خالص اوبه به ئې نه بهیولی.

ماء مخلوط بشئ طاهر سره اودس او غسل کښې اختلاف:

خان پوهه کړه چه د جمهورو په نزد په ماء مخلوط بشئ طاهر سره اودس یا غسل جائز نه دې، د احنافو په نزد جائز دې. دا حدیث د احنافو دلیل دې او هم دغه شان ثابت دی چه رسول الله ﷺ غسل او فرمائیلو ﴿ بماء فيه اثر العجين ﴾ لکه چه د نسائی په روایت کښې دی او امام نسائی په دې باندې مستقل ترجمه قائم کړې ده، او هم دغه شان په غسل میت کښې د ماء سدر استعمال دا ټول څیزونه د مسلک حنفیه مؤید دی خو د غسل میت والا روایت حافظ د شوافعو د طرف نه دا جواب نقل کړې دې چه غسل میت د تنظیف دپاره دې نه د تطهیر دپاره، حضرت په بډل کښې لیکلې دی چه د حافظ دا وینا چه غسل میت د

تنظيف دپاره دې، دا د امام شافعي رحمته الله عليه وغيره قول دي او د احنافو په نزد دا غسل د تطهير دپاره دې ځكه چه د حلول موت د وجې نه انسان ناپاكه كيږي څنگه چه په نورو حيواناتو كښې دم سائل دي، په مرگ سره ناپاك كيږي، خو د سړي خصوصيت دا دي اكراما له، چه هغه په غسل وركولو سره پاكیږي، د حديث الباب جواب دا حضرات دا وركوي چه دا حديث ضعيف دي ددې په سند كښې يو رجل مجهول دي، ددې نه علاوه ابن رسلان ددې حديث يو تاويل هم كړې دي هغه دا چه كيدي شي مراد دا وي چه رسول الله صلی الله علیه و آله په سر باندې خطمي كيخودلو سره په هغې باندې اوبه بهيولي خو دا خلاف ظاهر ده ځكه چه په ماء خطمي سره د وينستو د وينځلو فائده هغه وخت كيدي شي چه د مخكښې نه هغه د لږ ساعت دپاره په اوبو كښې لوند كړې شي چه په اوبو كښې خگ پيدا شي، اصل كښې د هغه لعاب مطلوب وي.

باب فِيمَا يَفِيضُ بَيْنَ الرَّجُلِ وَالْمَرْأَةِ مِنَ الْمَاءِ

باب دې په بيان دهغې چې توييږي په مابين د سړي او د ښځې كې د اوبو نه

[۲۵۷] (۱) حَدَّثَنَا مُحَمَّدُ بْنُ رَافِعٍ، حَدَّثَنَا يَحْيَى بْنُ آدَمَ، حَدَّثَنَا شَرِيكٌ، عَنْ قَيْسِ بْنِ وَهَبٍ، عَنْ رَجُلٍ مِنْ بَنِي سُوءَةَ بْنِ عَامِرٍ، عَنْ عَائِشَةَ، فِيمَا يَفِيضُ بَيْنَ الرَّجُلِ وَالْمَرْأَةِ مِنَ الْمَاءِ، قَالَتْ: "كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَأْخُذُ كَفًّا مِنْ مَاءٍ يَصُبُّ عَلَى الْمَاءِ، ثُمَّ يَأْخُذُ كَفًّا مِنْ مَاءٍ ثُمَّ يَصُبُّهُ عَلَيْهِ".

ترجمه: د عائشې رضی الله عنها نه روايت دي په هغه څه كښې چه توييږي مابين د سړي او ښځه كښې د اوبو نه، هغې او وئيل: وو رسول الله صلی الله علیه و آله چه راخستلو به ئې يو ورغوی د اوبو نه چه اړولې به ئې په اوبو (مني) بيا به ئې راواخستلو يو ورغوی د اوبو نه بيا به ئې اړولې په هغې. تشریح: «عَنْ عَائِشَةَ فِيمَا يَفِيضُ بَيْنَ الرَّجُلِ وَالْمَرْأَةِ مِنَ الْمَاءِ» سيده عائشه رضی الله عنها د هغه اوبو په باره كښې كومي چه د سړي او ښځې تر مينځه په اختلاط سره بهيږي فرمائي چه كه هغه په جامه باندې اولگي نو رسول الله صلی الله علیه و آله به څو كرت په هغې باندې اوبه بهيولي او هغه به ئې وينځلو، ددې اوبو مصداق كه مذي وي نو بيا خو د كيږي وينځل بالاتفاق د تطهير دپاره وو او كه مني وي نو بيا د جامې وينځل د احنافو او مالكيانو په نزد د تطهير دپاره وو او د شوافعو او د حنابله په نزد د تنظیف دپاره، ځكه چه مني د هغوی په نزد طاهره ده.

باب فِي مُوَازَنَةِ الْحَائِضِ وَمَجَامِعَتِهَا

باب دې په بيان د خوراك كې د حائضي سره او كوروالي كې

يعني د حائضي سره خوراك او ځكاك كول او د هغه سره ناسته ولاړه، د مجامعت نه مراد مساكنت في البيوت دي نه جماع.

(۱) تقریبه أبو داود، (تحفة الأشراف: ۱۷۸۱۲)، وقد أخرجه: مسند احمد (۱۵۳/۱) (ضعيف)

[٢٥٨] (١) حَدَّثَنَا مُوسَى بْنُ إِسْمَاعِيلَ، حَدَّثَنَا حَمَّادٌ، حَدَّثَنَا ثَابِتُ الْبُنَانِيُّ، عَنْ أَنَسِ بْنِ مَالِكٍ، "أَنَّ الْيَهُودَ كَانَتْ إِذَا حَاضَتْ مِنْهُمُ امْرَأَةٌ، أَخْرَجُوهَا مِنَ الْبَيْتِ وَلَمْ يَأْكُلُوا وَلَمْ يَشَارِبُوا وَلَمْ يُجَامِعُوها فِي الْبَيْتِ، فَسُئِلَ رَسُولُ اللَّهِ صَلَّى اللَّهُ عَلَيْهِ وَسَلَّمَ عَنْ ذَلِكَ، فَأَنْزَلَ اللَّهُ سُبْحَانَهُ: وَيَسْأَلُونَكَ عَنِ الْمَحِيضِ قُلْ هُوَ أَذَىٰ فَاعْتَزِلُوا النِّسَاءَ فِي الْمَحِيضِ سُوْرَةُ الْبَقَرَةِ آيَةُ ٢٢٢ إِلَى آخِرِ الْآيَةِ، فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: جَامِعُوهُنَّ فِي الْبُيُوتِ وَاصْنَعُوا كُلَّ شَيْءٍ غَيْرِ النِّكَاحِ، فَقَالَتِ الْيَهُودُ: مَا يَرِيدُ هَذَا الرَّجُلُ أَنْ يَدْعَ شَيْئًا مِنْ أَمْرِنَا إِلَّا خَالَفَنَا فِيهِ، فَجَاءَ أُسَيْدُ بْنُ حُضَيْرٍ وَعَبَادُ بْنُ بُشَيْرٍ إِلَى النَّبِيِّ صَلَّى اللَّهُ عَلَيْهِ وَسَلَّمَ، فَقَالَا: يَا رَسُولَ اللَّهِ، إِنَّ الْيَهُودَ يَقُولُ كَذَا وَكَذَا، أَفَلَا نَنْكِحُهُنَّ فِي الْمَحِيضِ؟ فَتَمَعَّرَ وَجْهَ رَسُولِ اللَّهِ صَلَّى اللَّهُ عَلَيْهِ وَسَلَّمَ حَتَّى ظَنَنَّا أَنْ قَدْ وَجَدَ عَلَيْهِمَا. فَخَرَجَا، هَدِيَّةً مِنْ لَبَنٍ إِلَى رَسُولِ اللَّهِ صَلَّى اللَّهُ عَلَيْهِ وَسَلَّمَ، فَبَعَثَ فِي آثَارِهِمَا قِسْقَاهُمَا، فَظَنْنَا أَنَّهُ لَمْ يَجِدْ عَلَيْهِمَا".

ترجمه: د انس بن مالک نه روایت دی، بيشکه يهود وو کله چه به حائضه شوه د دوی نه زنانه هغوی به اوو بستله د کور نه، خوراک به ئې ورسره نه کولو او خکاک به ئې ورسره نه کولو، او يو خائي به ورسره نه اوسيدل په کور کښې، نو تپوس او شو د رسول الله ﷺ نه ددې په باره کښې، نو نازل کړو الله تعالی (و يسالونک عن المحيض قل هو اذى فاعتزلوا النساء في المحيض) ترجمه: تپوس کوي ستانه په باره د حيض کښې ته ورته ووايه چه دا خو ضرر دی خان ساتی د زنانو نه د حيض په حالت کښې. د ایت تر اخير پورې، پس اووئيل رسول الله ﷺ يو خائي ورسره اوسېږي په کورونو کښې، کوی هرڅه بغير د نکاح نه، نو يهوديانو اووئيل: دا سړی نه غواړي چه څه شی پرېږدي زمونږ د کار نه مگر مخالفت کوي زمونږ په هغې کښې، نو راغی اسيد بن حضير او عباد بن بشر نبي ﷺ ته نو دواړو اووئيل اي د الله رسوله! بيشکه يهود داسې داسې وائي ايا مونږ ورسره جماع نه کوو د حيض په حالت کښې؟ نو سور شو مخ د رسول الله ﷺ تردې چه مونږ گمان اوکړو د غوسې په هغوی دواړو، نو دواړه ووتل نو دواړو ته مخامخ راغله تحفه د شودو رسول الله صلى الله عليه وسلم نه.

تشریح: ﴿ حَدَّثَنَا مُوسَى بْنُ إِسْمَاعِيلَ - قَوْلُهُ أَنَّ الْيَهُودَ كَانَتْ إِذَا حَاضَتْ مِنْهُمُ الْمَرْأَةُ ﴾ يعنی د يهودو طرز عمل دا وو چه د زنانه سره به ئې په حالت د حيض کښې خوراک خکاک او ناسته ولاړه ټول بندول دهغې د اوسيدو خائي به ئې هم بيلولو صحابه کرامو ﷺ په دې سلسله کښې د رسول الله ﷺ نه تپوس اوکړو نو په دې باندې دا آیت کریمه نازل شو (يسالونک عن المحيض الخ)

﴿ قَوْلُهُ اصْنَعُوا كُلَّ شَيْءٍ إِلَّا النِّكَاحَ ﴾ يعنی په حالت د حيض کښې د زنانه سره صرف د وطی نه خان بچ کول ضروری دی ددې نه علاوه باقی انواع د مباشرت جائز دی.

په شرح د حدیث کښې د شارحینو اختلاف:

﴿ قَوْلُهُ أَفَلَا نَنْكِحُهُنَّ فِي الْمَحِيضِ ﴾ اسيد بن حضير او عباد بن بشر ﷺ د رسول الله ﷺ په

(١): صحيح مسلم/الحيض ٣ (٣٠٢)، سنن الترمذي/تفسير البقرة ٣ (٢٩٧٧)، سنن النسائي/الطهارة ١٨١ (٢٨٩)، والحيض ٨ (٣٦٩)، سنن ابن ماجه/الطهارة ١٢٥ (٦٤٤)، (تحفة الأشراف: ٣٠٨)، وقد أخرجه: مسند احمد (٢٤٦٣)، دي الطهارة ١٠٦ (١٠٩٣)، ويأتي برقم (٢١٦٥) (صحيح)

خدمت کښې حاضر شو او عرض ئې اوکړو یا رسول الله ﷺ! د حائضې په باره کښې چه تاسو کوم حکم فرمائیلې دې یهود دهغې په سلسله کښې خبرې کوی او خفه کیږی چه په هره خبره کښې زموږ مخالفت کولې شی که ستاسو اجازت وی نو موږ به په حالت د حیض کښې د زنانو سره صحبت هم کوو چه ددې یهودو ذلیلانو پوره پوره مخالفت اوشی.

خان پوهه کړه چه د مسلم په روایت کښې په ځانې د «افلا ننکجهن»، «افلا نجامعهن» وارد دې او ددې شرح ملا علی قاری رحمته الله علیه په مرقاة کښې شیخ عبدالحق په لمعات کښې په مجامعت فی البیوت سره کړې ده او مطلب ئې دا لیکلې دې چه که ستاسو رائې وی نو موږ به د زنانو سره په حالت د حیض کښې مجامعت یعنی مساکنت «هغوی سره ناسته پاسته» ترک کړو ددې دپاره چه فی الجملة د یهود سره موافقت پیدا شی او د هغوی د طعن او تشنیع نه بچ شو، حضرت په بذل کښې لیکي چه د ابوداؤد ددې روایت نه معلومه شوه چه د مسلم په روایت کښې د مجامعت نه مجامعت فی البیوت مراد نه دې بلکه نکاح یعنی وطی مراد ده، او د صحابی مراد هغه دې کوم چه په شروع کښې موږ بیان کړې دې، زه وائم د ترمذی شریف په کتاب التفسیر کښې هم هغه لفظ دې کوم چه دلته په ابوداؤد کښې دی خو ددې باوجود په الکوکب الدرې کښې ددې لفظ په معنی کښې دوه احتمالات لیکلې شوې دی گویا د حضرت گنگوهی رحمته الله علیه په نزد لفظ نکاح د وطی په معنی کښې نص نه دې څنگه چه لفظ مجامعت عند الشراح معنیین لره محتمل دې دغه شان لفظ د نکاح کښې هم د دواړه معنو احتمال دې خو ظاهره دا ده حضرت سهارنپوری رحمته الله علیه لیکلې دی چه «افلا ننکجهن» د وطی په معنی کښې متعین دې په خلاف د لفظ «افلا نجامعهن» چه هغه بیشکه معنیین لره محتمل دې، خو په یقین سره نه شی وئیلی کیدې چه ددې صحابی اصل لفظ څه وو ځکه چه روایتونه دواړه د صحاح دی او په واقع کښې تعدد نشته، اوس ښکاره خبره ده چه صحابی به په دې دواړو الفاظو کښې یو داسې لفظ په خپل کلام کښې اختیار کړې وی اوس هغه څه دې. والله تعالی اعلم

﴿قوله فَتَمَعَّرَ وَجْهَ رَسُولِ اللَّهِ - صلى الله عليه وسلم﴾ یعنی په دې سوال باندې د رسول الله ﷺ مخ مبارک د غصې د وجې نه متغیر شو ځکه چه مخالفت د یهودو اگرچه مطلوب دې خو داسې مخالفت کوم چه د حکم منصوص خلاف وی کله جائز کیدې شی، ددې دواړو صحابه کرامو رضی الله عنهم سوال ظاهره دا ده چه په اخلاص باندې بناء وو خو خلاف اصول وو په دې وجه رسول الله ﷺ ناراض شو خو د رسول الله ﷺ خفگان هغه وخت سره د خبرداری دپاره وو، هم په دې وجه وړاندې په روایت کښې راځی چه هغوی دواړه رسول الله ﷺ په هدیه د لبن کښې د شریکیدو دپاره راوغوښتل چه په هغې سره حاضرینو ته اطمینان حاصل شو چه رسول الله ﷺ د هغوی نه خفه نه دې.

﴿قوله لَمْ يَجِدْ عَلَيْهِمَا﴾ دا د موجدۍ او د وجد نه دې چه دهغې معنی د غضب ده او د وجد یجد مصدر وجود هم راځی چه دهغې معنی د موندلو ده په دواړو کښې صرف د مصدر فرق دې.

[۲۵۹] (۱) حَدَّثَنَا مُسَدَّدٌ، حَدَّثَنَا عَبْدُ اللَّهِ بْنُ دَاوُدَ، عَنْ مِسْعَرٍ، عَنِ الْبَقْدَامِيِّ بْنِ شُرَيْحٍ، عَنْ أَبِيهِ، عَنْ عَائِشَةَ، قَالَتْ: "كُنْتُ أَتَعَرَّقُ الْعَظْمَ وَأَنَا حَائِضٌ، فَأَعْطَيْهِ النَّبِيُّ صَلَّى اللَّهُ عَلَيْهِ وَسَلَّمَ فَيَضَعُ قَمَهُ فِي الْمَوْضِعِ الَّذِي فِيهِ وَضَعْتُهُ، وَأَشْرَبُ الشَّرَابَ فَأَنَا وَلَهُ فَيَضَعُ قَمَهُ فِي الْمَوْضِعِ الَّذِي كُنْتُ أَشْرَبُ مِنْهُ".

ترجمه: د عائشې رضی اللہ عنہا نه روایت دې هغې وئیلې دې: وم زه چه غوښه مې شکوله د هلوکې نه او زه حائضه وم، بیا به مې ورکړه نبي صلی اللہ علیہ وسلم ته نو کېخودله به ئې خوله خپله په هغه ځانې باندې چه ما په هغې ایخودې وه، او څکل به مشروبات نو هغه ته مې ورکړل نو کېخودله ئې خوله خپله په هغه ځانې چه وم څکل مې کول د هغه ځانې نه.

تشریح: ۲: ﴿ حَدَّثَنَا مُسَدَّدٌ - قَوْلُهُ كُنْتُ أَتَعَرَّقُ الْعَظْمَ وَأَنَا حَائِضٌ ﴾ سیده عائشه رضی اللہ عنہا فرمائی چه ما به اکثر د هلوکې نه غوښه خوړه او زه به حائضه اوم او بیا به مې هغه رسول الله صلی اللہ علیہ وسلم ته ورکولو نو رسول الله صلی اللہ علیہ وسلم به خاص د هم هغه ځانې نه خوراک کولو د کوم ځانې نه به چه ما کړې وو، په دې طرز کښې چه یو طرف ته د کمال الفیت بین الزوجین تعلیم دې هم دغه شان د یهودو مخالفت هم مقصود دې لکه چه مخکښې تیر شوې دی چه هغوی به د زنانه نه په زمانه د حیض کښې د نفرت اظهار کولو.

د تعرق معنی د هلوکې نه د غوښې خوراک ده او په بعض روایاتو کښې راځي ﴿ کنت اتعرق العرق ﴾ عرق او عراق هغه هلوکې ته وائی د کوم غوښه چه خوړلې شوې وی، دویم قول دا دې چه عرق هغه عظم دې چه په هغه باندې غوښه باقی وی او د کوم نه چه غوښه کوزه کړې شوې وی هغه عراق دې.

[۲۶۰] (۲) حَدَّثَنَا مُحَمَّدُ بْنُ كَثِيرٍ، حَدَّثَنَا سُفْيَانُ، عَنْ مَنْصُورِ بْنِ عَبْدِ الرَّحْمَنِ، عَنْ صَفِيَّةَ، عَنْ عَائِشَةَ، قَالَتْ: "كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَضَعُ رَأْسَهُ فِي حِجْرِي فَيَقْرَأُ وَأَنَا حَائِضٌ".

ترجمه: د عائشې رضی اللہ عنہا نه روایت دې هغې وئیلې دې: وو رسول الله صلی اللہ علیہ وسلم چه کېخودلو به ئې سر خپل زما په غېږ کښې نو لوستلو به ئې قرآن او زه به حائضه وم.

بَابُ فِي الْحَائِضِ تَنَاوُلٍ مِنَ الْمَسْجِدِ

باب دې په بیان د حائضې کې چې څه شی ورکوي د مسجد نه

که دا لفظ د باب تفاعل نه وی نو په اصل کښې وو تتناول، د تناول معنی د اخستلو راځي او که د باب مفاعلت نه دې نو بیا به تناول په ضمی د تاء سره وی چه دهغې معنی د عطاء کولو ده.

(۱): صحيح مسلم/الحیض ۳ (۳۰۰)، سنن النسائي/الطهارة ۵۶ (۷۰)، ۱۷۷ (۲۸۰)، ۱۸۷ (۲۸۱)، والمياه ۹ (۳۴۲) والحيض ۱۴ (۳۷۷)، ۱۵ (۳۸۰)، سنن ابن ماجه/الطهارة ۱۲۵ (۶۴۳)، (تحفة الأشراف: ۱۶۱۴۵)، وقد أخرجه: مسند احمد (۱۱۰/۱) (صحيح)

(۲): صحيح البخاري/الحیض ۳ (۲۹۷)، والتوحيد ۵۲ (۷۵۴۹)، صحيح مسلم/الحیض ۳ (۳۰۱)، سنن النسائي/الطهارة ۱۷۵ (۲۷۵)، والحيض ۱۶ (۳۸۱)، سنن ابن ماجه/الطهارة ۱۲۰ (۶۳۴)، (تحفة الأشراف: ۱۷۸۵۸)، وقد أخرجه: مسند احمد (۱۱۷/۱، ۱۳۵، ۱۹۰) (صحيح)

[۳۱] (۱) حَدَّثَنَا مُسَدَّدُ بْنُ مُسْرَهْدٍ، حَدَّثَنَا أَبُو مُعَاوِيَةَ، عَنِ الْأَعْمَشِ، عَنْ ثَابِتِ بْنِ عُبَيْدٍ، عَنِ الْقَاسِمِ، عَنْ عَائِشَةَ، قَالَتْ: قَالَ لِي رَسُولُ اللَّهِ صَلَّى اللَّهُ عَلَيْهِ وَسَلَّمَ: "نَاوِلْنِي الْخُمْرَةَ مِنَ الْمَسْجِدِ، فَقُلْتُ: إِنِّي حَائِضٌ، فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: إِنْ حَيْضَتُكَ لَيْسَتْ فِي يَدِكَ".

ترجمه: د عائشې رضی اللہ عنہا نه روایت دي هغې وئیلې دي، او وئیل ماته رسول الله ﷺ راکړه ماته جانماز د مسجد نه، نو ما او وئیل زه حائضه یم، نو او وئیل رسول الله ﷺ بېشکه ستا حیض ستا په لاس کښې نه دی.

تشریح: (قوله ناوليني الخُمْرَةَ مِنَ الْمَسْجِدِ) ددې حدیث په شرح کښې دوه اقوال دي یو دا چه (من المسجد) حال واقع دي د رسول الله ﷺ نه، او معنی دا ده چه عائشه رضی اللہ عنہا فرمائی چه رسول الله ﷺ ماته او فرمائیل په داسې حال کښې چه هغوی په مسجد کښې وو چه ماته بوریا راکړه، په دې صورت کښې رسول الله ﷺ خو به په مسجد کښې دننه او حصیر به خارج د مسجد نه او دویم احتمال دا لیکلې شوې دي چه من المسجد حال واقع دي د (الخُمْرَةَ) نه یعنی رسول الله ﷺ او فرمائیل چه خمره کوم چه په مسجد کښې ده هغه اوچته کړه او ماته ئې راکړه، په دې صورت کښې به رسول الله ﷺ د مسجد نه بهر وی او حصیر به مسجد کښې دننه وی، صاحب د مجمع البحار لیکي چه من المسجد یا خو متعلق دي په (ناوليني) پورې یا په (قال) پورې، په اول صورت کښې به ترجمه داسې وی دا بوریا د مسجد نه اوچتولو سره ماته راکړه او په دویم صورت کښې به ترجمه دا وی چه رسول الله ﷺ مسجد ته او فرمائیل چه دا بوریا ماته راکړه، او بهر حال په دواړو صورتونو کښې به د حائض په مسجد کښې لاس داخلول بیا موندلې شی.

د دې نه معلومه شوه چه حائض په مسجد کښې لاس ور اوږدولو سره څه خیز د بل نه اخستلې او ورکولې شی ځکه چه ممانعت د دخول نه دي نه د ادخال دید نه او ادخال ید په عرف کښې دخول نه گنرلې کیږي، مسئله اتفاقی ده هیڅ اختلاف پکښې نشته، او دا هم ضروري نه ده چه په مسئله کښې اختلاف وی نو بیا به دا بیانولې شی، مختلف فیه او متفق علیه ټول مسائل بیانولې شی.

د لفظ حیضة تحقیق او په هغې کښې د شارحینو اختلاف:

(قوله ان حیضتك لیست فی یدک) د رسول الله ﷺ په طلب حصیر باندې عائشې رضی اللہ عنہا عرض اوکړو چه زه خو په حالت د حیض کښې یم (مسجد ته لاس څنگه داخلولې شم) په دې باندې رسول الله ﷺ ارشاد او فرمائیلو چه د حیض وینه ستا په لاس کښې نه لگیږي. دلته د شارحینو په دې خبره کښې اختلاف دي چه دا لفظ حیضة په کسري د حاء سره دي یا که په فتحي د حاء سره، د خطابي رائي دا ده چه دا په کسري د حاء سره دي ددې

۱: صحیح مسلم/الحیض ۲ (۲۹۸)، سنن الترمذي/الطهارة ۱۰۱ (۱۳۴)، سنن النسائي/الطهارة ۱۷۳ (۲۷۲)، والحيض ۱۸ (۳۸۴)، (تحفة الأشراف: ۱۷۴۴۶)، وقد أخرجه: سنن ابن ماجه/الطهارة ۱۲۰ (۶۳۲)، مسند احمد (۴۵/۱، ۱۰۱، ۱۱۲، ۱۱۴، ۱۷۳، ۲۱۴، ۲۲۹، ۲۴۵) سنن الدارمي/الطهارة ۸۱ (۷۹۸) (صحیح)

معنی ده هغه حالت کوم چه حائضې ته د حیض د وجې نه عارض وی، لکه جنابت کوم چه سړی ته د خروج منی د وجې نه عارض وی، او حیضه په فتحې د حاء سره په معنی د دم حیض دي، خطابی په هغه محدثینو باندې رد کړې دي کوم چه دا بالفتح لولی ددې بالمقابل قاضی عیاض رحمته الله علیه د خطابی رد کړې دي او وئيلي ئې دي چه صحیح هم هغه ده چه محدثین وائی یعنی بالفتح او د رسول الله صلی الله علیه و آله د ارشاد مطلب دا دي چه دم حیض د کوم نه چه مسجد بیچ کول ضروری دی هغه په لاس باندې چرته دي، امام نووی رحمته الله علیه د قاضی عیاض رحمته الله علیه رائې ته ترجیح ورکړې ده او دا ئې هم فرمائيلې دي چه خطابی چه څه وائی دهغې هم یو معقوله وجه ده او زموږ حضرت په بذل کښې د خطابی رائې ته ترجیح ورکړې ده او دا ئې هم فرمائيلې دي ځکه چه دا خبره خو عائشې رضی الله عنها ته هم معلومه وه چه دم حیض په لاسونو باندې نه دي لگیدلي هغه د ادخال ید فی المسجد نه ځکه منع شوه چه د خروج حیض د وجې نه چه زنانه ته کوم حالت عارض وی دهغې حلول په لاس کښې هم دي خو رسول الله صلی الله علیه و آله ارشاد او فرمائيلو چه دهغې حاصل دا دي چه د حیض د وجې نه چه زنانه ته کوم حالت عارض وی دهغې تعلق د ټول بدن سره دي د بیلو بیلو اندامونو سره نه دي، لهذا صرف لاس ته حائض نه شی وئيلي کیدی، علی هذا القیاس د جنبی سړی لاس یا بل اندام ته به جنبی نه شی وئيلي کیدی بلکه ددې اطلاق به په مجموعه بدن باندې وی.

بَابُ فِي الْحَائِضِ لَا تَقْضِي الصَّلَاةَ

باب دي په بیان د حائضې کي چې د مونځ قضائي به نه راوړي

مسئله د اهل سنت ترمینځه اجماعی ده چه د زمانه حیض د مونځونو قضاء واجب نه ده په خلاف د صوم چه دهغې قضاء واجب ده د خوارجو په دي کښې اختلاف دي هغوی د وجوب قضاء صلوة قائل دي، په صحابه کرامو رضی الله عنهم کښې د سمره بن جندب رضی الله عنه په باره کښې راځی چه هغوی په شروع کښې د مونځ قائل وو په دي باندې ام سلمه رضی الله عنها په هغوی باندې نکیر او فرمائيلو نو بیا هغوی اودریدل، لکه چه په ابوداؤد کښې وړاندې په باب فی وقت النفساء کښې دا روایت راروان دي او په دواړو کښې د فرق وجه مشهوره ده چه که د مونځونو قضاء واجب وی نو فرض به مکرر او دوچند شی چه په هغې کښې حرج دي او حرج په شریعت کښې مدفوع دي او په قضاء د صوم کښې دا خبره نه لازمیږي.

[۲۱۲] حَدَّثَنَا مُوسَى بْنُ إِسْمَاعِيلَ، حَدَّثَنَا وَهَيْبٌ، حَدَّثَنَا أَيُّوبُ، عَنْ أَبِي قِلَابَةَ، عَنْ مُعَاذَةَ، أَنَّ امْرَأَةً سَأَلَتْ عَائِشَةَ: أَتَقْضِي الْحَائِضُ الصَّلَاةَ؟ فَقَالَتْ: "أَحْرُورِيَّةٌ أَنْتِ؟ لَقَدْ كُنَّا نَحْيِضُ عِنْدَ رَسُولِ اللَّهِ صَلَّى اللَّهُ عَلَيْهِ وَسَلَّمَ فَلَا نَقْضِي وَلَا نَوْمُ بِالْقَضَاءِ".

ترجمه: د معاذه نه روایت دي، بیشکه یوې ښځې تپوس او کړو د عائشې نه، ایا ته قضائي راوړي د مانځه؟ نو هغې اووئيل: ایا ته حروريه یې؟ بیشکه مونږ باندې به حیض راتلو په زمانه د رسول الله صلی الله علیه و آله کښې نو مونږ به قضائي نه راوړه او مونږ ته به حکم دقضائي هم نه کېدو. **تشریح:** (حَدَّثَنَا مُوسَى بْنُ إِسْمَاعِيلَ - قوله فَقَالَتْ أَحْرُورِيَّةٌ أَنْتِ) د عائشې رضی الله عنها نه تپوس او کړې شو چه آیا د حیض د مونځونو قضاء شته؟ نو په دي باندې هغوی دا او فرمائيل:

د لفظ حرورية او ددي نسبت تشریح :

حرورية نسبت دې د حروراء طرف ته کومه چه کوفې ته نزدې يو قريه ده د علي عليه السلام خلاف هلته د خوارجو اجتماع شوې وه په دې وجه خوارج هغه قريه ته منسوب کولو سره هغې ته حرورية وائی.

د خوارجو د سيدنا علي عليه السلام خلاف د بغاوت قصه، په کتب حديث و تاريخ کښې مشهوره ده، اول هغوی د علي عليه السلام سره وو د جنگ صفين په موقع باندې په مسئله د تحکيم کښې د علي عليه السلام نه خفه کيدو سره بيل شو، او د مقابلې دپاره وسلې اخستلو سره تيار شو دا د اتو زرو کسانو لښکر وو ددې لښکر امير عبدالله بن الکوی وو، سيدنا علي عليه السلام عبدالله بن عباس رضي الله عنه ددې خلقو د پوهه کولو او د مناظرې دپاره اوليرلو، د عبدالله بن عباس رضي الله عنه سره د هغوی مناظره اوشوه او په هغه لښکر کښې دوه زره کسانو رجوع اوکړه شپږ زره باقی پاتې شو، سيدنا علي عليه السلام په مقام نهروان کښې د هغوی مقابله اوکړه، جنگ نهروان هم ددې نوم دې چه په هغې کښې علي عليه السلام ته شانداره فتح ملاؤ شوه، ددې جنگ او فتح متعلق روایات په ابوداؤد کښې په ابواب شرح السنة کښې موجود دی. دلته دا سوال واردیږي چه عائشي رضي الله عنها دا سوال کونکې په دې سوال باندې سمدستي فرقه خوارج ته څنگه منسوب کړه؟ کومه چه يقينا يو بد دينه فرقه ده، جواب دا دې چه عائشي رضي الله عنها ته په ظاهر کښې دا شبهه پيدا شوه چه سائلي ته ددې حکم شرعی په ثبوت کښې تردد دې لکه چه د مسلم د روايت د الفاظو نه مستفاد کيږي، د مسلم په روايت کښې داسې دی چه هغې زنانه اووئيل - «ما بال الحائض تقضى الصوم ولا تقضى الصلوة» په دې وجه باندې عائشي رضي الله عنها په جواب کښې دا طرز احتیار کړو، او يو جواب دا هم کيدې شي چه د عائشي رضي الله عنها دا وينا په طور د ظرافت او خوش طبعي وه حقيقت د کلام نه دي مراد.

[۱۷۳] (۱) حَدَّثَنَا الْحَسَنُ بْنُ عَمْرٍو، أَخْبَرَنَا سَفْيَانُ يَعْنِي ابْنَ عَبْدِ الْمَلِكِ، عَنْ ابْنِ الْمُبَارَكِ، عَنْ مَعْمَرٍ، عَنْ أَيُّوبَ، عَنْمَعَاذَةَ الْعَدَوِيَّةِ، عَنْ عَائِشَةَ، بِهَذَا الْحَدِيثِ، قَالَ أَبُو دَاوُدَ: وَزَادَ فِيهِ: فَنُؤْمِرُ بِقَضَاءِ الصُّومِ، وَلَا نُؤْمِرُ بِقَضَاءِ الصَّلَاةِ.

ترجمه: معاذة روايت کوي د عائشي نه په دې حديث سره. وئيلي دي ابوداؤد: او زيادت ئي کړې دي په هغې کې: پس امر به کېدی شو مونږ ته په قضاء د روزې، او امر به نه شو کېدی مونږ ته په قضاء د مونځ.

باب فی اثبات الحائض

باب دې په بيان د اثبات کې حائض ته

يعنی په حالت د حيض کښې وطی کول، دلته دوه مسئلې دي يو د وطی فی حالة الحيض حکم، دويم په حديث کښې چه کومه كفاره ذکر ده دهغې شرعی حیثیت، پس ځان پوهه کړه چه وطی فی حالة الحيض بالاجماع حرام ده، نص قطعی سره دهغې حرمت ثابت دې، خو په دې کښې اختلاف دې چه ددې د مستحل به تکفير کولې شی يا نه، د قياس تقاضا خو هم

(۱) انظر ما قبله، (تحفة الأشراف: ۱۷۹۶) (صحیح)

دا ده چه د هغه تكفير او كړې شي او د ډيرو علماء كرامو راڼي هم دا ده خو په درمختار كښې ليكلې دي چه د محققينو په نزد به د هغه تكفير نه شي كولې، ځكه چه وطى فى حالة الحيض قبيح لعينه نه ده بلكه لغيره ده.

د دويم مسئلې جواب دا دي چه كومه كفاره په حديث كښې مذكور ده هغه د جمهور ائمه اربعه په نزد په طريق د استحباب ده او په داسې سړي باندې اصل واجب توبه او استغفار دي، خو د امام احمد رحمه الله په يو روايت او د امام شافعي رحمه الله قول قديم دا دي چه په دې كښې كفاره واجب ده او هم دا مذهب دي د حسن بصرى، اسحق بن راهويه او سعيد بن جبیر رحمهم الله، بيا كوم خلق چه د وجوب تكفير قائل دي په هغوى كښې اختلاف دي چه په كفاره كښې څه واجب دي؟ د حسن بصرى او د سعيد بن جبیر په نزد عتق رقبة ده او د باقى په نزد دينار يا نصف دينار دي.

او په دې هم ځان پوهه كړه چه په حديث كښې چه كوم لفظ د او راغلې دي چه دينار به وركوي يا نصف دينار دا د امام احمد رحمه الله په نزد د تحيير دپاره دي (كما فى الروض المربع) او د امام شافعي رحمه الله په نزد د تنويع دپاره دي كما قال ابن رسلان يعنى كه د حيض په ابتدائى زمانه كښې ئې وطى او كړه نو بيا خو به د يو دينار تصدق كولې شي او كه په اخرى وخت كښې ئې وطى او كړه نو نصف دينار، هم دغه شان په ترمذى كښې د ابن عباس رضي الله عنه نه روايت دي چه كه دم احمر وې نو يو دينار او كه اصفر وې نو نصف دينار، ددې وجه هم دا ده چه حيض په اول وخت كښې احمر او په اخرى وخت كښې اصفر شي او په ظاهره د اول او اخرې په حكم فرق په دې وجه دي چه په اول صورت كښې جرم شديد دي او په دويم صورت كښې صحبت لره څه موده د جدا كيدو د وجې نه فى الجملة معذور گنرلې شوې دي. په دې وجه په كفاره كښې تخفيف او كړې شو.

[۲۱۳] (حَدَّثَنَا مُسَدَّدٌ، حَدَّثَنَا يَحْيَى، عَنْ شُعْبَةَ، حَدَّثَنِى الْحَكَمُ، عَنْ عَبْدِ الْحَمِيدِ بْنِ عَبْدِ الرَّحْمَنِ، عَنْ مُقْسِرٍ، عَنْ ابْنِ عَبَّاسٍ، عَنِ النَّبِيِّ صَلَّى اللَّهُ عَلَيْهِ وَسَلَّمَ "فِي الذِّى يَأْتِي أَمْرَاتُهُ وَهِيَ حَائِضٌ، قَالَ: يَتَصَدَّقُ بِدِينَارٍ أَوْ نِصْفِ دِينَارٍ"، قَالَ أَبُو دَاوُدَ: هَكَذَا الرَّوَايَةُ الصَّحِيحَةُ: قَالَ: دِينَارٌ أَوْ نِصْفُ دِينَارٍ، وَرُتِّمَ لَمْ يَرْفَعْهُ شُعْبَةُ.

ترجمه: د ابن عباس رضي الله عنه نه روايت دي هغه د نبى صلى الله عليه وسلم نه روايت كوي په باره د هغه چا كښې چه راتلل كوي خپلې ښځې ته او هغه حائضه وې، هغه او وئيل صدقه به وركوي د يو دينار او نيم دينار. وئيل دي ابوداؤد: دارنگ دي روايت صحيحه، هغه وئيل دي دينار او يا نيم دينار. او كېدى شي شعبه نه وې مرفوع كړى

تشریح: ۱: (حَدَّثَنَا مُسَدَّدٌ - قوله قَالَ أَبُو دَاوُدَ هَكَذَا الرَّوَايَةُ الصَّحِيحَةُ) دي روايت ته صحيح د هغه بل روايت په مقابل كښې وائى كوم چه ددې نه وړاندې راځي چه په هغې كښې نصف دينار ذكر دي او دهغې نه هم وړاندې په دريم روايت كښې (بخمسى دينار) راځي.

۱: سنن النسائي/الطهارة ۱۸۲ (۲۹۰)، والحيض ۹ (۳۷۰)، سنن ابن ماجه/الطهارة ۱۲۳ (۶۴۰)، (تحفة الأشراف: ۶۴۹۰)، ويأتي هذا الحديث في النكاح (۲۱۶۸)، وقد أخرجه: سنن الترمذی/الطهارة ۱۰۳ (۱۳۶ و ۱۳۷)، مسند احمد (۱/۲۳۷، ۲۷۲، ۲۸۶، ۳۱۲، ۳۲۵، ۳۳۳، ۳۶۷) سنن الدارمي/الطهارة ۱۱۱ (۱۱۴۵) (صحيح)

[۲۶۵] حَدَّثَنَا عَبْدُ السَّلَامِ بْنُ مُطَهَّرٍ، حَدَّثَنَا جَعْفَرُ بْنُ يَغْنَى ابْنُ سُلَيْمَانَ، عَنْ عَلِيِّ بْنِ الْحَكَمِ الْبُنَانِيِّ، عَنْ أَبِي الْحَسَنِ الْجَزَرِيِّ، عَنْ مِقْسَمٍ، عَنِ ابْنِ عَبَّاسٍ، قَالَ: "إِذَا أَصَابَهَا فِي أَوَّلِ الدَّهْرِ، فِدِينَارٌ، وَإِذَا أَصَابَهَا فِي انْقِطَاعِ الدَّهْرِ، فَنِصْفُ دِينَارٍ"، قَالَ أَبُو دَاوُدَ: وَكَذَلِكَ قَالَ ابْنُ جُرَيْجٍ، عَنْ عَبْدِ الْكَرِيمِ، عَنْ مِقْسَمٍ.

ترجمه: د ابن عباس رضی اللہ عنہ نه روایت دی هغه وئیلی دی: کله چه ورسېږي هغې ښځې ته په اول د وینې کښې نو دینار دی، او چه کله ورته ورسېږي په انقطاع د دم کښې نو نیم دینار دی وئیلی دي ابوداؤد: او همدارنگه وئیلی دي ابن جریج د عبد الکريم نه او هغه د مقسم نه.

[۲۶۶] حَدَّثَنَا مُحَمَّدُ بْنُ الصَّبَّاحِ الْبَزَّازُ، حَدَّثَنَا شَرِيكٌ، عَنْ خُصَيْفٍ، عَنْ مِقْسَمٍ، عَنِ ابْنِ عَبَّاسٍ، عَنِ النَّبِيِّ صَلَّى اللَّهُ عَلَيْهِ وَسَلَّمَ، قَالَ: "إِذَا وَقَعَ الرَّجُلُ بِأَهْلِيهِ وَهِيَ حَائِضٌ، فَلْيَتَصَدَّقْ بِنِصْفِ دِينَارٍ"، قَالَ أَبُو دَاوُدَ: وَكَذَا قَالَ عَلِيُّ بْنُ بُذَيْمَةَ: عَنْ مِقْسَمٍ، عَنِ النَّبِيِّ صَلَّى اللَّهُ عَلَيْهِ وَسَلَّمَ، مَرْسَلًا، وَرَوَى الْأَوْزَاعِيُّ، عَنْ يَزِيدَ بْنِ أَبِي مَالِكٍ، عَنْ عَبْدِ الْحَمِيدِ بْنِ عَبْدِ الرَّحْمَنِ، عَنِ النَّبِيِّ صَلَّى اللَّهُ عَلَيْهِ وَسَلَّمَ، قَالَ: أَمْرَةٌ أَنْ يَتَصَدَّقَ بِخَمْسَى دِينَارٍ، وَهَذَا مُعْضَلٌ.

ترجمه: ابن عباس رضی اللہ عنہ روایت کوي د نبی صلی اللہ علیہ وسلم نه هغه وئیلی دی: کله چه واقع شي يو سړی په خپل اهل او هغه حائضه وي نو صدقه دي ورکړي په نیم دینار سره. وئیلی دي ابوداؤد: او همدارنگه وئیلی دي علي بن بذیمه د مقسم نه او هغه د نبی صلی اللہ علیہ وسلم نه په طریقې د ارسال سره، او روایت کړی دی اوزاعي د یزید بن ابی مالک نه، او هغه د عبد الحمید بن عبد الرحمن نه، او هغه د نبی صلی اللہ علیہ وسلم نه، هغه فرمایلي دی: زه ورته امر کوم چه صدقه ورکړي په دوه خمسونو د دینار. او دا معضل دی.

تشریح: ۲: ﴿ حَدَّثَنَا مُحَمَّدُ بْنُ الصَّبَّاحِ الْبَزَّازُ - قَوْلُهُ وَهَذَا مُعْضَلٌ ﴾

د باب ددې آخری حدیث په باره کښې مصنف رحمۃ اللہ علیہ د مغضل حکم لگوی، مغضل هغه حدیث دي چه دهغې د سند دوه راویان مسلسل ساقط وي، دلته چه کوم دوه راویان ساقط دي هغه د عبد الحمید نه روستو دي، هغه دوه راویان څوک دي؟ مصنف رحمۃ اللہ علیہ دهغې سره تعرض نه دي کړي، خو د بیهقي روایت کوم چه وړاندې راوان دي دهغې نه معلومیږي چه په هغوی کښې یو عمر رضی اللہ عنہ، خو ځان پوهه کړه چه د ابوداؤد دا روایت امام بیهقي رحمۃ اللہ علیہ د ابن داسه د نسخې نه نقل کړې دي، چه دهغې سند داسې دي ﴿ عَنْ عَبْدِ الْحَمِيدِ بْنِ عَبْدِ الرَّحْمَنِ أَظَنَّهُ عَنْ عُمَرَ ﴾، او امام بیهقي رحمۃ اللہ علیہ فرمائي چه دا حدیث منقطع دي د عبد الحمید او عمر ترمینځه انقطاع ده، لهذا دا روایت د نسخه ابن داسه په اعتبار سره صرف منقطع دي زمونږ نسخه کومه چه ابوعلی لولوی طرف ته منسوب ده دهغې په لحاظ سره معضل دي.

بله دا چه د بیهقي د روایت نه هم معلومیږي چه دلته په متن کښې امره ان يتصدق کښې د ضمير مرجع عمر رضی اللہ عنہ دي، رسول الله صلی اللہ علیہ وسلم عمر رضی اللہ عنہ ته د دینار يا نصف دینار په ځاني د دوه خمس دینار د تصدق حکم او فرمائيلو ددې وجه په ظاهر کښې دا ده لکه چه په بیهقي

(۱): تفرده به أبو داود، (تحفة الأشراف: ۶۴۹۸)، ویاتی هذا الحديث في النكاح (۲۱۶۹) (صحیح)
(۲): سنن الترمذي/الطهارة ۱۰۳ (۱۳۶)، (تحفة الأشراف: ۶۴۸۶) (ضعیف)

کښې ددې زنانه په باره کښې دې «انها كانت تکره الرجل» چه دې زنانه د سړي خواش نه لرلو ددې روایت نه دا معلومه شوه چه عمر رضی الله عنه دهغې سره وطی په دې حالت کښې په دې خیال کړې وه چه دا هسې بهانې کوی، قصدا ئې نه وه کړې په دې وجه په کفاره کښې تخفیف او کړې شو.

بَابُ فِي الرَّجُلِ يُصِيبُ مِنْهَا مَا دُونَ الْجَمَاعِ

باب دې په بیان د سړي کي چي رسېږي هغه ته کم د جماع نه

[۲۷۴] (۱) حَدَّثَنَا يَزِيدُ بْنُ خَالِدٍ بْنُ عَبْدِ اللَّهِ بْنِ مَوْهَبٍ الرَّمْلِيُّ، حَدَّثَنَا اللَّيْثُ بْنُ سَعْدٍ، عَنْ ابْنِ شِهَابٍ، عَنْ حَبِيبِ مَوْلَى عُرْوَةَ، عَنْ نُدْبَةَ مَوْلَاةٍ مِمْمُونَةَ، عَنْ مِمْوْنَةَ، "أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ كَانَ يُبَاشِرُ الْمَرْأَةَ مِنْ نِسَائِهِ وَهِيَ حَابِضٌ، إِذَا كَانَ عَلَيْهَا إِذَا رَأَى إِلَى أَنْصَافِ الْفَخْذَيْنِ أَوِ الرُّكْبَتَيْنِ تَحْتَ حِجْرِهِ".

ترجمه: د میمونې نه روایت دې بیښکه رسول الله صلی الله علیه و آله وو چه مباشرت به ئې کولو د بي بي سره د خپلو بیبیانو نه او هغه به حائضه وه، کله چه به وو په هغې باندې لنگ نیم د ورنونو پورې او یا د زنگنونو پورې، چه ځان به ئې ساتلو په هغې.

د مباشرت حائض انواع او دهغې په باره کښې د ائمه گرامو اختلاف:

ځان پوهه کړه چه د مباشرت حائض درې قسمونه دی یو بالاحماع حرام، او یو بالاجماع جائز او یو مختلف فیه،

- ۱: مباشرت فی الفرج بالاجماع حرام دي،
- ۲: او مباشرت فیما فوق السرة وتحت الركبة په اتفاق د ائمه اربعه جائز دي خو د ابن عباس او عبيده سلماني په نزد دا هم ناجائز دي،
- ۳: او مباشرت بین السرة والركبة سوى القبل والدبر مختلف فیه دي د ائمه ثلاث او امام ابویوسف په نزد ناجائز او د امام احمد او محمد په نزد جائز دي. (۲)

قسم ثالث کوم چه مختلف فیه دي دهغې په باره کښې امام نووی رحمته الله علیه لیکلي دي چه قول اصح و اشهر د جمهور شوافعو په نزد هم دا دي چه حرام دی او دویم قول دا دي چه حرام نه دي بلکه مکروه تنزیهی دي، دریم قول دا دي چه که مباشرت به په خپل نفس باندې اعتماد وی نو بیا خو جائز دي گینې نه دي، امام نووی رحمته الله علیه د جواز قول ته خپل قول مختار او من حیث الدلیل اقوی لیکلي دي هم دغه شان زمونږ په علماء گرامو کښې علامه عینی رحمته الله علیه هم دي قول ته اقوی لیکلي دي، د مجوزین یعنی امام احمد او محمد رحمته الله علیهما دلیل د انس رضی الله عنه حدیث مرفوع «اصنعوا کل شی الا النکاح» دي کوم چه په صحیح مسلم او سنن

(۱): سنن النسائي للطهارة ۱۸۰ (۲۸۸)، والحيض ۱۳ (۳۷۶)، (تحفة الأشراف: ۱۸۰۸۵)، وقد أخرجه: صحيح البخاري/الحيض ۵ (۲۹۸)، صحيح مسلم/الحيض ۱ (۲۹۴)، مسند احمد (۳۳۵/۶)، سنن الدارمي للطهارة ۱۰۷ (۱۰۹۷) (صحيح)

(۲): حضرت شيخ به دا اختلاف داسې بيانولو چه په دي مسئله کښې بوداگان يو طرف ته او ځوانان بل طرف ته دي، د بوداگانو په نزد ناجائز او د ځوانانو په نزد جائز، امام محمد رحمته الله علیه چونکه د امام ابویوسف رحمته الله علیه نه وړوکي وو او امام احمد رحمته الله علیه په ائمه اربعه کښې د زمانې په لحاظ سره زمانا د ټولو نه موخر دي، غالبا په دي وجه ئې دي دواړو ته ځوانان او وښل

ابوداؤد وغيره کښې روايت دې، د مانعينو دليل احاديث الباب دي، پس حديث اول کوم چه د ميموني رضي الله عنه نه روايت دې په هغې کښې دا دی ﴿كَانَ يُبَاشِرُ الْمَرْأَةَ مِنْ بَسَائِهِ وَهِيَ خَائِضٌ إِذَا كَانَ عَلَيْهَا إِزَارٌ﴾ او حديث ثاني کوم چه د عائشي رضي الله عنها نه روايت دې په هغې کښې دی ﴿يَأْمُرُ إِخْدَانًا إِذَا كَانَتْ خَائِضًا أَنْ تَتَزَرَّ ثُمَّ يُضَاجِعُهَا﴾ او مجوزين دا د اتزار روايتونه په استحباب او تورع باندې محمول کوي.

تنبیه: خان پوهه کړه چه حافظ په فتح الباري کښې د امام طحاوی رحمته الله عليه طرف ته منسوب کړې دي چه هغوی د امام احمد رحمته الله عليه قول ته ترجیح ورکړې ده، حضرت شیخ په حاشیه د اوجز کښې لیکلې دي چه د حافظ نه علاوه ابن رسلان او صاحب د تعلیق الممجد هم د امام طحاوی رحمته الله عليه هم ددې قول طرف ته ترجیح نقل کړې ده حال دا چه دا صحیح نه ده، امام طحاوی رحمته الله عليه په معانی الآثار کښې د خپل کلام په شروع کښې هم دې ته ترجیح ورکړې وه خو بیا ئې وړاندې تلو سره دهغې نه رجوع کولو سره د امام صاحب قول ته ترجیح ورکړې ده، دې حضراتو ته د طحاوی د شروع د کلام نه وهم پیدا شوې دي او هغوی د کلام اخره نه ده کتلې.

[۲۷۸] (۱) حَدَّثَنَا مُسْلِمُ بْنُ أَبِرَاهِيمَ، حَدَّثَنَا شُعْبَةُ، عَنْ مَنْصُورٍ، عَنْ إِبْرَاهِيمَ، عَنِ الْأَسْوَدِ، عَنْ عَائِشَةَ، قَالَتْ: "كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَأْمُرُ إِخْدَانًا إِذَا كَانَتْ خَائِضًا، أَنْ تَتَزَرَّ، ثُمَّ يُضَاجِعُهَا زَوْجَهَا"، وَقَالَ مَرَّةً: يُبَاشِرُهَا.

ترجمه: د عائشي رضي الله عنها نه روايت دې هغې وئيلی دی: وو رسول الله صلی الله علیه و آله چه امر به ئې کولو یوې زمونې ته چه کله به حائضه وه چه لنگ واچوي، بیا به ورسره پرېوتلو خاوند د هغې او وئيلی ئې دي یو ځل: چه مباشرت به ئې ورسره کولو.

په لفظ حديث باندې د قاعده صرفیه د مخالفت اشکال او دهغې جواب:

۲: ﴿حَدَّثَنَا مُسْلِمُ بْنُ أَبِرَاهِيمَ - قوله يَأْمُرُ إِخْدَانًا إِذَا كَانَتْ خَائِضًا أَنْ تَتَزَرَّ﴾ د لفظ تتزر په سلسله کښې په شروح حديث کښې ډیر تفصیلی کلام کړې شوې دي چه دهغې خلاصه دا ده په دي لفظ باندې د قواعد صرفیه په لحاظ سره اشکال دي، د قاعدې په اعتبار سره ﴿ان تاتزر﴾ کیدل پکار دی په دي وجه ددې مصدر اتزار دي او فاء د افتعال په تاء باندې بدلولو سره په تاء کښې مدغم کول د قاعدې خلاف دی او په اتخاذ کښې گویا هم دغه شان شوی دی خو اهل صرفو دي ته شاذ وئيلی دی پټه روايت حدیثیه کښې کله خو د قاعدې مطابق راځی او کله د ادغام سره خلاف قیاس وارد شوې دي اوس ډیرو شارحینو چه په هغوی کښې ابن هشام، زمحشری او صاحب قاموس وغيره دی دي ته خطاء او تحریف وئيلی دي، خو ابن مالک وئيلی دی چه ددې مدار په سماع باندې دي، د باب افتعال په مصادر و کښې دا تغیر شوې دي دهغې نظائر موجود دی لکه اتکل او اتمن کما فی قراءة فليؤد الذي اتمن لهذا دا لفظ هم ددې قبیل نه کیدې شی، او که دا خطاء او منلې شی نو په

۱: صحيح البخاري/الحيض ۵ (۲۹۹)، صحيح مسلم/الحيض ۱ (۲۹۳)، سنن الترمذي/الطهارة ۹۹ (۱۳۲)، سنن النسائي/الطهارة ۱۸۰ (۲۸۷)، والحيض ۱۲ (۳۷۳)، سنن ابن ماجه/الطهارة ۱۲۱ (۶۳۶)، (تحفة الأشراف: ۱۵۹۸۲) (صحيح)

دې صورت کښې کيدې شي چه دا د راويانو تصرف وي، د عائشې رضي الله عنها لفظ نه دې خو که د عائشې رضي الله عنها نه ثابت شي نو بيا کلام عائشه رضي الله عنها پخپله حجت دې لاندې من فصحاء العرب، علامه کرمانی رحمته الله هم داسې وئيلي دي چه کلام عائشه حجت دې، او حافظ فرمائي چه بعض علماء کرامو د ادغام جواز د کوفيانو مذهب ليکلي دې په دې صورت کښې خو بيا هيڅ اشکال نشته، زمونږ استاذ محترم مولانا اسعد الله صاحب رحمته الله چه ډير لوڼي اديب وو هغوی به فرمائيل چه اهل لسان د صرف او نحو د قواعدو پابند نه دي بلکه خپله دا قواعد د فصحاء عرب د کلام او د هغوی د استعمالات نه ماخوځ دي.

[۲۶۹] (۱) حَدَّثَنَا مُسَدَّدٌ، حَدَّثَنَا يَحْيَى، عَنْ جَابِرِ بْنِ صَبِيحٍ، سَمِعْتُ خَلِيسًا الْهَجَرِيَّ، قَالَ: سَمِعْتُ عَائِشَةَ تَقُولُ: "كُنْتُ أَنَا وَرَسُولُ اللَّهِ صَلَّى اللَّهُ عَلَيْهِ وَسَلَّمَ نَبِيْتُ فِي الشَّعَارِ الْوَاحِدِ وَأَنَا حَائِضٌ طَامِثٌ، فَإِنْ أَصَابَهُ مِنِّي شَيْءٌ غَسَلَ مَكَانَهُ وَلَمْ يَغْدُهُ، ثُمَّ صَلَّى فِيهِ، وَإِنْ أَصَابَ تَعْنَى تَوْبَهُ مِنْهُ شَيْءٌ، غَسَلَ مَكَانَهُ وَلَمْ يَغْدُهُ، ثُمَّ صَلَّى فِيهِ".

ترجمه: خلاس الهجري وئيلي دي ما اوریدلي دي د عائشې نه هغې به ويل: وم زه او رسول الله صلی الله علیه و آله چه شپه به مو تیروله په یوه شری کښې او زه به حائضه وم، که چېرې به ورسیدلو زما نه هغه ته څه شي نو وبه ئې وينځلو هغه ځائي او دهغې نه به ئې تجاوز نه کولو، بيا به ئې مونځ کولو په هغې کښې، او که چېرې به ورسیدلو (مطلب جامه د هغه ته) هغه ته څه شي نو هغه ځائي به ئې وينځلو او دهغې نه به ئې تجاوز نه کولو، بيا به ئې مونځ او کړو په هغې کښې.

د لفظ حديث په ظاهر باندې يو اشکال او د هغې توجیه :

۳ : ﴿ حَدَّثَنَا مُسَدَّدٌ - قوله نَبِيْتُ فِي الشَّعَارِ الْوَاحِدِ وَأَنَا حَائِضٌ طَامِثٌ فَإِنْ أَصَابَهُ مِنِّي شَيْءٌ غَسَلَ مَكَانَهُ وَلَمْ يَغْدُهُ ثُمَّ صَلَّى فِيهِ ﴾ سیده عائشه رضي الله عنها فرمائي زه او رسول الله صلی الله علیه و آله دواړو به په یو کپړه کښې شپه تیروله او زه به حائضه اوم، بيا که به زما نه په هغوی باندې څه اولگیدل یعنی دم حیض نو رسول الله صلی الله علیه و آله به صرف هم هغه ځائي وينځلو چرته چه به نجاست لگیدلي وو دهغې نه به ئې زیادت نه کولو، وړاندې په روایت کښې دی ﴿ ثم صلى فيه ﴾ ددې لفظ د ماقبل سره ربط نه معلومیږي ځکه چه په ما قبل کښې په ظاهره د بدن ذکر دې که په هغې باندې به څه اولگیدل نو هغه به ئې وينځل، په بدن کښې د مونځ لوستلو څه مطلب؟ او ددې نه په وړاندې جمله کښې دا هم راځي هلته هم دا لفظ دې خو هلته صحیح دې ځکه چه په هغې کښې د ثوب ذکر دې چه که د رسول الله صلی الله علیه و آله په جامه باندې به څه اولگیدل نو هغه به ئې وينځلو او مونځ به ئې پکښې او کړو هم په دې وجه حضرت په بذل کښې لیکي چه په ظاهر کښې دا لفظ دلته غلط دې چه دهغې دوه قرینې دي یو دا چه د ماقبل سره معنوی ربط نشته، دویم دا چه امام بیهقي رحمته الله هم دا روایت د ابن داسه د نسخې نه نقل کړې دې هلته دا لفظ ﴿ ثم صلى فيه ﴾ نه دې مذکور زه وایم هم دغه شان دا روایت وړاندې د ابوداؤد

(۱) : سنن النسائي/الطهارة ۱۷۹ (۲۸۵)، والحيض ۱۱ (۳۷۲)، (تحفة الأشراف: ۱۶۰۶۷)، مسند احمد (۴/۱)، سنن الدارمي/الطهارة ۱۰۴ (۱۰۵۳)، ویاتی عند المؤلف في النكاح برقم (۲۱۶۶) (صحیح)

په کتاب النکاح کښې راروان دې هلته هم دا لفظ نشته.

زمونږ استاد محترم مولانا اسعد الله رحمته الله علیه د خپل بذل په حاشیه کښې یو توجیه فرمائیږي ده هغه دا چه د حدیث د دواړو جملو تعلق دې د کپړې سره او منلې شی د بدن سره نه او د تکرار نه د بچ کیدو دپاره دې دا اووئیلې شی چه په اول جمله کښې شعار مذکور دې او په جمله ثانیه کښې ثوب، او د ثوب نه مراد غیر شعار دې، او یو بله توجیه هم کیدې شی هغه دا چه مراد دواړو ځایونو کښې یو کپړه ده خو مقصود دا دې چه یو ځل به ئې کپړه وینځله او په هغې کښې به ئې مونځ او کړو دهغې نه پس به که دوباره بیا په هغې باندې څه څیز اولگیدلو نو بیا به ئې هغه هم دغه شان وینځلو او په هغې کښې به ئې مونځ کولو لکه چه هم دغه شان دا مضمون د نسائی په روایت کښې هم دې کوم چه حضرت په بذل کښې نقل فرمائیږي دې. لهذا دا تکرار په تعدد د واقعي باندې محمول دې غرض دا چه ددې توجیهاتو په صورت کښې به **(ثم صلی فیه)** په دواړو ځایونو کښې صحیح شی.

(قوله وَلَمْ يَغْدُءْ) دا د **(لم يدع)** په وزن باندې دې د عدا یعدو نه ماخوځ دې چه دهغې معنی د تجاوز کولو ده او مطلب دا دې چه صرف هم هغه ځانې به ئې وینځلو چرته چه به څه لگیدلې وو دهغې نه به ئې زیادت نه کولو یعنی هغه به ئې نه وینځلو.

[۲۷۰] (۱) حَدَّثَنَا عَبْدُ اللَّهِ بْنُ مَسْلَمَةَ، حَدَّثَنَا عَبْدُ اللَّهِ يَعْنِي ابْنَ عُمَرَ بْنِ غَانِمٍ، عَنْ عَبْدِ الرَّحْمَنِ يَعْنِي ابْنَ زِيَادٍ، عَنْ عُمَارَةَ بْنِ غَرَابٍ، قَالَ: إِنْ عَمَّةَ لَهُ حَدَّثْتُهُ، أَمَّا سَأَلْتُ عَائِشَةَ، قَالَتْ: أَخَذَانَا مُحِضٌ وَلَيْسَ لَهَا وَلِزَوْجِهَا إِلَّا فِرَاشٌ وَاحِدٌ، قَالَتْ: "أَخْبَرُكَ بِمَا صَنَعَ رَسُولُ اللَّهِ صَلَّى اللَّهُ عَلَيْهِ وَسَلَّمَ، دَخَلَ لَيْلًا وَأَنَا حَابِضٌ، فَمَضَى إِلَى مَسْجِدِهِ، قَالَ أَبُو دَاوُدَ: تَعْنِي مَسْجِدَ بَيْتِهِ، فَلَمْ يَنْصَرِفْ حَتَّى غَلَبَتْنِي عَيْنِي وَأَوْجَعَهُ الْبُرْدُ، فَقَالَ: أَذْنِي مِنِّي، فَقُلْتُ: إِنِّي حَابِضٌ، فَقَالَ: وَإِنْ، أَكْشِفِي عَنِ فُحْدَيْكَ، فَكَشَفْتُ فُحْدَيَّ فَوَضَعَ خَدَّهُ وَصَدْرَهُ عَلَى فُحْدَيَّ وَحَنَيْتُ عَلَيْهِ حَتَّى دَفَعْتُ وَنَامَ."

ترجمه: عماره بن غراب نه روایت دې هغه وئیلې دې: بیشکه د هغه عمي هغه ته بیان کړی دې چه هغې د عائشې نه تپوس او کړو هغې اووئیل: یوه زمونږ نه حائضه کېږي او نشته دهغې او د خاوند لپاره ئې مگر بستره یوه؟ هغې وفرمایل: زه خبر درکوم تاته په هغه څه چه کړي وو رسول الله صلی الله علیه و آله، داخل شو او د کور مسجد ته لاړلو. وئیلې دې ابوداود: مطلب ئې د کور مسجد دې. نو رانغلو تردې چه غالبې شوې په ما باندې سترگې زما او دردمند کړې وو هغې لره یخنۍ، نو هغه اووئیل: رانزدې شه ماته، نو ما اووئیل چه حائضه یم، نو هغه وفرمایل: چه ښکاره کړه خپل ورنونه، نو ما ښکاره کړل خپل ورنونه نو کېخوده هغه خپل مخ او سپنه زما په ورنونو، او زه ورکړه شوم په هغه تردې چه گرم شو او اوده شو.

تشریح: ۴: **(حَدَّثَنَا عَبْدُ اللَّهِ بْنُ مَسْلَمَةَ - قوله أَنَّهَا سَأَلَتْ الخ)** د حدیث مضمون دا دې عماره بن غراب وائی چه یو ځل زما ترور ماته بیان او کړو چه ما د عائشې رضی الله عنها نه تپوس او کړو چه کله کله به داسې کیدله چه په مونږ کښې به د چا حیض وو او حال دا دې چه دهغې او دهغې

(۱): تفرد به ابو داود، (تحفة الأشراف: ۱۷۹۹۳) (ضعیف)

د زنانه به یو بستره وه نو آیا په حالت د حیض کښې یو ځانې سملاستی شی، یعنی د مضاجعة مع الحائض تپوس ئې اوکړو نو په دې باندې عائشې رضی الله عنها او فرمائیل چه زه تا ته یو واقع واوروم هغه دا چه یو ځل داسې اوشو چه رسول الله صلی الله علیه و آله کور ته داخل شو او مصلی یعنی د مونځ کولو کوم ځانې چه وو هلته ئې تشریف یوړلو او په مانځه کښې مشغول شو، بل طرف ته زه په خپله بستره باندې ملاسته اوم ترڅو چه رسول الله صلی الله علیه و آله د مانځه نه فارغ کیدو سره بتسری ته راتلو زه اوده شوې اوم، رسول الله صلی الله علیه و آله هغه وخت یخنئ تنگ کړې وو په دې وجه هغوی ماته او فرمائیل چه ماته رانزدې شه ما عرض اوکړو زه حائضه یم په دې باندې رسول الله صلی الله علیه و آله «زما د شک او تردد د زائل کولو دپاره، دا او فرمائیل چه د خپل فخذینو نه کپړه هم لرې کړه، پس ما لرې کړه او رسول الله صلی الله علیه و آله خپل رخسار مبارک او خپله سینه زما په فخذ باندې کیخودله او زه هم په رسول الله صلی الله علیه و آله باندې ښه رابښکته شوم، تردې چه رسول الله صلی الله علیه و آله راگرم شو او اوده شو.

د دې حدیث نه د مباشرت حائض دا نوع یعنی مضاجعت ثابتیږی چه دهغې دپاره مصنف رحمته الله علیه ترجمه قائم کړې ده، اگرچه فی نفسه دا حدیث ضعیف دې ځکه چه ددې په سند کښې عبدالرحمن بن زیاد بن انعم الافریقی دې چه د هغه جرح او تعدیل مختلف فیه دې او هم دغه شان عماره او ام عماره دواړه مجهول دی خو مضاجعة مع الحائض د احادیث صحیحه نه ثابت دې بلکه علماء کرامو لیکلې دی چه که د اتباع نیت اوکړې شی نو ماجور به وی. هسې خو په انواع مباشرت کښې اختلافات د علماء کرامو په شروع کښې ذکر شو.

[۲۷۱] حَدَّثَنَا سَعِيدُ بْنُ عَبْدِ الْجَبَّارِ، حَدَّثَنَا عَبْدُ الْعَزِيزِ بْنُ مُحَمَّدٍ، عَنْ أَبِي الْيَمَانِ، عَنْ أُمِّ دُرَّةَ، عَنْ عَائِشَةَ، أُمِّهَا قَالَتْ: "كُنْتُ إِذَا حِضْتُ نَزَلْتُ عَنِ الْمِثَالِ عَلَى الْحَصِيرِ، فَلَمْ تَقْرُبْ رَسُولَ اللَّهِ صَلَّى اللَّهُ عَلَيْهِ وَسَلَّمَ وَلَمْ نَذَنْ مِنْهُ حَتَّى نَظْهَرَ".

ترجمه: د عائشې رضی الله عنها نه روایت دې هغې وئیلې دی: وم زه کله چه به زه حائضه شوم زه به راڅکته شوم د بستري نه پور ته، مونږ به نه نزدې کېدلو رسول الله صلی الله علیه و آله، ته تردې چه پاکې به شو.

حدیث محتاج تاویل دې:

۵: ﴿ حَدَّثَنَا سَعِيدُ بْنُ عَبْدِ الْجَبَّارِ - قَوْلُهُ كُنْتُ إِذَا حِضْتُ نَزَلْتُ عَنِ الْمِثَالِ عَلَى الْحَصِيرِ الْخ ﴾
سیده عائشه رضی الله عنها فرمائی چه کله به ماته حیض راتلو نو زه به د فراش نه (کوم چه دهغې او د رسول الله صلی الله علیه و آله مشترک وو) حصیر ته راکوزه شوم، او ترڅو چه به د حیض نه پاکه شوې نه اوم مونږ به رسول الله صلی الله علیه و آله ته نه نزدې کیدو، دا حدیث د احادیث صحیحه او هم د دې باب د ذکر شوو احادیثو خلاف دې، لهذا دا خو دې یا منسوخ او منلې شی یا موول او تاویل دې دا اوکړې شی چه دلته د قرب نه د مخصوص قرب نفی مراد ده یعنی قربان بالجماع هسې خو ددې حدیث په سند کښې یو راوی دې ابوالیمان د هغوی په باره کښې وئیلې شوې دی

چه دا مستور دي.

او کوم انواع د مباشرت چه مونږ بيان کړي وو په هغې کښې يو قول د ابن عباس رضي الله عنه تير شوي دي چه د هغوی په نزد مباشرت مطلقا ممنوع دي ددې روايت نه دهغې تائيد کيدې شي.

[۲۴۲] (۱) حَدَّثَنَا مُوسَى بْنُ إِسْمَاعِيلَ، حَدَّثَنَا حَمَّادٌ، عَنْ أَيُّوبَ، عَنْ عِكْرِمَةَ، عَنْ بَعْضِ أَزْوَاجِ النَّبِيِّ صَلَّى اللَّهُ عَلَيْهِ وَسَلَّمَ، "أَنَّ النَّبِيَّ صَلَّى اللَّهُ عَلَيْهِ وَسَلَّمَ كَانَ إِذَا أَرَادَ مِنَ الْحَائِضِ شَيْئًا، أَلْقَى عَلَى فَرْجِهَا ثَوْبًا".

ترجمه: عکرمه د بعضو بيبيانو د نبی صلی الله علیه و آله نه روايت کوي: بيشکه نبی صلی الله علیه و آله وو چه کله به ئې اراده او کړه د حائضي نه د څه شي وابه ئې چولو دهغې په فرج باندې جامه.

[۲۴۳] (۲) حَدَّثَنَا عُثْمَانُ بْنُ أَبِي شَيْبَةَ، حَدَّثَنَا جَرِيرٌ، عَنْ الشَّيْبَانِيِّ، عَنْ عَبْدِ الرَّحْمَنِ بْنِ الْأَسْوَدِ، عَنْ أَبِيهِ، عَنْ عَائِشَةَ رَضِيَ اللَّهُ عَنْهَا، قَالَتْ: "كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَأْمُرُنَا فِي قَوْحِ حَيْضَتِنَا أَنْ نَتَزَرَّثُمْ يَبَاشِرُنَا، وَأَيْكُم مَمْلُوكُ إِرْبَةٍ كَمَا كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَمْلُوكَ إِرْبَةٍ".

ترجمه: د عائشې رضي الله عنها نه روايت دي هغې وئيلي دي: وو رسول الله صلی الله علیه و آله چه امر به ئې کولو مونږ ته په شروع د حيض زمونږ کښې چه لنگ ووهي، بيا به ئې مباشرت کولو مونږ سره، او کوم يو مالک دی په تاسو کښې د خپل حاجت لکه څنگه چه وو رسول الله صلی الله علیه و آله مالک د خپل خواهش.

تشریح: ۷: ﴿ حَدَّثَنَا عُثْمَانُ بْنُ أَبِي شَيْبَةَ - قَوْلُهُ يَأْمُرُنَا فِي قَوْحِ حَيْضَتِنَا الخ ﴾ سيده عائشه رضي الله عنها فرمائي چه رسول الله صلی الله علیه و آله به زمونږ د حيض په شروع کښې کوم چه دهغې د شدت او کثرت وخت دي حکم فرمائيلو چه خپل لنگ برابر کړي. ددې نه پس به مونږ رسول الله صلی الله علیه و آله سره مباشرت يعنی مضاجعت فرمائيلو په بعض رواياتو کښې د لفظ قوح په ځانې لفظ فور راغلې دي او معنی د دواړو يو ده، د حيض د شروع په زمانه کښې د حيض کثرت او شدت وي او بيا چه څومره څومره ورځې تيرېږي په هغې کښې کمې راځي غالبا عائشه رضي الله عنها په دې سره دا بيانول غواړي چه رسول الله صلی الله علیه و آله د حائض سره مباشرت صرف په آخری زمانه د حيض کښې نه بلکه په اول زمانه د حيض کښې به هم فرمائيلو.

﴿ قَوْلُهُ وَأَيْكُم مَمْلُوكُ إِرْبَةٍ ﴾ ارب په کسرې د الف او ارب په فتحين دواړو طريقو سره دي ددې معنی د حاجت ده او بعض ليکلي دي چه د ارب معنی خو حاجت ده او د ارب بالكسر معنی حاجت او د عضو مخصوص دواړو راځي.

عائشه رضي الله عنها فرمائي چه رسول الله صلی الله علیه و آله به مونږ سره په زمانه د حيض کښې مضاجعت فرمائيلو او په تاسو کښې څوک داسې دي چه په خپل حاجت او خواهش باندې داسې قابو لري څومره چه د رسول الله صلی الله علیه و آله وه، شارحينو د عائشې رضي الله عنها د بيان په مراد کښې دوه

۱: تفرد به أبو داود، (تحفة الأشراف: ۱۸۳۷۹) (صحیح)

۲: صحيح البخاري للحیض ۶ (۳۰۲)، صحيح مسلم للحیض ۱ (۲۹۳)، سنن ابن ماجه للطهارة ۱۲۱ (۶۳۵)، (تحفة الأشراف: ۱۶۰۰۸)، وقد أخرجه: مسند احمد (۳۳/۱، ۱۴۳، ۲۳۵) (صحیح)

احتمالات لیکلي دي، یو دا چه د هغوی غرض دا دي چه نور خلق دی خان په رسول الله ﷺ باندې نه قیاس کوی هغوی له احتیاط کول پکار دی، او دویم احتمال دا دي چه رسول الله ﷺ چه کله د قابو یافته کیدو باوجود مباشرت د حائض فرمائیلو او ددې نه نه منع کیدو نو بیا به د نورو دپاره ولې جائز نه وی په طریق اولی به جائز وی.

بَابُ فِي الْمَرْأَةِ تُسْتَحَاضُ وَمَنْ قَالَ تَدْعُ الصَّلَاةَ

فِي عِدَّةِ الْأَيَّامِ الَّتِي كَانَتْ تَحِيضُ

باب دي په بيان د بنخه کې چې مستحاضه شي، او هغه چا چې ويلي دي پرېږدي به

مونځ په عدت د هغه ورځو کې چې هغې کې به حائضه کېده

د استحاضه د روایاتو په باره کښې د مصنف رحمته الله علیه اهتمام او د هغوی د روایات تعدد انواع د دې ځانې نه د استحاضې د ابواب ابتداء کېږي، امام بخاري رحمته الله علیه اول د حیض متعلق څو ابواب ذکر کړي دي دهغې نه پس ئې د استحاضه صرف یو باب ذکر او فرمائیلو خو امام ابوداؤد او هم دغه شان امام مسلم رحمته الله علیه ابتداء د استحاضه د روایاتو نه کړي ده ددې نه پس خان پوهه کړه چه د استحاضه روایات چه په کوم کثرت او اهتمام سره امام ابوداؤد رحمته الله علیه بیان فرمائيلي دي زمونږ د علم مطابق دومره په صحاح سته کښې په یو کتاب کښې هم نه دي بیان شوي. مصنف رحمته الله علیه د هر نوع روایات بیل بیل ذکر کولو سره په هر یو باندې مستقل ترجمه قائم کړې ده او د هرې ترجمې د لاندې ئې ډیر روایات او تعلیقات راوړي دي.

د استحاضه په باره کښې د روایاتو اختلاف په مختلف اعتبار او حیثیت سره دي پس د بعض روایاتو په اعتبار (یعنی د الوان دم اعتبار یو مخصوص رنگ (اسود و احمر) وینه د حیض او بل قسم (مثلاً اصفر) استحاضه او منلې شي) سره تمیز مذکور دي، او د بعض نه معلومیږي چه د ایام عدت اعتبار دي، او په بعض کښې توحید غسل دي، او په بعض کښې تعدد غسل او په بعض کښې جمع بین الصلوتین بغسل او په بعض کښې غسل لکل صلوٰه او په بعض کښې ظهر الی ظهر دي او په بعض کښې من ظهر الی ظهر دي بله دا چه په دې روایاتو کښې یو د اشکال او خلجان خبره دا موندلې کېږي چه د یوې زنانه په باره کښې بعض وخت په روایاتو کښې د رد الی العادة حکم لگولې شوي دي او په بعض کښې د اعتبار تمیز، حضرت شیخ رحمته الله علیه به فرمائیل چه زمونږ حضرت سهارنپوری رحمته الله علیه به فرمائیل چه د استحاضه په روایات مختلفه کښې همیشه (د فهم په اعتبار سره) اشکال پاتې شوي دي، د دوی دا خیال وو چه د ابوداؤد په شرح لیکلو سره به کیدې شي چه دا اشکالات ختم شي، خو په شرح باندې د عبور نه پس هم انشراح او تسلی اونشووه زه وایم چه خاص طور سره په دې کتاب کښې د روایاتو د راوړلو په وخت په بعض ابوابو کښې د مصنف رحمته الله علیه بعض عبارتونه داسې دي چه دهغې حل کول گران معلومیږي پس هم ددې باب په اتم حدیث (حدثنا يوسف بن موسى) کښې یو مقام خاص طور سره قابل اشکال دي چه کله مونږ انشاء الله هلته اورسیږو نو معلومه به شي.

د استحاضه تعريف او د مستحاضه انواع

د استحاضه تعريف كړې شوې دې: (وهی دم یخروج من المرأة فی غیر اوقاتھا المعتادة والمعینه) یعنی استحاضه هغه وینه ده کومه چه د زنانه د فرج نه جاری کیږي د اوقات معینه نه علاوه رحم ته نزدې یو رگ وی چه دهغي نوم عاذل دې دهغي نه دا وینا بهیږي په خلاف د حیض نه چه هغه د رحم د ژورې نه راوځي استحاضه د حیض نه ماخوځ دې چه دهغي معنی لغه د سیلان ده، پس وئیلې شی (حاض الوادی) چه کله په هغي کښې اوبه بهیدل شروع شی، دا ئې باب استفعال ته بوتلو، چه په انقلاب او تغیر باندې دلالت کوی کومه چه خاصه ده د باب استفعال لکه چه وئیلې شی استحجر الطین دلته هم په حیض کښې تغیر واقع شوې دې چه هغه استحاضه شو یا استفعال ته بوتلل ددې دپاره وو چه په مبالغه او کثرت باندې دلالت او کړي، علماء کرامو لیکلې دی چه حیض همیشه په صیغه معروف استعمالیږي، وئیلې شی (حاضت المرأة) او استحاضه په صیغه د مجهول (استحيضت المرأة) په دې کښې نکته دا ده چه اشاره ده ددې خبرې طرف ته چه دم استحاضه خلاف عادت او غیر معروف څیز دې (فكانه امر جهل سبه) په خلاف د حیض چه هغه معروف او پیژندگلو څیز دې په ټولو زنانو باندې راځي.

د استحاضه روایاتو باندې من حیث الفقه والمسائل پوهیدلو دپاره ضروری ده چه اول د مستحاضه اقسام او په هغي کښې اقوال ائمه معلوم کړې شی چه بیا دهغي په رنډا کښې په روایاتو باندې پوهه او دهغي انطباق اسان شی ځکه چه حضرات فقهاء کرام احادیثو او د الفاظو مغز ته د رسیدلو کوشش کوی او د هغه روایاتو خلاصه راوباسی لهذا هم ددې حضراتو د اقوالو او مذاهبو په رهنمائی کښې په دې روایاتو باندې ښه طریقي سره انسان پوهیدلې شی، اول یو خبره واورئ هغه دا چه حضرت شیخ په اوجز کښې د مغنی نه نقل کړې دې چه امام احمد بن حنبل رحمته الله او فرمائیل د حیض او استحاض بنیاد صرف په درې احادیثو باندې دې، حدیث د فاطمې، حدیث د ام حبیبه او حدیث د حمنة، ام حبیبه، حمنة او زینب بنت جحش درې واړه خپل مینځ کښې خوايندې وې ټولې بنات جحش دی گویا داسې معلومیږي چه بنات جحش د استحاضه تهیکه اخستلې وه رضی الله تعالی عنهن اجمعین

(د مستحاضه اقسام)

د مستحاضه انواع د احنافو په نزد خو درې دی، المبتدئه، المعتادة، المتحيرة، خو د مجموع مذاهب ائمه په حیثیت سره ټول پنځه انواع دی، حضرت شیخ رحمته الله په اوجز المسالك کښې دا ټول انواع ډیر په تهذیب او ترتیب سره، سره د اختلاف ائمه بیان فرمائیلې دی، هم دهغي مطابق ئې زه هم په دې سبقونو کښې بیانوم
د انواع مستحاضه د بیان نه مخکښې یو بنیادی خبره د فهم قابله ده هغه دا چه دلته دوه څیزونه دی یو العبرة بالعادة او یو العبرة بالتمیز یا داسې اوایئ چه اعتبار الایام او اعتبار الالوان یعنی د زنانو د حیض په باره کښې خاص عادت هم وی په چا باندې اووه ورځې راځي او په چا باندې لس ورځې او داسې زنانه ته فقهاء کرام معتادة وائی او ډیرو

زنانو ته د حیض د رنگ پیژندگلو حاصله وی او هغوی د رنگ په ذریعه پیژنی چه دا حیض دې یا غیر حیض داسې زنانه ته ممیزه وائی، د ډیرو احادیثو نه د حیض مدار په ایام عادت باندې کیدل معلومېږی او د بعض روایاتو نه په الوان دم باندې، هم په دې وجه د حضرات فقهاء کرامو ترمینځه په دې مسئله کښې اختلاف پیدا شو او حضرات محدثین هم ځانله ځانله د دواړو ابواب قائموی په هر باب کښې دهغې موافق روایات ذکر کوی، جمهور علماء کرام عادت او تمیز دواړه تسلیموی، او د احنافو په نزد تمیز باللون څه معیاری څیز نه دې اصل څیز ایام عادت دې او په دې کښې هم اختلاف دې چه د عادت ثبوت په څو کرته راتلو سره کیږی دهغې تفصیل په اوجز کښې ذکر دې هلته کتلې کیدې شی، (۱) اوس ددې تمهید نه پس تاسو مستحاضه عند الائمة باندې ځان پوهه کړئ.

اول ممیزه غیر معتاده:

یعنی هغه زنانه چه حیض او غیر حیض پیژنی او عادت ئې هیڅ نه وی په دې کښې به د ائمه ثلاث په نزد د تمیز اعتبار وی.

ثانی معتاده غیر ممیزه:

یعنی صرف عادت ئې دې تمیز نه شی کولې، په دې کښې بالاتفاق د عادت اعتبار وی، خو امام مالک رحمته الله علیه د اعتبار عادت سره درې ورځې د استظهار هم قائل دې په دې شرط چه د ایام عادت او استظهار مجموعه د پنځلسو ورځو نه زیاته نه وی گینې استظهار به هم په دې حساب سره وی لهذا که د یوې زنانه دولس ورځې عادت وی نو درې ورځې د استظهار یو ځانې کولو سره به پنځلس ورځې شی، او که د چا د دیارلسو ورځو عادت وی نو دهغې دپاره به استظهار صرف دوه ورځې وی، د استظهار معنی د انتظار ده مراد ترې نه احتیاط دې.

ثالث غیر ممیزه معتاده:

یعنی عادت او تمیز دواړه شته، پس که عادت او تمیز دواړه متفق وی خو صحیح ده گینې د احنافو او د امام احمد رحمته الله علیه په راجح قول کښې به د عادت اعتبار وی او په ایام عادت کښې چه هر څنگه وینه راځی هغې ته به حیض وئیلې شی او د ورځو تیریدلو نه پس چه هر څنگه وینه راځی هغې ته به استحاضه وئیلې شی او د امام شافعی او امام مالک رحمته الله علیه په نزد به د تمیز اعتبار وی یعنی کومه وینه چه دهغې د رنگ د وجې نه حیض گنړی هغې ته دې حیض وائی او کوم چه دهغې په پهبان کښې استحاضه وی هغې ته دې استحاضه وائی، په ایام او زمان حیض باندې به ئې مدار نه وی.

(۱) حضرت شیخ رحمته الله علیه لیکلې دی علامه زرقانی رحمته الله علیه فرمائی چه اصح عند المالک والشافعية دا ده چه د عادت ثبوت په یو ځل سره راځی او ابن قدامة په معنی کښې د حنابله مسلک دا لیکلې دې چه د هغوی په نزد په یو ځل عادت بالاتفاق نه ثابتیږی، او دوه کرته په ثبوت کښې اختلاف دې او په دریم ځل بغیر د اختلاف نه ثابتیږی، او په احنافو کښې د طرفین په نزد د عادت ثبوت مرتین وی ځکه چه عاده د عود نه مشتق دې او د امام ابو یوسف رحمته الله علیه په نزد په یو ځل سره عادت ثابتیږی.

رابع غیر معتادة و غیر ممیزة :

یعنی نه ورته عادت معلوم دې او نه تمیز کولې شی، ددې نوع رابع دوه قسمونه دی مبتدئة او متحيرة، د متحيرة مطلب دا دې چه دهغې عادت وو خو هیر شو تري، د مبتدئة په باره کښې د جمهورو درې اقوال دی، ۱: د غالب حیض په اعتبار وی، ۲: د اقل حیض په اعتبار وی، ۳: اکثر مودې د حیض له به اعتبار وی. د غالب حیض مطلب دا دې چه ددې زنانه مشابه چه د خاندان کومې نورې زنانه دی هغوی ته چه عام طور سره خومره حیض راځی دهغې اعتبار دې او کړې شی دا خو مسلک د ائمه ثلاث، او د احنافو په نزد د حیض اکثرې مودې لره اعتبار دې او قسم ثانی متحيرة په باره کښې د جمهورو په نزد تفصیل دې کوم چه د هغوی په کتابونو کښې مذکور دې، او د احنافو په نزد د متحیره حکم دا دې چه هغه دې تحری او کړی، پس که دهغې تحری په څه خیز باندې واقع شوه خو صحیح ده، او که په تحری کښې ئې یو رائې متعین نه شوه بلکه تردد ئې باقی وی «فمتی ترددت بین حیض و طهر ودخول فی الحيض تتوضا لكل صلاة ومتی ترددت بین حیض و طهر ودخول فی الطهر تغسل لكل صلاة» یعنی کله چه زنانه ته په حیض او استحاض کښې تردد کیدو سره خیال پیدا شی چه په دې وخت په زمانه د حیض کښې داخلېږم نو دهغې حکم وضوء، لکل صلوٰة دې او کله چه هغې ته د حیض او استحاض ترمینځه د تردد کیدو سره سره دا خیال وی چه اوس په زمانه د طهر کښې داخلېږم او دا د انقطاع حیض وخت دی نو بیا دې هغه غسل لکل صلوٰة کوی. د مستحاضه چه کوم اقسام او احکام ذکر شوې دی دهغې نه به تاسو ته معلومه شوې وی چه د احنافو په نزد په هیڅ قسم کښې د تمیز اعتبار نشته او کومه زنانه چه صرف معتادة ده په هغې کښې بالاتفاق د عادت اعتبار دې، او کومه چه ممیزة او معتادة دواړه وی په هغې کښې امام احمد رحمته الله مونږ سره دې او امام شافعی او امام مالک رحمته الله یو طرف ته دی گویا حنابلہ په دې مسئله کښې اقرب الی الحنفیة دی او د امام مالک رحمته الله په نزد یو خیز بل هم دې استظهار، دهغې هم د هغوی په نزد اعتبار دې او دا هم معلومه شوه چه په بعض انواع متحیره کښې د احنافو په نزد هم غسل لکل صلوٰة دې.

حکم د استحاضه او د حیض په اقل او اکثر موده کښې اختلاف ائمه :

خان پوهه کړه چه د مستحاضه حکم د ائمه اربعه په نزد دا دې چه هغه دې په پوره میاشت کښې صرف یو ځل غسل کوی په وخت د منقطع کیدلو د حیض دا بیله خبره ده چه د انقطاع حیض معلومات د شوافعو په نزد په الوان او ایام دواړو سره کیدې شی او زمونږ په نزد صرف په ایام سره، او دهغې نه پس پرې بیا په پوره میاشت کښې غسل نشته بلکه اودس دې د امام شافعی رحمته الله په نزد لکل مکتوبه او د احنافو او د حنابلہ په نزد لوقت کل صلوٰة (حضرت شیخ په اوجز کښې لیکي بعض شارحینو ته وهم پیدا شوې دې هغوی په دې مسئله کښې امام احمد د امام شافعی رحمته الله سره کړې دې دا صحیح نه ده، او د امام مالک رحمته الله په نزد اودس مطلقا واجب نه دې بلکه مستحب دې ځکه چه استحاضه د هغوی په نزد ناقض نه ده لکه چه د نواقض وضوء په بیان کښې تیر شوې دی.

خان پوهه کړه چه د حیض اقله او اکثره موده کښې اختلاف دې د احنافو په نزد اقله موده درې ورځې او درې شپې ده او اکثر موده لس ورځې، د امام شافعی او احمد رحمهما په نزد اقل موده یو ورځ او یو شپه ده او اکثر موده پنځلس یا اولس ورځې دی، او د امام مالک رحمه په نزد لا حد لاقله او اکثر موده نې اولس یا اتلس ورځې ده، خو امام ترمذی رحمه د ائمه ثلاث درې واړو مسلک یو لیکلې دې اقله یوم وليلة واکثره خمسة عشر یوما.

د احنافو په نزد د عدم اعتبار تمیز وجه :

ددې نه پس خان پوهه کړه چه احنافو الوان دم معیار نه دې گنرلې چه دهغې ډیر وجوه دی چه مشهور دی او په بذل کښې هم مذکور دی، اصل وجه دا ده چه د تمیز په باره کښې چه کوم روایات صریح دی هغه صحیح نه دی بلکه متکلم فیه دی او کوم چه صحیح دی هغه صریح نه دی، پس د لون په باره کښې چه کوم روایت صریح دې هغه ددې نه په وړاندې باب کښې د عائشې رضی الله عنها په روایت باندې راروان دې چه دهغې الفاظ دا دي ﴿ اذا كان دم الحيضة فانه دم اسود يعرف ﴾ دا حدیث په ابوداؤد او نسائی کښې په یو سند سره مروی دې او دواړو په دې باندې کلام کړې دې کوم چه به هغه ځای ته رسیدلو سره راشی دا تاسو په الفیض السمائی کښې هم کتلې شئ، او دا چه مونږ او وئیل چه کوم روایات صحیح دی هغه صریح نه دی دهغې تشریح دا ده چه په ډیرو روایات صحیحه کښې دا راغلی دی چه ﴿ فاذا اقبلت الحيضة فدعى الصلوة واذا ادبرت فاغتسلى ﴾ د جمهورو رأيي دا ده چه دا د اقبال او ادبار روایات په تمیز باندې محمول دی او هغوی مطلب ددې روایاتو دا اخلی چه کله د مخصوص رنگ وینه راشی نو مونږ دې پرېږدی او کله چه د هغه خاص رنگ وینه ختمه شی او د بل رنگ راشی نو مونږ دې شروع کړی گویا دا تلل راتلل د هغوی په نزد د لون په اعتبار سره دی مونږ وایو چه دا احادیث په دې معنی کښې صریح نه دی آیا دا تلل راتلل د ورځو په اعتبار سره نه شی کیدی او حال دا دی چه د ایام ذکر په روایات صحیحه شهیره کښې موجود دې لهذا د احنافو رأيي دا ده چه د ایام روایات خو په خپله معنی کښې هسې هم صریح دی د اقبال او ادبار روایات هم په دې باندې محمول دی لهذا د ﴿ اقبلت او ادبرت ﴾ معنی به دا وی چه کله راشی حیض یعنی دهغې ورځې او تاریخ او تیرې شې دهغې ورځې او تاریخ، زمونږ علماء کرامو دا هم لیکلې دی چه اول خو د لون ثبوت روایه ضعیف دې دویم درایه او عقلا هم ځکه په لون کښې اختلاف ډیر کړته د اختلاف اغذیه او اختلاف امزجة د وجې نه هم وی چه د یوې زنانه مزاج گرم او د چایخ او د چا معتدل وی لهذا دې ته معیار وئیل څه مضبوطه خبره نه ده.

د دې ابتدائی مباحثو د پیژندگلو نه پس تاسو خان پوهه کړئ چه مصنف رحمه د استحاضه په سلسله کښې چه دا کوم اول باب قائم کړې دې دا عادت او عبرة بالایام باندې دې او د تمیز په باره کښې ترجمه الباب ددې نه پس راروان دې د کوم نه چه مصنف رحمه په اقبال حیض او ادبار سره تعبیر کړې دې.

[۲۴۳] (۱) حَدَّثَنَا عَبْدُ اللَّهِ بْنُ مَسْلَمَةَ، عَنْ مَالِكٍ، عَنْ نَافِعٍ، عَنْ سُلَيْمَانَ بْنِ يَسَارٍ، عَنْ أُمِّ سَلَمَةَ زَوْجِ النَّبِيِّ صَلَّى اللَّهُ عَلَيْهِ وَسَلَّمَ، أَنَّ امْرَأَةً كَانَتْ تَهْرَاقُ الدَّمَاءَ عَلَى عَهْدِ رَسُولِ اللَّهِ صَلَّى اللَّهُ عَلَيْهِ وَسَلَّمَ، فَاسْتَقْتَتْهَا أُمُّ سَلَمَةَ رَسُولُ اللَّهِ صَلَّى اللَّهُ عَلَيْهِ وَسَلَّمَ، فَقَالَ: "لَتَنْظُرَ عِدَّةُ اللَّيَالِي وَالْأَيَّامِ الَّتِي كَانَتْ تُحِضُّنَ مِنَ الشَّهْرِ قَبْلَ أَنْ يُصِيبَهَا الَّذِي أَصَابَهَا، فَلَتَتْرَكَ الصَّلَاةَ قَدْرَ ذَلِكَ مِنَ الشَّهْرِ، فَإِذَا خَلَفْتَ ذَلِكَ فَلَتَغْتَسِلِ، ثُمَّ لَتَسْتَفْرِثُوبَ، ثُمَّ لَتَتَّصِلَ فِيهِ".

ترجمه: د ام سلمه نه چه د پیغمبر ﷺ بی بی ده روایت دی، بیسکه یوه ښځه وه چه تویوله به ئې وینه په زمانه د رسول الله ﷺ کښې، نو فتوی وغوښتله دهغې لپاره ام سلمه د رسول الله ﷺ نه، نو هغه او وئیل: انتظار دې او کړي په عدت د هغه شپو او ورځو چه په هغې کښې به حائضه کیده د میاشتنې نه مخکښې دهغې نه چه ورته ورسېږي هغه څه چه ورته رسیدلی دی، نو پرېږدي دې مونځ په اندازه د دغې د میاشت نه، کله چه تېري شوي نو غسل دې او کړي، بیا دې ځان صفا کړي په یوه جامه بیا دې مونځ کوي.

[۲۴۵] (۲) حَدَّثَنَا قُتَيْبَةُ بْنُ سَعِيدٍ، وَزَيْدُ بْنُ خَالِدٍ بْنُ يَزِيدَ بْنِ عَبْدِ اللَّهِ بْنِ مَوْهَبٍ، قَالَا: حَدَّثَنَا اللَّيْثُ، عَنْ نَافِعٍ، عَنْ سُلَيْمَانَ بْنِ يَسَارٍ، أَنَّ رَجُلًا أَخْبَرَهُ، عَنْ أُمِّ سَلَمَةَ، أَنَّ امْرَأَةً كَانَتْ تَهْرَاقُ الدَّمَاءَ، فَذَكَرَ مَعْنَاهُ، قَالَ: فَإِذَا خَلَفْتَ ذَلِكَ وَحَضَرَتِ الصَّلَاةُ، فَلَتَغْتَسِلِ، بِمَعْنَاهُ.

ترجمه: سلیمان بن یسار ته یو سړي خبر ورکړی دی د ام سلمه نه: بیسکه یوه ښځه وه چه تویوله ئې وینه، نو ذکر ئې کړه معنی د هغې، هغه وفرمایل: چه تیري شوي دغه ورځي او شپي او مونځ حاضر شو نو غسل دې او کړي. په معنی دهغې باندي.

[۲۴۶] (۳) حَدَّثَنَا عَبْدُ اللَّهِ بْنُ مَسْلَمَةَ، حَدَّثَنَا أَنَسُ بْنُ عِيَاضٍ، عَنْ عُبَيْدِ اللَّهِ، عَنْ نَافِعٍ، عَنْ سُلَيْمَانَ بْنِ يَسَارٍ، عَنْ الْأَنْصَارِيِّ، أَنَّ امْرَأَةً كَانَتْ تَهْرَاقُ الدَّمَاءَ، فَذَكَرَ مَعْنَى حَدِيثِ اللَّيْثِ، قَالَ: فَإِذَا خَلَفْتَهُنَّ وَحَضَرَتِ الصَّلَاةُ، فَلَتَغْتَسِلِ، وَسَاقِ الْحَدِيثَ بِمَعْنَاهُ.

ترجمه: بیسکه یوه ښځه وه چه اړوله ئې وینه، نو ذکر ئې کړه د حدیث د لیث، هغه وفرمایل: کله چه ئې هغه تېري کړي او مونځ حاضر شو نو غسل دې او کړي او حدیث ئې سوق کړو په معنی د هغې.

[۲۴۷] (۴) حَدَّثَنَا يَعْقُوبُ بْنُ إِبْرَاهِيمَ، حَدَّثَنَا عَبْدُ الرَّحْمَنِ بْنُ مَهْدِيٍّ، حَدَّثَنَا هَمْرُ بْنُ جُوَيْرِيَّةَ، عَنْ نَافِعٍ، بِإِسْنَادِ اللَّيْثِ وَبِمَعْنَاهُ، قَالَ: فَلَتَتْرَكَ الصَّلَاةَ قَدْرَ ذَلِكَ، ثُمَّ إِذَا حَضَرَتِ الصَّلَاةُ فَلَتَغْتَسِلِ وَلَتَسْتَفْرِثُوبَ ثُمَّ لَتَتَّصِلِ.

ترجمه: روایت دی د نافع په اسناد د لیث او په معنی دهغې سره، هغه وفرمایل: پرېږدي دې مونځ په اندازه د دي، بیا کله چه مونځ حاضر شو نو غسل دې او کړي او ځانې د وینې دې وټړي په یوه جامه، بیا دې مونځ کوي.

(۱): سنن النسائي/الطهارة ۱۳۴ (۲۰۹)، والحيض ۳ (۳۵۴، ۳۵۵)، سنن ابن ماجه/الطهارة ۱۱۵ (۶۲۳)، (تحفة الأشراف: ۱۸۱۵۸)، وقد أخرجه: موطا امام مالك/الطهارة ۲۹ (۱۰۵)، سنن الدارمي/الطهارة ۸۳ (۸۰۷) (صحيح)

(۲): انظر ما قبله، (تحفة الأشراف: ۱۸۱۵۸) (صحيح)

(۳): انظر ما قبله، (تحفة الأشراف: ۱۸۱۵۸) (صحيح)

(۴): انظر ما قبله، (تحفة الأشراف: ۱۸۱۵۸) (صحيح)

[٢٤٨] (١) حَدَّثَنَا مُوسَى بْنُ إِسْمَاعِيلَ، حَدَّثَنَا وَهَيْبٌ، حَدَّثَنَا أَيُّوبُ، عَنْ سُلَيْمَانَ بْنِ يَسَارٍ، عَنْ أُمِّ سَلَمَةَ، بِهَذِهِ الْقِصَّةِ، قَالَ: فِيهِ تَذَعُّرُ الصَّلَاةِ، وَتَغْتَسِلُ فِيهَا سَوَى ذَلِكَ وَتَسْتَفْرِئُ ثَوْبَ وَيُصَلِّي. قَالَ أَبُو دَاوُدَ: سَمَى الْمَرْأَةَ الَّتِي كَانَتْ اسْتَحْيَضَتْ حَمَادُ بْنُ زَيْدٍ، عَنْ أَيُّوبَ، فِي هَذَا الْحَدِيثِ، قَالَ: فَاطِمَةُ بِنْتُ أَبِي حَبِيشٍ.

ترجمه: د ام سلمه نه روايت دې ددې قصې، وئيلي دي هغه په دې کې: پرېږدي به مونځ او غسل به کوي په نورو کښې او ځانې د وينې دي وټرې په يوه جامه او مونځ دې کوي وئيلي دي ابوداود: مسمی کړه هغه ښځه چه وه مستحاضه شوې حماد بن زيد د ايوب نه په دې حديث کښې، هغه او وئيل: فاطمة بنت ابي حبيش.

تشرېح: دا باب ډير اوږد دې په دې کښې مصنف رحمته الله عليه تقريبا اته احاديث او متعدد تعليقات ذکر فرمائيلې دي، د باب په شروع کښې مصنف رحمته الله عليه د ام سلمه حديث په ډيرو طرغو سره بيان کړې دې، د اکثرو طرق مدار په نافع باندې دې، او بيا د نافع نه روايت کونکي د هغوی مختلف تلامذه دي، پس د ټولو مخکښې په سند کښې د هغوی نه روايت کونکي مالک دي او په دويم کښې ليث او دريم کښې عبيدالله او په څلورم کښې صخر بن جويريه، ددې نه پس مصنف رحمته الله عليه يو بل طريق ذکر کړې دې چه په هغې کښې د نافع په ځانې ايوب مذکور دې گويا ايوب د نافع عدیل شو چه څنگه نافع دا حديث د سليمان بن يسار نه روايت کوي هم دغه شان ايوب هم د هغوی نه راوي دې، ددې حديث ام سلمه رحمته الله عليها مضمون دا دې چه هغه فرمائي چه يوی زنانه ته به د رسول الله صلی الله علیه و آله و سلم په زمانه کښې کثرت حيض راتلو دهغې په باره کښې ما د رسول الله صلی الله علیه و آله و سلم نه مسئله او تپوسله په دې باندې رسول الله صلی الله علیه و آله و سلم ارشاد او فرمائيلو چه دې زنانه له پکار دی چه د خپل حيض ورځې او دهغې تاريخونه شمار کړي، استحاضه کښې د مبتلا کيدو نه مخکښې چه څومره موده دهغې د حيض عادت وو هغه ورځې دې خپل حيض حساب کړي او مونځ دې پرېږدي، او کله چه هغه ورځې تيرې شي نو غسل کولو سره دې مونځ شروع کړي، ددې مرأه تعين د نافع په طريق سره په يو روايت کښې هم نشته خو د ايوب په طريق کښې بعض راويانو ددې زنانه تعين په فاطمة بنت ابي حبيش رحمته الله عليها سره کړې دې پس مصنف رحمته الله عليه فرمائي « قال ابوداود وسمى المرأة التي كانت استحاضت حماد بن زيد عن ايوب الخ »

فانده: ځان پوهه کړه چه د امام ترمذي رحمته الله عليه او امام بيهقي رحمته الله عليه رائي دا ده چه فاطمة مميزة وه او د ام سلمه رحمته الله عليها په دې روايت کښې کوم چه په طريق د ايوب دې ددې زنانه تعين په فاطمه بنت ابي حبيش رحمته الله عليها سره او کړې شو چه دهغې مطلب دا شو چه فاطمة معتادة وه هم په دې وجه هغوی ته د رد الى العادة حکم کړې شوې دې او دا خبره د امام بيهقي رحمته الله عليه د رائي خلاف ده هم په دې وجه هغوی د ام سلمه رحمته الله عليها حديث ته مرجوح وئيلي دي او دا ئي وئيلي دي چه د فاطمې رحمته الله عليها په سلسله کښې د عائشې رحمته الله عليها حديث په طريق د هشام بن عروة عن ابيه زيات صحيح دې چه دهغې نه معلومېږي چه فاطمه مميزة وه، او ام سلمه رحمته الله عليها چه د کومې زنانه په

(١): انظر ما قبله، (تحفة الأشراف: ١٨١٥٨) (صحيح)

باره کنبی سوال کړې وو هغه به د فاطمې نه علاوه بله وی، او بیا وړاندې لیکي چه که حدیث د ام سلمه رضی الله عنها د فاطمې رضی الله عنها په سلسله کنبی صحیح او ثابت او منلې شی نو بیا به دا اووئیلې شی چه کیدې شی د فاطمې رضی الله عنها په مختلفو زمانو کنبی دوه حالتونه وی یو د تمیز او دویم د عدم تمیز، د تمیز په زمانه کنبی هغې ته دهغې مطابق حکم ورکړې شو، او د عدم تمیز په زمانه کنبی ورته د رد الی العادة (کذا فی البذل) زه وائم امام بیهقی رحمته الله چه د عائشې رضی الله عنها ته اصح وئیلې دې چه دهغې نه د فاطمې رضی الله عنها ممیزه کیدل معلومېږي هغه د راروان باب اول حدیث دې هغه دې اوکتلی شی. (۱)

[۲۷۹] (۱) حَدَّثَنَا قُتَيْبَةُ بْنُ سَعِيدٍ، حَدَّثَنَا اللَّيْثُ، عَنْ يَزِيدَ بْنِ أَبِي حَبِيبٍ، عَنْ جَعْفَرٍ، عَنْ عِرَالٍ، عَنْ عُرْوَةَ، عَنْ عَائِشَةَ، أَنَّهَا قَالَتْ: إِنَّ أُمَّ حَبِيبَةَ سَأَلَتِ النَّبِيَّ صَلَّى اللَّهُ عَلَيْهِ وَسَلَّمَ عَنِ الدَّمْرِ، فَقَالَتْ عَائِشَةُ: فَرَأَيْتُ مِرْكَنَهَا مَلَانَ دَمًا، فَقَالَ لَهَا رَسُولُ اللَّهِ صَلَّى اللَّهُ عَلَيْهِ وَسَلَّمَ: "أَمْكُثِي قَدْرَ مَا كَانَتْ تُحْبِسُكِ حَيْضَتُكَ، ثُمَّ اغْتَسِلِي"، قَالَ أَبُو دَاوُدَ: وَرَوَاهُ قُتَيْبَةُ بَيْنَ أَضْعَافٍ حَدِيثِ جَعْفَرِ بْنِ رَبِيعَةَ فِي آخِرِهَا، وَرَوَاهُ عَلِيُّ بْنُ عَيَّاشٍ، وَيُونُسُ بْنُ مُحَمَّدٍ، عَنِ اللَّيْثِ، فَقَالَا: جَعْفَرُ بْنُ رَبِيعَةَ.

ترجمه: د عائشې رضی الله عنها نه روایت دې، بیشکه هغې وئیلې دی: بیشکه ام حبیبې سوال او کړو د رسول الله صلی الله علیه و آله نه په باره د وېنه کنبې، نو هغې اووئیل: ما ولېدلو لکن دهغې ډک د وېنې نه، نو اووئیل هغې ته رسول الله صلی الله علیه و آله وخت تېر کړه په اندازه دهغې چه بندولي ته حیض ستا، بیا غسل او کړه وئیلې دي ابوداود: او روایت کړی دی دهغې قُتیبه په مینځ د حدیث د جعفر بن ربیع په اخیر کنبې، او روایت کړی دی علي بن عیاش او یونس بن محمد د لیث نه، هغه اووئیل جعفر بن ربیع.

تشریح: ﴿قوله عَنْ عَائِشَةَ أَنَّهَا قَالَتْ إِنَّ أُمَّ حَبِيبَةَ سَأَلَتِ النَّبِيَّ﴾ ددې نه مخکې روایت کوم چه مصنف رحمته الله په متعدد طرق سره ذکر کړو هغه د ام سلمه رضی الله عنها وو، د فاطمې بنت ابی حبیش رضی الله عنها په باره کنب، او دا حدیث د عائشې رضی الله عنها دې، د ام حبیبې بنت جحش رضی الله عنها په باره کنبې کومه چه د عبدالرحمن بن عوف رضی الله عنه زوجه ده لکه چه په صحیح مسلم او د نسائی په روایت کنبې مصرح دې.

د موطاء په یو روایت کنبې یو وهم او دهغې تحقیق:

او دا چه د ابوداود او مسلم په روایت کنبې دی هم دا صحیح ده، په خلاف د موطاء امام مالک رحمته الله کنبې چه په دې روایت کنبې په ځانې د ام حبیبې رضی الله عنها زینب بنت جحش مذکور ده هغه صحیح نه ده، د نورو ټولو کتابونو د روایاتو خلاف دې، بله دا چه تحت عبدالرحمن بن عوف رضی الله عنه خپله د موطاء په روایت کنبې هم موجود دې هغه په زینب باندې صادق نه راځي

(۱) تاسو ته به یاد وی چه مونږ په شروع کنبې په تمهیدی مضمون کنبې بیان کړې وو چه د استحاضه په بعض روایاتو کنبې یو اشکال دا هم کیږي چه د یوې زنانه په باره کنبې دوه مختلف روایاتونه راځي په څه کنبې د رد الی العادة حکم کیږي او په څه کنبې د تمیز دا هم دهغې یو مثال شو.
(۲) صحیح مسلم للحیض ۱۴ (۳۳۴)، سنن النسائي للطهارة ۱۳۴ (۲۰۷)، والحیض ۲ (۳۵۳)، (تحفة الأشراف: ۱۶۳۷۰)، وقد أخرجه: سنن ابن ماجه للطهارة ۱۱۶ (۶۲۶)، مسند احمد (۸۳/۶، ۱۴۱، ۱۸۷)، سنن الدارمي للطهارة ۸۳ (۸۰۵) (صحیح)

بلکه هغه ام حبیبه رضی اللہ عنہا ده، پس شراح د موطاء د موطاء دې روایت ته وهم وئیلې دې او دلته د یوې لطیفې خبره ده چه بعض شراح د موطاء د موطاء روایت لره د وهم نه د بچ کولو دپاره دا تاویل اوگړو چه ټول بنات جحش ته زینب وائی نو گویا د هغوی مطلب دا شو چه د موطاء په روایت کښې د زینب بنت جحش مصداق پخپله ام حبیبه رضی اللہ عنہا ده.

دا دې هم واضحه وی چه زینب بنت جحش خو ام المومنین ده کومه چه د رسول الله صلی اللہ علیہ وسلم په نکاح کښې د راتلو نه مخکښې د زید بن حارثه رضی اللہ عنہ په نکاح کښې وه لکه چه مشهوره ده، او هغه ام حبیبه کوم چه ام المومنین ده هغه بنت جحش نه ده بلکه بنت ابی سفیان ده.

﴿قوله فَقَالَتْ عَائِشَةُ فَرَأَيْتُ مِرْكَنَهَا مَلَانَ دَمًا﴾ یعنی ام حبیبه به لوڼې لوبښې کښې اوبه اچولو سره په هغې کښې د علاج دپاره کیناستله چونکه مستحاضه وه په دې وجه د وینې د رنگ د وجې نه به هغه لوبښې داسې معلومیدو چه د وینې نه ډک دې، وړاندې په دې روایت کښې دی چه رسول الله صلی اللہ علیہ وسلم هغې ته د عبرة بالایام حکم او فرمائیلو یعنی صرف د عادت په ورځو کښې دې خپل ځان حائضه گنړی ددې نه پس طاهره، ددې حدیث د ترجمه الباب سره مطابقت بالکل ښکاره دې ځکه چه ترجمه الباب هم د عبرة بالایام په باره کښې دې.

﴿قَالَ أَبُو دَاوُدَ رَوَاهُ قُتَيْبَةُ بَيْنَ أَضْعَافٍ حَدِيثِ جَعْفَرِ بْنِ رَبِيعَةَ فِي آخِرِهَا﴾ ددې جملې صحیح معنی دا ده چه مصنف رحمته اللہ علیہ فرمائی چه په دې حدیث کښې زما استاذ قتیبه د جعفر بن ربیعۀ د حدیث په سلسله کښې او دهغې په دوران کښې ذکر کړې دې اگرچه د اضعاف او تضاعیف استعمال د مینځ او دوران په معنی کښې کیږی، مصنف رحمته اللہ علیہ په اصل کښې دا وئیل غواړی چه پورته په سند کښې چه کوم جعفر ذکر دې د هغه نه مراد جعفر بن ربیعۀ دې او قرینه ئې ددې دا بیان کړه چه زما استاذ قتیبه دا حدیث د جعفر بن ربیعۀ د احادیثو تر مینځه ذکر کړې دې چه دهغې نه معلومه شوه چه دا جعفر جعفر بن ربیعۀ دې د یو نوم ډیر راویان دی، په نسب سره تعین کیږی.

دویمه معنی ددې چه غلطه ده هغه دا چه بعض شارحینو دا اوگنړله چه ﴿بَيْنَ﴾ د تبیین نه د ماضی صیغه ده او ددې نه پس چه کوم لفظ د اضعاف دې دا هغوی د باب افعال مصدر په معنی د تضعیف منلې دې او حاصل معنی ئې دا بیان کړې ده چه مصنف رحمته اللہ علیہ فرمائی چه زما استاذ قتیبه د جعفر بن ربیعۀ د حدیث ضعیف کیدل بیان کړې دی، د غلط فهمی وجه دا اوشوه چه لفظ اضعاف ددې بعض شارحینو په پوهه کښې نه راځی چه څه دې؟ حال دا چه اضعاف بفتح الالف او تضاعیف د دواړو استعمال د مصنفینو په نزد رائج دې کوم چه هغوی د اثناء او د تر مینځه په معنی باندې استعمالوی.

[۲۸۰] (۱) حَدَّثَنَا عِيسَى بْنُ حَمَّادٍ، أَخْبَرَنَا اللَّيْثُ، عَنْ يَزِيدَ بْنِ أَبِي حَبِيبٍ، عَنْ بُكَيْرِ بْنِ عَبْدِ اللَّهِ، عَنْ الْمُنْذِرِ بْنِ الْمُغِيرَةِ، عَنْ عُرْوَةَ بْنِ الزُّبَيْرِ، أَنَّ فَاطِمَةَ بِنْتَ أَبِي حَبِيشٍ، حَدَّثَتْهُ، أَنَّهَا سَأَلَتْ رَسُولَ اللَّهِ صَلَّى اللَّهُ عَلَيْهِ وَسَلَّمَ فَشَكَتَ إِلَيْهِ الدَّمَ، فَقَالَ لَهَا رَسُولُ اللَّهِ صَلَّى اللَّهُ عَلَيْهِ وَسَلَّمَ: "إِنَّمَا ذَلِكَ عِرْقٌ، فَانْظُرِي إِذَا أَتَى قِرْوُكَ، فَلَا تُصَلِّي، فَإِذَا مَرَّ قِرْوُكَ فَتَطَهَّرِي، ثُمَّ صَلِّي مَا بَيْنَ الْقُرْعِ إِلَى الْقُرْعِ".

ترجمہ: د عروہ بن الزبیر نے روایت دی بیشک فاطمہ بنت ابی حبیش حدیث بیان کری دی ہے، بیشک ہنسی تپوس اوکرو د رسول اللہ ﷺ نے، نو شکایت ٹی اوکرو ہنسی تہ د وہنی، نو اووٹیل ہنسی تہ رسول اللہ ﷺ بیشک دغہ رگی دی، اوگورہ کلہ چہ ستا حیض راشی نو مونخ مہ کوہ، چہ کلہ ستا حیض تبرشی نو بیا خان پاک کرہ، بیا مونخ کوہ پہ مینخ دیو حیض او د بل حیض کنسی.

[۲۸۱] (۲) حَدَّثَنَا يُونُسُ بْنُ مُوسَى، حَدَّثَنَا جَرِيرٌ، عَنْ سُهَيْلِ بْنِ يَعْنَى ابْنِ أَبِي صَالِحٍ، عَنْ الزُّهْرِيِّ، عَنْ عُرْوَةَ بْنِ الزُّبَيْرِ، حَدَّثَنِي فَاطِمَةُ بِنْتُ أَبِي حَبِيشٍ، أَنَّهَا أَمَرَتْ أَسْمَاءَ، أَوْ أَسْمَاءَ حَدَّثَنِي أَنَّهَا أَمَرَتْهَا فَاطِمَةُ بِنْتُ أَبِي حَبِيشٍ، أَنْ تَسْأَلَ رَسُولَ اللَّهِ صَلَّى اللَّهُ عَلَيْهِ وَسَلَّمَ، "فَأَمَرَهَا أَنْ تَقْعُدَ الْأَيَّامَ الَّتِي كَانَتْ تَقْعُدُ ثُمَّ تَغْتَسِلَ"، قَالَ أَبُو دَاوُدَ: وَرَوَاهُ قَتَادَةُ، عَنْ عُرْوَةَ بْنِ الزُّبَيْرِ، عَنْ زَيْنَبِ بِنْتِ أُمِّ سَلَمَةَ، أَنَّ أُمَّ حَبِيبَةَ بِنْتَ جَحْشٍ اسْتَحْيَضَتْ، فَأَمَرَهَا النَّبِيُّ صَلَّى اللَّهُ عَلَيْهِ وَسَلَّمَ أَنْ تَدْعَ الصَّلَاةَ أَيَّامَ أَقْرَائِمِهَا، ثُمَّ تَغْتَسِلَ وَتُصَلِّيَ، قَالَ أَبُو دَاوُدَ: لَمْ يَسْمَعْ قَتَادَةُ مِنْ عُرْوَةَ شَيْئًا، وَزَادَ ابْنُ عُيَيْنَةَ فِي حَدِيثِ الزُّهْرِيِّ، عَنْ عُمَرَةَ، عَنْ عَائِشَةَ، أَنَّ أُمَّ حَبِيبَةَ كَانَتْ تُسْتَخَاضُ، فَسَأَلَتِ النَّبِيَّ صَلَّى اللَّهُ عَلَيْهِ وَسَلَّمَ، فَأَمَرَهَا أَنْ تَدْعَ الصَّلَاةَ أَيَّامَ أَقْرَائِمِهَا، قَالَ أَبُو دَاوُدَ: وَهَذَا وَهَمٌّ مِنْ ابْنِ عُيَيْنَةَ، لَيْسَ هَذَا فِي حَدِيثِ الْحَفَظِ، عَنْ الزُّهْرِيِّ، إِلَّا مَا ذَكَرَ سُهَيْلُ بْنُ أَبِي صَالِحٍ، وَقَدْ رَوَى الْحَبِيدِيُّ هَذَا الْحَدِيثَ، عَنْ ابْنِ عُيَيْنَةَ، لَمْ يَذْكُرْ فِيهِ: تَدْعُ الصَّلَاةَ أَيَّامَ أَقْرَائِمِهَا، وَرَوَتْ قَبِيرُ بِنْتُ عَمْرِو بْنِ زَوْجٍ مَسْرُوقٍ، عَنْ عَائِشَةَ، الْمُسْتَخَاضَةُ تَتْرُكُ الصَّلَاةَ أَيَّامَ أَقْرَائِمِهَا ثُمَّ تَغْتَسِلُ، وَقَالَ عَبْدُ الرَّحْمَنِ بْنُ الْقَاسِمِ: عَنْ أَبِيهِ، إِنَّ النَّبِيَّ صَلَّى اللَّهُ عَلَيْهِ وَسَلَّمَ، أَمَرَهَا أَنْ تَتْرُكَ الصَّلَاةَ قَدَرِ أَقْرَائِمِهَا، وَرَوَى أَبُو بَشِيرٍ جَعْفَرُ بْنُ أَبِي وَحْشِيَّةٍ، عَنْ عِكْرَمَةَ، عَنْ النَّبِيِّ صَلَّى اللَّهُ عَلَيْهِ وَسَلَّمَ، أَنَّ أُمَّ حَبِيبَةَ بِنْتَ جَحْشٍ اسْتَحْيَضَتْ، فَذَكَرَ مِثْلَهُ، وَرَوَى شَرِيكٌ، عَنْ أَبِي الْيَقْظَانِ، عَنْ عَدِيِّ بْنِ ثَابِتٍ، عَنْ أَبِيهِ، عَنْ جَدِّهِ، عَنْ النَّبِيِّ صَلَّى اللَّهُ عَلَيْهِ وَسَلَّمَ: الْمُسْتَخَاضَةُ تَدْعُ الصَّلَاةَ أَيَّامَ أَقْرَائِمِهَا، ثُمَّ تَغْتَسِلُ وَتُصَلِّيَ، وَرَوَى الْعَلَاءُ بْنُ الْمُسَيَّبِ، عَنْ الْحَكَمِ، عَنْ أَبِي جَعْفَرٍ، أَنَّ سُودَةَ اسْتَحْيَضَتْ، فَأَمَرَهَا النَّبِيُّ صَلَّى اللَّهُ عَلَيْهِ وَسَلَّمَ إِذَا مَضَتْ أَيَّامُهَا، اغْتَسَلَتْ وَصَلَّتْ، وَرَوَى سَعِيدُ بْنُ جُبَيْرٍ، عَنْ عَلِيٍّ، وَابْنِ عَبَّاسٍ، الْمُسْتَخَاضَةُ تَجْلِسُ أَيَّامَ قُرْمِهَا، وَكَذَلِكَ رَوَاهُ عُمَارُ بْنُ مَوْلَى بَنِي هَاشِمٍ وَطَلْقُ بْنُ حَبِيبٍ، عَنْ ابْنِ عَبَّاسٍ، وَكَذَلِكَ رَوَاهُ مَعْقِلُ الْخُثَعَمِيُّ، عَنْ عَلِيٍّ رَضِيَ اللَّهُ عَنْهُ، وَكَذَلِكَ رَوَى الشَّعْبِيُّ، عَنْ قَبِيرِ أُمِّ رَاقَةَ مَسْرُوقٍ، عَنْ عَائِشَةَ رَضِيَ اللَّهُ عَنْهَا، قَالَ أَبُو دَاوُدَ: وَهُوَ قَوْلُ الْحَسَنِ، وَسَعِيدُ بْنُ الْمُسَيَّبِ، وَعَطَاءٌ، وَمَكْحُولٌ، وَابْرَاهِيمُ، وَسَالِمٌ، وَالْقَاسِمُ، أَنَّ الْمُسْتَخَاضَةَ تَدْعُ الصَّلَاةَ أَيَّامَ أَقْرَائِمِهَا، قَالَ أَبُو دَاوُدَ: لَمْ يَسْمَعْ قَتَادَةُ مِنْ عُرْوَةَ شَيْئًا.

ترجمہ: عروہ بن الزبیر وانی ماتہ حدیث بیان کری دی فاطمہ بنت ابی حبیش، بیشک ہنسی امر اوکرو اسماء تہ، او یا اسماء ماتہ حدیث بیان کری دی چہ ہنسی امر اوکرو فاطمہ بنت

۱: سنن النسائي/الطهارة ۱۳۴ (۲۰۱)، والحیض ۲ (۳۵۰)، ۴ (۳۵۸)، ۶ (۳۶۲)، والطلاق ۷۴ (۳۵۸۳)، سنن ابن ماجه/الطهارة ۱۱۵ (۶۲۰)، (تحفة الأشراف: ۱۸۰۱۹)، موطا امام مالك/الطهارة ۲۹ (۱۰۴)، مسند احمد (۴۲۰/۸، ۴۶۳)، سنن الدارمي/الطهارة ۸۳ (۸۰۱) (صحیح)
۲: انظر ما قبله، (تحفة الأشراف: ۱۸۰۱۹) (صحیح)

تشریح: ۸: (حَدَّثَنَا يُوسُفُ بْنُ مُوسَى - قَوْلُهُ حَدَّثَنِي فَاطِمَةُ بِنْتُ أَبِي حُبَيْشٍ أَنَّهَا أَمَرَتْ أَسْمَاءَ الْخَ
عُرْوَةَ وَآلِيَّاهُ وَآلِيَّاهُ فَاطِمَةَ بِنْتُ أَبِي حُبَيْشٍ أَنَّهَا أَمَرَتْ أَسْمَاءَ الْخَ عُرْوَةَ وَآلِيَّاهُ وَآلِيَّاهُ فَاطِمَةَ بِنْتُ أَبِي حُبَيْشٍ أَنَّهَا أَمَرَتْ أَسْمَاءَ الْخَ
د رسول الله ﷺ نه مسئله اوتپوسی، وړاندې شک د راوی دې هغه دا چه عروۀ وائی چه یا
اسماء ماته بیان اوکړو چه هغې ته فاطمې وئیلې وو چه د رسول الله ﷺ نه زما دپاره مسئله
اوتپوسه، ځان پوهه کړه چه ددې حدیث راوی زهري دې او د هغوی دا روایت د فاطمې ؓ
په قصه کښې دې او وړاندې تلو سره په دې کښې هم دا مضمون دې چه رسول الله ﷺ

هغوی ته د عبرة بالایام حکم او فرمائیدو

د مصنف رحمۃ اللہ علیہ غرض او ددې مقام صحیح تحقیق :

(قَالَ أَبُو دَاوُدَ وَرَوَاهُ قَتَادَةُ عَنْ غَزْوَةَ الْخ) د رواه ضمیر منصوب مرجع دلته په عبارت کښې صراحة چرته هم نه ده ذکر شوې پس دا به وئیلې شی چه دا ضمیر راجع دې د ما یدل علی الترجمة طرف ته، په اصل کښې هر مصنف د هر باب د لاندې هم هغه حدیث راوړی چه په ترجمه الباب باندې دال وی، لهذا دلته ددې ضمیر مرجع به هغه حدیث د مستحاضی وی کوم چه په ترجمه الباب یعنی په ایام عادت باندې دلالت اوکړی په دې تعلیق کښې مصنف رحمۃ اللہ علیہ د قتاده روایت ذکر کړې دې کوم چه د ام حبیبه په سلسله کښې دې، په اصل کښې دا قتاده مقابل دې د زهری د زهری یو روایت پورته راغلې دې کوم چه د فاطمې رضی اللہ تعالیٰ عنہا په سلسله کښې وو، د زهری یو بل روایت هم دې کوم چه د هم دې ام حبیبه رضی اللہ تعالیٰ عنہا په قصه کښې دې په هغې کښې هم ایام عادت ذکر شوې دې چه دهغې بیان وړاندې راروان دې نو اوس د زهری دوه روایتونه شو یو هغه کوم چه پورته تیر شو د فاطمې رضی اللہ تعالیٰ عنہا په قصه کښې دویم هغه کوم چه د ام حبیبه په قصه کښې راغلې دې د قتاده په شان.

(قَالَ أَبُو دَاوُدَ وَزَادَ ابْنُ عُيَيْنَةَ فِي حَدِيثِ الزُّهْرِيِّ عَنْ عَمْرَةَ عَنْ عَائِشَةَ قَالَتْ أَنَّ أُمَّ حَبِيبَةَ كَانَتْ تُسْتَحَاضُ الْخ) (۱) دا مقام گران او من مزال الاقدام دې، په غور سره واورئ! اول په دې باندې ځان پوهه کړئ چه قتاده او زهری دواړه د یوې طبقې دی ددې دواړو د روایتونو تقابل راغلې دې د مصنف رحمۃ اللہ علیہ رائي دا ده چه د قتاده روایت کوم چه د ام حبیبه رضی اللہ تعالیٰ عنہا په سلسله کښې دې کوم چه اوس پورته تیر شو، په دې کښې خو ذکر د ایام صحیح دې او د زهری په روایت کښې کوم چه د ام حبیبه په سلسله کښې دې په هغې کښې ذکر د ایام صحیح نشته، خو د زهری په شاگردانو کښې ابن عیینة دا غلطی اوکړه چه هغوی د زهری نه د ام حبیبه په سلسله کښې ایام عادت ذکر کړل حال دا چه دا صحیح نه ده پس د ابن عیینة نه علاوه د زهری چه څومره شاگردان دی په هغوی کښې چا هم په دې روایت کښې ایام عادت نه دې ذکر کړې.

ځان پوهه کړه چه د زهری روایت کوم چه د ام حبیبه په باره کښې دې په دې کښې د مصنف رحمۃ اللہ علیہ په نزد د زهری د دوه شاگردانو نه غلطی شوې ده، یو د ابن عیینة نه کوم چه مصنف رحمۃ اللہ علیہ دلته ذکر کړې دې

او دویم د اوزاعی نه کوم چه به مصنف رحمۃ اللہ علیہ په راروان باب کښې ذکر کوی، پس

(۱) غرض المصنف رحمۃ اللہ علیہ ان الروایة الصحیحة من روایات الزهری التي فی قصة ام حبیبة لیس فیها ذکر الایام ومن ذکرها فیہ فقد وهم، نعم ذکر الایام فی حدیث الزهری الذي هو فی قصة فاطمة صحیح كما تقدم فی روایة سهیل عن الزهری، والصحیح من روایة الزهری فی قصة ام حبیبة ما سیاتی عند المصنف رحمۃ اللہ علیہ فی الباب الاتي واما روایة قتادة (مقابل الزهری) فی قصة ام حبیبة فقد وقع فیها ذکر الایام فلیس الغرض نفی ذکر الایام فی قصة ام حبیبة راسا بل فی روایة الزهری فی قصتها، والله سبحانه وتعالی اعلم وعلي هذا الغرض لا یرد شی من الایراد المذكور فی البذل وغيره من الشروح، فکلام المصنف رحمۃ اللہ علیہ محفوظ من الوهم او الخبط ان شاء الله تعالی

مصنف رحمته الله په دې باب کښې فرمائی « قَالَ أَبُو دَاوُدَ زَادَ الْأَوْزَاعِيُّ فِي هَذَا الْحَدِيثِ عَنِ الزُّهْرِيِّ عَنْ عُرْوَةَ وَعَمْرَةَ عَنْ عَالِشَةَ قَالَتِ اسْتَحْيَضْتُ أُمَّ حَبِيبَةَ بِنْتُ جَحْشٍ - وَهِيَ تَحْتَ عَبْدِ الرَّحْمَنِ بْنِ عَوْفٍ - سَبْعَ سِنِينَ فَأَمَرَهَا النَّبِيُّ - صَلَّى اللَّهُ عَلَيْهِ وَسَلَّمَ - قَالَ « إِذَا أَقْبَلَتِ الْحَيْضَةُ فَدَعِيَ الصَّلَاةَ وَإِذَا أَذْبَرَتْ فَأَغْتَسَلِي وَصَلِّي » » د مصنف رحمته الله د بیان مطابق اوزاعی دا غلطی کړې ده چه په دې روایت کښې ئې اقبال او ادبار ذکر کړې دې، او دا مخکښې معلومه شوه چه اقبال او ادبار د محدثینو په نزد په تمیز باندې محمول دې نو اوس د زهری روایت کوم چه د ام حبیبه په سلسله کښې دې په دې کښې دوه غلطۍ شوې دی یو د ابن عیینة د طرف نه چه هغوی په دې روایت کښې ایام عادت ذکر کړل، دویم غلطی د اوزاعی نه چه هغوی په دې روایت کښې اقبال او ادبار ذکر کړو گویا د ابن عیینة د بیان کړې شوی روایت مطابق ام حبیبه معتاده شوه چاته چه د عبرت بالایام حکم ورکړې شو، او د اوزاعی د روایت مطابق د محدثینو په اصطلاح باندې هغې ته ممیزه او وئیلی شوه.

الصحيح من رواية الزهري في قصة أم حبيبة عند المصنف رحمته الله:

اوس سوال دا دې چه بیا په دې روایت کښې صحیح عند المصنف رحمته الله څه دی؟ جواب دا دې چه د مصنف رحمته الله په نزد په دې روایت کښې صرف دومره ثابت دی چه رسول الله صلی الله علیه و آله د ام حبیبه رضی الله عنها په باره کښې او فرمائیل « ان هذه ليست بالحیضة ولكن هذا عرق فاغتسلي وصلي » نه په دې کښې ذکر د ایام دې نه ذکر د اقبال او ادبار لکه چه په وړاندې باب کښې د « حدثنا ابن ابی عقیل » په روایت کښې راځی هم د هغه ځانې نه معلومېږی چه د مصنف رحمته الله په نزد صحیح څه دی په دې مقام باندې ځان ښه پوهه کړی ددې تشریح څنگه چه ما کړې ده داسې ماته بل یو ځانې کښې هم نه ده ملاؤ شوې.

او په دې باندې هم ځان پوهه کړه چه په صحیح مسلم کښې هم د ام حبیبه رضی الله عنها متعلق دا حدیث په ډیرو طرقو سره مروی دې په هغې کښې په بعض کښې خو صرف دومره الفاظ مذکور دی کوم چه اوس مونږ بیان کړی دی، او په بعض طرق کښې « امکثی قدر ما کانت تحبسک حیضتک » هم راغلې دې « قَالَ أَبُو دَاوُدَ وَهَذَا وَهَمٌّ مِنْ ابْنِ عُيَيْنَةَ لَيْسَ هَذَا فِي حَدِيثِ الْحَفَاطِ عَنِ الزُّهْرِيِّ » ددې وهم تشریح مونږ سره پورته ذکر شوه.

« قوله إلا ما ذكر سهيل بن أبي صالح » مصنف رحمته الله دا فرمائی چه د زهری په روایت کښې صحیح هغه دې کوم چه سهیل بن ابی صالح ذکر کړې دې، د سهیل بن ابی صالح روایت هم هغه دې کوم چه پورته په متن کښې مذکور دی، شارحینو ته چه په هغې کښې حضرت گنگوهی رضی الله عنه او صاحب منهل هم دې دلته دا اشکال پیدا کړی چه د سهیل بن ابی صالح روایت خو د فاطمه بنت ابی حبیش رضی الله عنها په قصه کښې دې، او خبره دلته د هغه روایت په باره کښې کیرې کوم چه د ام حبیبه رضی الله عنها په قصه کښې دې نو بیا دهغې حواله ورکول څنگه صحیح دې، او دویم اشکال شارحینو ته د مصنف رحمته الله په کلام باندې دا کیرې چه ابن عیینة چه کوم زیادت ذکر کړې دې ددې مضمون او د سهیل بن ابی صالح د روایت مضمون دواړه یو دی، په دواړو کښې د عادت او د ایام ذکر دې بیا یو ته صحیح وئیل او یو ته وهم

ونیل ددی څه مطلب؟ (۱) مونږ چه د مصنف رحمه الله د کلام کومه تشریح کړې ده په هغې باندې د پوهیدو نه پس په دې کښې یو اشکال هم نه واردیږي، مصنف رحمه الله خو هم دا وائی چه د زهری روایت کوم چه د ام حبیبه رضی الله عنها په باره کښې دې په دې کښې ذکر د ایام غلط دي، او د زهری کوم روایت چه سهیل بن ابی صالح (۲) ذکر کړې دې کوم چه د فاطمې رضی الله عنها قصه کښې دی په هغې کښې ذکر ایام صحیح دي، د مصنف رحمه الله خبره بالکل واضحه ده، بحمدالله په دې کښې هیڅ تردد نشته، صاحب منهل چه ددې اشکال ثاني کوم جواب ورکړې دې او د مصنف رحمه الله ئې چه کوم غرض بیان کړې دي د احقر هغې سره اتفاق نشته.

او حضرت په بذل کښې د مصنف رحمه الله په کلام باندې یو اشکال بل هم فرمائیلي دي هغه دا چه مصنف رحمه الله په حصر سره فرمائی چه دا زیادت صرف ابن عیینة ذکر کړې دي، د مصنف رحمه الله دا دعوی د تفرد صحیح نه ده بلکه دا زیادت اوزاعی هم ذکر کړې دي کوم چه خپله مصنف رحمه الله هم وړاندې تلو سره بیان کړې دي خو مونږ دا خبره بیان کړه چه په دواړو زیادتونو کښې فرق دي او په دې فرق بین المعنیین اعتراف خپله حضرت هم وړاندې تلو سره چرته چه دا مضمون راځي فرمائیلي دي لهذا هیڅ د اشکال خبره پاتې نه شوه.

(قوله وَقَدْ رَوَى الْحُمَيْدِيُّ هَذَا الْحَدِيثَ عَنْ ابْنِ عُيَيْنَةَ لَمْ يَذْكُرْ فِيهِ «تَدْعُ الصَّلَاةَ أَيَّامَ أَقْرَانِهَا» (۳) د مصنف رحمه الله په نزد چونکه د ابن عیینة روایت وهم دي په دې سره ددې وهم کیدو تائید فرمائی هغه داسې چه خپله د ابن عیینة حال دا دي چه کله هغوی دا زیادت ذکر کوی او کله نه، پس د حمیدی کوم روایت چه د ابن عیینة نه دي په هغې کښې دا زیادت نه موندلې کیږي.

(۱) حضرت خو په بذل کښې دا اشکال کولو سره پریخودلې دي خو صاحب منهل ددې د جواب کوشش کړې دي هغوی لیکلي دي چه اگر چه د دواړو الفاظو مفهوم یو دي خو بهر حال په الفاظو کښې فرق دي او حضرات محدثین د الفاظو فرق هم ډیر په اهتمام سره بیانوي خوزه وایم دا خبره اگر که صحیح ده چه حضرات محدثین لفظی فرق هم بیانوي خو صرف د لفظی فرق نه په وهم سره تعبیر نه کوی، بله دا چه مصنف رحمه الله دلته ونیلې دي (زاد ابن عیینة) چه دهغې نه معلومیږي چه هغوی په مضمون د حدیث کښې اضافه کړې ده، زمونږ د خیال مطابق دلته شارحین د مصنف رحمه الله په غرض باندې نه دي پوهه شوي، وکم ترك الاول للآخر، والله اعلم بالصواب.

(۲) تاسو ته به یاد وي چه د باب په اول حدیث یعنی حدیث د ام سلمه رضی الله عنها د لاتدي مونږ ونیلې دي چه د امام بیهقي رحمه الله رانې دا ده چه فاطمة بنت ابی حبش رضی الله عنها ممیزه ده نه معتاده (خو ام حبیبه معتاده ده) هم په دې وجه د کوم حدیث نه چه د فاطمې رضی الله عنها معتاده کیدل معلومیږي، امام بیهقي رحمه الله یا خو هغې ته ضعیف وائی یا ئې تاویل کوی پس د سهیل بن ابی صالح روایت د کوم چه امام ابوداؤد رحمه الله حواله ورکړې ده او صحیح ئې ورته ونیلې دي، په دې سره چونکه د فاطمې معتاده کیدل ظاهریږي په دې وجه امام بیهقي رحمه الله دې ته هم وهم ونیلې دي خو دا څه ضروری خو نه ده چه کوم تحقیق د بیهقي وی هغه دي د مصنف رحمه الله هم وی.

(۳) د مصنف رحمه الله د کلام نه معلومیږي چه د حمیدی روایت د ابن عیینة نه د ام حبیبه بنت جحش په قصه کښې دي خو د سنن بیهقي په کتلو باندې معلومیږي چه په بذل کښې دي چه د حمیدی روایت د فاطمة بنت ابی حبش په قصه کښې دي خو منصف علام رحمه الله پخپل ځانې امام او حجت دي په دې وجه کیدی شي چه د حمیدی روایت د ام حبیبه رضی الله عنها په سلسله کښې هم وی، والله اعلم.

﴿ قوله وَرَوَتْ قَمِيرُ بِنْتُ عَمْرِو الخ وَقَالَ عَبْدُ الرَّحْمَنِ بْنُ الْقَاسِمِ الخ وَرَوَى أَبُو بَشْرٍ جَعْفَرُ بْنُ أَبِي وَخْشِيَّةَ الخ وَرَوَى شَرِيكَ عَنْ أَبِي الْيَقْظَانِ عَنِ النَّبِيِّ - صلى الله عليه وسلم - « الْمُسْتَحَاضَةُ تَدْعُ الصَّلَاةَ أَيَّامَ أَقْرَانِهَا الخ وَرَوَى الْعَلَاءُ بْنُ الْمُسَيَّبِ الخ ﴾

دا پنځه تعلیقات دی او په ټولو کښې د مستحاضې دپاره د ایام عادت د اعتبار حکم کړې شوې دي ددې ټولو په ذکر کولو سره د مصنف رحمته الله علیه غرض دا دي چې د مصنف رحمته الله علیه د ابن عیینة په روایت کښې ذکر ایام لره وهم منلو سره دي چاته دا شبه نه پریوځي چې مصنف رحمته الله علیه د مستحاضې دپاره د ایام عادت د اعتبار کولو قائل نه دي ځکه چې دا حکم فی نفسه د ډیرو روایتونو نه ثابت دي او د ابن عیینة په روایت کښې ذکر ایام ته وهم وئیل د یو مخصوص روایت په اعتبار سره دي.

﴿ قوله وروی سعید بن جبیر الخ ﴾ ددې ځانې نه مصنف رحمته الله علیه د څو صحابه کرامو علی، ابن عباس او عائشې رضی الله عنهن او د ډیر تابعینو حسن بصری، سعید بن المسیب، عطاء، مکحول، ابراهیم النخعی، سالم او قاسم رضی الله عنهم متعلق نقل کړی دی چې دا ټول حضرات هم د عبرة بالایام قائل وو.

ایا په امهات المومنین کښې څوک مستحاضه وه؟

مصنف رحمته الله علیه چې پورته کوم تعلیقات ذکر کړل په هغې کښې په یو روایت کښې راغلی دی چې ﴿ ان سودة استحضت ﴾ دا سودة بنت زمعة ام المومنین رضی الله عنها ده ددې روایت نه معلومېږي چې بعض ازواج مطهرات مستحاضه شوې دي او هم دا صحیح ده خو ابن الجوزي رحمته الله علیه د امهات المومنین د استحاضه کیدو انکار کړې دي، حضرت شیخ په اوجز کښې لیکي چې ابن الجوزي چې د ازواج مطهرات د استحاضه مطلقاً نفی کړې ده دا د هغوی د روایات صحیح نه غفلت دي، چې دهغې حافظ ابن حجر رحمته الله علیه او علامه عینی تصریح کړې ده، د رسول الله صلی الله علیه و آله وسلم په بیبيانو کښې د زینب بنت جحش مستحاضه کیدل هم په بعض روایاتو کښې راځي، خپله مصنف رحمته الله علیه هم په وړاندې باب کښې په روایت د عائشې رضی الله عنها ذکر کړې دي، خو د زینب رضی الله عنها د استحاضه والا روایت ثبوت د محدثینو په نزد متنازع فیه دي، بعض محدثین دا ثابت مني او بعض نه، اصل کښې د زینب بنت جحش رضی الله عنها د استحاضه والا روایت په موطاء د امام مالک کښې هم دي، او حضرت شیخ په اوجز کښې په هغې باندې تفصیلی کلام فرمائیلي دي، ابن العربی، علامه سیوطی او ابن رسلان شارح ابوداؤد ددې روایت د ثبوت نه منکر دي او حافظ ابن عبدالبر ددې د ثبوت قائل دي، د حافظ ابن حجر رحمته الله علیه میلان هم دې طرف ته دي هغوی فرمائي چې په دې سلسله کښې د روایاتو کتلو نه معلومېږي چې ام حبیبه بنت جحش رضی الله عنها مستقل په مرض استحاضه کښې اخته وه او د هغوی خور ام المومنین زینب بنت جحش رضی الله عنها باندې به هم کله کله راتلو.

فانده: ځان پوهه کړه چې په بنات جحش نه د دریو استحاض په روایات حدیثیه کښې ذکر راځي، ام حبیبه، حمنة، زینب رضی الله عنها، علامه سیوطی رحمته الله علیه فرمائي چې د بعض علماء کرامو رأيي دا ده چې ﴿ بنات جحش کلهن يستحضن ﴾ او بعض وائي چې د زینب نه علاوه د باقی دواړو

مستحاضه كيدل ثابت دی او يو قول دا دي چه صرف د ام حبيبه رضي الله عنها مستحاضه كيدل ثابت دی ددي نه معلومه شوه چه د ام حبيبه رضي الله عنها مستحاضه كيدل متفق عليه دی، پس په وړاندې روايت كښي راځي چه **(انها استحاضت سبع سنين)**.

بَابُ مَنْ قَالَ إِذَا أَقْبَلَتِ الْحَيْضَةُ تَدْعُ الصَّلَاةَ

باب دې په بيان دهغه چا كې چې قول كوي په دې چې كله حيض راشي نو مونځ به پريريدي دلته اختلاف نسخ دي، د بډل المجهود په نسخه كښي دا ترجمه دلته نه ده بلكه د دوه احاديثو نه پس راروانه ده، ددي باب د دوه احاديثو **(حدثنا احمد بن يونس)** او **(حدثنا القعنبی الخ)** د تير ترجمې د لاندې دي خو دا نسخه كومه چه مونځ اختيار كړې ده زياته صحيح ده، د بډل د نسخې په اعتبار سره به اشكال راشي ځكه چه په دې دواړو احاديثو كښي د ايام ذكر نشته بلكه اقبال او ادبار ذكر دي ددي نه پس خان پوهه كړي^۱ اوس خو تاسو ښه خبر شوي يئ چه عادت او تميز دواړه مختلف خيزونه دي ترجمه سابق د عادت متعلق وه او دا ترجمه د تميز متعلق ده، ځكه چه حضرات محدثين د اقبال او ادبار والا روايات په تميز يعنى معرفت لون باندې محمول كوي، خو دلته به دا وايو چه د مصنف رحمه الله مراد دلته په ترجمه ثانيه سره صرف تميز نه دي بلكه مطلق د حيض راتلل مراد دي كه هغه د ايام عادت په اعتبار سره وي يا د الوان په اعتبار سره ځكه چه مصنف رحمه الله په دې باره كښي دواړه قسم روايات ذكر فرمايلي دي، لهذا ترجمې لره به عام ساتل مناسب وي.

[۲۸۲] (۱) حَدَّثَنَا أَحْمَدُ بْنُ يُونُسَ، وَعَبْدُ اللَّهِ بْنُ مُحَمَّدٍ النَّفِيلِيُّ، قَالَا: حَدَّثَنَا زُهَيْرٌ، حَدَّثَنَا هِشَامُ بْنُ عُرْوَةَ، عَنْ عُرْوَةَ، عَنْ عَائِشَةَ، أَنَّ فَاطِمَةَ بِنْتَ أَبِي حُبَيْشٍ جَاءَتْ رَسُولَ اللَّهِ صَلَّى اللَّهُ عَلَيْهِ وَسَلَّمَ، فَقَالَتْ: إِنِّي امْرَأَةٌ اسْتَحَاضُ فَلَا أَطْهَرُ، أَفَادْعُ الصَّلَاةَ؟ قَالَ: "إِنَّمَا ذَلِكَ عِرْقٌ وَلَيْسَتْ بِالْحَيْضَةِ، فَإِذَا أَقْبَلَتِ الْحَيْضَةُ فَدَعِيَ الصَّلَاةَ، وَإِذَا أَذْبَرَتْ فَأَغْسِلِي عَنْكَ الدَّمَ، ثُمَّ صَلِّي."

ترجمه: د عائشي رضي الله عنها نه روايت دي، بيشكه فاطمه بنت ابی حبيش راغله رسول الله صلی الله علیه و آله ته، هغې او وئيل: زه يوه ښځه يم چه مستحاضه کېږم نه پاکېږم ايا مونځ پريرېدم؟ نو هغه ورته وفرمايل: بيشكه دغه رگ دي او حيض نه دی، كله چه حيض راشي نو مونځ پريريده، او كله چه ختم شي نو ووينځه خان نه وينه او بيا مونځ كوه.

تشریح: ۱: **(حَدَّثَنَا أَحْمَدُ بْنُ يُونُسَ قَوْلَهُ هِشَامُ بْنُ عُرْوَةَ عَنْ عُرْوَةَ عَنْ عَائِشَةَ أَنَّ فَاطِمَةَ بِنْتَ أَبِي حُبَيْشٍ الْخ)** د عائشي رضي الله عنها دا حديث د فاطمي رضي الله عنها په قصه كښي هم په دې طريق باندې په بخاري او مسلم كښي هم دي چه په هغې كښي اقبال او ادبار ذكر دي كوم چه د محدثينو

^۱ (صحيح البخاري/الوضوء ۶۳ (۲۲۸)، والحيض ۸ (۳۰۶)، ۱۹ (۳۲۰)، ۲۴ (۳۲۵)، ۲۶ (۳۲۷)، (تحفة الأشراف: ۱۶۸۹۸)، وقد أخرجه: صحيح مسلم/الحيض ۱۴ (۳۳۳)، سنن الترمذي/الطهارة ۹۳ (۱۲۵)، سنن النسائي/الطهارة ۱۳۴ (۲۰۱)، ۱۳۵ (۲۱۲)، والحيض ۴ (۳۵۸)، ۶ (۳۶۲)، سنن ابن ماجه/الطهارة ۱۱۵ (۶۲۶)، وقد أخرجه: مسند احمد (۸۳/۱)، ۱۴۱، ۱۸۷، سنن الدارمي/الطهارة ۸۳ (۸۰۱) (صحيح)

په نزد به تمییز باندې محمول دې، لهذا ددې متفق علیه روایت نه معلومه شوه چه فاطمه رضی الله عنها ممیزه وه، د فاطمې رضی الله عنها په باره کښې هم دا راښی د امام بیهقی وترمذی رحمهما الله هم ده چه دهغې ذکر مونږ سره مخکښې راغلي دي.

[۲۸۳] (۱) حَدَّثَنَا عَبْدُ اللَّهِ بْنُ مَسْلَمَةَ الْقَعْنَبِيُّ، عَنْ مَالِكٍ، عَنْ هِشَامٍ، بِإِسْنَادٍ زَاهِرٍ وَمَعْنَاهُ، وَقَالَ: فَإِذَا أَقْبَلَتْ الْحَيْضَةُ فَأَتْرَكِي الصَّلَاةَ، فَإِذَا ذَهَبَ قَدْرُهَا فَأَغْسِلِي الدَّمَ عَنْكَ وَصَلِّي.

ترجمه: د هشام نه روایت دې په اسناد او معنی د زهیر سره، او هغه وفرمایل: کله چه راشي حیض، نو پریرېده مونږ، کله چه لاره شي اندازه دهغې، نو ووينځه خان نه وېنه او مونږ کوه.

تشریح: ۲: ﴿ حَدَّثَنَا عَبْدُ اللَّهِ بْنُ مَسْلَمَةَ الْقَعْنَبِيُّ - قَوْلُهُ فَإِذَا ذَهَبَ قَدْرُهَا الْخ ﴾ په دې حدیث کښې دا دی چه کله اقبال حیض وی نو زنانه دې مونږ پریرېدی او کله چه دهغې مقدار تیر شی نو غسل کولو سره دې مونږ شروع کړی، په یوه خبره خان پوهه کړی تاسو ته مخکښې معلومه شوې ده چه د اقبال روایات محدثین په لون دم باندې محمول کوی او احناف په ایام عادت باندې، په دې حدیث کښې د ذکر اقبال نه پس فرمایلې شوې دی چه ﴿ فاذا ذهب قدرها ﴾ دا قرینه ده ددې خبرې چه اقبال حیض په اعتبار د ایام عادت مراد دې نه په اعتبار د الوان ځکه چه لون د مقدار د قبیل نه نه دې بلکه د کیف د قبیل نه دې، سبحان الله څه ښه دلیل دې، افاده الشيخ فی الاوجز.

[۲۸۴] (۲) حَدَّثَنَا مُوسَى بْنُ إِسْمَاعِيلَ، حَدَّثَنَا أَبُو عَقِيلٍ، عَنْ بُرَيْدَةَ، قَالَتْ: سَمِعْتُ امْرَأَةً تَسْأَلُ عَائِشَةَ عَنْ امْرَأَةٍ فَسَدَّ حَيْضُهَا وَأَهْرَيْقَتْ دَمًا، "فَأَمَرَنِي رَسُولُ اللَّهِ صَلَّى اللَّهُ عَلَيْهِ وَسَلَّمَ أَنْ أَمْرَهَا فَلْتَنْظُرَ قَدْرَ مَا كَانَتْ تَحِيضُ فِي كُلِّ شَهْرٍ وَحَيْضُهَا مُسْتَقِيمٌ، فَلْتَعْتَدَ بِقَدْرِ ذَلِكَ مِنَ الْإِيَّامِ، ثُمَّ لَتَدْعِ الصَّلَاةَ فِيهِنَّ أَوْ بِقَدْرِ هُنَّ، ثُمَّ لَتَغْتَسِلَ، ثُمَّ لَتَسْتَنْفِرَ بِثَوْبٍ ثُمَّ لَتَصَلِّيَ".

ترجمه: عائشه روایت کوي د یوې ښځې نه چه حیض ئې خراب شوی وو او اړولي ئې وېنې، نو امر اوکړو ماته رسول الله صلی الله علیه و آله چه زه ورته امر اوکړم: انتظار دې اوکړي په اندازه دهغې چه دا به حائضه کیده په هره میاشت کښې او حیض ئې برابر وو، نو اودې شمارې په اندازه دهغې ورځو، بیا دې پریرېدې مونږ په هغې کښې او یا په اندازه دهغې، بیا دې غسل اوکړي، بیا دې وتړي ځانې د وینې په یوه جامه، او بیا دې مونږ کوي.

[۲۸۵] (۳) حَدَّثَنَا ابْنُ أَبِي عَقِيلٍ وَمُحَمَّدُ بْنُ سَلَمَةَ الْبَصْرِيُّ، قَالَا: حَدَّثَنَا ابْنُ وَهْبٍ، عَنْ عَمْرِو بْنِ الْحَارِثِ، عَنْ ابْنِ شِهَابٍ، عَنْ عُرْوَةَ بْنِ الزُّبَيْرِ، وَعُمَرَةَ، عَنْ عَائِشَةَ، أَنَّ امْرَأَةً بَنَتْ جَحْشَ حَتَنَةَ رَسُولِ اللَّهِ صَلَّى اللَّهُ عَلَيْهِ وَسَلَّمَ وَتَحْتَهُ عَبْدُ الرَّحْمَنِ بْنُ عَوْفٍ اسْتَحْيَضَتْ سَبْعَ سِنِينَ، فَاسْتَفْتَتْ رَسُولَ اللَّهِ صَلَّى اللَّهُ عَلَيْهِ وَسَلَّمَ، فَقَالَ

۱: صحيح البخاري/الحيض ۸ (۳۰۶)، سنن النسائي/الطهارة (۱۳۸) (۲۱۹)، (تحفة الأشراف: ۱۷۱۴۹) (صحيح)

۲: تفرد به أبو داود، (تحفة الأشراف: ۱۷۸۲۶) (ضعيف)

۳: صحيح البخاري/الحيض ۲۷ (۳۲۷)، صحيح مسلم/الحيض ۱۴ (۳۳۴)، سنن النسائي/الطهارة ۱۳۵ (۲۱۱)، سنن ابن ماجه/الطهارة ۱۱۵ (۶۲۶) (تحفة الأشراف: ۱۷۹۲۲، ۱۶۵۷۲) (صحيح)

رَسُولُ اللَّهِ صَلَّى اللَّهُ عَلَيْهِ وَسَلَّمَ: "إِنَّ هَذِهِ لَيْسَتْ بِالْحَيْضَةِ، وَلَكِنْ هَذَا عِرْقٌ، فَأَغْتَسِلِي وَصَلِّي"، قَالَ أَبُو دَاوُدَ: زَادَ الْأَوْزَاعِيُّ فِي هَذَا الْحَدِيثِ، عَنْ الزُّهْرِيِّ، عَنْ عُرْوَةَ وَعُمَرَةَ، عَنْ عَائِشَةَ، قَالَتْ: اسْتَحْيَيْتُ أُمَّ حَبِيبَةَ بِنْتُ جَحْشٍ وَهِيَ تَحْتَ عَبْدِ الرَّحْمَنِ بْنِ عَوْفٍ سَبْعَ سِنِينَ، فَأَمَرَهَا النَّبِيُّ صَلَّى اللَّهُ عَلَيْهِ وَسَلَّمَ، قَالَ: إِذَا أَقْبَلَتِ الْحَيْضَةُ فَدَعِي الصَّلَاةَ، وَإِذَا أَذْبَرَتْ فَأَغْتَسِلِي وَصَلِّي، قَالَ أَبُو دَاوُدَ: وَلَمْ يَذْكُرْ هَذَا الْكَلَامَ أَحَدٌ مِنْ أَصْحَابِ الزُّهْرِيِّ غَيْرَ الْأَوْزَاعِيِّ، وَرَوَاهُ عَنْ الزُّهْرِيِّ، عُمَرُو بْنُ الْحَارِثِ، وَاللَّبَيْثُ، وَيُونُسُ، وَابْنُ أَبِي ذَنْبٍ، وَمَعْمَرٌ، وَابْرَاهِيمُ بْنُ سَعْدٍ، وَسَلِيمَانُ بْنُ كَثِيرٍ، وَابْنُ إِسْحَاقَ، وَسُفْيَانُ بْنُ عُيَيْنَةَ، وَلَمْ يَذْكُرُوا هَذَا الْكَلَامَ، قَالَ أَبُو دَاوُدَ: وَإِنَّمَا هَذَا لَفْظُ حَدِيثِ هِشَامِ بْنِ عُرْوَةَ، عَنْ أَبِيهِ، عَنْ عَائِشَةَ، قَالَ أَبُو دَاوُدَ: وَزَادَ ابْنُ عُيَيْنَةَ فِيهِ أَيْضًا: أَمَرَهَا أَنْ تَدَعَ الصَّلَاةَ أَيَّامَ أَقْرَانِهَا، وَهُوَ وَهُمْ مِنْ ابْنِ عُيَيْنَةَ، وَحَدِيثُ مُحَمَّدِ بْنِ عَمْرٍو، عَنْ الزُّهْرِيِّ، فِيهِ شَيْءٌ يَقْرُبُ مِنَ الَّذِي زَادَ الْأَوْزَاعِيُّ فِي حَدِيثِهِ.

ترجمہ: د عائشی نہ روایت دی، بیشک ام حبیبہ بنت جحش د رسول اللہ ﷺ خینی پہ نکاح د عبد الرحمن بن عوف کنبی، مستحاضہ شوہ اوہ کالہ، نو فتویٰ ئی طلب کرہ د رسول اللہ ﷺ نہ، نو رسول اللہ ﷺ ورتہ و فرمایل: بیشکہ دا خو حیض نہ دی لکن دا رگ دی غسل اوکرہ او مونخ کوہ. وئیلی دی ابوداود: زیادت کری دی اوزاعی د زہری نہ او ہغہ د عروہ او عمرہ نہ او ہغوی د عائشی نہ ہغی وئیلی دی: مستحاضہ شوہ ام حبیبہ بنت جحش او ہغہ پہ نکاح د عبد الرحمن بن عوف کنبی وہ اوہ کالہ، نو امر ورتہ اوکرو رسول اللہ ﷺ، ہغہ او وئیل: کلہ چہ حیض راشی نو پریزیدہ مونخ او چہ کلہ لار شی نو غسل اوکرہ او مونخ کوہ. وئیلی دی ابوداود: او نہ دی ذکر کری دا کلام یو کس ہم د ملگرو د زہری نہ پہ غیر د اوزاعی نہ، او روایت کری دی د زہری نہ عمرو بن الحارث او لیث او یونس او ابن ابی ذئب او معمر او ابراہیم بن سعد او سلیمان بن کثیر، او ابن اسحاق او سفیان بن عیینہ. او نہ یی دی ذکر کری دا کلام. وئیلی دی ابوداود: بیشکہ دا لفظ د حدیث د ہشام دی بن عروہ دی د خیل پلار نہ، او ہغہ د عائشی نہ. وئیلی دی ابوداود: او زیادت کری دی ابن عیینہ پہ دی کی: امریی اوکرو ہغی تہ چہ پریزیدی مونخ پہ ورخو د حیضونو د ہغی کنبی او ہغہ وہم دی د ابن عیینہ نہ، او حدیث د محمد بن عمرو د زہری نہ پہ دی کنبی خہ شی چہ نزدی دی ہغی تہ اوزاعی زیات کری دی پہ خیل حدیث کنبی.

تشریح: ۴: ﴿ حَدَّثَنَا ابْنُ أَبِي عَقِيلٍ وَمُحَمَّدُ بْنُ سَلَمَةَ الْمِصْرِيُّانِ ﴾ د زہری ہغہ روایت کوم چہ د ام حبیبہ رضی اللہ عنہا پہ سلسلہ کنبی کوم چہ عند المصنف رحمہ اللہ صحیح دی او د کوم حوالہ چہ مونہ سرہ مخکنبی راغلی دہ ہغہ دا حدیث دی کوم چہ مصنف رحمہ اللہ دلتہ ذکر کوی د ہغی الفاظ تاسو خیلہ اوگوری ہغہ دا دی ﴿ إِنَّ هَذِهِ لَيْسَتْ بِالْحَيْضَةِ وَلَكِنْ هَذَا عِرْقٌ فَأَغْتَسِلِي وَصَلِّي ﴾ پہ دی کنبی نہ ذکر د ایام دی نہ ذکر د اقبال او ادبار نہ خان پوہہ کری.

د ابن ابی عقیل راوی تحقیق:

د دی نہ پس تاسو د سند پہ بارہ کنبی واورئ! ہغہ دا چہ پہ دی حدیث کنبی ابن ابی عقیل مذکور دی چہ د ہغہ پہ بارہ کنبی حضرت پہ بذل کنبی دلتہ لیکل دی ﴿ لم اجد ذكره في شيء من كتب الرجال ﴾ ددی نہ پس دا راوی د ﴿ باب غسل الجمعة ﴾ ہم دیو حدیث پہ سند کنبی راغلی دی، ہلتہ رسیدلو سرہ حضرت ددی راوی نوم د تہذیب التہذیب نہ احمد بن ابی

عقیل المصری نقل کړې دې او هم دا صاحب منهل هم لیکلې دی خو د حضرت شیخ په حاشیه د بذل کښې دی چه ابن رسلان شارح د ابوداؤد د هغوی نوم عبدالغنی بن رفاعه لیکلې دې او لیکلې ئې دی روی عن الطحاوی رحمه الله زه وایم چه ابن رسلان چه کوم تعین کړې دې هغه هم محتمل دې ځکه چه عبدالغنی هم د امام ابوداؤد په استاذانو کښې دې او هغوی ته هم ابن ابی عقیل وئیلې شی، ددې وجې نه حافظ په تقریب کښې د عبدالغنی بن رفاعه په نوم باندې د ابوداؤد رمز جوړ کړې دې، او په دې کتاب کښې په کتاب الحدود باب الرجم کښې د عبدالغنی بن رفاعه نه یو روایت راروان دې چه څوک گتل غواړی او دې گوری.

(قَالَ أَبُو دَاوُدَ زَادَ الْأَوْزَاعِيُّ فِي هَذَا الْحَدِيثِ الْخ) په دې باندې کلام مونږ سره نژدې ښه په تفصیل سره تیر شو، (قَالَ أَبُو دَاوُدَ وَإِنَّمَا هَذَا لَفْظُ حَدِيثِ هِشَامِ بْنِ عُرْوَةَ عَنْ أَبِيهِ عَنْ عَائِشَةَ) یعنی د اقبال او ادبار زیادت د زهری په دې حدیث کښې صحیح نه دی کوم چه د ام حبیبه رضی الله عنها په سلسله کښې دې، خو دا زیادت د هشام بن عروه عن ابیه عن عائشة په حدیث کښې صحیح دی کوم چه د فاطمة بنت ابی حبیش رضی الله عنها په قصه کښې دې، او دا حدیث د عائشې رضی الله عنها په قصه د فاطمې رضی الله عنها هم ددې باب پوښې حدیث دې چه دهغې ابتداء په (حدثنا احمد بن یونس) سره ده، ښه ځان پوهه کړئ.

(قَالَ أَبُو دَاوُدَ وَزَادَ ابْنُ عُيَيْنَةَ فِيهِ أَيْضًا) د ایضا مطلب دا دی چه څنگه اوزاعی په دې حدیث کښې وهما یو زیادت ذکر کړو هم دغه شان ابن عیینة رحمه الله هم، لکه چه پوره په تفصیل سره په مخکښې باب کښې ذکر شو.

(قوله وَحَدِيثُ مُحَمَّدِ بْنِ عَمْرِو عَنِ الزُّهْرِيِّ فِيهِ شَيْءٌ يَقْرُبُ مِنَ الَّذِي زَادَ الْأَوْزَاعِيُّ فِي حَدِيثِهِ) د محمد بن عمرو حدیث هم هغه دې کوم چه ددې نه روستو متصلا راروان دې، مصنف رحمه الله فرمائی چه اوزاعی چه کوم زیادت د ام حبیبه رضی الله عنها په قصه کښې ذکر کړې دې هم ددې هم معنی د محمد بن عمرو په حدیث کښې مذکور دې، د محمد بن عمرو په حدیث کښې دی (اذا كان دم الحيضة فانه دم اسود يعرف) دا د اوزاعی زیادت قریب المعنی په دې وجه دی چه اوزاعی اقبال او ادبار ذکر کړې دې او د محدثینو په نزد اقبال او ادبار په تمیز او لون باندې محمول دې او ددې محمد بن عمرو په روایت کښې د لون ذکر صراحة دې.

[۲۸۶] (حَدَّثَنَا مُحَمَّدُ بْنُ الْمُثَنَّى، حَدَّثَنَا مُحَمَّدُ بْنُ أَبِي عَدِيٍّ، عَنْ مُحَمَّدِ بْنِ عَمْرِو، قَالَ: حَدَّثَنِي أَبُو شَهَابٍ، عَنْ عُرْوَةَ بْنِ الزُّبَيْرِ، عَنْ فَاطِمَةَ بِنْتِ أَبِي حَبِيشٍ، أَنَّهَا كَانَتْ تُسْتَحَاضُ، فَقَالَ لَهَا النَّبِيُّ صَلَّى اللَّهُ عَلَيْهِ وَسَلَّمَ: "إِذَا كَانَ دَمُ الْحَيْضَةِ، فَإِنَّهُ أَسْوَدُ يَعْرِفُ، فَإِذَا كَانَ ذَلِكَ فَأَمْسِكِي عَنِ الصَّلَاةِ، فَإِذَا كَانَ الْآخِرُ فَتَوَضَّعِي وَصَلِّي، فَإِنَّمَا هُوَ عِرْقٌ"، قَالَ أَبُو دَاوُدَ: وَقَالَ ابْنُ الْمُثَنَّى: حَدَّثَنَا بِهِ ابْنُ أَبِي عَدِيٍّ، مِنْ كِتَابِهِ هَكَذَا، ثُمَّ حَدَّثَنَا بِهِ بَعْدَ حِفْظٍ، قَالَ: حَدَّثَنَا مُحَمَّدُ بْنُ عَمْرِو، عَنِ الزُّهْرِيِّ، عَنْ عُرْوَةَ، عَنْ عَائِشَةَ، أَنَّ فَاطِمَةَ كَانَتْ تُسْتَحَاضُ، فَذَكَرَ مَعْنَاهُ، قَالَ أَبُو دَاوُدَ وَقَدْ رَوَى أَنَسُ بْنُ سِيرِينَ عَنِ ابْنِ عَبَّاسٍ، فِي الْمُسْتَحَاضَةِ، قَالَ: إِذَا رَأَتْ الدَّمَ الْبَحْرَانِيَّ فَلَا تُصَلِّي، وَإِذَا رَأَتْ الطَّهْرَ وَلَوْ سَاعَةً فَلْتَقَشَّطْ وَتُصَلِّي، وَقَالَ مَكْحُولٌ: إِنَّ النِّسَاءَ لَا تَحْقُقُ عَلَيْهِنَ الْحَيْضَةُ، إِنَّ دَمَهَا أَسْوَدُ غَلِيظٌ، فَإِذَا ذَهَبَ

ذَلِكَ وَصَارَتْ صُفْرَةً رَقِيقَةً، فَأَتَتْهَا مُسْتَحَاضَةً فَلْتَفْتَسِلَ وَلْتَصِلَ، قَالَ أَبُو دَاوُدَ: وَرَوَى حَمَادُ بْنُ زَيْدٍ عَنْ يَحْيَى بْنِ سَعِيدٍ، عَنْ الْقَعْقَاعِ بْنِ حَكِيمٍ، عَنْ سَعِيدِ بْنِ الْمُسَيَّبِ، فِي الْمُسْتَحَاضَةِ، إِذَا أَقْبَلَتِ الْحَيْضَةُ تَرَكْتَ الصَّلَاةَ، وَإِذَا أَذْبَرَتْ اغْتَسَلْتَ وَصَلْتَ، وَرَوَى سَمِيُّ وَغَيْرُهُ، عَنْ سَعِيدِ بْنِ الْمُسَيَّبِ، تَجَلَّسَ أَيَّامَ أَقْرَانِهَا، وَكَذَلِكَ رَوَاهُ حَمَادُ بْنُ سَلَمَةَ، عَنْ يَحْيَى بْنِ سَعِيدٍ، عَنْ سَعِيدِ بْنِ الْمُسَيَّبِ، قَالَ أَبُو دَاوُدَ: وَرَوَى يُونُسُ، عَنْ الْحَسَنِ، الْحَاطِضُ إِذَا مَدَّ بِهَا الدَّمُ ثَمْسِكَ بَعْدَ حَيْضَتِهَا يَوْمًا أَوْ يَوْمَيْنِ، فَهِيَ مُسْتَحَاضَةٌ، وَقَالَ التَّيْمِيُّ، عَنْ قَتَادَةَ، إِذَا زَادَ عَلَى أَيَّامِ حَيْضِهَا خَمْسَةُ أَيَّامٍ، فَلْتَصِلَ، وَقَالَ التَّيْمِيُّ: فَجَعَلْتُ أَنْقُصُ حَتَّى بَلَغْتُ يَوْمَيْنِ، فَقَالَ: إِذَا كَانَ يَوْمَيْنِ فَهُوَ مِنْ حَيْضِهَا، وَسُئِلَ ابْنُ سِيرِينَ عَنْهُ، فَقَالَ: النَّسَاءُ أَعْلَمُ بِذَلِكَ.

ترجمه: د فاطمی بنت ابی حبیش نه روایت دی، بیشکه هغه به مستحاضه کېده نو هغې ته نبی ﷺ وفرمایل: کله چه د حیض وپنه وي نو هغه توره وي پېژندل کېږي، کله چه وي دغه نو بنده شه د مانځه نه، کله چه وي بله نو اودس کوه او مونځ کوه بیشکه هغه رگ دی. وئیلی دي ابوداود: او وئیلی دي ابن المثنی، بیان کړی دی په دي سره مونږ ته ابن ابی عدي د خپل کتاب نه داسې، بیا ئې وروسته بیان اوکړو مونږ ته د حفظ نه هغه او وئیل: حدیث بیان کړی دی مونږ ته محمد بن عمرو د زهري نه او هغه د عروه نه او هغه د عائشي نه، بیشکه فاطمة وه چه مستحاضه کېده نو ذکر ئې کړه معنی د هغه حدیث وئیلی دي ابواود: او په تحقیق سره روایت کړی دی انس بن سیرین د ابن عباس نه په مستحاضه کېږي هغه او وئیل: کله چه ووينې وپنه دریابي مونځ دي نه کوي او کله چه ووينې پاکوالي اگر که یو ساعت وي نو غسل دي اوکړي او مونځ دي کوي. او وئیلی دي مکحول: بیشکه په ښځو باندې نه پتېږي د حیض وپنه دهغې توره او سخته ده، کله چه لاره شي دغه او گرځي زیر نرم نو دغه بیا مستحاضه ده غسل دي اوکړي او مونځ دي کوي. وئیلی دي ابوداود: او روایت کړی دی حماد بن زید د یحیی بن سعید نه او هغه د قعقاع بن حکیم نه او هغه د سعید بن المسیب نه په مستحاضه کې: کله چه راشي حیض نو مونځ به پرېږدي، او کله چه لاره شي نو غسل به اوکړي او مونځ به کوي. او روایت کړی دی سمی او غیر د هغه نه د سعید بن المسیب نه: کېږي به په شمار د ورځو د حیض د هغې. او همدارنگه روایت کړی دی حماد بن سلمه د یحیی بن سعید او هغه د سعید بن المسیب نه. وئیلی دي ابوداود: او روایت کړی دی یونس د حسن نه: حائضه نه بندېږي به وروسته د حیض دهغې نه یوه ورځ او یا دوه ورځې نو دا مستحاضه ده. او وئیلی دي تیمی د قتاده نه: کله چه زیات شي په ورځو د حیض دهغې پنځه ورځې نو مونځ دي کوي. او وئیلی دي تیمی: زه شروع شوم چه کمولې مې تر دې چه ورسېده دوه ورځو ته، نو هغه او وئیل: کله چه دوه ورځې وي نو هغه د حیض نه دي. او تپوس او شود ابن سیرین نه د هغې په باره کېږي نو هغه او وئیل: ښځې ښه پوه دي په دي.

تشریح: ۵: ﴿ قَالَ أَبُو دَاوُدَ قَالَ ابْنُ الْمُثَنَّى حَدَّثَنَا بِهِ ابْنُ أَبِي عَدِيٍّ مِنْ كِتَابِهِ هَكَذَا ثُمَّ حَدَّثَنَا بِهِ بَعْدَ حِفْظِ الْخ ﴾ پورته په سند کېږي د ابن المثنی استاد ابن ابی عدي دی، ابن المثنی دا وائی چه زما استاد ابن ابی عدي چه ماته دا حدیث کله د خپل کتاب نه واورولو نو هم په دې

سند سره کوم چه پورته مذکور دي خو بيا ددي نه خو ورځي پس هغوی چه کله ماته دا حديث په خپل حفظ باندې واورلو نو په سند کښې ئې فرق اوکړو، په دې دواړو کښې فرق دا دي چه په اول سند کښې عروة ابن الزبير روايت کوي د فاطمې نه او په دويم کښې د عائشې رضي الله عنها نه، دا کلام بعينه هم دغه شان د نسائي په روايت کښې هم دي.

الكلام على قوله (فانه دم اسود يعرف)

خان پوهه کړه چه دا هم هغه حديث دي کوم چه د اعتبار لون په باره کښې صريح دي او د کوم حواله چه مخکښې ذکر شوې ده، ددي په سند کښې اختلاف او اضطراب مصنف رحمه الله خپله بيان کړې دي، پس شوکاني وائي (وقد ضعف الحديث ابوداؤد) او امام نسائي رحمه الله هم په دې باندې کلام کړې دي هغه دا چه (فانه دم اسود) د ابن ابی عدی نه علاوه بل چا نه دي ذکر کړې (لم يذكر احد ما ذكره ابن ابی عدی) او امام طحاوی رحمه الله په مشکل الآثار کښې فرمائي (انه مدرج) هم دغه شان حضرت شيخ په اوجز کښې ليکي دا حديث ثابت نه دي لکه چه علامه ابو الوليد باجي ددي اقرار کړې دي او شوکاني وائي چه امام ابو حاتم رازی دي ته منکر وئيلي دي او صاحب د الجوهر النقي وائي چه د ابن ابی حاتم په کتاب العلل کښې دي چه ما د خپل پلار ابو حاتم نه ددي حديث په باره کښې تپوس اوکړو فقال منکر او ابن القطان فرمائي، عندي منقطع.

د دي نه پس مصنف رحمه الله ډير روايات تعليقا ذکر کړې دي، د بعض نه عبرة بالايام معلومېږي او د بعض نه تمیز او د بعضو نه استظهار.

(قَالَ أَبُو دَاوُدَ وَرَوَى يُونُسُ عَنِ الْحَسَنِ الْخ) په دي تعليق کښې استظهار ذکر دي، حسن بصری رحمه الله د انقطاع حيض نه پس د يوي دوه ورځو د استظهار قائل دي، دا مونږ سره بالتفصيل وړاندې تير شوې دي چه امام مالک رحمه الله هم د استظهار قائل دي.

(وَقَالَ التَّيْمِيُّ عَنْ قَتَادَةَ - قَالَ التَّيْمِيُّ فَجَعَلْتُ أَنْقُصُ حَتَّى بَلَغْتُ يَوْمَيْنِ الْخ) قتادة چونکه د تيمی استاد دي او هغه تر پنځو پورې د استظهار قائل وو، تيمی وائي چه ما هغوی ته د استظهار په ورځو کښې د کمی سوال اوکړو تر دي چه هغه د پنځو نه راکوزيدو سره په دوو باندې اودريدلو او وي وئيل چه دوه ورځي خو د استظهار دپاره ضروري دي.

[۲۸۷] (حَدَّثَنَا زُهَيْرُ بْنُ حَرْبٍ وَغَيْرُهُ، قَالَ: حَدَّثَنَا عَبْدُ الْمَلِكِ بْنُ عَمْرٍو، حَدَّثَنَا زُهَيْرُ بْنُ مُحَمَّدٍ، عَنْ عَبْدِ اللَّهِ بْنِ مُحَمَّدٍ بْنِ عَقِيلٍ، عَنْ إِبْرَاهِيمَ بْنِ مُحَمَّدِ بْنِ طَلْحَةَ، عَنْ عَمِّهِ عُمَرَانَ بْنِ طَلْحَةَ، عَنْ أُمِّهِ حَمْنَةَ بِنْتِ جَحْشٍ، قَالَتْ: كُنْتُ أَسْتَحَاضُ حَيْضَةً كَثِيرَةً شَدِيدَةً، فَأَتَيْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ أَسْتَفْتِيهِ وَأُخْبِرُهُ، فَوَجَدْتُهُ فِي بَيْتِ أُخْتِي زَيْنَبَ بِنْتِ جَحْشٍ، فَقُلْتُ: "يَا رَسُولَ اللَّهِ، إِنِّي امْرَأَةٌ أَسْتَحَاضُ حَيْضَةً كَثِيرَةً شَدِيدَةً، فَمَا تَرَى فِيهَا قَدْ مَنَعْتَنِي الصَّلَاةَ وَالصَّوْمَ؟" فَقَالَ: "أَنْعَمَ لَكَ الْكَرْسُفُ، فَإِنَّهُ يَذْهَبُ الدَّمُ،" قَالَتْ: "هُوَ أَكْثَرُ مِنْ ذَلِكَ،" قَالَ: "فَاتَّخِذِي نَوْبًا،" قَالَتْ: "هُوَ أَكْثَرُ مِنْ ذَلِكَ،" إِنَّمَا أَتَّبِعُ نَجًّا، قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: "سَامَرُكِ بِأَمْرَيْنِ، أَيُّهُمَا فَعَلْتِ أَجْزَأُ"

(۱): سنن الترمذي بالطهارة ۹۵ (۱۲۸)، سنن ابن ماجه بالطهارة ۱۱۵ (۶۲۲، ۶۲۷) (تحفة الأشراف: ۱۵۸۲۱)، وقد أخرجه: مسند احمد (۴۳۹/۶)، سنن الدارمي بالطهارة ۸۳ (۸۱۲) (حسن)

عَنْكَ مِنَ الْآخِرِ، وَإِنْ قَوِيَتْ عَلَيْهِمَا قَائِمٌ أَعْلَمُ، قَالَ هَذَا: إِنَّمَا هَذِهِ رُكُوعَةٌ مِنَ رُكُوعَاتِ الشَّيْطَانِ، فَتَحِيضِي سِتَّةَ أَيَّامٍ أَوْ سَبْعَةَ أَيَّامٍ فِي عِلْمِ اللَّهِ، ثُمَّ اغْتَسَلِي حَتَّى إِذَا رَأَيْتِ أَنَّكَ قَدْ طَهَّرْتِ وَاسْتَنْقَأْتَ فَصَلِّي ثَلَاثًا وَعِشْرِينَ لَيْلَةً أَوْ أَرْبَعًا وَعِشْرِينَ لَيْلَةً وَأَيَّامَهَا وَصُومِي، فَإِنْ ذَلِكَ يَجْزِيكَ، وَكَذَلِكَ فَافْعَلِي فِي كُلِّ شَهْرٍ كَمَا تَحِيضُ النِّسَاءُ وَكَمَا يَطْهَرْنَ مِيقَاتَ حِيضِهِنَّ وَطَهْرِهِنَّ، وَإِنْ قَوِيَتْ عَلَى أَنْ تُؤَخِّرِي الظُّهْرَ وَتُعْجَلِي الْعَصْرَ فَتَغْتَسِلِينَ وَتَجْمَعِينَ بَيْنَ الصَّلَاتَيْنِ الظُّهْرِ وَالْعَصْرِ، وَتُؤَخِّرِينَ الْمَغْرِبَ وَتُعْجَلِينَ الْعِشَاءَ ثُمَّ تَغْتَسِلِينَ وَتَجْمَعِينَ بَيْنَ الصَّلَاتَيْنِ، فَافْعَلِي، وَتَغْتَسِلِينَ مَعَ الْفَجْرِ، فَافْعَلِي وَصُومِي إِنْ قَدَرْتِ عَلَى ذَلِكَ، قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: وَهَذَا أَعْجَبُ الْأَمْرِينِ إِلَيَّ، قَالَ أَبُو دَاوُدَ: وَرَوَاهُ عَمْرُو بْنُ ثَابِتٍ، عَنْ ابْنِ عَقِيلٍ، قَالَ: فَقَالَتْ حَمْنَةُ: فَقُلْتُ: هَذَا أَعْجَبُ الْأَمْرِينِ إِلَيَّ، لَمْ يَجْعَلْهُ مِنْ قَوْلِ النَّبِيِّ صَلَّى اللَّهُ عَلَيْهِ وَسَلَّمَ، جَعَلْهُ كَلَامَ حَمْنَةَ، قَالَ أَبُو دَاوُدَ: وَعَمْرُو بْنُ ثَابِتٍ رَافِضِي رَجُلٌ سَوِيٌّ، وَلَكِنَّهُ كَانَ صَدُوقًا فِي الْحَدِيثِ، وَثَابِتُ بْنُ الْبُقَدَامِ رَجُلٌ ثِقَةٌ، وَذِكْرُهُ عَنْ يَحْيَى بْنِ مَعِينٍ، قَالَ أَبُو دَاوُدَ: سَمِعْتُ أَحْمَدَ يَقُولُ: حَدِيثُ ابْنِ عَقِيلٍ فِي نَفْسِي مِنْهُ شَيْءٌ.

ترجمه: د حمنه بنت جحش نه روایت دې هغې وئیلې دې زه به مستحاضه کېدم ډیره زیاته، نو راغلم رسول الله ﷺ ته فتوی می ترېنه غوښتله او خبر می کړو هغه، نو ما هغه بیا موندلو په کور د خور زما کښې چه زینب بنت جحش ده، نو ما او وئیل: ای د الله رسوله! زه یوه ښځه یم چه مستحاضه کېږم په سخت حیض سره، ستا څه فیصله ده په هغې کښې، بیشکه زه ئې د مونځ او روژې نه منع کړې یم، نو هغه وفرمایل: زه تاته ښایم کرسف هغه ختموي وینه، هغې او وئیل هغه وینه د دېنه زیاته ده، هغه وفرمایل: نو کیده یوه جامه هغې او وئیل دا دهغې نه هم زیاته ده، بیشکه زه بهیږم په بهیدلو سره، او وئیل رسول الله ﷺ: زه تاته امر کوم په دوه امرونو باندې کوم چه دي او کړو جائز کېږي ستانه د هغې بل نه، او که ته قوي ئې په دواړو باندې نو تاته ښه پته ده، هغه وفرمایل هغې ته: دا یوه ټونگه ده د ټونگو د شیطان نه نو حیض تیروه شپږ ورځې او یا اوه ورځې د الله په علم کښې، بیا غسل کوه تردې چه ته ووينې چه ښه پاکه شوي ئې مونځ کوه دروېشت شپې او څلېروېشت شپې او ورځې، او روژه نېسه، بیشکه دا کار ستانه جائز کېږي، او همدارنگه کوه په هره میاشت کښې لکه څرنگه چه ښځې حائضي کېږي، او لکه څرنگه چه پاکېږي چه وقت د حیض او د طهر د هغوی دی، او که ته چېرته قوي شي په دي چه وروسته کړي ماسپڅین او رامخکې کړي مازیگر او غسل او کړي او جمع کړي په مابین د دواړو مونځونو د ماسپڅین او مازیگر کښې، او وروسته کړي ماښام او رامخکې کړي ماخوستن، بیا غسل او کړي او جمع کړي په مابین د دواړو مونځونو کښې نو اوکړه، او غسل اوکړي د صبا سره نو اوکړه، او روژه نېسه که چېرې تا قدرت وموندلو په دې باندې، او وئیل رسول الله ﷺ: او دا ډیر خوښ دی ماته په دواړو کارونو کښې. وئیلې دي ابوداود: او روایت کړی دی ددې عمرو بن ثابت د ابن عقیل نه هغه وئیلې دی: او وئیل حمني چه ما او وئیل: دا خوښ د دواړو کارونو دی ماته. دایې نه دی گرځولی قول د نبی ﷺ گرځولی ئې دی کلام د حمني وئیلې دي ابوداود: عمرو بن ثابت رافضي دی ناکاره سړی دی لیکن هغه رشتني دی په حدیث کښې، او ثابت بن المقدام سړی دی ثقه، او ذکر کړی ئې دی د یحیی بن معین. وئیلې دي ابوداود: ما اوریدلي دي د احمد نه چه هغه وئیل: حدیث د ابن عقیل نه زما په نفس کښې څه شی دی.

تشریح: ﴿ حَدَّثَنَا زُهَيْرُ بْنُ حَرْبٍ - قَوْلُهُ حَمْنَةُ بِنْتُ جَحْشٍ قَالَتْ كُنْتُ أَسْتَحَاضُ حَيْضَةً كَثِيرَةً شَدِيدَةً الْخ ﴾ په دې کښې اختلاف دې (۱) چه حمنة بنت جحش او ام حبیبه دواړه یو دې یا بیل بیل صحیح دا ده چه بیل بیل دی.

﴿ قَوْلُهُ أَنْعَتْ لَكَ الْكُرْسُفَ ﴾ کرسف مالوچو ته وائی چه هغه لوندوالې جذب کوی او خصوصاً کله چې زاړه وی کوم ته چه زاړه مالوچ وائی، ﴿ قَالَ فَتَلْجَمِي ﴾ یعنی رسول الله ﷺ اوفرمائیل چه د وضع کرسف نه پس دا مقام په یو بله پتۍ سره داسې اوتره څنگه چه د څاروی خوله په واړو سره تړلې شی، لجام معرب دې د لگام، په دې باندې حمنه ﷺ او وئیل ﴿ هُوَ أَكْثَرُ مِنْ ذَلِكَ ﴾ رسول الله ﷺ اوفرمائیل بیا د یوې بلې کپړې اضافه اوکړه، هغې اوفرمائیل ﴿ إِنَّمَا أَتَى ثَجَا ﴾ یقیناً زه بهیرم په بهیدلو سره، مبالغه وائی چه زما ټول بدن وینې شو او گویا زه خپله بهیرم، په دې باندې رسول الله ﷺ اوفرمائیل ﴿ سَأَمُرُّكَ بِأَمْرَيْنِ ﴾ یعنی زه تاته د دوه خبرو حکم کوم په دې کښې چه کوم هم اختیاروې هغه به کافی وی.

﴿ قَوْلُهُ إِنَّمَا هَذِهِ رَكْعَةٌ مِنْ رَكْعَاتِ الشَّيْطَانِ ﴾ رَكْعَةٌ په معنی د لتې وهل، په دې کښې دواړه احتمالات دی، په حقیقت باندې هم محمول کیدې شی لکه چه په حدیث کښې راځی چه د ماشوم د پیدائش نه پس شیطان هغه مسه کوی یعنی نوکاره پرې لگوی چه په هغې سره هغه چغه وهی، په دې صورت کښې مطلب دا شو چه د وینې کثرت د شیطان د لتې وهلو د وجې نه دې، دویم احتمال دادې چه د لتې وهلو نه مراد دوسوسه اچول دی چه هغه مستحاضه په شک کښې اخته کولو سره پریشانه کوی او دهغې په ذهن کښې دا خبره اچوی چه هغه حائضه ده د مونځ قابله نه ده حال دا چه استحاضه د صوم او صلوۍ نه مانع نه ده.

﴿ قَوْلُهُ فَتَحِيْضِي سِتَّةَ أَيَّامٍ أَوْ سَبْعَةَ أَيَّامٍ ﴾ یعنی خپل ځان حائضه منه په میاشت کښې شپږ یا اووه ورځې، په اصل کښې دا معتاده وه او خپل عادت ترې نه هیر شوې وو چه شپږ ورځې دې یا اووه ورځې، گویا دا متحیره شوه لهذا رسول الله ﷺ هغې ته د تحری حکم اوفرمائیلو چه په کوم عدد باندې تحری واقع شی هغه دې اختیار کړی، او د خطابې ﷺ رائي دا ده چه دا مبتدئه وه او د مبتدئه حکم دا دې چه هغه به د غالب حیض اعتبار کوی او هغه شپږ یا اووه ورځې دې په دې وجه رسول الله ﷺ د شپږو یا اووه ورځو حکم اوفرمائیلو (قاله ابن رسلان) او حضرت شیخ په هامش بذل کښې لیکي چه د بیهقي رائي هم دا ده کومه چه د خطابې ده، او دا هم وئیلې شوې دی چه دا ﴿ او ﴾ شک د راوی دې.

﴿ فِي عِلْمِ اللَّهِ ﴾ یعنی زه تاته حکم شرعی بیانوم، اوس وړاندې ته پوهه شه او ستا رب چه ته په دې باندې ښه طریقې سره عمل کوي یا نه، یا علم الله په معنی د حکم الله یعنی کومه خبره چه زه تاته کوم د استحاضې په سلسله کښې پس هغه د الله پاک حکم دې یعنی حکم شرعی دې (كذا في العون عن ابن رسلان) د بنده رائي دا ده چه په ماقبل کښې چه کوم د شپږو

(۱) هذا الاختلاف في البذل تحت حديث فرأيت مركنها ملآن دما

یا اووه ورځو د تحری حکم ورکړې شوې دي دا هم دهغي سره متعلق دي او علم الله کنایه ده د ما هو الصواب الموافق للواقع نه ځکه چه کومه خبره د الله پاک په حکم کښې وی هغه به یقینا صحیح او حقیقت وی لهذا معنی دا شوه چه ته تحری اوکړه د ما هو الصواب یعنی صحیح انداز او لگوه شپږ یا اووه چه هر یو وی.

﴿ قوله وَإِنْ قَوَّيْتَ عَلَى أَنْ تُؤَخِّرِيَ الْخ ﴾ ددې ځانې نه د امر ثاني بیان کيږي، رسول الله ﷺ فرمائيلى وو چه زه به تاته د دوه خبرو حکم کوم چه په هغي کښې یو خبره خو تیره شوه هغه دا چه د شپږ یا اووه ورځو د تحری کولو نه پس په میاشت کښې یو ځل غسل کولو سره مونځونه شروع کړه او امر ثاني کوم چه دلته بیان فرمائی هغه دا دي چه شپږ یا اووه ورځي د حیض مستثنی کولو سره بیا روزانه جمع بین الصلوتین په یو غسل کوه، او د فجر د مانځه دپاره مستقل غسل، په دي صورت کښې به روزانه (دیرویش یا څلیریش وړځو پورې) درې کرته غسل وی.

د أعجب الأمرین إلی مطالب :

﴿ قوله أعجب الأمرین إلی ﴾ امر ثاني یعنی جمع بین الصلوتین بغسل ددې حکم فرمائیلى وو پس رسول الله ﷺ فرمائی چه دا امر ثاني زما په نزد په دواړو کښې زیات خوښ دي، اعجب د اسم تفضیل صیغه ده جمع بین الصلوتین بغسل خو دي مفضل کوم چه غوره کړې شوې دي ددې مفضل علیه څه دي؟ په دي کښې دوه اقوال مشهور دي، بعض شارحینو چه په هغوی کښې ملا علی قاری، حضرت سهارنپوری او هم دغه شان په کوکب کښې د حضرت گنگوهی رحمته رائي دا ده چه ددې مفضل علیه غسل لکل صلوۃ دي چه دهغي ذکر اگرچه په دي روایت کښې نشته خو د مستحاضې په نورو روایاتو کښې موجود دي نو مطلب دا شو چه دا امر ثاني یعنی جمع بین الصلوتین بغسل زما په نزد زیات غوره دي په نسبت د غسل لکل صلوۃ. ځکه چه هغه شاق زائد دي او په دي کښې مشقت کم دي او فائده د دواړو تقریبا یو ده چه هر مونځ په غسل سره شو، په دي صورت کښې به اعجب په معنی د اسهل وی، او دویم قول دا دي چه د اعجب مفضل علیه غسل لکل صلوۃ نه دي ځکه چه هغه خو دلته مذکور نه دي بلکه ددې مفضل علیه هغه امر اول دي کوم چه هم ددې حدیث په شروع کښې ذکر دي یعنی د تحری نه پس په پوره میاشت کښې صرف یو ځل غسل کول، او په دي صورت کښې به د رسول الله ﷺ دارشاد مطلب دا وی چه په پوره میاشت کښې د یو ځل غسل کولو په مقابل کښې هره ورځ جمع بین الصلوتین بغسل زیات غوره دي ځکه چه په دي کښې احتیاط زیات دي، دا مطلب حضرت شیخ په حاشیه د کوکب کښې اختیار کړې دي کوم چه شیخ الاسلام حضرت مدنی رحمه الله هم غوره کړې وو، او ددې مطلب د تحسین دپاره ئې د دیوبند نه سهارنپور ته تشریف راوړلو او حضرت شیخ ته ئې او فرمائیل چه تاسو چه د اعجب الامرین کوم مطلب په حاشیه د کوکب کښې لیکلې دي زموږ ډیر زیات خوښ شو او وي فرمائیل چه څومره غټه خبره ده چه په مشرانو کښې دا خبره چا هم نه ده لیکلې په دي باندې شیخ او فرمائیل ازه ددې ذمه داریم چه چا ولې نه ده لیکلې.

خان پوهه کړه چه دا مطلب صاحب د عون المعبود هم اختيار کړې دې، خو هغوی د اعجب کیدو وجه بله لیکلې ده چه په دې کښې مشقت زیات دې والا جر علی قدر المشقة والنبي ﷺ يجب ما فيه اجر عظیم، دا علت حضرت سهارنپوری رحمته الله په بذل کښې رد فرمائیلې دې چه دا صحیح نه دی ځکه چه رسول الله ﷺ دامت په حق کښې امر اسهل غوره کولو نه امر اصعب. خان پوهه کړه چه ددې حدیث چه کوم اول مطلب لیکلې شوې دې یعنی دا چه د جمع بین الصلوتين بغسل مقابل غسل لکل صلوٰة دې هم دا رائي د امام ابوداؤد رحمته الله هم معلومېږي په دې وجه هغوی وړاندې باب کوم چه په (غسل لکل صلوٰة) باندې دې دهغې په اخر کښې فرمائیلې دی (قال ابوداؤد فی حدیث ابن عقيل الامران جميعا) د ابن عقيل د حدیث نه په ظاهره هم حدیث د حمنة رحمته الله مراد دې کوم چه دلته روان دې په دې وجه چه ددې په سند کښې هم یو راوی ابن عقيل دې.

د (اعجب الامرین الی) یو مطلب بل هم واورئ هغه دا چه رسول الله ﷺ فرمائی چه جمع بین الصلوتين بغسل د استحاضه د وجې نه زما په نزد زیات اولی دې په نسبت د جمع بین الصلوتين لاجل السفر، د مشکوة مشهور شارح ابن الملك هم دا معنی لیکلې ده خو ملا علی قاری رحمته الله دې معنی ته خلاف ظاهر وئیلې ده.

باب مَنْ رَوَى أَنَّ الْمُسْتَحَاضَةَ تَغْتَسِلُ لِكُلِّ صَلَاةٍ

باب دې په بیان دهغه چا کښې چی وائی چې مستحاضه به غسل کوي د هر مانځه دپاره

په مرقاة کښې لیکلې دی چه د غسل لکل صلوٰة د وجوب قائل بعض صحابه کرام رحمته الله لکه سیدنا علی، ابن مسعود، ابن الزبیر وغیرهم دی. او مصنف رحمته الله په آخر د باب کښې د ابن عباس رحمته الله نوم هم لیکلې دې.

[۲۸۸] (۱) حَدَّثَنَا ابْنُ أَبِي عَقِيلٍ، وَمُحَمَّدُ بْنُ سَلَمَةَ الْمُرَادِيُّ، قَالَا: حَدَّثَنَا ابْنُ وَهْبٍ، عَنْ عَمْرِو بْنِ الْحَارِثِ، عَنْ ابْنِ شِهَابٍ، عَنْ عُرْوَةَ بْنِ الزُّبَيْرِ، وَعُمَرَةَ بِنْتِ عَبْدِ الرَّحْمَنِ، عَنْ عَائِشَةَ زَوْجِ النَّبِيِّ صَلَّى اللَّهُ عَلَيْهِ وَسَلَّمَ، أَنَّ أُمَّ حَبِيبَةَ بِنْتَ جَحْشٍ خَتَنَةَ رَسُولِ اللَّهِ صَلَّى اللَّهُ عَلَيْهِ وَسَلَّمَ وَتَحْتِ عَبْدِ الرَّحْمَنِ بْنِ عَوْفٍ اسْتَحِضَتْ سَبْعَ سِنِينَ، فَاسْتَفْتَتْ رَسُولَ اللَّهِ صَلَّى اللَّهُ عَلَيْهِ وَسَلَّمَ فِي ذَلِكَ، فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: "إِنَّ هَذِهِ لَيْسَتْ بِالْحَيْضَةِ، وَلَكِنْ هَذَا عِرْقٌ، فَاغْتَسِلِي وَصَلِّي"، قَالَتْ عَائِشَةُ: فَكَأَنَّهُ تَغْتَسِلُ فِي مِرْكَنٍ فِي حُجْرَةٍ أُخْتِي زَيْنَبُ بِنْتُ جَحْشٍ حَتَّى تَعْلُو حُمْرَةَ الدَّمِ الْمَاءَ.

ترجمه: د عائشې رضی الله عنہا نه چه د رسول الله ﷺ بي بي ده روايت دې، بيشكه ام حبيبه بنت جحش خېنې د رسول الله ﷺ په نكاح د عبد الرحمن بن عوف كښې، مستحاضه شوه او ه كاله، فتوى ئې طلب كړه د رسول الله ﷺ نه په دغې كښې، نو وفرمايل رسول الله ﷺ: دا حيض نه دی، لکن دا رگ دی غسل او كړه او مونځ كوه. او وئيل عائشې وه چه غسل به ئې كولو په لگن كښې په كوته د خور خپله كښې چه زينب بنت جحش ده، تردې چه را اوچت به شو سوروالی د وينې په اوبو كښې.

۱. انظر حديث رقم: ۲۸۵، (تحفة الأشراف: ۱۷۹۲۲، ۱۶۵۷۲) (صحيح)

تشریح: ﴿ حَدَّثَنَا ابْنُ أَبِي عَقِيلٍ - قَوْلُهُ قَالَتْ عَائِشَةُ فَكَانَتْ تَغْتَسِلُ فِي مِرْكَنٍ ﴾ یعنی ام حبیبہ رضی اللہ عنہا به په یو لونی لوبښی کښې اوبه واچولې او په هغې کښې ناسته کولو سره به ئې غسل کولو او چونکه استحاضه ئې جاری وه په دې وجه د وینې رنگ به ئې په وینه باندې غالب شو خو ظاهره دا ده چه چونکه دا اوبه ناپاکې وې ددې نه پس به ئې پاکې اوبه په بدن باندې ضرور بهیولې، او دا په دې طریقو وو چه د اوبو په لوبښی کښې کیناستل د علاج دپاره وو.

[۲۸۹] (۱) حَدَّثَنَا أَحْمَدُ بْنُ صَالِحٍ، حَدَّثَنَا عُبَيْدُ بْنُ عَمْرٍو، عَنْ ابْنِ شِهَابٍ، أَخْبَرَنِي عُمَرَةُ بِنْتُ عَبْدِ الرَّحْمَنِ، عَنْ أُمِّ حَبِيبَةَ بِهَذَا الْحَدِيثِ، قَالَتْ عَائِشَةُ رَضِيَ اللَّهُ عَنْهَا: فَكَانَتْ تَغْتَسِلُ لِكُلِّ صَلَاةٍ.

ترجمه: روایت دی د ام حبیبه نه ددې حدیث، وئیلی دي عائشې رضی اللہ عنہا وه چه غسل به ئې کولو د هر مانځه دپاره.

[۲۹۰] (۲) حَدَّثَنَا يَزِيدُ بْنُ خَالِدٍ بْنُ عَبْدِ اللَّهِ بْنِ مَوْهَبٍ الْهَمْدَانِيُّ، حَدَّثَنِي اللَّيْثُ بْنُ سَعْدٍ، عَنْ ابْنِ شِهَابٍ، عَنْ عُرْوَةَ، عَنْ عَائِشَةَ، بِهَذَا الْحَدِيثِ، قَالَ فِيهِ: فَكَانَتْ تَغْتَسِلُ لِكُلِّ صَلَاةٍ، قَالَ أَبُو دَاوُدَ: رَوَاهُ الْقَاسِمُ بْنُ مَبْرُورٍ، عَنْ يُونُسَ، عَنْ ابْنِ شِهَابٍ، عَنْ عُمَرَةَ، عَنْ عَائِشَةَ، عَنْ أُمِّ حَبِيبَةَ بِنْتُ جَحْشٍ، وَكَذَلِكَ رَوَاهُ مَعْمَرٌ، عَنْ الزُّهْرِيِّ، عَنْ عُمَرَةَ، عَنْ عَائِشَةَ، وَرَبَّمَا قَالَ مَعْمَرٌ عَنْ عُمَرَةَ، عَنْ أُمِّ حَبِيبَةَ، بِمَعْنَاهُ، وَكَذَلِكَ رَوَاهُ إِبْرَاهِيمُ بْنُ سَعْدٍ، وَابْنُ عُيَيْنَةَ، عَنْ الزُّهْرِيِّ، عَنْ عُمَرَةَ، عَنْ عَائِشَةَ، وَقَالَ ابْنُ عُيَيْنَةَ فِي حَدِيثِهِ: وَلَمْ يَقُلْ إِنَّ النَّبِيَّ صَلَّى اللَّهُ عَلَيْهِ وَسَلَّمَ أَمَرَهَا أَنْ تَغْتَسِلَ، وَكَذَلِكَ رَوَاهُ الْأَوْزَاعِيُّ أَيْضًا، قَالَ فِيهِ: قَالَتْ عَائِشَةُ: فَكَانَتْ تَغْتَسِلُ لِكُلِّ صَلَاةٍ.

ترجمه: د عائشې نه روایت دی په دې حدیث سره، هغه وفرمایل په دې کې: وه هغه چه غسل ئې کولو د هر مانځه دپاره. وئیلی دي ابوداود: روایت کړی دی قاسم بن مبرور د یونس نه او هغه د ابن شهاب نه او هغه د عمري نه او هغې د عائشې نه او هغې د ام حبیبه بنت جحش نه په هغې سره. او همدارنگه نقل کړی دی هغې لره معمر د زهري نه، او هغه د عمري نه، او هغې د عائشې نه او کله به وئیل معمر روایت دی عمري نه عن ام حبیبه په معنی د هغه حدیث سره. او همدارنگه روایت کړی دی اوزاعي هم هغه او وئیل دي کې: وئیلی دي عائشې: وه هغه چه غسل به ئې کولو د هر مانځه لپاره.

[۲۹۱] (۳) حَدَّثَنَا مُحَمَّدُ بْنُ إِسْحَاقَ الْبُخَارِيُّ، حَدَّثَنِي أَبِي، عَنْ ابْنِ أَبِي ذُئْبٍ، عَنْ ابْنِ شِهَابٍ، عَنْ عُرْوَةَ، وَعُمَرَةَ بِنْتِ عَبْدِ الرَّحْمَنِ، عَنْ عَائِشَةَ، أَنَّ أُمَّ حَبِيبَةَ اسْتَحِضَتْ سَبْعَ سِنِينَ، "فَأَمَرَهَا رَسُولُ اللَّهِ صَلَّى اللَّهُ عَلَيْهِ وَسَلَّمَ أَنْ تَغْتَسِلَ"، فَكَانَتْ تَغْتَسِلُ لِكُلِّ صَلَاةٍ.

ترجمه: د عائشې رضی اللہ عنہا نه روایت دی بېشکه ام حبیبه مستحاضه شوه اوه کاله: نو امر ورته او کړ و رسول الله صلی اللہ علیہ وسلم چه غسل دي او کړي، نو وه چه غسل به ئې کولو د هر مانځه دپاره.

[۲۹۲] (۴) حَدَّثَنَا هَنَادُ بْنُ السَّرِيِّ، عَنْ عُبَيْدَةَ، عَنِ ابْنِ إِسْحَاقَ، عَنِ الزُّهْرِيِّ، عَنْ عُرْوَةَ، عَنْ عَائِشَةَ، أَنَّ أُمَّ

(۱): انظر حديث رقم (۲۸۷)، (تحفة الأشراف: ۱۵۸۲۱)، وقد أخرجه: مسند احمد (۴۳۴/۱) (صحيح)
 (۲): صحيح مسلم/الحیض ۱۴ (۳۳۴)، سنن الترمذي/الطهارة ۹۶ (۱۲۹)، (تحفة الأشراف: ۱۶۵۸۳) (صحيح)
 (۳): صحيح البخاري/الحیض ۲۷ (۳۲۷) (تحفة الأشراف: ۱۷۹۱۰، ۱۶۶۱۹) (صحيح)
 (۴): تفرد به أبو داود (تحفة الأشراف: ۱۶۶۱۰، ۱۶۴۶۰)، وقد أخرجه: مسند احمد (۲۳۷/۱) (صحيح)

حَبِيبَةُ بِنْتُ جَحْشٍ اسْتَحْبَضَتْ فِي عَهْدِ رَسُولِ اللَّهِ صَلَّى اللَّهُ عَلَيْهِ وَسَلَّمَ، فَأَمَرَهَا بِالْغُسْلِ لِكُلِّ صَلَاةٍ، وَسَأَلَ الْحَدِيثَ، قَالَ أَبُو دَاوُدَ: وَرَوَاهُ أَبُو الْوَلِيدِ الطَّيَالِسِيُّ، وَلَمْ أَسْمَعْهُ مِنْهُ، عَنْ سُلَيْمَانَ بْنِ كَثِيرٍ، عَنْ الزُّهْرِيِّ، عَنْ عُرْوَةَ، عَنْ عَائِشَةَ، قَالَتْ: اسْتَحْبَضْتُ زَيْنَبُ بِنْتُ جَحْشٍ، فَقَالَ لَهَا النَّبِيُّ صَلَّى اللَّهُ عَلَيْهِ وَسَلَّمَ: اغْتَسِلِي لِكُلِّ صَلَاةٍ، وَسَأَلَ الْحَدِيثَ، قَالَ أَبُو دَاوُدَ: وَرَوَاهُ عَبْدُ الصَّمَدِ، عَنْ سُلَيْمَانَ بْنِ كَثِيرٍ، قَالَ: تَوْضِئِي لِكُلِّ صَلَاةٍ، قَالَ أَبُو دَاوُدَ: وَهَذَا وَهُمْ مِنْ عَبْدِ الصَّمَدِ، وَالْقَوْلُ فِيهِ قَوْلُ أَبِي الْوَلِيدِ.

ترجمه: د عائشې رضی اللہ عنہا نه روایت دې بهشکه ام حبیبه بنت جحش حائضه شوه په زمانه د رسول الله صلی اللہ علیہ وسلم کې: نو امر ئې اوکړو هغې ته په غسل باندې د هر مانځه دپاره. او سوق د حدیث ئې اوکړو. وئیلی دې ابوداود: او نقل کړی دی ابو الولید الطیالسي او ما نه دی اوریدلی د هغه نه، د سلیمان بن کثیر نه او هغه د زهري نه او هغه د عروه نه او هغه د عائشې نه هغې وئیلی دی: مستحاضه شوه زینب بنت جحش، نو اووئیل ورته نبی صلی اللہ علیہ وسلم غسل اوکړه د هر مانځه دپاره. او سوق د حدیث ئې اوکړو. وئیلی دې ابوداود: او نقل کړی دی عبد الصمد د سلیمان بن کثیر نه هغه وئیلی دی: اودس اوکړه د هر مانځه دپاره. وئیلی دې ابوداود: اودا وهم دی د عبد الصمد نه، او صحیح قول په دې کښې قول د ابو الولید دی.

تشریح: ۵: ﴿ حَدَّثَنَا هَذَا بَنُ السَّرِيِّ - قَوْلُهُ فَأَمَرَهَا بِالْغُسْلِ لِكُلِّ صَلَاةٍ ﴾ ځان پوهه کړه چه دا ترجمه الباب په غسل لکل صلوٰه باندې دې، په دې باب کښې مصنف رحمہ اللہ ډیر روایتونه ذکر کړي دی په بعضو کښې خو غسل لکل صلوٰه مطلقا نه دې ذکر شوې، او په بعض کښې دې ﴿ فَكَانَتْ تَغْتَسِلُ لِكُلِّ صَلَاةٍ ﴾ یعنی هغې به خپله غسل لکل صلوٰه کولو گویا رسول الله صلی اللہ علیہ وسلم هغې ته ددې حکم نه وو فرمائیلې، د باب د اکثر روایاتو مدار په زهري باندې دې، او د زهري نه روایت کونکی د هغوی ډیر شاگردان دی پس د ټولو نه اول حدیث کښې د هغوی شاگرد عمرو بن الحارث وو، په دویم حدیث کښې یونس وو، په دریم کښې لیث بن سعد دې او په یو روایت کښې ابن ابی ذئب دې دا ټول روایات هم په دې باب کښې ذکر شوي دی په دې کښې په یو کښې هم غسل لکل صلوٰه مرفوعا مذكور نه دې او جمهور علماء کرام هم د مستحاضه دپاره د غسل لکل صلوٰه قائل نه دی.

د جمهورو د طرف نه د حدیث الغسل لکل صلوٰه جوابات او په هغې کښې د مصنف رحمہ اللہ رائي خو یو روایت په دې باب کښې په طریق د ابن اسحق عن الزهري دې په هغې کښې غسل لکل صلوٰه مرفوعا ذکر شوې دې، لهذا دې روایت ته د جمهورو د مسلک خلاف وئیلې کیدې شی، جواب دا دې چه په اصل کښې دا حدیث یو دې چه دهغې طرق مختلف دی اکثر راویانو غسل لکل صلوٰه مرفوعا نه دې ذکر کړې صرف د ابن اسحاق په طریق کښې دی او هغه متکلم فيه دې او که دا روایت صحیح هم اومنلې شی نو دا په استحباب او علاج باندې محمول دې، او د امام طحاوی رحمہ اللہ رائي د نسخ ده، دا څه چه مونږ اووئیل دا د جمهورو د طرف نه دی، خو د مصنف رحمہ اللہ رائي دا ده چه حدیث الغسل لکل صلوٰه مرفوعا ثابت دې لکه چه د ابن اسحق په روایت کښې دی، او بیا وړاندې تلو سره مصنف رحمہ اللہ ددې تائید هم پیش کوی.

﴿ قَالَ أَبُو دَاوُدَ وَرَوَاهُ أَبُو الْوَلِيدِ الطَّيَالِسِيُّ وَلَمْ أَسْمَعْهُ مِنْهُ ﴾ دا د ابن اسحق د روایت تائید دې خو په دې کښې اشکال دا دې (۱) چه د ابن اسحق روایت بلکه د باب ټول روایات کوم چه د ام حبیبه رضی اللہ عنہا په قصه کښې دی او دا روایت کوم چه تاسو په تائید کښې پیش کوی، د زینب بنت جحش رضی اللہ عنہا په قصه کښې دی، او دویمه خبره دا ده چه ددې روایت په باره کښې مصنف رحمہ اللہ خپله فرمائی چه ما دا روایت د ابوالولید طيالسی نه نه دې اوریدلې، لهذا دا روایت خو منقطع شو، په حدیث منقطع سره به څه تائید راشی.

﴿ قَالَ أَبُو دَاوُدَ وَرَوَاهُ عَبْدُ الصَّمَدِ وَهَذَا وَهَمٌّ مِنْ عَبْدِ الصَّمَدِ ﴾ ددې حاصل دا دې چه مصنف رحمہ اللہ چه کوم روایت اوس په تائید کښې پیش کړې وو هغې لره د سلیمان نه روایت کونکې ابوالولید وو، په دې کښې خو بیشکه غسل لکل صلوٰة مذکور دې خو هم هغه روایت د سلیمان نه عبد الصمد هم روایت کوی او هغوی په ځانې د غسل لکل صلوٰة، وضوء لکل صلوٰة ذکر کړې دې په دې سره د مصنف رحمہ اللہ تائید ختم شو، په دې وجه مصنف رحمہ اللہ ددې جواب دا ورکوی چه د عبد الصمد روایت وهم دې او د ابوالولید روایت صحیح دې، خو بیهقی وائی لکه چه په بذل کښې دی چه د ابوالولید روایت هم غیر محفوظ دې.

[۲۸۳] (۱) حَدَّثَنَا عَبْدُ اللَّهِ بْنُ عَمْرٍو بْنِ أَبِي الْحَجَّاجِ أَبُو مَعْمَرٍ، حَدَّثَنَا عَبْدُ الْوَارِثِ، عَنْ الْحُسَيْنِ، عَنْ يَحْيَى بْنِ أَبِي كَثِيرٍ، عَنْ أَبِي سَلَمَةَ، قَالَ: أَخْبَرْتَنِي زَيْنَبُ بِنْتُ أَبِي سَلَمَةَ، أَنَّ امْرَأَةً كَانَتْ تَهْرَاقُ الدَّمَ وَكَانَتْ تَحْتَ عَبْدِ الرَّحْمَنِ بْنِ عَوْفٍ، "أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ أَمَرَهَا أَنْ تَغْتَسِلَ عِنْدَ كُلِّ صَلَاةٍ وَتُصَلِّيَ"، وَأَخْبَرْتَنِي أَنَّ امْرَأَتِي، أَخْبَرْتُهُ أَنَّ عَائِشَةَ، قَالَتْ: إِنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ، قَالَ فِي الْمِرَّةِ تَرَى مَا يُرِيهَا بَعْدَ الظُّهْرِ: إِنَّمَا هِيَ، أَوْ قَالَ: إِنَّمَا هُوَ عِرْقٌ، أَوْ قَالَ: عَرُوقٌ، قَالَ أَبُو دَاوُدَ: وَفِي حَدِيثِ ابْنِ عَقِيلٍ الْأَمْرَانِ جَمِيعًا، وَقَالَ: إِنَّ قَوِيَّتَ قَاعْتِصِلِي لِكُلِّ صَلَاةٍ، وَلَا فَاجْعِي، كَمَا قَالَ الْقَاسِمُ فِي حَدِيثِهِ: وَقَدْ رَوَى هَذَا الْقَوْلُ عَنْ سَعِيدِ بْنِ جُبَيْرٍ، عَنْ عَلِيٍّ، وَابْنِ عَبَّاسٍ رَضِيَ اللَّهُ عَنْهُمَا.

ترجمه: د ابو سلمه نه روایت دې هغه وائی چه خبر را کړی دی ماته زینب بنت ابی سلمه، بیشکه یوه زنانه وه چه وېنه ټی تویوله، او وه په نکاح د عبد الرحمن بن عوف کښې، بیشکه رسول الله صلی اللہ علیہ وسلم هغې ته امر او کړو چه غسل او کړي په وخت د هر مانځه کښې او مونځ او کړي. او خبر را کړی دی ماته ام بکر بیشکه عائشې وئیلی دی یقینا رسول الله صلی اللہ علیہ وسلم او وئیل: په باره د زنانه کښې چه ویني هغه څه چه هغه په شک کښې اچوي وروسته د ماسپڅین نه: بیشکه هغه رگ دی. او یا هغه او وئیل: رگونه دي. وئیلی دي ابوداود: او په حدیث ابن عقیل کښې دواړه کارونه دې، او هغه وفرمایل: که ستا طاقت وي نو غسل او کړه د هر مانځه دپاره، او که داسې نه وي نو جمع کوه. لکه څنگه چه وئیلی دي قاسم په

(۱) د مصنف رحمہ اللہ د طرف نه ددې توجیه دا کیدې شی چه د مصنف رحمہ اللہ غرض د طریق ابن اسحق تقویت مقصود نه دې، بلکه د نفس مسئلې په حیثیت سره د غسل لکل صلوٰة دپاره یو بل حدیث په طور د شاهد پیش کوی. (هذا ما عندي)

(۲): تفرد به ابو داود، (تحفة الأشراف: ۱۷۹۷، ۱۵۸۸۶) (صحیح)

خیل حدیث کنبی، او په تحقیق سره روایت شوی دی ددې قول د سعید بن جبیر نه او هغه د علي نه او هغه ابن عباس رضي الله عنهما نه.

تشریح: (قَالَ أَبُو دَاوُدَ وَفِي حَدِيثِ ابْنِ عَقِيلٍ الْأَمْرَانِ جَمِيعًا) مصنف رحمته الله دا خبره کوی چه ددې باب په روایاتو کنبی صرف غسل لکل صلوٰة مذکور دې خو د ابن عقیل په حدیث کنبی دوه څیزونه مذکور دی غسل لکل صلوٰة او جمع بین الصلوتین بغسل دا مخکښی مونږ سره تیر شوی دی چه د اکثر و شارحینو رائي دا ده چه د مصنف رحمته الله مراد په حدیث د ابن عقیل سره هم هغه حدیث د حمنة دې چه په هغې کنبی (سامرک بامرین) مذکور دې خو په دې کنبی اشکال دا دې چه په حدیث د حمنة کنبی خو صرف جمع بین الصلوتین بغسل مذکور دې غسل لکل صلوٰة مصرح نه دې حضرت شیخ رحمته الله فرمائی ممکنه ده د مصنف رحمته الله مراد په دې سره چرته بل حدیث وی چه په هغې کنبی دواړه حکمونه صراحة ذکر وی، والله تعالی اعلم.

بَابُ مَنْ قَالَ تَجْمَعُ بَيْنَ الصَّلَاتَيْنِ وَتَغْتَسِلُ هُمَا غُسْلًا

باب دې په بیان د هغه چا کنبی چه جمع کوي به دوه مونځونه او غسل به کوي دواړو لپاره یو غسل

[۲۹۳] () حَدَّثَنَا عَبْدُ اللَّهِ بْنُ مُعَاذٍ، حَدَّثَنَا أَبِي، حَدَّثَنَا شُعْبَةُ، عَنْ عَبْدِ الرَّحْمَنِ بْنِ الْقَاسِمِ، عَنْ أَبِيهِ، عَنْ عَائِشَةَ، قَالَتْ: اسْتَحْيَيْتِ امْرَأَةً عَلَى عَهْدِ رَسُولِ اللَّهِ صَلَّى اللَّهُ عَلَيْهِ وَسَلَّمَ، فَأَمَرْتُ أَنْ تُعَجَلَ الْعَصْرُ وَتُؤَخَّرَ الظُّهْرُ وَتُغْتَسَلَ هُمَا غُسْلًا، وَأَنْ تُؤَخَّرَ الْمَغْرِبُ وَتُعَجَلَ الْعِشَاءُ وَتُغْتَسَلَ هُمَا غُسْلًا، وَتُغْتَسَلَ لِمَصَلَاةِ الصَّبْحِ غُسْلًا، فَقُلْتُ لِعَبْدِ الرَّحْمَنِ: أَعَنِ النَّبِيُّ صَلَّى اللَّهُ عَلَيْهِ وَسَلَّمَ؟ فَقَالَ: لَا أَحَدِيكَ إِلَّا عَنِ النَّبِيِّ صَلَّى اللَّهُ عَلَيْهِ وَسَلَّمَ بِشَيْءٍ.

ترجمه: د عائشي رضي الله عنها نه روایت دې هغې وئیلی دی: حائضه شوه یوه ښځه په زمانه د رسول الله صلی الله علیه و آله کنبی نو امر ورته اوشو چه رامخکې کړي مازیگر او وروسته کړي ماسپڅین او غسل او کړي دواړو لپاره یو غسل، او وروسته کړي ماښام او رامخکې کړي ماسخوتن او غسل او کړي دواړو لپاره یو غسل، او غسل او کړي د صبح مونځ لپاره یو غسل. نو ما تپوس او کړو د عبد الرحمن نه چی دا نبی صلی الله علیه و آله نه مروی دی، هغه او وئیل: زه حدیث نه بیانوم تاته مگر د نبی صلی الله علیه و آله نه.

تشریح: (حَدَّثَنَا عَبْدُ اللَّهِ بْنُ مُعَاذٍ - قَوْلُهُ قَالَتْ اسْتَحْيَيْتِ امْرَأَةً) دا سهله بنت سهیل رضي الله عنها هم کیدې شی چه دهغې ذکر په وړاندې روایت کنبی راروان دې او حمنة بنت جحش هم، بهر حال رسول الله صلی الله علیه و آله هغې ته د جمع بین الصلوتین بغسل حکم او فرمائیلو.

جمع بین الصلوتین بغسل والا روایات باندې د عمل دپاره د مسلک احناف پیش نظر توجیه
خان پوهه کړه چه په جمع بین الصلوتین والا روایات باندې د عمل کولو دپاره د جمهورو د مسلک پیش نظر خو هیڅ اشکال نشته ځکه چه د هغوی په نزد جمع حقیقی جائز ده لکه چه د احنافو په نزد په سفر کنبی نه جمع حقیقی نه هلته جائز ده او نه دلته، اوس که

۱: سنن النسائي/الطهارة ۱۳۶ (۲۱۴)، والحيض ۵ (۳۶۰)، (تحفة الأشراف: ۱۷۴۹۵)، وقد أخرجه: سنن الدارمي/الطهارة ۸۲ (۷۹۸) (صحيح)

مونږ دا په جمع صوري باندې محمول کوو (۱) نو د مستحاضه د معذور کیدو د وجې نه به د نقض وضوء بخروج الوقت اشکال واردیږي ځکه چې په خروج د وخت سره د معذور طهارت زائل شي ددې جواب شيخ عبدالحق محدث دهلوی په لمعات کښې دا ورکړې دې چې ممکنه دا چې داسې اووئیلې شي چې د عام معذورینو حکم خو هم دا دې چې د وخت خروج د هغوی په حق کښې ناقض دې خو ددې حدیث په رڼا کښې د مستحاضې حکم ددې نه مستثنی دې (یعنی اگر که زمونږ فقهاء کرامو ددې تصریح نه وی کړې) دویم جواب ددې دا کیدې شي چې هم ددې باب په آخری حدیث کښې د یو لفظ زیادت راروان دې چې په هغې سره به انشاء الله د مسلک احناف نه اعتراض لرې شي هغه دا چې رسول الله ﷺ او فرمائیل ﴿وتوضاء فیما بین ذلک﴾. اوس به په دې حدیث باندې د عمل کولو شکل دا وی چې د ماسپڅین په آخری وخت کښې به غسل کولو سره د ماسپڅین مونځ اوکړی بیا چې کله د عصر وخت داخل شي نو اودس کولو سره دې د مازیگر مونځ اوکړی هم دغه شان دې په آخری وخت د مغرب کښې غسل اوکړی، بیا دې د دخول عشاء نه پس اودس کولو سره د ماسخوتن مونځ اوکړی ددې لفظ ﴿توضاء فیما بین ذلک﴾ شرح حضرت په بذل کښې هم دغه شان فرمائیلې ده او دا ئې هم لیکلې دی چې د معذور اودس د خروج وقت نه پس باقی نه پاتې کیږي.

خو واضحې دې وی چې ددې جملې دویمه معنی هم کیدې شي (۲) چې ﴿وتوضاء فیما بین ذلک﴾ ای لاحداث اخری غیر الاستحاضة یعنی د استحاضه د وجې نه د ظهر او عصر د مانځه دپاره یو غسل کافی شو، په دې سره به هغه دواړه مونځونه آدا کوی خو که د وختونو ترمینځه د استحاضه نه علاوه بل څه حدث بیا اوموندلې شو نو دهغې دپاره به اودس کوی. پس د مالکیانو په نزد ددې جملې هم دا معنی متعین ده ځکه چې استحاضه د هغوی په نزد مطلقاً ناقض نه ده، نه په وخت کښې دننه نه روستو، او شوافع چونکه په جمع بین الصلوتین کښې د جمع حقیقی قائل دی په دې وجه د هغوی په نزد خو به د خروج وخت اشکال بالکل نه وی پس هغوی به د خپل مسلک د وجې نه د ﴿وتوضاء فیما بین ذلک﴾ دا معنی اخلی ای لفرض اخر یعنی یو غسل خو د ظهر او عصر دپاره کافی شو اوس که مستحاضه په دې دوران کښې د یو بل فرض مونځ قضاء کول غواړي نو دهغې دپاره دې اودس اوکړی ځکه چې د شوافعو په نزد د معذور په حق کښې وضوء لکل صلوۍ واجب دی.

د مثل اول او د مثل ثانی سره متعلق د مولانا انور شاه صاحب رحمۃ اللہ علیہ مخصوص رائي:

(۱) په داسې طریقه چې په آخر وخت د ظهر کښې مونځ اوکړی او بیا د مازیگر د وخت شروع کیدو په اول وخت کښې د مازیگر مونځ هم په دې غسل سره اوکړی، اوس ښکاره ده چې څنگه په خروج د وخت سره د معذور اودس مات شي هم دغه شان به دا غسل هم ماتېږي، لهذا د مازیگر مونځ به بغیر د طهارت نه وی.

(۲) خو ظاهره دا ده چې ددې دویمې معنی د مراد کولو په صورت کښې به په احنافو باندې د راتلونکي اشکال دپاره دا حدیث رافع نه وی قائل.

د مولانا انور شاه صاحب رحمۃ اللہ علیہ یو بیلہ راڼې ده هغوی فرمائی چه مختلف روایات حدیثیه لره کتلو سره زما راڼې دا قائم شوې ده چه د زوال نه واخله تر مثل اول پورې خالص د ظهر وخت دې او د مثل ثانی نه تر غروب پورې خالص وخت د عصر دې، او د مثل اول او ثانی تر مینځه په معذورینو کښې لکه چه د مستحاضې او مسافر په حق کښې دواړه پکار راتلې شی گویا دا درمیان وخت د معذورینو په حق کښې دې دا وخت مشترک بین الظهر والعصر او منلې شی، او هم دغه شان د مغرب آخری وخت او د عشاء اول وخت یعنی شفق ابیض کوم چه د جمهورو په نزد خو د عشاء وخت دې او د امام صاحب رحمۃ اللہ علیہ په نزد د مغرب، هغه دې هم مشترک او منلې شی.

﴿قوله فَقُلْتُ لِعَبْدِ الرَّحْمَنِ عَنِ النَّبِيِّ - صَلَّى اللَّهُ عَلَيْهِ وَسَلَّمَ - فَقَالَ لَا أَخَذْتُكَ إِلَّا عَنِ النَّبِيِّ - صَلَّى اللَّهُ عَلَيْهِ وَسَلَّمَ﴾ دلته په دې عبارت کښې د کتاب نسخې مختلف دی، د بډل په نسخه کښې بل شان دی، په هغې کښې بغیر د استثناء نه داسې دی ﴿لَا أَخَذْتُكَ عَنِ النَّبِيِّ - صَلَّى اللَّهُ عَلَيْهِ وَسَلَّمَ - بِشَيْءٍ﴾ او د بډل په نسخه کښې اقرب الی القیاس دا معلومیږي ځکه چه دلته په وړاندې عبارت کښې ﴿بشئ﴾ راروان دې، ﴿الا﴾ په دې صورت کښې ددې جوړ نه معلومیږي، بهر حال تشریح ددې مقام دا ده چه پورته په روایت کښې راغلې دی ﴿فامرت﴾ په دې کښې ددې خبرې تصریح نشته چه دې زنانه ته دا حکم د چا د طرف نه ورکړې شوې وو نو په دې باره کښې شعبه د خپل استاذ عبدالرحمن نه تپوس کوی چه آیا دا امر د رسول الله ﷺ د طرف نه وو؟ په دې باندې هغوی دا جواب ورکړو، د ﴿الا﴾ په صورت کښې مطلب ښکاره دې یعنی زه تاته حدیث نه بیانوم مگر د رسول الله ﷺ، دا امر هم د هغوی د طرف نه وو، او بغیر د الا نه لکه چه په بله نسخه کښې دی، د عبارت دوه مطلبونه کیدې شی، یو دا چه زه ددې امر نسبت صراحة د رسول الله ﷺ طرف ته نه شم کولې ځکه چه دا روایت هم دغه شان بغیر د تصریح نسبت نه ماته رارسیدلې دې، نو اوس که رسول الله ﷺ مراد وی نو هم زه د خپل طرف نه نسبت کول خلاف احتیاط دی، دویم مطلب ددې هغه کیدې شی کوم چه حضرت په بډل کښې اختیار فرمایلې دې چه دلته استفهام انکاری مقدر دې او مطلب دا دې چه آیا زه تاسو ته د رسول الله ﷺ څه حدیث نه بیانوم یعنی دا هم د رسول الله ﷺ نه مروی دې، چه کله استفهام انکاری مقدر او منلې شو نو نفی د نفی سره یوځای کیدو باندې اثبات شو.

[۲۵] (۱) حَدَّثَنَا عَبْدُ الْعَزِيزِ بْنُ يَحْيَى، حَدَّثَنِي مُحَمَّدُ بْنُ سَلَمَةَ، عَنْ مُحَمَّدِ بْنِ إِسْحَاقَ، عَنْ عَبْدِ الرَّحْمَنِ بْنِ الْقَاسِمِ، عَنْ أَبِيهِ، عَنْ عَائِشَةَ، أَنَّ سَهْلَةَ بِنْتَ سَهْمٍ، اسْتَحْيَضَتْ، فَأَتَتْ النَّبِيَّ صَلَّى اللَّهُ عَلَيْهِ وَسَلَّمَ، فَأَمَرَهَا أَنْ تَغْتَسِلَ عِنْدَ كُلِّ صَلَاةٍ، فَلَمَّا جَهَدَهَا ذَلِكَ، أَمَرَهَا أَنْ تَجْمَعَ بَيْنَ الظُّهْرِ وَالْعَصْرِ يَغْسِلُ، وَالْمَغْرِبَ وَالْعِشَاءَ يَغْسِلُ، وَتَغْتَسِلَ لِلصُّبْحِ، قَالَ أَبُو دَاوُدَ: وَرَوَاهُ ابْنُ عُيَيْنَةَ، عَنْ عَبْدِ الرَّحْمَنِ بْنِ الْقَاسِمِ، عَنْ أَبِيهِ، أَنَّ امْرَأَةً اسْتَحْيَضَتْ، فَسَأَلَتْ رَسُولَ اللَّهِ صَلَّى اللَّهُ عَلَيْهِ وَسَلَّمَ، فَأَمَرَهَا بِمَعْنَاهُ.

۱: (تفرد به أبو داود، (تحفة الأشراف: ۱۷۵۲۲)، وقد أخرجه: مسند احمد (۱۳۹، ۱۱۹/۶) (ضعيف)

ترجمه: د عائشې رضی اللہ عنہا نه روایت دي، بيشكه سهله بنت سهيل مستحاضه شوه نو راغله نبی صلی اللہ علیہ وسلم ته نو هغه ورته امر او کړو چه غسل او کړه د هر مانځه په وخت کښې هرکله چه ورته دا گرانه پرېوته، نو امريې ورته او کړو چه جمع کړي په مابين د ماسپڅين او مازيگر کښې په يو غسل سره، ماښام او ماسخوتن په يو غسل سره، او غسل او کړي د صبح د مانځه دپاره. وئيلي دي ابوداود: او نقل کړی دی ابن عيينه د عبد الرحمن بن مقسم نه او هغه د خپل پلار نه، بيشكه يوه نسخه مستحاضه شوه نو تپوس ئې او کړو د رسول الله صلی اللہ علیہ وسلم نه نو امريې ورته او کړو په معنی د هغې سره.

[۲۹۲] (۱) حَدَّثَنَا وَهْبُ بْنُ بَقِيَّةَ، أَخْبَرَنَا خَالِدٌ، عَنْ سَهْلِ بْنِ يَعْنَى ابْنِ أَبِي صَالِحٍ، عَنِ الزُّهْرِيِّ، عَنْ عُرْوَةَ بْنِ الزُّبَيْرِ، عَنْ أَسْمَاءَ بِنْتِ عُمَيْسٍ، قَالَتْ: قُلْتُ: يَا رَسُولَ اللَّهِ، إِنَّ فَاطِمَةَ بِنْتَ أَبِي حُبَيْشٍ اسْتَحِضَتْ مُنْذُ كَذَا وَكَذَا فَلَمْ تُصَلِّ، فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: "سُبْحَانَ اللَّهِ، إِنَّ هَذَا مِنَ الشَّيْطَانِ، لِيَجْلِسَ فِي مِرْكَنٍ فَإِذَا رَأَتْ صُفْرَةَ قَوْقُ الْبَاءِ فَلْتُغْتَسِلَ لِلظُّهْرِ وَالْعَصْرِ غُسْلًا وَاحِدًا وَتُغْتَسِلَ لِلْمَغْرِبِ وَالْعِشَاءِ غُسْلًا وَاحِدًا وَتُغْتَسِلَ لِلْفَجْرِ غُسْلًا وَاحِدًا وَتَتَوَضَّأَ فِيمَا بَيْنَ ذَلِكَ"، قَالَ أَبُو دَاوُدَ: رَوَاهُ مُجَاهِدٌ، عَنِ ابْنِ عَبَّاسٍ، لَمَّا اشْتَدَّ عَلَيْهَا الْغُسْلُ، أَمَرَهَا أَنْ تَجْمَعَ بَيْنَ الصَّلَاتَيْنِ، قَالَ أَبُو دَاوُدَ: وَرَوَاهُ إِبْرَاهِيمُ، عَنِ ابْنِ عَبَّاسٍ، وَهُوَ قَوْلُ إِبْرَاهِيمَ النَّخَعِيِّ، وَعَبْدُ اللَّهِ بْنُ شَدَّادٍ.

ترجمه: د اسماء بنت عميس نه روایت دي هغې وئيلي دي: ما او وئيل: اي د الله رسوله! بيشكه فاطمه بنت ابی حبيش مستحاضه شوه (د فلاني فلاني وخت نه) هغې مونځ نه دی کړی، نو او وئيل رسول الله صلی اللہ علیہ وسلم: سبحان الله، بيشكه دا د شيطان نه دی، هغه دې کښې په يو لگن کښې کله چه هغې اوليدلو زيروالی د اوبو دپاسه نو غسل دي او کړي د ماسپڅين او مازيگر لپاره يو غسل، او غسل دي او کړي د ماسخوتن لپاره يو غسل، او غسل دي او کړي د سحر لپاره يو غسل، او اودس به کوي په مابين د دي کښې. وئيلي دي ابوداود: نقل کړی دی مجاهد د ابن عباس نه: هرکله چه گران شو په هغې باندې غسل نو امر ئې ورته او کړو چه جمع کړي په مابين د دوه مونځونو کښې. وئيلي دي ابو داود: او نقل کړی دی ابراهيم د ابن عباس نه او دا قول د ابراهيم نخعي او د عبد الله بن شداد دی.

تشریح: (حَدَّثَنَا وَهْبُ بْنُ بَقِيَّةَ - قوله إِنَّ فَاطِمَةَ بِنْتَ أَبِي حُبَيْشٍ اسْتَحِضَتْ مُنْذُ كَذَا وَكَذَا) په بذل کښې د کذا وکذا تعين په سبع سنين سره کړې شوې دي، او هم دغه شان صاحب منهل هم ليکلي دي او هغوی پرې زیاتی دا هم ليکلي دي کما تقدم خو په دې باندې اشکال دا دي چه ددې نه مخکښې چه په کتاب کښې سبع سنين راغلي دي هغه د فاطمې رضی اللہ عنہا په باره کښې نه دي بلکه د ام حبيبه رضی اللہ عنہا په سلسله کښې دي او ملا علی قاری رحمته اللہ علیہ په شرح د مشکوة کښې ددې تفسیر په شهر سره کړې دي او هم دا صحيح هم معلومېږي ځکه چه د طحاوی په يو روايت کښې دی فاطمه رضی اللہ عنہا فرمائی (احيض الشهر والشهرين) چه ماته به تر دوه دوه مياشتو پورې استحاضه راتله.

(۱): تفرد به ابو داود، (تحفة الأشراف: ۱۵۷۶۰) (صحيح)

د حدیث په تشریح کښې متعدد اقوال :

﴿ قوله لَتَجَلِسَ فِي مَرْكَبٍ فَإِذَا رَأَتْ صَفْرَةَ فَوْقَ الْمَاءِ ﴾ ددې جملې شارحینو مختلف شرحې کړې دي، په بذل کښې ددې معنی دا لیکلې ده چه په اصل کښې هغې ته د اوبو په لوبښې کښې د ناستې حکم علاجا وو چه د اوبو په یخوالی سره د دننه په حرارت کښې کمې واقع شی چه په هغې سره به وینه کښې کمې واقع شی چه کله دهغې په ناسته ناسته هغې کښې زیات وخت اوشی، تردې چه د اوبو رنگ بدل شی نو اوس چونکه د طبیعت په هغې کښې په ناسته باندې کراهت محسوسیږي او هسې هم هغه اوبه ناپاکې شوې دی لهذا هغې له پکار دی چه ددې لوبښې نه جدا کیدلو سره د نجاست دم د زائله کولو دپاره په پاکو اوبو باندې غسل کولو سره د ظهر او عصر مونځ او کړی او صاحب منهل او صاحب عون المعبود دا په معرفه لون باندې محمول کړې دې چه دا زنانه ممیزه وه او مطلب ئې دا لیکلې دې چه په لوبښې کښې کیناستلو چه ترڅو پورې په اوبو باندې د حیضه وینه ښکاره کیږي د هغه وخته پورې خو دې مونځونه نه شروع کوی ځکه چه دا د حیض زمانه ده او کله چه په دې لون کښې تغیر راشی او په ځانې د حمرة صفرة پیدا شی کوم چه د استحاضه رنگ دې نو ددې ورځې نه دې غسل کولو سره مونځ شروع کړی، او ددې جملې دریمه معنی هغه ده کومه چه په مرقاة کښې ملا علی قاری رحمته الله علیه لیکلې ده چه په دې سره مقصود د وخت معرفت دې او د صفرة نه مراد صفرة شمس دې نه صفرة دم ځکه چه په دې زنانه باندې د ظهر په آخری وخت کښې غسل کول دی یعنی په داسې وخت کښې چه څنگه هم د ماسپخین مونځ او کړی نو د عصر وخت شروع شی دا د هغه غسل وخت وئیلې شوې دې چه په داسې وخت کښې دې غسل او کړی، فیا للعجب د یوې جملې څومره معانی دی، الله پاک دې دې شراح حدیث ته جزاء خیر ورکړی چه دې حضراتو د خدمت حدیث او شرح حدیث حق ادا کړو بله دا چه په دې سره د رسول الله صلی الله علیه و آله وسلم د خولې مبارکې نه د وتلو الفاظو او کلماتو جامعیت هم ښکاره دي.

باب مَنْ قَالَ تَغْتَسِلُ مَنْ طَهَّرَ إِلَى طَهْرٍ

باب دې په بیان دهغه چا کي چې قول کوي په غسل باندې د یو ماسپخین نه تر بل ماسپخین پورې یعنی یو غسل کوم چه په ابتداء د غسل کښې کړې شوې وو هغه د طهر د انتها پورې کافی دې لکه چه د جمهورو مسلک دې ددې نه مخکښې چه څومره ابواب قائم کړې شوې وو هغه د تعدد غسل وو.

د مصنف رحمته الله علیه د قائم کړې شوې ابوابو ترتیب :

مصنف رحمته الله علیه اول د غسل لکل صلوۍ باب او ترلو د کوم چه مصنف رحمته الله علیه خپله قائل دې دهغې نه پس ئې د جمع بین الصلوتین بغسل باب او ترلو چه دهغې بعض علماء کرام قائل دی او دا باب د غسل واحد دې چه دهغې ائمه اربعه قائل دی دا وړاندې ذکر شوه چه د ائمه اربعه په نزد صرف یو ځل غسل کول دی بیا ددې نه پس د احنافو او حنابله په نزد لوقت کل صلوۍ اودس واجب دي او د شوافعو په نزد لکل صلوۍ.

خان پوهه کړه چه مصنف رحمه الله ددې باب په ټولو روایاتو باندې کلام کړې دې داسې معلومېږي چه مصنف رحمه الله د غسل مرة ثم الوضوء لکل صلوٰة د روایاتو په تضعیف پسې دې حال دا چه دا د جمهورو مسلک دې، خو مصنف رحمه الله خو د فن امام دې د هغوی مخې ته خو صرف د روایت تحقیق کول دي.

د غسل مستحاضه په باره کښې ائمه اربعة د موقف تائید د صحیحینو د روایت نه :

خان پوهه کړه چه غسل لکل صلوٰة یا جمع بین الصلوتین بغسل مرفوعا د صحیحینو نه په یو روایت کښې هم ثابت نه دې امام بخاری رحمه الله د استحاضه په سلسله کښې په بخاری شریف کښې صرف یو روایت ذکر کړې دې کوم چه د فاطمة بنت ابی حبیش رضی الله عنها په باره کښې دې او اتفاق سره په هغې کښې یو ځل هم غسل نه دې خو ظاهره دا ده چه یو ځل غسل کول خو مجمع علیه دی او امام مسلم رحمه الله په دې سلسله کښې دوه احادیث ذکر کړې دي، یو هغه کوم چه د فاطمې رضی الله عنها په قصه کښې دې کوم چه هغوی په دوه طرغو سره ذکر کړې دې، دویم هغه کوم چه د ام حبیبه په قصه کښې دې دا هغوی په متعدد طرغو سره ذکر کړې دې چه په هغې کښې دا دی چه رسول الله صلی الله علیه و آله هغوی ته یو ځل د غسل حکم ورکړې وو خو راوی وائی «فكانت تغسل عند كل صلاة» دا د هغوی خپل فعل وو د رسول الله صلی الله علیه و آله د طرف نه نه وو، حاصل دا چه په صحیحین کښې د مستحاضه په حق کښې د تعدد غسل هیڅ روایت هم مرفوعا نه دې، په دې سره د ائمه اربعة د مذهب مضبوطی معلومېږي، امام نووی رحمه الله هم په شرح د مسلم کښې هم دا خبره لیکلې ده کومه چه مونږ کړې ده، بله دا چه هغوی فرمائی «وَأَمَّا الْأَحَادِيثُ الْوَارِدَةُ فِي سُنَنِ أَبِي دَاوُدَ وَالتَّيْهَقِي وَغَيْرَهُمَا أَنَّ النَّبِيَّ صَلَّى اللَّهُ عَلَيْهِ وَسَلَّمَ أَمَرَهَا بِالْغُسْلِ، فَلَيْسَ فِيهَا شَيْءٌ ثَابِتٌ، وَقَدْ بَيَّنَّ التَّيْهَقِيُّ وَمَنْ قَبْلَهُ ضَعْفَهَا» او امام نووی رحمه الله لیکي جمهور علماء سلفا و خلفا او د ائمه اربعة په نزد په مستحاضه باندې صرف یو ځل غسل واجب دې، او ابن عمر او ابن الزبیر او عطاء بن ابی رباح رضی الله عنه نه روایت دې چه غسل لکل صلوٰة واجب دې، او د عائشې رضی الله عنها نه روایت دې چه هره ورځ یو ځل غسل واجب دې، او د ابن المسيب او حسن بصری رضی الله عنه په نزد روزانه یو ځل د ماسپڅین په وخت، او علی او ابن عباس رضی الله عنه نه دواړه روایتونه دي غسل د مرة واحدة او غسل لکل صلوٰة دې.

[۲۹۷] (١) حَدَّثَنَا مُحَمَّدُ بْنُ جَعْفَرٍ بْنُ زِيَادٍ، حَدَّثَنَا عُثْمَانُ بْنُ أَبِي شَيْبَةَ، حَدَّثَنَا شَرِيكٌ، عَنْ أَبِي الْيَقْظَانِ، عَنْ عَدِيِّ بْنِ ثَابِتٍ، عَنْ أَبِيهِ، عَنْ جَدِّهِ، عَنِ النَّبِيِّ صَلَّى اللَّهُ عَلَيْهِ وَسَلَّمَ، "فِي الْمُسْتَحَاضَةِ تَدْعُ الصَّلَاةَ أَيَّامَ أَقْرَائِهَا، ثُمَّ تَغْتَسِلُ وَتُصَلِّي، وَالْوُضُوءُ عِنْدَ كُلِّ صَلَاةٍ"، قَالَ أَبُو دَاوُدَ: زَادَ عُثْمَانُ: وَتُصَوِّمُ وَتُصَلِّي.

ترجمه: عدي بن ثابت د خپل پلار نه روایت کوي او پلار ئې د خپل پلار نه کوي، او هغه د نبی صلی الله علیه و آله نه، په باره د مستحاضه کښې پریرېدي به مونږ په ورځو د حیضونو خپلو کښې بیا به غسل کوي او مونږ به کوي، او اودس به کوي د هر مانځه په وخت کښې وټیلي دي

(١): سنن الترمذي/الطهارة ٩٤ (١٢٦)، سنن ابن ماجه/الطهارة ١١٥ (٦٢٥)، سنن الدارمي/الطهارة ٨٣ (٨٢٠)، (تحفة الأشراف: ٣٥٤٢) (صحيح)

ابوداود: زیادت کړی دی عثمان چه روژه به نیسي او مونځ به کوي.

تشریح: ۱. (حَدَّثَنَا مُحَمَّدُ بْنُ جَعْفَرٍ - قَوْلُهُ عَنْ عَدِيِّ بْنِ ثَابِتٍ عَنْ أَبِيهِ عَنْ جَدِّهِ) د عدی د نیکه نوم عبدالله بن یزید الخطمی دی یعنی د مور پلار ئې دې هسې خود هغوی په نوم کښې اختلاف دې د حافظ په نزد راجح قول هم دا دې، په دې حدیث کښې غسل مرة مذکور دې خو دا حدیث ضعیف دې ځکه چه ابو الیقظان راوی متکلم فیه دې دا روایت تعلیقا هم په دې سند سره په ابواب استحاضه کښې د ټولو نه مخکښې باب کښې د تعلیقاتو د لاندې تیر شوي دي.

[۲۹۸] (حَدَّثَنَا عُثْمَانُ بْنُ أَبِي شَيْبَةَ، حَدَّثَنَا وَكِيعٌ، عَنِ الْأَعْمَشِ، عَنْ حَبِيبِ بْنِ أَبِي ثَابِتٍ، عَنْ عُرْوَةَ، عَنْ عَائِشَةَ، قَالَتْ: جَاءَتْ فَاطِمَةُ بِنْتُ أَبِي حَبِيبٍ إِلَى النَّبِيِّ صَلَّى اللَّهُ عَلَيْهِ وَسَلَّمَ، فَذَكَرَ خَبَرَهَا، وَقَالَ: "لَمْ اغْتَسِلِي، لَمْ تَوْضِي لِكُلِّ صَلَاةٍ وَصَلِي".

ترجمه: د عائشې رضی الله عنها نه روایت دې هغې وئیلې دی: راغله فاطمة بنت ابی حبیبش نبی ﷺ ته نو ذکرې کړو خپل حال، او هغه وفرمایل: بیا غسل اوکړه، بیا اودس اوکړه د هر مانځه لپاره او مونځ اوکړه.

تشریح: (حَدَّثَنَا عُثْمَانُ بْنُ أَبِي شَيْبَةَ - قَوْلُهُ عَنِ الْأَعْمَشِ عَنْ حَبِيبِ بْنِ أَبِي ثَابِتٍ عَنْ عُرْوَةَ) دا هم هغه روایت دې چه دهغې حواله مصنف رحمه الله په باب الوضوء من القبلة کښې ورکړې وه، هلته مصنف رحمه الله د یحیی بن سعید دا مقوله نقل کړې ده چه دا حدیث شبه لاشئ دې ددې وجه هلته دا تیره شوې ده چه دا عروة عروة بن الزبیر نه دې بلکه عروة المزنی دې کوم چه بالاتفاق مجهول دې ددې عروه تفصیلی بحث هلته تیر شوي دي، خو دلته حضرت په بذل کښې هغوی ته عروة بن الزبیر وئیلې دې او صاحب منهل په دې کښې اختلاف او دواړه اقوال لیکلي دي.

[۲۹۹] (حَدَّثَنَا أَحْمَدُ بْنُ سِنَانَ الْقَطَّانُ الْوَاسِطِيُّ، حَدَّثَنَا يَزِيدُ، عَنْ أَيُّوبَ بْنِ أَبِي مَسْكِينٍ، عَنِ الْحَجَّاجِ، عَنْ أُمِّ كَلثُومٍ، عَنْ عَائِشَةَ، "فِي الْمَسْحَاةِ تَغْتَسِلُ تَعْنِي مَرَّةً وَاحِدَةً، لَمْ تَوْضِ إِلَى آيَاتِهِ أَقْرَأَهَا".

ترجمه: د عائشې رضی الله عنها نه روایت دی: په مستحاضه کښې چه غسل به کوي، مطلب ئې دی یو ځل، بیا به اودس کوي تر زمانې د حیض پورې.

[۳۰۰] (حَدَّثَنَا أَحْمَدُ بْنُ سِنَانَ الْقَطَّانُ الْوَاسِطِيُّ، حَدَّثَنَا يَزِيدُ، عَنْ أَيُّوبَ أَبِي الْعَلَاءِ، عَنْ ابْنِ شُرْمَةَ، عَنْ أُمِّ مَسْرُوقٍ، عَنْ عَائِشَةَ، عَنِ النَّبِيِّ صَلَّى اللَّهُ عَلَيْهِ وَسَلَّمَ، مِثْلَهُ، قَالَ أَبُو دَاوُدَ: وَحَدِيثُ عَدِيِّ بْنِ ثَابِتٍ، وَالْأَعْمَشِ، عَنْ حَبِيبٍ، وَأَيُّوبَ أَبِي الْعَلَاءِ، كُلُّهَا ضَعِيفَةٌ لَا تَصِحُّ، وَدَلَّ عَلَى ضَعْفِ حَدِيثِ الْأَعْمَشِ، عَنْ حَبِيبٍ، هَذَا الْحَدِيثُ أَوْفَقَهُ حَفْصُ بْنُ غِيَاثٍ، عَنِ الْأَعْمَشِ، وَأَنْكَرَ حَفْصُ بْنُ غِيَاثٍ أَنْ يَكُونَ حَدِيثُ حَبِيبٍ مَرْفُوعًا، وَأَوْفَقَهُ أَيْضًا سَبَاطٌ، عَنِ الْأَعْمَشِ، مَوْقُوفٌ، قَالَ أَبُو دَاوُدَ: وَرَوَاهُ ابْنُ دَاوُدَ عَنِ الْأَعْمَشِ مَرْفُوعًا أَوَّلَهُ، وَأَنْكَرَ أَنْ يَكُونَ فِيهِ الْوُضُوءُ

۱: سنن ابن ماجه/الطهارة ۱۱۵ (۶۲۵)، (تحفة الأشراف: ۱۷۳۷۲) (صحیح)

۲: تفرد به أبو داود، سنن الدارمي/الطهارة ۸۴ (۸۱۷)، (تحفة الأشراف: ۱۷۹۵۸ و ۱۷۹۸۹) (صحیح)

۳: انظر ما قبله، (تحفة الأشراف: ۱۷۹۵۸ و ۱۷۹۸۹) (صحیح)

عَنْدَ كُلِّ صَلَاةٍ، وَدَلَّ عَلَى ضَعْفِ حَدِيثِ حَبِيبٍ هَذَا، أَنَّ رِوَايَةَ الزُّهْرِيِّ، عَنْ عُرْوَةَ، عَنْ عَائِشَةَ، قَالَتْ: فَكَانَتْ تَغْتَسِلُ لِكُلِّ صَلَاةٍ، فِي حَدِيثِ الْمُسْتَحَاضَةِ، وَرَوَى أَبُو الْيَقْظَانِ، عَنْ عَدِيِّ بْنِ ثَابِتٍ عَنْ أَبِيهِ، عَنْ عَلِيٍّ رَضِيَ اللَّهُ عَنْهُ وَعُمَارِ مَوْلَى بَنِي هَاشِمٍ، عَنْ ابْنِ عَبَّاسٍ وَرَوَى عَبْدُ الْمَلِكِ بْنُ مَيْسَرَةَ، وَالْمَغِيرَةُ، وَفِرَاسٌ، وَمَجَالِدٌ، عَنِ الشَّعْبِيِّ عَنْ حَدِيثِ قَمِيرٍ، عَنْ عَائِشَةَ، تَوْضِيحُ لِكُلِّ صَلَاةٍ، وَرِوَايَةُ دَاوُدَ وَعَاصِمٍ عَنِ الشَّعْبِيِّ عَنْ قَمِيرٍ عَنْ عَائِشَةَ، تَغْتَسِلُ كُلَّ يَوْمٍ مَرَّةً، وَرَوَى هِشَامُ بْنُ عُرْوَةَ، عَنْ أَبِيهِ، الْمُسْتَحَاضَةَ تَتَوَضَّأُ لِكُلِّ صَلَاةٍ، وَهَذِهِ الْأَحَادِيثُ كُلُّهَا ضَعِيفَةٌ، إِلَّا حَدِيثَ قَمِيرٍ، وَحَدِيثَ عُمَارِ مَوْلَى بَنِي هَاشِمٍ، وَحَدِيثَ هِشَامِ بْنِ عُرْوَةَ عَنْ أَبِيهِ، وَالْمَعْرُوفُ عَنْ ابْنِ عَبَّاسٍ: الْغُسْلُ.

ترجمه: عائشه رَضِيَ اللَّهُ عَنْهَا روايت کوي د نبي ﷺ نه په مثل د هغې ويلي دي ابوداود: او حديث د عدي بن ثابت او اعمش د حبيب نه او د ايوب نه چه ابو العلاء دی ټول ضعيف دي صحيح نه دي. او دليل دی په ضعف د حديث د اعمش باندې دا حديث موقوف کړی دی حفص بن غياث د اعمش نه، او منکر کړی دی حفص بن غياث چه شي دي حديث د حبيب مرفوع، دارنگه موقوف کړی دی اسباط د اعمش نه موقوف د عائشي نه، ويلي دي ابوداود: او نقل کړی دی ابن داود د اعمش نه مرفوع اوله حصه، او منکر نې گنړلی دی په دي کښي اودس کول په وخت د هر مانځه کښي، او دليل دی په ضعف د حديث د حبيب باندې چه دا دی، بيشکه روايت د زهري د عروه نه او هغه د عائشي نه هغې ويلي دي: وه چه غسل به ئې کولو د هر مانځه دپاره، په حديث د مستحاضه کښي، او روايت کړی دی ابو اليقظان د عدين بن ثابت نه او هغه د خپل پلار نه او هغه د علي رَضِيَ اللَّهُ عَنْهُ او عمار نه چه مولى د بنو هاشم دی، او هغه د ابن عباس نه. او روايت کړی دی عبد الملك بن ميسرة او بيان او مغيره او فراس او مجالد د شعبي نه د حديث د قмир عن عائشة نه: چه اودس کوه د هر مانځه دپاره او روايت داود او عاصم د شعبي نه عن قмир عن عائشة: چه غسل به کوي هره ورځ او روايت نقل کړی دی هشام بن عروۀ د خپل پلار نه: چه مستحاضه به اودس کوي د هر مانځه دپاره. او دا احاديث ټول ضعيف دي مگر حديث د قмир او حديث د عمار چه مولى د بنو هاشم دی، او حديث د هشام بن عروۀ د خپل پلار نه، او معروف د ابن عباس نه هغه غسل دی.

تشریح: ﴿ حَدَّثَنَا أَحْمَدُ بْنُ سِنَانٍ - قَوْلُهُ عَنْ أُمِّ كَلْثُومٍ عَنْ عَائِشَةَ فِي الْمُسْتَحَاضَةِ تَغْتَسِلُ مَرَّةً وَاحِدَةً ﴾ د عائشي رَضِيَ اللَّهُ عَنْهَا دا روايت موقوفا دي دي خبرې لره د هغوی نه روايت کونکې ام کلثوم رَضِيَ اللَّهُ عَنْهَا ده ددې نه وړاندې حديث هم د عائشي رَضِيَ اللَّهُ عَنْهَا دي هغې لره نقل کونکې د مسروق امراة ده چه دهغې نوم قمير دي خو هغه حديث مرفوع دي، مضمون د دواړو يو دي غسل مرة واحدة ثم الوضوء لكل صلاة، ددې ځانې پورې د باب ټول څلور روايتونه شو،

۱: حديث جد عدى، ۲: حديث عروة عن عائشة مرفوعا، ۳: حديث ام كلثوم عن عائشة موقوفا، ۴: حديث قمير عن عائشة مرفوعا.

د مصنف رَضِيَ اللَّهُ عَنْهُ د طرف نه د احاديث الباب تضعيف:

﴿ قَالَ أَبُو دَاوُدَ وَحَدِيثُ عَدِيِّ بْنِ ثَابِتٍ وَالْأَعْمَشِ عَنْ حَبِيبٍ وَأَيُّوبَ أَبِي الْعَلَاءِ كُلُّهَا ضَعِيفَةٌ لَا تَصِحُّ ﴾ د آخری دواړو احاديثو په سند کښي ايوب ذکر شوې دي لهذا د حديث ايوب نه آخری دواړه احاديث مراد دی گویا مصنف رَضِيَ اللَّهُ عَنْهُ په څلورو واړو احاديثو باندې د ضعف حکم نافذ کړو.

(وَذَلَّ عَلَى ضَعْفِ حَدِيثِ الْأَعْمَشِ عَنْ حَبِيبٍ) ددې ځانې نه مصنف عليه السلام د خپل تضعيف دعوی بنکاره کول غواړي، خو اول د رومبي حديث په ځانې د حديث ثاني ضعف بيانوي په ظاهره کښې ددې وجه دا ده چه د حديث اول ضعيف کيدل دليل ته زيات محتاج نه وو په خلاف ددې دويم حديث، مصنف عليه السلام ددې د ضعف دوه دليلونه پيش کړي دی اول دليل دا چه ددې حديث مدار په اعمش باندې دې او د اعمش په شاگردانو کښې اختلاف دې، وکيع دا د هغوی نه مرفوعا نقل کوی او حفص بن غياث او اسباط دا دواړه موقوفا گویا په حديث کښې رفعا و وقفا اضطراب پيدا شوې دې او حديث مضطرب ضعيف دې.

(قَالَ أَبُو دَاوُدَ وَرَوَاهُ ابْنُ دَاوُدَ عَنِ الْأَعْمَشِ مَرْفُوعًا أَوَّلُهُ) دا دفع د دخل مقدر ده هغه دا چه چا او وئيل چه تاسو وئيلي وو چه دا روايت مرفوعا صرف وکيع روايت کوی او موقوفا روايت کونکی دوه سړی دی گویا موقوفا نقل کونکو کښې تعدد دې، معترض وائی مرفوعا نقل کونکی هم دوه دی یو وکيع دويم ابن داؤد ()

مصنف عليه السلام ددې جواب ورکوی هغه دا چه ابن داؤد بيشکه دا د اعمش نه مرفوعا نقل کړې دې خو ددې حديث صرف اول جزء يعنی غسل مرة او د حديث جزء ثاني يعنی وضوء لکل صلوٰة چه په اصل کښې زمونږ مطمئع نظر ده دا هغوی مطلقا نه ده ذکر کړې نه مرفوعا او نه موقوفا، لهذا د ابوداؤد روايت کان لم یکن شو.

د حديث ثاني د ضعف دويم دليل :

(وَذَلَّ عَلَى ضَعْفِ حَدِيثِ حَبِيبٍ هَذَا أَنَّ رِوَايَةَ الزُّهْرِيِّ عَنْ عُرْوَةَ عَنْ عَائِشَةَ الْخ) د حديث حبيب نه مراد هم هغه حديث الاعمش عن حبيب دې په کوم باندې چه بحث شروع دې، ددې ځانې نه مصنف عليه السلام د هغه د تضعيف دويم دليل بيان فرمائی، ددې حاصل دا دې چه په دې حديث کښې حبيب د امام زهري عليه السلام مخالفت کړې دې ځکه چه حبيب او زهري دواړه دا حديث د عروۍ نه روايت کوی، حبيب خو د هغوی نه غسل مرة ثم الوضوء لکل صلوٰة روايت کړې دې او زهري د هغوی نه غسل لکل صلوٰة نقل کړې دې، او زهري د حبيب نه زيات اوچت راوی دې، لهذا اوس د اودس لکل صلوٰة والا روايت د ضعف دوه دليلونه شو خو دليل ثاني حضرت په بذل کښې د خطابی د کلام نه رد کړې دې چه وضوء لکل صلوٰة اول خو د جمهورو فقهاء کرامو مسلک دې دويم دا چه دا د زهري په روايت سره د حبيب د روايت تردید نه کیږي او نه په هغه دواړه روايتونو کښې څه تخالف دې ځکه چه د زهري په روايت کښې د وضوء لکل صلوٰة په ځانې غسل لکل صلوٰة چه کوم مذکور دې هغه مرفوعا نه دې بلکه هغه منسوب دې د زنانه د فعل طرف ته پس په هغې کښې دې (فكانت تفتسل لکل صلوٰة) دا نشته چه رسول الله ﷺ هغوی ته د غسل لکل صلوٰة امر فرمائيلي وو.

فانده : ځان پوهه کړه چه حضرت په بذل کښې دا حديث عروۍ عن عائشة کښې د وضوء لکل صلوٰة مرفوعا روايت کيدل د حديث بخاری نه ثابت کړې دی اگرچه دهغې

(حضرت ليکلي دي د ابن داؤد روايت په دارقطنی کښې دې)

مرفوع کيدل په بخاري کښې د لفظ روايت په اعتبار سره منصوص او صريح نه دی خو د حافظ رائي هم دا ده چه دا مرفوع دي، په دې باندې تفصيلی کلام مونږ په الفیض السمانی کښې کړې دي هغه دي او کتلې شي.

(وَرَوَى أَبُو الْيَقْظَانِ عَنْ عَدِيِّ بْنِ ثَابِتٍ الْخ) اوسه پورې خبره شروع وه د باب د حديث ثانی د تضعیف چه دهغي مصنف رحمه الله دوه دلائل بیان کړل اوس ددې ځانې نه مصنف رحمه الله په ظاهر کښې د حديث اول د ضعف د دليل طرف ته اشاره کوي هغه داسې چه د ابو اليقظان په روايت کښې اضطراب موندلې کيږي، پس هغوی اول سند داسې بيان کړي وو (عن عدی بن ثابت عن ابيه عن جده) او دلته وائی (عن عدی بن ثابت عن ابيه عن علی) او دا اضطراب فی السند د ضعف علامت دي.

(وَرَوَى عَبْدُ الْمَلِكِ بْنُ مَيْسَرَةَ الْخ) په ظاهر کښې ددې ځانې نه مصنف رحمه الله د څلورم حديث د ضعف دليل بيانوي هغه داسې چه په شروع کښې د امرأة مسروق یعنی قمير عن عائشة چه کوم روايت مرفوعاً ذکر شوي دي او دلته د هغوی دا روايت کوم چه د قمير نه شعبي روايت کوي موقوفا دي او هم په دې سره د دريم حديث ام کلثوم عن عائشة هم تضعیف راوځي ځکه چه په دې سند کښې لاندې راوی ايوب ابو العلاء دي کوم چه د دريم او څلورم حديث دواړو په سندونو کښې مشترک دي، ددې نه معلومه شوه چه ايوب کله يو شان روايت کوي او کله بل شان، لهذا په دې اضطراب سره دواړه روايتونه متاثر شو.

(وَرَوَاهُ دَاوُدُ وَعَاصِمٌ عَنِ الشَّعْبِيِّ) په دې سره مصنف رحمه الله مزيد اختلاف ثابتوي هغه داسې چه حديث قمير کوم چه په طريق د شعبي دي په هغې کښې اکثر راويانو وضوء لکل صلوۃ ذکر کړې دي او داود او عاصم د شعبي نه په دې حديث کښې په ځانې د وضوء لکل صلوۃ غسل کل يوم ذکر کړې دي.

(قوله وَرَوَى هِشَامُ بْنُ عُرْوَةَ عَنْ أَبِيهِ) مصنف رحمه الله چونکه د وضوء لکل صلوۃ د رواياتو په تضعیف پسې دي په دې سلسله کښې هغه فرمائی چه دا وضوء لکل صلوۃ په بعض طرقو سره خو د هغوی د عائشې رضي الله عنها نه مرفوعاً کيدل ثابتيږي او په بعضو سره موقوفا په عائشې رضي الله عنها باندې، او د بعض نه موقوفا په عروۃ باندې.

(وَهَذِهِ الْأَحَادِيثُ كُلُّهَا ضَعِيفَةٌ) ځان پوهه کړه چه مصنف رحمه الله په دې باب کښې ټول نهه روايات ذکر کړي دي چه په هغې کښې درې مرفوع دي، ۱: حديث جد عدی، ۲: حديث عروۃ عن عائشة، ۳: حديث قمير عن عائشة او شپږ روايات موقوفه — ۱: اثر ام کلثوم عن عائشة، ۲: اثر علی، ۳: اثر عمار عن ابن عباس، ۴: اثر قمير عن عائشة (اول): چه په هغې کښې وضوء لکل صلوۃ دي، ۵: اثر قمير عن عائشة.

(ثانی): چه په هغې کښې غسل کل يوم مرة دي، ۶: اثر عروۃ رضي الله عنها، مصنف علام په شروع کښې احاديث مرفوعه ثلاثه او اثر ام کلثوم د څلورو وارو د ذکر کولو نه پس په هغې باندې د ضعف حکم لگولي دي دهغي نه پس ئې پنځه آثار نور ذکر کړي دي، اوس په آخر کښې بیا

فرمائی ﴿وَهَذِهِ الْأَحَادِيثُ كُلُّهَا ضَعِيفَةٌ﴾ په دې کښې تاسو ته اختیار دې که غواړې نو د هغه الاحادیث نه ټول روایات تسعة مراد کړه او که غواړې نو آخری پنځه روایات، ځکه چه د څلورو رومبو روایتونو تضعیف خو ئې په شروع کښې کړې هم دې، خو وړاندې تلو سره مصنف رحمه الله په دې نهو روایتونو کښې د دریو استثناء کړې ده چه هغه ضعیف نه دی، ۱: اثر د قمیر عن عائشة اول، ۲: اثر عمار عن ابن عباس، ۳: اثر عروة، بیا مصنف رحمه الله فرمائی وَالْمَعْرُوفُ عَنِ ابْنِ عَبَّاسٍ الْفُضْلُ، لهذا په دې دریو کښې یو بیا ساقط شو، اوس د ضعف د حکم نه صرف د دوه روایتونو ضعف باقی پاتې شو، باقی ټول ضعیف دی، الحمد لله په دې باب باندي کلام پوره شو.

هذا الباب عندي من اصعب الابواب :

دا باب په اعتبار د حل عبارات کتاب و بیان غرض مصنف زما په نزد مشکل ترین دې، حضرت صلى الله عليه وسلم په بذل کښې ددې باب په حل کولو کښې هیڅ کمې نه دې پریخودلې، فجزاه الله تعالی احسن الجزاء، بحمد الله احقر ته د صحیح بخاری نه علاوه د صحاح د ټولو کتابونو د تدریس موقع ملاؤ شوه، زما په خیال کښې مجموعی حیثیت سره سنن ابوداؤد په هغه ټولو کتابونو کښې د ټولو نه زیات اهم او دقیق دې.

باب مَنْ قَالَ الْمُسْتَحَاضَةُ تَغْتَسِلُ مِنْ طَهْرٍ إِلَى طَهْرٍ

باب دې په بیان دهغه چا کې چې قول کوي چې مستحاضه

به غسل کوي د ماسپڅین نه تربل ماسپڅین پورې

[۲۰۱] (۱) حَدَّثَنَا الْقَعْنَبِيُّ، عَنْ مَالِكٍ، عَنْ سَمِيِّ مَوْلَى أَبِي بَكْرٍ، أَنَّ الْقَعْقَاعَ، وَزَيْدَ بْنَ أَسْلَمَ أَرْسَلَاهُ إِلَى سَعِيدِ بْنِ الْمُسَيَّبِ سَأَلَهُ كَيْفَ تَغْتَسِلُ الْمُسْتَحَاضَةُ؟ فَقَالَ "تَغْتَسِلُ مِنْ طَهْرٍ إِلَى طَهْرٍ، وَتَتَوَضَّأُ لِكُلِّ صَلَاةٍ، فَإِنْ غَلَبَهَا الدَّمُ اسْتَفْرَتُ بِثَوْبٍ"، قَالَ أَبُو دَاوُدَ: وَرَوَى عَنْ ابْنِ عُمَرَ، وَأَنْسَ بْنَ مَالِكٍ، تَغْتَسِلُ مِنْ طَهْرٍ إِلَى طَهْرٍ، وَكَذَلِكَ رَوَى دَاوُدُ، وَعَاصِمٌ، عَنْ الشَّعْبِيِّ، عَنْ أَمْرَأَتِهِ، عَنْ قَمِيرٍ، عَنْ عَائِشَةَ، إِلَّا أَنَّ دَاوُدَ، قَالَ: كُلُّ يَوْمٍ، وَفِي حَدِيثٍ عَاصِمٍ، عِنْدَ الطَّهْرِ، وَهُوَ قَوْلُ سَالِمِ بْنِ عَبْدِ اللَّهِ، وَالْحَسَنِ، وَعَطَاءٍ، قَالَ أَبُو دَاوُدَ: قَالَ مَالِكٌ: إِنِّي لَا أَطْنُ حَدِيثَ ابْنِ الْمُسَيَّبِ مِنْ طَهْرٍ إِلَى طَهْرٍ، فَقَلَبَهَا النَّاسُ مِنْ طَهْرٍ إِلَى طَهْرٍ، وَلَكِنَّ الْوَهْمَ دَخَلَ فِيهِ، وَرَوَاهُ الْبُخَارِيُّ عَبْدُ الْمَلِكِ بْنُ سَعِيدٍ، وَابْنُ أَبِي شَيْبَةَ، وَابْنُ يَرْبُوعٍ، قَالَ فِيهِ: مِنْ طَهْرٍ إِلَى طَهْرٍ، فَقَلَبَهَا النَّاسُ مِنْ طَهْرٍ إِلَى طَهْرٍ.

ترجمه: د سعید بن المسیب نه تپوس او شو چه مستحاضه به څنگه غسل کوي؟ نو هغه او وئیل: غسل به کوي د یو ماسپڅین نه تربل ماسپڅینه پورې او اودس به کوي د هر مانځه دپاره، که چېرته پرې وهنه غالب وه نو د وینې په ځانې کښې به څه کپړه کېږي وئیلی دي ابوداؤد: او روایت نقل شوی دی د ابن عمر او انس بن مالک نه: چه غسل به کوي د ماسپڅین نه تر ماسپڅین پورې او همدارنگه روایت نقل کړی دی داود او عاصم د شعبي نه او هغه د خپلې ښځې نه، او هغې د قمیر نه او هغه د عائشې نه: مگر داود وئیلی

۱: موطا امام مالک للطهارة ۲۹ (۱۰۷)، أخرجه: سنن اللارمي للطهارة ۸۴ (۸۲۷) (صحيح)

دی وئیلی دی مالک: بیشکه زه گمان کوم حدیث د ابن المسیب د یو ماسپخین نه تربل ماسپخین پورې، بیشکه دا (طهر الی طهر) دی، لیکن وهم داخل شوی دی په دې کښې، نو خلکو مقلوب کړو نو وئې وئیل: (من طهر الی طهر) او روایت کړی دی مسور بن عبد الملک بن سعید بن عبد الرحمن بن یربوع، هغه وئیلی دی په دې کي (من طهر الی طهر) خلکو مقلوب کړو (من طهر الی طهر) ته.

تشریح: دا دواړه طهر په ظاء معجمه سره دی یعنی روزانه یو ځل د ماسپخین غسل کول په دې باب کښې مصنف رحمه الله هیڅ حدیث مرفوع نه دې ذکر کړې بلکه په شروع کښې د سعید بن المسیب یو روایت دې او دهغې نه پس د بعض صحابه کرامو رضی الله عنهم آثار تعلیقا دی، د مستحاضې دپاره روزانه په وخت د طهر غسل کول مونږ سره د تیر باب په شروع کښې د امام نووی نه تیر شوي دی چه دا د حسن بصری او سعید بن المسیب رضی الله عنهم نه منقول دی.

(عَنِ الشَّعْبِيِّ عَنْ امْرَأَةٍ عَنْ قَمِيرٍ) او په بعض نسخو کښې دی (عَنْ امْرَأَتِهِ عَنْ قَمِيرٍ) دا دویمه نسخه خو بالکل غلطه ده ځکه چه ددې مطلب به دا وی چه شعبي روایت کوی د خپلې ښځې نه او د خپلې ښځې قمیر نه حال دا چه شعبي خو براه راست د قمیر نه روایت کوی لکه چه اوس نزدې ددې نه مخکښې باب کښې تیر شو، او اول نسخه هم صحیح نه ده ځکه چه ددې مطلب دا دې چه شعبي د یوې زنانه نه روایت کوی او هغه قمیر ده، او اددې نسخې د صحت یو شکل ممکن دې هغه دا چه (عن قمیر) د (عن امرأة) نه بدل اومنلې شی، اصل خبره دا ده چه دا لفظ دلته کیدل نه وو پکار، صحیح (عن الشعبي عن قمیر) دې یا دې بیا داسې وی چه (عن الشعبي عن امرأة مسروق) او دا امره مسروق قمیر ده لکه چه د باب په شروع کښې تیر شو.

په دې روایاتو کښې د طهر د وخت تخصیص په ظاهره کښې په دې وجه دې چه په اصل کښې دا د غسل حکم علاجا دی، د برودت د پیدا کولو دپاره او د طهر وخت چونکه د حرارت وی په دې وجه هم دا زیات مناسب دي.

(قوله قَالَ مَالِكٌ إِنِّي لَأُظُنُّ الْخ) د امام مالک رحمه الله رائي دا ده چه د سعید بن المسیب روایت چه په هغې کښې (من طهر الی طهر) دې وهم دې صحیح (من طهر الی طهر) دې، د یوې نقطې د زیادت د وجې نه د څه نه څه جوړ شو ځکه چه د نقطې والا روایت حاصل دا دې چه روزانه یو ځل غسل کوی او د حذف نقطه والا روایت مقتضی دا ده چه په پوره میاشت کښې صرف یو ځل غسل اوکړی، د امام مالک رحمه الله په دې رائي باندې امام خطابی رحمه الله د خوشحالی نه توپونه جوړ کړل او وې وئیل (ما احسن ما قال مالک وما اشبهه بما ظنه من ذلك) یعنی امام مالک رحمه الله څه خبره کړې ده او څه صحیح گمان دې د هغوی، خو د حضرت ددې رائي سره اتفاق نشته ځکه حضرت فرمائی چه سعید بن المسیب دا اثر په سنن دارمی کښې په متعددو طرقو او مختلفو الفاظو سره مروی دې د هغې نه هم دا معلومیږي چه طهر نه دې بلکه طهر دې (په ظاء منقوطة سره)، ځکه چه په دې یو روایت کښې داسې دی (تغسل کل يوم عند الصلوة الاولى) او صلوة اولی طهر ته وائی والله تعالی اعلم بالصواب

باب مَنْ قَالَ تَغْتَسِلُ كُلَّ يَوْمٍ مَرَّةً وَلَمْ يَقُلْ عِنْدَ الظُّهْرِ

باب دې په بیان دهغه چې چې وایې غسل به کوي هره ورځ

یو ځل او نه یې دی ویلی په وخت د ماسپڅین کې

دمستحاضه یو ځل غسل کول دا دعلی او ابن عباس رضی الله عنهما نه په یو روایت کښې دی کما تقدم.

[۳۰۲] (۱) حَدَّثَنَا أَحْمَدُ بْنُ حَنْبَلٍ، حَدَّثَنَا عَبْدُ اللَّهِ بْنُ نُمَيْرٍ، عَنْ مُحَمَّدِ بْنِ أَبِي إِسْمَاعِيلَ وَهُوَ مُحَمَّدُ بْنُ رَاشِدٍ، عَنْ مَعْقِلِ بْنِ خَالِدٍ، عَنْ عَلِيِّ بْنِ أَبِي رَافَةَ، قَالَ: "السَّحَاظَةُ إِذَا انْقَضَى حَيْضُهَا، اغْتَسَلَتْ كُلَّ يَوْمٍ وَاتَّخَذَتْ صُوفَةً فِيهَا سَمْنٌ أَوْ زَيْتٌ".

ترجمه: د علي رضی الله عنه نه روایت دې هغه وئیلی دی: مستحاضه چه کله پوره شي حیض دهغې غسل به کوي هره ورځ او دې به وری چه په هغې کښې به غوړې وي او یا تیل
تشریح: (قوله وَاتَّخَذَتْ صُوفَةً فِيهَا سَمْنٌ أَوْ زَيْتٌ) دا د تدبیر او علاج په طور بنودلې شی چه یو کپړه د زیتونو تیل وغیره کښې لوندولو سره په مخصوص مقام باندې کیږدی ځکه چه دا په صلابه عروق کوم چه د سیلان دم سبب دې هغې لره لرې کولو سره په عروق کښې نرمی پیدا کوی.

باب مَنْ قَالَ تَغْتَسِلُ بَيْنَ الْآيَامِ

باب دې په بیان دهغه چا چې وایې دې غسل به کوي په مابین د ورځو کې

[۳۰۳] (۲) حَدَّثَنَا الْقَعْنَبِيُّ، حَدَّثَنَا عَبْدُ الْعَزِيزِ بْنُ يَعْنَى ابْنُ مُحَمَّدٍ، عَنْ مُحَمَّدِ بْنِ عُمَرَ، أَنَّهُ سَأَلَ الْقَاسِمَ بْنَ مُحَمَّدٍ عَنِ الْمُسْتَحَاضَةِ، فَقَالَ: "تَدْعُ الصَّلَاةَ آيَامَ أَقْرَانِهَا، ثُمَّ تَغْتَسِلُ فَتُصَلِّي، ثُمَّ تَغْتَسِلُ فِي الْآيَامِ".

ترجمه: د محمد بن عثمان نه روایت دې، بېشکه هغه سوال او کړو د قاسم بن محمد نه، په باره د مستحاضه کښې نو هغه او وئیل: پریردې به مونځ په ورځو د حیض دهغې کښې، بیا به غسل کوي او مونځ به کوي، بیا به غسل کوي په ورځو کښې.

تشریح: یعنی مستحاضه یو ځل غسل خو دې عند انقطاع الحيض او کړی او بیا یو ځل دوباره وجوبا د طهر په زمانه کښې او کړی دا د قاسم بن محمد قول دې چه په هغې کښې هغوی متفرد دی د جمهورو په نزد صرف یو ځل غسل واجب دې ددې نه زائد مستحب دې.

باب مَنْ قَالَ تَوَضَّأَ لِكُلِّ صَلَاةٍ

باب دې په بیان دهغه چا چې وایې اودس به کوي دهر مانځه دپاره

[۳۰۴] (۳) حَدَّثَنَا مُحَمَّدُ بْنُ الْمُثَنَّى، حَدَّثَنَا ابْنُ أَبِي عَدِيٍّ، عَنْ مُحَمَّدِ بْنِ يَعْنَى ابْنِ عَمْرٍو، حَدَّثَنِي ابْنُ شِهَابٍ، عَنْ عُرْوَةَ بْنِ الزُّبَيْرِ، عَنْ فَاطِمَةَ بِنْتِ أَبِي حَبِيشٍ، أَنَّهَا كَانَتْ تُسْتَحَاضُ، فَقَالَ هَذَا النَّبِيُّ صَلَّى اللَّهُ عَلَيْهِ وَسَلَّمَ: "إِذَا كَانَ دَمُ الْحَيْضِ فَإِنَّهُ دَمٌ أَسْوَدٌ يَعْرِفُ، فَإِذَا كَانَ ذَلِكَ فَأَمْسِكِي عَنِ الصَّلَاةِ، فَإِذَا كَانَ الْآخِرُ فَتَوَضَّئِي وَصَلِّي"، قَالَ أَبُو

۱: تفرد به أبو داود، (تحفة الأشراف: ۱۰۲۸۲) (صحیح)

۲: تفرد به أبو داود، (تحفة الأشراف: ۱۹۲۰۵) (صحیح)

۳: انظر حديث رقم: ۲۸۱، (تحفة الأشراف: ۱۸۰۱۹) (حسن)

دَاوُدُ: قَالَ ابْنُ الْمُثَنَّى: وَحَدَّثَنَا بِهِ ابْنُ أَبِي عَدِيٍّ حِفْظًا، فَقَالَ: عَنْ عُرْوَةَ، عَنْ عَائِشَةَ، أَنَّ فَاطِمَةَ، قَالَتْ أَبُو دَاوُدَ: دُرَيْوِيُّ عَنْ الْعَلَاءِ بْنِ الْمُسَيَّبِ، وَشُعْبَةَ، عَنْ الْحَكَمِ، عَنْ أَبِي جَعْفَرٍ، قَالَ الْعَلَاءُ: عَنِ النَّبِيِّ صَلَّى اللَّهُ عَلَيْهِ وَسَلَّمَ، وَأَوْفَقَهُ شُعْبَةُ عَلَى أَبِي جَعْفَرٍ: تَوَضَّأَ لِكُلِّ صَلَاةٍ.

ترجمه: د فاطمة بنت ابی حبیش نه روایت دې، بیشکه هغه مستحاضه کېده نو اووئیل هغې ته نبی ﷺ: کله چې وي وېنه د حیض نو دا وېنه ده توره پېژندل کېږي، کله چې وي دا نو بنده شه د مانځه نه، کله چې هغه بله وي نو اودس کوه او مونځ کوه. وئیلی دي ابوداود: وئیلی دي ابن المثنی، او حدیث بیان کړی دی مونږ ته په دې سره ابن ابی عدي د حفظ نه، هغه اووئیل د عروه نه او هغه د عائشې نه: بیشکه فاطمة وئیلی دي ابوداود: او روایت نقل دی د علاء بن المسیب او شعبه نه دوی د حکم نه، او هغه د ابی جعفر نه، وئیلی دي علاء د نبی ﷺ نه، او موقوف کړی دی شعبه په ابی جعفر باندې، اودس او کړه د هر مانځه دپاره.

تشریح: د مستحاضه دپاره وضوء لکل صلوٰة یعنی هر فرض مونځ دپاره د غسل کول مستقل اودس کول اگر که په وخت کښې دننه وی دا د شوافعو مسلک دې د مصنف ﷺ غرض هم دغه مذهب لره بیانول دی، ددې باب په حدیث باندې کلام او دهغې شرح په باب اذا اقبلت الحيضة کښې تیر شوې دې.

بَابُ مَنْ لَمْ يَذْكُرِ الْوُضُوءَ إِلَّا عِنْدَ الْحَدَثِ

باب دې په بیان دهغه چا کې چې د اودس قائل نه دی مګر په وخت دې اودس کې

په ظاهره په دې ترجمه کښې د مالکیانو مسلک مذکور دې کوم چې وائی چې استحاضه اودس واجب کونکې نه دی مګر دا چې د استحاضه نه علاوه بل څه حدث بیا موندلې شی.

[۲۰۵] (١) حَدَّثَنَا زِيَادُ بْنُ أَيُّوبَ، حَدَّثَنَا هُشَيْمٌ، أَخْبَرَنَا أَبُو بَشِيرٍ، عَنْ عِكْرَمَةَ، أَنَّ أُمَّ حَبِيبَةَ بِنْتَ جَحْشٍ اسْتَحِضَتْ، فَأَمَرَهَا النَّبِيُّ صَلَّى اللَّهُ عَلَيْهِ وَسَلَّمَ أَنْ تَنْتَظِرَ أَيَّامَ أَقْرَائِهَا، ثُمَّ تَغْتَسِلَ وَتُصَلِّيَ، فَإِنْ رَأَتْ شَيْئًا مِنْ ذَلِكَ تَوَضَّأَتْ وَصَلَّتْ.

ترجمه: د عکرمه نه روایت دې بیشکه ام حبیبه بنت جحش مستحاضه شوه، نو امر ورته اوکړو نبی ﷺ چې انتظار اوکړي ورځي د حیضونو د هغې، بیا بیا به غسل کوي او مونځ به کوي، که چېرې ئې اولیدلو څه شی د دغې نه اودس به کوي او مونځ به کوي.

[۲۰۶] (٢) حَدَّثَنَا عَبْدُ الْمَلِكِ بْنُ شُعَيْبٍ، حَدَّثَنَا عَبْدُ اللَّهِ بْنُ وَهَبٍ، أَخْبَرَنَا اللَّيْثُ، عَنْ رَبِيعَةَ، "أَنَّهُ كَانَ لَا يَرَى عَلَى الْمُسْتَحَاضَةِ وَضُوءًا عِنْدَ كُلِّ صَلَاةٍ، إِلَّا أَنْ يُصِيبَهَا حَدَثٌ غَيْرُ الدَّمِ، فَتَوَضَّأَ"، قَالَ أَبُو دَاوُدَ: هَذَا قَوْلُ مَالِكٍ يَعْنِي ابْنَ أَنَسٍ.

ترجمه: د ربیعه نه روایت دې، بې شکه هغه وو چې نه ئې لیدو په مستحاضه باندې اودس د هر مانځه لپاره مګر که ورسېږي ورته بې اودسې بغیر د وینې نه، نو اودس به کوي وئیلی دي ابوداود: دا قول د مالک دی مطلب ئې ځوی د انس دی.

(١): انظر حديث رقم: ٢٨٧، (تحفة الأشراف: ١٥٨٢١) (صحيح)
(٢): تفرد به أبو داود، (تحفة الأشراف: ١٨٦٣٦) (صحيح)

تشریح: ۱. ﴿ حَدَّثَنَا زَيْدُ بْنُ أَيُّوبَ - قَوْلُهُ فَإِنْ رَأَتْ شَيْئًا مِنْ ذَلِكَ ﴾ ای نواقض الوضوء غیر الاستحاضة یعنی ذلک نه مراد د استحاضه نه علاوه نور نواقض وضوء دی، مطلب دا دې چه مستحاضه عند انقطاع الحيض یو خل غسل کولو سره هم په دې غسل سره دې مونځونه کوی څومره چه غواړی د خروج وخت نه پس هم ترڅو چه د استحاضه نه علاوه بل څه حدث او موندلې شی او هم دا مذهب بعینه د مالکیانو دې، دې مطلب لره اخستلو سره دا حدیث د جمهورو خلاف کیږی لهذا دا به اووئیلې شی چه په ذلک سره اشاره د استحاضې طرف ته ده او مطلب دا دې چه ترڅو پورې د استحاضه سلسله قائم وی مستحاضه دې اودس کولو سره مونځونه کوی د یو خل نه زیات غسل ته حاجت نشته، اوس دا اودس کول عام دی که د هر مانځه دپاره وی لکه د شوافعو په نزد، او که لوقت کل صلوٰه وی کما عند الحنفیة.

﴿ قَوْلُهُ عَنْ رَبِيعَةَ أَنَّهَ كَانَ لَا يَرَى عَلَى الْمُسْتَحَاضَةِ وَضُوءًا ﴾ ربیعہ شیخ مالک او خپله امام مالک رحمہم اللہ د دواړو مسلک یو دې چه مستحاضې ته د استحاض د وجې نه د اودس حاجت نشته نه په وخت کښې دننه او نه پس د خروج وخت نه، او د احنافو په نزد د وخت د دخول په وخت اگرچه د اودس حاجت نشته خو د خروج وخت نه پس اودس ضروری دې، د ربیعہ او د احنافو د مسلک ترمینځه هم دا فرق دې، په بذل کښې حضرت قول ربیعہ په دې باندې محمول کړې دې. چه په داخل د وخت کښې حاجت نشته بیا هم په دې وجه حضرت په دې باندې لیکلې دی چه هم دا مذهب د احنافو هم دې، نه علیه شیخنا ایضا فی هامش البذل.

بَابُ فِي الْمَرْأَةِ تَرَى الْكُدْرَةَ وَالصُّفْرَةَ بَعْدَ الطَّهْرِ

باب دې په بیان د بڼه کې چې وینې خړوالی او زېړوالی وروسته د پاکوالي نه

یعنی کومه زنانه چې صفره او کدره دا دواړه رنگونه اووینی د حصول طهر یعنی د حیض د مودې د تیریدلو نه پس، کدره نه مراد هغه رنگ دې چه مشابه وی د ماء مکدر یعنی خړو اوبو سره چه په هغې کښې گردو غبارو غیره گډ شی، د مصنف رحمہم اللہ دا ترجمه بلفظ الحدیث ده.

[۳۰۷] (۱) حَدَّثَنَا مُوسَى بْنُ إِسْمَاعِيلَ، أَخْبَرَنَا حَمَّادٌ، عَنْ قَتَادَةَ، عَنْ أَمْرِ اهْذَيْلٍ، عَنْ أَمْرِ عَطِيَّةَ وَكَانَتْ بَايَعَتِ النَّبِيَّ صَلَّى اللَّهُ عَلَيْهِ وَسَلَّمَ، قَالَتْ: "كُنَّا لَا نَعْدُ الْكُدْرَةَ وَالصُّفْرَةَ بَعْدَ الطَّهْرِ شَيْئًا".

ترجمه: د ام عطیة نه روایت دې (او دا وه چه بیعت کړی وو د رسول الله صلی اللہ علیہ وسلم سره) هغه وائی وومونږ چه مونږ نه شمارلو خړوالی او زېړوالی وروسته د طهر نه هېڅ شی.

[۳۰۸] (۲) حَدَّثَنَا مُسَدَّدٌ، حَدَّثَنَا إِسْمَاعِيلُ، أَخْبَرَنَا أَيُّوبُ، عَنْ مُحَمَّدِ بْنِ سِيرِينَ، عَنْ أَمْرِ عَطِيَّةَ، بِمِثْلِهِ، قَالَ أَبُو دَاوُدَ: أَمْرُ اهْذَيْلٍ هِيَ حَفْصَةُ بِنْتُ سِيرِينَ، كَانَ ابْنُهَا اسْمُهُ هَذَيْلٌ وَاسْمُ زَوْجِهَا عَبْدُ الرَّحْمَنِ.

(۱): تفرده ابو داود، (تحفة الأشراف: ۱۸۱۳۲) وقد أخرجه: صحيح البخاري/الحیض ۲۵ (۳۲۵)، سنن النسائي/الحیض ۷ (۳۸)، سنن ابن ماجه/الطهارة ۱۲۷ (۶۴۷)، سنن الدارمي/الطهارة ۹۳ (۹۰۰) (صحيح)
(۲): صحيح البخاري/الحیض ۲۶ (۳۲۶)، سنن النسائي/الحیض ۷ (۳۸)، سنن ابن ماجه/الطهارة ۱۲۷ (۶۴۷)، (تحفة الأشراف: ۱۸۰۹۲) (صحيح)

ترجمه: د ام عطية نه روايت دې په مثل د هغه حديث وئيلي دي ابوداؤد: ام الهذيل هغه حفصة بنت سيرين ده وو خوى دهغې چه نوم ئې هذيل وو، او نوم د خاوند دهغې عبد الرحمن وو.

مسئله الباب كښې مذاهب علماء او دهغوى دلائل:

دا مسئله مختلف فيہ ده، په دې كښې د علماء كرامو درې اقوال دي، د جمهورو علماء كرامو چه په هغوى كښې احنافو هم دي، مسلك دا دې چه زنانه كه صفره او كدره كه په موده د حيض كښې اوينى نو هغه حيض دې كښې استحاضه، او هم دا مصنف رحمته الله عليه په ترجمه الباب كښې هم وائى لهذا دا ترجمه د مسلك جمهور موافق شوه، دويم قول د ابن حزم ظاهري رحمته الله عليه دې چه دا دواړه رنگونه مطلقا استحاضه ده اگر كه په موده د حيض كښې دننه اووينى، دريم قول دا دې كوم چه د امام مالك رحمته الله عليه يو روايت دې چه صفره او كدره مطلقا حيض دې كه په عادت كښې ئې دننه وينى يا دهغې د پوره كيدو نه پس، او دويم روايت د امام مالك رحمته الله عليه د جمهورو په مثل دې، دلته يو څلورم قول هغه دې كوم چه په احنافو كښې د امام ابو يوسف رحمته الله عليه نه مروى دې چه كدره حيض دې په دې شرط چه په شروع كښې اثر دم (اسود يا احمر) اووينى گڼي صرف يو رطوبت دې چه دهغې څه اعتبار نشته.

د جمهورو دليل د ابوداؤد حديث الباب دې، د ابن حزم دليل هم دا حديث الباب يعنى حديث د ام عطية رضي الله عنها دې خو په روايت د بخارى او نسائى، ځكه چه په هغوى دواړو كښې ددې روايت الفاظو كښې « بعد الطهر » مذكور نه دې بس داسې دى « كنا لا نجد الكدره والصفرة شيئا » په دې وجه امام نسائى رحمته الله عليه په دې باندې ترجمه هم مطلق قائم كړې ده، د جمهورو د طرف نه ددې جواب دا وركړې شوې دې چه د ابوداؤد په روايت كښې د بعد الطهر زيادت موجود دې هم په دې وجه امام ابوداؤد رحمته الله عليه په ترجمه الباب كښې دا قيد ذكر فرمائيلې دې او هم دغه شان امام بخارى رحمته الله عليه هم په بخارى كښې ترجمه الباب د ابوداؤد د روايت مطابق د بعد الطهر د قيد سره قائم كړې دې، لهذا ابن حزم دپاره اوس دهغې نه د استدلال گنجائش پاتې نه شو، او د دريم قول دليل د بخارى هغه مشهور حديث دې چه په هغې كښې عائشه رضي الله عنها فرمائى « لا تعجلن حتى ترين القصة البيضاء » چونكه په ظاهره كښې ددې حديث عائشه رضي الله عنها نه د صفره او كدره مطلقا حيض كيدل ثابتيږي د حيض د مودې قيد نشته، ددې جواب هم د ام عطية رضي الله عنها د حديث نه پخپله راوتلو چه حديث د عائشې رضي الله عنها حديث به محمول كولې شى په زمانه د حيض باندې، لهذا اوس د حديث عائشه، او حديث ام عطيه دواړو په يو ځاى كولو سره حاصل دا شو چه صفره او كدره حيض دى مخكښې د طهر يعنى په زمانې د حيض كښې او استحاضه ده پس د طهر يعنى غير ايام حيض كښې.

ځان پوهه كړه چه دا د اختلاف مذاهب بيان خو كلې طور باندې وو، بيا وړاندې په دې كښې نور هم تفصيل دې هغه دا چه د زنانه دپاره د صفره او كدره په حيض كښې د ليدو دوه صورتونه دي يو دا چه دا ليدل د عادت نه متجاوز كيدو سره اكثر په حيض باندې راتلو سره منقطع شى دويم دا چه په اكثره موده باندې منقطع نه شى بلكه دهغې نه هم

متجاوز شی، د احنافو په نزد په اول صورت کښې ټول حیض دې او په صورت ثانیه کښې ما زاد علی العادة استحاضه ده او هم دا قول د شوافعو هم دې خو فرق دا دې چه زمونږ په نزد اکثر موده د حیض لس ورځې ده او د هغوی په نزد پنځلس ورځې ده، او دویم قول د شوافعو دا دې چه صفره او کدره په ایامو د عادت کښې خو حیض دې او ما زاد علی العادة مطلقا استحاضه ده.

باب الْمُسْتَحَاضَةُ يَغْشَاهَا زَوْجُهَا

باب دی چې مستحاضې سره کوروالی کوي خاوند دهغي

[۳۰۹] (۱) حَدَّثَنَا إِبْرَاهِيمُ بْنُ خَالِدٍ، حَدَّثَنَا مُعَلَّى بْنُ مَنصُورٍ، عَنْ عَلِيِّ بْنِ مُسَبِّحٍ، عَنِ الشَّيْبَانِيِّ، عَنْ عِكْرَمَةَ، قَالَ: "كَانَتْ أُمُّ حَبِيبَةَ تُسْتَحَاضُ فَكَانَ زَوْجُهَا يَغْشَاهَا"، قَالَ أَبُو دَاوُدَ: وَقَالَ يَحْيَى بْنُ مَعِينٍ: مُعَلَّى ثَقَّةٌ، وَكَانَ أَحْمَدُ بْنُ حَنْبَلٍ لَا يَرَوِي عَنْهُ، لِأَنَّهُ كَانَ يَنْظُرُ فِي الرَّأْيِ.

ترجمه: د عكرمه نه روایت دې هغه او وئیل: وه ام حبيبۀ چه مستحاضه كېده وو خاوند دهغي چه كوروالی ئې ورسره كولو. وئیلی دي ابوداؤد: او وئیلی دي يحيى بن معين: معلى ثقۀ دی، او وو احمد بن حنبل چه روایت ئې نه كولو د هغه نه ځكه هغه وو چه نظر به ئې رای ته كوو.

[۳۱۰] (۲) حَدَّثَنَا أَحْمَدُ بْنُ أَبِي سُرَيْجٍ الرَّازِيُّ، أَخْبَرَنَا عَبْدُ اللَّهِ بْنُ الْجَهْمِ، حَدَّثَنَا عَمْرُو بْنُ أَبِي قَيْسٍ، عَنْ عَاصِمٍ، عَنْ عِكْرَمَةَ، عَنْ حَمْنَةَ بِنْتِ جَحْشٍ، "أَنَّهَا كَانَتْ مُسْتَحَاضَةً وَكَانَ زَوْجُهَا يَجَامِعُهَا".

ترجمه: د حمنة بنت جحش نه روایت دی: بیشكه هغه وه چه مستحاضه كېده او وو خاوند دهغي چه كوروالی به ئې كولو دهغي سره.

تشریح: وطی د مستحاضې د جمهورو په نزد جائز ده او د یو جماعت په نزد ناجائز ده چه په هغې كښې ابراهيم نخعی هم دې او هم دا یو روایت د امام احمد رحمۀ اللہ علیہ دې، او د ابن سيرین نه كراعت منقول دې.

مصنف رحمۀ اللہ علیہ په دې باب كښې هيڅ حديث مرفوع نه دې ذكر كړې بلكه اثر عكرمه رحمۀ اللہ علیہ ئې ذكر كړو هغه دا چه ام حبيبۀ رحمۀ اللہ علیہ سره به دهغي خاوند او حمنة رحمۀ اللہ علیہ سره به دهغي خاوند په حالت د استحاضه كښې وطی كوله، د ام حبيبۀ رحمۀ اللہ علیہ خاوند عبدالرحمن بن عوف دې رحمۀ اللہ علیہ او د حمنة بنت جحش خاوند طلحة بن عبيد الله رحمۀ اللہ علیہ دې، په دې مسئله كښې د فعل صحابی نه استدلال په دې طريقه دې چه دا دواړه جليل القدر صحابه كرامو كوم چه د عشره مبشره نه دی په دې فعل باندې د رسول الله صلی اللہ علیہ وسلم د اجازت نه بغير جرات نه شی كولي، خصوصا هر كله چه د حائض د نزديكت نه ممانعت هم راغلي دي، دویم خبره دا ده چه د منع دپاره د دليل حاجت دې او په دې سلسله كښې د رسول الله صلی اللہ علیہ وسلم نه هيڅ نهی نه ده ثابت خو حضرت شيخ په حاشیه د بذل كښې ليكلي دي چه په دې سلسله كښې بعض روايات په جمع الفوائد

۱: انظر حديث رقم (۳۰۵)، (تحفة الأشراف: ۱۵۸۲۱) (صحيح)

۲: انظر حديث رقم (۳۰۵)، (تحفة الأشراف: ۱۵۸۲۱) (حسن)

کښې موجود دی. (۱)

بَاب مَا جَاءَ فِي وَقْتِ النَّفْسَاءِ

باب دې په بیان دهغي کې چې راغلی دی په وقت د نفاسې کې

په اقل موده د نفاس کښې د ائمه اربعه په نزد هیڅ تحديد نشته، په اکثره موده کښې اختلاف دي، د احنافو او حنابله په نزد خلويښت ورځي ده او د امام شافعي رحمه الله او مالک رحمه الله په نزد شپيته ورځي ده، او په یو روایت کښې د امام شافعي رحمه الله نه سبعون یوما مروی دي او امام ترمذی رحمه الله د امام شافعي رحمه الله مسلک هم دا لیکلې دي کوم چه د احنافو او حنابله دي خو په کتب شافعيه کښې ستون یوما مذکور دي.

[۳۱۱] (۱) حَدَّثَنَا أَحْمَدُ بْنُ يُونُسَ، أَخْبَرَنَا زُهَيْرٌ، حَدَّثَنَا عَلِيُّ بْنُ عَبْدِ الْأَعْلَى، عَنْ أَبِي سَهْلٍ، عَنْ مُسَّةَ، عَنْ أُمِّ سَلَمَةَ، قَالَتْ: "كَانَتْ النَّفْسَاءُ عَلَى عَهْدِ رَسُولِ اللَّهِ صَلَّى اللَّهُ عَلَيْهِ وَسَلَّمَ تَقْعُدُ بَعْدَ نِفَاسِهَا أَرْبَعِينَ يَوْمًا، أَوْ أَرْبَعِينَ لَيْلَةً، وَكُنَّا نَطْلِي عَلَى وُجُوهِهَا الْوَرُسَ تَعْنِي مِنَ الْكَلْفِ".

ترجمه: د ام سلمه نه روایت دي هغي وئیلی دي: وه نفاسه په زمانه د رسول الله ﷺ کښې چه کښاستله وروسته د نفاس نه خلويښت ورځي (او يا خلويښت شپي) او وو مونږ چه مونږ به لږل به مو مخونه خپل په ورس باندې. مطلب ئې دادی چه د وړو دانو د وجې نه.

[۳۱۲] (۲) حَدَّثَنَا الْحَسَنُ بْنُ يَحْيَى، أَخْبَرَنَا مُحَمَّدُ بْنُ حَاتِمٍ يَعْنِي حَبِي، حَدَّثَنَا عَبْدُ اللَّهِ بْنُ الْمُبَارَكِ، عَنْ يُونُسَ بْنِ نَافِعٍ، عَنْ كَثِيرِ بْنِ زِيَادٍ، قَالَ: حَدَّثَنِي الْأَزْدِيُّ يَعْنِي مُسَّةَ، قَالَتْ: حَجَجْتُ فَدَخَلْتُ عَلَى أُمِّ سَلَمَةَ، فَقُلْتُ: يَا أُمَّ الْمُؤْمِنِينَ، إِنَّ سَمْرَةَ بْنَ جَنْدَبٍ يَأْمُرُ النِّسَاءَ يَقْضِينَ صَلَاةَ الْمَحِيضِ، فَقَالَتْ: "لَا يَقْضِينَ، كَانَتْ الْمَرْأَةُ مِنْ نِسَاءِ النَّبِيِّ صَلَّى اللَّهُ عَلَيْهِ وَسَلَّمَ تَقْعُدُ فِي النِّفَاسِ أَرْبَعِينَ لَيْلَةً، لَا يَأْمُرُهَا النَّبِيُّ صَلَّى اللَّهُ عَلَيْهِ وَسَلَّمَ بِقَضَاءِ صَلَاةِ النِّفَاسِ"، قَالَ مُحَمَّدٌ يَعْنِي ابْنَ حَاتِمٍ: وَاسْمُهَا مُسَّةٌ تُكْنَى أُمِّسَّةَ، قَالَ أَبُو دَاوُدَ: كَثِيرُ بْنُ زِيَادٍ كُنِيَّتُهُ أَبُو سَهْلٍ.

ترجمه: کثیر بن زیاد نه روایت دي هغه وائی حدیث بیان کړی دی ماته ازديه يعني مسه، هغي وئیلی دي: حج او کړو ما نوزه داخله شوم په ام سلمه نو ما او وئیل: ای ام المؤمنین! بېشکه سمرة بن جندب امر کوي ښخو ته چه قضائي به راوړي د مونږ د حیض، نو هغي او وئیل: قضايي به نه راوړي، وه به زنانه د بیبيانو د نبی ﷺ نه چه کښاستله به په نفاس کښې خلويښت شپي امر به ورته نبی ﷺ نه کولو په قضايي د مونږ د نفاس وئیلی دي محمد يعني ابن حاتم، نوم دهغي مسه وو چه کنیه ئې ام بسه وه، وئیلی دي ابوداود: د

(۱) په جمع الفوائد کښې ددې سلسله دواړه قسم روایات دي د جواز هم او د عدم جواز هم مونږ د هغوی عبارت بعینه نقل کوو، (عائشه) قالت المستحاضة لا یاتیها زوجها، للدارمي (وله) بلین عن ابراهیم قال کان یقال المستحاضة لا تجامع ولا تصوم ولا تمس المصحف انما رخص لها فی الصلوة، وقال یزید یجامعه زوجها ویحل لها ما یحل للطاهرة (وله) عن ابن جبریر وقد سئل اتجامع مع المستحاضة فقال الصلوة اعظم من الجماع ددي نه پس ئې په دې کښې د ابوداود په حوالې سره اثر د عکرمه ذکر کړی دي، د ام حبیبه او حمنة رضی الله عنهما په باره کښې.

(۲) سنن الترمذی للطهارة ۱۰۵ (۱۳۹)، سنن ابن ماجه للطهارة ۱۲۸ (۶۴۸) (تحفة الأشراف: ۱۸۲۸۷)، وقد أخرجه: مسند

احمد (۳۰۰/۱، ۳۰۳، ۳۰۴، ۳۱۰) (حسن صحیح)

(۳) تفرده به ابوداود، (تحفة الأشراف: ۱۸۲۸۸) (حسن)

کثیر بن زیاد کنیه ابو سهل وه

تشریح: قوله: ﴿ حَدَّثَنَا أَحْمَدُ بْنُ يُونُسَ - قَوْلُهُ كَانَتْ النَّفْسَاءُ عَلَى عَهْدِ رَسُولِ اللَّهِ - صَلَّى اللَّهُ عَلَيْهِ وَسَلَّمَ - تَقْعُدُ بَعْدَ نَفْسِهَا أَرْبَعِينَ يَوْمًا ﴾ ددې نه معلومه شوه چه اکثره موده د نفاس خلویښت ورځې ده لکه چه د احنافو او حنابله مذهب دې او د صحابی قول ﴿ کنا نفعول کذا فی زمن رسول الله ﷺ ﴾ بالاتفاق د حدیث مرفوع په حکم کښې دې (۱) کما فی کتب الاصول او دلته خو دا حدیث یو بل لحاظ سره هم مرفوع دې هغه په دې وجه چه د صحابیه مراد دا دې چه نفساء د رسول الله ﷺ د طرف نه په دې خبره باندې مامور وې چه خلویښت ورځې د ناستې مطلب دا نه دې چه کیناستلې به او مراد په دې وجه دې چه حدیث که په ظاهر باندې کیخودلې شی نو د حدیث مضمون به خلاف واقع وی ځکه چه دا مستبعد ده چه د یوې زمانې ټولې زنانې دې په نفاس کښې متحد شی یقینا دې په ټولو باندې خلویښت ورځې نفاس راشی یقینا په دې کښې د عادت په اعتبار سره زنانې مختلف وی، کذا فی البذل عن الشوکانی، او هم دا خبره شیخ ابن الهمام په فتح القدير کښې هم لیکلې ده خوزه وائم چه دا لوڼې لوڼې حضرات خو هم دا لیکي خو د مضمون د خلاف واقع کیدو خبره ددې احقر په فهم کښې نه راځی ځکه چه په دې حدیث کښې مراد دا دې چه د رسول الله ﷺ په زمانه کښې به نفساء زیات نه زیات خلویښت ورځې کیناستلې په دې کښې خو هیڅ هم اشکال نشته، او که دلته امر مقدر او منلې شی نو بیا به هم دا مطلب اخستلې کیږی چه نفساء د رسول الله ﷺ د طرف نه مامور وې ددې خبرې چه زیات نه زیات به خلویښت ورځې کینی، او که دا مطلب واخستلې شی چه خلویښت ورځې به کیناستلې یا هر نفساء د خلویښتو ورځو دناستې مامور وې نو بیا به په دواړو صورتونو کښې اشکال وی.

فانده: مصنف رحمه الله د نفاس د مودې په باره کښې خو ترجمه قائم کړې ده خو د حیض د مودې په باره کښې ئې هیڅ ترجمه نه ده قائم کړې او نه ئې دهغې څه حدیث ذکر کړې دې په ظاهره ددې وجې نه چه په دې کښې یو حدیث هم ثابت نه دې لکه چه د ابن العربی د کلام نه معلومیږی. (کذا فی هامش البذل)

﴿ قوله وَكُنَّا نَطْلِي (۲) عَلَى وَجْهِهَا الْوَرَسَ يَغْنَى مِنَ الْكَلْفِ ﴾ کلف یعنی داغ او نخښې د زنانې په مخ باندې د ولادت د سختی او تکلیف وغیره د وجې نه څه نخښې پریوځی، ام سلمه رضی الله عنها دې باره کښې وائی چه مونږ به ددې دپاره څه تدبیر کولو چه ورس یو مشهوره گیا ده هغه به میده کولو سره زنانو په مخ باندې مږله، چه په هغې سره به هغه نخښې پاکې شوې.

(۱) او په دې سلسله کښې یو حدیث په سنن ابن ماجه کښې مرفوع صریح هم دې ﴿ عن انس ان رسول الله ﷺ وقت للنفساء اربعين يوما الا ان تري الطهر قبل ذلك ﴾

(۲) دا د طلايطي مجرد نه هم کیدې شی او نطلي بتشديد الطاء د باب افتعال نه هم کیدې شی او دا دوه احتمالات علامه سندی (رح) په حاشیه د نسائی کښې د قول ابن عمر: لان اصبح مطليا بقطران، لاندې ذکر کړی دی.

۲: ﴿ حَدَّثَنَا الْحَسَنُ بْنُ يَحْيَى - قَوْلُهُ إِنَّ سَمُرَةَ بْنَ جُنْدُبٍ يَأْمُرُ النِّسَاءَ الْخ ﴾ سیدنا سمره بن جندب رضی اللہ عنہ به غالباً په خپل قیاس او اجتهاد سره زنانو ته د حیض د زمانې د قضاء مونځونو حکم کولو، ام سلمه رضی اللہ عنہا ته چه کله دا معلومه شوه نو هغوی ددې تردید او فرمایشلو او وې فرمائیل چه رسول الله صلی اللہ علیہ وسلم به د نفاس د زمانې د مونځونو د قضاء حکم نه فرمائیلو مطلب دا دې چه کله د نفاس د مونځونو د قضاء حکم نشته نو په زمانه د حیض کښې به د مونځونو د قضاء حکم په طریق اولی نه وی ځکه چه په دې کښې حرج زائد دې، ځکه چه حیض د نفاس په مقابله کښې ډیر زیات کثیر الوقوع دې، نو چه کله د دفع حرج دپاره هلته قضاء نشته نو دلته به په طریق اولی نه وی.

باب الإِغْتِسَالِ مِنَ الْحَيْضِ

باب دې په بیان د غسل کي د حیض نه

په دې باب سره مقصود د غسل حیض کیفیت لره بیانول دی لکه چه ددې نه مخکښې په شروع کښې د غسل جنابت کیفیت بیانول وو غسل که د جنابت دپاره وی یا د حیض دپاره د دواړو طریقو یوه ده خو د غسل حیض په باره کښې په روایاتو کښې بعض داسې څیزونه راځي چه دهغې تعلق خاص د حیض سره وی، مثلاً د فرصه ممسکه وغیره ذکر کوم چه په وړاندې روایت کښې راځي په دې وجه دا بیل بیانولی شی.

[۳۳] (۱) حَدَّثَنَا مُحَمَّدُ بْنُ عَمْرٍو الرَّازِيُّ، حَدَّثَنَا سَلَمَةُ بْنُ عَبْدِ الْفَضْلِ، أَخْبَرَنَا مُحَمَّدُ بْنُ يَحْيَى ابْنُ إِسْحَاقَ، عَنْ سُلَيْمَانَ بْنِ سَعْدٍ، عَنْ أُمِّةِ بِنْتِ أَبِي الصَّلْتِ، عَنْ أَمْرَأَةٍ مِنْ بَنِي غِفَارٍ قَدْ سَمِعَتْهَا لِي، قَالَتْ: أَرَدْتُ أَنْ يَرَى رَسُولُ اللَّهِ صَلَّى اللَّهُ عَلَيْهِ وَسَلَّمَ عَلَى حَقِيبَةِ رَحْلِهِ، قَالَتْ: قَوْلَ اللَّهِ لَمْ يَزَلْ رَسُولُ اللَّهِ صَلَّى اللَّهُ عَلَيْهِ وَسَلَّمَ إِلَى الصُّبْحِ فَأَنَازَ وَنَزَلَتْ عَنْ حَقِيبَةِ رَحْلِهِ، فَإِذَا بِهَا دَمٌ مِنِّي، فَكَانَتْ أَوَّلَ حَيْضَةٍ جِئْتُهَا، قَالَتْ: فَتَقَبَّضْتُ إِلَى النَّاقَةِ وَاسْتَحْيَيْتُ، فَلَمَّا رَأَى رَسُولُ اللَّهِ صَلَّى اللَّهُ عَلَيْهِ وَسَلَّمَ مَا بِي وَرَأَى الدَّمَ، قَالَ: "مَا لَكَ؟ لَعَلَّكَ نَفِسْتَ، قُلْتُ: نَعَمْ، قَالَ: فَأَصْلِحِي مِنْ نَفْسِكَ، ثُمَّ خَذِي إِنَاءً مِنْ مَاءٍ فَأَطْرَحِي فِيهِ مِلْحًا ثُمَّ اغْسِلِي مَا أَصَابَ الْحَقِيبَةَ مِنَ الدَّمِ ثُمَّ عُدِّي لِمَرْكَبِكَ"، قَالَتْ: فَلَمَّا فَتَحَ رَسُولُ اللَّهِ صَلَّى اللَّهُ عَلَيْهِ وَسَلَّمَ خَيْرَ رِجْلَيْ لَنَا مِنَ الْفَرْجِ، قَالَتْ: وَكَانَتْ لَا تَطْهَرُ مِنْ حَيْضَةٍ إِلَّا جَعَلْتُ فِي طَهْرٍهَا مِلْحًا وَأَوْصَتْ بِهِ أَنْ يُجْعَلَ فِي غُسْلِهَا حِينَ مَاتَتْ.

ترجمه: د امیة بنت ابی الصلت نه روایت دې، هغه روایت کوي د یوې بنحې د بنی غفار نه چه هغه ماته مسمی گره، هغې وئیلې دی: وروسته سوره کرم زه رسول الله صلی اللہ علیہ وسلم په هغه وروستني سر د پالان د سورلۍ د هغه، هغې اووئیل: قسم په الله همېشه وو رسول الله صلی اللہ علیہ وسلم تر صبح پورې، نو هغه چو کړه اوزه خکته شوم د وروستي سر د سورلۍ نه، په هغې باندي وېنه وه نو وو هغه اولنی حیض چه په هغې باندي حائضه شوم، هغې اووئیل: نو ما ځان جوخت کړو اوښې ته او حیاء مې اوکړه، هر کله چه اولیدلو رسول الله صلی اللہ علیہ وسلم هغه څه چه په ما باندي وو نو وني وئیل: څه دې تالره شاید ته حائضه شوې یې؟ ما اووئیل: آو، هغه اووئیل: اصلاح د خپل ځان اوکړه او بیا واخله یو لوبښی د اوبو، واچوي په هغې کښې مالگه، بیا

(۱): تفرد به ابو داود، (تحفة الأشراف: ۱۸۳۸۱)، وقد أخرجه: مسند احمد (۳۸۰/۶) (ضعيف)

ووپنځه هغه چه رسيدلی وی د پالان وروستني سرته د وېنې نه، بيا واپس شه خپلې سورلۍ ته. هغې اوونيل: هر کله چه فتح کړو رسول الله ﷺ خيبر رايې کړو مونږ ته د مال فني نه، هغې اوونيل: او وه هغه چه نه به پاکيده د حيض نه مگر هغې به اچوله په اوبو کښې مالگه، او وصيت ئې اوکړو په دې باندې چه واچولی شي دهغې په غسل کښې کله چه مړه شي

مضمون حديث:

تشریح: ﴿ حَدَّثَنَا مُحَمَّدُ بْنُ عَفْوٍ الرَّازِيُّ - قَوْلُهُ عَنْ امْرَأَةٍ مِنْ بَنِي غِفَارٍ الْخِ » ونيلې شوې دی چه دهغې نوم ليلې دې او دا د ابوذر غفاري رضی الله عنه نسخه ده، مضمون حديث دا دې چه هغه د خپل څه سفر حال بيانوي غالبا دا سفر د غزوه خيبر دپاره وو، لکه چه د حديث د آخرې نه معلومېږي هغه وائی چه په سفر کښې رسول الله ﷺ زه د خپل حقيبه رحل يعنی د پالان نه په شاته لرگی باندې ردیف جوړ کړم (دا قافله په کوم کښې چې رسول الله ﷺ هم وو توله شپه روانه وه، تردې چه) سحر يو منزل ته رسيدلو سره رسول الله ﷺ نزول او فرمائيلو او زه د خپل ځانې نه راگوزه شوم، نو ما اوليدل چه هلته د وينې داغ ښکاره کيږي او دا ماته په اول ځل حيض راغلې وو، هغه وائی چه زه دهغې په ليدو باندې د هغه ځانې نه لرې شوم او او شرميدم، چه کله رسول الله ﷺ زما دا کيفيت اوليدو او په دې وينه باندې هم د هغوی نظر پريوتلو نو رسول الله ﷺ تپوس اوکړو چه پا تاباندې جوړې حيض راغلو ما عرض اوکړو او جی! نو هغوی او فرمائيل خپله جامه برابر کړه چه د حيض وينه منتشر نه شي او بيا ئې او فرمائيل چه لرې شان اوبه واخله په هغې کښې مالگه واچوه او حقيبه رحل په کومې چه وينه پرته ده هغه وينځه بيا خپلې سورلۍ ته واپس شه، وړاندې راوی وائی چه ددې واقعي نه پس دهغې دا معمول وو چه کله به ئې هم د حيض نه غسل کولو نو په اوبو کښې به ئې مالگه اچوله، بلکه ددې ئې دومره اهتمام اوکړو چه وصيت ئې اوکړو چه د مرگ نه پس چه ماته غسل راکولې شي نو په هغه اوبو کښې دې هم مالگه واچولې شي.

په دې حديث کښې د غسل حيض څه خاص کيفيت نه دې مذکور معلومه نه ده چه مصنف رحمه الله هم دا روايت ولې ذکر کړو، () خو ددې حديث نه يو مسئله معلومېږي يعنی د ماء مخلوط بشئ طاهر سره د غسل جواز، کوم چه په باب فی الجنب يغسل راسه بالخطمي کښې په تفصيل سره تير شوې دی.

﴿ قَوْلُهُ فَلَمَّا فَتَحَ رَسُولُ اللَّهِ - صَلَّى اللَّهُ عَلَيْهِ وَسَلَّمَ - خَيْبَرَ الْخِ ﴾ رسول الله ﷺ به په غزواتو کښې کله کله زنانه هم ځان سره بوتلې خو دا بوتلل به د قتال دپاره نه وو بلکه د نورو خدماتو دپاره د مجروحينو د مرهم پټې کولو او د خيال ساتلو دپاره، او داسې قسم زنانو ته به باقاعده د غنيمت حصه خو نه ورکړې کيده خو د انعام په طور باندې به څه معمولی خيز د مال غنيمت

۱) ممکنه ده چه مصنف رحمه الله ته ددې صحابه رضی الله عنه دا کار ډير خوښ شوې وی چه په حديث باندې د عمل کولو ئې دومره اهتمام او فرمائيلو رضي الله تعالى عنها ددې حديث چه کومه مرفوع حصه ده په هغې کښې خو اغتسال د حائضی مذکور نه دې بلکه غسل دم حيض مذکور دې خو فعل د صحابه رضی الله عنه د غسل حيض سره متعلق دې (۱۲)

نه ورکولې شو کوم ته چه رضح وائی، د فئ نه مراد دلته مال غنیمت دې، هسې خو مشهوره دا ده چه فئ هغه مال دې کوم چه د کفارو نه حاصل شی بغیر د قتال نه او کوم چه حاصل شی په قتال سره هغې ته غنیمت وائی، دا خیزونه به په کتاب الجهاد کښې راشی.

[۳۳] (۱) حَدَّثَنَا عُثْمَانُ بْنُ أَبِي شَيْبَةَ، أَخْبَرَنَا سَلَامُ بْنُ سُلَيْمٍ، عَنْ إِبْرَاهِيمَ بْنِ مُهَاجِرٍ، عَنْ صَفِيَّةَ بِنْتِ شَيْبَةَ، عَنْ عَائِشَةَ، قَالَتْ: دَخَلْتُ أَسْمَاءَ عَلَى رَسُولِ اللَّهِ صَلَّى اللَّهُ عَلَيْهِ وَسَلَّمَ، فَقَالَتْ: يَا رَسُولَ اللَّهِ، كَيْفَ تَغْتَسِلُ إِذَا طَهَرْتَ مِنَ الْمَحِيضِ؟ قَالَ: "تَأْخُذُ سِدْرَهَا وَمَاءَهَا فَتَوَضَّأُ، ثُمَّ تَغْسِلُ رَأْسَهَا وَتَذْلُكُهُ حَتَّى يَبْلُغَ الْمَاءُ أَصُولَ شَعْرِهَا، ثُمَّ تُفِيضُ عَلَى جَسَدِهَا، ثُمَّ تَأْخُذُ فِرْصَتَهَا فَتَطَهِّرُ بِهَا"، قَالَتْ: يَا رَسُولَ اللَّهِ، كَيْفَ أَتَطَهَّرُ بِهَا؟ قَالَتْ عَائِشَةُ: فَعَرَفْتُ الَّذِي يَكْنِي عَنْهُ رَسُولُ اللَّهِ صَلَّى اللَّهُ عَلَيْهِ وَسَلَّمَ، فَقُلْتُ لَهَا: تَتَّبِعِينَ بِهَا آثَارَ الدَّمْرِ.

ترجمه: د عائشې رضی اللہ عنہا نه روایت دې هغې وئیلې دي چه داخل شوه اسماء په رسول الله ﷺ باندې، هغې او وئیلې ای د الله رسوله! څنگه به غسل کوي یوه زموږ نه کله چه پاکه شي د حیض نه؟ هغه وفرمایل: وابه خلی بیره خپله او اوبه خپلې نو اودس به اوکړي، بیا به خپل سر اوینځي، او وبه ئې مږې تردې چه ورسېږي اوبه بیخونو د ویختو دهغې ته، بیا به واروي په ټول بدن باندې، بیا به واخلي د مالوچو موتې، نو پاک کړي په هغې، هغې او وئیلې ای د الله رسوله! څنگه ځان صفا کړم په هغې، او وئیلې عائشې: ماته پته ولگېده چه رسول الله ﷺ په دې سره کنایه کوي دهغې نه، نو ما او وئیلې هغې ته: دا به ورپسې کړي آثارو د وینې پسې.

تشریح: ﴿ حَدَّثَنَا عُثْمَانُ بْنُ أَبِي شَيْبَةَ - قَوْلُهُ عَنْ عَائِشَةَ قَالَتْ دَخَلْتُ أَسْمَاءَ الْخ ﴾

دا اسماء بنت شکل رضی اللہ عنہا چه د صحیح مسلم په روایت کښې دی، په صحیح بخاری کښې هم دا حدیث دې په هغې کښې ﴿ دخلت امرأة ﴾ بغیر د تعین نه دې حافظ رضی اللہ عنہ فرمائی چه خطیب په مبهمات کښې دا روایت ذکر کړې دې او په هغې کښې په ځانې د بنت شکل اسماء بنت یزید بن السکن دې دمیاطی وغیره بعض محدثینو د مسلم روایت ته تصحیف وئیلې دي ځکه چه په انصارو کښې څوک هم داسې نشته چه د هغه نوم شکل وی، حافظ ابن حجر رضی اللہ عنہ ددې تردید کړې دې چه کیدې شی شکل د هغه لقب وی او نوم ئې یزید وی بلکه حافظ وائی زیات تر مشهورو کتابونو کښې اسماء بنت شکل دې یا اسماء بغیر د نسب نه لکه چه په ابوداؤد کښې دی.

﴿ قَوْلُهُ ثُمَّ تَأْخُذُ فِرْصَتَهَا فَتَطَهِّرُ بِهَا ﴾ یعنی رسول الله ﷺ او فرمائیل چه حائضې له پکار دی چه د غسل نه د فراغت نه پس دې نور نظافت او طهارت حاصل کړی، د ﴿ فرسته ﴾ په فاء کښې درې واړه حرکات لوستلې شوې دی ددې معنی ده مالوچ یا د مالوچو ټکره یعنی شوره یا پټی. دلته ددې نه مراد مشکو باندې لړلې شوې شوره (کپړه) ده لکه چه په وړاندې روایت

(۱) صحیح مسلم/الحیض ۱۳ (۳۳۲)، سنن ابن ماجه/الطهارة ۱۲۴ (۶۴۲)، (تحفة الأشراف: ۱۷۸۴۷)، وقد أخرجه: صحیح البخاری/الحیض ۱۳ (۳۱۴)، سنن النسائي/الطهارة ۱۵۹ (۲۵۲)، مسند احمد (۱۴۷/۸)، سنن الدارمي/الطهارة ۸۳ (۸۰۰) (حسن صحیح)

کښې دې «فرصة ممسكة» او په بعض روایاتو کښې دې «من مسك» مطلب دا دې چه په یو پهایه باندې مشک لگولو سره د رائحه کریهه د زوال دپاره دې هغه په خپل فرج کښې کیږدې او دا هم مراد کیدې شی چه د فرج نه علاوه په کوم کوم ځانې کښې چه د وینې اثر وی هغه لگولو سره دې بیا په فرج کښې کیږدې، پس دهغې نه هم په وړاندې روایت کښې «تبعین بها آثار الدم» راروان دې په بعض روایاتو کښې د فرصة په ځانې فرصة په قاف سره دې او بعضو دا فرصة په قاف او ضاد سره ضبط کړې ده نو گویا په دې کښې درې روایتونه شو، فرصة، فرصة، فرصة، مراد د ټولو نه یو دې

[۳۱۵] (۱) حَدَّثَنَا مُسَدَّدُ بْنُ مُسْرَهْدٍ، أَخْبَرَنَا أَبُو عَوَانَةَ، عَنْ إِبْرَاهِيمَ بْنِ مُهَاجِرٍ، عَنْ صَفِيَّةَ بِنْتِ شَيْبَةَ، عَنْ عَائِشَةَ، أَنَّهَا ذَكَرَتْ نِسَاءَ الْأَنْصَارِ فَأَثْبَتَ عَلَيْهِنَّ، وَقَالَتْ: هُنَّ مَعْرُوفَاتٌ، وَقَالَتْ: دَخَلَتْ امْرَأَةً مِنْهُنَّ عَلَى رَسُولِ اللَّهِ صَلَّى اللَّهُ عَلَيْهِ وَسَلَّمَ، فَذَكَرَ مَعْنَاهُ، إِلَّا أَنَّهُ قَالَ: فِرْصَةٌ مُمْسَكَةٌ، قَالَ مُسَدَّدٌ: كَانَ أَبُو عَوَانَةَ، يَقُولُ: فِرْصَةٌ، وَكَانَ أَبُو الْأَحْوِصِ، يَقُولُ: قُرْصَةٌ.

ترجمه: د عائشې نه روایت دې بېشکه هغې ذکر کړې ښځې د انصارو، د هغوی صفت ئې اوکړو او ونې وئیل د هغوی په حق کښې معروف، او ونې وئیل: داخله شوه یوه ښځه د دوی نه په رسول الله ﷺ باندې، نو ذکر ئې کړه معنی دهغې مگر دا چه هغه او وئیل «فرصة ممسكة» کلکه کپړه او وئیل مسدد: وو ابو عوانه چه وئیل به یې: «فرصة» او وو ابو الاحوص وئیل به یې: «قرصة».

تفصیل: مونږ اوس وئیلې وو چه په بعض روایاتو کښې «من مسك» دې مشهور خو دا دې چه دا مسك په کسري د میم سره دې کوم چه معروف خوشبوئی ده، او بعض دا مسك په فتحې د میم سره لوستلې دې او مسك چمرې ته وائی او دهغې وجه ئې دا لیکلې ده چه مشک خو ډیر گران خیز دې او صحابه کرامو رضی الله عنہم به په عام حالاتو کښې د غریبې ژوند تیروولو لهذا مطلب دا دې چه د څرمنې ټکړه اخستلو سره د بدن په کومه کومه حصه چه د وینې اثر وی په هغې سره دې اومړې او کومو خلقو چه دا مشک لوستلې دې د هغوی تائید د هغه روایت نه کیږی چه په هغې کښې راځی «فرصة ممسكة» (هغه شوړه (کپړه) چه په هغې کښې د مشکو خوشبوئی اچولې شوې وی، دویمې ډلې ددې جواب دا ورکړی دی چې کیدې شی دا لفظ «ممسكة» وی د امساک بالید نه په دې صورت کښې به دا معنی وی هغه شوړه (کپړه) چه په لاس کښې نیولې شوې وی، خو دا معنی غلطه او خلاف ظاهر ده، د امام نووی رحمته الله علیه رائي دا ده چه مسك په کسري د میم سره زیات صحیح دې، او د عسرت او حاجت والا خبره بس هم داسې ده، عرب خلق ډیر فراخه زړونو والا وو خصوصاً د استعمال طیب په معامله کښ.

او په دې کښې هم اختلاف دې چې د مشک په استعمال کښې حکمت څه دې په دې کښې دوه اقوال دی بعضو وئیلې دی چې د رائحه کریهه د ازالې دپاره او بعضو وئیلې دی په دې وجه چې د مشک استعمال په فرج کښې اسرغ الی الحبل دې په دې سره استقراء د حمل زر کیږي خو امام نووی رحمته الله علیه ددې قول تردید فرمائیلې دې، حضرت شیخ رحمته الله علیه به فرمائیل چې امام نووی رحمته الله علیه فرمائی لا حول ولا قوة الا بالله چرته اورسیدل.

﴿قوله فَأَنْتَ عَلَيْهِمُ الْخَ عَائِشَةُ رَضِيَ اللَّهُ عَنْهَا﴾ د انصاری زنانو ذکر او کړو او د هغوی تعریف او مدح ئې او کړه، د مدح الفاظ په بل روایت کښې راروان دی ﴿نعم النساء نساء الانصار لم یکن یمنعهن الحیاء﴾ یعنی انصاری زنانہ ډیرې غوره دی هغوی د دین د زده کړې او د مسائلو د معلومولو نه حیاء نه منع کوی.

[۳۲] (۱) حَدَّثَنَا عُبَيْدُ اللَّهِ بْنُ مُعَاذٍ الْعَنْبَرِيُّ، أَخْبَرَنِي أَبِي، عَنْ شُعْبَةَ، عَنْ إِبْرَاهِيمَ بْنِ أَبِي مُهَاجِرٍ، عَنْ صَفِيَّةِ بِنْتِ شَيْبَةَ، عَنْ عَائِشَةَ، أَنَّ أَسْمَاءَ سَأَلَتِ النَّبِيَّ صَلَّى اللَّهُ عَلَيْهِ وَسَلَّمَ، بِمَعْنَاهُ، قَالَ: فِرْصَةً مُمْسَكَةً، قَالَتْ: كَيْفَ أَتَطَهَّرُ بِهَا؟ قَالَ: سُبْحَانَ اللَّهِ، تَطَهَّرِي بِهَا وَاسْتِئْزِرِي بِثَوْبٍ، وَزَادَ: وَسَأَلَتْهُ عَنِ الْغُسْلِ مِنَ الْجَنَابَةِ، فَقَالَ: تَأْخُذِينَ مَاءً فَتُطَهَّرِينَ أَحْسَنَ الطُّهُورِ وَأَبْلَغَهُ، ثُمَّ تَصْبِيْنِ عَلَى رَأْسِكَ الْمَاءَ ثُمَّ تَذْلِكِينَهُ حَتَّى يَبْلُغَ شُؤُونَ رَأْسِكَ، ثُمَّ تُفِيضِينَ عَلَيْكَ الْمَاءَ، قَالَ: وَقَالَتْ عَائِشَةُ: نِعَمَ النِّسَاءِ نِسَاءُ الْأَنْصَارِ، لَمْ يَكُنْ يَمْنَعُهُنَّ الْحَيَاءُ أَنْ يَسْأَلْنَ عَنِ الدِّينِ وَأَنْ يَتَفَقَّهْنَ فِيهِ.

ترجمه: د عائشې رضی الله عنها نه روایت دې، یقیناً اسماء تپوس او کړو د نبی صلی الله علیه و آله نه په معنی د هغې سره، هغه او وئیل: (فرصة ممسكة) کلکه کپړه، هغې او وئیل: څنگه پاک کړم په هغې، نو هغه وفرمایل: سبحان الله خان صفا کړه په هغې او خان پټ کړه په یوې جامه او هغه زیادت او کړو، او تپوس ئې او کړو د غسل د جنابت باره کښې نو هغه او وئیل: وابه خلی خپلې اوبه نو صفایې به او کړي بنائسته صفایې او مبالغه به او کړي، بیا به واپروي په سر باندې اوبه، بیا به ئې ومېږي تردې چې ورسېږي بیخونو د سر ستاته، بیا به واپروي په خان باندې اوبه. هغه او وئیل: او او وئیل عائشې: ډیرې ښې ښځې ښځې د انصارو دې نه وو چې منع کولي دوی لره حیاء چې سوال او کړي د دین باره کښې، او دا چې پوهه شي په دین کښې. تشریح: طهارة مائیه کوم چې اصل دې دهغې بیان پوره شو الحمد لله الذی بنعمته تتم الصالحات.

(۱) انظر ما قبله، (تحفة الأشراف: ۱۷۸۴۷) (حسن)

باب التَّيْمِمِ

باب دې په بیان د تیمم کي

په دې باب سره د مصنف رحمه الله مقصود مشروعیت د تیمم او صفت دواړه بیانول دي پس د باب د حدیث اول نه مشروعیت او دهغې نه په روستو روایاتو کښې ئې صفت د تیمم بیان کړې دي.

د تیمم سره متعلق مباحث عشرة :

دلته به مونږ دا امور بیانوو:

- ۱: المناسبة بما قبله،
- ۲: معنى التيمم لغة و شرعا،
- ۳: متى شرع التيمم،
- ۴: طهارة مطلقة او ضرورية،
- ۵: رخصة او عزيمة،
- ۶: هل التيمم من خصائص هذه الامة،
- ۷: ما يجوز به التيمم،
- ۸: اختلاف الائمة فى كيفية التيمم،
- ۹: دلائل الفريقين او حديث د عمار بن ياسر رضي الله عنه کوم چه په دې باب کښې اصل دې په هغې باندې کلام،
- ۱۰: هل يجوز التيمم للجنازة.

بحث اول: المناسبة بما قبله

مصنف رحمه الله د طهارة مائيه صغرى او كبرى يعنى اودس او غسل او دهغې د متعلقاتو د بيان نه چه كله فارغ شو نو اوس ددې ځانې نه طهارة ترابيه شروع كوى كوم چه د طهارة مائيه نائب او دهغې بدل دي او نائب موخروى د اصل نه.

بحث ثانى: معنى التيمم لغة و شرعا

د تیمم لغوی معنی د قصد ده او د حج معنی هم د قصد ده خو په دې کښې د معظم او محترم قید دي یعنې د یو معظم او محترم څیز قصد کول او د تیمم معنی شرعی ده یا که خاورې لره د قاعده شرعیه مطابق استعمالول د طهارت په نیت باندې () ابن رسلان رحمه الله فرمائی چونکه د تیمم لغوی معنی د قصد ده په دې وجه د فقهاء امصار په دې باندې اتفاق دي چه په تیمم کښې نیت واجب دي خو په اودس کښې اختلاف دي ځکه چه په هر اصطلاحی معنی کښې لغوی معنی ملحوظ وي، خو د امام اوزاعی رحمه الله نه په دې کښې اختلاف منقول دي چه د هغوی په نزد په تیمم کښې نیت ضروری نه دي، او هم دغه شان

۱) فى نفسه تيمم هو مطلق د طهارة په نیت باندې صحيح کيږي سره د مانځه ادا کول اخر دي په دې کښې تفصيل او اختلاف دي د طرفين په نزد د تیمم په دريغه صحت د صلوٰة په دې باندې موقوف دي چه هغه تیمم د داسې عبادت مقصوده دپاره کړې شوې وي کوم چه بغير د طهارت نه نه صحيح کيږي، مثلاً صلوٰة جنازه او سجده تلاوت، او که داسې عبادت مقصوده وي کوم چه بغير د طهارة نه صحيح کيږي لکه اسلام راوړل نو په دې تیمم سره به مونږ نه صحيح کيږي او د امام ابو يوسف رحمه الله په نزد چه کوم تیمم د عبادت مقصوده دپاره کړې شوې وي، عام ددي نه چه هغه بغير د طهارت نه صحيح کيږي او که نه په هغې سره د مانځه ادا کول جائز دي او کوم تیمم چه د قربت غير مقصوده دپاره کړې شوې وي لکه دخول مسجد او مس مصحف په دې تیمم سره بالاتفاق د مونږ ادا کول جائز نه دي، او دا خبره دي هم واضحه وي چه په دې بحث کښې د مقصود او غير مقصود هم يو خاص فهم دي کوم چه په کتب فقه کښې مذکور دي، د شرح وقاية په حاشيه کښې هم ليکلي شوي دي.

صاحب هدایه په دې کښې د امام زفر رحمۃ اللہ علیہ او ابن رشد په بدايه المجتهد کښې د حسن بن حی هم اختلاف لیکلې دې.

بحث ثالث : متی شرع التیمم

خان پوهه کړه چه څنگه د افک عائشه رضی اللہ عنہا د قصې بناء په فقد عقد (د امیل ورکیدل) دې هم دغه شان د مشروعیت تیمم سبب هم دغه امیل ورکیدل دی، د افک واقعه بالاتفاق په غزوه مریسیع کښې راپېښه شوې ده کوم ته چه غزوه بنو المصطلق هم وائی او یو لویې جماعت چه په هغې کښې ابن عبدالبر، ابن سعد، ابن حبان هم دی ددې حضراتو رائي دا ده چه د تیمم د آیت نزول هم په دې غزوه کښې اوشو، او د یو جماعت رائي دا ده چه د قصه افک د پېښیدو نه پس په یو بل سفر کښې دوباره امیل ورک شو او په هغې باندې د آیت تیمم نزول اوشو، پس د طبرانی د یو روایت نه معلومېږي سیده عائشه رضی اللہ عنہا فرمائی چه د واقعه افک د پېښیدو نه پس زه د رسول الله صلی اللہ علیہ وسلم سره په یوه بله غزوه کښې شریکه شوم په هغې کښې د تیمم نزول اوشو، خو په دې روایت کښې د هغه سفر نوم ذکر نه دې، حافظ ابن القيم رحمۃ اللہ علیہ په زاد المعاد کښې فرمائی وهذا هو الظاهر او هم دغه شان د حافظ ابن حجر رحمۃ اللہ علیہ میلان هم دې طرف ته معلومېږي، حافظ رحمۃ اللہ علیہ د بعض علماء کرامو نه د آیت تیمم نزول په غزوه ذات الرقاع کښې کیدل نقل کړی دی، کیدې شی چه هغه دویمه غزوه هم دا وی کومه چه عائشه رضی اللہ عنہا فرمائلې ده خو دا مسئله مختلف فیه ده چه ذات الرقاع مقدم ده یا بنو مصطلق، قسطلانی فرمائی چه د آیت تیمم نزول په ۵ یا ۶ هجری کښې شوې دې، او په تاریخ خمیس کښې ئې ۵ هجری لیکلې دې او ابن الجوزي په التلخیص کښې ۴ هجری لیکلې دې، والله تعالی اعلم

بحث رابع : طهارة مطلقة او ضرورية

تیمم د احنافو په نزد طهارة مطلقا (کامله) دې او د ائمه ثلاثه په نزد طهارة ضرورية دې، هم په دې وجه زمونږ په نزد د وخت د داخلیدلو نه مخکښې ئې هم کولې شی او د ائمه ثلاثه په نزد د وخت د دخول نه مخکښې تیمم جائز نه دې ځکه چه د ضرورت تحقق د وخت نه پس وی، بله دا چه د هغوی په نزد د وخت د تیریدلو نه پس تیمم ماتېږي او بله دا چه د امام احمد رحمۃ اللہ علیہ په نزد په وخت کښې دننه دننه په یو تیمم سره مونږونه قضاء او ادا لوستلې شی او د شوافعو او مالکیانو په نزد د هر فرض مونږ دپاره مستقل تیمم ضروری دې اگر که په یو وخت کښې وی خو نوافل د هغوی ټولو په نزد د فرائضو تابع دی، د شوافعو په نزد نوافل قبلیه او بعدیه دواړه او د مالکیانو په نزد صرف بعدیه

بحث خامس : رخصة او عزيمة

په دې کښې درې اقوال دی:

- ۱: عزیمت، ۲: رخصت دې مطلقا، دریم قول دا دې چه په وخت د عدم الماء کښې عزیمت دې، او د اوبو د کیدو سره سره د مرض وغیره د وجې نه رخصت دې.

بحث سادس : هل التيمم من خصائص هذه الامة،

تيمم ددې امت د خصائصو نه دې لکه چه د صحيحينو په حديث کښې ددې تصريح ده
(اعطيت خمسا لم يعطهن احد قبلي) او ددې په آخیر کښې دې (جعلت لي الارض مسجدا وطهورا)

بحث سابع : ما يجوز به التيمم

په قرآن کریم کښې حکم دې چه په صعيد طيب سره دې تيمم او کړې شی لهذا په صعيد
طيب سره بالا جماع جائز دې خو د صعيد طيب په تفسير کښې اختلاف دې امام شافعی او
امام احمد رحمهما ددې تفسير په تراب سره کړې دې لهذا د هغوی په نزد تيمم صرف په تراب
سره کيدلې شی، او د دوی دواړو په نزد تراب هم د غبار والا کيدل پکار دی تعلق الغبار باليد
ضروری دې په کتب شافعيه او حنابله کښې ددې تصريح ده او په احنافو کښې د امام
ابويوسف رحمهما په نزد هم علی القول الاصح تيمم په تراب سره خاص دې، او د امام ابوحنيفه
او امام مالک رحمهما په نزد د صعيد مصداق وجه الارض ده (د زمکې مخ) لهذا تيمم په تراب
سره خاص نه دې بلکه (کل ما كان من جنس الارض) سره جائز دی، او د جنس الارض نه
مراد دا دې چه کوم خيز په اور باندې گرمولو سره نه ويلی کيږي او په سوزولو سره نه ايره
کيږي لکه حص نوره زرينج حجر وغيره، او د بعض مالکيانو په نزد په دې کښې نور هم
عموم دې هغه دا چه ما اتصل بالارض سره هم جائز دې لکه نبات په دې شرط چه مقلوع نه وی
په وخت کښې تنگ والي وی او بل خه خيز مخي ته نه وی (ذکره صاحب المنهل)

بحث ثامن : اختلاف الأئمة في كيفية التيمم

په کيفيت د تيمم کښې اختلاف د ائمه کرامو، خان پوهه کړه چه دلته اختلاف په دوه
خايونو کښې دې يو عدد د ضرباتو، دويم مقدار د يدين، د امام احمد، اسحق بن راهويه
او امام بخاری رحمهم وغيره محدثينو په نزد د تيمم دپاره ضربه واحده ده، او د احنافو او د
شوافعو په نزد ضربتين دی او د مالکيانو په نزد دواړه روايتونه دی مثل المذهبين او دريم
روايت د امام مالک رحمهم نه دا دې چه ضربه واحده فرض او ثانيه سنت او هم دا د هغوی قول
راجح دې هم دا په مختصر خليل وغيره کتب مالکيه کښې اختيار کړې شوې دې او په
مقدار د يدين کښې اختلاف دا دې چه د امام احمد رحمهما په نزد مسح صرف الی الکوعين
(کفين) ده، او د احنافو او شوافعو په نزد الی المرفقين ده، او د امام مالک رحمهما نه دواړه
روايتونه دی، او دريم روايت د هغوی نه دا دې چه مسح الی الکفين فرض ده او الی
المرفقين سنت ده، خو په کتب د مالکيانو کښې الی المرفقين ليکلې شوې دی او د امام
مالک رحمهما د موطا او د مدونه د ظاهر نه هم دا معلوميږي لهذا د راجح قول په بناء باندې
مالکيان هم په دې مسئله کښې د احنافو او شوافعو سره شو او د عدد ضربات په راجح
قول په وجه باندې هغوی د امام احمد رحمهما سره شو.

بحث تاسع : دلائل الفرقين :

خان پوهه کړه چه امام بخاری رحمهما په دې دوه مسئلو کښې د حنابله او د جمهور اهل حديث
د مسلک مطابق باب قائم کړې دې (باب التيمم للوجه والكفين) او (باب التيمم ضربة) او

بیا ئی هم ددی مطابق روایات راوړلې دی او امام مسلم رحمه الله هم دغه شان کړې دی او هغه روایات کوم چه په تعدد ضربه او مسح الی المرفقین باندې دال دی هغه د غیر صحیحین او د سنن روایات دی، حضرت سهارنپوری رحمه الله په بذل کنبې هغه په تفصیل سره، سره د سند او حوالې نه په کتابونو کنبې درج فرمایلي دي کوم چه د ډیرو صحابه کرامو رضی الله عنہم نه مروی دی، حضرت فرمائی دا روایات اگرچه په قوه او صحت کنبې د صحیحین د روایاتو مثل نه دی خو د هغوی د ضعف انجبار د تعدد طرق او د موافقت قیاس نه کیږي یعنی قیاس الفرع بالاصل هغه داسې چه اودس کوم چه د تیمم اصل دي په هغې کنبې یو اوبه په دوه اندامونو کنبې استعمالول جائز نه دی لهذا تیمم کنبې هم یو خاوره په دوه اندامونو کنبې استعمالول جائز نه دی کیدل پکار او هم دغه شان په اودس کنبې غسل د یدین دي الی المرفقین لهذا په تیمم کنبې هم مسح یدین الی المرفقین کیدل پکار دی، او حضرت دا هم لیکلي دي چه په کومو روایتونو کنبې چه صرف ضربه واحده مذکور دی یا مطلق ضرب دي هغه د مافوق په نفی باندې دلالت نه کوي مگر په طریق د مفهوم مخالف او د استدلال بالمفهوم احناف قائل نه دی لهذا روایات دالة علی وحدة الضربة ته د روایات مثبة للضربتين معارض نه شی وئيلي کیدی.

د دي نه پس خان پوهه کړه چه امام ابوداؤد رحمه الله باب التیمم مطلقا قائم کړې دي چه په هغې کنبې نه د ضربه واحده قید دي نه د ضربتین، هم دغه شان نه د کفین او نه د الی المرفقین، هم په دي وجه مصنف رحمه الله په دي باب کنبې د ضربه واحده، ضربتین الی الکفین، الی المرفقین الی الذراعین حتی چه الی المنکبین ټول روایات ذکر کړي دي.

د حدیث عمار اضطراب :

او دا ټول اختلافات د حدیث عمار په مختلفو طرقو کنبې موجود دی هم په دي وجه امام طحاوی رحمه الله وغیره بعض علماء کرامو لیکلي دي چه په دي سلسله کنبې حدیث عمار رحمه الله قابل استدلال نه دي، امام ترمذی رحمه الله هم لیکلي دي چه هم ددي اختلاف په بنیاد باندې بعض اهل علم د حدیث عمار تضعیف کړي دي.

حدیث عمار سره د اضطراب نه په صحیحین کنبې :

امام بخاری او امام مسلم رحمهما الله حدیث د عمار رضی الله عنه صرف په هغه طرق سره اخستلي دي چه په هغې کنبې ضربه واحده او کفین مذکور دی بنده ته په دي سلسله کنبې یو اشکال وو هغه دا چه په حدیث د عمار رضی الله عنه کنبې چه هر کله دومره سخت اضطراب دي نو بیا امام بخاری او امام مسلم رحمهما الله هغه ته په صحیحین کنبې څنگه ځانې ورکړو؟ دا خو بيله خبره ده چه دي حضراتو صرف هغه طرق اختیار کړي دي چه په هغې کنبې ضربه واحده او کفین مذکور دی خو صرف په دغه طرق اختیار کولو سره نور طرق خو کالعدم کیدی نه شی ددي صحیح جواب خو به لوڼي حضرات ورکوي زما د غور کولو نه یو خبره په فهم کنبې راغله هغه دا چه په اصل کنبې حدیث د عمار رضی الله عنه دوه دي، یو هغه دي چه په هغې کنبې د تیمم ابتداء او دهغې د مشروعیت ذکر دي چه په هغې کنبې هغوی فرمائی مونږ د نزول تیمم نه پس د

رسول الله ﷺ سره تیمم او کړو، او دویم حدیث عماره رضی الله عنه هغه دې کوم چه هغوی د عمر رضی الله عنه مخکښې پیش کړو کوم تیمم چه د جنب په سلسله کښې دې زیات تر اختلاف او اضطراب د کوم چه پورته ذکر راغلو د عمار په حدیث اول کښې دې په دې وجه حضرات شیخینو هغه نه دې اخستلې او د عمار رضی الله عنه هغه حدیث کوم چه حضرات شیخینو اخستلې دې په هغې کښې دا ټول اختلافات نشته بلکه دهغې ټول طرقو کښې ضربه واحده مذکور دې دهغې خلاف نه دې خو د مقدار یدین په باره کښې په هغې کښې هم فی الجملة اختلاف دې په بعض کښې الی الکفین دې او هم دا شیخینو اختیار کړې دې او په بعض کښې ددې هم خلاف دې الی المرفقین وغیره الی المناکب والاباط په دې کښې نشته هذا ماعندی والله تعالی أعلم. روسته چه کله ترمذی شریف او کتلې شو نو دهغې نه معلومه شوه امام ترمذی د اسحاق بن راهویه نه همدا خبره نقل کړې ده یعنی دا چه حدیث د عمار دوه دی او دا اختلاف او اضطراب په هغوی کښې صرف په یو کښې دې. فله الحمد والمنة.

حضرات شیخینو د حدیث عمار رضی الله عنه نه علاوه د ابوالجهیم حدیث هم ذکر کړې دې کوم چه امام ابوداؤد په راروان باب کښې ذکر کړې دې، د ابوالجهیم حدیث کښې ضربه واحده مذکور ده او د یدین په باره کښې هغه مجمل دې راوی صرف الی الیدین وئیلې دې دهغې مقدار ئې نه دې بیان کړې.

بحث عاشر: هل يجوز التيمم للجنباة

دا ټول نهه بحثونه شو، د تکمیل عشره دپاره یو مسئله بله واورئ هغه هم اهم ده هغه دا چه تیمم په حدث اصغر او اکبر دواړو کښې مشروع دې یا صرف په حدث اصغر کښې؟ په نورو الفاظو کښې تیمم صرف د اودس قائم مقام دې یا که د اودس او غسل دواړو؟ د جمهورو علماو سلفا و خلفا ومنهم الائمة الاربعة په نزد عموم دې، خو د ابراهیم نخعی رضی الله عنه په دې کښې اختلاف منقول دې د هغوی په نزد صرف په حدث اصغر کښې مشروع دې او په صحابه کرامو کښې د عمر رضی الله عنه او ابن مسعود رضی الله عنه نه هم داسې منقول دی، خو د اخیرین نه رجوع مروی ده.

د تیمم جنب ثبوت د کتاب الله نه:

بلکه د احنافو په نزد خو تیمم د کتاب الله نه ثابت دې ځکه چه آیت تیمم کښې چه کوم «او لمستم النساء» دې دا احناف په جماع باندې حمل کوی لکه چه ددې تفصیل په خپل محل کښې تیر شو، د تیمم د مباحثو نه پس اوس حدیث اول واخلئ

[۲۱۴] (۱) حَدَّثَنَا عَبْدُ اللَّهِ بْنُ مُحَمَّدٍ النَّفِيلِيُّ، أَخْبَرَنَا أَبُو مُعَاوِيَةَ، ح وَحَدَّثَنَا عُثْمَانُ بْنُ أَبِي شَيْبَةَ، أَخْبَرَنَا عَبْدَةُ الْمُعَنَّى وَاحِدٌ، عَنْ هِشَامِ بْنِ عُرْوَةَ، عَنْ أَبِيهِ، عَنْ عَائِشَةَ، قَالَتْ: "بَعَثَ رَسُولُ اللَّهِ صَلَّى اللَّهُ عَلَيْهِ

۱: صحيح البخاري/اللباس ۵۸ (۵۸۸۲)، التفسير ۳ (۵۸۸۳)، (تحفة الأشراف: ۱۷۶۰، ۱۷۲۰۵)، وقد أخرجه: صحيح البخاري/التيمم ۲ (۳۳۴)، صحيح مسلم/التيمم ۲۸ (۳۶۷)، سنن النسائي/الطهارة ۱۹۴ (۳۱۱)، سنن ابن ماجه/الطهارة ۹۰ (۶۵۸)، موطا امام مالك/الطهارة ۲۳ (۸۹)، مسند احمد (۵۷/۶، ۱۷۹)، سنن الدارمي/الطهارة ۶۵ (۷۷۳) (صحيح)

وَسَلَّمَ أَسِيدُ بْنُ حَضِيرٍ وَأَنَا سَمِعُهُ فِي طَلَبِ قِلَادَةِ أَصْلَتِهَا عَائِشَةُ، فَحَضَرَتِ الصَّلَاةُ فَصَلَّوْا بِغَيْرِ وُضُوءٍ، فَأَتَا النَّبِيَّ صَلَّى اللَّهُ عَلَيْهِ وَسَلَّمَ فَذَكَرُوا ذَلِكَ لَهُ، فَأَنْزَلَتْ آيَةُ التَّيْمُمِ، "زَادَ ابْنُ نَفِيلٍ، فَقَالَ هَذَا أَسِيدُ بْنُ حَضِيرٍ: يَرْحَمُكَ اللَّهُ، مَا نَزَلَ بِكَ أَمْرٌ تَكْرِهِيهِ إِلَّا جَعَلَ اللَّهُ لِلْمُسْلِمِينَ وَلَكَ فِيهِ قَرَجًا."

ترجمه: عثمان بن ابی شیبہ حدیث بیانوی، واثی چه خبر را کبری دی ماته عبده معنی یوه ده، د هشام بن عروه نه او هغه د خپل پلار نه، او هغه د عائشې نه هغې او وئیل: ولې رسول الله ﷺ اسید بن حضیر او نور خلک د هغه سره په طلب د هار کنبې چه عائشې ورک کړی وو، نو حاضر شو مونځ نو هغوی اودس او کړو بغیر د اودس نه، نو هغوی راغلل پیغمبر ﷺ ته نو هغوی ذکر کړو هغه ته هغه، نو نازل شو ایت د تیمم زیادت کړی دی ابن نفیل: پس او وئیل هغه ته اسید بن حضیر، الله دې په تا باندي رحم او کړي نه دی نازل شوی څه حکم چه ته ئې بد گنړې مگر گرځولی دی الله د مسلمانانو لپاره او ستا لپاره په هغې کنبې پراخي. تشریح: ﴿ حَدَّثَنَا عَبْدُ اللَّهِ بْنُ مُحَمَّدٍ النَّفِيلِيُّ - قَوْلُهُ فَحَضَرَتِ الصَّلَاةُ فَصَلَّوْا بِغَيْرِ وُضُوءٍ الْخ ﴾ د صلوٰة نه مراد د سحر مونځ دې، صحابه کرامو ﷺ د اوبو د نه کیدو د وجې نه بغیر د اودس نه مونځونه ادا کړل او تیمم تر دغه وخته پورې مشروع شوې نه وو ددې نه د فاقد الطهورین مسئله معلومیرې چه په هغې کنبې اختلاف مشهور دې، زمونږ په نزد دا مسئله په باب فرض الوضوء کنبې تیره شوې ده.

﴿ قَوْلُهُ فَتَزِلْ لَكَ آيَةُ التَّيْمُمِ ﴾ د آیت کریمه په مصداق کنبې د شارحینو اختلاف دې، ابن العربی فرمائی هذه معضلة ما وجدت لدائها دواء یعنی دا یو داسې گرانه مسئله ده چه ما ددې مرض هیش علاج نه دې موندلې چه د عائشې ﷺ مراد کوم آیت دې ابن بطال ﷺ وئیلې دی چه ددې نه مراد آیه النساء دې ځکه چه آیت المائدة د آیت وضوء په نوم سره مشهور دې اگرچه په هغې کنبې د تیمم ذکر هم دې، او په آیت النساء کنبې صرف د تیمم ذکر دې د اودس نشته، علامه عینی ﷺ د یو روایت په بناء باندي کوم چه د حمیدی په جمع بین الصحیحین کنبې دې چه په هغې کنبې داسې دی ﴿ فَتَزِلْ يَا أَيُّهَا الَّذِينَ آمَنُوا إِذَا قُمْتُمْ إِلَى الصَّلَاةِ الْآيَةِ ﴾ د آیت مائده متعین کیدل لیکلې دی.

﴿ قَوْلُهُ مَا نَزَلَ بِكَ أَمْرٌ تَكْرِهِيهِ إِلَّا جَعَلَ اللَّهُ لِلْمُسْلِمِينَ وَلَكَ فِيهِ قَرَجًا ﴾ سیدنا اسید بن حضیر ﷺ عائشې ﷺ ته دعا کوی چه کله هم هغوی ته څه ناخوښه خبره پیښه شوې ده نو په هغې کنبې الله پاک د ابوبکر ﷺ د کورنۍ په وجه باندي (کما فی روایة ما هی باول برکتکم یا الی ابی بکر) خپله د هغوی دپاره او د ټولو مسلمانانو دپاره د آرام او سهولت سامان برابر کړې دې، شارحینو لیکلې دی چه په دې سره د واقعه افک طرف ته اشاره کیدې شی ځکه چه دهغې هم امر مکروه کیدل ظاهر دی ددې نه مستفاد کیږی چه واقعه افک مقدم ده په واقعه د نزول تیمم باندي لکه چه مونږ په شروع کنبې بیان کړې ده.

[۳۱۸] (۱) حَدَّثَنَا أَحْمَدُ بْنُ صَالِحٍ، حَدَّثَنَا عَبْدُ اللَّهِ بْنُ وَهَبٍ، أَخْبَرَنِي يُونُسُ، عَنْ ابْنِ شَهَابٍ، عَنْ عُبَيْدِ اللَّهِ بْنِ عَبْدِ اللَّهِ بْنِ عُتْبَةَ، حَدَّثَهُ عَنْ عَمَارِ بْنِ يَاسِرٍ، "أَنَّهُ كَانَ يُحَدِّثُ أَنَّهُمْ تَمَسَّحُوا وَهُمْ مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ بِالصَّبِيِّ لِمَصَلَاةِ الْفَجْرِ، فَضَرَبُوا بِأَكْفِهِمُ الصَّبِيَّ ثُمَّ مَسَحُوا وَجُوهَهُمْ مَسْحَةً وَاحِدَةً، ثُمَّ عَادُوا فَضَرَبُوا بِأَكْفِهِمُ الصَّبِيَّ مَرَّةً أُخْرَى فَتَمَسَّحُوا بِأَيْدِيهِمْ كُلِّهَا إِلَى الْمَنَاقِبِ وَالْأَبَاطِ مِنْ بَطُونِ أَيْدِيهِمْ".

ترجمه: د عمار بن یاسر رضی اللہ عنہ نه روایت دی بیشکه هغه وو چه حدیث ئی بیانولو، بیشکه دوی، مسح ئی اوکړه او دوی د رسول الله صلی اللہ علیہ وسلم سره وو په پاکه خاوره د مانځه د صباح دپاره، دوی ووهل خپل ورغوي په پاکه خاوره، بیانی مسح کړل خپل مخونه یو ځل، بیا واپس شول وئی وهل خپل ورغوي په پاکه خاوره بل ځل نو مسح ئی کړل خپل لاسونه ټول تر اوږو او تخرگونو پورې په خپتو د لاسو باندې.

تشریح: ﴿ حَدَّثَنَا أَحْمَدُ بْنُ صَالِحٍ - قوله عَنْ عَمَارِ بْنِ يَاسِرٍ ﴾ د باب د حدیث اول نه مشروعیت تیمم بیانولو نه پس اوس مصنف رحمته اللہ علیہ په دې حدیث سره کیفیت د تیمم بیانوی، دا حدیث د عمار رضی اللہ عنہ دې کوم چه مصنف رحمته اللہ علیہ په مختلفو او متعددو طرقو سره بیان کړې دې ددې حدیث د ټولو طرقو مدار په ابن شهاب باندې دې، بیا د ابن شهاب نه روایت کونکی متعدد دی په اول سند کښې د هغوی شاگرد یونس بن یزید الایلی دې او په دویم سند کښې هم هغه دې خو لاندې راویان یعنی د مصنف رحمته اللہ علیہ استاذان بدل شو په دواړو روایتونو کښې ضربتین مذکور دې خو په مقداریدین کښې څه فرق دې په یو کښې الی المناکب والاباط دې او په دویم کښې نشته.

[۳۱۹] (۲) حَدَّثَنَا سُلَيْمَانُ بْنُ دَاوُدَ الْمَهْرِيُّ، وَعَبْدُ الْمَلِكِ بْنُ شُعَيْبٍ، عَنْ ابْنِ وَهَبٍ، نَحْوَ هَذَا الْحَدِيثِ، قَالَ: قَامَ الْمُسْلِمُونَ فَضَرَبُوا بِأَكْفِهِمُ التُّرَابَ وَلَمْ يَقْبِضُوا مِنَ التُّرَابِ شَيْئًا، فَذَكَرَ نَحْوَهُ وَلَمْ يَذْكُرِ الْمَنَاقِبَ وَالْأَبَاطَ، قَالَ ابْنُ اللَّيْثِ: إِلَى مَا قَوْوُ الْمِرْقَظِينَ.

ترجمه: د ابن وهب نه روایت دی پشان ددې حدیث، هغه او وئیل: پاخېدل مسلمانان نو وئی وهل خپل ورغوي په خاوره، او راویې نه خستله د خاورې نه هېڅ شی نو ذکر ئی کړو پشان دهغې، او ذکر د مناکبو او تخرگونو ئی اونه کړو، وئیلی دي ابن الیث: بره د څنگلو نه.

[۳۲۰] (۳) حَدَّثَنَا مُحَمَّدُ بْنُ أَحْمَدَ بْنِ أَبِي خَلْفٍ، وَمُحَمَّدُ بْنُ يَحْيَى النَّيْسَابُورِيُّ، فِي آخِرِينَ، قَالُوا: حَدَّثَنَا يَعْقُوبُ، أَخْبَرَنَا أَبِي، عَنْ صَالِحٍ، عَنْ ابْنِ شَهَابٍ، حَدَّثَنِي عُبَيْدُ اللَّهِ بْنُ عَبْدِ اللَّهِ، عَنْ ابْنِ عَبَّاسٍ، عَنْ عَمَارِ بْنِ يَاسِرٍ، "أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ عَرَسَ بِأُولَاتِ الْجَيْشِ وَمَعَهُ عَائِشَةُ، فَأَنْقَطَعَ عَقْدُهَا مِنْ جَزَعٍ طَقَّارٍ، فَحَبَسَ النَّاسُ ابْتِغَاءَ عَقْدِهَا ذَلِكَ حَتَّى أَضَاءَ الْفَجْرُ وَلَيْسَ مَعَ النَّاسِ مَاءٌ، فَتَغَيَّظَ عَلَيْهَا أَبُو بَكْرٍ، وَقَالَ: حَبَسَتِ النَّاسَ وَلَيْسَ

۱: سنن ابن ماجه/الطهارة ۹۰ (۵۶۵)، ۹۲ (۵۷۱)، (تحفة الأشراف: ۱۰۳۶۳)، وقد أخرجه: سنن الترمذي/الطهارة ۱۱۰ (۱۴۴)، سنن النسائي/الطهارة ۱۹۶ (۳۱۳)، ۱۹۹ (۳۱۷)، ۲۰۰ (۳۱۸)، ۲۰۱ (۳۱۹)، ۲۰۲ (۳۲۰)، مسند احمد (۲۶۳/۴)، (صحيح)

۲: انظر ما قبله، (تحفة الأشراف: ۱۰۳۶۳)، وقد أخرجه: سنن النسائي/الطهارة ۱۹۷ (۳۱۴)، مسند احمد (۲۶۳/۴)، (صحيح)

۳: سنن النسائي/الطهارة ۱۹۷ (۳۱۵)، (تحفة الأشراف: ۱۰۳۵۷)، وقد أخرجه: مسند احمد (۲۶۳/۴)، (صحيح)

مَعَهُمْ مَاءٌ، فَأَنْزَلَ اللَّهُ تَعَالَى عَلَى رَسُولِهِ صَلَّى اللَّهُ عَلَيْهِ وَسَلَّمَ رُخْصَةً يَتَطَهَّرُ بِالصَّبِيِّ الطَّيِّبِ، فَقَامَ الْمُسْلِمُونَ مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ فَضَرَبُوا بِأَيْدِيهِمْ إِلَى الْأَرْضِ ثُمَّ رَفَعُوا أَيْدِيَهُمْ وَلَمْ يَقْبِضُوا مِنَ التُّرَابِ شَيْئًا فَمَسَحُوا بِهَا وَجُوهَهُمْ وَأَيْدِيَهُمْ إِلَى الْمَنَاكِبِ، وَمِنْ بَطُونِ أَيْدِيهِمْ إِلَى الْأَبَاطِ، زَادَ ابْنُ يَحْيَى فِي حَدِيثِهِ: قَالَ ابْنُ شَهَابٍ فِي حَدِيثِهِ: وَلَا يَغْتَبِرُ بِهَذَا النَّاسُ، قَالَ أَبُو دَاوُدَ: وَكَذَلِكَ رَوَاهُ ابْنُ إِسْحَاقَ، قَالَ فِيهِ: عَنْ ابْنِ عَبَّاسٍ، وَذَكَرَ ضَرْبَتَيْنِ، كَمَا ذَكَرَ يُونُسَ، وَرَوَاهُ مُعَمَّرٌ، عَنْ الزُّهْرِيِّ، وَقَالَ مَالِكٌ، عَنْ الزُّهْرِيِّ، عَنْ عُبَيْدِ اللَّهِ بْنِ عُبَيْدِ اللَّهِ، عَنْ أَبِيهِ، عَنْ عَمَّارٍ، وَكَذَلِكَ قَالَ أَبُو أُوَيْسٍ عَنْ الزُّهْرِيِّ، وَشَكَ فِيهِ ابْنُ عُيَيْنَةَ، قَالَ مَرَّةً: عَنْ عُبَيْدِ اللَّهِ، عَنْ أَبِيهِ، أَوْ عَنْ عُبَيْدِ اللَّهِ، عَنْ ابْنِ عَبَّاسٍ، وَمَرَّةً قَالَ: عَنْ ابْنِ عَبَّاسٍ، اضْطَرَبَ ابْنُ عُيَيْنَةَ فِيهِ وَفِي سَمَاعِهِ مِنَ الزُّهْرِيِّ، وَلَمْ يَذْكُرْ أَحَدٌ مِنْهُمْ فِي هَذَا الْحَدِيثِ الضَّرْبَتَيْنِ، إِلَّا مَنْ سَمِعْتُ.

ترجمه: د عمار بن یاسر رضی اللہ عنہ نه روایت دي، بېشکه رسول الله صلی اللہ علیہ وسلم شپه ئي تېره کړه په اولات الجیش کښې او د هغه سره عائشه وه، نو وشلېدلو هار د هغې د مشکرو د ظفار نه، نو خلک حصار شو د وجې د لتولو د امیل دهغې نه، تردې چه رنړا شو صبا، او نه وي د خلکو سره اوبه نو غصه شو په هغې باندې ابوبکر او وټي وټیل: خلک دي ایسار کړل او د دوی سره اوبه نشته، نو نازل کړو الله تعالی په رسول الله صلی اللہ علیہ وسلم باندې رخصت د پاکوالي په پاڼه خاوره، پاڅېدل مسلمانان د رسول الله صلی اللہ علیہ وسلم سره نو وټي وهل لاسونه خپل په ځمکه باندې، زیادت کړی دی یحیی په خپل حدیث کې: وټیلی دي ابن شهاب په خپل حدیث کې: او اعتبار نه کوي په دي باندې خلک. وټیلی دي ابوداود: او همدارنگه روایت کړی دی ابن اسحاق هغه په هغې کښې وټیلی دی: روایت دی د ابن عباس نه: او هغه ذکر کړې دي دوه ضربه. لکه څرنگه چه روایت کړی دی یونس. او روایت کړی دی معمر د زهري نه دوه ضربه. او وټیلی دي مالک د زهري نه او هغه د عبید الله بن عبد الله نه او هغه د خپل پلار نه، او هغه د عمار نه، او همدارنگه وټیلی دي ابو اویس: د زهري نه، او شک کړی دی په دي کښې ابن عیینة هغه وټیلی دي یو ځل د عبید الله عن ابيه او یا د عبید الله عن ابن عباس نه، او بل ځل ئي وټیلی دی: د خپل پلار، او یو ځل ئي وټیلی دی: د ابن عباس، مضطرب شوی دی ابن عیینة په هغې کښې، او په سماع دهغې کښې د زهري نه او نه دی ذکر کړی هیڅ د دوی نه په دي حدیث کښې (الضربتين) مگر هغه چا چه مایې نومونه واخستل.

تشریح: ﴿ حَدَّثَنَا مُحَمَّدُ بْنُ أَحْمَدَ بْنِ خَلْفٍ ﴾ دا د حدیث عمار دویم طریق دي په دي کښې د ابن شهاب نه روایت کونکې صالح بن کیسان دي په دواړو طریقو کښې فرق دا دي چه د یونس په روایت کښې د عبید الله بن عبد الله او عمار بن یاسر رضی اللہ عنہما ترمنځه هیڅ واسطه نه وه او په دي دویم سند کښې د ابن عباس رضی اللہ عنہ واسطه ده، په دي څلورم روایت کښې هم د امیل د ورکیدلو ذکر دي لکه چه د باب په حدیث اول حدیث عائشه رضی اللہ عنہا کښې وو.

د ذات الجیش تحقیق

﴿ قَوْلُهُ غَرَسَ بِأَوَّلَاتِ الْجَيْشِ ﴾ تعریس وائی د مسافر په آخره شپه کښې د استراحت دپاره په یو منزل باندې کوزیدل اولات الجیش کوم ته چه ذات الجیش هم وټیلې شوې دي دا مديني منورې ته نزدې تقریبا د یو برید (منزل) په فاصله باندې یو وادی ده د بخاری په یو روایت

کښې « بالبداء » او « بذات الجیش » دې د مشهور قول په بناء باندې دا دواړه ځایونه ذوالحلیفه ته نژدې د مکې او مدینې ترمینځه دی او یو قول دا دې چه بیداء په نسبت د ذوالحلیفه مکې ته زیات نژدې دې او دریم قول په دې کښې دا دې چه بیداء او ذات الجیش د مدینې او خیبر ترمینځه دې د مکې په لاره کښې نه دې، حافظ رحمته الله علیه قول اول ته ترجیح ورکړې ده او قول ثالث ټې مرجوح کړې دې، او په قول ثالث کښې به دا هم منل راځي چه نزول تیمم په قصه د غزوة المریسیع کښې نه ده پیښه شوې ځکه چه مریسیع د مدینې منورې نه د مکې په طرف واقع دې، « قوله من جزع ظفار » ظفار بفتح الظاء مبنی علی الکسره دې لکه قطام، په یمن کښې د یو ښار نوم دې، لفظ جزع جمع ده د جزعة ددې معنی ده خرزیمانی یعنی ملغلرې او قیمتی کانړی او غمی چه په هغې سره امیل جوړولې شی.

د ظفار او اظفار تحقیق :

په بعض روایاتو کښې په ځانې د ظفار اظفار راغلي دې لکه چه په نسائی کښې دی اظفار جمع د ظفر ده د یو معروف خوشبویئ نوم دې کوم ته چه قسط او قسط اظفار هم وائی — چه دهغې نه بخور یعنی خوشبویه لوړې ورکولې شی، چونکه هغه د ظفر الانسان سره مشابه وی په دې وجه ورته اظفار وائی، خو ځان پوهه کړه چه ددې لفظ ذکر په دوه ځایونو کښې راځي یو دلته په باب د تیمم کښې دویم د حیض په غسل کښې ^(۱) په باب تیمم کښې صحیح ظفار دې، او په غسل کښې هم روایات دواړه قسمه راغلي دی خو هلته اظفار صحیح دې ظفار د یو ښار نوم دې او اظفار کوم ته چه قسط اظفار هم وائی د خوشبویئ نوم دې.

« قوله حَبَسَتِ النَّاسَ وَلَيْسَ مَعَهُمْ مَاءٌ » دلته دا اشکال راځي چه دې قافلې تعریس او نزول په داسې ځانې کښې ولې او کړو چه هلته اوبه نه وې جواب دا دې چه دلته دا تعریس او نزول بالقصد نه وو بلکه د التماس عقد دپاره مجبوراً شوې وو کذا استفاد من امانی الاحبار غفر الله لمولفه، او د حضرت شیخ په تقریر د بخاری کښې ددې یو بله توجیه لیکلې ده.

« قوله فَضَرُّوا بِأَنبِیْهِمْ إِلَى الْأَرْضِ » د حدیث عمار په دې طریق کښې ضربه واحده ذکر ده او ددې نه په مخکښې طریق کښې د ضربتین ذکر وو، بله دا چه په دې طریق کښې د مسح الیدین الی المناکب والاباط ذکر دې چه دهغې په باره کښې ابن شهاب رحمته الله علیه فرمائی « ولا یعتبر بهذا الناس » یعنی ډیر فقهاء ددې اعتبار نه کوی یا اشاره د ضربه واحده طرف ته ده یعنی ډیر علماء کرام د اکتفاء بضربه واحده قائل نه دی یا دې د دواړو طرف ته اشاره او منلې شی.

ځان پوهه کړه چه داسې عبارت خو وی خو د رد او تضعیف دپاره خو چونکه د تیمم د کیفیت په باره کښې شارحینو د ابن شهاب مسلک دا نقل کړې دې چه هغه د مسح الی المناکب والاباط قائل وو ځکه چه دا مطلب اخستل کیدې شی چه صحیح نه وی لهذا دا

^(۱) پس په حدیث د ام عطیه رضی الله عنها کښې راغلي دی وقد رخص لنا عند الطهر اذا اغتسلت احدنا من حیضها فی نبله من کست اظفار او په یو روایت کښې په ځانې د کست قسط دې او امام بخاری رحمته الله علیه په دې باندې باب ترلې دې، باب الطیب للمرأة عند غسلها من الحيض دا ټول تفصیل

دې اووئیلې شی چه په طور د گیلې وائی چه اوگورئ مسح الی المناکب والاباط د روایت نه ثابت دې خو بیا هم ډیر علماء گرام ددې قائل نه دی او یا دې داسې اووئیلې شی چه هغوی خپل مسلک بدل کړې وی کوم چه مخکښې قائل وی روستو نه وی پاتې شوې یا ددې برعکس، والله تعالی اعلم.

د مصنف رحمه الله د مسلسل کلام تشریح :

﴿ قَالَ أَبُو دَاوُدَ وَكَذَلِكَ رَوَاهُ ابْنُ إِسْحَاقَ قَالَ فِيهِ عَنِ ابْنِ عَبَّاسٍ وَذَكَرَ ضَرْبَتَيْنِ كَمَا ذَكَرَ يُؤُسُ ﴾ په دې جمله کښې مصنف رحمه الله دوه مطلبونه بیان کړی دی، یو د سند سره متعلق دې او دویم د متن سره، ابن اسحاق د زهری د شاگردانو نه دې په ذکر د واسطې او عدم واسطه کښې د زهری د شاگردانو اختلاف روان دی، مصنف رحمه الله فرمائی چه څنگه صالح بن کیسان په سند کښې د ابن عباس رضی الله عنه واسطه ذکر کړې ده هم دغه شان ابن اسحاق هم کړې ده خو د دواړو په متن کښې فرق دې هغه دا چه د صالح په روایت کښې ضربه واحده مذکور وه او د ابن اسحاق په روایت کښې ضربتین دې لکه چه د یونس په روایت کښې هم ضربتین تیر شوې دې.

﴿ وَقَالَ مَالِكٌ عَنِ الزُّهْرِيِّ الْخ ﴾ امام مالک رحمه الله د زهری څلورم شاگرد دې، هغوی د عیید الله او د عمار ترمینځه واسطه خو ذکر کړه خو په ځانې د ابن عباس رضی الله عنه ټی عن اییه اووئیل، بیا وړاندې مصنف رحمه الله فرمائی ﴿ وَشَكَ فِيهِ ابْنُ عُيَيْنَةَ ﴾ دا هم د زهری د شاگردانو نه دې هغوی په خپل سند کښې واسطه خو ذکر کړې ده خو ددې واسطې تعیین ټی نه دې کړې شک ټی ظاهر کړو چه هغه عن اییه دې یا عن ابن عباس رضی الله عنه او کله کله ټی بغیر د شک نه عن اییه او کله عن ابن عباس رضی الله عنه وائی.

﴿ قَوْلُهُ وَلَمْ يَذْكُرْ أَحَدٌ مِنْهُمْ فِي هَذَا الْحَدِيثِ الضَّرْبَتَيْنِ إِلَّا مَنْ سَمِعْتُ ﴾ د (من سمیت) مصداق د مصنف رحمه الله د بیان کړې روایاتو مطابق په اصحاب زهری رحمه الله کښې صرف درې دی، یونس، ابن اسحاق او معمر خو په بذل کښې لیکي چه د مصنف رحمه الله دعوی د حصر منقوض ده، ځکه چه امام بیهقی رحمه الله په دې کښې د ابن ابی ذئب او امام طحاوی رحمه الله پکښې د صالح بن کیسان (۱) اضافه کړې ده چه دا هر دواړه هم د ضربتین د ذکر کونکو نه دی.

[۳۳۱] (۱) حَدَّثَنَا مُحَمَّدُ بْنُ سُلَيْمَانَ الْأَنْبَارِيُّ، حَدَّثَنَا أَبُو مُعَاوِيَةَ الضَّرِيرُ، عَنْ الْأَعْمَشِ، عَنْ شَقِيقٍ، قَالَ: كُنْتُ جَالِسًا بَيْنَ عَبْدِ اللَّهِ، وَأَبِي مُوسَى، فَقَالَ أَبُو مُوسَى: يَا أَبَا عَبْدِ الرَّحْمَنِ، أَرَأَيْتَ لَوْ أَنَّ رَجُلًا أَجْنَبَ فَلَمْ يَجِدِ الْمَاءَ شَهْرًا، أَمَا كَانَ يَتَنَجَّمُ؟ فَقَالَ: لَا، وَإِنْ لَمْ يَجِدِ الْمَاءَ شَهْرًا؟ فَقَالَ أَبُو مُوسَى: فَكَيْفَ تَصْنَعُونَ بِهَذِهِ الْآيَةِ الَّتِي فِي سُورَةِ الْمَائِدَةِ: فَلَمْ يَجِدْ مَاءً فَتَنَجَّمُوا صَهِيدًا طَيِّبًا سُورَةُ الْمَائِدَةِ آيَةٌ؟ فَقَالَ عَبْدُ اللَّهِ: لَوْ رَخِصَ هُمْ فِي هَذَا الْوَشْكَو إِذَا بَرَدَ عَلَيْهِمُ الْمَاءُ أَنْ يَتَنَجَّمُوا بِالصَّهِيدِ. فَقَالَ لَهُ أَبُو مُوسَى: وَإِنَّمَا كَرِهْتُمْ هَذَا هَذَا؟ قَالَ: نَعَمْ. فَقَالَ لَهُ أَبُو مُوسَى:

(۱) زه وایم د صالح بن کیسان روایت کوم چه په ابوداود کښې دې په هغې کښې ضربه واحده مذکور ده امام طحاوی رحمه الله ته چه د هغوی کوم روایت رسیدلې وی هغه به د ضربتین وی او دا دواړه روایتونه به د دوه مختلفو وختونو وی.
(۲) صحیح البخاری للترمذی ۷ (۳۴۵، ۳۴۶)، ۸ (۳۴۷)، صحیح مسلم للحیض ۲۸ (۳۷۸)، سنن الترمذی للطهارة ۱۱۰ (۱۴۴) مختصر، سنن النسائی للطهارة ۲۰۳ (۳۲۱)، (تحفة الأشراف: ۱۰۳۶۰)، وقد أخرجه: مسند أحمد (۲۳۶/۴) (صحیح)

أَلَمْ تَسْمَعْ قَوْلَ عَمَّارٍ لِعِمْرَانَ: "بَعَثَنِي رَسُولُ اللَّهِ صَلَّى اللَّهُ عَلَيْهِ وَسَلَّمَ فِي حَاجَةٍ، فَأَجْنَبْتُ فَلَمْ أَجِدِ الْمَاءَ فَكَمَرْتُ فِي الصَّعِيدِ كَمَا تَمَرُّ عُرْدُ الدَّابَّةِ ثُمَّ، أَتَيْتُ النَّبِيَّ صَلَّى اللَّهُ عَلَيْهِ وَسَلَّمَ فَذَكَرْتُ ذَلِكَ لَهُ، فَقَالَ: إِنَّمَا كَانَ يَكْفِيكَ أَنْ تَصْنَعَ هَكَذَا: "فَضْرَبَ بِيَدِهِ عَلَى الْأَرْضِ فَنَفَضَهَا، ثُمَّ ضَرَبَ بِشِمَالِهِ عَلَى يَمِينِهِ وَبِیَمِينِهِ عَلَى شِمَالِهِ عَلَى الْكَفَّيْنِ، ثُمَّ مَسَحَ وَجْهَهُ"، فَقَالَ لَهُ عَبْدُ اللَّهِ: أَفَلَمْ تَرَ عَمْرًا يَقْنَعُ بِقَوْلِ عَمَّارٍ.

ترجمه: د شقيق نه روايت دي هغه وائي: وم زه ناست په مينځ د عبد الله او ابو موسى كښي، او وئيل ابو موسى: اي ابا عبد الرحمن خبر راكړه ماته كه چېرې يو سړي نه بيا مومي اوبه يوه مياشت، ايا نه دي چه تيمم به كوي؟ نو هغه او وئيل: نه، اگر كه اوبه پيدا نه كړي تر يوې مياشتې پورې. او وئيل ابو موسى: تاسو چل كوي ددې ايت سره هغه چه په سورة المائدة كښي دي (فلم تجدوا ماء فتيمموا صعيدا طيبا) نو او وئيل عبد الله: كه چېرې رخصت وركړي شي دوي ته په دې كښي نو قريبه ده چه كله يخې شي په دوي باندې اوبه نو تيمم به او كړي په پاكه خاوره، نو او وئيل هغه ته ابو موسى: بيشكه تاسو دا بد وگنړلو د وجې ددې نه، هغه او وئيل: آو، نو او وئيل هغه ته ابو موسى: ايا تا نه دي اوريدلي قول د عمار عمر ته، ولې لم زه رسول الله ﷺ په يو حاجت كښي نو زه جنب شوم نو بيا نه موندلي ما اوبه، نو زه ورغښتلم په پاكه خاوره كښي لكه څرنگه چه رغړې دابه، بيا راغلم نبي ﷺ ته نو ما ورته ذكر كړو هغه نو هغه وفرمايل: بيشكه كافي وه ستا لپاره چه ته او كړي داسې: نو وئې وهله په خپل لاس باندې ځمكه بياي څنډ وهله، بيا ئې ووهلو گس لاس په ښي لاس او ښي لاس په گس لاس تر ورغوو پورې، بيا ئې مسح كړو مخ خپل. نو او وئيل هغه ته عبد الله: ايا ته نه وينې عمر چه قانع نه شو په قول د عمار.

تيمم د جنب په باره كښي د ابن مسعود او ابو موسى اشعري رضي الله عنهما مباحثه

تفسير: (حَدَّثَنَا مُحَمَّدُ بْنُ سُلَيْمَانَ الْأَنْبَارِيُّ - قَوْلُهُ فَقَالَ أَبُو مُوسَى يَا أَبَا عَبْدِ الرَّحْمَنِ الْخ) په دې حديث كښي د تيمم جنب مسئله مذكور ده، ابو عبد الرحمن د عبد الله بن مسعود رضي الله عنه دې ابو موسى اشعري رضي الله عنه كوم چه د تيمم جنب د جواز قائل وو د عبد الله بن مسعود رضي الله عنه مسئله او تپوسله چه كه يو جنبی ته اوبه ملاؤ نه شي نو آيا هغه تيمم كولې شي، عبد الله بن مسعود رضي الله عنه فرمائي نه شي كولې، په دې باندې ابو موسى اشعري رضي الله عنه د سورة مائده آيت كريمه (او لامستم النساء) پيش كړو () د كوم نه چه د جنب تيمم ثابتيږي. په دې باندې عبد الله بن مسعود رضي الله عنه وفرمائيل چه خبره خو صحيح ده خو كه مونږ خلقو ته د تيمم جنب اجازت وركړو نو ويړه ده ددې خبرې چه هغوی به په دې كښي بې احتياطي او كړي چرته چه وينی چه اوبه يخې دي او يخني ده بس تيمم به كوي (فقال له ابو موسى انما كرهتم لهذا) يعني ابو موسى اشعري رضي الله عنه وفرمائيل ښه! تاسو ددې وجې نه فتوی نه وركوي آيا رسول

() ددې نه معلومه شوه چه عبد الله بن مسعود رضي الله عنه ددې آيت كريمه په تفسير كښي د ابن عباس رضي الله عنهما رائي سره متفق دي چه په دې آيت كريمه كښي د لمس نه مراد لمس باليد نه دي بلكه جماع مراد ده لكه چه احناف وائي

الله ﷺ د جواز فتوی نه وه ورکړې، د رسول الله ﷺ نه به څوک زیات مصلحت پیژندلو والا وی، او د عمار رضی الله عنه یو حدیث ټی بیان کړو کوم چه هغوی د عمر رضی الله عنه مخکښې بیان کړې وو دا پوره حدیث وړاندې په متن کښې راړوان دې چه دهغې نه د جنب د تیمم جواز ثابتیږي هغه دا چه عمار رضی الله عنه فرمائی چه رسول الله ﷺ زه چرته په سفر باندې یو کار پسې لیږلې اوم، ماته هلته جنابت اورسیدلو اتفاق سره اوبه نه وې هغوی وائی چه ما د جنابت په نیت باندې تیمم اوکړو (او ماته دا معلومه نه وه چه د حدث اصغر او اکبر دواړو نه د تیمم طریقه یوه ده) پس زه په زمکه اولوغړیدم څنگه چه څاروې اس وغیره لوغړیږي بیا چه کله زه د سفر نه واپس شوم او د رسول الله ﷺ په خدمت کښې حاضر شوم او ما رسول الله ﷺ ته ددې تذکره اوکړه نو په دې باندې رسول الله ﷺ ارشاد وفرمائیلو د جنابت د تیمم دپاره د تمرغ ضرورت نشته، ددې نه پس رسول الله ﷺ د تیمم چه کومه معروفه طریقه ده هغه بیان کړه، عبدالله بن مسعود رضی الله عنه د ابو موسی اشعری رضی الله عنه په دې خبره اوریدلو باندې وفرمائیل (أَقْلَمَ تَرَعَمَزَ لَمْ يَقْنَعْ بِقَوْلِ عَمَارٍ) آیا ته نه گوري چه کله عمر رضی الله عنه ته عمار رضی الله عنه دا حدیث بیان کړې وو نو عمر رضی الله عنه په دې باندې قناعت او اظهار د اطمینان نه وو کړې، په دې باندې ابو موسی اشعری رضی الله عنه خاموش شو، د قناعت نه کولو تشریح په وړاندې روایت کښې راځي

په ترتیب استدلال باندې اشکال او دهغې توجیه :

ځان پوهه کړه چه ابو موسی اشعری رضی الله عنه د عبدالله بن مسعود رضی الله عنه مخې ته د تیمم جنب په جواز باندې په استدلال کښې دوه څیزونه پیش کړل، یو آیت مائده او دویم حدیث د عمار رضی الله عنه، د ابوداؤد په روایت کښې ترتیب دا دې چه هغوی اول استدلال په آیت کریمه باندې اوکړو دهغې نه پس استدلال بالحدیث، اول چه کله هغوی د آیت کریمه نه استدلال اوکړو نو په هغې باندې عبدالله بن مسعود رضی الله عنه د هغوی خبره تسلیم کړه، خو دا ټی وفرمائیل چه په یو مصلحت سره مونږ د جواز فتوی نه ورکړو، په دې ترتیب باندې دا اشکال واردیږي چه عبدالله بن مسعود رضی الله عنه چه کله د ابو موسی اشعری رضی الله عنه مخکښې د تیمم جنب اعتراف اوکړو نو بیا ابو موسی اشعری رضی الله عنه ددې نه پس دوباره استدلال بالحدیث ولې اوکړو ددې څه حاجت پاتې شوې وو، دویم اشکال دا واردیږي چه کله عبدالله بن مسعود رضی الله عنه د جواز تیمم اعتراف کړې وو نو روستو چه ابو موسی اشعری رضی الله عنه د هغوی مخکښې حدیث عمار رضی الله عنه پیش کړو نو عبدالله بن مسعود رضی الله عنه د هغوی په استدلال باندې نقد ولې اوکړو دا حدیث په صحیح بخاری کښې هم دې په یو ځانې کښې هلته هم ترتیب د استدلال هم دغه شان دې څنگه چه دلته په ابوداؤد کښې دې خو د صحیح بخاری په دویم روایت کښې ترتیب ددې برعکس دې اول استدلال بالحدیث بیا چه کله عبدالله بن مسعود رضی الله عنه په دې باندې نقد وفرمائیلو نو ثانیاً ابو موسی اشعری رضی الله عنه استدلال بالایه وفرمائیلو، د بخاری د روایه په دې ترتیب باندې هیڅ اشکال نه واقع کیږي هم دغه شان د ابوداؤد د روایت تشریح پورته په کومه طریقه چه مونږ کړې ده په هغې باندې هم اشکال رفع کیږي ځکه چه عبدالله بن مسعود رضی الله عنه په شروع کښې د جواز تیمم اگر که اعتراف کړې

وو خو ورسره ئې دا خبره هم بيان او فرمائيله چه د جواز فتوى د مصلحت خلاف ده، د خلاف مصلحت كيدو تردید چه كله ابو موسى اشعري رضي الله عنه په حديث د عمار رضي الله عنه سره او كړو نو په دې باندې عبدالله بن مسعود رضي الله عنه د هغوی په دليل باندې نقد او فرمائيلو، پس د هغوی نقد په اصل جواز باندې نه شو بلكه په انكار د مصلحت باندې شو.

[۳۳۳] (۱) حَدَّثَنَا مُحَمَّدُ بْنُ كَثِيرٍ الْعَبْدِيُّ، حَدَّثَنَا سُفْيَانُ، عَنْ سَلَمَةَ بْنِ كَهَيْلٍ، عَنْ أَبِي مَالِكٍ، عَنْ عَبْدِ الرَّحْمَنِ بْنِ أَبِيزٍ، قَالَ: كُنْتُ عِنْدَ عُمَرَ، فَجَاءَهُ رَجُلٌ، فَقَالَ: إِنَّا نَكُونُ بِالْمَكَانِ الشَّهْرَ وَالشَّهْرَيْنِ، فَقَالَ عُمَرُ: أَمَا أَنَا فَلَمْ أَكُنْ أَصْلَى حَتَّى أَجِدَ الْبَاءَ، قَالَ: فَقَالَ عُمَرُ: يَا أَمِيرَ الْمُؤْمِنِينَ، أَمَا تَذْكُرُ إِذْ كُنْتُ أَنَا وَأَنْتَ فِي الْإِبِلِ فَأَصَابَتْنَا جُنَابَةٌ، فَأَمَّا أَنَا فَتَمَعَكْتُ، فَأَتَيْنَا النَّبِيَّ صَلَّى اللَّهُ عَلَيْهِ وَسَلَّمَ فَذَكَرْتُ ذَلِكَ لَهُ، فَقَالَ: "إِنَّمَا كَانَ يَكْفِيكَ أَنْ تَقُولَ هَكَذَا، وَهَرَبَ بِيَدَيْهِ إِلَى الْأَرْضِ ثُمَّ نَفَخَهُمَا ثُمَّ مَسَحَ بِهِنَّ وَجْهَهُ وَيَدَيْهِ إِلَى نِصْفِ الذَّرَاعِ"، فَقَالَ عُمَرُ: يَا عُمَرُ، اتَّقِ اللَّهَ، فَقَالَ: يَا أَمِيرَ الْمُؤْمِنِينَ، إِنْ شِئْتَ وَاللَّهِ لَمْ أَذْكُرْهُ أَبَدًا. فَقَالَ عُمَرُ: كَلَّا وَاللَّهِ لَنُؤَيِّنَنَّكَ مِنْ ذَلِكَ مَا تَوَلَّيْتَ.

ترجمه: د عبد الرحمن بن ابزی نه روایت دې هغه وئیلی دي وم زه د عمر په خوا کښې نو راغی هغه ته یو سړی هغه او وئیل: مونږ یو په ځانې کښې یو میاشت او دوه میاشتې نو او وئیل عمر: هر چه زه یم نو نه یم چه مونځ او کړم ترڅو چه اوبه پیدا کړم، هغه وائی: او وئیل عمار: ای امیر المؤمنین ایا تاته یاد نه دې کله چه وم زه او ته په اوبانو کښې، ورسېدلو مونږ ته جنابت، هر چه زه یم زه ورغښتلم نو راغلو نبي صلی الله علیه و آله ته نو هغه مې ورته ذکر کړو، هغه وفرمایل: بیشکه کافي وو ستا لپاره چه ته او کړې داسې: او وئې وهل دواړه لاسونه په ځمکه، بیا ئې دواړو وپوکل، بیا ئې مسح کړو په هغې باندې مخ او دواړه لاسونه تر نیم د څنگلو پورې. نو او وئیل عمر: ای عمار! د الله نه ویرېره، هغه او وئیل: ای امیر المؤمنین! که ستا خوښه وي قسم په الله د دېنه وروسته به ئې هېڅ کله ذکر نه کړم، نو او وئیل ورته عمر: داسې نه ده قسم په الله مونږ به پرېږدو تا هغه څه ته چه ته ئې وایې.

تشریح: (حَدَّثَنَا مُحَمَّدُ بْنُ كَثِيرٍ الْعَبْدِيُّ - قَوْلُهُ كُنْتُ عِنْدَ عُمَرَ فَجَاءَهُ رَجُلٌ الْخ) دا هم هغه حديث د عمار رضي الله عنه دې چه دهغې حواله ابو موسى اشعري رضي الله عنه په خپل استدلال کښې ورکړې وه، مضمون ددې دا دې.

د تیمم جنب په باره کښې حديث عمار رضي الله عنه:

یو ځل یو سړی د عمر رضي الله عنه په خدمت کښې راغلو او هغه د جنب د تیمم په باره کښې سوال او کړو چه که چاته جنابت پېښ شی او اوبه نه وی نو آیا هغه تیمم کولې شی؟ په دې باندې عمر رضي الله عنه او فرمائیل چه که خپله ماته داسې ضرورت راشی نو زه به د جنابت نه تیمم کولو سره مونځ نه کوم (گویا هغوی د جنب د تیمم قائل نه وو) ددې سوال او جواب په وخت په مجلس کښې عمار بن یاسر رضي الله عنه هم موجود وو هغه او وئیل یا امیر المؤمنین! ایا تاسو ته هغه واقعه یاد نه ده چه یو ځل ما او تاسو ته په حالت د سفر کښې جنابت پېښ شوې وو او ما یو قسم تیمم کولو سره مونځ کړې وو بیا د سفر نه په واپسې باندې ما رسول الله صلی الله علیه و آله ته دهغې تذکره

(۱): انظر ما قبله، (تحفة الأشراف: ۱۰۳۶۲) (صحیح)

کړې وه نو په دې باندې رسول الله ﷺ ماته تيمم ښودلې وو چه داسې کول پکار وو په زمکه باندې د لوغريدو ضرورت نه وو، خو عمر رضی الله عنه ته دا واقعه د هغوی په رايا دولو باندې هم راياده نه شوه او وې فرمائيل «يا عمار! اتق الله» په دې باندې عمار رضی الله عنه عرض او کړو چه ښه ده! که تاسو غواړئ نوزه به دا حديث خلقو ته نه ذکر کوم، په دې باندې عمر رضی الله عنه او فرمائيل دا خوزه نه غواړم «لَوْ لَيْتُكَ مِنْ ذَلِكَ مَا تَوَلَّيْتُ» ته په خپله ذمه دارئ باندې دا حديث بيانوه، واضحه دې وی چه دا هم هغه دويم حديث عمار رضی الله عنه دې کوم چه شيخينو په صحيحين کښې اخستلي دي د کوم وضاحت چه مونږ مخکښې بيان کړې دي.

[۳۳۳] (١) حَدَّثَنَا مُحَمَّدُ بْنُ الْعَلَاءِ، حَدَّثَنَا حَفْصٌ، حَدَّثَنَا الْأَعْمَشُ، عَنْ سَلَمَةَ بْنِ كَهِيلٍ، عَنْ ابْنِ أَبِي عَمَّارٍ، عَنْ يَاسِرٍ، فِي هَذَا الْحَدِيثِ، فَقَالَ: يَا عَمَّارُ، إِنَّمَا كَانَ يَكْفِيكَ هَكَذَا، ثُمَّ ضَرَبَ بِيَدَيْهِ الْأَرْضَ ثُمَّ ضَرَبَ إِحْدَاهُمَا عَلَى الْأُخْرَى ثُمَّ مَسَحَ وَجْهَهُ وَالذِّرَاعَيْنِ إِلَى نِصْفِ السَّاعِدَيْنِ وَلَمْ يَلْغُ الْبِرْفَقَيْنِ ضَرْبَةً وَاحِدَةً، قَالَ أَبُو دَاوُدَ: وَرَوَاهُ وَكَيْعٌ، عَنْ الْأَعْمَشِ، عَنْ سَلَمَةَ بْنِ كَهِيلٍ، عَنْ عَبْدِ الرَّحْمَنِ بْنِ أَبِيزٍ، وَرَوَاهُ جَرِيرٌ، عَنْ الْأَعْمَشِ، عَنْ سَلَمَةَ بْنِ كَهِيلٍ، عَنْ سَعِيدِ بْنِ عَبْدِ الرَّحْمَنِ بْنِ أَبِيزٍ يَعْنِي عَنْ أَبِيهِ.

ترجمه: د عمار بن ياسر نه روايت دې په هم دې حديث کښې هغه او وئيل: اي عمار! بيشکه کافي وو ستا لپاره داسې: بيا ئې ووهل خپل دواړه لاسونه په ځمکه باندې، بيا ووهلو يو په بل باندې، بيا ئې مسح کړو خپل مخ او دواړه څنگلي تر نيم د بازوگانو پورې، او وئې نه رسولو څنگلو ته يوه ضربه وئيلی دي ابوداود: او نقل کړی دی وکيع د اعمش نه او هغه د سلمه بن كهيل نه او هغه د عبد الرحمن بن ابزي نه، او نقل کړی دی جرير د اعمش نه او هغه د سلمه بن كهيل نه او هغه د سعيد بن عبد الرحمن بن ابزي نه، يعنې د خپل پلار نه.

[۳۳۴] (٢) حَدَّثَنَا مُحَمَّدُ بْنُ بَشَّارٍ، حَدَّثَنَا مُحَمَّدُ يَعْنِي ابْنَ جَعْفَرٍ، أَخْبَرَنَا شُعْبَةُ، عَنْ سَلَمَةَ، عَنْ ذَرٍّ، عَنْ ابْنِ عَبْدِ الرَّحْمَنِ بْنِ أَبِيزٍ، عَنْ أَبِيهِ، عَنْ عَمَّارٍ، بِهَذِهِ الْقِصَّةِ، فَقَالَ: إِنَّمَا كَانَ يَكْفِيكَ، وَضَرَبَ النَّبِيُّ صَلَّى اللَّهُ عَلَيْهِ وَسَلَّمَ يَدَيْهِ إِلَى الْأَرْضِ ثُمَّ نَفَخَ فِيهَا وَمَسَحَ بِهَا وَجْهَهُ وَكَفَّيْهِ، شَكَّ سَلَمَةُ، وَقَالَ: لَا أَذْهَبُ فِيهِ إِلَى الْبِرْفَقَيْنِ يَعْنِي أَوَّلِي الْكَفَّيْنِ.

ترجمه: روايت دی د عبد الرحمن بن ابزي نه او هغه د خپل پلار نه، او هغه د عمار بن يسار نه په دې قصه سره، هغه او وئيل: بيشکه کافي وو ستا لپاره او ووهلو نبي ﷺ خپل لاس په ځمکه، بيا ئې پوکی او کړو په هغې کښې، او مسح ئې کړو په هغې باندې مخ او دواړه ورغوی شک کړی دی سمله او وئيلی ئې دی زه نه پوهېږم په هغې کښې الی المرفقين دی يعنې که الی الکفين دی.

[۳۳۵] (٣) حَدَّثَنَا عَلِيُّ بْنُ سَهْلٍ الرَّمْلِيُّ، حَدَّثَنَا حَجَّاجٌ يَعْنِي الْأَعْمَشَ، حَدَّثَنِي شُعْبَةُ، بِإِسْنَادِهِ بِهَذَا الْحَدِيثِ، قَالَ: ثُمَّ نَفَخَ فِيهَا وَمَسَحَ بِهَا وَجْهَهُ وَكَفَّيْهِ إِلَى الْبِرْفَقَيْنِ، أَوَّلِي الذِّرَاعَيْنِ، قَالَ شُعْبَةُ: كَانَ سَلَمَةُ يَقُولُ: الْكَفَّيْنِ وَالْوَجْهَ وَالذِّرَاعَيْنِ، فَقَالَ لَهُ مَنْصُورٌ: ذَاتَ يَوْمٍ انْظُرْ مَا تَقُولُ، فَإِنَّهُ لَا يَذْكُرُ الذِّرَاعَيْنِ غَيْرُكَ.

١: انظر ما قبله، (تحفة الأشراف: ١٠٣٦٢) (صحيح)

٢: انظر ما قبله، (تحفة الأشراف: ٣١٣٨، ١٠٣٦٢) (صحيح)

٣: انظر ما قبله، (تحفة الأشراف: ١٠٣٦٢) (صحيح)

ترجمه: اعور وائي حديث بيان كړی دی ماته شعبه په خپل اسناد سره ددې حديث، هغه وئیلی دی: بیا ئې پوکی اوکړو په هغې کښې او مسح ئې کړو په هغې باندې خپل مخ او دواړه ورغوي ترڅنگلو پورې. او یا تر بازوگانو پورې. وئیلی دي شعبه: وو سلمه چه وئیل یې: ورغوي او مخ او څنگلې، نو اووئیل هغه ته منصور یوه ورځ: اوگوره ته څه وائي بېشکه نه ذکر کوي ذراعین بغیر ستانه.

[۳۲۱] (۱) حَدَّثَنَا مُسَدَّدٌ، حَدَّثَنَا يَحْيَى، عَنْ شُعْبَةَ، قَالَ: حَدَّثَنِي الْحَكَمُ، عَنْ ذَرٍّ، عَنْ ابْنِ عَبْدِ الرَّحْمَنِ بْنِ أَبِي، عَنْ أَبِيهِ، عَنْ عَمَّارٍ، فِي هَذَا الْحَدِيثِ، قَالَ: فَقَالَ: يَعْنِي النَّبِيَّ صَلَّى اللَّهُ عَلَيْهِ وَسَلَّمَ: إِمَّا كَانَ يَكْفِيكَ أَنْ تَضْرِبَ بِمِثْلِكَ إِلَى الْأَرْضِ فَتَمْسَحَ بِهِمَا وَجْهَكَ وَكَفْيَكَ، وَسَاقِ الْحَدِيثِ، قَالَ أَبُو دَاوُدَ: وَرَوَاهُ شُعْبَةُ، عَنْ حُصَيْنٍ، عَنْ أَبِي مَالِكٍ، قَالَ: سَمِعْتُ عَمَّارًا يَخْطُبُ بِمِثْلِهِ، إِلَّا أَنَّهُ قَالَ: لَمْ يَنْفَعْ، وَذَكَرَ حُسَيْنُ بْنُ مُحَمَّدٍ، عَنْ شُعْبَةَ، عَنْ الْحَكَمِ، فِي هَذَا الْحَدِيثِ، قَالَ: ضَرَبَ بِكَفِّيهِ إِلَى الْأَرْضِ وَنَفَخَ.

ترجمه: د عمار رضي الله عنه نه روایت دې په دي حديث کښې، هغه وئیلی دی: اووئیل يعني نبي صلی الله علیه و آله بېشکه کافي وو ستا لپاره چه ته ووهې خپل دواړه لاسونه په ځمکه، پس مسح کړي په دواړو باندې خپل مخ او دواړه ورغوي. او سوق د حديث ئې اوکړو. وئیلی دي ابوداود: او نقل کړی دی شعبه د حصین نه هغه د ابو مالک نه هغه وئیلی دی: ما اوریدلي دي د عمار نه چه خطبه ئې ویله په مثل دهغې مگر هغه اووئیل: هغه پوکی اونه کړو. او ذکر کړو حسین بن محمد د شعبه او هغه د حکم نه په په دي حديث کښې، هغه اووئیل: وئې وهل خپل دواړه ورغوي په ځمکه او پوکی ئې اوکړو.

[۳۲۲] (۲) حَدَّثَنَا مُحَمَّدُ بْنُ الْمُنْهَالِ، حَدَّثَنَا يَزِيدُ بْنُ زُرَيْعٍ، عَنْ سَعِيدٍ، عَنْ قَتَادَةَ، عَنْ عَزْرَةَ، عَنْ سَعِيدِ بْنِ عَبْدِ الرَّحْمَنِ بْنِ أَبِي، عَنْ أَبِيهِ، عَنْ عَمَّارِ بْنِ يَاسِرٍ، قَالَ: سَأَلْتُ النَّبِيَّ صَلَّى اللَّهُ عَلَيْهِ وَسَلَّمَ عَنِ التَّيْمِمِ، "فَأَمَرَنِي ضَرْبَهُ وَاحِدَةً لِلْوَجْهِ وَالْكَفَّيْنِ".

ترجمه: د عمار بن یاسر نه روایت دې هغه وئیلی دی: تپوس اوکړو ما د نبي صلی الله علیه و آله نه په باره د تیمم کې: نو امر ئې اوکړو ماته د یوې ضربې د مخ او د ورغوو دپاره.

[۳۲۳] (۳) حَدَّثَنَا مُوسَى بْنُ إِسْمَاعِيلَ، حَدَّثَنَا أَبَانُ، قَالَ: سَبَلَ قَتَادَةُ عَنْ التَّيْمِمِ فِي السَّفَرِ، فَقَالَ: حَدَّثَنِي مُحَمَّدُ بْنُ عَبْدِ الرَّحْمَنِ بْنِ أَبِي، عَنْ عَمَّارِ بْنِ يَاسِرٍ، أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ، قَالَ: "إِلَى الْبِرْفَقَيْنِ".

ترجمه: د عمار بن یاسر نه روایت دې بېشکه رسول الله صلی الله علیه و آله وئیلی دی: ترڅنگلو پورې.

(۱): انظر ما قبله، (تحفة الأشراف: ۱۰۳۶۲) (صحيح)

(۲): انظر ما قبله، (تحفة الأشراف: ۱۰۳۶۲) (صحيح)

(۳): انظر ما قبله، (تحفة الأشراف: ۱۰۳۶۲) (منكر)

باب التَّيْمُمُ فِي الْحَضَرِ

باب دې په بيان د تيمم كې په حضر كې

د كيفيت تيمم د بيان نه چه كله فارغ شو نو اوس مصنف رحمته الله عليه د تيمم متعلق بعض نور احكام بيانوي يو دهغي نه دا دې چه آيا د اوبو په موجودگي كښې په حالت د حضر كښې هم د يو عبادت دپاره تيمم كيدلې شي؟ د حديث الباب نه معلومه شوه چه او! د رد السلام دپاره تيمم كولې شي ځكه چه رد السلام يو فوري خيز دې چه په هغي كښې د تراخي گنجائش نشته لهذا كه څوك دا غواړي چه د سلام جواب په طهارت سره وركړي نو اوس ظاهره ده چه كه اودس كوي نو د رد وخت به اوځي، لهذا تيمم كولو سره دې جواب وركړي.

د حديث الباب نه د امام طحاوي رحمته الله عليه يو استنباط:

امام طحاوي رحمته الله عليه د حديث الباب نه (۱) په يو بله مسئله بلكه قاعده كليې باندې استدلال كړې دې چه دهغي صرف احناف قائل دي جمهور نه، هغه دا چه هر هغه عبادت كوم چه فائت لا الى خلف وي يعنى د كوم چه قضاء نه وي، مثلاً صلوٰة الجنائزه، صلوٰة العيدين كه د اودس كولو په وجه باندې د ناوخته كيدو د وجې نه د فوت كيدو ويره وي نو د هغي دپاره تيمم جائز دي، د شوافعو وغيره په نزد چونكه دا مسئله نه ده په دې وجه امام نووي رحمته الله عليه په حديث الباب كښې د رسول الله صلى الله عليه وسلم د تيمم توجيه دا كړې ده چه دا تيمم د عدم وجدان ماء د وجې نه وو خو ظاهره دا ده چې دا واقعه په مدينې منوره كښې يعنى د حضر او آبادي ده، هلته د اوبو نه كيدو څه مطلب فلعل النوى لم يحمله على ذلك الا نصرة مذهبه، په دې سلسله كښې نور هم بعض آثار د صحابه كرامو رضي الله عنهم دي چه دهغي نه زمونږ د مسلك تائيد كيږي.

د تيمم في الحضر اسباب او صورتونه سره د اختلاف ائمه:

د دې نه پس دا پيژندل پكار دي چه په ترجمه الباب كښې چه كومه مسئله مذكور ده يعنى تيمم في الحضر دا طويل الذيل او تفصيل طلب ده پس دهغي مختلف اسباب او وجوه كيدې شي، او هغه زمونږ د تتبع په اعتبار سره څلور دي.

الوجه الاول: لعدم وجدان الماء، د احنافو په نزد د عدم وجدان الماء د وجې نه په ښار

كښې تيمم كولې شي يا نه؟ د بعض متون احناف نه معلومېږي چه عدم وجدان الماء معتبر نه دي، ځكه چه دا ډيره نادره ده، د صاحب هداية ميلان هم دې طرف ته دي او بعض فقهاء، كرامو ليكلي دي چه دا صحيح ده چه نادره ده خو كه اتفاقاً داسې اوشي نو د راجح قول په بناء باندې زمونږ په نزد داسې جائز دي، در مختار كښې هم دا اختيار كړې شوې ده او په لامع كښې د حضرت گنګوهي رحمته الله عليه د كلام نه هم دا معلومېږي، او هم دا د ائمه ثلاثه مذهب

(۱) او احنافو سره په دې سلسله كښې د عمر او ابن عباس رضي الله عنهما اثر هم موجود دي ابن عباس رضي الله عنه فرماني: اذا جاءتك جنازة وانت علي غير طهارة فتيمم طحاوي او ابن ابي شيبه او هم دغه شان امام نسائي په كتاب الكنى كښې دا روايت كړې دي، په اثر د ابن عمر رضي الله عنهما كښې دا دي چه يو ځل هغوی د جنازې مونځ كولو او دهغي نه مخكښې ئې اودس نه وو نو هغوی تيمم كولو سره مونځ وكړو امام بيهقي رحمته الله عليه دا په معرفة السنن كښې په ډيرو طرقو سره ذكر كړې دي، (كذا في المنهل)

دې خو د هغوی په نزد په وجوب اعاده کښې اختلاف دې یعنی چه کله اوبه ملاؤ شی نو اعاده د صلوۍ واجب ده یا نه؟ د امام احمد رحمۃ اللہ علیہ په دې کښې دواړه اقوال دی کما فی المعنی خو په الروض المربع کښې د عدم وجوب اعاده تصریح ده او د امام مالک رحمۃ اللہ علیہ راجح قول د عدم اعاده دې او هم دا د احنافو مذهب دې خو امام شافعی رحمۃ اللہ علیہ د وجوب اعاده قائل دې، فالائمة الثلاثة فی جانب والامام الشافعی فی جانب.

الوجه الثاني : تیمم فی الحضر لوجه المرض : یو سړې مریض دې د هغه د اوبو په استعمال یا حرکت وغیره باندې د مرض د زیاتیدلو ویره ده پس داسې مریض د جمهور علماء کرامو ومنهم الاثمة الثلاثة احناف، مالکیان او حنابلة په نزد تیمم کولې شی خو د امام شافعی رحمۃ اللہ علیہ په نزد صرف د اشتداد مرض د وجې نه نه شی کولې ترڅو چه د تلف نفس یا تلف عضو ویره نه وی (کما فی الهدایة) خو د کتب شافعیه د کتلو نه معلومیږي چه د خوف تلف قید د هغوی په نزد هم نشته. لهذا هغوی هم په دې مسئله کښې د جمهورو سره شو، د داؤد ظاهري رحمۃ اللہ علیہ په نزد تیمم لاجل المرض مطلقاً جائز دې که د اوبو استعمال ضرر لري یا نه، او هم دا د امام مالک رحمۃ اللہ علیہ نه یو روایت دې، کما فی العینی.

الوجه الثالث : تیمم الجنب لاجل البرد : یعنی د اوبو کیدو سره سره د یخنی د وجې نه د غسل په ځانې تیمم کول، په دې مسئله باندې وړاندې تلو سره مصنف رحمۃ اللہ علیہ مستقل باب ترلې دې، باب اذا خاف الجنب البرد ایتمم..... په دې مسئله کښې اختلاف دا دې چه د ائمة اربعة په نزد خو د داسې سړي دپاره تیمم ضروري دې خو په احنافو کښې صاحبین رحمۃ اللہ علیہ فرمائي چه د یخنی د وجې نه د جنبي تیمم کول په مصر کښې جائز نه دی د مصر نه بهر جائز دی. (۱) ځکه چه په ښار کښې د گرمو اوبو انتظام کیدلې شی په خلاف د صحراء، بیا په دې کښې اختلاف دې چه که یو سړي د یخنی د وجې نه په ځانې د غسل تیمم کولو سره موند او کړو نو بیا د زوال عذر نه پس به د موند اعاده واجب وی یا نه؟ د امام ابوحنیفه او امام مالک په نزد واجب نه ده، د امام شافعی په نزد واجب ده، او د امام احمد رحمۃ اللہ علیہ نه دوه روایتونه دی، خو په الروض المربع کښې صرف عدم وجوب اعاده مذکور ده، لهذا په دې مسئله کښې ائمة ثلاثه یو طرف ته شو او امام شافعی رحمۃ اللہ علیہ بل طرف ته دا خو مذاهب شو د ائمة اربعة، او د عطاء بن ابی رباح او حسن بصری رحمۃ اللہ علیہ په نزد په اصل مسئله کښې اختلاف دې د هغوی په نزد تیمم الجنب لاجل البرد مطلقاً جائز نه دې، بل یجب الغسل وان مات.

تنبيه : حضرت شیخ رحمۃ اللہ علیہ په حاشیه د بذل کښې په حواله د عینی او مغنی په دې مسئله کښې د شوافعو سره صاحبینو هم ذکر فرمائي چې دې چه د هغوی په نزد هم اعاده

(۱) محشی هدایة لیکي ظاهره دا ده چه د صاحبینو په نزد تسخین الماء فی المصر واجب دې او یا دا چه اجرت ورکولو سره په حمام کښې غسل او کړي او د اصحاب المغتسل عادت دا وی چه هغوی اجرة بعد الفراغ عن الغسل اخلي لهذا که هغه سره دغه وخت کښې اجرت نه وی نو عذر دې او کړي هم په دې وجه ونيلي شوي دی چه په دې مسئله کښې د امام صاحب او د صاحبینو اختلاف اختلاف زمان دې نه اختلاف برهان، خو په داسې مسئلو کښې د عمل کولو دپاره د فتوی خاوندانو ته رجوع کول پکار دی.

واجب ده، خو د صاحبینو مذهب باوجود د کافی تتبع نه چرته ملاؤ نه شو، په شرح وقایه او دهغې په حاشیه کښې دا قاعده کلیه لیکلې شوې ده چه هغه عذر کوم چه د تیمم دپاره مبیح وی هغه کله د الله پاک د طرف نه وی لکه مرض، برد او خوف عطش وغیره په دې صورت کښې تیمم جائز دي او روستو اعاده واجب نه ده او کوم عذر چه د بندگانو د طرف نه وی لکه هغه سرې کوم چه د کفارو په قبضه کښې وی کوم چه هغه د اودس نه منع کوی یا محبوس فی السجن وغیره په دې صورتونو کښې تیمم کولو سره مونځ کول جائز دی خو د زوال مانع نه پس اعاده واجب ده، دا د تیمم ټول مسائل او اختلاف ائمه د کتابونو د مراجعت نه پس په احتیاط سره ذکر کړې شوې دی انشاء الله تعالی تحقیق هم دا دي.

الوجه الرابع : هغه صورت کوم چه په حدیث الباب کښې مذکور دي یعنی هغه تیمم کوم چه د هغه عبادت دپاره اوکړې شی کوم چه فائت لا الی خلف وی چه دهغې تشریح د باب په شروع کښې تیره شوه.

[۲۲۹] (۱) حَدَّثَنَا عَبْدُ الْمَلِكِ بْنُ شُعَيْبٍ بْنُ اللَّيْثِ، أَخْبَرَنَا أَبِي، عَنْ جَدِّي، عَنْ جَعْفَرِ بْنِ رَبِيعَةَ، عَنْ عَبْدِ الرَّحْمَنِ بْنِ هُرْمَزٍ، عَنْ عُمَيْرِ مَوْلَى ابْنِ عَبَّاسٍ، أَنَّهُ سَمِعَهُ يَقُولُ: أَقْبَلْتُ أَنَا وَعَبْدُ اللَّهِ بْنُ يَسَارٍ مَوْلَى مَيْمُونَةَ زَوْجِ النَّبِيِّ صَلَّى اللَّهُ عَلَيْهِ وَسَلَّمَ حَتَّى دَخَلْنَا عَلَى أَبِي الْجُهَيْمِ بْنِ الْحَارِثِ بْنِ الصَّمَةِ الْأَنْصَارِيِّ، فَقَالَ أَبُو الْجُهَيْمِ: "أَقْبَلْ رَسُولُ اللَّهِ صَلَّى اللَّهُ عَلَيْهِ وَسَلَّمَ نَحْوِي بِرَجُلٍ، فَلَقِيَهُ رَجُلٌ فَسَلَّمَ عَلَيْهِ، فَلَمَّا رَدَّ رَسُولُ اللَّهِ صَلَّى اللَّهُ عَلَيْهِ وَسَلَّمَ عَلَيْهِ السَّلَامَ حَتَّى آتَى عَلَى جِدَارٍ فَمَسَحَ بِوَجْهِهِ وَيَدَيْهِ ثُمَّ رَدَّ عَلَيْهِ السَّلَامَ".

ترجمه: د عمير نه روایت دي چه د ابن عباس غلام دی بیشکه هغه اوریدلي دي د هغه نه چه وئیل یې: زه راغلم او عبد الله بن یسار چه مولى د ميموني دی بي بي د پیغمبر ﷺ ده، په ابو الجهم بن الحارث بن الصمة الانصاري ته، او وئیل دي ابو الجهم: راغی رسول الله ﷺ طرف د کوهي د جمل ته نو مخامخ شو ورسره یو سړی نو سلام یې پرې واچولو، نور د نه کړو رسول الله ﷺ سلام تر دي چې راغی یو دیوال ته نو مسح ئې اوکړه په خپل مخ او دواړه لاسونو باندې بیایې جواب ورکړو هغه ته.

تشریح: قوله: (حَدَّثَنَا عَبْدُ الْمَلِكِ بْنُ شُعَيْبٍ) - قوله دَخَلْنَا عَلَى أَبِي الْجُهَيْمِ بْنِ الْحَارِثِ بْنِ الصَّمَةِ الْأَنْصَارِيِّ فَقَالَ أَبُو الْجُهَيْمِ كُنِيت دي د دوی په نوم کښې اختلاف دي بعضو وئیلې دي چه د دوی نوم حارث بن الصمة دي لهذا لفظ د ابن کوم چه د ابو الجهم او حارث ترمینځه په متن کښې دي هغه غلط دي او وئیلې شوې دي چه د هغوی نوم عبد الله دي ددي نه پس خان پوهه کړه چه دا نوم هم دغه شان مصغرا د بخاری په روایت کښې هم دي او په مسلم کښې په خائي د مصغر مکبر یعنی ابو الجهم واقع دي حافظ رحمه الله فرمائي چه دا تحریف دي او صحیح بالتصغیر دي د دوی روایت په صحاح سته کښې دوه ځایونو کښې راځي یو دلته په رد السلام کښې او دویم په مرور بین یدی المصلی یعنی په ابواب

۱: صحیح البخاري/التیمم ۳ (۳۳۷)، صحیح مسلم/الحیض ۲۸ (تعلیقا) (۳۶۹)، سنن النسائي/الطهارة ۱۹۵ (۳۱۲)، تحفة الأشراف: ۱۱۸۸۵، وقد أخرجه: مسند احمد (۱۶۹/۴) (صحیح)

الستره کښ، علامه عینی رحمۃ اللہ علیہ لیکي چه په صحابه کرامو رضی اللہ عنہم کښې یو سړې بل دې چه د هغه نوم ابوالجهم (مکبرا) دې او د هغوی نوم عامر بن حذیفه دې دا ابوالجهم رضی اللہ عنہ هم هغه سړې دې چه د هغه په باره کښې په حدیث کښې راځي «انتونی بانبجانیة ابی جهم»
د ابوالجهم په دې حدیث کښې ضربه واحده مذکور ده، حضرات شیخین چونکه د ضربه واحده قائل دی په دې وجه هغوی هم دا روایت په خپل خپل صحیح کښې اخستلي دي.

[۳۰۰] (۱) حَدَّثَنَا أَحْمَدُ بْنُ إِبْرَاهِيمَ الْمُؤَصِّلِيُّ أَبُو عَلِيٍّ، أَخْبَرَنَا مُحَمَّدُ بْنُ ثَابِتٍ الْعَبْدِيُّ، أَخْبَرَنَا نَافِعٌ، قَالَ: انْطَلَقْتُ مَعَ ابْنِ عُمَرَ فِي حَاجَةٍ إِلَى ابْنِ عَبَّاسٍ، فَقَضَى ابْنُ عُمَرَ حَاجَتَهُ فَكَانَ مِنْ حَدِيثِهِ يَوْمَئِذٍ أَنْ، قَالَ: "مَرَّ رَجُلٌ عَلَى رَسُولِ اللَّهِ صَلَّى اللَّهُ عَلَيْهِ وَسَلَّمَ فِي سَكَّةٍ مِنَ السَّكِكِ وَقَدْ خَرَجَ مِنْ غَابِطٍ أَوْ بُولٍ فَسَلَّمَ عَلَيْهِ، فَلَمْ يَرُدَّ عَلَيْهِ حَتَّى إِذَا كَادَ الرَّجُلُ أَنْ يَتَوَارَى فِي السَّكَّةِ، ضَرَبَ بِيَدَيْهِ عَلَى الْحَابِطِ وَمَسَحَ بِمَا وَجْهَهُ ثُمَّ ضَرَبَ ضَرْبَةً أُخْرَى فَمَسَحَ ذِرَاعَيْهِ، ثُمَّ رَدَّ عَلَى الرَّجُلِ السَّلَامَ، وَقَالَ: إِنَّهُ لَمْ يَمْنَعْني أَنْ أَرُدَّ عَلَيْكَ السَّلَامَ إِلَّا أَنِّي لَمْ أَكُنْ عَلَى طَهْرٍ"، قَالَ أَبُو دَاوُدَ: سَمِعْتُ أَحْمَدَ بْنَ حَنْبَلٍ، يَقُولُ: رَوَى مُحَمَّدُ بْنُ ثَابِتٍ حَدِيثًا مُنْكَرًا فِي التَّيْمِمِ، قَالَ ابْنُ دَاسَةَ: قَالَ أَبُو دَاوُدَ: لَمْ يُتَابِعْ مُحَمَّدُ بْنُ ثَابِتٍ فِي هَذِهِ الْقِصَّةِ عَلَى ضَرْبَتَيْنِ، عَنِ النَّبِيِّ صَلَّى اللَّهُ عَلَيْهِ وَسَلَّمَ، وَرَوَاهُ فَعَلَ ابْنُ عُمَرَ.

ترجمه: خبر را کړی دی مونږ ته نافع هغه او وئیل: زه لارم د ابن عمر سره د یو حاجت لپاره ابن عباس ته نو ابن عمر خپل حاجت پوره کړو نو وی بعضي خبرې دهغې په دغه ورځ دا چه هغه او وئیل: تېر شو یو سړی په رسول الله صلی اللہ علیہ وسلم باندې په یوه کوڅه کښې د کوڅونه، او په تحقیق سره هغه راووتلو د غائط نه او یا د بولونه نو سلام ئې واچولو په هغه باندې نو جواب د سلام ئې ورنه کړو تردې چه نزدې شو سړی چه پټ شي په کوڅه کښې، وئې وهل دواړه لاسونه په دیوال او مسح ئې کړل په دواړو باندې مخ خپل، بیا ئې ووهله بله ضربه نو مسح ئې کړې متې خپلې، بیا د سلام جواب ئې ورکړو سړی ته. او وئې وئیل: بیشکه منع کوي مالره چه واپس کړم په تا باندې سلام مگر زه نه وم په پاکی. وئیلی دي ابوداود: ما اوریدلي دي د احمد بن حنبل نه چه هغه ویل: روایت کړی دی محمد بن ثابت منکر حدیث په تیمم کښې. وئیلی دي ابن داسه وئیلی دي ابوداود: او متابعت نه دی شوی د محمد بن ثابت په دې قصه کښې په ضربتینو د نبی صلی اللہ علیہ وسلم نه، او هغوی رایت کوی فعل د ابن عمر رضی اللہ عنہ.

تشریح: «حَدَّثَنَا أَحْمَدُ بْنُ إِبْرَاهِيمَ الْمُؤَصِّلِيُّ - قَوْلُهُ فَكَانَ مِنْ حَدِيثِهِ يَوْمَئِذٍ الْخ» د حدیثه ضمیر ابن عمر رضی اللہ عنہ طرف ته راجع دې نه د ابن عباس رضی اللہ عنہ طرف ته، اگرچه سیاق د کلام کښې د دواړو احتمال شته، خو د نورو روایاتو د وجې نه دا متعین ده چه دا ضمیر صرف ابن عمر رضی اللہ عنہ ته راجع دې.

په کیفیت د تیمم کښې د احنافو دلیل او د مصنف رحمۃ اللہ علیہ په هغې باندې نقد:

«قَالَ أَبُو دَاوُدَ سَمِعْتُ أَحْمَدَ بْنَ حَنْبَلٍ الْخ» په دې حدیث د ابن عمر رضی اللہ عنہ کښې ضربتین مذکور دې هم دغه شان په ځانې د کفین ذراعین دې چه د احنافو مسلک دې خو په دې باندې مصنف رحمۃ اللہ علیہ کلام کوی چه امام احمد رحمۃ اللہ علیہ فرمائی چه د محمد بن ثابت دا حدیث منکر دې، او

بیا وړاندې مصنف رحمۃ اللہ علیہ فرمائی چه محمد بن ثابت د نافع نه ددې په مرفوعا نقل کولو کښې متفرد دې، په دې کښې چا هم د هغوی متابعت نه دې کړې، د محمد بن ثابت نه علاوه د نافع نورو شاگردانو دا موقوفا په ابن عمر رضی اللہ عنہما باندې روایت کړې دې یعنی د ابن عمر رضی اللہ عنہما فعل ئې ورته وئیلې دې، حضرت په بذل کښې په دې باندې تفصیلی کلام فرمائیلې دې چه دهغې خلاصه دا ده چه محمد بن ثابت ثقه دې او زیاده د ثقه مقبول دې.

[۳۳۱] (۱) حَدَّثَنَا جَعْفَرُ بْنُ مُسَافِرٍ، حَدَّثَنَا عَبْدُ اللَّهِ بْنُ يَحْيَى الْبَرْلِيُّ، حَدَّثَنَا حَبِوَةُ بْنُ شَرِيحٍ، عَنْ ابْنِ الْهَادِ، أَنَّ نَافِعًا حَدَّثَهُ، عَنْ ابْنِ عُمَرَ، قَالَ: "أَقْبَلَ رَسُولُ اللَّهِ صَلَّى اللَّهُ عَلَيْهِ وَسَلَّمَ مِنَ الْغَابِطِ فَلَقِيَهُ رَجُلٌ عِنْدَ بَيْتِ جَمَلٍ فَسَلَّمَ عَلَيْهِ، فَلَمْ يَرُدَّ عَلَيْهِ رَسُولُ اللَّهِ صَلَّى اللَّهُ عَلَيْهِ وَسَلَّمَ حَتَّى أَقْبَلَ عَلَى الْحَابِطِ فَوَضَعَ يَدَهُ عَلَى الْحَابِطِ ثُمَّ مَسَحَ وَجْهَهُ وَيَدَيْهِ، ثُمَّ رَدَّ رَسُولُ اللَّهِ صَلَّى اللَّهُ عَلَيْهِ وَسَلَّمَ عَلَى الرَّجُلِ السَّلَامَ".

ترجمه: د ابن عمر رضی اللہ عنہما نه روایت دې هغه وئیلې دې راغی رسول الله صلی اللہ علیہ وسلم د غائطو نه نو مخامخ شو ورسره یو سړی د بثر جمل په خوا کښې نو سلام ئې واچولو په هغه باندې، نو جواب ورنکړو رسول الله صلی اللہ علیہ وسلم تردې چه مخامخ شو دېوال سره نو کښخودو لاس خپل په دېوال، بیا ئې مسح اوکړه په مخ خپل باندې او په لاسونو خپلو، بیا ئې رد کړو رسول الله صلی اللہ علیہ وسلم په سړي باندې سلام.

تشریح: ۳: ﴿ حَدَّثَنَا جَعْفَرُ بْنُ مُسَافِرٍ الْخ ﴾ دا د پورته ذکر شوی حدیث ابن عمر رضی اللہ عنہما دویم طریق دې په دې کښې د نافع نه روایت کونکې ابن الهاد دې او په مخکښې روایت کښې محمد بن ثابت وو، په دې دواړو کښې د متن په اعتبار سره فرق دې هغه دا چه په اول روایت کښې ضربتین مذکور وو او په دې کښې ضربه واحده مذکور ده، په ظاهر کښې مصنف رحمۃ اللہ علیہ دا بیانول غواړی چه حدیث ابن عمر رضی اللہ عنہما کوم چه مرفوعا دې په هغې کښې ضربه واحده ده او حدیث ابن عمر رضی اللہ عنہما کوم چه موقوفا دې په هغې کښې ضربتین مذکور دې، محمد بن ثابت د ابن عمر رضی اللہ عنہما د ضربتین والا روایت مرفوعا نقل کړې دې.

بَابُ الْجَنْبِ يَتِيمٍ

باب دې په بیان د جنب کي چې یتیم کوي

د جنابت دپاره یتیم په اتفاق د ائمه اربعه جائز دې په دې کښې د بعض علماء کرامو اختلاف منقول دې، کوم چه د یتیم په ابحاث عشرة کښې په بحث عاشر کښې تیر شوې دې.

[۳۳۲] (۱) حَدَّثَنَا عَمْرُو بْنُ عَوْنٍ، أَخْبَرَنَا خَالِدُ الْوَاسِطِيُّ، عَنْ خَالِدِ الْحَدَّاءِ، عَنْ أَبِي قِلَابَةَ، عَنْ حَدَّثَنَا مُسَدَّدٌ، أَخْبَرَنَا خَالِدٌ يَعْنِي ابْنَ عَبْدِ اللَّهِ الْوَاسِطِيَّ، عَنْ خَالِدِ الْحَدَّاءِ، عَنْ أَبِي قِلَابَةَ، عَنْ عَمْرُو بْنِ مُجْدَانَ، عَنْ أَبِي ذَرٍّ، قَالَ: اجْتَمَعَتْ غَنِيْمَةٌ عِنْدَ رَسُولِ اللَّهِ صَلَّى اللَّهُ عَلَيْهِ وَسَلَّمَ، فَقَالَ: يَا أَبَا ذَرٍّ، ابْدُ فِيهَا، فَبَدَوْتُ إِلَى الرِّبْدَةِ فَكَانَتْ تُصِيبُنِي الْجَنَابَةُ فَأَمَكْتُ الْخُمْسَ وَالسِّتَّ، فَأَتَيْتُ النَّبِيَّ صَلَّى اللَّهُ عَلَيْهِ وَسَلَّمَ، فَقَالَ: أَبُو ذَرٍّ، فَسَكَتَ، فَقَالَ: ثَلَاثَتَكَ

(۱): تفرد به أبو داود، (تحفة الأشراف: ۸۵۳۳) (صحیح)

(۲): سنن الترمذي/الطهارة ۹۲ (۱۲۴)، سنن النسائي/الطهارة ۲۰۵ (۳۲۳)، (تحفة الأشراف: ۱۲۰۰۸)، وقد أخرجه: مسند احمد (۱۵۵/۵، ۱۸۰) (صحیح)

أَمَّا أَبَا ذَرٍّ لَأَمَّاكَ الْوَيْلُ، قَدْ عَلَى بِجَارِيَةٍ سَوْدَاءَ فَجَاءَتْ بِعُيْسٍ فِيهِ مَاءٌ فَسَرَّتْنِي بِثَوْبٍ وَاسْتَرْتُ بِالرَّاحِلَةِ وَأَغْتَسَلْتُ فَكَأَنِّي أَلْقَيْتُ عَنِّي جَبَلًا، فَقَالَ: "الصَّعِيدُ الطَّيِّبُ وَضَوْءُ الْمُسْلِمِ وَلَوْ إِلَى عَشْرِ سِنِينَ، فَإِذَا وَجَدْتَ الْمَاءَ فَأَمْسَهُ جِلْدَكَ فَإِنَّ ذَلِكَ خَيْرٌ"، وَقَالَ مُسَدَّدٌ: غَنِيمَةٌ مِنَ الصَّدَقَةِ، قَالَ أَبُو دَاوُدَ: وَحَدِيثُ عُمَرَوَاتِمَ.

ترجمه: د ابو ذر رضي الله عنه نه روایت دې هغه وئیلی دی: راجمع شوې څه گلهې د رسول الله صلی الله علیه و آله سره نو هغه او وئیل: ای ابو ذر! دا بادیې ته بوزه، نو زه لارم ربډي ته نو وو چه رسېدو به ماته جنابت نو مابه وخت تېرولو پنځه او شپږ، نو زه راغلم نبي صلی الله علیه و آله ته نو هغه او وئیل: ای ابو ذر! نو زه چپ شوم هغه او وئیل: بوره دې شي مور ستا ای ابا ذر ستا د مور لپاره دې وئیل وي. نو راوېي غوښتله زما لپاره یوه وېنزه توره نو رایې وړلو یو لوښی چه هغې کښې اوبه وي، زه هغې پټ کړم په یوه جامه او بل طرف ته زمانه اوبښ وو، او غسل مې اوکړو گویا چه ما وغورځولو د خپل ځان نه غر، نو هغه وفرمایل: پاکه خاوره د مسلمان اودس دی اگر که وي د لسو کلونو پورې، کله چه تا اوبه پیدا کړي نو بیا ئې ولگوه په خپله څرمن نو دغه افضل دی او وئیلی دي مسدد: گلهې د صدقي وئیلی دي ابو داود: او حدیث د عمرو اتم دی

تشریح حدیث:

قوله: ﴿ حَدَّثَنَا عَمْرُو بْنُ عَوْنٍ - قَوْلُهُ اجْتَمَعَتْ غَنِيمَةُ الْخِ ﴾ غنیمه د غنم تصغیر دې کوم چه دلته د تقلیل دپاره راوړلې شوې دې، په مضمون حدیث کښې دا دی چه ابو ذر غفاری رضي الله عنه فرمائی چه یو ځل څه بیزي د رسول الله صلی الله علیه و آله سره جمع شوې (ممکنه ده چه دا بیزي هم د هغوی ملک وی یا د بیت المال او د صدقې وی خو وړاندې په متن کښې راځی چه د مسدد په روایت کښې ﴿ غنیمه من الصدقة ﴾ دې، په دې باندې رسول الله صلی الله علیه و آله هغوی ته او فرمایل چه دا بیزي یو کلی ته بوزی (چه د بیزو د اوسیدو او د گنجا او اوبو سهولت وی، دا وجه خو صرف احتمال عقلی دې وړاندې په روایت کښې ددې دویم علت مذکور دې، یعنی ابو ذر رضي الله عنه ته د مدینې منورې د هوا موافق نه راتلل) ابو ذر رضي الله عنه فرمائی زه د هغه گلهو بیزو او خپل اهل و عیال سره قریه ربذه ته لارم او د گلهو بیزو د خدمت او نگرانی دپاره مې هم هلته قیام اختیار کړو، نو هلته د قیام دوران کښې ماته جنابت راپېښ شو او څو څو ورځې به تیرې شوې چه د غسل دپاره به اوبه نه ملاویدې (او دوی به تیمم کولو سره مونځ کولو چه د مسند احمد په روایت کښې دی) خو هغوی ته د مسئلې د تحقیق د نه کیدو په وجه باندې په تیمم د جنابت باندې انشراح نه وو شوې چه دهغې د وجې نه ئې په طبیعت باندې بوجه محسوس کولو، هغوی فرمائی چه هم ددې پریشانی په حالت کښې مدینې منورې ته د رسول الله صلی الله علیه و آله په خدمت کښې حاضر شوم، چونکه دوی بغیر د اطلاع او بغیر د رسول الله صلی الله علیه و آله د طلب کولو نه راغلې وو، په دې وجه خاموش اودریدلو او د رسول الله صلی الله علیه و آله په تپوسلو باندې هم خاموش وو په دې باندې رسول الله صلی الله علیه و آله او فرمایل ﴿ تَكَلَّتْ أَمَّاكَ الْوَيْلُ ﴾ په دې سره مقصود بد دعاء کول نه دی بلکه صرف د خفگان اظهار دې، په ظاهره خو په دې وجه چه اول خو د تیمم د مسئلې تپوسلو نه بغیر لارو، چه دهغې په وجه باندې هلته د پریشانی په حالت کښې وو دویم دا چه په کوم کار باندې ئې مامور فرمایلي

وو، د هغه ځانې نه بغير د طلب از اجازت نه راغلو (فدعا لى بجارية سوداء) رسول الله ﷺ د هغوى دپاره په يو منگى كښې اوبه را طلب كړې او چونكه هلته څه باقاعده د غسل ځانې نه وو، وقتى طور ئې د پردې نه شاته غسل او كړو، په داسې طريقه چه يو سورلى ئې كينوله او بل طرف ته هغه وينځه كيږه نيولو سره اودريدله (فَكَأَنِّي أَلْقَيْتُ عَنِّي جَبَلًا) يعنى د غسل نه پس ما په خپل طبيعت كښې داسې سپك والې محسوس كړو لكه چه ما د ځان نه غر كوز كړې وى.

د تيمم دپاره د طهارة مطلقه كيدو دليل :

(الصَّغِيدُ الطَّيِّبُ وَضُوءُ الْمُسْلِمِ وَلَوْ إِلَى عَشْرِ سِنِينَ) رسول الله ﷺ هغه ته د هميشه دپاره يو مسئله بيان كړه چه د اوبو نه كيدو په وخت باندي صعيد طيب هم كار كوى كوم چه اودس او غسل كوى لهذا په تيمم باندي غسل حاصلولو كښې دې د انسان څه قسم شك نه وى امام خطايبى رحمه الله فرمائى ددې حديث () نه احنافو په دې خبره باندي استدلال كړې دې چه تيمم د اودس په حكم كښې دې چه څنگه په يو اودس باندي ډير مونځونه كولې شي، هم دغه شان په تيمم سره هم او حافظ ابن حجر رحمه الله فرمائى چه په دې مسئله كښې امام بخارى رحمه الله د كوفيينو او جمهورو سره دې.

شرح السند :

ځان پوهه كړه چه د حديث الباب په سند كښې زمونږ په نسخه كښې داسې دى (حَدَّثَنَا عَمْرُو بْنُ عَوْنٍ نَا خَالِدَ الْوَاسِطِيِّ ح وَحَدَّثَنَا مُسَدَّدٌ نَا خَالِدٌ) او په بعض نسخو كښې حاء د تحويل نشته، بلكه داسې دى، (حَدَّثَنَا عَمْرُو بْنُ عَوْنٍ وَمُسَدَّدٌ نَا خَالِدٌ) او كيدل هم داسې پكار دى، په ظاهر كښې د حاء تحويل څه وجه نشته ځكه چه دا دوه مختلف سندونه نه دى كوم چه بيل بيل بيان كړې شي بلكه د مصنف رحمه الله استاذان دوه دى، عمرو بن عون او مسدد دا دواړه روايت كوى د يو استاد يعنى خالد واسطى نه، او زمونږ د نسخې په اعتبار سره د مصنف رحمه الله په دواړو استاذانو كښې د تعبير هم څه فرق نشته، خو په حاشيه باندي د يوې نسخې حواله وركړې شوې ده، په هغې كښې د عمرو بن عون نه په ځانې د نا اخبرنا دې، په دې صورت كښې به د فرق تعبير د وجې نه حاء د تحويل راوړل صحيح شي ځكه چه د عمرو بن عون او د مسدد دواړو استاذ اگرچه يو دې خو په هغوى كښې يو د خپل استاذ نه په طريق د حديث نقل كوى او دويم په طريق د اخبار، او د اخبار او د حديث د فرق د وجې

() ځان پوهه كړه چه دا حديث په مسند احمد صحيح ابن حبان، او مستدرک د حاكم كښې هم دې او په ترمذى كښې مختصرا او حاكم فرمائى چه شيخينو ددې تخريج په دې وجه اونكړو چه دا حديث د عمرو بن بجدان نه د ابو قلابه نه علاوه بل چا نه دې روايت كړې، صاحب منهل فرمائى چه حافظ منذرى رحمه الله په تهذيب السنن كښې د امام ترمذى رحمه الله نه ددې حديث تصحيح نقل كړې ده خو زمونږ سره په موجوده نسخه د ترمذى كښې ددې تصحيح نشته بلكه تحسين دې، ممكنه ده چه هغوى سره كومه نسخه ده په هغې كښې به تصحيح وى.

نه مصنف عليه السلام بعض وخت جاء د تحويل راوړی.

[۳۳۳] (۱) حَدَّثَنَا مُوسَى بْنُ إِسْمَاعِيلَ، أَخْبَرَنَا حَمَّادٌ، عَنْ أَيُّوبَ، عَنْ أَبِي قِلَابَةَ، عَنْ رَجُلٍ مِنْ بَنِي عَامِرٍ، قَالَ: دَخَلْتُ فِي الْإِسْلَامِ فَأَهْمَنِي دِينِي، فَأَتَيْتُ أَبَا ذَرٍّ، فَقَالَ أَبُو ذَرٍّ: «إِنِّي اجْتَوَيْتُ الْمَدِينَةَ، فَأَمَرَنِي رَسُولُ اللَّهِ صَلَّى اللَّهُ عَلَيْهِ وَسَلَّمَ بِذَوْدٍ وَيَغْنَمٍ، فَقَالَ لِي: اشْرَبْ مِنَ الْبَانِيَا، قَالَ حَمَّادٌ: وَأَشْكُ فِي أَبْوَالِهَا، هَذَا قَوْلُ حَمَّادٍ، فَقَالَ أَبُو ذَرٍّ: فَكُنْتُ أَغْزُبُ عَنِ الْمَاءِ، وَمَعِيَ أَهْلِي فَتَصِيبُنِي الْجَنَابَةُ فَأَصْلِي بِغَيْرِ طَهْوٍ، فَأَتَيْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ بِنِصْفِ النَّهَارِ وَهُوَ فِي رَهْطٍ مِنْ أَصْحَابِهِ وَهُوَ فِي ظِلِّ الْمَسْجِدِ، فَقَالَ أَبُو ذَرٍّ: فَقُلْتُ: نَعَمْ هَلَكْتُ يَا رَسُولَ اللَّهِ، قَالَ: وَمَا أَهْلَكَ؟ قُلْتُ: إِنِّي كُنْتُ أَغْزُبُ عَنِ الْمَاءِ وَمَعِيَ أَهْلِي فَتَصِيبُنِي الْجَنَابَةُ فَأَصْلِي بِغَيْرِ طَهْوٍ، فَأَمَرَنِي رَسُولُ اللَّهِ صَلَّى اللَّهُ عَلَيْهِ وَسَلَّمَ بِمَاءٍ فَجَاءَتْ بِهِ جَارِيَةٌ سَوْدَاءُ بَعْضُ يَخْضُخْضُ مَا هُوَ بَمِلَانَ فَتَسْتَرْتُ إِلَى بَعِيرِي فَأَغْتَسَلْتُ ثُمَّ جِئْتُ، فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: يَا أَبَا ذَرٍّ إِنَّ الصَّعِيدَ الطَّيِّبَ طَهْوٌ، وَإِنْ لَمْ تَجِدِ الْمَاءَ إِلَى عَشْرِ سِنِينَ، فَإِذَا وَجَدْتَ الْمَاءَ فَأَمْسَهُ جِلْدَكَ»، قَالَ أَبُو دَاوُدَ: رَوَاهُ حَمَّادُ بْنُ زَيْدٍ، عَنْ أَيُّوبَ، لَمْ يَذْكُرْ أَبْوَالَهَا. قَالَ أَبُو دَاوُدَ: هَذَا لَيْسَ بِصَحِيحٍ، وَلَيْسَ فِي أَبْوَالِهَا إِلَّا حَدِيثُ أَنَسٍ، تَفَرَّدَ بِهِ أَهْلُ الْبَصْرَةِ.

ترجمه: د یو سړي د بنو عامر نه روایت دی هغه وائی: زه داخل شوم په اسلام کښې نوزه په خفگان کښې واچولم خپل دین، نوزه راغلم ابو ذر ته، او وئیل ابوذر بيشکه د مدينې هوا راباندې بده راغله، امر اوکړو زما لپاره رسول الله عليه السلام په اوبانو او په گډو، نو هغه وفرمايل ماته: وڅکه د شودو دهغې نه. وئیلی دي حماد: زه شک کوم په متيازو دهغې کښې، دا قول د حماد دی، او وئیل ابوذر: وم زه چه لرې کيدم د اوبو نه، او زما سره به اهل زما وو نو رسېدو به ماته جنابت نو مابه مونځ کولو بغير د اودس نه، نوزه راغلم رسول الله عليه السلام ته په نيمایي د ورځې کښې، او وو هغه د يو جماعت سره د ملگرو خپلو نه، او هغه په سوري د مسجد کښې وو، او وئیل ابوذر: ما او وئیل: اوزه هلاک شوم اي د الله رسوله! هغه او وئیل: څه شي هلاک کړي؟ ما او وئیل: بيشکه زه ووم چه لرې کېدم د اوبو نه، او زما سره زما اهل وونو رسېدو به ماته جنابت نو مابه مونځ کولو بغير د پاکي طهور نه، نو امر اوکړو ماته رسول الله عليه السلام په اوبو، نو راوړلې په هغې سره يوې وينزې تورې په يو لوبښې کښې چه خوزيدلي هغه چه هغه ډک وو، نو پټ شوم خپل اوبښ ته، نو غسل مي اوکړو بيا راغلم، نو او وئیل رسول الله عليه السلام: اي ابو ذر! بيشکه پاکه خاوره پاکونکې ده، اگر که ته پيدا نه کړي اوبه تر لسو کلونو پورې، کله چه تا اوبه پيدا کړي نو بيا مسه کړه په هغې باندې خپله خرمن. وئیلی دي ابوداود: نقل کړی دی حماد بن زيد د ايوب نه، نه دی ذکر کړی هغه (ابوالها). وئیلی دي ابوداود: دا صحيح نه دی، او نشته (في ابوالها) مگر حديث د انس دی چه تفرد کړی دی په هغې باندې اهل د بصري.

تشریح: « حَدَّثَنَا مُوسَى بْنُ إِسْمَاعِيلَ - قَوْلُهُ فَقَالَ لِي « اشْرَبْ مِنَ الْبَانِيَا ». قَالَ حَمَّادٌ وَأَشْكُ فِي أَبْوَالِهَا » سيدنا ابوذر غفاري رضي الله عنه فرمائی چه رسول الله عليه السلام ماته د هغه غنمو د پيو څکلو حکم وفرمائيلو، او راوی وائی چه په ذکر د بول کښې زما شک دی، په ظاهره دا شک د

حماد د طرف نه دې ځکه چه وړاندې تلو سره مصنف رحمته الله علیه فرمائی « قَالَ أَبُو دَاوُدَ رَوَاهُ حَمَادُ بْنُ زَيْدٍ عَنْ أَيُّوبَ لَمْ يَذْكُرْ « أَبَوَالَهَا » » یعنی دا حدیث د ایوب نه حماد بن زید روایت کړې دې نو هغوی ابوالها نه دې ذکر کړې، او د مصنف رحمته الله علیه ددې کلام نه معلومه شوه چه د سند په شروع کښې چه کوم حماد ذکر دې هغه حماد بن سلمه دې.

« قَوْلُهُ هَذَا لَيْسَ بِصَحِيحٍ الْخ » یعنی په دې حدیث کښې د ابوال ذکر صحیح نه دې رسول الله صلی الله علیه و آله ابوذر غفاری رضی الله عنه ته صرف د شرب البان حکم ورکړې وو « وَلَيْسَ فِي أَبَوَالِهَا إِلَّا حَدِيثُ أَنَسٍ » یعنی په کوم حدیث کښې چه د البان سره د شرب ابوال هم ذکر دې هغه بل حدیث دې چه دهغې راوی انس رضی الله عنه دې، د مصنف رحمته الله علیه اشاره په دې سره حدیث العرنیین طرف ته ده کوم چه مشهور دې او په صحیحینو او نورو اکثر کتب صحاح کښې موجود دې.

« قَوْلُهُ تَقَرَّدَ بِهِ أَهْلُ الْبَصْرَةِ » ددې تعلق د حدیث انس رضی الله عنه سره نشته بلکه د حدیث الباب حدیث ابوذر رضی الله عنه سره دې، د بول ماکول اللحم په طهارت او نجاست کښې اختلاف په باب الاستبراء من البول کښې تیر شوې دې.

بَابُ إِذَا خَافَ الْجَنْبُ الْبُرْدَ أَتَيْتَهُمْ

باب دې په بیان ددې کي چې پرېږي جنب د یخنی نه ایا تیمم به کوي

د دې ترجمه الباب حواله او کومه مسئله چه په دې کښې مذکور ده هغه سره د اختلاف ائمه په تفصیل سره په باب التیمم فی الحضر کښې ذکر شوې ده.

[۳۳۳] (۱) حَدَّثَنَا ابْنُ الْمُثَنَّى، أَخْبَرَنَا وَهْبُ بْنُ جَرِيرٍ، أَخْبَرَنَا أَبِي، قَالَ: سَمِعْتُ يَحْيَى بْنَ أَيُّوبَ يُحَدِّثُ، عَنْ يَزِيدَ بْنِ أَبِي حَبِيبٍ، عَنْ عُمَرَ بْنِ أَبِي أَنَسٍ، عَنْ عَبْدِ الرَّحْمَنِ بْنِ جُبَيْرٍ الْبَصْرِيِّ، عَنْ عَمْرِو بْنِ الْعَاصِ، قَالَ: "اِخْتَلَمْتُ فِي كَيْلَةِ بَارِدَةٍ فِي غَزْوَةِ ذَاتِ السَّلَاسِلِ فَأَشْفَقْتُ أَنْ اغْتَسَلْتُ أَنْ أَهْلِكَ، فَتَيَمَّمْتُ ثُمَّ صَلَّيْتُ بِأَهْصَابِي الصُّبْحَ، فَذَكَرُوا ذَلِكَ لِلنَّبِيِّ صَلَّى اللَّهُ عَلَيْهِ وَسَلَّمَ، فَقَالَ: يَا عَمْرُو، صَلَّيْتَ بِأَهْصَابِكَ وَأَنْتَ جُنُبٌ؟ فَأَخْبَرْتُهُ بِالَّذِي مَنَعَنِي مِنَ الْإِغْتِسَالِ، وَقُلْتُ: إِنِّي سَمِعْتُ اللَّهَ يَقُولُ: وَلَا تَقْتُلُوا أَنْفُسَكُمْ إِنْ اللَّهُ كَانَ بِكُمْ رَحِيمًا سُورَةُ النِّسَاءِ آيَةٌ ٢٩، فَضَجَّكَ رَسُولُ اللَّهِ صَلَّى اللَّهُ عَلَيْهِ وَسَلَّمَ وَلَمْ يَقُلْ شَيْئًا"، قَالَ أَبُو دَاوُدَ: عَبْدُ الرَّحْمَنِ بْنُ جُبَيْرٍ مَعْرُوفٌ مَوْلَى خَارِجَةَ بِنْتِ حُذَافَةَ، وَلَيْسَ هُوَ ابْنُ جُبَيْرِ بْنِ نُفَيْرٍ.

ترجمه: د عمرو بن العاص رضی الله عنه نه روایت دې، هغه وئیلی دی چه زه محتلم شوم په یخه شپه کښې په غزوه د ذات السلاسل کښې، نو زه ویرېدم که چېرې غسل او کرم نو هلاک به شم نو ما تیمم او کړو، بیا مې مونځ او کړو خپلو ملگرو ته د صباح، نو هغوی دغه ذکر کړو رسول الله صلی الله علیه و آله ته، هغه وفرمایل ای عمرو ایا تا مونځ او کړو خپلو ملگرو ته او ته جنب وي؟ نو ما ورته خبر ورکړو په هغه څه باندې چه زه ئې منع کړی وم د غسل کولو نه، او ما اووئیل ما اورېدلی د الله تعالی نه چه هغه وائی (و لا تقتلوا انفسکم ان الله کان بکم رحیمًا) نو اوخندل رسول الله صلی الله علیه و آله او هیڅ ئې اونه ویل وئیلی دي ابوداود: عبد الرحمن بن جبیر

(۱): تفرده ابو داود، (تحفة الأشراف: ۱۰۷۵۰)، وقد أخرجه: مسند احمد (۲۰۳/۴) (صحیح)

مصري دی مولى د خارجه بن حذافه دى، او هغه ابن جبیر بن نفیر نه دى.

تشریح: ۱. (حَدَّثَنَا ابْنُ الْمُثَنَّى قَوْلَهُ عَنْ عَمْرِو بْنِ الْعَاصِ قَالَ اخْتَلَمْتُ فِي لَيْلَةٍ بَارِدَةٍ فِي غَزْوَةِ ذَاتِ السَّلَاسِلِ) دې ته غزوه وئيل خو توسعا دى خكه چه د مشهور قول په بناء باندې غزوه هغه وى چه په هغې كښې رسول الله ﷺ شريك وى او په كوم كښې چه د هغوى شركت نه وى هغې ته سرية وائى، او په دې كښې رسول الله ﷺ شريك نه وو، خو دا دواړه الفاظ د يو بل په ځاى استعماليرى، دا سرية د سرية ابن العاص په نوم باندې معروف ده، كومه چه په جمادى الاولى ۸ هجرى كښې ليرلې شوې وه، امير د سرية عمرو بن العاص ﷺ وو رسول الله ﷺ هغه د درې سوا مهاجرين و انصار امير جوړولو سره د مشركينو قبائل لخم او جذام وغيره په مقابلې كښې ليرلې وو.

(د ذات السلاسل وجه تسميه):

دا مقابلې په موضع سلاسل كښې اوشوه، سلاسل د يوى چينې (كوهى) نوم دې او دهغې او د مدينې منورې ترمينځه د لسو ورځو لاره ده، هم په دې وجه دې ته غزوه ذات السلاسل وائى، بعضو ددې وجه تسميه دا ليكلي ده چه په دې جنگ كښې مشركينو خپل ځانونه يو بل سره تړلي وو چه په دوى كښې څوك او نه تختى، او بعض وائى چه په دې ميدان كښې د شريې د ټوپكنو سلسله تر د لرې پورې تلې ده كومه چه د يو بل سره مربوط ده او كوم د خپو زنځير چه د مخكښې وړ وړاندې كيدو نه مانع وى په دې وجه دې ټوپكنو ته ذات السلاسل وائى.

شرح حديث:

مضمون حديث دا دې عمرو بن العاص ﷺ فرمائى چه ماته په دې غزوه كښې په يو ځي شپه كښې احتلام اوشو (ظاهره ده چه د گرمو اوبو انتظام هلته چرته وو) پس زما ويره پيدا شوه چه كه ما په گرمو اوبو سره غسل اونكړو نو هلاك به شم په دې وجه مې تيمم او كړو او هم په دغه تيمم سره مې خپلو اصحابو ته د سحر مونځ اولوستلو، د سفر نه په واپسې باندې رسول الله ﷺ ته ددې تذكره او كړې شوه په دې باندې رسول الله ﷺ هغوى ته وفرمائيل چه تا په حالت د جنابت كښې مونځ وركړو؟ وړاندې د حديث مضمون واضح دې.

(قوله وَلَمْ يَقُلْ شَيْئًا) د رسول الله ﷺ د سكوت او تقرير نه جواز د تيمم للجنب لاجل البرد معلوم شو، خو دلته اشكال دا دې چه ددې نه مخكښې رسول الله ﷺ (صليت باصحابك وانت جنب) ولې وفرمائيلو، ددې جواب دا كيدې شى چه كيدې شى د رسول الله ﷺ هغوى ته دا فرمائيل امتحانا وى چه اوگورى څه جواب وركوى پس د هغوى په جواب باندې رسول الله ﷺ مسكې شو.

د دې حديث نه يو مسئله بله معلومه شوه يعنى امامة المتيمم للمتوضئين كوم چه د ائمه اربعه په نزد جائز دې خو د امام مالك ﷺ په نزد په دې كښې كراهت دې، خو د امام محمد ﷺ په نزد جائز نه دې.

[۳۳۵] (۱) حَدَّثَنَا مُحَمَّدُ بْنُ سَلَمَةَ الْمُرَادِيُّ، أَخْبَرَنَا ابْنُ وَهْبٍ، عَنْ ابْنِ هُبَيْعَةَ وَعَمْرِو بْنِ الْحَارِثِ، عَنْ يَزِيدَ بْنِ أَبِي حَبِيبٍ، عَنْ عُمَرَ بْنِ أَبِي أَنَسٍ، عَنْ عَبْدِ الرَّحْمَنِ بْنِ جُبَيْرٍ، عَنْ أَبِي قَيْسٍ مَوْلَى عَمْرِو بْنِ الْعَاصِ، أَنَّ عَمْرُو بْنَ الْعَاصِ كَانَ عَلَى سَرِيَّةٍ، وَذَكَرَ الْحَدِيثَ نَحْوَهُ، قَالَ: فَغَسَلَ مَغَابِنَهُ وَتَوَضَّأَ وَضُوءَهُ لِلصَّلَاةِ ثُمَّ صَلَّى بِهِمْ، فَذَكَرَ نَحْوَهُ وَلَمْ يَذْكُرِ التَّيَمُّمَ، قَالَ أَبُو دَاوُدَ، وَرَوَى هَذِهِ الْقِصَّةَ، عَنْ الْأَوْزَاعِيِّ، عَنْ حَسَّانَ بْنِ عَطِيَّةٍ، قَالَ فِيهِ: فَتَيَمَّمُ.

ترجمه: د ابو قيس نه روايت دې چه عمرو بن العاص مشر وو په يوې سريه باندې، ذكري كړو حديث په مثل د هغې، هغه او وئيل: وئې وينخل خپل مغابن (يعني هغه ځايونه چه رسيدل ورته په اسانۍ نه كيځي) او اودس ئې او كړو پشان د اودس د مانځه، بيا ئې مونځ او كړو دوى ته. نو ذكري كړو پشان دهغې او ذكر ئې نه كړو تيمم. وئيلي دي ابوداود: او نقل كړې ده دا قصه د اوزاعي نه او هغه د حسان بن عطية نه هغه وئيلي دي په هغې كې (فتيمم) تيمم ئې او كړو.

تفسير: ۲: ﴿ حَدَّثَنَا مُحَمَّدُ بْنُ سَلَمَةَ الْمُرَادِيُّ الْخ ﴾ دا د حديث سابق دويم طريق دې، په تير سند كښې د يزيد بن ابى حبيب نه روايت كونكې يحيى بن ايوب دې او په دې كښې عمرو بن الحارث.

﴿ قوله فَغَسَلَ مَغَابِنَهُ وَتَوَضَّأَ وَضُوءَهُ لِلصَّلَاةِ ﴾ په دې دواړو روايتونو كښې ډير فرق دې، په اول روايت كښې دا وو چه هغوى تيمم كولو سره مونځ وركړو او په دې دويم كښې د تيمم ذكر نشته چه هغوى غسل مغابن (يعني استنجاء بالماء) او اودس او كړو، دا ډيره د اشكال خبره ده ځكه چه تيمم خو د جنابت دپاره كافى كيدي شي خو اودس د غسل قائم مقام نه شي كيدي دا د چا مذهب هم نه دې، بهر حال په دې دواړو روايتونو كښې اختلاف پيدا شو، امام بخارى رحمه الله د ذكر تيمم والا روايت ته ترجيح وركړې ده او هم هغه ئې په بخارى كښې تعليقا اخستلې دې، امام بيهقى رحمه الله فرمائي ﴿ يَحْتَمِلُ أَنَّهُ جَمْعُهُمَا ﴾ يعنى احتمال دې چه د غسل مغابن سره به ئې اودس او تيمم دواړه كړې وي امام نووى رحمه الله فرمائي چه هم دا توجيه صحيح او متعين ده او د امام ابوداود رحمه الله ميلان د امام بخارى رحمه الله د رائي طرف ته معلومېږي ځكه چه هغوى وړاندې تلو سره ذكر د تيمم لره د حسان به عطيه په طريق سره موند كړې دې، مغابن وائي مواضع وسخ و عرق ته يعنى د بدن هغه حصې چرته چه د ژور والى او جوړ كيډو د وجې نه خپرې جمع شوې وي لكه ابطين او اصول فخذين، دلته ترې نه اصول فخذين مراد دى او دهغې نه گير چاپيره هم په دې وجه مونږ ددې ترجمه په استنجاء سره كړې ده.

بَابُ فِي الْمَجْرُوحِ يَتَيَمَّمُ

باب دې په بيان د زخمي كې چې تيمم كوي

دلته درې نسخې دي زمونږ په نسخه كښې مجروح دې په يو نسخه كښې المعذور دې او په يوه كښې المجذور دې، يعنى هغه سړې چه په هغه باندې جدرى وي، جدرى وائي چيچك

(۱) انظر ما قبله، (تحفة الأشراف: ۱۰۷۵۰) (صحيح)

ته په ټول بدن باندې وړې وړې دانې راوخیږي، قيل اول من عذب به قوم فرعون.

[۳۳۷] (۱) حَدَّثَنَا مُوسَى بْنُ عَبْدِ الرَّحْمَنِ الْأَنْطَاكِيُّ، حَدَّثَنَا مُحَمَّدُ بْنُ سَلَمَةَ، عَنْ الزُّبَيْرِ بْنِ خُرَيْقٍ، عَنْ عَطَاءٍ، عَنْ جَابِرٍ، قَالَ: خَرَجْنَا فِي سَفَرٍ فَأَصَابَ رَجُلًا مِنَّا جَحْرٌ فَشَجَّهُ فِي رَأْسِهِ ثُمَّ احْتَلَمَ، فَسَأَلَ أَصْحَابَهُ، فَقَالَ: هَلْ تَجِدُونَ لِي رُخْصَةً فِي التَّيْمِمْ؟ فَقَالُوا: مَا تَجِدُ لَكَ رُخْصَةً وَأَنْتَ تَقْدِرُ عَلَى الْمَاءِ، فَأَغْتَسَلَ فَمَاتَ. فَلَمَّا قَدِمْنَا عَلَى النَّبِيِّ صَلَّى اللَّهُ عَلَيْهِ وَسَلَّمَ أَخْبَرْنَا بِذَلِكَ، فَقَالَ: "قَتَلُوهُ قَتَلَهُمُ اللَّهُ، أَلَا سَأَلُوا إِذْ لَمْ يَعْلَمُوا، فَإِنَّمَا شِفَاءُ الْعِيِّ السُّؤَالُ، إِنَّمَا كَانَ يَكْفِيهِ أَنْ يَتَيَمَّمَ وَيَعْصِرَ أَوْ يَغْصِبَ شَكَّ مُوسَى عَلَى جُرْحِهِ خِرْقَةً ثُمَّ مَسَحَ عَلَيْهَا وَيَغْسِلُ سَائِرَ جَسَدِهِ".

ترجمه: د جابر نه روایت دې هغه وائی: چه مونږ ووتلو په یو سفر کښې، پس ورسېده یو سړي ته زمونږ نه تېره نو هغه ئې زخمي کړو په سر کښې، بیا ورته احتلام اوشو نو تپوس ئې اوکړو د خپلو ملگرو نه وئې وئیل: ایا تاسو بیاموځئ زما لپاره اجازت په تیمم کښې؟ هغوی اووئیل: نه بیاموځو مونږ ستا لپاره رخصت او ته قدرت لرې په اوبو باندې نو غسل ئې اوکړو نو مړ شو، هرکله چه مونږ راغلو نبي ﷺ ته خبر ورکړی شو په دغې باندې، هغه وفرمایل: دوی وژلی دی الله دې دوی مړه کړي ولې نه وه چه دوی تپوس کړی وی کله چه دوی نه پوهېدل، بېشکه علاج د جهل تپوس کول دي، بېشکه کافي وو د هغه لپاره چه تیمم اوکړي، او نچور کړی ئې وی، (او یایې تړلې وی، شک کړی دی موسی) په خپل زخم باندې کپړه، بیا ئې مسح کړي وه په هغې او وینځلی ئې وی ټول بدن.

تشریح: (حَدَّثَنَا مُوسَى بْنُ عَبْدِ الرَّحْمَنِ الْأَنْطَاكِيُّ الخ (کذا فی نسخه مکتبه الشاملة) مضمون حدیث دا دې چه جابر رضی الله عنه فرمائی مونږ په یو سفر کښې وو زمونږ د یو ملگری په سر باندې کانږې راغلو او هغه زخمی شو، بیا اتفاقاً هغه ته احتلام هم راغلو، دې صحابی د خپلو ملگرو نه معلومه کړه چه آیا زما دپاره د تیمم گنجائش شته؟ هغوی اووئیل اوبه موجود دی او دهغې په استعمال باندې ئې قدرت هم شته لهذا هیڅ گنجائش نشته پس دې صحابی غسل اوکړو چه په هغې سره ئې دماغو ته دننه اوبه لاړې او وفات شو، په واپسې کښې رسول الله ﷺ ته د هغوی خبر ورکړې شو په دې باندې رسول الله ﷺ هغه خلقو باندې د سختې ناراضتیا اظهار وفرمایل (قَتَلُوهُ قَتَلَهُمُ اللَّهُ) هم دوی هغه سړې او وژلو دوی دې تباہ شی، په دې کښې د هلاکت نسبت خلقو ته شوې دې ځکه چه په ظاهره هم دا خلق ددې صحابی د مرگ سبب جوړ شوې وو.

(قوله فَإِنَّمَا شِفَاءُ الْعِيِّ السُّؤَالُ) بېشکه د عاجز او ناخبره شفاء د اهل علم نه معلومول دی، د عی معنی د عدم قدرت علی الکلام ده، دلته ترې نه مراد عدم علم دې ځکه چه وینا هغه له پکار ده چاته چه څه معلوم وی.

په بذل کښې لیکلې شوې دی ددې حدیث نه معلومه شوه چه که د مفتی خطاء او غلطې فتوې ورکولو د وجې نه څوک سړې هلاک شی نو په هغې کښې قصاص یا دیت نشته، حضرت شیخ په حاشیه د بذل کښې ابن الصلاح محدث نه نقل کړی دی چه که

(۱): تفرد به أبو داود، (تحفة الأشراف: ۲۶۱۳) (حسن)

مستفتی د یو سړی په فتوی باندې یو څیز هلاک کړی او بیا ورته روستو د فتوی خطا کیدل معلوم شی نو په دې صورت کښې به مفتی ضامن وی. (۱) په دې شرط چه هغه مفتی د فتوی اهل وی، گینې ضمان پرې نشته ځکه چه په دې دویم صورت کښې تقصیر د مستفتی د طرف نه دی ابن رسلان وائی چه کوم سړی په منصب د افتاء باندې قائم وی او په هغې کښې شهرت یافته وی نو په دې صورت کښې د مستفتی تقصیر نشته.

﴿قوله إِنَّمَا كَانَ يَكْفِيهِ أَنْ يَتَيَمَّمَ وَيَغْصِرَ أَوْ يَغْصِبَ﴾ رسول الله ﷺ او فرمائیل دې سړی له داسې کول پکار وو چه تیمم ئې کړې وې او په زخمی سر باندې ئې پتۍ تړلو سره ئې په هغې مسح کړې وې او په باقی بدن باندې ئې غسل کړې وې.

په مسئله ثابتة بالحديث کښې اختلاف د علماء گرامو:

د دې حدیث نه معلومېږي چه که یو سړی ته د غسل حاجت وی او د هغه د بدن بعض حصه زخمی وی نو هغه زخمی حصه دې نه وینځي بلکه په دې نیت دې تیمم کوی او د بدن صحیح حصه دې په اوبو سره وینځي هم دا مذهب دې د امام شافعی او امام احمد ﷺ لکه چه په مغنی وغیره کتب فقهیه کښې دې، او احناف او مالکیان فرمائی چه د بدن د اکثری حصې به اعتبار وی، که هغه جریح وی نو صرف تیمم دې او کړی او که د بدن اکثره حصه صحیح ده نو د هغه حصې دې غسل او کړی او د باقی مسح، غسل او تیمم به نه شی جمع کولې او که هغه جریح او صحیح دواړه حصې برابر وی نو ددې تساوی په صورت کښې زموږ په نزد دواړه روایتونه دی، یو دا چه صرف تیمم دې او کړی دویم دا چه د صحیح غسل او د جریح مسح، او په کتب مالکیه دسوقی وغیره کښې په دې مسئله کښې ډیر تفصیل لیکلې شوې دې، او دا ئې هم لیکلې دی چه په کومو صورتونو کښې چه د تیمم حکم دې په هغې کښې که د ټول بدن غسل او کړی نو کافی به شی، خو که د صحیح غسل او د جریح مسح او کړی نو دا به د تیمم په ځانې نه کافی کیږي او بهر حال جمع بین الغسل و التیمم د هغوی په نزد نشته.

د احنافو د طرف نه د حدیث جواب:

په دې حدیث کښې چونکه جمع بین الغسل و التیمم مذکور ده په دې وجه دا د احنافو او مالکیانو خلاف شو، جواب دا دې چه ددې حدیث اگرچه ابن السکن تصحیح کړې ده خو

(۱) په صحیح بخاری کتاب الاحکام کښې د ابن عمر رضی الله عنهما یو حدیث دې چه دهغې خلاصه دا ده چه خالد بن ولید رضی الله عنه بعض قیدیان اجتهاداً په غلطۍ سره قتل کړې وو، چه کله رسول الله ﷺ ته ددې علم او شو نو رسول الله ﷺ او فرمائیل ﴿اللهم اني ابراه اليك مما صنع خالد بن الوليد﴾ په دې باندې شارحین لیکي ﴿وانما لم يعاقبه لانه كان مجتهدا واتفقوا علي ان القاضي اذا قضي بجور او بخلاف ما عليه اهل العلم فحكمه مردود، فان كان علي وجه الاجتهاد واطعاً كما صنع خالد فالائم ساقط والضمان لازم فان كان الحكم في قتل فالدية في بيت المال عند ابي حنيفة واحمد وعلي عاقلته عند الشافعي وابي يوسف ومحمد﴾ خو په دې دواړو قصو کښې د مباشر او متسبب فرق دې، د ابوداؤد په روایت کښې بیانونکي متسبب وو، او خالد رضی الله عنه مباشر گویا په بعض ځایونو کښې اگر که د دواړو حکم یو کیږي، کما فی الأشباه والنظائر کما فی مسئله قطاع الطريق ففی الكنز وغیر المباشر کالمباشر، والله تعالی اعلم.

دارقطنی او بیهقی ئې تضعیف کړې دې بیهقی په متعدد طرقو سره د تخریج باوجود ددې تضعیف کړې دې او امام نووی رحمۃ اللہ علیہ خو لیکلې دی اتفاقاً علی ضعفه، اصل کښې ددې حدیث په متن کښې د راویانو اختلاف او اضطراب دې بعض راویانو په دې کښې جمع بین الغسل والتیمم ذکر کړې دې، خو اول خو زبیر بن خریق تضعیف دې، دویم د اچه د عطاء نورو شاگردانو د هغوی مخالفت کړې دې پس اوزاعی دا حدیث د عطاء نه بلاغا روایت کړی دی او په دې کښې صرف د غسل ذکر دې د تیمم نه دې لکه چه د باب په وړاندې روایت کښې راځی، ددې جواب یو بل هم کیدې شی کوم چه حضرت په بذل کښې ذکر فرمائیلې دې هغه دا چه ددې حدیث تاویل دې او کړې شی چه په «ان یتیمم وبعصر» کښې دې واؤ په معنی د او واخستلې شی، او په دې صورت کښې به ئې مطلب دا وی چه رسول الله صلی اللہ علیہ وسلم د شخص مذکور دپاره د حصول طهارت دوه طریقې ذکر فرمائیلې دی یو دا چه صرف تیمم او کړی او دویم دا چه په سر باندې پتۍ تړلو نه پس دې په هغې باندې مسح او کړی او باقی بدن دې اووینځی یعنی د رسول الله صلی اللہ علیہ وسلم مراد دا نه وو چه دواړه دې جمع کړې شی بلکه مراد دا دې چه کله دا قسم صورت پېښ شی نو یا خو دې صرف تیمم او کړې شی یا صرف غسل او مسح، چه د احنافو او مالکیانو په نزد ده چه په یو صورت کښې تیمم او په یو صورت کښې غسل.

ایا حدیث الباب باندې مصنف رحمۃ اللہ علیہ سکوت فرمائیلې دې؟

واضح دې وی چه دا حدیث کوم چه د شوافعو موافق راځی امام نووی رحمۃ اللہ علیہ ددې ضعف تسلیم کړې دې خو شیخ ابن حجر مکی شافعی رحمۃ اللہ علیہ ددې حدیث په باره کښې فرمائی چه امام ابوداؤد رحمۃ اللہ علیہ په دې باندې سکوت فرمائیلې دې لهذا دا حجت دې، ملا علی قاری رحمۃ اللہ علیہ فرمائی چه د امام ابوداؤد رحمۃ اللہ علیہ سکوت د نورو محدثینو د تضعیف صریح مقابله نه شی کولې، احقر وائی چه مونږ دا نه تسلیموو چه امام ابوداؤد رحمۃ اللہ علیہ په دې باندې سکوت کړې دې ځکه چه مصنف رحمۃ اللہ علیہ په دې کښې اختلاف د روایت ذکر کړې دې، اول ئې په دې سند سره روایت کړې دې «عن الزبیر بن خریق عن عطاء عن جابر» او په دې کښې جمع بین الغسل والتیمم مذکور ده، بیا مصنف رحمۃ اللہ علیہ دا ذکر کړې دې «عن الاوزاعی انه بلغه عن عطاء بن ابی رباح عن ابن عباس رضی اللہ عنہما» په دې کښې جمع بین الغسل والتیمم نه دې بلکه صرف غسل دې لهذا په دې حدیث کښې په ظاهره سندا او متنا دواړو طریقو سره اضطراب شو، نو اوس دا وینا څنگه صحیح شوه چه مصنف رحمۃ اللہ علیہ په دې باندې سکوت فرمائیلې دې، د امام ابوداؤد رحمۃ اللہ علیہ عموماً هغه طرز نه دې کوم چه د امام ترمذی رحمۃ اللہ علیہ دې چه صراحة په روایت باندې نقد او کړی بلکه د مصنف رحمۃ اللہ علیہ صنیع دا بیانوی چه هغوی په روایت باندې نقد کوی یا سکوت انښه ځان پوهه کړی.

[۳۴] (۱) حَدَّثَنَا نَصْرُ بْنُ عَاصِمٍ الْأَنْطَاكِيُّ، حَدَّثَنَا مُحَمَّدُ بْنُ شُعَيْبٍ، أَخْبَرَنِي الْأَوْزَاعِيُّ، أَنَّهُ بَلَغَهُ، عَنْ عَطَاءِ بْنِ أَبِي رِبَاحٍ أَنَّهُ سَمِعَ عَبْدَ اللَّهِ بْنَ عَبَّاسٍ، قَالَ: "أَصَابَ رَجُلًا جُرْحٌ فِي عَهْدِ رَسُولِ اللَّهِ صَلَّى اللَّهُ عَلَيْهِ وَسَلَّمَ ثُمَّ احْتَلَمَ، فَأَمَرَ بِالْإِغْتِسَالِ فَأَغْتَسَلَ فَمَاتَ، فَبَلَغَ ذَلِكَ رَسُولُ اللَّهِ صَلَّى اللَّهُ عَلَيْهِ وَسَلَّمَ، فَقَالَ: قَتَلُوهُ قَتَلَهُمُ اللَّهُ، أَلَمْ يَكُنْ شِفَاءَ الْعِيِّ السُّؤَالُ".

ترجمه: د عطاء بن ابی رباح نه روایت دي، بېشکه هغه اوریدلی دي د عبد الله بن عباس نه هغه وئیلی دی ورسېدو یو سړي ته زخم په زمانه د رسول الله ﷺ کښې، بیا ورته احتلام اوشو نو امر ورته اوشو په غسل کولو، نو غسل ئې اوکړو مړ شو، نو ورسېده دغه خبره رسول الله ﷺ ته، هغه وفرمایل: دوی وژلی دی هغه الله دې دوی مړه کړي ایا نه وو علاج د جهل تیوس کول.

تشریح: ﴿ حَدَّثَنَا نَصْرُ بْنُ عَاصِمٍ - قوله فَبَلَغَ ذَلِكَ رَسُولُ اللَّهِ - صلى الله عليه وسلم الخ ﴾ په دې طریق کښې صرف د واقعي ذکر دې او دا نه دی وئیلی شوې چې رسول الله ﷺ هغوی ته د څه حکم او فرمائیلو د غسل یا د تیمم یا د هر دواړو، خو په بذل کښې لیکلې شوې دی چې هم دا حدیث په ابن ماجه کښې هم دې او په هغې کښې یو زیاده دې کوم چې په ابوداؤد کښې نشته ﴿ قال عطاء بلغنا ان رسول الله ﷺ قال لو غسل جسده وترك راسه وحيث اصابه الجراحة ﴾ او گورئ په دې حدیث کښې صرف د غسل ذکر دې، جمع بین الغسل والتیمم نه دې او هسې هم جمع بین الغسل والتیمم خلاف قیاس کیدل ظاهر دی ځکه چې په دې کښې د نائب او اصل دواړو اجتماع ده.

بَابُ فِي الْمُتِمِّمِ بِحَدِّ الْمَاءِ بَعْدَ مَا يُصَلِّي فِي الْوَقْتِ

باب دې په بیان د تیمم کونکي کې چې اوبه پیدا کړي

وروسته دهغې نه چې مونځ یې کړی دی په وقت کې

یعنی یو سړی د عدم وجدان ماء په وجه باندې تیمم کولو سره مونځ اوکړو ددې نه پس د مانځه په وخت کښې اوبه ملاؤ شوې نو آیا په دې صورت کښې د مانځه اعاده شته؟ په اتفاق د ائمه اربعه اعاده نشته خو بعض تابعین لکه د عطاء، طاؤس او زهري رحمهم الله وغیرهم په نزد اعاده واجب ده، او که اوبه ورته حاصلې شي د خروج وخت نه پس نو بیا بغیر د خلاف نه اعاده واجب نه ده.

د مسئله الباب ډیر صورتونه او د هر یو حکم:

دلته دوه صورتونه نور دي، یو دا چې د تیمم نه پس د مونځ شروع کولو نه مخکښې اوبه ملاؤ شي او دویم دا چې د مانځه په وخت کښې اوبه ملاؤ شي، په اول صورت کښې په اتفاق د ائمه اربعه او جمهور علماء تیمم باطلیږي، په اودس سره مونځ کول ضروري دی خو د داؤد ظاهري او ابو سلمه بن عبدالرحمن رحمهم الله په دې کښې اختلاف دې هغوی وائی چې د

(۱) أخرجه ابن ماجه موصولاً برقم (۵۷۲)، (تحفة الأشراف: ۵۹۷۲)، وقد أخرجه: سنن الدارمي/الطهارة ۶۹ (۷۷۹) (حسن)

اودس حاجت نشته هم په دې تیمم سره دې مونځ اوکړي ځکه چه تیمم د هغې دصحيح کیدو د شرطونو موندلې کیدو نه پس کړې شوې وو کوم چه یو عمل دې او ابطال د عمل جائز نه دې، قال تعالى ﴿ لا تبطلوا اعمالکم الاية ﴾ او دویم صورت یعنی چه کله د مانځه په وخت کښې اوبه ملاؤ شی نو دا مسئله مختلف فیه ده، د امام ابوحنیفه او احمد په نزد به په دې وخت کښې تیمم باطل شی. (۱) د امام شافعی او امام مالک په نزد به نه باطلیږي، د پورته ذکر شوی تفصیل نه معلومه شوه چه ددې مسئلې ټول څلور صورتونه دی بعض اجماعی او بعض مختلف فیه.

[۳۲۸] (۱) حَدَّثَنَا مُحَمَّدُ بْنُ إِسْحَاقَ الْمَسِّيُّ، أَخْبَرَنَا عَبْدُ اللَّهِ بْنُ نَافِعٍ، عَنِ اللَّيْثِ بْنِ سَعْدٍ، عَنْ بَكْرِ بْنِ سَوَادَةَ، عَنْ عَطَاءِ بْنِ يَسَّارٍ، عَنْ أَبِي سَعِيدٍ الْخُدْرِيِّ، قَالَ: "خَرَجَ رَجُلَانِ فِي سَفَرٍ فَخَضَرَتِ الصَّلَاةُ وَلَيْسَ مَعَهُمَا مَاءٌ فَتَمَيَّأَ صَعِيدًا طَيِّبًا فَصَلَّيَا، ثُمَّ وَجَدَا الْمَاءَ فِي الْوَقْتِ فَأَعَادَا أَحَدُهُمَا الصَّلَاةَ وَالْوُضُوءَ وَلَمْ يُعِدِ الْآخَرُ، ثُمَّ أَتَى رَسُولَ اللَّهِ صَلَّى اللَّهُ عَلَيْهِ وَسَلَّمَ فَذَكَرَا ذَلِكَ لَهُ، فَقَالَ لِلَّذِي لَمْ يُعِدْ: أَصَبْتَ السُّنَّةَ وَأَجَزْتُكَ صَلَاتُكَ، وَقَالَ لِلَّذِي تَوَضَّأَ وَأَعَادَ: لَكَ الْأَجْرُ مَرَّتَيْنِ"، قَالَ أَبُو دَاوُدَ وَغَيْرَاهُ أَبُو نَافِعٍ: يَرْوِيهِ عَنِ اللَّيْثِ، عَنْ عُمَيْرَةَ بْنِ أَبِي نَاجِيَةَ، عَنْ بَكْرِ بْنِ سَوَادَةَ، عَنْ عَطَاءِ بْنِ يَسَّارٍ عَنِ النَّبِيِّ صَلَّى اللَّهُ عَلَيْهِ وَسَلَّمَ، قَالَ أَبُو دَاوُدَ: وَذَكَرَ أَبِي سَعِيدٍ الْخُدْرِيُّ فِي هَذَا الْحَدِيثِ: لَيْسَ بِمَحْفُوظٍ وَهُوَ مَرْسَلٌ.

ترجمه: د ابو سعيد الخدري رضي الله عنه نه روايت دې، هغه وئيلي دی: ووتل دوه سړي په يو سفر کښې، نو مونځ حاضر شو او نه وې د دواړو سره اوبه، نو دواړو تیمم اوکړو په پاچه خاوره باندې او مونځ ئې اوکړو، بيا ئې اوبه پيدا کړي په وقت کښې، نو واپس کړو يو د دواړو نه مونځ او اودس، او اعاده اونه کړه بل، بيا دواړه راغلل رسول الله صلی الله علیه و آله ته نو دواړو ذکر کړه دغه هغه ته، وئې وئيل هغه کس ته چه اعاده ئې نه وه کړي: ته ورسېدي سنت ته، او جائز دی ستا لپاره ستا مونځ، او وئې وئيل هغه کس ته چه اودس او اعاده ئې کړې وه: ستا لپاره اجر دی دوه ځل. وئيلي دي ابوداود: او غير د ابن نافع نه روايت کوي دهغې دليث نه او هغه د عميره بن ابي ناجيه نه، او هغه د بکر بن سواده نه او هغه د عطاء بن يسار نه، او هغه د نبی صلی الله علیه و آله نه. وئيلي دي ابوداود: او ذکر د ابو سعيد الخدري په دي حديث کښې محفوظ نه دی او هغه مرسل دی.

تشریح: ﴿ عَنْ أَبِي سَعِيدٍ الْخُدْرِيِّ قَالَ خَرَجَ رَجُلَانِ الْخ ﴾ په دې حديث کښې هم هغه صورت مذکور دې کوم چه په ترجمه الباب کښې دې چه دوه سړو په يو سفر کښې د ابود

(۱) په دې صورت کښې د صحت صلوٰة او عدم صحت په اعتبار سره د صاحبینو او امام صاحب ترمینځه اختلاف دې، امام صاحب فرمائی چه د سلام اړولو نه مخکښې که داسې سړی ته اوبه ملاؤ شی نو د هغه مونځ به باطل شی، او د صاحبینو په نزد به د قعود قدر التشهد نه پس د ابوب ملاویدو نه پس به مونځ نه باطلیږي او دا مسئله د هغه مسائل اثناء عشریه نه ده په کوم کښې چه د امام صاحب او صاحبینو اختلاف مشهور دې.

(۲) سنن النسائي/الفصل والتيمم ۲۷ (۴۳۳) (تحفة الأشراف: ۴۱۷۶، ۱۹۰۸۹، ۱۶۵۹۹)، وقد أخرج: سنن الدارمي/الطهارة ۶۴ (۷۱) (صحيح)

نه ملاویدو د وجې نه تیمم کولو سره مونځ ادا کړو، بیا په وخت کښې دننه هغوی ته اوبه ملاؤ شو، یو په هغوی کښې اودس کولو سره د مانځه اعاده اوکړه او دویم اونکړه، بیا د سفر نه په واپسې باندې هغوی رسول الله ﷺ ته ددې تذکره اوکړه، ﴿ فَقَالَ لِلَّذِي لَمْ يُعِذْ أَصَبْتَ السُّنَّةَ ﴾ یعنی رسول الله ﷺ هغه سړی ته چا چه د مانځه اعاده نه وه کړې او فرمائیل چه تا د طریقو مشروعه مطابق کار اوکړو، او دویم سړی ته رسول الله ﷺ او فرمائیل ستا دپاره دوچند ثواب دې، د تیمم په ذریعه دې فرض ادا شو، او دویم مونځ کوم چه دې په اودس سره اوکړو هغه نفل شو، دا حدیث د ائمه اربعه موافق او د عطاء وغیره خلاف دې.

﴿ قَالَ أَبُو دَاوُدَ وَغَيْرُ ابْنِ نَافِعٍ يَزُوِيهِ الْخ ﴾ مصنف ﷺ اختلاف فی السند بیانوی هغه دا چه د لیث بعضو شاگردانو دا حدیث د لیث نه مرسلا او بعضو مسندا ذکر کړې دې دویم اختلاف دا چه ابن نافع د لیث او بکر بن سواده ترمینځه واسطه نه ده ذکر کړې او بعضو راویانو په مینځ کښې د عمیره بن ناجیه واسطه ذکر کړې ده، ددې بعضو تعیین په بذل کښې په یحیی بن بکیر او عبدالله بن مبارک ﷺ سره کړې شوې ده، د مصنف ﷺ راښی دا ده چه ددې حدیث مسندا کیدل صحیح نه دی بلکه مرسلا صحیح دې،

[۳۲۹] (۱) حَدَّثَنَا عَبْدُ اللَّهِ بْنُ مَسْلَمَةَ، حَدَّثَنَا ابْنُ هَبِيعَةَ، عَنْ يَكْرِ بْنِ سَوَادَةَ، عَنْ أَبِي عَبْدِ اللَّهِ مَوْلَى إِسْمَاعِيلَ بْنِ عَبْدِ عِطَاءِ بْنِ يَسَارٍ، أَنَّ رَجُلَيْنِ مِنْ أَصْحَابِ رَسُولِ اللَّهِ صَلَّى اللَّهُ عَلَيْهِ وَسَلَّمَ جَمَعَا.

ترجمه: د عطاء بن یسار نه روایت دې، بېشکه دوه سړي د اصحابو د رسول الله ﷺ نه په معنی د هغې سره.

تشریح: د ابواب التیمم نه دا آخری باب وو، د تیمم باب پوره شو. فالحمد لله.

باب فِي الْغُسْلِ يَوْمَ الْجُمُعَةِ

باب دې په بیان د غسل کې په ورځ د جمعه کې

د باب سره متعلق اباحت سته:

دلته څو خبرو باندې ځان پوهه کړئ!

۲: التسمية ووجهه،

۱: المناسبة بما قبله،

۴: هل الغسل لليوم او للصلاة،

۳: حكم الغسل،

۵: هل الغسل للجنازة يكفى غسل الجمعة، ۶: هل الغسل يختص بمن يحضر الجمعة ام يعم.

بحث اول: المناسبة بما قبله

مصنف ﷺ د طهارة صغرى او كبرى اودس او غسل او د فرض غسل او د هغه د نائب يعنى تیمم نه فارغ شو نو اوس طهارت مسنونه بیانوی ځكه چه د سنت درجه خو د فرض نه پس راځي، امام بخارى ﷺ د جمعي غسل په كتاب الطهارة كښې نه بلكه د كتاب الصلوة د لاندې په كتاب الجمعة كښې دننه بيان فرمائيلې دې، په سنن ابوداؤد كښې كتاب الجمعة

(۱) انظر ما قبله، (تحفة الأشراف: ۱۷۶، ۱۹۰۸۹) (صحیح)

اگر که مستقلاً راځی، خو مصنف رحمۃ اللہ علیہ غسل جمعة هلته نه دی بیان فرمائیږي هلته ئې د جمعي نور احکام مسائل او فضائل بیان کړې دي، د طهارت د مناسبت د وجې نه غسل جمعة مصنف رحمۃ اللہ علیہ په کتاب الطهارة کښې بیانوي او په دې کښې هغوی د غسل مسنونه صرف دوه قسمونه بیان کړي دي یو غسل جمعة او دویم غسل عند الاسلام، ددې نه علاوه ئې د غسل مسنون بل څه قسم دلته نه دي ذکر کړي، فقهاء کرامو غسل عیدین ته هم مستحب وئیلې دي، خو د غسل عیدین روایات ټول ضعیف دي، په صحاح کښې صرف په ابن ماجه کښې موجود دي، او په موطاء کښې حدیث د ابن عمر رضی اللہ عنہما موقوفا **﴿انه کان یغتسل يوم الفطر﴾** مروی دي.

بحث ثانی: التسمية ووجهه،

په لفظ جمعة کښې دوه لغتونه مشهور دي اول په ضمي د ميم سره وهو الافصح کما فی التنزيل العزيز، دویم بسکون الميم ځکه چه قاعده دا ده چه هر ذی ضمتین کښې ثانی ساکن لوستلې شي او دریم قول جمعه په فتحې د ميم سره دي، په دې صورت کښې به دا په معنی د الجامع وي او په رومبو دواړو صورتونو کښې د المجموع فيه په معنی کښې دي، په دې کښې اختلاف دي چه دا اسلامي نوم دي يا جاهلي، په دې کښې دواړه اقوال دي بعض وائي هم دا نوم د مخکښې نه راروان دي، پس د ابن عباس رضی اللہ عنہما نه روایت دي **﴿انمی سمي به لان الله تعالى جمع فيه خلق ادم عليه السلام﴾** یعنی د ادم عليه السلام د تخلیق دپاره الله پاک هم په دې ورځ باندې ماده راجع کړې وه هم په دې وجه ورته جمعه وائی، او وئیلې شي چه دا اسلامي نوم دي په جاهلیت کښې به ئې دي ته عروبه وئيله، او په اسلام کښې ورته جمعه په دې وجه وائی چه خلق په دې ورځ کښې د مانځه دپاره زیات جمع کیږي، بعض وائي چه ددې ورځې دا نوم د انصارو د طرف نه دي ځکه چه د جمعي مونځ د ټولو نه مخکښې نزول جمعة او د رسول الله صلی اللہ علیہ وسلم د هجرت نه مخکښې هم انصارو په مدینه طیبه کښې لوستلې وو لکه چه په کتاب کښې په باب الجمعة فی القرى کښې په یو روایت کښې ددې تصریح ده چه اسعد بن زرارہ رضی اللہ عنہ د رسول الله صلی اللہ علیہ وسلم د هجرت نه مخکښې په مدینه منوره کښې ددې ابتداء اوکړه، بیا باقاعده د الله پاک د طرف نه مشروع شو، او ددې د وجه تسمیه په باره کښې دا هم وئیلې شوي دي چه د جاهلیت په زمانه کښې په دې ورځ قریش قبيله د قصي د طرف نه دار الندوة کښې راجمع کیدل، او وئیلې شوي دي چه کعب بن لؤي په دې ورځ باندې خپل قوم لره جمع کولو سره وعظ او تذکیر او تعظیم حرم ته ترغیب ورکولو، او دا هم چه د هغه د نسل نه به یو نبي مبعوث کیږي.

بحث ثالث: حکم الغسل

غسل د جمعي د اهل ظواهر په نزد واجب دي او هم دا د امام مالک او امام احمد نه هم یو روایت دي خو قول راجح د دوی دواړو په نزد هم عدم وجوب دي، ابن القيم رحمۃ اللہ علیہ په دې کښې د حنبله درې روایتونه ذکر کړي دي، وجوب هم دي ته هغوی ترجیح ورکړې ده، عدم وجوب او دریم روایت دا چه که بدن یا جامه کښې رائحة کريهة ده نو واجب دي گیني

سنت، او د احنافو او شوافعو په نزد سنت دي.

بحث رابع: هل الغسل لليوم او للصلاة

دا غسل د جمهور علماء کرامو په نزد چه په کښې ائمه اربعة هم دي د مانځه دپاره دي، او د امام محمد، حسن بن زياد او د داؤد ظاهري رحمهم الله په نزد د ورځې دپاره دي، لشرافه هذا اليوم، بعض علماء کرامو په دي باندې اجماع نقل کړې ده چه غسل پس د صلوٰة جمعې نه معتبر نه دي خو نقل اجماع صحيح نه ده ځکه چه د داؤد ظاهري په نزد غسل قبيل مغرب هم معتبر دي، علامه شامي رحمهم الله ليکي صحيح دا ده چه دا غسل د مانځه دپاره دي او هم دا ظاهر الروايه او د امام ابو يوسف رحمهم الله قول دي په خلاف د حسن بن زياد او امام محمد، بيا وړاندې تلو سره هغوی ليکي چه ثمره د اختلاف به د هغه سړي په حق کښې ظاهري دي چه په هغه باندې د جمعې مونځ نشته او هم دغه شان د هغه سړي په باره کښې چاته چه د غسل نه پس حدث رسيدلي وي او هغه اودس کولو سره مونځ کړې وي د حسن بن زياد په نزد به ده ته فضيلت حاصل شي او د امام ابو يوسف رحمهم الله په نزد نه.

بحث خامس: هل الغسل للجنابة يکفي غسل الجمعة

علامه شعراني رحمهم الله په الميزان الکبرى کښې د ائمه ثلاثه مسلک دا نقل کړې دي چه غسل جنابت د غسل جمعة دپاره کافي کيږي، او هغوی په دي کښې د امام مالک رحمهم الله خلاف نقل کړې دي خو حضرت شيخ رحمهم الله ليکلي دي چه د امام مالک رحمهم الله په نزد هم کافي دي، په دي شرط چه دواړه نيتونه او کړي لکه چه په مدونه کښې ددي تصريح ده، علامه عيني رحمهم الله د احنافو مذهب مطلقا کفايت نقل کړې دي که د غسل نيت کوي او که نه کوي او د باقي ائمه ثلاث په نزد د کفايت نيت ضروري دي.

بحث سادس: هل الغسل يختص بمن يحضر الجمعة ام يعم

د جمهور علماء کرامو او ائمه اربعة په نزد دا غسل خاص دي د هغه سړي دپاره کوم چه د جمعې د مانځه دپاره راشي ځکه چه دا غسل دي د مانځه دپاره، لا لليوم، علامه شعراني رحمهم الله د ائمه اربعة مذهب هم دا ليکلي دي او کوم علماء کرام چه دا وائي چه دا غسل لليوم دي د هغوی په نزد به دا حکم عام وي، امام بخاري رحمهم الله په دي مسئله کښې مستقل باب قائم کړې دي، (باب على من لا يشهد الجمعة غسل من النساء والصبيان) حافظ ابن حجر رحمهم الله ليکي چه په کوم حديث کښې دادي (حق على كل مسلم ان يغتسل) ددي تقاضا عموم ده، او په کوم روايت کښې چه دي (اذا اتى احدكم الجمعة فليغتسل) ددي تقاضا د خصوصيت ده.

د حضرت شيخ په وائي کښې اغتسالات ثلاثه (يعني تطبيق بين الروايتين):

دا مخکښې راغلي دي چه په دي غسل کښې دا اختلاف واقع کيږي چه دا د يوم دپاره دي يا د صلوٰة دپاره او ددي اختلاف علماء منشاء اختلاف الفاظ روايات دي د بعض رواياتو نه معلوميږي چه دا غسل د يوم جمعة دپاره دي او د بعض روايات نه صلوٰة جمعة دپاره کيدل معلوميږي او په بعض رواياتو کښې نه د جمعې قيد دي نه د مانځه بلکه في كل سبعة

ایام دې پس په صحیحین کښې په روایت د ابو هریره رضی الله عنه کښې راغلی دی «حق الله علی کل مسلم ان یغتسل فی کل سبعة ايام» زمونږ د حضرت شیخ رحمته الله دلتنه یو بیله رانې ده هغه دا چه د ټولو روایاتو مخې ته ږدلو نه معلومیږي چه دا درې غسلونه دی یو هغه چه سنت دې او د بعض علماء کرامو په نزد واجب او دوه ددې نه علاوه کوم چه مندوب او مستحب دی، پس حضرت فرمائی درې غسلونه په داسې طریقه دی، اول غسل اسبوع یعنی په هفته کښې په څه ورځ باندې یو ځل غسل کول دا غسل د نظافة مطلقة د قبیل نه دې، او دا د هر مسلمان په حق کښې دې که سړې وی که ښځه که د جمعي مونځ په هغه باندې واجب وی او که نه وی او ددې غسل ماخذ حضرت فرمائی د صحیحین په حدیث کښې مذکور دې کوم چه په لفظ د سبعة ايام مروی دې د جمعي د ورځې قید په هغې کښې نشته هم دغه شان د بعض فقهاء کرامو په کلام کښې هم ددې تصریح ملاویږي، پس علامه طحاوی او صاحب د در مختار تقلیم اظفار، حلق عانة او غسل فی کل اسبوع په ذریعه نظافت حاصلول مستحباتو کښې لیکلي دی، دویم غسل د یوم الجمعة ددې تعلق خاص یوم الجمعة سره دی، که د صلوۃ الجمعة نه مخکښې وی یا روستو بهر صورت به ددې تحقق اوشی د بعض روایاتو نه هم دا معلومیږي چه د جمعي د ورځې دپاره دې غسل اوکړې شی پس په صحیح ابن خزیمه کښې د ابوقتاده نه مرفوعا مروی دی «اغتسل یوم الجمعة کان فی طهارة الی الجمعة الاخری» او د یوم الجمعة د فضیلت تقاضا هم دا ده چه دهغې دپاره مستقل غسل کیدل پکار دی ځکه چه دې ورځې ته په حدیث کښې سید الایام وئیلې شی خو په دې دواړو قسمونو کښې تداخل کیدې شی کوم سړې چه د جمعي په ورځې غسل اوکړی هغه ته به د غسل جمعي سره سره د غسل اسبوع فضیلت هم حاصل شی، ثالث غسل صلوۃ الجمعة ددې تعلق صرف د هغه سړی سره دې کوم چه د جمعي دپاره حاضر شی، پس په ډیرو روایتونو کښې د حضور فی الصلوۃ قید موجود دې، خو ددې قسم ثالث هم په قسمین اولین کښې تداخل کیدې شی، پس کوم سړې چه د ایام اسبوع نه یوم الجمعة کښې صلوۃ الجمعة نه مخکښې غسل اوکړی هغه ته به ددې اغتسالات ثلاثه ثواب ملاویږي، دا مضمون حضرت شیخ په اوجز المسالك کښې ډیر په توضیح او تفصیل سره په څو صفحاتو کښې لیکلي دي.

[۳۲۰] (۱) حَدَّثَنَا أَبُو تَوْبَةَ الرَّبِيعُ بْنُ نَافِعٍ، أَخْبَرَنَا مُعَاوِيَةُ، عَنْ يَحْيَى، أَخْبَرَنَا أَبُو سَلَمَةَ بْنُ عَبْدِ الرَّحْمَنِ، أَنَّ أَبَا هُرَيْرَةَ أَخْبَرَهُ، أَنَّ عُمَرَ بْنَ الْخَطَّابِ بَيْنَا هُوَ يَخْطُبُ يَوْمَ الْجُمُعَةِ، إِذْ دَخَلَ رَجُلٌ، فَقَالَ عُمَرُ: أَمْتَحِبُّونَ عَنِ الصَّلَاةِ؟ فَقَالَ الرَّجُلُ: مَا هُوَ إِلَّا أَنْ سَمِعْتُ النِّدَاءَ فَتَوَضَّأْتُ، فَقَالَ عُمَرُ: وَالْوُضُوءُ أَيْضًا، أَوْ لَمْ تَسْمَعُوا رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ: "إِذَا أَلَى أَحَدُكُمْ الْجُمُعَةَ فَلْيَغْتَسِلْ".

ترجمه: ابو سلمه ته ابو هريره خبر ورکړی دی، چه بېشکه عمر بن الخطاب خطبه ورکوله په ورځ د جمعه کښې، ناڅاپه راداخل شو یو سړی نو اووئیل عمر: او تاسو بندېږي د مانځه

(۱) صحیح البخاري/الجمعة ۲ (۸۷۸)، ۵ (۸۸۲)، صحیح مسلم/الجمعة ۱ (۸۴۵)، موطا امام مالك/النداء للصلاة ۱ (۳)، (تحفة الأشراف: ۱۰۶۶۷)، وقد أخرجه: سنن الترمذي/الجمعة ۳ (۴۹۴)، سنن الدارمي/للصلاة ۱۹۰ (۱۵۸۰) (صحیح)

نه؟ نو اوونیل سړي: نه دی هغه مگر دا چه ما اوریدلي ده نداء (اذان) نو ما اودس اوکړو، نو اوونیل عمر: اودس هم، ایا تاسو نه دي اوریدلي د رسول الله ﷺ نه چه هغه ویل: کله چه راځي یو کس ستاسو نه جمعي ته نو غسل دي اوکړي.

تشریح: قوله: ﴿حَدَّثَنَا أَبُو تَوْنَةَ الرِّبْعِيُّ بْنُ نَافِعٍ - قَوْلُهُ أَنَّ عُمَرَ بْنَ الْخَطَّابِ بَيْنَا هُوَ يَخْطُبُ يَوْمَ الْجُمُعَةِ إِذْ دَخَلَ رَجُلٌ الْخ﴾

(د رجل مصداق): راتلونکي سړي سيدنا عثمان رضی الله عنه وو لکه چه د مسلم په روایت کښي دی نو عمر رضی الله عنه د خطبي په وخت کښي اودرولو سره په هغوی باندې نکیر او فرمائیلو چه د جمعي د مانځه نه هم ایساریږي او ناوخته هم راځي، عثمان رضی الله عنه د معذرت په طور عرض اوکړو چه ما د آذان آواز اوریدلو سره اودس اوکړو او د مانځه دپاره حاضر شوم، (یعنی د آذان د آواز اوریدلو نه پس مې تاخیر اونکړو) نو په دي باندې عمر رضی الله عنه او فرمائیل ﴿وَالْوُضوءُ اَيْضًا﴾ بڼه ا یو کمې تا دا هم اوکړو چه د غسل په ځاني دي صرف په اودس باندې اکتفاء اوکړه (یک نه شد در شد) او د مسلم د روایت نه دا هم معلومېږي چه عمر رضی الله عنه نکیر په طریقه د تعريض فرمائيلې وو ﴿مَا بَالُ رَجَالٍ يَتَأَخَّرُونَ بَعْدَ النِّدَاءِ﴾ په دي باندې عثمان رضی الله عنه په یا امیر المومنین خطاب کولو سره خپل عذر ظاهر او فرمائیلو ﴿أَنِّي شَغَلْتُ الْيَوْمَ قَلَمُ انْقَلَبَ إِلَى أَهْلِي حَتَّى سَمِعْتُ النِّدَاءَ﴾ ددي نه معلومه شوه چه د عثمان رضی الله عنه نه ترک غسل او تاخیر د څه مصروفیت د وجي نه اتفاقا شوې وو.

د واقعه عثمان رضی الله عنه د علماء کرامو استنباط:

په دي واقعه باندې امام نووي رحمه الله لیکي چه ددي نه معلومه شوه چه غسل جمعة واجب نه دي ځکه چه عثمان رضی الله عنه د سماع نداء نه پس په غسل باندې د مصروف کیدو په ځاني اودس کولو نه پس د مانځه طرف ته متوجه شو گیني ظاهره ده چه غسل واجب وي نو د غسل فرمائیلو نه پس به د مانځه دپاره تلې او کوم علماء کرام چه د وجوب قائل دي هغوی هم ددي واقعي نه استدلال کوي چه د عمر رضی الله عنه علی رؤس الاشهاد په یو جلیل القدر صحابي باندې د خطبي په وخت کښي نکیر کول دا صرف د ترک مستحب دپاره نه ده د استحباب په صورت کښي نه د عمر رضی الله عنه نکیر کول مناسب وو نه د عثمان رضی الله عنه د عذر پیش کولو حاجت وو.

[۳۳۱] (۱) حَدَّثَنَا عَبْدُ اللَّهِ بْنُ مَسْلَمَةَ بْنُ قَعْنَبٍ، عَنْ مَالِكٍ، عَنْ صَفْوَانَ بْنِ سُلَيْمٍ، عَنْ عَطَاءِ بْنِ يَسَارٍ، عَنْ أَبِي سَعِيدٍ الْخُدْرِيِّ، أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ، قَالَ: "غُسْلُ يَوْمِ الْجُمُعَةِ وَاجِبٌ عَلَى كُلِّ مُحْتَلِمٍ".

ترجمه: د ابو سعيد الخدري رضی الله عنه نه روایت دي بېشکه رسول الله ﷺ ونيلى دی: غسل د جمعي ورځي واجب دی په هر محتمل

۱: صحيح البخاري/الأذان ۱۶۱ (۸۵۸)، والجمعة ۲ (۸۷۹)، ۱۲ (۸۹۵)، والشهادات ۱۸ (۲۶۶۵)، صحيح مسلم/الجمعة ۱ (۸۴۶)، سنن النسائي/الجمعة ۸ (۱۳۷۸)، سنن ابن ماجه/الإقامة ۸۰ (۱۰۸۹)، (تحفة الأشراف: ۴۱۶۱)، وقد أخرجه: موطا امام مالك/الجمعة ۱ (۴)، مسند احمد (۶۳)، سنن الدارمي/الصلوة ۱۹۰ (۱۵۷۸) (صحيح)

تشریح: (قوله: غُسْلُ يَوْمِ الْجُمُعَةِ وَاجِبٌ عَلَى كُلِّ مُحْتَلِمٍ) د وجوب نه مراد ثبوت او تاکد دي، د محتلم نه لازمی معنی د بالغ مراد ده.

[۳۳۲] (حَدَّثَنَا يَزِيدُ بْنُ خَالِدٍ الرَّمْلِيُّ، أَخْبَرَنَا الْمُفَضَّلُ يَغْنِي ابْنَ فَصَّالَةَ، عَنْ عَبَّاسِ بْنِ عَبَّاسٍ، عَنْ بُكَيْرٍ، عَنْ نَافِعٍ، عَنْ ابْنِ عُمَرَ، عَنْ حَفْصَةَ، عَنِ النَّبِيِّ صَلَّى اللَّهُ عَلَيْهِ وَسَلَّمَ، قَالَ: "عَلَى كُلِّ مُحْتَلِمٍ رَوَاحُ الْجُمُعَةِ، وَعَلَى كُلِّ مَنْ رَاحَ إِلَى الْجُمُعَةِ الْغُسْلُ"، قَالَ أَبُو دَاوُدَ: إِذَا اغْتَسَلَ الرَّجُلُ بَعْدَ طُلُوعِ الْفَجْرِ أَجْزَأُهُ مِنْ غُسْلِ الْجُمُعَةِ، وَإِنْ أَجْنَبَ.

ترجمه: د حفصی رضی اللہ عنہ نه روایت دي، هغه روایت کوي د نبی صلی اللہ علیہ وسلم نه، هغه وئیلی دی: په هر محتلم (بالغ) باندې تلل دي جمعي ته، او په هر تلونکي باندې جمعي ته غسل دی. وئیلی دي ابوداود: کله چه غسل اوکړي سړی وروسته د ختلو د نمر نه نوروا دی کافي کېږي د هغه لپاره د غسل د جمعي د ورځي نه، اگر که جنب شي.

تشریح: قوله: قَالَ أَبُو دَاوُدَ: إِذَا اغْتَسَلَ الرَّجُلُ بَعْدَ طُلُوعِ الْفَجْرِ: یعنی که څوک د جمعي په ورځ د سحر نه پس غسل اوکړی نو دا غسل به د جمعي دپاره کافی وی اگر چه دا د جنابت غسل وی، دا مسئله په شروع کښې تیره شوې ده پنځم بحث هم دغه دي.

[۳۳۳] (حَدَّثَنَا يَزِيدُ بْنُ خَالِدٍ بْنُ يَزِيدَ بْنِ عَبْدِ اللَّهِ بْنِ مَوْهَبٍ الرَّمْلِيُّ الْهَمْدَانِيُّ، حَدَّثَنَا عَبْدُ الْعَزِيزِ بْنُ يَحْيَى الْحَرَّانِيُّ، قَالَ: حَدَّثَنَا مُحَمَّدُ بْنُ سَلَمَةَ. حَدَّثَنَا مُوسَى بْنُ إِسْمَاعِيلَ، حَدَّثَنَا حَمَّادٌ، وَهَذَا حَدِيثُ مُحَمَّدِ بْنِ سَلَمَةَ، عَنْ مُحَمَّدِ بْنِ إِسْحَاقَ، عَنْ مُحَمَّدِ بْنِ إِبْرَاهِيمَ، عَنْ أَبِي سَلَمَةَ بْنِ عَبْدِ الرَّحْمَنِ، قَالَ أَبُو دَاوُدَ: قَالَ يَزِيدُ، وَعَبْدُ الْعَزِيزِ، فِي حَدِيثِهِمَا عَنْ أَبِي سَلَمَةَ بْنِ عَبْدِ الرَّحْمَنِ، وَأَبِي أَمَامَةَ بْنِ سَهْلٍ، عَنْ أَبِي سَعِيدٍ الْخَدْرِيِّ، وَأَبِي هُرَيْرَةَ، قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: "مَنْ اغْتَسَلَ يَوْمَ الْجُمُعَةِ وَلَبَسَ مِنْ أَحْسَنِ ثِيَابِهِ وَمَسَّ مِنْ طَيِّبٍ إِنْ كَانَ عِنْدَهُ، ثُمَّ أَتَى الْجُمُعَةَ فَلَمْ يَخْطُ أَغْتَاقَ النَّاسِ، ثُمَّ صَلَّى مَا كَتَبَ اللَّهُ لَهُ، ثُمَّ أَنْصَتَ إِذَا أَخْرَجَ إِمَامُهُ حَتَّى يَفْرُغَ مِنْ صَلَاتِهِ، كَانَتْ كَفَّارَةً لِمَا بَيْنَهَا وَبَيْنَ جُمُعَتِهِ الَّتِي قَبْلَهَا"، قَالَ: وَيَقُولُ أَبُو هُرَيْرَةَ: وَزِيَادَةُ ثَلَاثَةِ أَيَّامٍ، وَيَقُولُ: إِنْ أَحْسَنَ بَعْشَرٌ أَمْثَالَهَا، قَالَ أَبُو دَاوُدَ: وَحَدِيثُ مُحَمَّدِ بْنِ سَلَمَةَ أَثَمٌ، وَلَمْ يَذْكُرْ حَمَّادٌ كَلَامَ أَبِي هُرَيْرَةَ.

ترجمه: د ابو سلمه بن عبد الرحمن نه روایت دي: وئیلی دي ابوداود: وئیلی دي يزيد او عبد العزيز په خپل حديث کښې، د ابو سلمه بن عبد الرحمن او د ابو امامه بن سهل نه هغوی دواړو د ابو سعيد الخدري او د ابو هريره نه، دواړو وئیلی دي: وئیلی دي رسول الله صلی اللہ علیہ وسلم: چا چه غسل اوکړو په ورځ د جمعي او وائي غوستلي بنائسته جامې، او استعمال ئې کړه خوشبو که چېرې وي د هغه دپاره، بيا راشي جمعي ته خپې نه ږدي په خټونو د خلقو، بيا مونځ اوکړي هغه څه چه ليکلي دي الله، بيا چپ شي کله چه راوځي امام د هغه تردي چه فارغ شي د مانځه نه کېږي کفار په مابين ددي کښې او په مابين د جمعي هغې کښې چه د دېنه م مخکښې ده. هغه او وئیل: او وائي ابوهريره: او اضافه درې ورځې او وايي: بېشکه حسنه په لس چنده ده. وئیلی دي ابوداود: او حديث د محمد بن سلمه اتم دی، او حماد کلام

۱: سنن النسائي/الجمعة ۲ (۱۳۷۲)، (تحفة الأشراف: ۱۵۸۰۶) (صحيح)

۲: وقد تفرد به أبو داود (تحفة الأشراف: ۴۴۳۰)، وقد أخرجه: صحيح مسلم/الجمعة ۸ (۸۵۸) من حديث أبي هريرة مختصراً ومن غير هذا السند، وأدرج قوله: «ثلاثة أيام» في قوله صلى الله عليه وسلم (حسن)

د ابو هريره نه دی ذکر کړی.

تشریح: «قوله: وَيَقُولُ أَبُو هُرَيْرَةَ «وَزِيَادَةُ ثَلَاثَةِ أَيَّامٍ»» ددې حدیث راوی ابوسعید خدری او ابوهریره رضی الله عنه دواړه دی اوس پوری چه د حدیث کوم الفاظ راغلل هغه د دواړو مشترک وو او زیاده ثلاثه ایام صرف د ابوهریره رضی الله عنه په روایت کښې دې، ځکه چه د جمعی مونځ د تیرې جمعی د مانځه نه واخله د موجوده جمعی د مونځ د وخته پورې د گناهونو کفارده په دې صورت کښې دا درې ورځې شوې، او د ابوهریره رضی الله عنه په روایت کښې د درې ورځو زیادت مذکور دی، ځکه ټولې لس ورځې شوې، یعنی یو د جمعی دورځې مونځ دلسو ورځو دگناهونو کفارده، او که د دواړو جمعو پوره ورځې مراد کړې شی نو صرف شپږ ورځې به پاتې شی او که د دواړو جمعو پوره ورځې مراد کړې شی نو اته ورځې به شی، په اول صورت کښې به د دریو زیادت یو ځانې کولو سره ټولې نهه شی، او په دویم صورت کښې به یو لس ورځې شی، لهذا صحیح دا ده چه د هر دواړو جمعو نیمه نیمه ورځ مراد کړې شی.

دلته دې دا اشکال اونکړې شی چه ابوهریره رضی الله عنه د خپل طرف نه دا زیادت څنگه کوی او حال دا چه په حدیث کښې صرف یو هفته ذکر ده ځکه چه دا د دریو ورځو زیادت د هغوی د خپل طرف نه نه دې بلکه دا هم مرفوعا ثابت دې، لکه چه د مسلم د روایت نه معلومیږي، خو الحسنة بعشر امثالها د ابوهریره رضی الله عنه د طرف نه مدرج دي.

[۳۳۳] (۱) حَدَّثَنَا مُحَمَّدُ بْنُ سَلَمَةَ الْمَرَادِيُّ، حَدَّثَنَا ابْنُ وَهْبٍ، عَنْ عَمْرِو بْنِ الْحَارِثِ، أَنَّ سَعِيدَ بْنَ أَبِي هِلَالٍ، وَيَكْبَرُ بْنُ عَبْدِ اللَّهِ بْنِ الْأَشَجِّ حَدَّثَاهُ، عَنْ أَبِي بَكْرٍ بْنِ الْهَنْكَدَرِ، عَنْ عَمْرِو بْنِ سَلِيمٍ الزُّرْقِيِّ، عَنْ عَبْدِ الرَّحْمَنِ بْنِ أَبِي سَعِيدٍ الْخَدْرِيِّ، عَنْ أَبِيهِ، أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ، قَالَ: "الْفَسْلُ يَوْمَ الْجُمُعَةِ عَلَى كُلِّ مُحْتَلِمٍ، وَالسَّوَاكُ، وَمَسَّ مِنَ الطَّيِّبِ مَا قَدَّرَ لَهُ"، إِلَّا أَنْ يَكْبُرَ الْمُرِيدُ كُرْعَبَدَ الرَّحْمَنِ، وَقَالَ فِي الطَّيِّبِ: وَلَوْ مِنْ طَيِّبِ الْمَرْأَةِ.

ترجمه: د عبد الرحمن بن ابی سعید الخدری نه روایت دې هغه د خپل پلار نه روایت کوي، بېشکه رسول الله صلی الله علیه و آله فرمایلي دی: غسل په ورځ د جمعه کښې په هر محتلم واجب دی، او مسواک او مسه کوي به خوشبو هغه چه اندازه شوی وي هغه دپاره مگر بکیر نه دی ذکر کړی عبد الرحمن، او وئیلی ئې دي په طیب کې: اگر که د خوشبویي د بنځې نه وي.

تشریح: ۵: «حَدَّثَنَا مُحَمَّدُ بْنُ سَلَمَةَ - قوله وَيَمَسُّ مِنَ الطَّيِّبِ مَا قَدَّرَ لَهُ» او د مسلم په روایت کښې دی «ما قدر عليه» په دې کښې دوه احتمالات دی یا په دې سره مقصود تکثیر دې چه څومره لگولې شی او دې لگوی یا تاکید دې چه څنگه هم ممکن وی لگول پکار دی پس په بعض روایاتو کښې دی «ولو من طيب المرأة» خو د ابوداؤد د روایت الفاظ «ما قدر له» احتمال ثانی ته زیات نزدې دی یعنی څنگه خوشبوئې هم چه په مقدر کښې ده «معمولی یا غوره» هغه دې اولگوی، وئیلی شوې دی چه د ابوهریره رضی الله عنه په نزد دا امر د وجوب دپاره دې د هغوی په نزد د جمعی په ورځ استعمال طیب واجب دي.

(۱) صحيح البخاري/الجمعة ۳ (۸۸۰) (نحوه)، صحيح مسلم/الجمعة ۲ (۸۴۶)، سنن النسائي/الجمعة ۶ (۱۳۷۱)، (تحفة الأشراف: ۴۱۱۶، ۴۲۶۷)، وقد أخرجه: (۳۰/۳، ۶۵، ۶۶، ۶۹) (صحيح)

[۳۳۵] حَدَّثَنَا مُحَمَّدُ بْنُ حَاتِمٍ الْجَزْرَانِيُّ حَيْثُ، حَدَّثَنَا ابْنُ الْمُبَارَكِ، عَنِ الْأَوْزَاعِيِّ، حَدَّثَنِي حَسَّانُ بْنُ عَطِيَّةَ، حَدَّثَنِي أَبُو الْأَشْعَثِ الصَّنَعَانِيُّ، حَدَّثَنِي أَوْسُ بْنُ أُوَيْسٍ الثَّقَفِيُّ، سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ: "مَنْ غَسَلَ يَوْمَ الْجُمُعَةِ وَاغْتَسَلَ ثُمَّ بَكَرَ وَابْتَكَرَ وَمَشَى وَلَمْ يَرْكَبْ وَدَنَا مِنَ الْإِمَامِ فَاسْتَمَعَ وَلَمْ يَلْغُ، كَانَ لَهُ بِكُلِّ خُطْوَةٍ عَمَلٌ سَنَةِ أَجْرُ صِيَامِهَا وَقِيَامِهَا".

ترجمه: د اوس بن اوس الثقفی نه روایت دې چې ما اوریدلې دي د رسول الله ﷺ نه، هغه به فرمائیل: چا چې غسل ئې پرې اوکړو په ورځ د جمعې اوپه خپله ئې هم غسل اوکړو، بیا سحر وختی په اول وخت کښې جمات ته لارشی، په شروع کښې خطبي ته اورسیرې، او پیدل لارشی او سور نه شو، او نزدې شو امام ته ښه غوږیې کېخودو او لغو کار ئې اونه کړه، نو وی به د هغه لپاره ثواب په هر قدم باندې د یو کال روزي دهغې او قیام دهغې.

شرح حدیث:

قوله: ﴿ حَدَّثَنَا مُحَمَّدُ بْنُ حَاتِمٍ - قوله مَنْ غَسَلَ يَوْمَ الْجُمُعَةِ وَاغْتَسَلَ ﴾ (غسل) په تحفیف او تشدید دواړو سره لوستلې شوې دې او په دواړو صورتونو کښې (۲) د دوه معنو احتمال دې یا ددې نه مراد غسل راس بالخطمی وغیره دې یا مراد جماع ده او په دې صورت کښې به ددې مفعول محذوف وی ﴿ ای من غسل امراته ﴾ محاوره په عربو کښې غسل امراته د جماع په معنی کښې استعمالیږي ځکه چې کوم سړې د خپلې ښځې سره جماع کوی هغه خپله ښځه غسل ته تیاروی او دریم قول دا دې چې ددې نه مراد د اودس د اندامونو وینځل دی په دې صورت کښې به اشاره وی د غسل مسنون طرف ته ځکه چې د غسل په ابتداء کښې اودس سنت دې، د معنی ثانی د وجې نه بعض علماء کرامو د جمعې په ورځ د خپل اهل سره د مجامعت استحباب بیان کړې دې چې د خواش د پوره کیدو د وجې نه جمعې ته د تلو په وخت د بدنظری وغیره نه په حفاظت وی په دې باندې نور کلام د حدیث نمبر ۱۱ د لاندې راروان دې.

﴿ قوله ثُمَّ بَكَرَ وَابْتَكَرَ ﴾ دا دواړه بعض علماء کرامو په تاکید باندې محمول کړې دې او یوه معنی ئې مراد کړې ده یعنی د مانځه دپاره وختی تلل، او وئیلې شوې دی چې د اول تعلق د مانځه سره دې او د دویم د خطبې سره دې، یعنی لارو د مانځه دپاره وختی او اول خطبه ئې بیا موندله ﴿ ابْتَكَرَ ﴾ د باکوره نه اخستلې شوې دی، د هر څیز اول ته باکوره وائی باکوره کل شی اوله.

۱: سنن الترمذي/الصلوة ۲۳۹ (۴۹۶)، سنن النسائي/الجمعة ۱۰ (۱۳۸۲)، سنن ابن ماجه/الإقامة ۸۰ (۱۰۸۷)، تحفة الأشراف: (۱۷۳۵) وقد أخرجه: مسند أحمد (۸/۹، ۱۰)، سنن الدارمي/الصلوة ۱۹۴ (۱۵۸۸) (صحيح)

۲: كما في المنهل خو په مرقاة کښې د ملا علی قاري رحمه الله د کلام نه معلومیږي چې د جماع په معنی کښې صرف غسل بالتشديد دې او د غسل بالتخفيف په صورت کښې ددې نه مراد غسل راس بالخطمی وغیره دې.

د مشی الی الجمعة ثبوت او دهغې فضیلت :

﴿ قوله وَمَشَى وَلَمْ يَرْكَب ﴾ ددې نه معلومه شوه چه د جمعې د مانځه دپاره سعی ماشیا افضل ده نه راکبا، پس امام بخاری رحمته الله په دې باندې مستقل ترجمه قائم کړې ده باب المشی الی الجمعة او دا د احادیث صحیحه نه ثابت ده (۱) په خلاف د صلوٰة عید چه دهغې دپاره مشی په روایت صحیحه کښې ثابت نه ده اگرچه هغه هم د جمهور علماء کرامو په نزد اولی او مستحب ده خو دهغې ثبوت روایة ضعیف دې دهغې څو روایات په سنن ابن ماجه کښې دی او یو روایت په ترمذی کښې هم دې هم په دې وجه امام بخاری رحمته الله د عید دپاره په خپل صحیح کښې ترجمه قائم کړې باب المشی والركوب الی العید گویا ددې خبرې طرف ته اشاره ده چه د اختر د مانځه دپاره مشی او رکوب دواړه برابر دی، حافظ فرمائی چه کیدې شی د امام بخاری رحمته الله اشاره د ترمذی د روایت د تضعیف طرف ته وی کوم چه د علی رضی الله عنه نه مروی دې ﴿ من السنة ان يخرج الی العید ماشیا ﴾

﴿ قوله وَدَنَا مِنَ الْإِمَام ﴾ ددې نه معلومه شوه چه د خطبې په وخت د امام قرب مطلوب دې، مصنف رحمته الله په کتاب الجمعة کښې په دې باندې مستقل باب تړلې دې باب الدنو من الامام عند الموعظة، حضرت شیخ رحمته الله به په مدینه منوره کښې د قیام په آخری زمانه کښې د خپلې معذورۍ د وجې نه حرم شریف ته په گاړی کښې تشریف اورلو د مسجد نبوی په شاته حصه کښې ئې په یو گټ کښې د مونځ ادا کولو معمول وو، ما اوریدلې دی چه کله حضرت زیات معذور شوې نه وو د جمعې په ورځ باندې به ئې خادمینو ته هدایت فرمائیلو چه د مسجد دننه حصې کښې داسې نزدې ځانې ته بوتلو سره کینوی د کوم ځانې نه چه خطیب هم په نظر راتلې شی.

حکم الکلام عند الخطبة :

﴿ قوله وَلَمْ يَلْغُ ﴾ ددې نه مراد عدم تکلم دې ځکه چه کلام عند الخطبة لغو دې (۲) علامه عینی رحمته الله فرمائی چه د جمهور علماء ثلاث په نزد مکروه تحریمی بلکه حرام دی، او د امام شافعی رحمته الله قول قدیم هم دا دې او قول جدید د هغوی دا دې چه مکروه تنزیهی دې او هم دا مذهب دې د سفیان ثوری او د داؤد ظاهری د احادیث صحیحه نه د جمهورو د مسلک تائید کیږی.

۱ لکه چه د ابو داؤد په دې روایت کښې دی او هم دا روایت په نسائی کښې هم دې، امام بخاری رحمته الله اگرچه د مشی الی الجمعة مستقل باب قائم کړې دې خو دهغې ئې څه صریح روایت په باب کښې ذکر نه دې فرمائیلې بلکه په ﴿ من اغبرت قدماء فی سبیل الله حرمه الله علی النار ﴾ باندې ئې استدلال کړې دې ځکه چه ښکاره خبره ده چه اغبرار قدم خو په پیدل تلو کښې دې.

۲ شارحینو لیکلې دی حدیث شریف کښې لفظ ﴿ وَلَمْ يَلْغُ ﴾ کیدې شی چه مقتبس وی، ددې آیت کریمه نه ﴿ وَقَالَ الَّذِينَ كَفَرُوا لَا تَسْمَعُوا لِهَذَا الْقُرْآنِ وَالْغَوْا فِيهِ الْآيَةَ ﴾ ددې نه د کلام عند الخطبة ډیره بدی معلومیږی.

اکثر الاعمال ثوابا :

﴿ قوله كَانَ لَهُ بِكُلِّ خُطْوَةٍ عَمَلٌ سَنَةِ أَجْرٍ صِيَامِهَا وَقِيَامِهَا ﴾ یعنی د داسې سړی دپاره به د جمعی د مانځه دپاره په تلو باندې په هر قدم باندې د یو کال د صیام او قیام یعنی د قیام لیل څه ته چه تهجد وائی ثواب ملاویری، که په هر قدم باندې د یوې روژې او د یوې شپې د تهجد ثواب ملاویری نو بیا خو ښکاره ده چه ډیر وو پاتې له دا چه د یو کال، زه اکثر په سبق کښې وایم چه په فضائل اعمال کښې هیڅ صحیح حدیث ددې نه د زیات فضیلت والا زما په علم کښې نشته ضعیف احادیث خو د ډیرو اعمالو په باره کښې په کثرت سره راغلي دي، خو د صحیح په قید سره په بل څه عمل باندې دومره زیات فضیلت نشته، روستو دا خبره ماته د مرقاة شرح مشکوٰۃ نه هم معلومه شوه. (۱)

[۳۳۱] (۱) حَدَّثَنَا قُتَيْبَةُ بْنُ سَعِيدٍ، حَدَّثَنَا اللَّيْثُ، عَنْ خَالِدِ بْنِ يَزِيدَ، عَنْ سَعِيدِ بْنِ أَبِي هِلَالٍ، عَنْ عُبَادَةَ بْنِ نُسَيْبٍ، عَنْ أَوْسِ الثَّقَفِيِّ، عَنْ رَسُولِ اللَّهِ صَلَّى اللَّهُ عَلَيْهِ وَسَلَّمَ، أَنَّهُ قَالَ: مَنْ غَسَلَ رَأْسَهُ يَوْمَ الْجُمُعَةِ وَاغْتَسَلَ، ثُمَّ سَاقَ نَحْوَهُ.

ترجمه: اوس الثقفی روایت کوي د رسول الله ﷺ نه بېشکه هغه وئیلی دی: چا چه وینځلو سر خپل په ورځ د جمعه او غسل ټي اوکړو بیا ئي حدیث سوق کړی دی پشان د هغې

[۳۳۲] (۲) حَدَّثَنَا ابْنُ أَبِي عَقِيلٍ، وَمُحَمَّدُ بْنُ سَلَمَةَ الْبَصْرِيُّ، قَالَا: حَدَّثَنَا ابْنُ وَهْبٍ، قَالَ ابْنُ أَبِي عَقِيلٍ: أَخْبَرَنِي أَسَامَةُ يَعْنِي ابْنَ زَيْدٍ، عَنْ عَمْرِو بْنِ شُعَيْبٍ، عَنْ أَبِيهِ، عَنْ عَبْدِ اللَّهِ بْنِ عَمْرٍو بْنِ الْعَاصِ، عَنْ النَّبِيِّ صَلَّى اللَّهُ عَلَيْهِ وَسَلَّمَ، أَنَّهُ قَالَ: "مَنْ اغْتَسَلَ يَوْمَ الْجُمُعَةِ وَمَسَّ مِنْ طَيِّبٍ امْرَأَتَهُ إِنْ كَانَ لَهَا وَلَيْسَ مِنْ صَالِحِ ثِيَابِهِ ثُمَّ لَمْ يَخْطَ رِقَابَ النَّاسِ وَلَمْ يَلْغُ عِنْدَ الْمُوَعْظَةِ، كَانَتْ كَفَّارَةً لِمَا بَيْنَهُمَا، وَمَنْ لَغَا وَتَخَطَّى رِقَابَ النَّاسِ، كَانَتْ لَهُ ظَهْرًا".

ترجمه: عبد الله بن عمرو بن العاص روایت کوي د نبی ﷺ نه بېشکه هغه وئیلی دی: چا چه غسل اوکړو په ورځ د جمعه او استعمال ټي کړه خوشبويي د ښځې خپلې که چېرې وي ورله، او واغوندي روغي ښانسته جامې، بیا خپې نه ږدي په خټونو د خلقو، او لغوه اونه کړي د نصیحت په وخت کښې، وې به کفار په مابین د دواړو کښې، او چا چه لغوه اوکړه او د خلقو په خټونو باندې خپې کېدې نوشي به د هغه لپاره ماسپڅین.

[۳۳۸] (۳) حَدَّثَنَا عُثْمَانُ بْنُ أَبِي شَيْبَةَ، حَدَّثَنَا مُحَمَّدُ بْنُ بَشَرٍ، حَدَّثَنَا زَكْرِيَّا، حَدَّثَنَا مُصْعَبُ بْنُ شَيْبَةَ، عَنْ طَلْقِ بْنِ حَبِيبٍ الْعَدَنِيِّ، عَنْ عَبْدِ اللَّهِ بْنِ الزُّبَيْرِ، عَنْ عَائِشَةَ، أَنَّهَا حَدَّثَتْهُ، "أَنَّ النَّبِيَّ صَلَّى اللَّهُ عَلَيْهِ وَسَلَّمَ كَانَ يُغْتَسِلُ مِنْ أَرْبَعٍ: مِنَ الْجَنَابَةِ، وَيَوْمَ الْجُمُعَةِ، وَمِنَ الْحِجَامَةِ، وَمِنْ غُسْلِ الْمَيِّتِ".

۱، دا حدیث صاحب مشکوٰۃ د سنن اربعه طرف ته منسوب کړې دي، په مرقاة کښې دی قال الترمذي حدیث حسن وقال النووي اسناده جيد، قال ميرك ورواه الحاكم وقال صحيح وقال ابن حجر ورواه احمد وصححه ابن حبان والحاكم وقال انه علي شرط الشيخين قال بعض الائمة لم نسمع في الشريعة حديثا صحيحا مشتملا علي مثل هذا الثواب (۱) انظر ما قبله، (تحفة الأشراف: ۱۷۳۵) (صحيح)

۲: تفرد به أبو داود، (تحفة الأشراف: ۸۶۵۹) (حسن)

۳: تفرد به أبو داود، (تحفة الأشراف: ۱۶۱۹۳)، ويأتي عند المؤلف في الجنابة برقم (۳۱۶۰) (ضعيف)

ترجمه: عبد الله بن زبیر روایت کوي د عائشې نه، بېشکه هغې ورته حدیث بیان کړی دی، بېشکه نبي ﷺ وو چه غسل به ئې کولو د څلورو نه: د جنابت نه، او په ورځ د جمعي، او د څکر لگولو نه، او د غسل د مړي نه.

تشریح: (حَدَّثَنَا عُثْمَانُ بْنُ أَبِي شَيْبَةَ - قَوْلُهُ أَنَّ النَّبِيَّ - صَلَّى اللَّهُ عَلَيْهِ وَسَلَّمَ - كَانَ يَغْتَسِلُ مِنْ أَرْبَعِ الْيَوْمِ) په دې حدیث کښې د څلورو څیزونو په باره کښې وئیلې شوې دی چه رسول الله ﷺ به دهغې نه غسل فرمائیلو، جنابت، یوم الجمعة، حجامه یعنی ښکر لگولو د وجې نه، او د غسل میت د وجې نه، په بذل کښې په حواله د علامه سندھی لیکلې شوې دی چه د غسل نه مراد امر بالغسل دي، یعنی رسول الله ﷺ به د څلورو څیزونو نه د غسل حکم کولو او دا په دې وجه چه په دې کښې د غسل میت هم ذکر دي، او د رسول الله ﷺ یو مړی ته غسل ورکول ثابت نه دی، او په منهل کښې لیکلې شوې دی چه د (يَغْتَسِلُ) نه مراد عام دي غسل کول او امر بالغسل ځکه چه ددې څلورو نه صرف په دریو کښې د رسول الله ﷺ غسل ثابت دي په څلورم کښې نه دي.

ځان پوهه کړه چه په دې حدیث کښې غسل من الحجامه مذکور دي، جمهور علماء کرام ددې د استحباب قائل نه دی، ځکه چه ددې حیثیت د رعا ف نه زیات نه دي نو چه کله د رعا ف نه حکم نشته نو ددې نه به په طریقه اولی نه وی، او د دارقطنی په یو روایت کښې دي (انه عليه الصلوة والسلام احتجم ولم يزد على غسل محامه) یعنی رسول الله ﷺ صرف محل احتجام وینځلو غسل ئې نه دي کړي او ددې حدیث جواب دا دي چه دا ضعیف دي په دې کښې یو راوی دي مصعب بن شیبه چه ضعیف دي په بعض نسخو د ابوداؤد کښې د امام ابوداؤد نه د هغوی تضعیف نقل دي، اصل کښې د مصعب بن شیبه په جرح او تعدیل کښې د علماء کرامو اختلاف دي بعض د هغوی تعدیل کوی او بعض تجریح.

غسل میت سره په وجوب غسل کښې اختلاف:

څلورم څیز په دې حدیث کښې د غسل میت د وجې نه غسل کول دي دا هم مختلف فیه ده، د ائمه ثلاثه په نزد مستحب دی بلکه د امام مالک او امام شافعی ﷺ په نزد یو روایت د وجوب هم دي او د احنافو په نزد خو اصالة مستحب هم نه دي، خو ا د خروج عن الخلاف په طور مستحب دي، او د بعض صحابه کرامو لکه ابوهریره ﷺ نه ددې وجوب نقل دي هم دغه شان په روافضو کښې فرقه امامیه هم د وجوب قائل دي، دا مسئله اصالة د کتاب الجنائز ده هلته به راشی، حافظ ابن القيم رحمه الله په دې کښې درې مذاهب لیکلې دي، یجب عند ابن المسيب وابن سيرين، عند الائمة الاربعة لا یجب، یجب من غسل الميت الکافر رواية لاحمد.

[۳۳۹] (حَدَّثَنَا مُحَمَّدُ بْنُ حَالِدٍ الدِّمَشْقِيُّ، أَخْبَرَنَا مَرْوَانُ، حَدَّثَنَا عَلِيُّ بْنُ حَوْشِبٍ، قَالَ: سَأَلْتُ مَكْحُولًا عَنْ هَذَا الْقَوْلِ: غَسَّلَ وَاعْتَسَلَ، فَقَالَ: "غَسَّلَ رَأْسَهُ وَغَسَلَ جَسَدَهُ".

ترجمه: علی بن حوشب واثی ما تپوس اوکړو د مکحول نه ددې قول باره کښې «غَسَلَ وَاغْتَسَلَ» نو هغه اووئیل: چه ووينخی خپل سر او وينخی خپل ټول بدن.

[۲۵۰] (۱) حَدَّثَنَا مُحَمَّدُ بْنُ الْوَلِيدِ الدِّمَشْقِيُّ، حَدَّثَنَا أَبُو مُسْهَرٍ، عَنْ سَعِيدِ بْنِ عَبْدِ الْعَزِيزِ، "فِي غَسَلَ وَاغْتَسَلَ، قَالَ: قَالَ سَعِيدٌ: غَسَلَ رَأْسَهُ وَغَسَلَ جَسَدَهُ".

ترجمه: ابو مسهر واثی سعيد بن عبد العزيز وئیلی دی: «غَسَلَ وَاغْتَسَلَ» هغه وئیلی دی: اووئیل سعيد: چه ووينخی خپل سر او وينخی خپل ټول بدن.

[۲۵۱] (۲) حَدَّثَنَا عَبْدُ اللَّهِ بْنُ مَسْلَمَةَ، عَنْ مَالِكٍ، عَنْ سُمَيٍّ، عَنْ أَبِي صَالِحٍ السَّمَّانِيِّ، عَنْ أَبِي هُرَيْرَةَ، أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ، قَالَ: "مَنْ اغْتَسَلَ يَوْمَ الْجُمُعَةِ غَسَلَ الْجَنَابَةَ ثُمَّ رَأَى، فَكَأَنَّمَا قَرَّبَ بَدَنَهُ، وَمَنْ رَأَى فِي السَّاعَةِ الثَّانِيَةِ، فَكَأَنَّمَا قَرَّبَ بَقَرَةً، وَمَنْ رَأَى فِي السَّاعَةِ الثَّالِثَةِ، فَكَأَنَّمَا قَرَّبَ كَبْشًا أَقْرَنَ، وَمَنْ رَأَى فِي السَّاعَةِ الرَّابِعَةِ، فَكَأَنَّمَا قَرَّبَ دَجَاجَةً، وَمَنْ رَأَى فِي السَّاعَةِ الْخَامِسَةِ، فَكَأَنَّمَا قَرَّبَ بَيْضَةً، فَإِذَا خَرَجَ الْإِمَامُ حَضَرَتِ الْمَلَائِكَةُ يَسْتَمِعُونَ الذِّكْرَ".

ترجمه: د ابو هريره رضي الله عنه نه روايت دې هغه وئیلی دی: چا چه غسل اوکړو په ورځ د جمعه غسل د جنابت، بيا لارلو گویا کښې ده اوښ قرباني کړو، او څوک چه لارلو په دویم ساعت کښې گویا کښې ده غوا قرباني کړه، او څوک چه لارلو په دریم ساعت کښې گویا کښې ده گله قرباني کړو، او څوک چه لارلو په څلورم ساعت کښې گویا کښې ده چرگه قرباني کړه، او څوک چه لارلو په پنځم ساعت کښې گویا کښې ده هگۍ قرباني کړه، چه کله امام راوځي ملائکې حاضرې شي ذکر اوري.

تشریح: قوله: (حَدَّثَنَا عَبْدُ اللَّهِ بْنُ مَسْلَمَةَ - قوله مَنْ اغْتَسَلَ يَوْمَ الْجُمُعَةِ غَسَلَ الْجَنَابَةَ الخ) په دې کښې دوه احتمالات دی یو د تشبیه یعنی کوم انسان چه د جمعی په ورځ هم په داسې اهتمام سره غسل اوکړی څنگه چه د جنابت غسل کولې شی، دویم احتمال دا دې چه په حقیقت باندې محمول وی او اشاره وی د جمعی په ورځ د جماع طرف ته لکه چه په (مَنْ اغْتَسَلَ وَغَسَلَ) کښې تیر شو، امام نووی رحمه الله ددې دویمې معنی په باره کښې لیکي (ضعیف وباطل) خو حافظ ابن حجر او علامه قرطبی رحمهما الله د امام نووی رحمه الله د کلام تعقب کړې دې چه دا معنی دیرو حضراتو لیکلې ده چه په هغوی کښې امام احمد رحمه الله هم دې خو امام قرطبی د امام نووی رحمه الله د کلام دا توجیه لیکلې ده چه کیدې شی د هغوی مراد د هغه معنی تغلیط من حیث المذهب دې ځکه چه هغوی ددې نه مخکښې لیکلې دې چه زمونږ بعض فقهاء کرامو دا حدیث په خپل ظاهر باندې کیخودلو سره لیکلې دې چه د جمعی په ورځ باندې د خپلې ښځې سره مجامعت مستحب دې نو د امام نووی رحمه الله انکار په نقل استحباب باندې دې نه په شرح حدیث باندې.

(قوله ثُمَّ رَأَى فَكَأَنَّمَا قَرَّبَ بَدَنَهُ) دلته دوه بحثونه دی، اول دا چه په حدیث کښې چه کوم ساعات ذکر دی دهغې ابتداء د کله نه ده.

۱: تفرد به أبو داود، (تحفة الأشراف: ۱۸۶۹۱) (صحیح)

۲: صحیح البخاري/الجمعة ۴ (۸۸۱)، وبدء الخلق ۶ (۳۲۱۱)، صحیح مسلم/الجمعة ۷ (۸۵۰)، سنن الترمذي/الجمعة ۶ (۴۹۹)، سنن النسائي/۱۷۰۸، من الکبری، (تحفة الأشراف: ۱۲۵۶۹)، وقد أخرجه: سنن النسائي/الإمامة ۵۹ (۸۶۵)، والجمعة ۱۳ (۱۳۸۶)، سنن ابن ماجه/الإقامة ۸۲ (۱۰۹۲)، موطا امام مالك/الجمعة ۱ (۱)، مسند احمد (۲۳۹/۲، ۲۵۹، ۲۸۰، ۵۰۵، ۵۱۲)، سنن الدارمي/الصلاة ۱۹۳ (۱۵۸۵) (صحیح)

په حدیث الباب کښې دوه بحثونه :

پس دا مسئله مختلف فيه ده، امام مالک، قاضي حسين او امام الحرمين ددې خبرې قائل دي چه د ساعات نه مراد لحظات لطيفه دي چه دهغي ابتداء د زوال نه پس شروع کيږي ځکه چه په حدیث کښې لفظ راح دي، ددې حضراتو وينا ده چه رواح په لغة کښې ذهاب بعد الزوال ته وائي په دې وجه به ددې ساعاتو ابتداء د زوال نه پس منلې شي، شاه ولي الله صاحب رحمته الله فرمائي چه امام احمد رحمته الله وغيره د امام مالک رحمته الله ددې قول په سختي سره نکير فرمائيلي دي چه دا د حدیث خلاف ده او د جمهور علماء کرامو په نزد ددې ساعاتو ابتداء د اول النهار نه ده ددې نه لحظات لطيفه نه بلکه ساعات زمانيه مراد دي کومه چه د ساعت مشهوره معنی ده، او د رواح معنی په لغت کښې د مطلب ذهاب هم راځي که قبل الزوال وي يا بعد الزوال لکه چه بعض ائمه لغت ددې تصريح کړې ده او په نورو رواياتو کښې چونکه تکبير الى الجمعة ته ترغيث راغلي دي په دې وجه به دا هم په دې باندې محمول کولې شي، ددې نه پس د جمهورو ترمينځه بيا په دې کښې اختلاف راځي چه ددې ساعاتو ابتداء به د طلوع فجر نه پس وي يا که په طلوع شمس سره، د اکثر ورائي دا ده چه د طلوع فجر نه حافظ ابن حجر رحمته الله دلته يو بله خبره فرمائيلي ده هغه دا چه په دې حدیث کښې لفظ «راح» صرف د امام مالک رحمته الله په طريق کښې دي او په غير د طريق مالک نه په ځانې د لفظ راح «غدا» راغلي دي چه دهغي معنی علی الصباح د تلو ده () او په بعض رواياتو کښې بلفظ «المتعجل الى الجمعة کالمهدي بدنة» راغلي دي ددې نه علاوه ددې سلسلې په نورو بعض روايتونو کښې هم لفظ د «غدو» راغلي دي لکه «اذا كان يوم الجمعة غدت الشياطين براياتها الى الاسواق وتغدوا الملائكة الى ابواب المساجد يکتبون الاول فالاول» چه په هغې سره د جمهورو د مسلک تائيد کيږي.

بحث ثاني :

دلته دا دي چه ورځ د دولس گهنټو وي لکه چه د نسائي په روايت کښې دي «يوم الجمعة ثنتا عشرة ساعة» لهذا د اول النهار نه به تر زوال پورې شپږ ساعتونه وي حال دا چه دلته په حدیث کښې پنځه ساعتونه ذکر دي ددې جواب دا دي چه د نسائي په روايت کښې ساعت سادسه هم دي، پس دهغي په يو روايت کښې بطة او په يو کښې عصفور مذکور دي، () فزال الاشكال بحمد الله.

«قوله وَمَنْ رَاحَ فِي السَّاعَةِ الثَّانِيَةِ فَكَأَنَّمَا قَرَّبَ بَقْرَةً» د حدیث مضمون دا دي چه کوم سړي د جمعي د مانځه دپاره په ساعت اولي کښې حاضر شي هغه ته به د تصدق ابل ثواب ملاويږي او څوک چه په ساعت ثانيه کښې حاضر شو هغه ته به د تصدق بقرة ثواب ملاويږي او څوک چه په ساعت ثالته کښې حاضر شي د هغه دپاره د کبش اقرن، او څوک چه په ساعت رابع کښې حاضر شي د هغه دپاره د تصدق دجاجة او بيا په ساعت خامسه

() حضرت شيخ رحمته الله په اوجز کښې ليکي په رواياتو کښې په دې سلسله کښې څلور قسمه الفاظ ملاويږي، الرواح القدوس، التکبير، التهجير کوم چه د هاجره نه ماخوځ دي قرطبي رحمته الله فرمائي د تهجير معنی سير وقت الحر ده او د شدة الحر ابتداء عام طور د ربع نهار نه کيږي () پس په دې کښې ذکر د شاة دي کالمهدي بطة ثم کالمهدي دجاجة ثم کالمهدي بيضة او په يو روايت کښې په ځانې د بطة عصفور دي

کښې د یو بیضه اوبیا په ساعت سادسه کښې لکه چه دنسانی په روایت کښې دی دیو عصفور **فانده اولی:** د نسائی په یو روایت کښې داسې راغلي دي (فالناس فيه كرجل قدم بدنة وكرجل قدم بدنة وكرجل قدم بقرة وكرجل قدم بقرة) په دې روایت کښې د ټولو ساعاتو اجر په تکرار سره ذکر کړې شوي دي په ظاهره ددې نه دي خبرې طرف ته اشاره ده چه دا ټول ساعتونه متجزی او ذو اجزاء دي، لهذا د ساعت اولی په اجزاء کښې چه په کوم جزء کښې هم څوک حاضر شي د ثواب موعود مستحق به وي هم دغه شان د ساعت ثانیه په اجزاء کښې چه په کوم جز کښې راشي هغه به د هغه ساعت د ثواب مستحق وي، زه واثم ددې نه هم د جمهورو تائید کيږي چه دا ساعات لحظات لطیفه نه دي بلکه ساعات زمانیه (نجومیه) دي.

فانده ثانیه: سیدنا عبدالله بن مسعود رضی الله عنه به همیشه ددې خبرې کوشش کولو چه د جمعی د مانځه دپاره مسجد ته په اول ساعت کښې اورسیري، یو ځل ترې نه د څه وجې نه تاخیر واقع شو مسجد ته ناوخته راغلو، هغه وخت مسجد کښې د مخکښې نه درې کسان موجود وو کوم چه د هغوی نه مخکښې رسیدلي وو، عبدالله بن مسعود رضی الله عنه ته په خپل روستو کیدلو باندې ډیر تاثیر اوشو او وې فرمائیل لکه چه د ابن ماجه په روایت کښې دی (رابع اربعة) چه اف هوا دي جمعی له زه څلورم نمبر رارسیدونکي یم او بیا ئې او فرمائیل (وما رابع اربعة بعید) ددې دوه مطلبونه کیدي شي یو هغه د تاثیر والا خبره چه څلورم نمبر باندې راتلونکي څومره بعید دي، او دویم مطلب دا کیدي شي چه په طور د تسلی ئې او فرمائیل چه خیر زه څلورم راتلونکي یم زیات بعید نه یم.

(قوله فَإِذَا خَرَجَ الْإِمَامُ حَضَرَتِ الْمَلَائِكَةُ يَسْتَمِعُونَ الذِّكْرَ) ددې نه معلومه شوه چه د خروج امام نه پس دانصات وخت شروع شي، دلته دوه خیزونه دي یو قطع صلوٰه او دویم قطع کلام ددې دواړو وخت یو دي یا بیل بیل دامستله اختلافي ده، یجی فی محله انشاء الله وهو کتاب الجمعة.

بَابُ فِي الرُّخْصَةِ فِي تَرْكِ الْغُسْلِ يَوْمَ الْجُمُعَةِ

باب دي په بیان درخصت کي په ترک د غسل کي په ورځ د جمعه کي

د غسل جمعه په سلسله کښې چونکه روایات دوه قسمه دي د بعضو نه وجوب مستفاد کيږي او د بعضو نه عدم وجوب، مصنف رحمه الله په باب سابق کښې د اول قسم روایات ذکر کړي وو او په دې دویم باب کښې بل قسم روایات ذکر کول مقصود دي، د جمهورو په نزد د وجوب روایات یا خو په تاکد او اهتمام باندې محمول دي یا بیا په نسخ باندې.

[۲۵۲] (حَدَّثَنَا مُسَدَّدٌ، حَدَّثَنَا حَمَّادُ بْنُ زَيْدٍ، عَنْ يَحْيَى بْنِ سَعِيدٍ، عَنْ عُمَرَةَ، عَنْ عَائِشَةَ، قَالَتْ: "كَانَ النَّاسُ مَهَانِ أَنْفُسِهِمْ، فَيَرْوَحُونَ إِلَى الْجُمُعَةِ يَبْتَئِيهِمْ، فَيَقِيلُ هُمْ: لَوْ اغْتَسَلْتُمْ."

ترجمه: د عائشې رضی الله عنها نه روایت دي هغې وئيلي دي وو خلق خدمت کونکي د خپلو خانو، نو دوی به تلل جمعی ته په خپل حال باندې، نو دوی ته اووئیل شول: که چېرې غسل مو کړي وي نو ښه به وه.

تشریح: قوله (حَدَّثَنَا مُسَدَّدٌ - قوله كَانَ النَّاسُ مَهَانِ أَنْفُسِهِمْ الخ) مهان جمع د ماهن ده په معنی د خادم، یعنی په ابتداء د اسلام کښې د فتوحاتو د زمانې نه مخکښې خلق د خپل خان خادمان پخپله وو د هغوی نوکران وغیره نه وو، د خپل محنت او مشقت ټول کارونه به ئې

۱: صحيح البخاري/الجمعة ١٦ (٩٠٣)، والبيوع ١٥ (٢٠٧١)، صحيح مسلم/الجمعة ١ (٨٤٧)، (تحفة الأشراف: ١٧٩٣٥)، وقد أخرجه: سنن النسائي/الجمعة ٩ (١٣٨٠)، مسند احمد (٦٢/١) (صحيح)

خپله کول، چه په هغې سره به په بدن کښې بدبونی پیدا کیدله او چونکه تردې وخته پورې د رسول الله ﷺ د طرف نه د غسل حکم نه وو شوي په دې وجه صحابه کرامو هم په دې حال کښې د جمعي د مانځه دپاره رسيدل په دې وجه رسول الله ﷺ هدايت او فرماييلو «لو اغتسلتم» که غسل مو کولو نه غوره ده چونکه ددې صيغې نه په ظاهره د غسل استحباب او عدم وجوب معلوميری هم په دې وجه مصنف ﷺ دا حديث په دې باب کښې راوړې دې

[۲۵۲] (۱) حَدَّثَنَا عَبْدُ اللَّهِ بْنُ مَسْلَمَةَ، حَدَّثَنَا عَبْدُ الْعَزِيزِ بْنُ عَبْدِ اللَّهِ، عَنْ عَمْرِو بْنِ أَبِي عَمْرٍو، عَنْ عِكْرَمَةَ، أَنَّ أَنَسًا مِنْ أَهْلِ الْعِرَاقِ جَاءُوا، فَقَالُوا: يَا ابْنَ عَبَّاسٍ، أَتَمَرِ الْفُسْلَ يَوْمَ الْجُمُعَةِ وَاجِبًا؟ قَالَ: لَا، وَلَكِنَّهُ أَظْهَرُ وَخَيْرٌ لِمَنِ اغْتَسَلَ، وَمَنْ لَمْ يَغْتَسِلْ فَلَيْسَ عَلَيْهِ بَوَاجِبٌ، "وَسَأَخْبِرُكُمْ كَيْفَ بَدَأَ الْفُسْلَ، كَانَ النَّاسُ مُنْهُودِينَ يَلْبَسُونَ الصُّوفَ وَيَعْمَلُونَ عَلَى ظُهُورِهِمْ وَكَانَ مَسْجِدُهُمْ ضَيْقًا مُقَارِبَ السَّقْفِ إِنْمَا هُوَ عَرِيشٌ، فَخَرَجَ رَسُولُ اللَّهِ صَلَّى اللَّهُ عَلَيْهِ وَسَلَّمَ فِي يَوْمٍ حَارٍّ وَعَرَقِ النَّاسُ فِي ذَلِكَ الصُّوفِ حَتَّى ثَارَتْ مِنْهُمْ رِيَاحٌ أَدَّى بِذَلِكَ بَعْضُهُمْ بَعْضًا، فَلَبَّى وَجَدَ رَسُولُ اللَّهِ صَلَّى اللَّهُ عَلَيْهِ وَسَلَّمَ تِلْكَ الرِّيحَ، قَالَ: أَيُّهَا النَّاسُ، إِذَا كَانَ هَذَا الْيَوْمَ فَاغْتَسِلُوا وَلَيْمَسَ أَحَدُكُمْ أَفْضَلَ مَا يَجِدُ مِنْ ذَهْنِهِ وَطَبِيبِهِ"، قَالَ ابْنُ عَبَّاسٍ: ثُمَّ جَاءَ اللَّهُ بِالْخَيْرِ، وَلَبَسُوا غَيْرَ الصُّوفِ وَكَفُّوا الْعَمَلَ وَوَسَّعَ مَسْجِدَهُمْ وَذَهَبَ بَعْضُ الَّذِي كَانَ يُؤْذِي بَعْضَهُمْ بَعْضًا مِنَ الْعَرَقِ.

ترجمه: د عكرمة نه روايت دې، بېشكه څه خلق د عراق والو نه راغلل هغوی اوونيل اي ابن عباس! ايا ته وينې غسل په ورځ د جمعه كښې واجب؟ هغه اوونيل نه، لكڼ دا ښه پاكونكي دي، او غوره دي د هغه چا لپاره چه غسل او كړي، او چا چه غسل اونه كړو نو دا پرې واجب نه دي، او زر دي چه به تاسو خبر كړم چه غسل څنگه شروع شوي دي، وو خلق مشقت كونكي اغوستلې به ئې وړې او كار به كولو دوي په شاگانو خپلو باندي، او وو جماعت د دوي تنگ چه چت ئې نژدې وو «بېشكه هغه چوتره وه» نو راووتلو رسول الله ﷺ په گرمه ورځ كښې او خلق خوله شوي وو په دغه وړو كښې تردې چه والوتل د دوي نه بادونه چه ضرر وركړو په دې باندي بعضو بعضو ته، هر كله چه محسوس كړو رسول الله ﷺ دغه باد وئې وئيل اي خلقو كله چه وي دغه ورځ نو غسل او كړئ، او استعمال دي كړي يو ستاسو نه افضل هغه چه دايبې بياموخي د تيلو د خوشبويي نه وئيلي دي ابن عباس: بيا پراخي راوسته الله پاك په خير، او واغوستلي دوي غير د وړو نه، او منع شول دوي د كار نه، او پراخه كړي شو جمات د دوي، او ختم شو بعضي هغه چه وو ضرر به وركولو بعضو بعضو ته د خولي نه

[۲۵۳] (۲) حَدَّثَنَا أَبُو الْوَلِيدِ الطَّلِبِيُّ، حَدَّثَنَا هَبَاءُ، عَنْ قَتَادَةَ، عَنْ الْحَسَنِ، عَنْ سَمُرَةَ، قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: "مَنْ تَوَضَّأَ يَوْمَ الْجُمُعَةِ فِيهَا وَنَعِمَتْ، وَمَنْ اغْتَسَلَ فِيهَا أَفْضَلَ."

ترجمه: د سمره نه روايت دي وايي، وئيلي دي رسول الله ﷺ چا چه اودس او كړو په ورځ د جمعه كښې نو ډير ښه ئې او كړل، او چا چه غسل او كړو نو دا افضل دي

۱: تفرد به أبو داود، (تحفة الأشراف: ۶۱۷۹)، وقد أخرجه: صحيح البخاري/الجمعة ۶ (۸۱۳)، مسند أحمد (۲۷۷۶) (حسن)

۲: سنن الترمذي/الجمعة ۵ (۴۹۷)، سنن النسائي/الجمعة ۹ (۱۳۸۱)، مسند أحمد (۱۵/۵، ۱۶، ۲۲)، (تحفة الأشراف: ۴۵۸۷) (حسن)

مضمون حدیث :

تشریح: قوله: ﴿ حَدَّثَنَا عَبْدُ اللَّهِ بْنُ مَسْلَمَةَ - قَوْلُهُ أَنَّ أَنَسًا مِنْ أَهْلِ الْعِرَاقِ جَاءُوا فَقَالُوا يَا ابْنَ عَبَّاسٍ الْخُ » بعض اهل عراق د ابن عباس رضی اللہ عنہ په خدمت کښې راغلل ممکنه ده دا د هغه وخت واقعہ وې، چه کوم وخت کښې ابن عباس رضی اللہ عنہ د بصرې والی وو، بصره او کوفه دواړه د عراق ښهرونه دي، دې خلقو دا سوال اوکړو چه آیا غسل جمعة ستاسو په نزد واجب دي؟ سيدنا ابن عباس رضی اللہ عنہ په صفایي سره وفرمائيل چه واجب نه دي صرف غوره دي او بيا ئې وفرمائيل چه زه تاسو ته ښائيم چه د غسل ابتداء څنگه شوې ده ﴿ كَانِ النَّاسُ مَجْهُودِينَ يَلْبَسُونَ الصُّوفَ ﴾ اصل خبره دا ده چه په شروع کښې به خلقو د غریبي ژوند تیرولو او پیرې پیرې جامې به ئې اغوستلې د مزدورۍ او مشقت کارونه به ئې کول چه په هغې سره به ئې کپړې خیرنې او خرابیدلې د خولې د وجې نه به پکښې بوټې پیدا شو، او مسجد هم تنگ او دهغې جهت ښکته وو، د دالان په شان وو، د یوې ورځې خبره ده چه د گرمۍ ورځ وه په دې ځل د وړې کپړه کښې په خلقو باندې خوله راتله رسول الله صلی اللہ علیہ وسلم راغلو او هغوی بدبوئی محسوس کړه چه دهغې د وجې نه ټولو ته تکلیف رسیدلو نو په دې موقع باندې رسول الله صلی اللہ علیہ وسلم د غسل حکم وفرمائيلو، خو بيا الله پاک حالت بدل کړو د فتوحاتود وجې نه مال او دولت حاصل شو جامه هم د مخکښې نه غوره شوه خادمان او کار کونکي هم ملاؤ شو، او په مسجد کښې توسيع هم اوشوه او د رائحة کريهة والا خبره ختمه شوه، په کومې سره به چه یو بل ته تکلیف رسیدلو.

د ابن عباس رضی اللہ عنہ د بیان په مراد کښې د شارحینو درې اقوال :

د ابن عباس رضی اللہ عنہ د کلام حاصل دا دي چه د ایجاب غسل حکم بعله دي په شروع کښې علت موندلې شوې وو په دې وجه وجه واجب وه اوس نه موندلې کیږي ځکه واجب نه دی لهذا دي ته به منسوخ نه وئیلې کیږي بلکه اوس هم که هغه علت بیا موندلې شی نو د ایجاب غسل حکم به راواپس شی، ابن رسلان ددې تشریح داسې کړې ده، کما فی هامش الشيخ، ددې نه د امام احمد رحمته اللہ علیہ د یو روایت تائید کیږي چه د رائحة کريهة په صورت کښې غسل واجب دي گیني نه دي، او صاحب منهل لیکی چه د ابن عباس رضی اللہ عنہ مراد دا دي چه غسل په شروع کښې واجب وو روستو منسوخ شو او حضرت په بذل کښې لیکلي دي چه د ابن عباس رضی اللہ عنہ د کلام حاصل دا دي چه د رسول الله صلی اللہ علیہ وسلم د طرف نه د غسل حکم په طریقه د ایجاب نه وو بلکه ددې دپاره وو چه چاته تکلیف او نه رسیږي.

قوله: ﴿ حَدَّثَنَا أَبُو الْوَلِيدِ الطَّيَالِسِيُّ - قَوْلُهُ مَنْ تَوَضَّأَ يَوْمَ الْجُمُعَةِ فِيهَا وَنَعِمَتْ أَيْ فَبِالسَّنَةِ اخَذَ وَنَعِمَتِ السَّنَةُ هِيَ ﴾ په دې کښې اشکال دادې چه سنت خو غسل دي نه اودس تقدیر د عبارت اولی دي، ﴿فَبِالرَّخْصَةِ اخَذَ وَنَعِمَتِ الرَّخْصَةُ﴾ نعمت په دوه طریقو باندې لوستلې کیدي شی نعمت په کسري د نون او سکون عین سره، نعمت په فتح د نون سره او کسري د عین سره او اصل هم دا دي.

باب فی الرجل یسلم فیومر بالغسل

باب دې په بیان د سړي کي چي اسلام راوړي نو امر به ورته په غسل کولی شي

په مسئله الباب کښي مذاهب ائمه :

د غسل مسنون دا دویم باب دې یعنی د اسلام راوړلو نه پس یا د اسلام د ارادې په وخت باندې غسل کول، په دې کښي څه اندازه اختلاف دې د امام احمد رحمه الله په نزد مطلقاً واجب دې، د ائمه ثلاثه په نزد چه په هغې کښي احناف هم دی وائی چه که د اسلام په وخت څوک جنبی وی نو په هغه باندې غسل واجب دي گڼي صرف مستحب دي خو په دې کښي اختلاف دې چه که د اسلام د قبلولو نه مخکښي د جنابت حالت وو او هغه غسل کړي وو او دهغې نه روستو ئي اسلام قبول کړو نو دا غسل کوم چه ئي په حالت د کفر کښي کړي وو دا به معتبر وی او که نه؟ د احنافو په نزد د کافر غسل معتبر دي د جمهورو په نزد معتبر نه دي ځکه چه د هغوی په نزد د صحت غسل دپاره نیت شرط دي او د کافر نیت معتبر نه دي.

[۳۵۵] (۱) حَدَّثَنَا مُحَمَّدُ بْنُ كَثِيرٍ الْعَدَنِيُّ، أَخْبَرَنَا سُفْيَانُ، حَدَّثَنَا الْأَعْرَبِيُّ، عَنْ خَلِيفَةَ بْنِ حُصَيْنٍ، عَنْ جَدِّهِ قَيْسِ بْنِ عَاصِمٍ، قَالَ: أَتَيْتُ النَّبِيَّ صَلَّى اللَّهُ عَلَيْهِ وَسَلَّمَ أُرِيدُ الْإِسْلَامَ، فَأَمَرَنِي أَنْ أَغْتَسِلَ بِمَاءٍ وَسِدْرٍ.

ترجمه: د قيس بن عاصم نه روایت دي هغه وئيلي دي: زه راغلم نبی صلی الله علیه و آله ته اراده مي وه د اسلام نو ماته ئي امر او کړو چه غسل او کړم په اوبو او په بېرو.

تشریح: ﴿ حَدَّثَنَا مُحَمَّدُ بْنُ كَثِيرٍ - قوله أَتَيْتُ النَّبِيَّ - صلى الله عليه وسلم - أُرِيدُ الْإِسْلَامَ فَأَمَرَنِي أَنْ أَغْتَسِلَ بِمَاءٍ وَسِدْرٍ ﴾ حضرت ددې حدیث په شرح کښي دوه احتمالات لیکلي دي یو دا چه قيس بن عاصم فرمائی زه د رسول الله صلی الله علیه و آله په خدمت کښي د اسلام قبلولو په غرض سره حاضر شوم، پس اسلام مي قبول کړو او ددې نه پس رسول الله صلی الله علیه و آله ماته د غسل کولو حکم او فرمائيلو، دویم احتمال دا دي چه زه د رسول الله صلی الله علیه و آله په خدمت کښي د اسلام په ارادې سره حاضر شوي اوم نو هغوی ماته او فرمائيل چه اول غسل کولو سره راشه، حضرت چه کوم احتمال اول لیکلي دي په هغې باندې خو اشکال نشته خو ظاهري الفاظ ددې مساعد نه دي.

د کافر د غسل د تقدیم بحث :

او دویم احتمال کوم چه ظاهر د الفاظو ته زیات نزدې دي په هغې باندې فقهي طور سره اشکال دي هغه دا چه امام نووی رحمه الله په شرح د مسلم کښي تصریح کړې ده چه کافر کله د اسلام قبلولو اراده او کړي نو د اسلام قبلولو نه مخکښي هغه ته د غسل حکم ورکول جائز نه دی په دې سره به تاخیر لازم شی او په اسلام قبلولو کښي د هېڅ قسم تاخیر قطعاً گنجائش نشته، ابن رسلان رحمه الله اختیار کړي خو معنی ثاني ده خو د الفاظ حدیث ئي یو بل تاویل کړې دي هغه دا چه د ﴿ اريد الاسلام ﴾ سره د قيس بن عاصم رحمه الله مراد اصل اسلام نه وو بلکه تجدید اسلام علی ید رسول الله صلی الله علیه و آله دي اسلام خو هغوی د رسول الله صلی الله علیه و آله په خدمت کښي د حاضریدلو نه مخکښي قبول کړي وو او وجه ددې تاویل ئي دا لیکلي ده چه په اسلام کښي د تاخیر گنجائش نشته، حال دا چه رسول الله صلی الله علیه و آله هغه ته دا فرمائی چه اول غسل کولو سره راشه، او دویم په دې وجه هم چه د کافر غسل صحیح نه دي.

(۱) سنن الترمذي الصلاة ۳۰۳ (۶۰۵)، سنن النسائي للطهارة ۱۲۶ (۱۸۸)، (تحفة الأشراف: ۱۱۱۰)، وقد أخرجه: مسند احمد (۶۱/۵) (صحيح)

قیس بن عاصم صحابی رضی الله عنه

خان پوهه کړه چه قیس بن عاصم رضی الله عنه ده چا د اسلام قبلولو قصه چه په دې حدیث کښې ده، حضرت په بدل کښې د دوی په حالاتو کښې لیکلې دی چه ده په ۹ هجری کښې د بنو تمیم د وفد سره د رسول الله صلی الله علیه و سلم په خدمت کښې حاضر شو او هم هغه وخت ئې اسلام قبول کړو دې د خپل قوم سردار وو، رسول الله صلی الله علیه و سلم د دوی په لیدلو باندي او فرمائیل « هذا سيد اهل الوبر » دا ډیر فهیم او حلیم الطبع وو، چا د دوی د شاگرد احنف بن قیس نه تپوس او کړو « ممن تعلمت الحلم قال من قیس »، د دوی په وفات چا په مرثیه کښې دا اشعار وئیلې ووا
 عليك سلام الله قيس بن عاصم :: ورحمته ماشاء ان يترحمها
 وماكان قيس هلکه هلک واحد :: ولكنه بنیان قوم تهدما

[۲۵۱] (۱) حَدَّثَنَا مُحَمَّدُ بْنُ خَالِدٍ، حَدَّثَنَا عَبْدُ الرَّزَّاقِ، أَخْبَرَنَا ابْنُ جُرَيْجٍ، قَالَ: أَخْبَرْتُ عَنْ عَثِيمِ بْنِ كَلْبٍ، عَنْ أَبِيهِ، عَمِّهِ، أَنَّهُ جَاءَ إِلَى النَّبِيِّ صَلَّى اللَّهُ عَلَيْهِ وَسَلَّمَ، فَقَالَ: قَدْ أَسَلَمْتُ، فَقَالَ لَهُ النَّبِيُّ صَلَّى اللَّهُ عَلَيْهِ وَسَلَّمَ: "أَلْقِ عَنْكَ شَعْرَ الْكُفْرِ يَقُولُ: أَحْلِقْ، قَالَ: وَأَخْبَرَنِي آخَرُ، أَنَّ النَّبِيَّ صَلَّى اللَّهُ عَلَيْهِ وَسَلَّمَ، قَالَ لِآخَرِ مَعَهُ: أَلْقِ عَنْكَ شَعْرَ الْكُفْرِ وَاخْتَنِ".

ترجمه: عثیم بن کلب د خپل پلار نه روایت کوي او هغه ئې د خپل پلار نه کوي، بېشکه هغه راغلی نبي صلی الله علیه و سلم ته نو هغه او وئیل: په تحقیق سره ما اسلام راوړی دی نو نبي صلی الله علیه و سلم ورته او وئیل: وغورځوه د خپل ځان نه وېخته د کفر. هغه وائی: وئې خړوه، هغه وائی: او خبر راکړی دی ماته بل بېشکه نبي صلی الله علیه و سلم او وئیل هغه بل کس ته چه د ده سره وو: وغورځوه ستانه وېخته د کفر او ختنه او کړه.

تشریح: « حَدَّثَنَا مُحَمَّدُ بْنُ خَالِدٍ - قوله عَنْ عَثِيمِ بْنِ كَلْبٍ عَنْ أَبِيهِ عَنْ جَدِّهِ » دا عثیم، عثیم بن کثیر بن کلب دې، دلته په سند کښې نسبت الی الجد مذکور دې، لهذا د عن ابیه مصداق کثیر شو او د عن جده مصداق کلب، دا خبره د تنبیه قابله وه په دې وجه تنبیه او کړې شوه. « قوله أَلْقِ عَنْكَ شَعْرَ الْكُفْرِ » کلب رضی الله عنه فرمائی چه زه د رسول الله صلی الله علیه و سلم په خدمت کښې حاضر شوم او رسول الله صلی الله علیه و سلم ته مې عرض او کړو چه ما اسلام قبول کړې دې نو هغوی او فرمائیل، چه د کفر د زمانې د وینستو حلق او کړه یا د شعر الکفر نه مراد هغه وینسته دی کوم چه د کفر علامت او د هغوی شعار دی مثلاً شارب طویل یا د سر داسې وینسته لکه چه دلته هندوان په سر باندي غوټه ورکوی.

د دې نه په وړاندي روایت کښې دا دی چه رسول الله صلی الله علیه و سلم ورته د اختتان حکم هم او فرمائیلو، د ختان حکم او په دې کښې اختلاف علماء په عشر من الفطرة والا حدیث کښې تیر شوې دې خو د باب په دې حدیث کښې د غسل ذکر نشته چه په هغې باندي مصنف رحمه الله ترجمه ترلې ده، ممکنه ده مصنف رحمه الله دا په طریقه د قیاس ثابتهی چه کله د کفر د زمانې د وینستو حکم ورکړې شو نو دغه شان د بدن د نورو خپرو هم د غسل په ذریعه باندي لرې کول پکار دی. (جلد اول ختم شده)